A 
ಸ ರ್‌ 
ದೆವಾಚ್ಕೆ ಕುರ್ಪೆನ್‌ 


ೆ J 
ಕ ಗ 
51 


ಖಡಾಪ್‌ ಭಾ೦ಗಾರೋತ್ಪವ್‌ ನಿಮ್ದಿಂ ಪುನರ್‌ಛಾಪೊ 


ದೆವಾಚೆ ಕುರ್ಶೆನ್‌ 


ಐತಿಹಾಸಿಕ್‌, ಸಾಹಸಿಕ್‌ ಆನಿ ಮೊಗಾಚಿ ಕಾದಂಬರಿ 


ಪ್ರಗಟ್ಲಾರ್‌ 
ರೇಗೊ ಎಂಡ್‌ ಸನ್ಸ್‌ 


ಬೆಂಗ್ಳುರ್‌ 


ಡೆವಾಚ್ಕೆ ಕುರ್ಪೆನ್‌ 
ಬರವ್ಪಿ : ಖಡಾಪ್‌ 


ಸರ್ವ್‌ ಹಕ್ಕಾಂ ಬರವ್ವಾಚಿಂ 


ಪ್ರಗಟ್ಲಾರ್‌ A, 14೧ 


ರೇಗೊ ಎಂಡ್‌ ಸನ್ಸ್‌ 
ಬೆಂಗ್ಳುರ್‌ 


ಮೋಲ್‌ ರು. 40-00 


1೨ KoM 
[> 
1993 
Publishers 
REGO & SONS 


No. 10, 2nd Cross 
Mathikere, Bangalore 560 054 


Printed at 
Brilliant Printers, Bangalore 


ಪ್ರಸ್ತಾವನ್‌ 


ಮೊಗಾಚ್ಯಾ ಕೊ೦ಕ್ಣಿ ವಾಚ್ರಾ, 


ಕೊ೦ಕ್ಣಿ ಭಾಷೆಂತ್ಲಿ ಹಿ ಏಕ್‌ ಕಥಾ ಪರ್ತ್ಯಾನ್‌ ತುಮ್ಚೆ ಹಾತಿಂ ಯೆತಾ ತಿ 
ಚೊವ್ತೆ ಪಾವ್ಟಿಂ ಪುನರ್‌-ಪ್ರಗಟ್‌ ಜಾತಾ - ದೇವನಾಗರಿ ಲಿಪಿಂತ್‌ಯೂ ತಿ ಯೆತಾ 
ಮ್ಹಣ್ತಚ್‌ - ಪಾಂಚ್ಛೇ ಆವೃತ್ತಿಂತ್‌ ತುಮ್ಕಾಂ ತಿ ಲಾಭ್ತಾ. ದೆವಾಕ್‌ ಅರ್ಗಾಂ, 
ಕೊ೦ಕ್ಣಿ ದಾಯ್ಚ್ಯಾಂಕ್‌ ತುಮ್ಕಾಂ ಧಿನ್ಹಾಸ್‌, ಆನಿ ಪ್ರತ್ಕೇಕ್‌ ಜಾವ್ನ್‌ - ಸರ್‌ಲ್ಲ್ಯಾ 
51 ವರ್ಸಾ೦ ಥಾವ್ನ್‌ ಕೊಂಕ್ಣಿ ಲಿಖ್ಲೆಟೊ ಖಾಲ್ತೊ ಸೆವಕ್‌ ಜಾವ್ನಾಸ್‌ಲ್ಲ್ಯಾ 
“ಖಡಾಪ್‌' ನಾಮ್ನೆಚ್ಕಾ ಲೇಖಕಾಚೊ ಭಾ೦ಗಾರೋತ್ಸವ್‌ ಮ್ಹಣೊನ್‌ ಯೋಜನಾಂ 
ಮಾಂಡ್‌ಲ್ಲ್ಯಾ ಆಪ್‌ ಕೊ೦ಕ್ಣಿ ಅಭಿಮಾನಿಂಕ್‌ - ದೇವ್‌ ಬರೆಂ ಕರುಂ! 


ಭಾಂಗ್ರಾಳ್ಮಾ ಯೋಜನಾ೦ಚೊ ಏಕ್‌ ಭಾಗ್‌ ಆನಿ ಪೈಲೆಂ ಮೆಟ್‌ ಜಾವ್ನ್‌, 
"ಖಡಾಪ್‌' ಲೇಖಕಾಚ್ಕೊ (ಹೆರಾಂ ಸವೆಂ) ಐತಿಹಾಸಿಕ್‌ ಕಾದಂಬರ್ಕೊ ದೋನ್‌ 
ಲಿಪಿಂನಿ ಛಾಪುನ್‌ ಪ್ರಗಟುಂಕ್‌ ಸಾಹಸ್‌ ಆನಿ ಬರೆಂ ಮನ್‌ ಕೆಲ್ಲ್ಯಾ 
ಪ್ರಾಯೋಜಕಾಂಕ್‌ ಧನ್ಯವಾದ್‌. 


ಹಾಂಗಾಸರ್‌, ಮಧೆಂ, ಏಕ್‌ ಕೃತಜ್ಞತಾ ದಾಖಲ್‌ ಜಾಯ್ಜಾಯ್‌: ಹ್ಕೊ 
ಐತಿಹಾಸಿಕ್‌ ಕಾಣಿಯೊ ಆದಿಂ ಆರಂಭ್‌ ಕರುಂಕ್‌, ಆನಿ ಉಪ್ರಾಂತ್‌ ಪಾಟಾಪಾಟ್‌ 
ಚಡ್‌ ಬರಂವ್ಕ್‌ ಆನಿ ಉಜ್ವಾಡಾ೦ವ್ಕ್‌ ಕಾರಣ್‌ ಆನಿ ಪ್ರೋತ್ಸಾವ್‌ ದಿಲ್ಲ್ಯಾಂ ಪೈಕಿ 
ಚೊವ್ಸ್‌ ಆಸಾತ್‌: “ರಾಕ್ಲೊ'ಚೆ ಮಾಜಿ ಮಹಾನ್‌ ಸಂಪಾದಕ್‌ ಮೊನ್ಸಿ ಮಾ॥। 
ಅಲೆಕ್ಸಾಂಡರ್‌ ಎಫ್‌. ಡಿ'ಸೋಜ್‌, ಮಾ।। ಬಾ।! ಮಾರ್ಕ್‌ ವಾಲ್ಡರ್‌; "ಸಮೊತಿ' 
(ಬೊಂಬೈ), "ಸಿರಿವಂತ್‌' (ಮಂಗ್ಳುರ್‌) ಅನಿ ವಲ್ಲಿ ವಗ್ಗ (ಮೈಸೂರ್‌). 


ಅವಶ್ಶ್‌ ಜಾವ್ನ್‌ ಆತಾಂ "ರೇಗೊ ಎಂಡ್‌ ಸನ್ಸ್‌, ಬೆಂಗ್ಳುರ್‌' ಹಾಂಕಾಂ, 
ಧಿನ್ಹಾಸ್‌, ಧನ್ಯವಾದ್‌, ಅಭಿನಂದನ್‌ ಆನಿ ಡೇವ್‌ ಬರೆಂ ಕರುಂ! 


-. ಖಡಾಪ್‌ 


4 ಸಾ 
ಬಗೆ. 

ತ್ಕಾ ದಿಸಾಂನಿ, ಮೈಸುರಾ೦ತ್‌, ಹೈದರ್‌ ಆಲಿ ಉಪ್ರಾಂತ್‌, ತಾಚೊ ಪೂತ್‌ ಟಿಪ್ಪು ಸುಲ್ತಾನ್‌ 
ವೊರಾ ದರ್ಬಾರಾನ್‌ ರಾಜ್ಜಟ್‌ ಚಲಯ್ತಾಲೊ. ಬ್ರಿಟಿಷಾ೦ಚ್ಕಾ ವಿರೋಧ್‌ ನಿಮಾಣಿ ಘಡಿ 
ಪರ್ಯಾಂತ್‌ ರುುಜೊನ್‌ ಜೀವ್‌ ದಿಲ್ಲೊ ಆಪುಟ್‌ ದೇಶ್‌-ಭಕ್ತ್‌ ತೊ; ನಿಜಾಯ್ಕಿ ಆಮ್ಕಾಂ 
ಶಿಕಯಿಲ್ಲೆ ತಿತ್ಲೊ ಕ್ರಿಸ್ತಾಂವ್‌ ವಿರೋಧಿ ತೊ ನಹಿ೦ ಆಸ್‌ಲ್ಲೊ. ತಾಚ್ಕಾ ಆಸ್ಥಾನಾ೦ತ್‌ ಆಮ್ಚೆ 
ಸಬಾರ್‌ ಮಾಲ್ಕಡೆ, ಸೈನಾ೦ತ್‌ ಆನಿ ರಾಜ್ವಟ್ಯಾಯೆಂತ್‌ ನಾ೦ವಾಡೊನ್‌, ರಾಯಾ ಸಾರ್ಕ್ಯಾ 
ದರ್ಬಾರಾನ್‌ ಜಿಯೆತಾಲೆ. 

ತ್ಕಾಚ್‌ ಟಿಪ್ಪು ಸರ್ದಾರಾಚ್ಯಾ ತೆ೦ಪಾರ್‌ ಆಮ್ಚಾ ಹಜಾರೊಂ ಮಾಲ್ಭಡ್ಕಾಂನಿ ಭಾವಾರ್ಥಾ 
ಖಾತಿರ್‌ ಧಗ್ಗೊಣಿ ಭೊಗುನ್‌ ಜೀವ್‌ ದಿಲ್ಲೊ ಮ್ಹಣ್‌ ಚರಿತ್ರಾ ಸಾಂಗ್ತಾ, ಆನಿ ಆಮ್ಚ್ಯಾ 
ಮಂಗ್ಳುರಾಂತ್ಲ್ಯಾ ನಂತೂರ್‌ ಪದ್ವಾರ್‌ ಉಬಾರ್‌ಲ್ಲೊ ತೊ ಕಾಲ್ಚಾರಿಚೊ ಖುರಿಸ್‌ ಆಮ್ಕಾಂ ನೀಜ್‌ 
ಉಗ್ಡಾಸ್‌ ಕರ್ತಾ. 

ಪುಣ್‌ ಹಿ ಕಥಾ, ಶ್ರೀರಂಗಾಪಟ್ಲಾಚ್ಕೆ ಬ೦ಧಡೆ ಪ್ರಾಸ್‌ ಥೊಡ್ಕಾ ವರ್ಸಾಂ ಆದ್ಲಿ. ತೆದ್ನಾ 
ಟಿಪ್ಪು ಸರ್ದಾರ್‌, ರಾಜಕೀಯ್‌ ಕಾರಣಾಂ ಖಾತಿರ್‌ ಆನಿ ಮಂಗ್ಳುರಾಂತ್ಲ್ಯಾ ಥೊಡ್ಕಾ ಮಹಂತನಿ 
ಕುಟ್ಮಾಂನಿ ತಾಚ್ಕೆ ವಿರೋಧ್‌ ತ್ಕಾ ಫಿ೦ರ್ಲ್ಯಾಂಕಡೆ ಫಿತೂರಿ ಚಲಯಿಲ್ಲ್ಯಾ ಖಾತಿರ್‌, ಆಮ್ಚ್ಯಾ 
ಮಾಲ್ಭಡ್ಕಾಂ ವಿರೋಧ್‌ ತೊ ಪುರ್ತೊ ಖುಬಾಳೊಂಕ್‌ ನಾತ್‌ಲ್ಲೊ 

ತಾಚ್ಕಾ ಆಸ್ಮಾನಾ೦ತ್‌ ಆಮ್ಚಾ ಮಂಗ್ಳುರಾಂತ್ಲೆ, ಬಾರ್ಕೂರಾಂತ್ಲೆ, ಒಮ್ಮೂರಾಂತ್ಲೆ ಆನಿ 
ಬಂಟ್ವಿಳಾಂತ್ಸೆ ಸಬಾರ್‌ ಯುವಕ್‌, ಥರಾ೦ವಳ್‌ ಹುದ್ದೆ ಸಾ೦ಬಾಳುನ್‌ ಆಸ್‌ಲ್ಲೆ. ಕೊ೦ಕ್ಣಿ 
ಕ್ರಿಸ್ತಾಂವ್‌, ರುುಜಾ೦ತ್‌ ಬಳ್ಳಂತ್‌, ಶಿಂತ್ರ್ಯಾಂನಿ ಯುಕ್ತಿವ೦ತ್‌ ಆನಿ ಜೆರಾಲ್‌ ಥರಾನ್‌ ಬುದ್ವಂತ್‌ 
ಮ್ಹಣ್‌ ಟಿಪ್ಪು ಸರ್ದಾರ್‌ ಜಾಣಾ ಆಸ್‌ಲ್ಲೊ. ದೆಕುನ್‌ ತೊ ಆಪ್ಲ್ಯಾ ಭೊಂವಾರಿಂ ಆನಿ ಲಾಗಿಂ 
ಸಬಾರ್‌ ಕೊಂಕ್ಣಿ ಕ್ರಿಸ್ತಾಂವಾಂಕ್‌ ಆವ್ಕಾಸ್‌ ದೀವ್ನ್‌ ಆಸ್‌ಲ್ಲೊ 

ಹಿ ಕಥಾ ಘಡ್‌ಲ್ಲ್ಯಾ ತೆ೦ಪಾರ್‌ ಟಿಪ್ಪು ಸರ್ದಾರಾಚ್ಕಾ ಆಸ್ಥಾನಾ೦ತ್‌ ಚಡ್‌ ನಾಂವಾಡ್ದಿಕ್‌ 
ಜಾವ್ನ್‌ ದೋಗ್‌ ಮಾನಾಯ್‌ ಆಸ್‌ಲ್ಲೆ, ತಾಂಕಾಂ ತಾಣೆ "ಸರ್ದಾರ್‌' ಮ್ಹಣ್‌ ಪದ್ವಿ ದಿಲ್ಲಿ. 
ಎವಾಂಚಾ, ಟಿಪ್ಪು ಸರ್ದಾರಾಚ್ಕೆ ಚಡಾವತ್‌ ರಾಟಾವಳಿ೦ನಿ ಒಮ್ದೂರ್‌ಗಾರ್‌ ಸಿಮಾಂವ್‌ ಪೆದ್ರು 
ಪ್ರಭು, ಆನಿ ಫಳ್ಳಿರ್‌ಗಾರ್‌ ಆ೦ತೊನ್‌ ಪಾವ್ಹ್‌ ಶೆಟ್‌ ಬೋವ್‌ ಮುಕಾರ್‌ ಆಸ್‌ಲ್ಲೆ. 

ಸಗ್ಳ್ಯಾ ರಾಜಾ೦ತ್‌ "ಸರ್ದಾರ್‌ ಸಿಮಾ೦ವ್‌' ಆನಿ "ಸರ್ದಾರ್‌ ಆ೦ತೊನ್‌' ಮ್ಹಳ್ಳಾರ್‌ 
ವೊರಾ ಧೈರಾಚಿಂ, ದರ್ಬಾರಾಚಿ೦ ಆನಿ ಶಿಪಾಯ್‌ಗಿರೆಚಿ೦ ನಾಂವಾಂ ಜಾವ್ನ್‌ ಆಸ್‌ಲ್ಲಿಂ. 
ತಾ೦ತು೦ಯೂ, ಸರ್ದಾರ್‌ ಸಿಮಾಂವ್‌ ಮ್ಹಳ್ಳಾರ್‌, ಟಿಪ್ಪು ಸರ್ದಾರಾಚ್ಕಾಕ್‌ಯೂ, ಏಕ್‌ ಮೆಟ್‌ 
ವಯ್ರ್‌ಚ್‌ ಮ್ಹಣ್‌ ಲೋಕ್‌ ಚಿಂತ್ತಾಲೊ. ತಶೆಂ ಚಿಂತುಂಕ್‌ ಬರಿಂ ಕಾರಣಾಂ ಆಸ್‌ಲ್ಲಿಂ. 
ಟಿಪ್ಪುಚ್ಕಾ ಮೊಗಾಚೊ ಸಾಂಗಾತಿ ತೊ ಜಾವ್ನಾಸ್‌ಲ್ಲೊ ಮಾತ್ರ್‌ ನಹಿಂ, ಲಡಾಯೆಚ್ಛೆ ವಿದ್ಯೆಂತ್‌ 
ಶಿಕಾರೆ೦ತ್‌ ಆನಿ ಕುಸ್ತೆ೦ತ್‌ ಪ್ರಥಮ್‌ ಜಾವ್ನಾಸ್‌ಲ್ಲೊ. ತ್ಕಾ ಸಮರ್ಯಾಂ ತೆಕಿತ್‌ ಕುಡಿಚಿ ಸೊಭಾಯ್‌ 
ಅನಿ ಗ್ರೇಸ್ಟ್‌ಕಾಯ್‌ ತಾಕಾ ಆಸ್‌ಲ್ಲಿ. ಒಮ್ಹೂರಾ೦ತ್‌ ಆನಿ ಆಮೆ೦ಬಳಾ೦ತ್‌ ತಾಚ್ಕೊ ಆಸ್ತಿ 
ಆಸ್‌ಲ್ಲೊ. ತ್ಕಾ ಶಿವಾಯ್‌ ಮಂಗ್ಳುರ್‌ ಬಂದ್ರಾ ಥಾವ್ನ್‌, ವ್ಯಾಪಾರಾಕ್‌ ವೆಚ್ಕೊ ಪಾಂಚ್‌ ಮ೦ಜ್ಕೊ 
ತಾಚ್ಕೊ ಜಾವ್ನಾಸ್‌ಲ್ಲೊ. 

ವರ್ಸಾ೦ ತೀಸ್‌ ಮಿಶಕ್ಚಾಲ್ಕಾರ್‌ಯೂ ಸರ್ದಾರ್‌ ಸಿಮಾಂವ್‌ ಕಾಜಾರ್‌ ಜಾಂವ್ಕ್‌ 
ನಾತ್‌ಲ್ಲೊ. ಏಕ್‌ ಪಾವ್ಟಿಂ ಕೊಡಿಯಾಳ್ಚಾ ಆನಿ ಆನ್ಯೇಕ್‌ ಪಾವ್ಟಿಂ ಕಲ್ಕಾಣ್‌ಪುರ್‌ಚ್ಯ್ಕಾ, 
ಮರ್ಯಾದಿಚ್ಕಾ ವ್ಹೊಡಾ ಕುಟ್ಮಾಂತ್ಲ್ಯೊ ಸಯ್ರಿಕೊ ತಾಕಾ ಲಾಗ್‌ಲ್ಲೊ ಮ್ಹಣ್‌ ಖಬರ್‌ ಜಾಲ್ಲಿ 
ತರೀ ತೊ ಆಜೂನ್‌ ಆ೦ಕ್ಟಾರ್‌ ಉರ್‌ಲ್ಲೊ. ದೆಕುನ್‌೦ಚ್‌, ಗೆಲ್ಲೆ ಆಯಿಲ್ಲೆಕಡೆ ಧುವೊ ಆಸ್‌ಲ್ಲ್ಯಾ 

ಆವಯಾಂಕ್‌ ಕಾಳಾಚಿ ಆಶಾ ವ್ಹೊಡ್‌, ಆನಿ ಘರಾಂನಿ ಸೊಭಿತ್‌ ಸ್ತ್ರೀಯೊ ಆಸ್‌ಲ್ಲ್ಯಾ ದಾದ್ಲ್ಯಾಂಕ್‌ 
ತಕ್ಕೆಚೆ ಫೊಡಾಫೊಡ್‌ ತೊ ಜಾವ್ನಾಸ್‌ಲ್ಲೊ. 
ಸರ್ದಾರ್‌ ಆಂತೊನಿಚಿ ಪ್ರಾಯ್‌ ಚಡುಣೆ ತಿತ್ಲಿಚ್‌. ತೊಯೂ ಆಂಕ್ಟಾರ್‌, ಕಾರ್ಬಾರ್‌- 
ದರ್ಬಾರಾಂತ್‌ ಸರ್ದಾರ್‌ ಸಿಮಾಂವ್‌ಬರಿಂಚ್‌ ನಾ೦ವಾಡ್ದಿಕ್‌. ಪುಣ್‌ ತಾಕಾ "ಮಾಲ್ಟ ಡ್ಕಾಂಚ್ಕೊ 
ವ್ಹೊಡ್‌ ಆಸ್ತಿ ನಾತ್‌ಲ್ಲೊ, ವ್ಯಾಪಾರಾಚ್ಕೊ ಚಾರ್‌ ಮಂಜ್ಕೊ ಮಾತ್ರ್‌ ಆಸ್‌ಲ್ಲೊ. ಭರ್ಶಿಕ್‌ 
ಜುಗಾರೆಚಿ ಸವಯ್‌ ಇಲ್ಲಿ ಚಡ್‌ ಆಸ್‌ಲ್ಲ್ಯಾನ್‌, ಭಾಯ್ಲೊ ಸುಂರ್ಗಾರ್‌ಬ್‌ ಚಡ್‌ ಮ್ಹಣ್‌ ಸ್ಪಷ್ಟ್‌ 
ಜಾತಾಲೆಂ. ವ್ಹೊಡಾ೦ಗೆಲಿ ಸಯ್ರಿಕ್‌ ಲಾಗೊಂಕ್‌ ಚಿಕ್ಕೆ ಕಷ್ಟ್‌ ಮಾರ್ತಾಲೆ ತರೀ, ಟಿಪ್ಪು ಸರ್ದಾರಾಚ್ಕೆ 
ಮಜತೆನ್‌ ಪುಣಿ ಜಾಯ್ತ್‌ ಮ್ಹಣ್‌ ಲೆಕುನ್‌, ತೊ ಆಪ್ಲೊ ತೀರ್‌ ಅ೦ತ್ರಳಾಕ್‌ ಜೊಕುನ್‌ ಆಸ್‌ಲ್ಲೊ. 
ದೊಳ್ಳಾಂ ದೆಕಿಕ್‌ ಆನಿ ವ್ಯವಹಾರಾ೦ನಿ ಸರ್ದಾರ್‌ ಸಿಮಾಂವ್‌ ಆನಿ ಸರ್ದಾರ್‌ ಆ೦ತೊನ್‌ 
ಮೊಗಾಚೆ ಮಿತ್ರ್‌. ಪುಣ್‌ ಸಂದರ್ಭ್‌ ಲಾಭ್ಲ್ಯಾರ್‌ ಸರ್ದಾರ್‌ ಸಿಮಾಂವ್ಕ್‌ ಉಸ್ಫಾಂವ್ಕ್‌, ದುಸ್ರೊ 
ಮೂಟ್‌ ಆನಿ ಖೊಲೊ ಘೆವ್ನ್‌ ಮ್ಹಳ್ಳೆಬರಿ ಗುಪಿತ್‌ ಉಪಾಯ್‌ ಸೊದ್ದಾಲೊ. 
ಆ ಆ ೫ ಆ ೪ ಆ ಆ 
ಶ್ರೀರಂಗಪಟ್ಲಾ೦ತ್‌ ತೊ ದೀಸ್‌ ರಜೆಚೊ. ಸೈನಾ೦ಕ್‌ ಕವಾಯತ್‌ ನಾತ್ಲಿ. ರಾವೈರಾಚ್ಕೆ 
ಉದೆ೦ತಿಕ್‌ ಆಸ್ಚಾ ಬ೦ಗ್ಲ್ಯಾ೦ತ್‌, ಸರ್ದಾರ್‌ ಸಿಮಾಂವ್‌, ತಾಚೆ ಈಷ್ಟ್‌, ಯುಸೂಫ್‌ ಆಲಿ ಆನಿ 
ತೊಮಾಸ್‌ ಕಾಮತ್‌ ಆನಿ ತಾಚೊ ರಾಂದ್ವಿ ಆನಿ ಜೆರಾಲ್‌ ಸೆವಕ್‌ ಅ೦ತುಲೊ ಪಡ್ಡಳ್‌ ಬಸೊನ್‌ 
ಇಸ್ಪಿಟಾ೦ ಖೆಳ್ತಾಲೆ, ಮಧೆಂ ಪಟ್ಟಾ೦ಗಾ೦ ಮಾರ್ತಾಲೆ. 
ಉಲಯ್ತಾಂ ಉಲಯ್ತಾಂ, ಸರ್ದಾರ್‌ ಆಂತೊನಿಚಿ ಖಬರ್‌ ಆಯ್ಲಿ, ಆನಿ ಸಕ್ಡಾಂಕ್‌ 
ಹಾಸೊಂಕ್‌ ಆಯ್ಲೆಂ. ಕಾರಣ್‌, ಟಿಪ್ಪು ಸರ್ದಾರಾನ್‌ ಸರ್ದಾರ್‌ ಆಂತೊನಿಕ್‌ ಬಂಟ್ವಳ್‌ 
ಧಾಡ್‌ಲ್ಲೊ, ತೊ ಥಂಯ್‌ ಸಲ್ವೊನ್‌, ಲಜೆ ಭಿಕಾರಿ ಜಾವ್ನ್‌ ಪಾಟಿಂ ಆಯಿಲ್ಲೊ. 
ಬಂಟ್ವಿಳ್‌ ಮುಲ್ಕಾಂತ್‌ ತ್ಕಾ ವೆಳಿಂ ರಾಫಾಯೆಲ್‌ ಕಾಮ್ತಿಚೆ೦ ಕುಟಾಮ್‌ ಬಳಾಧಿಕ್‌. 
ರಾಫಾಯೆಲ್‌ ಮಿಂಗೆಲ್‌ ತೆದಾಳಾ ಖರೊಚ್‌ ಬ೦ಟ್ಟಳಾ೦ತ್ಲೊ ತು೦ಡುರಾಯ್‌ ಜಾವ್ನಾಸ್‌ಲ್ಲೊ. 
ಟಿಪ್ಪುಚೊ ದುಸ್ಮಾನ್‌ ನಹಿಂ, ಫಿ೦ರ್ಣ್ಯಾಂಚೊ ವೈರಿಯೊ ನಹಿಂ ಮ್ಹಳ್ಳಿಬರಿ ಆಪ್ಲೆಯಿತ್ಸ್ಯಾಕ್‌ ತೊ 
ಆಸ್‌ಲ್ಲೊ. ಪುಣ್‌ ಫಿ೦ರ್ಣ್ಯಾಂಕ್‌ ಧಮ್ಮಿಜಾಯ್‌ ಆನಿ ಧಾ೦ವ್ನಾಯ್ಡಾಯ್‌ ಜಾಲ್ಕಾರ್‌ ಬಳಾಧಿಕ್‌ 
ಕೊ೦ಕ್ಣಿ ಕ್ರಿಸ್ತಾಂವ್‌ ಕುಟ್ಮಾಂಚಿ ದೋಸ್ತಿ ಕರಿಜಾಯ್‌ ಮ್ಹಣ್‌ ಟಿಪ್ಪು ಸರ್ದಾರ್‌ ಸರ್ವ್‌ 
ಪ್ರಯತ್ನಾ೦ ಕರ್ತಾಲೊ. ಮಂಗ್ಳುರಾಂತ್ಲಿ೦ ತಶಿಂ ಪಯ್ಮಿಲಿಂ ಥೊಡಿಂ ಬಳಾಧಿಕ್‌ ಕುಟ್ಮಾಂ 
ಟಿಪ್ಪುಚೆರ್‌ ಉಪ್ರಾಟೊನ್‌ ಬ್ರಿಟಿಷಾ೦ಕ್‌ ಭುಲ್ಟಿ೦ ಖುಣಾಂ ಆಸ್‌ಲ್ಲ್ಯಾನ್‌, ಆಪ್ಲ್ಯೊ ವಾಟೊ 
ಸುಶೆಗಾತ್‌ ಕರುಂಕ್‌ ಟಿಪ್ಪು ಸರ್ದಾರ್‌ ಉಪಾಯ್‌ ಸೊದ್ತಾಲೊ. 
ಬಂಟ್ವಿಳಾಂತ್‌ ಜರ್‌ ಏಕ್‌ ಬಳ್ಳಂತ್‌ ಈಷ್ಟ್‌ ಮೆಳ್ಳೊ, ತರ್‌ ಮಂಗ್ಳುರ್‌ ಥಾವ್ನ್‌ 
ಜಮಲಾಬಾದ್‌, ಮ೦ಜರಾಬಾದ್‌ ಉತ್ರೊನ್‌ ವಾಟ್‌ ಮೈಸುರಾಕ್‌ ಸಾರ್ಕಿ ಜಾತಾ ಮ್ಹಣ್‌ ತೊ 
ಜಾಣಾಸ್‌ಲ್ಲೊ. ತರ್‌ ಬಂಟ್ವಿಳ್ಳ್ಯಾ ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಕ್‌ ಆಪ್ಲೊಚ್‌ ಕರ್ನ್‌ ಘೆಂವ್ಚೊ 
ಉಪಾಯ್‌ ಸಾಂಗೊನ್‌ ದೀವ್ನ್‌, ಟಿಪ್ಪು ಸರ್ದಾರಾನ್‌, ಸರ್ದಾರ್‌ ಆಂತೊನಿಕ್‌ ಬಂಟ್ವಿಳ್‌ 
ಧಾಡ್‌ಲ್ಲೊ ಆನಿ ಸರ್ದಾರ್‌ ಆ೦ತೊನ್‌ ಥ೦ಯ್ರರ್‌ ಫುಲೊನ್‌ ಆನಿ ಮಿಟ್ಕೊ ಮಾರ್ನ್‌ ಗೆಲ್ಲೊ. 
ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಕ್‌ ಆಸ್‌ಲ್ಲಿ ಎಕ್ಲಿಚ್‌ ಧುವ್‌. ತಿಚಿ ವಿಶೇಸ್‌ ಸೊಭಾಯ್‌, 
ಶೆಗುಣ್‌ ಆನಿ ಗ್ರೇಸ್ಟ್‌ಕಾಯ್‌ ತೊಂ೦ಡ್ಬಾಶಿ೦ ತರಿ, ಸರ್ವ್‌ ಜಹಗೀರಾ೦ನಿ ವೊಳ್ಳಿಚಿ ಜಾಲ್ಲಿ. 
ಪಯ್ಕಿಲ್ಕಾ ಪಯ್ಮಿಲ್ಕಾ ಫಿದಾಲಾಂನಿ ತಿಚೊ ಹಾತ್‌ ಮಾಗ್‌ಲ್ಲೊ ಜಾಲ್ಕಾರ್‌ಯೂ, ಆಗ್ನೆಸ್‌ 
ಸಿಸಿಲಿಯಾ ಕು೦ವರ್ನ್‌ ಆಜೂನ್‌ ಕಾಜಾರಾಕ್‌ ಕಬೂಲ್‌ ಜಾಯ್ದಾಸ್ತಾಂ, ಆವಯ್‌ ಸರಾ 
ಉಪ್ರಾಂತ್‌, ,ಬಾಪಾಯ್ಬಾ ಘರಾ ಭಾ೦ಗಾರಾಚ್ಕಾ "ರಾವೈರಾ೦ತ್ಲಿ ರಾಣಿ' ಜಾವ್ನ್‌ ಉರ್‌ಲ್ಲಿ. ಕೊಣ್‌ 
ಜಾಣಾ ಖ೦ಯ್ಚಾ ರಾಯ್‌ ಕುಂವರಾಕ್‌ ತಿ ರಾಕ್ತಾಲಿ ಮ್ಹಣ್‌? 
ತಸಲ್ಮೆ ಚಲಿಯೆಕ್‌ ಫುಸ್ಲಾವ್ನ್‌ ಕಾಜಾರ್‌ ಜಾಯ್ಜಾಯ್‌ ಮ್ಹಣ್‌ ಫರ್ಮಾವ್ನ್‌ ಟಿಪ್ಪು 
ಸರ್ದಾರಾನ್‌, ಸರ್ದಾರ್‌ ಆ೦ತೊನಿಕ್‌ ಧಾಡ್‌ಲ್ಲೊ. 

ಮೊಗಾಚ್ಕಾ ಸಯ್ತ್ಯಾಬರಿ ತಾಕಾ ರಾಫಾಯೆಲ್‌ ಮಿಂಗೆಲ್‌ ಶಾಮ್ತಿಗೆರ್‌ ದೋನ್‌ ತೀನ್‌ 
ದೀಸ್‌ ಸನ್ಮಾನ್‌ ಮೆಳ್ಳೊ. ಆಗ್ನೆಸ್‌ ಸಿಸಿಲಿಯಾಚೆ೦ ರೂಪ್‌ ದೆಕೊನ್‌, ತಿಚೆಂ ಉಲವ್ಗೆ ಆಯ್ಕೊನ್‌ 
ಆನಿ ನಿತಳ್‌ ಮನ್‌ ಪಾರ್ಕುನ್‌, ಸರ್ದಾರ್‌ ಆ೦ತೊನ್‌ ಪಿಸೊ ಜಾಲೊ. ಟಿಪ್ಪುನ್‌ ಸಾ೦ಗ್ಲೆ೦ ದೆಕುನ್‌ 
ಆಯಿಲ್ಲೊ ಜಾಲ್ಕಾರ್‌ಯೂ, ಥ೦ಯ್ರರ್‌ ತ್ಕಾ ರಾನಾವನಾ೦ತ್‌ ತಸಲೆಂ ಮಾಣಿಕ್‌ ಆನಿ ಸುರ್ಯಾ 
ಕೀರ್ಣ್‌ ಪಳೆಂವ್ಕ್‌ ಮೆಳಾತ್‌ ಮ್ಹಣ್‌ ತಾಣೆ ಸ್ವಪ್ಲಾಂತ್‌ಯೊ ಲೆಕುಂಕ್‌ ನಾತ್‌ಲ್ಲೆಂ. 

ಪುಣ್‌ ಕರ್ಯಾಂ ಕಿತೆಂ? ತಾಚಿ ಆಶಾ ಭಾಗ್ಲಿನಾ. ತಾಚಿ ವೊಳಕ್‌, ರುಳಕ್‌, ಪುಸ್ಲಾವ್ಗೆ, 
ಭೆಷ್ಟಾವ್ಲೆ ಆನಿ ಮಾಗ್ಗೆ೦ಯೂ ಉಪ್ಕಾರ್ಲೆ೦ನಾ. ಆಯಿಲ್ಲೊ ಸಯ್ರೊ ಧುವೆಕ್‌ ಚಿಕ್ಕೆ ವಿರಾರ್‌ ಕರ್ತಾ 
ಮ್ಹಣ್‌ ಆನಿ ತಿಕಾ ಖುಶಿ ನಾ ಮ್ಹಣ್‌ ಬಾಪಾಯ್ಕ್‌ ಸಮ್ದಾಲೆಂ. “ತುಮಿ, ತುಮ್ಚಾ ಚಾಕ್ರಾಂ 
ಸಾಂಗಾತಾ ಫಾಲ್ಕಾಂಚ್‌ ಭಾಯ್ರ್‌ ಸರೊನ್‌ ಪಾಟಿಂ ಗೆಲ್ಲೆಂ ಬರೆಂ. ಟಿಪ್ಪು ಸರ್ದಾರಾಕ್‌ ಆಮ್ಚೆ 
ಸಲಾಮ್‌ ದಿಯಾ. ಪುಣ್‌ ಇಷ್ಟಾಗತ್‌ ಗಿಳ್ಕಾ೦ ಮ್ಹಣ್‌ ದಿಸ್ಲ್ಯಾರ್‌, ಮೊಜಿ ಧುವ್‌, ಗರಿಯೆಚ್ಕಾ 
ಪೊಂತಾಕ್‌ ಶಿರ್ಕಾ೦ವ್ಪೊ ನಾಕ್ಕುರ್‌ ನಹಿ೦ ಮ್ಹಣ್‌ ಉಗ್ಡಾಸ್‌ ಆಸೊಂದಿ. ತಿಚ್ಯಾ ಕಾಳ್ಜಾಕ್‌ ಆನಿ 
ಮಾನಾಕ್‌ ಒಪ್ಪಿ ಸಯ್ರಿಕ್‌ ಯೆಂವ್ಚಿ-ತುಮ್ಚೆ ತಸಲಿ ತುರ್ಕಾಂಚಿ ಶಿಮ್ಟಿ ನಾಕಾ!” ಮ್ಹಣೊನ್‌ 
ಸೊಡ್ಲೆಂ ತಾಣೆ. 

ತ್ಕಾ ಉಪ್ರಾಂತ್‌ ಥ೦ಯ್ಸರ್‌ ರಾವಾತ್‌ ಕೊಣ್‌? ನಾಕ್‌ ಹೊಗ್ಡಾವ್ನ್‌ ಮ್ಹಳ್ಳೆಬರಿ ಸರ್ದಾರ್‌ 
ಆ೦ತೊನ್‌ ಪಾಟಿಂ ಗೆಲ್ಲೊ. ತಾಚ್ಕಾ ಗರ್ವಾಕ್‌ಯೂ ಧಕೊ ಜಾಲ್ಲೊ. ಫಾರಿಕ್ಪಣಾಚಿ ತಾಳ್ಗಿಯೊ 
ಮತಿ೦ತ್‌ ಪಾಶಾರ್‌ ಜಾಲ್ಲಿ. 

ಈಷ್ಟ್‌ ಹಾಸೊನ್‌ ಖೆಳೊನ್‌, ಸರ್ದಾರ್‌ ಆ೦ತೊನಿಚಿಚ್‌ ಖಬರ್‌ ಉಲವ್ನ್‌ ಆಸ್ತಾನಾ, 
ಭಾಯ್ಲ್ಯಾನ್‌ ಕೊಣ್‌ಗಿ ಆಯಿಲ್ಲೊ ಆವಾಜ್‌ ಆಯ್ಕಾಲೊ. ಥೊಡ್ಕಾಚ್‌ ವೆಳಾನ್‌ ಸರ್ದಾರ್‌ 
ಆ೦ತೊನ್‌೦ಚ್‌ ದಾರಾರ್‌ ಆಯ್ತೊ ಜಾಲೊ. ಸಕ್ಕಡ್‌ ಏಕ್‌ ಪಾವ್ಟಿ೦ ಥಂಡ್‌ ಜಾಲೆ. 

“ದೇವ್‌ ಬರೊ ದೀಸ್‌ ದೀಂವ್‌ ಸರ್ದಾರ್‌ ಸಿಮಾಂವ್‌." 

“ದೇವ್‌ ಬರೊ ದೀಸ್‌ ದೀಂವ್‌ ಸರ್ದಾರ್‌ ಆ೦ತೊನ್‌, ಯೆ, ಸ್ವಾಗತ್‌ ತುಕಾ." 

ಸರ್ದಾರ್‌ ಆ೦ತೊನ್‌ ಭಿತರ್‌ ಆಯ್ಲೊ ಆನಿ ಬಸ್ಲೊ, ಆನಿ ಮ್ಹಣಾಲೊ: 

“ತುಂವೆಂ ಪುಣಿ ಮ್ಹಾಕಾ ಸ್ಟಾಗತ್‌ ದಿಲೊಯ್‌, ಪುಣ್‌ ಹಾಂವ್‌ ಗೆಲ್ಲೆಂ ಕಾಮ್‌ ಜ್ಯಾರಿ 
ಜಾಂವ್ಕ್‌ ನಾ ದೆಕುನ್‌, ಟಿಪ್ಪು ಸರ್ದಾರ್‌ ಮೊಜೆರ್‌ ಬೆಜಾರ್‌ ಪಾವ್ಲಾ. ತಾಣೆ ಮ್ಹಾಕಾ ಪಳೆಂವ್ಕ್‌ 
ಸಯ್ತ್‌ ಇನ್ಕಾರ್‌ ಕೆಲೆಂ.'' 

“ಕಸಲಿ ಗಜಾಲ್‌ ಧನ್ಯಾ ಹಿ!' ಆಕ್ಲಾಸ್ಲೊ ಅ೦ತುಲೊ, “ವ್ಹಾ! ವೀರ್‌ಪುರುಷ್‌ ಆನಿ 
ನಾಂವಾಡ್ದಿಕ್‌ ಸರ್ದಾರ್‌ ಆ೦ತೊನ್‌ ಸಲ್ವಾಲೊ ಮ್ಹಳ್ಳಾರ್‌!'' 

ಅಂತುಲ್ಕಾಚೆ೦ ಅಧಿಕ್‌ ಪ್ರಸ೦ಗ್‌ ಆಯ್ಕೊನ್‌ ಸರ್ದಾರ್‌ ಆ೦ತೊನಿಚ್ಕಾ ದೊಳ್ಳಾಂತ್ಲ್ಯಾನ್‌ 
ಕಿಟಾಳಾ೦ ಉಸಾಳ್ಳಿಂ. 

“ಕಿತ್ಯಾಕ್‌, ತುಮಿ ಮ್ಹಜಿ ತಾರಿಪ್‌ ಕರ್ತಾತ್‌ಶೆಂ ದಿಸ್ತಾ. ಪುಣ್‌, ಹಾಂವ್‌ ಗೆಲ್ಲೆಂ ಕಾಮ್‌ 
ಫಳಾಧಿಕ್‌ ಜಾಂವ್ಕ್‌ ನಾತ್ಲ್ಯಾರ್‌ ತಾ೦ತು೦ ಕಾಂಯ್‌ ಅಜಾಪ್‌ ನಾ - " 

“ಅಜಾಪ್‌ ನಾ? ಸರ್ದಾರ್‌ ಆ೦ತೊನ್‌ ಸಲ್ಪಾಲ್ಲ್ಯಾ೦ತ್‌ ಅಜಾಪ್‌ ನಾ?” ಮ್ಹಣಾಲೊ 
ಸರ್ದಾರ್‌ ಸಿಮಾಂವ್‌, “ಗಾಂವ್‌ ಸಗ್ಳೊ ಮ್ಹಣ್ತಾ - ಸರ್ದಾರ್‌ ಆ೦ತೊನಿನ್‌ ಮನ್‌ ಕೆಲ್ಕಾರ್‌, 
ಲಾಗಿಂ ಯೇಂವ್ಕ್‌, ಮಹಂತನಿ ಕುಟ್ಮಾಂತ್ಲ್ಯಾ ಸರ್ವ್‌ ಚಲಿಯಾಂಚೆಂ ಸೈನ್‌೦ಚ್‌ ಅತ್ರೆಗ್ತಾ!'' 

“ಜಾಂವ್ಕ್‌ ಪುರೊ” ಮ್ಹಣಾಲೊ ಸರ್ದಾರ್‌ ಆಂತೊನ್‌, ಉತ್ರಾಂಚೊ ಭಾಲೊ 
ಘುಂವ್ಡಾವ್ನ್‌; "ಆಮ್ಕಾಂ ಸವಯ್‌ ಜಾಲ್ಕ್ಮಾ ಸವಾಯ್‌ ಜಯ್ತಾಂಚಿ; ಆಮಿ ಪಳೆಲ್ಕಾತ್‌ ಫಕತ್‌ 
ಸಾಂತೆಂತ್ಲ್ಕೊ ಬಾವ್ಸೊ; ಆಮಿ ಸ್ವಾದ್‌ ಘೆತ್ಲಾ ಪಾಕ್ಕೊ ಜಡ್‌ಲ್ಲ್ಯಾ ಫುಲಾಂಚೊ ಮಾತ್ರ್‌! ಪುಣ್‌ 
ಬಂಟ್ವಿಳಾಂತ್ಲಿ ಕು೦ವರ್ನ್‌ ಚಿಲ್ಲರ್‌ ಬಾವ್ಲಿ ನಹಿಂ. ತಿ ವೊಡ್ತವ್ತಾ ಸ್ಟಪ್ಲಾ೦ತ್ಲಿ ಚಲಿ-ಸರ್ಗಾರ್‌ ಥಾವ್ನ್‌ 
ದೆ೦ವ್‌ಲ್ಲಿ ನಿಸ್ಕಳ್‌, ನಿತಳ್‌ ಆನಿ ಆಪುಟ್‌ ಸ್ತ್ರೀ 


“ತರಿ ತಿಣೆ ತುಕಾ ಪಾಟಿಂ ವೆಚಿ ವಾಟ್‌ ದಾಕಯ್ಲಿ!” ಮ್ಹಣಾಲೊ ಜೀಬ್‌ ಖೊರ್ಜು೦ಚೊ 
ಅ೦ತುಲೊ, “ಮ್ಹಜೊ ಧನಿ ಜಾಲ್ಲೊ ಜಾಲ್ಯಾರ್‌ ತಿಚ್ಯಾ ಬೊಟಾಕ್‌ ಮುದಿ ಘಾಲ್ಕಾ ಶಿವಾಯ್‌ 
ಪಾಟಿಂ ಯೆತೊನಾ.'' 

“ಫ್ಹೊಯ್‌, ತುಜೊ ಧನಿ -” 

“ಸರ್ದಾರ್‌ ಆ೦ತೊನ್‌ ಶೆಟೀ, ತುಂ ಕಿತೆಂ ಸಾಂಗೊಂಕ್‌ ಅಪೇಕ್ಷಿತಾಯ್‌? ತುಂ ಲಜೆ 
ಭಿಕಾರಿ ಜಾವ್ನ್‌ ಪಾಟಿಂ ಆಯ್ಲ್ಲಾರ್‌, ಮ್ಹಾಕಾ ಕಿತ್ಕಾಕ್‌ ಭರ್ಶಿತಾಯ್‌?" ವಿಚಾರ್ಲೆಂ ಸರ್ದಾರ್‌ 
ಸಿಮಾ೦ವ್ನ್‌, ಚಿಕ್ಕೆ ವಿರಾರ್‌ ಜಾವ್ನ್‌. 

“ಹಾಂವ್‌ ತುಕಾ ಭರ್ಶಿನಾ, ಪುಣ್‌ ಹಾಂವ್‌ ಖಂಡಿತ್‌ ಜಾಣಾ - ತುಂ ಪುಣಿ ತುಜೆಂ 
ತುಂರ್ಬೆತ್‌ ವ್ಹಾಜುನ್‌ ಬಂಟ್ವಿಳ್‌ ವೆಶಿ ಜಾಲ್ಕಾರ್‌, ನಿಜಾಯ್ಕಿ ತೊಂಡಾಕ್‌ ಘಸ್‌ ಪುಸುನ್‌೦ಚ್‌ 
ಪಾಟಿಂ ಯೆಶಿ!' 

“ಅರೇ ವ್ಹಾ!” ಮಧೆಂ ಪಡ್ಲೊ ತೊಮಾಸ್‌ ಕಾಮತ್‌, “ಉತಾರ್‌ ಏಕ್‌ ಸಾಂಗ್ಲೆಂ 
ಜಾಲ್ಕಾರ್‌ಯೂ ಕೊಣಾಕ್‌ - ಸರ್ದಾರ್‌ ಸಿಮಾಂವ್‌!” 

ಸರ್ದಾರ್‌ ಸಿಮಾಂವ್‌ ಚಿಂತುಂಕ್‌ ಪಡ್ಲೊ. ಉಪ್ರಾಂತ್‌ ತಾಣೆ ಮ್ಹಳೆಂ: “ಸರ್ದಾರ್‌ 
ಆ೦ತೊನ್‌, ಅಸಲ್ಕಾ ಉಲವ್ಚ್ಯಾ ವರ್ವಿ೦ ಆಪ್ಲ್ಯಾ ಸಲ್ಪೊಣೆಚಿ ಲಜ್‌ ಲಿಪಂವ್ಕ್‌ ಪ್ರಯತ್ನ್‌ ಕರ್ತಾ 
ಮ್ಹಣ್‌ ದಿಸ್ತಾ. ಕಿತ್ಕಾಕ್‌, ಬೇ೦ಡ್‌ ತೊ೦ಬೊರಾನ್‌ ಯೆಂವ್ಚಾ ಬದ್ಲಾಕ್‌ ಮಾತ್ಕಾರ್‌ ಗೊಬೊರ್‌ 
ಘಾಲ್ನ್‌ ತೊ ಪಾಟಿಂ ಆಯ್ಲಾ." 

“ಪುರೊ! ಖತ್ಛತ್ಲೊ ಆನಿ ಉಟ್ಲೊ ಸರ್ದಾರ್‌ ಆ೦ತೊನ್‌, “ತುಮಿ ಅಶಿ೦ಚ್‌ ಮ್ಹಜಿಂ 
ಖೆಳ್ಬುಳಾ೦ ಕರ್ತೆಲ್ಕಾತ್‌ ಮ್ಹಣ್‌ ಹಾಂವ್‌ ಜಾಣಾ ಆಸ್‌ಲ್ಲೊಂ. ಪುಣ್‌ ಮ್ಹಜ್ಯಾನ್‌ ಜಾಯ್ದಾತೆಂ 
ತುಜ್ಕಾನ್‌ ಜಾಯ್ತ್‌ ಮ್ಹಣ್ತಾಯ್‌ ಜಾಲ್ಕಾರ್‌ ಉಲಯ್‌.'' 

“ಕಿತೆಂ? ಹಾಂವೆಂ ತುಜೆಕಡೆ ಪಂಥ್‌ ಮಾರ್ನ್‌, ಬಂಟ್ವಿಳ್‌ ವಚೊನ್‌ ಖರಾರ್‌ ಜಾವ್ನ್‌ 
ಯೇಂವ್ಕ್‌ ಜಾಯ್‌ ಮ್ಹಣ್ಣೆಂ ತುಂವೆಂ ತರ್‌!" 

“ವ್ಹೊಯ್‌! ಹೆರಾಂ ಮುಕಾರ್‌ ಬಡಾಯ್‌ ಉಲಯಿಲ್ಲೆಬರಿ ವ ಹೆರಾಂಕ್‌ ಖೆಳ್ಳುಳಾಂ 
ಕೆಲ್ಲೆಬರಿ ನಹಿಂ ತೆಂ." 

“ಪಿಶ್ಯಾಂಚೆ೦ಂ ಉಲವ್ಗೆ.'' 

“ಕಿತ್ಯಾಕ್‌? ಏಕ್‌ ಬರೀ ಹೊಕಾಲ್‌ ಹಾಡ್ಚೆಂ ಪಿಶೆಂಪಣ್‌ ನಹಿಂ.” 

“ಜಾಂವ್ಕ್‌ ಪುರೊ. ಪುಣ್‌ ಪಿಶ್ಕಾಂಚ್ಕಾ ತರ್ಕಾ ಖಾತಿರ್‌ ಹೊಕಾಲ್‌ ಹಾಡುಂಕ್‌ ಹಾಂವ್‌ 
ಖುಶಿ ವ್ಹರಾನಾ.'' 

“ತಸಲಿ ಹೊಕಾಲ್‌ ಮೆಳಾನಾ ಮ್ಹಳ್ಳೆಂ ಪಯ್ಲೆಂ ಸಾಂಗ್‌ ಸರ್ದಾರ್‌ ಸಿಮಾಂವ್‌. ಪಯ್ಸ್‌ 
ರಾವೊನ್‌ ಬಡಾಯ್‌ ಉಲಂವ್ಕ್‌, ಆನಿ ವಾಟಿರ್‌ ಮೆಳ್‌ಲ್ಲೆಂ ವಿಂಚುಂಕ್‌ ಸುಲಭ್‌.” 

ಆತಾಂ ನಿಜಾಯ್ಕಿ ಸರ್ದಾರ್‌ ಸಿಮಾಂವ್‌ ತಾಪ್ಲೊ. ತೊ ಘಡಿಭರ್‌ ಚಿಂತುಂಕ್‌ ಪಡ್ಲೊ. 
ಬಂಟ್ವಳ್‌ಚಿ ಆಗ್ನೆಸ್‌ ಕು೦ವರ್ನ್‌ ಬೋವ್‌ ಸುಂದರ್‌ ಆನಿ ಗುಣೆಸ್ಟ್‌ ಮ್ಹಣ್‌ ತಾಣೆಂಯೂ 
ಆಯ್ಕಾಲ್ಲೆ೦; ಸಾಂಗಾತಾಚ್‌ ವರ್ತ್ಯಾ ಗ್ರೇಸ್ತ್‌ಕಾಯೆಟಿ ಹಕ್ಕ್‌ದಾರ್ನ್‌ ತಿ. ಪುಣ್‌ ಹಾ೦ಗಾಸರ್‌ 
ಸರ್ದಾರ್‌ ಆ೦ತೊನಿಚೊ ಪಂಥ್‌ಚ್‌ ಮುಖ್ಯ ಸವಾಲ್‌ಶೆಂ ದಿಸ್ಲೆಂ ತಾಕಾ. ತೊ ಗೂಂಡ್‌ 
ನಿಯಾಳಾ೦ತ್‌ ಆಸ್‌ಲ್ಲೊ ಪಳೆವ್ನ್‌ ಹೆರ್‌ ಥಂಡ್‌ ಜಾಲೆ. 

ಸರ್ದಾರ್‌ ಆ೦ತೊನ್‌ ನಂಜಿನ್‌ ಮ್ಹಣಾಲೊ: 

"“ಮಾನೆಸ್ತಾಂನೊ, ಆವಾಜ್‌ ಕರಿನಾಕಾತ್‌. ಸರ್ದಾರ್‌ ಸಿಮಾಂವ್‌ ಪೆದ್ರು ಪ್ರಭು, ಅಬೈೆ, 
ಏಕ್‌ ಹೊಕಾಲ್‌ ಹಾಡುಂಕ್‌ -'' 

“ವ್ಹೊಯ್‌, ಹಾಂವ್‌ ಏಕ್‌ ಹೊಕಾಲ್‌ ಹಾಡುಂಕ್‌ ಚಿಂತಾಂ,” ಮ್ಹಣಾಲೊ ಸರ್ದಾರ್‌ 
ಸಿಮಾಂವ್‌ ಗಂಭೀರ್‌ ಜಾವ್ನ್‌. 

“ಪುಣ್‌ ಬಂಟ್ವಳ್‌ಚಿ ನಹಿಂ ದಿಸ್ತಾ?” ಪಾವ್ಲ್‌ ಶೆಟಿಚೆ೦ ಸವಾಲ್‌. 

“ವ್ಲೊಯ್‌, ಬಂಟ್ವಿಳ್‌ಚಿಚ್‌!'” ಸಿಮಾಂವ್‌ ಪೆದ್ರು ಪ್ರಭುಚಿ ಜಾಪ್‌. 

“ಹ್ಹ-ಹ್ಹಾ!'' ಹಾಸ್ಲೊ ಸರ್ದಾರ್‌ ಪಾವ್ಲ್‌ ಶೆಟ್‌, “ಹಾಂವ್‌, ಗೆಲ್ಲೊ ಗ್ರಾಯ್ಕ್‌ ಅಸೊಚ್‌ 
ತರೀ ಪಾಟಿಂ ಆಯ್ಲಾಂ, ತುಂ ಪುಣಿ ಧಂಯ್‌ ಗೆಲ್ಕಾರ್‌ ತೊ ರಾಫಾಯೆಲ್‌ ಮಿಂಗೆಲ್‌ ಕಾಮತ್‌ 
ತುಜೆ ಕೇಸ್‌ ತಾಸುನ್‌ ಧಾಡ್ತಾ ಕೊಣ್ಣಾ! ನಹಿ೦ ಜಾಲ್ಕಾರ್‌, ತಾಚಿ ಧುವ್‌ ತುಕಾ ಚಿನೆಲಾಂಚೊ 
ಸ್ವಾಗತ್‌ ದಿಲ್ಕಾ ಶಿವಾಯ್‌ ರಾಂವ್ಚಿನಾ!'' 

“ತರ್‌, ಹ್ಯಾ ಸವಾಲಾಚೆರ್‌ ತುಜಿ ಜುಗಾರ್‌ ಆಸಾಗೀ?'' ಸರ್ದಾರ್‌ ಸಿಮಾ೦ವ್ನ್‌ 
ಭಾರ್ಕಾಯೆನ್‌ ವಿಚಾರ್ಲೆಂ. 

ಎದೊಳ್‌ ಥ೦ಡ್‌ ಬಸ್‌ಲ್ಲೊ ಯುಸೂಫ್‌ ಆಲಿ ಆತಾಂ ಮಧೆಂ ಉಲಯ್ಲೊ: 
“ಸರ್ದಾರಾ೦ನೊ, ಕಸಲೆಂ ತರ್ಕ್‌ ಹೆ೦? ಹೊಕಾಲ್‌ ವ ಚಲಿಯೆ ಖಾತಿರ್‌ ಕೊಣ್‌ಯೂ ಜುಗಾರ್‌ 
ಖೆಳ್ತಾವೇ?'' 

ಸರ್ದಾರ್‌ ಆ೦ತೊನ್‌ ಕಪಟ್‌ ಹಾಸೊನ್‌, “ತುಕಾ ಹೆ೦ ಸಮ್ಹಾನಾ ಯುಸೂಫ್‌ ಆಲಿ. 
ಆದಿಂ ಪಾ೦ಡ್ಟಾಂನಿ ಜುಗಾರೆ೦ತ್‌ ಬಾಯ್ಲೆಕ್‌ ಹೊಗ್ಡಾಯಿಲ್ಲಿ ಖಂಯ್‌. ಆತಾಂ ಆಮ್ಚೊ ಸರ್ದಾರ್‌ 
ಸಿಮಾಂವ್‌ ಪೆದ್ರು ಪ್ರಭು ಜುಗಾರೆಂತ್‌ ಪುಣಿ ಜಿಕೊನ್‌ ಬಾಯ್ಲೆಕ್‌ ಹಾಡಿನಾ ಕಿತ್ಕಾಕ್‌?'' 
ಮ್ಹಣಾಲೊ. 
“ಬರೆಂ ತರ್‌ - ಕಿತೆಂ ತುಜೊ ದಾವ್‌?'' ವಿಚಾರ್ಲೆ೦ ಸರ್ದಾರ್‌ ಸಿಮಾ೦ವ್ನ್‌. 

“ತುಂವೆಂ ಸಾಂಗ್‌ಲ್ಲೆಬರಿ ಜಾ೦ವ್‌'' ಮ್ಹಣಾಲೊ ಸರ್ದಾರ್‌ ಆಂತೊನ್‌. 

ಸಿಮಾಂವ್‌ ಅಶೆ೦ ಮ್ಹಣಾಲೊ: “ಆಯ್ಕಾ ತುಮಿ ಸಾಕ್ಟಿದಾರ್‌. ಆಯ್ಚಾ ನ್‌ ಸ ಮಹಿನ್ಯಾಂ 
ಭಿತರ್‌, ಬ೦ಟ್ಟಳ್ಳ್ಯಾ ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಚಿ ಎಕ್ಲಿಚ್‌ ಧುವ್‌ ಜಾವ್ದಾಸ್ಟೈ ಆಗ್ನೆಸ್‌ 
ಸಿಸಿಲಿಯಾಕ್‌ ಹಾಂವ್‌ ಮ್ಹಜಿ ಪತಿಣ್‌ ಕರ್ನ್‌ ಫೆತಲೊಂ. ಹೆ೦ ಉತಾರ್‌ ಮ್ಹಜೆ೦ ಸಲ್ವಾಲ್ಕಾರ್‌ 
ಮ್ಹಜಿ ಒಮ್ಮೂರ್‌ಚಿ ಆನಿ ಆಮೆಂಬಳಾಂತ್ಲಿ ಸಗ್ಳಿ ಆಸ್ತ್‌ ಹಾಂವ್‌ ದಾವ್‌ ದಿತಾಂ. ಆತಾಂ, 
ಸರ್ದಾರ್‌ ಆ೦ತೊನ್‌ ಪಾವ್ಲ್‌ ಶೆಟೀ, ಸಾಂಗ್‌ - ಹ್ಮಾ ವಿರೋಧ್‌ ತುಜೊ ದಾವ್‌ ಕಿತೆಂ?” 

ಸರ್ದಾರ್‌ ಆ೦ತೊನ್‌ ಶೆಟಿಕ್‌ ಹೆ೦ ಆಯ್ಕೊನ್‌ ಶೆಳೊ ಘಾಮ್‌ ಸುಟ್ಟೊ. ದಾವ್‌ 
ಮಾಂಡ್ಚಾ ಆದಿಂ ಚಡ್‌ ಮ್ಹಳ್ಕಾರ್‌ ಏಕ್‌ ವ ದೋನ್‌ ಘೊಡೆ ವ ಥೊಡಿಂ ಭಾಂಗಾರಾಚಿಂ ನಾಣಿಂ 
ಆಸ್ತಿತ್‌ ಮ್ಹಣ್‌ ತಾಣೆ ಲೆಕ್‌ಲ್ಲೆಂ. ಪುಣ್‌ ಸರ್ದಾರ್‌ ಸಿಮಾ೦ವ್ನ್‌ ದಾವ್‌ ದಿಲ್ಲ್ಯಾ ಆಸ್ತಿ೦ಚ್ಕಾ ಕಾಲ್ಚ್ಯಾ 
ಶಿಶ್ಲಿಯೂ ತಾಕಾ ನಾತ್‌ಲ್ಲಿ, ತರೀ ತಾಚಾ ಕುಯುಕ್ಕಾಂನಿ ತಾಕಾ ಧೈರ್‌ ದಿಲೆಂ. ""ಮ್ಹಜೆಕಡೆ ಆಸ್ತಿ 
ನಾಂತ್‌. ಪುಣ್‌ ಮ್ಹಜೆಂ ಆಸ್‌ಲ್ಲೆಂ ಸರ್ವ್‌, ಮ್ಹಣ್ಣೆ, ಬ೦ದ್ರಾರ್‌ ಆಸ್ಟ್ರೊ ಮ್ಹಜ್ಕೊ ಚಾರ್‌ಯೂ 
ಮಂಜ್ಕೊ ಹಾಂವ್‌ ದಾವ್‌ ದಿತಾಂ. ಸಲ್ವಾಲ್ಕಾರ್‌ ಹಾಂವ್‌ ಭಿಕಾರಿ ಜಾತಲೊಂ, ಪುಣ್‌ ಪರ್ವಾ 
ನಾ - ಉತಾರ್‌ ತೆಂ ಉತಾರ್‌!” 

“ಛಿ! ಅಸಲಿ ಜುಗಾರ್‌ ಪಾಟಿಂ ಕಾಡಾ. ಟಿಪ್ಪು ಸರ್ದಾರ್‌ ಹಾಕಾ ಕಬ್ಲಾತ್‌ ದಿ೦ವ್ಚೊನಾ'' 
ಮ್ಹಳೆಂ ಇಷ್ಟಾಂನಿ. 

“ಶಿ. ಜವಾಬ್ದಾರಿ ಸರ್ದಾರ್‌ ಸಿಮಾಂವ್‌ ಪೆದ್ರು ಪ್ರಭುಚಿ” ಮ್ಹಣೊನ್‌, ಸರ್ದಾರ್‌ 
ಆಂತೊನ್‌ ಪಾವ್ಲ್‌ ಶೆಟ್‌ ಚಲ್ತಚ್‌ ರಾವ್ಲೊ. 


ವಿಚಿತ್ರ್‌ ಶರ್ತಾಂಚೊ, ಪುಣ್‌ ದರ್ಬಾರಾಚೊ ದಾವ್‌ ಬಸವ್ನ್‌ ಜಾಲೊ. ಆನಿ ಆ೦ತೊನ್‌ ಪಾವ್ಲ್‌ 
ಥಂಯ್‌ ಥಾವ್ನ್‌ ವಚೊನ್‌ ಜಾಲೊ. ಉಂಚ್ಲ್ಯಾ ದೊಗಾಂ ಸರ್ದಾರಾ೦ ಮಧ್ಲೊ ಹೊ ದಾವ್‌ 
ಪೊಂತಾಕ್‌ ಪಾವೊನ್‌ ತಾಂತ್ಲೆ೦ ಬರೆಂ ವಾಯ್ಟ್‌ ದೋನ್‌ಯೂ ಪಾಡ್ತಿಚ್ಕಾಂನಿ ಭೊಗುನ್‌೦ಚ್‌ 

ತಿರ್ನಾಜಾಯ್‌ ಶಿವಾಯ್‌, ಮಧೆಂ ಉಜ್ಕಾ ತಾಲ್ಪಾರಿ೦ ವರ್ವಿಂ, ವ ವಾರ್ಕಾ ವಾದಾಳಾ ವರ್ವಿಂ 
ತೊ ಕೊಣೆಂಯೂ ಆಡಾಂವ್ಕ್‌ ಸಾಧ್‌ ನಾತ್‌ಲ್ಲೆಂ. ಹೆ೦ ಸರ್ದಾರ್‌ ಸಿಮಾ೦ವ್ಚೊ ಪಾತ್ಮೆಣೆಚೊ 
ಈಷ್ಟ್‌ ಜಾವ್ನಾಸ್‌ಲ್ಲ್ಯಾ ಯುಸೂಫ್‌ ಆಲಿಕ್‌ ಬರೆಂ ಕಳಿತ್‌ ಆಸ್‌ಲ್ಲೆಂ. 

“ದೋಸ್ತ್‌, ಹಿ ಜುಗಾರ್‌ ಬರ್ಕಾನ್‌ ಆಖೇರ್‌ ಜಾಯ್ತ್‌ ಮ್ಹಣ್‌ ಮ್ಹಾಕಾ ಭೊಗಾನಾ'' 
ಮ್ಹಣಾಲೊ ಯುಸೂಫ್‌. 

““ಬರ್ಕಾನ್‌೦ಚ್‌ - ಮ್ಹಣ್ಜೆ ಮ್ಹಜಾ ಕಾಜಾರಾನ್‌ ಆಖೇಯ್ರ್‌ ಜಾತೆಲಿ ಮ್ಹಳ್ಳಿಂ ಖಂಡಿತ್‌!” 
ಹಾಸ್ಲೊ ಸರ್ದಾರ್‌ ಸಿಮಾ೦ವ್‌. 

ಪುಣ್‌ ಅಸಲ್ಕಾ ವೆಳಾರ್‌ ತಾಚೆ ಈಷ್ಟ್‌ ಹಾಸೊಂಕ್‌ ಕಬೂಲ್‌ ನಾತ್ಲೆ. 

“ಪಯ್ಸೆ ಸುವಾತೆರ್‌, ತುಂ ಕಾಜಾರಾಕ್‌ ಆಜೂನ್‌ ತಯಾರ್‌ ನಾ೦ಯ್‌'' ಮ್ಹಣಾಲೊ 
ಅ೦ತುಲೊ. 

“ತರ್‌, ಆಜ್‌ ತಯಾರ್‌ ಜಾಲೊಂ ಮ್ಹಣ್‌ ಜಾಣಾ ಜಾ'' ಮ್ಹಣಾಲೊ ಸರ್ದಾರ್‌ 
ಸಿಮಾಂವ್‌, “ತುಕಾ ಎದೊಳ್‌ ಮ್ಹಜಿ ಎಕ್ಸ್ಯಾಚಿಚ್‌ ಚಾಕ್ರಿ ಕರ್ನ್‌ ಆಳ್ಪಾಯ್‌ ಭರೊನ್‌ ಚರಾಬ್‌ 
ಮಾತ್ಲಾ. ಫುಡ್ಲ್ಯಾ ಸ ಮಹಿನ್ಕಾಂ ಭಿತರ್‌ ಮ್ಹಾಕಾ ಎಕ್ಲಿ ಪತಿಣ್‌ ಆನಿ ತುಕಾ ಎಕ್ಲಿ ಧನಿನ್‌ ಮೆಳೊನ್‌, 
ತುಂ ಕಿತ್ಲೊ ಸನಿನ್‌ ಜಾತಲೊಯ್‌ ಪಳೆ!” 

“ಪುಣ್‌ ಸರ್ದಾರ್‌, ತು೦ ಆಗ್ನೆಸ್‌ ಕು೦ವರ್ನಿಕಡೆ೦ ವ ತಿ ತುಜಿಕಡೆ೦ ಖಂಡಿತ್‌ 
ಕಾಜಾರ್‌ -'' ತೊಮಾಸ್‌ ಕಾಮತ್‌ ಸವಾಲ್‌ ತಿರ್ಸುಂಚ್ಕಾ'ದಿ೦ಚ್‌ “ವ್ಹೊಯ್‌'" ಮ್ಹಣಾಲೊ 
ಸರ್ದಾರ್‌ ಸಿಮಾಂವ್‌, “ಹೆ೦ ಕಾಜಾರ್‌ ಜಾ೦ವ್ಕ್‌ಚ್‌ ಜಾಯ್‌. ನಹಿಂ ತರ್‌ ಹಾಂವ್‌ ಚೆಡೊ 
ಕಿತ್ಯಾಕ್‌?” 

“ಆಸ್ಕೆತ್‌'' ಜಾಪ್‌ ತೊಮಾಸಾಚಿ: “ಪುಣ್‌ ಸರ್ದಾರ್‌ ಅ೦ತೊನ್‌ ಪಾವ್ಲ್‌ ಶೆಟಿಚೊ ನೀಜ್‌ 
ಸ್ವಭಾವ್‌ ತುಂ ನೆಣಾ೦ಯ್‌. ತಾಚಿ ಬಚಾವಿ ವ ತಾಚೊ ಪುರ್ತೊ ಪಾಡಾವ್‌ ಹ್ಯಾ ಪಂಧಚೆರ್‌ ಆಸಾ. 
ಹೊ ಪಂಥ್‌ ತುಂವೆ೦ ಜಿಕೊ೦ಕ್‌ ತೊ ಸೊಡಿತ್‌ ಮ್ಹಣ್‌ ಚಿಂತ್ತಾಯ್‌ ತುಂ? ತುಂವೆಂ 
ಸಲ್ಪಾಲ್ಕಾರ್‌ ತೊ ಚ್ಯಾರ್‌ ವಾಂಟ್ಕಾಂನಿ ಗ್ರೇಸ್ತ್‌ ಜಾತಲೊ ಆನಿ -" 

“ಹಾಂವ್‌ ಖಂಯ್‌ ಸಲ್ಟಾಲಾ೦ಂಗಾ?' 

“ಎದೊಳ್‌ ತುಂ ಸಲ್ಫೊಂಕ್‌ ನಾಂಯ್‌, ಪುಣ್‌ ಹಾಂತುಂ ತುಂ ಕೆದಿಂಚ್‌ ಜಿಕ್ಟೊ 
ನಾಂಯ್‌! 

“ಕಿತ್ಯಾಕ್‌, ಆಗ್ನೆಸ್‌ ಕು೦ವರ್ನ್‌ ಮನಿಸ್‌ ನಹಿಂವೇ?'' 

“ದೋಸ್ತ್‌,” ಭರ್ಶಿಲೆ೦ ಯುಸೂಫ್‌ ಆಲಿನ್‌, "ಉಗ್ಡಾಸ್‌ ದೊವರ್‌, ತುಮ್ಚ್ಯಾ ಶರ್ತಾ೦ಕ್‌ 
ಫಕತ್ತ್‌ ಸ ಮಹಿನ್ಕಾ೦ಚೊ ವಾಯ್ದೊ ಆಸಾ. ಹಾಂಗಾ ಥಾವ್ನ್‌ ಬಂಟ್ವಿಳ್‌ ಪಯ್ಸ್‌ ಆಸಾ. ಘಾಟಾ 
ಸಕಯ್ಲ್‌ ಮಂಜರಾಬಾದ್‌ ಥಾವ್ನ್‌ ಫಿ೦ರ್ಗಿಪೇ೦ಂಟ್‌ ಪರ್ಯಾಂತ್ಲೊ ಸಗ್ಳೊ ಪ್ರದೇಶ್‌ ಆತಾಂ 
ಉಚಾ೦ಬಳ್‌ ಆಸಾ. ಖ೦ಯ್ಚಾ , ದಿಸಾ ಖ೦ಯ್ಬರ್ಚೆ ಗುತ್ತು ಟಿಪ್ಪು ಸರ್ದಾರಾಚೆರ್‌ ಉಪ್ರಾಟ್ತಿತ್‌ 
ಮ್ಹಣೊಂಕ್‌ ಸಾಧ್ಯ್‌ ನಾ. ವಾಟ್‌ ಕಷ್ಟಾಂಚಿ ಆನಿ ಸ್ಥಿತಿ ಅಪಾಯಾಚಿ. ಅಶೆ೦ ಆಸ್ತಾಂ ಸ ಮಹಿನ್ಮಾಂ 
ಭಿತರ್‌ ತುಂ ಬ೦ಟ್ಟಳಾಕ್‌ ವಚೊನ್‌ ಹೊಕ್ಲೆಕ್‌ ಘೆವ್ನ್‌ ಪಾಟಿಂ ಯೆಶಿ ಮ್ಹಣ್‌ ಬೊಲ್ಮೆ 
ಸಾಂಗೊಂಕ್‌ ಸಾಧ್ಯ್‌ ನಾ. ತ್ಕಾ ಶಿವಾಯ್‌ -”' 

“ತ್ಕಾ ಶಿವಾಯ್‌, ತುಜ್ಕಾ ಹ್ಯಾ ವಿಚಿತ್ರ್‌ ಉದ್ದೇಶಾಚ್ಕಾ ಪಯ್ಣಾಕ್‌ ಟಿಪ್ಪು ಸರ್ದಾರಾಚಿ 
ಕಬ್ಲಾತ್‌ ನಾಕಾವೇ? ತೊ ನಾಕಾ ಮ್ಹಣಾತ್‌ ಜಾಲ್ಕಾರ್‌ ತುಂ ಹಾ೦ಗಾಚ್‌ ಉರ್ತಲೊಯ್‌, ಪುಣ್‌ 
ತುಮ್ಚಿ೦ ಶಠ್ತಾಂ ರದ್ದ್‌ ಜಾ೦ವ್ಚಿಂನಾ೦ತ್‌, ಆ೦ತೊನ್‌ ಪಾವ್ಲ್‌ ಶೆಟ್‌ ಹೆಂ ಬರೆಂ ಜಾಣಾ. ಶಿ೦ತ್ತ್ಯೊ 
ನಾಸ್ತಾಂ ಆನಿ ಘಾತ್‌ ಚಿ೦ತಿನಾಸ್ತಾ೦ ದಾವ್‌ ಬಸ೦ವ್ಕ್‌ ಕೊಲೊ ನಹಿ೦ ಜಾಯ್ಜಾಯ್‌ ತೊ!” 

“ತುಂವೆಂ ಕಾಜಾರ್‌ ಜಾವ್ನ್‌ ಸುಖಾನ್‌ ಜಿಯೆಜಾಯ್‌ ಮ್ಹಣ್‌ ಅತ್ರೆಗ್ಟೊ ಗ್ರಾಯ್ಕ್‌ 
ಕಾಂಯ್‌ ತೊ ನಹಿಂ. ತಶೆ೦ ಜಾಲ್ಕಾರ್‌ ತಾಣೆ ಭಿಕಾರಿ ಜಾಲ್ಲೆಬರಿ. ತುಂವೆಂ ಸಲ್ವಾಲ್ಕಾರ್‌ ಮಾತ್ರ್‌ 
ತಾಚಿ ಭಾಕ್ರಿ ತುಪಾಂತ್‌ ಪಡ್ತಾ. ಹೆಂ ಚಿಂತುನ್‌ ಪಳೆ” ಮ್ಹಣಾಲೊ ತೊಮಾಸ್‌ ಕಾಮತ್‌. 

ಸರ್ದಾರ್‌ ಸಿಮಾಂವ್‌ ಚಿಂತುಂಕ್‌ ಪಡ್ಲೊ. ಅ೦ತುಲೊ ಪಡ್ಡಳ್‌ ಘಾಬರ್ಲೊ. 

“ಡೆಕುನ್‌,” ಸೂಚನ್‌ ದಿಲೆಂ ಯುಸೂಫ್‌ ಆಲಿನ್‌, “ತು೦ವೆ೦ ಆತಾ೦ಚ್‌ ಟಿಪ್ಪು 
ಸರ್ದಾರಾಕ್‌ ಭೆಟೊನ್‌, ಹೆಳ್ಳಿ ಕರ್ನ್‌ ಪಂಥ್‌ ರದ್ಭ್‌ ಕರ೦ವ್ಚೊ ಬರೊ. ತೆದಾಳಾ ಕೊಣಾಯ್ಕಿ 
ಕಾಂಯ್‌ ಉಲಂವ್ಕ್‌ ಆಸ್ಪೆಂನಾ.'' 

"ಕಿತೆ೦?'' ಫುಲ್ಲೊ ಸರ್ದಾರ್‌ ಸಿಮಾಂವ್‌, “ಭಿಕಾರಿ ಜಾಲ್ಕಾರ್‌ಯೂ ವ್ಹಡ್‌ ನಹಿಂ, 
ಪುಣ್‌ ದಿಲ್ಲ್ಯಾ ಉತ್ರಾಕ್‌ ಉಳ್ಳೊ ಹಾಂವ್‌ ವೆಚೊಂನಾ. ಆತಾ೦ ಉರ್ಲಾಂ ಏಕ್‌ಚ್‌: ಹಾಂವೆಂ 
ಬಂಟ್ವಿಳಾಕ್‌ ವಚೊನ್‌, ವ್ಹೊಯ್‌ - ಸ ಮಹಿನ್ಮಾಂ ಭಿತರ್‌ ತುಮ್ಕಾಂ ಕಾಜಾರಾಚೆಂ ಜೆವಾಣ್‌ 

೦1” 
ನ “ಪುಣ್‌ ತುಕಾ ವಚೊಂಕ್‌ ಟಿಪ್ಪು ಸರ್ದಾರ್‌ ಆಡ್ವಾರಿತ್‌ ಜಾಲ್ಕಾರ್‌?'' 

“ನಾ, ತಾಕಾ ಸಾ೦ಗಾನಾಸ್ತಾನಾ೦ಚ್‌ ಹಾಂವ್‌ ಭಾಯ್ರ್‌ ಸರ್ವಾಂ." 

“ತರ್‌ ತುಜೆರ್‌ ತೊ ತಾಪ್ತೊಲೊ, ತಾಕಾ ರಾಗ್‌ ಆಯ್ಲ್ಯಾರ್‌ ತುಜೊ ಮಾನ್‌ ಭ೦ಗ್ರಲೊ 
ಆನಿ ಸರ್ದಾರ್‌ ಆ೦ತೊನ್‌ ಪಾವ್ಲ್‌ ಶೆಟ್‌ ಮಿಶ್ಕೊ ವೊಳಾಯ್ತಲೊ!'' 

“ಪಳೆಯಾ೦ ತ್ಕಾ ಪಾ೦ಪಾಳ್ಕಾಕ್‌ ಪಾವ್ಲ್ಯಾ ಉಪ್ರಾಂತ್‌ಚ್‌ ಆಮಿ ತೆ೦ ಉತರ್ಕಾಂ'' 
ಮ್ಹಣಾಲೊ ಸರ್ದಾರ್‌ ಸಿಮಾ೦ವ್‌, “ಆಜ್‌ ರಾತಿಂಚ್‌ ಪಯ್ಲಾಕ್‌ ಭಾಯ್ರ್‌ ಸರ್ತಾ೦ ಹಾಂವ್‌. 
ಅಂತುಲ್ಕಾ, ಗಾಡಿ ಬಾ೦ಧಯ್‌. ತುಂ ಆನಿ ಹೆರ್‌ ಚೊವ್ಸ್‌ ಜಣ್‌ ತರ್ನಾಟಿ ಪಯ್ಲಾಕ್‌ ಆಯ್ತೆ 
ಜಾಯಾ. ಹಾಂವ್‌ ಘೊಡ್ಕಾರ್‌ ವೆತಾಂ. ಲಡಾಯೆಚಿ೦ ಹಾತೆರಾ೦ ಆನಿ ಮುಸ್ತಾಯ್ಕಿಯೂ 
ಆಸೊಂದಿತ್‌ ಸಾಂಗಾತಾ." 

“ಜಾಯ್ತ್‌ ಧನಿಯಾ೦'' ಮ್ಹಣಾಲೊ ಅಂತುಲೊ, ಬಾವ್ಲೊ ಜಾವ್ನ್‌. 

“ತರ್‌ ಯುಸೂಫ್‌ ಆಲಿ,” ಮ್ಹಣಾಲೊ ತೊಮಾಸ್‌ ಕಾಮತ್‌, “ಆಮ್ಚಾ, ಇಷ್ಟಾಚ್ಕಾ 
ಬರೆಪಣಾಕ್‌ - ಹಾಂವ್‌ ಮ್ಹಜ್ಯಾ ದೆವಾಕಡೆ ಮಾಗ್ತಾಂ, ತುಂ ತುಜ್ಕಾ ಅಲ್ಲಾಕಡೆ ಮಾಗ್‌ ... ಕಿತ್ಕಾಕ್‌ 
ಕೊಣ್ಣಾ, ಮ್ಹಜ್ಯಾ ಕಾಳ್ದಾಂತ್‌ ಧಡ್ಡಡ್ತಾ!'' 

ನಿಜಾಯ್ಕಿ, ತಾಚೆಂ ಕಾಳಿಜ್‌ ಧಡ್ಭ್ಡಡೊ೦ಕ್‌ ಕಾರಣಾಂ ಆಸ್‌ಲ್ಲಿಂ. ಕಿತ್ಯಾಕ್‌, ತ್ಯಾಚ್‌ 
ವೆಳಾರ್‌, ಸರ್ದಾರ್‌ ಆ೦ತೊನ್‌ ಪಾವ್ಲ್‌ ಶೆಟ್‌ ಟಿಪ್ಪು ಸರ್ದಾರಾ ಮುಕಾರ್‌ ತಕ್ಲಿ ಬಾಗಾವ್ನ್‌ ಉಬೊ 
ಆಸ್‌ಲ್ಲೊ. 

ಟಿಪ್ಪು ಸರ್ದಾರಾನ್‌ ಮಿಶ್ಕೊ ವೊಳಾವ್ನ್‌ ಥೊಡೊ ವೇಳ್‌ ಸರ್ದಾರ್‌ ಆ೦ತೊನಿಕ್‌ಚ್‌ 
ಪಳೆಲೆಂ. ಉಪ್ರಾಂತ್‌; 

“ಕಿತೆಂ ಸರ್ದಾರ್‌?” ಮ್ಹಣಾಲೊ ತೊ ಭರ್ಮಾನ್‌, “ಸಾ೦ಗ್‌ಲ್ಲೆಂ ಕಾಮ್‌ ಜ್ಯಾರಿ 
ಕರಿನಾಸ್ತಾಂ ಪಾಟಿಂ ಆಯಿಲ್ಲ್ಯಾಂಕಡೆ ಉಲಂವ್ಚಿ ಆಮ್ಚಿ ಮರ್ಜಿ ನಹಿ೦, ತರೀ, ತು೦ ಯೇವ್ನ್‌ 
ಮುಕಾರ್‌ ಉಬೊ ಜಾಲಾಯ್‌ ಪಳೆವ್ನ್‌ ಆಮ್ಕಾಂ ಅಜಾಪ್‌ ದಿಸ್ತಾ.'' 

ಸರ್ದಾರ್‌ ಆ೦ತೊನಿನ್‌ ಪರತ್‌ ತಕ್ಲಿ ಬಾಗಾಯ್ಲಿ, ಆನಿ ಪಿ೦ರ್ಗೊನ್‌ ಅಶೆಂ ಮ್ಹಳೆಂ: 

“ಸರ್ದಾರ್‌ ಸಾಯ್ಬಾ, ತುಮಿ ಸಾಂಗ್‌ಲ್ಲೆಂ ಕಾಮ್‌ ಹಾಂವೆಂ ಜ್ಯಾರಿ ಕರುಂಕ್‌ ನಾ 
ಮ್ಹಳ್ಳ್ಯಾ ಖಾತಿರ್‌ ಹಾಂವ್‌ ಬೆಜಾರ್‌ ಪಾವ್ತಾಂ. ಸಾಂಗಾತಾಚ್‌, ಹಾಂವ್‌ ಬರ್ಕಾಚ್‌ ಇರಾದ್ಯಾನ್‌ 
ಪಾಟಿಂ ಆಯ್ಲಾಂ ಮ್ಹಣೊಂಕ್‌ ಧೈರ್‌ ಘೆತಾಂ.'' 

“ಉಲಯ್‌!'' 

“ಸರ್ದಾರ್‌ ಸಾಯ್ಬಾ, ಬ೦ಟ್ಟಳಾ೦ತ್‌ ತುಮ್ಚಾ ವಿರೋಧ್‌, ಹಾಂವ್‌ ಧಂಯ್‌ ಪಾಂವ್ಚಾ 
ಆದಿಂಚ್‌ ಫಿತೂರಿ ಸುರು ಜಾಲ್ಕಾ ಮ್ಹಳ್ಳೊ ಮ್ಹಾಕಾ ರುಜ್ವಾತಿ ಮೆಳ್ಳೊ. ದೆಕುನ್‌ - ಜರ್‌ 
ಬಂಟ್ಟಳ್ಳೊ ರಾಫಾಯೆಲ್‌ ಮಿ೦ಗೆಲ್‌ ಕಾಮತ್‌ ನಿಜಾಯ್ಕಿ ದುಸ್ಮಾನಾ೦ಚ್ಕಾ ತ೦ಬಾ೦ತ್‌ 
ಮೆಳೊನ್‌, ತುಮ್ಚಾ ವಿರೋಧ್‌ ಖೆಳೊಂಕ್‌ ಆಪೇಕ್ಲಿತಾ, ಹಾಂವೆಂ ತಾಚ್ಯೆ ಧುವೆಕಡೆ ಕಾಜಾರ್‌ 
ಜಾವ್ನ್‌ ಫಾಯ್ದೊ ಕಿತೆಂ?” 

“ತುಕಾ ಏಕ್‌ ಸೊಭಿತ್‌ ಬಾಯ್ಲ್‌ ಪುಣಿ ಮೆಳ್ತಿ.'' 

“ವ್ಹೊಯ್‌ ಸಾಯ್ಬಾ-” ಉಲಯ್ಲೊ ಕೊಲೊ, “ಮ್ಹಾಕಾ ಸೊಭಿತ್‌ ಬಾಯ್ಲ್‌ ಮೆಳ್ತಿ 
ಮ್ಹಳ್ಳಿಂ ನೀಜ್‌. ಪುಣ್‌ ಹಾಂವ್‌ ತುಮ್ಚೊ ಖಾಲ್ತೊ ಚಾಕೊರ್‌. ತಶೆಂ ಆಸ್ತಾಂ, ಚಲಿ ಕಿತ್ಲಿಯೊ 
ಸೊಭಿತ್‌ ಜಾಂವ್‌, ತುಮ್ಚ್ಯಾ ವಿರೋಧ್‌ ಪಾಡ್ತಿಚ್ಕಾ ಘರಾಣ್ಯಾಂತ್ಲಿ ಜಾಲ್ಕಾರ್‌ ಮ್ಹಾಕಾ ತಿ ನಾಕಾ 
ಮ್ಹಣ್‌ ಹಾಂವೆಂ ಚಿಂತ್ಲೆಂ.” ' 

“ಆಹಾ೦'' ಹು೦ಕಾರ್ಲೊ ಮೈಸುರ್ಚೊ ವಾಗ್‌. “ತರ್‌ ತಿಕಾ ಧರ್ನ್‌ ಪುಣಿ ಹಾಡ್ತೊಯ್‌ 
ನಹಿ೦ವೇ? ತುಕಾ ನಾಕಾ ಜಾಲ್ಯಾರ್‌ಯೊ, ಮ್ಹಜ್ಯಾ ಹೆರ್‌ ಸಬಾರ್‌ ಸರ್ದಾರಾ೦ಕ್‌ ಖೆಳೊಂಕ್‌ ಪುಣಿ ' 
ತಿ ಜಾತಿ. 

ಹೆಂ ಆಯ್ಕೊನ್‌ ಸರ್ದಾರ್‌ ಆ೦ತೊನಿನ್‌ ಭಿತರ್ಲ್ಯಾ ಭಿತರ್‌ ಆ೦ಗ್‌ ಕಾಡ್ಲೆಂ. ಕೊಣ್‌ಯೂ 
ಜಾಂವ್‌, ಕೊ೦ಕ್ಣಿ ಕಥೊಲಿಕ್‌ ಚಲಿಯೊ ತುರಿಕ್‌ ಸರ್ದಾರಾ೦ಕ್‌ ಖೆಳಾಚ್ಕೊ ಬಾವ್ಸ್ಯೊ ಜಾಯ್ನಾಯೆ 
ಮ್ಹಣ್‌ ತೊಯೂ ಮಾಂದ್ತಾಲೊ. ಶಿವಾಯ್‌, ಆಗ್ನೆಸ್‌ ಕು೦ವರ್ನಿಕ್‌ ತೊ ಗುಪಿತ್‌ ಮಾನ್‌ 
ದಿತಾಲೊ ಆನಿ ತಿಕಾ ಆಶೆತಾಲೊ. ತಶೆ೦ ಆಸ್ತಾಂ - 

“ಕಿತೆ೦ ಥಂಡ್‌ ಜಾಲೊಯ್‌?'' ಟಿಪ್ಪು ಸರ್ದಾರಾನ್‌ ಜಾಗಯ್ಲೆಂ. 

“ನಹಿಂ ಸಾಯ್ಬಾ” ಮುಕಾರ್ವಿಲೆಂ ಸರ್ದಾರ್‌ ಆಂತೊನಿನ್‌, “ಕನ್ನಡ ಜಿಲ್ಲ್ಯಾಂತ್ಲೆ, 
ಕೊಂಕಣ್‌ ಕಿನಾರ್ಕಾ ವಯ್ಲೆ ಆನಿ ತೆವ್ಮಿಲ್ಮಾನ್‌ ಕೊಡಗಾ೦ಂತ್ಲೆ ಥೊಡೆ ಪಾಳಯ್‌ಗಾರ್‌, 
ಫಿಂರ್ಯಾಂಚೊ ಗಪ್‌ಚಿಪ್‌ ಆಧಾರ್‌ ಘೆವ್ನ್‌ ತುಮ್ಚೆರ್‌ ಉಪ್ರಾಟೊ೦ಕ್‌ ಮತ್ಸಬ್‌ ಕರ್ತಾತ್‌ ಮ್ಹಣ್‌ 
ಬಂಟ್ವಿಳಾಂತ್‌ ಹಾಂವೆಂ ಪಾರ್ಕಿಲೆಂ. ಸಾಂಗಾತಾಚ್‌, ಹಾಂವ್‌ ತುರ್ಕಾಂಚಿ ಶಿಮ್ಚಿ ಮ್ಹಣ್‌ 
ಕಾಮ್ತಿನ್‌ ಮ್ಹಜಿಂ ಖೆಳ್ಳುಳಾಂ ಕೆಲಿಂ. ತಿತ್ಲ್ಯಾರ್‌ ಹಾಂವೆಂ ಕಾಜಾರಾಚಿ ಅಥ್ವಾ ಮ್ಹಜ್ಯಾ ಖಾಸ್ಗಿ 
ಖುಶಾಲಾಯೆಚಿ ಖಬರ್‌ ಸೊಡ್ಲಿ, ಆನಿ ತುಮ್ಚ್ಯಾ ರಾಜಾ೦ತ್‌ ಚಡ್‌ ಗರ್ಜೆಚಿ ಖಬರ್‌ ತುಮ್ಚ್ಯಾ 
ಕಾನಾಕ್‌ ಘಾಲ್ಕಾಂ ಮ್ಹಣ್‌ ಹಾಂವ್‌ ವೆಗಿಂ ಪಾಟಿಂ ಆಯ್ದೊಂ.'' 

“ತಶೆಂ ತರ್‌'' ಹು೦ಕಾರ್ಲೊ ಟಿಪ್ಪು ಸರ್ದಾರ್‌. ತಾಚೊ ಹಾತ್‌ ಪರತ್‌ ಮಿಶಿ 
ವೊಳಾ೦ವ್ಕ್‌ ಲಾಗ್ಲೊ. ಉಪ್ರಾಂತ್‌ ಆಪ್ಲೆಯಿತ್ಸ್ಯಾಕ್‌ ತಾಚಿಂ ಚಿಂತ್ನಾಂ ಅಶಿಂ ತಾಣೆ ಉತ್ರಾಯ್ಲಿಂ: 
“ಹೆಂ ಅಶೆಂ ಕಿತ್ಕಾಕ್‌ ಜಾತಾ ಮ್ಹಣ್‌ ಮ್ಹಾಕಾ ಸಮ್ದಾನಾ. ಹಾಂವ್‌ ಕೊ೦ಕ್ಣಿ ಕಿರಿಸ್ತಾನ್‌ ಲೊಕಾಚಿ 
ಇಷ್ಟಾಗತ್‌ ಅಪೇಕ್ಷಿತಾ೦ - ಆನಿ ತೆ ಮ್ಹಜೆರ್‌ ಉಪ್ರಾಟೊ೦ಕ್‌ಚ್‌ ಪ್ರಯತ್ನ್‌ ಕರ್ತಾತ್‌. ತಾ೦ಕಾ೦ 
ಆನಿ ತಾ೦ಚ್ಕಾ ದೆವಾಕ್‌ ಹಾಂವೆಂ ವಿರೋಧ್‌ ಚಿಂತುಂಕ್‌ ನಾ. ತೆಣೆ ಯೆರೊಪಾಂತ್‌ 
ನೆಪೊಲಿಯನಾಕಡೆ ಬರೊ ಸಂಬಂಧ್‌ ಹಾಂವೆಂ ದೊವರ್ಲಾ. ಮಂಗ್ಳುರ್‌ ಬಂದ್ರಾ೦ತ್‌ ಮ್ಹಜಿಂ 
ತಾರ್ವಾ೦ ಬಾಂಧುಂಕ್‌ ಆನಿ ಇಂಗ್ಲೆಜಾಂ ವಿರೋಧ್‌ ಘಡಾ೦ ಉಬಾರುಂಕ್‌ ಫ್ರೆಂಚ್‌ ಇಜ್ನೆರಾ೦ಕ್‌ 
ಹಾಡಯ್ತಾನಾ ಆನಿ ತಾಂಚೆ ಸೊಜೆರ್‌ ಹಾಂಗಾ ಯೆತಾನಾ, ತಾಂಚ್ಯಾ ಪಾದ್ರಿಂಕ್‌ಯೂ ಮ್ಹಜ್ಯಾ 
ರಾಜಾ೦ತ್‌ ಹಾಂವೆಂ ರೀಗ್‌ ದಿಲ್ಕಾ.'' 

“ವ್ಲ್ಹೊಯ್‌ ಸಾಯ್ಬಾ” ಪಿಂರ್ಗಾಲೊ ಸರ್ದಾರ್‌ ಆ೦ತೊನ್‌, ತಾಣೆ ಏಕ್‌ ಚಿಂತುನ್‌ 
ಆರಂಭಿಲ್ಲೊ ಪ್ರಸ್ತಾಪ್‌ ವೆಗ್ಯಾಚ್‌ ಥರಾನ್‌ ಘು೦ವ್ಲೊ ಮ್ಹಣ್‌ ತಾಕಾ ಭೊಗ್ಗೆಂ. 

“ಮ್ಹಜ್ಯಾ ಬಾಪಾಯ್ಯ್ಯಾ ತೆಂಪಾರ್‌'' ಮ್ಹಣಾಲೊ ಟಿಪ್ಪು ಸರ್ದಾರ್‌, “ತಾಚೆರ್‌ ಉಪ್ರಾಟಿ 
ರಾವ್‌ಲ್ಲ್ಯಾಂಚ್ಕಾ ಬಾಯ್ಲ್‌ -ಭುರ್ಲ್ಯಾಂಚೆರ್‌ ಜಾಯ್‌ ತಶೆಂ ಜುಲುಮ್‌ ಚಲಂವ್ಕ್‌ ತೊ ರಜಾ 
ದಿತಾಲೊ. ಹಾ೦ವೆ೦ಯೂ ತಶೆಂಚ್‌ ಕರಿನಾಯೆಗೀ ಮ್ಹಣ್‌ ಮ್ಹಾಕಾ ಥೊಡೆ ಪಾವ್ಟಿಂ ಭೊಗ್ತಾ.” 

ಸರ್ದಾರ್‌ ಆಂತೊನಿಕ್‌ ಭಿತರ್ಲ್ಯಾನ್‌ ಕುಲ್ಕುಲೊಂಕ್‌ ಲಾಗ್ಲೆಂ. ಹೈದರ್‌ ಆಲಿಚ್ಕಾ 
ತೆಂಪಾಚಿ ಗಜಾಲ್‌ ತೊಯೂೊ ಆಯ್ಕೊನ್‌ ಜಾಣಾಸ್‌ಲ್ಲೊ. ರಾಗ್‌ ಆಯ್ಲ್ಯಾರ್‌ ಹೈದರ್‌ ಆಲಿನ್‌ 
ದಾದ್ಭ್ಯಾಂ ಬದ್ಲಾಕ್‌ ಸ್ತ್ರೀಯಾಂಚೆರ್‌ ಫಾರಿಕ್ಟಣ್‌ ಘೆಂವ್ಚೆಂ ಆಸ್‌ಲ್ಲೆಂ. ಕೊ೦ಕ್ಣೆ, ಭಟ್‌ ಆನಿ 
ಕ್ರಿಸ್ತಾಂವ್‌ ಮ್ಹಣ್‌ ಲೆಕಿನಾಸ್ತಾಂ ತಾ೦ಚ್ಕಾ ಕುಳ್ವಾರಾಂಚೆರ್‌ ಶಿಪಾಯಾಂಕ್‌ ತೊ ಧಾಡ್ತಾಲೊ. 
ತಾಂಚಿಂ ತುಪಿ೦ ಆನಿ ಜಿ೦ದ್ಗಿ ಅಪಹೃತ್‌ ಜಾತಾಲಿಂ; ಘರಾಂ ಹುಲ್ಬಾತಾಲಿಂ; ಭುರ್ಲ್ಯಾಂಚೊ 
ಪ್ರಾಣ್‌ ಆನಿ ಸ್ತ್ರೀಯಾ೦ಚೊ ಮಾನ್‌ ಸ೦ಹಾರ್‌ ಜಾವ್ನ್‌ ವೆತಾಲೊ. ಲಜೆ ಖಾತಿರ್‌ ಆನಿ ನಿಸ್ಕಳ್ಪಣಾ 
ಖಾತಿರ್‌ ಜೀವ್‌ ದೀನಾಸ್ತಾ೦ ಉರ್‌ಲ್ಲಾಂಕ್‌ಯೂ ಸಾಂತೆ ಕಾಟ್ಕಾಂಚೆರ್‌ ವಿಣ್ಣೆಂ ಕರ್ನ್‌ 

ಚಾಬ್ಕಾಂಚೆ ಮಾರ್‌ ಪಡ್ತಾಲೆ; ಉಜ್ಕಾ ಕೊಲಿತಾ೦ ವ ತಾಪಯಿಲ್ಲ್ಯಾ ತಾಲ್ಪಾರಿಂಚಿ೦ ಪೊ೦ತಾಂ 
ಕೋಮಲ್‌ ವಿಶ್ವಾ೦ಚೆರ್‌ ಬಿರ್ಚಿರ್ತಾಲಿ೦ ..... 

“ಪುಣ್‌ ಹಾ೦ವೆಂ ತಶೆಂ ಕರ್ಬೆ೦ ಸಾರ್ಕೆ೦ ನಹಿ೦'' ಮ್ಹಣಾಲೊ ಟಿಪ್ಪು ಸರ್ದಾರ್‌. ಸರ್ದಾರ್‌ 
ಆಂತೊನಿಚ್ಛಾ ಕುಲ್ಕುಲ್ಕಾ೦ತ್‌ ಥೊಡಿ ಊಬ್‌ ಚಡ್ಲಿ. ಟಿಪ್ಪು ಸರ್ದಾರ್‌ ಉಬೊ ರಾವೊನ್‌ ತಾಕಿದ್‌ 
ಉಚಾರಿಲಾಗ್ಲೊ: “ಹಾಂವ್‌ ಜಾವ್ನಾಸಾ೦ ಪುರುಷ್‌, ಗರ್ಜ್‌ ಆಸ್ಲ್ಯಾರ್‌ ಪುರುಷಾ೦ಕಡೆ ಆಮಿ 
ರುಜಾಜಾಯ್‌, ಬಾಯ್ಲಾಂಕಡೆ ನಹಿಂ.” 

ಸರ್ದಾರ್‌ ಆಂತೊನಿಕ್‌ ಕಿತೆಂ ಜಾಪ್‌ ದಿಂವ್ಚಿ ಮ್ಹಣ್‌ ಕಳ್ಳೆ೦ನಾ. 

“ಇ೦ಗ್ಲೆಜಾ೦ಲಕಡೆ ಲಡಾಯ್‌ ಕರ್ಚಾ ಆದಿಂ, ಜಮಲಾಬಾದ್‌ ಘಡಾಂತ್ಲ್ಯಾ ಮ್ಹಜ್ಯಾ 
ದೊನ್ಮಿ೦ ಶಿಪಾಯಾಂನಿ ಕೊಂಕಣ್‌ ಕಿನಾರ್ಯಾಚೆರ್‌ ಬಾರ್ಕೂರ್‌ ಥಾವ್ನ್‌ ಸಕಯ್ಲ್‌ ಕಲ್ಲಿಕೋಟ್‌ 
ಪರ್ಯಾಂತ್‌ ತಫಾಸಣೆಚಿ ಸವಾರಿ ಮಾರಿಜಾಯ್‌. ತ್ಕಾಚ್‌ ವೆಳಾರ್‌, ನಾಡಾ೦ತ್ಲ್ಯಾ ಸರ್ವ್‌ 
ಜಹಗೀರಾ೦ಕ್‌ ಭೆಟ್‌ ದೀವ್ನ್‌, ಆಮ್ಚೆರ್‌ ಉಪ್ರಾಟ್ತಾತ್‌ ವ ಇಂಗ್ಲೆಜಾ೦ಕಡೆ ಘುಟ್ಮೊಳ್‌ ಚಲ 
ಯ್ತಾತ್‌ ಮ್ಹಣ್‌ ದುಬಾವ್‌ ಮಾರ್‌ಲ್ಲ್ಯಾ ಸರ್ವ್‌ ಯೆಜ್ಮಾನ್ಯಾಂಕ್‌ ಕೈದ್‌ ಕರ್ನ್‌ ಹಾಡಿಜಾಯ್‌. 
ಕಿತೆಂ ಮ್ಹಣ್ತಾಯ್‌?” 

'ವ್ಹೊಯ್‌ - ಜಾ - ಜಾಯ್ತ್‌ ಸಾಯ್ಬಾ!' ಸರ್ದಾರ್‌ ಆಂತೊನಿನ್‌ ಚಿಂತ್‌ಲ್ಲೆಂ, ಪುಣ್‌ 
ಹಾಂಗಾ ತಾಕಾ ಆಯ್ಕೊಂಕ್‌ ಮೆಳ್‌ಲ್ಲೆಂ ವೆಗ್ಳೆಂಚ್‌ ಜಾಲೆಂ. ಟಿಪ್ಪು ಸರ್ದಾರ್‌ ಆಪ್ಲ್ಯಾ ರಶೀಮ್‌ 
ಕಮರ್‌ ಬಾಂಧಾಂತ್‌ ಹೆಬ್ಬೆಟಾಂ ಶಿರ್ಕಾವ್ನ್‌ ದಿವಾನ್‌ ಖಾನಾ೦ತ್‌ ಪಾಸಯ್‌ ಮಾರಿತ್ತ್‌, ಆಪ್ಲಿ 
ಇಚ್ಛಾ ಉಚಾರಿಲಾಗ್ಲೊ: 

“ಹ್ಯಾ ವೆಳಾರ್‌, ಕನ್ನಡ ಜಿಲ್ಲ್ಯಾ೦ತ್‌ ಬ೦ಟ್ಟಳ್‌, ಪುತ್ತೂರ್‌ ಆನಿ ಕೊಡಗ್‌ ಗಡಿಚ್ಕಾ 
ಪ್ರದೇಶಾ೦ನಿ ವೆಗ್ಳಿಚ್‌ ಏಕ್‌ ಲ್ಹಾನ್‌ ಪುಣ್‌ ಹುಶಾರ್‌ ಪಾಟ್ಲಾಮ್‌ ಧಾಡಿಜಾಯ್‌. ತೆವ್ಶಿಲ್ಕಾ ಸರ್ವ್‌ 
ಗುತ್ತಾಂಕ್‌ ಭೆಟ್‌ ದೀಜಾಯ್‌. ಆನಿ ಹುಂಡಿ ವಸೂಲ್‌ ಕರಿಜಾಯ್‌. ವಿರೋಧ್‌ ರಾವ್‌ಲ್ಲ್ಯಾ೦ಕ್‌, 
ತೆ ಲಡಾಯ್‌ ಕರ್ನ್‌ ಪಿಶ್ಯಾಂಬರಿ ಮೊರಾನಾತ್ಸಾರ್‌, ಕೈದ್‌ ಕರ್ನ್‌ ಬಂಧೆಕ್‌ ಸಾಗ್ಫಿಜಾಯ್‌.'' 

“ತುಮ್ಚಿ ಖುಶಿ ಜಾಂವ್‌ ಸಾಯ್ಬಾ!' 

“ಫ್ಹೊಯ್‌. ಮ್ಹಜಿ ಖುಶಿ! ಫಾಲ್ಕಾಂಚ್‌ ಸರ್ದಾರಾ೦ಚೊ - ಹಾಂಗಾಸರ್‌ ಆಸ್‌ಲ್ಲ್ಯಾ 
ಸರ್ದಾರಾ೦ಚೊ ಜು೦ತ್‌ ಆಪಯ್ಣಾಯ್‌. ಚಲ್‌, ತುಜೊ ವಿಚಾರ್‌ ಪಾಟ್ಲ್ಯಾನ್‌ ಕರ್ತಾಂ. ಆತಾಂ 
ವಚೊನ್‌ ಸರ್ದಾರ್‌ ಸಿಮಾ೦ವ್ಕ್‌ ಹಾಂವೆಂ ಆಪಯ್ಲಾಂ - ತಿಳ್ಸಿ.'' 

“ಪುಣ್‌ ಸರ್ದಾರ್‌ ಸಾಯ್ಬಾ-'" ಮ್ಹಣಾಲೊ ಸರ್ದಾರ್‌ ಆ೦ತೊನ್‌. ವೇಳ್‌ ಬರೊ ನಹಿಂ 
ತರಿ, ಆಪ್ಲೊ ಪಾಸ್‌ ಉಡಂ೦ವ್ಕ್‌ ತಾಕಾ ಇಡೆಂ ಮೆಳ್‌ಲ್ಲೆಬರಿ ಭೊಗ್ಗೆಂ. ತಾಣೆ ಆಂಯ್ದೊ ಘೊಟುನ್‌: 

“ಪುಣ್‌ ಸರ್ದಾರ್‌ ಸಾಯ್ಬಾ - ತುಮ್ಚೆ ರಜಿನ್‌.'' 

“ಕಿತೆಂ?” ಟಿಪ್ಪು ಸರ್ದಾರಾನ್‌ ಚಿಕ್ಕೆ ಸ್ಟರ್‌ ಉಬಾರೊ. 

“ಪುಣ್‌ ಸರ್ದಾರ್‌ ಸಾಯ್ಬಾ - ಹಾಂವ್‌, ಸರ್ದಾರ್‌ ಸಿಮಾಂವ್ಚಿಚ್‌ ಖಬರ್‌ ತುಮ್ಕಾಂ 
ವಿನಂತಿ ಕರುಂಕ್‌ ಆಯಿಲ್ಲೊಂ. ಏಕ್‌ ಲಜೆಚಿ ಸಂಗತ್‌ ಘಡ್ಲ್ಯಾ. ಹಾಂವ್‌ - ಹಾಂತುಂ ಮ್ಹಜಿ 
ಚೂಕ್‌ ಆಸ್ಲ್ಯಾರ್‌ ಮಾಫ್‌ ಕರಿಜಾಯ್‌." 

“ಅಬ್ಛೆಯಾ! ಕಿತೆಂ, ಬಂಟ್ವಿಳ್‌ ವಚೊನ್‌ ಪಿರ್ಕಿ ಪುಣಿ ಜಾಲಾಯ್‌? ಜಾತಾ ಜಾಲ್ಯಾರ್‌ 
ಸುಢಾಳ್‌ ಉಲಯ್‌ - ನಹಿಂ ತರ್‌ ನಿಕಳ್‌ ದೊಳ್ಳಾಂ ಮುಕ್ಲೊ! 

“ಸರ್ದಾರ್‌ ಸಾಯ್ಬಾ, ತುಮ್ಚಿ ಆಲೋಚನ್‌ ಮುಂದರ್ಭುಂಕ್‌ ಸರ್ದಾರ್‌ ಸಿಮಾಂವ್‌ 
ಪೆದ್ರು, ತುಮ್ಕಾಂ ಬಹುಶ್ಯಃ ಮೆಳಾಸೊನಾ ಮ್ಹಣ್‌ ದಿಸ್ತಾ. ತೊ ಬಂಟ್ವಳ್‌ ವಚೊಂಕ್‌ ಭಾಯ್ರ್‌ 
ಸರ್ರಾ.” 

“ಬಂಟ್ವಿಳ್‌! ಕಿತ್ಕಾಕ್‌?'' 

“ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಚ್ಶೆ ಧುವೆಕಡೆ ಕಾಜಾರ್‌ ಜಾ೦ವ್ಕ್‌.'' 

“ಕಿ-ಕಿತೆ೦ ಮ್ಹಣ್ತಾಯ್‌?' 

“ವ್ಹೊಯ್‌ ಸರ್ದಾರ್‌ ಸಾಯ್ಬಾ. ಹಾಂವ್‌ ಖಾಲಿಚ್‌ ಪಾಟಿಂ ಆಯ್ಲಾಂ ದೆಕುನ್‌, ತೊ 
ವಚೊನ್‌ ಆಗ್ನೆಸ್‌ ಕುಂವದ್ನಿಕಡೆ ಕಾಜಾರ್‌ ಜಾವ್ನ್‌೦ಚ್‌ ಯೆತಾ ಖ೦ಯ್‌.'' 

“ಪುಣ್‌ ಹಾಂವೆಂ ತಾಕಾ ಹುಕುಮ್‌ ದಿಲ್ಕಾವೆ? ವ ತಾಣೆ ಮ್ಹಜೆಕಡ್ಡಿ ಹುಕುಮ್‌ ಫೆತ್ಸ್ಯಾವೆ? 
ಕಸಲಿಂ ಪಿಶೆಪಣಾಂ ಹಿಂ! ವ ತುಂ ಘಡ್ತಾಂ ಪುಣಿ-'' 

ಟಿಪ್ಪು ಸರ್ದಾರಾನ್‌ ದುಬಾವಾನ್‌ ಏಕ್‌ ಪಾವ್ಟಿಂ ದೊಳೆ ಪ್ತಿಲೆ, ಹೊಚ್‌ ಆಯಿನ್ನ್‌ 
ವೇಳ್‌ ಮ್ಹಣ್‌ ಚಿ೦ತುನ್‌, ಸರ್ದಾರ್‌ ಆ೦ತೊನಿನ್‌ ಆಪ್ಣಾಚಿ ಕಾ೦ಯಿ೦ಚ್‌ ಚೂಕ್‌ ನಾತ್‌ಲ್ಲೆಬರಿ 
ದಾವಾಚಿ ಖಬರ್‌ ಸಾಂಗ್ಲಿ. 

ಟಿಪ್ಪು ಸರ್ದಾರ್‌, ಗಜಾಲ್‌ ಸಗ್ಳಿ ಆಯ್ಕೊನ್‌ ಪಯ್ಲೊ ಹಾಸ್ಲೊ. ಉಪ್ರಾಂತ್‌ ಗಂಭೀರ್‌ 
ಜಾಲೊ. 

“ಸರ್ದಾರ್‌ ಸಿಮಾಂವ್‌ ಕೆದಾಳಾಯೂ ತಸೊಚ್‌ ಸಾಹಸ್‌ ಆಶೆ೦ವ್ಚೊ ಆನಿ ಅಪಾಯ್‌ 
ಸೊಧುನ್‌ ವೆಚೊ ಗ್ರಾಯ್ಕ್‌. ತುಕಾ ಹಾಂವೆಂ ಬ೦ಟ್ಟಳ್‌ ಧಾಡ್ಬಾ ಬದ್ಲಾಕ್‌ ತಾಕಾಚ್‌ ಧಾಡ್ಸ್ಯಾರ್‌ 
ಕಾಮ್‌ ಜಾತೆಂ. ಪುಣ್‌ ಮೋಗ್‌ ನಾಸ್ತಾಂ ಹೊಕಾಲ್‌ ನಾಕಾ ಮ್ಹಣ್‌ ತಾಣೆ ಏಕ್‌ ಪಾವ್ಟಿಂ ಮ್ಹಳ್ಳೊ 
ಉಗ್ಡಾಸ್‌ ಮ್ಹಾಕಾ ಆಸಾ. ಆನಿ ಆತಾಂ ಎಕ್ಕೆ ಚಲಿಯೆ ಖಾತಿರ್‌ ಜುಗಾರ್‌ ಖೆಳೊನ್‌ ತೊ ಭಾಯ್ರ್‌ 
ಸರ್ಲಾ ಮ್ಹಳ್ಕಾರ್‌ ಮ್ಹಾಕಾ ಚಡ್‌ ಅಜಾಪ್‌ ಜಾತಾ. ಕೊಣ್‌ಯೂ ಚಲಿ ಶಿ ಜಾಲ್ಕಾರ್‌ಯಾೂ ತಿ, ತಿಕಾ 
ಮರ್ಯಾದ್‌ ನಹಿ೦-ಆನಿ ದಾದ್ಭ್ಯಾಕ್‌ಯೊ ತಿ ಮರ್ಯಾದ್‌ ನಹಿಂ.'' 

“ಪುಣ್‌ ಸರ್ದಾರ್‌ ಸಿಮಾ೦ವ್‌ ಅಸಲ್ಕಾ ಕಾಮಾಕ್‌, ಮೊಗಾ ಖಾತಿರ್‌ ಜಾ೦ವ್‌, ಚಲಿಯೆ 
ಖಾತಿರ್‌ ಜಾಂವ್‌, ಆಯ್ತೊ ಜಾಂವ್ಕ್‌ ನಾ." 

“ಬಗಾರ್‌?' 

“ಬಗಾರ್‌ ಫಕತ್ತ್‌ ಜುಗಾರ್‌ ಜಿಕ್ಟೈ ಆಶೆನ್‌ ಆನಿ ತ್ಕಾ ವರ್ವಿಂ ಮ್ಹಾಕಾಯೂ ಭಿಕೆಕ್‌ 
ಲಾಂವ್ಚೈ ಆಶೆನ್‌'' ಪಿ೦ರ್ಗಾಲೊ ಸರ್ದಾರ್‌ ಆಂತೊನ್‌. 

“ತುಂ ಭಿಕೆ ಪಾಸ್ಟ್‌ ಜಾಲ್ಯಾರ್‌ ಆಮ್ಕಾಂ ಚುರ್ಚುರೆ ನಾಂತ್‌. ಪುಣ್‌ ಜುಗಾರೆಚಾ ದಾವಾ 
ಪ್ರಾಸ್‌ ಎಕ್ಕೆ ಕು೦ವದ್ನಿಚೊ ಮಾನ್‌ ಚಿಲ್ಲರ್‌ ಮ್ಹಣ್‌ ಮ್ಹಜೊ ಮೊಗಾಚೊ ಸರ್ದಾರ್‌ ಸಿಮಾಂವ್‌ 
ಜರ್‌ ಚಿ೦ತ್ತಾ, ತರ್‌ ಮ್ಹಾಕಾ ಅಜಾಪ್‌ಚ್‌ ಸಯ್‌. ತ್ಕಾ ಭಾಯ್ರ್‌ - ತೆದ್ಕಾ ಲಾಂಬ್‌ ಪಯ್ಣಾಕ್‌ 
ಮ್ಹಜಿ ಹುಕುಮ್‌ ತರ್‌ಯೂ ನಾಸ್ತಾಂ!" 

“ಆನಿ ಸಾಯ್ಬಾ'' ಮ್ಹಣಾಲೊ ಸರ್ದಾರ್‌ ಆಂತೊನ್‌ ಕುಡ್ಕುಡ್ಕಾ ಸಾ೦ತಾಬರಿ, “ತ್ಕಾ 
ಉಚಾ೦ಬಳ್‌ ಪ್ರದೇಶಾಕ್‌ ಆಮ್ಚೊ ಸರ್ದಾರ್‌ ಸಿಮಾಂವ್‌ ಅಸಲ್ಯಾ ವೆಳಾರ್‌ ವಚಾತ್‌ ಜಾಲ್ಕಾರ್‌, 
ತಾಚಾ ಜಿವಾಕ್‌ಯೊ ಅಪಾಯ್‌ ಆಸ್ಕೆತ್‌.'' 

“ಜಿವಾಕ್‌ ಅಪಾಯ್‌ ಆಸ್ಲ್ಯಾರ್‌, ಫಾವೊತಿ ಚತ್ರಾಯ್‌ ಘೆಂವ್ಚಿ ಜಾವ್ನಾನಾ ಜವಾಬ್ದಾರಿ 
ತಾಚಿ. ಪುಣ್‌ ತ್ಕಾ ಪ್ರಾಸ್‌ ಆಮ್ಕಾಂ ತೊ ಜವಾಬ್ದಾರ್‌ ಜಾವ್ನಾಸಾ ಆಮ್ಚಿ ಹುಕುಮ್‌ ನಾಸ್ತಾಂ ಜರ್‌ 
ತೊ ವಚಾತ್‌, ತರ್‌ ತಾಣೆ ಆಮ್ಚೆ ನಿತಿಕ್‌ ಬಾಧ್ಕ್‌ ಜಾಯ್ಜಾಯ್‌ ಪಡ್ತೆಲೆಂ!'' 

ಸರ್ದಾರ್‌ ಆಂತೊನಿಕ್‌ ಭಿತರ್ಲ್ಯಾ ಭಿತರ್‌ ಸಂತೊಸ್‌ ಖತ್ಸತೊಂಕ್‌ ಸುರು ಜಾಲೊ. 
“ಸರ್ದಾರ್‌ ಸಿಮಾ೦ವ್ಕ್‌ ತರ್‌ ತುಮಿ ಆಪಯ್ತಾತ್‌ ಮ್ಹಣ್‌ ಸಾ೦ಗಾಜಾಯ್‌ಗೀ ಸಾಯ್ಬಾ?” 
ವಿಚಾರ್ಲೆಂ ತಾಣೆ. 

“ನಾರಾ, ಆಜ್‌ ಸಾ೦ಗಾನಾಕಾ. ಆಜ್‌ ಆಮ್ಚಿ ಮೊಹರ್ರಮ್‌ ಪರಬ್‌. ಚಡ್‌ ವೇಳ್‌ 
ಅಪ್ರೂಪ್‌ ದೆಕುನ್‌ - ಬೇಗಮ್‌ ಆನಿ ಕು೦ವರಾ೦ ಸಾಂಗಾತಾ ಖರ್ಚುಂಕ್‌ ಹಾಂವೆಂ ಚಿಂತ್ಲಾಂ. 
ತ್ಕಾ ಮಧೆಂ ಆಯ್ಚಿ ರಾತ್‌ ಪರ್ಯಾಂತ್‌ ಸರ್ದಾರ್‌ ಸಿಮಾಂವ್ಕ್‌ ಹಾಂವ್‌ ಪುರ್ಸತ್‌ ದಿತಾಂ - 
ಮನ್‌ ಆಸ್ಲ್ಯಾರ್‌ ತೊ ಮ್ಹಜೆ ಸರ್ಶಿನ್‌ ಯೆಂವ್ಚಿ ಆನಿ ವಿವರ್ಭುಂದಿ. ತೊ ಯೆನಾ ಜಾಲ್ಕಾರ್‌ ಆಪವ್ನ್‌ 
ಜಾಂವ್‌ ಧರವ್ನ್‌, ಸ ಮಹಿನೆ ತಾಕಾ ಮ್ಹಜಿ ಸರ್ಶಿಲೊ ಹಾಲಂವ್ಕ್‌ ದಿಂವ್ಚೊಂ ನಾ.” 

ಸರ್ಗ್‌ಚ್‌ ಥಳ್ಹಾತಾರ್‌ ದೆಂವ್ಲೊ ಮ್ಹಣ್‌ ಸರ್ದಾರ್‌ ಆ೦ತೊನ್‌ ಖುಶಿ ಜಾಲೊ! 

3. ಅಪಾಯಾಂತ್‌ ಶಿಹಾಯ್‌ 


ತೆಣೆ, ಎಕ್ಕೆ ವಾಟೆನ್‌ ಸಲ್ಪಾಲ್ಕಾರ್‌ಯಾ, ಕುಶೆಲಾ೦ನಿ ಸರ್ದಾರ್‌ ಸಿಮಾ೦ವ್‌ಕಡೆ ದಾವ್‌ ಉಡವ್ನ್‌ 
ಆತಾಂ ಇತ್ಲ್ಯಾ ಸುಲಭಾಯೆನ್‌ ಜಿಕ್ಟೊ ಸಂದರ್ಭ್‌ ಲಾಭ್ಲೊ ಮ್ಹಣ್‌ ಸರ್ದಾರ್‌ ಆ೦ತೊನ್‌ 
ಬೋವ್‌ ಖುಶಿ ಪಾವ್‌ಲ್ಲೊ ಆನಿ ಆಪ್ಲಿ ಫುಡ್ಲಿ ಗ್ರೇಸ್ಟ್‌ಕಾಯ್‌ ಲೇಖ್‌ ಘಾಲ್ನ್‌ ಅಂತ್ರಳಾಚಾ 
ಧೊಣ್ಟಾರ್‌ಚ್‌ ಸವಾರಿ ಕರ್ತಾಲೊ. 

ಆನೈಕ್ಕೆ ವಾಟಿನ್‌ ಟಿಪ್ಪು ಸರ್ದಾರ್‌, ಆಪ್ಲೊ ಪಾತ್ಮೆಣೆಚೊ ಆನಿ ಮೊಗಾಚೊ ಸರ್ದಾರ್‌ 
ಸಿಮಾಂವ್‌ ಆಪ್ಲಾ ಸರ್ಶಿಂ ಯೆತಾ ವ ನಾ 'ಪಳೆಜಾಯ್‌ ಮ್ಹಣ್‌ ಮತಿಂತ್‌ ತರ್ಕ್‌ ಕರ್ತಾಲೊ. 
ವ್ಹೊಯ್‌, ತಾಚಾ ಆಸ್ಥಾನಾ೦ತ್ಸ್ಯಾ ಸರ್ದಾರಾಂಕ್‌, ಜಾಂವ್‌ ತೆ ಮುಸ್ಲಿಮ್‌, ಹಿಂದು ವ ಕ್ರಿಸ್ತಾಂವ್‌, 
ಜಾಯ್‌ ತಿತ್ಲೆಂ ಸ್ವಾತಂತ್ಸ್‌ ಆಸ್‌ಲ್ಲೆಂ ತರಿ, ಗರ್ಜೆಚಾ ವೆಳಾರ್‌ ತಾಣಿಂ ಲಾಗಿಂ ಆಸಾಜಾಯ್‌ 
ಆಸ್‌ಲ್ಲೆಂ, ಆನಿ ಖ೦ಯೊ ಚಡ್‌ ದಿಸಾ೦ಕ್‌ ಪಯ್ಕಿಲ್ಕಾ ಮಾಗಣ್ಕಾ೦ಕ್‌ ಪಯ್ಸ್‌ ಕರುಂಕ್‌ 
ಆಸ್ಲ್ಯಾರ್‌, ತಾಕಾ ತಿಳ್ಸುನ್‌ ಹುಕುಮ್‌ ಘೆಜಾಯ್‌ ಮ್ಹಣ್‌ ತಾಕಿದ್‌ ಆಸ್‌ಲ್ಲಿ. ಟಿಪ್ಪು ಸರ್ದಾರಾಕ್‌ 
ಬರಾಪ್‌ ಆಸ್‌ಲ್ಲೆಂ, ಆನಿ ತಾಚಾ ಇಷ್ಟಾಂಚಿ ತಶಿ ದುಸ್ಮಾನಾ೦ಚಿ ಖಬರ್‌, ಬರಿ ತಶಿ ವಾಯ್ಟ್‌, 
ಬರವ್ನ್‌ ದೊವರ್ಚಿ ಸವಯ್‌ ತಾಕಾ ಆಸ್‌ಲ್ಲಿ. 

ಸರ್ದಾರ್‌ ಆ೦ತೊನ್‌ ಗೆಲ್ಮಾ ಉಪ್ರಾಂತ್‌ ಟಿಪ್ಪು ಸರ್ದಾರಾನ್‌ ತಾಚಾ ಖಾಸ್ಗಿ 
ಹಕಿಗತೆಚಾ ಪುಸ್ತಕಾಂತ್‌ ಆಶೆಂ ಬರಯ್ಲೆಂ: "“ಬಂಟ್ವಳ್‌ ಮಾಗಣೆ೦ತ್ಲ್ಯಾ ರಾಫಾಯೆಲ್‌ 
ಮಿಂಗೆಲ್‌ ಕಾಮ್ತಿಕ್‌ ಮ್ಹಜ್ಯಾ ಬಣಾ೦ತ್‌ ವೊಡ್ಟಿ ಗರ್ಜ್‌. ದೆಕುನ್‌ ತಾಟ್ಕೆ ಧುವೆಕಡೆ ಕಾಜಾರ್‌ 
ಜಾವ್ನ್‌ ಯೇಂವ್ಕ್‌ ಸರ್ದಾರ್‌ ಆ೦ತೊನಿಕ್‌ ಹಾಂವೆಂ ಫರ್ಮಾಯಿಲ್ಲೊ. ತೊ ಸಲ್ಪೊನ್‌ ಪಾಟಿಂ 
ಆಯ್ಲಾ ... ತುಳುವ್ಕಾ ರಾಜಾ೦ತ್‌ ಮ್ಹಜ್ಯಾ ಪಾತ್ಮೆಣೆಚಿಂ ಠಿಕಾಣಿ೦ ಬೋವ್‌ ಉಣಿಂ. ಮ್ಹಜ್ಯಾ 
ಬಾಪಾಯ್ನ್‌ ಚಡಾವತ್‌ ತುಳ್ವ್ಯಾ ತುಂಡು ರಾಯಾಂಕಡೆ ಲಡಾಯ್‌ ಮಾರ್ನ್‌೦ಚ್‌ ಕಾಣಿಕ್‌ 
ವಸೂಲ್‌ ಕೆಲ್ಯಾ ..... ಎಕ್ಟಟ್‌ ನಾ. ಹೆವ್ಶಿಲ್ಕಾ ಮರಾಠ್ಯಾಂಕ್‌ ಆನಿ ತೆವ್ಮಿಲ್ಮಾ ನಸ್ರಾನಿ ಇ೦ಗ್ಲೆಜಾ೦ಕ್‌ 
ಬೂಧ್‌ ಶಿಕ೦ವ್ಚಾ ಪಯ್ಲೆಂ ಮ್ಹಜಾ, ರಾಜಾ ಭಿತರ್‌ ಕೊಣ್‌ ಮಿತ್ರ್‌ ಆನಿ ಕೊಣ್‌ ದುಸ್ಮಾನ್‌ 
ಮ್ಹಳ್ಳೆಂ ನಿಘಂಟ್‌ ಜಾಲ್ಲೆಂ ಬರೆಂ... 

“ಸರ್ದಾರ್‌ ಸಿಮಾ೦ವ್ನ್‌, ಬ೦ಟ್ಟಳ್ಳೈ ಕು೦ವದ್ನಿಕಡೆ ಕಾಜಾರ್‌ ಜಾತಾ೦ ಮ್ಹಣ್‌ ಸರ್ದಾರ್‌ 
ಆ೦ತೊನಿಕಡೆ ಶರ್ತ್‌ ಉಡಯ್ಲಾಂ ಖಂಯ್‌. ತೊ ಮನಿಸ್‌ ಹುಶಾರ್‌; ಪುಣ್‌, ಚಲಿಯೆ ಖಾತಿರ್‌ 
ಜುಗಾರ್‌ ಪಸಂದ್‌ ನಹಿಂ. ಆನಿ ಅಸಲ್ಕಾ ವಿಷಯಾಂನಿ ತಾಣೆ ಮ್ಹಜಿ ಹುಕುಮ್‌ ಘೆಂವ್ಚೆಂ ಅವಶ್ಶ್‌ 
೬. ಕೊಣ್‌ ಕಿತ್ಲೊ ವರ್ತೊಯೂ ಜಾಂವ್‌, ತಾಣೆ ಮ್ಹಜೊ - ಮೈಸೂರ್‌ ವಾಗ್‌ ಅಬುಲ್‌ ಫತಹ್‌ 
ಫತಹ್‌ ಆಲಿ ಟಿಪ್ಪು ಸುಲ್ತಾನ್‌ ಶಹೀದಾಚೊ - ಅಧಿಕಾರ್‌ ಮಾ೦ದಿಜಾಯ್‌ .....' 

ಪುಣ್‌ ಹ್ಯಾ ವೆಳಾರ್‌ ಸರ್ದಾರ್‌ ಸಿಮಾಂವ್‌ ದುಸ್ರೆಂಚ್‌ ಚಿಂತ್ತಾಲೊ. ಟಿಪ್ಪು ಸರ್ದಾರಾಕ್‌ 
ಗುಮಾನ್‌ ಕರಿನಾಸ್ತಾಂ ಚಲಾಜಾಯ್‌ ಮ್ಹಣ್‌ ತಾಚ್ಶೆ ಮತಿಂತ್‌ ನಾತ್‌ಲ್ಲೆಂ. ಹೈ ಪಾವ್ಟಿಂ ಮಾತ್ರ್‌ 
ಗಜಾಲ್‌ ತಾಕಾ ತಿಳ್ಸುಂಕ್‌ ಸಾಧ್ಯ್‌ ನಾ. ಕಿತೆ೦ಯೊ ಜಾಂವ್‌, ಪಂಥ್‌ ಜಿಕಾಜಾಯ್‌. ಟಿಪ್ಪು 
ಸರ್ದಾರ್‌ “ನಾಕಾ'' ಮ್ಹಣಾತ್‌ ಜಾಲ್ಕಾರ್‌ ದಾವ್‌ ಸುಟಾನಾ. ಮಾತ್ರ್‌ ನಹಿಂ, “ಪಂಥ್‌ ಜಿಕ್ಟೆಂ 
ಧೈರ್‌ ನಾ, ದೆಕುನ್‌ ಸರ್ದಾರ್‌ ಸಿಮಾ೦ವ್ನ್‌ ಟಿಪ್ಪು ಸರ್ದಾರಾಕ್‌ ಮುಕಾರ್‌ ಘಾಲ್ನ್‌ ಚುಕವ್ನ್‌ 
ಕಾಣ್ಮೆಲೆ೦'' ಮ್ಹಣ್ಣಾ ಅಣ್ಕಾಣ್ಕಾಕ್‌ಯೂ ತೊ ತಯಾರ್‌ ನಾತ್‌ಲ್ಲೊ. ಮಾಗಿರ್ಚೆ೦ ಮಾಗಿರ್‌! 

ಸರ್ದಾರ್‌ ಆ೦ತೊನ್‌, ಟಿಪ್ಪು ಸರ್ದಾರಾ ಸರ್ಶಿಂ ವಚೊನ್‌, ಎಕಾಕ್‌ ಬೊಲ್ತೆಂ 
ಸಾಂಗೊನ್‌ ಆಪ್ಲೆಂ ಪಯ್ಣ್‌ ಆಡಾಯ್ಲ್ಯಾ ಶಿವಾಯ್‌ ರಾ೦ವ್ಪೊನಾ ಮ್ಹಣ್‌ ಸರ್ದಾರ್‌ ಸಿಮಾಂವ್ಕ್‌ 
ಸ್ವಷ್ಟ್‌ ಜಾಲೆಂ, ದೆಕುನ್‌ ಉಟಾಉಟಿಂ, ತೈಚ್‌ ಘಡಿಯೆ ತಾಣೆ ಪಯ್ಲಾಚಿ ತಯಾರಾಯ್‌ ಕರಯ್ಲಿ. 
ತ್ಕಾ ಥಂಡಿಯೆಚಾ ದಿಸಾಂನಿ ಪಾಯ್‌ ಭಾಯ್ರ್‌ ಘಾಲುಂಕ್‌ ಉಬ್ಬೊಣ್‌ ಯೆತಾಲಿ ತರಿ, ಮತಿ 

ಭಿತರ್‌ ಪುರ್ಪುರೊನ್‌ ಅ೦ತುಲ್ಕಾನ್‌ ಗಾಡಿ ಬಾ೦ಧಯ್ಲಿ. ಸಾಂಗಾತಾ ಸೋಮಯ್ಯ, ರಾಮು, 
ಕೆಂಚಣ್ಣ ಆನಿ ದುಮ್ಗಾ ಮ್ಹಳ್ಳೆ ಚೊವ್ಸ್‌ ಘಟ್‌ಮುಟ್‌ ತರ್ನಾಟಿಯೂ ಆಯ್ತೆ ಜಾಲೆ. 

ಗಾಡಿ ಬಂಟ್ವಿಳ್‌ ಪರ್ಯಾಂತ್‌ ವ್ಹರಾಜಾಯ್‌ ಜಾಲ್ಕಾರ್‌ ನೀಟ್‌ ಮಾರ್ಗಾನ್‌೦ಚ್‌ 
ವಚಾಜಾಯ್‌ ಆಸ್‌ಲ್ಲೆಂ. ಪುಣ್‌ ಉಟಾಉಟಿಂ ರಾವೈರಾ ಥಾವ್ನ್‌ ಭಾಯ್ರ್‌ ಪಡ್‌ಲ್ಲಿ ಥೊಡಿ 
ಖಬರ್‌ ಕಾನಾಕ್‌ ಪಡ್ತಚ್‌, ಸರ್ದಾರ್‌ ಸಿಮಾ೦ವ್ನ್‌ ಆಲೋಚನ್‌ ಬದ್ದಿಲಿ. ಪಾಟಾಪಾಟ್‌ ಟಿಪ್ಪು 
ಸರ್ದಾರಾಚೆ ಶಿಪಾಯ್‌ ಯೇವ್ನ್‌ ಹ್ಯಾ ಪಾಂಚ್‌ ಜಣಾಂಕ್‌ಯೊ ಆಡಾವ್ನ್‌ ಪಾಟಿಂ ವ್ಹರ್ಚಿ ' 
ಭಿರಾ೦ತ್‌ಯೂ ಆಸ್‌ಲ್ಲಿ ಜಾಲ್ಲ್ಯಾನ್‌ ಸರ್ದಾರ್‌ ಸಿಮಾ೦ವ್ನ್‌ ಚತ್ರಾಯೆಚೆ ಉಪಾಯ್‌ ಘೆತ್ಲೆ. 
ಆಪುಣ್‌ ಘೊಡ್ಕಾರ್‌ ಮುಕಾರ್‌ ವಚೊನ್‌, ಅ೦ತುಲ್ಕಾಕ್‌ ಆನಿ ಹೆರಾಂಕ್‌ ಚಿಕ್ಕಮಗಳೂರಾ೦ತ್‌ 
ರಾಕೊನ್‌ ರಾವ್ತಾಂ ಮ್ಹಣ್‌ ತಾಣೆ ಸಾಂಗ್ಲೆಂ. 

ಥೊಡ್ಕಾ ದಿಸಾ೦ಚೆ೦ ಪಯ್ಣ್‌ ಕರ್ನ್‌ ಸರ್ದಾರ್‌ ಸಿಮಾಂವ್‌, ಚಿಕ್ಕಮಗಳೂರ್‌ ತಾಕಾ 
ಪಾಟ್ಲ್ಯಾ ತೆಂಪಾರ್‌ಚ್‌ ವೊಳಕ್‌ ಆನಿ ಇಷ್ಟಾಗತ್‌ ಜಾಲ್ಲ್ಯಾ ಕೇಶವ್‌ ಪಂಡಿತಾಗೆರ್‌ ಪಾವ್ಲೊ. 
ಉಪಾಯಾ ಖಾತಿರ್‌ ಆನಿ ಗರ್ಜೆ ಖಾತಿರ್‌ ತಾಣೆ ತಿ ಲಾ೦ಬ್‌ ವಾಟ್‌ ಧರ್‌ಲ್ಲಿ. ಅ೦ತುಲ್ಕಾಕ್‌ 
ಜಾಯ್‌ ತಶಿ ತಾಕಿದ್‌ ದಿಲ್ಲಿ. 

ಸರ್ದಾರ್‌ ಸಿಮಾಂವ್‌ ಯೇವ್ನ್‌ ಪಾವ್‌ಲ್ಲ್ಯಾ ದೋನ್‌ ದಿಸಾಂ ಉಪ್ರಾಂತ್‌ ಗಾಡಿಯೆ 
ಸಮೇತ್‌ ಅ೦ತುಲೊ ಯೇವ್ನ್‌ ಪಾವ್ಲೊ. ಪ೦ಡಿತಾಕ್‌ ಸರ್ದಾರ್‌ ಸಿಮಾ೦ವ್ನ್‌ ಸಗ್ಳಿ ಗಜಾಲ್‌ 
ಪಯ್ಲಿಚ್‌ ವಿವರ್ಸಿಲ್ಲಿ. ಫುಡ್ಲೆಂ ಪಯ್ಣ್‌ ಕರ್ಚಾ ಆದಿಂ, ಆಟ್‌ ದೀಸ್‌ ಪುಣಿ ತಾಣಿಂ ಸಕ್ನಾಂನಿ 
ಪಂಡಿತಾಗೆರ್‌ ಖರ್ಚುಂಕ್‌ ನಿಚೆವ್‌ ಕೆಲೊ ಆನಿ ಪಾಟಿಂ ಕಿತೆಂ ಜಾಲಾಂ ಮ್ಹಣ್‌ ಸಮ್ಮೊಂಕ್‌ ಜಣ್‌ 
ಧಾಡ್ಲೆ. 

ಆಪ್ಣಾಕ್‌ ತಿಳ್ಳಿನಾಸ್ತಾಂ ಸರ್ದಾರ್‌ ಸಿಮಾಂವ್‌ ಗೆಲೊ ದೆಕುನ್‌ ಟಿಪ್ಪು ಸರ್ದಾರ್‌ 
ಉಚಾ೦ಬಳ್‌ ಜಾಲಾ ಮ್ಹಣ್‌, ಆನಿ ಸರ್ದಾರ್‌ ಸಿಮಾ೦ವ್ಕ್‌ ಅರ್ಧ್ಯಾರ್‌ ಥಾವ್ನ್‌ ಪಾಟಿ೦ ಹಾಡುಂಕ್‌ 
ಧಾ ಜಣಾಂ ಘೊಡ್ಕಾ ಸವಾರಾಂಕ್‌ ತಾಣೆ ಧಾಡ್ಸ್ಯಾತ್‌ ಮ್ಹಣ್‌ ಖಬರ್‌ ಆಯ್ಲಿ. ತಶೆ೦ ಜಾಲ್ಲ್ಯಾನ್‌ 
ಸರ್ದಾರ್‌ ಸಿಮಾ೦ವ್ಚೈ ಠೊಲೈನ್‌ ಆನಿಕ್‌ಯೂ ಏಕ್‌ ಚಡಿತ್‌ ಹಫ್ತೊ ಕೇಶವ್‌ ಪಂಡಿತಾಗೆರ್‌ 
ಗಪ್‌ಚಿಪ್‌ ರಾವಾಜಾಯ್‌ ಪಡ್ಲೆಂ. 

ಉಪ್ರಾಂತ್‌ ಭಾಯ್ರ್‌ ಸರ್ತಾನಾ, ಗಾಡಿ ತಾಣಿಂ. ಪಂಡಿತಾಗೆರ್‌ ಸೊಡ್ಲಿ. ಸರ್ದಾರ್‌ 
ಸಿಮಾ೦ವ್ನ್‌ ಘೊಡ್ಕಾಚೆರ್‌ ಆನಿ ಹೆರಾಂನಿ ಪಾಯ್‌ ವಾಟೆನ್‌ ಪಯ್ಸ್‌ ಮುಕಾರ್ಸಿಲೆಂ. ತವೊಳ್ಳಾ 
ದಿಸಾಂನಿ, ವಾಟ್‌ ಕಷ್ಟಾಂಚಿ ಜಾಲ್ಕಾರ್‌ಯೊ ಪಯ್ಗಾರ್ಯಾಂಕ್‌ ಕಾಳೊಕ್‌ ಜಾಲ್ಲ್ಯಾ ವೆಳಾರ್‌ 
ಲಾಗ್ಮಿಲ್ಮಾ ಖಂಚಾಯೊ ಘರಾ ಆಸ್ರೊ ಮೆಳ್ತಾಲೊ. 

ಸರ್ದಾರ್‌ ಸಿಮಾ೦ವ್ನ್‌ ಆಪ್ಲೆಂ ನಾಂವ್‌ ಸಾ೦ಗಾನಾ ಜಾಲ್ಕಾರ್‌ಯೊ, ತಾಕಾ ಆನಿ ತಾಚಾ 
ಘೊಡ್ಕಾಕ್‌ ಪಳೆವ್ನ್‌೦ಚ್‌ ಸನ್ಮಾನ್‌ ಮೆಳ್ತಾಲೊ. ಅಶೆಂ, ದುಸ್ರೆ ಕಾಂಯ್‌ ಕಷ್ಟ್‌ ನಾಸ್ತಾನಾ ತೊ 
ಆನಿ ತಾಚೆ ಸಾಂಗಾತಿ ಮೂಡ್‌್‌ಗೆರೆ ಪಾವ್ಲೆ, ತೆದೊಳ್‌ಚ್‌ ತೀನ್‌ ಹಫ್ತೆ ಪಾಶಾರ್‌ ಜಾಲ್ಲೆ. 

ಮೂಡ್‌ಗೆರೆ೦ತ್‌ ತಾಂಕಾಂ ಚಡಿತ್‌ ಥೊಡಿ ಖಬರ್‌ ಮೆಳ್ಳಿ. ಸರ್ದಾರ್‌ ಸಿಮಾಂವ್ಕ್‌ 
ಸೊದುನ್‌ ಆಯಿಲ್ಲೆ ಟಿಪ್ಪು ಸರ್ದಾರಾಚೆ ಶಿಪಾಯ್‌, ದೋನ್‌ ತೀನ್‌ ವಾಟಿಂನಿ ವಚೊನ್‌, ನಿರಾಶಿ 
ಜಾವ್ನ್‌ ಪಾಟಿಂ ಪರ್ತಾಲ್ಲೆ. ಪುಣ್‌ ತೊ ಗಡ್‌ ಉತ್ರೊನ್‌ ಸಕಯ್ಲ್‌ ವಚೊಂಕ್‌ ನಾ ಮ್ಹಳ್ಳೆಂಯೂ 
ತಾಂಕಾಂ ಸ್ವಷ್ಟ್‌ ಜಾಲ್ಲೆಂ ದೆಕುನ್‌ ಪಾಟ್ಲಾಮೆಚೆ ಧಾ ಜಣ್‌ ಶಿಪಾಯ್‌ ತಾಕಾ ರಾಕೊನ್‌ ಚಾರ್ಮಾಡಿ 
ಗಡಿಚೆರ್‌ ತಂಬು ಮಾರ್ನ್‌ ಆಸ್‌ಲ್ಲೆ. ಮುಸ್ತಾಫಾ ಖಾನ್‌ ಮ್ಹಳ್ಳೊ ಎಕ್ಲೊ ಸರ್ದಾರ್‌ ತ್ಕಾ 
ಪಂಗ್ಡಾಚೊ ಮುಖೆಲಿ ಜಾವ್ನಾಸ್‌ಲ್ಲೊ. 

ವಾಟ್‌ ಬಂಧ್‌ ಜಾಲಿ ಮ್ಹಣ್‌ ಮೆಟ್‌ ಪಾಟಿಂ ಕಾಡ್ಜೊ ಗ್ರಾಯ್ಕ್‌ ಸಿಮಾಂವ್‌ ನಹಿಂ. ತಾಣೆ 
ತುರ್ತಾನ್‌ ವೆಗ್ಳಿ ಆಲೋಚನ್‌ ಕೆಲಿ. ಅ೦ತುಲ್ಕಾನ್‌ ಹೆರಾಂ ತೆಗಾಂಕ್‌ ಸಾಂಗಾತಾ ಘೆವ್ನ್‌ ಶೀದಾ 
ಚಾರ್ಮಾಡಿಚಿ ವಾಟ್‌ ಮು೦ದರ್ಸಿಜಾಯ್‌ ಮ್ಹಣ್‌, ಆನಿ ತಾಂಕಾಂ ಜಾಯ್‌ ತಸಲೆ ಉಪಾಯ್‌ 

ಆನಿ ವಾಟೊ ವಾಪರುನ್‌, ಬ೦ಟ್ಟಳ್‌ ವಚೊನ್‌ ಥ೦ಯ್ಚಾ ಛತ್ರಾಂತ್‌ ವ ಹೆರ್‌ ಕೊಣಾಯ್ಚಾ 
ಘರಾಂತ್‌ ದೀಸ್‌ ಪಾಶಾರ್‌ ಕರ್ನ್‌ ಆಪ್ಣಾಚಿ ವಾಟ್‌ ರಾಕಾಜಾಯ್‌ ಮ್ಹಣ್‌ ತಾಣೆ ತಾಕಿದ್‌ ದಿಲಿ. 

ದಢಂಗ್‌ ಆನಿ ಸಾಹಸಿ ಕೆಂಚಣ್ಗಾಕ್‌ ಸಾಂಗಾತಾ ಘೆವ್ನ್‌ ಸರ್ದಾರ್‌ ಸಿಮಾಂವ್ನ್‌ 
ಸಕ್ಸೆಸ್ಪುರ್‌ಚೆ ವಾಟ್‌ ಧರ್ಲಿ. ತೆಣೆ ವಚೊನ್‌ ಶಿರಾಡಿಚಿ ಘಾಟಿ ದೆ೦ವ್ಚಿ ತಾಚಿ ಮ್ಹಣ್ಣಿ ಆನಿ 
ಆಲೋಚನ್‌ ಜಾವ್ನಾಸ್‌ಲ್ಲಿ. 

ಅ೦ತುಲೊ ಆನಿ ಹೆರ್‌ ತೆಗ್‌ ಜಣ್‌ ಚಾರ್ಮಾಡಿ ವಾಟಿನ್‌ ಗೆಲೆ. ಸರ್ದಾರ್‌ ಸಿಮಾಂವ್‌ 
ಅನಿ ಕೆಂಚಣ್ಗಾನ್‌, ಲಾಂಬ್‌ ವಾಟ್‌ ಚಮ್ಕೊಂಕ್‌ ಆಸ್‌ಲ್ಲ್ಯಾನ್‌, ತುರ್ತಾನ್‌ ಪಯ್ಸ್‌ 
ಮುಂದರ್ಸಿಲೆಂ. ತಾಂಕಾಂ, ದೊಗಾ೦ ಮಾನಾಯಾಂಕ್‌ ಏಕ್‌ ಘೊಡೊ ಆಸ್‌ಲ್ಲೊ. ವಾಟ್‌ ಬರಿ 
ಆಸ್‌ಲ್ಲೆಕಡೆ ದೊಗಾ೦ಯ್ನಿ ಸಾಂಗಾತಾ ಸವಾರಿ ಕೆಲಿ. ಥೊಡಿಂ ಮೈಲಾ೦ ಸರ್ದಾರ್‌ ಸಿಮಾಂವ್ನ್‌ 
ಆನಿ ಥೊಡಿಂ ಮೈಲಾ೦ ಕೆ೦ಚಣ್ಣಾನ್‌ ಪಾಯ್‌ ವಾಟೆನ್‌ ಪಯ್ಣ್‌ ಮುಂದರ್ಸಿಲೆಂ. 

ದೋನ್‌ ದಿಸಾಂ ಭಿತರ್‌ ತೆ ಸಕ್ಸೆಸ್ಟುರ್‌ ಯೇವ್ನ್‌ ಪಾವ್ಲೆ. ಥ೦ಯ್ರರ್‌ ತಾಂಕಾಂ ದುಸ್ರಿಚ್‌ 
ಖಬರ್‌ ಆಯ್ಕೊಂಕ್‌ ಮೆಳ್ಳಿ. ಕನ್ನಡ ಜಿಲ್ಲ್ಯಾ೦ತ್ಲಿ ಉಚಾ೦ಬಳಾಯ್‌ ಥಾ೦ಬ೦ವ್ಕ್‌ ಆನಿ ಉಪ್ರಾಟಿ 
ರಾವ್‌ಲ್ಲ್ಯಾಂಕ್‌ ಕೈದ್‌ ಕರ್ನ್‌ ಹಾಡು೦ಕ್‌ ಟಿಪ್ಪು ಸರ್ದಾರಾನ್‌ ಮ೦ಜರಾಬಾದ್‌ ಘಡಾ ಥಾವ್ನ್‌ 
ತಿನ್ಶಿ೦ ಶಿಪಾಯಾ೦ಚಿ ಫೌಜ್‌ ಸಕಯ್ಲ್‌ ಫರ್ಮಾಯಿಲ್ಲಿ. ತಶೆ೦ ಜಾಲ್ಲ್ಯಾನ್‌ ಹೆಣೆಂಯೊ ಸರ್ದಾರ್‌ 
ಸಿಮಾ೦ವ್ಕ್‌ ಅಡ್ಬಣಿ ಜಾಲಿ. ಪುಣ್‌ ತೈ ಫೌಜಿ ಸಾಂಗಾತಾ ಟಿಪ್ಪು ಸರ್ದಾರ್‌ಚ್‌ ಖುದ್ದ್‌ ಯೇಂವ್ಕ್‌ 
ನಾತ್‌ಲ್ಲೆಂ ಬರೆಂ ಜಾಲೆಂ ಮ್ಹಣ್‌ ತಾಕಾ ಭೊಗ್ಗೆಂ. 

ಅಸಲ್ಕಾ ವೆಳಾರ್‌ ಸರ್ದಾರ್‌ ಸಿಮಾ೦ವ್ನ್‌ ಗರ್ಜೆ ಶಿವಾಯ್‌ ಆಪ್ಲೆ ಇತ್ಲೆಂ ಲಾಂಬ್‌ ಆನಿ 
ಚಡ್‌ ಅಪಾಯಾಚೆಂ ಪಯ್ಲ್‌ ಮಾತ್ಯಾರ್‌ ಘೆತ್‌ಲ್ಲೆಂ ಕಾರಣ್‌ ಚಿಂತ್ಲೆಂ: 

“ಮೊಗಾ ಖಾತಿರ್‌ ಜಾಲ್ಕಾರ್‌ ಕೊಣೆ೦ಯೂ ಜೀವ್‌ ರಿಸ್ಕೆರ್‌ ಘಾಲ್ಪೊ ಆನಿ ಭುಕ್‌ ತಾನ್‌, 
ಕಷ್ಟ್‌ ಅನ್ಚಾರಾ೦ ಸೊಸ್ಟಿ೦ ಆಸಾತ್‌. ಪುಣ್‌ ಖಾಶಾ ವೊಳಕ್‌ ನಾತ್‌ಲ್ಲೈ ಎಕ್ಕೆ ಚಲಿಯೆ ಖಾತಿರ್‌ 
ಕೊಣೆಂಯೂ ಇತ್ಲೆಂ ಅಧಿಕ್‌ ಪ್ರಸ೦ಗ್‌ ಮಾತ್ಯಾರ್‌ ಘೆತ್‌ಲ್ಲೆ೦ ಆಸಾವೇ? ಕೊಣ್‌ ಜಾಣಾ ತಿ ಚಲಿ 
ಕಸಲಿ ಮ್ಹಣ್‌? ಆಗ್ನೆಸ್‌ ಕು೦ವರ್ನ್‌ ಬೋವ್‌ ಸು೦ದರ್‌ ಆನಿ ಗುಣೆಸ್ತ್‌ ಮ್ಹಣ್ತಾತ್‌ ಖರೆಂ. 
ತಿ ಸಗ್ರಿ ಪಯ್ಕಿಲ್ಕಾನ್‌ ಆಯ್ಕಾಲ್ಲಿ ಗಜಾಲ್‌. ಪುಣ್‌ ನಿಜಾಯ್ಕಿ ತಿ ಎಕಾ ಕಾಳ್ಕಾ ಮಾಜ್ರಾಬರಿ 
ಆಸ್ಲ್ಯಾರ್‌ ವ ಚೂಡ್‌ ಕೊತ್ತು ಜಾಲ್ಕಾರ್‌? .... ಹೆ೦ ಬರೆಂ ಜಾಣಾನೊನ್‌೦ಚ್‌ ಸರ್ದಾರ್‌ ಆ೦ತೊನ್‌ 
ಶೆಟ್‌ ಪಾಟಿಂ ಯೇವ್ನ್‌, ತಾಣೆ ಮ್ಹಾಕಾ ಪಾಸ್‌ ಮಾ೦ಡ್ಲಾಗಾಯ್‌? ಕಿತೆಂಯೊ ಜಾಂವ್‌, ಆಗ್ನೆಸ್‌ 
ಸಿಸಿಲಿಯಾ ತಿಚಾ ಬಾಪಾಯ್ಬಾ ಉಪ್ರಾಂತ್‌ ಬೋವ್‌ ಗ್ರೇಸ್ತ್‌ ಹಕ್ಕ್‌ದಾರ್ನ್‌ ಜಾತೆಲಿ. ಆಮ್ಚೊ 
ಎಕ್ಟಟ್‌ ಸುಲ್ತಾನ್‌ ಶಹೀದಾಚ್ಕೆ ದೃಷ್ಟೆ೦ತ್‌ ಜಾಂವ್‌ ವ ಹೆರ್‌ ಕೊಣಾಯ್‌ ಮುಕಾರ್‌ ಜಾಂವ್‌, 
ಬೋವ್‌ ಬಳಾಧಿಕ್‌ ಜಾತಲೊ ಮ್ಹಳ್ಳ್ಯಾಕ್‌ ದುಬಾವ್‌ ನಾ. ಪುಣ್‌ - 

“ಪುಣ್‌ ಕಸಲೊ ಪಿಸೊ ಹಾಂವ್‌! ಆಗ್ನೆಸ್‌ ಸಿಸಿಲಿಯಾಲಾಗಿ೦ ಮ್ಹಜೆಂ ಕಾಜಾರ್‌ ಜಾಲೆಂ 
ಮ್ಹಳ್ಳೆ ಬರಿಚ್‌ ಚಿ೦ತ್ನಾಂ ಆಟಯ್ತಾಂ! ಕೊಣ್‌ ಜಾಣಾ ತಿ ಮ್ಹಾಕಾ ಧಾ೦ವ್ಹಾಯ್ತ್‌ ವ ನಾ ಮ್ಹಣ್‌? 
ಕೊಣ್‌ ಜಾಣಾ ತಿಚೊ ಬಾಪುಯ್‌ - ಹಾ೦ವ್‌ಯೂ ಸರ್ದಾರಾಚಿ (ತುರ್ಕಾಂಚಿ) ಶಿಮ್ಬಿ ಮ್ಹಣ್‌ 
ಚಿ೦ತುನ್‌, ಚಡ್‌ ಉಚಾ೦ಬಳ್‌ ಜಾವ್ನ್‌ ಮ್ಹೊಜೆ ಕೇಸ್‌ ತಾಸುನ್‌ ಆನಿ ಕರಿ ಪುಸುನ್‌ ಧಾಡಿತ್‌ ವ 
ನಾ ಮ್ಹಣ್‌? 

“ಛೆ! ಅಸಲಿಂ ಚಿ೦ತ್ನಾ೦ ಆಟ೦ವ್ಚೊ ವೇಳ್‌ ಹೊ ನಹಿ೦. ಉತಾರ್‌ ಪಡೊನ್‌ ಜಾಲಾಂ, 
ಉದ್ಕಾಕ್‌ ದೆಂವೊನ್‌ ಜಾಲಾಂ. ತ್ಯಾಚ್‌ ಕಾರಣಾನ್‌ ಟಿಪ್ಪು ಸರ್ದಾರಾಚಿ ಹುಕುಮ್‌ ನಾಸ್ತಾನಾ೦ಚ್‌ 
ಮೆಟ್‌ ಕಾಡ್ಲಾಂ. ಆತಾಂ ಪಾಟಿಂ ವಚೊಂಕ್‌ ವಾಟ್‌ ನಾ. ಗೆಲ್ಮಾರ್‌ ವಾ೦ಚೊನ್‌ ಫಾಯ್ದೊನಾ. 
ಆನಿ- 

“ಆನಿ ಪಾಟಿಂ ವೆತಾನಾ ಖಾಲಿ ವಚೊಂಕ್‌ ಸಾಧ್ಯ್‌ ಆಸಾವೇ? ಚಲಿಯೆಕ್‌ ಸಾಂಗಾತಾ 
ಘೆವ್ನ್‌ಂಚ್‌ ವಚಾಜಾಯ್‌, ಖುಶೆನ್‌ ತಿ ಯೇತ್‌ಗಾಯ್‌? ಕಿತೆಂಗೀ! ಸಗ್ಯೆ ಕೊಂಕಣ್‌ ತಡಿರ್‌, 

ಕನ್ನಡ ಜಿಲ್ಲ್ಯಾಂನಿ ತಶೆ೦ ತುಳುನಾಡಾ೦ತ್‌ ಸರ್ದಾರ್‌ ಸಿಮಾ೦ವ್‌ ಪೆದ್ರು ಪ್ರಭುಚೆ೦ ನಾಂವ್‌ 
ಆಯ್ಕೊನ್‌ ಸಯ್ರಿಕೆಕ್‌ ಪಾಟಿಂ ಸರ್ಚೆಂ ಖಂಯ್ಚೆಂಯ್‌ ಏಕ್‌ ಪುಣಿ ಘರಾಣೆ ಆಸ್ಕೆತ್‌ಗಾಯ್‌? 


| | 

ಟ್ಟ “ಪುಣ್‌ ಆತಾಂ ಘರಾಣ್ಕಾಂಚೆ೦ ಸವಾಲ್‌ ಖಂಯ್‌ ಆಸಾ? ಘರಾಣೆ ಏಕ್‌ಚ್‌ - 
ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಚೆ೦, ಆನಿ ಚಲಿ? ಚಲಿಯೊ ಎಕ್ಲಿಚ್‌ - ಆಗ್ನೆಸ್‌ ಸಿಸಿಲಿಯಾ 
ಕುಂವರ್ನ್‌. ನಹಿಂ ಜಾಲ್ಯಾರ್‌ ಹಾಂವ್‌ ಭಿಕಾರಿ!” 7 

ಅಸಲಿಂ ತರ್ಕಾ೦ ಸರ್ದಾರ್‌ ಸಿಮಾಂವ್ಯೆ ಮತಿಂತ್‌ ದಿಸಾ೦ದೀಸ್‌ ಆನಿ ಘಡಿಯೆನ್‌ ಘಡಿ 
ಘುಂವ್ತಚ್‌ ಆಸೊನ್‌ ಪಯ್ಣ್‌ ಮುಕಾರ್‌ ಗೆಲೆಂ. 

ಪಯ್ಲೆಂ ಚಿಂತುನ್‌ ಆಯಿಲ್ಲೆಬರಿ ತಾಣಿಂ ಮಂಜರಾಬಾದ್ದಿ ವಾಟ್‌ಚ್‌ ಚಮ್ಕೊನ್‌ ಶಿರಾಡ್ಬಿ 
ಘಾಟಿ ದೆ೦ವೊ೦ಕ್‌ ಉಪಾಯ್‌ ನಾ ಜಾಲೊ. ದೆಕುನ್‌ ತಾಣಿಂ, ರುರ್‌ಲ್ಲಿ ವಾಟ್‌ ಸೊಡ್ಲಿ, ಆನಿ 
ಚಡುಣೆ ತೈಚ್‌ ವಾಟೆಚ್ಛಲಾಂಬಾಯೆನ್‌ ಪುಣ್‌ ಪಾ೦ಚ್‌ ಸ ಮೈಲಾ೦ ಅ೦ದಾಜಾಚಾ ಪಯ್ಮಿಲ್ಕಾನ್‌, 
ರಾನಾ೦ ಮೊಲ್ಯಾಂತ್ಸಾಂನ್‌ ಥಂಯ್‌ ಹಾಂಗಾ ಕುರ್ಬಾಂಚಿ ಸಹಾಯ್‌ ಮಾಗೊನ್‌ ವಾಟ್‌ 
ಮುಂದರ್ಸಿಲಿ. ಅಶೆಂ ಫುಡ್ಲೆ ಚಾರ್‌ ದೀಸ್‌ ಪಾಶಾರ್‌ ಜಾಲೆ. ತಾಣಿಂ ಗುಡೆ ಆನಿ ವ್ಹಾಳ್‌ ಉತ್ರೊನ್‌ 
ಘಾಟಿ ಪಯ್ಸ್‌ ಸೊಡ್ನ್‌ ಸಕಯ್ಲ್‌ ಪಾವ್‌ಲ್ಲಿ ಗಜಾಲ್‌ಚ್‌ ಏಕ್‌ ಲಾ೦ಬ್‌ ಕಥಾ ಜಾತಿ. 

ಸರ್ದಾರ್‌ ಸಿಮಾಂವ್‌ ಆನಿ ಕೆಂಚಣ್ಗಾಕ್‌ ಆತಾಂ ಕೊಣೆ೦ಯೂ ಪಳೆಲ್ಕಾರ್‌ ತಾಂಚಿ 
ವೊಳಕ್‌ ಮೆಳ್ತಿನಾ. ತಾಂಚಿ ಖಾಡ್‌-ಮಿಶಿ ವಾಡ್‌ಲ್ಲಿ ಆನಿ ಕುರುಬ್ಕಾ೦ಬರಿ ಕೇಸ್‌ ತಾಂಚೆ ಭಿಸುಳೆ 
ಜಾಲ್ಲೆ. ಮುಸ್ತಾಯ್ಕಿ ಭೆಸಾ೦ ಜಾಲ್ಲಿ. 

ಉದ್ಕಾನ್‌ ಆನಿ ಮಾತೈೆನ್‌ ದಾಟ್‌ ಜಾಲ್ಲಿ ಏಕ್‌ ಜಿರಿ ದೆ೦ವ್ತಾನಾ ಘೊಡೊ ಪಡೊನ್‌ 
ತಾಚೊ ಪಾಯ್‌ ಮೊಡ್‌ಲ್ಲೊ, ಆನಿ ತಾಣಿ೦ ತಾಕಾ ನಿರ್ವಗ್‌ ನಾಸ್ತಾನಾ ಚುರ್ಚುರ್ಕಾಂನಿ ಗುಳೊ 
ಘಾಲ್ಲೊ. 

ಘಾಟ್‌ ದೆ೦ವ್ಣ್ಯಾ ಉಪ್ರಾಂತ್‌ ಸರ್ದಾರ್‌ ಸಿಮಾ೦ಂವ್ನ್‌ ಆನಿ ಕೆಂಚಣ್ಗಾನ್‌ ನೇತ್ರಾವತಿ 
ನ್ಹಂಯ್ಟೊ ಏಕ್‌ ಫಾ೦ಟೊಚ್‌ ತಾಂಚ್ಕೆ ವಾಟಿಚೊ ಘುರ್ತ್‌ ಜಾವ್ನ್‌ ಘೆತ್‌ಲ್ಲೊ. ತಾಣಿಂ ಭಾಯ್ರ್‌ 
ಸರ್‌ಲ್ಲೆ೦ ಕಾಮ್‌ ಸ ಮಹಿನ್ಮಾಂ ಭಿತರ್‌ ಜಾಯ್ಜಾಯ್‌ ಮ್ಹಳ್ಳಿಂ ಮಾತ್ರ್‌ ಶಿವಾಯ್‌, ಹೆರ್‌ 
ಕಾರಣಾ೦ನಿ ವೆಳಾಕ್‌ ತೆ ಗುಮಾನ್‌ ಕರಿನಾತ್ಲೆ. ಮನ್‌ ಜಾಲ್ಲೆಬರಿ ವಿಶೆವ್‌ ಘೆತಾಲೆ. ಥೊಡೆ ಪಾವ್ಟಿಂ 
ಶಿಕಾರೆ ಖಾತಿರ್‌ ಚಾರ್‌-ಪಾ೦ಚ್‌ ಮೈಲಾ೦ ಮೊಲ್ಕಾ ಭಿತರ್‌ ಭೊ೦ವ್ಡಿಯೂ ಮಾರ್ತಾಲೆ. 

ಇತ್ಲೆ ಕಷ್ಟ್‌ ಸೊಸುನ್‌ ಆನಿ ಅಸೊ ವೇಸ್‌ ಭ೦ಗವ್ನ್‌ ಪಂಥ್‌ ಜಿಕ್ಟೆ೦ ಹಠ್‌ ಕೆ೦ಚಣ್ಣಾಕ್‌ 
ಥೊಡೆ ಪಾವ್ಟಿಂ ಪಿಶೆ೦ಪಣ್‌ ಮ್ಹಣ್‌ ಭೊಗ್ತಾಲೆಂ. ಪುಣ್‌ ವ್ಹಡಾ೦ಚಿ ಮರ್ಜಿ ನಹಿ೦ವೇ? ತೊ ಸಬ್ಧ್‌ 
ಕಾಡಿನಾತ್‌ಲ್ಲೊ. 

ಆಪ್ಲೆ ಪಿಶ್ಯಾಂಚೊ ವಾವ್ರ್‌ ಹಾತಾಂತ್‌ ಘೆತ್ಲಾ ಮ್ಹಣ್‌ ಸರ್ದಾರ್‌ ಸಿಮಾಂವ್ಕ್‌ಯೂ 
ಥೊಡೆ ಪಾವ್ಟಿಂ ಭೊಗ್ತಾಲೆಂ. ಪುಣ್‌ ಆರಂಭ್ಸಿಲ್ಲೆಂ ಕಾರ್ಯೆಂ ಕಶೆಂ ಪುಣಿ ಆಖೇಯ್ರ್‌ ಕರ್ಯಾಂ 
ಮ್ಹಣ್‌ ತೊ ಚಿಂತ್ತಾಲೊ. ಪುಣ್‌ ತೆಂ ಕಾರ್ಯೆಂ ಕಶೆಂ ಆಖೇಯ್ರ್‌ ಜಾಯ್ತ್‌ ಆನಿ ಕನಲೊ ಸರ್ವ್‌ 
ಭಂಗೊಸ್ತಳ್‌ ಜಾಂವ್‌ ಆಸಾ ಮ್ಹಣ್‌ ತೊಯ ನೆಣಾಸ್‌ಲ್ಲೊ. ತನೊ ಹೊಯೂ ಜಿಣ್ಕೆಂತ್ಲೊ ಏಕ್‌ 
ಖೆಳ್‌ ಮ್ಹಣ್‌ ತಾಕಾ ದಿಸ್ತಾಲೆಂ ಶಿವಾಯ್‌, ನಿಜಾಯ್ಕಿ ತಾಕಾ ಎಕ್ಲಿ ಬಾಯ್ಲ್‌ ಜಾಯ್‌ ಮ್ಹಣ್‌ 
ಆಯಿಲ್ಲೊ ಗ್ರಾಯ್ಕ್‌ ತೊ ನಹಿಂ. 

ಅಶೆಂ ಪಯ್ಣ್‌ ಮುಂದರ್ಸುನ್‌ ತೆ ದೊಗ್‌ಯೂ ಜಣ್‌ ಉಪ್ಪಿನಂಗಡಿ ಉತ್ರೊನ್‌ ಏಕ್‌ 
ದೀಸ್‌ ಆನಿ ರಾತ್‌ ಮುಕಾರ್‌ ಪಾವ್‌ಲ್ಲಿ. ಚಡ್‌ ಮ್ಹಳ್ಯಾರ್‌ ಫುಡ್ಲ್ಯಾ ದೋನ್‌ ದಿಸಾಂನಿ ಬಂಟ್ವಿಳ್‌ 
ಪಾವ್ತೆಲ್ಕಾ೦ವ್‌ ಮ್ಹಣ್‌ ತಾಂಕಾಂ ಕಳಿತ್‌ ಆಸ್‌ಲ್ಲೆಂ. 

ತೈ ಆಮೊರೆರ್‌ ನ್ಹಂಯ್‌ ದೆಗೆಚಾ ವಯ್ಲ್ಯಾ ರಾನಾಂತ್‌ ಎಕ್ಕೆ ಪಾಜೆರ್‌ ಸರ್ದಾರ್‌ 
ಸಿಮಾಂವ್‌ ಬಸೊನ್‌ ಆಸ್‌ಲ್ಲೊ. ಕೆಂಚಣ್ಣ ಇಂಗ್ಟ್ರ್ಯಾಚೆರ್‌ ಚಿತ್ಕಾಚೆಂ ಜಾ೦ಗಾಲ್‌ ಭಾಜ್ತಾಲೊ. 

ಆವ್ಚಿತ್‌, ರಾನಾ೦ತ್ಸ್ಯಾ ಆನಿ ಉದ್ಯಾಚಾ ಆವಾಜಾಂತ್ಸ್ಯಾನ್‌ ಮನ್ಮಾಚೊ ತಾಳೊ ತಾಂಕಾಂ 
ಆಯ್ಕಾಲೊ. ಕೊಣ್‌ ಶಿಕಾರೆಗಾರ್‌ ವ ಕುರ್ಬೆ ಜಾಂವ್ಕ್‌ ಪುರೊ ಮ್ಹಣ್‌ ಸರ್ದಾರ್‌ ಸಿಮಾಂವ್ನ್‌ 
ಚಿಂತ್ಲೆಂ. 

ಕೆಂಚಣ್ಣ ದಬಕ್ಕ್‌ ಕರ್ನ್‌ ಉಡೊನ್‌ ಸರ್ದಾರಾ ಸರ್ಶಿ೦ ಪಾವ್ಲೊ. 

“ಸರ್ದಾರಾ! ಶಿಪಾಯ್‌!'' 

ಸರ್ದಾರ್‌ ಸಿಮಾ೦ವ್ನ್‌ ಏಕ್‌ ಪಾವ್ಟಿ೦ ಆ೦ಗ್‌ ಕಾಡ್ಲೆಂ. ಶಿಪಾಯ್‌! ಚಡುಣೆ ದೆಡೈಂ- 
ದೊನ್ನಿಂ ಮೈಲಾ೦ ತಾಂಚೆ ದೊಳೆ ಚುಕಯ್ಲ್ಯಾತ್‌. ಆತಾಂ ಕಡೇಚಿ೦ ಧಾ-ವೀಸ್‌ ಮೈಲಾಂ 
ಆಸ್ತಾನಾ - ಶಿಪಾಯ್‌! 

ತಿತ್ಲ್ಯಾರ್‌, ಸುಮಾರ್‌ ತೀಸ್‌-ಚಾಳಿಸ್‌ ಕೊಲಾ೦ ಪಯ್ಸ್‌ಚ್‌ ಜಾವೈತ್‌, ಸ-ಸಾತ್‌ 
ಶಿಪಾಯ್‌ ರಾವೊನ್‌ ಹಾ೦ಕಾ೦ಚ್‌ ಪಳೆತಾಲೆ - ಟಿಪ್ಪು ಸರ್ದಾರಾಚೆ ಶಿಪಾಯ್‌. 

““ವ್ಹೊಯ್‌, ತಾ೦ತ್ಲೊ ಎಕ್ಲೊ ತಸೊಚ್‌ ದಿಸ್ತಾ'' ಮ್ಹಳ್ಳೆಂ ಹಾ೦ಕಾ೦ ದೊಗಾಂಯ್ಕಿ ಸ್ವಷ್ಟ್‌ 
ಆಯ್ಯಾಲೆಂ, ಶಿಪಾಯ್‌ ಲಾಗಿಂ ಯೇಂವ್ಕ್‌ ಮೆಟಾಂ ಕಾಡಿಲಾಗ್ಲೆ. ತೆ ಸರ್ದಾರ್‌ ಸಿಮಾಂವ್ಮ್‌ ಧರ್ನ್‌ 
ವ್ಹರೊ೦ಕ್‌ಚ್‌ ಆಯ್ದ್ಯಾತ್‌ ಮ್ಹಣ್‌ ಹಾಣಿಂ ದೊಗಾಂಯ್ನಿ ಖಂಡಿತ್‌ ಚಿಂತ್ಲೆಂ. ತಾಂತ್ಲ್ಯಾ 
ದೊಗಾಂಕಡೆ ಬಂಧೂಕ್ಕೊ ಆಸ್‌ಲ್ಲೊ. ಹೆರಾ೦ಕಡೆ ತಾಲ್ವಾರಿ ಆನಿ ಭಾಲೆ ರುಳ್ನಳ್ತಾಲೆ. 

“ಸೈತಾನ್‌! ಕಿತೆಂ, ಚುಕವ್ನ್‌ ಧಾ೦ವ್ಕಿ ಮ್ಹಣ್‌ ಚಿ೦ತ್ತಾಯ್‌?'' ಮ್ಹಣಾಲೊ ತಾಂಚೊ 
ಮುಖೆಲಿ. ಸರ್ದಾರ್‌ ಸಿಮಾ೦ವ್ಕ್‌ ಅರ್ಥ್‌ ಜಾಲೊನಾ. ಸುವಾತೆಚ್ಶೆ ಅಡ್ವಣೆ ನಿಮ್ಮಿ೦ ಆನಿ ಸ-ಸಾತ್‌ 
ಜಣಾ೦ಕಡೆ ದೊಗಾ೦ನಿ ಲಡಾಯ್‌ ಮಾರ್ನ್‌ ಜಿಕೊ೦ಕ್‌ ಸಾಧ್ಯ್‌ ನಾತ್‌ಲ್ಲೆಂ. ತಾಂಚಾ ಹಾತಾಂತ್‌ 
ಬಂಧಿವಾನ್‌ ಜಾಂವ್ಕ್‌ ತ್ಕಾ ಫುಡೆಂ ಸಾಧ್ಯ್‌ ನಾತ್‌ಲ್ಲೆಂ. 

“ಧರಾ ತಾಂಕಾಂ! ಫರ್ಮಾಯ್ಲೆ೦ ಶಿಪಾಯಾಂಚಾ ಮುಖೆಲ್ಕಾನ್‌. 

ಸರ್ದಾರ್‌ ಸಿಮಾ೦ವ್ನ್‌ ಬ೦ಧೂಕ್‌ ಉಕಲ್ಲಿ. ಮುಕಾರ್‌ ಆಸ್‌ಲ್ಲ್ಯಾ ದೊಗಾಂ ಪಯ್ಕಿ 
ಎಕ್ಸಾನ್‌ ಕೆ೦ಚಣ್ಣಾಕ್‌ ಧರುಂಕ್‌ ತಾಚಾ ಆ೦ಗಾರ್‌ ಹಾತ್‌ ಘಾಲೊ, ಪುಣ್‌ ದುಸ್ತೈಚ್‌ ಘಡಿಯೆ 
ಕೆಂಚಣ್ಣಾಚೆ೦ ಕೊ೦ಪೊರ್‌ ಆನಿ ಮೂಟ್‌ ತಾಚಾ ಹರ್ಚಾರ್‌ ಆನಿ ಗಳ್ಳಾಚಾ ಸಂಧಾರ್‌ 
ಬಸ್‌ಲ್ಲ್ಯಾನ್‌ ತೊ ಧರ್ಣಿರ್‌ ವೊಮ್ಮೊ ಪಡೊನ್‌ ರಗತ್‌ ವೊಂಕೊಂಕ್‌ ಲಾಗ್ಲೊ. 

“ಸರ್ದಾರ್‌, ನ್ಹಂಯ್‌!” ಮ್ಹಣಾಲೊ ಕೆಂಚಣ್ಣ. ಕಿತ್ಕಾಕ್‌, ನ್ಹ೦ಯ್ತ್‌ ಉಡೊನ್‌ 
ಪೊಲ್ತಡಿಚಾ ರಾನಾಂತ್‌ ಧಾ೦ವ್ಸಾರ್‌ ಮಾತ್ರ್‌ ತಾಣಿಂ ಚುಕವ್ನ್‌ ಕಾಣ್ಣೆವೈತೆಂ. 

ಲಡಾಯ್‌ ಕರಿನಾಸ್ತಾಂ ಪಾಯ್‌ ಕಾಡ್ನ್‌ ಧಾಂವೊಂಕ್‌ ಸರ್ದಾರ್‌ ಸಿಮಾಂವ್‌ 
ನೆಣಾಸ್‌ಲ್ಲೊ. ಪುಣ್‌ ಹ್ಯಾ ಸಂದರ್ಭಾರ್‌ ದುಸ್ರಿ ವಾಟ್‌ಚ್‌ ನಾತ್‌ಲ್ಲಿ. ಮೆಟ್‌ ಪಾಟಿಂ ಕಾಡ್ಜ್‌ 
ನ್ನ೦ಯ್ತ್‌ ಉಡ್ಕಿ ಮಾರ್ಯಾಂ ಮ್ಹಣ್ತಾನಾ ದುಸ್ರೆಂಚ್‌ ಏಕ್‌ ಅನ್ಟಾರ್‌ ಆಯ್ಲೆಂ. ಪಾತ್ಮೆಣೆಚೊ 
ಈಷ್ಟ್‌ ಕೆಂಚಣ್ಣ ಸರ್ದಾರ್‌ ಸಿಮಾ೦ವ್ಕ್‌ ಅ೦ತರ್ಲೊ. ಹೆ ದೊಗ್‌ಯೂ ಜಣ್‌ ಚುಕವ್ನ್‌ ಕಾಣ್ಣೆತಾತ್‌ 
ಮ್ಹಣ್‌ ಸಮ್ಮಾಲ್ಲಿಂಚ್‌, ಶಿಪಾಯಾಂಚಾ ಮುಖೆಲ್ಕಾನ್‌ ಬ೦ಧೂಕ್‌ ಜೊಕುನ್‌ ಫಾರ್‌ ಸೊಡ್ಲೊ. 
ಗುಳೊ ಗೊಮ್ಚ್ರಾಂತ್ಸ್ಯಾನ್‌ ಪಾಶಾರ್‌ ಜಾವ್ನ್‌, ಕೆಂಚಣ್ಣ ಧರ್ಣಿಕ್‌ ಶೆವ್ಟೊ೦ಚಾ ಆದಿಂಚ್‌ ತಾಣೆ 
ಧನ್ಶಾ ಖಾತಿರ್‌ ಪ್ರಾಣ್‌ ದಿಲ್ಲೊ. 

ಕ್ರೋಧಾನ್‌ ಭರ್‌ಲ್ಲ್ಯಾ ಸರ್ದಾರ್‌ ಸಿಮಾ೦ವ್ಚಾ ಹಾತಾಂತ್ಲಿ ಬಂಧೂಕ್‌ಯೂ ಉಜೊ 
ವೊಂಕ್ಲಿ. ಶಿಪಾಯಾ೦ಚಾ ಮುಖೆಲ್ಕಾಚಾ ಹಾತಾಂತ್ಲಿ ಬಂಧೂಕ್‌ ಸಕಯ್ಲ್‌ ಗಳ್ಳಿ. ದೋನ್‌ಯೂ 
ಹಾತ್‌, ರಗತ್‌ ಉಸಾಳ್ಟಾ ಪೊಟಾಕ್‌ ದಾಂಬುನ್‌ ಧರ್ನ್‌ ತೊ ವೊಮ್ತೊ ಪಡ್ಲೊ ಆನಿ ತಾಣೆ ಪ್ರಾಣ್‌ 

ಸೊಡ್ಡೊ. 


ತಾಲ್ಪಾರ್‌ ರುಳ್ಕಾವ್ನ್‌ ಮುಕಾರ್‌ ಆಯಿಲ್ಲ್ಯಾ ಗ್ರಾಯ್ಕಾಚಿ ತಕ್ಲಿ, ಸರ್ದಾರ್‌ ಸಿಮಾ೦ವ್ಚಾ 
ಬಂಧೂಕೆ-ಕುಂದ್ಮಾಚಾ ಮಾರಾನ್‌ ಭೆತೊನ್‌ ಗೆಲಿ. 

ದುಸ್ತೈ ಘಡಿಯೆ ಸರ್ದಾರ್‌ ಸಿಮಾಂವ್‌ ನ್ಹ೦ಯ್ತ್‌ ಉಡೊನ್‌, ತ್ಕಾ ಉದ್ಯಾಚಾ 
ಲೋಟಾಂತ್ಲಾನ್‌ ಆಯ್ಕೆ ತಡಿಕ್‌ ಪಾವ್ಲೊ. ಕಾಳೊಕ್‌ ಜಾಲ್ಲೊ, ಆನಿ ಉರ್‌ಲ್ಲ್ಯಾ ಶಿಪಾಯಾಂಕ್‌ 

ಮುಖೆಲಿ ನಾತ್‌ಲ್ಲ್ಯಾನ್‌, ತಾಣಿಂ ತಾಚಿ ತಿತ್ಲ್ಯಾ ಸುಲಭಾಯೆನ್‌ ಪಾಟ್‌ ಧರ್ಚೆಬರಿ ನಾತ್‌ಲ್ಲಿ. ತರಿ 
ಸರ್ದಾರ್‌ ಸಿಮಾಂವ್ನ್‌ ವೇಳ್‌ ಕೆಲೊನಾ. ಅನಿಶ್ಚಿತ್‌ ಹ್ಮಾ ಘಡಿತಾ೦ಚೊ ಖೆಳ್‌ ಚಿಂತುನ್‌, ತೊ 
ಥಂಯ್‌ ಥಾವ್ನ್‌ ಬೊಲಿಂ ಆನಿ ಕಾಂಟಿ ಮ್ಹಣ್‌ ಪಳೆಂವ್ಕ್‌ ಪುರ್ಸತ್‌ ನಾಸ್ತಾನಾ, ತುರ್ತಾನ್‌ 
ಪಾಶಾರ್‌ ಜಾಲೊ. 

ಕಿತೆಂ ಹಿ ಜುಗಾರ್‌! ಕಸಲಿ ಜಾವೈತ್‌ ಹಿ ವಿಚಿತ್ರ್‌ ಸಯ್ರಿಕ್‌! 

ಪಯ್ಲೊ ಸರ್ದಾರ್‌ ಸಿಮಾ೦ವ್ಚೊ ಘೊಡೊ ಪಯ್ಗಾಚಾ ಕಷ್ಟಾಂಕ್‌ ಉಂಡಿ ಜಾಲ್ಲೊ. 
ಉಪ್ರಾಂತ್‌ ಪಾತ್ಮೆಣೆಚೊ ಈಷ್ಟ್‌! 

ತರ್‌, ಚಲಿಯೆಚೆರ್‌ ದೀಷ್ಟ್‌ ಘಾಲ್ಟಾ ಆದಿಂಚ್‌ ಅಶೆಂ ಆರಂಭ್‌ ಜಾಲ್ಲಿ ಹಿ ಸಯ್ರಿಕ್‌, 
ಫುಡೆ೦ ಆನಿ ಕಸಲಿ ಭುತಿ ಭಾ೦ದಿನಾ ಜಾಯ್ತ್‌? 


ನಿಜಾಂಮ್ಕಿ ಜಿವಿತಾಚೊ ಖೆಳ್‌ ಹೊ. ಕೊಣೆ ಚಿ೦ತ್ಲಾ೦ ಅಶೆ೦ ಜಾಯ್ತ್‌ ಮ್ಹಣ್‌? ಭುರ್ಲ್ಯಾಂಚೊ 
ಪಂಧಾಟ್‌ ಮ್ಹಳ್ಳೆಬರಿ ಆರಂಭ್‌ ಜಾವ್ನ್‌ ಆತಾಂ ಪಳೆಂವ್ಕ್‌ ಗೆಲ್ಕಾರ್‌ ನಿಜಾಯ್ಕಿ ಪ್ರಾಣ್‌ ಸಂಕಟ್‌. 

ಘೊಡೊ, ಸಾಂಗಾತಿ ಆನಿ ಹಾತೆರಾ೦ ಸರ್ವ್‌ ಚುಕೊನ್‌, ತೆ ರಾತಿಂ ತ್ಕಾ ರಾನಾಂತ್‌ 
ಸರ್ದಾರ್‌ ಸಿಮಾ೦ವ್‌ ಮೆಟಾ೦ ಕಾಡ್ತಾನಾ, ತೊ ಕೊಣ್‌ಗೀ ಜೈಲಾ೦ತ್‌ ಥಾವ್ನ್‌ ಚುಕವ್ನ್‌ 
ಧಾಂವ್‌ಲ್ಲೊ ಕೈದಿ ಮ್ಹಣ್‌ ಚಿಂತ್ಯೆತೆಂ. 

ಸರ್ದಾರ್‌ ಸಿಮಾಂವ್‌ ಚಿಕ್ಕೆ ಉಸ್ವಾಸ್‌ ಘೆ೦ವ್ಕ್‌ ರಾವ್ಲೊ ಆನಿ ಪಯ್ಫ್‌ ತಾಣೆ ಕಾನ್‌ ದಿಲೆ. 
ಶಿಪಾಯ್‌ ತಾಚೊ ಪಾಟ್ಲಾವ್‌ ಕರ್ನ್‌ ಯೆಂವ್ಚಿ ಜಾಗ್‌ಮಾಗ್‌ ನಾತ್‌ಲ್ಲಿ. ಪುಣ್‌ ತ್ಕಾ ಕಾಳೊಕಾಂತ್‌ 
ತಾಣೆ ಚಡ್‌ ಪಯ್ಸ್‌ ವೆಚೆಬರಿಯೊ ನಾತ್‌ಲ್ಲೆಂ. ಥೊಡೊ ವೇಳ್‌ ಥಂಯ್ಚ್‌ ತೊ ಬಸ್ಲೊ, ಆನಿ 
ಚಿಂತುಂಕ್‌ ಲಾಗ್ಲೊ. 

ಖುಶಾಲಾಯೆನ್‌ ಆನಿ ಜುಗಾರೆಚಾ ಹಠಾನ್‌ ಆರಂಭ್‌ ಕೆಲ್ಲೆಂ ಹೆಂ ಪಯ್ಣ್‌ ಆತಾಂಚ್‌ 
ಇತ್ಲೆಂ ಗಂಭೀರ್‌ ಜಾಲೆಂ! ಭೈಂ ತಾಕಾ ದಿಸೊಂಕ್‌ ನಾ, ಪುಣ್‌ .ಆಪುಣ್‌, ಎದೊ ವ್ಹಡ್ಲೊ ಕಾರ್ಬಾರಿ 
ಸರ್ದಾರ್‌, ಎಕ್ಕೆ ಚಲಿಯೆಲಾಗಿ೦ ಕಾಜಾರ್‌ ಜಾತಾಂ ಮ್ಹಣ್‌ ಹರ್ಧೆ೦ ಪೆಟುನ್‌ ಯೇವ್ನ್‌ ಹೈ 
ಕಿತಾಫತೆ೦ತ್‌ ಪಡ್ಲಾಂ ಮ್ಹಣ್‌ ಲಜ್‌ ತಾಕಾ ಜಾಲಿ. ಪುಣ್‌ ತೈ ಘಡ್ಯೆ, ತಿ ರಾತ್‌ ಪಾಶಾರ್‌ ಕರ್ಚಿಚ್‌ 
ಪಯ್ಲೆಚಿ ಗರ್ಜ್‌ ದೆಕುನ್‌, ಥಂಯ್ಚ್‌ ಏಕ್‌ ಲ್ಹಾನ್‌ ನೀದ್‌ ಕಾಡ್ಕಾಂ ಮ್ಹಣ್‌ ತಾಣೆ ಚಿಂತ್ಲೆಂ. 

ಪುಣ್‌ ನೀದ್‌ ಕಾಡ್ಬಿ ಜಾಲ್ಕಾರ್‌ಯೂ ಖಂಚಾ ಧೈರಾನ್‌? ಹಾತೆರ್‌ ನಾ, ಉಜ್ವಾಡ್‌ ನಾ 
ಆನಿ ಖಂಯ್‌ ಕಿತೆಂ ಮ್ಹಣ್‌ ಕಳಿತ್‌ ನಾ. ಮನ್ಶಾಕ್‌ ಕಾಳೊಕಾಂತ್‌ ರಾನ್ಹಟ್‌ ಮನ್ಹಾತಿ೦ಂಚೊ ಆನಿ 
ಜಿವ್ಹಾಳಿಂಚೊ ಕಿತ್ಲೊ ಅಪಾಯ್‌ ಆಸ್ಕೆತ್‌ ಮ್ಹಳ್ಳಿಂ ತಾಕಾ ಅಶೆಂ ಆಸ್ತಾನಾ ಸಮ್ಮಾಲೆಂ. 
ದೆವಾಚೊಯೂ ಉಗ್ಡಾಸ್‌ ಆಯ್ಲೊ. 

“ತಿಚೆ ಖಾತಿರ್‌ ಹಾಂವ್‌ ಇತ್ಲೆ ಕಷ್ಟ್‌ ಸೊಸ್ತಾ೦ ಮ್ಹಣ್‌ ಆಗ್ನೆಸ್‌ ಸಿಸಿಲಿಯಾ ಕುಂವರ್ನ್‌ 
ಜಾಣಾ೦ಗಾಯ್‌?'' 

“ತಿಚೆ ಖಾತಿರ್‌ ಕಷ್ಟ್‌ ಸೊಸ್ತಾ೦ ಖ೦ಯ್‌ ಹಾಂವ್‌! ಹಾಂವೆಂ ಹೆಂ ಕರ್ನ್‌ ಕಾಣ್ಣೆಲಾಂ 
ಮ್ಹಜ್ಕೆಚ್‌ ಚರ್ಬೆನ್‌! ಹಠ್‌, ದರ್ಬಾರ್‌ ಆನಿ ಜುಗಾರ್‌ ...! 

“ಬಹುಶ್ಯಃ ದೆವಾಕ್‌ ಮ್ಹಜೆಂ ಗರ್ವ್‌ ಬರೆಂ ದಿಸೊಂಕ್‌ ನಾ ಮ್ಹಣ್‌ ದಿಸ್ತಾ. ಕಾಜಾರ್‌ 
ಜಾ೦ಿವ್ವ್ಯಾ ಇರಾದ್ಯಾನ್‌ ಹಾಂವ್‌ ಯೇಂವ್ಕ್‌ ನಾ, ಬಗಾರ್‌ ಜುಗಾರ್‌ ಜಿಕ್ಟ್ರಾ ಕಾರಣಾನ್‌ ಆಯ್ಲಾಂ. 
ಸರ್ದಾರ್‌ ಆ೦ತೊನಿಚೆರ್‌ ಹಠ್‌ ಅನಿ ರಾಗ್‌ ಚಿಂತುನ್‌, ಮಹಂತನಾಂತ್ಸೈ ಚಲಿಯೆಕ್‌ ಏಕ್‌ ಖೊಲಿ 
ಮ್ಹಣ್‌ ಚಿಂತುನ್‌ ಹಾಂವ್‌ ಆಯ್ಲಾಂ - ಲಜ್‌ ಖಂಚಿ! 

“ನಾ, ಆಮ್ಚಾ ಪ೦ಥಾಚಿ ಖಬರ್‌ ತಿಕಾ ಹಾಂವ್‌ ಸಾ೦ಗ್ಬೊನಾ. ಬರ್ಯಾ ಇರಾದ್ಯಾನ್‌, ತಿಚೊ 
ಹಾತ್‌ ಆಶೆವ್ನ್‌ ಮಾತ್ರ್‌ ಆಯ್ಲಾಂ ಮ್ಹಣ್‌ - 

“ಪಿಶ್ಶಾ! ತುಕಾ ತಿ ಗುಮಾನ್‌ ಕರಿನಾ ಜಾಯ್ತ್‌ ಜಾಲ್ಕಾರ್‌?'' ಅಶೆಂ, ತಾಚ್ಯಾಚ್‌ 
ಕೊಶೆಡ್ಡಾನ್‌ ತಾಕಾ ಸವಾಲ್‌ ವಿಚಾರ್ಲೆಂ. ತಿತ್ಲ್ಯಾರ್‌ ತಾಚಿಂ ಚಿಂತ್ನಾ೦ ತಾಣೆ ಸೊಡ್ಲಿಂ ಆನಿ 
“ಖ೦ಯ್ಚಾಯ್ಕಿ ಆಯ್ಚಿ ರಾತ್‌ ಉಜ್ಜಾಡೊ೦ದಿ. ಚಡ್‌ ಪಯ್ಸ್‌ ಆಸ್ಬೆಂನಾ - ಫಾಲ್ಕಾಂಚ್‌ 
ಬಂಟ್ವಿಳ್‌ ವಚೊನ್‌ ಅಂತುಲ್ಕಾಕ್‌ ಮೆಳಾಜಾಯ್‌, ಮ್ಹಜೊ ವೇಸ್‌ ಚಿಕ್ಕೆ ನಿತೃಾಯ್ದಾಯ್‌, 
ಉಪ್ರಾಂತ್‌ ಫುಡ್ಲಿ ವಿಲೆವಾರಿ ಕರಿಜಾಯ್‌.'' ಅಶೆಂ ತಾಣೆ ಚಿಂತ್ಲೆಂ, ಆನಿ - 

ಕಸಲೊ ಆವಾಜ್‌? 

ಸರ್ದಾರ್‌ ಸಿಮಾ೦ವ್ನ್‌ ಕಾನ್‌ ಫುಲಯ್ಲೆ. ಪರ್ತುನ್‌ ತೊ ಆವಾಜ್‌ ಅಸ್ಪಷ್ಟ್‌ ಆಯ್ಕಾಲೊ. 
ಖಂಯ್‌ ಪಯ್ಸ್‌ ಉದಾಕ್‌ ವ್ಹಾಳ್ಬೊ, ಖಂಯ್‌ ಪಯ್ಸ್‌ ರಾನ್‌ ಮನ್ಹಾತಿ೦ಚೊ ಆನಿ 
ಭೊಂವಾರಿಂ ಕಿಡಿ೦ಂಚೊಯೂ ಆವಾಜ್‌ ಆಯ್ಕಾತಾಲೊ. ಪುಣ್‌ ಹೊ ಆವಾಜ್‌ ವೆಗ್ಳೊಚ್‌! ಮೆಲ್ಲಿಂ 
ಆಸಾತ್‌ ಮ್ಹಣ್ತಾತ್‌ - ಕಾಂಯ್‌? 

ಪರ್ತುನ್‌ ತೊಚ್‌ ಆವಾಜ್‌ ಆಯ್ಕಾತಚ್‌ ಸರ್ದಾರ್‌ ಸಿಮಾಂವ್‌ ಉಟೊನ್‌ ಉಬೊ 
ರಾವ್ಲೊ. ಭೊಂವ್ತಣಿ ತಾಣೆ ದೀಷ್ಟ್‌ ಭೊಂವ್ಹಾಯ್ಲಿ. ಬಹುಶ್ಯಃ ಅರ್ಧೆಂ ಚಾಂದ್ಲೆ೦ ಆಸ್‌ಲ್ಲೆಂ ಮ್ಹಣ್‌ 
ದಿಸ್ತಾ. ಉಬಾರ್‌ ರುಕಾ೦ಚಾ ತ್ಕಾ ನೈಸರ್ಗಿಕ್‌ ಪಾಕ್ಕಾಚಾ ಇಡ್ಯಾಂತ್ಸ್ಯಾನ್‌ ಥ೦ಯ್‌-ಹಾ೦ಗಾ 
ಥೊಡೊ ಉಜ್ವಾಡ್‌ ಪೊ೦ವ್ತಾಲೊ ಶಿವಾಯ್‌, ತೆ ರೂಕ್‌ ಆನಿ ತ್ಕೊ ವಾಲಿ ಆನಿ ತಿ೦ ಬೊಲಿಂ 
ತ್ಕಾ ಸೆ ಗಂಭೀರ್‌ ಆನಿ ಕ್ರೂರ್‌ ಸೊಬ್ತಾಲಿಂ, ತಶೆಂ ಭೆಷ್ಟಾಯ್ತಾಲಿಂ. 

ಪರ್ತುನ್‌ ಆಯ್ಕಾಲೊ ತೊಚ್‌ ಆವಾಜ್‌, ಚಿಕ್ಕೆ ಲಾಂಬಾಯೆನ್‌! 

ಸರ್ದಾರ್‌ ಸಿಮಾ೦ವ್ನ್‌ ಮೆಟ್‌ ಮುಕಾರ್‌ ಕಾಡ್ಲೆಂ. ತಾಚಾ ಪಾಯಾಕ್‌ ಏಕ್‌ ಲಾ೦ಕುಡ್‌ 
ಆದಾಳೈೆ೦. ಬಾಗ್ದೊನ್‌ ತಾಣೆ ತೆಂ ವಯ್ರ್‌ ಕಾಡ್ಲೆಂ, ತೊ ಹಳ್ತಾಚೊ ಏಕ್‌ ಸೊ೦ಟೊ ಜಾವ್ನಾಸ್‌ಲ್ಲೊ. 
ಗರ್ಜೆಕ್‌ ಜಾಯ್ತ್‌ ಮ್ಹಣ್‌ ತಾಣೆ ತೊ ಹಾತಿ೦ ಘೆತ್ಲೊ, ಆನಿ ಆವಾಜ್‌ ಆಯ್ಕಾಲ್ಲೈಚ್‌ ವಾಟಿನ್‌ 
ತೊ ಫುಡೆಂ ಗೆಲೊ. 

ಘಡ್ಕೆನ್‌ ಘಡಿ ಆಯ್ಕೊಂಚ್ಕಾ ತ್ಕಾ ಆವಾಜಾಚಿಚ್‌ ದಿಶಾ ಧರ್ನ್‌, ಧಾ೦ಟೊನ್‌, ಆಪ್ಟೊನ್‌ 
ಆನಿ ಬೊಖ್ರೊನ್‌, ಸರ್ದಾರ್‌ ಸಿಮಾಂವ್‌ ಚಡುಣೆ ತೀಸ್‌-ಪಾಂಚ್ತಿಸ್‌ ಮೆಟಾಂ ಫುಡೆಂ, ಎಕಾ 
ಬೋವ್‌ ವ್ಹಡ್‌ ರುಕಾ ಮುಳಾಕ್‌ ಪಾವ್ಲೊ. ಹಿ ರಾತ್‌, ತಾಚೈೆಯೂ ಜಿಣೈಚಿ ಹ್ಯಾ ಸಂಸಾರಾಂತ್‌ 
ನಿಮಾಣಿ ಜಾ೦ವ್ಕ್‌ಯೂ ಪುರೊ ಮ್ಹಣ್‌ ತಾಕಾ ಭೊಗ್ಗೆಂ. 

ಆತಾಂ ಆವಾಜ್‌ ರುಕಾ ಮುಳಾ೦ತ್‌ಚ್‌ ಆಯ್ಕಾಲೊ. ಸ್ಪಷ್ಟ್‌ ದಿಸಾನಾತ್‌ಲ್ಲೆಂ 
ಜಾಲ್ಕಾರ್‌ಯೂ, ತೊ ಆವಾಜ್‌, ಮೊರ್ಲಾಕ್‌ ಲಾಗಿಂ ಪಾವ್‌ಲ್ಲ್ಯಾ ಎಕಾ ಮನ್ಶಾಚಿ ಪಿ೦ರ್ಗೊಣಿ 
ಮ್ಹಣ್‌ ಸರ್ದಾರ್‌ ಸಿಮಾಂವ್ಕ್‌ ಸಮ್ಮಾಲೆಂ. 

“ಕೋಣ್‌?'' ಸರ್ದಾರ್‌ ಸಿಮಾ೦ವ್ನ್‌ ಹಾಳ್ವಾಯೆನ್‌ ವಿಚಾರ್ಲೆಂ. 

“ಹಾಂವ್‌-'' ಪಿ೦ರ್ಗಾಲೊ ತೊ ತಾಳೊ, “ಹಾ೦ವ್‌ ಮೊದ್ತಾಂ ... ಮ್ಹಾಕಾ ಮಾ... 
ಮಾರಿನಾಕಾತ್‌ ....'' 

ಆಪ್ಲಿಚ್‌ ಭಾಸ್‌ ಆಯ್ಕೊನ್‌ ಸರ್ದಾರ್‌ ಸಿಮಾಂವ್‌ ವಿಜ್ಮಿತ್‌ ಪಾವ್ಲೊ. ಹಾತಾಂತ್ಲೊ 
ತೊಣ್ಕೊ ಉಡವ್ನ್‌, ಧರ್ಣಿರ್‌ ಆಡ್‌ ಪಡ್‌ಲ್ಲ್ಯಾ ತ್ಕಾ ಮನ್ಶಾಕ್‌ ತಾಣೆ ಸಾಸ್ಟ್ಬುನ್‌ ಮ್ಹಳೆಂ: 

“ನಾ ಇಷ್ಟಾ, ತುಕಾ ಕೊಣ್‌ ಮಾರಿನಾ೦ತ್‌-'' 

“ಹಾ. ... ಹಾಂವ್‌ ಮೊಡ್ತಾ೦ .... ಜುವಾನಾ .... ಉದಾಕ್‌ ...'' 

ಮೊರ್ಚಾ ಮನ್ಶಾಕ್‌ ಉದಾಕ್‌ ಸೊಡ್ಪೆ ತಿತ್ಲಿ ದಯಾಳ್‌ ಕಡ್ಡಿ ದುಸ್ರಿ ನಾ ಮ್ಹಣ್‌ ಸರ್ದಾರ್‌ 
ಸಿಮಾಂವ್‌ ಜಾಣಾಸ್‌ಲ್ಲೊ. ಪುಣ್‌ ತೈ ಘಡಿಯೆ ತೊ ಕಿತೆಂ ಕಠ್ತಲೊ? ತ್ಕಾ ಮನ್ಮಾಕ್‌ ತಾಣೆ 

ಪೊಶೆಂವ್ಕ್‌ ಪ್ರಯತನ್‌ ಕೆಲೆಂ. ತಾಚಾ ಹರ್ಚಾರ್‌ ಹಾತ್‌ ಲಾಯ್ತಾನಾ ತಾಚಾ ಹಾತಾಕ್‌ ಕಿತೆಂಗಿ 
ಅ೦ಟ್‌ಶೆಂ ಲಾಗ್ಲೆಂ - ರಗತ್‌ ಮ್ಹಣ್‌ ಸಮ್ಮೊಂಕ್‌ ಸರ್ದಾರ್‌ ಸಿಮಾ೦ಂವ್ಕ್‌ ವೇಳ್‌ ಲಾಗ್ಣೊನಾ. 

“ಉದಾಕ್‌ ... ಆಸಾ ... ದಾವ್ಕಾಕ್‌-'' 

ಸರ್ದಾರ್‌ ಸಿಮಾಂವ್ಕ್‌ ಸಮ್ಹಾಲೆಂ. ದಾವ್ಯಾಕ್‌ ಚಿಕ್ಕೆ ದೆ೦ವ್ಲಿಶಿ ಆಸ್‌ಲ್ಲಿ. ಅಂದಾಜಾನ್‌ 
ತೊ ಚಾರ್‌ ಮೆಟಾಂ ಸಕಯ್ಲ್‌ ಗೆಲೊ. ಥಂಯ್‌ ಏಕ್‌ ಲ್ಹಾನ್‌ ವ್ಹಾಳಿ ಆಸ್‌ಲ್ಲಿ. ಸರ್ದಾರ್‌ 
ಸಿಮಾಂವ್‌ ದೋನ್‌ಯೂ ಹಾತಾಂನಿ ಪಯ್ಲೆಂ ಇಲ್ಲೆಂ ಆಪುಣ್‌ ಪಿಯೆಲೊ, ಉಪ್ರಾಂತ್‌ - 
ಮೊರ್ಚ್ಯಾ ಮನ್ಶಾಕ್‌ ಕಿತ್ಲೆಂ ಜಾಯ್‌-ಹಾತಾನಿಂಚ್‌ ಪೊಸೊ ದೊಡುನ್‌ ಸೊಂಬ್ತಾ ತಿತ್ಲೆಂ 
ಉದಾಕ್‌ ಹಾಡ್ನ್‌ ಆಯ್ಲೊ, ಆನಿ ಅ೦ದಾಜಾನ್‌೦ಚ್‌ ತ್ಕಾ ಮನ್ಮಾಚಾ ತೊಂಡಾರ್‌ ತಾಣೆ ಧಾರ್‌ 
ಧರ್ಲಿ. ನಿಜಾಯ್ಕಿ ತ್ಕಾ ಮನ್ಶಾಚಾ ತಾಳ್ಕಾಕ್‌ ಥೊಡಿ ಶೆಳ್‌ ಮೆಳ್ಳಿ. 

“ತುಕಾ ದೇವ್‌ ರಾಕೊ೦ದಿ.'' 

“ಇಷ್ಟಾ, ತುಕಾಯೂ ದೇವ್‌ ರಾಕೊ೦ದಿ.'' 

“ನಾ, ಮ್ಹಜೆ ದೀಸ್‌ ಜಾಲೆ. ಜೆಜು ... ಜೆಜು... 

ಸರ್ದಾರ್‌ ಸಿಮಾಂವ್‌ ಕಿತೆಂ ಮ್ಹಣ್ತೊಲೊ? ತೊ ಮನಿಸ್‌ ನಿಜಾಯ್ಕಿ ಮೆಲೊ ಜಾಂವ್ಕ್‌ 
ಪುರೊ ಮ್ಹಣ್‌ ಚಿಂತುನ್‌ ತಾಣೆ ತಕ್ಲಿ ಬಾಗಾಯ್ಲಿ. ಪುಣ್‌ ಥೊಡ್ಕಾ ವೆಳಾನ್‌, ಕಷ್ಟಾಂನಿ: 

“ಹಾಂವ್‌ ಮೊರ್ತಾ೦ .... ಅಶೆಂ ಜಾಯ್ತ್‌ ಮ್ಹಣ್‌ ಚಿಂತುಂಕ್‌ ನಾ ..... ದೆವಾಚಿ 


ಖುಶಿ ,,...'' 
“ತುಜೆಂ ನಾ೦ವ್‌?'' 
“ಹಾಂವ್‌ ಗೈಗೊರ್‌ ತೆಲ್ಲಿಸ್‌-ಕೊಡ್ಕಾಳ್ಳೊ .... ತು .... ತುಜೆಂ ನಾ೦ವ್‌?” 
“ನಿಮಾ೦ವ್‌ ಪೆದ್ರು.” 
“ಸಿ-ಸಿಮಾ೦ವ್‌ ಪೆದ್ರು! ಸರ್ದಾರ್‌ ಸಿಮಾಂವ್‌ ಪೆದ್ರು?” 
“ವ್ಹೊಯ್‌.' 


“ಹಾ! ತರ್‌ ಹಾಂವ್‌ ಮೆಲೊಂ!' ಮ್ಹಣಾಲೊ ತೆಲ್ಲಿಸ್‌ ಭಿಯಾನ್‌, “ತು೦ ಟಿಪ್ಪು 
ಸುಲ್ತಾನಾಚೊ ಎಕ್ಲೊ ಸರ್ದಾರ್‌. ಹಾಂವ್‌, ತಾಚ್ಕಾ ವಿರೋಧ್‌ ಪಾಡ್ತಿಕ್‌ ಜಾಯ್‌ ಜಾಲ್ಲಿ ಖಬರ್‌, 
ತಿರುಮಲ ರಾಯಾಕ್‌ ಪಾವಂವ್ಚ್ವಾ ಖಾತಿರ್‌ ಬಂಟ್ವಿಳ್ಳಾ ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಗೆರ್‌ 
ವೆತಾಲೊಂ .... ಲಾಗಿಂ ಪಾವ್ತಾನಾ ಮ್ಹಾಕಾ ಆವ್ಚಿತ್‌ ಟಿಪ್ಪುಚೆ ಶಿಪಾಯ್‌ ಸಾಂಪಡ್ಗೆ .... ತಾ೦ಚಿಕಡೆ 
ರುಗ್ನೊನ್‌ ಹಾಂವ್‌ ಘಾಯೆಲೊಂ, ಪುಣ್‌ ರಾನಾಂತ್‌ ಹಾಂವೆಂ ಪೊಳಾಪಳ್‌ ಘೆತ್ಲಿ ಆನಿ 
ಲಿಪೊನ್‌ ರಾವ್ಲೊಂ. ಮ್ಹಾಕಾ ಗುಳೊ ಲಾಗ್‌ಲ್ಲೊ ..... ರಗತ್‌ ವ್ಹಾಂವೊನ್‌ ಮ್ಹಜೊ 
ಜೀವ್‌ಯೊ ಉಬೊಂಕ್‌ ಸುರು ಜಾವ್ನ್‌ ಹಾ೦ಗಾಸರ್‌ ಹಾಂವ್‌ ಪಡ್‌ಲ್ಲೊಂ, ಆಖ್ರೆಕ್‌ಯೂ 
ಪಡ್ಗೊಂ ಹಾ! ತುಜಾ ಹಾತಾಂತ್‌! ದೆವಾಚಿ ಖುಶಿ ...!” 

ಗೈಗೊರ್‌ ತೆಲ್ಲಿಸಾಕ್‌ ತಾಡ್‌-ವೋಡ್‌ ಸುರು ಜಾಲಿ. ಚಡಿತ್‌ ತೊ ಉಲಂವ್ಕ್‌ 
ಸಕ್ಟೊನಾ ಮ್ಹಣ್‌ ಸರ್ದಾರ್‌ ಸಿಮಾ೦ವ್ಕ್‌ ಭೊಗ್ಗೆಂ. ತಾಚಾ ತಾಳ್ಕಾರ್‌ ಪರ್ತುನ್‌ ಇಲ್ಲಿ ಉದ್ಯಾಚಿ 
ಶೆಳ್‌ ಸೊಡ್ಕಾ೦ ಮ್ಹಣ್‌ ಉಟೊನ್‌ ಉದ್ಕಾ ಸರ್ಶಿಂ ತಾಣೆ ಮೆಟಾಂ ಕಾಡ್ಲಿಂ. 

ಗ್ರೆಗೊರ್‌ ತೆಲ್ಲಿಸಾಚಿ೦ ಉತ್ರಾ೦, ಸರ್ದಾರ್‌ ಸಿಮಾ೦ವ್ಕ್‌ ಅರ್ಥ್‌ ಜಾಂವ್ಕ್‌ ಕಷ್ಟ್‌ ಮಾರ್ಲೆ. 
ತಿರುಮಲರಾಯ್‌ ಮ್ಹಳ್ಳಾರ್‌ ಮೈಸೂರ್‌ಚಾ ರಾಜ್‌ ಕುಟ್ಮಾಚೊ ಆದ್ಲೊ ಪಾತ್ಮೆಣೆಚೊ ಸರ್ದಾರ್‌. 
ರಾಯ್‌-ಕುಟ್ಮಾಕ್‌ ಬಗ್ಗೆಕ್‌ ಸಾರುನ್‌ ಸರ್ವ್‌ ಅಧಿಕಾರ್‌ ಹೈದರ್‌ ಆಲಿನ್‌ ಅಪಹರ್ಸಿಲ್ಲ್ಯಾ 
ವೆಳಾರ್‌, ತಿರುಮಲರಾಯ್‌ ಆನಿ ಹೆರ್‌ ಥೊಡೆ ಮೆಳೊನ್‌ ಹೈದರಾಲಿಕ್‌ ಉಸ್ಭಾಂವ್ಕ್‌ ಪ್ರಯತ್ನ್‌ 
ಕರ್ತಾಲೆ. ಶೆಕಿ೦ ಹೈದರಾಲಿಚಾ ಹಾತಾಂತ್‌ ಸಾ೦ಪಡ್ಚಾ ವೆಳಾರ್‌ ತೆ ತಂಜಾವೂರ್‌ ವಚೊನ್‌ 
ಬ್ರಿಟಿಷಾಂಖಾಲ್‌ ರಾವೊನ್‌, ತಾಂಚಾ ಸೈನಾ೦ಚಾ ಕುಮ್ಕೆನ್‌ ಮೈಸುರ್ಚೊ ಗಾಂವ್‌ ಪಾಟಿಂ 
ಘೆಂವ್ಕ್‌ ಪ್ರಯತ್ನ್‌ ಕರ್ತಾಲೆ - ಇತ್ಲೆಂ ಸರ್ದಾರ್‌ ಸಿಮಾಂವ್ಕ್‌ ಕಳಿತ್‌ ಆಸ್‌ಲ್ಲೆಂ. 


22 


ಹೈದರ್‌ ಆಲಿ ಮೊರ್ತಾನಾ ಸರ್ದಾರ್‌ ಸಿಮಾಂವ್‌ ಆನಿ ಸರ್ದಾರ್‌ ಆ೦ತೊನ್‌ ತಾಚಾ 
ಸೈನಾ೦ತ್‌ ಆಸ್‌ಲ್ಲೆ. ತೊ ಮೊರೊನ್‌ ಆತಾ೦ ದೋನ್‌ ವರ್ಸಾಂ ಜಾಂವ್ಚ್ಯಾ ಭಿತರ್‌ ಸರ್ದಾರ್‌ 
ಸಿಮಾಂವ್‌ ಚಡ್‌ ನಾಂವಾಡ್ದಿಕ್‌ ಆನಿ ಗ್ರೇಸ್ತ್‌ ಜಾಲ್ಲೊ. ತಾಚ್ಕಾಚ್‌ ಕಾಮಾಂತ್‌ ಆನಿ ಆಸ್ತಿಚ್ಛೆ 
ರಾಟಾವಳಿ೦ತ್‌ ತೊ ತಲ್ಲೀನ್‌ ಜಾವ್ನ್‌ ಆಸ್ತಾಂ, ರಾಜಕೀಯ್‌ ಘುಟ್ಮಳ್‌ ವ ಫಿತೂರೆಂತ್‌ ತೊ 
ಭರ್ಸೊ೦ಕ್‌ ನಾತ್‌ಲ್ಲೊ. 

ಉದಾಕ್‌ ಹಾಡ್ನ್‌ ಪಾಟಿ೦ ಯೆತಾನಾ ಗೈಗೊರ್‌ ತೆಲ್ಲಿಸಾಚೊ ಆವಾಜ್‌ ನಾತ್‌ಲ್ಲೊ. 
ಸರ್ದಾರ್‌ ಸಿಮಾ೦ವ್ನ್‌ ತಾಚಾ ತೊ೦ಡಾರ್‌ ಉದಾಕ್‌ ಶೆಣಾಯ್ಲೆಂ. ಥೊಡ್ಕಾ ವೆಳಾನ್‌ ತೆಲ್ಲಿಸ್‌ 
ಪಿ೦ರ್ಗಾಲೊ. 

“ಸರ್ದಾರ್‌ ಸಿಮಾ೦ವ್‌?'' 

“ಕಿತೆಂ ಇಷ್ಟಾ?” 

“ಕೊಣಾಯ್ಕಿ ತುಜಿ ಪಾಡ್ತ್‌ ಜಾಂವ್‌ - ತುಂ ಕ್ರಿಸ್ತಾಂವ್‌. ಹಾಂವ್‌ ಮೊರ್ತಾನಾ ಮ್ಹಜೆಂ 
ಏಕ್‌ ಲ್ಹಾನ್‌ ಮಾಗ್ಗೆ ಆನಾ. ಮ್ಹಾಕಾ ವಿಕ್ರಿತ್‌ ಕರಿಸೊನಾ೦ಿಯ್‌ಮೂ?'' 

“ಇಷ್ಟಾ, ಮೊದ್ತಾನಾ ಪಾಡ್ತಿ ನಾಂತ್‌. ತ್ಕಾ ಶಿವಾಯ್‌ ಹಾಂವ್‌ ಹೈ ಘಡಿಯೆ ತುಜೊ 
ದುಸ್ಮಾನ್‌ ನಹಿಂ. ಕಿತೆಂ ತುಜಿ ಆಶಾ ಮ್ಹಳ್ಳಿ ತಿ ಸಾಂಗ್‌.” 

“ಉತಾರ್‌ ತು೦ ಮೊಡಿನಾಂಯ್‌ ಮ್ಹಣ್‌ ನಾ೦ವಾಡ್ಲಾಯ್‌.'' 

“ಆಸೊಂ. ಕಿತೆಂ ತುಜಿ ಆಶಾ?'' 

“ಮ್ಹಜ್ಯೆ ಮುಸ್ತಾಯ್ಕೆ ಪಂದಾಕ್‌, ಪೆಂಕ್ಲಾಕ್‌ ಶಿರ್ಕಾಯಿಲ್ಲಿ ಲ್ಹಾನ್‌ ಏಕ್‌ ಪೊತಿ ಆಸಾ. 
ತಾಂತುಂ ಆಸ್‌ಲ್ಲೆಂ ಕಾಗಾದ್‌ ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಕ್‌ ಪಾವಿತ್‌ ಕರ್‌. ಹೆರಾಂಚಾ 
ಹಾತಾಕ್‌ ತೆಂ ಮೆಳಾನಾಯೆ. ದೆವಾ ಮುಕಾರ್‌ ತುಜೆರ್‌ ಹಾಂವ್‌ ಪಾತ್ಮೆತಾ೦.'' 

“ತಶೆ೦ ಜಾಂವ್‌,” ಸರ್ದಾರ್‌ ಸಿಮಾ೦ವ್ಚೆ೦ ಉತಾರ್‌ ಆಪೈೆಂ ಭಾಯ್ರ್‌ ಪಡ್ಲೆಂ. 

“ಮ್ಹಜ್ಯಾ ಗೊಮ್ಚ್ಯಾಂತ್‌ ಏಕ್‌ ನಾಡೊ ಆಸಾ, ತೊ ಕಾಡ್‌. ತಾಕಾ ಶಿರ್ಕಾಯಿಲ್ಲಿ ಏಕ್‌ 
ತಾಯಿತ್‌ ಪೆಟ್‌ಯೂ ಆಸಾ -” ಸುಸ್ಕಾರ್ಲೊ ತೊ ತರ್ನಾಟೊ, “ತಾಂತುಂ ಏಕ್‌ ಲ್ಹಾನ್‌ ಪಿಂತುರ್‌ 
ಆಸಾ - ಮ್ಹಾಕಾ ಸಯ್ರಿಕ್‌ ಜಾಲ್ಲೈ ಮೊಗಾಳ್‌ ಚಲಿಯೆಚೆಂ ಪಿಂತುರ್‌ ತೆಂ. ಯೆಂವ್ಚಾ 
ಮಹಿನ್ಯಾಂತ್‌ ಆಮ್ಚೆಂ ಕಾಜಾರ್‌ ಆಸ್ತೆ೦ ... ಮ್ಹಾಕಾ ಯಣ್‌ ನಾ. ತಿ ತಾಯಿತ್‌, ಪಿಂತುರಾ ಸಮೇತ್‌ 
ತಿಕಾ ಪಾವಿತ್‌ ಕರ್‌. ಮೊರ್ಚಾ ವೆಳಿಂ ತಿಚೊ ಹಾಂವೆಂ ಉಗ್ಡಾಸ್‌ ಕೆಲೊ ಮ್ಹಣ್‌ ಸಾ೦ಗ್‌ ..... 
ವಿಚಿತ್ರ್‌ ಜಾವ್ನಾಸ್‌ಲ್ಲೊ ಆಮ್ಚೊ ಮೋಗ್‌ .... ಹಾ!” 

“ತಿಚೆಂ ನಾಂವ್‌?'' 

“ತಿಚೆಂ ನಾಂವ್‌ ಜುವಾನ್‌ ಮೊನಿಕಾ ಕುವೆಲ್‌. ಕೊಡ್ಕಾಳ್‌ಬೈಲ್‌ಚಾ ಮಾತೆವ್‌ ಕುವೆಲಿಚಿ 
ಎಕ್ಲಿಚ್‌ ಧುವ್‌ ತಿ...” 

“ಜಾಯ್ತ್‌ ಇಷ್ಟಾ. ತುಂವೆಂ ಸಾಂಗ್‌ಲ್ಲಿಂ ಹಾಂವ್‌ ಜ್ಯಾರಿ ಕಠ್ತಲೊಂ.'' 

“ದೇವ್‌ ತುಕಾ ರಾಕೊ೦ದಿ - ಜೆಜು ....! ಜಿ... ಜು...” 

ಗೈಗೊರ್‌ ತೆಲ್ಲಿಸಾಚಿ ಗೊಮ್ಟಿ ಆಡ್‌ ಪಡ್ಲಿ. 

ಕಸಲ್ಮಾ ಉತ್ರಾ೦ಚಾ ಬಾ೦ಧ್ಪಾಸಾ೦ತ್‌ ಆಪುಣ್‌ ಸಾ೦ಪಡ್ಲೊಂ ಮ್ಹಣ್‌ ಸರ್ದಾರ್‌ 
ಸಿಮಾಂವ್‌ ವಿಜ್ಮಿತ್‌ ಪಾವ್ಲೊ. ಕಾಂಯ್‌ ಸ್ವಪಾಣ್‌ಗಾಯ್‌? ಮ್ಹಣ್‌ ತೊ ದುಬಾವ್ಲೊ. ತೈ ಘಡಿಯೆ 
ಪಯ್ಸ್‌ ಕೊಣೆ೦ಗಿ ಉಲಂವ್ಚೆಂ ತಾಕಾ ಆಯ್ಕಾಲೆಂ. ತೆವ್ಶಿನ್‌ ಕಾನ್‌ ದೀವ್ನ್‌ ಪಳೆತಾ ಜಾಲ್ಯಾರ್‌, 
ಚಡುಣೆ ಕಾಲ್ದೆ೦ ಮೈಲ್‌ ಜಾಯ್ತ್‌ ತಿತ್ಲ್ಯಾ ಪಯ್ಸ್‌ ರಾನಾ೦ತ್‌ ಉಜ್ವಾಡ್‌ ತಾಕಾ ರುಳ್ಳಾಲೊ. 
ಕೊಣ್‌ ಜಾವೈತ್‌? ಬೋ೦ಟ್‌ ಆಂಬುಡ್ತಾತ್‌ಗಾಯ್‌? 

ಕೊಣ್‌ಯೂ ಜಾಂವ್‌. ಸರ್ದಾರ್‌ ಸಿಮಾ೦ಂವ್ನ್‌ ತುರ್ತಾನ್‌ ಗೈಗೊರ್‌ ತೆಲ್ಲಿಸಾಚಾ ಆ೦ಗಾ 
-ವಯ್ಲಿ ಮುಸ್ತಾಯ್ಕಿ ಪಿ೦ಜುನ್‌ ಪೆಂಕ್ಲಾಕಡ್ಡಿ ಪೊತಿ ಕಾಡ್ನ್‌ ಆಪ್ಲ್ಯಾ ಆ೦ಗಾರ್‌ ಲಿಪಯ್ಲಿ. ತಾಚಾ 

ಗೊಮ್ಚಾಂತ್ಲೊ ನಾಡೊ ಕಾಡ್ನ್‌ ಆಪ್ಲ್ಯಾ ಗೊಮ್ಮಾಂತ್‌ ಘಾಲೊ. ತಿತ್ಸ್ಯಾರ್‌ ದಿವೆ ಲಾಗಿಂ 
ಆಯಿಲ್ಲೆಬರಿ ತಾಕಾ ದಿಸ್ಲೆ. ಉಟಾಉಟಿ೦ ತಾಣೆ ಥಂಯ್‌ ಥಾವ್ನ್‌ ಪಾಯ್‌ ಕಾಡ್ಗೆ. 

ದಢಂಗ್‌ ಮಾನಾಯ್‌ ತೊ ಜಾಲ್ಕಾರ್‌ಯೊ, ಹ್ಯಾ ವೆಳಾರ್‌, ಸ.ಮಹಿನ್ಕಾ೦ಚಾ ತಾಪಾನ್‌ 
ಉಟ್ಲಾ ಮ್ಹಣ್ಣೆ ತಿತ್ಲಿ ಅಸ್ಕತ್ಕಾಯ್‌ ತಾಕಾ ಭೊಗ್ತಾಲಿ ತರಿ, ಆತಾಂ ಜೀವ್‌ ವಾ೦ಚೊ೦ವ್ಚಾ ಸವಾಲಾ 
ಸಾ೦ಗಾತಾ, ಮೊರ್ಚ್ಯಾ ಮನ್ಶಾಕ್‌ ಉತಾರ್‌ ದಿಲ್ಲ್ಯಾ ಪ್ರಕಾರ್‌ ತಾಚೊ ಘುಟ್‌ ಸಾ೦ಬಾಳ್ವಿ 
ಜವಾಬ್ದಾರಿಯೂ ತಾಚಾ ಮಾತ್ಯಾರ್‌ ಆಸ್‌ಲ್ಲಿ ದೆಕುನ್‌, ಉಜ್ವಾಡ್‌ ಘೆವ್ನ್‌ ತಪಾಸಣ್‌ ಕರ್ಚ್ಯಾ 
ಲೊಕಾ ಥಾವ್ನ್‌ ತಾಂಕ್ತಾ ತಿತ್ಲೊ ಪಯ್ಸ್‌ ವಚೊಂಕ್‌ ತೊ ಪೆಚಾಡ್ಲೊ. 4 

ಹಾಯ್‌ ಗತಿ! ಪಾಯಾಂಚ್ಕೊ ಕಾಶಿ ತಾಚ್ಕೊ ಉಮ್ಮಾಳ್ತಾಲ್ಕೊ, ಆಪ್ಪೊನ್‌ ಆನಿ ಧಪ್ಪೊನ್‌, 
ಬೊಖ್ರೊನ್‌ ಆನಿ ಫಾಪ್ಪೊನ್‌ ರಗತ್‌ ತಾಚೆಂ ವ್ಹಾಳ್ತಾಲೆ೦. ಪಾಯ್‌ ತಾಚೆ ಮುಡ್ಕಾ-ವ್ಹಜಾನ್‌ 
ಜಾಲ್ಲೆ. ಬಿದನೂರ್‌ಚಾ ವ ಮಲಬಾರ್‌ಚಾ ಲಡಾಯೆಂನಿ ಸೈತ್‌ ಪುರಾಸಣ್‌ ಮ್ಹಣ್‌ ತಾಕಾ 
ದಿಸೊಂಕ್‌ ನಾತ್‌ಲ್ಲಿ. ಸಾಯ್ಬಾ! ಅಶಿಯೊ ಜಾಯ್‌ ಆಸ್‌ಲ್ಲಿ ಚಲಿಯೆ ಖಾತಿರ್‌ ದರ್ಬಾರಾಚಿ 
ಜುಗಾರ್‌? 

ಆನಿಕ್‌ಯೂ ಗ್ರಾಚ್ಛಾರ್‌ ಮ್ಹಣ್ತಾತ್‌ ತೆ, ತಾಚಿ ಪಾಟ್‌ ಸೊಡುಂಕ್‌ ಕಬೂಲ್‌ ನಾತ್‌ಲ್ಲೆ. 
ಚಡುಣೆ ಏಕ್‌ ವೋರ್‌ ಪರ್ಯಾಂತ್‌ ಸರ್ದಾರಾಚಿ ಕ್ರೂರ್‌ ಸತ್ಪ್‌ಪರೀಕ್ಷಾ ಜಾಲಿ. ತಾಣೆ ಪಾಟಿಂ 
ಸೊಡ್ನ್‌ ಆಯಿಲ್ಲ್ಯಾ ಗ್ರಾಯ್ಕಾಂಚೊ ಉಜ್ವಾಡ್‌ ಆತಾಂ ದಿಸಾನಾತ್‌ಲ್ಲೊ, ಜಾಂವ್‌ ಆವಾಜ್‌ 
ತಾಂಚೊ ಆಯ್ಕಾನಾತ್‌ಲ್ಲೊ. 

ಎಕಾಚ್ಬಾಣೆ ತಾಚಾ ಸಾಮ್ಕಾರ್‌ಚ್‌ ಎಕಾ ರಾಕ್ಕೊಸ್‌ ಪೆಟ್ಮಾಚಿ ಗೊರೊಜ್‌ ಆಯ್ಕೊನ್‌ 
ಸರ್ದಾರ್‌ ಸಿಮಾಂವ್‌ ಥಂಯ್ಚ್‌ ಥಟಕ್ಕೊ. ಪಾಟಾಪಾಟ್‌ ಏಕ್‌ ಉಲೊ, ಸ್ತ್ರೀಯೆಚಾ ತಾಳ್ಕಾನ್‌, 
“ಭೀಮಾ' ಮ್ಹಳ್ಳಿಂ ತಾಚಾ ಕಾನಾರ್‌ ಪಡ್ಲೆಂ. 

ಚಿಂತುಂಕ್‌ ಸರ್ದಾರಾಕ್‌ ಅವ್ಕಾಸ್‌ ಮೆಳೊಂಕ್‌ ನಾ. ಆನ್ಯೇಕ್‌ ಗೊರೊಜ್‌ ಮಾರ್ನ್‌, 
ಪೆಟೊ ತಾಚಾ ಗೊಮ್ಚ್ಯಾಕ್‌ ಉಡ್ಬೆ೦ ತಾಕಾ ರುಳ್ಳಾಲ್ಲೆಬರಿ ಜಾಲೆಂ. ಆಪ್ಪೊಚ್‌ ಹಾತ್‌ ವಯ್ರ್‌ 
ಯೇವ್ನ್‌, ಕೊ೦ಪೊರ್‌ ಗೊಮ್ಚಾಕ್‌ ಆಡ್ಜೆಂ ರಾವ್ಲೆಂ, ತಾಚಿಂ ಅ೦ತರ್ಮಳಾ೦ ಉಡ್ಲಿಂ. 
ಮು೦ಗಾಯೆಚಾ ಮಾಸಾಕ್‌ ಪೆಟ್ಕಾನ್‌ ಘಾಸ್‌ ಮಾರ್ನ್‌ ಧರ್‌ಲ್ಲೊ. ಪೆಬ್ಕಾಚಿ ಮುಖ್ಲೆ ಪಾಯ್‌ 
ತಾಚಾ ಹರ್ವಾರ್‌ ಬಸ್‌ಲ್ಲ್ಯಾನ್‌ ಥಾರೊ ಚುಕೊನ್‌ ತೊ ಪಾಟಿಂ ಪರ್ತಾಲೊ, ಆನಿ ಮಾಡಾರ್‌ 
ಥಾವ್ನ್‌ ರುಡ್‌ಲ್ಲ್ಯಾ ಬೊಂಡ್ಕಾಬರಿ, ತಾಚಿ ತಕ್ಲಿ ಎಕಾ ಫಾತ್ರಾಕ್‌ ಆಪ್ಟೊನ್‌ ಫುಟ್ಲಿ ಸಯ್ತ್‌! 

ಆತ್ತಾಂ-ಘಡ್ಯೆ ಮತ್‌ ಚುಕ್ತಾಶಿ ತಕ್ಲಿ ತಾಚಿ ಗಿರ್ಗಿ್ದಾಲಿ. ಪೆಟೊಯೂ ನಾಕಾ 
ತೊಂಡಾಂತ್ಸ್ಯಾನ್‌ ಗುರ್ಗುರ್ತಾಲೊ. ಪುಣ್‌ ಘಾಸ್‌ ತಾಚೊ ಸಡಿಳ್‌ ಜಾಂವ್ಕ್‌ ನಾತ್‌ಲ್ಲೊ. ದಾಂತ್‌ 
ಮುಂಗಾಯೆಂತ್‌ ರೊಂಬೊನ್‌ ಹಾಡಾಚೆರ್‌ ಬಸ್‌ಲ್ಲೆ. 

ಕಸಲ್ಮಾ ಜಿವಾಕ್‌ ಕಸಲೆಂ ಮೊರ್ಸ್‌? ಕಸಲ್ಕೆ ಜಿಣೈಕ್‌ ಕಸಲೆಂ ಅಂತ್ಕ್‌? ಪುಣ್‌ 
ಸರ್ದಾರ್‌ ಸಿಮಾ೦ವ್ಚೊ ದಾವೊ ಹಾತ್‌ ತ್ಯಾ ನಿಷ್ಟುರ್‌ ಪೆಟ್ಕಾಚಾ ಗೊಮ್ಮ್ಯಾಕ್‌ ಗೆಲ್ಲೊ. ಸುಕುರ್ನಳಿ 
ತಾಚಾ ಬೊಟಾಂಕ್‌ ಸಾಂಪ್ಲಾಲ್ಲಿ. ನಾರ್ಲಾಚೆ೦ ವೊಳೆಂ ಖಾಲಿ ಹಾತಾನ್‌ ತಾ೦ತಿಯಾಚಾ ಕರ್ಲಾಬರಿ 
ಪಿಟೊ ಕರ್ಚೆಂ ತ್ರಾಣ್‌ ತೆಂ. ಪೆಟ್ಕಾಚೆ ಗರ್ಗರೆ ಥಾ೦ಬ್ಲೆ, ಘಾಸ್‌ ಸಡಿಳ್‌ ಜಾಲ್ಲೊ. ಜೀಬ್‌ ಆನಿ 
ದೊಳೆ ಭಾಯ್ರ್‌ ಪಡ್ತಾನಾ ಪೆಟ್ಕಾಚೊ ಪ್ರಾಣ್‌ ಗೆಲ್ಲೊ. 

ಕಾನಾ೦ನಿ ಹಜಾರ್‌ ಭೊಂವ್ರಾಂಚೊ ಆವಾಜ್‌ ಜಾವ್ನ್‌, ಸರ್ದಾರ್‌ ಸಿಮಾ೦ವ್ಚಿ ಮತ್‌ 
ಚುಕ್ತಿ. 

ಸಬಾರ್‌, ಸಬಾರ್‌ ವೊರಾಂ ಉಪ್ರಾಂತ್‌ ಸರ್ದಾರ್‌ ಸಿಮಾಂವ್‌ ಜಾಗ್‌ ಜಾತಾನಾ ಎಕ್ಕೆ 
ದಾಟ್‌ ಗಜ್ಜೆರ್‌ ತೊ ಆಸ್‌ಲ್ಲೊ. ಹಾಲಾನಾಸ್ತಾನಾ, ತ್ಕಾ ಬೊಲ್ವಾಚ್‌ ಆನಿ ಧನಾಧಿಕ್‌ ಕುಡಾಂತ್‌ 
ತಾಣೆ ದೊಳೆ ಘು೦ವ್ಡಾಯ್ಲೆ. ಜನೆಲಾಂತ್ಸ್ಯಾನ್‌ ಸುರ್ಯಾ-ಕೀರ್ಣ್‌ ಭಿತರ್‌ ಫಾಂಕ್ವಾಲೆಂ ಆನಿ ತಿ 
ರುಳಕ್‌ ತಾಚೆ ದೊಳೆ ಕೊಚಾಯ್ತಾಶೆಂ ತಾಕಾ ಭೊಗ್ಗೆಂ. 

“ಹೊ! ಜಾಗ್‌ ಜಾಲಿ ಸಿಇಜೊರ್‌?'' ಮ್ಹಣೊನ್‌ ಕುಡಾಚಾ ಆನ್ಕೆಕಾ ಪೊ೦ತಾ ಥಾವ್ನ್‌ 
ಎಕ್ಲೊ, ಅರ್ಥೆ ಪಿಕ್ಕಾ ಕೆಸಾ೦ಚೊ ಲಾಂಬ್‌ ಪಾತಳ್‌ ಮನಿಸ್‌ ಲಾಗಿಂ ಆಯ್ಲೊ. ತೊ ಕೊಣ್‌ ಮ್ಹಣ್‌ 
ಸರ್ದಾರ್‌ ಸಿಮಾ೦ವ್ಕ್‌ ಕಳಿತ್‌ ನಾತ್‌ಲ್ಲೆಂ. ತಾಣೆ ಖಟ್ಲ್ಯಾರ್‌ ಥಾವ್ನ್‌ ಉಟೊಂಕ್‌ ಪ್ರಯತ್ನ್‌ ಕೆಲೆಂ, 
ಪುಣ್‌ ಉಟೊಂಕ್‌ ತಾಂಕಾನಾಸ್ತಾಂ ಪಿ೦ರ್ಗಾಜಾಯ್‌ ಪಡ್ಲೆಂ. 

“ನಾ ಸಿಇಜೊರ್‌, ಉಟೊಂಕ್‌ ಫಾವೊ ನಾ. ತಸೊಚ್‌ ರಾವ್‌, ಹಾಂವ್‌ ಧನಿಯಾಕ್‌ 
ಆಪಯ್ತಾಂ'' ಮ್ಹಣೊನ್‌ ತೊ ದಾದ್ಲೊ ಪಾಶಾರ್‌ ಜಾವ್ನ್‌ ಭಾಯ್ರ್‌ ಗೆಲೊ. 

ಸರ್ದಾರ್‌ ಸಿಮಾಂವ್‌ ಆತಾಂ ಪುರ್ತಿ ಜಾಗ್‌ ಜಾಲಿ. ತಾಚೆಂ ಸಗೈಂ ಆಂಗ್‌ ಆನಿ ಸರ್ವ್‌ 
ವಿಶ್ಚೆ ಏಕ್‌ಚ್‌ ರು೦ವ್‌ ಮ್ಹಣ್ಣಾ ಜಿನ್ಸಾರ್‌ ದುಕ್ತಾಲೆಂ. ಮತ್‌ ಚುಕ್ಬ್ಟಾ ಆದ್ಲೊ ಉಗ್ಡಾಸ್‌ ತಾಕಾ 
ಆಯ್ಲೊ. ಖಂಯ್‌ ತೊ ಪಾವ್ಲಾಗಾಯ್‌? 

ಭಾಯ್ಲಾನ್‌ ಹಾಳ್ವಾಯೆಚಿಂ ತುರ್ತ್‌ ಮೆಟಾಂ ಆಯ್ಕಾಲಿಂ. 

“ಜಾಗ್‌ ಜಾಲಿ ಸಿಇಸೊರ್‌? ಸಂತೊಸ್‌. ದೇವ್‌ ಬರಿ - ಬರೊ ದೀಸ್‌ ದೀಂವ್‌.” 

ಸರ್ದಾರ್‌ ಸಿಮಾ೦ವ್ಕ್‌ ಜೀಬ್‌ ಸುಟಾನಾ ಜಾಲಿ. ತಾಚೆ ದೊಳೆ ತಿ ದೀಷ್ಟ್‌ ಪಾತ್ಮೆನಾ ಜಾಲೆ. 
ಕಾಂಯ್‌ ಸ್ವಪಾಣ್‌ ಪುಣಿ ನಹಿಂಮೂ? 

ತ್ಯೆ ತರ್ನಾಟ್ಮಿ ಸ್ತ್ರೀಯೆಚಾ - ಸ್ತ್ರೀ ವ ಆ೦ಜ್‌? - ಹಾತಾಂತ್‌ ದಾಂತೊಣಿ ಆಸ್‌ಲ್ಲಿ. ಕೇಸ್‌ 
ಉಗೊಂ೦ವ್ಚೆ೦ ಕಾಮ್‌ ಅರ್ಟ್ರಾರ್‌ ಸೊಡ್ನ್‌ ತಿ ಆಮ್ಸರಾನ್‌ ಆಯಿಲ್ಲಿಶಿ ದಿಸ್ತಾ. ಲಾಂಬ್‌ ತಿಚೆ ಕೇಸ್‌, 
ಚಂದ್ರಾ ಸಾರ್ಮಾ ತಿಚಾ ಮುಖಮಳಾಚಾ ದೋನ್‌ಯೊೂ ಕುಶಿಂನಿ ಲಾರಾ೦-ಲಾರಾ೦ ಜಾವ್ನ್‌ 
ಭುಜಾ೦ ಆನಿ ಪಾಟ್‌ ಧಾಂಪುನ್‌ ಧೊಂಪ್ರಾ ತಿತ್ತುನ್‌ ಲಾಂಬ್ರಾಲೆ. ಲ್ಹಾನ್‌ ಮೊತಿಯಾಳೆ 
ದಾ೦ತ್‌ ರುಳ್ಳಾವ್ನ್‌ ತಿ ಹಾಸ್ಲಿ. ಪರ್ತುನ್‌ ಆಯ್ಕಾಲೊ ತೊ ರಂಗೀನ್‌ ತಾಳೊ. ಜೊ ಆಯ್ಕೊನ್‌ 
ತಾಚೆಂ ಆಂಗ್‌ ಪಿಸ್ಟಾಲೆ೦, ಆನಿ ಅಜಾಪಾ ವಯ್ರ್‌ ಅಜಾಪ್‌ ತಾಕಾ ಜಾಲೆಂ! 


"ಸೀಇಜೊರ್‌! ತುಂವೆಂ ದುಬಾಂವ್ಚಿ ವ ಭಿಯೆಂವ್ಚಿ ಗರ್ಜ್‌ ನಾ. ತುಜ್ಕಾಚ್‌ ಇಷ್ಟಾಂ ಮಧೆಂ 
ಆನಿ ಪಾತ್ಮೆಣೆಚ್ಕಾ ಮನ್ಮಾ೦ ಮಧೆಂ ತು೦ ಆಸಾಯ್‌” 

ಸರ್ದಾರ್‌ ಸಿಮಾ೦ವ್‌ ಪರ್ತುನ್‌ ಪಿ೦ರ್ಗಾಲೊ ಮಾತ್ರ್‌. ತ್ಕೆ ಯುವತೆನ್‌ ಮುಕ್ಲೊ 
ವಿವರ್‌ ದಿಲೊ: 

“ತುಂವೆಂ ಸೊಧುನ್‌ ಆಯಿಲ್ಲೆಂಚ್‌ ಘರ್‌ ಹೆ೦ - ರಾಫಾಯೆಲ್‌ ಮಿಂಗೆಲ್‌ ಕಾಮ್ಮಿಚೆ೦, 
ಹಾಂವ್‌ ತಾಚಿ ಧುವ್‌ ಜಾವ್ನಾಸಾ೦ - ಆಗ್ನೆಸ್‌ ಸಿಸಿಲಿಯಾ.'' 

ಸರ್ದಾರ್‌ ಸಿಮಾ೦ವ್ನ್‌ ಏಕ್‌ ದೀರ್ಫ್‌ ಶ್ಚಾಸ್‌ ಸೊಡ್ಲೊ. ಅಸಲಿ ವಿಚಿತ್ರ್‌ ದೀಷ್ಟ್‌ 
ಜಿಣ್ಮೆಂತ್‌ ಏಕ್‌ ಪಾವ್ಟಿಂ ಲಾಭ್ಲ್ಯಾರ್‌ ಮಸ್ತ್‌ ಜಾಲೆಂ, ಆನಿ ಜಾಲ್ಕಾರ್‌ ಕಾಂಯ್‌ ವ್ಹಡ್‌ ನಹಿಂ 
ಮೆಲ್ಕಾರ್‌! ಅಶೆಂ ಚಿಂತ್ಲೆಂ ತಾಣೆ. 

ತೊ ಮೌನ್‌ ಆಸ್‌ಲ್ಲೊ ಪಳೆವ್ನ್‌, ಆಗ್ನೆಸ್‌ ಸಿಸಿಲಿಯಾ, ಖಟ್ಲ್ಯಾಕ್‌ ಬೋವ್‌ ಲಾಗಿಂ 
ಆಯ್ಲಿ, ಆನಿ ತಾಚಾ ಕಪಾಲಾರ್‌ ಹಾಳ್ವಾಯೆನ್‌ ತಿಣೆ ಹಾತ್‌ ದೊವರ್ಲೊ ಆನಿ ಸ್ತ್ರೀ ಸಹಜ್‌ 
ಸಮ್ಮೊಣೆನ್‌ ತಿ ಟುರ್ಚುರ್ಲಿ: 

“ಸಿಇಇತೊರ್‌! ತುಕಾ ಬೋವ್‌ ಪುರಾಸಣ್‌ ಆಸ್ತೆಲಿ. ಉಲ೦ವ್ಚಿ ಗರ್ಜ್‌ ನಾ. ವಿಶೆವ್‌ ಘೆಂವ್ಚಿ 
ಗರ್ಜ್‌. ತುಜಾ ಆಂಗಾರ್‌ ಇಲ್ಲೊಸೊ ತಾಪ್‌ ಆಸಾ, ಜೊ ದುಕಿನ್‌ ಜಾವೈತ್‌. ತುಜಾ ಹಾತಾಚೆ 
ಆನಿ ತಕ್ಲೆಚೆ ಘಾಯ್‌ ವಕ್ತಾಂ ಘಾಲ್ನ್‌ ಆಮಿ ಭಾ೦ದ್ಲಾತ್‌. ತುಕಾ ಜಾಯ್‌ ತಿತ್ಲೊ ವಿಶೆವ್‌ ಫೆ 
- ರಾವ್‌, ಪಯ್ಲೆಂ ತುಕಾ ಇಲ್ಲೆಂ ಪಿಯೆಂವ್ಕ್‌ ದಿತಾಂ - ಖಂಯ್‌ ಗೆಲಾಗಾಯ್‌ ಸಿಮಾಂವ್‌?" 

ಅರೆ, ಹಿ ಕಿತೆ೦ ಆಪ್ಲೆ೦ ನಾ೦ವ್‌ ಕಾಡ್ನ್‌ ಅಶಿ ಉಲಯ್ತಾ ಮ್ಹಣ್‌ ಸರ್ದಾರ್‌ ಸಿಮಾ೦ವ್‌ 
ಅಜಾಪ್ಲೊ ಆನಿ ದೊಳೆ ಉಗ್ತೆ ಕೆಲೆ. 

“ಅಪಯ್ಲೆಂಯ್‌ವೇ ಬಾಯೇ?” ಮ್ಹಣಾಲೊ, ತೆವ್ಶಿಲ್ಕಾ ದಾರಾ೦ತ್ಲ್ಯಾನ್‌ ಕಾಮಾಚೊ 
ಚೆಡೊ ಯೇವ್ನ್‌. ಕ 

“ವ್ಹೊಯ್‌ ಸಿಮಾಂವ್‌. ಧಾಂವ್‌, ಇಲ್ಲೆಂ ದೂದ್‌ ಆನಿ ಬಾರ್ಲಿ ಭರ್ನುನ್‌ ವೆಗಿಂ 
ಹಾಡ್‌.” 

“ಜಾಯ್ತ್‌ ಬಾಯೆ'' ಮ್ಹಣೊನ್‌ ಚೆಡೊ ಧಾಂವ್ಲೊ. 

ಸರ್ದಾರ್‌ ಸಿಮಾಂವ್ನ್‌ ದೊಳೆ ಧಾಂಪ್ಲೆ. ತಾಚ್ಕಾ ಮತಿಂತ್‌ ಕಾವ್ಲೆಣೆಚೊ ಚೋರ್‌ ರಿಗ್ಲೊ. 
ಆಪ್ಲ್ಯಾ ನಾ೦ವಾಚೊ ಕಾಮಾಚೊ ಚೆಡೊ ಥಂಯ್ಸರ್‌ ಆಸಾ ಮ್ಹಣ್‌ ತಾಕಾ ಭೊಗ್ಗೆಂ. ಭಾಗಿ ತೊ 
ಚೆಡೊ - ತಾಚೆಂ ನಾಂವ್‌ ದಿಸಾಕ್‌ ಕಿತ್ಲ್ಯಾ ಪಾವ್ವಿಂ ತಿ ಆಪಯ್ತಾ ಜಾವ್ಯೆತ್‌! "ತುಂವೆಂ ಸೊಧುನ್‌ 
ಆಯಿಲ್ಲೆಂಚ್‌ ಘರ್‌ ಹೆ೦' ಮ್ಹಳ್ಳೆ೦ಮೂ ತಿಣೆ - ಕಿತ್ಕಾಕ್‌ ಆನಿ ಕಶೆಂ ಜಾವೈತ್‌? ಆಪುಣ್‌ ಕೊಣ್‌ 
ಆನಿ ಕಿತ್ಕಾಕ್‌ ಆಯ್ಲಾಂ ಮ್ಹಣ್‌ ತಿಕಾ ಕಳಿತ್‌ ಆಸಾಗಾಯ್‌? 

ಸಾಯ್ಬಾ ಭೊಗೊಸ್‌! ಕಾಜಾರಾಚಾ ನಿಬಾನ್‌ ಆನಿ ಸರ್ದಾರ್‌ ಆ೦ತೊನಿಚಾ ಹಠಾನ್‌ 
ಜುಗಾರ್‌ ಖೆಳೊನ್‌ ಆಯ್ಲಾಂ ಮ್ಹಣ್‌ ತಿಕಾ ಕಳಾತ್‌ ಜಾಲ್ಕಾರ್‌ ತಿಚಾ ತ್ಕಾ ಕೋಮಲ್‌ 
ಪಾಯಾಂಚಾ ಚಿನೆಲಾ೦ಚೆ೦ ಮೊಲ್‌ಯೊ ತಿ ಮ್ಹಾಕಾ ದಿಂವ್ಚಿನಾ! ತರಿ, "ಇಷ್ಟಾಂ ಮಧೆಂ ತುಂ 
ಆಸಾಯ್‌' ಮ್ಹಳ್ಳೆ೦ಮೂ ತಿಣೆ? ಹಾ! ಅಸಲ್ಯಾ ಸ್ವರ್ಗೀಯ್‌ ರಚ್ನೆಚಿ ಇಷ್ಟಾಗತ್‌ ಲಾಭ್ಲ್ಯಾರ್‌, 
ಸಂಸಾರಾಂತ್‌ ದುಸ್ರಿ ಆಸ್ತ್‌, ಗ್ರೇಸ್ಟ್‌ಕಾಯ್‌ ಆನಿ ಹೆರ್‌ ವ್ಹಡ್ಬಣ್‌ ಕೊಣಾಕ್‌ ಜಾಯ್‌? ಪುಣ್‌ 
ಹಾಂವ್‌ ಆಯ್ಲಾಂ, ನಹಿಂ ತಿಚೆಂ ನಿತಳ್‌ ಕಾಳಿಜ್‌ ಜಿಕೊ೦ಕ್‌, ಬಗಾರ್‌ - ಜುಗಾರ್‌ ಜಿಕೊಂಕ್‌! 
ಹಾಯ್‌ ಸಿಮಾಂವ್‌ ಪೆದ್ರು ಪ್ರಭೋ, ತಿಚಿ ವೊಳಕ್‌ ನಾಸ್ತಾ೦ಚ್‌ ಕಸಲೆಂ ಅಣ್ಟೆಪಣ್‌ ತುಂವೆಂ 
ಆಧಾರ್ಲೆಂಯ್‌! 

“ಕಿತೆಂ ಚಿ೦ತ್ತಾಯ್‌? ಆತಾಂ ಕಾಂಯ್‌ ಚಿಂತಿನಾಕಾ. ಸಕ್ಕಡ್‌ ಕಾಮ್‌ ಬರ್ಕಾನ್‌ 
ತಿರ್ಸಾತೆಲೆ೦. ಆನಾನ್‌ ಸರ್ವ್‌ ಬ೦ಧೋಬಸ್ತ್‌ ಕೆಲ್ಕಾ. ಧರ್‌, ತುಂ ಹೆಂ ಇಲ್ಲೆಂ ಪಿಯೆವ್ನ್‌ ಸ್ವಸ್ಥ್‌ 
ನೀದ್‌ ಕಾಡ್‌; ಹೆರ್‌ ರಾಟಾವಳ್‌ ಆಮ್ಕಾಂ ಸೊಡ್‌” 

ಆಗ್ನೆಸ್‌ ಕು೦ವರ್ನಿಚಾ ಉತ್ರಾಂನಿ, ಸರ್ದಾರ್‌ ಸಿಮಾ೦ವ್ಕ್‌ ಚಿಂತ್ಲಾಂಚಾ ಆಗ್ವಾಂತ್ಲೊ 
ಭಾಯ್ರ್‌ ವೊಡ್ಲೊ. ಕಿತೆಂ ತೊ ಮ್ಹಣ್ತೊಲೊ? 

ಮ್ಹಣ್ಚಾ ಫುಡೆಂ ಆಗ್ನೆಸ್‌ ಕುಂವರ್ನ್‌ ತಾಚೆ ಸರ್ಶಿಂ ಬಸ್ಸಿ. ಉಜ್ಜ್ರ್ವಾ ಹಾತಾನ್‌ ತಿಣೆ 
ತಾಕಾ ಚಿಕ್ಕೆ ಆಧಾರ್ಸುನ್‌ ಧರ್ಲೊ, ಆನಿ ದಾವ್ಕಾ ಹಾತಾನ್‌ ಬಾರ್ಲೆಚಿ ಗಿಂಡಿ ತಾಚಾ ವೊ೦ಟಾಂಕ್‌ 
ತೆಂಕ್ಲಿ, 

ಸಂಸಾರಾಂತ್‌ ಸರ್ಗಾಚಿ ಸಾವ್ಳಿ ನಾ ಮ್ಹಣ್ತಾ ಕೊಣ್‌? ಸರ್ದಾರ್‌ ಸಿಮಾಂವ್ನ್‌, 
ಸವ್ಕಾಸ್‌ ಎಏಕ್‌ಚ್‌ ಘೊಟ್‌ ಗೀಳ್ನ್‌ ಗಿಂಡಿ ಸುಕಯ್ಲಿ. ಆಗ್ನೆಸ್‌ ಕುಂವದ್ನಿನ್‌ ತಾಚೆಂ ಉಶೆಂ 
ಸಾರ್ಕೆಂ ಕೆಲೆಂ. 

"ಆತಾಂ ಲ್ಹಾನ್‌ ನೀದ್‌ ಕಾಡ್‌. ಆನ್‌ ಭಾಯ್ರ್‌ ಗೆಲಾ. ತೊ ಪಾಟಿಂ ಆಯ್ಲ್ಯಾ 
ಉಪ್ರಾಂತ್‌, ತುಕಾ ಸುಶೆಗ್‌ ಆನಿ ಜಾಗ್‌ ಆಸ್ಲ್ಯಾರ್‌ ತುಜೆಕಡೆ ಉಲಯ್ತಲೊ. ಮಧೆಂ 
ಕಿತೆಂಯೂ ಗರ್ಜ್‌ ಪಡ್ಗ್ಯಾರ್‌ ಅಬೈ, ತುಜಾ ಉಶ್ಶಾ ಬಗ್ಗೆನ್‌ ಕಾಂಪಿಣ್‌ ಆಸಾ. ಕಸಲಿಚ್‌ ಫಿಕಿರ್‌ 
ಕರಿನಾಕಾ.'' 

“ಜಾಯ್ತ್‌, ಮಸ್ತ್‌ ದೇವ್‌ ಬರೆಂ ಕರುಂ,” ಸರ್ದಾರ್‌ ಸಿಮಾ೦ವ್ಚೊ ವೊಳೂ ತಾಳೊ 
ಭಾಯ್ರ್‌ ಸರ್ಲೊ, "ಮ್ಹಜ್ಯೆ ಖಾತಿರ್‌ ಕಿತ್ಲಿ ತುಮ್ಕಾಂ ವಾಂವ್ಚ್‌.'' 

'“ವಾ೦ವ್ಟ್‌ ಕಾಂಯ್‌ ನಾ - ಸಂತೊಸ್‌ಚ್‌. ಆತಾಂ ಉಲವ್ನ್‌ ಪುರಾಸಣ್‌ ಕರ್ಚಿ ನಾಕಾ. 

ಲೊ ಸತ್ಯಾ 


ಮತಿರ್‌ ಯೇಂವ್ಕ್‌ ದೇಡ್‌ ದೀಸ್‌ ಆನಿ ದೋನ್‌ ಸಗ್ಯೊ ರಾತಿ ಗೆಲ್ಕೊ. ಆತಾ೦ ಥೊಡಿ ನೀದ್‌ 
ಕಾಡ್ಚಿ ಗರ್ಜ್‌ ಮ್ಹಣ್ತಾ ದೊತೊರ್‌.” 

ಸರ್ದಾರ್‌ ಸಿಮಾಂವ್ಕ್‌ ಪೈಲಿ ಜಾಗ್‌ ಜಾತಾನಾ, ತಾಣೆ ಕುಡಾಂತ್‌ ಪಳೆಲ್ಲೊ ಮನಿಸ್‌, 
ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿನ್‌ ಗೊ೦ಯಾ೦ ಥಾವ್ನ್‌ ಹಾಡ್ನ್‌ ರಾವಯಿಲ್ಲೊ ದಾಕ್ತೆರ್‌ 
ಜಾವ್ನಾಸ್‌ಲ್ಲೊ. ಆಗ್ನೆಸ್‌ ಕುಂವದ್ನಿಚಾ ಶಿಕ್ಪಾಕ್‌ ತೊ ಕುಮಕ್‌ ಕರ್ತಾಲೊ, ಆನಿ ಸರ್ವ್‌ 
ರಾಟಾವಳಿ೦ನಿ ಘರ್ಚೊ ಜೆರಾಲ್‌ ಕ್ರಿಯಾಲ್‌ ತೊ ಜಾವ್ನಾಸ್‌ಲ್ಲೊ. 

“ವ್ಹೊಯ್‌'' ಮ್ಹಣಾಲೊ ದೊತೊರ್‌, ಮರ್ಯಾದಿನ್‌ ಮುಕಾರ್‌ ಯೇವ್ನ್‌, “ಆನಿ 
ಉಲಯ್ಲಾರ್‌ ವಾಯ್ಟ್‌ ಜಾತೆಲೆಂ. ದೆಕುನ್‌ ಪಯ್ಲಿ ಸಾರ್ಕಿ ಏಕ್‌ ನೀದ್‌ ಕಾಡುಂಕ್‌ ಫಾವೊ.'' 

ಆಗ್ನೆಸ್‌ ಕು೦ವರ್ನ್‌ ಆಮೃಕೊ ಹಾಸೊ ದೀವ್ನ್‌ ಭಾಯ್ರ್‌ ಗೆಲಿ. ಸರ್ದಾರ್‌ ಸಿಮಾಂವ್ನ್‌ 
ದೊಳೆ ಧಾಂಪ್ಲೆ. ಥಂಯ್ಚ್‌ ತಾಕಾ ನೀದ್‌ ಪಡ್ಲಿ. 

ದುಸ್ರ್ಯಾ ದಿಸಾ ಸಕಾಳಿ೦ಚಾ ಚಡುಣೆ ಧಾ ವೊರಾರ್‌ ಸರ್ದಾರ್‌ ಸಿಮಾ೦ವ್ಕ್‌ ಜಾಗ್‌ ಜಾಲಿ. 
ನಿದ್‌ಲ್ಲೆಕಡೆ ಥಾವ್ನ್‌ ತಾಣೆ ದೊಳೆ ಭೊ೦ವ್ಡಾಯ್ಲೆ. ಜನೆಲಾಕಡೆ ಎಕಾ ಬಾ೦ಕುಲಾರ್‌ ಆಗ್ನೆಸ್‌ 
ಕು೦ವರ್ನ್‌ ಬಸೊನ್‌ ಆಸ್‌ಲ್ಲಿ. ಕಾಪಾಡ್‌ ತಿ ನ್ಹೆಸ್‌ಲ್ಲಿ. ತಿಚೆ ಕೇಸ್‌, ಫಾ೦ತಿಯೊ ಕರ್ನ್‌ ತಾಂಚೊ 
ಶೆಂಡೊ ಬಾಂಧ್‌ಲ್ಲೊ. ತಿಚಾ ಉಸ್ಕ್ಯಾರ್‌ ಆಸ್‌ಲ್ಲ್ಯಾ ಲಿವ್ರಾ೦ತ್‌ ಪಳೆವ್ನ್‌ ಬೋವ್‌ ಹಾಳ್ವಾಯೆನ್‌ 
ಗಾಯಾನ್‌ ತಿ ಕಡ್ತಾಲಿ - ಕ್ರಿಸ್ತಪುರಾಣ್‌ ಮ್ಹಣ್‌ ಸರ್ದಾರ್‌ ಸಿಮಾ೦ವ್ಕ್‌ ಘಡ್ಕೆನ್‌ ಸಮ್ಮಾಲೆಂ. 

ಘಡ್ಯೆನ್‌ ತಿಣೆ ದೊಳೆ ಖಟ್ಲ್ಯಾ ತೆವ್ಶಿನ್‌ ಉಬಾರ್ಲೆ, ಆನಿ ಸರ್ದಾರ್‌ ಸಿಮಾಂವ್‌ ಜಾಗೊ 
ಜಾವ್ನ್‌ ತಿಕಾಚ್‌ ಪಳೆ೦ವ್ಚೊ ಸಾ೦ಪಡ್ಲೊ. ಲಿವ್ರ್‌ ಧಾಂಪುನ್‌ ತಿ ಉಟ್ಲಿ ಆನಿ ಹಾಸ್ಲಿ: 

“ಜಾಗ್‌ ಜಾಲಿ ಸಿಇಜೊರ್‌? ತರ್‌ ಕಿತೆಂ ಚಿಂತ್ರಾಲೊಯ್‌?'' 

“ಹಾಂವ್‌ ಆಸಾಂ ತೊ, ಸಂಸಾರ್‌ ವ ಸರ್ಗ್‌ ಮ್ಹಣ್‌ ದುಬಾವ್ಹಾಲೊಂ.” 

“ಕಿತ್ಯಾಕ್‌?” 

“ಸಂಸಾರಾಂತ್‌ ಇತ್ಲೆಂ ಸುಖ್‌ ಆನಿ ಇತ್ಲಿ ಸೊಭಾಯ್‌ ಆಸ್ಕೆತ್‌ ಮ್ಹಣ್‌ ಪಾತ್ಮೆಂವ್ಕ್‌ 
ಮ್ಹಾಕಾ ಕಷ್ಟ್‌ ಮಾರ್ತಾಲೆ.” 

ತಿಚ್ಯಾ ಪೊಲ್ಕಾಂಚೊ ವರ್ಣ್‌ ತಾಂಬೈಲೊ: “ಚಾರ್‌ ಗಾಂವ್‌ ತು೦ ಭೊಂವ್ಲಾಯ್‌ 
ಮ್ಹಣ್‌ ದಿಸ್ತಾ ಸಿಇಸೊರ್‌. ತುಜೆಂ ಸುಡಾಳ್‌ ಉಲ್ಲೆ ತಶೆಂ ಸಾಂಗ್ತಾ. ತೆಂ ಆಸೊಂ. ಆಜ್‌ ಕಶೆಂ 
ಭೊಗ್ತಾ ಜಿವಾಂತ್‌?'' 

“ಜೆ೦ವ್ಚ್ಯಾ ಖಾತಿರ್‌ ಉಟೊನ್‌ ಕಾಂಯ್‌ ಪುಣಿ ಕಾಮ್‌ ಕರ್ಮಾಂ ಮ್ಹಣ್‌ ಭೊಗ್ರಾ'' 
ಮ್ಹಣೊನ್‌ ಸರ್ದಾರ್‌ ಸಿಮಾಂವ್‌ ಉಟೊನ್‌ ಬಸ್ಲೊ. ಹಾತ್‌-ಪಾಯ್‌ ತಿಕ್ಕೆ ರೂಕ್‌ ಜಾಲ್ಲೆ. ಪುಣ್‌ 
ಹಾತಾಚಿ ಆನಿ ತಕ್ಷೆಚಿ ದೂಕ್‌ ಸೊಡ್ಸ್ಯಾರ್‌ ತಾಚಾ ಆ೦ಗಾ೦ತ್‌ ತ್ರಾಣ್‌ ಚರ್‌ಲ್ಲೆಂ ಆನಿ ಊಬ್‌ 
ಭರ್‌ಲ್ಲಿ. 

“ತರ್‌ ಕಾಮಾಕ್‌ ವೆತೆಲ್ಕಾ೦ನಿ ಪಯ್ಲೆಂ ಜೆಂವ್ಚಿ ರಿವಾಜ್‌.'' ಹಾಸ್ಲಿ ಆಗ್ನೆಸ್‌ ಸಿಸಿಲಿಯಾ. 

ತಿತ್ಲ್ಯಾರ್‌, ಭಾಯ್ಲ್ಯಾನ್‌ ಸ್ವಷ್ಟ್‌ ಮೆಟಾಂ ಆಯ್ಕಾಲಿ೦, ಆನಿ ಥೊಡ್ಯಾಚ್‌ ವೆಳಾನ್‌ 
ಮಾನೇಸ್ಟ್‌ ರಾಫಾಯೆಲ್‌ ಮಿಂಗೆಲ್‌ ಬಾಗ್ಲಾರ್‌ ಪಾವ್ಲೊ. ಬಾರೀಕ್‌ ತೊ ಆಸ್‌ಲ್ಲೊ 
ಜಾಲ್ಕಾರ್‌ಯೂ, ತಾಚಿ ಲಾ೦ಬಾಯ್‌ ವಿಶೇಸ್‌ ಆಸ್‌ಲ್ಲಿ. ಕೇಸ್‌ ತಾಚಿ ಪುರ್ರೆ ಧೊವೆ ಜಾಲ್ಲೆ, ಪುಣ್‌ 
ತೊಂಡಾರ್‌ ಪ್ರಾಯೆಚಿ ಮಿರಿ ನಾತ್‌ಲ್ಲಿ. ಕಪಾಲಾಚಿ ಉಬಾರಾಯ್‌ ಆನಿ ಮುಖಾಮಳಾಚಿ 
ಗ೦ಭೀರಾಯ್‌, "ಮಾನೇಸ್ತ್‌' ಮ್ಹಳ್ಳ್ಯಾ ವಿಶೇಷಣಾಕ್‌ ಖರೊಚ್‌ ಅರ್ಥ್‌ ದಿತಾಲಿಂ. 

“ಯೆ, ಆನಾ'' ಮ್ಹಣಾಲಿ ಕು೦ವರ್ನ್‌ ತಾಚಿ, “ಆಮ್ಚಾ ಸಯ್ತ್ಯಾಕ್‌ ಆತಾ೦ ಜಾಗ್‌ ಜಾಲ್ಯಾ.” 

“ಬರೆಂ ಜಾಲೆಂ. ದೇವ್‌ ಬರೊ ದೀಸ್‌ ದೀಂವ್‌ ಸಿಇಣೊರ್‌.'' ಮ್ಹಣೊನ್‌ ಕಾಮತ್‌ 
ಭಿತರ್‌ ಆಯ್ಲೊ. 

ದಾದ್ಲೆ ಮನಿಸ್‌ ಉಲಯ್ತಾನಾ, ಹುಕ್ಕೆ ಶಿವಾಯ್‌ ಲಾಗಿಂ ರಾ೦ವ್ಚಿ ಸವಯ್‌ ತವೊಳ್ಳಾ 


ಸ್ತ್ರೀಯಾಂಕ್‌ ನಾತ್‌ಲ್ಲಿ. 
“ತುಮಿ ಗಜಾಲಿ ಕರಾ ತರ್‌. ಹಾಂವ್‌ ಆಮ್ಚಾ ಸಯ್ರ್ಯಾಕ್‌ ಆತಾಂ ಕಾಂಯ್‌ 


ರಾಂದ್ವಾ ಕುಡಾಂತ್‌ ಉದ್ದಾಂ ಜಾಲ್ಯಾರ್‌ ಪಳೆತಾಂ” ಮ್ಹಣೊನ್‌ ಆಗ್ನೆಸ್‌ ಕು೦ವರ್ನ್‌ ಪಾಶಾರ್‌ 
ಜಾಲಿ. 


ರಾಫಾಯೆಲ್‌ ಮಿಂಗೆಲಿನ್‌ ತೆವ್ಮಿಲೆಂ ಕದೆಲ್‌ ಖಟ್ಸ್ಯಾಕ್‌ ಲಾಗಿಂ ವೊಡ್ಗೆಂ ಆನಿ ಸರ್ದಾರ್‌ 


ಸಿಮಾ೦ವ್ಕ್‌ ಫುಡ್‌ ಕರ್ನ್‌ ತೊ ಬಸ್ಲೊ. 

“ತುಮಿ ವೆಗಿಂ ಸುಶೆಗಾತ್‌ ಜಾತೆಲ್ಯಾತ್‌ ಮ್ಹಣ್‌ ಹಾಂವ್‌ ಖುಶಿ ಪಾವ್ತಾ೦. ಬರ್ಯಾ ಕಾಮಾ 
ಖಾತಿರ್‌ ಯೇವ್ನ್‌ಯೂ ತುಮಿ ಆಮ್ಚಾಚ್‌ ಹಾತಾಂತ್‌ ಜೀವ್‌ ದಿತಾತ್‌ ಕೊಣ್ಣಾ ಮ್ಹಣ್‌ ಮ್ಹಾಕಾ 
ಖಂತ್‌ ಭೊಗ್ತಾಲಿ.'' 

ಮಾನೆಸ್ತಾಚಿ೦ ಸರಳ್‌ ಉತ್ರಾ೦ ಆಯ್ಕೊನ್‌ ಸರ್ದಾರ್‌ ಸಿಮಾ೦ವ್ಚಾ ಜಿವಾ ಭಿತರ್‌ ಏಕ್‌ 
ಥರ್‌ಶೆ೦ ಜಾಲೆಂ. ಧುವೆಚ್ಕಾ ಆನಿ ಆತಾಂ ಬಾಪಾಯ್ಚಾ ತೊಂಡಾಂತ್ಸ್ಯಾನ್‌ ಆಯಿಲ್ಲ್ಯಾ ತ್ಕಾ 
ಉತ್ರಾಂಚೊ ಕಸೊ ಅರ್ಥ್‌ ಘೆಂವ್ಚೊ ಮ್ಹಣ್‌ ತಾಕಾ ಧೈರ್‌ ಮೆಳ್ಳೆ೦ನಾ. ತರಿ, ಕಾಂಯ್‌ ಪುಣಿ 
ಜಾಪ್‌ ದೀ೦ವ್ಕ್‌ ಜಾಯ್‌. 

“ಸರ್ವ್‌ ತುಮ್ಚೊ ಉಪ್ಕಾರ್‌'' ಮ್ಹಳೆಂ ತಾಣೆ. 

“ಆಮ್ಚೊ ಉಪ್ಕಾರ್‌ ಕಾಂಯ್‌ ನಾ. ಆಮ್ಚೆ ಸಮೊಡ್ತಿ ಖಾತಿರ್‌ ಕಾಂಯ್‌ ಪುಣ್‌ ಕರ್ಯಾಂ 
ಮ್ಹಣ್‌ ಮುಕಾರ್‌ ಸರೊನ್‌ ಜೀವ್‌ ರಿಸ್ಕೆರ್‌ ಘಾಲ್ಲ್ಯಾ೦ ಖಾತಿರ್‌ ಆಮಿ೦ಯೂ ಕುಮಕ್‌ ಕರುಂಕ್‌ 
ಜಾಯ್‌. ಹೈ ಸಂಗ್ತಿಂತ್‌ ತುಮ್ಚಾ ಕಷ್ಟಾ೦ನಿ ಆಮಿ೦ಯೂ ಭಾಗಿದಾರ್‌'' ಮ್ಹಣಾಲೊ ಕಾಮತ್‌. 

ಸರ್ದಾರ್‌ ಸಿಮಾಂವ್ಕ್‌ ಹೊ ಆನಿಕ್‌ಯೊ ವ್ಹಡ್ಲೊ ಮಿಸ್ತೆರ್‌ ಜಾಲೊ. ತಾಚೊ ಜೀವ್‌ 
ರಿಸ್ಕೆರ್‌ ಪಡ್‌ಲ್ಲೊ ಜಾವೈತ್‌, ಪುಣ್‌ ತೊ ಸಮೊಡ್ತಿ ಖಾತಿರ್‌ ನಹಿ೦. ಕಾಂಯ್‌ ಪಯ್ಣೊಚ್‌ ಘುಟ್‌ 
ಜಾಣಾ ಜಾವ್ನ್‌, ರಾಫಾಯೆಲ್‌ ಮಿಂಗೆಲ್‌ ನಿಗೂಢ್‌ ಉತ್ರಾಂನಿ ತಾಚಿ ತಾರಿಪ್‌ ಕರ್ತಾಗಾಯ್‌? 
ತರ್‌ ಕಶಿ ಜಾಪ್‌ ದಿಂವ್ಚಿ? 

ತುವಾಲೊ, ತಸ್ತ್‌ ಆನಿ ಹುನ್‌ ಉದ್ಯಾಚೊ ಚೆಂಬು ಘೆವ್ನ್‌ ಚೆಡೊ ಸಿಮಾಂವ್‌ ಭಿತರ್‌ 
ಆಯ್ಲೊ. ರಾಫಾಯೆಲ್‌ ಮಿಂಗೆಲಿನ್‌ ತಾಕಾ ಹಾತ್‌-ಭಾಸ್‌ ಕಠ್ತಚ್‌, ತಸ್ಟ್‌, ತುವಾಲೊ ಆನಿ 
ಚೆಂಬು ಥಂಯ್‌ ದೊವರ್ನ್‌ ತೊ ಭಾಯ್ರ್‌ ಗೆಲೊ. 

“ಪಯ್ಲೆಂ, ಪೊಟ್‌ ಘಟ್‌ ಕರಾ” ಮ್ಹಣಾಲೊ ಯೆಜ್ಮಾನಿ, “ಮಾಗಿರ್‌ ಉಲಂವ್ಕ್‌ 
ಜಾಯ್‌ ತಿತ್ಲೊ ವೇಳ್‌ ಆಸಾ. ಏಕ್‌ ಮಹಿನೊ ಗೆಲ್ಕಾರ್‌ಯೂ ವ್ಹಡ್‌ ನಹಿಂ. ಭಲಾಯ್ಕಿ ಪುರ್ತಿ 
ಬರಿ ಜಾಲ್ಕಾ ಶಿವಾಯ್‌ ತುಮಿ ಹಾಂಗಾ ಥಾವ್ನ್‌ ಚಲೊಂಕ್‌ ನಜೊ.” 

“ಪುಣ್‌” 

''ಪುಣ್‌ಬಿಣ್‌ ಕಾಂಯ್‌ ನಾ. ಕೊಡ್ಕಾಳಾ೦ತ್ಲಿ ವರ್ಗಣಿ ತಿತ್ಲಿ ಮೆಳ್ತಾ ಮ್ಹಣ್‌ ಆಮ್ಕಾಂ 
ವರ್ತೊ ಸಂತೊಸ್‌, ವಸೂಲೆಕ್‌ ಹಾಂವ್‌ ವೆಗ್ಗಾ ಜಣಾಂಕ್‌ ಧಾಡ್ತಾಂ. ಪಾವ್ಸ್‌ ಆಖೇಯ್ರ್‌ 
ಜಾ೦ವ್ಚ್ಯಾ ಭಿತರ್‌ ಏಕ್‌ ಹಜಾರ್‌ ಪಗೊಡಾಂ ತಿರುಮಲ ರಾಯಾಕ್‌ ಧಾಡ್ತಾಂ ಮ್ಹಣ್‌ ಹಾಂವೆಂ 
ತಿಳ್ಳಿಲಾಂ. ಲಕ್ಷ್ಮಮ್ಮಣ್ಣಿ ರಾಣ್ಕೆಕ್‌ಯೂ ತಿ ಖಬರ್‌ ಪಾವ್ಲಾ. 

“ರಾಣ್ಯೆಕ್‌?'' 

“ವ್ಹೊಯ್‌. ಪುರ್ತೊ ವಿವರ್‌ ಮಾಗಿರ್‌ ಸಾಂಗ್ತಾಂ. ಆತಾಂ ಸಾಂಗ್ಬೆಂ ಕಿತೆಂ ಮ್ಹಳ್ಕಾರ್‌, 
ಕೊಡ್ಕಾಳ್‌ಗಾರ್‌ಚ್‌ 500  ಪಗೊಡಾಂಚಿ ವರ್ಗಣಿ ಜಮಾವ್ನ್‌ ಧಾಡ್ತಿತ್‌ ಮ್ಹಣ್‌ ಆಮಿ 
ಸ್ಪಪ್ಲಾಂತ್‌ಯೊ ಚಿಂತುಂಕ್‌ ನಾ. ತುಮಿ ಹಾಡ್‌ಲ್ಲ್ಯಾ ಕಾಗ್ದಾ ವರ್ವಿ೦ ಕಾಮ್‌ ಸುಲಭ್‌ ಜಾಲೆಂ.'' 


“ನಿಜಾಯ್ಕಿ ಇಷ! 

“ನಿಜಾಯ್ಕಿ, ಫುಡ್ಲ್ಯಾ ತೀನ್‌ ಮಹಿನ್ಶಾ೦ ಭಿತರ್‌ ಇಂಗ್ಲೆಜಾ೦ಚಿ೦ ಸೈನಾ೦ ಟಿಪ್ಪುಚೊ 
ಪಾಡಾವ್‌ ಕರ್ತೆಲಿಂ. ಮೈಸೂರ್‌ ರಾಜ್ವಟಾಚೊ ಅಧಿಕಾರ್‌ ಲಕ್ಷ್ಮಮ್ಮಣ್ಣಿ ರಾಣೆಚಾ ಹಾತಾಕ್‌ ಪಾಟಿಂ 
ಮೆಳ್ತಲೊ ಆನಿ ಆಮ್ಕಾಂ ಕ್ರಿಸ್ತಾಂವಾಂಕ್‌ ಎದೊಳ್‌ ಆಸ್‌ಲ್ಲಿ ಭಿರಾಂತ್‌ ಪಯ್ಸ್‌ ಸರ್ತೆಲಿ.'' 

ಸರ್ದಾರ್‌ ಸಿಮಾ೦ವ್ನ್‌ ಉಸ್ವಾಸ್‌ ಬಾ೦ಧ್ಲೊ. ಹಾಂಗಾಸರ್‌ ಟಿಪ್ಪು ಸರ್ದಾರಾಚಾ 
ವಿರೋಧ್‌ ಚಲ್ಟಾ ಫಿತೂರೆಚಿ ಥೊಡಿ ರುಳಕ್‌ ತಾಕಾ ಮಾರ್ಲಿ. ಪುಣ್‌ ಹ್ಯಾ ಸವಾಲಾಕ್‌ ಆನಿ 
ಆಪ್ಣಾಕ್‌ ಖಂಯ್‌ ಸಂಬಂಧ್‌ ಆಸಾ ಮ್ಹಳ್ಳೆ೦ ತಾಕಾ ಸಮ್ದಾನಾ ಜಾಲೆಂ. 

ಸಮ್ಮೊ೦ಕ್‌ ಚಡ್‌ ವೇಳ್‌ ಗೆಲೊನಾ. 

ಭಾಯ್ಲ್ಯಾನ್‌ ಘೊಡೆ ಧಾಂವೊನ್‌ ಯೆ೦ವ್ಚೊ ಆವಾಜ್‌ ಆಯ್ಕಾಲೊ. ಪಾಟಾಪಾಟ್‌ ಪೆಟಿ 
ಘೊಂಕ್ಣೆ. ಎಕಾಚ್‌ ಧಬಕ್ಕಾನ್‌ ರಾಫಾಯೆಲ್‌ ಮಿಂಗೆಲ್‌ ಜನೆಲಾಕಡೆ ಪಾವ್ಲೊ. ಭಾಯ್ರ್‌ ಘೊಡೆ 
ರಾವ್ಣೆ. ಘರ್ಚಾ ಪಾಡ್ತಿಚೊ ಪಾರ್ಕಾಗಾರ್‌ ಉಲ೦ವ್ಚೊ ಆಯ್ಕಾಲೊ. 

“ಅಪಾಯ್‌,” ಮ್ಹಣಾಲೊ ಕಾಮತ್‌ ಅಮ್ಸರಾನ್‌ ಪಾಟಿಂ ಘುಂವೊನ್‌. ಆಗ್ನೆಸ್‌ 
ಕು೦ವರ್ನ್‌ಯೂ ತುರ್ತಾನ್‌ ಭಿತರ್‌ ಆಯ್ಲಿ. 

“ಟಿಪ್ಪುಚೆ ಶಿಪಾಯ್‌ ಆನಾ!” ಮ್ಹಣಾಲಿ ತಿ. 

“ವ್ಹೊಯ್‌'' ಮ್ಹಣಾಲೊ ಬಾಪುಯ್‌, “ಖಂಯ್‌ ಪುಣಿ ಘುಟ್‌ ಭಾಯ್ರ್‌ ಪಡೊನ್‌, 
ಖಬರ್‌ ಘೆಂವ್ಕ್‌ ತೆ ಆಯ್ಲ್ಯಾತ್‌ ಮ್ಹಣ್‌ ದಿಸ್ತಾ. ಹಾಂವ್‌ ಭಾಯ್ರ್‌ ವಚೊನ್‌ ತಾಂಚಿಕಡೆ 
ಉಲಯ್ತಾಂ - ಸಯ್ತ್ರ್ಯಾಕ್‌ ಲಿಪಯ್‌, ಆನಿ ತುಂ ಮಾತೆಂಗೊಳ್‌ ಪಾಂಗ್ರುನ್‌ ಖಟ್ಲಾರ್‌ ನಿದೆ.'' 

ರಾಫಾಯೆಲ್‌ ಮಿಂಗೆಲ್‌ ಭಾಯ್ರ್‌ ಗೆಲೊ. ಆಗ್ನೆಸ್‌ ಕು೦ವರ್ನ್‌ ಸರ್ದಾರ್‌ ಸಿಮಾ೦ವ್ಕ್‌ 
ಪಳೆವ್ನ್‌, ತಾಳೊ ತಗ್ಗುನ್‌ ಮ್ಹಣಾಲಿ: 

“ತೆ ಶಿಪಾಯ್‌ ಸೊದ್ದೆಕ್‌ ಯೆತಿತ್‌. ಹಾಂವ್‌ ಪಿಡಾ ಜಾಲ್ಲೆಬರಿ ಖಟ್ಸ್ಯಾರ್‌ ನಿದ್ತಾ೦, ಆನಿ 
ತುಂ -” 

“ಆನಿ ಹಾಂವ್‌ ಖಟ್ಲ್ಯಾ ಪ೦ದಾಕ್‌ ಲಿಪ್ತಾಂ'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. 

ಕಷ್ಟಾಂನಿ ತೊ ಖಟ್ಲ್ಯಾ ಪಂದಾಕ್‌ ರಿಗ್ಲೊ. ಆಗ್ನೆಸ್‌ ಕುಂವರ್ನಿನ್‌ ತುರ್ತಾನ್‌ 
ಕಾಂಬೊಳ್‌ ಖಟ್ಟರ್‌ ಹಾ೦ತುಳ್ಳಿ ಆನಿ ಭಾಯ್ಲಿ ಕೂಸ್‌ ಧರ್ಣಿಕ್‌ ಲಾಗ್ತಾಸರ್‌ ದೆ೦ವಯ್ಲಿ. ದುಸ್ರಿ 
ಕಾಂಬೊಳ್‌ ಪಾಂಗ್ರುನ್‌ ತಿ ಖಟ್ಟರ್‌ ವೊಣ್ಯಾಲಿ. 

ಸರ್ದಾರ್‌ ಸಿಮಾಂವ್‌ ಅಸಲೊ ಅನುಭವ್‌ ನವೊಚ್‌. ಉಸ್ವಾಸ್‌ ಬಾಂಧುನ್‌ ಪುಣ್‌ 
ಕಾನ್‌ ಉಗ್ಗೆ ಧರುನ್‌ ತೊ ರಾವ್ಲೊ. ಟಿಪ್ಪು ಸರ್ದಾರಾಚಾ ಶಿಪಾಯಾಂಚ್ಕೆ ನದ್ರೆಕ್‌ ತಾಣೆ ಹ್ಯಾ ವೆಳಾರ್‌ 
ಪಡಾನಾಯೆ ಮ್ಹಣ್‌ ತಾಕಾ ಬರೆಂ ಕಳಿತ್‌ ಆಸ್‌ಲ್ಲಿಂ. 

ಭಾಯ್ಯಾನ್‌, ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಚೊ ಆನಿ ಶಿಪಾಯಾಂಚಾ ಮುಖೆಲ್ಕಾಚೊ 
ತಾಳೊ: 

“ಸರ್ದಾರ್‌ ಸಿಮಾಂವ್‌ ಮ್ಹಳ್ಳಿಂ ಆಮಿ ಜಾಯ್ತೆ ಪಾವ್ಟಿಂ ಆಯ್ಕಾಲಾಂ, ಪುಣ್‌ ಪಳೆಂವ್ಕ್‌ 
ನಾ.” 

“ತಾಕಾ ತಕ್ಷಣ್‌ ಆಪವ್ನ್‌ ಹಾಡಿಜಾಯ್‌ ಮ್ಹಣ್‌ ನವಾಬ್‌ ಟಿಪ್ಪುಚಿ ಆಮ್ಕಾಂ ತಾಕಿದ್‌ 

“ತರ್‌ ಹಾಂಗಾ ಕಿತ್ಕಾಕ್‌ ಆಯ್ಲ್ಯಾತ್‌ ತುಮಿ?'' 

“ತೊ ಹಾಂಗಾಚ್‌ ಮ್ಹಣ್‌ ಭಾಯ್ರ್‌ ಸರೊನ್‌ ಆಯ್ಲಾ." 

“ತೆಂ ಜಾಂವ್ಕ್‌ ಪುರೊ. ಪುಣ್‌ ಹಾಂಗಾ ತೊ ಯೇಂವ್ಕ್‌ ನಾ.'' 

“ತರ್‌ ಖಂಯ್‌ ಗೆಲೊಗಾಯ್‌? ತಾಕಾ ಆಪವ್ನ್‌ ಪಾಟಿಂ ವ್ಹರಾನಾ ಜಾಲ್ಯಾರ್‌ ಆಮ್ಕಾಂ 
ಬಚಾವಿ ಆಸ್ಪಿನಾ.” 

“ತೆಂ ಹಾಂವ್‌ ನೆಣಾ.” 

“ತುಜ್ಕೆ ಧುವೆಕಡೆ ಖಂಡಿತ್‌ ಕಾಜಾರ್‌ ಜಾತಾಂ ಮ್ಹಣ್‌ ದಾವ್‌ ಲಾಗೊವ್ನ್‌ ತೊ 
ಆಯ್ಲಾ." 

ಗ “ಕಿತೆಂ ಖ೦ಯ್‌? ಕಾಜಾರ್‌ ಜಾಂವ್ಕ್‌ ಜುಗಾರ್‌! ಆನಿ ತಿಯೊ ಮ್ಹಜ್ಯೆ ಧುವೆಕಡೆ! ತರ್‌ 
ತಾಣೆ ಯೆನಾತ್ಲೆ೦ಚ್‌ ಬರೆಂ." 

“ಯೇಂವ್ಕ್‌ ನಾ ಮ್ಹಳ್ಳೆಂ ಖಂಡಿತ್‌ ಜಾಲ್ಕಾರ್‌ -'' 

“ಹಾಂವ್‌ ಫಟ್‌ ಸಾಂಗ್ತಾಂ ಮ್ಹಣ್‌ ತುಮ್ಕಾಂ ದುಬಾವ್‌?'' 

“ನಾ. ದುಬಾವ್‌ ನಾ. ಆಮಿ ಚಲ್ತಾ೦ವ್‌ ಆನಿ ತಾಚೊ ಪತ್ತೊ ಮೆಳ್ತಾ ವರೇಗ್‌ ಸೊದ್ನಾಂ 
ಕರ್ತಾಂವ್‌." 

“ತುಮ್ಚಿ ಖುಶಿ. ಆನಿ ತೊ ಮೆಳಾತ್‌ ಜಾಲ್ಕಾರ್‌, ತಾಣೆ ಹಾಂಗಾ ಜುಗಾರ್‌ ಜಿಕೊಂಕ್‌ 
ಯೆಂವ್ಚೆಂ ನಾಕಾ ಮ್ಹಣ್‌ ಸಾಂಗಾ, ಲಜ್‌ ಖಂಟಿ!” 

“ಭೆಶ್‌ ಜಾಲೆಂ! ತಶೆಂ ಜಾಲ್ಯಾರ್‌ ತಾಣೆ ದಿವಾಳಿ ಕಾಡಿಜಾಯ್‌.'' 

“ತೆಂಚ್‌ ಬರೆಂ. ಮ್ಹಜಿ ಧುವ್‌ ಗುರ್ಫೊಳ್ಳಾಂತ್ಲೊ ಖೆಳ್ಳುಳಾಂಚೊ ಖೆಳ್‌ ನಹಿಂ! ಎಕ್ಣೊ- 
ಸರ್ದಾರ್‌ ಆ೦ತೊನ್‌ ಪಾವ್ಲ್‌ ಶೆಟ್‌ ಖ೦ಯ್‌ - ಹಾಂಗಾ ಆಯಿಲ್ಲೊ. ತಾಕಾಯೊ ಆಮಿ ಪಾಟಿಂ 
ವೆಚಿ ವಾಟ್‌ ದಾಕಯ್ಲ್ಯಾ. ಸಲಾಮ್‌ ತುಮ್ಕಾಂ. ಜೇವ್ನ್‌ ಪುಣಿ ವೆತ್ಕಾತ್‌. ಪುಣ್‌, ಮ್ಹಜಿ ಧುವ್‌ 
ಹುಶಾರ್‌ ನಾ.'' 

“ಸರ್ದಾರಾಂಚೊ ಖೆಳ್‌, ಪುಣ್‌ ಆಮ್ಕಾಂ ಭಂಗೊಸ್ತಳ್‌.'' 

ಶಿಪಾಯ್‌ ಪಾಟಿಂ ಪರ್ತಾಲೆ. ರಾಫಾಯೆಲ್‌ ಮಿ೦ಗೆಲ್‌ ಕಾಮತ್‌ ಗಂಭೀರಾಯೆನ್‌ ಭಿತರ್‌ 
ಆಯ್ಲೊ. ಆಗ್ನೆಸ್‌ ಕು೦ವರ್ನ್‌ ಉಟ್ಟಿ. ಸರ್ದಾರ್‌ ಸಿಮಾಂವ್‌ ಖಟ್ಟಾ ಪಂದ್ಲೊ ಭಾಯ್ರ್‌ ಆಯ್ಲೊ. 
ತಾಕಾ ವೊಡ್ಲ್ಯಾರ್‌ ಜೀಬ್‌ ನಾ. 

“ಗರ್ವ್‌ ಆನಿ ಹ೦ಕಾರ್‌'' ಉದ್ಗಾರ್ಲೊ ಕಾಮತ್‌. 

“ಸರ್ದಾರ್‌ ಸಿಮಾಂವ್‌ ಬೋವ್‌ ಮರ್ಯಾದಿಚೊ ಮ್ಹಣ್‌ ತುಂ ಸಾಂಗ್ತಾಲೊಯ್‌ 
ನಹಿ೦ವೇ ಆನಾ?'' 

""ವ್ಹೊಯ್‌ ಪುತಾ. ಪುಣ್‌ ಮ್ಹಾಕಾ ಪಾತ್ಮೆಂವ್ಕ್‌ ಕಷ್ಟ್‌ ಮಾರ್ತಾತ್‌. ಪೋಯ್ರ್‌ ಆಮಿ 
ಧಾ೦ವ್ನಾಯಿಲ್ಲ್ಯಾ ಸರ್ದಾರ್‌ ಶೆಟಿಚಿಂ ಕುಹೆಕಾಂ ಕೊಣ್ಣಾ.” 

“ಸಂಸಾರಾಂತ್‌ ದಾದ್ಲೆ ಮನಿಸ್‌ ತಶೆಚ್‌ವೇ ಆನಾ?'' 

“ತಶೆಚ್‌ ಮ್ಹಳ್ಕಾರ್‌ ಕಶೆ?” ಸರ್ದಾರ್‌ ಸಿಮಾಂವ್ನ್‌ ಪಿ೦ರ್ಗೊನ್‌ಶೆಂ ವಿಚಾರ್ಲೆಂ. ತಾಕಾ 
ಎದೊಳ್‌ ಉದ್ಕಾಂತ್‌ ಬುಡೊವ್ನ್‌ ಧರ್‌ಲ್ಲೆಬರಿ ಜಾವ್ನ್‌ ಗೆಲ್ಲೆಂ. 

"“ತಶೆಚ್‌ ಮ್ಹಳ್ಳಾರ್‌, ವಿಶೆ - ಸ್ತ್ರೀ ಮ್ಹಣ್ಣೆ ಕಾಳಿಜ್‌ ಆನಿ ಅತ್ಮೊ ನಾತ್‌ಲ್ಲಿ, ಏಕ್‌ ಖೆಳಾಟಿ 
ವಸ್ತ್‌ ಮ್ಹಣ್‌ ಚಿಂತ್ಸೆ ಪಿಶೆ'' ಮ್ಹಣಾಲಿ ಆಗ್ನೆಸ್‌ ಕು೦ವರ್ನ್‌, ತಿಚಾ ಮುಖಾಮಳಾರ್‌ ಶಿಣ್‌ 


“ಮೊರೊಂದಿ ತಿ ಖಬರ್‌” ಮ್ಹಣಾಲೊ ಕಾಮತ್‌, “ಸಿಇಸೊರ್‌ ತೆಲ್ಲಿಸಾಚೆ೦ ಜೆವಾಣ್‌ 
ಜಾ೦ವ್ಡಿ ಪಯ್ಲೆಂ - ಪುಣ್‌ ಹೆಂ, ಆಮ್ಚಾ ಸಯ್ತ್ಯಾಚೆಂ ನಾಂವ್‌ ಘರಾಂತ್‌ ಜಾಂವ್‌, ಭಾಯ್ರ್‌ 
ಜಾಂವ್‌ ಉಗ್ಗೆಂ ಉಚಾರಿನಾಯೆ. ಚತ್ರಾಯ್‌ ಕೆಲ್ಲಿ ಬರಿ. ಟಿಪ್ಪುಚೆ ಶಿಪಾಯ್‌ ತಾಕಾಚ್‌ ವ್ಹರೊಂಕ್‌ 
ಆಯಿಲ್ಲೆ ಮ್ಹಣ್‌ ಭಿಯೆಲ್ಲೊಂ ಹಾಂವ್‌.” 

“ಆನಿ ಸಿಇಸೊರ್‌ ತೆಲ್ಲಿಸ್‌ ಗಪ್‌ಚಿಪ್‌ ಖಟ್ಲ್ಯಾ ಪಂದಾಕ್‌!'' ಹಾಸ್ಲಿ ಆಗ್ನೆಸ್‌ ಕುಂವರ್ನ್‌. 
ಸರ್ದಾರ್‌ ಸಿಮಾ೦ವ್‌ಯೂ ಹಾಸ್ಲೊ. 

“ಆದೇವ್ಸ್‌! ಸರ್ದಾರ್‌ ಸಿಮಾಂವ್‌!” ಚಿಂತ್ಲೆಂ ತಾಣೆ. ಕಿತ್ಕಾಕ್‌, ಬಾಪಾಯ್ನ್‌ ಆನಿ 
ಧುವೆನ್‌ ತಾಕಾ ಸಿಇಸೊರ್‌ ತೆಲ್ಲಿಸ್‌ ಮ್ಹಣ್‌ ಲೆಕ್ಲಾಂ ಮ್ಹಳ್ಳಿ ಗಜಾಲ್‌ ತಾಚಾ ಕಾಳ್ಜಾಂತ್‌ ರಿಗ್ಲಿ. 
ಕಿತೆಂ ತರ್‌ ವಾಟ್‌ ಮುಕ್ಲಿ? 

6. ತೆಣೆ ನ್ಹಂಯ್‌, ಹೆಣೆ ಬಾಂಯ್‌ 


ಸರ್ದಾರ್‌ ಸಿಮಾಂವ್ನ್‌, ಸಾಹಸಾಚಾ ಸ್ಟಪ್ಲಾಂತ್‌ ಸಯ್ತ್‌ ಚಿಂತುಂಕ್‌ ನಾ ಮ್ಹಣ್ಯೆತ್‌, ತಸಲ್ಕೆ 
ಪರಿಸ್ಥಿತೆಂತ್‌ ತೊ ಅಡ್ಡಾಲೊ. 

ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿನ್‌ ಆನಿ ತಾಚ್ಯೆ ಕುಂವದ್ನಿನ್‌, ತೊ ನಿಜಾಯ್ಕಿ ಮಾನೇಸ್ಸ್‌ 
ಗ್ರೆಗೊರ್‌ ತೆಲ್ಲಿಸ್‌ ಮ್ಹಣ್‌ ಚಿಂತುನ್‌ ತಾಕಾ ತಾಂಚಾ ಘರ್ಚೊ ಮೊಗಾಚೊ ಈಷ್ಟ್‌ ಮ್ಹಣ್‌ ರಾವಿ 
ದಿತಾನಾ, “ನಹಿ೦'' ಮ್ಹಣೊಂಕ್‌ ತಾಕಾ ಮನ್‌ ಆಯ್ಲೆಂ ಜಾಲ್ಕಾರ್‌ಯಾ, ಜೀಬ್‌ ಸುಟ್ಟಿನಾ, ಆನಿ 
ಉಪ್ರಾಂತ್‌ ತಶೆ೦ ಕರುಂಕ್‌ ಆವ್ಯಾಸ್‌ಯೂ ನಾ ಜಾಲೊ. 

ತಿತ್ಲೆಂಚ್‌ ನಹಿ೦, ತೊ ನಿಜಾಯ್ಕಿ ಟಿಪ್ಪು ಸರ್ದಾರಾಚಾ ಆಸ್ಥಾನಾ೦ತ್ಲೊ ಪಾತ್ಮೆಣೆಚೊ ಎಕ್ಲೊ 
ಸರ್ದಾರ್‌ ಮ್ಹಳ್ಳೊ ಘುಟ್‌ ಭಾಯ್ರ್‌ ಪಡ್ಲಾರ್‌, ತಾಣೆ ಜಿವಾ ಸಮೇತ್‌ ಬಂಟ್ವಳಾಂತ್ಲೊ 
ಭಾಯ್ರ್‌ ವಚೊಂಕ್‌ ಸಾಧ್ಕ್‌ಚ್‌ ನಾ ಮ್ಹಣ್ಣೆ ತಸಲಿಯೂ ಗತ್‌ ಆಯ್ದ. 

ತೀನ್‌-ಚಾರ್‌ ದೀಸ್‌ ಪಾಶಾರ್‌ ಜಾಲೆ. ಸರ್ದಾರ್‌ ಸಿಮಾಂವ್‌ ಭಲಾಯ್ಕೆಂತ್‌ 
ಸುಡ್ಸುಡಿತ್‌ ಜಾವ್ನ್‌ ಆಯ್ಲೊ. ಪುಣ್‌ ಗಾಂವ್ಚಿ ಪರಿಸ್ಥಿತಿ ಉಚಾ೦ಬಳ್‌ ಆಸ್‌ಲ್ಲ್ಯಾನ್‌, ತಾಣೆ ಘರ್‌ 
ಸೊಡ್ನ್‌ ಥೊಡೆ ದೀಸ್‌ ಭಾಯ್ರ್‌ ವೆಚೆಂ ಬರೆಂ ನಹಿಂ ಮ್ಹಣ್‌ ಬಾಪಾಯ್ಟೆಂ ಆನಿ ಧುವೆಟೆಂ 
ತೀರ್ಪ್‌ ಜಾಲ್ಲೆಂ. ತ್ಕಾ ತೀರ್ಪಾ ವರ್ವಿಂ ಪುಣಿ ಆಪ್ಣಾಕ್‌ ಆಗ್ನೆಸ್‌ ಕುಂವದ್ನಿ ಸರ್ಶಿನ್‌ ಥೊಡೊ 
ವೇಳ್‌ ಪಾಶಾರ್‌ ಕರುಂಕ್‌ ಮೆಳ್ತಾ ಮ್ಹಣ್‌, ಸರ್ದಾರ್‌ ಸಿಮಾಂವ್‌ ಖುಶೆನ್‌ ತ್ಕಾ ತೀರ್ಪಾಕ್‌ 
ಕಬೂಲ್‌ ಜಾಲ್ಲೊ. 

ತ್ಕಾ ದೀಸ್‌ ಸಾಂಜೆರ್‌ ಸರ್ದಾರ್‌ ಸಿಮಾಂವ್‌ ಆನಿ ಆಗ್ನೆಸ್‌ ಕು೦ವರ್ನ್‌ ದೊಗಾಂಚ್‌ 
ಬಸೊನ್‌ ಚ್ಹಾ ಪಿಯೆತಾಲಿಂ. 

ಆಗ್ನೆಸ್‌ ಕುಂವದ್ಲಿಚಿ ಸೊಭಾಯ್‌, ತಿಚೆಂ ಉತಳ್‌ ಮನ್‌ ಆನಿ ನಿತಳ್‌ ಚಾಲ್‌-ಚಮ್ಮಣ್‌ 
ಪಳೆವ್ನ್‌ ಸರ್ದಾರ್‌ ಸಿಮಾಂವ್ಚಿಯೂ ಮತ್‌ ನಿತಳ್‌ ಜಾಲ್ಲಿ. ತಸಲ್ಮೆ ಚಲಿಯೆಕ್‌ ಮೊಗಾನ್‌ ಜಿಕ್ಲ್ಯಾ 
ಶಿವಾಯ್‌ ಆಪ್ಲಿ ಫುಡ್ಲಿ ಜಿಣಿಯೂ ರಿತಿ ಆನಿ ವ್ಯರ್ಥ್‌ ಜಾತೆಲಿ ಮ್ಹಣ್‌ ತೊ ಎದೊಳ್‌ಚ್‌ ಜಾಣಾ 
ಜಾಲ್ಲೊ. ಫುಡ್ಲೆಂ ಮೆಟ್‌ ಕಶೆಂ ಕಾಡ್ಜೆಂ ಮ್ಹಳ್ಳಿಯೂ ತಾಕಾ ಏಕ್‌ ವಿಚಿತ್ರ್‌ ಹುಮಿಣಿ ಜಾಲ್ಲಿ. 

“ಸಿಇಣೊರ್‌ ತೆಲ್ಲಿಸ್‌," ಆಪಯ್ಲೆಂ ತಿಣೆ. 

“ಕಿತೆಂ ಮಾನಿನಿ? 

“ಆಮಿ ಎಕಾಮೆಕಾಕ್‌ ಮೆಳ್‌ಲ್ಲಿ ರೀತ್‌ ವಿಚಿತ್ರ್‌ ಮ್ಹಣ್‌ ತುಕಾ ಉಗ್ಡಾಸ್‌ 
ಆಸಾವೇ?'' 

“ನಾ, ಮ್ಹಾಕಾ ಉಗ್ಡಾಸ್‌ ನಾ” ಹಾಸ್ಲೊ ಸರ್ದಾರ್‌ ಸಿಮಾಂವ್‌, “ಮ್ಹಜಿ ಮತ್‌ ನಹಿ೦ವೇ 
ಚುಕ್‌ಲ್ಲಿ?" 

“ಪುಣ್‌ ಮತ್‌ ಚುಕ್ಟಾ ಆದಿಂ ತುಂವೆಂ ಆಮ್ಚಾ ಭೀಮಾಕ್‌ ಲಗಾಡ್‌ ಕಾಡ್‌ಲ್ಲೊಯ್‌, 
ಮ್ಹಜಾ ಮೊಗಾಚೊ ಪೆಟೊ ತೊ.” 

“ತ್ಕಾ ಖಾತಿರ್‌ ಹಾಂವ್‌ ನಿಜಾಯ್ಕಿ ಖಂತ್‌ ಪಾವ್ತಾಂ.'' 

“ನಾ, ಖಂತ್‌ ಪಾಂವ್ಚಿ ಗರ್ಜ್‌ ನಾ. ತುಂವೆಂ ಭೀಮಾಕ್‌ ಮಾರುಂಕ್‌ ನಾತ್‌ಲ್ಲೊಯ್‌ 
ಜಾಲ್ಕಾರ್‌, ತೊ ತುಜೊ ಜೀವ್‌ ಕಾಡ್ತೊ. ಆನಾಚ್ಶೆ ಪಾಡ್ತಿಕ್‌ ಆನಿ ಆಮ್ಕಾಂ ವ್ಹಡ್‌ ನಷ್ಟ್‌ ಜಾತೊ'' 
ಮ್ಹಣಾಲಿ ಆಗ್ನೆಸ್‌, 

ಆಗ್ನೆಸ್‌ ಕು೦ವರ್ನ್‌, ತೊ ಗೈಗೊರ್‌ ತೆಲ್ಲಿಸ್‌ಚ್‌ ಮ್ಹಣ್‌ ಚಿಂತುನ್‌ ಉಲಯ್ತಾಲಿ, 
ಥೊಡ್ಕಾ ದಿಸಾಂ ಆದಿಂ, ತ್ಕಾ ಪ್ರತ್ಯೇಕ್‌ ದಿನಾ, ಗ್ರೆಗೊರ್‌ ತೆಲ್ಲಿಸ್‌ ಬಂಟ್ವಳಾಕ್‌ ಲಾಗಿಂ ಪಾವ್ತಾನಾ 
ಟಿಪ್ಪು ಸರ್ದಾರಾಚಾ ಶಿಪಾಯಾ೦ಚಾ ಹಾತಾಕ್‌ ಪಡೊನ್‌, ತೆ ತಾಕಾ ದುಬಾವಾನ್‌ ತಾಂಚಾ 
ಠಾಣ್ಯಾಕ್‌ ಸಾಗ್ಫಿತಾನಾ, ತಾ೦ಚೆಕಡೆ ರುಗ್ನೊನ್‌ ತಾಣೆ ರಾನಾಂತ್‌ ಚುಕೊನ್‌ ಕಾಣ್ಮೆಲಾಂ 

ಮ್ಹಣ್‌ ರಾಫಾಯೆಲ್‌ ಮಿಂಗೆಲಿಚಾ ಜಣಾಂನಿ ಖಬರ್‌ ಹಾಡ್‌ಲ್ಲಿ. ದೆಕುನ್‌, ಶಿಕಾರೆಚಾ ನಿಬಾನ್‌, 
ಪುಣ್‌ ನಿಜಾಯ್ಕಿ ತೆಲ್ಲಿಸಾಕ್‌ ಮಜತ್‌ ದೀಂವ್ಕ್‌, ಕಾಮ್ತಿನ್‌ ಆಪ್ಲ್ಯಾ ಜಣಾ೦ಕ್‌ ಧಾಡ್‌ಲ್ಲೆ. ತಾ೦ಚಾ ॥ 
ಸಾಂಗಾತಾ ಆಗ್ನೆಸ್‌ ಕುಂವರ್ನ್‌ಯೊ ಗೆಲ್ಲಿ. 

ತ್ಕಾ ವೆಳಾರ್‌, ಗೈಗೊರ್‌ ತೆಲ್ಲಿಸಾಕ್‌ ನಿಮಾಣೆ ಉದಾಕ್‌ ಸೊಡುನ್‌, ತಾಕಾ ಉಪ್ಕಾರ್‌ ಕರ್ಚಿ ' 
ಭಾಸ್‌ ದೀವ್ನ್‌, ತಾಚೆಕಡೆಂ ಕಾಗಾದ್‌ ಆನಿ ಗೊಮ್ಚಾಚಿ ತಾಯಿತ್‌ ಪೆಟ್‌ ಘೆವ್ನ್‌ ಸರ್ದಾರ್‌ 
ಸಿಮಾ೦ವ್‌ ವೆತಾನಾ ತೊ ಹಾ೦ಚಾ ಹಾತಾ೦ತ್‌ ಪಡ್‌ಲ್ಲೊ. ಮತ್‌ ಚುಕೊನ್‌ ಪಡ್‌ಲ್ಲ್ಯಾ ವೆಳಾರ್‌ 
ತಾಚಾ ಆಂಗಾರ್‌ ಆಸ್‌ಲ್ಲೆಂ ಪತ್ರ್‌ ವಾಚುನ್‌ ತೊಚ್‌ ಗೈಗೊರ್‌ ತೆಲ್ಲಿಸ್‌ ಮ್ಹಣ್‌ ತಾಕಾ ಘರಾ ' 
ವ್ಹಾವಯಿಲ್ಲೊ, ಆನಿ ಗಜಾಲ್‌ ಇತ್ಸ್ಯಾರ್‌ ಪಾವ್‌ಲ್ಲಿ. 

ಸರ್ದಾರ್‌ ಸಿಮಾ೦ವ್‌, ಆಪುಣ್‌ ನಿಜಾಯ್ಕಿ ಗೈಗೊರ್‌ ತೆಲ್ಲಿಸ್‌ ನಹಿ೦ ಮ್ಹಣ್‌ 
ಪಾಚಾರು೦ಕ್‌ ಸಾಧ್ಯ್‌ ಜಾಯ್ಡಾತ್‌ಲ್ಲೆ ಪರಿಸ್ಥಿತೆಚ್ಶೆ ಕಾಶ್ರಿ೦ತ್‌ ಶಿರ್ಕಾಲ್ಲೊ. ಆಗ್ನೆಸ್‌ ಕುಂವದ್ದಿ ' 
ಥಂಯ್‌ ತಾಚೊ ಅತ್ಮೊ ಜಾಗೊ ಜಾಲ್ಲೊ. ತಿಚೆಂಯೂ ಮನ್‌ ತಾಚೆ ಥಂಯ್‌ - ತೆಲ್ಲಿಸ್‌ ' 
ಮ್ಹಳ್ಳ್ಯಾ ನಾ೦ವಾಖಾಲ್‌ - ಮೊವಾಳ್‌ಲ್ಲೆಂ. | 

“ಮಾನಿನಿ, ತುಕಾ ಮ್ಹಜಿ ನಿಜಾಯ್ಕಿ ವೊಳಕ್‌ ನಾ. ಹಾಂವ್‌ ಮೆಲ್ಲೊಂ ಜಾಲ್ಕಾರ್‌ 
ತುಮ್ಕಾಂ ಕೊಣಾಯ್ಕಿ ನಷ್ಟ್‌ ಜಾತೊನಾ.'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. 

“ತಶೆಂ. ಮ್ಹಣಾನಾಕಾ. ತುಂ ಕಿತೆಂ ಮ್ಹಣ್ತಾಯ್‌ ತೆಂ ತುಂ ಖಂಡಿತ್‌ ನೆಣಾಂಯ್‌'' 
ಆಯ್ಲಿ ತಿಚಿ ಸರಳ್‌ ಜಾಪ್‌, “ತುಜಿ ಖಬರ್‌ ಆನಾನ್‌ ಸಾಂಗ್ತಾನಾ ಜಾಯ್ತಿ ಹಾಂವೆಂ ಆಯ್ಕಾಲ್ಕಾ. ' 
ತುಜಿ ಸಮಾಜ್‌-ಭಕ್ಕ್‌ ಹೆರಾಂಕ್‌ ದೇಖ್‌ ಜಾಂವ್ಕ್‌ ಫಾವೊ." 

“ತರ್‌, ತುಂ ಕಿತೆಂ ಮ್ಹಣ್ತಾಯ್‌ ಮ್ಹಳ್ಳೆಂ ತುಂ ನೆಣಾ೦ಯ್‌. ಮ್ಹಜಿ ನೀಜ್‌ ಗಜಾಲ್‌ 
ತು೦ ಆಯ್ಕಾಶಿ ಜಾಲ್ಯಾರ್‌ ಖಂಡಿತ್‌ ಜಾವ್ನ್‌ ಮ್ಹಾಕಾ ಕಾ೦ಟಾಳೊನ್‌ ಪಯ್ಸ್‌ ಸರ್ತಿ!" 

“ಕಿತ್ಯಾಕ್‌ ತುಂ ತಶೆಂ ಮ್ಹಣ್ತಾಯ್‌?'' 

“ಸಕ್ಕಡ್‌ ತುಕಾ ಏಕ್‌ ದೀಸ್‌ ಕಳಿತ್‌ ಜಾತೆಲೆಂ.” ಮ್ಹಣೊನ್‌ ಸರ್ದಾರ್‌ ಸಿಮಾ೦ವ್ನ್‌ 
ಪ್ರಸ್ತಾಪ್‌ ಬದ್ಗಿಲೊ. 

ಆಶೆಂ ಸದಾಂಯೊ ಘಡ್ತಾಲೆಂ. ಆಗ್ನೆಸ್‌ ಕುಂವರ್ನಿಚಿ ಕುಡಿ ಅತ್ಮಾಚಿ ಸೊಭಾಯ್‌, ತಿಚಿ 
ಶೆಗುಣ್‌ ಆನಿ ಲಕ್ಷಣ್‌ ಮೆಳೊನ್‌ ಸರ್ದಾರ್‌ ಸಿಮಾ೦ವ್ಚೆ ಜಿಣ್ಕೆಕ್‌ ನವೊಚ್‌ ಅರ್ಥ್‌ ಆಯಿಲ್ಲೊ. 
ತಿಚೆ೦ ಕಾಳಿಜ್‌ ಜಿಕೊನ್‌ ತಿಕಾ ಆಪ್ಲೆ ಜಿಣಿಯೆಚಿ ಸಾ೦ಗಾತಿಣ್‌ ಕೆಲ್ಮಾ ಬಗಾರ್‌, ತಾಚಾ ಜಿವಿತಾಚೊ 
ಶೆವೊಟ್‌ ಅರ್ಥಾಭರಿತ್‌ ಜಾ೦ವ್ಚೊನಾ ಮ್ಹಣ್‌ ತೊ ಆತಾಂ ಜಾಣಾ ಜಾಲ್ಲೊ. ದೆಕುನ್‌೦ಚ್‌, 

ತಸಲೆಂ ಮಾಣಿಕ್‌: ಆಪುಣ್‌ ಜುಗಾರೆ೦ತ್‌ ಜಿಕೊ೦ಕ್‌ ಆಯಿಲ್ಲೊಂ ಮ್ಹಣ್‌ ಚಿಂತುನ್‌ ತಾಕಾ 
ಲಜ್‌ ಭೊಗ್ತಾಲಿ. 

ತಿಚಾ ಆ೦ಕ್ಟಾರ್‌ ಕಾಳ್ಜಾ೦ತ್‌ ಮೊಗಾಚಿಂ ಚಿ೦ತ್ನಾಂ ಘುಂವೊಂಕ್‌ ಸುರು ಜಾಲ್ಲಿಂ. ತಿಚೆಂ 
ನಿತಳ್‌ ಆನಿ ಸರಳ್‌ ಮನ್‌ ದುಕೊನ್‌ ನಿರಾಶಿ ಜಾಯ್ನಾಯೆ, ತರ್‌ ತಿಕಾ ಆಪ್ಣಾಚಿ ವೊಳಕ್‌ 
ಉಗ್ಡಾಪಿ ಕರಿಜಾಯ್‌. ತಿಚೆ ಖಾತಿರ್‌ ಜುಗಾರೆಕ್‌ ದೆ೦ವ್‌ಲ್ಲ್ಯಾ ಆಪ್ಲ್ಯಾ ಅಣ್ಟೆಪಣಾ ಖಾತಿರ್‌ ತಿಚೆಂ 
ಮಾಫ್‌ ಮಾಗಾಜಾಯ್‌ - ಚಿಂತ್ಲೆಂ ತಾಣೆ. 

ವ್ಹೊಯ್‌, ಜುಗಾರೆಂತ್‌ ಆಪುಣ್‌ ಸಲ್ವಾಲಾಂ ಮ್ಹಣೊಂಕ್‌ ಆನಿ ದಾವ್‌ ಬಸಯಿಲ್ಲೆಂ 
ಆಸ್ತ್‌ಬದಿಕ್‌ ಸರ್ದಾರ್‌ ಆ೦ತೊನ್‌ ಶೆಟಿಕ್‌ ಸೊಡ್ನ್‌ ದೀಂವ್ಕ್‌ ಆತಾಂ ತೊ ತಯಾರ್‌ ಜಾಲ್ಲೊ. 
ಕಿತ್ಯಾಕ್‌, ತಶೆಂ ಪುಣಿ ಆಪ್ಲ್ಯಾ ಪಾತ್ಕಾಚೆ೦ ಫಾರಿಕ್ಟಣ್‌ ದೀವ್ನ್‌, ನಿತಳ್‌ ಹಾತಾಂನಿ ಆಗ್ನೆಸ್‌ ಕುಂವದ್ನಿ 
ಸರ್ಶಿನ್‌ ಪಾಟಿಂ ಯೇಂವ್ಕ್‌ ಜಾಯ್‌ ಮ್ಹಣ್‌ ತಾಚೆಂ ಮನ್‌ ಅತ್ರೆಗ್ತಾಲೆಂ. 

ಪುಣ್‌ ತಾಚೆ ಹಾತ್‌ ಬಾಂಧ್‌ಲ್ಲೆ. ಪಾವಾನಾತ್‌ಲ್ಲ್ಯಾಕ್‌ ಆನಿಕ್‌ಯೊ ಏಕ್‌ ದೋನ್‌ 
ವಿಶೇಸ್‌ ಘಡಿತಾ೦ಚೊ ಬ೦ಧಿವಾನ್‌ ತೊ ಜಾಲೊ, ಆನಿ ತಾಂಚೊ ಮೋಗ್‌, ಕೊಡ್ಬಾಣೆಚೊ 
ಪಾಸ್‌ ಜಾಲೊ. 

ಸರ್ದಾರ್‌ ಸಿಮಾ೦ವ್ಚೆ೦ ನಾಂವ್‌ ಆನಿ ದರ್ಬಾರ್‌ ಘೆವ್ನ್‌ ರಾಫಾಯೆಲ್‌ ಮಿಂಗೆಲ್‌ 
ಕಾಮ್ತಿಗೆರ್‌ ತಾಣೆ ಯೆನಾಸ್ತಾನಾ, ಗೈಗೊರ್‌ ತೆಲ್ಲಿಸ್‌ ಮ್ಹಳ್ಳ್ಯಾ ಸಾದ್ಕಾ ನಾ೦ವಾಖಾಲ್‌ ಆಯಿಲ್ಲಿಂ, 
ವ, ತಶೆಂ ಯೇಶೆಂ ಘಡ್‌ಲ್ಲೆಂ ಬರೆಂಚ್‌ ಜಾಲೆಂ ಮ್ಹಣ್‌ ತಾಕಾ ದಿಸ್ಲೆಂ. 

ದುಸ್ತ್ಯಾ ದಿಸಾ ಸಕಾಳಿಂಚಾ ಚಡುಣೆ ಇಕ್ರಾ ವೊರಾಂಚೆರ್‌ ಸರ್ದಾರ್‌ ಸಿಮಾಂವ್‌, 
ರಾಫಾಯೆಲ್‌ ಮಿಂಗೆಲಿಚಾ ವ್ಹಡ್ಲ್ಯಾ ಘರಾಂತ್‌, ತಾಕಾ ದಿಲ್ಲ್ಯಾ ವೊರೆವಿಂಗಡ್‌ ಕುಡಾಂತ್‌, 
ಆರಾಮ್‌ ಕದೆಲಾಚೆರ್‌ ಬಸೊನ್‌, ಕ್ರಿಸ್ತಪುರಾಣಾ೦ತ್ಲೆ ಶ್ಲೋಕ್‌ ಆಪ್ಲೆಯಿತ್ಸ್ಯಾಕ್‌ ಮ೦ತ್ರಾಯ್ತಾಲೊ. 

ಭಾಯ್ಲ್ಯಾನ್‌ ಕೊಣೆ ಉಲೊ ಕೆಲ್ಲೊ ಆವಾಜ್‌ ಆಯ್ಕಾಲೊ. ಪಾಟಾಪಾಟ್‌ ಏಕ್‌ ಗಾಡಿ 
ಆಯಿಲ್ಲೊ ಆವಾಜ್‌ ಆನಿ ಘರ್ಚಾ ಯೆಜ್ಮಾನ್ಶ್ಕಾನ್‌ ಜಾಪ್‌ ದಿಲ್ಲಿ ಆಯ್ಕಾಲಿ. ದುಸ್ತೈ ಘಡಿಯೆ 
ಆಗ್ನೆಸ್‌ ಕು೦ವರ್ನ್‌ ತೊ ಆಸ್‌ಲ್ಲ್ಯಾ ಕುಡಾಕ್‌ ತುರ್ತಾನ್‌ ಭಿತರ್‌ ಆಯ್ಲಿ. 

""ಸಿಇಜೊರ್‌ ತೆಲ್ಲಿನ್‌!'' ಅಕ್ಲಾಸ್ಲಿ ತಿ, '"ಟಿಪ್ಪುಚೆ ಶಿಪಾಯ್‌ ಆಯ್ಲೆ ಮ್ಹಣ್‌ ದಿಸ್ತಾ! ತುಂ 
ಹಾಂಗಾ ಆಸಾಯ್‌ ಮ್ಹಣ್‌, ಆನಿ ಆಮಿ ತುಕಾ ಲಿಪಯ್ಲಾ ಮ್ಹಣ್‌ ಕಳಾತ್‌ ಜಾಲ್ಕಾರ್‌ ವಾಯ್ಟ್‌ 
ಜಾಲೆಂ! ದೆಕುನ್‌, ತೆ ಚಲಾಸರ್‌, ತುಂವೆಂ ಪಾಟ್ಲ್ಯಾ ಬಾಗ್ಲಾ೦ತ್ಲ್ಯಾನ್‌ ಪಾಶಾರ್‌ ಜಾವ್ನ್‌, ನ್ಹಂಯ್‌ 
ದೆಗೆಚಾ ರಾನಾಂತ್‌ ರಾವ್ಲ್ಯಾರ್‌ ಬರೆಂ. ಅಪಾಯ್‌ ಆಸ್‌ಲ್ಲ್ಯಾ ವೆಳಾರ್‌ ತಶೆಂ ಕರಿಜಾಯ್‌ ಮ್ಹಣ್‌ 

೫ ಅನಾಚಿ ತಾಕಿದ್‌ ಆಸಾ." 

ಶ್ರ ಸರ್ದಾರ್‌ ಸಿಮಾಂವ್‌ ತುರ್ತಾನ್‌ ಉಟ್ಲೊ. ಕೊಣಾಯ್ಕಿ ಸೊಧುನ್‌ ತೆ ಆಯ್ಲಾತ್‌ 
> ಜಾಂವ್‌, ಟಿಪ್ಪು ಸರ್ದಾರಾಚಾ ಶಿಪಾಯಾಂ ಹುಜ್ರಿ೦ ತಾಣೆ ಅಸಲ್ಯಾ ಸಂದರ್ಭಾರ್‌ ಪಡೊಂಕ್‌ 
> ನಜೊ ಆಸ್‌ಲ್ಲೆಂ. ಲಾಗಿಂ ಆಸ್‌ಲ್ಲೊ ಏಕ್‌ ದೊಗ್ಗೊ ತಾಣೆ ಆಮ್ಸರಾನ್‌ ರೆವ್ನಾಯ್ಲೊ ಆನಿ ಪಾಟ್ಲ್ಯಾ 
ಬಾಗ್ಲಾ೦ತ್ಲ್ಯಾನ್‌ ತೊ ಭಾಯ್ರ್‌ ಪಡ್ಲೊ. 

ಪಾಟ್ಲ್ಯಾನ್‌ ತೊ ಪಾಶಾರ್‌ ಜಾವ್ನ್‌ ವೆತಾನಾ, ಮುಕ್ಲ್ಯಾನ್‌ ಉಲಂವ್ಚೆ ತಾಳೆ ತಾಕಾ 
ಆಯ್ಕಾಲೆ. ಏಕ್‌ ತಾಳೊ ಜಾವ್ನಾಸ್‌ಲ್ಲೊ ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಚೊ. ಆನ್ಕೇಕ್‌ ತಾಳೊ 
-— ಸರ್ದಾರ್‌ ಸಿಮಾ೦ವ್ಕ್‌ ಏಕ್‌ ಪಾವ್ಟಿಂ ಧರ್ನ್‌ ರಾವಯಿಲ್ಲೆಬರಿ ಜಾಲೆಂ-ಆನ್ಕೇಕ್‌ ತಾಳೊ 
ಜಾವ್ನಾಸ್‌ಲ್ಲೊ, ಅ೦ತುಲ್ಕಾ ಪಡ್ಬಳಾಚೊ! 

ದೋನ್‌೦ಚ್‌ ಕದಮಾ೦ನಿ ಮುಕ್ಲ್ಯಾನ್‌ ವಚೊನ್‌ ಆಪ್ಲ್ಯಾ ಸೇವಕಾಕ್‌ ಸ್ಟಾಗತ್ರಿಯಾ೦ 
ಮ್ಹಣ್‌ ತಾಕಾ ಭೊಗ್ಗೆಂ. ದುಸ್ತೈ ಘಡಿಯೆ ತಾಕಾ ಚತ್ರಾಯ್‌ ಜಾಲಿ - ಆಪ್ಣಾಚಿ ನೀಜ್‌ ವೊಳಕ್‌ 
ತಶಿ ಉಗ್ಡಾಪಿ ಜಾಲ್ಕಾರ್‌, ಇತ್ಲೆ ದೀಸ್‌, ಕಪಟ್‌ ವೆಸಾನ್‌ ಆನಿ ವಾಯ್ಟ್‌ ಇರಾದ್ಮಾನ್‌ ರಾಫಾಯೆಲ್‌ 
ಮಿಂಗೆಲ್‌ ಕಾಮ್ತಿಗೆರ್‌- ತೊ ರಾವ್‌ಲ್ಲೊ ಮ್ಹಣ್‌ ತೀರ್ಪ್‌ ಜಾತೆಲೆಂ! ಅ೦ತುಲೊ ಪಡ್ವಳ್‌ ಆನಿ 
ತಾಚಿ ಸಾಂಗಾತಿ ಕಿತೆಂಯೂ ಚಿಂತು೦ದಿತ್‌ ಆನಿ ಪಾಟಿಂ ಚಲೊಂದಿತ್‌. ಆಪ್ಲೆಂ ರುಜ್‌ 
ಎಕ್ತುರ್ಪಣಿಂಚ್‌ ರುಜಾಜಾಯ್‌ ಮ್ಹಣ್‌ ತಾಣೆ ಚಿಂತ್ಲೆಂ, ಆನಿ ಪಯ್ಲೆಂ ಆಪೇಕ್ಲಿಲ್ಲಿಬರಿ, 
ಥಂಯ್‌ ಥಾವ್ನ್‌ ವೆಗಿಂ ತಾಣೆ ಪಾಯ್‌ ಕಾಡ್ಲೆ, ಆನಿ ಪಾಟ್ಲ್ಯಾ ರಾನಾಂತ್‌ ತೊ ಲಿಪ್ಲೊ. 

ಚಡುಣೆ ಎಕಾ ವೊರಾ ಉಪ್ರಾಂತ್‌, ಆಗ್ಲೆಸ್‌ ಕು೦ವರ್ನ್‌೦ಚ್‌ ತಾಕಾ ಸೊಧುನ್‌ ಆಯ್ಲಿ.. 
ತಾಕಾ ಪಳೆವ್ನ್‌ ತಿ ಹಾಸ್ಲಿ, ಪುಣ್‌ ತಿಚಿ ತೆ ಚಿತ್ಛಾಚೆ ದೊಳೆ ಚಿಂತೇಸ್ತ್‌ ಆಸ್‌ಲ್ಲೆ. 

“ಆಯಿಲ್ಲ್ಯಾ ಗ್ರಾಯ್ಕಾಂಕ್‌ ಫಳ್ಹಾರ್‌ ದೀವ್ನ್‌ ಧಾಡ್ಲೆ. ಪುಣ್‌ ತೆ ಟಿಪ್ಪುಚೆ ಶಿಪಾಯ್‌ 
ನಹಿಂ!" 

“ತರ್‌ ಕೋಣ್‌?'' ಸರ್ದಾರ್‌ ಸಿಮಾ೦ವ್ನ್‌ ನೆಣಾರ್ಯಾಬರಿ ಪಾಟಿಂ ಸವಾಲ್‌ ಕೆಲೆಂ. 
ಭಿತರ್ಲ್ಯಾ ಭಿತರ್‌ ತಾಕಾ ಲಜ್‌ಯೂ ದಿಸ್ಲಿ. ಅಸಲ್ಕೆ ಚಲಿಯೆ ಥಾವ್ನ್‌ಯೂ ಸತ್‌ ಲಿಪಂವ್ಚಿ ಗತ್‌ 
ಆಯ್ಲಿಮೂ ದೆವಾ! 

“ತೆ ಆಯಿಲ್ಲೆ, ನಾಂವಾಡ್ದಿಕ್‌ ಸರ್ದಾರ್‌ ಸಿಮಾಂವ್ಚೆ ಸೇವಕ್‌.'' 

“ಸರ್ದಾರ್‌ ಸಿಮಾಂವ್ಚೆ?'' ಅಭಿನಯ್ಸಿಲೆಂ ತಾಣೆ. 

ಕ “ಫ್ಹೊಯ್‌, ಸರ್ದಾರ್‌ ಸಿಮಾ೦ವ್ಚೆ, ಸರ್ದಾರ್‌ ಸಿಮಾಂವ್‌ಯೊ ಹ್ಯೆ ವಾಟೆನ್‌, 
 ಆಮ್ಲೆರ್‌ಚ್‌ ವೆತಾಂ ಮ್ಹಣ್‌ ಆಯಿಲ್ಲೊ ಖಂಯ್‌. ಗಡಿ ವಯ್ರ್‌ ತಾಚೆ ಸೇವಕ್‌ ತಾಚೆ ಥಾವ್ನ್‌ 

ವೆಗ್ಳೆ ಜಾಲ್ಲೆ ಖಂಯ್‌. ತೊ ಹಾಂಗಾ ಆಸ್ತಲೊ ಮ್ಹಣ್‌ ಚಿಂತುನ್‌ ತೆ ಹಾಂಗಾ ಆಯಿಲ್ಲೆ. ಆನಾನ್‌ 
ತಾಂಕಾಂ ಪಾಟಿಂ ಧಾಡ್ಲೆ. ತೆ ವಚೊಂ೦ದಿತ್‌ ಪೆಲ್ಮಾನ್‌. ಆಮಿ ಚಿಕ್ಕೆ ಹಾಂಗಾ ಬಸ್ಕಾ೦'' ಮ್ಹಣೊನ್‌ 
ತಿಣೆ ಏಕ್‌ ಚಿ೦ತ್ನಾ೦ಚೊ ಶ್ವಾಸ್‌ ಸೊಡ್ಲೊ, ಆನಿ ತಾಚೆ ಸರ್ಶಿನ್‌೦ಚ್‌ ಫಾತ್ರಾರ್‌ ತಿ ಬಸ್ಸಿ. ಸರ್ದಾರ್‌ 
ಸಿಮಾಂವ್‌ ಉಲವ್ಲೆ ಕಶೆಂ ಮುಕಾರ್ಸು೦ಚೆ೦ ಮ್ಹಣ್‌ ಸಮ್ಮಾಲೆಂನಾ ಮಾತ್ರ್‌ ನಹಿಂ. ತಾಚಿ 
ಜೀಬ್‌ ಯೊ ಸುಟಾನಾ ಜಾಲಿ. 


ಉಬಾರುನ್‌. 
“ಕಿ-ಕಿತೆ೦ ಕುಂವದ್ನಿ?'' 


| 
| 


“ಸಿಇಜೊರ್‌ ತೆಲ್ಲಿಸ್‌?' ಮ್ಹಣಾಲಿ ತಿ ಥೊಡ್ಯಾ ವೆಳಾನ್‌ ತಾಚೆ ಥಂಯ್‌ ದೊಳೆ 


“ಸರ್ದಾರ್‌ ಸಿಮಾಂವ್ಚಿ ತುಕಾ ವೊಳಕ್‌ ಆಸಾವೇ? ವ, ತಾಚ್ಯೆ ವಿಶ್ಯಾಂತ್‌ ತುಂವೆಂ 


ಆಯ್ಕಾಲಾ೦ಯ್‌ವೇ?'' 


“ತಾಚಿ ವೊಳಕ್‌ ಥೊಡಿ ಆಸಾ. ಆಯ್ಕೊಂಕ್‌ ಮಸ್ತ್‌ ಆಯ್ಕಾಲಾಂ. ವ್ಹಡ್ಲೊ ಗ್ರೇಸ್ಟ್‌ ತೊ, 


ಆನಿ ಕಾರ್ಬಾರಿ, ಆನಿ ಟಿಪ್ಪು ಸರ್ದಾರಾಚೊ ಮಿತ್ರ್‌." 

ಆಗ್ನೆಸ್‌ ಕು೦ಂವರ್ನಿನ್‌ ಹೆ೦ ಆಯ್ಕೊನ್‌ ಪರತ್‌ ಏಕ್‌ ದೀರ್ಫ್‌ ಶ್ವಾಸ್‌ ಸೊಡ್ಲೊ. 
ಉಪ್ರಾಂತ್‌ ತಿ ಮ್ಹಣಾಲಿ: 

“ಹಾಂವೆಂಯೊ ತಾಚಿ ಖಬರ್‌ ಜಾಯ್ತಿ ಆಯ್ಕಾಲ್ಯಾ. ಟಿಪ್ಪು ಸರ್ದಾರಾಚೊ ತೊ ಮಿತ್ರ್‌ 
ಜಾವ್ನ್‌, ಆಮ್ಚೆ ಪಾಡ್ತಿಂತ್‌ ತೊ ಎದೊಳ್‌ ಮೆಳೊಂಕ್‌ ನಾತ್‌ಲ್ಲೊ ಜಾಲ್ಕಾರ್‌ಯೊ, ದೆವಾನ್‌ 
ಫಾವೊ ಕೆಲ್ಕಾರ್‌, ಫುಡೆಂ ಪುಣಿ ತಾಚೆ ಥಾವ್ನ್‌ ಆಮ್ಕಾಂ ಆಧಾರ್‌ ಜಾಯ್ತ್‌ ಮ್ಹಣ್‌ ಹಾಂವ್‌ 
ಗುಪಿತ್‌ ಆಶೆತಾಲಿ೦. ಕಿತ್ಕಾಕ್‌, ಭಾಯ್ಲ್ಯಾನ್‌ ಕಸಲ್ಕೊ ಖಬ್ರೊ ಆಯ್ಕೊಂಕ್‌ ಮೆಳ್ಳ್ಯಾರ್‌ಯೂ, 
ನಿಜಾಯ್ಕಿ ತೊ ಮಾನೇಸ್ತ್‌, ಆನಿ ತ್ಕಾ ಗರ್ವಿ ಟಿಪ್ಪುಕಡೆ ತಾಚೆ೦ ಉತಾರ್‌ ಚಲ್ತಾ ಜಾಲ್ಲ್ಯಾನ್‌, 
ಕ್ರಿಸ್ತಾಂವಾಂಚೆರ್‌ ಧಗ್ದೊಣಿ ಯೇಂವ್ಕ್‌ ಸೊಡಿಸೊನಾ ಮ್ಹಣ್‌ ಆನಾಕಡೆ ಹಾಂವ್‌ ಕೆದಾಳಾಯೂ 
ತರ್ಕ್‌ ಕರ್ದಾಲಿಂ. ಪುಣ್‌ -'' 

“ಪುಣ್‌?” 

“ಪುಣ್‌ ಆಜ್‌ ಹಾಂವೆಂ ಏಕ್‌ ಲಜೆಚಿ ಖಬರ್‌ ಆಯ್ಕಾಲಿ. ತ್ಕಾ ಟಿಪ್ಪುಚಾ ಶಿಬಂಧೆಂತ್‌ 
ಆಸ್‌ಲ್ಲೆ ಗ್ರಾಯ್ಕ್‌ ಸಕ್ಕಡ್‌ಯೂ ತಶೆಚ್‌ ಮ್ಹಣ್‌ ದಿಸ್ತಾ.” 

ಹಿಂ ತಿಚಿ೦ ಉತ್ರಾಂ ಆಯ್ಕೊನ್‌ ಸರ್ದಾರ್‌ ಸಿಮಾಂವ್‌ ಪರ್ತುನ್‌ ಉದ್ಕಾಂತ್‌ 
ದಾಂಬುನ್‌ ಧರ್‌ಲ್ಲೆಬರಿ ಜಾಲೆಂ. ಜೆಂ ಕಿತೆಂ ತೊ ಭಿಯೆತಾಲೊ, ತೆಂಚ್‌ ಅಬೈೆ ಆಯ್ತೆಂ ಜಾಂವ್ಚೆಂ 
ತಾಕಾ ದಿಸ್ಲೆಂ. ಕಿತೆಂ ಮ್ಹಣ್ಣೆಂ ಮ್ಹಣ್‌ ತಾಕಾ ಸಮಾನಾ ಜಾಲೆಂ. ಎಕ್ಕೆ ಚಲಿಯೆ ಮುಕಾರ್‌ 
ತೊಂಡ್‌ ಬಂಧ್‌ ಜಾ೦ವ್ಚೊ ಅನುಭವ್‌ ತಾಕಾ ಹೊಚ್‌ ಪಯ್ಲೊ. ತರಿ, ಧೈರ್‌ ಘೆವ್ನ್‌ ತಾಣೆ 
ಮ್ಲಳೆಂ: 

""ಕು೦ವರ್ನಿ, ತುಕಾ ಕೊಣೆಂಯ್‌ ಬೊಲ್ತಿಚ್‌ ಖಬರ್‌ ದಿಲ್ಕಾಶಿ ದಿಸ್ತಾ. ಸರ್ದಾರ್‌ 
ಸಿಮಾಂವ್‌ ಕ್ರಿಸ್ತಾಂವಾಂಕ್‌ ವಾಯ್ಟ್‌ ಜಾಂವ್ಕ್‌ ಸೊಡಿಸೊನಾ. ತ್ಕಾ ಶಿವಾಯ್‌, ಹೆರಾಂನಿ 
ಪಿ೦ತ್ರಾಯಿಲ್ಲೆಬರಿ ಗರ್ವಿ ವ ಖೊಟೊ ತೊ ಮ್ಹಣ್‌ ಹಾಂವ್‌ ಪಾತ್ಮೆಂವ್ಚೊನಾ.'' 

“ಮ್ಹಾಕಾಯೂ ತಶೆಂಚ್‌ ಪಾತ್ಮೆಂವ್ಕ್‌ ತಾ೦ಕ್‌ಲ್ಲೆ೦ ಜಾಲ್ಕಾರ್‌! ಆಜ್‌ ಪರ್ಯಾಂತ್‌ 
ಸರ್ದಾರ್‌ ಸಿಮಾಂವ್ಚಿ ಭೆಟ್‌ ಕಂಯ್‌ ಪುಣಿ ಜಾತೆಲಿ, ಆನಿ ಹಾ೦ವ್‌ಯೂ ತಾಕಾ ರುಪ್ರೂಪ್‌ 
ಪಳೆತೆಲಿ೦ ಮ್ಹಣ್‌ ಚಿಂತ್ತಾಲಿ೦ ಹಾಂವ್‌-”' ೫ 

““ತರ್‌-ಆಜ್‌ ಕಿತೆಂ ಜಾಲೆಂ?” 

“ದಾದ್ದೆ ಮನಿಸ್‌ ಜುಗಾರ್‌ ಖೆಳ್ತಾತ್‌ ಜಾಂವ್ಕ್‌ ಪುರೊ. ಪುಣ್‌ ಖಂಯ್ಚೆಯೂ 
ಚಲಿಯೆಕಡೆ ಕಾಜಾರ್‌ ಜಾತಾಂ ಮ್ಹಣ್‌ ಆಪ್ಲೆಂ ಸರ್ವಸ್ಟ್‌ ದಾವ್‌ ದೀವ್ನ್‌ ಜುಗಾರ್‌ ಖೆಳ್ತಾತ್‌ 
ಮ್ಹಳ್ಳೆಂ ಲಜೆಚೆ೦ ಉಮಾಣೆ ಆಜ್‌ ಹಾಂವೆಂ ಆಯ್ಕಾಲೆಂ."' 

“ಪುಣ್‌ ತಸಲ್ಮಾ ಪ೦ಥಾಚಿ೦ ಕಾರಣಾಂ ವೆಗ್ಳಿ೦ ಆಸ್ಕೆತ್‌ ಕು೦ವರ್ನಿ -"' 

“ಕಸಲಿ೦ ವೆಗ್ಳಿ೦ ಕಾರಣಾಂ? ಸ್ತ್ರೀ ಮ್ಹಳ್ಕಾರ್‌ ಕಿತೆಂ-ಜುಗಾರೆಂತ್‌ ಜಿಕ್ಸಿ, ಕಾಳಿಜ್‌ ಆನಿ 
ಅತ್ಮೊ ನಾತ್‌ಲ್ಲಿ ಬಾವ್ಲಿ? ತು೦ಯೂ ಕಿತೆಂ ಉಲಯ್ತಾಯ್‌ ಸಿಇಸೊರ್‌ ತೆಲ್ಲಿಸ್‌!' 

“ಮೊಜಿ ಚೂಕ್‌ ಜಾಲಿ ಕುಂವರ್ನಿ. ಪುಣ್‌ ಥೊಡೆ ಪಾವ್ಟಿ೦ ನೀಜ್‌ ಘಡಿತಾಂ ಆನಿ ತಾಂಚೆ 
ಸಮಯೆ ಸಮ್ಮಾತಟ್‌, ಚುಕ್ಲೆಲ್ಕಾಂಕ್‌ ಭೊಗ್ಬುಂಚೆಂ ಪಯ್ಲೆಂ ಲಕ್ಷಣ್‌ಯೂ ಸ್ತ್ರೀಯಾ೦ಂಚಿಂಚ್‌'' 
ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. 

ಸರ್ದಾರ್‌ ಸಿಮಾ೦ವ್ಕ್‌ ಆತಾಂ ನಿಜಾಯ್ಕಿ ತಾಪ್‌ಲ್ಲೈ ಕಾಯ್ಲೆರ್‌ ಬಸ್‌ಲ್ಲೈಬರಿ ಜಾಲ್ಲೆಂ. 
ಆಪುಣ್‌೦ಚ್‌ ಸರ್ದಾರ್‌ ಸಿಮಾಂವ್‌ ಮ್ಹಣ್‌ ಉಗ್ಗಾಪೆಂ ಕರ್ಚೊ ವೇಳ್‌ ಉತ್ರೊನ್‌ ಗೆಲ್ಲೊ. 
ಬ೦ಟ್ಟಳ್‌ ಥಾವ್ನ್‌ ಪಾಟಿಂ ವಚೊನ್‌, ಜುಗಾರೆ೦ತ್‌ ಸಲ್ವಾಲಾಂ ಮ್ಹಣ್‌ ಒಪ್ಪೊನ್‌, ಸರ್ದಾರ್‌ 
ಆ೦ತೊನಿಕ್‌ ದಾವ್‌ ಫಾರಿಕ್‌ ಕರ್ನ್‌, ನಿತಳ್‌ ಜಾವ್ನ್‌ ಪಾಟಿಂ ಯೇವ್ನ್‌ ಆಗ್ನೆಸ್‌ ಕುಂವದ್ನಿಕ್‌ ಆಪ್ಲಿ 
ಖಾಲ್ತಿ ಜಿಣಿ ಸಮರ್ಪು೦ಚಾ೦ತ್‌ ಮಾತ್ರ್‌ ಬಚಾವೆಚಿ ವಾಟ್‌ ಉರ್ಲ್ಯಾ ಮ್ಹಣ್‌ ತಾಕಾ ಸ್ಪಷ್ಟ್‌ 
ಜಾಲೆಂ. 

“ಸೊಡ್ಕಾ೦ ತಿ ಲಜೆಚಿ ಖಬರ್‌'' ಮ್ಹಣಾಲಿ ಆಗ್ನೆಸ್‌ ಕು೦ವರ್ನ್‌, “ಅಸಲ್ಕಾ ವೆಳಾರ್‌ 
ಮ್ಹಾಕಾ ತುಜಿ ವೊಳಕ್‌ ಜಾಲ್ಲಿ ಬರೆಂ ಜಾಲೆಂ. ನಹಿ೦ ಜಾಲ್ಕಾರ್‌ ಮ್ಹಾಕಾ ದಾದ್ಭ್ಯಾಂಚೆರ್‌ 
ಕಸಲೊಚ್‌ ವಿಶ್ವಾಸ್‌ ಉರ್ರೊನಾ.” 

ಇತ್ಸ್ಯಾರ್‌, ರಾಘಾಯೆಲ್‌ ಮಿಂಗೆಲ್‌ ಕಾಮತ್‌, ತಾಂಕಾಂ ಸೊಧುನ್‌ ಆಯಿಲ್ಲೊ ತೊ, 
ಥಂಯ್ಸರ್‌ ಪಾವ್ಲೊ. 

“ಹಾಂಗಾ ಆಸಾತ್ಟೇ ಪುತಾ? ಯಾ, ಘರಾ ಯಾ'' ಮ್ಹಣಾಲೊ ಕಾಮತ್‌. ಉಪ್ರಾಂತ್‌ 
ಸರ್ದಾರ್‌ ಸಿಮಾಂವ್ಕ್‌ ಪಳೆವ್ನ್‌: 

"ಸಿಇಣೊರ್‌ ತೆಲ್ಲಿಸ್‌, ತೆ ಆಯಿಲ್ಲೆ ಗ್ರಾಯ್ಕ್‌ ಟಿಪ್ಪುಚೆ ಶಿಪಾಯ್‌ ನಹಿಂ. ಪುಣ್‌ ತಾಂಕಾಂ 
'ಜಾಲ್ಕಾರ್‌ಯೂ, ತುಂ ಲಮ್ಗೆರ್‌ ಆಸ್‌ಲ್ಲಿ ಖಬರ್‌ ಕಳಾನಾತ್ಲಿ ಬರಿ, ದೆಕುನ್‌ ತಾಂಕಾಂ ಹಾಂವೆಂ 
ವೆಗಿಂ ಪಾಟಿಂ ಧಾಡ್ಲೆ.” 

“ಕೊಣ್‌ ತೆ ಆಯಿಲ್ಲೆ ಗ್ರಾಯ್ಕ್‌?'' 

“ತೆ, ತ್ಕಾ ಹುತಾವಳಿ೦ಚಾ ಸರ್ದಾರ್‌ ಸಿಮಾ೦ವ್ಚೆ ಸೇವಕ್‌ ಆನಿ ಪಾಟ್ಲಾವ್ಹಾರ್‌. ಸರ್ದಾರ್‌ 
ಸಿಮಾಂವ್‌ ಆಮ್ಗೆರ್‌ಚ್‌ ಯೇಂವ್ಕ್‌ ಮ್ಹಣ್‌ ಭಾಯ್ರ್‌ ಸರ್‌ಲ್ಲೊ ಖಂಯ್‌, ಪುಣ್‌ ಆತಾಂ ತಾಚೊ 
ಪತ್ತೊ ನಾ ಜಾಲಾ ಖಂಯ್‌, ಹಾಂಗಾ ತೊ ಯೇಂವ್ಕ್‌ ನಾ, ಕಾಂಯ್‌ ಅನ್ಸಾರ್‌ ಘಡ್ಲಾಂ ಕೊಣ್ಣಾ 
ಮ್ಹಣ್‌ ಹಾಂವೆಂ ಮ್ಹಣ್ತಚ್‌ ಬಾವ್ಹೆ ವೆಗಿಂ ನಿಕಾಳ್ಳಿ.” 

“ಸರ್ದಾರ್‌ ಸಿಮಾಂವ್‌ -'' 

“ಫ್ಹೊಯ್‌, ತೊಚ್‌ ತೊ ಕಾರ್ಬಾರಿ ಆನಿ ದರ್ಬಾರಿ, ಪುಣ್‌ ನಹಿ೦ ಆಮ್ಚೊ - ಬಗಾರ್‌ 
ಟಿಪ್ಪುಚೊ ರುಖಜಾರಿ. ಅಸಲ್ಕಾ ವೆಳಾರ್‌ ತಾಣೆ ಹಾಂಗಾ ಯೆಂವ್ಚೆಂ ಬರೆಂ ನಹಿಂ. ಆಮಿ ಟಿಪ್ಪುಚಾ 
ವೈರಿಂಕಡೆ ಫಿತೂರಿ ಚಲಯ್ತಾ೦ವ್‌ ಮ್ಹಣ್‌, ತಾಕಾ ಆನಿ ತಾಚೆ ಥಾವ್ನ್‌ ಟಿಪ್ಪುಕ್‌ ಕಳಾತ್‌ 
ಜಾಲ್ಕಾರ್‌ ಆಮ್ಟೆ೦ ರೂಪ್‌ ಉರ್ಚೆಂನಾ!” 

“ಪುಣ್‌ ತೊ ಕ್ರಿಸ್ತಾಂವ್‌ ಮಾನೇಸ್ತ್‌ -" 

“ಮಾನೆಸ್ಟ್‌ಯೊ ವ್ಲೊಯ್‌, ಸಕ್ಕಡ್‌ಯೂ ವ್ಹೊಯ್‌! ಪುಣ್‌ ಮಾನೇಸ್ತ್‌ ಆಸ್‌ಲ್ಲೆ 
ಆನಿಕ್‌ಯೂ ವ್ಹಡ್‌ ಜಾ೦ವ್ಚ್ಯಾ ಖಾತಿರ್‌ ಮಾನ್‌ ಗಿಳ್ತಾತ್‌ ಆನಿ ಅಣ್ಟೆಪಣ್‌ ಆಧಾರ್ತಾತ್‌. ಮನಿಸ್‌ 
ಆಸ್‌ಲ್ಲೊ ಗೀದ್‌ ಜಾತಾ, ಆನಿ ತೊಚ್‌ ಗೀದ್‌ ಶೆಕಿ೦ ಕಾವ್ಸೊ ಜಾತಾ.” 

“ಪುಣ್‌, ಸರ್ದಾರ್‌ ಸಿಮಾಂವ್‌ -" 

“ವ್ಹೊಯ್‌, ಸರ್ದಾರ್‌ ಸಿಮಾಂವ್‌! ಕಿತ್ಲೊಯೂ ವರ್ತೊ ತೊ ಜಾಂವ್‌, ತಾಣೆ ಮ್ಹಜಾ 
ಉಂಬ್ರಾರ್‌ ಮೆಟ್‌ ದೊವರ್ಚೆಂ ನಾಕಾ!” ಮ್ಹಣಾಲೊ ಕಾಮತ್‌. ಧುವ್‌ ಚಿಕ್ಕೆ ಮುಕಾರ್‌ ಗೆಲ್ಮಾ 


35 


ಉಪ್ರಾಂತ್‌, ತಿಕಾ ಆಯ್ಕಾನಾಶೆ೦ ತೊ ಮ್ಹಣಾಲೊ: "'ಥೊಡ್ಕಾ ತೆಂಪಾ ಆದಿಂ ಟಿಪ್ಪುಚಿ ಆನ್ಕೇಕ್‌ 
ಶಿಮ್ಬಿ, ಸರ್ದಾರ್‌ ಆ೦ತೊನ್‌ ಮ್ಹಳ್ಳೊ ಸಯ್ರಿಕ್‌ ಸೊಧುನ್‌ ಮ್ಹಜಾ ಘರಾ ಆಯಿಲ್ಲೊ - ತಾಕಾ 
ಹಾಂವೆಂ ಧಾಡ್ಗೊ. ತೊ ಸಲ್ಪಾಲೊ ಮ್ಹಣ್‌, ಟಿಪ್ಪುನ್‌ ತಾಚಾಕ್‌ಯೂ ಚಡ್‌ ನಾ೦ವಾಡ್ದಿಕ್‌ 
ಸರ್ದಾರ್‌ ಸಿಮಾ೦ವ್ಕ್‌ ಧಾಡ್ಣಾ ಮ್ಹಣ್‌ ದಿಸ್ತಾ. ತಾಣೆ ಅಸೊಚ್‌ ಆಯ್ಲ್ಯಾರ್‌ ವ್ಹಡ್‌ ನಹಿಂ 
ಆಸ್‌ಲ್ಲೆಂ, ಪುಣ್‌ ತೊ ಸೊಪುತ್‌ ಘಾಲ್ನ್‌ ಆಯ್ಲಾ ಖಂಯ್‌! ತೆಣೆಂಚ್‌ ವಚೊಂದಿ ತೊ 
ಪೆಲ್ಕಾನ್‌! ಮ್ಹಜ್ಯೆ ಧುವೆಕ್‌ ತುಜ್ಕೆ ತಸಲೊ ಕೊಣ್‌ಯೂ ಫಾವೊ ಜಾತಲೊ.” 

ಸರ್ದಾರ್‌ ಸಿಮಾಂವ್‌ ಹಾಸ್ಲೊ. ತಾಕಾ ಜಾಲಿ - ತೆಣೆ ನ್ಹಂಯ್‌, ಹೆಣೆ ಬಾಂಯ್‌! 


7. ಪ್ರವೇಶ್‌ ಜಾತಾ ಮೊಸೊರ್‌ 


ಕಾಂಟೈರ್‌ ಬಸ್‌ಲ್ಲೆಬರಿ ಜಾಲಿ ಗತ್‌ ಸರ್ದಾರ್‌ ಸಿಮಾಂವ್ಚಿ. ಜಶೆಂ ತಾಚೆಂ ಮನ್‌ ಆಗ್ನೆಸ್‌ 
ಕುಂವರ್ನಿಚೆರ್‌ ಭುಲ್‌ಲ್ಲೆಂ ತಶೆಂಚ್‌ ತಿಚೆ೦ಯೂ ಕಾಳಿಜ್‌ ತಾಕಾ ಸ್ಟಾಗತ್‌ ದೀ೦ವ್ಕ್‌ ಆಯ್ಕೆಂ 
ಜಾತಾ ಮ್ಹಣ್‌ ತೊ ಜಾಣಾಸ್‌ಲ್ಲೊ. ಪುಣ್‌ ಪಯ್ಲೆಂ, ಬಂಟ್ವಿಳ್‌ ಥಾವ್ನ್‌ ಪಾಟಿಂ ವಚೊನ್‌ 
ಜುಗಾರೆಂತ್ಲೊ ವಿಮುಕ್ತ್‌ ಜಾವ್ನ್‌, ನಿತಳ್‌ ಹಾತಾಂನಿ ಪಾಟಿ೦ ಯೇಂವ್ಕ್‌ ಜಾಯ್‌ ಮ್ಹಣ್‌ ತೊ 
ಚಿಂತುನ್‌ ಆಸ್ತಾನಾ, ದುಸ್ರಿ೦ಚ್‌ ಅನ್ಟ್ವಾರಾ೦ ಉಬಿ೦ ಜಾಲಿಂ. 

ಸರ್ದಾರ್‌ ಸಿಮಾಂವ್‌ ಆನಿ ಆಗ್ನೆಸ್‌ ಕುಂವದ್ನಿ ಮಧೆಂ ಸಳಾವಳ್‌ ಚಡೊನ್‌ ಯೆತಾನಾ, 
ತಾಂಕಾಂ ಕಳಿತ್‌ ನಾಸ್ತಾನಾ ಆನೈೆಕ್ಲೊ ತಾಂಚೆರ್‌ ಆನಿ ಮುಖ್ಯ ಜಾವ್ನ್‌ ಸರ್ದಾರ್‌ ಸಿಮಾಂವ್ಸೆರ್‌ 
ಶಿಜೊನ್‌ ಯೆತಾಲೊ. ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಚಾ ಘರಾಂತ್‌, ಸರ್ದಾರ್‌ ಸಿಮಾ೦ವ್ಚಾ 
ವಿರೋಧ್‌ ಆನೈಕ್ಲೊ ದುಸ್ಮಾನ್‌ ಉಬ್ಲೊನ್‌ ತಾಕಾ ಪಾಡಾವ್‌ ಕರುಂಕ್‌ ಸಂದ್ರಾಪ್‌ ಸೊಧ್ಮಾಲೊ 
ಆನಿ ಬೊಟಾ೦ ಮೊಡ್ತಾಲೊ. 

ರಾಫಾಯೆಲ್‌ ಮಿಂಗೆಲಿಚಾ ಘರಾಂತ್‌ ಜೆರಾಲ್‌ ಕ್ರಿಯಾಲ್‌ ಜಾವ್ನ್‌, ಆನಿ ಆಗ್ನೆಸ್‌ 
ಕು೦ವರ್ನಿಕ್‌ ಪುಡ್ತುಗೆಜ್‌, ಇ೦ಗ್ಲೆಜ್‌ ಆನಿ ಸಂಗೀತ್‌ ಶಿಕ೦ವ್ಚಾ ಖಾತಿರ್‌ ಗೊಂಯಾಂ ಥಾವ್ನ್‌ 
ಹಾಡವ್ನ್‌ ಘರ್ಚೊಚ್‌ ಸಾಂದೊ ಮ್ಹಳ್ಳೆಬರಿ ಜಾವ್ನ್‌ ಆಸ್‌ಲ್ಲೊ ತೊ ದೊತೊರ್‌ ಮರ್ಯಾಣ್‌, 
ಅಬೈೆ, ಹ್ಯಾ ದಿಸಾಂನಿ ಸರ್ದಾರ್‌ ಸಿಮಾ೦ವ್ಕ್‌ ಏಕ್‌ ನವೊ ದುಸ್ಮಾನ್‌ ಜಾಲ್ಲೊ. 

ದೊತೊರ್‌ ಮರ್ಯಾಣಾಕ್‌ ಕಾಮ್ತಿನ್‌ ಗೊಂಯಾಂ ಥಾವ್ನ್‌ ಹಾಡಯ್ತಾನಾ, ಕಾಮ್ತಿಚಿ 
ಯೆಜ್ಮಾನ್‌ ಆನ್ನಾ ಮರಿಯಾಬಾಯ್‌ ಅ೦ತರೊನ್‌ ದೋನ್‌ ವರ್ಸಾಂ ಜಾಲ್ಲಿಂ. ತೆದಾಳಾ ಆಗ್ನೆಸ್‌ 
ಕುಂವರ್ನಿಚಿ ಪ್ರಾಯ್‌ ಧಾ ವರ್ಸಾಂ. 

ತೊ ಯೇವ್ನ್‌ ಬಾರಾ ವರ್ಸಾಂ ಉತರ್‌ಲ್ಲಿಂ, ತರಿ, ಏಕ್‌ ಪಾವ್ಟಿಂ ಪುಣಿ ತೊ ಗೊ೦ಯಾಂ 
ವಚೊಂಕ್‌ ನಾತ್‌ಲ್ಲೊ. ಥಂಯ್‌ ತಾಚಿಂ ಮ್ಹಳ್ಳಿ೦ ಕೊಣ್‌ಯೂ ನಾತ್ಲಿಂ ಮ್ಹಳ್ಳೆಂಚ್‌ ತಾಚೆಂ 
ಕಾರಣ್‌. ಕಾಮ್ಮಿಚಾ ಕಾಮಾಂ ವರ್ವಿಂ ತೊ ಹೆರ್‌ ಸಗ್ಗ್ಯಾನ್‌ ಭೊ೦ವೊನ್‌ ಆಸ್‌ಲ್ಲೊ. ಮಡಿಕೆರಿ, ' 
ಕಲ್ಲಿಕೊಟ್‌, ಮಂಗ್ಳುರ್‌, ಕಲ್ಕಾಣ್‌ಪುರ್‌, ಕುಂದಾಪುರ್‌ ಆನಿ ಬಾರ್ಕುರಾಂತ್‌ ಸಯ್ತ್‌, ದೊತೊರ್‌ 
ಮರ್ಯಾಣಾಕ್‌ ಕಾಮ್ತಿಚೊ ಉಜ್ಬೊ ಹಾತ್‌ ಆನಿ ಖಾಶಾ ಜಣ್‌ ಮ್ಹಣ್‌ ವೊಳ್ಳಾತಾಲೆ ಆನಿ 
ಮಾನ್ಮಾಲೆ, 

ಆಗ್ನೆಸ್‌ ಕು೦ವರ್ನ್‌ ಭುರ್ಯಾಪಣಾರ್‌ ಥಾವ್ನ್‌ಂಚ್‌ ದೊತೊರ್‌ ಮರ್ಯಾಣಾಚಾ 
ಹಾತಾಂತ್‌ ವ್ಹಡ್‌ ಜಾಲ್ಲಿ. ತಿಕಾ ತೊ ಎಕ್ಲೊ ಬಾಪ್ಸೊಸೊ ಜಾವ್ನ್‌ ಗೆಲ್ಲೊ ಆನಿ ಭುರ್ಲ್ಯಾಂ ಸಹಜ್‌ 
ಸಳಾವಳ್‌ ಶಿಕಾ ತಾಚಿಕಡೆ ಆಸ್‌ಲ್ಲಿ. 

ಪುಣ್‌ ಕ್ರಮೇಣ್‌, ಆಗ್ನೆಸ್‌ ಕು೦ವರ್ನ್‌ ಭುರ್ಗೆಂಪಣ್‌ ಉತ್ರೊನ್‌ ತರ್ನಾಟ್ಟಿಣಾಂತ್‌ 
ಮೆಟಾಂ ಕಾಡ್ನ್‌ ಆ೦ಗಾನ್‌ ಆನಿ ಸೊಭಾಯೆನ್‌ ಫುಲೊನ್‌ ದೊಳ್ಳಾ೦ಕ್‌ ಮಾರ್ತಾನಾ, ದೊತೊರ್‌ 
ಮರ್ಯಾಣಾಚಿಂ ಚಿ೦ತ್ನಾ೦ಯೂ ವೆಗ್ಳಿ೦ ಜಾಲ್ಲಿಂ. ಏಕ್‌ ದೋನ್‌ ವರ್ಸಾಂ ಆದಿಂಚ್‌ ಪನ್ನಾಸಾ೦ಚಿ 

ತ ಡ್‌ ತೊ ಉತರ್‌ಲ್ಲೊ ಜಾಲ್ಕಾರ್‌ಯೂ ಕಾಜಾರಾಚಿ ಆಶಾ ತೊ ಆಟಯ್ತಾಲೊ ಆನಿ ಕಾಮ್ತಿಚೊ 
` ೫ರ್‌-ಜಾವಂಯ್‌ ಜಾಂವ್ಕ್‌ ಗುಪಿತ್‌ ಸರ್ವ್‌ ಪ್ರಯತ್ನಾಂ ಆನಿ ಸ್ಟಪ್ಲಾಂ ಚಾಲು ದೊವರ್ನ್‌ಂಚ್‌ 
'ಸ್‌ಲ್ಲೊ. 
ತಾಚಿ ಮ್ಹಣ್ಣಿ ರಾಫಾಯೆಲ್‌ ಮಿಂಗೆಲಿಕ್‌ ಥೊಡಿ ಕಳೊನ್‌ ಆಯಿಲ್ಲಿ. ಪುಣ್‌ ಧುವೆಚೆರ್‌ 
ಸಾಕಾ ವರ್ತೊ ವಿಶ್ವಾಸ್‌ ಆಸ್‌ಲ್ಲೊ. ಲ್ಹಾನ್‌ ಪ್ರಾಯೆರ್‌ ತಿಕಾ ತಾಣೆ ಜಾಣಾಸೊನ್‌೦ಚ್‌ ಕಾಜಾರ್‌ 
'ರು೦ಕ್‌ ನಾತ್‌ಲ್ಲೆಂ. ತಿಣೆ ಘರಾಂತ್ಲಿ ಭಾಯ್ರ್‌ ಸರ್ಚಿ ಘಡಿ ಯೆತಾನಾ ಘರಾಂತ್‌ ಕಾಳೊಕ್‌ 
ಸಡ್ತಲೊ ಮ್ಹಣ್‌ ತಾಕಾ ಸ೦ಯ್ಫ್ಭಿಕ್‌ ಥರಾನ್‌ ಭೊಗ್ತಾಲೆಂ ಜಾಲ್ಲ್ಯಾನ್‌, ಕಾಜಾರಾಚೆ೦ ಮನ್‌ 
ಕೊಡಿ೦ ವರ್ಸಾ೦ ಪುಣಿ ಪಾಟಿಂ ಪಡೊ೦ದಿ ಮ್ಹಣ್‌ ತೊ ಆಶೆತಾಲೊ. ದೆಕುನ್‌೦ಚ್‌, ತಿಚೆ೦ ಮನ್‌ 
ಠಾಸ್ಗಿ ಶಿಕ್ಪಾಂತ್‌, ಸಂಗೀತಾಂತ್‌ ಆನಿ ಚೆಡ್ಕಾ ಭುರ್ಲ್ಯಾಬರಿ ಘೊಡ್ಕಾ ಸವಾರೆ೦ತ್‌ ಆನಿ ಶಿಕಾರೆ೦ತ್‌ 
1ಲ್ಲೀನ್‌ ಜಾಂವ್ಕ್‌ ತಾಣೆ ಕೆಲ್ಲೆಂ ಪ್ರಯತ್ನ್‌ ಫಳಾಧಿಕ್‌ ಜಾಲ್ಲೆಂ. 
ದೊತೊರ್‌ ಮರ್ಯಾಣ್‌, ಆಪ್ಕೆ ಧುವೆಕಡೆ ಕಾಜಾರ್‌ ಜಾಂವ್ಕ್‌ ಅಪೇಕ್ಷಿತಾ ಕೊಣ್ಣಾ 
ಸ್ನುಳ್ಳೊ ದುಬಾವ್‌ ಮಾರ್ತಾನಾ ರಾಫಾಯೆಲ್‌ ಮಿಂಗೆಲಿಕ್‌ ತೆಂ ಬರೆಂ ಭೊಗೊಂಕ್‌ ನಾತ್‌ಲ್ಲೆಂ, 
ಕಿಣ್‌ ಚತ್ರಾಯೆನ್‌ ತೊ ಆಸ್‌ಲ್ಲೊ. ಕೊಣ್‌ ಪುಣಿ ಫಾವೊತೊ ತರ್ನಾಟೊ ಯೇವ್ನ್‌, ತಿಕಾ 
ಎಪ್ಪಾಶೆಂ ಕರುಂದಿ ಮ್ಹಣ್‌ ತೊ ಅಪೇಕ್ಷಿತಾಲೊ. ತೊಂಡಾರ್‌ ದೊತೊರ್‌ ಮರ್ಯಾಣಾಕ್‌ 
ನುಕಂವ್ಲೆಂಯೊ ಮನ್‌ ತಾಕಾ ನಾತ್‌ಲ್ಲೆಂ. ಕಿತ್ಲೊ ಮ್ಹಳ್ಕಾರ್‌ಯೂ ಪಾಕ್ಕೊ-ಭರ್ಶಿ ಜಾತ್‌ ತಿ. 
ನಿಣ್‌ ಕಾಮಾಂತ್‌ ತೊ ನಿಜಾಯ್ಕಿ ಹುಶಾರ್‌ ಆನಿ ಆಪ್ಲ್ಯಾ ವ್ಹಡ್‌ ವಹಿವಾಟಾ೦ತ್‌ ಖರೊಚ್‌ ಏಕ್‌ 
ಧಾರ್‌. ಭಾಯ್ಲೊ-ಭಿತರ್ಲೊ ಘುಟ್‌ಯೂ ತೊ ಜಾಣಾಸ್‌ಲ್ಲೊ ಜಾಲ್ಲ್ಯಾನ್‌, ತಸಲ್ಕಾಕ್‌ ಗರ್ಜೆವಿಣೆ 
ತುಕಂಪ್ಪೆ೦ ಸಾರ್ಕೆ೦ ನಹಿಂ ಮ್ಹಣ್‌ ತೊ ಚಿಂತ್ತಾಲೊ. 
ಅಶೆಂ ಆಸ್ತಾಂ, ರಾಜ್‌ಕೀಯ್‌ ಥೊಡ್ಯಾ ರಾಟಾವಳಿ೦ ನಿಮ್ತಿಂ, ಆವ್ಚಿತ್‌ ಆಪ್ಲ್ಯಾ ಘರಾ 
ಯೇವ್ನ್‌ ರಾ೦ವ್ಚಿ ಗರ್ಜ್‌ ಪಡ್‌ಲ್ಲೊ ಗೈಗೊರ್‌ ತೆಲ್ಲಿಸ್‌? ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಚಾ 
ಸುನಾಕ್‌ ಲಾಗ್‌ಲ್ಲೊ. ಚಡ್‌ ಗ್ರೇಸ್ಟ್‌ ನಹಿ೦ ಜಾಲ್ಕಾರ್‌ಯೂ ಕುಟಾಮ್‌ ಆನಿ ನಾಂವ್‌ ಮರ್ಯಾದಿ 
3೦ - ತಾಚಿ ಸಮಾಜ್‌ಭಕ್ತ್‌ಯೂ ಆಪ್ಣಾಬರಿ೦ಚ್‌ ಊಂಚ್‌ ವರ್ಗಾಚಿ - ಮುಖ್ಯ ಜಾವ್ನ್‌, 
ಸಳೆ೦ವ್ಕ್‌ ತೊ ರಾಯ್‌ ಕುಂವರಾಬರಿ ದಿಸ್ತಾಲೊ - ಆಸೊಂದಿ, ಆಗ್ಗೆಸಾಕ್‌ ತಸಲ್ಯಾಚಿ 
ವೊಳಕ್‌ ..... 
ಪುಣ್‌ ದೊತೊರ್‌ ಮರ್ಯಾಣಾಕ್‌ ಸಿಜ್ತಾಲೆ೦. ಆವ್ಚಿತ್‌ ಪಾವೊನ್‌ ಘರಾಂತ್‌ 
ಉರ್‌ಲ್ಲ್ಯಾ ತ್ಕಾ ತೆಲ್ಲಿಸ್‌ ತರ್ನಾಟ್ಕಾ ಮಧೆಂ ಆನಿ ಆಗ್ನೆಸ್‌ ಕುಂವದ್ನಿ ಮಧೆಂ ಸಲಿಸಾಯೆನ್‌ 
ಸಳಾವಳ್‌ ವಾಡ್‌ಲ್ಲಿ ಪಳೆವ್ನ್‌ ತೊ ಅಜಾಪ್‌ ಪಾವ್‌ಲ್ಲೊ, ಆನಿ ಆತಾಂ ತಿಂ ದೊಗಾಂಯೂ 
ಚಡಾವತ್‌ ಸಾಂಗಾತಾ ಹಾಸ್ತಾನಾ ಆನಿ ಭೊ೦ವ್ತಾನಾ, ಮೊಸೊರ್‌ ತಾಚೆ ಥಂಯ್‌ ಉಬ್ಬಾಲ್ಲೊ. 
ಫಕತ್ತ್‌ ಚೆಡುಂ ಮಾತ್ರ್‌ ಜಾಲ್ಕಾರ್‌ ವ್ಹಡ್‌ ನಹಿಂ, ಏಕ್‌ ನಹಿಂ ಜಾಲ್ಕಾರ್‌ ದುಸ್ರೆಂ 
ಮೆಳಾತ್‌, ಪುಣ್‌ ಖ೦ಯ್ಚಾಯೂ ಚೆಡ್ಚಾ ಸಾಂಗಾತಾ ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿ ತಿತ್ಲಿ ಆಸ್ಕ್‌ 
ಆನಿ ಗ್ರೇಸ್ಟ್‌ಕಾಯ್‌ ಮೆಳಾತ್‌ವೇ? ತರ್‌, ತ್ಕಾ ತರ್ನಾಟ್ಕಾಕ್‌ ವೆಗಿಂ ಹಾಂಗಾ ಥಾವ್ನ್‌ ಉಸ್ಫಾ೦ವ್ಚೊ 
ಬರೊ ಮ್ಹಣ್‌ ಆಪ್ಲೆಯಿತ್ಸ್ಯಾಕ್‌ ತೀರ್ಪ್‌ ದೀವ್ನ್‌, ದೊತೊರ್‌ ಪ್ರತಿಷ್ಟಾನ ಕಾರ್ಯಾಕ್‌ 
ದೆಂವ್‌ಲ್ಲೊ. 
ಸಂದ್ರಾಪ್‌ ಮೆಳ್ತಾಂ ಮೆಳ್ತಾಂ, ತೆಲ್ಲಿಸ್‌ ಆನಿ ಆಗ್ನೆಸ್‌ ಕು೦ವರ್ನ್‌ ಸಾ೦ಗಾತಾ ಆಸ್ಲ್ಯಾರ್‌, 
ಏಕ್‌ ನಹಿಂ ಏಕ್‌ ನೀಬ್‌ ಸೊಧುನ್‌, ದೊತೊರ್‌ ಮರ್ಯಾಣ್‌ ಮಧೆಂ ಘುಸ್ತಾಲೊ ಆನಿ ಆಪ್ಲಿ 
ಬಾಡಾಯ್‌ ವ ಹುಶಾರಾಯ್‌ ಕೊಚ್ಚಿತಾಲೊ, ಆನಿ ಸರ್ದಾರ್‌ ಸಿಮಾ೦ವ್ಕ್‌ ಚಿಲ್ಲರ್‌ ಕರುಂಕ್‌ 
ಪ್ರಯತ್ನ್‌ ಕರ್ತಾಲೊ. ಪುಣ್‌ ಸರ್ದಾರ್‌ ಸಿಮಾಂವ್‌ ಹರ್ಯೆಕ್ಕೆ ವಾಟಿನ್‌ ತಾಚಾಕ್‌ಯೂ ಏಕ್‌ 
'ತೂಕ್‌ ಮುಕಾರ್‌ಚ್‌ ಆಸಾ ಮ್ಹಳ್ಳಿಂ ಸ್ಪಷ್ಟ್‌ ಜಾತಾಲೆಂ. ತ್ಕಾ ವರ್ವಿಂ ಆಗ್ನೆಸ್‌ ಕುಂವರ್ನಿಕ್‌ ಖುಶಿ 
ಜಾತಾಲಿ, ಪುಣ್‌ ದೊತೊರಾಚಿ ಮತ್‌ ಪಿಶಿ ಜಾತಾಲಿ. 

ತ್ಕಾ ದಿಸಾ ಸಕಾಳಿಂ ಸರ್ದಾರ್‌ ಸಿಮಾಂವ್‌ ಆನಿ ಆಗ್ನೆಸ್‌ ಕುಂವರ್ನ್‌ ದೊಗಾಂಯೂ 
ವೊಡ್ತಾಂತ್‌ ಆಸ್‌ಲ್ಲಿಂ. ಆಗ್ಲೆಸ್‌ ಕು೦ವರ್ನ್‌, ಗುಲೊಬಾ೦ಚಾ ರುುಡಾಂಕ್‌ ಉದಾಕ್‌ ಶಿಂಪ್ತಾಲಿ 
ಆನಿ ಥೊಡ್ಯಾ ಗುಲೊಬಾಂಚಿ ಸೊಭಾಯ್‌ ವರ್ಣಿತಾಲಿ. ಪುಣ್‌ ಸರ್ದಾರ್‌ ಸಿಮಾಂವ್‌, ತಿಚಾ 
ಉಲವ್ಸ್ಯಾಕ್‌ ಹೂಂ ಗುಟ್ಟಿತಾಲೊ, ಪುಣ್‌ ಸೊಭಾಯ್‌ ಆಸ್ಪಾದಿತಾಲೊ ಗುಲೊಬಾಂಚಿ ನಹಿಂ, 
ಬಗಾರ್‌ ತಾಂಚ್ಯೆ ಧನಿನಿಚಿ. 

“"ಸಿಇಜೊರ್‌ ತೆಲ್ಲಿಸ್‌!” 

ದೊಗಾ೦ಯ್ನಿ ಉಲೊ ಆಲಯ್ಕಾಲ್ಲೆ ಕುಶಿಕ್‌ ದೊಳೆ ಪರ್ಕಿಲೆ. ದೊತೊರ್‌ ಮರ್ಯಾಣ್‌ 
ತುರ್ತಾನ್‌ ತಿ೦ ಆಸ್‌ಲ್ಲೆಕಡೆ ಯೇವ್ನ್‌ ರಾವ್ಲೊ. ತಾಚಾ ತೊ೦ಡಾರ್‌ ಆತುರಾಯ್‌ ಆಸ್‌ಲ್ಲಿ. 

“ಕಿತೆಂ ದೊತೊರ್‌?'' 

“ಸಿಇಜೊರ್‌ ತೆಲ್ಲಿಸ್‌'' ಮ್ಹಣಾಲೊ ದೊತೊರ್‌, "“ಹಾ೦ವ್‌, ಧನ್ಶಾಚಾ ಕಾಮಾನ್‌ 
ಫಾಂತ್ಕಾರ್‌ ಪೆಂಟಿಕ್‌ ಗೆಲ್ಲೊಂ. ಥಂಯ್‌ ಹಾಂವೆಂ ಏಕ್‌ ವಿಶೇಸ್‌ ಖಬರ್‌ ಆಯ್ಕಾಲಿ.'' 


ಜ್ಚ್ಚರು್‌ಾ್ಸರರರರರರರರಕರ ,ಾ್‌ಾ್‌್‌ ೯” 


“ಕಿತೆಂ ವಿಶೇಸ್‌?” ವಿಚಾರ್ಲೆಂ. ಸರ್ದಾರ್‌ ಸಿಮಾ೦ವ್ನ್‌, ದೊಳ್ಳಾಂಚಿ ಆಸಿ 


ಹಾಲಯ್ದಾಸ್ತಾನಾ. 

“ತುಂ ಮೆಲಾಯ್‌ ಮ್ಹಳ್ಳಿ ಖಬರ್‌ ಗಾ೦ವಾರ್‌ ಗುರ್ಗುರ್ದ್ತಾ'' ಮ್ಹಣಾಲೊ ದೊತೊರ್‌, 
ತಾ೦ಕಾ೦ ದೊಗಾಂಯ್ಕಿ ಪಳೆವ್ನ್‌. 

“ತಶಿ ಖಬರ್‌ ಜಾಲ್ಯಾರ್‌ ಬರೆಂಚ್‌. ದುಸ್ಮಾನ್‌ ಕೊಣ್‌ಯೂ ಸೊಧುನ್‌ ವೆಚಿ ಖಬರ್‌ 
ತಿತ್ಲ್ಯಾರ್‌ ರಾವಯ್ತೆಲೆ.'' 

“ತೆಂ ಜಾಂವ್ಕ್‌ ಪುರೊ'' ಮ್ಹಣಾಲೊ ದೊತೊರ್‌ ಎಕಾ ಗಾಲ್ಬುಟಾಚೆರ್‌ ಹಾಸೊ 
ರು೦ದಾವ್ನ್‌, “ಪುಣ್‌ ತುಜಾ ಮೊರ್ಲಾಚಿ ಖಬರ್‌ ಆಯ್ಕೊನ್‌ ಖಂತ್‌ ಕರ್ಚಿಂ ಕೊಣ್‌ಯೂ 
ನಾ೦ತ್‌ವೇ?'' 

“ತಶೆ೦ ಕೊಣ್‌ಯೂ ಆಸ್ಲ್ಯಾರ್‌, ತಾಂಕಾಂ ಹಾಂವ್‌ ಪಾಟಿಂ ಗೆಲ್ಕಾ ಉಪ್ರಾಂತ್‌ ಅಜಾಪ್‌ 
ಜಾತೆಲೆಂ - ತಿತ್ಲೆ೦ಚ್‌.'' 

“ತಶೆಂ ಮ್ಹಣ್ಣೆಂ ನಹಿ೦ ಹಾಂವೆಂ. ತುಜಾ ಮೊಗಾಚಿ೦ ಕೊಣ್‌ಯೂ ಆಸ್ಲ್ಯಾರ್‌, ತಾಣಿಂ 
ತುಜೆ ಖಾತಿರ್‌ ಮೊರ್ಲಾಚೆ೦ ಮೂಸ್‌ ದೀವ್ನ್‌ ದುಃಖಾಚಿ ಪೇಜ್‌ ಜೆ೦ವ್ಚಾ ಆದಿಂ ತುಂವೆಂ ತಾಂಕಾಂ 
ಪುಣಿ ಖಬರ್‌ ಧಾಡಿ ಬರಿ ನಹಿ೦ವೇ?'' 

“ತಿತ್ಲ್ಯಾ ಮೊಗಾಚಿ೦ ಕೊಣ್‌ಯೂ ನಾಂತ್‌ ಮ್ಹಾಕಾ." 

““ಪಾತ್ಕೆ೦ವ್ಕ್‌ ಕಷ್ಟ್‌ ಮಾರ್ತಾತ್‌ ಸಿಇಜೊರ್‌!'' ಹಾಸ್ಲೊ ದೊತೊರ್‌. 

“ತರ್‌ ಪಾತ್ಕೆನಾಕಾ ದೊತೊರ್‌!'' ಮ್ಹಣಾಲೊ ಸರ್ದಾರ್‌. ವಾರ್ಕಾರ್‌ ಕಸಲೊಗಿ ಮಿಸ್ತೆರ್‌ 
ವ್ಹಾಳ್ತಾ ಮ್ಹಣ್‌ ಆಗ್ನೆಸ್‌ ಕುಂವರ್ನ್‌ ತಾಂಚಾ ದೊಗಾ೦ಯ್ಚಾ ಮುಖಮಳಾಂಚೆರ್‌ ಸವಾಲಾಚಿ 
ದೀಷ್ಟ್‌ ಭೊಂ೦ವ್ಡಾಂವ್ಕ್‌ ಲಾಗ್ಲಿ. 

““ಜಾಲ್ಕಾರ್‌ಯೊ'' ಲಾ೦ಬಯ್ಗೆ೦ ದೊತೊರ್‌ ಮರ್ಯಾಣಾನ್‌, “ಹೆರ್‌ ಕೊಣ್‌ಯೂ 
ನಹಿ೦ ಜಾಲ್ಯಾರ್‌ಯೊ, ಸಯ್ರಿಕ್‌ ಜಾಲ್ಲೆ ಚಲಿಯೆಕ್‌ ಪುಣೀ-'' ತಾಣೆ ವಾಕ್ಕೆ೦ ಅರ್ಟಾರ್‌ ಸೊಡ್ಲೆಂ, 
ಆನಿ ಕುಂವರ್ನಿಕ್‌ ಪಳೆವ್ನ್‌, ಅರ್ಥಾನ್‌ಶೆ ದಾಂತ್‌ ಸೊಡ್ಡೆ. 

“ಕಿತೆಂ? ಮ್ಹಣಾಲಿ ಆಗ್ನೆಸ್‌ ಕು೦ವರ್ನ್‌, “ತರ್‌-'' ತಿಣೆಂಯೊ ವಾಕ್ಕೆಂ ತಿತ್ಲ್ಯಾರ್‌ 
ರಾವವ್ನ್‌ ಸರ್ದಾರ್‌ ಸಿಮಾಂವ್ಸೆರ್‌ ದೀಷ್ಟ್‌ ಉಬಾರ್ಲಿ. 

“ನಾ'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌ ಧೈರಾನ್‌, “ಮ್ಹಾಕಾ ಕೊಣಾಯ್‌ಕಡೆ ಸಯ್ರಿಕ್‌ 

“ತರ್‌ ತು೦ ಸಾಮ್ಕೊಚ್‌ ಫಟ್‌ ಮಾರ್ತಾಯ್‌!' ಮ್ಹಣಾಲೊ ದೊತೊರ್‌, ಸರ್ದಾರ್‌ 
ಸಿಮಾ೦ವ್ಚೆರ್‌ ಬೋಟ್‌ ಜೊಕುನ್‌. 

ತೈಚ್‌ ಘಡಿಯೆ ಆಗ್ನೆಸ್‌ ಕುಂವರ್ನಿನ್‌ ಆ೦ಗ್‌ ಕಾಡ್ಲೆಂ, ಆನಿ ಆಪ್ಕಿಚ್‌ ಆಯಿಲ್ಲಿ ಕಿಕ್ರಾಟ್‌, 
ಆಪ್ಲೊ ಹಾತ್‌ ತೊಂಡಾಕ್‌ ಧಾಂಪುನ್‌ ಅರ್ಟಾರ್‌ ಫುಗಾರ್‌ ಕೆಲಿ. ಸರ್ದಾರ್‌ ಸಿಮಾ೦ವ್ನ್‌ ಎಕಾಚ್‌ 
ಖಣಾ ಭಿತರ್‌ ದೊತೊರ್‌ ಮರ್ಯಾಣಾಚಾ ದೊಗ್ಗ್ಯಾಕ್‌ ಗಳ್ಳಾಕಡೆ ಚೊಪ್ಕೊ ಮಾರ್ನ್‌, ಎಕಾಚ್‌ 
ಹಾತಾನ್‌ ಭಾತೆಣಾಚ್ಕೆ ಪೆಂಡಿಯೆಬರಿ ತಾಕಾ ವಯ್ರ್‌ ಉಕ್ಲುನ್‌ ತಸೊಚ್‌ ಧರ್ಣಿಕ್‌ ಶೆವ್ಟಿಲೊ. 

ಘಡಿಭರ್‌ ಕೊಣ್‌ಯೊೂ ಉಲಯ್ನಾ ಜಾಲೆ. ದೊತೊರ್‌ ಮರ್ಯಾಣ್‌ ದೊಳ್ಳಾಂಕ್‌ 
ಕಾಳೊಕ್‌ ಆಯಿಲ್ಲೈಬರಿ ಥಂಯ್‌ ಬಸೊನ್‌ ಉರ್ಲೊ. ಸರ್ದಾರ್‌ ಸಿಮಾ೦ವ್ನ್‌ ಮೆಟ್‌ ಪಾಟಿಂ 
ಕಾಡ್ಲೆಂ, ಆಗ್ನೆಸ್‌ ಕುಂವದ್ನಿಚೆರ್‌ ದೀಷ್ಟ್‌ ಘಾಲಿ. ತಿ ಬಾವ್ದಿ ಸಿರಿ೦ ಸುಕೊನ್‌ ಗೆಲ್ಲಿ! 

“ದೊತೊರ್‌,” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, ಉತ್ರಾಂನಿ ಉದ್ದೇಗ್‌ ದಾಂಬುನ್‌ 
ಧರ್ನ್‌, “ಚತ್ರಾಯ್‌! ತಾಚಾಕ್‌ಯೊ ಉಣ್ಯಾ ಬದ್ಧಾಮಾ ಖಾತಿರ್‌ ತುಜೆ ದಾಂತ್‌ ಕಾಡ್ನ್‌ 
ಹಾತಾಂತ್‌ ದಿವೈತೆ. ಪುಣ್‌ ಸ್ತ್ರೀ ಎಕ್ಲಿ ಹಾಜರ್‌ ಆಸಾ ದೆಕುನ್‌ ತುಂ ವಾ೦ಚ್ಲೊಯ್‌.'' 

ತಿತ್ಲ್ಯಾರ್‌ ದೊತೊರಾಚಿ ಜೀಬ್‌ ಸುಟ್ಟಿ. “ಪರ್ದೆಶಾ!' ಮ್ಹಣಾಲೊ ತೊ ಬಾಂಗ್‌ ದೀವ್ನ್‌, 
“ಮ್ಹಜೆರ್‌ ತುಂವೆಂ ಹಾತ್‌ ಘಾಲೊಯ್‌! ಎಕಾ ದೊತೊರಾಚೆಂ ಆಂಗ್‌ ತುಂವೆಂ ದೆಸೆಗ್ರಾದ್‌ 
ಕೆಲೆಂಯ್‌! ರಡ್ತಲೊಯ್‌ ತುಂ. ಆನಿ ಸಾರ್ಕೊಚ್‌ ಗುನ್ಯಾಂವ್‌ ಭೊಗೊಸ್‌ ಮ್ಹಣೊನ್‌ 
ಬೊಬಾಟ್‌ ದಿತಲೊಯ್‌!' 

ತಾಚಿ ಹಾಕ್‌ ಆಯ್ಕೊನ್‌ ತೆವ್ಮಿಲ್ಮಾನ್‌ ರಾಫಾಯೆಲ್‌ ಮಿಂಗೆಲ್‌ ಆನಿ ಥೊಡೆ ಜವಾನ್‌ 
ಧಾಂವೊನ್‌ ಆಯ್ಲೆ. 

“ಧನ್ಯಾ'' ದೊತೊರಾನ್‌ ಪರ್ತುನ್‌ ಬೊಬ್‌ ದಿಲಿ, "ಮ್ಹಜೆರ್‌, ತುಜಾ ಕ್ರಿಯಾಲಾಚೆರ್‌ ಹ್ಯಾ 
ಪರ್ದೆಶಾನ್‌ ಹಾತ್‌ ಘಾಲೊ! ಫಾರಿಕ್ಟಣ್‌ ಮ್ಹಾಕಾ ಮೆಳಾನಾ ತರ್‌ ಜಾಲೆಂ -'' 

“ಚೂಕ್‌ ಕೊಣಾಚಿ?'' ಧನ್ಕಾಚೆ೦ ಸವಾಲ್‌. 

“ಚೂಕ್‌ ದೊತೊರಾಚಿಚ್‌ ಆನಾ,” ಮ್ಹಣಾಲಿ ಧುವ್‌, “ತಾಣೆ ಸಿಇಸೊರ್‌ ತೆಲ್ಲಿಸಾಕ್‌ 
ಫಟ್ಕಿರೊ ಮ್ಹಣ್‌ ಉಲೊ ದಿಲೊ.” 

“ಮೊಜೆಕಡೆ ರುಜ್ವಾತ್‌ ಆಸಾ -” 

“ಪುರೊ ದೊತೊರ್‌!" ಮ್ಹಣಾಲೊ ಧನಿ. “ದಾದ್ಲ್ಯಾ೦ನಿ ರುಜೊನ್‌ ರುಜು ಕರುಂಕ್‌ 
ಆಯ್ತೆ ಆಸ್ಲ್ಯಾ ಶಿವಾಯ್‌ ಬದ್ಗಾಮ್‌ ಉಡಯ್ನಾಯೆ ಮ್ಹಳ್ಳೆಂ ತುಂ ಜಾಣಾ೦ಯ್‌. ತ್ಕಾ ಭಾಯ್ರ್‌, 
ಘರ್ಚಾ ಸಯ್ರ್ಯಾಂಕ್‌ ಅಕ್ಮಾನ್‌ ಕರುಂಕ್‌ ಕೊಣಾಯ್ಕಿ ಹಕ್ಕ್‌ ನಾ. ಪಾಯ್‌ ಕಾಡ್‌ ಹಾಂಗಾ 
ಥಾವ್ನ್‌!" 

ದೊತೊರ್‌ ಮರ್ಯಾಣ್‌ ಮಾತ್ಯೆಂತ್ಲೊ ಉಟ್ಲೊ. ತಾಚೆಂ ಹಳ್ಳುವೆಂ ತೊಂಡ್‌ ಆತಾಂ 
ಪುರ್ತೆಂ ಗೆಂದೆಂ ಜಾಲ್ಲೆಂ. 

“ಜಾಂವ್‌ ತುಜಿ ಖುಶಿ'' ಮ್ಹಣಾಲೊ ತೊ ಎಕಾ ಹಾತಾನ್‌ ಮಾತಿ ಫಾಪಫ್ಟ್ನನ್‌ ಆನಿ ದುಸ್ತ್ಯಾ 
ಹಾತಾನ್‌ ಗಳೊ ಪೊಶೆವ್ನ್‌, “ಧಾ-ಪ೦ದ್ರಾ ವರ್ಸಾ೦ ಹಾಂವ್‌ ತುಜೊ ಪಾತ್ಮೆಣೆಚೊ ಸಿರ್ವಿದೊರ್‌ 
ಜಾವ್ನಾನ್ಲೊಂ, ತರಿ ಚಾರ್‌ ದಿಸಾ೦ಚಾ ಸಯ್ರ್ಯಾನ್‌ ತುಜಾ ಘರಾ ಮ್ಹಾಕಾ ಅಕ್ಕಾನ್‌ ಕೆಲೊ! ಆನಿ 
ತುಜಾ ಘರಾ ರಾವೊಂಕ್‌ ಉಪ್ಕಾರ್ಲೆ೦ನಾ, ಮರ್ಯಾದ್‌ ಹೊಗ್ಡಾವ್ನ್‌ ದೊತೊರ್‌ ಮರ್ಯಾಣ್‌ 
ವೊಗೊಚ್‌ ಬಸೊಂಕ್‌ ಕಬೂಲ್‌ ನಾ” ಮ್ಹಣೊನ್‌ ತೊ ಘರಾ ಭಿತರ್‌ ಗೆಲೊ. 

ಹಾಜರ್‌ ಆಸ್‌ಲ್ಲೆ ಕಾಮ್ತಿಚಿ ಹೆರ್‌ ಶಿಬಂಧೆಗಾರ್‌ ಎಕಾಮೆಕಾ ತೊಂಡಾಂ ಪಳೆಂವ್ಕ್‌ ಲಾಗ್ಲೆ. 

. ಚಡಾವತ್‌ ತಾಂಕಾಂ ಸಕ್ನಾ೦ಕ್‌ ದೊತೊರ್‌ ಮರ್ಯಾಣಾಚೆ೦ ಅಬ್ಬಾರ್‌ ಆನಿ ಹೆಮ್ಮೆ 
ಜಾಯ್ಡಾತ್‌ಲ್ಲೆಂ. ಸಯ್ತ್ಯಾನ್‌ ತಾಕಾ ಮಾತಿಯೆ೦ತ್‌ ಲೊಳಯಿಲ್ಲೆಂ ಪಳೆವ್ನ್‌ ತಾಂಕಾಂ ಖುಶಿ 
ಜಾಲ್ಲಿ. ಪುಣ್‌ ತಾಚೆಂ ಕಾರ್ಬಾರ್‌ಯೂ ಚಲ್ತಾಲೆಂ ಜಾಲ್ಲ್ಯಾನ್‌ ತಾಚೆಂ ಭೈಂಯೂ ತಾಂಕಾಂ 
ಆಸ್‌ಲ್ಲೆಂ. 

"ಸಿಇಜೊರ್‌ ತೆಲ್ಲಿಸ್‌,” ಮ್ಹಣಾಲೊ ಕಾಮತ್‌ ಚಿಕ್ಕೆ ಖಾಲ್ತೊ ಜಾವ್ನ್‌, “ದೊತೊರಾ 
ವರ್ವಿಂ ತುಕಾ ಕಸಲಿಯೂ ನಾಖುಶಿ ಜಾಲಿ ಜಾಲ್ಯಾರ್‌ ಹಾಂವ್‌ ಬೆಜಾರ್‌ ಪಾವ್ತಾಂ.'' 

“ವಾ ಕಾಮ್ತಿನೊ," ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, “ತುಮ್ಗೆಲೆ೦ ಸಮಾಧಾನ್‌, 
ತೆಂಯೂ ಕುಂವದ್ದಿಚ್ಶೆ ಹುಜ್ರಿಂ ಭಂಗಯಿಲ್ಲಾ ಖಾತಿರ್‌ ಹಾ೦ವ್‌೦ಚ್‌ ಪಶ್ಚಾತ್ತಾಪ್‌ 
ಪಾವ್ತಾಂ. ತ್ಕಾ ಶಿವಾಯ್‌, ದೊತೊರ್‌ ತುಮ್ಕಾಂ ಕಾಂಯ್‌ ವಾಯ್ಟ್‌ ಕರಿತ್‌ ಜಾಲ್ಕಾರ್‌ -” 

“ಸೊಡ್ಕಾಂ ತಿ ಖಬರ್‌. ಚಡ್‌ ಮ್ಹಳ್ಯಾರ್‌ ತೊ ಆಮ್ಲೆಲಿ ಚಾಕ್ರಿ ಸೊಡ್ನ್‌ ಚಲಾತ್‌ 
ವ ಆಮ್ಕಾಂ ಇಲ್ಲೊ ಧೊಶಿ ದೀತ್‌. ಪುಣ್‌ ತಾಚೆ ವರ್ವಿ೦ ಕಾಂಯ್‌ ವಾಯ್ಟ್‌ ಕರುಂಕ್‌ 
ತಾ೦ಕಾತ್‌ ಮ್ಹಣ್‌ ಹಾಂವ್‌ ಚಿಂತಿನಾ'' ಮ್ಹಣೊನ್‌ ಕಾಮತ್‌ಯೂ ಭಿತರ್‌ ಚಲ್ಲೊ. ಹೆರ್‌ಯೂ 
ಥ೦ಯ್‌ ಥಾವ್ನ್‌ ಶಿಂಪಾಡ್ಲೆ. 

ಥೊಡೊ ವೇಳ್‌ ಆಗ್ನೆಸ್‌ ಕು೦ವರ್ನ್‌ ಆನಿ ಸರ್ದಾರ್‌ ಸಿಮಾಂವ್‌ ದೊಗಾ೦ಯೂ ಮೊನಿಂ 
ರಾವ್ಲಿಂ. 

“ಕು೦ವದ್ನಿ'' ಮ್ಹಣಾಲೊ ತೊ. 

“ಮೊಜೆ೦ ನಾಂವ್‌ ಆಗ್ನೆಸ್‌ ಸಿಸಿಲಿಯಾ” ಮ್ಹಣಾಲಿ ತಿ ಧರ್ಣಿಕ್‌ ದೀಷ್ಟ್‌ ದೀವ್ನ್‌; 
“ತುಕಾ ಖುಶಿ ವ್ಹೊಯ್‌ ಜಾಲ್ಕಾರ್‌, ಮ್ಹಾಕಾ ತುಂವೆಂ ನಾಂವಾನ್‌ ಆಪವೈತ್‌,'' 

“ಆಗ್ನೆಸ್‌ ಸಿಸಿಲಿಯಾ!” ಹಾಳ್ಬಾಯೆನ್‌ ಪುಣ್‌ ಕಾಳ್ಜಾಚ್ಕೆ ಗು೦ಡಾಯೆ ಥಾವ್ನ್‌ ತಾಣೆ 
ಉಚಾರ್ಲೆ೦. “ಆಯ್ಚಾ ಘಡಿತಾ ಖಾತಿರ್‌ ತುಂವೆಂ ಮ್ಹಾಕಾ ಮಾಫ್‌ ಕರಿಜಾಯ್‌. ತುಜಾ 
ಸಾಮ್ಕಾರ್‌ ಹಾಂವೆಂ ರಾಗ್‌ ದಾಕಯ್ನಾಯೆ ಆಸ್‌ಲ್ಲೊ.” 

“ವ್ಹಡ್‌ ನಹಿಂ. ತ್ಕಾ ವರ್ವಿಂ, ಫಟ್‌ ಬದ್ಲಾಮ್‌ ಆಯ್ಕೊಂಕ್‌ ತು೦ ಕಬೂಲ್‌ 
ನಾಂಯ್‌ ಮ್ಹಣ್‌, ಆನಿ ತುಜಾ ಬಾವ್ಯಾಂನಿ ಸಾಮ್ಸಾಂವ್ಚೆ೦ ತ್ರಾಣ್‌ ಆಸಾ ಮ್ಹಣ್‌ ಮ್ಹಾಕಾ 
ಸಂತೊಸ್‌." 

“ಹ್ಯಾ ಬಾವ್ಯಾಂನಿ ತುಜಾ ಭೀಮಾಚೊ ಜೀವ್‌ ಕಾಡ್ಲಾ ಆನಿ ತುಮ್ಚಾ ಕ್ರಿಯಾಲ್‌ 
ದೊತೊರಾಕ್‌ ಧರ್ಣಿಕ್‌ ಉಡಯ್ಲಾ. ತಶೆ೦ ಜಾ೦ವ್ಚಾ ಬದ್ಲಾಕ್‌ ಹ್ಯಾಚ್‌ ಬಾವ್ಯಾಂನಿ ತುಜೆ ಖಾತಿರ್‌ 
ಕಾಂಯ್‌ ಸೆವಾ ಕೆಲ್ಲಿ ಜಾಲ್ಕಾರ್‌ .....'' 

ಆಗ್ನೆಸ್‌ ಕು೦ವರ್ನಿನ್‌ ಘಡಿಭರ್‌ ವಯ್ರ್‌ ಪಳೆಲೆಂ. ತಿಚಾ ಪೊಲ್ಕಾಂಚೆರ್‌ ತಾಂಬ್ಡೊ 
ವರ್ಣ್‌ ಚರ್ದೊ. 

“ಹೆಂ ಸಾಂಗ್‌,” ತಿಣೆ ಪ್ರಸ್ತಾಪ್‌ ಬದ್ದ್ಲಿಲೊ, “ದೊತೊರ್‌ ಮರ್ಯಾಣ್‌ ತಸಲಿ 
ನಾಕಾ ಜಾಲ್ಲಿ ಖಬರ್‌ ಖ೦ಯ್‌ ಥಾವ್ನ್‌ ಹಾಡ್ನ್‌ ಆಯ್ಲೊ? ತಾಣೆ ಸಾಂಗ್‌ಲ್ಲೆಂ ಸತ್‌ ಕೊಣ್ಣಾ 
ಮ್ಹಣ್‌ ಹಾಂವ್‌ ಘಡಿಭರ್‌ ಕಾವ್ದೆಲಿಂ. ಪುಣ್‌ ತಸಲಿ ಖಬರ್‌ ತಾಣೆ ಕಿತ್ಕಾಕ್‌ ಘಡ್ಲಿ 
ಜಾವೈತ್‌?'' 

ಆಗ್ನೆಸ್‌ ಕು೦ವದ್ನಿಚಿಂ ಉತ್ರಾಂ ಆಯ್ಕೊನ್‌ ಸರ್ದಾರ್‌ ಸಿಮಾ೦ವ್ಚಾ ಕಾಳ್ಜಾಚಿ ಉಡಿ 
ತುರ್ತ್‌ ಜಾಲಿ ಆನಿ ತಾಚಾ ಮನಾಂತ್‌ ಸ೦ಗೀತ್‌ ವ್ಹಾಜ್ನೆಂ. ಕಿತ್ಕಾಕ್‌, ತಿಚಾ ತ್ಕಾ ಉತ್ರಾ೦ನಿ ಉಗ್ತೊ 
ಅರ್ಥ್‌ ಆಸ್‌ಲ್ಲೊ. ಚಲಿ ತಿ ಜಾಲ್ಕಾರ್‌ಯೂ, ತಿಚೊ ನೆಂಟೊ ಮೋಗ್‌ ವೆಗ್ಳ್ಯಾ ಉತ್ರಾಂನಿ ತಿಣೆ 
ಪಾಚಾರ್ಚಿ ಗರ್ಜ್‌ ನಾತ್‌ಲ್ಲಿ, 

“ಆಗ್ನೆಸ್‌,” ಮ್ಹಣಾಲೊ ತೊ, “ತಸಲಿ ಖಬರ್‌ ತಾಣೆ ಹಾಡುಂಕ್‌ ಕಾರಣಾಂ ಆಸ್ಯೆತ್‌, 
ಪುಣ್‌ ಬರೆಂ ಕರ್ನ್‌ ಆಯ್ಕ್‌. ತ್ಕಾ ಕಾರಣಾಂಕ್‌ ಆನಿ ಮ್ಹಾಕಾ ಕಸಲೊಚ್‌ ಸಂಬಂಧ್‌ ನಾ.” 

“ದೆವಾಕ್‌ ಅರ್ಗಾಂ!" 

“ಪುಣ್‌ ದುಸ್ರಿ ಏಕ್‌ ಲಜೆಚಿ ಗಜಾಲ್‌ ಆಸಾ, ಫಾಲ್ಕಾಂ ಪೊರ್ವಾ೦ ಹಾಂವ್‌ 
ಹಾಂಗಾ ಥಾವ್ನ್‌ ಪಾಟಿಂ ವೆತಾಂ. ತಿ ಲಜೆಚಿ ಗಜಾಲ್‌ ಸಾರ್ಕಿ ಕರ್ನ್‌ ನಿತಳ್‌ ಹಾತಾಂನಿ ಪಾಟಿಂ 
ಯೆತಾಂ - ಪಾಟಿಂ ಹಾಂವೆಂ ಯೆವೈತ್‌ಮೂ?'' 

"ಖಂಡಿತ್‌ ಯೆವೈತ್‌ - ತುಜಿ ಖುಶಿ ತಶಿ ಆಸ್ಲ್ಯಾರ್‌. ಪುಣ್‌ ಕಸಲಿ ತಿ ಲಜೆಚಿ ಖಬರ್‌? 
ದೊತೊರ್‌ ಮರ್ಯಾಣಾನ್‌ ಉಲಯಿಲ್ಲಿ ಪುಣಿ -'' 

“ನಹಿ೦, ತಿ ನಹಿಂ!" 

“ತರ್‌ ದುಸ್ರಿ ಗಜಾಲ್‌ ಪರ್ವಾ ನಾ. ಮ್ಹಾಕಾ ತಿ ಸಾಂಗ್‌ - ಹಾಂವ್‌ ಸಮ್ಹಾತಾಂ ಆನಿ 
ತೀರ್ಪ್‌ ದಿತಾಂ." 

“ಸಾಯ್ಬಾ ಭೊಗೊಸ್‌! ತಿ ಗಜಾಲ್‌ ಆತಾಂ ತುಕಾ ಸಾಂಗ್ಲಿ ನಹಿಂ. ಹಾಂವ್‌ ವಚೊನ್‌ 
ಪಾಟಿಂ ಯೆತಾಂ ಮ್ಹಣಾಸರ್‌ ಮ್ಹಾಕಾ ರಜಾದಿ.” 

“ತಶೆಂ ಜಾ೦ವ್‌'' ಮ್ಹಣಾಲಿ ತಿ ತೆವ್ಶಿನ್‌ ಮೆಟಾಂ ಕಾಡ್ನ್‌. ತಶೆಂ ದೊಗಾಂಯೂ 
ವೊಡ್ತಾಂತ್‌ ಚಿಕ್ಕೆ ಮುಕಾರ್‌ ಗೆಲಿಂ. 

ಸರ್ದಾರ್‌ ಸಿಮಾ೦ವ್ಚೈ ಮತಿಂತ್‌ ಚಿ೦ತ್ನಾ೦ಚೆ೦ ತುಫಾನ್‌ ಉಟ್ಲಿಂ. ಥೊಡ್ಕಾ ದಿಸಾ೦ಕ್‌ 
ಪುಣಿ ತಿಚ್ಕೆ ಮತಿಂತ್‌ ದುಬಾವ್‌ ಉರೊಂಕ್‌ ಸೊಡಿಜಾಯ್‌ ಮ್ಹಣ್‌ ತೊ ಚುರ್ಚುರ್ಲೊ. 
ದೊತೊರ್‌ ಮರ್ಯಾಣಾನ್‌ ಹಾಡ್‌ಲ್ಲಿ ಖಬರ್‌, ತಾಣೆ ಉದಾಕ್‌ ಸೊಡ್‌ಲ್ಲ್ಯಾ ತರ್ನಾಟ್ಯಾ 
ಗೈಗೊರ್‌ ತೆಲ್ಲಿಸಾಚಿ ಮ್ಹಳ್ಳೆಂ ಖಂಡಿತ್‌. ಪುಣ್‌ ಆಪ್ಲಿ ನೀಜ್‌ ವೊಳಕ್‌, ಇತ್ಲೆ ದೀಸ್‌ ಅವ್ಳಡಾನ್‌ 
ಆನಿ ಗರ್ಜೆನ್‌ ಲಿಪಯಿಲ್ಲಿ, ಆತಾಂ ಕಶಿ ಉಗ್ದಾಪಿ ಕರ್ಚಿ? ನಾ, ವಾಟ್‌ ನಾ! 

“ಸಿಇಜೊರ್‌ ತೆಲ್ಲಿಸ್‌, ಮ್ಹಾಕಾ ತುಂ ಕಿತ್ಕಾಕ್‌ ಪಾತ್ಕೆನಾ೦ಯ್‌?'' ವಿಚಾರ್ಲೆಂ ತಿಣೆ 
ಲ್ಹಾನ್‌ ತಾಳ್ಕಾನ್‌. 

ತಾಚೆಂ ಕಾಳಿಜ್‌ ಕೊಸಾಳ್ಳೆಂ. ಹಾಳ್ವಾಯೆನ್‌ ತಾಣೆ ಆಪ್ಲೆ ದೋನ್‌ಯೂ ಹಾತ್‌ 
ತಿಚಾ ಭುಜಾಂಚೆರ್‌ ದೊವರ್ಲೆ. ಘಡಿಭರ್‌ ತಶಿಂಚ್‌ ತಿಂ ರಾವ್ಲಿಂ. ಉಪ್ರಾಂತ್‌ ತೊ 
ಉಲಯ್ಲೊ: 

“ಆಗ್ನೆಸ್‌, ತುಂ ಏಕ್‌ ಆ೦ಜ್‌. ಸಂಸಾರಾಚಾ ತಾಳ್‌-ಮೆಳಾ೦ತ್‌ ತು೦ ಆಜೂನ್‌ ಏಕ್‌ 
ನೆಂಟಿಂ ಭುರ್ಗೆಂ. ಪುಣ್‌ ಹಾಂವ್‌ ತನೊ ನಹಿಂ. ಸಂಸಾರಾಂತ್‌ ಭೊಂವ್ತಾನಾ ಹಾಂವ್‌ 
ಮ್ಹಳೊ ಜಾಲಾಂ, ಪುಣ್‌ ತುಕಾ ವೊಳ್ಳಾಲ್ಮಾ ಉಪ್ರಾಂತ್‌ ಅಬೆ, ನಿತಳ್‌ ಜಾಂವ್ಕ್‌ 
ಹಾಂವ್‌ ಅತ್ರೆಗ್ಲಾಂ, ದೆಕುನ್‌ ಹಾಂವೆಂ ಪಾಟಿಂ ವಚೊಂಕ್‌ ಜಾಯ್‌, ಕಿತ್ಯಾಕ್‌, ತಿತ್ಲ್ಯಾನ್‌ ನಿತಳ್‌ 
ಜಾವ್ನ್‌ ಹಾಂವೆಂ ಪಾಟಿಂ ಯೆವೈತ್‌.” 

ಅಶೆಂ ಮ್ಹಣ್ತಾನಾ, ಸರ್ದಾರ್‌ ಆಂತೊನಿನ್‌ ಜುಗಾರೆಂತ್‌ ಶಿರ್ಕಾಯಿಲ್ಲೊ ತಾಕಾ 
ಉಗ್ಡಾಸ್‌ ಆಯ್ಲೊ. ತರಿ ವ್ಹಡ್‌ ನಹಿ೦-ವಚೊಂದಿ ತಿ ಆಸ್ತ್‌ ಆನಿ ಬಧಿಕ್‌! 

“ಕಿತ್ಯಾಕ್‌ ಹಿ ಹುಮಿಣಿ? ಕಿತ್ಕಾಕ್‌ ಹೊ ಮಿಸ್ತೆರ್‌?'' ತಿಣೆ ಪರಾತ್ಲೆ೦. 

“ಹಿ ಹುಮಿಣಿ ಮ್ಹಜಿ ಆದ್ಲಿ ಕಾಣಿ. ಹೊ ಮಿಸ್ತೆರ್‌ ಆಮ್ಚಾ ಫುಡಾರಾ ಖಾತಿರ್‌.'' 

ತ್ಕಾ ಉಪ್ರಾಂತ್‌ ತಿಣೆ ಒತ್ತಾಯ್‌ ಕರುಂಕ್‌ ನಾ. ಸರ್ದಾರ್‌ ಸಿಮಾ೦ವ್‌ಯೂ ಚಿಕ್ಕೆ 
ಸಮಾಧಾನ್‌ ಜಾಲೊ, ದುಸ್ತ್ಯಾಚ್‌ ದಿಸಾ ತಾಣೆ, ಪಾಟಿಂ ವೆಚಿ ಆಲೋಚನ್‌ ಕೆಲಿ. 

ಪುಣ್‌ ದುಸ್ತ್ಯಾ ದಿಸಾ ಮೊಳಾಬ್‌ ಕೊಸ್ಫೊನ್‌ ಪಡ್ತೆಲೆ೦ ಆನಿ ಆಗ್ನೆಸ್‌ ಕುಂವದ್ನಿಚ್ಕೆ 
ನದ್ರೆಂತ್‌ ಫಟ್ಕಿರೊ ತೊ ಜಾತಲೊ ಮ್ಹಣ್‌ ತಾಣೆ ಸ್ವಪ್ಗಾಂತ್‌ಯೊ ಚಿಂತುಂಕ್‌ ನಾ! 


ತ್ಕಾ ದಿಸಾ ರಾತಿಚಾ ಜೆವ್ಗಾ ವೆಳಾರ್‌, ದುಸ್ತ್ಯಾ ದಿಸಾ ಆಪುಣ್‌ ಚಲ್ತಾ೦ ಮ್ಹಳ್ಳಿ ಖಬರ್‌ 
ಸರ್ದಾರ್‌ ಸಿಮಾ೦ವ್ನ್‌ ರಾಫಾಯೆಲ್‌ ಮಿಂಗೆಲಿಕ್‌ ಸಾಂಗ್ಲಿ. ತಾಣೆ ಆನಿಕ್‌ಯೂ ಥೊಡೆ 
ದೀಸ್‌ ರಾವಾಜಾಯ್‌ ಮ್ಹಣ್‌ ಕಾಮ್ತಿನ್‌ ಒತ್ತಾಯ್‌ ಕೆಲ್ಕಾರ್‌ಯೂ ತೊ ಕಬೂಲ್‌ ಜಾಂವ್ಕ್‌ 
ನಾ. 

ಆಗ್ನೆಸ್‌ ಕುಂವರ್ನ್‌ ತೈ ಸಾಂಜೆರ್‌ ಹರ್ಶೆಂಚಾ ಪ್ರಾಸ್‌ ಥಂಡ್‌ ಆಸ್‌ಲ್ಲಿ. ಕಸಲ್ಯಾಗಿ 
ಖಾಸ್ಗಿ ಚಿ೦ತ್ನಾ೦ನಿ ತಿ ತಲ್ಲೀನ್‌ ಜಾವ್ನ್‌ ಆಸ್‌ಲ್ಲಿ ಮ್ಹಣ್‌ ತಿಚೆಂ ಮುಖಮಳ್‌ ಸ್ವಷ್ಟ್‌ ಸಾ೦ಗ್ತಾಲೆಂ. 
ಘಡೈಕ್‌ ಏಕ್‌ ಪಾವ್ಟಿಂ ತಿಚಿ ದೀಷ್ಟ್‌ ಸರ್ದಾರ್‌ ಸಿಮಾ೦ವ್ಚ್ಯಾ ದೊಳ್ಳಾಂಕ್‌ ಧರ್ತಾಲಿ ಆನಿ ಕಸಲಿಗಿ 
ಭಾಸ್‌ ಆನಿ ಆಸ್‌ ತ್ಕಾ ಚಿತ್ಕಾ-ದೊಳ್ಳಾಂನಿ ಖೆಳ್ತಾಲಿ. 

ಸರ್ದಾರ್‌ ಸಿಮಾ೦ವ್ನ್‌ ಫಾ೦ತ್ಕಾರ್‌ ಉಟೊನ್‌ ಪಯ್ಣಾಕ್‌ ಆಯ್ತೊ ಜಾತಾ೦ ಮ್ಹಣ್‌ 
ಸಾಂಗ್‌ಲ್ಲೆಂ. ಪುಣ್‌ ರಾತಿಂ ಆಡ್‌ ಪಡ್ಲ್ಯಾ ಉಪ್ರಾ೦ತ್‌ ತೀನ್‌ ಚಾರ್‌' ವೊರಾ೦ಚೊ ವೇಳ್‌ ತಾಕಾ 
ದೊಳೊ ಆಡ್‌ ಜಾಂವ್ಕ್‌ ನಾ. ನಾನಾ೦ತಿ೦ ಚಿ೦ತ್ನಾಂ ತಾಚ್ಕೆ ಮತಿಂತ್‌ ಘು೦ವೊಂಕ್‌ ಲಾಗ್ಲಿಂ. 
ಸರ್ದಾರ್‌ ಆ೦ತೊನಿಕಡೆ ಪಿಶ್ಯಾಬರಿ ತಾಣೆ ಘಾಲ್ಲೊ ಪಂಥ್‌; ಟಿಪ್ಪು ಸರ್ದಾರಾಚಿ ದೊಳೆ ಚುಕವ್ನ್‌ 
ತಾಣೆ ಪಯ್ಣಾಕ್‌ ಭಾಯ್ರ್‌ ಸರ್‌ಲ್ಲಿ ರೀತ್‌ ಆನಿ ಉಪ್ರಾಂತ್ಲಿ ಗತ್‌; ತಾಣೆ ಬಂಟ್ವಿಳ್‌ ಪಾವ್‌ಲ್ಲೆಂ 
ಆನಿ ಆಗ್ಲೆಸ್‌ ಕುಂವದ್ನಿಕ್‌ ಭೆಟ್‌ಲ್ಲೆಂ ಅಜಾಪ್‌ .....! 

ಪುಣ್‌ ಮುಖ್ಯ ಜಾವ್ನ್‌, ಆಗ್ನೆಸ್‌ ಕು೦ವರ್ನಿಚಿ ವೊಳಕ್‌ ಜಾಲ್ಕಾ ಉಪ್ರಾ೦ತ್‌ ತಾಟೆ೦ಂ ಮನ್‌ 
ಭುಲ್‌ಲ್ಲೆಂ, ಆನಿ ತಿಚೆಂಯೊ ಮನ್‌ .....? 

ಛೆ! ತಸಲಿ ಚಲಿ, ತಿತ್ಲ್ಯಾ ಸುಲಭಾಯೆನ್‌ ಆಪ್ಲ್ಯಾ ಮೊಗಾರ್‌ ಪಡ್ಲ್ಯಾ ಮ್ಹಣ್‌ ಪಾತ್ಮೆಂವ್ಮ್‌ 
ತೊ ತಯಾರ್‌ ನಾತ್‌ಲ್ಲೊ ಜಾಲ್ಕಾರ್‌ಯಾೂ, ತಿಚೆಂ ಮನ್‌ ಆಪ್ಣಾಕ್‌ ಸ್ವಾಗತ್‌ ದೀಂವ್ಕ್‌ ತಯಾರ್‌ 
ಆಸಾ ಮ್ಹಣ್‌ ತೊ ಜಾಣಾಸ್‌ಲ್ಲೊ. 

ಜಾಲ್ಕಾರ್‌ಯಾ, ಪರಿಸ್ಥಿತಿ ಕಸಲಿ? ನಹಿ೦ ತಿಚೊ ಮೋಗ್‌ ನಿದ್ರೆಸ್ತ್‌ ಆಸ್‌ಲ್ಲೊ ತೊ ಜೀವ್‌ 
ಕರ್ಚಾ ದಿಶಾನ್‌ ಬಗಾರ್‌, ಜುಗಾರ್‌ ಜಿಕ್ಟಾ ಮೊಗಾನ್‌ ಆಪುಣ್‌ ಆಯಿಲ್ಲೊಂ ಮ್ಹಣ್‌ ತಿಕಾ ಕಳಾತ್‌ 
ಜಾಲ್ಕಾರ್‌, ಸ೦ಸಾರ್‌ಚ್‌ ಆಖೇಯ್ರ್‌ ಜಾಯ್ತ್‌! 

ಅಸಲಿಂ ದ್ವಿಮುಖಿ ಚಿ೦ತ್ನಾ೦ ತಾಚ್ಯೆ ಮತಿಂತ್‌ ಬಲಾತ್ಕಾರಿಂ ಭೊಂವೊಂನ್‌ 
ಥಕ್ತಾನಾ, ತಾಕಾ ನೀದ್‌ ಪಡ್ಲಿ - ಫಾಂತೆಂ ಜಾತಾನಾ! ಫಾ೦ತ್ಕಾರ್‌ ಉಟ್ಟೊ ಗ್ರಾಯ್ಕ್‌, ನೋವ್‌ 
ಧಾ ವೊರಾಂ ಜಾಲ್ಕಾರ್‌ಯೂ ಉಟೊಂಕ್‌ ನಾತ್‌ಲ್ಲೊ ಪಳೆವ್ನ್‌ ರಾಫಾಯೆಲ್‌ ಮಿಂಗೆಲ್‌ 
ಕಾಮ್ತಿಕ್‌ ಅಜಾಪ್‌ ಜಾಲೆಂ, ಆನಿ ಆಗ್ನೆಸ್‌ ಕು೦ವರ್ನಿಕ್‌ ಗುಪಿತ್‌ ಸಂತೊಸ್‌ ಜಾಲ್ಲೊ. ಆನ್ಯೇಕ್‌ 
ದೀಸ್‌ ತೊ ಬ೦ಟ್ಟಳಾ೦ತ್‌ ಉರೊಂದಿ ಮ್ಹಣ್‌ ಚಿಂತುನ್‌ ತಾಣಿಂ ತಾಕಾ ಉಟಂವ್ಕ್‌ ನಾ. 

ಅಶೆಂ, ಆವ್ಚಿತ್‌ ಮ್ಹಳ್ಳೆಬರಿ, ಸರ್ದಾರ್‌ ಸಿಮಾಂವ್‌ ನಿದೊನ್‌ ಉರ್‌ಲ್ಲ್ಯಾ ವರ್ವಿಂ, ತಾಣೆ 
ಪಯ್ಲೆಂ ಚಿಂತ್‌ಲ್ಲೆಬರಿ ತ್ಕಾ ದೀಸ್‌ ಸಕಾಳಿಂ ತಾಣೆ ಭಾಯ್ರ್‌ ಸರೊನ್‌ ವೆಚೆಂಯೂ ಬಾಕಿ ಉರ್ಲೆ೦. 
ತ್ಯಾಚ್‌ ಕಾರಣಾನ್‌ ದುಸ್ರಿ ಏಕ್‌ ವಿಶೇಸ್‌ ಗಜಾಲ್‌ ಗುಮಾನಿತ್‌ ಘಡೊನ್‌ ಗೆಲ್ಲಿ. ಆನಿ ತಾ೦ತಾ೦ಚಾ 
ಖಾಸ್ಗಿ ಭೊಗ್ಗಾರಾ೦ ಥಂಯ್‌ ಲ್ಹಾನ್‌ ಭು೦ಯ್ಕಾಂಪ್‌ ಜಾಲ್ಲಿ. 

ದೊನ್ಪಾರಾಂಚಾ ಸಾಡೆ-ಇಕ್ರಾ ವೊರಾ೦ಚೆರ್‌ ಸರ್ದಾರ್‌ ಸಿಮಾಂವ್ಕ್‌ ಏಕ್‌ಚ್‌ ಪಾವ್ಟಿಂ 
ಕಾಡ್ನ್‌ ಉಡಯಿಲ್ಲೆಬರಿ ಜಾಗ್‌ ಜಾಲಿ. ವೆಳಾಚಿ ಗೋಷ್ಟಿ ತಾಕಾ ಪಯ್ಲಿ ನಾ ಜಾಲಿ, ಪುಣ್‌ ಭಾಯ್ಲೆಂ 
ವೋತ್‌ ಪಳೆವ್ನ್‌ ಅಜಾಪ್‌ ಜಾಲೆಂ. 4 

ತೊ ಉಟ್ಲೊ ಆನಿ ನ್ಹೆಸ್ಲೊ. ಘರಾಂತ್‌ ಹೆರ್‌ ಕಸಲೊಯಿ ಆವಾಜ್‌ ಆಯ್ಕಾನಾತ್‌ಲ್ಲೊ. 
ಭಾಯ್ರ್‌ ವಚೊನ್‌ ಪಳೆಯಾಂ ಮ್ಹಣ್‌ ಮೆಟ್‌ ಕಾಡ್ತಾನಾ, ಬಾಗ್ಲಾರ್‌, ಕಾಮಾಚೊ ಸಿಮಾಂವ್‌ 
ಯೇವ್ನ್‌ ಉಬೊ ಜಾಲೊ. 

“ವೊರಾಂ ಕಿತ್ಲಿಂ ಸಿಮಾಂವ್‌?'' 

“ವೊರಾಂ ಇಕ್ರಾ ಉತರ್ಲಿಂ ಸಾಯ್ಬಾ." 

"ಇಕ್ರಾ ಉತರ್ಲಿಂ! ತರ್‌ ಎದೊಳ್‌ಯಿ ಕಿತ್ಕಾಕ್‌ ನಿದೊಂಕ್‌ ಸೊಡ್ಲೊ ತುಮಿ ಮ್ಹಾಕಾ? 
ಹಾಂವೆಂ ಫಾಂತ್ಕಾರ್‌ ಪಯ್ಸ್‌ ಕರುಂಕ್‌ ಚಿಂತ್‌ಲ್ಲೆಂ!'' 

“ಮ್ಹಾಕಾ ಉಟಂವ್ಮ್‌ ತಾಕಿದ್‌ ನಾತ್‌ಲ್ಲಿ ಸಾಯ್ಬಾ. ಹರ್ಶೆ೦ ತುಕಾ ಉಟಂವ್ಚಿ ಗರ್ಜ್‌ 
ಆಸ್ಲ್ಯಾರ್‌, ಆಗ್ನೆಸ್‌ ಬಾಯ್‌ ಮ್ಹಾಕಾ ಫರ್ಮಾಯ್ತಾಲಿ. ಆಜ್‌ ಹಾಂವೆಂ ಉಗ್ಡಾಸ್‌ ಕೆಲ್ಕಾರ್‌ಯೂ 
ತಿ ಉಲಂವ್ಕ್‌ ನಾ." 

ಹೆಂ ಆಯ್ಕೊನ್‌ ಸರ್ದಾರ್‌ ಸಿಮಾಂವ್ಕ್‌ ಚಿಕ್ಕೆ ವಿಶೇಸ್‌ ದಿಸ್ಲೆಂ. ಕಿತೆಂ ತರಿ ವಿಶೇಸ್‌ 
ಘಡ್ಲಾಂ ಮ್ಹಣ್‌ ತಾಕಾ ಭೊಗ್ಗೆ೦. ಪುಣ್‌ ಕಾಮಾಚಾ ಚೆಡ್ಕಾಕಡೆ ಚಡಿತ್‌ ಸವಾಲಾಂ ವಿಚಾರ್ಚೆಂ 
ಮರ್ಯಾದಿಕ್‌ ಆನಿ ಭರ್ಮಾಕ್‌ ಸಾರ್ಕೆ೦ ನಹಿ೦ ಮ್ಹಣ್‌ ತೊ ಜಾಣಾಸ್‌ಲ್ಲೊ. 

ತಿತ್ಲ್ಯಾರ್‌ ಚೆಡ್ಕಾನ್‌ ಹಾತ್‌ ಮುಕಾರ್‌ ಒಡ್ಡಾಯ್ಲೊ. ತಾಚಾ ಹಾತಾಂತ್‌ ಏಕ್‌ 
ಲೊಕಾಟೊ ಆಸ್‌ಲ್ಲೊ. 

“ಕಿತೆಂ ತೆಂ?" ವಿಚಾರ್ಲೆಂ ಸರ್ದಾರ್‌ ಸಿಮಾ೦ವ್ನ್‌. 

“ಹೆಂ ಏಕ್‌ ಕಾಗಾದ್‌,” ಸಾವ್ಕಾರ್‌ ಮಾರ್ಸೆಲ್‌ ಕುವೆಲಿನ್‌ ಖುದ್ದ್‌ ತುಜಾಚ್‌ 
ಹಾತಾಂತ್‌ ದೀಂವ್ಕ್‌ ಜಾಯ್‌ ಮ್ಹಣ್‌ ತುರ್ತಾನ್‌ ಮ್ಹಜೆಕಡೆ ದಿಲ್ಲೆಂ.” 

“ಸಾವ್ಕಾರ್‌ ಮಾರ್ಸೆಲ್‌ ಕುವೆಲಿನ್‌?'' ಅಜಾಪೊನ್‌ ಆನಿ ಆಕಾ೦ತೊನ್‌ ಸರ್ದಾರಾನ್‌ 
ಲೊಕಾಟೊ ಘೆತ್ಲೊ! 

“ವ್ಹೊಯ್‌. ಸಾವ್ಕಾರ್‌ ಮಾರ್ಸೆಲ್‌ ಕುವೆಲ್‌ ಆನಿ ತಾಚಿ ಭಯ್ಸ್‌ ಜುವಾನ್‌ ಬಾಯ್‌ ಆಜ್‌ 
ಸಕಾಳಿಂ ಹಾ೦ಗಾಸರ್‌ ಆಯಿಲ್ಲಿಂ. ಮ್ಹಜಾ ಧನಿಯಾನ್‌ ತುಕಾ ಉಟಯ್ತಾಂ ಮ್ಹಳೆಂ, ಪುಣ್‌ 
ಸಾವ್ಕಾರ್‌ ಕುವೆಲಿನ್‌ ಆಡಾಯ್ಲೆಂ. ಚಡುಣೆ ಏಕ್‌ ವೊರ್‌ ತಿಂ ಹಾಂಗಾ ಆಸ್‌ಲ್ಲಿಂ. ಕಶೆಂ 
ಪರಾತ್ಸ್ಯಾರ್‌ಯೂ ರಾವೊಂಕ್‌ ತಿಂ ಆಯ್ಕೂಲಿಂನಾಂತ್‌."' 

“ಅಜಾಪ್‌ಚ್‌ ಸಯ್‌!" 

“ಹಾಚಾಕ್‌ಯೊ ವ್ಹರ್ತೆ೦ ಅಜಾಪ್‌ ಕಸಲೆಂ? ತುಜಿ ಖಬರ್‌ ಕಸಲಿಗಿ ಆಮ್ಚಾ ದೊತೊರ್‌ 
ಮರ್ಯಾಣಾನ್‌ ಸಾವ್ಕಾರ್‌ ಕುವೆಲಿಕ್‌ ಸಾ೦ಗ್ಲ್ಯಾ ಖಂಯ್‌. ತಿ ಗಜಾಲ್‌ ಸತ್‌ ವ್ಹೊಯ್‌ ಜಾಲ್ಕಾರ್‌ 
ಹ್ಯಾ ಘರಾಂತ್‌ ತಾಣಿಂ ತುಜೆ೦ ತೊಂಡ್‌ ಪಳೆಂವ್ಸೆಂ ಸಾರ್ಕೆಂ ನಹಿಂ ಖಂಯ್‌! ದೊತೊರ್‌ 
ಮರ್ಯಾಣಾಚಾ ಉತ್ರಾಕ್‌ ಮೊಲ್‌ ದೀಂವ್ಕ್‌ ಫಾವೊನಾ ಮ್ಹಣ್‌ ಬಾಬಾನ್‌ ಸಾ೦ಗ್ಲ್ಯಾರ್‌ಯೂ 
ಸಾವ್ಕಾರ್‌ ಆಯ್ಕಾಲೊನಾ. ತಶೆಂ ಜಾಲ್ಲ್ಯಾನ್‌ ಆಮಿ ತುಕಾ ಉಟಂವ್ಕ್‌ ನಾ.” 

““ಆನಿ-ಆನಿ ಆಗ್ನೆಸ್‌ ಕುಂವರ್ನಿಕ್‌ ಹಿ ಸಗ್ಳಿ ಗಜಾಲ್‌-'' 

“ಆಗ್ನೆಸ್‌ ಬಾಯೆಚಾ ಕುಡಾಂತ್‌ ಜುವಾನ್‌ಬಾಯ್‌ ಥೊಡೊ ವೇಳ್‌ ಉಲವ್ನ್‌ ಬಸ್‌ಲ್ಲಿ. 
ಉಪ್ರಾಂತ್‌ ತಿಯೊ ರಾಗಾನ್‌ ಕಡ್ಕಡೊನ್‌ಶಿ ಭಾಯ್ರ್‌ ಆಯ್ಲಿ. ಭಾವಾ ಸರ್ಶಿಂ ವಚೊನ್‌ ತಾಚಾ 
ಕಾನಾ೦ತ್‌ ತಿ ಪುಸ್ಟುಸ್ಲಿ. ತಿತ್ಲ್ಯಾರ್‌ ತಾಣೆ ಬರಂವ್ಕ್‌ ಕಾಗಾದ್‌ ಆನಿ ಪೆನ್ಸಿಲ್‌ ವಿಚಾರ್ನ್‌ ಕಾಣ್ಯೆಲಿ, 
ಆನಿ ಹಾಂತ್ಲಿ ಚೀಟ್‌ ಬರಯ್ಲಿ. ಉಪ್ರಾಂತ್‌ ತಿಂ ದೊಗಾ೦ಯೂ ವಚೊಂಕ್‌ ಭಾಯ್ರ್‌ ಸರ್ಲಿಂ. 
ವೆತಾನಾ ಸಾವ್ಕಾರಾನ್‌ ಲೊಕಾಟೊ ಮ್ಹಜಿಕಡೆ ದಿಲೊ.” 

“ಬೋವ್‌ ಬರೆಂ" ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. “ಮ್ಹಾಕಾ ಇಲ್ಲೆಂ ಪೊಟಾಕ್‌ 
ಘಾಲಿಜಾಯ್‌ ಪಯ್ಲೆಂ." 

“ಪೇಜ್‌ ಆನಿ ಕಾಫಿ ತುಕಾ ರಾಕ್ತಾ'' ಮ್ಹಣೊನ್‌ ಚೆಡೊ ಭಾಯ್ರ್‌ ಗೆಲೊ. ಸರ್ದಾರಾನ್‌ 
ಲೊಕಾಟೊ ವಯ್ರ್‌ ಸಕಯ್ಲ್‌ ಘುಂವ್ಡಾವ್ನ್‌ ಪಳೆಲೊ. ಭಾಯ್ಲ್ಯಾನ್‌ ವಿಳಾಸ್‌ ನಾತ್‌ಲ್ಲೊ. 
ಉಪ್ರಾಂತ್‌, ಎಕಾ ಥರಾಚಾ ಧಡ್ಭಡ್ಕಾ೦ ಸಮೇತ್‌ ತಾಣೆ ತೊ ಫೊಡ್ಡೊ. 

“ಶ್ರೀಯುತ್‌ ತೆಲ್ಲಿಸ್‌,” ಭಿತರ್‌ ಬರಯಿಲ್ಲೆಂ. ಸರ್ದಾರಾನ್‌ ಫುಡೆಂ ವಾಚ್ಲೆಂ: 

“ತುವೆಂ ಮ್ಹಜ್ಯಾ ದೊಳ್ಕಾ೦ ಮುಕಾರ್‌ ಖಂಯ್‌ ಮೆಳ್ಳ್ಯಾರ್‌ಯೂ, ರಿತ್ಕಾ ಹಾತಾಂನಿ 
ತುಕಾ ಜಿವ್ಮಿಂ ಮಾರ್ಚಿ೦ ಮ್ಹಜೆಂ ಪಯ್ಲೆಂಚೆ೦ ಕಾಮ್‌ ಜಾವ್ನಾಸ್ತೆಲೆಂ.”' 

ಕಾಗಾದ್‌ ಆರಂಭ್‌ ಜಾಲ್ಲಿ ಭಿರಾಂಕುಳ್‌ ರೀತ್‌ ವಾಚುನ್‌ ಪಯ್ಲೊ ಸರ್ದಾರ್‌ 
ಸಿಮಾಂವ್‌ ಘಡ್ಬ್ಪಡ್ಲೊ. ಪುಣ್‌ ಆಪುಣ್‌ ನಿಜಾಯ್ಕಿ ತಾಚ್ಕೆ ಭಯ್ಲಿಕಡೆ, ಜುವಾನ್‌ ಮೊನಿಕಾಕಡೆ 
ಕಾಜಾರ್‌ ಜಾಂವ್ಕ್‌ ಮುದಿ ಜಾಲ್ಲೊ ಗ್ರೈಗೊರ್‌ ತೆಲ್ಲಿಸ್‌ಚ್‌ ಮ್ಹಣ್‌ ಚಿಂತುನ್‌, ಮಾರ್ಸೆಲ್‌ 
ಕುವೆಲಿನ್‌ ತಶೆಂ ಬರಯ್ಲಾಂ ಮ್ಹಣ್‌ ಉಗ್ಡಾಸ್‌ ಯೆತಚ್‌ ತಾಚ್ಕಾ ವೊಂಟಾಂಚೆರ್‌ ಹಾಸೊ 
ಖೆಳ್ಳೊ. 

ಚಿಲ್ಲರ್‌ ಫರಾಮಶೆಚಿ ಗಜಾಲ್‌. ಮುಖಾಮುಖ್‌ ಮೆಳ್ತಚ್‌, ಸುಲಭಾಯೆನ್‌ ಸಾರ್ಕಿ ಕರ್ನ್‌ 
ಘೆವೈತ್‌ ಮ್ಹಣ್‌ ತಾಕಾ ದಿಸ್ಲೆಂ. ಕಾಗಾದ್‌ ತಾಣೆ ಫುಡೆಂ ವಾಚ್ಲೆಂ: 

“ತು೦ ದುಸ್ಮಾನಾಂಚಾ ಹಾತಾಂತ್‌ ಪಡೊನ್‌ ಅ೦ತರ್ಲೊಯ್‌ ಮ್ಹಳ್ಳಿ ಖಬರ್‌ 
ಆಯ್ಕೊನ್‌ ಮ್ಹಜಿ ಭಯ್ಣ್‌ ಅನ್‌-ಉದಾಕ್‌ ಸೊಡ್ನ್‌ ರುದಾನ್‌ ಕರುಂಕ್‌ ಲಾಗ್ಲಿ. ತುಜೊ 
ತಿತ್ಲೊ ತಿ ಮೋಗ್‌ ಕರ್ತಾಲಿ. ತಿಚಿ ಖಂತ್‌ ಆನಿ ದುಃಖ್‌ ಪಳೆವ್ನ್‌ ಆಮ್ಚೊ ಆನ್‌ಯೂ 
ಫೊಂಡಾ ದೆಗೆಕ್‌ ಪಾವ್ಲಾ. ನೀಜ್‌ ಗಜಾಲ್‌ ಸಮ್ಮೊನ್‌ ಯೆ ಮ್ಹಣ್‌ ಆನಾನ್‌ ಮ್ಹಾಕಾ ಧಾಡ್ತಾನಾ, 
ಮ್ಹಜಿ ಭಯ್ಲ್‌ಯೊ - ತುಂ ಮೆಲ್ಲ್ಯಾ ಜಾಗ್ಯಾರ್‌ ಪುಣಿ ನಿಮಾಣೆ ದುಃಖ್‌ ಗಳ೦ವ್ಕ್‌- 
ಮ್ಹಜ್ಯೆ ಸಾಂಗಾತಾ ಭಾಯ್ರ್‌ ಸರೊನ್‌ ಆಯ್ಲಿ. ಬಿರ್ಮೊತ್‌ ತಿಚಿ. 

“ಬ೦ಟ್ಟಳ್‌ ಪೆಂಟಿಂತ್‌ ಆಮಿ ಕಾಲ್‌ ಸಾಂಜೆರ್‌ ಪಾವ್ಸ್ಯಾಂವ್‌. ತು೦ ಮೆಲಾಯಿಚ್‌ 
ಮ್ಹಣ್‌ ಆಮಿ ಪಾತ್ಮೆಲ್ಸ್ಯಾಂವ್‌. ಪುಣ್‌ ರಾತಿಂಚ್‌ ಆಮ್ಕಾಂ ರಾಫಾಯೆಲ್‌ ಮಿಂಗೆಲ್‌ 
ಕಾಮ್ತಿಚೊ ಕ್ರಿಯಾಲ್‌ ಮೆಳ್ಳೊ. ತುಂ ಕಾಮ್ತಿಚಾ ಧುವೆ ಪಾಟ್ಲ್ಯಾನ್‌ ಆಂಯ್ದೊ ಘೊಟುನ್‌ 
ಆಸಾಯ್‌ ಮ್ಹಣ್‌ ಆಯ್ಕೊನ್‌ ಮ್ಹಾಕಾ ಮಿಂಟ್‌ ಮಾರ್ಲಿ, ಆನಿ ಮ್ಹಜ್ಯೆ ಭಯ್ಲಿಕ್‌ ಮತ್‌ 
ಚುಕ್ಲಿ. 

“ಸ೦ಸಾರಾ೦ತ್‌ ಅಸಲೆಯೂ ಆಣ್ಟೆ ಮನಿಸ್‌ ಆಸ್ತಿತ್‌ ಮ್ಹಣ್‌ ಆಮಿ ಪಾತ್ಮೆಂವ್ಕ್‌ 
ನಾಂವ್‌. ನೀಜ್‌ ಗಜಾಲ್‌ ಸಮ್ಮೊ೦ಕ್‌ ಆಮಿ ಫಾ೦ತ್ಕಾರ್‌ಚ್‌ ಹಾ೦ಗಾ ಯೇವ್ನ್‌ ಪಾವ್ಣ್ಯಾ೦ಂವ್‌.'' 

“ನಷ್ಟ! ಆಮ್ಕಾಂ ಜಾಯ್‌ ತಿ ರುಜ್ವಾತ್‌ ಮೆಳ್ಳಿ. ಮ್ಹಜ್ಯೆ ಭಯ್ಲಿಕ್‌ ಹಲ್ಕ್‌ 
ಕರ್ನ್‌, ಲಜೆಕ್‌ ಆನಿ ಖ೦ತಿಕ್‌ ಘಾಲ್ನ್‌ ತುಕಾ ವಾ೦ಚೊಂಕ್‌ ಹಕ್ಕ್‌ ನಾ. ಚಡ್‌ ವ್ಹಡ್ಬಣಾಕ್‌ ಆನಿ 
ಸೊಭಾಯೆಕ್‌ ತು೦ ಭುಲ್ಲೊಯ್‌ ಮ್ಹಣ್‌ ದಿಸ್ತಾ! 

“ಪುಣ್‌ ಮ್ಹಜೊ ಜೀವ್‌ ಆಸಾಸರ್‌ ತುಜೊ ಘಾತ್‌ ಕೆದಿಂಚ್‌ ಚಲಾಸೊನಾ. ವಾಂಚೊಂಕ್‌ 
ತುಕಾ ಹಕ್ಕ್‌ ನಾ. ಮಾಫ್‌ ಮಾಗ್ಲ್ಯಾರ್‌ಯೂ ಮ್ಹಜ್ಯೆ ಭಯ್ಲಿಚೆ ಪಾಯ್‌ ಧುಂವ್ಕ್‌ ಸಯ್ತ್‌ ತುಂ 
ಫಾವೊ ನಹಿಂ. ಮ್ಹಜ್ಯಾ ಹಾತಾಂತ್‌ ತುಂವೆಂ ಮೊರಾಜಾಯ್‌! 

“ತುಜೆ ತಸಲ್ಮಾ ಕೀಳ್‌ ಮನ್ಶಾಕ್‌ ತಾಲ್ವಾರಿಚೆಂ ಮರಣ್‌ ಚಡ್‌ ಮರ್ಯಾದಿಚೆಂ ಜಾಲೆಂ. 
ಜಾಲ್ಕಾರ್‌ಯೊ ತುಂ ಚೆಡೊ ವ್ಹೊಯ್‌ ಜಾಲ್ಕಾರ್‌, ತೀನ್‌ ಗೆಣಾ೦ ಲಾ೦ಬಾಯೆಚಿ, ಫಿಂರ್ಗಿ 
ನಮುನ್ಯಾಚಿ ತಾಲ್ಟಾರ್‌ ಕಾಣ್ಫೆವ್ನ್‌ ತುಂವೆಂ ಥಂಯ್ಸರ್‌ ಯೇವ್ನ್‌ ರುಜಾಜಾಯ್‌. 

“ತು೦ ಯೆತಲೊಯ್‌ ಜಾಂವ್ಕ್‌ ಪುರೊ, ಜರ್‌ ತು೦ ಯೆನಾಂಯ್‌, ತರ್‌ ತುಜಾ 
ಜಲ್ಮಾಚೊ ವಾಡೊ. ಸೊರ್ಮುಣ್‌ ಜಾತಲೊ. ಆನಿ ಆತಾಂಚಿ ಮೋಡ್ತ್‌ ನಿವಾರ್ಲ್ಯಾ ಉಪ್ರಾಂತ್‌ 
ಪುಣಿ ತುಕಾ ಸೊಧುನ್‌ ಕಾಡ್ನ್‌ - ಮ್ಹಜೆಂ ಆಸ್‌ಲ್ಲೆಂ ಸರ್ವ್‌ ದಿರ್ವೆ೦ ಖಾಲಿ ಜಾಲ್ಕಾರ್‌ಯೊ 
ತುಕಾ ಫೈಸಲ್‌ ಕೆಲ್ಕಾ ಶಿವಾಯ್‌, ಆನಿ ಗೀದಾ-ಕಾವ್ಯಾಂಕ್‌ ತುಜ್ಕಾ ಮಾಸಾಚೆಂ ಜೆವಾಣ್‌ ದಿಲ್ಕಾ 
ಶಿವಾಯ್‌ ಹಾಂವ್‌ ಮೊರಾಸೊನಾ ಮ್ಹಳ್ಳೆಂ ಜಾಣಾ ಜಾ!” 

" ಘಡ್ವಡೊ ರುಗ್ಗಾಣ್ಮಾಚಾ ಹ್ಮಾ ದಸ್ತಾವೇಜಾಕ್‌ ಸಕಯ್ಲ್‌ ಇಂಗ್ಲೆಜ್‌ ಅಕ್ಷರಾಂನಿ 
"ಮಾರ್ಸೆಲ್‌ ಕುವೆಲ್‌, ಪೂತ್‌ ಕೊಡೆಬೈಲ್‌ಚಾ ಮತಾಯಸ್‌ ಕುವೆಲಿಚೊ' ಮ್ಹಣ್‌ ದಸ್ಕತ್‌ 
ಘಾಲ್ಲಿ. 

ಸರ್ದಾರ್‌ ಸಿಮಾ೦ವ್ನ್‌ ಹಾಸೊನ್‌ ವಾಚುಂಕ್‌ ಆರಂಭ್ಸಿಲ್ಲೆಂ ಖರೆಂ, ಪುಣ್‌ ವಾಚುನ್‌ 
ಆಖೇಯ್ರ್‌ ಜಾತಾನಾ ತೊ ಎಕೊಡೊ ಘಾಮೆಲ್ಲೊ. ತ್ಕಾ ಕಾಗ್ದಾ೦ತ್‌ ಕುವೆಲಿಂಗೆಲೊ ರಾಗ್‌ ಆನಿ 
ಕ್ರೋಧ್‌ - ತಾಂಚೈ ಘರ್ಚಿ ಚಲಿ ಅಕ್ಮಾನಾಕ್‌ ಉಂಡಿ ಜಾಲ್ಕಾ ಮ್ಹಳ್ಳ್ಯಾ ಖಾತಿರ್‌ - ಮಾತ್ರ್‌ ನಹಿಂ, 
ಫರಾಮಶೆನ್‌ ಚೂಕ್‌ ಸಮ್ನೊಣಿ ಆಸ್‌ಲ್ಲಿ ವೆಗಿಂ ಸಾರ್ಕಿ ಕರಿನಾ ಜಾಲ್ಕಾರ್‌, ಗರ್ಜೆ ಶಿವಾಯ್‌ 
ಬಿರ್ಮೊತ್‌ ತ್ಕಾ ತೆಲ್ಲಿಸಾಚೆ೦ ನಾಂವ್‌ ಮಾತ್ರ್‌ ನಹಿ೦ ಆಸ್ತಾಂ ತಾಚೆಂ ಕುಳ್ಳಾರ್‌ಯೊ ನಾಸ್‌ 
ಜಾತೆಲೆಂ ಮ್ಹಣ್‌ ತೊ ಜಾಣಾ ಆಸ್‌ಲ್ಲೊ. ತವೊಳ್ಳೊ ಕಾಳ್‌ ತೊ. 

ಲಡಾಯೆಕ್‌ ಭಿಯೆಂವ್ಚೊ ಗ್ರಾಯ್ಕ್‌ ಸರ್ದಾರ್‌ ಸಿಮಾಂವ್‌ ನಹಿಂ. ಕುಸ್ತೆಂತ್‌ ತಾಚಿ 
ಕೀರ್ತ್‌ ವಿಶೇಸ್‌ ಆಸ್‌ಲ್ಲಿ ಖರಿ, ಪುಣ್‌ ತಾಲ್ವಾರಿಚಾ ದ್ವಂದ್ವಾಂತ್‌, ತಾಕಾಚ್‌ ಶಿಕಯಿಲ್ಲೆ 
ಫ್ರೆಂಚ್‌ ತಾಲ್ಟಾರ್‌ ಪಂಡಿತ್‌ಚ್‌ ತಾಕಾ ಆಂಗ್‌ ಕಾಡ್ತಾಲೆ. 

ತರಿ, ತಾಣೆ ಮಾರ್ಸೆಲ್‌ ಕುವೆಲಿಕಡೆ ರುಜ್ಜಿ ಗರ್ಜ್‌ ಕಸಲಿಯೂ ಆಸ್ಪಿನಾ. ಕಿತ್ಕಾಕ್‌, 
ವಚೊನ್‌ ಹಾಜರ್‌ ಜಾಲೊ ಮ್ಹಣ್ತಚ್‌, ಖರಿ ವೊಳಕ್‌ ಕಳೊನ್‌ ಫರಾಮಸ್‌ ಉಗ್ತಿ ಜಾತೆಲಿ, 
ಆನಿ ಬಾವ್ಚಾ ಗೈಗೊರ್‌ ತೆಲ್ಲಿಸಾಚೆ೦ ನಾಂವ್‌ ಸಾಲ್ಟಾರ್‌ ಜಾತೆಲೆಂ, ಆನಿ ಖರಾರ್‌ ಜಾಲ್ಲ್ಯಾ 
ಜುವಾನ್‌ ಮೊನಿಕಾಕ್‌ ನೀಜ್‌ ಗಜಾಲ್‌ ಕಳ್ತಚ್‌, ಭುಜವಣ್‌ ಲಾಬ್ಲೆಲಿ ಮ್ಹಣ್‌ ತೊ 
ಸಮ್ಜಾಲೊ. 
ಗೈಗೊರ್‌ ತೆಲ್ಲಿಸಾನ್‌ ದಿಲ್ಲಿ ತಾಯಿತ್‌-ಪೆಟ್‌ ಆಜೂನ್‌ ಸರ್ದಾರ್‌ ಸಿಮಾ೦ವ್ಚಾ 
ಗೊಮ್ಮ್ಯಾಕ್‌ ಆಸ್‌ಲ್ಲಿ. ತಿ ತಿಕಾ ಒಪ್ಪುನ್‌ ದೀವ್ನ್‌, ಸಿಇಜೊರ್‌ ತೆಲ್ಲಿಸಾಚಿ೦ ನಿಮಾಣಿ೦ ಉತ್ರಾಂ 
ಜುವಾನ್‌ ಮೊನಿಕಾಕ್‌ ಸಾ೦ಗೊ೦ಕ್‌ಯೂ ಸುಲಭಾಯೆನ್‌ ವಾಟ್‌ ಜಾತಲಿ ಮ್ಹಣ್‌ ಸರ್ದಾರ್‌ 
ಸಿಮಾ೦ವ್ಕ್‌ ಸಮಾಧಾನ್‌ ಜಾಲೆಂ. 

ಜೆವ್ಲಾಚಾ ಕುಡಾಂತ್‌ ಚೆಡೊ ಸಿಮಾಂವ್‌ ತಾಕಾ ರಾಕೊನ್‌ ರಾವ್‌ಲ್ಲೊ. ತಾಚಿಂ 
ಜೆವಾಣ್‌ ಆಖೇಯ್ರ್‌ ಜಾತಾನಾ, ರಾಫಾಯೆಲ್‌ ಮಿಂಗೆಲ್‌ ಭಿತರ್‌ ಆಯ್ಲೊ. ತೆದೊಳ್‌ಯೂ 
ಆಗ್ನೆಸ್‌ ಕು೦ವರ್ನ್‌ ರುಳ್ಕೊಂಕ್‌ ನಾ ಮ್ಹಣ್‌ ಸರ್ದಾರ್‌ ಸಿಮಾ೦ವ್ಚು ಜಿವಾ ಭಿತರ್‌ ಕಿತೆಶೆಂ 
ಭೊಗ್ತಾಲೆಂ. 

“ಸಿಇಣೊರ್‌ ತೆಲ್ಲಿಸ್‌,' ಮ್ಹಣಾಲೊ ಕಾಮತ್‌, “ತುಕಾ ಉಟಂವ್ಕ್‌ ನಾ ಮ್ಹಣ್‌ 
ಬೆಜಾರ್‌ ಕರಿನಾಯೆ. ಸಾವ್ಕಾರ್‌ ಕುವೆಲಿನ್‌ ನಾಕಾ ಮ್ಹಳೆಂ. ವಿಚಿತ್ರ್‌ ಉಚಾ೦ಬಳಿ ತರ್ನಾಟೊ 
ತೊ. ಕಿತೆಂ ಗಜಾಲ್‌ ಮ್ಹಣ್‌ ವಿಚಾರ್ಸ್ಯಾರ್‌ ಚಡ್ಪ್ಬಾಡ್ತಾ ಆನಿ ಧಡ್ಭಡ್ತಾ ಶಿವಾಯ್‌, ವಿಚಾರ್‌ಲ್ಲ್ಯಾ 
ಸವಾಲಾಕ್‌ ಜಾಪ್‌ ದೀನಾ. ರಾವ್‌ ಮ್ಹಳ್ಕಾರ್‌ ರಾವೊ೦ಕ್‌ಯೂ ನಾ! ಕಿತೆಂ, ಕಾಂಯ್‌ ತುಮ್ಚೆ 
ಮಧೆಂ -” 

“ನಾ, ಆಮ್ಚೆ ಮಧೆಂ ಕಾಂಯ್‌ ಪಿಣ್ಬಿಣೊ೦ಕ್‌ ನಾ. ಕಾಂಯ್‌ ಥೊಡಿ ಚೂಕ್‌ ಸಮ್ನೊಣಿ 
ಆಸಾ ಜಾಲ್ಕಾರ್‌ ತಿ ಸುಲಭಾಯೆನ್‌ ಭರ್ತಿ ಕರ್ನ್‌ ಘೆವೈತಾ. ಫಾಲ್ಕಾ೦ ಸಕಾಳಿಂ, ಸಾವ್ಕಾರ್‌ 
ಕುವೆಲಿನ್‌ ಮ್ಹಾಕಾ ಪಾಣೇರ್‌ ಛತ್ರಾ೦ತ್‌ ಮೆಳಾಜಾಯ್‌ ಮ್ಹಣ್‌ ಬರಯ್ಲಾಂ. ದೆಕುನ್‌, ಆಜ್‌ 
ಸಾ೦ಜೆರ್‌ಚ್‌ ಹಾಂವ್‌ ಥಂಯ್‌ ವಚೊನ್‌ ರಾವ್ತಾಂ. ಆನಿ ಫಾಲ್ಕಾಂ ಸಕಾಳಿಂ ತಾಕಾ ಭೆಟೊನ್‌ 
ಮುಕ್ನೆಂ ಕಾರ್ಯೆಂ ಚಿಂತ್ತಾಂ.'' 

“ಜಾಯ್ತ್‌. ತುಮಿ ತರ್ನಾಟಿ, ಕಾಂಯ್‌ ಚಡುಣೆ ಆಸ್ಲ್ಯಾರ್‌ ಸಮಾಧಾನೆನ್‌ 
ಶಿರ್ಸಿಜಾಯ್‌, ಆಮ್ಕಾಂ ಕ್ರಿಸ್ತಾಂವಾಂಕ್‌ ಚಡ್‌ ಆನಿ ಚಡ್‌ ಎಕ್ಟಟಾಚಿ ಗರ್ಜ್‌ ಆಸಾ” ಮ್ಹಣಾಲೊ 
ತೊ ಮಾಲ್ವಡೊ ಮನಿಸ್‌. 

“ತುಮಿ ಸಾಂಗ್ಟೆಂ ಸಾರ್ಕೆಂ." 

“ಹೆಂ, ಆನ್ಕೇಕ್‌ ಗಜಾಲ್‌. ಆಮ್ಚೊ ದೊತೊರ್‌ ಮರ್ಯಾಣ್‌ ಕಾಲ್‌ ರಾತಿ೦ಚ್‌ ಫರಾಠಿ 
ಜಾಲಾ. ತಾಚಿ ಮುಸ್ತಾಯ್ಕಿ ಆನಿ ಚಡುಣೆ ಚಾರ್ಶಿ೦ ವರಹಾಂಚೆ ಪಯ್ಕೆ ಕಾಣ್ಕೆವ್ನ್‌ ಖಬ್ರೆ ಶಿವಾಯ್‌ 
ತೊ ಗೆಲಾ. ಗೆಲ್ಲೊ ವಚೊ೦ದಿ. ಪರ್ತುನ್‌ ಪಾಟಿ೦ ಯೇತ್‌ ಜಾಲ್ಕಾರ್‌ ಹಾ೦ವ್‌೦ಚ್‌ ಖೊಟ್‌ 
ಮಾರ್ನ್‌ ಧಾ೦ವ್ನಾಯ್ತಾಂ ತ್ಕಾ ಅನುಪ್ಕಾರ್ಕಾಕ್‌!'' 

“ಪುಣ್‌ ಕಾಮ್ತಿನೊ'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, “ತಾಣೆ ತಶೆಂ ಗೆಲ್ಲೆಂ ಬರೆ೦ವೇ? 
ತುಮ್ಚೊ ಸರ್ವ್‌ ಘುಟ್‌ ತಾಕಾ ಕಳಿತ್‌ ಆಸಾ. ತುಮ್ಚಾ ದುಸ್ಮಾನಾ೦ಚಾ ಪಾಡ್ತಿಕ್‌ ತೊ ಮೆಳಾತ್‌ 

“ಮೆಲೊ ತೊ! ತಾಚಿ ಬಬರ್‌ ಹಾಂವ್‌ ಕಾಣ್ಮೆತಾಂ. ಎಕಾ ಥರಾನ್‌ ತೊ ಗೆಲ್ಲೊಚ್‌ ಬರೆಂ 
ಜಾಲೆಂ!” ಮ್ಹಣೊನ್‌ ರಾಫಾಯೆಲ್‌ ಮಿ೦ಗೆಲ್‌ ಧಂಯ್‌ ಥಾವ್ನ್‌ ಪಾಶಾರ್‌ ಜಾಲೊ. ತಾಕಾ 
ಹಜಾರ್‌ ರಾಟಾವಳಿ ಆಸ್‌ಲ್ಲೊ. 

ಸರ್ದಾರ್‌ ಸಿಮಾಂವ್‌ ಪಾಟಿಂ ಆಪ್ಲ್ಯಾ ಕುಡಾಕ್‌ ಗೆಲೊ. ಜಾಲ್ಕಾರ್‌ಯೂ, ತೆದೊಳ್‌ 
ಪರ್ಯಾಂತ್‌ ಆಗ್ನೆಸ್‌ ಕುಂವರ್ನ್‌ ರುಳ್ಳೆಕ್‌ ಪಡೊಂಕ್‌ ನಾತ್‌ಲ್ಲಿ. 

ಕುಡಾಂತ್‌ ವಚೊನ್‌, ಉಗ್ತ್ಯಾ ಜನೆಲಾಂತ್ಸ್ಯಾನ್‌ ಭಾಯ್ರ್‌ ಪಳೆತಾನಾ, ಆಗ್ನೆಸ್‌ 
ಕುಂವರ್ನ್‌ ವೊಡ್ತಾಚಾ ಹಿತ್ಲಾಂತ್‌ ಎಕಾ ಪೊ೦ತಾರ್‌ ಆಸ್ಚಾ ವಾಲಿಂಚಾ ಮಂಟಿಪಾಂತ್‌ 
ಬಸೊನ್‌ ಆಸ್ಚಿ ತಾಕಾ ರುಳ್ಳಾಲಿ. 

ದೋನ್‌೦ಚ್‌ ಮಿನುಟಾಂನಿ ತೊ ವಚೊನ್‌ ತಿಚೆ ಸರ್ಶಿ೦ ಪಾವ್ಲೊ. ತೆವ್ಶಿನ್‌ ನ್ಹ೦ಯ್ಚೆ 
ಕುಶಿಕ್‌ ಮುಖ್‌ ಘುಂವ್ಡಾವ್ನ್‌ ತಿ ಬಸ್‌ಲ್ಲಿ, ವಿಶೇಸ್‌ ಚಿ೦ತ್ನಾಂನಿ ತಲ್ಲೀನ್‌ ಜಾವ್ನ್‌ 
ಆಸ್‌ಲ್ಲೈಬರಿ ದಿಸ್ತಾಲಿ. 

ಸರ್ದಾರ್‌ ಸಿಮಾಂವ್‌ ಲಾಗಿಂ ಯೆಂವ್ಚೆ೦ ಆಯ್ಕೊನ್‌ ತಿಣೆ ಏಕ್‌ ಪಾವ್ಟಿಂ ಹೆವ್ಮಿನ್‌ 
ಪಳೆಲೆಂ, ಆನಿ ತಕ್ಷಣ್‌ ಮುಖ್‌ ಘುಂವ್ಹಾಯ್ಲೆಂ. ತ್ಕಾ ಮುಖಮಳಾಚೆರ್‌ ಖಂತ್‌ ಆಸ್‌ಲ್ಲಿ. 

“ಆಗ್ನೆಸ್‌?” 

“ಹೂಂ?'' 

“ಕಿತ್ಕಾಕ್‌ ಇತ್ಲಿ ಧ೦ಡಾಯ್‌?'' 

“ನೀದ್‌ ಬರೀ ಪಡ್ಲಿ ಮ್ಹಣ್‌ ದಿಸ್ತಾ. ನಹಿಂ?” 

“ವ್ಹೊಯ್‌, ಪುಣ್‌ ತುಮಿ ಮ್ಹಾಕಾ ನಿದೊಂಕ್‌ ಸೊಡ್ಲೊ.” 

“ಆಮ್ಲೆರ್‌ ಸಯ್ರಿ೦ ಆಯಿಲ್ಲಿಂ.” 

“ತಶೆಂ ಸಾಂಗ್‌ಲ್ಲೆಂ ಹಾಂವೆಂ ಆಯ್ಕಾಲೆಂ.'' 

“ಜುವಾನ್‌ ಮೊನಿಕಾಬಾಯ್‌ ಆಯಿಲ್ಲಿ." 

“ವ್ಹೊಯ್‌, ತಿಯೊ ಮ್ಹಾಕಾ ಖಬರ್‌ ಮೆಳ್ಳಿ.” 

ಥೊಡೊ ವೇಳ್‌ ಮೌನ್‌. ತಿಣೆ ಏಕ್‌ ಪಾವ್ಟಿಂ ಹೆವ್ಮಿನ್‌ ಪಳೆವ್ನ್‌ ಪರತ್‌ ತೆವ್ಶಿನ್‌ 
ತಕ್ಲಿ ಘು೦ವ್ನಾಯ್ಲಿ. ಉಪ್ರಾಂತ್‌: 

“ತಿಚೆಕಡೆ ಉಲ೦ವ್ಕ್‌ ಮೆಳೊಂಕ್‌ ನಾ ಮ್ಹಣ್‌ ತುಕಾ ಬೆಜಾರ್‌-"' 

“ನಾ, ಮ್ಹಾಕಾ ಬೆಜಾರ್‌ ನಾ.” 

ಆಗ್ನೆಸ್‌ ಕುಂವರ್ನ್‌ ಜಪ್‌ ಕರ್ನ್‌ ಉಟೊನ್‌ ತಾಕಾ ಫುಡ್‌ ಕರ್ನ್‌ ರಾವ್ಲಿ. ತಿಚೊ 
ಶ್ಚಾಸ್‌ ತುರ್ತಾನ್‌ ಖೆಳ್ಳೊ ತಾಕಾ ಸ್ಪಷ್ಟ್‌ ದಿಸ್ಲೊ. 

“ಬೆಜಾರ್‌ ನಾ? ಮ್ಹಣಾಲಿ ತಿ, “ತುಕಾ ಸಯ್ರಿಕ್‌ ಜಾಲ್ಲಿ ಹೊಕಾಲ್‌ ಯೇವ್ನ್‌, 
ಉಲಂವ್ಕ್‌ ಮೆಳಾನಾಸ್ತಾನಾ ಪಾಟಿಂ ಗೆಲ್ಕಾರ್‌ ತುಕಾ ಬೆಜಾರ್‌ ನಾ? ತರ್‌ ವಿಚಿತ್ರ್‌ ಹೊ 
ಸಂಸಾರ್‌! ವಿಚಿತ್ರ್‌ ತಾಂತ್ಲೆ ದಾದ್ದೆ!'' 

“ಆಗ್ನೆಸ್‌ ಸಿಸಿಲಿಯಾ'' ಮ್ಹಣಾಲೊ ತೊ ಏಕ್‌ ಮೆಟ್‌ ಲಾಗಿಂ ಕಾಡ್ನ್‌, “ಕಿತ್ಕಾಕ್‌ 
ತುಂ ಪಾತ್ಕೆನಾ೦ಯ್‌?'' 

“ತರ್‌ ದೊತೊರ್‌ ಮರ್ಯಾಣಾನ್‌ ಸಾಂಗ್‌ಲ್ಲೆಂ-'' 

“ಫಟ್‌! ಆಗ್ನೆಸ್‌! ನೀಜ್‌ ಖಬರ್‌ ಆಯ್ಕಾಲ್ಕಾ ಶಿವಾಯ್‌ ತಸಲಿ ಗಜಾಲ್‌ 
ಪಾತ್ಶೆನಾಕಾ!'' 

“ತರ್‌ ನೀಜ್‌ ಖಬರ್‌ ಖಂಚಿ?' ತಿಚೆ ದೊಳೆ ಉಜಾಳ್ಳೆ. 

““ಆಮ್ಸರ್‌ ' ಕರಿನಾಕಾ. ಆತಾಂ ಇತ್ಲೆಂ ತುಂ ಪಾತ, ಹಾಂವ್‌ ಪ್ರಮಾಣ್‌ 
ಜಾಲ್ಕಾರ್‌ಯೂ ಕರುಂಕ್‌ ತಯಾರ್‌-'' ಮ್ಹಣೊನ್‌ ತಾಣೆ ಏಕ್‌ ಮೆಟ್‌ ಫುಡೆಂ ಕಾಡ್ತಾನಾ, ತಿಣೆ 
ಏಕ್‌ ಮೆಟ್‌ ಪಾಟಿಂ ಕಾಡ್ಲೆಂ. ಪಾಯ್‌ ಚುಕೊನ್‌ ತಿ ಲಕ್ತಾನಾ ತಾಣೆ ತಿಕಾ ಧರುಂಕ್‌. ಹಾತ್‌ 
ಮುಕಾರ್‌ ವ್ಹೆಲೆ. ಆಧಾರಾಕ್‌ ತಿಣೆ ವಯ್ರ್‌ ಹಾಡ್‌ಲ್ಲೊ ಹಾತ್‌ ತಾಚಾ ಗೊಮ್ಮ್ಯಾಚಾ ನಾಡ್ಕಾಕ್‌ 

ಶಿರ್ಕಾಲೊ, ನಾಡೊ ಕುಡ್ಕೆ ಜಾಲೊ, ತಾಯಿತ್‌-ಪೆಟ್‌ ಉಗ್ತಿ ಜಾವ್ನ್‌ ಧರ್ಣಿರ್‌ ಪಡ್ಲಿ - ಥಂಯ್‌ 
ರುಳ್ಳಾಲೆ೦ ಲ್ಹಾನ್‌ ಮುಖಮಳ್‌ ಜುವಾನಾಚಾ ಪಿ೦ತುರಾಚೆಂ! 
“ಅಬೆ, ತುಜೆಂ ಪ್ರಮಾಣ್‌!" ಸುಸ್ಕಾರ್ನ್‌, ಆಗ್ನೆಸ್‌ ಕುಂವರ್ನ್‌ ಧಾಂವ್ಣಿ. 


೨. ಅದ್ಭಪ್ಟಾಚಿೆ ಸುಕ್ತಿ 


ಕು೦ವರ್ನಿಚಿ೦ ನಿಮಾಣಿ೦ ಉತ್ರಾ೦ ಆಯ್ಕೊನ್‌' ಸರ್ದಾರ್‌ ಸಿಮಾ೦ವ್‌, ರಾವ್‌ಲ್ಲೆಕಡೆಚ್‌ 
ಥಟಕ್ಲೂ! ಸಕಯ್ಲ್‌ ಪಡ್‌ಲ್ಲಿ ತಾಯಿತ್‌-ಪೆಟ್‌ ವಿಂಚ್ತಾನಾ, ತಾ೦ತು೦ ಆಸ್‌ಲ್ಲಿ ಜುವಾನಾಚಾ 
ಸಾರ್ಕಾಚಿ ತಸ್ವೀರ್‌ ದೆಕೊನ್‌, ಆಗ್ನೆಸ್‌ ಕು೦ವರ್ನಿಚಾ ಉತ್ರಾಚೊ ಮಾರ್‌ ಕಿತ್ಲೊ ಕಠಿಣ್‌ ಮ್ಹಳ್ಳೆಂ 
ತಾಕಾ ಸ್ವಷ್ಟ್‌ ಜಾಲೆಂ. 

ದುಸ್ತೈ ಘಡಿಯೆ ವಚೊನ್‌ ಆಗ್ನೆಸ್‌ ಕುಂವದ್ನಿಕ್‌ ಆರಾವ್ನ್‌ ಧರ್ನ್‌ ನೀಜ್‌ ಗಜಾಲ್‌ 
ವಿವರ್ಸಿಯಾಂ ಮ್ಹಣ್‌ ತಾಕಾ ತಾಳ್ಗಿ ಆಯ್ಲಿ. ಪುಣ್‌ ತಸಲೆಂ ಮೆಟ್‌ ಅಸಲ್ಕಾ ವೆಳಾರ್‌ ನಹಿಂ. 
ಆಪುಣ್‌ ಜುವಾನ್‌ ಮೊನಿಕಾ ಕುವೆಲಿಕಡೆ ಮುದಿ ಜಾಲ್ಲೊ ನೊವ್ರೊ ನಹಿ೦ ಮ್ಹಣ್‌ ರುಜು ಕರು೦ಕ್‌ 
ಸಾಧ್ಕ್‌ ತಾಕಾ ಆಸ್‌ಲ್ಲೆಂ. ಪುಣ್‌ ತಶೆ೦ ಕರ್ತಾನಾ ಆಪ್ಣಾಚಿ ಖರಿ ವೊಳಕ್‌ ಉಗ್ತಿ ಕರಿಜಾಯ್‌ - 
ತೆಂ ಸಾಧ್ಯ್‌ ನಾ! 

ಸರ್ದಾರ್‌ ಸಿಮಾಂವ್‌ ಆಪ್ಲೆಯಿತ್ಸ್ಯಾಕ್‌ಚ್‌ ಬಾವ್ಲೊ. ಜುಗಾರೆಚಾ ಗರ್ವಾನ್‌ ಆಯಿಲ್ಲ್ಯಾ 
ವರ್ವಿ೦ಚ್‌ ಅಸಲಿ ಚಲಿ ಆಪ್ಣಾಕ್‌ ಮೆಳೊನ್‌ಯೂ ಮೆಳಾನಾತ್‌ಲ್ಲೆಬರಿ ಜಾಂವ್ಚೆಂ ತಾಕಾ ದಿಸ್ಲೆಂ. 
ಹೊ ತಾಚೊ ನವೊಚ್‌ ಅನುಭವ್‌. ನಿಜಾಯ್ಕಿ, ಟಿಪ್ಪು ಸರ್ದಾರಾಚಾ ಆಸ್ಥಾನಾ೦ತ್‌ ಬೊಲ್ವಾಬರಿ 
ಆಸ್‌ಲ್ಲೊ ಸರ್ದಾರ್‌ ಸಿಮಾ೦ವ್ಚೊ ದಾವ್‌, ಬಂಟ್ವಳ್ಳೆ ಹೈ ಆ೦ಕ್ಟಾರ್‌ ಚಲಿಯೆಚಾ ಸಾಮ್ಕಾರ್‌ 
ಬೊಕ್ಕಾಬರಿ ಜಾಲ್ಲೊ! 

ಥೊಡೊ ವೇಳ್‌ ತಾಣೆ ಧಂಯ್‌ ವೊಡ್ತಾಂತ್‌ ಭೊಂವೊನ್‌ ಚಿ೦ತ್ನಾ೦ಚಾ ವಾದಾ 
ಳಾ೦ತ್‌ ಪಾಶಾರ್‌ ಕೆಲೊ. ಬ೦ಟ್ಟಳ್‌ ಥಾವ್ನ್‌ ಪಟ್ಲಾಕ್‌ ಪಾಟಿಂ ವಚೊನ್‌, ಜುಗಾರ್‌ ಫಾರಿಕ್‌ 
ಕೆಲ್ಮಾ ಶಿವಾಯ್‌ ದುಸ್ರೆಂ ಖ೦ಚೆ೦ಯೂ ಮೆಟ್‌ ಸಾಧ್ಯ್‌ ನಾ ಮ್ಹಣ್‌ ತಾಚೊ ನಿಚೆವ್‌ ಆನಿಕ್‌ಯೂ 
ಥಿರ್‌ ಜಾಲೊ. ತೆದೊಳ್‌ ಪರ್ಯಾಂತ್‌ ಆಗ್ನೆಸ್‌ ಕುಂವರ್ನಿಕಡೆ ಬಹುಶಃ ಉಲಂವ್ಚೊ 
ಸಂದರ್ಭ್‌ಯೂ ಆಸ್ಟೊನಾ ಮ್ಹಣ್‌ ತಾಕಾ ನಿರಾಶಾ ಜಾಲಿ. 

ಉಪ್ರಾಂತ್‌ ಸರ್ದಾರ್‌ ಸಿಮಾಂವ್‌ ಉಟೊನ್‌, ಜಡಾಯೆಚಿ೦ ಮೆಟಾಂ ಕಾಡ್ನ್‌ ಘರಾ 
ಭಿತರ್‌ ಆಯ್ಲೊ, ಖ೦ಯೂ ತಿಚಿ ರುಳಕ್‌ ನಾ, ಆವಾಜ್‌ಯೂ ನಾ. ತೊ ಆಪ್ಲ್ಯಾ ಕುಡಾಂತ್‌ 
ವಚೊನ್‌ ಬಸ್ಲೊ. ಕಶಿಂ ಪುಣಿ ಥೊಡಿಂ ವೊರಾಂ ಪಾಶಾರ್‌ ಕರ್ನ್‌, ಸಾಂಜೆರ್‌ ಭಾಯ್ರ್‌ ಸರ್ಚೆಂ 
ಮಾತ್ರ್‌ ತಾಚ್ಕೆ ಮತಿಂತ್‌ ಆಸ್‌ಲ್ಲೆಂ. ಪುಣ್‌ ಗಜಾಲ್‌ ಜಾಲಿ ವೆಗ್ಳಿಚ್‌. 

ಭಾಯ್ಲ್ಯಾನ್‌ ಘೊಡೆ ಚಲೊನ್‌ ಆಯಿಲ್ಲಿಂ ಮೆಟಾಂ ಆಯ್ಕಾಲಿಂ. ಸ್ಟಪ್ಲಾಂತ್‌ಸೊ 
ಆಸ್‌ಲ್ಲೊ ಸರ್ದಾರ್‌ ಸಿಮಾಂವ್‌ ತಕ್ಷಣ್‌ ಚುರುಕ್‌ ಜಾಲೊ. ಉಟೊನ್‌ ಜನೆಲಾಕಡೆ ವಚೊನ್‌, 
ಚಿಕ್ಕೆ ಆಡ್‌ ರಾವೊನ್‌ ತಾಣೆ ಭಾಯ್ರ್‌ ತಿಳ್ಳೆ೦. ತಾಚೆಂ ರಗತ್‌ ಘೆಟಿ ಜಾತಾಶೆಂ ತಾಕಾ ಭೊಗ್ಗೆಂ. 
ಠಾಫಾಯೆಲ್‌ ಮಿಂಗೆಲ್‌ ಕಾಮ್ತಿಚಾ ಬ೦ಗ್ಲ್ಯಾಚಾ ವಠಾರಾಂತ್‌ ಅರ್ಥಿ ಕಂಪ್ಲಿ (ಪನ್ನಾಸ್‌) ಜಾಂವ್ಚೆ 
ತಿತ್ಲೆ ಟಿಪ್ಪುಚೆ ರಾವುತ್‌ ರಿಗೊನ್‌, ಬಂಗ್ಗ್ಯಾ ಥಾವ್ನ್‌ ಚಿಕ್ಕೆ ಪಯ್ಸ್‌ ರಾವ್‌ಲ್ಲೆ. ತಾ೦ತ್ಲೆ ಪಾಂಚ್‌ ಜಣ್‌ 
ಮುಕಾರ್‌ ಸರೊನ್‌, ಘರಾಚಾ ಮುಕ್ಲ್ಯಾ ದಾರ್ವಾಟ್ಕಾಲಾಗಿಂ ಯೆತಾಲೆ. 

ಶಿಪಾಯಾಂಚಿ೦ ಸಮವಸ್ತಾಂ ದೆಕ್ತಾನಾ, ತೆ ಟಿಪ್ಪು ಸರ್ದಾರಾಚಾ ಪಾಟ್ಲಾಮಿಂತ್ಲೆಚ್‌ ಮ್ಹಣ್‌ 
ಸಮ್ಮಾತಾಲೆಂ ಜಾಲ್ಕಾರ್‌ಯೂ, ತಾಂಚಾ ಜಮೆದಾರಾಚಿ ಜಾಂವ್‌, ಹೆರಾ೦ಚಿ ಜಾಂವ್‌ ಸರ್ದಾರ್‌ 
ಸಿಮಾಂವ್‌ ವೊಳಕ್‌ ನಾತ್‌ಲ್ಲಿ. ಜಾಲ್ಲೆಬರಿ ಜಾಂವ್‌ ಮ್ಹಣ್‌ ಚಿಂತುನ್‌, ತೊ ಕುಡಾ೦ತ್‌ಚ್‌ 

ರಾವ್ಲೊ. ಜಮೆದಾರ್‌ ಆನಿ ತಾಚೆ ಚೊವ್ಸ್‌ ಸಾಂಗಾತಿ, ಮುಕ್ಲೆ ವಾಟಿನ್‌ ಗೆಲ್ಲ್ಯಾನ್‌, ತಾಚ್ಯೆ ದಿಷ್ಟಿಕ್‌ 
ಆಡ್‌ ಜಾಲೆ. 

ಥೊಡೊ ವೇಳ್‌ ಫುಡ್ಲ್ಯಾನ್‌ ಉಲಂವ್ಚೆ ತಾಳೆ ಆಯ್ಕೂಲೆ. ತಾಂಚೆ ಮಧೆಂ ರಾಫಾಯೆಲ್‌ 
ಮಿಂಗೆಲ್‌ ಕಾಮ್ತಿಚೊ ತಾಳೊಯೂ ಸರ್ದಾರಾಕ್‌ ಆಯ್ಕಾಲೊ. ಪುಣ್‌ ಉಲಯಿಲ್ಲೆಂ ಕಿತೆಂ ಮ್ಹಣ್‌ 
ಸಮ್ಮೊಂಕ್‌ ನಾ. 

ಉಪ್ರಾ೦ತ್‌, ಉಲ೦ವ್ಪೊ ಆವಾಜ್‌ ಬಂಧ್‌ ಜಾಲೊ. ರಾಫಾಯೆಲ್‌ ಮಿಂಗೆಲ್‌ ಕಾಮತ್‌, 
ಆಮ್ಸರಾನ್‌, ತೊ ಆಸ್‌ಲ್ಲ್ಯಾ ಕುಡಾಕ್‌ ಆಯ್ಲೊ, ತಾಚಾ ಮುಖಮಳಾರ್‌ ಭಿರಾಂತ್‌ ಉದೆಲ್ಲಿ, 
ಕಪಾಲಾರ್‌ ಘಾಮಾ ಥೆ೦ಬೆಯೂ ದಿಸೊನ್‌ ಯೆತಾಲೆ. 

“"ಸಿಇಚೊರ್‌ ತೆಲ್ಲಿಸ್‌! ಆಮ್ಚೆರ್‌ ಅನ್ವಾರ್‌ ಆಯ್ಲೆಂ!” ಆಕ್ಲಾಸ್ಲೊ ಕಾಮತ್‌, “ಟಿಪ್ಪುಚಿ 
ಶಿಪಾಯ್‌ ಜಪ್ತೆಕ್‌ ಆಯ್ಲ್ಯಾತ್‌, ಹಾಂವೆಂ ವಿರೋಧ್‌ ಪಾಡ್ತಿಚಾ_ಎಕ್ಸ್ವಾಕ್‌ ಮ್ಹಜ್ಯಾ ಘರಾಂತ್‌ 
ಲಿಪಯ್ಲಾ ಖಂಯ್‌, ತಾಕಾ ತಾಂಚಾ ಹಾತಾಕ್‌ ಒಪ್ಪಿಜಾಯ್‌, ನಾ ಜಾಲ್ಯಾರ್‌ ಮ್ಹಾಕಾಚ್‌ ತೆ ಕೈದ್‌ 
ಕರ್ನ್‌ ವ್ಹರ್ತಾತ್‌ ಖಂಯ್‌. ತ್ಕಾ ಘಾತ್ಮಾ, ಅನುಪ್ಕಾರಿ, ದೊತೊರ್‌ ಮರ್ಯಾಣಾನ್‌, ಫರ್ಮಾಲ್ಲ್ಯಾ 
ಘರಾಕ್‌ಚ್‌ ಗುರ್ಮಾ ಘಾಲಿಂ!'" 

'ಕಾಮ್ತಿನೊ, ಘಡ್ಭಡ್ನಾಕಾತ್‌. ಶಿಪಾಯಾಂಕ್‌ ತುಮಿ ಕಿತೆಂ ಜಾಪ್‌ ದಿಲಿ?” 

"ಹಾಂವೆಂ ಕಸಲಿಯೂ ಜಾಪ್‌ ದೀಂವ್ಕ್‌ ನಾ. ಮ್ಹಜ್ಯಾ ಘರಾಂತ್‌ ಸಯ್ರೊ ಜಾವ್ನ್‌ 
ಆಸ್‌ಲ್ಲ್ಯಾ ತುಮ್ಚೆ ತಸಲ್ಕಾಂಚೆರ್‌, ಮ್ಹಜೊ ಜೀವ್‌ ಆಸಾಸರ್‌ ದುಸ್ಮಾನ್‌ ಹಾತ್‌ ಘಾಲಿಶೆನಾಂತ್‌! 
ಜಾಯ್‌ ಜಾಲ್ಕಾರ್‌ ಮ್ಹಾಕಾಚ್‌ ತೆ ವ್ಹರೊಂದಿತ್‌. ಮ್ಹಜೆರ್‌ ಕಸಲೊಚ್‌ ಅಪ್ರಾಧ್‌ ರುಜು 
ಕರುಂಕ್‌ ತಾಂಕಾಂ ತಾಂಕ್ಟೆಂನಾ.'' 

“ರಾವಾ, ಆಮ್ಸರ್‌ ಕರಿನಾಕಾತ್‌,” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. ಉಪ್ರಾಂತ್‌, 
ಜನೆಲಾಕಡೆ ವಾಂಕ್ಲೊ ರಾವೊನ್‌ ದೀಷ್ಟ್‌ ತಾಣೆ ಭಾಯ್ರ್‌ ಭೊ೦ವ್ಡಾಯ್ಲಿ. ಶಿಪಾಯ್‌ ಬಂಗ್ಲ್ಯಾಚೆರ್‌ 
ದೀಷ್ಟ್‌ ದೊವರ್ನ್‌, ಸಗ್ಳ್ಯಾ ವಠಾರಾಂತ್‌ ವಿಸ್ಕಾಳೊನ್‌ ರಾವ್‌ಲ್ಲೆ. ಚುಕೊನ್‌ ಧಾಂವೊಂಕ್‌ 
ಉಪಾಯ್‌ ವ ವಾಟ್‌ ನಾತ್‌ಲ್ಲಿ, ಘಡಿಯೆನ್‌ ತಾಣೆ ಏಕ್‌ ನಿಚೆವ್‌ ಕೆಲೊ. 

“ತುಮಿ ಭಿಯೆನಾಕಾತ್‌'' ಕಾಮಿಕ್‌ ತಾಣೆ ಧೈರ್‌ ದಿಲೆಂ, “ತಾಣಿಂ ಸೊಧುನ್‌ 
ಆಯಿಲ್ಲೊ ಮನಿಸ್‌ ಹಾಂಗಾ ಆಸಾ ಮ್ಹಣ್‌ ಸಾಂಗಾ. ಹಾಂವ್‌ ತಾಂಚಾ ಸಾಂಗಾತಾ 
ವೆತಾಂ-"' 

“ಕಿತೆಂ ಖಂಯ್‌!” ಮ್ಹಣಾಲೊ ರಾಫಾಯೆಲ್‌ ಮಿಂಗೆಲ್‌ ರಾಗಾನ್‌, “ಮ್ಹಜ್ಯೆ 
ಬಚಾವೆ ಖಾತಿರ್‌, ಮ್ಹಜ್ಯಾ ಘರಾಂತ್‌ ಆಸ್ರೊ ಸೊಧುನ್‌ ಆಯಿಲ್ಲ್ಯಾಂಕ್‌ ಬಲಿ ದಿಂವ್ಚೈ ತಿತ್ಲೊ 
ಪೊಳ್ಕುರೊ ಹಾಂವ್‌ ನಹಿಂ!” 

“ತೆಂ ಹಾಂವ್‌ ನಹಿಂ ಮ್ಹಣಾನಾ” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. ಟಿಪ್ಪು 
ಸರ್ದಾರಾಚೊ ಸ್ಟಭಾವ್‌ ತೊ ಜಾಣಾಸ್‌ಲ್ಲೊ. ರಾಜ್‌ದ್ರೋಹಾಚಾ ದುಬಾವಾಖಾಲ್‌ ಆರಾವ್ನ್‌ 
ವ್ಹೆಲ್ಲೆ, ಕೊಣ್‌ಯೂ ತೆ ಜಾಂವ್‌, ಪಾಟಿಂ ಯೇನಾತ್ಲೆ. ವಿಚಾರಣ್‌ ಆನಿ ರುಜ್ವಾತ್‌ ನಾಸ್ತಾಂ 
ತಸಲ್ಮಾಂಕ್‌ ಬಂಧಡೆಂತ್‌ ಕುಸೊನ್‌ ಮೊರೊಂಕ್‌ ಪಡ್ತಾಲೆಂ. ಇತ್ಲೆಂಚ್‌ ನಹಿ೦ ಆಸ್ತಾಂ, ಬಂಧ್‌ 
ಜಾಲ್ಲೆ ಗ್ರಾಯ್ಕ್‌ ಗ್ರೇಸ್ಟ್‌ ಆನಿ ಕ್ರಿಸ್ತಾಂವ್‌ ಮ್ಹಣ್‌ ಕಳ್ಳಾರ್‌, ಟಿಪ್ಪುಕ್‌ ಖಬರ್‌ ನಾಸ್ತಾನಾಂಚ್‌ 
ತಸಲ್ಯಾಂಕ್‌ ತಾಚೆ ಮುಸ್ಲಿಮ್‌ ಸುಬೆದಾರ್‌, ಜಮೆದಾರ್‌ ಆನಿ ಹಾವಿಲ್ದಾರ್‌, ಬಲಾತ್ಕಾರಾನ್‌ 
ಸು೦ತಾ (ಸಿರ್ಕುಮ್ಬಿಜಾರ್‌) ಕರ್ತಾಲೆ ಆನಿ ಜಿವಾಚಿ ಆಶಾ ದಾಕವ್ನ್‌ ತಾಂಚಾ ಸ್ತ್ರೀಯಾಂಕ್‌ ವ 
ವಾಡ್‌ಲ್ಲ್ಯಾ ಧುವಾಂಕ್‌ ವಿಚಾರ್ರಾಲೆ. ಆನಿ ಚಡಾವತ್‌ ತಿರಸ್ಕಾರ್‌ ಮೆಳ್ತಾಲೊ ದೆಕುನ್‌, ಬೋವ್‌ 
ಕ್ರೂರ್‌ ಥರಾನ್‌ ವೊಳ್ಳಳಾವ್ನ್‌ ತಾಂಕಾಂ ಲಗಾಡ್‌ ಕಾಡ್ನ್‌ ಗಪ್‌ಚಿಪ್‌ ರಾವ್ಮಾಲೆ. ದೆಕುನ್‌ ತಾಣೆ 
ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಕ್‌ ಅಶೆಂ ಸಾಂಗ್ಲೆಂ: 

“ಹಾಂವ್‌ ಜಾಲ್ಕಾರ್‌ ಎಕ್ಸುರೊಂ. ತ್ಕಾ ಶಿವಾಯ್‌, ಹೆರ್‌ ಥೊಡ್ಕಾ ಕಾರಣಾಂನಿ ಬಚಾವ್‌ 
ಜಾವ್ನ್‌ ಪಾಟಿಂ ಯೆಂವ್ಚೆಂ ಧೈರ್‌ ಮ್ಹಾಕಾ ಆಸಾ. ಪುಣ್‌, ತುಮ್ಚಿ ಗಜಾಲ್‌ ತಶಿ ನಹಿಂ.'' 

“ನಾ, ಸಿಇಜೊರ್‌ ತೆಲ್ಲಿನ್‌, ಹಾಂವ್‌ ತ್ಕಾ ಟಿಪ್ಪುಕ್‌ ವ ತಾಚಾ ಮಾಂಕ್ಡಾಂಕ್‌ 
ಭಿಯೆನಾ. ಗರ್ಜ್‌ ಪಡ್ಲ್ಯಾರ್‌ ಏಕ್‌ ದೋನ್‌ ಕಂಪ್ಣ್ಯೊ ರುುಜಾರ್ಯಾಂಕ್‌ ಹಾಂವ್‌ ಉಬೆ 
ಕರಿನ್‌.'' 

“ತೆಂ ವ್ಹೊಯ್‌ ಕಾಮ್ತಿನೊ. ಪುಣ್‌ ತುಮ್ಚೆ ಕುಂವರ್ನಿಚಿ ಭದ್ರತಿ ತುಮಿ ಪಯ್ಲಿ 
ಹೊ ಭಾಲೊ ತ್ಕಾ ಮಾಲ್ಭಡ್ಕಾ ಮಾನಾಯಾಚ್ಕೆ ಮತಿಂತ್‌ ಖಂಚ್ಲೊ. ಜಾಲ್ಕಾರ್‌ಯೂ 

“ಪುಣ್‌ ಸಿಇಜೊರ್‌ ತೆಲ್ಲಿಸ್‌-' 

“ಹಾಂವೆಂ ಸಾಂಗ್ಲೆಂ, ಮ್ಹಜಿ ಖಂತ್‌ ತುಮಿ ಕರ್ಚಿ ನಾಕಾ.” 

“ಪುಣ್‌ ತುಂವೆಂ ಬಚಾವ್‌ ಜಾಂವ್ಚೆಂ ಕಶೆಂ?” 

“ತೆಂ ಕಶೆಂ ಮ್ಹಣ್‌ ಆತಾಂ ಹಾಂವ್‌ ಸಾ೦ಗಾನಾ. ಪುಣ್‌ ಬಚಾವ್‌ ಜಾವ್ನ್‌ 
ಹಾಂವ್‌ ಪಾಟಿಂ ಯೆತಲೊಂ ಮ್ಹಳ್ಳ್ಯಾಕ್‌ ದುಬಾವ್‌ ನಾ.” 

ದೊಗ್‌ಯೂ ಜಣ್‌ ಚಿಕ್ಕೆ ಚಿಂತುಂಕ್‌ ಪಡ್ಲೆ. ಆಪ್ಲಾಚೆ೦ ನೀಜ್‌ ನಾಂವ್‌ ಆಯ್ಕಾ 
ತಚ್‌ ತಾಕಾ ಟಿಪ್ಪು ಸರ್ದಾರಾಚ್ಕೆ ಪಾಟ್ಲಾಮೆಂತ್ಲೊ ಕೊಣ್‌ಯೂ ಅಧಿಕಾರಿ ಆಡಾಂವ್ಕ್‌ ಧೈರ್‌ 
ಘೆ೦ವ್ಚೊನಾ ಮ್ಹಣ್‌ ಸರ್ದಾರ್‌ ಸಿಮಾಂವ್‌ ಪಾತ್ಮೆಲೊ ಆನಿ ಜಾಣಾಸ್‌ಲ್ಲೊ. ಪುಣ್‌ ರಾಫಾಯೆಲ್‌ 
ಮಿಂಗೆಲಿಚಾ ಘರಾಂತ್‌ ಇತ್ಲೆ ದೀಸ್‌ ಬೊಲ್ತ್ಯಾಚ್‌ ನಾ೦ವಾಖಾಲ್‌ ಆಸೊನ್‌, ಹೈ ಘಡಿಯೆ 
ತಾಣೆ ತಾಚಿ ವೊಳಕ್‌ ಪಾಚಾರ್ಚೆ೦, ಮರ್ಯಾದಿ ಖಾತಿರ್‌ ಆನಿ ಖಾಸ್ಗಿ ಕಾರಣಾಂ ಖಾತಿರ್‌ ಸಾಧ್ಯ್‌ 
ನಾತ್‌ಲ್ಲೆಂ. ದೆಕುನ್‌ ಸದ್ವ್ವಾಕ್‌ ಗೈಗೊರ್‌ ತೆಲ್ಲಿಸಾಚಾ ನಾ೦ವಾಖಾಲ್‌ಚ್‌ ಟಿಪ್ಪು ಸರ್ದಾರಾಚಾ 
ಶಿಪಾಯಾಂ ಸಾಂಗಾತಾ ವೆಚೆಂ ಮ್ಹಣ್‌ ತಾಣೆ ನಿಶ್ಚಯ್ಸಿಲೆಂ. 

ಇತ್ಲೊ ಬರೊ ಆನಿ ಎದೊ ವ್ಹಡ್‌ ಆಸ್‌ಲ್ಲೊ ತಾಚೊ ಹೊ ಇರಾದೊ, ಕೊಡ್ತಾಣೆಚೊ 
ಮುದೊ ಜಾಂವ್ಚಿ ಘಡಿಯೂ ಆಯ್ತು ಜಾಲ್ಲಿ. 

ತೆ ಅಶೆಂ ಉಲವ್ನ್‌ ಆಸ್ತಾನಾ, ಟಿಪ್ಪು ಸರ್ದಾರಾಚೊ ಜಮೆದಾರ್‌ ಬಾಗ್ಲಾರ್‌ ಉಬೊ 
ಜಾಲೊ. “ಮಾಫ್‌ ಕರಿಜಾಯ್‌'' ಮ್ಹಣಾಲೊ ತೊ ಮರ್ಯಾದಿನ್‌, “ಗ್ರೆಗೊರ್‌ ತೆಲ್ಲಿಸ್‌ 
ಮ್ಹಳ್ಳೊ ದ್ರೋಹಿ ಹಾ೦ಗಾಸರ್‌ ಆಸಾ ಮ್ಹಣ್‌ ಹ್ಯಾಚ್‌ ಘರಾ೦ತ್‌ ಮ್ಹಾಕಾ ಆತಾ೦ ಖಬರ್‌ 
ಮೆಳ್ಳಿ.” 

“ಹ್ಯಾಚ್‌ ಘರಾಂತ್‌!" ಅಕ್ಲಾನ್ಲೊ ಕಾಮತ್‌, ತಾಕಾ ಫುಡೆಂ ಉಲಂವ್ಕ್‌ ಅವ್ಕಾಸ್‌ 
ದೀನಾಸ್ತಾ೦ ಸರ್ದಾರ್‌ ಸಿಮಾಂವ್‌ ಫುಡೆಂ ಯೇವ್ನ್‌: 

“ಮ್ಹಾಕಾ ತ್ಕಾ ನಾಂವಾನ್‌ ಆಪಯ್ತಾತ್‌'' ಮ್ಹಣಾಲೊ. 

“ತರ್‌,” ಮ್ಹಣಾಲೊ ಜಮೆದಾರ್‌ ಭರ್ಮಾನ್‌, “ಬಹಾದೂರ್‌ ಬಾದಶಹಾ ಟಿಪ್ಪು 
ಸುಲ್ತಾನಾಚಾ ನಾ೦ವಾನ್‌ ಹಾಂವ್‌ ತುಕಾ ಕೈದ್‌ ಕರ್ತಾಂ!" 

“ಸುಲ್ತಾನಾಚ್ಕೆ ಹುಕ್ಕೆಕ್‌ ಹಾಂವ್‌ ಕಬೂಲ್‌!' 

ಹೊ 'ದ್ರೋಹಿ' ಇತ್ಲೈ ಸುಲಭಾಯೆನ್‌ ಶರಣ್‌ ಜಾಲ್ಲೊ ಪಳೆವ್ನ್‌ ಜಮೆದಾರಾಕ್‌ 
ಅಜಾಪ್‌ ಜಾಲೆಂ, ಆನಿ ತೊ ಚಿಕ್ಕೆ ಹಾಳ್ತಾಯೆನ್‌ ಉಲಯ್ಲೊ. 

“ತುಂ ಎಕ್ಲೊ ಮಾನೇಸ್‌ ಮ್ಹಣ್‌ ದಿಸ್ತಾ. ಚುಕವ್ನ್‌ ಧಾ೦ವಾಚೊನಾ೦ಯ್‌ ಮ್ಹಣ್‌ 
ಭಾಸ್‌ ದಿತಾಯ್‌ ಜಾಲ್ಕಾರ್‌, ತುಕಾ ಹಾಂವ್‌ ಖೊಡೊ ಘಾಲಿನಾ. ಆತಾ೦ಚ್‌ ಆಮಿ ಭಾಯ್ರ್‌ 
ಸರ್ತಾಂವ್‌. ತುಂವೆಂ ಆಮ್ಚಾ ಸಾಂಗಾತಾ ಯೇಂವ್ಕ್‌ ಜಾಯ್‌.” 

''ಹಾ೦ವ್‌ ಭಾಸ್‌ ದಿತಾಂ, ಆನಿ ಹಾಂವ್‌ ತಯಾರ್‌'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌ 
ತಕ್ಲಿ ಬಾಗಾವ್ನ್‌. 

ಅಶೆಂ, ರಾಫಾಯೆಲ್‌ ಮಿ೦ಗೆಲ್‌ ಕಾಮತ್‌ ಆನಿ ತಾಚಿ ಶಿಬಂಧಿ. ಕಸಲೊಚ್‌ ಉಪಾಯ್‌ 
ನಾಸ್ತಾನಾ, ಕಾನ್‌ ದೊಳೆ ಸೊಡುನ್‌ ಪಳೆವ್ನ್‌ ಆಸ್‌ಲ್ಲೈಬರಿಚ್‌, ಸರ್ದಾರ್‌ ಸಿಮಾಂವ್‌, ಟಿಪ್ಪು 

ಸರ್ದಾರಾಚಾ ಶಿಪಾಯಾಂಚೊ ಕೈದಿ ಜಾವ್ನ್‌ ಬಂಟ್ವಿಳ್‌ ಥಾವ್ನ್‌ ಭಾಯ್ರ್‌ ಸರ್ಲೊ. ನ್ಹೆಸ್‌ಲ್ಲಿಚ್‌' 
ಮುಸ್ತಾಯ್ಕಿ ಶಿವಾಯ್‌ ಹೆರ್‌ ವ್ಹರೊಂಕ್‌ ತಾಚೆಂ ಮ್ಹಳ್ಳೆಂ ಕಾಂಯ್‌ ನಾತ್‌ಲ್ಲಿಂ. | 
ನಿಮಾಣೆ ಘಡಿಯೆ, ಸರ್ದಾರ್‌ ಸಿಮಾಂವ್ನ್‌ ಜಮೆದಾರಾಕಡೆ ಅಸೊ ಉಪ್ಕಾರ್‌ ಮಾಗ್ಲೊ 

“ಜಮೆದಾರ್‌ ಸಾಯ್ಬಾ, ಮ್ಹಜಿ ಏಕ್‌ ಲ್ಹಾನ್‌ ವಿನಂತಿ ಆಸಾ. ಹಾಂವ್‌ ವಾಟ್‌ ಚುಕೊನ್‌, : 
ಅನ್ವಾರಾಂತ್‌ ಸಾಂಪ್ಲೊನ್‌ ಮೊಡ್ಚೈ ರಿಸ್ಕೆರ್‌ ಆಸ್‌ಲ್ಲ್ಯಾ ವೆಳಾರ್‌ ರಾಫಾಯೆಲ್‌ ಮಿಂಗೆಲ್‌ 
ಕಾಮ್ತಿನ್‌ ತಾ೦ಗೆರ್‌ ಮ್ಹಾಕಾ ಆಸ್ರೊ ಮಾತ್ರ್‌ ದಿಲ್ಲೊ. ಶಿವಾಯ್‌, ತುಮಿ ಮಾಂಡ್ಸೆ ಕಸಲೆಚ್‌ ` 
ಅಪ್ರಾಧ್‌ ಆಸ್ಲ್ಯಾರ್‌ಯೂ ತಾಂತುಂ ರಾಫಾಯೆಲ್‌ ಮಿಂಗೆಲಿಚೊ ಕಸಲೊಚ್‌ ಪಾತ್ರ್‌ ನಾ ಮ್ಹಣ್‌ 
ತುಮಿ ದಾಖಲ್‌ ಕರಿಜಾಯ್‌." 

“ತಶೆ೦ ಕರುಂಕ್‌ ಕಷ್ಟ್‌ ನಾಂತ್‌. ಗ್ರೆಗೊರ್‌ ತೆಲ್ಲಿಸಾಕ್‌ ಸೊಧುನ್‌, ತಾಕಾ ಜಿವೊಚ್‌ 
ಹಾಡುಂಕ್‌, ವ ಸ್ವರಕ್ಷಣಾ ಖಾತಿರ್‌ ತಾಕಾ ಮಾರ್ಚಿ ಗರ್ಜ್‌ ಪಡ್ಲ್ಯಾರ್‌ ತಾಚೆಂ ಮೊಡೆಂ ಹಾಡು೦ಕ್‌ 
ಮಾತ್ರ್‌ ಆಮ್ಕಾಂ ತಾಕಿದ್‌. ಅಬ್ಬೆ, ಗ್ರೆಗೊರ್‌ ತೆಲ್ಲಿಸ್‌ ಆಮ್ಕಾಂ ಮೆಳ್ಳೊ. ಆಮ್ಚೆಂ ಕಾಮ್‌ ಜಾಲೆಂ. 
ಕಾಮ್ತಿನ್‌ ಭಿಯೆ೦ವ್ಚಿ ಗರ್ಜ್‌ ನಾ.” | 

“ತುಜೊ ಉಪ್ಕಾರ್‌'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. ಜಮೆದಾರ್‌, ನಿಜಾಯ್ಕಿ 
ಮರ್ಯಾದಿಚೊ ಮನಿಸ್‌ ಮ್ಹಣ್‌ ತಾಕಾ ಸ್ವಷ್ಟ್‌ ಜಾಲೆಂ. 

“ಹೊಶ್ಕಾರ್ರ್‌!'' ಜಮೆದಾರಾನ್‌ ತಾಚಾ ಸರ್ದಾರಾ೦ಕ್‌ ಪಾಟಿಂ ಪರ್ತೊ೦ಕ್‌ ಹುಕ್ಕೆಚೊ 
ಆವಾಜ್‌ ದಿಲೊ. ತಾಂಚೆ ಘೊಡೆ ಭಾಯ್ರ್‌ ಸರ್ಲೆ. ಪೇಂಟ್‌ ಪರ್ಯಾಂತ್‌ ಕೈದಿನ್‌ ಚಲೊನ್‌ 
ವೆಚೆಂ, ಥಂಯ್‌ ಥಾವ್ನ್‌ ತಾಕಾಯೊ ಎಕಾ ಘೊಡ್ಕಾರ್‌ ಬಸವ್ನ್‌ ಪಯ್ಣ್‌ ಮುಂದರ್ನುಂಚೆಂ 
ಮ್ಹಣ್‌ ತಾಣೆ ತಿಳ್ಳಿಲೆಂ. 

ಮೆಟ್‌ ಭಾಯ್ರ್‌ ದೊವರ್ತಾನಾ ಸರ್ದಾರ್‌ ಸಿಮಾಂವ್‌ ಪಾಟಿಂ ಘುಂವ್ಲೊ ಆನಿ 
ಚಿ೦ತೇಸ್ತ್‌ ಆಸ್‌ಲ್ಲ್ಯಾ ರಾಫಾಯೆಲ್‌ ಮಿಂಗೆಲಿಕ್‌ ಪಳೆವ್ನ್‌: 

“ಕಾಮ್ದಿನೊ, ತುಮ್ಚೊ ಆನಿ ತುಮ್ಮೆ ಕು೦ವರ್ನಿಚೊ ಉಪ್ಕಾರ್‌ ಹಾಂವ್‌ ಮಾಂದ್ತಾಂ. 
ತುಮ್ಕಾಂ ದೇವ್‌ ಬರೆಂ ಕರುಂದಿ - ಪುಣ್‌ -'' ಉತ್ರಾಂ ತಾಣೆ ಅರ್ಚ್ರಾರ್‌ ರಾವಯ್ಲಿ೦ ಆನಿ ಆಶೆ೦- 
ನಿರಾಶೆನ್‌ ಭೊಂವ್ತಣಿ ಪಳೆಲೆಂ. 

“ಪುಣ್‌ ಕಿತೆಂ ಸಿಇಣೊರ್‌ ತೆಲ್ಲಿಸ್‌?” ಗದ್ಗದ್ದ್ಲೊ ಕಾಮತ್‌, “ವ್ಹೊಯ್‌, ಆಗ್ನೆಸ್‌ 
ದಿಸಾನಾ ಬಹುಶ್ಶ -'' 

''ಬಹುಶ್ಶ ತಿಕಾ ಹಾಂಗಾ ರಾವೊಂಕ್‌ ಬರೆಂ ದಿಸೊಂಕ್‌ ನಾ,” ಹಾಸ್ಲೊ ಜಮೆದಾರ್‌ 
ಮಧೆಂಚ್‌, "ತುಮಿ ಭಿತರ್‌ ಉಲವ್ನ್‌ ಆಸ್ತಾನಾ ತಿ ಭಾಯ್ರ್‌ ಗೆಲ್ಮಾ. ಗೈಗೊರ್‌ ತೆಲ್ಲಿಸ್‌ 
ಮ್ಹಳ್ಳ್ಯಾ ನಾ೦ವಾಚೊ ಎಕ್ಲೊ ಪಾಡ್‌ ಮನಿಸ್‌ ಘರಾ ಭಿತರ್‌ ಆಸಾ ಮ್ಹಣ್‌ ಆಮ್ಕಾಂ ತಿಣೆಂಚ್‌ 
ಸಾ೦ಗ್ಲೆ೦ ಪಳೆಯಾ." 

“ಶಿಣೆ೦ಚ್‌ ಸಾಂಗ್ಲೆಂ?" 

“ವ್ಲೊಯ್‌, ತಿಣೆಂಚ್‌ ಸಾಂಗ್ಲೆಂ. ತಶೆಂ ಜಾಲ್ಲ್ಯಾನ್‌ ಅಪ್ರಾಧ್ಯಾಕ್‌ ತಿಣೆ ಆಮ್ಚಾ 
ಹಾತಾಂತ್‌ ಒಪ್ಪುನ್‌ ದಿಲ್ಲೆಬರಿ ಜಾಲೆಂ. ನಾ ಜಾಲ್ಕಾರ್‌ ರಾಫಾಯೆಲ್‌ ಮಿಂಗೆಲಿಚೆ೦ ಘರಾಣೆ 
ವೈರಿಂಚ್ಕೆ ಪಟ್ಟಿಂತ್‌ ದಾಖಲ್‌ ಜಾತೆಂ, ಆನಿ ಕಾಮ್ತಿಕ್‌ ಕೈದ್‌ ಕರ್ನ್‌ ವ್ಹರ್ಚಿ ಗರ್ಜ್‌ ಮ್ಹಾಕಾ 
ಪಡ್ಡಿ.'' 

"ಸಾಯ್ಬಾ. ಭೊಗೊಸ್‌!” ಪಿ೦ರ್ಗಾಲೊ ರಾಫಾಯೆಲ್‌ ಮಿಂಗೆಲ್‌. ತಾಣೆ ಭೊಗೊಸ್‌ 
ಮಾಗ್‌ಲ್ಲೆಂ ಧುವೆ ಖಾತಿರ್‌ಗೀ ವ ಆಪ್ಣಾ ಖಾತಿರ್‌ ಮ್ಹಳ್ಳೆಂ ಚಿಂತುಂಕ್‌ ಸರ್ದಾರ್‌ ಸಿಮಾಂವ್ಕ್‌ 
ವೇಳ್‌ ಮೆಳೊಂಕ್‌ ನಾ. ಪುಣ್‌ ಅಂತ್ರಳ್‌ ಕೊಸಾಳ್ತಾ ವ ಭು೦ಯ್‌ ಆಪ್ಣಾಕ್‌ ಗಿಳುಂಕ್‌ ಯೆತಾಶೆಂ 
ಜಾವ್ನ್‌ ತೊ ಶೆರ್ಮೆಲೊ. ತಾಚಾ ಚಿಂತ್ನಾ೦ಂಚಾ ಪಡ್ಚಾಚೆರ್‌, ಆಗ್ನೆಸ್‌ ಕುಂವದ್ನಿನ್‌ ತಾಕಾ 
ದುಸ್ಮಾನಾಂಚಾ ಹಾತಾಂತ್‌ ವಿಕ್ರಿತ್‌ ಕರಿಸಾರ್ಕಿ ಕಡ್ನಿ ಆಧಾರ್ಲಿ ಮ್ಹಳ್ಳೆ೦ ಭಿರಾಂಕುಳ್‌ ಸತ್‌ 
ಉದೆಲೆಂ. 

ಶಿಪಾಯಾಂಚಿ ಶಿಬಂಧಿ ಭಾಯ್ರ್‌ ಸರ್ಲಿ. ಸರ್ದಾರ್‌ ಸಿಮಾಂವ್‌ ಚಡಿತ್‌ ಕಾಂಯ್‌ 
ಉಲಂವ್ಕ್‌ ವ ಚಿಂತುಂಕ್‌ ಸಕಾನಾಸ್ತಾಂ ತಾಂಚಾ ಸಾಂಗಾತಾ ಗೆಲೊ. "ಫುಡೆಂ ಕಿತೆಂ ಜಾಲ್ಯಾರ್‌ 
ಕಿತೆಂ - ಆಪ್ಲಾಚ್ಕೆ ಜಣೈಚೊ ಅರ್ಥ್‌ ಆನಿ ಶೆವೊಟ್‌ ಮ್ಹಣ್‌ ಪಾತ್ಕೆವ್ನ್‌ ಸಂಪೂರ್ಣ್‌ ಥರಾನ್‌ 
ಖಂಚ್ಕೆ ಚಲಿಯೆ ಧಂಯ್‌ ತಾಚೊ ಅತ್ಮೊ ಪರತ್‌ ಜೀವ್‌ ಜಾಲ್ಲೊಗೀ ತೈಚ್‌ ಚಲಿಯೆನ್‌ 
ತಾಕಾ ಆಜ್‌ ವಿಕ್ರಿತ್‌ ಕೆಲೊ' ಮ್ಹಳ್ಳ್ಯಾ ಚಿಂತ್ಲಾಂಚೆಂ ದಾಂತ್ಕಾ-ಪೆಡ್‌ ತಾಚಾ ಕಾಳ್ಜಾರ್‌ 
ಬಸ್ಸೆಂ. 

ಸರ್ದಾರ್‌ ಸಿಮಾಂವ್‌ ಕೈದ್‌ ಕರ್ನ್‌ ವ್ಹೆಲ್ಲೈ ಶಿಬಂಧೆಂತ್‌ ತಾಚಿ ವೊಳಕ್‌ 
ಕೊಣಾಯ್ಕೂ ನಾತ್‌ಲ್ಲಿ. ಪುಣ್‌ ಸರ್ದಾರ್‌ ಸಿಮಾ೦ವ್ಚಿಚ್‌ ಖಬರ್‌ ತೆ ಶಿಪಾಯ್‌ ಉಲವ್ನ್‌ 
ತರ್ಕಾ೦-ವಿತರ್ಕಾ೦ನಿ ವಾಟ್‌ ಮುಂದರ್ಸಿತಾಲೆ. ಪುಣ್‌ ತ್ಯೆ ಗಜಾಲಿಂಚಿಯೊ ತಾಕಾ ಗೋಷ್ಟಿ 
ನಾತ್‌ಲ್ಲಿ. ತಾಚಾಚ್‌ ಖಾಸ್ಗಿ ಚಿ೦ತ್ನಾ೦ನಿ ಮಗ್ನ್‌ ಜಾವ್ನ್‌ ತೊ ಆಸ್‌ಲ್ಲೊ. 

ಆಗ್ನೆಸ್‌ ಕು೦ವರ್ನಿನ್‌ ಅಶೆಂ ಕಿತ್ಕಾಕ್‌ ಕೆಲೆಂ? 

ಗೈಗೊರ್‌ ತೆಲ್ಲಿಸ್‌ ಮ್ಹಳ್ಳ್ಯಾ ನಾ೦ವಾಖಾಲ್‌ ಸರ್ದಾರ್‌ ಸಿಮಾ೦ವ್ನ್‌ ಆಪ್ಟೈಚ್‌ ಖುಶೆನ್‌ 
ಟಿಪ್ಪುಚಾ ಶಿಪಾಯಾಂಕ್‌ ಶರಣ್‌ ಜಾಂವ್ಕ್‌ ಚಿಂತ್‌ಲ್ಲೆ೦ ಮ್ಹಳ್ಳೆಂ ಖರೆಂ. ತಶೆಂ ಕೆಲ್ಕಾರ್‌ 
ಮಾತ್ರ್‌ ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಚಾ ಘರಾಣ್ಕಾಚೆರ್‌ ದುಬಾವ್‌ ಆನಿ ಅನ್ವಾರ್‌ 
ನಿವಾರ್ಯೆತ್‌ ಮ್ಹಣ್‌ ತೊ ಪಾತ್ಮೆಲೊ. ತಾಚೆರ್‌ ಹ್ಮಾ ಸಂಬಂಧಿಂ ಕಸಲೆಯೂ ಕಷ್ಟ್‌ 
ಯೆಂವ್ಚೆನಾ೦ತ್‌ ಮ್ಹಣೊನ್‌ಯೂ ತೊ ಚಿಂತುನ್‌ ಆಸ್‌ಲ್ಲೊ. ಪುಣ್‌ ಸರ್ವ್‌ ಊಂಚ್‌ ಆನಿ 
ವೀರ್‌ ಚಿಂತ್ಲಾಂ ತಾಚಿಂ, ಅಬೆ ಧರ್ಣಿಕ್‌ ಶೆವ್ಟಾಲ್ಲಿ೦ - ಆಗ್ನೆಸ್‌ ಕುಂವದ್ನಿನ್‌, ತಾಕಾ, ಕುಸ್ಕುಟ್‌ 
ದಾಕ್ಷೆಣ್‌ ನಾಸ್ತಾನಾ .... 

ವ್ಹೊಯ್‌, ತೊಚ್‌ ಗೈಗೊರ್‌ ತೆಲ್ಲಿಸ್‌ ಮ್ಹಣ್‌ ತಿ ಪಾತ್ಮೆಲ್ಲಿ, ತಾಕಾ ಜುವಾನ್‌ 
ಮೊನಿಕಾ ಕುವೆಲ್ಲಿಕಡೆ ಮುದಿ ಜಾಲ್ಕಾ ಮ್ಹಳ್ಳಿ “ರುಜ್ವಾತ್‌' ತಿಕಾ ಮೆಳ್‌ಲ್ಲಿ. ಆನಿ ಸನ್ನಿವೇಶಾಚ್ಶೆ 
ಮಹಿಮೆನ್‌, ತಿಚಾ ದೊಳ್ಳಾಂತ್‌ ಕೀಳ್‌ ಆನಿ ಫಟ್ಕಿರೊ ತೊ ಜಾಲ್ಲೊ. ತರಿ, ದುಸ್ಮಾನಾಕ್‌ 
ಸಯ್ತ್‌ ಬಚಾವ್‌ ಕರ್ಯೆತ್‌ ತಸಲ್ಕೆನ್‌, ತಾಕಾ ತಿತ್ಲೈ ಸುಲಭಾಯೆನ್‌ ವಿಕ್ರಿತ್‌ ಕಿತ್ಯಾಕ್‌ 
ಕೆಲೊ? 

ತೆ ಪಾಟ್ಲಿ ಥೊಡೆ ದೀಸ್‌ - ಬೊಲ್ತ್ಯಾಚ್‌ ನಾ೦ವಾಖಾಲ್‌ ತರಿ - ಸರ್ಗಾಚ್ಕೆ ಸಾವೈಂತ್‌ 
ಆನಿ ಫುಡ್ಲ್ಯಾ ಸುಖಾಚಾ ಸ್ಟಪ್ಲಾ೦ತ್‌ ಮ್ಹಳ್ಳೆಬರಿ ತಾಣೆ ಪಾಶಾರ್‌ ಕೆಲ್ಲೆ. ಬಂಟ್ವಳ್ಳೈ ತೆ 
ಕುಂವರ್ನಿಚೆ೦ ಮನ್‌ ತಾಚೆ ಥಂಯ್‌ ಥೊಡೆಂ ಫುಲ್ತಾ ಮ್ಹಣ್‌ ಪಾತ್ಶೆ೦ವ್ಕ್‌ ತಾಕಾ ಕಾರಣಾಂ 
ಮೆಳ್‌ಲ್ಲಿಂ. ನವಿಚ್‌ ಜಿಣಿ ಆರ೦ಭ್ಬಿಜಾಯ್‌ ಆನಿ ತಿಚಿ ಮಾತ್ರ್‌ ಸೆವಾ ಆನಿ ತಿಚೊ ಮಾತ್ರ್‌ 
ಮೋಗ್‌ ಕರ್ನ್‌, ಫುಡ್ಲಿ ಜಿಣಿ ಸಾರಿಜಾಯ್‌ ಮ್ಹಣ್‌ ನಿಚೆವ್‌ ತಾಣೆ ಕೆಲ್ಲೊ. ತರ್‌ ಕಿತೆಂ 
ಜಾಲೆಂ? ಸಕ್ಕಡ್‌ ವ್ಯರ್ಧ್‌ ಜಾಲೆಂ! 

ಪಿಸೊ ಖುಂಚೊ! ಆಗ್ನೆಸ್‌ ಕುಂವರ್ನ್‌ ತಿಚ್ಛೆ ಜಿಣ್ಕೆಂತ್‌ ಪಯ್ಲೆ ಪಾವ್ಟಿಂ ಮೊಗಾ 
ಥಂಯ್‌ ಜಾಗಿ ಜಾಲ್ಲಿ ಆನಿ ತಾಕಾಚ್‌ ಆಪ್ಲಿ ಜಿಣಿ ಸಮರ್ಪುಂಕ್‌ ತಯಾರ್‌ ಜಾಲ್ಲಿ. ಪುಣ್‌ 
ದೊತೊರ್‌ ಮರ್ಯಾಣಾಚೆ೦ ಉಲವ್ಸೆ, ಆವ್ಬಿತ್‌ ಸಾವ್ಕಾರ್‌ ಕುವೆಲಿಚೆ೦ ಆನಿ ಭಯ್ಲಿಚಿಂ 
ಯೆಣೆ, ಆನಿ ಅಕಸ್ಮಿತ್‌ ಸರ್ದಾರ್‌ ಸಿಮಾ೦ವ್ಚಾ ಗಳ್ಕಾಂತ್‌ ಪರ್ಕಿ ಚಲಿಯೆಚೆಂ ರುಪ್ಗೆ - 
ಹಾಣಿಂ ಸರ್ವಾಂನಿ ತಿಚೆಂ ಕೋಮಲ್‌ ಹೃದಯ್‌ ಜಖಮ್‌ ಕೆಲೆಂ! ತಿಚೆಂ ಕಾಳಿಜ್‌ ರಡ್ಲೆಂ, ದುಕ್ಲೆಂ 
ಆನಿ ಘಾಯೆಲೆಂ, ತಶೆಂಚ್‌ ಕ್ರೋಧಾನ್‌ ಭರ್ಲೆಂ! ಕಿತ್ಲೊ ತಿಚೊ ಆಂಕ್ವಾರ್‌ ಮೋಗ್‌ 
ಆಸ್‌ಲ್ಲೊ ತಿತ್ಸ್ಯಾಚ್‌ ಮಾಪಾನ್‌ ರಾಗ್‌ ಜಾವ್ನ್‌ ತೊ ಬದ್ಗಾಲೊ. ದ್ವೇಷ್‌ ಜಾಲೊ! 

ವ್ಲೊಯ್‌, ನಿಜಾಯ್ಕಿ ಸರ್ದಾರ್‌ ಸಿಮಾಂವ್‌ ಪಿಸೊ. ತಿಚೊ ತಿತ್ಲೊ ವರ್ತೊ 
ರಾಗ್‌ಚ್‌ ತಿಚಾ ಸಂಪೂರ್ಣ್‌ ಮೊಗಾಚೊ ಘುರ್ತ್‌ ಮ್ಹಣ್‌ ತೊ ಬಾವ್ಲೊ ನೆಣಾ ಜಾವ್ನ್‌ 
ಪುರ್ತೊ ನಿರಾಶಿ ಜಾಲೊ. 

ಪುಣ್‌ ತಾಚೆ೦ ಏಕ್‌ ಕಾಮ್‌ ಬಾಕಿ ಉರ್‌ಲ್ಲೆ೦. ಸಾವ್ಕಾರ್‌ ಕುವೆಲಿಕ್‌ ಆನಿ ತಾಟ್ಮೆ 
ಭಯ್ಲಿಕ್‌ ಮೆಳೊನ್‌, ನೀಜ್‌ ಗಜಾಲ್‌ ತಿಳ್ಳಿಜಾಯ್‌, ಆನಿ ಆಪುಣ್‌ ಕೋಣ್‌ ಮ್ಹಣ್‌ ಸಾ೦ಗಾನಾ 
ಜಾಲ್ಕಾರ್‌ಯೂ, ಗ್ರೆಗೊರ್‌ ತೆಲ್ಲಿನಾ ವಿಷ್ಕಾಂತ್‌ ತಾಂಕಾಂ ಆಸ್‌ಲ್ಲಿ ಚೂಕ್‌ ಅಭಿಪ್ರಾಯ್‌ 
ತಿದ್ದುನ್‌ ನೀಜ್‌ ಸಮಾಧಾನ್‌ ತಾ೦ಕಾ೦ ದೀಂವ್ಕ್‌ ಜಾಯ್‌ ಮ್ಹಣ್‌ ತೊ ಮತಿ ಭಿತರ್‌ಚ್‌ ಒಪ್ಪೊ, 

ವ್ಹಾ! ಪುಣ್‌ ಅಸಲ್ಕೆ ಪರಿಸ್ಥಿತೆಂತ್‌ ತಾಣೆ ಪಾಣೇರ್‌ ಛತ್ರಾಕ್‌ ವೆಚೆಂ ಕಶೆಂ ವ 
ಸಾವ್ಕಾರ್‌ ಮಾರ್ಸೆಲ್‌ ಕುವೆಲಿಕ್‌ ಮೆಳ್ಳೆಂ ಕಶೆಂ? ತ್ಕಾ ಜಮೆದಾರಾಕಡೆ ಕಾಂಯ್‌ ಉಪ್ಕಾರ್‌ 
ಮಾಗ್ಲ್ಯಾರ್‌- 

“ಸಿಇಜೊರ್‌ ತೆಲ್ಲಿಸ್‌'' ಮ್ಹಣಾಲೊ ಜಮೆದಾರ್‌ - ಸರ್ದಾರ್‌ ಸಿಮಾಂವ್ಚಿಂ ಚಿಂತ್ನಾಂ 
ವಾಚ್‌ಲ್ಲೆಬರಿ, “ಎಕಾ ವೊರಾಚಿ ವಾಟ್‌ ಆಮಿ ಚಲೊನ್‌ ಆಯ್ಲಾಂವ್‌, ಪುಣ್‌ ಹಾಂವೆಂ ಎದೊಳ್‌ 
ಉಲಯಿಲ್ಲೆಂ ಕಾಂಯ್‌ ಪುಣಿ ತುಂವೆಂ ಆಯ್ಕಾಲಾ೦ಯ್‌ ಮ್ಹಣ್‌ ಹಾಂವ್‌ ಚಿಂತಿನಾ! ಅಬ್ಬೆ, 
ಮ್ಹಾಕಾ ತುಜೆಕಡೆ ಕಸಲೊಚ್‌ ರಾಗ್‌ ನಾ. ಹಾಂವ್‌, ಸಾಂಗ್‌ಲ್ಲೆಂ ಕಾಮ್‌ ಕರ್ಚೊ ಚಾಕೊರ್‌ 
ಮಾತ್ರ್‌. ಅಸಲಿಂ ಕಾಮಾಂ ಮ್ಹಾಕಾ ವೊರ್ಗಾನಾಂತ್‌, ಕಿತ್ಕಾಕ್‌ ಮ್ಹಳ್ಳಾರ್‌, ಹಾ೦ವ್‌ಯೂ 
ತುಜೆಬರಿ ಕ್ರಿಸ್ತಾಂವ್‌, ಆನಿ ಕ್ರಿಸ್ತಾಂವಾಂಕ್‌ಚ್‌ ಕೈದ್‌ ಕರ್ನ್‌ ವ್ಹರ್ಚೆ೦ ಮ್ಹಾಕಾ ಕಾಂಯ್‌ 
ವೊ೦ಬಾನಾ.'' 

ಜಮೆದಾರ್‌ ಲಾಂಬಾಯೆನ್‌ ಇತ್ಲೆಂ ಆನಿ ಅಸೆಂ ಉಲಯಿಲ್ಲೆಂ ಆಯ್ಕೊನ್‌ ಸರ್ದಾರ್‌ 
ಸಿಮಾಂವ್‌ ನಿಜಾಯ್ಕಿ ಅಜಾಪ್ಲೊ. ನಿದೆಂತ್ಲೊ ಉಟ್‌ಲ್ಲೆಬರಿ ಜಾಲೆಂ ತಾಕಾ. 

“ತು೦ಯೊ ಕ್ರಿಸ್ತಾಂವ್‌? ತರ್‌ ತುಜೆಂ ನಾಂವ್‌?” ವಿಚಾರ್ಲೆಂ ತಾಣೆ. ಪುಣ್‌ ತ್ಯೆ 
ಜಾಪಿ ಥಾವ್ನ್‌, ತಾಚ್ಕೆ ಜಿಣ್ಕಚ್ಕೆ ಕಾಣ್ಕೆಕ್‌ ಆನ್ಯೇಕ್‌ ಫಾಂಟೊ ಉದೆಲೊ. 


ಸರ್ದಾರ್‌ ಸಿಮಾಂವ್ವಾ ಸವಾಲಾಕ್‌ ಜಮೆದಾರಾನ್‌ ತಕ್ಷಣ್‌ ಜಾಪ್‌ ದಿಲಿನಾ. ಬದ್ಲಾಕ್‌ 
ಸರ್ದಾರ್‌ ಸಿಮಾ೦ವ್ಕ್‌ಚ್‌ ಥೊಡೊ ವೇಳ್‌ ತೊ ಪಳೆಂವ್ಕ್‌ ಪಡ್ಲೊ. 

“ತುಜೆ೦ ನಾಂವ್‌?'' 

“ಮ್ಹಜೆಂ ನಾಂವ್‌ ಮನ್ಸೆಲ್‌ ಮೆಂದೊಸ್‌. ಕಾಯ್ವಾ ಪ್ರಕಾರ್‌ ತುಂ ಮ್ಹಜೊ ಕೈದಿ 
ಜಾಲ್ಕಾರ್‌ಯೂ, ಮ್ಹಜೆಂ ಕೊಶೆಡ್ಡ್‌ ಮ್ಹಾಕಾ ಕಿತೆಂಗಿ ವೆಗೈಂಚ್‌ ಸಾ೦ಗ್ತಾಶೆಂ ದಿಸ್ತಾ. ತ್ಕಾ 
ಶಿವಾಯ್‌, ತು೦ಯೊ ಕ್ರಿಸ್ತಾಂವ್‌ ದೆಕುನ್‌ ತುಂವೆಂ ಮ್ಹಜೆರ್‌ ದ್ವೇಷ್‌ ಮತಿಂತ್‌ ಧರಿನಾಯೆ 
ಮ್ಹಳ್ಳ್ಯಾ ಖಾತಿರ್‌ ಹಾಂವೆಂ ಉಲಂವ್ಚೆಂ.'' 

“ತುಕಾ ದೇವ್‌ ಬರೆಂ ಕರುಂ. ತುಜೆರ್‌ ಮ್ಹಾಕಾ ದ್ವೇಷ್‌ ಆಸೊಂಕ್‌ ಕಸಲೆಂಚ್‌ 
ಕಾರಣ್‌ ನಾ. ಸಮಾ ಪಳೆಂವ್ಕ್‌ ಗೆಲ್ಯಾರ್‌, ತುಂವೆಂ ಮ್ಹಾಕಾ ಎಕಾ ಬ೦ಧಿವಾನಾಬರಿ ಚಲಂವ್ಕ್‌ 
ನಾ೦ಯ್‌, ಬಗಾರ್‌ ಇಷ್ಟಾ ಸಾರ್ಕಿ ಮರ್ಯಾದ್‌ ದಿಲ್ಮಾಯ್‌."' 

“ತೆಂ ಆಸೊಂ. ತುಂ ಸಗ್ಳಿ ವಾಟ್‌ ಕಿತೆಂಗಿ ಗೂಂಡ್‌ ಚಿ೦ತ್ನಾ೦ನಿ ಆಸ್‌ಲ್ಲೊಯ್‌. 
ದೆಕುನ್‌, ಟಿಪ್ಪು ಸರ್ದಾರಾಚೈ ನಿತಿಕ್‌ ತುಂ ಬಲಿ ಜಾವ್ನ್‌ ವೆಶಿ ಜಾಲ್ಕಾರ್‌, ತುಜ್ಕೆ ಪಾಡ್ತಿನ್‌ 
ಕಿತೆಂಯೂ ಹಾಂವೆಂ ಕರ್ಯೆತ್‌ ಜಾಲ್ಕಾರ್‌ -” 

"ತುಕಾ ಪರ್ತುನ್‌ ದೇವ್‌ ಬರೆಂ ಕರುಂ” ಮ್ಹಣಾಲೊ ಸರ್ದಾರ್‌, ಉಪ್ರಾಂತ್‌, 
“ತುಂ ಟಿಪ್ಪು ಸರ್ದಾರಾಚ್ಶೆ ಸೇವೆಂತ್‌ ಕಿತ್ಲಿಂ ವರ್ಸಾಂ ಥಾವ್ನ್‌ ಆಸಾಯ್‌?'' ಮ್ಹಣ್‌ 
ವಿಚಾರ್ಲೆಂ ತಾಣೆ. 

“ಹಾಂವ್‌ ಲ್ಹಾನ್‌ ಭುರ್ಗೊ ಆಸ್ತಾನಾ, ಹೈದರಾಲಿಚಾ ತೆಂಪಾರ್‌ ಬಾರ್ಕುರ್‌ ಥಾವ್ನ್‌ 
ತಾಚಾ ಶಿಪಾಯಾಂ ಸಾಂಗಾತಾ ಮೈಸೂರ್‌ ಪಾವ್‌ಲ್ಲೊಂ. ಮ್ಹಜ್ಯಾ ಅದೃಷ್ಟಾನ್‌ ಹಾಂವ್‌ ತಾಚಾ 

ಖಾಸ್ಗಿ ಭಾಕ್ರೆಕ್‌ ಉರ್‌ಲ್ಲೊಂ ಆನಿ ತಾಚಾ ಭುರ್ಲ್ಯಾ೦ ಸಾಂಗಾತಾಚ್‌ ವ್ಹಡ್‌ ಜಾಲ್ಲೊಂ. ಹೈದರ್‌ 
ಆಲಿಚ್ಕಾ ಮೊರ್ಲಾ ಉಪ್ರಾಂತ್‌ ಟಿಪ್ಪು ಸರ್ದಾರಾಚ್ಯೆ ಖಾಸ್ಗಿ ಶಿಬ೦ಧೆ೦ತ್‌ಚ್‌ ಹಾಂವ್‌ ಆಸ್‌ಲ್ಲೊಂ. 
ಆಯ್ಲೆವಾರ್‌ ಮಾತ್ರ್‌, ಕ್ರಿಸ್ತಾಂವಾಂಚೆರ್‌ ಟಿಪ್ಪು ಸರ್ದಾರಾಚಾ ಆಸ್ಥಾನಾ೦ತ್‌ ಮುರ್ಮುರೊ 
ಚಡೊನ್‌ ಯೆತಾನಾ, ಮ್ಹಾಕಾ ಅಸಲಿಂ ಭಾಯ್ಲಿ೦ ಕಾಮಾಂ ಮೆಳೊಂಕ್‌ ಸುರು ಜಾಲ್ಯಾಂತ್‌." 

ಟಿಪ್ಪು ಸರ್ದಾರಾಚಾ ಆಸ್ಥಾನಾಂತ್‌ ಕ್ರಿಸ್ತಾಂವಾ೦ ವಿರೋಧ್‌ ಮುರ್ಮುರೊ ಉಟ್ಲಾ 
ಮ್ಹಣ್‌ ಆಯ್ಕೊನ್‌ ಸರ್ದಾರ್‌ ಸಿಮಾಂವ್ಕ್‌ ಭಿತರ್ಲ್ಯಾ ಭಿತರ್‌ ಅಜಾಪ್‌ ಜಾಲೆಂ. ಪುಣ್‌ ಆಪ್ಣಾಚಿ 
ವೊಳಕ್‌ ಕಳಾನಾಯೆ ಮ್ಹಳ್ಳ್ಯಾ ಖಾತಿರ್‌ ತಾಣೆ ತ್ಕಾ ಪ್ರಸ್ತಾಪಾಚೆರ್‌ ಮುಕಾರ್‌ ಸವಾಲ್‌ 
ಕರುಂಕ್‌ ನಾ. ಬದ್ಲಾಕ್‌: 

“ಟಿಪ್ಪು ಸರ್ದಾರಾಚಾ ಆಸ್ಥಾನಾ೦ತ್‌ ಜಾಯ್ತೆ ಕೊಂಕಣ್‌ ಕ್ರಿಸ್ತಾಂವ್‌ ಆಸಾತ್‌ ಮ್ಹಣ್‌ 
ಆಯ್ಕಾಲಾ೦ ಆಮಿ" ಮ್ಹಣಾಲೊ ತೊ. 

“ವ್ಹೊಯ್‌, ಜಾಯ್ತೆ ಆಸಾತ್‌. ಪುಣ್‌ ತೆ ಎಕಾಮೆಕಾಕ್‌ ಮೆಳೊನ್‌ ಆನಿ ವೊಳ್ಕೊನ್‌ 
ಚಡಾವತ್‌ ನಾಂತ್‌. ವ್ಹಡ್‌ ಹುದ್ವಾರ್‌ ಆಸ್‌ಲ್ಲೆ ಚಡ್‌ ವಯ್ರ್‌ ಆಸಾತ್‌. ಸಕಯ್ಲ್‌ ಆಸ್‌ಲ್ಲೆ 
ಎಕಾಮೆಕಾಕ್‌ ಪ೦ದಾಕ್‌ ಘಾಲ್ನ್‌ ವರ್ತೆ ಜಾಂವ್ಕ್‌ ಪಳೆತಾತ್‌. ನಿಜಾಯ್ಕಿ ಟಿಪ್ಪು ಸರ್ದಾರಾಚಾ 
ಸರ್ಕಾರಾ೦ತ್‌ ಆಸ್ಚೆ ಸರ್ವ್‌ ವರ್ತೆ ಆನಿ ಖಾಲ್ತೆ ಕ್ರಿಸ್ತಾಂವ್‌ ಎಕ್ಟಟ್ಟಿತ್‌ ಜಾಲ್ಕಾರ್‌, ಕ್ರಿಸ್ತಾ೦ವಾ೦ಚೆರ್‌ 
ಯೆ೦ವ್ಚಿ ಮೋಡ್ತ್‌ ಆನಿಕ್‌ಯೂ ನಿವಾರ್ಯೆತ್‌ ಮ್ಹಣ್‌ ಭೊಗ್ತಾ ಮ್ಹಾಕಾ." 

ಸರ್ದಾರ್‌ ಸಿಮಾ೦ವ್ಕ್‌, ಜಮೆದಾರ್‌ ಮೆಂದೊಸಾಚಿಂ ಉತ್ರಾ೦ ಆಯ್ಕೊನ್‌ ಕಿತೆಂ ಜಾಪ್‌ 
ದಿ೦ವ್ಚಿ ಮ್ಹಣ್‌ ಸಮ್ಮಾಲೆಂನಾ. ಸತಾನ್‌ ತೊ ಉಲಯ್ತಾ ಜಾವೈತ್‌ ವ ಆಪ್ಲ್ಯಾ ಕೈದಿಚಾ 
ತೊಂಡಾಂತ್ಸ್ಯಾನ್‌ ಕಸಲೊ ಘುಟ್‌ ಭಾಯ್ರ್‌ ಸರ್ತಾ ಮ್ಹಣ್‌ ಪಾರ್ಕುಂಕ್‌ ಗರಿ ಘಾಲ್ತಾಯೂ 
ಜಾವೈತ್‌. 

“ಹಾಂವ್‌, ತುಕಾ ಕೈದ್‌ ಕೆಲ್ಲೊ ಗ್ರಾಯ್ಕ್‌ ಜಾವ್ನಾಸೊನ್‌ಯೂ ಅಶೆಂ ಕಿತ್ಯಾಕ್‌ 
ಉಲಯ್ತಾಂ ಮ್ಹಣ್‌ ತುಕಾ ಭೊಗ್ಗೆಂ ವಾಜಿ. ಟಿಪ್ಪು ಸರ್ದಾರಾಚೆರ್‌ ದ್ರೋಹ್‌ ವ ಮೋಸ್‌ ಹಾಂವ್‌ 
ಚಿ೦ತಿನಾ. ಮ್ಹಜ್ಯಾ ದಿಸ್ಪಡ್ತಾ ಗ್ರಾಸಾ ಖಾತಿರ್‌ ದೆವಾನ್‌ ಮ್ಹಾಕಾ ಫಾವೊ ಕೆಲ್ಲೆಂ ಕಾಮ್‌ 
ಪಾತ್ಮೆಣೆನ್‌ ಆನಿ ಭಕ್ತಿನ್‌ ಹಾಂವೆಂ ಕರಿಜಾಯ್‌. ಪುಣ್‌ ಥೊಡ್ಕಾ ಅನಿವಾರ್ಯ್‌ ಸನ್ನಿವೇಶಾ೦ 
ವರ್ವಿಂ - ಕ್ರಿಸ್ತಾಂವಾ೦ ಮಧೆಂ ಎಕ್ಟಟ್‌ ನಾಸ್ತಾಂ -”' 

“ತುಂ ಕಿತೆಂ ಮ್ಹಣ್ತಾಯ್‌ ಕೊಣ್ಣಾ. ಖ೦ಯ್‌ ಗೆಲ್ಯಾರ್‌ಯೊ, ಕ್ರಿಸ್ತಾಂವಾಂ ಮಧ್ಲೊ 
ಎಕ್ಟಟ್‌ ಬಳಾಧಿಕ್‌ ಜಾವ್ನಾಸಾ ಮ್ಹಣ್ತಾತ್‌." 

“ತರ್‌ ತಿ ಫಟ್‌!" 

“ಕಿತ್ಕಾಕ್‌ ಫಟ್‌?” 

“ಅಬ್ಳೆ, ತುಂ ಎಕ್ಲೊ ಕೊಡ್ಕಾಳ್ಬೊ ಕ್ರಿಸ್ತಾಂವ್‌. ಹಾಂವ್‌ ಎಕ್ಲೊ ಬಾರ್ಕುರ್ಚೊ ಕ್ರಿಸ್ತಾಂವ್‌. 
ಸಮಾಜಿಚ್ಶೆ ತರ್ಫೆನ್‌ ತುಂವೆಂ ಕೆಲ್ಲೆಂ ಕಾಮ್‌ ದೆವಾಕ್‌ ಮೆಚ್ಚೊಂಚೆಂ ತಸಲೆಂ. ಪುಣ್‌ ಮ್ಹಜ್ಯಾ 
ಕೊಕ್ಕಾ ಖಾತಿರ್‌ ಹಾಂವ್‌ ಮ್ಹಜೆಂ ಕಾಮ್‌ ಕರ್ತಾಂ, ಪುಣ್‌ ತುಕಾ ಕೈದ್‌ ಕರ್ನ್‌ ಮೊರ್ಣಾಕ್‌ 
ವ್ಹರ್ತಾ೦. ತರ್‌ ಸಾಂಗ್‌ ಪಳೆಯಾಂ, ಖ೦ಯ್‌ ಆಸಾ ಆಮ್ಚೊ ಎಕ್ಟಟ್‌?'' 

“ತುಜೆಂ ರಾಜಾ೦ವ್‌ ಪುಣಿ ಜಾವೈತ್‌. ಪುಣ್‌ ಎಕ್ಟಟ್‌ ಮೊಡಿಜಾಯ್‌ ಮ್ಹಳ್ಳ್ಯಾ 
ಇರಾದ್ಯಾನ್‌ ತು೦ ಹೆಂ ಕಾಮ್‌ ಕರಿನಾಂಯ್‌, ಬಗಾರ್‌ ಧನಿಯಾಚಿ ಹುಕುಮ್‌ ತುಂ 
ಪಾಳ್ತಾಯ್‌. ತ್ಕಾ ಶಿವಾಯ್‌ ಹಾಂವ್‌ ಖಂಡಿತ್‌ ಮೊರ್ರ್ತಲೊಂ ಮ್ಹಣ್‌ ಕಶೆಂ ಸಾಂಗೈತಾ?'' 

“ಧಂಯ್‌ ಆಸಾ ಮ್ಹಜ್ಯೆ ಬೆಜಾರಾಯೆಚೆ೦ ಕಾರಣ್‌. ಆಜ್‌-ಕಾಲ್‌, ಟಿಪ್ಪು ಸರ್ದಾ 
ರಾಚಾ ವೈರಿ೦ ಸಾಂಗಾತಾ ಫಿತೂರಿ ಚಲಯಿಲ್ಲ್ಯಾ ದುಬಾವಾಚೆರ್‌ ಕೈದ್‌ ಕೆಲ್ಲ್ಯಾಂಕ್‌, ಮರಣ್‌ 
ಖಂಡಿತ್‌." 

“ಕಿತ್ಯಾಕ್‌ ತಶೆಂ?'' 

“ಪಯ್ಲೆಂ, ಟಿಪ್ಪು ಸರ್ದಾರಾಚಾ ಆಸ್ಮಾನಾ೦ಂತ್ಲೆ ಬ್ರಾಹ್ಮಣ್‌ ವ ಮುಸ್ಲಿಮ್‌ ನ್ಯಾಯಾಧಿ 
ಪತಿ ಆಸೊನ್‌೦ಚ್‌ ಕೋಡ್ತ್‌ ಚಲ್ತಾನಾ, ನ್ಯಾಯ್‌ ವಿಚಾರಣ್‌ ಪುಣಿ ಕಾಯ್ವ್ಯಾ ಪ್ರಮಾಣೆ ಚಲ್ತಾಲೆಂ. 
ಪುಣ್‌ ಆತಾಂ, ಕ್ರಿಸ್ತಾಂವ್‌ ಕೈದಿಂಚಿ ತನ್ನಿ ಚಲ೦ವ್ಚಾ ಖಾತ್ಕಾಕ್‌ ಎಕ್ಲೊ ನವೊಚ್‌, ಕ್ರಿಸ್ತಾಂವ್‌ 
ನಿತಿದಾರ್‌ ನೇಮಕ್‌ ಜಾಲಾ. ತೊ ನವೊ ನಿತಿದಾರ್‌, ಟಿಪ್ಪು ಸರ್ದಾರಾಚಾ ಸರ್ಕಾರಾ೦ತ್‌ ತಾಚೊ 
ಹುದ್ದೊ ಆನಿ ಮಾನ್‌ ಸಾಂಬಾಳ್ವ್ಯಾ ಖಾತಿರ್‌ ಪುರ್ತೊ ಧಾರುಣ್‌ ಜಾಲಾ. ತ್ಕಾ ವರ್ವಿಂ, ಕ್ರಿಸ್ತಾಂವ್‌ 
ಕೈದಿ೦ಕ್‌ ದಯಾ ದಾಕ್ಷೆಣ್‌ ನಾಸ್ತಾಂ, ಮೊರ್ಲಾಚೆ೦ ಫರ್ಮಾಣ್‌೦ಟ್‌ ಜೆರಾಲ್‌ ತೀರ್ಪ್‌ ಮ್ಹಣ್‌ 
ಆಯ್ಕೊಂಕ್‌ ಮೆಳ್ತಾ.” 

ಸರ್ದಾರ್‌ ಸಿಮಾಂವ್‌ ಹೆ೦ ಆಯ್ಕೊನ್‌ ಕಿತೆಶೆಂ ಭೊಗ್ಗೆಂ. ಅಸಲಿ ಗಜಾಲ್‌ ತಾಣೆ 
ಆಯ್ಕೊಂಚಿ ನವಿಚ್‌ ಜಾವ್ನಾಸ್‌ಲ್ಲಿ. 

“ಕೊಣ್‌ ಜಾವೈತ್‌ ತೊ ನವೊ ನಿತಿದಾರ್‌?'' 

“ತಾಚೆಂ ನಾಂವ್‌ ಆತಾಂ ಹಾಂವ್‌ ಸಾಂಗಾನಾ.'' 

“ತರ್‌ ಹಾಂವ್‌ ಒತ್ತಾಯ್‌ ಕರಿನಾ” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. ಪುಣ್‌ ತಾಚ್ಯೆ 
ಮತಿಂತ್‌ ನಾನಾಂತೆ ದುಬಾವ್‌ ಘುಂವೊಂಕ್‌ ಲಾಗ್ಲೆ. 

ಜಮೆದಾರ್‌ ಮೆ೦ದೊಸ್‌ ಉಲವ್ನ್‌ಂಚ್‌ ಗೆಲೊ. 

“ಗಜಾಲ್‌ ಅಶಿ ರಾವ್ತಿನಾ. ಟಿಪ್ಪು ಸರ್ದಾರಾಚಾ ಮೊಗಾಚೊ ಆನ್ಕೆಕ್ಲೊ ನಾಂವಾಡ್ದಿಕ್‌ 
ಕ್ರಿಸ್ತಾಂವ್‌ ಸರ್ದಾರ್‌ ಆಸ್‌ಲ್ಲೊ. ತೊ ಆಜ್‌ ಆಸ್‌ಲ್ಲೊ ಜಾಲ್ಕಾರ್‌, ಆತಾ೦ಚಾ ನಿತಿದಾರಾಕ್‌ 
ತಿ ಪದ್ವಿ ಮೆಳ್ತಿನಾ ಮ್ಹಣ್ತಾತ್‌.'' 

“ಕೊಣ್‌ ತೊ ಆನೈಕ್ಲೊ ಸರ್ದಾರ್‌?'' ವಿಚಾರ್ಲೆಂ ಸರ್ದಾರ್‌ ಸಿಮಾಂವ್ನ್‌. ತಾಚಾ 
ಕಾಳ್ಜಾ೦ತ್‌ ಮೊರ್ಲಾಚಿ ಘಾಂಟ್‌ ಆಯ್ಕಾಲ್ದೆಬರಿ ಜಾತಾಲಿ. 

“ತಾಚೆಂ ನಾಂವ್‌ ತುಂವೆಂಯೂ ಆಯ್ಕಾಲಾಂಯ್‌ ಜಾವೈತ್‌'' ಮ್ಹಣಾಲೊ ಮೆಂದೊಸ್‌, 
“ಹಾಂವೆಂಯೊ ತಾಚಿ ಖಬರ್‌ ಮ್ಹಸ್ತ್‌ ಆಯ್ಕಾಲ್ಕಾ, ಪುಣ್‌ ಮುಖಾಮುಖಿ ತಾಚಿ ವೊಳಕ್‌ 
ಮ್ಹಾಕಾ ನಾತ್‌ಲ್ಲಿ. ತ್ಕಾ ಮನ್ಮಾನ್‌ ಆಜ್‌ ಜೀವ್‌ ಆಸಾಜಾಯ್‌ ಆಸ್‌ಲ್ಲೆಂ. ಬಾವ್ಲೊ ಶಿಂತ್ರ್ಯಾಂಕ್‌ 
ಸಾಂಪ್ಲೊನ್‌, ಚಲಿಯೆ ಖಾತಿರ್‌ ಜುಗಾರ್‌ ಖೆಳೊನ್‌ ಭಾಯ್ರ್‌ ಸರ್ಲೊ ಆನಿ ಹ್ಯಾ ಸಂಸಾರಾಂತ್‌ 
ನಪಂಯ್ಚ್‌ ಜಾಲೊ ಮ್ಹಣ್ತಾತ್‌!" 

ಸರ್ದಾರ್‌ ಸಿಮಾಂವ್‌ ಉಸ್ಮಡೊಂಕ್‌ ಸುರು ಜಾಲೆಂ. ತಾಣೆ: 

“ತುಂ-ತುಂವೆಂ ಸಾಂಗ್ಬಾ ತ್ಕಾ ಮನ್ಶಾಚೆಂ ನಾಂವ್‌ ಕಿತೆಂ?" ಮ್ಹಣ್‌ ಸವಾಲ್‌ ಕೆಲೆಂ, 
ಜಾಪ್‌ ಚಿಂತುಂಕ್‌ಚ್‌ ತಾಕಾ ಭಿರಾಂತ್‌ ದಿಸ್ಲಿ. ಜಾಪ್‌ ಆಯ್ಲೆ: 

“ತಾಚೆಂ ನಾಂವ್‌ ಸಿಮಾಂವ್‌ ಪೆದ್ರು ಪ್ರಭು." 

“ಹಾ೦-ಹಾ೦ವೆಂಯೂ ತೆಂ ನಾಂವ್‌ ಆಯ್ಕಾಲಾಂ." 

“ವ್ಹೊಯ್‌ಮೂ? ವ್ಹಡ್ಲೆ೦ ತಾಚೆಂ ನಾಂವ್‌; ವ್ಹರ್ತೆ೦ ತಾಚೆಂ ಕಾರ್ಬಾರ್‌, ಪುಣ್‌ 
ಚಲಿಯೆ ಖಾತಿರ್‌ ಖೆಳ್ಳೊ ಜುಗಾರ್‌ ಆನಿ ನಾಂವ್‌ ನಾಸ್ತಾನಾ ಗಪ್‌ಚಿಪ್‌ ಥರಾನ್‌ ಜಾಲೊ 
ಕಾಬಾರ್‌!'' 

ಚಲಿಯೆ ಖಾತಿರ್‌ ಆಪುಣ್‌ ಜುಗಾರ್‌ ಜಿಕೊಂಕ್‌ ಆಯಿಲ್ಲಿ ತಿ ಖಬರ್‌, ಗಾಂವಾರ್‌ 
ಅಶಿ ವಿಸ್ತಾರ್‌ಲ್ಲಿ ಆಯ್ಕೊನ್‌ ಸರ್ದಾರ್‌ ಸಿಮಾಂವ್ಕ್‌ ಭಿತರ್ಲ್ಯಾ ಭಿತರ್‌ ಪರ್ತುನ್‌ ಲಜ್‌ ಭೊಗ್ಗಿ, 
ಪುಣ್‌ ಆತುರಾಯ್‌ ರಾದ್ದಿನಾ. 

“ತಾಚೆ ಗ್ರಾಚ್ಚಾರ್‌!'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. 

“ತಾಚೆಯೊ ಗ್ರಾಚ್ಟಾರ್‌, ಆನಿ ತೈ ಚಲಿಯೆಚೆಯೂ ಗ್ರಾಚ್ಛಾರ್‌! ಜುಗಾರೆಚಾ ಕಾರಣಾನ್‌ 
ತೊ ಆಯಿಲ್ಲೊ ಜಾಲ್ಕಾರ್‌ಯೂ, ಎಕಾಮೆಕಾಕ್‌ ತಿಂ ಭೆಟ್‌ಲ್ಲಿ೦ ಜಾಲ್ಕಾರ್‌, ನಿಜಾಯ್ಕಿ ತಿಂ 
ಮೊಗಾರ್‌ ಪಡ್ತಿಂ ಕೊಣ್ಣಾ!” 

“ವ್ಹೊಯ್‌ವೇ ತರ್‌! ಕೋಣ್‌ ತಿ ಚಲಿ?” ವಿಚಾರ್ಲೆಂ ಸರ್ದಾರ್‌ ಸಿಮಾ೦ವ್ನ್‌ 
ಲಜ್‌ ನಾತ್‌ಲ್ಲೆಬರಿ! 

“ತ್ರಿ ಚಲಿ ಆನಿ ಕೋಣ್‌ ಮ್ಹಣ್‌ ಚಿ೦ತ್ತಾಯ್‌ ತುಂ? ತಿ ನಿಜಾಯ್ಕಿ ತ್ಯಾಚ್‌ ವೀರಾಕ್‌ 
ರಾಕ್ತಾ ಮ್ಹಣ್‌ ದಿಸ್ತಾ. ನಾ ಜಾಲ್ಯಾರ್‌ ತಿತ್ಲ್ಯಾ ಸುಲಭಾಯೆನ್‌ ತುಕಾ ತಿ ವಿಕ್ರಿತ್‌ ಕರ್ತಿನಾ! 
ಕಳ್ಳೆ೦ವೇ ಕೊಣ್‌ ಮ್ಹಣ್‌ - ತಿಚ್‌ ತಿ - ತಾ೦ಗೆರ್‌ ತುಂ ಲಿಪೊನ್‌ ರಾವ್‌ಲ್ಲೊಯ್‌!'' 

ಇತ್ಲೆಂ ಆಯ್ಕೊನ್‌ ಸರ್ದಾರ್‌ ಸಿಮಾ೦ವ್ಕ್‌ ಸಂಸಾರ್‌ ನಾಕಾಸೊ ದಿಸ್ಲೊ. 

“ತಿಣೆ ಸಾಂಗೊಂಕ್‌ ನಾತ್‌ಲ್ಲೆಂ ಜಾಲ್ಕಾರ್‌ ಮ್ಹಾಕಾ ತುಂ -" 

“ಖಂಡಿತ್‌ ಕೈದ್‌ ಕರ್ತೊಂನಾ. ಗೈಗೊರ್‌ ತೆಲ್ಲಿಸ್‌ ಮ್ಹಳ್ಳೊ ಗ್ರಾಯ್ಕ್‌ ರಾಫಾಯೆಲ್‌ 
ಮಿಂಗೆಲಿಗೆರ್‌ ಆಸಾ ಮ್ಹಣ್‌, ತಾ೦ಗೆರ್‌ಚ್‌ ಕ್ರಿಯಾಲ್‌ ಆಸ್‌ಲ್ಲ್ಯಾ ದೊತೊರ್‌ ಮರ್ಯಾಣ್‌ 
ಮ್ಹಳ್ಳ್ಯಾನ್‌ ಆಮ್ಕಾಂ ಪೆಂಟಿ೦ತ್‌ ಖಬರ್‌ ದಿಲ್ಲಿ. ದೆಕುನ್‌ ಆಮಿ ತಿತ್ತುನ್‌ ಆಯಿಲ್ಲ್ಯಾಂವ್‌. ಪುಣ್‌ 
ಹಾಂವ್‌ ನಿಜಾಯ್ಕಿ ರಾಫಾಯೆಲ್‌ ಮಿಂಗೆಲಿಚೆ೦ ಉತಾರ್‌ ಆಯ್ಕೊನ್‌ ತತ್ಕಾಲಾಕ್‌ ಪಾಟಿಂ 
ರಾವ್ತೊಂ ಕೊಣ್ಣಾ. ಪುಣ್‌ ಬಾಪಾಯ್ಟೆ ಬಚಾವೆ ಖಾತಿರ್‌ ಧುವೆನ್‌ ಯೇವ್ನ್‌, ಸರ್ವ್‌ ಶಿಪಾಯಾಂಚ್ಕೆ 
ಹುಜ್ರಿ೦ ತುಜಿ ಖಬರ್‌ ಸಾ೦ಗ್ಲ್ಯಾ ಉಪ್ರಾಂತ್‌ - ಫುಡ್ಲಿ ಗಜಾಲ್‌ ತುಂಚ್‌ ಜಾಣಾ೦ಯ್‌.'' 

“ತುಂವೆಂ ಬರೆಂಚ್‌ ಕೆಲೆ೦ಯ್‌. ನಾ ಜಾಲ್ಕಾರ್‌, ಮ್ಹಜ್ಯೆ ಖಾತಿರ್‌ ಗರ್ಜೆ ಶಿವಾಯ್‌, 
ತಾಂಚೆರ್‌ ಕಷ್ಟ್‌ ಯೆತೆ'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. 

ಸರ್ದಾರ್‌ ಸಿಮಾಂವ್ನ್‌ ಕಿತೆಂ ಉಲಯ್ಲ್ಯಾರ್‌ಯೂ, ತಾಚೆಂ ಮನ್‌ ಮಾತ್ರ್‌ ಪುರ್ತೆಂ 
ಕದ್ದಳ್‌ಲ್ಲೆಂ. ಆಪ್ಲಾಚ್ಕೆ ಖುಶೆನ್‌ ಆಪುಣ್‌ ಕೈದಿ ಜಾಂವ್ಕ್‌ ಕಬೂಲ್‌ ಜಾಲ್ಲೊ ಜಾಲ್ಕಾರ್‌ಯೂ, 
ಆಗ್ನೆಸ್‌ ಕು೦ವರ್ನಿನ್‌ ತಾಕಾ ವಿಕ್ರಿತ್‌ ಕೆಲೊ ಮ್ಹಳ್ಳೊ ವೀಕಾ ಥೆಂಬೊ ತಾಚಾ ಸ೦ತೊಸಾ೦ತ್‌ 
ಭರ್ಸಾಲ್ಲೊ. 

ನಿಜಾಯ್ಕಿ, ಆನಿ ವಾ೦ಚ್ಲಾರ್‌ ಕಿತೆಂ, ಮೆಲ್ಕಾರ್‌ ಕಿತೆಂ? ನವ್ಯಾನ್‌ ತಾಕಾ ಲಾಭ್‌ಲ್ಲೊ 
ಮೋಗ್‌, ಫಕತ್‌ ಖೆಳ್ಳುಳಾಂನಿ ಅರ್ಟ್ರಾರ್‌ ಆಖೇಯ್ರ್‌ ಜಾಂವ್ಕ್‌ ಫಾವೊ ಆಸ್‌ಲ್ಲೆಂ ಮ್ಹಣ್‌ 
ದಿಸ್ತಾ. ಕಶೆ೦ಲಯೂ ಜಾಂವ್‌, ತೊ ಮೆಲಾ ಮ್ಹಳ್ಳಿಯೂ ಖಬರ್‌ ಜಾಲ್ಯಾ. ದೆಕುನ್‌ ಆಪ್ಲಾಚಿ 
ವೊಳಕ್‌ ಲಿಪಯಿಲ್ಲಿ ತಿ ತಶಿಚ್‌ ಲಿಪವ್ನ್‌ ದೊವರ್ನ್‌, ಖಂಯ್‌ ಪುಣಿ ಪಾಶಾರ್‌ ಜಾವ್ನ್‌ ಚಲ್ಪೆಂ, 
ವ ಸ೦ಸಾರಾಕ್‌ಚ್‌ ಆದೇವ್ಸ್‌ ಮ್ಹಣ್ಚೆಂ ಮ್ಹಣ್‌ ತಾಣೆ ಮನ್‌ ಘಟ್‌ ಕೆಲೆಂ. 

ಹಾಯ್‌ ಮೊಗಾ! ಹೈ ಘಡ್ಕೆ ತುಂ ಮಯ್ದ್ಬಾಸಿ, ತಸೊಚ್‌ ದುಸ್ತೈ ಘಡಿಯೆ ಧಾರುಣ್‌ 
ತುಂ ಜಾಶಿ! 

ಪುಣ್‌ ಮೊರ್ಚಾ ಆದಿಂ ತಾಚೆಂ ಇಲ್ಲೆಂ ಯಣ್‌ ಫಾರಿಕ್‌ ಜಾಂವ್ಕ್‌ ಆಸಾ. ಸಾವ್ಕಾರ್‌ 
ಕುವೆಲಿಚೆಂ ಆಹ್ವಾನ್‌ ಆಸಾ. ತಾಕಾ ಪಾಳೊ ದೀವ್ನ್‌, ತ್ಕಾ ಭಾಗಿ ತೆಲ್ಲಿಸಾಚೆ೦ ನಾಂವ್‌ ತಾಣೆ 
ದುಬಾವಾಂತ್ಲೆ೦ ಮುಕ್ತ್‌ ಕರುಂಕ್‌ ಆಸಾ. ಭಾಗಿ ತೊ ತೆಲ್ಲಿಸ್‌! ಮೊರ್ತಾನಾ ತೊ ಮೊಗಾನ್‌ 
ಮೆಲೊ, ಆನಿ ಮೊರ್ಲಾ೦ತ್‌ಯೂ, ತೈ ಮೊನಿಕಾ ಕುವೆಲಿಚೊ ಮೋಗ್‌, ಸಂಪೂರ್ಣ್‌ ಥರಾನ್‌ 
ತಾಚೊಚ್‌ ಜಾವ್ನಾಸ್‌ಲ್ಲೊ. 

ತಿತ್ಲಿ ನೀಜ್‌ ಖಬರ್‌ ಸಾವ್ಕಾರ್‌ ಕುವೆಲಿಕ್‌ ಆನಿ ತಾಚ್ಯೆ ಭಯ್ಲಿಕ್‌ ದಿಲ್ಕಾರ್‌, ಆಪ್ಣಾಚೆಂ 
ಹ್ಮಾ ಸ೦ಸಾರಾ೦ತ್ಲೆ೦ ಮಿಸಾಂವ್‌ ಜಾಲೆಂ ಮ್ಹಣ್‌ ಸರ್ದಾರ್‌ ಸಿಮಾಂವ್ನ್‌ ಚಿಂತ್ಲೆಂ, 

ಉಪ್ರಾಂತ್‌? 

ಉಪ್ರಾಂತ್‌-ದೆವಾ ತುಂ ಪಾವ್‌! ಮೈಸೂರ್‌ ವಾಗಾಚಾ ಉಚಾ೦ಬಳ್‌ ಆಸ್ಚಾ 
ನಾ೦ತ್‌ಯೂ ಸಿಂಹಾಬರಿ ಆಸ್‌ಲ್ಲೊ ನಾಂವಾಡ್ದಿಕ್‌ ಸರ್ದಾರ್‌ ಸಿಮಾಂವ್‌, ಅಬೈ, ಶೆವ್ಪಿಂ 
ಮೊಗಾಂತ್‌ ಲಾಸೊನ್‌, ಆಪುಟ್‌ ಲಜಿನ್‌ ಆನಿ ಶೆಕಿ೦ ನಿರಾಶೆನ್‌ ಬೊಕ್ರೊ ಜಾಲ್ಲೊ! 

“ಇಷ್ಟಾ! ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. 

“ಕಿತೆಂ ಭಾವಾ?'' ಮ್ಹಣಾಲೊ ಜಮೆದಾರ್‌ ಮನ್ಹೆಲ್‌ ಮೆಂದೊಸ್‌ ಕಳ್ಚಳ್ಳಾಂನಿ, 
“ಕಿತೆ೦ಯೂ ವಿಚಾರ್‌, ಪುಣ್‌ ತುಕಾ ಸೊಡ್ನ್‌ ಸೊಡಿಜಾಯ್‌ ಮ್ಹಣ್‌ ವಿಚಾರಿನಾಕಾ! ಉಪ್ಕಾರ್‌ 
ತುಜೊ! ಹಾಂವೆಂ ಮ್ಹಜಿಯೂ ಗೊಮ್ಬಿ ಸಾಂಬಾಳಿಜಾಯ್‌-ಕಿತ್ಕಾಕ್‌, ಮ್ಹಾಕಾ ಬಾಯ್ಲ್‌ ಆಸಾ!" 

“ನಾ, ತುಂವೆಂ ಮ್ಹಾಕಾ ಬ೦ಧನಾ೦ತ್ಲೊ ಸೊಡಿಜಾಯ್‌ ಮ್ಹಣ್‌ ಹಾಂವ್‌ ವಿಚಾರಿನಾ.'' 

“ತಶೆಂ ಜಾಲ್ಕಾರ್‌ ಸಾಂಗ್‌, ಕಿತೆಂ ಹಾಂವೆಂ ಕರಿಜಾಯ್‌?'' 

“ತುಂವೆಂ ಮ್ಹಾಕಾ ಎದೊಳ್‌ ಜಾಯ್ತೊ ಗಜಾಲಿ ಸಾ೦ಗ್ಲ್ಯೊಯ್‌. ತ್ಕಾ ಖಾತಿರ್‌ಚ್‌ 
ಹಾಂವ್‌ ತುಜೊ ಖುಣಿ.'' 

“ತಿ ಗಜಾಲ್‌ ಆಸೊಂದಿ." 

“ಫಾಲ್ಯಾಂ ಸಕಾಳಿಂ, ಪಾಣೇರ್‌ ಛತ್ರಾ೦ತ್‌ ಹಾಂವೆಂ ಎಕಾ ಮನ್ಶಾಕ್‌ ಅವಶ್ಶ್‌ ಜಾವ್ನ್‌ 
ಮೆಳಾಜಾಯ್‌. ತಾಚೆಕಡೆ ಮ್ಹಾಕಾ ಥೊಡೆ೦ ಬೋವ್‌ ಗರ್ಜೆಚೆಂ ಪುಣ್‌ ಘುಟಾಚೆಂ ಕಾಮ್‌ ಆಸಾ. 
ತಿತ್ಲೆಂ ಕರುಂಕ್‌ ಮ್ಹಾಕಾ ಸಂದ್ರಾಪ್‌ ದಿಶಿ ಜಾಲ್ಕಾರ್‌, ಮೊರ್ತಾ೦ ವರೇಗ್‌ -'' 

“ತರ್‌ ವ್ಹಡ್‌ ನಹಿ೦ - ಕಸೊಯಿ ವಾ೦ಚೊಂಕ್‌ ತುಕಾ ಚಡ್‌ ತೇಂಪ್‌ ನಾ, ಪುಣ್‌ ಹಿ 
ಕಾಂಯ್‌ -'' ಮ್ಹಣಾಲೊ ಮನ್ಸೆಲ್‌ ಮೆ೦ದೊಸ್‌ ಮೂಶೆಚೆ೦ ಪೋಂತ್‌ ಚಿಂವೊನ್‌, “ಹಿ 
ಕಾ೦ಯ್‌, ಚುಕಾರಿ ಮಾರುಂಕ್‌ ಶಿರಿಗು೦ಡಿ ನಹಿ೦ಮೂ?'' 

“ನಹಿಂ! ಸರ್ಗಾರ್‌ ಆಸ್‌ಲ್ಲ್ಯಾ ಸರ್ವ್‌ ಸಾ೦ತಾ೦ ಭಕ್ತಾ೦ಂಚಾ ನಾಂವಾನ್‌ ಹಾಂವ್‌ ತುಕಾ 
ಸಾ೦ಗ್ತಾ೦ - ಹಾಂವ್‌ ತುಕಾ ಭಾಸ್‌ ದಿತಾಂ - ಚುಕಾರಿ ಮಾರುಂಕ್‌ ಹಾಂವ್‌ ಚಿಂತಿನಾ.'' 

“ತರ್‌ ಮತ್ಸಬ್‌ ಕಿತೆಂ?” 

“ಹಾಂವೆಂ ಸಾ೦ಗ್ಲೆಂ ಮ್ಹಾಕಾ ಪಾಣೇರ್‌ ಛತ್ರಾಂತ್‌, ಎಕಾ ವರ್ತ್ಯಾ ಖಾಸ್ಗಿ ಕಾಮಾ 
ಖಾತಿರ್‌, ಎಕ್ಲ್ಯಾಕ್‌ ಮೆಳೊಂಕ್‌ ಆಸಾ. ತಾಚೆಕಡೆ ಉಲಂವ್ಕ್‌ ಮ್ಹಾಕಾ ಸಂದ್ರಾಪ್‌ ಮೆಳ್ಚೆ ತಿತ್ಲಿ 
ದಯಾ ಕರ್‌, ಉಪ್ರಾ೦ತ್‌ ತುಕಾ ಖಂಯ್‌ ಜಾಯ್‌ ಥ೦ಯ್‌ ಮ್ಹಾಕಾ ವರ್‌." 

"ತುಕಾ ಥಂಯ್‌ ಮೆಳ್ಳೊ ಮನಿಸ್‌ ಕೊಣ್‌?" 

“ತೊಚ್‌ ಹಾಂವೆಂ ವಿಚಾರ್ಚೊ ಉಪ್ಕಾರ್‌. ಮ್ಹಾಕಾ ಥಂಯ್ಸರ್‌ ಎಕ್ಲೊ ದಾದ್ಲೊ ಆನಿ 
ಎಕ್ಲಿ ಸ್ತ್ರೀ ಭೆಟೊಂಕ್‌ ಪುರೊ. ಪುಣ್‌ ತಾಂಚಿಂ ನಾಂವಾಂ ತುಂವೆಂ ಆಯ್ಕಾಲ್ಕಾರಿ 
ಆಯ್ಕಾನಾತ್‌ಲ್ಲೆಬರಿ ಕರಿಜಾಯ್‌. ಹಾಂವ್‌ ತುಜೊ ಕೈದಿ. ಮ್ಹಾಕಾ ತುಂ ವ್ಹರ್‌, ಪುಣ್‌ ತಾಂಕಾಂ 
ಭರ್ಶಿನಾಕಾ.'' 

“ಕಸಲಿ ಫಿತೂರಿ ಹಿ?'' 

“ಹಾಂವೆಂ ಮ್ಹಳೆಂ - ಹಾಂವೆಂ ತಾಂಕಾಂ ಭೆಟ್ಟಿಂ ಕಾರಣ್‌ ಖಾಸ್ಲಿ.'' 

“ಕಾರಣ್‌ ಖಾಸ್ಗಿ ಜಾಲ್ಕಾರ್‌ಯೂ, ಪಳೆ, ಕೊಣ್‌ಯೂ ಜರ್‌ ಟಿಪ್ಪು ಸುಲ್ತಾನಾಚಾ 
ವೈರಿಂಚಾ ಪಂಗ್ಡಾಚೆ ಮ್ಹಣ್‌ ದುಬಾವ್‌ ಮಾರ್ಲಾರ್‌, ತಾಂಕಾಂಯೂ ಆಡಾವ್ನ್‌ ಬಂಧ್‌ 
ಕರುಂಕ್‌ ಮ್ಹಾಕಾ ಹುಕುಮ್‌ ಆಸಾ.'' 

"ತರ್‌ ಹಾಂವೆಂ ತುಜಿಕಡೆ ಉಪ್ಕಾರ್‌ ಮಾಗ್ದೊ ವೃರ್ಧ್‌. ಮ್ಹಜ್ಯೆ ಸುಟ್ಟಿವಿಣೆ 
ಹೆರ್‌ ಕಿತೆ೦ಯೂ ವಿಚಾರ್‌ ಮ್ಹಣ್‌ ತುಂವೆಂ ರಜಾ ದಿಲ್ಲಿಯೂ ವ್ಯರ್ಥ್‌.” 

“ರಾವ್‌ ಸಾಯ್ಬಾ, ತುಕಾ ಸಮ್ದಾನಾ'' ಮ್ಹಣೊನ್‌ ಮನ್ಸೆಲ್‌ ಮೆಂದೊಸ್‌ ಚಿಕ್ಕೆ 
ಚಿಂತುಂಕ್‌ ಪಡ್ಲೊ. ಉಪ್ರಾಂತ್‌: 

"ಬೋವ್‌ ಬರೆಂ. ಏಕ್‌ ಪಾವ್ಟಿಂ ಪುಣಿ ಸಾ೦ಪಡ್ಲೊಂ ಹಾಂವ್‌. ತ್ಕಾ ನವ್ಕಾ ನಿತಿದಾರಾಬರಿ 
ಕಾಳಿಜ್‌ ಧಾರುಣ್‌ ನಾತ್ಸ್ಯಾರ್‌ ಜಾ೦ವ್ಚಿ ಅವಸ್ಥಾ ಅಶಿಚ್‌, ಆಸೊಂದಿ. ಆಜ್‌ ರಾತಿಂ ಬಂಟ್ಟಳ್‌ 
ತಂಬಾ೦ತ್‌ ರಾವೊನ್‌ ಸಕಾಳಿಂ ಬೆಳ್ತ೦ಗಡಿಚಿ ವಾಟ್‌ ಮುಂದರ್ಸಿಜಾಯ್‌ ಮ್ಹಣ್‌ ಚಿಂತ್‌ಲ್ಲೆಂ 
ಹಾಂವೆಂ. ಆತಾಂ ಕಾರ್ಯಕ್ರಮ್‌ ಚಿಕ್ಕೆ ತಿದ್ದಿಜಾಯ್‌.” 

ಅಶೆಂ ಮ್ಹಣೊನ್‌ ಜಮೆದಾರಾನ್‌ ಆಪ್ಲ್ಯಾ ಶಿಪಾಯಾಂಕ್‌ ರಾವೊಂಕ್‌ ಬೊಬ್‌ ದಿಲಿ. 
ಉಪ್ರಾಂತ್‌ ತಾಣೆ ಅಶೆಂ ಫರ್ಮಾಯ್ದೆಂ: 

“ಅಜ್‌ ರಾತಿಂ ಹ್ಯಾ ಕೈದಿಕ್‌ ಆಮಿ ಪಾಣೇರ್‌ ಛತ್ರಾಕ್‌ ವ್ಹರ್ತಾಂವ್‌. ದೆಕುನ್‌ 
ಸೈಯ್ಯದ್‌ ಖಾನ್‌ ಆನಿ ತಾಚೆ ಧಾ ಜಣ್‌ ಜವಾನ್‌ ಹ್ಯಾ ಕೈದಿಚಾ ಪಹರ್ಕಾಕ್‌ ಆಮ್ಚಾ ಸಾಂಗಾತಾ 
ಯೆಂವ್ಚಿತ್‌. ಉರ್‌ಲ್ಲಿ ಕಂಪ್ಲಿ ಬಂಟ್ಟಳ್‌ ಠಾಣ್ಕಾಕ್‌ ವಚೊ೦ದಿ. ತಾ೦ಕಾ೦ ಆಮಿ ಸಕಾಳಿಂ 
ಮೆಳ್ತಾ೦ವ್‌.'' 

ಅಶೆಂ ಮನ್ಸೆಲ್‌ ಮೆ೦ದೊಸ್‌ ಆನಿ ಹೆರ್‌ ಇಕ್ರಾ ಜಣ್‌ ಶಿಪಾಯ್‌ ಸರ್ದಾರ್‌ ಸಿಮಾಂವ್ಕ್‌ 
ಘೆವ್ನ್‌ ಆಡ್‌ ಘುಂವ್ಗೆ. 

“ಪಳೆ ತೆಲ್ಲಿಸ್‌,'' ಚತ್ರಾಯ್‌ ದಿಲಿ ಮನ್ಸೆಲ್‌ ಮೆ೦ದೊಸಾನ್‌, "“ಚುಕವ್ನ್‌ ಧಾ೦ವೊ೦ಕ್‌ 
ಪ್ರಯತ್ನ್‌ ಪುಣಿ ಕರಿನಾಕಾ. ಹಾಂವೆಂ ತುಕಾ ಇತ್ಲಿ ಸುಟ್ಕಾ ದಿಲ್ಲಿಚ್‌ ಚಡಿತ್‌.” 

“ತುಂವೆಂ ಕಾಂಯ್‌ ಭಿಯೆಂವ್ಚಿ ಗರ್ಜ್‌ ನಾ'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, 
“ಹಾಂವ್‌ ತಿತ್ಲೊಯೂ ಅನುಪ್ಕಾರಿ ನಹಿಂ.” 

ಹೆಣೆ-ತೆಣೆ ಜಾಯ್‌ ತನೊ ವೇಳ್‌ ಶಾಡ್ನ್‌, ಪಾಣೇರ್‌ ತಾಣಿಂ ಪಾವ್ತಾನಾ ಕಾಳೊಕ್‌ 
ಜಾವ್ನ್‌ ಆಯಿಲ್ಲೊ. ಛತ್ರಾಲಾಗಿ೦ ಪಾವ್ತಾನಾ, ಥಂಯ್ಸರ್‌ ತಾ೦ಕಾ೦ ದುಸ್ರಿಚ್‌ ಗಜಾಲ್‌ 
ಪಳೆಂವ್ಕ್‌ ತಶಿ ಆಯ್ಕೊಂಕ್‌ ಮೆಳ್ಳಿ. 
ಶೆ ಸರ್ದಾರ್‌ ಸಿಮಾ೦ವ್ಚೆಂ ಅಜಾಪ್‌ ಸಾಂಗ್ಲೆಂ ನಹಿಂ! 

ಛತ್ರಾಚಾ ಅಂಗ್ಗಾಂತ್‌ ಎಕ್ಲೊ ದಿಂಡೊ ಮಾನಾಯ್‌, ಹಾತಾಂತ್‌ ತಾಲ್ವಾರ್‌ 
ಕಾಣ್ಯೆವ್ಸ್‌ ಗೊರೊಜ್‌ ಘಾಲ್ತಾಲೊ: 

“ಅಣ್ವಾ! ಕೊಣಾಕ್‌ ಹಾಡ್ನಾಯ್ಲಾಯ್‌ ಹೊ ವೇಸ್‌! ಕಿತ್ಕಾಕ್‌ ಹಿ ಪಿಡಾ, ಅಸ್ಕತ್ಕಾಯ್‌ 
ಆನಿ ಪಿ೦ರ್ಗೊಣಿ! ತುಂ ಚೆಡೊ ವ್ಹೊಯ್‌ ಜಾಲ್ಕಾರ್‌ ಕಾಡ್‌ ತುಜಿ ತಾಲ್ವಾರ್‌ ಆನಿ ಸರ್‌ 
ಮುಕಾರ್‌!'' 

ಮನ್ಹೆಲ್‌ ಮೆ೦ದೊಸ್‌, ಶಿಪಾಯ್‌ ಆನಿ ಸರ್ದಾರ್‌ ಸಿಮಾಂವ್‌ ಚಿಕ್ಕೆ ಪಯ್ಸ್‌ 
ರಾವೊನ್‌ ಹೊ ಆವ್ತಾರ್‌ ಆತುರಾಯೆನ್‌ ಪಳೆಂವ್ಕ್‌ ಲಾಗ್ಲೆ. ಶಿಪಾಯಾಂಚೊ ಪುಂಡು 
ಪಳೆವ್ನ್‌ಯೊ, ತ್ಕಾ ತಾಲ್ವಾರಿಚಾ ಮಾನಾಯಾಚೊ ಆವಾಜ್‌ ಕಾಂಯ್‌ ಉಣೊ ಜಾಂವ್ಕ್‌ ನಾ: 

“ಕಿತೆಂ? ಚೆಡ್ಕಾಬರಿ ರುಜ್ತಾಯ್‌ ವ ತುಕಾ ಸುಣ್ಕಾಬರಿ ಚಿರಿಜಾಯ್‌? ವಾ೦ಚೊ೦ಕ್‌ 
ತುಕಾ ಹಕ್ಕ್‌ ನಾ!" ಮ್ಹಣೊನ್‌ ತಾಣೆ ಮೆಟ್‌ ಮುಕಾರ್‌ ದೊವರ್ಲೆಂ. 

ಕೊಣಾಕ್‌ ತೊ ವೀರ್‌ ಚಿರು೦ಕ್‌ ಆನಿ ಮಾರು೦ಕ್‌ ಭಾಯ್ರ್‌ ಸರ್ಲಾಗಾಯ್‌ 
ಮ್ಹಣ್‌ ಪಳೆತಾತ್‌ ಜಾಲ್ಕಾರ್‌, ಆ೦ಗ್ಲಾಚಾ ಕೊನ್ಮಾಕ್‌ ಭಿಯಾನ್‌ ಆನಿ ಕಾವ್ಲೆಣೆನ್‌ ಪಿ೦ಜ್ಕರ್‌ 
ವಸ್ತ್ರಾಂ ನ್ಹೈಸೊನ್‌ ಆಸ್‌ಲ್ಲೊ ಭಾಗೆಟೊ ಎಕ್ಲೊ ತರ್ನಾಟೊ ದಿಸ್ಲೊ. ನಿಜಾಯ್ಕಿ ಉಬೊ ಸಾರ್ಕೊ 
ರಾವೊಂಕ್‌ ತಾಕಾ ತ್ರಾಣ್‌ ನಾತ್‌ಲ್ಲೆಂ, ಥಂಯ್‌ ಥಾವ್ನ್‌ಯೂ ಪಿ೦ರ್ಗೊನ್‌ ತೊ ಉಸ್ಪಾಸ್ಲೊ: 

“ಮಾರ್ಸೆಲಾಬಾ! ತುಕಾ ಪಿಶೆಂ ಪುಣಿ ಚಾಳ್ಪೊಂಕ್‌ನಾಮೂ? ಹಾಂವ್‌ ಅಬೆ, 
ಮೊರ್ಲಾಂತ್ಲೊ ಉಟೊನ್‌ ಆಯ್ಲಾಂ! ಆನಿ ತುಂ”'' 

“ಹ್ಹ-ಹ್ಹಾ!' ನಂಜಿ ಹಾಸೊ ಖತ್ಪತ್ಲೊ ಸಾವ್ಕಾರ್‌ ಮಾರ್ಸೆಲ್‌ ಕುವೆಲ್‌. ತಾಚ್ಕೊ 
ಮಿಶ್ಕೊ ಸಾಳಿಚಾ ಕಾ೦ಟ್ಕಾಂಬರಿ ಭಿಸುಳ್ತಾಲ್ಕೊ!! 


""ಗೈಗೊರ್‌ ತೆಲ್ಲಿಸಾ!' ಮ್ಹಣಾಲೊ ಕುವೆಲ್‌ ಘಡೃಡ್ಕಾ ಸಾರ್ಕ್ಯಾ ತಾಳ್ಕಾನ್‌, “ಮೊರ್ಲಾಂತ್ಲೊ 

ಉಟೊನ್‌ ಆಯ್ಲಾಯ್‌ ಮ್ಹಣ್‌ ಕೊಣ್‌ಯೂ ಹಾತಾಂತ್‌ ಕಾಂಕ್ಲಾಂ ಶಿರ್ಕಾಯಿಲ್ಲ್ಯಾ 

ಬಾಯ್ಲಾಂಕ್‌ ಸಾಂಗ್‌! ಗೆಲಿ ತಿ ರಾತ್‌ ಪರ್ಯಾಂತ್‌ ರಾಘಫಾಯೆಲ್‌ ಮಿಂಗೆಲ್‌ ಕಾಮ್ತಿಚಾ 
ಘರಾಂತ್‌ ಲಾಳ್‌ ಗಳೊವ್ನ್‌ ಆತಾಂ ಮೊರ್ಲಾ೦ತ್ಲೊ ಉಟೊನ್‌ ಆಯ್ಲಾ ಖಂಯ್‌!” 

“ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಗೆರ್‌? ಹಾಂವ್‌ ಖರೊಚ್‌ ಸ್ಪಷ್ಣೆತಾಂ!'' 

“ವ್ಲೊಯ್‌! ಮ್ಹಜ್ಯೆ ಭಯ್ಲಿಕಡೆ ಖರಾರ್‌ ಜಾತಾನಾ ತುಂ ಸ್ಟಪ್ಲೆತಾಲೊಯ್‌! ತುಂವೆಂ 
ಲಜ್‌ ಭಾಜುನ್‌ ಖೆಲ್ಕಾಯ್‌ ಜಾಲ್ಕಾರ್‌ ವ್ಹಡ್‌ ನಹಿಂ. ಪುಣ್‌ ಜುವಾನಾನ್‌ ತುಜೆ ಖಾತಿರ್‌ 
ಕೆಲ್ಲ್ಯಾ ದುಃಖಾಂಚ್ಯೆ ರುರಿ೦ ಖಾತಿರ್‌ ಪುಣಿ ತುಂವೆಂ ಆಜ್‌ ಮ್ಹಜ್ಯಾ ಹಾತಾಂತ್‌ 
ಮೊರಾಜಾಯ್‌!' 

“ಮಾರ್ಸೆಲಾಬಾ, ತುಂ ಕಿತೆಂ ಮ್ಹಣ್ತಾಯ್‌ ಮ್ಹಣ್‌-' 

“ಪಡ್ಬಶ್ಶಾ, ತುಜ್ಯಾ ಪಾತ್ಕಾ೦ಚಿ ದೂಕ್‌ ಧರ್‌'' ಘರ್ಜೊನ್‌ ಸಾವ್ಕಾರ್‌ ಮಾರ್ಸೆಲ್‌ 
ಕುವೆಲ್‌, ತ್ಕಾ ತರ್ನಾಟ್ಕಾಕ್‌ ತಾಲ್ವಾರಿನ್‌ ತೊಪು೦ಕ್‌ ಫುಡೆಂ ಸರ್ದೊಚ್‌. 

ಎದೊಳ್‌ ಗಪ್‌ಚಿಪ್‌ ರಾವೊನ್‌ ಆಯ್ಕೊಂಚ್ಕಾ ಸರ್ದಾರ್‌ ಸಿಮಾ೦ವ್ಕ್‌ ಹೊ ಮಿಸ್ತೆರ್‌ 
ಘಡೈನ್‌ ಉಗ್ಗಾಪೊ ಜಾಲೊ. ದೋನ್‌೦ಚ್‌ ಕದಮಾ೦ನಿ ಮುಕಾರ್‌ ಸರೊನ್‌ ತೊ ಮಧೆ೦ 
ಪಡ್ಗೂ, 

ಳು 'ಶ್ರೀಯುತ್‌ ಕುವೆಲಿನೊ, ರಾವಯಾ ತುಮ್ಚೊ ಹಾತ್‌! ಚೂಕ್‌ ಸಮ್ಹೊಣೆನ್‌ ಕರಿ 
ನಾಕಾತ್‌ ಜಿವ್ಳಾತ್‌!' ಮ್ಹಣೊನ್‌ ತಾಣೆ, ಸಾವ್ಕಾರ್‌ ಮಾರ್ಸೆಲ್‌ ಕುವೆಲಿಚೊ ಹಾತ್‌ ಆಡಾಯ್ಲೊ. 

“ಕೊಣ್‌ ತುಂ? ತುಕಾ ಕಿತೆಂ ಆಸಾ ಹಾ೦ತು೦?'' ಸವಾಲ್‌ ಕೆಲೆಂ ಮಾರ್ಸೆಲ್‌ ` 
ಕುವೆಲಿನ್‌, ವಯ್ರ್‌ ಸಕಯ್ಲ್‌ ಪಳೆವ್ನ್‌. 

ತ್ಕಾಚ್‌ ವೆಳಾರ್‌ “ಸಿಇಜೊರ್‌ ತೆಲ್ಲಿಸ್‌! ಸಿಇಜೊರ್‌ ತೆಲ್ಲಿಸ್‌! ತು೦ ಮ್ಹಜೊ ಕೈದಿ. 
ಚುಕವ್ನ್‌ ಧಾ೦ವಾನಾಕಾ!'' ಮ್ಹಣೊನ್‌, ಮನ್ನೆಲ್‌ ಮೆ೦ದೊಸಾನ್‌ಯೂ ಫುಡೆಂ ಯೇವ್ನ್‌ ಸರ್ದಾರ್‌ 
ಸಿಮಾ೦ವ್ಚೊ ಹಾತ್‌ ಧರ್ಲೊ. ಪುಣ್‌ ತೊ ಚುಕವ್ನ್‌ ಧಾ೦ವೊ೦ಕ್‌ ಪ್ರಯತ್ನ್‌ ಕರಿನಾ ಮ್ಹಣ್‌ 
ಸಮ್ಮಾತಚ್‌ ತೊ ಹಾಸ್ಲೊ: “ಮಾಫ್‌ ಕರ್‌ ಸಿಇಸೊರ್‌ ತೆಲ್ಲಿಸ್‌'' ಮ್ಹಣಾಲೊ ತೊ, ಸರ್ದಾರ್‌ 
ಸಿಮಾ೦ವ್ಕ್‌ ಪಳೆವ್ನ್‌: “ದಿಲ್ಲೆಂ ಉತಾರ್‌ ತು೦ ಮೊಡಿಚೊನಾ೦ಯ್‌ ಮ್ಹಣ್‌ ಹಾಂವ್‌ 
ಜಾಣಾಸೊನ್‌ಯೊ ದುಬಾವ್ಲೊಂ'' ಮ್ಹಣಾಲೊ ತೊ, ಆನಿ ಪಾಟಿಂ ಸರ್ದೊ. 

ಇತ್ಲೆಂ ಆಯ್ಕೊನ್‌, ಫುಗ್ತ್ಯಾ ಫುಗ್ಕಾಕ್‌ ಚೀಲ್‌ ಕೆಲ್ಲೆಬರಿ ಸಾವ್ಕಾರ್‌ ಮಾರ್ಸೆಲ್‌ ಕುವೆಲ್‌ 
ಗಳೊನ್‌ ಗೆಲೊ ಆನಿ ವಿಜ್ಮಿತ್‌ ಪಾವ್ಲೊ. 

“ತು೦-ತು೦ ಕೊಣ್‌?'' ವಿಚಾರ್ಲೆಂ ತಾಣೆ, ಸರ್ದಾರ್‌ ಸಿಮಾಂವ್‌ಕಡೆ. 

“ಮಾನೆಸ್ತಾನೊ'' ಜಾಪ್‌ ದಿಲಿ ಸರ್ದಾರ್‌ ಸಿಮಾ೦ವ್ನ್‌, “ಹಾಂವ್‌ ಜಾವ್ನಾಸಾ೦ ತುಮಿ 
ಸೊದ್ದೊ ಗ್ರಾಯ್ಕ್‌, ಜೊ ರಾಫಾಯೆಲ್‌ ಮಿಂಗೆಲಿಗೆರ್‌ ತುಮಿ ಆಯಿಲ್ಲ್ಯಾ ವೆಳಾರ್‌ ನಿದೊನ್‌ 
ಆಸ್‌ಲ್ಲೊ. ರುಜ್ವಾತ್‌ ಜಾಯ್‌ ಜಾಲ್ಕಾರ್‌ ಅಬೈ ಹ್ಯಾ ಹುದ್ದೆದಾರಾಕಡೆ ವಿಚಾರಾ. ಗ್ರೈಗೊರ್‌ 
ತೆಲ್ಲಿಸ್‌ ಮ್ಹಳ್ಳ್ಯಾ ನಾ೦ವಾಖಾಲ್‌ ಮ್ಹಾಕಾ ಹೆ ಕೈದ್‌ ಕರ್ನ್‌ ವ್ಹರ್ತಾತ್‌.” 

“ತರ್‌-ತರ್‌-'' 

“ತುಮಿ ಗೆಲ್ಮಾ ಉಪ್ರಾಂತ್‌ ತುಮ್ಚೆಂ ಕಾಗಾದ್‌ ಮ್ಹಾಕಾ ಮೆಳ್ಳೆಂ. ಪಾಟಾಪಾಟ್‌ 
ಹಾಣಿಂ ಮ್ಹಾಕಾ ಕೈದ್‌ ಕೆಲೊ. ಪುಣ್‌ ತುಮ್ಚೆ ಥಂಯ್‌ ಕಾಂಯ್‌ ಚೂಕ್‌ ಅಭಿಪ್ರಾಯ್‌ 
ಉರಾನಾಯೆ ಮ್ಹಳ್ಳ್ಯಾ ಖಾತಿರ್‌, ತಾಚಿಕಡೆ ಉಪ್ಕಾರ್‌ ಮಾಗೊನ್‌, ಅಬ್ಬೆ ಹಾಂಗಾ ಆಮಿ 
ಆಯ್ಲಾಂವ್‌.'' 

ಇತ್ಲೆ೦ ಆಯ್ಕೊನ್‌ ಸಾವ್ಕಾರ್‌ ಮಾರ್ಸೆಲ್‌ ಕುವೆಲಿಕ್‌ ಕಿತೆ೦ ಭೊಗ್ಗೆ೦ ಮ್ಹಣ್‌ ವಿವರ್ಸುಂಕ್‌ 
ಸಾಧ್ಕ್‌ ನಾ. ತಾಲ್ಟಾರ್‌ ತಾಣೆ ಕಾಡ್ನ್‌ ಉಡಯ್ಲಿ ಆನಿ ತ್ಕಾ ತರ್ನಾಟ್ಕಾಕ್‌ ತಾಣೆ ದೋನ್‌ಯೂ 
ಹಾತಾಂನಿ ಪೊಟ್ಲುನ್‌ ಧರ್ಲೊ. 

ತೊ ತರ್ನಾಟೊ, ಸರ್ದಾರ್‌ ಸಿಮಾಂವ್‌ ಪೆದ್ರು ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಚಾ ಘರಾ 
ಪಾಂವ್ಚ್ಯಾ, ಆದಿಂ ತಾಕಾ ರಾನಾಂತ್‌ ಮೆಳೊನ್‌, ಕಾಗಾದ್‌ ಆನಿ ತಾಯಿತ್‌-ಪೆಟ್‌ ಒಪ್ಪಿಲ್ಲೊ 
ಗ್ರೆಗೊರ್‌ ತೆಲ್ಲಿಸ್‌ ಮ್ಹಣ್‌ ಸರ್ದಾರ್‌ ಸಿಮಾಂವ್‌ ವೊಳಕ್‌ ಮೆಳ್ಳಿ. ಮೆಲಾ ಮ್ಹಣ್‌ ತಾಕಾ 

ಸೊಡ್‌ಲ್ಲೊ ಜಾಲ್ಕಾರ್‌ಯೂ ಮೊರಾನಾಸ್ತಾನಾ ಕುರ್ಬ್ಶಾ೦ಚಾ ಹಾತಾಂತ್‌ ತೊ ಪಡ್‌ಲ್ಲೊ, ಆನಿ 
ತಾಂಚಾ ಆಲ್ಕಾಪಾಲ್ಕಾಚಾ ವಕ್ತಾಂ ವರ್ವಿಂ ಬಚಾವ್‌ ಜಾಲ್ಲೊ. ಭಾಗೊನ್‌ ತೊ ಕಾಂಟೊ ಜಾಲ್ಲೊ 
ಖರೊ, ಪುಣ್‌ ತಾಚಿ ವೊಳಕ್‌ ಪಾರ್ಕಿಯೆತಾಲಿ. 

ಸರ್ದಾರ್‌ ಸಿಮಾ೦ವ್ನ್‌ ಗೈಗೊರ್‌ ತೆಲ್ಲಿಸಾಚಿ ವೊಳಕ್‌ ಧರ್ಲಿ ಜಾಲ್ಕಾರ್‌ಯೂ, ಗೈಗೊರ್‌ 
ತೆಲ್ಲಿಸಾಕ್‌ ಸರ್ದಾರ್‌ ಸಿಮಾ೦ವ್ಚಿ ವೊಳಕ್‌ ಮೆಳ್ಳಿನಾ, ಆನಿ ಗರ್ಜೆ ಭಾಯ್ರ್‌ ತಿ ಉಗ್ಗಾಪಿ ಕರುಂಕ್‌ 
ಸರ್ದಾರ್‌ ಸಿಮಾ೦ವ್ನ್‌ ಮನ್‌ ಕೆಲೆಂನಾ. 

“ಮೊಗಾಚಾ ಗೈಗೊರ್‌!'' ಮ್ಹಣಾಲೊ ಸಾವ್ಕಾರ್‌ ಮಾರ್ಸೆಲ್‌ ಕುವೆಲ್‌, ಸರ್ದಾರ್‌ 
ಸಿಮಾಂವ್‌ ದಾಕವ್ನ್‌, “ಹೊ ಮಾನೇಸ್ತ್‌ ಅಯಿನ್ನ್‌ ವೆಳಾರ್‌ ಯೇವ್ನ್‌ ಹಾಂಗಾಸರ್‌ ಪಾವೊಂಕ್‌ 
ನಾತ್‌ಲ್ಲೊ ಜಾಲ್ಕಾರ್‌, ಹಾ! ಕೆದಿ ಫರಾಮಸ್‌ ಮ್ಹಜೆ ವರ್ವಿಂ ಘಡ್ತಿ, ಆನಿ ಆಮ್ಚಾ ಜುವಾನಾಕ್‌ 
ಕೆದೊ ಹರ್ತೊ ಅನ್ಯಾಯ್‌, ಮೊಜಾಚ್‌ ಹಾತಾಂನಿ ಜಾತೊ!'' 

“ಮಾರ್ಸೆಲಾಬಾ, ಕಾ೦ಯ್‌ ವ್ಹಡ್‌ ನಹಿ೦'' ಮ್ಹಣಾಲೊ ತೆಲ್ಲಿಸ್‌, "ಬರೊ ದೇವ್‌ 
ಕೆದಿ೦ಚ್‌ ಪಾಡ್‌ ಜಾಂವ್ಕ್‌ ಸೊಡಿನಾ. ತುಮಿ ಸಕ್ಡಾ೦ ಕಶಿ೦ ಆಸಾತ್‌? ಜುವಾನ್‌ ಮೊನಿಕಾ ಕಶಿ 
ಆಸಾ?'' 

ಮ್ಹಣ್ತಾನಾ ಛತ್ರಾಚಾ ಸೊಪ್ಕಾರ್‌ ಕೊಣೆಂಗೀ ಸುಸ್ಕಾರ್‌ಲ್ಲೆಂ ಆಯ್ಕಾಲೆಂ. ಹೊ ನಾಟಕ್‌ 
ಜಾತಾನಾ ಜುವಾನ್‌ ಮೊನಿಕಾ ಕುವೆಲ್‌ ಭಿತರ್‌ ಜನೆಲಾಕಡೆ ಆಸ್‌ಲ್ಲಿ. ಆಪ್ಣಾಕಡೆ ಮುದಿ 
ಜಾಲ್ಲೊ ತರ್ನಾಟೊ ನಿಜಾಯ್ಕಿ ಆಪ್ಣಾ ಥಂಯ್‌ ಅವಿಶ್ವಾಸಿ ಜಾಂವ್ಕ್‌ ನಾ, ಕಾಮ್ತಿಗೆರ್‌ ತೊ 
ಪಾವೊ೦ಕ್‌ಚ್‌ ನಾ ಆನಿ ಆಗ್ನೆಸ್‌ ಕುಂವದ್ನಿಚಿ ಸಾವ್ಳಿ ಲೆಗುನ್‌ ತಾಣೆ ದೆಕೊ೦ಕ್‌ ನಾ ಮ್ಹಳ್ಳಿ 
ನೀಜ್‌ ಗಜಾಲ್‌ ಸಮ್ಹಾತಚ್‌, ಮೊಗಾನ್‌ ಆನಿ ಚುರ್ಚುರ್ಕಾಂನಿ ತಿಚೆ೦ ಕಾಳಿಜ್‌ ಉಮಾಳೊನ್‌, 
ಶಿಕಾ ರಡೊ೦ಕ್‌ ಆಯ್ಲೆಂ. 

ಸುಸ್ಕಾರ್‌ಲ್ಲೆಂ ಆಯ್ಕೊನ್‌ ದಾದ್ಲೆ ಪಾಟಿಂ ಘುಂವ್ಲೆ. ಗೈಗೊರ್‌ ತೆಲ್ಲಿಸ್‌ ತುರ್ತಾನ್‌ 
ತಿಚ್ಛೆ ಸರ್ಶಿಂ ಪಾವ್ಲೊ. ತಿಣೆ ಮುಕಾರ್‌ ದಿಲ್ಲೆ ಹಾತ್‌ ತಾಣೆ ಆಪ್ಲ್ಯಾ ಹಾತಾಂತ್‌ ಘೆತ್ಲೆ. 
ತಾಚಾ ಮುಖಮಳಾಚೆರ್‌ ದೀಷ್ಟ್‌ ಉಬಾರ್‌ಲ್ಲ್ಯಾ ತಿಚಾ ದೊಳ್ಳಾಂನಿ ತಿಚೆ೦ ಕಾಳಿಜ್‌ ಆಸ್‌ಲ್ಲೆಂ. 

ಸರ್ದಾರ್‌ ಸಿಮಾಂವ್ನ್‌ ಹ್ಯಾ ವೆಳಾರ್‌, ಜಮೆದಾರ್‌ ಮನ್ನೆಲ್‌ ಮೆಂದೊಸಾಕ್‌ ಚಿಕ್ಕೆ 
ತೆವ್ಮಿನ್‌ ಆಪಯ್ಲೊ. 

“ಇಷ್ಟಾ'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, “ಇತ್ಲೊ ತುಂವೆಂ ಮ್ಹಾಕಾ ಉಪ್ಕಾರ್‌ 
ಕೆಲಾಯ್‌ ಆನಿ ಜಾಲ್ಕಾರ್‌ ತುಂವೆಂ ಖಂಯ್‌ ಜಾಯ್‌ ಧಂಯ್‌ ಮ್ಹಾಕಾ ವ್ಹರ್ಯೆತ್‌. 
ಪುಣ್‌ ತ್ಕಾ ಆದಿಂ, ಹ್ಕಾ ಮಾನೆಸ್ತಾಂಕಡೆ ಘುಟಾನ್‌ ಥೊಡೆ೦ ಉಲಂವ್ಕ್‌ ತುಂವೆಂ ಮ್ಹಾಕಾ 
ಸೊಡಿಜಾಯ್‌ ಮ್ಹಣ್‌ ಹಾ೦ವ್‌ ಉಪ್ಕಾರ್‌ ಮಾಗ್ತಾಂ.'' 

ಮನ್ನೆಲ್‌ ಮೆ೦ದೊಸ್‌ ಥೊಡೊ ವೇಳ್‌ ಚಿಂತುಂಕ್‌ ಲಾಗ್ಲೊ. 

“ಕಿತ್ಯಾಕ್‌? ತುಮಿ ಉಲಯ್ತಾನಾ ಹಾಂವೆಂ ಆಯ್ಕಾಲ್ಕಾರ್‌ ಕಿತೆಂ ಜಾತಾ?” 
ವಿಚಾರ್ಲೆಂ ತಾಣೆ. 

“ತುಜೆಂ ಕೊಶೆಡ್ಡ್‌ ತುಕಾ ಕಾಂತಂವ್ಯೊ ಸಂಭವ್‌ ಆಸಾ” ಸಮ್ಮಾಯ್ದೆಂ 
ಸರ್ದಾರ್‌ ಸಿಮಾಂವ್ನ್‌. “ಹಾಂವ್‌ ಗೈಗೊರ್‌ ತೆಲ್ಲಿಸ್‌ ಮ್ಹಳ್ಳಿ ರುಜ್ವಾತ್‌ ತುಕಾ ಮೆಳ್ಳಿ 
ದೆಕುನ್‌ ತುಂವೆಂ ಮ್ಹಾಕಾ ಕೈದ್‌ ಕೆಲಾಯ್‌ -'' 

“ಫ್ಲೊಯ್‌, ಹಾ೦ವ್‌ಯೂ ತೆಂಚ್‌ ಚಿಂತ್ತಾಲೊ೦'' ಮ್ಹಣಾಲೊ ಮನ್ಹೆಲ್‌ ಮೆ೦ದೊಸ್‌, 
“ಪುಣ್‌ ತ್ಕಾ ಮನ್ಶಾಚೆ೦ ನಾ೦ವ್‌ಯೂ -'' 

“ತೊಚ್‌ ಹಾಂವೆಂ ತುಜೆಕಡೆ ಮಾಗ್ಬೊ ಉಪ್ಕಾರ್‌'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, 
“ಎಕಾಚ್‌ ನಾ೦ವಾಚೆ ಮನಿಸ್‌ ದೊಗ್‌ ಆಸ್ಕೆತ್‌. ಪುಣ್‌, ತುಕಾ ಜಾಯ್‌ ಜಾಲ್ಲೊ ಮನಿಸ್‌ 

ಹಾಂವ್‌೦ಚ್‌ ಮ್ಹಳ್ಳ್ಯಾ ಅವ್ಕಾಸಾಚಿ ರುಜ್ಜಾತ್‌ ತುಕಾ ಮೆಳ್ಳ್ಯಾ. ತಿತ್ಲ್ಯಾರ್‌ ತುಂವೆಂ ಸಮಾಧಾನ್‌ 
ಜಾಯ್ಜಾಯ್‌. 

“ಕೊಣ್ಣಾ-ಬಾ, ಮ್ಹಾಕಾ ಕಿತೆಶೆಂ ಭೊಗ್ತಾ. ಕಸಲೊ ಮಿಸ್ತೆರ್‌-” 

“ಮಿಸ್ತೆರ್‌ ಕಾಂಯ್‌ ನಾ. ತುಜೆಂ ಕರ್ತವ್ಶ್‌ ತುಂವೆಂ ಪಾಳ್ಳಾಂಯ್‌. ಖಂಯ್‌ ಜಾಯ್‌ 
ಥಂಯ್‌ ವ್ಹರ್ನ್‌ ಮ್ಹಾಕಾ ದಾಖಲ್‌ ಕರ್ಚಿ ಜವಾಬ್ದಾರಿ ತುಜಿ. ತರ್‌, ಹಾಂವ್‌ ತಾಂಚೆಕಡೆ 
ನಿಮಾಣಿಂ ಥೊಡಿಂ ಉತ್ರಾಂ ಉಲಯ್ತಾನಾ ತುಂವೆಂ ಆಯ್ಕಾನಾತ್ಸ್ಯಾರ್‌ಚ್‌ ತುಕಾ ಸಮಾಧಾನ್‌ 
ಜಾತೆಲೆಂ." } 

“ಪುಣ್‌ ತುಂ ಕೈದಿ ಜಾಲ್ಕಾರ್‌ಯೂ ಇತ್ಲೊ ಸುಶೆಗಾತ್‌ ಆಸ್‌ಲ್ಲೊ ಪಳೆವ್ನ್‌ ಮ್ಹಾಕಾ ' 
ದುಬಾವ್‌ ಮಾರ್ತಾ. ಕಸಲೊಗಿ ಮಿಸ್ತೆರ್‌ ಆಸಾ ಮ್ಹಣ್‌ ಮ್ಹಾಕಾ ಭೊಗ್ತಾ.” ' 

“ತಾಂತುಂ ತುಕಾ ಕಸಲೆಂಚ್‌ ವಾಯ್ಟ್‌ ಜಾ೦ವ್ಚೆ೦ನಾ ಮ್ಹಣ್‌ ಹಾಂವ್‌ ತುಕಾ ಭಾಸ್‌ 
ದಿತಾಂ.” 

“ಸರ್ವ್‌ ಸಾಂತಾ೦-ಭಕ್ತಾಂಚಾ ನಾಂವಾನ್‌?” 

“ವ್ಲೊಯ್‌, ಸರ್ವ್‌ ಸಾ೦ತಾ೦-ಭಕ್ತಾ೦ಚಾ ನಾಂವಾನ್‌.” 

“ತಶೆಂ ಜಾಂವ್‌. ಪುಣ್‌ ತುಜೆಂ, ಉಲಂವ್ಚೆ೦ ಆಸ್‌ಲ್ಲೆಂ ವೆಗಿಂ ತಿರ್ನಿಜಾಯ್‌, 
ದುಬಾವಾಕ್‌ ಇಡೆ೦ ದಿನಾಯೆ” ಮ್ಹಣೊನ್‌ ಮನ್ಸೆಲ್‌ ಮೆಂದೊಸ್‌ ಚಿಕ್ಕೆ ಪಯ್ಸ್‌ ಸರ್ಗೊ. 
ಶಿಪಾಯಾಂನಿ ವಿಶೆವ್‌ ಘೆವೈತ್‌ ಮ್ಹಣ್‌ ತಾಣೆ ತಾಕಿದ್‌ ದಿಲಿ, ತಶೆಂಚ್‌ ರಾತಿಚಾ ಜೆವ್ಲಾಕ್‌ಯೂ 
ತಯಾರಾಯ್‌ ಕರುಂಕ್‌ ಫರ್ಮಾಯ್ಲೆಂ. 

ಜುವಾನ್‌ ಮೊನಿಕಾ ಪಾಟಿಂ ಸರ್ಲಿ. ಸಾವ್ಕಾರ್‌ ಮಾರ್ಸೆಲ್‌ ಕುವೆಲ್‌ ಆನಿ ಗ್ರೆಗೊರ್‌ 
ತೆಲ್ಲಿಸ್‌ ಸರ್ದಾರ್‌ ಸಿಮಾ೦ವ್ಕ್‌ ಪಳೆವ್ನ್‌ ರಾವ್ಣೆ. ಉಪ್ರಾಂತ್‌ - 

“ಮಾನೆಸ್ತಾ,'' ಮ್ಹಣಾಲೊ ಸಾವ್ಕಾರ್‌ ಕುವೆಲ್‌, “ಹೊ ಮಿಸ್ತೆರ್‌ ಚಿಕ್ಕೆ ಸೊಡವ್ನ್‌ 
ಸಾ೦ಗ್ಮಿ ಜಾಲ್ಕಾರ್‌ ತುಜೊ ಉಪ್ಕಾರ್‌ ಜಾತೊ." 

“ಮಾನೆಸ್ತಾಂನೊ,” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, “ಬರೆಂ ಕರ್ನ್‌ ಆಯ್ಕಾ. 
ಥೊಡ್ಕಾ ದಿಸಾಂ ಆದಿಂ ಹಾಂವ್‌ ಥೊಡ್ಕಾ ಅನ್ಟಾರಾ೦ಕ್‌ ಆನಿ ಅವ್ಳಡಾ೦ಕ್‌ ಸಾಂಪ್ಲೊನ್‌, 
ರಾಫಾಯೆಲ್‌ ಮಿಂಗೆಲಿಗೆರ್‌ ಪಾವ್ಲೊಂ. ತ್ಕಾಚ್‌ ವೆಳಾರ್‌ ರಾಫಾಯೆಲ್‌ ಮಿಂಗೆಲ್‌, ಗ್ರೆಗೊರ್‌ 
ತೆಲ್ಲಿಸಾಚಿ ವಾಟ್‌ ಪಳೆತಾಲೊ. ವಿಚಿತ್ರ್‌ ಥೊಡ್ಕಾ ಕಾರಣಾಂ ವರ್ವಿಂ ತಾಣಿಂ ಮ್ಹಾಕಾಚ್‌ 
ಗ್ರೆಗೊರ್‌ ತೆಲ್ಲಿಸ್‌ ಮ್ಹಣ್‌ ಚಿ೦ತ್ಲೊ. ಮ್ಹಜ್ಯೆ ಬಚಾವೆ ಖಾತಿರ್‌, ತ್ಕಾಚ್‌ ನಾ೦ವಾನ್‌ ಹಾಂವ್‌ 
ಥಂಯ್‌ ಉರ್ಲೊಂ.' 

“ತುಜೆಂ ನೀಜ್‌ ನಾಂವ್‌ ಕಿತೆಂ?' ಮಧೆಂ ವಿಚಾರ್ಲೆಂ ಗೈಗೊರ್‌ ತೆಲ್ಲಿಸಾನ್‌. 
ರಾನಾಂತ್‌ ತೊ ಅರ್ಧೊ ಮೊರೊನ್‌ ಆಸ್ತಾನಾ ತಾಚಾ ತಾಳ್ಕಾರ್‌ ಉದಾಕ್‌ ಸೊಡ್‌ಲ್ಲ್ಯಾ 
ಗ್ರಾಯ್ಕಾಚಿ ವೊಳಕ್‌ ಜಾಂವ್‌ ಉಗ್ಡಾಸ್‌ ತಾಕಾ ನಾತ್‌ಲ್ಲೊ ಪಳೆವ್ನ್‌ ಸರ್ದಾರ್‌ ಸಿಮಾಂವ್ಕ್‌ 
ಸಮಾಧಾನ್‌ ಜಾಲೆಂ. 

“ಮ್ಹಜೆಂ ನಾಂವ್‌ ಆತಾಂ ತುಮ್ಕಾಂ ಗರ್ಜ್‌ ನಾ” ಮ್ಹಳೆಂ ತಾಣೆ, “ಆನಿ ಆಮ್ಚೆ 
ಬಚಾವೆ ಖಾತಿರ್‌ ಹೆರ್‌ ನಾಂವಾಂ ಅಂದಾಜ್‌ ಕರುಂಕ್‌ ವಚಾನಾಕಾತ್‌. ಬಗಾರ್‌ ಆಯ್ಕಾಯಾ: 

“ಕನ್ನಡ ಜಿಲ್ಲ್ಯಾಂತ್ಲೆ ಥೊಡೆ ಪ್ರಮುಖ್‌ ಕ್ರಿಸ್ತಾಂವ್‌ ಆಪ್ಣಾಚಿ ವೈರಿ ಜಾವ್ನ್‌ 
ವಾವುರ್ತಾತ್‌ ಮ್ಹಣ್‌ ಟಿಪ್ಪು ಸುಲ್ತಾನಾಕ್‌ ಖಬರ್‌ ಪಾವ್ಲಿ. ಎಕ್ಕೆ ವಾಟೆನ್‌ ಕ್ರಿಸ್ತಾಂವಾಂಕ್‌ 
ಆಪ್ಲ್ಯಾ ತಂಬಾಂತ್‌ ಘೆ೦ವ್ಕ್‌ ತಾಣೆ ರಾಜಕೀಯ್‌ ಶಿಂತ್ರ್ಯೊ ಕೆಲ್ಕೊ. ಆನೈಕ್ಕೆ ವಾಟಿನ್‌ ಆಪ್ಲ್ಯಾ 
ರಾಜಾ೦ತ್‌ ಕೊಣ್‌-ಕೊಣ್‌ ಆಪ್ಲ್ಯಾ ವಿರೋಧ್‌ ವಾವುರ್ತಾತ್‌ ಮ್ಹಳ್ಳಿಂ ಸಮ್ಜೊಂಕ್‌, ಅಂಚೆ 
ಶಾಮಯ್ಯ ಮ್ಹಳ್ಳ್ಯಾ ಸರ್ದಾರಾಚಾ ಮುಖೇಲ್ಪಣಾಖಾಲ್‌ ಸರ್ವ್‌ ವಾಟಿಂನಿ ಗೂಢಾಚಾರಾ೦ಕ್‌ 
ತಾಣೆ ಧಾಡ್ಲೆ.'' 

“ವ್ಹೊಯ್‌, ಅಂಚೆ ಶಾಮಯ್ಯ ಮ್ಹಳ್ಳೆಂ ನಾಂವ್‌ ಆಮಿ ಆಯ್ಕಾಲಾಂ. ತೊ ಮನಿಸ್‌ 
ಬರೊ ಖ೦ಯ್‌'' ಮ್ಹಣಾಲೊ ಸಾವ್ಕಾರ್‌ ಕುವೆಲ್‌. 

“ವ್ಹೊಯ್‌, ತೊ ಮನಿಸ್‌ ಬರೊ ಮ್ಹಳ್ಳೆಂ ನೀಜ್‌. ಪುಣ್‌ ತಾಣೆ ನಮಿಯಾರ್‌ಲ್ಲೆ 
ಗುಪ್ತ್‌ ಸೇವಕ್‌ ಸಗೈಯೊ ಬರೆ ಮ್ಹಣೊಂಕ್‌ ಜಾಯ್ನಾ. ತಾಣಿಂ ಗೆಲ್ಲೆಕಡೆ ದರ್ಬಾರ್‌ ಚಲಂವ್ಕ್‌ 
ಆನಿ ಥೊಡ್ಕಾ ಕ್ರಿಸ್ತಾಂವ್‌ ಚಲಿಯಾಂಕ್‌ ತುಕ್ಲಾಂವ್ಕ್‌ ಪ್ರಯತ್ನ್‌ ಕೆಲೆಂ. ಪ್ರತಿಫಳ್‌ ಜಾವ್ನ್‌ 
ಥೊಡ್ಕ್ಮಾ ಮರ್ಯಾದಿಚಾ ಆನಿ ಕಾರ್ಬಾರಿ ಕ್ರಿಸ್ತಾಂವ್‌ ಠಾಣ್ಕಾಂನಿ ತಾಂಕಾಂ ವ್ಥಾಣಾಂಚಿ ಆನಿ 
ಬೆತಾಂಚಿ ಪೂಜಾ ಮೆಳ್ಳಿ ಜಾಲ್ಲ್ಯಾನ್‌, ಕನ್ನಡ್‌ ಜಿಲ್ಲ್ಯಾ೦ತ್ಸ್ಯಾ ಕ್ರಿಸ್ತಾಂವಾಂ ವಿರೋಧ್‌ 
ಫಟ್ಕಿರ್ಯಾಂಚಿಂ ಎಕಾಕ್‌ ಚಾರ್‌ ದೂರಾಂ ಟಿಪ್ಪುಲಾಗಿ೦ ಗೆಲಿಂ ಮ್ಹಣ್‌ ಪಾತ್ಯೆಂವ್ಕ್‌ ಇಡೆಂ 

“ತ್ಯಾ ಖಾತಿರ್‌ಚ್‌ ಕ್ರಿಸ್ತಾಂವಾಂಚೆರ್‌ ಟಿಪ್ಪು ಸುಲ್ತಾನಾಚಿ ಧಗ್ದೊಣಿ ಆರಂಭ್‌ 
ಜಾಲ್ಯಾ ಮ್ಹಣ್‌ ಆಮಿ ಜಾಣಾ೦ವ್‌'' ಮ್ಹಣಾಲೊ ಕುವೆಲ್‌. 

“ಮಧೆಂ ಉಲಯ್ಧಾಕಾತ್‌'' ಮು೦ದರ್ಸಿಲೆ೦ ಸರ್ದಾರ್‌ ಸಿಮಾ೦ವ್ನ್‌. 

“ಆಯ್ಲೆವಾರ್‌ ದುಬಾವ್‌ ಮಾರ್‌ಲ್ಲ್ಯಾ೦ಂಕ್‌ ಧರ್ನ್‌ ವ್ಹರೊ೦ಕ್‌ ಏಕ್‌ ಹುಕುಮ್‌ 
ಭಾಯ್ರ್‌ ಸರ್ಲಿ. ಥೊಡ್ಕಾ ನಾ೦ವಾಂಚಿ ಪಟ್ಟಿ ತಯಾರ್‌ ಜಾಲಿ, ಆನಿ ಟಿಪ್ಪು ಸರ್ದಾರಾಚೆ 
ಶಿಪಾಯ್‌ ಭಾಯ್ರ್‌ ಸರ್ಲೆ.' 

ಸರ್ದಾರ್‌ ಸಿಮಾಂವ್‌ ಅಶೆ೦ ಉಲಯ್ತಾನಾ ಸಾವ್ಕಾರ್‌ ಮಾರ್ಸೆಲ್‌ ಕುವೆಲ್‌, ಗೈಗೊರ್‌ 
ತೆಲ್ಲಿಸ್‌ ಆನಿ ಭಿತರ್‌ ಥಾವ್ನ್‌ ಜುವಾನ್‌ ಮೊನಿಕಾ ಚೀತ್‌ ದೀವ್ನ್‌ ಆಯ್ಕಾತಾಲಿಂ. ಹೊ 
ಮನಿಸ್‌ ಇತ್ಲೆ೦ ಸರ್ವ್‌ ಕಶೆಂ ಜಾಣಾ ಮ್ಹಣ್‌ ತಾಂಕಾಂ ವಿಚಿತ್ರ್‌ ದಿಸ್ಲೆಂ! 

ಹ್ಯಾಟ್‌ ವೆಳಾರ್‌ ಸರ್ದಾರ್‌ ಸಿಮಾ೦ವ್ಕ್‌ಯೂ ಆಪ್ಲ್ಯಾಚ್‌ ಉಲವ್ಸ್ಯಾ ವರ್ವಿಂ ಎಕಾ 
ಥರಾಚಿ೦ ಅಜಾಪ್‌ ಆನಿ ಸಂತೊಸ್‌ ಭೊಗ್ತಾಲೊ. ಅಜಾಪ್‌ ಕಿತ್ಕಾಕ್‌ - ಗರ್ಜೆನ್‌ ನಹಿಂ 
ಜಾಲ್ಕಾರ್‌ಯೂ ಕಾಯ್ಚಾನ್‌ ಪುಣಿ ತೊ ಟಿಪ್ಪು ಸರ್ದಾರಾಚೊ ಸೇವಕ್‌ ಜಾವ್ನಾಸ್‌ಲ್ಲೊ ಆನಿ ಹೈ 
ಘಡಿಯೆ ರಾಜಕೀಯ್‌ ಸಂಗ್ತಿ ಭಾಯ್ಲ್ಯಾಂಕಡೆ ಉಲಯ್ತಾಲೊ. ಸಂತೊಸ್‌ ಕಿತ್ಕಾಕ್‌ - 
ಪಯ್ಲೆ ಪಾವ್ಟಿಂ ಸಮಾಜಿ ಖಾತಿರ್‌ ಆನಿ ಸಮೊಡ್ತಿ ಖಾತಿರ್‌ ಜೀವ್‌ ರಿಸ್ಕೆರ್‌ ಘಾಲ್ನ್‌ ಮ್ಹಿನತ್‌ 
ಕಾಡ್ಜಾ ಕ್ರಿಸ್ತಾಂವ್‌ ಭಾವಾ೦ ಖಾತಿರ್‌ ಹ್ಯಾ ಜಿನ್ಪಾರ್‌ ಆಪ್ಲೆ ಸೇವೆಚೊ ಹಾತ್‌, ಪರೋಕ್ಷ 
ರಿತಿನ್‌ ತೊ ದಿತಾಲೊ. 

“ಆನಿ ಹಾಂವ್‌ ರಾಫಾಯೆಲ್‌ ಮಿಂಗೆಲ್‌ ಕಾಮ್ಮಿಗೆರ್‌ ಆಸ್ತಾನಾ, ಗೈಗೊರ್‌ ತೆಲ್ಲಿಸ್‌ 
ಮ್ಹಳ್ಳ್ಯಾ ನಾ೦ವಾಚಾ ಮನ್ಕಾಕ್‌ ಕೈದ್‌ ಕರುಂಕ್‌ ಶಿಪಾಯ್‌ ಆಯ್ಲೆ. ಹಾಂವ್‌ ತ್ಕಾ ನಾಂವಾನ್‌ 
ಆಸ್‌ಲ್ಲ್ಯಾನ್‌ ಆನಿ ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಚಾ ಘರಾಚೆರ್‌ ದುಬಾವ್‌ ಉರಾನಾಯೆ 
ಮ್ಹಳ್ಳ್ಯಾ ಇರಾದ್ಯಾನ್‌, ಖುಶೆನ್‌ ಶಿಪಾಯಾ೦ಚಾ ಹಾತಾಂತ್‌ ಕೈದ್‌ ಜಾಲೊಂ.” 

“ತೆಂ ಕಶೆ೦ ಜಾ೦ವ್ಚೆಂ?'' ಚಡ್ಪಡ್ಲೊ ತೆಲ್ಲಿಸ್‌, “ಮ್ಹಾಕಾ ಆಸ್‌ಲ್ಲೆ ಶಿಕ್ಷೆಕ್‌ ತುಂವೆಂ 
ಕಶೆಂ ಬಾಧ್ಕ್‌ ಜಾಂವ್ಚೆಂ?” 

“ಚಿಂತುನ್‌ ಪಳೆ. ತುಜಾ ನಾ೦ವಾಚೆ೦ ಪ್ರಯೋಜನ್‌ ಹಾಂವೆಂ ಥೊಡೆ ದೀಸ್‌ 
ಅನ್ಫೋಗ್ಸಿಲಾಂ. ತರ್‌, ಅಪಾಯ್‌ ಯೆತಾನಾ ಚುಕವ್ನ್‌ ಕಾಣ್ಮೆ೦ವ್ಚೆ೦ ಮ್ಹಜ್ಯಾ ಸಂಯ್ಭಾಂತ್‌ ನಾ.” 

“ಛೆ, ಜಾಂವ್ಕ್‌ ನಜೊ! ಮ್ಹಜ್ಯಾ ನಾಂವಾನ್‌ ಅಆನೈಕ್ಸ್ಯಾಕ್‌ ಪಾಸಾ೦ತ್‌ ಪಡೊಂಕ್‌ 
ಸೊಡ್ಡೆ ತಿತ್ಲೊ ಪೊಳ್ಳುರೊ ಹಾಂವ್‌ ನಹಿಂ!'' ಮ್ಹಣಾಲೊ ತೆಲ್ಲಿಸ್‌, ಚಡ್ಪಡೊನ್‌. 

“ತುಂ ಪೊಳ್ಳುರೊ ನಹಿಂ ಖರೊ, ಪುಣ್‌ ಪಿಸೊ ಜಾಯ್ಡಾಕಾ.'' 

“ಮ್ಹಣ್ಣೇ-'' 

“ಮ್ಹಣ್ಜೆ, ತುಕಾ ಚುಕವ್ನ್‌ ಕಾಣ್ಫೆ೦ವ್ಕ್‌ ಆಸ್ಟೊ ಏಕ್‌ಚ್‌ ಉಪಾಯ್‌, ಪಿಶ್ಯಾಂಬರಿ 
ಹೊಗ್ಡಾಯ್ನಾಕಾ. ಹಾಂವ್‌ ಕಸೊಯೂ ಬಚಾವ್‌ ಜಾಯ್ಡ್‌, ಪುಣ್‌ ತುಂವೆಂ ಕೈದ್‌ ಜಾಲ್ಕಾರ್‌ 
ಬಚಾವೆಚಿ ವಾಟ್‌ ನಾ. ಚಿಂತುನ್‌ ಪಳೆ - ತುಂವೆಂ ಧರ್‌ಲ್ಲ್ಯಾ ಕಾಮಾಖಾತಿರ್‌ ಆನಿ ಮುಖ್ಯ ಜಾವ್ನ್‌ 
ಜುವಾನ್‌ ಮೊನಿಕಾಬಾಯೆ ಖಾತಿರ್‌ ತುಂವೆಂ ವಾಂಚಾಜಾಯ್‌. ಗರ್ಜೆ ಶಿವಾಯ್‌ ವೇಳ್‌ 

ಕಾಡಿನಾಕಾತ್‌'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌ ತಾಳೊ ಲ್ಹಾನ್‌ ಕರ್ನ್‌, “ಜಾತಾ ತಿತ್ಲ್ಯಾ 
ವೆಗಿಂ ಹಾಂಗಾ ಥಾವ್ನ್‌ ಪಾಶಾರ್‌ ಜಾಯಾ.” 

“ಭಾವಾ!'' ಮ್ಹಣಾಲೊ ತೆಲ್ಲಿಸ್‌, ಸರ್ದಾರಾಚೊ ಹಾತ್‌ ಧರುನ್‌. ತಾಚಾ ದೊಳ್ಳಾಂ ' 
ತ್ಲ್ಯಾನ್‌ ದುಃಖಾಂ ದೆಂವ್ಲಿಂ. ಚಡ್ತಾವ್‌ ಉಲಂವ್ಕ್‌ ತಾಕಾ ಸಾಧ್ಯ್‌ pn ಸಾವ್ಕಾರ್‌ 
ಕುವೆಲ್‌ಯೂ ಮೋವ್‌ ಜಾಲೊ. ರಾಜಾಂವ್‌ ತಾಕಾ ಸುಸ್ತಾಲೆಂ. 

“ಇಷ್ಟಾ!' ಮ್ಹಣಾಲೊ ತೊ, “ತುಂ ಆಮ್ಚೆ ಖಾತಿರ್‌, ತುಜೊಚ್‌ ಜೀವ್‌ ರಿನ್ಕೆರ್‌ * 
ಘಾಲ್ತಾಯ್‌ ತೆಂ ಪಳೆವ್ನ್‌, ಕಿತೆಂ ಉಲಂವ್ಚೆಂ ಮ್ಹಣ್‌ ಮ್ಹಾಕಾ ಸಮಾನಾ. ತರಿ, ತುಜೆ೦ ನೀಜ್‌ ೫ 
ನಾಂವ್‌ ಆಮ್ಕಾಂ ಕಳಿತ್‌ ಜಾಲ್ಲೆಂ ಜಾಲ್ಕ್ಮಾರ್‌-” 

“ತ್ಕಾ ಸಂಬಂಧಿಂ ತುಮಿ ಬೆಜಾರ್‌ ಕರಿನಾಕಾತ್‌'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, p 
“ಆಜ್‌ ನಹಿಂ ಜಾಲ್ಯಾರ್‌ಯೊೂ, ಥೊಡ್ಕಾ ದಿಸಾಂ ಉಪ್ರಾಂತ್‌ ತುಮ್ಕಾಂ ಮ್ಹಜಿ ಖಬರ್‌ ಮೆಳ್ಳೆಲಿ. * 
ತೆದಾಳಾಯೂ ತುಮಿ ಮ್ಹಜ್ಯಾ ವಿಷ್ಯಾಂತ್‌ ಬರೆಂ ಚಿಂತ್ಸ್ಯಾರ್‌ ಪುರೊ." | 

“ತುಜಿ ಖುಶಿ'' ಮ್ಹಣಾಲೊ ಕುವೆಲ್‌. ತ 

“ಅನಿ ಆನ್ಯೇಕ್‌ ಗಜಾಲ್‌" ಕುಡ್ಸಿಲೆ೦ ಸರ್ದಾರ್‌ ಸಿಮಾ೦ವ್ನ್‌, “ತುಮ್ಚ್ಯಾ ಪಕ್ಷೆಚಿಂ ಪತ್ರಾಂ, ೬ 
ತುಮಿ ಅಪೇಕ್ಷಿಲ್ಲಾ ಮನ್ನ ಪಾವ್ಕ್ಯಾಂತ್‌. ತುಮಿ ಕೊಣ್‌ಯೊ ಧಂಯ್‌ ಪಾವ್ಲಾರ್‌, ಮ್ಹಾಕಾ ೯ 
ಏಕ್‌ i ಕರಾ." 

“ಸಾಂಗ್‌ ಇಷ್ಟಾ, ಸಾಂಗ್‌." 

“ತುಮಿ ಕಾಮ್ತಿಗೆರ್‌ ಪುಣಿ ಪಾವ್ಸ್ಯಾರ್‌,'' ಸರ್ದಾರ್‌ ಸಿಮಾ೦ವ್ನ್‌ ಬೋವ್‌ ಹಾಳ್ವಾ ಯೆನ್‌ 
ಸಾಂಗ್ಲೆಂ, “ತಿಚೆಕಡೆ - ಆಗ್ನೆಸ್‌ ಕು೦ವರ್ನಿಕಡೆ - ಹಾಂವೆಂ ಕಸಲಿಚ್‌ ಫಟ್‌ ಸಾಂಗೊಂಕ್‌ ನಾವ: 
ಚಿಂತ್ಲೆನ್‌ ತಶೆಂ ಕಾರ್ಯಾನ್‌ ವಿಶ್ವಾಸ್‌ ಹಾಂವೆಂ ಭಂಗಂವ್ಕ್‌ ನಾ ಮ್ಹಣ್‌ ತುಮಿ * 
ಸಾ೦ಗಾಜಾಯ್‌.'' 

“ಹಾಯ್‌!'' ಉಸ್ವಾಸ್ಲೊ ಕುವೆಲ್‌. “ಪುಣ್‌ ಜಾಯ್ತ್‌ ಇಷ್ಟಾ, ಜಾಯ್ತ್‌; ಹಾಂವ್‌ ? 
ಸಾಂಗ್ತಾಂ. ಸಾಂಗಾತಾಚ್‌ ತುಮ್ಚೆ ಮಧೆಂ ಪರತ್‌ ಭೆಟ್‌ ದೇವ್‌ ಫಾವೊ ಕರುಂದಿ ಮ್ಹಣ್‌ * 
ಮಾಗ್ತಾಂ." ! 
ಸರ್ದಾರ್‌ ಸಿಮಾ೦ವ್ನ್‌ ಜಾಪ್‌ ದಿಲಿನಾ. ತಸಲೆಂ ಭಾಗ್‌ ತಾಕಾ ಫಾವೊ ಜಾಯ್ತ್‌ * 
ಮ್ಹಳ್ಳಿ ಆಶಾ ತಾಚೆ ಥಂಯ್‌ ಉರೊಂಕ್‌ ನಾತ್‌ಲ್ಲಿ. 

ಅಸೊ ತಾಂಚಿ ಮಧ್ಲೊ ಜು೦ತ್‌ ಆಖೇಯ್ರ್‌ ಜಾಲೊ. ಮನ್ಸೆಲ್‌ ಮೆಂದೊಸಾನ್‌ * 
ಕೈದಿಕ್‌ ಪರತ್‌ ತಾಬೆನ್‌ ಘೆತ್ಲೊ. 

ಸಾವ್ಕಾರ್‌ ಮಾರ್ಸೆಲ್‌ ಕುವೆಲ್‌, ತಾಚಿ ಭಯ್ಸ್‌ ಆನಿ ಗ್ರೆಗೊರ್‌ ತೆಲ್ಲಿಸ್‌ - ಕಾಳೊಕ್‌ ₹ 
ಜಾಲ್ಕಾರ್‌ಯೂ ಧಂಯ್‌ ರಾವಾನಾಸ್ತಾನಾ, ಸರ್ದಾರ್‌ ಸಿಮಾಂವ್ನ್‌ ಸಾಂಗ್‌ಲ್ಲೆಬರಿ, ಥಂಯ್‌ ; ತ 
ಥಾವ್ನ್‌ ಪಾಶಾರ್‌ ಜಾಲಿಂ. 

ತಿ ರಾತ್‌ ಪಾಶಾರ್‌ ಜಾಲಿ, ಮನ್ನೆಲ್‌ ಮೆಂದೊಸ್‌ ಆನಿ ತಾಚೆ ಸಾಂಗಾತಿ, ಸರ್ದಾರ್‌ ' 
ಸಿಮಾಂವ್ಕ್‌ ಕಾಣ್ಣೆವ್ನ್‌ ಬಂಟ್ವಿಳ್‌ ಠಾಣ್ಮಾಕ್‌ ಪಾವ್ಲೆ. ಥಂಯ್‌ ಪಯ್ಲೆಚ್‌ ಹಾಡ್ನ್‌ ದೊವರ್‌ಲ್ಲ್ಯಾ ' 
ಹೆರ್‌ ಧಾ-ಬಾರಾ ಕ್ರಿಸ್ತಾಂವ್‌ ಆನಿ ಹಿಂದು-ಬ್ರಾಹ್ಮಣ್‌ ಕೈದ್ಕಾಂಕ್‌ ಆಂಬುಡ್ನ್‌ ಘೆವ್ನ್‌ ' 
ತಾಣಿಂ ಬೆಳ್ತ೦ಗಡಿಕ್‌ ಪಯ್ಣ್‌ ಮುಂದರ್ಸಿಲೆಂ. 

ತ್ಯಾ ವೆಳಾರ್‌, ಜಮಾಲಾಬಾದ್‌ ಘಡಾಚಾ ಠಾಣ್ಕಾಂತ್‌, ಲ್ಹಾನ್‌ ಮಟ್ಟಾಟಿ ಏಕ್‌ 
ಕೋಡ್ತ್‌ ಸ್ಥಾಪನ್‌ ಜಾಲ್ಲಿ. ಹೆವ್ಶಿಲ್ಕಾ ಜಹಗೀರಾ೦ ಥಾವ್ನ್‌ ಧರ್ನ್‌ ವ್ಹೆಲ್ಲ್ಯಾ ಬಂಧಿವಾನಾಂಚಿ 
ತನ್ನಿ ಥಂಯ್‌ ಚಲ್ತಾಲಿ, ಆನಿ ತೀರ್ಪಾ೦ಯಿ - ಚಡಾವತ್‌ ಮೊರ್ಲಾಚಿಂ - ಜ್ಯಾರಿ ಜಾತಾಲಿಂ. 
ತ್ಕೆ ಕೊಡ್ತಿಕ್‌ ದಾಖಲ್‌ ಜಾಂವ್ಕ್‌, ಸರ್ದಾರ್‌ ಸಿಮಾಂವ್‌ ಆನಿ ತಾಚಾ ಸಾಂಗಾತಾಚೆ ಕೈದಿ, 
ಭಿರಾ೦ತೆಚಿಂ ಮೆಟಾಂ ಮೆಜ್ತಾಲೆ. 

ಕ ಸರ್ದಾರ್‌ ಸಿಮಾ೦ವ್ಕ್‌. ಭಿರಾಂತ್‌ ಭೊಗಾನಾತ್‌ಲ್ಲಿ. ಫುಡೆಂ ಕಿತೆಂ ಜಾಯ್ತ್‌ ಮ್ಹಣ್‌ 
ತೊ ನೆಣಾಸ್‌ಲ್ಲೊ. ಕಿತೆಂ ಕರ್ಚೆ೦ ಮ್ಹಣ್‌ ತಾಣೆ ಚಿ೦ತುಂಕ್‌ಯೂ ನಾತ್‌ಲ್ಲೆಂ. 


ಯ್‌, ಮನ್ಸೆಲ್‌ ಮೆಂದೊಸಾಚಾ ಹಾತಾಂತ್‌ ಖುಶೆಚೊ ಕೈದಿ ಜಾವ್ನ್‌ ವಾಟ್‌ ಚಮ್ಮ 

ತಾನಾ ಸರ್ದಾರ್‌ ಸಿಮಾಂವ್ಕ್‌ ಭಿರಾಂತ್‌ ದಿಸಾನಾತ್‌ಲ್ಲಿ. ಕಿತ್ಕಾಕ್‌, ಆಯಿನ್ನ್‌ ವೆಳಾರ್‌, ಗರ್ಜ್‌ 
ಪಡ್ಲ್ಯಾರ್‌ ಆಪ್ಲಿ ವೊಳಕ್‌ ದಾಕವ್ನ್‌ ಸ್ಪತಂತ್ರ್‌ ಜಾವೈತ್‌ ಮ್ಹಣ್‌ ತೊ ಜಾಣಾಸ್‌ಲ್ಲೊ. 

ಪುಣ್‌, ಪಟ್ಲಾ ಥಾವ್ನ್‌ ತೊ ಭಾಯ್ರ್‌ ಸರೊನ್‌ ಪಾಶಾರ್‌ ಜಾಲ್ಲ್ಯಾ ಹ್ಯಾ ಪಾಟ್ಲ್ಯಾ 
ದಿಸಾಂ ಭಿತರ್‌, ಟಿಪ್ಪು ಸುಲ್ತಾನಾಚಾ ರಾಜಕೀಯ್‌ ವ್ಯವಹಾರಾಂನಿ ಜಾಯ್ತೆಂ ಚಡುಣೆ ಜಾಲ್ಲೆಂ. 
ಥೊಡ್ಕಾ ವ್ಹಡ್‌ ಹುದ್ದೆದಾರಾ೦ಚೆ ಹುದ್ದೆ ಆನಿ ಜೀವ್‌ ಗೆಲ್ಲೆ, ಆನಿ ತ್ಕಾ ಸ್ಥಾನಾಂಚೆರ್‌ ನವೆ 
ಹುದ್ದೆದಾರ್‌ ಆಯಿಲ್ಲೆ. ಸಗ್ಗ್ಯಾ ಶೆನರಾ೦ತ್ಲ್ಯಾ ಕ್ರಿಸ್ತಾಂವಾಂಕ್‌ ರಾತಾರಾತ್‌ ಕೈದ್‌ ಕರ್ನ್‌ 
ಪಟ್ಲಾಕ್‌ ಸಾಗ್ರುಂಚಿ ಹುಕುಮ್‌ ಭಾಯ್ರ್‌ ಸರೊಂಕ್‌ ನಾತ್‌ಲ್ಲಿ ಖರಿ, ಪುಣ್‌ ತ್ಕಾ ಭಿರಾಂಕುಳ್‌ 
ವಾದಾಳಾಚ್ಕೊ ಸಕ್ಕೊ ಗುಪಿತ್‌ ಎಕ್ಟಾಂಯ್‌ ಜಾತಾಲ್ಕೊ. ಹೆಂ ಏಕ್‌ಯೊ ಸರ್ದಾರ್‌ 
ಸಿಮಾ೦ವ್ಕ್‌ ಕಳಿತ್‌ ನಾತ್‌ಲ್ಲೆಂ. 

ವಾಟಿರ್‌ ತಾಕಾ ಸಬಾರ್‌ ಪಾವ್ಟಿ೦ ಆಗ್ನೆಸ್‌ ಕು೦ವರ್ನಿಚೊ ಉಗ್ಡಾಸ್‌ ಆಯಿಲ್ಲೊ. 
ಸಾಂಗಾತಾಚ್‌ ನಿರಾಶಾಯೂ ಭೊಗ್ತಾಲಿ. ತಿಚೆರ್‌ ಪರತ್‌ ದೀಷ್ಟ್‌ ಘಾಲ್ಪೊ ಭರ್ವಸೊ ತಾಕಾ 
ನಾತ್‌ಲ್ಲೊ ಜಾಲ್ಕಾರ್‌ಯೂ, ತಿಚೆ ಖಾತಿರ್‌ ಮಾಂಡ್‌ಲ್ಲೈ ಜುಗಾರೆಚೆ೦ ಖತ್‌ ಧುವ್ನ್‌ 
ಕಾಡಿಜಾಯ್‌ ಮ್ಹಳ್ಳಿ ಆಶಾ ಮಾತ್ರ್‌ ಉರ್‌ಲ್ಲಿ. 

ಅಶೆ೦ ಆಸ್ತಾಂ, ಆನ್ಕೇಕ್‌ ದುಬಾವ್‌ ತಾಚ್ಯೆ ಮತಿಂತ್‌ ಘುಂವೊಂಕ್‌ ಲಾಗ್ಲೊ. 
ಜಮೆದಾರಾನ್‌ ಸಾಂಗ್‌ಲ್ಲೆಬರಿ, ಜಮಲಾಬಾದ್‌ ಠಾಣ್ಮಾಚ್ಕೆ ಕೊಡ್ತಿಂತ್‌ ತಾಚೆಂ ವಿಚಾರಣ್‌ 
ಜಾಂವ್ಕ್‌ ಆಸ್‌ಲ್ಲೆಂ. ಥ೦ಯ್ಚ್ಯಾ ವಿಚಾರಣ್ಕಾಂತ್‌ ತೊಚ್‌ ಗೈಗೊರ್‌ ತೆಲ್ಲಿಸ್‌, ಆನಿ ತ್ಕಾ ವರ್ವಿಂ 
ಟಿಪ್ಪು ಸರ್ದಾರಾಚಾ ಹುದ್ದೆದಾರಾಂಚ್ಕೆ ದೃಷ್ಟೆಂತ್‌ ತೊ ದ್ರೋಹಿ ಮ್ಹಣ್ಚೆ ತಿತ್ಲೆ ಸ್ಪಷ್ಟ್‌ 
ಪುರಾವೆ ಆಸ್‌ಲ್ಲೆ. ತ್ಕಾ ಖಾತಿರ್‌ ತಾಕಾ ಮೊರ್ಲಾಚೆ೦ ಫರ್ಮಾಣ್‌ ಫಾವೊ ಜಾತೆಲೆಂ 
ಮ್ಹಳ್ಳಿಂ, ಧಾ೦ತ್‌ ನೋವ್‌ ವಾಂಟ್ಕಾಂನಿ ಖಂಡಿತ್‌ ಮ್ಹಣ್ಯೆತಾಲೆಂ. 

ತಾಚೆ೦ ವಿಚಾರಣ್‌ ಜಾತಾನಾ, ಸ್ಟಾಭಾವಿಕ್‌ ಜಾವ್ನ್‌ ಥೊಡೆ ದೀಸ್‌ ಪುಣಿ ಪಾಶಾರ್‌ 
ಜಾತೆಲೆ - ಚಿಂತ್ಲೆಂ ತಾಣೆ - ಆನಿ ತಿತ್ಲ್ಯಾ ವೆಳಾ ಭಿತರ್‌, ಗ್ರೆಗೊರ್‌ ತೆಲ್ಲಿಸ್‌ ಆನಿ ತಸಲ್ಕಾ ತಾಚ್ಕಾ 
ಸಾ೦ಗಾತ್ಕಾಂಕ್‌ ತಕ್ಲಿ ಲಿಪ೦ವ್ಕ್‌ ಆನಿ ನಿತಿಚೊ ಪಾಸ್‌ ಚುಕಂವ್ಕ್‌ ವೇಳ್‌ ಮೆಳ್ತಲೊ. ಆಪ್ಲ್ಯಾಂ 
ಖಾತಿರ್‌ ತಿತ್ಲೆಂ ಪುಣಿ ಕೆಲೆಂ ಮ್ಹಳ್ಳಿ, ತಿತ್ಲಿ ಪುಣಿ ಧಾದೊಸ್ಮಾಯ್‌. ತಾಕಾ ಆಸ್ತೆಲಿ. ಪುಣ್‌ - 

ತೆ ಆಮೃರಾಚ್ಯೆ ಕೊಡ್ತಿಂತ್‌, ತೊ ಗೈಗೊರ್‌ ತೆಲ್ಲಿಸ್‌ ನಹಿಂ, ಬಗಾರ್‌ ಮೆಲಾ 
ಮ್ಹಣ್‌ ಖಬರ್‌ ಜಾಲ್ಲೊ ನಾಂವಾಡ್ಲಿಕ್‌ ಸರ್ದಾರ್‌ ಸಿಮಾಂವ್‌ ಪೆದ್ರು ಮ್ಹಣ್‌ ಕೊಣ್‌ಯೂ 
ಪಾತ್ಮೆನಾ ಜಾತಿತ್‌ ತರ್‌? ವ ತಾಕಾ ವೊಳ್ಕೊಂಚೊ ಕೊಣ್‌ಯೂ ಬಾವ್ಹೊ ಮೆಳಾನಾ ಜಾಯ್ತ್‌ 
ಜಾಲ್ಯಾರ್‌? 

ಕಾಂಯ್‌ ವ್ಹಡ್‌ ನಹಿಂ - ದಿಸ್ಲೆಂ ತಾಕಾ - ತಾಚ್ಯೆ ಜಿಣೈಚಾ ಅನಂತಾಚೊ ಆಸ್‌ಲ್ಲೊ 
ಏಕ್‌ಚ್‌ ಭರ್ವಸೊ, ಬಂಟ್ವಳ್‌ ರಾಫಾಯೆಲ್‌ ಮಿಂಗೆಲಿಗೆರ್‌ ಉಬೊನ್‌ ನಪಂಯ್ಚ್‌ 
ಜಾಲ್ಲೊ. ತರ್‌ ತಾಣೆ ಖಬ್ರೆ ಶಿವಾಯ್‌, ಚಿಲ್ಲರ್‌ ಎಕ್ಸ್ಯಾ ಅಪ್ರಾಧ್ಯಾಬರಿ ಫಾಶೆಕ್‌ ಗೆಲ್ಕಾರ್‌ಯೂ 
ಪರ್ವಾನಾ. ಕೊಣ್‌ಯೂ ತಾಕಾ ರಡ್ಬೆಂನಾ. 

ದುಸ್ರೊ ಏಕ್‌ ದುಬಾವ್‌ ತಾಕಾ ಖಾ೦ವ್ಕ್‌ ಲಾಗ್ಲೊ. ಚಿ೦ತ್ಕಾಂ ತೊ ಬಚಾವ್‌ ಜಾಲೊ, 
ಆನಿ ಸರ್ದಾರ್‌ ಸಿಮಾಂವ್‌ ಪೆದ್ರು ಜೀವ್‌ ಆಸಾ ಮ್ಹಳ್ಳಿ ಖಬರ್‌ ಫಾಯ್ಟ್‌ ಜಾಲಿ, ತಿ ಖಬರ್‌ 

ಆಗ್ಗೆಸ್‌ ಕು೦ವರ್ನಿಕ್‌ಯೂ ಪಾವ್ತೆಲಿ. ತೆದ್ನಾಂ ಕಿತೆಂ ತಿ ಚಿ೦ತಿತ್‌ ವ ಕಿತೆಂ ತಿ ಚಿ೦ತಿನಾ ಜಾಯ 
ತಿಚಾ ಮೊಗಾಚಿಂ ಖೆಳ್ಳುಳಾಂ ಕೆಲಿಂ ಮ್ಹಣ್‌ ಏಕ್‌ ಪಾವ್ಟಿಂ ಚಿಂತ್‌ಲ್ಲಿ ಗ್ರಾಯ್ಕಿಣ್‌ ತಿ, 
ವೇಸಾನ್‌ ಸಿಮಾಂವ್‌ ಪೆದ್ರುನ್‌ ಶಿಚಾ ನೆಂಟ್ಕಾ ಮೊಗಾಚ್ಕೊ ತಾರಿಫೊ ಕೆಲ್ಕೊ ಮ್ಹಣ್‌ ಚಿಂ 
ಮ್ಹಣ್‌ ಕಶೆಂ ಸಾ೦ಗೈತ್‌? 

“ದೆವಾ, ಹಾ೦ವ್‌ ವಾ೦ಚೊನ್‌ ಉರ್ಭ್ಯಾರ್‌, ಮ್ಹಜಿ ವೊಳಕ್‌ ಆನಿ ಜುಗಾರೆಚಿ ಖ 
ತಿಕಾ ಸಾಂಗೊಂಕ್‌, ಹೆರಾಂ ಪ್ರಾಸ್‌ ಪಯ್ಲೆಂ ತಿಚೆ ಸರ್ಶಿ೦ ಹಾಂವೆಂಚ್‌ ಪಾವಾಸೆಂ ಕರ್‌. 
ತಿ ಮ್ಹಾಕಾ ಭೊಗ್ಬುನ್‌ ಲಾಗಿಂ ಘೆತ್‌ ಜಾಲ್ಯಾರ್‌ ದೆವಾ, ತಿಚಾ ಸಾಂಗಾತಾ ಹಾ೦ವ್‌೦ಚ್‌ 
ಭೊಂವೊನ್‌, ಕೆನರಾ ಮಿಸಾ೦ವಾ೦ತ್ಲ್ಯಾ ಚಾರ್‌ ವಾರಾ೦ ಪಯ್ಕಿಂ, ಮಂಗ್ಳುರ್‌ ವಾರಾಂತ್‌ 
ನೋವ್‌ ಇಗರ್ಜಾಂನಿ-ಮ್ಹಣ್ಣೆ: ಬೊಳಾರ್‌ ರೊಜಾಯ್‌ ಸಾಯ್ದುಣಿಚ್ಛೆ ಇಗರ್ಜಿ 
ಹಂಪನ್‌ಕಟ್ಕಾರ್‌ ಮಿಲಾಗ್ರ್‌ ಸಾಯ್ಬಿಣಿಚ್ಶೆ ಇಗರ್ಜೆಂತ್‌, ಪೆಜಾರ್‌ ಸಾಂ ಜುಜೆಚ್ಶೆ ಇಗರ್ಜೆಂ C 
ಬಿದ್ರ್ಯಾಂ ಸಾ೦ತಾಖುರ್ಸಾಚ್ಕೆ ಇಗರ್ಜೆಂತ್‌, ಉಳ್ಳಾಲ್‌ ಮೆರ್ಸಿ ಸಾಯ್ದಿಣಿಚ್ಯೆ ಇಗರ್ಜೆಂತ" 
ಒಮ್ಮೂರ್‌ ಜೆಜು ಮರಿ ಜುಜೆಚೈ ಇಗರ್ಜೆಂತ್‌, ಬಂಟ್ವಿಳ್‌ ಮಿನಿನ್‌ ಜೆಜುಚ್ಕೆ, ಆಗ್ರಾರ್‌ ಸೊಳ 
ಸಾಲ್ವದೊರಾಚ್ಯೆ ಆನಿ ಮೊಗರ್ನಾಡ್‌ ದೆವಾಚೆ ಮಾಯೆಚ್ಶೆ ಇಗರ್ಜೆಂತ್‌ - ಆನಿ ಫರಂಗಿಪೆಓ' 
ಮೊ೦ತ್‌ ಮರ್ಯಾಣ್‌ ಸೆಮಿನರಿಚ್ಯೆ ಇಗರ್ಜೆಂತ್‌ ವಾತಿ ಪೆಟಿಯ್ತಾಂ' ಮ್ಹಣ್‌ ತಾ 
ಆಂಗಯಿಲ್ಲೆಂ. 

ತ್ಕಾ ತೆಂಪಾರ್‌ ಕಾರ್ವಾರ್‌ ಲಾಗ್ಕಿಲ್ಕಾ ಸುಂಕೆರಿ೦ತ್‌ ಕಾರ್ಮೆಲಿತಾ೦ಚಾ ಅಧಿಕಾ 
ಖಾಲ್‌ ಆಸ್‌ಲ್ಲೆ ಇಗರ್ಜೆಚೊ ಆನಿ ಹೊನ್ನಾವರ್‌, ಬಾರ್ಕುರ್‌ ಆನಿ ಮುಲ್ಕಿ ವಾರಾಂನಿ ಆಸ್‌ಲ್ಕ 
ಹೆರ್‌ ಬಾರಾ ಇಗರ್ಜಾ೦ಚೊ ತಾಕಾ ಉಗ್ಡಾಸ್‌ ಆಯಿಲ್ಲೊ ಜಾಲ್ಕಾರ್‌, ಆಗ್ನೆಸ್‌ ಕುಂವದ್ನಿಚ 
ಮೊಗಾನ್‌, ಥ೦ಯೂ ವಚೊನ್‌ ವಾತಿ ಪೆಟಯ್ತಾ೦ ಮ್ಹಣ್‌ ತೊ ಆಂಗಯ್ತೊ ಕೊಣ್ಣಾ. 

ವಯ್ಲೆ ಆಂಗವ್ನ್‌ ಕೆಲ್ಮಾ ಉಪ್ರಾಂತ್‌ ತಾಚ್ಕೆ ಮತಿಕ್‌ ಚಿಕ್ಕೆ ಸಮಾಧಾನ್‌ ಜಾಲೆ 
ಗ್ರೆಗೊರ್‌ ತೆಲ್ಲಿಸಾಚೊ ಆನಿ ಜುವಾನ್‌ ಮೊನಿಕಾಚೊಯಿ ತಾಕಾ ಉಗ್ಡಾಸ್‌ ಆಯ್ಲೊ. ತಾಚೆಕಃ 
ಆಸ್‌ಲ್ಲಿ ತಾಯಿತ್‌-ಪೆಟ್‌ ತಾಣೆ ಪಾಣೇರ್‌ ಛತ್ರಾ೦ತ್‌ ನಿಮಾಣ್ಕೆ ಘಡಿಯೆ ಎಕಾ ಹಾತ್‌" 
ತುವಾಲ್ಕಾಂತ್‌ ಗುಟ್ಲಾವ್ನ್‌ ತೆಲ್ಲಿಸಾಚಾ ಹಾತಾಂತ್‌ ದಿಲ್ಲಿ, ಆನಿ ಪರತ್‌ ದೀಸ್‌ ಉದೆವ್‌ 
ಅಸ್ತಮ್ಣ್ಯಾ ಶಿವಾಯ್‌ ತಾಂತುಂ ಕಿತೆಂ ಆಸಾ ಮ್ಹಣ್‌ ಪಳೆಂವ್ಸೊನಾ ಮ್ಹಣ್‌ ತ್ಕಾ ತರ್ನಾಟ್ಯಾಃ 
ಭಾಸ್‌ ಫೆತ್‌ಲ್ಲಿ. ಆತಾಂ ಪರತ್‌ ದೀಸ್‌ ಬುಡೊಂಕ್‌ ಲಾಗಿಂ ಜಾಲ್ಲೊ. ಪುಣ್‌ ಗೈಗೊರ್‌ ತೆಲ್ಲಿಸ 
ತ್ಕಾ ವೆಳಾರ್‌ ಪಯ್ಸ್‌ ಪಾವ್‌ಲ್ಲೊ. ತುವಾಲ್ಕಾಚಿ ಪೊಟ್ಟಿ ಸೊಡಯ್ತಚ್‌ ತಾಕಾ ತಾಯಿತ್‌-ಪೆಟ 
ಪಳೆವ್ನ್‌, ರಾನಾ೦ತ್ಲೊ, ಆನಿ ಆಪ್ಲ್ಯಾ ತಾಳ್ಕಾರ್‌ ಉದಾಕ್‌ ಸೊಡ್‌ಲ್ಲ್ಯಾ ಸರ್ದಾರ್‌ ಸಿಮಾಂವ 
ಪೆದ್ರುಚೊ ಉಗ್ಡಾಸ್‌ ಯೇ೦ವ್ಕ್‌ಯೂ ಪುರೊ! 

ಅಶೆಂ ಘುಸ್ಪಡ್‌ ಗೊಂದೊಳಾಚಿಂ ಚಿ೦ತ್ನಾ೦ ಆಟವ್ನ್‌ ಸರ್ದಾರ್‌ ಸಿಮಾಂವ್‌ 
ಆಸ್ತಾನಾ, ತಾಂಚೊ ಪಂಗಡ್‌ ಜಮಲಾಬಾದ್‌ ಕೊಟ್ಕಾಲಾಗಿಂ ಪಾವ್ಲೊ. ಸಾರ್ಕೆಂ ಸಾಂಗ್ಗೇ 
ಜಾಲ್ಕಾರ್‌, ಘಡಾಕ್‌ ಧಂಯ್‌ ಥಾವ್ನ್‌ ಅಡೇಜ್‌ ಮೈಲಾ೦ ಆಸ್‌ಲ್ಲಿಂ ಪಯ್ಸ್‌ ಥಾವ್ನ್‌ 
ಆಯಿಲ್ಲ್ಯಾ ಘೊಡ್ಕಾಂನಿ ತಶೆ೦ ಮನ್ಮಾಂನಿ ಉದಾಕ್‌, ಆಹಾರ್‌ ತಸೊ ಚಿಕ್ಕೆ ವಿಶೆವ್‌ ಘೆರಂವ್ಠಿ 
ರಾವಿ ತಿ ಜಾವ್ನಾಸ್‌ಲ್ಲಿ. ಲಾಗಿಂಚ್‌ ಏಕ್‌ ಛತ್ರ್‌ಯೂ ಆಸ್‌ಲ್ಲೆಂ. ' 

ಟಿಪ್ಪುಚಾ ತ್ಕಾ ದಿಸಾಂನಿ, ದೀಸ್‌ ಆಮೊರಿ ಜಾಲ್ಕಾ ಉಪ್ರಾಂತ್‌ ವ್ಹಡ್ಲ್ಯಾ ಹುಡ್ಡೆ 
ದಾರಾಂ ಶಿವಾಯ್‌ ಹೆರ್‌ ಕೊಣೆಂಯೂ, ಖಿಲ್ಲೆದಾರಾಚಿ ಪ್ರತ್ಯೇಕ್‌ ಹುಕುಮ್‌ ನಾತ್ಲಾ 
ಶಿವಾಯ್‌, ಗಡಾಯ್‌ ಫಾತ್ರಾಚಿಂ ಮೆಟಾಂ ಚಡೊನ್‌ ವಯ್ರ್‌ ವಚೊಂಕ್‌ ಸಾಧ್ಯ್‌ ನಾತ್‌ಲ್ಲೆಂ 
ಹೆಂ ಸರ್ದಾರ್‌ ಸಿಮಾಂವ್‌ ಜಾಣಾಸ್‌ಲ್ಲೊ, ಆನಿ ಜಮಲಾಬಾದ್‌ ತಾಕಾ ನವೆಂ ನಹಿಂ. ಪುಣ್‌ 
ಜಮೆದಾರಾನ್‌ ತಿ ಗಜಾಲ್‌ ವಿವರ್ಸಿತಾನಾ ತೊ ಮಧೆಂ ಉಲಂವ್ಕ್‌ ನಾ. ' 

ಹೆಣೆ ರಾತ್‌ ಪಾಶಾರ್‌ ಕರ್ಚಿ ತಯಾರಾಯ್‌ ಜಾತಾನಾ, ಎಯೆಕ್ಸ್ಯಾ ಕೈದಿಕ್‌ ದೊಗ್‌ ತೇಗ್‌ 
ಪಾರೆ ಆಸ್‌ಲ್ಲೆ. ಪುಣ್‌ ಸರ್ದಾರ್‌ ಸಿಮಾಂವ್ಕ್‌ ಖುದ್ದ್‌ ಜಮೆದಾರ್‌ ಮೆ೦ದೊಸ್‌ಚ್‌ ಸಾಂಗಾತಾ 
ರಾವ್ಲೊ. ತಾಣಿಂ ಛತ್ರಾಕ್‌ ವಚೊಂಕ್‌ ಮೆಟಾಂ ಕಾಡ್ಲಿಂ. 

ಛತ್ರಾಂತ್‌ ಹರ್ಕೆ೦ಚಾ ಪ್ರಾಸ್‌ ಚಡ್‌ ಉಜ್ವಾಡ್‌ ಆನಿ ಆವಾಜ್‌ ಆಸ್‌ಲ್ಲೊ. ಮನ್ಸೆಲ್‌ 
ಮೆ೦ದೊಸ್‌ ಆನಿ ಸರ್ದಾರ್‌ ಸಿಮಾಂವ್‌, ಸಾಂಗಾತಾಚ್‌ ಸೊಪ್ಕಾಚಾ ಮೆಟಾ೦ಲಾಗಿಂ ಪಾವ್ತಾನಾ, 
ಮೆ೦ದೊಸಾನ್‌ ಏಕ್‌ ಪಾವ್ಟಿಂ ಆಂಗ್‌ ಕಾಡ್ಲೆಂ ಆನಿ ಸರ್ದಾರ್‌ ಸಿಮಾ೦ವ್ಚಾ ಬಾವ್ಯಾರ್‌ ಆಪ್ಲೊ 
ಹಾತ್‌ ದೊವರ್ಲೊ. 

“ನವೊ ನಿತಿದಾರ್‌!' ಮ್ಹಣಾಲೊ ಜಮೆದಾರ್‌ ವೋಂಟ್‌ ಹಾಲಯ್ದಾಸ್ತಾನಾ. ತ್ಯಾಚ್‌ 
ವೆಳಾರ್‌ ಸರ್ದಾರ್‌ ಸಿಮಾ೦ವ್ಚಿ ದೀಷ್ಟ್‌ ಛತ್ರಾಚಾ ಸಾಲಾಕ್‌ ಗೆಲಿ. 

ಸಾಲಾ೦ತ್‌ ಪಾ೦ಚ್‌-ಸ ಜಣ್‌, ಟಿಪ್ಪು ಸರ್ದಾರಾಚೆ ಸಿಪಾಯ್‌ ಆಸ್‌ಲ್ಲೆ. ತಾ೦ಚಾ 
ಮಧೆಗಾತ್‌, ಬಾಗ್ಲಾಕ್‌ ಪಾಟ್‌ ಕರ್ನ್‌ ಆನಿ ವ್ಹಡ್‌ ಹುದ್ವಾಚಾ ಶೋಕಾನ್‌ ಸುಂರ್ಗಾರೊನ್‌ 
ರಾವ್‌ಲ್ಲೊ - ಸರ್ದಾರ್‌ ಆ೦ತೊನ್‌ ಪಾವ್ಲ್‌ ಶೆಟ್‌! 

ಪುಣ್‌ ಸರ್ದಾರ್‌ ಸಿಮಾಂವ್ಕ್‌ ಚಡ್‌ ಅಜಾಪ್‌ ಭೊಗ್ಲೆಂ, ಕಿತ್ಕಾಕ್‌, ಸರ್ದಾರ್‌ 
ಆ೦ತೊನಿಚ್ಶೆ ಬಗ್ಗೆನ್‌, ಬಾಗ್ಲಾಕ್‌ ಫುಡ್‌ ಕರ್ನ್‌ ಆಸ್‌ಲ್ಲೊ - ರಾಫಾಯೆಲ್‌ ಮಿಂಗೆಲ್‌ 
ಕಾಮ್ತಿಗೆಲೊ ನಿವೃತ್ತ್‌ ಕ್ರಿಯಾಲ್‌, ದೊತೊರ್‌ ಮರ್ಯಾಣ್‌! 

ಸರ್ದಾರ್‌ ಸಿಮಾ೦ವ್ಚೆರ್‌ ದೀಷ್ಟ್‌ ಪಡ್ತಚ್‌, ದೊತೊರ್‌ ಮರ್ಯಾಣಾನ್‌ ಸರ್ದಾರ್‌ 
ಆ೦ತೊನಿಚಾ ಕಾನಾಂತ್‌ ಕಿತೆಂಗಿ ಫುಂಕ್ಲೆ೦. ಸರ್ದಾರ್‌ ಆ೦ತೊನ್‌ ಉಬೊ ಆಸ್‌ಲ್ಲೆಕಡೆಚ್‌ 
ಸವ್ಕಾಸ್‌ ಘು೦ವ್ಲೊ. ಸರ್ದಾರ್‌ ಸಿಮಾ೦ವ್ಟೆರ್‌ ತಾಚಿ ದೀಷ್ಟ್‌ ಪಡ್ತಚ್‌ ಖಿಣ್‌ಭರ್‌ ತಾಚೆ ದೊಳೆ 
ರು೦ದಾಲೆ ಆನಿ ತಾಚಿ೦ ನಾಕಾ೦ಬುಡಾ೦ ಫುಲ್ಲಿಂ, ಪುಣ್‌ ತಕ್ಷಣ್‌ ತಾಚಾ ಮುಖಮಳಾರ್‌ 
ವೊಳಕ್‌ ನಾತ್‌ಲ್ಲ್ಯಾ ಜಿನ್ಸಾರ್‌ ಪೊಡ್ಡೊ ದೆಂವ್ಲೊ. 

ತರಿ, “ಸರ್ದಾರ್‌ ಆಂತೊನ್‌!' ಮ್ಹಣಾಲೊ ಸರ್ದಾರ್‌ ಫುಡೆಂ ಸರೊನ್‌, “ತುಕಾ 
ಭೆಟೊಂಕ್‌ ಸಂತೊಸ್‌ ಪಾವ್ತಾ೦'' ಮ್ಹಣೊನ್‌ ತೊ ಶೀದಾ ಮುಕಾರ್‌ ಗೆಲೊ, ಆನಿ ತಾಚೊ ಹಾತ್‌ 
ಧರುಂಕ್‌ ಆಪ್ಲೊ ಹಾತ್‌ ತಾಣೆ ಮುಕಾರ್‌ ಒಡ್ಡಾಯ್ಲೊ. 

ಅಜಾಪ್‌! ಸರ್ದಾರ್‌ ಆ೦ತೊನಿಚೊ ಹಾತ್‌ ಫುಡೆಂ ಆಯ್ಲೊನಾ; ವೊಳಕ್‌ ತಾಣೆ 
ದಾಕಯ್ಲಿನಾ. ಬದ್ಲಾಕ್‌: 

“ಆದಿಂ ಕಂಯ್‌ ಏಕ್‌ ಪಾವ್ಟಿಂ ಪಳೆಲ್ಲೆಂ ಆಸ್ಕೆತ್‌, ದೆಕುನ್‌ ಆಮ್ಚೆ ಮಧೆಂ ಸಳಾವಳ್‌ 
ಆಸಾ ಮ್ಹಣೊಂಕ್‌ ಜಾಯ್ನಾ ಸಿಇಜೊರ್‌!'' ಮ್ಹಳೆಂ ತಾಣೆ ಗಂಭೀರಾಯೆನ್‌, “ತ್ಕಾ ಭಾಯ್ರ್‌, 
ಆತಾಂಚ್ಕೈ ಸ್ಥಿತೆರ್‌, ಬಹಾದುರ್‌ ಟಿಪ್ಪು ಸುಲ್ತಾನಾಚಾ ಸರ್ಕಾರಾಂತ್ಲೆ ವ್ಹಡ್‌ ಹುದ್ದೆದಾರ್‌, 
ತುಜೊ ಹಾತ್‌ ಆಪಡ್ತಿತ್‌ ಮ್ಹಣ್‌ ಚಿ೦ತ್ತಾಯ್‌ ಜಾಲ್ಕಾರ್‌ ತುಂ ಗರ್ವಿಚ್‌ ಸಯ್‌!” 

ಹಿಂ ಉತ್ರಾಂ ಆಯ್ಕೊನ್‌ ಸರ್ದಾರ್‌ ಸಿಮಾಂವ್‌ ಘಡ್ಧಡೊ ಮಾರ್‌ಲ್ಲೆಬರಿ ಜಾಲೆಂ, 
ಆನಿ ಸಾಂಗಾತಾಚ್‌ ಹಾಸೊ೦ಕ್‌ಯೂ ಆಯ್ಲೆಂ: 

“ಅತಾಂಚ್ಯೆ ಸ್ಥಿತೆರ್‌? ಕಸಲಿಗಾ ತಿ ನವಿ ಸ್ಥಿತಿ?” ವಿಚಾರ್ಲೆಂ ತಾಣೆ. 

“ತುಂ ವೊರ್ತೊವ್ತಾಯ್‌ ರಾಜ್‌ದ್ರೋಹಿ, ಕೈದಿ, ಸಿಇಸೊರ್‌ ತೆಲ್ಲಿಸ್‌!'' 

“ತೆಲ್ಲಿಸ್‌ ಕಂಯ್‌! ಸರ್ದಾರ್‌ ಶೆಟೀ - ತುಂ ಪಿಯೆಲಾಯ್‌ ವ ಪಿಸೊ ಪುಣಿ 
ಜಾಲಾಯ್‌? ಕಸಲಿ ಹಿ ಮ್ಹೆಳಿ ಖುಶಾಲಾಯ್‌?'' ಕಡ್ಕಡ್ಲೊ ಸರ್ದಾರ್‌ ಸಿಮಾಂವ್‌. 

ಪುಣ್‌ ಸರ್ದಾರ್‌: ಆ೦ತೊನ್‌, ಸ್ವಾರ್ಥಾನ್‌ ಧಾರುಣ್‌ ಜಾಲ್ಲೊ. 

“ಹೇಯ್‌!” ಮ್ಹಣಾಲೊ ತೊ, ಜಮೆದಾರ್‌ ಮೆಂದೊಸಾಕ್‌ ಪಳೆವ್ನ್‌, “ಖಂಯ್‌ ಥಾವ್ನ್‌ 
ಕೊಣೆ ರಾಜ್‌ ಕೈದಿ೦ಕ್‌ ಇತ್ಲೆಂ ಸ್ಟಾತಂತ್ತ್ಸ್‌ ದಿಲಾಂ? ವ್ಹರ್‌ ತಾಕಾ ಪೆಲ್ಕಾನ್‌!'' 

ಎದೊಳ್‌ ವಿಜ್ಮಿತ್‌ ಜಾವ್ನ್‌ ಕಾನ್‌ ದೊಳೆ ಸೊಡ್ನ್‌ ಪಳೆವ್ನ್‌ ಆಸ್‌ಲ್ಲೊ ಬಾವ್ಲೊ 
ಮನ್ಸೆಲ್‌ ಮೆ೦ದೊಸ್‌ ಫುಡೆಂ ಸರ್ಲೊ. ಸರ್ದಾರ್‌ ಸಿಮಾ೦ವ್ಚಾ ಭುಜಾಚೆರ್‌ ತಾಣೆ ಹಾತ್‌ 
ದೊವರ್ಲೊ. ಸರ್ದಾರ್‌ ಸಿಮಾ೦ವ್ಕ್‌ ಸ೦ಯಮ್‌ ಚುಕ್ಸೆಂ, 

“ನಷ್ಟಾ!'' ಮ್ಹಳೆಂ ತಾಣೆ ಸರ್ದಾರ್‌ ಆ೦ತೊನಿಕ್‌ ಪಳೆವ್ನ್‌, “ಹೆಂಚ್‌ಮೂ ತುಜೆಂ 

ನಿಮಾಣೆ ಉತಾರ್‌?'' 

“ವ್ಹೊಯ್‌, ಆತಾಂ ಇತ್ಲೆಂಚ್‌, ಚಡಿತ್‌ ಆಸ್‌ಲ್ಲೆಂ - ತುಜಾ ಅಪರಾಧಾ ಖಾತಿರ್‌ 
ಫಾಲ್ಕಾಂ ತುಜಿ ರುಡ್ತಿ ಜಾ೦ವ್ಚಾ ವೆಳಾರ್‌ ಆಯ್ಕೊಂಕ್‌ ಮೆಳ್ತೆಲೆಂ. ಜಮೆದಾರ್‌! ವ್ಹರ್‌ ತಾಕಾ! 
ಪೆಲ್ಕಾನ್‌.'' | 
ಸರ್ದಾರ್‌ ಆಂತೊನಿಚಿಂ ಉತ್ರಾಂ ಆಯ್ಕೊನ್‌ ನಿಜಾಯ್ಕಿ ತಾಣೆ ಧ್ಯಾನಿಂ, ಮನಿ೦ ಆನಿ; 
ಅಂತಸ್ಯದ್ನಿಂ ಘಟ್ಟ್‌ ಘಾತ್‌ ಚಿಂತ್ಲಾ ಮ್ಹಣ್‌ ಸರ್ದಾರ್‌ ಸಿಮಾ೦ವ್ಕ್‌ ಆತಾಂ ಸ್ವಷ್ಟ್‌ ಜಾಲೆಂ. 
ಪ್ರತ್ಯಕ್ಸ್‌ ಟಿಪ್ಪು ಸರ್ದಾರ್‌ ನಾತ್‌ಲ್ಲ್ಯಾ ವೆಳಾರ್‌ ಸಂಪೂರ್ಣ್‌ ಅಧಿಕಾರ್‌ ಆಸ್‌ಲ್ಲೊ ತೊ ನಿತಿದಾರ್‌ 
ಸರ್ದಾರ್‌ ಸಿಮಾಂವ್ಚಿ ಖರಿ ವೊಳಕ್‌ ಭಾಯ್ರ್‌ ಪಡೊಂಕ್‌ ಸೊಡಿನಾಸ್ತಾಂ ತಾಕಾ ನಪಂಯ್ಚ್‌ 
ಕರುಂಕ್‌ ಅತ್ರೆಗ್ತಾ ಮ್ಹಣೊಂಕ್‌ ಹೆರ್‌ ರುಜ್ಜಾತೆಚಿ ಗರ್ಜ್‌ ನಾತ್‌ಲ್ಲಿ. 

ನಿಜಾಯ್ಕಿ ಕಸಲಿ ತಾರಿಪ್‌ ಹಿ? ಖಂಚ್ಕೆ ಚಲಿಯೆಕಡೆ ಕಾಜಾರ್‌ ಜಾತಾ೦ ಮ್ಹಣ್‌ 
ತಾಣೆ ದಾವ್‌ ಉಡಯಿಲ್ಲೊ, ತೈಚ್‌ ಚಲಿಯೆನ್‌ ತಾಕಾ ವಿಕ್ರಿತ್‌ ಕರ್ನ್‌ - ಅಬೆ, ಧಾಡ್ಣೊ 
ಜಾಲ್ಕಾರ್‌ಯೂ ಕೊಣಾಚಾ ಹಾತಾಂತ್‌! 

ವ್ಹೊಯ್‌, ಆತಾಂ ಸ್ಪಷ್ಟ್‌ ಜಾಲೆಂ. ಸರ್ದಾರ್‌ ಆಂತೊನಿಕ್‌ ಆಡ್‌ ಆಸ್‌ಲ್ಲೊ 
ಎಕ್ಲೊಚ್‌ ಮನಿಸ್‌ ಆಜ್‌ ತಾಚಾ ಹಾತಾಂತ್‌ ಪಡ್‌ಲ್ಲೊ. ತಾಕಾ ಹ್ಯಾ ವೆಳಾರ್‌, ಖಬ್ರೆ 
ಶಿವಾಯ್‌ ಆನಿ ರಗ್ಯ್ಯಾಂ ಶಿವಾಯ್‌ ಆನಿ ದುಸ್ತ್ಯಾಚ್‌ ನಾಂವಾನ್‌ ತರ್‌ ಲಗಾಡ್‌ ಕಾಡುಂಕ್‌ ತೊ 
ಆಯ್ತೊ ಜಾಲ್ಲೊ. 

ಮಾನೆಸ್ತಾಂನಿ ಕೆದಾಳಾಯೊ ಸಂಯಮ್‌ ಚುಕಾನಾಯೆ ಆನಿ ಕ್ರೋಧ್‌ ಪಾಚಾರಿನಾಯೆ 
ಮ್ಹಣ್‌ ಸರ್ದಾರ್‌ ಸಿಮಾಂವ್‌ ಹೆರಾಂಕ್‌ಯೊ ಸಾ೦ಗ್ತಾಲೊ ಆನಿ ಆಪುಣ್‌ಯೂ ತಸೊಚ್‌ 
ಚಲ್ತಾಲೊ. ಪುಣ್‌ ಆಜ್‌ ತೆಂ ಸೂತ್ರ್‌ ತಾಚಿ ಥಾವ್ನ್‌ ಮೆಕ್ಕೆ೦ ಜಾಲೆಂ. ರಾವ್‌ಲ್ಲೆಕಡೆ ಥಾವ್ನ್‌ಂಚ್‌ 
ಖೊಟಾಯಿಲ್ಲ್ಯಾ ಚೆ೦ಡಾಬರಿ ತೊ ಉಸಾಳ್ಳೊ ಆನಿ ಸರ್ದಾರ್‌ ಆಂತೊನಿಚಾ ಆಂಗಾರ್‌ 
ಪಡ್ಲೊ. ಕಿತೆಂ ಜಾತಾ ಮ್ಹಣ್‌ ಭೊಂವಾರಿಂ ಆಸ್‌ಲ್ಲ್ಯಾಂನಿ ಚಿಂತ್ಕಾ ಭಿತರ್‌ ತೆಂ ಕಾರ್ಯೆಂ 
ಘಡೊನ್‌ ಗೆಲೆಂ. 

ಸರ್ದಾರ್‌ ಆಂತೊನ್‌ಯೊ ಮನಾಯ್‌ ದಿಂಡೊಚ್‌, ಆನಿ ತಾಚೆಂ ತ್ರಾಣ್‌ ಜಾಲ್ಕಾ 
ರ್‌ಯೊ ಕಾಂಯ್‌ ಚಿಲ್ಲರ್‌ ನಹಿಂ. ಪುಣ್‌ ಸರ್ದಾರ್‌ ಸಿಮಾಂವ್ನ್‌ ತಾಕಾ ಲ್ಹಾನ್‌ ಭುರ್ಲ್ಯಾ 
ಬರಿ ಉಕ್ಲುನ್‌ ಲಾಗಿಂಚ್‌ ಆಸ್‌ಲ್ಲ್ಯಾ ದಾಡ್ಜ್ವಾ ಮೆಜಾರ್‌: ಆಪ್ಟಿಲೊ ಆನಿ ತಾಚೆಂ ಸೊಂಡ್‌ ತ್ಕಾ 
ಖರ್ಕಸ್‌ ಫೊಳ್ಕಾರ್‌ ಖುಶೆನ್‌ ರುರಯ್ಲೆಂ. 

“ಫಟ್ಕಿರ್ಕಾ, ತು೦ ಲುಟ್ಕಾರಾ!'' ತಾಣೆ ಗೊರೊಜ್‌ ಮಾರ್ಲಿ, “ದೇವ್‌ ಆಸ್ಲ್ಯಾರ್‌ ತುಜೊ 
ಘಾತ್‌ ಸುಲ್ತಾನಾಚ್ಕೆ ತಿಳುವಳ್ಳೆಕ್‌ ಯೆತಲೊ.'' 

ತಿತ್ಸ್ಯಾ ಭಿತರ್‌ ಸರ್ದಾರ್‌ ಆಂತೊನಿಚಿ ಸಾಂಗಾತಿ ಜಾಗೆ ಜಾಲೆ ಆನಿ ಸರ್ದಾರ್‌ 
ಸಿಮಾ೦ವ್ಚಾ ಆಂಗಾರ್‌ ಪಡ್ಲೆ. ಥೊಡೊ ವೇಳ್‌ ತೆಯೊ ಆಪ್ಪಾಲೆ, ಆನಿ ಧಪ್ಪಾಲೆ. ಪುಣ್‌ 
ಆಖೇರಿಕ್‌ ಸರ್ದಾರ್‌ ಸಿಮಾಂವ್‌ ಧರ್ಣಿಕ್‌ ಶೆವ್ಚಾಲೊ. ತಾಂಚಿಂ ಹಾತೆರಾಂಯೊ ಭಾಯ್ರ್‌ 
ಆಯ್ಲಿಂ, ತೈ ಘಡಿಯೆ, ಮನ್ನೆಲ್‌ ಮೆ೦ದೊಸ್‌ ನಹಿ೦ ಜಾಲ್ಲೊ ಜಾಲ್ಕಾರ್‌, ಸರ್ದಾರ್‌ ಸಿಮಾಂವ್‌ 
ಪೆದ್ರುಚಿ ಕಾಣಿ ಕಾಬಾರ್‌ ಜಾತಿ. - 

"ಖಬಡ್ಡಾರ್‌!'. ಗೊರೊಜ್‌ ದಿಲಿ ತಾಣೆ. “ಹುಜೂರ್‌ ಟಿಪ್ಪು ಸುಲ್ತಾನಾಚಾ 
ನಾ೦ವಾನ್‌ ಖಬಡ್ಡಾರ್‌!' 

ಆಪ್ಲಿ ತಾಲ್ಪಾರ್‌ ರುಳ್ಳಾವ್ನ್‌ ತಾಂಕಾಂ ಆಡ್‌ ತೊ ರಾವ್ಲೊ. ತಾಚೊ ತಾಳೊ 
ಆಯ್ಕೊನ್‌, ಭಾಯ್ರ್‌ ಆಸ್‌ಲ್ಲ್ಯಾ ತಾಚಾ ಠೊಲಿಯೆಂತ್ಲೆಯೂ ಧಾ-ಬಾರಾ ಶಿಪಾಯ್‌ 
ಧಾ೦ವೊನ್‌ ಯೇವ್ನ್‌ ಆಯ್ತೆ ಜಾಲೆ. 

ಕ್ರೋಧಾನ್‌ ಆನಿ ದುಕಿನ್‌ ಧಾಪೆವ್ನ್‌ ಸರ್ದಾರ್‌ ಆ೦ತೊನ್‌ ಉಬೊ ಜಾಲೊ. ತಾಚಾ 
ದೊಳ್ಳಾಂತ್ಸ್ಯಾನ್‌ ಕಿಟಾಳಾ೦ ಉಸಾಳ್ತಾಲಿ೦, ಪುಣ್‌ ತೊಂಡಾಚಿ ಕಾತ್‌ ಸಬಾರ್‌ಕಡೆ ಬೆಂಜಾರ್‌ಲ್ಲಿ 
ಆನಿ ನಾಕಾ೦ತ್ಲ್ಯಾನ್‌ ರಗತ್‌ ಪಾಜಾರ್ತಾಲೆಂ, 

“ತುಜೆಂ ನಾಂವ್‌ ಕಿತೆಂ-ಹ್ಕಾ?' ವಿಚಾರ್ಲೆಂ ತಾಣೆ ಹಿಂದುಸ್ತಾನಿ ಭಾಷೆನ್‌, ಮನ್ಸೆಲ್‌ 


' ಮೆಂದೊಸಾಕಡೆ. 


“ಮನ್ಸೆಲ್‌ ಮಾರ್ಕುಸ್‌ ಮೆ೦ದೊಸ್‌, ಬಾರ್ಕುರ್‌ಚೊ - ಸಾಯ್ಬಾ." 

“ಕೊಣಾಚೈ ಹುಕ್ಕೆನ್‌ ತುಂ ಕೈದಿಂಕ್‌ ಅಸಲಿ ಸುಟ್ಕಾ ದಿತಾಯ್‌?'' 

“ತಸಲಿ ಹುಕುಮ್‌ ಮ್ಹಾಕಾ ಗರ್ಜ್‌ ನಾ - ಸಾಯ್ಬಾ.” 

“ಗರ್ಜ್‌ ನಾ? ರಾವ್‌ ಆನಿ ಪಳೆ - ಗುಲಾಮಾ!'' ಮ್ಹಣಾಲೊ ಸರ್ದಾರ್‌ ಆಂತೊನ್‌ 
ದಾಂತ್‌ ಚಾಬೊನ್‌. ಗಾಳ್‌ ಆಯ್ಕೊನ್‌ ಮೆ೦ದೊಸಾಚೆ೦ಯೂ ಭರ್ಮ್‌ ಉಬೆಂ ಜಾಲೆಂ. 

“ಹಾಂವ್‌ ಗುಲಾಮ್‌ ಜಾಂವ್ಕ್‌ ಪುರೊ, ಪುಣ್‌ ಹಾಂವ್‌ ಕಾಯ್ದ್ವಾಚೊ ಮಾತ್ರ್‌ 
ಗುಲಾಮ್‌'' ಮ್ಹಣಾಲೊ ತೊ. “ಫಲಾಣ್ಕಾಂಕ್‌ ಕೈದ್‌ ಕರ್ನ್‌ ಹಾಂಗಾಸರ್‌ ಕೊಡ್ತಿಕ್‌ 
ದಾಖಲ್‌ ಕರಿಜಾಯ್‌ ಮ್ಹಣ್‌ ಮ್ಹಾಕಾ ನವಾಬ್‌ ಟಿಪ್ಪು ಸುಲ್ತಾನಾಚೊ ಮಂಗ್ಳುರ್‌ಚೊ 
ಆಮಿಲ್ದಾರ್‌, ಜನಾಬ್‌ ಗುಲಾಮ್‌ ಮಹಮ್ಮದಾನ್‌ ಹುಕುಮ್‌ ದಿಲ್ಯಾ. ತಿ ಹಾಂವೆಂ ಕಶಿ 
ಪಾಳಿಜಾಯ್‌ ಮ್ಹಣ್‌ ಮ್ಹಾಕಾ ಹೆರಾಂನಿ ಸಾಂಗ್ಚಿ ಗರ್ಜ್‌ ನಾ.” 

ಇತ್ಲೆಂ ಸಾಂಗೊನ್‌, ಸರ್ದಾರ್‌ ಸಿಮಾಂವ್‌ಚೊ ಹಾತ್‌ ಧರ್ನ್‌ ಕಾಣ್ಕೆವ್ನ್‌ ತೊ 
ಭಾಯ್ರ್‌ ಆಯ್ಲೊ. ತಾಚಾ ಶಿಪಾಯಾ೦ನಿ ಬಚಾವೆಚೊ ಶ್ವಾಸ್‌ ಸೊಡ್ಲೊ. 

ಥೊಡ್ಕಾಚ್‌ ವೆಳಾನ್‌, ಸರ್ದಾರ್‌ ಆಂತೊನ್‌, ತಾಚಾ ಸಾಂಗಾತ್ಯಾಂಕ್‌ ಕಾಣೈೆವ್ನ್‌ 
ತಾಚಾ ಹುದ್ವಾಚಾ ಅಧಿಕಾರಾನ್‌, ಜಮಲಾಬಾದ್‌ ಕೊಟ್ಕಾ ವಯ್ಲ್ಯಾ ಠಾಣ್ಕಾಕ್‌ ಚಡೊನ್‌ 
ಗೆಲೊ, ತೊ ತನೊ ಗೆಲ್ಮಾನ್‌, ಮನ್ನೆಲ್‌ ಮೆ೦ದೊಸಾಕ್‌ ಆನಿ ತಾಚಾ ಶಿಪಾಯಾಂಕ್‌, ತಶೆಂಚ್‌ 
ಕೈದಿಂಕ್‌ ಛತ್ರಾ೦ತ್‌ ಹಾತ್‌-ಪಾಯ್‌ ಸೊಡ್ನ್‌ ರಾತ್‌ ಪಾಶಾರ್‌ ಕರುಂಕ್‌ ಸುಟ್ಕಾ ಮೆಳ್ಳಿ. 

ಸರ್ದಾರ್‌ ಸಿಮಾಂವ್‌ ಆಪ್ಲೆ ತಾಬೆನ್‌ ಘೆವ್ನ್‌ ಮನ್ನೆಲ್‌ ಮೆಂದೊನ್‌ ಭಿತರ್ಲ್ಯಾ 
ಕುಡಾಂತ್‌ ನಿದ್‌ಲ್ಲೊ. ಭಾಯ್ಲ್ಯಾ ಸೊಪ್ಕಾರ್‌ ಹೆರ್‌ ಕೈದಿ ಆನಿ ಶಿಪಾಯ್‌ ಘೊರೆತಾಲೆ, ಪುಣ್‌ 
ಹಾಂಕಾಂ ನೀದ್‌ ಪಡೊಂಕ್‌ ನಾತ್‌ಲ್ಲಿ. 

ಸರ್ದಾರ್‌ ಸಿಮಾಂವ್‌ ಆಪ್ಸ್ಯಾ ರಾಗಾ ಖಾತಿರ್‌ ಆನಿ ಸರ್ದಾರ್‌ ಆಂತೊನಿಚೆರ್‌ ಆಪ್ಲೆ 
ಹಾತ್‌ ಘಾಲ್ಲ್ಯಾ ಖಾತಿರ್‌ ಚುರ್ಚುರ್ತಾಲೊ. ಆಪ್ಲೆ ದೀಸ್‌ ನಿಜಾಯ್ಕಿ ಕಾಬಾರ್‌ ಜಾವ್ನ್‌ ಆಯ್ಲೆ, 
ಜಿಣೈಚಾ ದಿವ್ಕಾಂತ್ಲೆ೦ ತೆಲ್‌ ಆಟೊನ್‌ ಆಯ್ಲೆಂ ಮ್ಹಣ್‌ ತಾಕಾ ಭೊಗ್ತಾಲೆಂ. 

ಆಪಾಪಿಂಚ್‌, ಒಮ್ದುರಾ೦ತ್ಲ್ಯಾ ಆಪ್ಲ್ಯಾ ಭುರ್ಗಾಪಣಾಚೊ ಉಗ್ಡಾಸ್‌ ತಾಕಾ ಆಯ್ಲೊ. 
ಉಗ್ಡಾಸ್‌ ತಾಕಾ ಆಯ್ಲೊ ಆಪ್ಣಾಕ್‌ ವಾಚುಂಕ್‌ ಆನಿ ಬರಂವ್ಕ್‌, ಕಂತಾರ್‌ ಕರುಂಕ್‌ 
ಶಿಕಯಿಲ್ಲ್ಯಾ ಪುಡ್ತುಗೇಜ್‌ ವಿಗಾರಾ೦ಲಚೊ-ಪಯ್ಲೊ ಪಾದ್ರ್‌ ಜೊಕಿಮ್‌ ಮನ್ಸೆಲ್‌ ಆನಿ ಉಪ್ರಾಂತ್‌ 
ಪಾದ್ರ್‌ ಸಾಲ್ಬದೊರ್‌ ಗೋಮ್ಸ್‌ ದೆ ಲೂತೆಲಿಮಾಚೊ. ಒಮ್ದುರಾಂತ್ಲೆ ದಿಂಡೆ ಮಾನಾಯ್‌ 
ಸಪುಡ್ತುಗೆಜಾಂಚಾ ಸೈನಾ೦ತ್‌ ರಿಗ್ಲ್ಯಾರ್‌ ಚಡ್‌ ನಾಂವ್‌ ವ್ಹರ್ಶಿತ್‌ ಮ್ಹಣ್‌ ಪಾದ್ರ್‌ ಲೂತೆಲಿಂ 
ಕೆದಾಳಾಯೂ ಮ್ಹಣ್ತಚ್‌ ಆಸ್‌ಲ್ಲೊ. ತೆವ್ಶಿಲ್ಕಾನ್‌ ಥೊಡೆ ಜಣ್‌ ಇಂಗ್ಲೆಜಾ೦ಕ್‌ ಹೊಗಳ್ಳಿತಾಲೆ. 
ಪುಣ್‌ ತರ್ನಾಟ್ಕಾ ಸಿಮಾಂವ್‌ ಪೆದ್ರುಕ್‌ ದಿಸ್ಪಡ್ತಾ ಗ್ರಾಸಾ ಖಾತಿರ್‌ ಪಯ್ಸ್‌ ವೆಚಿ ಗರ್ಜ್‌ ನಾತ್‌ಲ್ಲಿ. 
ತಾಚಾ ಬಾಪಾಯ್ಕ್‌ ಲೆಬ್‌ಮೂತ್‌ ನಾತ್‌ಲ್ಲಿ ಭುಂಯ್‌ ಆಸ್‌ಲ್ಲಿ. 

ತವೊಳ್‌ ತಾಂಗೆರ್‌ ಮೊಂತ್‌ ಮರ್ಯಾಣ್‌ ಸೆಮಿನರಿಚೊ ಪಾದ್ರ್‌ ಜೊಕಿಮ್‌ 
ಮಿರಾ೦ದ್‌ ಯೇವ್ನ್‌-ವಚೊನ್‌ ಆಸ್‌ಲ್ಲೊ, ಆನಿ ತಾಚಾ ಸಾಂಗಾತಾ ಸಿಮಾಂವ್‌ ಪೆದ್ರು 
ಥೊಡ್ಕಾ ದಿಸಾ೦ಚ್ಕೆ ಭೊಂವ್ಲೆಕ್‌ಯೂ ವೆತಾಲೊ. ಜಸೊ ಬಿಸ್ಪ್‌ ಆ೦ತೊನ್‌ ಜುಜೆ ದೆ ನೊರೆ 
ತಸೊ ಪಾದ್ರ್‌ ಮಿರಾಂದ್‌, ಹೈದರಾಲಿಚೊ ಖಾಸ್ಗಿ ಮಿತ್ರ್‌ ಜಾವ್ನಾಸ್‌ಲ್ಲೊ. ತ್ಕಾ ಮಧೆಂ, 
ಚಿಂತಿನಾಸ್ತಾನಾ ಸಿಮಾಂವ್‌ ಪೆದ್ರು ಹೈದರಾಲಿಚಾ ಫೌಜೆಂತ್‌ ಎಕ್ಲೊ ಸ್ವತಂತ್ರ್‌ ಆನಿ ಉಪ್ರಾಂತ್‌ 
ನಾಂವಾಡ್ದಿಕ್‌ ಸರ್ದಾರ್‌ ಜಾಂವ್ಕ್‌ ಪಾವ್‌ಲ್ಲೊ- 

“ಸಿಇಜೊರ್‌ ತೆಲ್ಲಿಸ್‌?'' 

ಮನ್ಸೆಲ್‌ ಮೆ೦ದೊಸ್‌ ಆಪ್ಣಾಕ್‌ ಲೋವ್‌ ಆಪಯ್ತಾ ಮ್ಹಣ್‌ ಸರ್ದಾರ್‌ ಸಿಮಾಂವ್ಕ್‌ 
ಸಮ್ಮಾಲೆಂ ಆನಿ ತಾಣೆ ತೈ ಕುಶಿನ್‌ ಪಳೆಲೆಂ. 

“ತುಜೆಂ ತ್ರಾಣ್‌ ಆನಿ ತುಂವೆಂ ತ್ಕಾ ಗರ್ವಿ ನಿತಿದಾರಾಚಾ ಮುಸ್ಕಾರಾಕ್‌ ಕೆಲ್ಲಿ ಪುಜಾ 
ಪಳೆವ್ನ್‌ ಮ್ಹಾಕಾ ಖುಶಿ ಜಾಲಿ. ಪುಣ್‌-'' 

“ಪುಣ್‌ ಕಿತೆಂ?” 

“ತುಜಾ ಮೊರ್ಹಾಚೆ೦ ಫರ್ಮಾಣ್‌ ತುಂವೆಂಚ್‌ ಜ್ಯಾರಿ ಕೆಲೆಂಯ್‌. ಫಾಲ್ಕಾಂ ತುಜಿ 
ರುಡ್ತಿ ಜಾತೆಲಿ ನಿಬಾಕ್‌ ಮಾತ್ರ್‌ - ಕಸಲಿಚ್‌ ಶಾಕ್ಫುತ್‌ ತುಕಾ ತೆ ದಾಕಂವ್ಚೆನಾ೦ತ್‌. ತುಜಿ 
ವೊಳಕ್‌ ತ್ಕಾ ನಿತಿದಾರಾಕ್‌ ನಾ ಮ್ಹಣೊನ್‌ಯೂ ಜಾಲೆಂ. ಪುಣ್‌ ನೀಜ್‌ ಗಜಾಲ್‌ ಕಸಲಿ 
ಜಾವೈತ್‌?'' 

ಆನಿಕ್‌ಯೂ ಘುಟ್‌ ಸಾಂಬಾಳ್ಳ್ಯಾರ್‌ ಉಪ್ಕಾರ್ಚಿ೦ನಾ. ಶಿವಾಯ್‌, ಅಸಲ್ಕೆ ಪರಿ 
ಸ್ಥಿತೆ೦ತ್‌ ಮನ್ನೆಲ್‌ ಮೆ೦ದೊಸಾ ವರ್ವಿಂ ಕಾಂಯ್‌ ಪುಣಿ ಉಪ್ಕಾರ್‌ ಲಾಭಾಜಾಯ್‌ ಜಾಲ್ಯಾರ್‌ 
ಸಗ್ಳಿ ಗಜಾಲ್‌ ಆಸಾ ತಶಿ ತಾಕಾ ಸಾ೦ಗಾಜಾಯ್‌ ಮ್ಹಣ್‌ ಸರ್ದಾರ್‌ ಸಿಮಾ೦ವ್ನ್‌ ನಿಶ್ಚಯ್ಸಿಲೆಂ. 

“ಇಷ್ಟಾ” ಮ್ಹಣಾಲೊ ತೊ, “ಹಾಂವ್‌ ಜಾವ್ನಾಸಾ೦ ಸರ್ದಾರ್‌ ಸಿಮಾಂವ್‌ ಪೆದ್ರು 
ಪೊರೊಬ್‌ -” 4 

“ಯೇ ಗೊ೦ಯ್ಬಾ ಫ್ರಾಸ್ಕ್‌ ಸಾಯ್ಬಾ!'' ಆಕಾ೦ತ್ಲೊ ಮನ್ನೆಲ್‌ ಮೆ೦ದೊಸ್‌ ಆನಿ ಇಚ್ಚು 
ಚಾಬ್‌ಲ್ಲೆಬರಿ ಉಟೊನ್‌ ಬಸ್ಲೊ. "“ತರ್‌-ತರ್‌.'” 

“ತರ್‌ ಆಯ್ಕ್‌” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, ಆನಿ ಪಟ್ಲಾ ಥಾವ್ನ್‌ ಭಾಯ್ರ್‌ 
ಸರೊನ್‌, ತೆದೊಳ್‌ ಪರ್ಯಾಂತ್‌ ಘಡ್‌ಲ್ಲಿ ಗಜಾಲ್‌ ತಾಣೆ ವಿವರ್ಸಿಲಿ. 

“ಉಗ್ಡಾಸ್‌ ದೊವರ್‌ - ಆಮ್ಚೆ೦ ಸರ್ವ್‌ ದಿರ್ವೆ೦ ಮ್ಹಳ್ಳೆಬರಿ ದಾವ್‌ ಮಾಂಡುನ್‌ 
ಆಮ್ಚಿ ಜುಗಾರ್‌ ಆಸ್‌ಲ್ಲಿ. ತಿ ಜಿಕ್ಟಾ ಖಾತಿರ್‌ ಸರ್ದಾರ್‌ ಆ೦ತೊನಿಕ್‌ ಆತಾಂ ಏಕ್‌ ಸೊಂಪೊ 
ಉಪಾಯ್‌ ಮೆಳ್ಳಾ, ಆನಿ ಮ್ಹಜ್ಯಾ ರಾಗಾನ್‌ ಪಳೆ, ಥೊಡ್ಕ್ಮಾ ಘ೦ಟ್ಕಾಂ ಆದಿಂ - ತುಂವೆಂ 
ಮ್ಹಳ್ಳೆಬರಿ - ಮ್ಹಜ್ಯಾ ಮೊರ್ಲಾಚೆ೦ ಫರ್ಮಾಣ್‌ ಹಾಂವೆಂ ತುರ್ತ್‌ ಕೆಲೆಂ.” 

ಜುಗಾರೆಚಿ ಖಬರ್‌ ತಾಣೆ ಸಾಂಗ್ಲಿ. ಪುಣ್‌ ಕಸಲಿ ಜುಗಾರ್‌ ಮ್ಹಳ್ಳಿ ಸಾಂಗೊಂಕ್‌ 
ತಾಕಾ ಲಜ್‌ ಭೊಗ್ಗಿ. ಪುಣ್‌ ತೊ ವಿವರ್‌ ಮನ್ಸೆಲ್‌ ಮೆ೦ದೊಸಾನ್‌ ವಿಚಾರುಂಕ್‌ ನಾ. 

“ತಶೆಂ ಜಾಲ್ಯಾರ್‌, ತುಂವೆಂ ತಾಕಾ ತಿತ್ಲ್ಯಾರ್‌ ಸೊಡ್‌ಲ್ಲಿ ತುಜಿ ವ್ಹಡ್ಲಿ ಚೂಕ್‌” 
ಮ್ಹಣಾಲೊ ತೊ, “ಕಾಮ್ತಿಗೆಲ್ಕಾ ಪೆಟ್ಶಾ ಪ್ರಾಸ್‌ ಸುಲಭಾಯೆನ್‌ ತುಂವೆಂ ತಾಕಾ ಮುಗ್ದಿ 
ಲ್ಕಾರ್‌ಯೂ ಪಾತಾಕ್‌ ಜಾತೆಂನಾ.'' 

“ತಶೆಂ ಮ್ಹಳ್ಕಾರ್‌ ಹಾ೦ವ್‌ ಬಚಾವ್‌ ಜಾಯ್ನಾ. ತರಿ ಏಕ್‌ ಉಪಾಯ್‌ ಆಸಾ, ಜೊ ತುಜ್ಕಿ 
ಕುಮೈನ್‌ ಫಳಾಧಿಕ್‌ ಜಾವೈತ್‌'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. 


""ಕಾ೦ಯ್ದ್ಯಾಕ್‌ ಸಹಜ್‌ಲ್ಲಿ ಕಸಲಿಯೂ ಕುಮಕ್‌ ಕರುಂಕ್‌ ಹಾಂವ್‌ ತಯಾರ್‌ ಆಸಾಂ. 
ಪುಣ್‌ ತುಕಾ ಮೊರ್ಲಾ೦ತ್ಲೊ ಬಚಾವ್‌ ಕರುಂಕ್‌ ಸಾಧ್ಯ್‌ ಜಾಯ್ತ್‌ ಮ್ಹಣ್‌ ಮ್ಹಾಕಾ ದಿಸಾನಾ'' 
ಮ್ಹಣಾಲೊ ಮನ್ನೆಲ್‌ ಮೆಂದೊಸ್‌ ನಿರಾಶಿ ಜಾವ್ನ್‌. 

“ಪುಣ್‌ ಪ್ರಯತ್ನ್‌ ಪುಣಿ ಕರ್ನ್‌ ಪಳೆಯಾ೦'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. 
“ಹಾಂವ್‌ ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಗೆರ್‌ ಆಸ್ತಾನಾ, ಮ್ಹಾಕಾ ಸೊಧುನ್‌ ಮ್ಹಜೆ ಸೇವಕ್‌ 
ಅ೦ತುಲೊ ಪಡ್ಬಳ್‌ ಆನಿ ಸಾಂಗಾತಿ ಆಯಿಲ್ಲೆ. ಪುಣ್‌ ಹಾಂವ್‌ ತಾಂಚ್ಕೆ ರುಳ್ಳೆಕ್‌ ಪಡೊಂಕ್‌ 
ನಾ. ಹಾಂವ್‌ ಮೆಲಾ೦ ಮ್ಹಳ್ಳಿ ಖಬರ್‌ ಆಸಾ ಮ್ಹಣ್‌ ಆಯ್ಕೊನ್‌, ಮ್ಹಜೆಂ ಮೊಡೆಂ ಪುಣಿ 
ಮೆಳ್ತಾ ಜಾಲ್ಕಾರ್‌ ಪಳೆಯಾ೦ ಮ್ಹಣ್‌ ಸೊಧುಂಕ್‌ ತೆ ಗೆಲ್ಲೆ.” 

“ಹಾ, ತೆ ಕಾಂಯ್‌ ಪಾಟಿಂ ಶೀದಾ ಪಟ್ಗಾಕ್‌ ಗೆಲ್ಕಾತ್‌ ಕೊಣ್ಣಾ.'' 

“ನಾ, ತೆ ಪಾಟಿಂ ಥಂಯ್‌ ಗೆಲ್ಕಾತ್‌ ಮ್ಹಣ್‌ ಹಾಂವ್‌ ಚಿಂತಿನಾ. ಹೆಣೆಂಚ್‌ ಖಂಯ್‌ 
ನನಾ ಇಲ್ಕಾಂನಿ ಘುಂವೊನ್‌ ತೆ ಆಸೊಂಕ್‌ ಪುರೊ. ಆನಿ ಘಾಟಿ ಚಡೊನ್‌ ಗೆಲ್ಯಾತ್‌ 
ಇಲ್ಕಾರ್‌, ಚಿಕ್ಕಮಗಳೂರ್‌ ಉತ್ರೊನ್‌ ಮುಕಾರ್‌ ತೆ ವೆಚೆನಾ೦ತ್‌, ನಾ ಜಾಲ್ಯಾರ್‌ -'' 

“ನಾ ಜಾಲ್ಕಾರ್‌?'' 

“ವ್ಲೊಯ್‌!” ನಾ ಜಾಲ್ಕಾರ್‌ ತೆ ಖಂಡಿತ್‌ ಜಾವ್ನ್‌, ಬೆ೦ಜಾಣ್‌ ಪದ್ಬಾಚೈೆ ಭಿತರ್ಲೈ 
ೌಟೆನ್‌ ಒಮ್ದೂರ್‌ ಗೆಲ್ಮಾತ್‌ ಜಾಂವ್ಕ್‌ ಪುರೊ." 

“ತರ್‌ ಹಾಂವೆಂ ಕಿತೆಂ ಕರಿಜಾಯ್‌ ಮ್ಹಣ್ತಾಯ್‌?'' 

“ಹಾಂವ್‌ ತುಕಾ ಗರ್ಜೆವಿಣೆ ರಾಟಾವಳಿ೦ತ್‌ ಘಾಲ್ತಾಂ. ಪುಣ್‌ ಏಕ್‌ ಜರ್‌ ಮ್ಹಾಕಾ 
ಬುಪ್ಕಾರ್‌ ಕರುಂಕ್‌ ಚಿ೦ತಾಯ್‌, ತುಜ್ಮಾ ಥೊಡ್ಯಾ ಬೋವ್‌ ಪಾತ್ಮೆಣೆಚಾ ಮನ್ಶಾಂಕ್‌ ತುಂವೆಂ 
ನೋನ್‌- ತೀನ್‌ ವಾಟಿ೦ನಿ ಧಾಡಿಜಾಯ್‌ ಆನಿ ಅಂತುಲ್ಮಾ ಪಡ್ಡಳಾಕ್‌ ಸೊಧುನ್‌ ಹಾಂಗಾ 
ಕಾಡುಂಕ್‌ ಲಾಯ್ಜಾಯ್‌.'' 

ಸರ್ದಾರ್‌ ಸಿಮಾ೦ವ್ಚೆಂ ಸೂಚನ್‌ ಆಯ್ಕೊನ್‌ ಮನ್ನೆಲ್‌ ಮೆ೦ದೊಸ್‌ ಥೊಡೊ ವೇಳ್‌ 
ಸಿಂತುಂಕ್‌ ಪಡ್ಲೊ. ಉಪ್ರಾಂತ್‌ ತಾಣೆ ಮ್ಹಳೆಂ: 

“ಜಣ್‌ ಧಾಡು೦ಕ್‌ ಮ್ಹಜಿ ಆಡ್ಕಳ್‌ ನಾ. ಪುಣ್‌ ವಾಟ್‌ ಬೋವ್‌ ಕಷ್ಟಾ೦ಚಿ. ಏಕ್‌ ದೋನ್‌ 

ದೀಸ್‌ ಸೊಧ್ನಾ೦ ಕರ್ನ್‌ಯೂ ತುಜೊ ಅ೦ತುಲೊ ಪಡ್ಡಳ್‌ ಮೆಳಾನಾ ಜಾಲ್ಕಾರ್‌ ಕಿತ್ಕಾಕ್‌ 
ಉಪ್ಕಾರ್ಲೆಂ?”' 
“ತಶೆ೦ ಜಾಲ್ಕಾರ್‌ ಮ್ಹಜೆಂ ನಶಿಬ್‌ಚ್‌ ತಿತ್ಲೆಂ ಮ್ಹಣ್ಣೆಂ. ಪುಣ್‌ ತುಜೊ ಎಕ್ಲೊ ಸವಾರ್‌ 
ಫಂರ್ಗಿಪೆಂಟಿಕ್‌ ವಚೊ೦ದಿ ಆನಿ ಗಜಾಲ್‌ ಆಸಾತಶಿ ಮೊ೦ತ್‌ ಮರ್ಯಾಣ್‌ ಕೊವೆಂತಾಚಾ 
ಪಾದ್ರ್‌ ಮಿರಾ೦ದಾಕ್‌ ತಿಳ್ಳುಂದಿ. ಹಿ ಖಬರ್‌ ಒಮ್ಮೂರ್‌ಚಾ ಪಾದ್ರ್‌ ವಿಗಾರ್‌ ಆಂತೊನಿ 
ಯೊಕ್‌ಯೂ ಪಾವಾಶಿ ಕರ್‌. ಧಂಯ್‌ ಥಾವ್ನ್‌ ಹೆರ್‌ ಕಾಮಾಂ ಜಾತೆಲಿಂ.'' 

“ಪುಣ್‌ ಇತ್ಲಿ ರಾಟಾವಳ್‌ ಕರ್ನ್‌ ಪ್ರಯೋಜನ್‌ ಕಿತೆಂ?” ಮ್ಹಣಾಲೊ ಮೆಂದೊಸ್‌ 

ಖಂತಿನ್‌, “ತಿತ್ಲ್ಯಾ ಭಿತರ್‌ ರುಡ್ತಿ ಜಾವ್ನ್‌, ಮೊರ್ಲಾಚೆ೦ ಫರ್ಮಾಣ್‌ಯೊ ಜ್ಯಾರಿ ಜಾತೆಲೆಂ ಮ್ಹಣ್‌ 
ಮ್ಹಾಕಾ ಭೊಗ್ತಾ." 
“ಜರ್‌ ತೆಂ ತಶೆಂಚ್‌ ಜಾಯ್ಜಾಯ್‌ ಮ್ಹಣ್‌ ದೆವಾಚಿ ಖುಶಿ, ತರ್‌ ತಶೆ೦ ಜಾಂವ್‌. 
ಪುಣ್‌ ಹಾಂವೆಂ ಸಾ೦ಗ್‌ಲ್ಲ್ಯಾ ಜಾಗ್ಯಾಂಕ್‌ ತುಂ ಜಣ್‌ ಧಾಡಿ ಜಾಲ್ಕಾರ್‌ ಕಿತೆಂ ಪುಣಿ 
ಬರೆಪಣ್‌ ಜಾತೆಲೆಂ ಮ್ಹಣ್‌ ಮ್ಹಾಕಾ ಭೊಗ್ತಾ. ಮ್ಹಜಾ ಮೊರ್ಲಾಂತ್‌ ಪುಣಿ, ಸರ್ದಾರ್‌ 
ಆ೦ತೊನಿಚೊ ಘಾತ್‌ ಭಾಯ್ರ್‌ ಪಡೊನ್‌ ತೊ ಶೆವೊಟಿ೦ ಸಲ್ವಾತಲೊ. ಆನಿ ತುಂ 
ಚಿಕ್ಕಮಗಳೂರಾಕ್‌ ಜಣ್‌ ಧಾಡ್ತಾನಾ, ತಾಕಾ ಥ೦ಯ್ಚಾ , ಕೇಶವ್‌ ಪಂಡಿತಾಗೆರ್‌ಯೊ ವಚೊನ್‌, 
ಮ್ಹಜಿ ಖಬರ್‌ ತಿಳ್ಸಿ ಮ್ಹಣ್‌ ಸಾಂಗ್‌." 

“ಜಾಯ್ತ್‌,” ಮ್ಹಣಾಲೊ ಮನ್ಸೆಲ್‌ ಮೆ೦ದೊಸ್‌ ಅಪಥಧೈರಾನ್‌, “ತುಜಿ ನಿಮಾಣಿ 
ಆಶಾ ಪುಣಿ ಫಳಾಧಿಕ್‌ ಜಾತಾ ಜಾಲ್ಕಾರ್‌ ಪಳೆಯಾಂ. ಪುಣ್‌ ನಾ೦ವಾಡ್ದಿಕ್‌ ಸರ್ದಾರ್‌ 
ಸಿಮಾಂವ್‌ ಪೆದ್ರುಚಿ ವೊಳಕ್‌ ಅಸಲ್ಕಾ ವಿಚಿತ್ರ್‌ ಆಕಾ೦ತಾಚಾ ವೆಳಾರ್‌ ಮ್ಹಾಕಾ ಜಾಲಿ ಮ್ಹಣ್‌ 
ಫಾತ್ಕೆ೦ವ್ಕ್‌ ಕಷ್ಟ್‌ ಮಾರ್ತಾತ್‌. ಆನಿಕ್‌ಯೂ ಹೆಂ ಏಕ್‌ ಸ್ವಪಾಣ್‌೦ಚ್‌ ಮ್ಹಳ್ಳೆಬರಿ ದಿಸ್ತಾ 
ಮ್ಹಾಕಾ." 

“ಅಮ್ಚಿ ಜಿಣಿಂಚ್‌ ವೊರ್ತೊವ್ತಾ ಏಕ್‌ ಸ್ವಪಾಣ್‌. ಪುಣ್‌ ಜೀವ್‌ ಆಸ್ತಾ ಪರ್ಯಾಂತ್‌ 
ಭರ್ವಸೊ ಸಾ೦ಡಿನಾಯೆ ಮ್ಹಣ್ತಾತ್‌ ನಹಿ೦ವೇ?” 

p “ವ್ಹೊಯ್‌. ತುಜಾ ಜಿಣೈೆಚಾ ನಾಟಿಕಾಂತ್‌ ಮ್ಹಾಕಾಯೊ ಏಕ್‌ ಲ್ಹಾನ್‌ ಪಾತ್ರ್‌ 
'ಮೆಳ್‌ಲ್ಲೆಂ ಮ್ಹಜೆಂ ಭಾಗ್‌! ಮ್ಹಜ್ಯಾ ಭುರ್ಲ್ಯಾಬಾಳಾ೦ಕ್‌ ಉಗ್ಡಾಸಾನ್‌ ಆನಿ ದರ್ಬಾರಾನ್‌ 
ಸಾಂಗ್ರೈ ತಸಲಿ ಗಜಾಲ್‌ ಹಿ." 

“ಅಸಲಿ ಗಜಾಲ್‌ ಭುರ್ಲ್ಯಾಬಾಳಾ೦ಕ್‌ ಸಾಂಗ್ಚೆ, ತಸಲಿ ನಹಿಂ. ತಶೆಂ ಕೆಲ್ಕಾ 
ಕಾತ್ರಿಂತ್‌ ಪಡೊನ್‌ ಮೆಲ್ಲ್ಯಾ ಉ೦ದ್ರಾಕ್‌ಯೂೊ ವೀರ್‌ 'ಮ್ಹಣಾಜಾಯ್‌!' ಮ್ಹಣೊನ್‌ ಹಾ 
ಸರ್ದಾರ್‌ ಸಿಮಾ೦ವ್‌. 

“ಅಸಲ್ಯಾ ವೆಳಾರ್‌ಯೂ ತುಕಾ ಹಾಸೊಂಕ್‌ ಯೆತಾ ತೆಂ ಪಳೆಲ್ಕಾರ್‌ ತುಜ್ಕೆ ವಿಷಯಿ 
ಲೊಕಾನ್‌ ಸಾಂಗ್ಯೊ ವಿಚಿತ್ರ್‌ ಕಾಣಿಯೊ ಪಾತ್ಮೆಂವ್ಕ್‌ ಕಾರಣ್‌ ಮೆಳ್ತಾ” ಮ್ಹಣಾಲೊ ಮನ್ಸೆಲ 
ಮೆಂದೊಸ್‌. 

“ಕಿತ್ಯಾಕ್‌ ಉಪ್ಕಾರ್ತಾ ತಸಲಿ ಪೊಕ್ಳಿ ಶಾಬಾಸ್ಗಿ? ಹಾಂವ್‌, ಅಬ್ಬೆ ಆಜ್‌ ಗತ್‌ ನಾತ್‌ಲ್ಲಾ 
ಎಕಾ ವಾಟ್ಸುರ್ಕಾಬರಿ, ಘಡಿತಾಂ ಆನಿ ಘಡ್ಪಾಂಚೊ ಬಂಧಿವಾನ್‌ ಜಾವ್ನ್‌ ಮೊರೊಂಕ್‌ ಲಾಗಿಂ 
ಪಾವ್‌ಲ್ಲ್ಯಾ ವೆಳಾರ್‌, ಮ್ಹಜಿ ನೀಜ್‌ ವೊಳಕ್‌ ಸಾಂಗೊನ್‌ ಮ್ಹಾಕಾ ಬಚಾವ್‌ ಕರುಂಕ್‌ ನರ್‌ 
ಮನಿಸ್‌ ನಾ ಜಾಲಾ! ತರ್‌ ಪಳೆ, ಹಾಂವ್‌ ಕಿತ್ಲೊ ನಾ೦ವಾಡ್ದಿಕ್‌!'' ಪರ್ತುನ್‌ ಹಾಸ್ಲೊ ಸರ್ದಾಡ್ಜೆ 
ಸಿಮಾ೦ವ್‌. 

“ಮ್ಹಾಕಾ ಏಕ್‌ ಆಲೋಚನ್‌ ಯೆತಾ!” ಮ್ಹಣಾಲೊ ಮನ್ವೆಲ್‌ ಮೆಂದೊಸ್‌ 
ಉರ್ಬೆನ್‌. “ತು೦ವೆ೦ ಸಾಂಗ್‌ಲ್ಲೆಬರಿ, ತುಜಾ ಸೇವಕಾ೦ಕ್‌ ಸೊಧುಂಕ್‌ ಆನಿ ಜಾಯ್‌ 
ಜಾಲ್ಲೈಕಡೆ ತುಜಿ ಖಬರ್‌ ದೀಂವ್ಕ್‌ ಮ್ಹಜ್ಯಾ ಚೊವ್ಗಾ೦ ಸವಾರಾ೦ಕ್‌ ಆತಾ೦ಚ್‌ ಹಾಂವ್‌ 
ಧಾಡ್ಮಾಂ.'' 

“ತುಕಾ ಮಸ್ತ್‌ ದೇವ್‌ ಬರೆಂ ಕರುಂ.” 

“ಪುಣ್‌, ಮ್ಹಜ್ಯಾ ಸವಾರಾ೦ನಿ ಉಬೊನ್‌ ಗೆಲ್ಮಾರ್‌ಯೊ, ಫಾಲ್ಕಾಂಚಾ ದಿಸಾ ಭಿತರ್‌, 
ತುಕಾ ಜಾಯ್‌ ಜಾಲ್ಲಿ ಮಜತ್‌ ಯೇವ್ನ್‌ ಪಾವಾತ್‌ ಮ್ಹಳ್ಳೊ ಭರ್ವಸೊ ಮ್ಹಾಕಾ ನಾ. ತುಂ 
ಮೆಲ್ಕಾ ಉಪ್ರಾಂತ್‌ ತುಜಾ ಮನ್ಮಾಂನಿ ಯೇವ್ನ್‌ ಸಂಸಾರ್‌ಚ್‌ ವೊಮ್ತೊ ಉದಾರೊ ಕೆಲ್ಕಾರ್‌ಯೂ 
ಕಿತೆಂ ಪ್ರಯೋಜನ್‌?'' 

“ಹಾಂವ್‌ ಮೆಲ್ಕಾರ್‌ ಪರ್ವಾ ನಾ - ಪುಣ್‌ ಸರ್ದಾರ್‌ ಆಂತೊನಿಚಿ ಪಿತುಳ್‌ ಭಾಯ್ರ್‌ 
ಪಡ್ತೆಲಿ, ಆನಿ ತಾಚಿ ನೀತ್‌ ಜಾತೆಲಿ.” 

“ತಾಚಾ ಬದ್ಲಾಕ್‌ ಮ್ಹಾಕಾ ಏಕ್‌ ಆಲೋಚನ್‌ ಯೆತಾ'' ಮ್ಹಣಾಲೊ ಮನ್ವೆಲ್‌ 
ಮೆಂದೊಸ್‌ ಪರ್ತುನ್‌. 

“ಕಸಲಿ ಆಲೋಚನ್‌?'' ವಿಚಾರ್ಲೆಂ ಸರ್ದಾರ್‌ ಸಿಮಾ೦ವ್ನ್‌. 

“ಮ್ಹಜ್ಯೆ ತಾಬೆನ್‌ ಅರ್ಧಿ ಕಂಪ್ಲಿ ಶಿಪಾಯ್‌ ಆಸಾತ್‌'' ಮ್ಹಣಾಲೊ ಮೆ೦ದೊಸ್‌ ತಾಳೊ 
ವೊಳೂ ಕರುನ್‌. “ಫಾಲ್ಕಾಂ ತುಜಿ ರುಡ್ತಿ ಜಾತಾನಾ ತು೦ ಸರ್ದಾರ್‌ ಸಿಮಾಂವ್‌ ಮ್ಹಣ್‌ 
ವಾಜ್ಮೂಲ್‌ ದಿತಲೊಯ್‌, ತೆ ಪಾತ್ಶೆ೦ವ್ಚೆನಾ೦ತ್‌.'' 

"ವ್ಹೊಯ್‌, ತೆ ಪಾತ್ಮೆಂವ್ಟೆನಾ೦ತ್‌. ಸರ್ದಾರ್‌ ಆ೦ತೊನ್‌ ವೊಳಕ್‌ ನೆಗಾರ್‌ ಕಠ್ತಲೊ 
ಆನಿ ಹೆರ್‌ ಸಾಕ್ಷಿದಾರಾ೦ಲಕ್‌ಯೂ ಆಡಾಯ್ತಲೊ. ದೆಕುನ್‌ ಮ್ಹಾಕಾ ಭಾಯ್ಲ್ಯಾ ಸಾಕ್ಷಿದಾರಾಂಚಿ 
ಗರ್ಜ್‌ ಆಸಾ." 

“ಭಾಯ್ಲೆ ಸಾಕ್ಷಿದಾರ್‌ ವೆಳಾರ್‌ ಯೇಂವ್ಕ್‌ ಸಕ್ಸೆನಾ೦ತ್‌ - ದೆಕುನ್‌೦ಚ್‌ ಮ್ಹಳ್ಳಿಂ 
ಹಾಂವೆಂ - ಮ್ಹಜ್ಯೆ ತಾಬೆನ್‌ ಅರ್ಥಿ ಕಂಪ್ಲಿ ಶಿವಾಯ್‌ ಆಸಾತ್‌. ತೀರ್ಪ್‌ ತುಜೆರ್‌ ಉಳ್ಳೆಂ ವಚಾತ್‌ 
ಜಾಲ್ಯಾರ್‌, ಹಾಂವ್‌ ಫುಡೆಂ ಸರ್ತಾ೦ ಆನಿ ತುಂಚ್‌ ಸರ್ದಾರ್‌ ಸಿಮಾಂವ್‌ ಪೆದ್ರು ಮ್ಹಣ್‌ 
ಪಾಚಾರ್ತಾಂ -'' 

“ವ್ಹಾ! ಮಾಗಿರ್‌?'' 

“ಮಾಗಿರ್‌ ಮ್ಹಜೆಂ ಉತಾರ್‌ ತೆ ಪಾತ್ಮೆನಾತ್ಸಾರ್‌, ಪಾಟ್ಲಾಕ್‌ ಆನಿ ಹೆರೆಕಡೆ 
ಖಬರ್‌ ಪಾವೊನ್‌, ಖರಿ ರುಜ್ವಾತ್‌ ಯೆತಾ ಪರ್ಯಾಂತ್‌ ತೀರ್ಪ್‌ ಜ್ಯಾರಿ ಕರಿನಾಯೆ ಮ್ಹಣ್‌ 
ವಿನಂತಿ ಕರ್ತಾಂ -'' 

“ಆನಿ ತೆ ಕಾನ್‌ ಹಾಲಯ್ನಾ ಜಾತಿತ್‌ ಜಾಲ್ಕಾರ್‌?'' 

“ಮ್ಹಜೆ ಶಿಪಾಯ್‌ ಆಸಾತ್‌ - ಪಳೆತಾಂ ಏಕ್‌ ಹಾತ್‌! ಕಶಿ ಆಲೋಚನ್‌?'' 

“ಪುಣೆಗೆಲ್ಲ್ಯಾ!” ಚತ್ರಾಯ್‌ ದಿಲಿ ಸರ್ದಾರ್‌ ಸಿಮಾ೦ವ್ನ್‌, “ತುಜಾ ಬರ್ಯಾ ಮನಾ ಖಾತಿರ್‌ 
ತುಕಾ ಆನಿ ತುಜ್ಶೆ ಪಿಳ್ಗೆಕ್‌ ದೇವ್‌ ಬರೆಂ ಕರುಂದಿ. ಪುಣ್‌ ತುಜಿ ತಿ ಪಿಶಿ ಆಲೋಚನ್‌ ವಿಸರ್‌.'' 

“ಕಿತ್ಕಾಕ್‌?'' ಮ್ಹಣಾಲೊ ಮೆ೦ದೊಸ್‌ ಕಾಲುಬುಲೊ ಜಾವ್ನ್‌. 

“ತ್ಕಾ ವರ್ವಿಂ, ಮ್ಹಾಕಾ, ತುಕಾ ಆನಿ ತುಜ್ಕಾ ಶಿಪಾಯಾ೦ಕ್‌ ಮರಣ್‌ ಆನಿಕ್‌ಯೊ ತುರ್ತ್‌ 
ಜಾತೆಲೆಂ!” 

“ತೆಂ ಕಶೆಂ?” 

“ಅಳೆ ಭಾವಾ, ಅಸಲ್ಕೊ ಸಂಗ್ತಿ ತುಜ್ಯಾಕ್‌ಯೊ ಬರ್ಕೊ ಹಾಂವ್‌ ಜಾಣಾ. ಹಾಂವ್‌ 
ಸರ್ದಾರ್‌ ಸಿಮಾಂವ್‌ ಮ್ಹಣ್‌ ಸಾಂಗೊಂಕ್‌ ತುಂ ಫುಡೆಂ ಸರ್ಶಿ ಜಾಲ್ಯಾರ್‌, ಜಾಣಾಸೊನ್‌೦ಚ್‌ 
ತುಂವೆಂ ಗೈಗೊರ್‌ ತೆಲ್ಲಿಸಾಕ್‌ ಚುಕಯ್ಲಾಯ್‌ ಮ್ಹಳ್ಳೊ ಬದ್ಲಾಮ್‌ ತುಜ್ಕಿರ್‌ ಬಸ್ತೆಲೊ ತುಂ 
ಆನಿ ತುಜೆ ಶಿಪಾಯ್‌ ಬಲತ್ಕಾರ್‌ ಚಲಂವ್ಕ್‌ ಪ್ರಯತ್ನ್‌ ಕರ್ಶಾತ್‌ ಜಾಲ್ಯಾರ್‌ - ತುಮ್ಚೆಂ ಕಾಂಯ್‌ 
ಚಲಾಶೆಂನಾ. ತಶೆಂ ಕರ್ಚಾ ಬದ್ಲಾಕ್‌ ಹಾಂವ್‌ ಹಾಂಗಾ ಥಾವ್ನ್‌ಂಚ್‌ ತುಮ್ಚ್ಯಾ ಹಾತಾ೦ತ್ಲೊ 
ಚುಕವ್ನ್‌ ಧಾಂವ್ಲೊಂ ಮ್ಹಣ್ಚೆಂ ಬರೆಂ. ಪುಣ್‌ ತಶೆ೦ ಜಾಂವ್ಕ್‌ ತು೦ ಕಬೂಲ್‌ ನಾಂಯ್‌, ಆನಿ 
ತುಜ್ಕಾಕ್‌ಯೂ ಪಯ್ಲೊ ಹಾಂವ್‌ ತಯಾರ್‌ ನಾ.” 

“ಒಟ್ಟಾರೆ ಫಜಿ೦ತ್‌ ಜಾಲಿಮೂ ಸಾಯ್ಬಾ ಹಿ.” 

“ತುಜಾ ಕಾಯ್ವಾಂತ್‌ ತು೦ ಚುಕೊನ್‌ ಪಡಾನಾಕಾ. ಜಮಲಾಬಾದ್‌ ಘಡಾ೦ತ್‌ 
ಕೆದಾಳಾಯೂ ಪಾ೦ಯ್ಕಿಂ ಶಿಪಾಯ್‌ ಸಜ್ಜ್‌ ಆಸಾತ್‌. ಅಧಿಕಾರಾಚೆರ್‌ ತುಮಿ ಉಪ್ರಾಟ್ಲ್ಯಾತ್‌ 
ಮ್ಹಣ್‌ ದುಬಾವ್‌ ಮಾರ್ಲ್ಯಾರ್‌, ಆನಿ ಮ್ಹಜಿ ನೀಜ್‌ ವೊಳಕ್‌ ತುಕಾ ಆಸಾ ಮ್ಹಣ್‌ ಸರ್ದಾರ್‌ 
ಆ೦ತೊನಿಕ್‌ ದುಬಾವ್‌ ಮಾರ್ಲಾರ್‌, ಹೆರಾಂ ಪ್ರಾಸ್‌ ತುಮ್ಚೊ ಅಪ್ರಾಧ್‌ ವ್ಹಡ್‌ ಮ್ಹಣ್‌ 
ಜಾತಲೊ - ಆನಿ ತುಮಿ ತಾರ್ಲ್ಯಾ೦ಬರಿ ಸಳ್ಪಳ್ಕಾ ತೆಲಾ೦ತ್‌ ಭಾಜ್ತೆಲ್ಕಾತ್‌, ವ ಕರ್ಲಾ೦ಬರಿ 
ತುಮ್ಕಾಂ ಗಡಾಯ್‌ ಫಾತ್ರಾ ಥಾವ್ನ್‌ ಸಕಯ್ಲ್‌ ಉಡಯ್ತಿಲೆ.” 

ಇತ್ಲೆಂ ಆಯ್ಕೊನ್‌ ಥಂಡೈಂತ್‌ ಜಾಲ್ಕಾರ್‌ಯೂ ಜಮೆದಾರ್‌ ಮನ್ನೆಲ್‌ ಮೆಂದೊಸ್‌ 
ಘಾಮೆಲೊ. ಸರ್ದಾರ್‌ ಸಿಮಾಂವ್ಸೆಂ ರಾಜಾ೦ವ್‌ ತಾಕಾ ವಾಜ್ಸಿ ಮ್ಹಣ್‌ ದಿಸ್ಲೆಂ. ಥೊಡೊ ವೇಳ್‌, 
ತೊ ಥಂಡ್‌ ಬಸ್ಲೊ. 

“ಮ್ಹಾಕಾ ಉಪ್ಕಾರ್‌ ಕರ್ತಾಯ್‌ ಜಾಲ್ಕಾರ್‌ ಆನಿಕ್‌ಯೂ ಚಡ್‌ ಗಳಾಯ್‌ ಕರಿನಾಕಾ. 
ಉಜ್ವಾಡ್ಸಾ, ಆದಿಂ ತುಜಾ ಸವಾರಾಂನಿ ಪಯ್ಸ್‌ ಪಾವಾಜಾಯ್‌. ಆನಿ ಹೆರ್‌ ಕಾಂಯ್‌ 
ದುಬಾವಾಕ್‌ ಇಡೆ೦ ದೀನಾಸ್ತಾ೦, ಸಾರ್ಕ್ಯಾ ವೆಳಾರ್‌ ತುಂವೆಂ ಮ್ಹಾಕಾ ವ್ಹರ್ನ್‌ ಹೆರಾಂಬರಿಂಚ್‌ 
ರುಡ್ಕೆಕ್‌ ಉಬೊ ಕರಿಜಾಯ್‌.'' ಅಶಿ ಸರ್ದಾರ್‌ ಸಿಮಾ೦ವ್ನ್‌ ಬೂಧ್‌ಬಾಳ್‌ ಸಾಂಗ್ಲಿ. 

“ಮ್ಹಜ್ಯಾ ಜಿವಾ ಭಿತರ್‌ ಕಿತೆ೦ಶೆ೦ ಜಾತಾ.” ಗುಣ್ಣುಣ್ಣೊ ಮೆ೦ದೊಸ್‌. 

“ಕಾ೦ಯ್‌ ಭಿಯೆನಾಕಾ,'' ಧೈರ್‌ ದಿಲೆಂ ಸರ್ದಾರ್‌ ಸಿಮಾ೦ವ್ನ್‌, “ತುಜೆಂ ಕಾಮ್‌ ತುಂ 
ಕರ್‌, ಆನಿ ಮ್ಹಜ್ಯಾ ನಿರ್ಮೊಣ್ಕಾಕ್‌ ಮ್ಹಾಕಾ ಸೊಡ್‌. ಉಪ್ರಾಂತ್‌ ದೆವಾಚಿ ಖುಶಿ ಜಾಂವ್‌.” 

ಜಮೆದಾರ್‌ ಮನ್ಸೆಲ್‌ ಮೆ೦ದೊಸಾನ್‌ ತಿತ್ಲ್ಯಾರ್‌ ತೆವ್ಶಿಲ್ಕಾ ಆನೈಕ್ಸ್ಯಾ ಶಿಪಾಯಾಕ್‌. 
ಆಪಯ್ಲೊ, ಆನಿ ಥೊಡೊ ವೇಳ್‌ ತಾಕಾ ಚತ್ರಾಯೆನ್‌ ಥೊಡಿ ಹುಕುಮ್‌ ದಿಲಿ. 

ತಶೆಂ, ಫಾ೦ತ್ಕಾರ್‌ ಪಯ್ಲೊ ಕೊ೦ಬೊ ಸಾದ್‌ ಘಾಲ್ಟಾ ಆದಿಂ, ಮನ್ವೆಲ್‌ ಮೆಂದೊ 
ಸಾಚಾ ಉಪ್ಕಾರಾನ್‌, ಸ ಜಣ್‌ ಸವಾರ್‌ ತೀನ್‌ ವಾಟಿಂನಿ ಭಾಯ್ರ್‌ ಸರೊನ್‌ ಗೆಲೆ. 

ಉಜ್ಬಾಡ್ತಾನಾ, ಸರ್ದಾರ್‌ ಸಿಮಾಂವ್‌ ಆನಿ ಹೆರಾಂ ಕೈದಿ೦ಕ್‌ ಆಂಬುಡ್ನ್‌ 
ಜಮಲಾಬಾದ್‌ ಘಡಾಕ್‌ ಚಡಯ್ಲೆ. ತೆ ವಚೊನ್‌ ಥಂಯ್ಚ್‌ ಫಾತ್ರಾಂಚಾ ಜಯ್ಲಾಚ್ಚೆ 

ಚೌಕೆಕ್‌ ಪಾವ್ತಾನಾ- “ತ್ಕಾ ದಿಸಾಚ್ಕೆ ರುಡ್ತೆಕ್‌ ಹೆರಾಂ ಪ್ರಾಸ್‌ ಪಯ್ಲೊ ಗೈಗೊರ್‌ ತೆಲ್ಲಿಸ್‌ 
ಮ್ಹಳ್ಳ್ಯಾ ಕೈದಿಕ್‌ ಕೊಡ್ತಿಂತ್‌ ದಾಖಲ್‌ ಕರಿಜಾಯ್‌ ಮ್ಹಳ್ಳಿ ಹುಕುಮ್‌ ರಾಕೊನ್‌ ಆಸ್‌ಲ್ಲಿ. 

ನಿಜಾಯ್ಕಿ, ಸರ್ದಾರ್‌ ಆ೦ತೊನಿನ್‌ ಕಾ೦ಯಿ೦ಚ್‌ ವೇಳ್‌ ಪಾಡ್‌ ಕರುಂಕ್‌ ನಾತ್‌ಲ್ಲೊ! 
ಜಾತಾ ತಿತ್ಲ್ಯಾ ವೆಗಿಂ ಮೊರ್ಲಾಂತ್‌ ದಾಖಲ್‌ ಕರುಂಕ್‌ ಆನಿ ಗ್ರೆಗೊರ್‌ ತೆಲ್ಲಿಸ್‌ ಮ್ಹಳ್ಳ್ಯಾ 
ನಾ೦ವಾಖಾಲ್‌ ಸರ್ದಾರ್‌ ಸಿಮಾಂವ್‌ ಹ್ಯಾ ಸ೦ಸಾರಾ೦ತ್ಲೊ ನಪಂಯ್ಚ್‌ ಕರುಂಕ್‌ ತಾಣೆ 
ನಿಚೆವ್‌ ಕೆಲ್ಲೊ. 

ಸರ್ದಾರ್‌ ಸಿಮಾಂವ್ಕ್‌ ಕೊಡ್ತಿಚಾ ಶಿಪಾಯಾಂನಿ ತಾಬೆನ್‌ ಘೆತ್ಲೊ ಆನಿ ರಿವಾಜಿ ಪ್ರಕಾರ್‌ 
ತಾಚಾ ಹಾತಾ೦ಕ್‌ ಸಾಂಕ್ಳಿ ಘಾಲ್ಕೊ. ತಿತ್ಲ್ಯಾರ್‌, ಜಮೆದಾರ್‌ ಮನ್ಸೆಲ್‌ ಮೆ೦ದೊಸಾಚಾ 
ಹಾತಾಂತ್ಲೊ ತೊ ಚುಕ್ಲೊ. 

ಸ೦ಯ್ಭಾನ್‌ ಸರ್ದಾರ್‌ ಸಿಮಾಂವ್‌ ಪೆದ್ರು ಧೈರಾಧಿಕ್‌ ಖರೊ. ಪುಣ್‌ ಹ್ಯಾ ವೆಳಾರ್‌ 
ಧೈರ್‌ ಜಾ೦ವ್‌, ಭಿರಾ೦ತ್‌ ಜಾ೦ವ್‌ ತಾಕಾ ಭೊಗೊಂಕ್‌ ನಾ. ಫಕತ್‌ ಎಕಾ ಥರಾಚಿ ಲಜ್‌ ತಾಕಾ 
ಭೊಗ್ಲಿ. ಮೊಗಾಚಿ ಊಬ್‌ ತಾಚೆ ಥಂಯ್‌ ಉರೊಂಕ್‌ ನಾತ್‌ಲ್ಲಿ, ಕಿತ್ಕಾಕ್‌ - ತ್ಕಾ ಮೊಗಾ 
ವರ್ವಿಂಚ್‌ ವಿಕ್ರಿತ್‌ ಆನಿ ಬ೦ಧಿವಾನ್‌ ತೊ ಜಾಲ್ಲೊ. 

ಹಾಯ್‌! ಏ ತುಂ ಬಂಟ್ವಿಳ್‌ಚ್ಕಾ ವೊಡ್ತಾಂತ್ಸೆ ಸೊಭಿತ್‌ ಕುಂವದ್ನಿ, ಹ್ಯಾ ವೆಳಾರ್‌ 
ಖಂಯ್‌ ತುಂ ಆಸಾಯ್‌ ಆನಿ ಕಿತೆಂ ತುಂ ಚಿ೦ತ್ತಾಯ್‌? ...... ಅಬ್ಬೆ, ತುಜಾ ನಿತಳ್‌ ಹೃದಯಾಚೆಂ 
ದಾರ್‌ ಥಾಪುಡ್‌ಲ್ಲೊ ವೀರ್‌, ತುಜ್ಕೆ ನದ್ರೆಂತ್‌ ಘಾಶ್ಶಿ ಆನಿ ಫಟ್ಕಿರೊ ಜಾವ್ನ್‌, ಲಜೆಪಾಸ್ಟ್‌ 
ರುಡ್ತೆಕ್‌ ಉಬೊ ಜಾಲಾ ....! 

ಖ೦ಯ್‌ ಆಸಾತ್‌ ತುಮಿ ಪಾಟ್ಗಾಂತ್‌ ಥಾವ್ನ್‌ ತಾಚಾ ಸಾಂಗಾತಾ ಭಾಯ್ರ್‌ ಸರ್‌ಲ್ಲಿ 
ತಾಚೆ ಸೆವಕ್‌? ಕೆಂಚಣ್ಗಾನ್‌ ಘಾಟಾಚಾ ಮೊಲ್ಕಾಂತ್‌ ಧನ್ಮಾ ಖಾತಿರ್‌ ಜೀವ್‌ ದಿಲೊ ....... 
ಪುಣ್‌ ಖಂಯ್‌ ಆಸಾತ್‌ ತೆ, ದಾಮು ಆನಿ ದುಮ್ಗಾ, ಸೋಮಯ್ಯ ಆನಿ ಅಂತುಲೊ ಪಡ್ಡಳ್‌, 
ಜೆದ್ದಾ ತಾಂಚೊ ನಾಂವಾಡ್ದಿಕ್‌ ಧನಿ, ಸರ್ದಾರ್‌ ಸಿಮಾಂವ್‌ ಪೆದ್ರು ಪ್ರಭು ...... ಅಬೆ, ತಾಚಾಚ್‌ 
ಇಷ್ಟಾಚಾ ವಿಶ್ವಾಸ್‌ ಘಾತಾಕ್‌ ಉಂಡಿ ಜಾವ್ನ್‌ ..... | 

ಎವಾ೦ಚಾ, ಖಂಯ್‌ ಆಸಾ ತಾಚೆಂ ಕಾರ್ಬಾರ್‌ ಆನಿ ದರ್ಬಾರ್‌, ಖಂಯ್‌ ಆಸಾ ತಾಚಿ 
ಗ್ರೇಸ್ಟ್‌ಕಾಯ್‌ ಆನಿ ಶಿಪಾಯ್‌ಗಿರಿ? 

ಹೆ೦ ಸರ್ವ್‌ ಕಿತ್ಕಾಕ್‌ ಲಾಗೊನ್‌ - ಗರ್ವಾಕ್‌ ವ ಮೊಗಾಕ್‌? 

ಅಶೆಂ, ಎಕಾಪಾಟ್‌ ಏಕ್‌ ಚಿ೦ತ್ನಾ೦ಚಿ೦ ಲಾರಾಂ ತಾಚ್ಕೆ ಮತಿಂತ್‌ ಭರಾನ್‌ ವಾದಾಳ್‌ 
ಉಟಯ್ತಾನಾ, ಸರ್ದಾರ್‌ ಸಿಮಾಂವ್‌ ಪೆದ್ರು - ಖೊಡ್ಕಾ ಸಾಂಕ್ಕಿಂನಿ ಬಂಧ್‌ ಜಾವ್ನ್‌, ತೈ 
ಕೊಡ್ತಿ೦ತ್‌ ರುಡ್ತೆಕ್‌ ಉಬೊ ಜಾಲ್ಲೊ. ಪುಣ್‌ ತ್ಕಾ ವಾದಾಳಾಂತ್‌, ಕಾಳ್ಕಾ ಕುಪಾಂಚಾ 
ಇಡ್ಕಾ೦ತ್ಚ್ಯಾನ್‌ ತಿಳ್ಳಾ ಚ೦ದ್ರಾಬರಿ, ತಾಚ್ಯೆ ಮತಿಂತ್‌ ಆಗ್ನೆಸ್‌ ಕು೦ವರ್ನಿಚೆ೦ ಮುಖಮಳ್‌ 
ತಾಕಾ ಸ್ಪಷ್ಟ್‌ ದಿಸ್ತಾಲೆಂ ........ “ಮೆಲ್ಕಾರ್‌ ಗೆಲೊಂ, ಉರ್ಲಾರ್‌ ಪಾಟಿಂ ತುಜಿ ಸರ್ಶಿಂ 
ಯೆತಲೊಂ ,....'' ಭೊಗ್ಗೆಂ ತಾಕಾ. 

“ಕೈದಿ ಗ್ರೆಗೊರ್‌ ತೆಲ್ಲಿಸ್‌ - ಅಪರಾಧ್‌ - ರಾಜ್‌-ದ್ರೋಹ್‌!'' 

ಸರ್ದಾರ್‌ ಸಿಮಾಂವ್‌ ಸನಿನ್‌ ಜಾಲೊ. ಕೊಡ್ತಿಂತ್‌ ತಾಣೆ ದೊಳೆ ಭೊಂವ್ಡಾಯ್ಲೆ. 
ಫಾತ್ರಾಚಾ ತ್ಕಾ ವಿಶಾಲ್‌ ಕುಡಾಂತ್‌, ಲಾಂಬ್‌ ತಾಲ್ವಾರಿ ಕಾಣ್ಕೆವ್ನ್‌ ಥೊಡೆ ರಾಕ್ಸಾ ಜಲ್ಮಾಚೆ 
ಪಹರೆಗಾರ್‌ ಶಿವಾಯ್‌ ಹೆರ್‌ ಲೋಕ್‌ ನಾತ್‌ಲ್ಲೊ ಪಳೆವ್ನ್‌ ಸರ್ದಾರ್‌ ಸಿಮಾ೦ವ್ಚೆಂ ಕಾಳಿಜ್‌ 
ಗಾರ್‌ ಜಾಂವ್ಕ್‌ ಸುರು ಜಾಲೆಂ. 

ಮುಕಾರ್‌ ಫಾತ್ರಾಚಾಚ್‌ ಮೆಜಾರ್‌ ತೇಗ್‌ ಜಣ್‌ ನಿತಿದಾರ್‌ ಬಸೊನ್‌, ತಾಚೆರ್‌ 
ಫಾತ್ರಾ ಸಾರ್ಕಿ ದೀಷ್ಟ್‌ ಘಾಲ್ತಾಲೆ. ತಾಂಚೆ ಥಾವ್ನ್‌ ಚಿಕ್ಕೆ ಪಯ್ಸ್‌, ತಾ೦ಬೈಂ-ಕಾಳ್ಕೆಂ ಜಾವ್ನ್‌ 
ಸುಜ್‌ಲ್ಲೆಂ ಸೊ೦ಡ್‌ ಆನಿಕ್‌ಯೊ ಗಂಭೀರ್‌ ಧರುನ್‌ ಶ್ರೇಷ್ಠ್‌ ನಿತಿದಾರ್‌ ಸರ್ದಾರ್‌ ಆ೦ತೊನ್‌ 
ಪಾವ್ಲ್‌ ಶೆಟ್‌ ಬಸ್‌ಲ್ಲೊ. 

ತೆಗಾಂ ಪಯ್ಕಿಂ ಮಧೆಂ ಆಸ್‌ಲ್ಲ್ಯಾ ಗಿದಾ ಸಾರ್ಕಾ ನ್ಯಾಯಾಧೀಶಾನ್‌, ಕಾವ್ಯಾ ಸಾರ್ಕೊ 


| ಸ್ಟರ್‌ ಖಾ೦ಖಾರುನ್‌ ಸವಾಲ್‌ ಕೆಲೆಂ: 


“ತುಜೆ೦ ನಾ೦ವ್‌?'' 

“ಸಿಮಾಂವ್‌ ಪೆದ್ರು ಪ್ರಭು ಒಮ್ಮೂರ್‌ಬೊ, ಸರ್ದಾರ್‌ - ಬಹಾದುರ್‌ ಟಿಪ್ಪು 
ಸುಲ್ತಾನಾಚೊ.'' ಸ್ಪಷ್ಟ್‌ ಆನಿ ಸುಡಾಳ್‌ ಜಾಪ್‌. 

ಜಾಪ್‌ ಆಯ್ಕೊನ್‌ ತೇಗ್‌ಯೂ ಜಣಾಂನಿ ಏಕ್‌ ಪಾವ್ಟಿ೦ ಆಂಗ್‌ ಕಾಡ್ಗೆ೦, ಆನಿ ಸರ್ದಾರ್‌ 
ಆ೦ತೊನಿಕ್‌ ಪಳೆಲೆಂ. ತಾಚೆ ಸುಜೊನ್‌ ದಾಟ್‌ ಜಾಲ್ಲೆ ವೋಂಟ್‌ ಲಮೃಕೆ ಚಿಕ್ಕೆ ಹಾಲ್ಲೆ, ಆನಿ 
ತಾಣೆ ಏಕ್‌ ಕಾಗ್ದಾ ಕುಡ್ಕೊ ತಾಂಚಾ ಮೆಜಾರ್‌ ದೊವರ್ಲೊ, ಜೊ ತೆಗಾ೦ಯ್ನಿ ವಾಚುನ್‌ 
ಪಳೆವ್ನ್‌ ಪರ್ತುನ್‌ ಕೈದಿಚೆರ್‌ ದೀಷ್ಟ್‌ ಘಾಲಿ, ಆನಿ ತಾಂಚಿ ಪಯ್ಕಿ ಮಾಲ್ಕಡೊ ಆಸ್‌ಲ್ಲ್ಯಾ 
ಗ್ರಾಯ್ಕಾನ್‌, ಆಪ್ಲೆಂ ಖಾಡ್‌ ಪೊಶೆವ್ನ್‌ ಅಶೆ೦ ಮ್ಹಳೆಂ: 

“ಅಪ್ರಾಧ್ಕಾ, ಕನಲ್ಮಾ ಕಾರಣಾಂ ಖಾತಿರ್‌ ತು೦ ಆದ್ಲ್ಯಾ ಎಕಾ ನಾ೦ವಾಡ್ದಿಕ್‌ 
ಸರ್ದಾರಾಚೆ೦ ನಾಂವ್‌ ಉಪಯೋಗ್ಳಿತಾಯ್‌ ಮ್ಹಣ್‌ ಆಮ್ಕಾಂ ಕಳಿತ್‌ ನಾ. ತುಜೆಂ ನೀಜ್‌ 
ನಾಂವ್‌ ಆಮ್ಕಾಂ ಕಳಿತ್‌ ಆಸಾ." 

“ಪುಣ್‌ ಹಾಂವ್‌ ಜಾವ್ನಾಸಾ೦ ಸರ್ದಾರ್‌ ಸಿಮಾಂವ್‌!” 

“ಪುರೊ! ಹೈ ಕೊಡ್ತಿಚಿ೦ ಖೆಳ್ಳುಳಾಂ ಕರಿನಾಕಾ” ತ್ಕಾ ಗಿದಾನ್‌ ಧೆ೦ಕ್ಲೊ ಮಾರ್ಲೊ. 

“ತುಂ ಗೈಗೊರ್‌ ತೆಲ್ಲಿಸ್‌ ಮ್ಹಳ್ಳಿಂ ಸ್ವಷ್ಟ್‌ ಜಾಲಾಂ. ತ್ಕಾ ಭಾಯ್ರ್‌ ತುಕಾ ಕೈದ್‌ ಕರ್ಚಾ 
ವೆಳಾರ್‌, ತುಜೆಂ ನಾಂವ್‌ ತೆಂಚ್‌ ಮ್ಹಣ್‌ ತುಂವೆಂ ಸಾಂಗ್ಲಾಂಯ್‌ ಕ೦ಯ್‌-'' 

“ಮ್ಹಾಕಾ ಮಾಫ್‌ ಕರಿಜಾಯ್‌'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, “ತೆಂ ನಾಂವ್‌ 
ಮ್ಹಜಿಂ ಮ್ಹಣ್‌ ಹಾಂವೆಂ ಸಾಂಗೊಂಕ್‌ ನಾ - ತ್ಕಾ ನಾಂವಾನ್‌ ಮ್ಹಾಕಾ ವೊಳ್ಳಾತಾತ್‌ 
ಮ್ಹಣ್‌ ಮಾತ್ರ್‌ ಸಾಂಗ್‌ಲ್ಲಿಂ.” 

“ಆಮ್ಕಾಂ ದೋನ್‌ಯೂ ಏಕ್‌ಚ್‌. ತುಂ ಮಂಗ್ಳೂರ್‌ಚೊ ಗ್ರೆಗೊರ್‌ ತೆಲ್ಲಿಸ್‌. ತುಂವೆಂ 
ಹೆರ್‌ ಥೊಡ್ಮಾಂ ಸಾಂಗಾತಾ ಮೆಳೊನ್‌, ಆಮ್ಚಾ ಸರ್ಕಾರಾಚಾ ದುಸ್ಮಾನಾ೦ಕಡೆ ಫಿತೂರಿ 
ಚಲಯ್ಲ್ಯಾಯ್‌ ಆನಿ ರಾಜ್‌ ದ್ರೋಹ್‌ ಕೆಲಾಯ್‌ -'' 

“ನಾ! ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, “ತುಮಿ ಮ್ಹಜೆರ್‌ ಮಾಂಡ್‌ಲ್ಲೆ ಸರ್ವ್‌ 
ಅಪವಾದ್‌ ಹಾಂವ್‌ ನೆಗಾರ್‌ ಕರ್ತಾಂ. ಹಾಂವ್‌ ಗೈಗೊರ್‌ ತೆಲ್ಲಿಸ್‌ ನಹಿಂ. ಹಾಂವೆಂ ರಾಜ್‌- 
ದ್ರೋಹ್‌ ಕರುಂಕ್‌ ನಾ.'' 

“ತುಂ ನಿರಪ್ರಾಧಿ ಮ್ಹಣ್‌ ರುಜು ಕರುಂಕ್‌ ತುಜೆ ಸಾಕ್ಷಿದಾರ್‌ ಕೊಣ್‌ಯೂ 
ಆಸಾತ್‌ವೆ?'' 

“ವ್ಹೊಯ್‌, ಆಸಾತ್‌." 

“ತರ್‌ ತಾ೦ಚಿ೦ ನಾ೦ವಾ೦ ಸಾಂಗ್‌." 

“ಏಕ್‌ಚ್‌ ನಾ೦ವ್‌ ಪುರೊ - ಬಹಾದುರ್‌ ಬಾದಶಹಾ ಟಿಪ್ಪು ಸುಲ್ತಾನ್‌.'' 

ಹೆಂ ಆಯ್ಕೊನ್‌ ತೆ ಚೊವ್ಲ್‌ಯೂ ನಿತಿದಾರ್‌ ಹಾಸ್ಲೆ. ಮಧ್ಯಾ ಮನ್ಮಾನ್‌ ಗೊಮ್ಟಿ 
ಲಾಂಬಯ್ಲಿ: K 

“ತುಂವೆಂ ಆಪಯಿಲ್ಲಿ ಸಾಕ್ಸ್‌ ಬರಿಚ್‌. ಪುಣ್‌ ಎಕ್ಲೊ ಪಿಸೊ ಆಪ್ಗಾಚೆಂ ನಾಂವ್‌ 
ಉಚಾರ್ತಾ ಮ್ಹಣ್‌ ಬಹಾದುರ್‌ ಬಾದಶಹಾ ಟಿಪ್ಪು ಸುಲ್ತಾನ್‌ ಶ್ರೀರಂಗಪಟ್ಲಾ ಥಾವ್ನ್‌ ಧಾಂವೊನ್‌ 


". ಯೆತಾ ಮ್ಹಣ್‌ ಚಿಂತಿನಾಕಾ.” 


ಹ 


“ತಾಣೆ ಯೆಂವ್ಚಿ ಗರ್ಜ್‌ ನಾ. ಪುಣ್‌ ಖಬರ್‌ ಧಾಡಾ, ಆನಿ ಜಾಪ್‌ ಯೆತಾ ಪರ್ಯಾಂತ್‌ 


ಪುಣಿ ಮ್ಹಜೆಂ ವಿಚಾರಣ್‌ ಪಾಟಿಂ ಘಾಲಾ -'' 

“ಪಡ್ಪಶಾ!” ಧೆ೦ಕ್ಲೊ ಮಾರ್ಲೊ ಮ್ಹಾತಾರ್ಕಾ ಗಿದಾನ್‌, “ಹರ್ಯೆಕ್ಲೊ ಬಂಧಿವಾನ್‌ 
ತಶೆಂ ಮ್ಹಣಾತ್‌ ಜಾಲ್ಕಾರ್‌ ಆಮಿ ಕೋಡ್ತ್‌ ಚಲಂವೈೆಬರಿ ನಾ! ತುಕಾ ಕಸಲೆಂ ತೀರ್ಪ್‌ ಫಾವೊ 
ಜಾತೆಲೆಂ ಮ್ಹಳ್ಳಿಂ ಫೈಸಲ್‌ ಜಾಲಾಂ. ಚಡ್‌ ಲಾಂಬ್‌ ವೊಳ್ಪಳೆ ನಾಸ್ತಾನಾ ಮೊರ್ಚೆಂ ಭಾಗ್‌ 
ತುಕಾ ಜಾಯ್‌ ಜಾಲ್ಯಾರ್‌ ಸಾಂಗ್‌!” 


14. ಫರ್ಮಾಣ್‌ ಆನಿ ಭೆಟ್‌ 


ಸರ್ದಾರ್‌ ಸಿಮಾ೦ವ್ಚಾ ಪಾಯಾಂ ಪಂದಾಕ್‌ ಧರ್ಣ್‌ ಉಗ್ತಿ ಜಾತಾಶಿ ತಾಕಾ ಭೊಗ್ದೆಂ. 
ಪುಣ್‌ ತೊ ವ್ಹಡ್ಡಿಕಾಯ್‌ ಆನಿ ಅಭಿಮಾನ್‌ ಚಿಂತುನ್‌ ಆಸ್‌ಲ್ಲ್ಯಾ ಟಿಪ್ಪು ಸುಲ್ತಾನಾಚಾ : 
ರಾಜಾ೦ತ್‌ ತಶಿಂಯೊ ನೀತಿಚಿ೦ ಖೆಳ್ಬುಳಾ೦ ಜಾಂವ್ಚಿಂ ತಾಕಾ ಪಯಿಲ್ಲೆ ಪಾವ್ಟಿಂ ಅನುಭವ್‌ ' 
ಜಾಲೊ. | 

“ನಿರ್ಭಾಗಿ ಅಣ್ವಾಂನೊ!' 

ಬಂದೂಕೆಚಾ ಫಾರಾಬರಿ ಸರ್ದಾರ್‌ ಸಿಮಾ೦ವ್ಚಾ,, ತೊಂಡಾಂತ್ಸ್ಯಾನ್‌ ಉತ್ರಾಂ 
ಉಸಾಳ್ಳಿಂ, ತಾಚೆಂ ಸಮಾಧಾನ್‌ಯೊ ಚುಕ್ಸೆಂ: 

“ತುಮಿ, ಟಿಪ್ಪು ಸರ್ದಾರಾಚೆ೦ ರಾಜ್ವಟ್‌ ಸಾ೦ಬಾಳ್ಟೆ ಗ್ರಾಯ್ಕ್‌! ತುಮಿ ತಾಚಾ 
ರಾಜಾ೦ತ್‌ ನೀತ್‌ ವಾ೦ಚ೦ವ್ಚೆ ಗ್ರಾಯ್ಕ್‌! ಲಜ್‌ ಖಂಚಿ! ತುಮ್ಚಾ ಹಾತಾಂತ್‌ ನೀತ್‌ ಸಗ್ಳಿ 
ಪಾಪಿಣ್‌ ಜಾವ್ನ್‌ ಗೆಲ್ಯಾ! ತುಮ್ಚೆ ತಸಲೆ, ಕೊಶೆಡ್ಡ್‌ ಆನಿ ರಾಜಾ೦ವ್‌ ನಾತ್‌ಲ್ಲೆ ಹುದ್ದೆದಾರ್‌ 
ಆಸ್‌ಲ್ಲ್ಯಾನ್‌೦ಚ್‌ ಮ್ಹಾಕಾ ದಿಸ್ತಾ - ಟಿಪ್ಪು ಸುಲ್ತಾನಾಚಾ ರಾಜ್ವಟ್ಕಾಯೆಚಿ ಬುನ್ಯಾದ್‌ ಹಾಲೊಂಕ್‌ 
ಲಾಗ್ಲ್ಯಾ!'' 

ತೇಗ್‌ಯೂ ಜಣ್‌ ನಿತಿದಾರ್‌ ಹೆ೦ ಆಯ್ಕೊನ್‌ ನೀಟ್‌ ಬಸ್ಗೆ, ಪುಣ್‌ ಬಸ್‌ಲ್ಲೆಕಡೆಂಚ್‌ 
ಆರ್‌ ಮಾರ್‌ಲ್ಲೆಬರಿ ಥಂಡ್‌ ಜಾಲೆ. ಜಾಲ್ಕಾರ್‌ಯೂ, ಸರ್ದಾರ್‌ ಆ೦ತೊನಿಚಾ ವೊಂಟಾಂಚೆರ್‌ 
ಮಾತ್ರ್‌ ಹಾಸೊ ಚಿಟ್ಕೊನ್‌ ಉರ್‌ಲ್ಲೊ. 

“ಚಿಂತಿನಾಕಾತ್‌!' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, “ತುಮಿ ತುಮ್ಚಿಂ 
ಭಾಟಾ೦ ಭರುನ್‌ ಆನಿ ಪೊಟಾ೦ ವಾಡವ್ನ್‌ ಲಾಂಬ್‌ ಜಿಯೆತೆಲ್ಕಾತ್‌ ಮ್ಹಣ್‌! ತುಮ್ಚೊ ದೀಸ್‌ 
ಯೆತಲೊ -'' ' 

“ಅತಾಂ , ತುಜೊ ದೀಸ್‌ ಆಯ್ಲಾ'' ಮ್ಹಣಾಲೊ ಮಧ್ಲೊ ನ್ಯಾಯಾಧೀಶ್‌, “ಪುಣ್‌ 
ಅನ್ಯಾಯ್‌ ಆಮ್ಕಾಂ ನಾಕಾ. ಸಾಂಗಾತಾಚ್‌, ತುಜೆಂ ಪಿಶೆ೦ ರಾಜಾ೦ವ್‌ ಆಯ್ಕೊನ್‌ ಆಮ್ಚೊ ' 
ಬೋವ್‌ ಮೊಲಾಧಿಕ್‌ ವೇಳ್‌ ಪಾಡ್‌ ಜಾ೦ವ್ಬೊಯೂ ನಾಕಾ. ದೆಕುನ್‌ ತುಂ ಆಪುಣ್‌ ಕೊಣ್‌ 
ಮ್ಹಣ್‌ ಸಾ೦ಗ್ತಾಯ್‌ ಆನಿ ಭಾಸ್ತಾಯ್‌ ತೆ೦ ಆತಾ೦ಚ್‌ ರುಜು ಕರ್‌! ಸಾಂಗ್‌ - ತುಂವೆಂ 
ಮ್ಹಣ್ಣೊ ತುಜೊ ಸರ್ದಾರಿ ಹುದ್ದೊ ವೊಳ್ಕೊಂಚೊ ಹಾಂಗಾ ಕೊಣ್‌ಯೂ ಆಸಾ ಜಾಲ್ಯಾರ್‌! 
ತುರ್ತ್‌ ಕರ್‌!” 

ಸರ್ದಾರ್‌ ಸಿಮಾಂವ್ನ್‌ ಭೊಂವ್ರಣಿ ಏಕ್‌ ಪಾವ್ಟಿಂ ಪಳೆಲೆಂ. ತಾಚೆರ್‌ ಒಪ್ಪೊನ್‌ 
ಯೆಂವ್ಚೊ ಕಾಳೊಕ್‌ ಪಯ್ಸ್‌ ಕರುಂಕ್‌ ಮ್ಹಳ್ಳಿಬರಿ ತಾಣೆ ತಕ್ಲಿ ಹಾಲಯ್ಲಿ. 

"ನಾ, ಹಾಂಗಾಸರ್‌ ಕೊಣ್‌ಯೂ ನಾ” ಮ್ಹಣಾಲೊ ತೊ ನಿರಾಶೆನ್‌, “ದೆಕುನ್‌೦ಚ್‌ 
ಮ್ಹಜೆಂ ವಿಚಾರಣ್‌ ಪಾಟಿಂ ಘಾಲುಂಕ್‌ ಹಾಂವೆಂ ಮನವಿ ಕೆಲ್ಲಿ. ಪುಣ್‌ ನ್ಯಾಯ್‌-ನಿತಿಚಿ 
ಖುನಿ ಕರುಂಕ್‌ ತಯಾರ್‌ ಜಾಲ್ಲ್ಯಾ ತುಮ್ಚಾ ಹಾತಾಂತ್‌-” 

“ಬದ್ಮಾಶ್‌!” ಬೊಬ್‌ ದಿಲಿ ಮ್ಹಾತಾರ್ಕಾನ್‌. “ಬೇವಕುಫ್‌!” ಮ್ಹಣಾಲೊ ತೊ 
ಉಬೊ ಜಾವ್ನ್‌. ತಾಚಾ ದೊಳ್ಳಾಂತ್ಸ್ಯಾನ್‌ ಕಿಟಾಳಾ೦ ಆನಿ ತೊಂಡಾಂತ್ಸ್ಯಾನ್‌ ಕಿಸ್ಪಾರಾ೦ 
ಉಸಾಳ್ಳಿಂ. 

ಕ್‌ 


“ಸೂಆರ್‌ಕಾ-'' ಗಾಳ್‌ ದಿಲಿ ತಾಣೆ, “ಆಮಿ ಸಕ್ಕಡ್‌ ಪಿಶೆ ಮ್ಹಣ್‌ ಲೆಕ್ಲೆಂಯ್‌ 
ತುಂವೆಂ! ಸರ್ದಾರ್‌ ಸಿಮಾಂವ್‌ ಕಂಯ್‌! ತೊ ಮೊರೊನ್‌ ಥೊಡೆ ದೀಸ್‌ ಜಾಲೆ - ತಾಚೆಂ 
ಮೊಡೆ೦ ಸಯ್ತ್‌ ಮೆಳೊಂಕ್‌ ನಾ!” 

“ವ್ಹೊಯ್‌, ಹಾಂವ್‌ ಜೀವ್‌ ಆಸ್ತಾನಾ ಮ್ಹಜೆಂ ಮೊಡೆಂ ಕಶೆಂ ಮೆಳ್ಳಿಂ, ಏ 
ಪಿಶ್ಯಾಂನೊ!” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. 

“ವೇಳ್‌ ಜಾತಾ'' ಮ್ಹಣಾಲೊ ಸರ್ದಾರ್‌ ಆಂತೊನ್‌. ನಿಜಾಯ್ಕಿ ತಾಣೆ "ವೇಳ್‌ ಜಾತಾ' 
ಮ್ಹಳ್ಳಿಂಯೊ ವಾಜ್ಸಿಚ್‌. ಕಿತ್ಯಾಕ್‌, ಘಳಾಯ್‌ ಕೆಲ್ಕಾರ್‌ ಸರ್ದಾರ್‌ ಸಿಮಾ೦ಂವ್ಚಿ ಖರಿ ವೊಳಕ್‌ 
ಆಸ್‌ಲ್ಲೊ ಕೊಣ್‌ಯೂ ಯೇವ್ನ್‌ ಪಾವಾತ್‌ ಆನಿ ಆಪ್ಲಿ ಘಾತ್ಮಿ ಪಿತುಳ್‌ ಭಾಯ್ರ್‌ ಪಡಾತ್‌ ಮ್ಹಳ್ಳಿ 
ಗುಪಿತ್‌ ಭಿರಾ೦ತ್‌ಯೂ ತಾಕಾ ಆಸ್‌ಲ್ಲಿ. 

“ಆಮಿ ಹಾ ದ್ರೋಹಿಕ್‌ ಇತ್ಲೆಂ ಉಲಂವ್ಕ್‌ ಸೊಡ್‌ಲ್ಲಿ ಆಮ್ಚಿ ಚೂಕ್‌'' ಮ್ಹಣಾಲೊ 
ತ್ಕಾ ತೆಗಾಂ ಪಯ್ಕಿ ಎಕ್ಲೊ, ಲಾಂಬ್‌ ಕಾನ್ಪಾಟ್ಕಾಂಚೊ. 

“ವ್ಹೊಯ್‌'' ಮ್ಹಣಾಲೊ ತಾಂಚೊ ಮುಖೆಲಿ. ಉಪ್ರಾಂತ್‌ ಕೈದಿಕ್‌ ಪಳೆವ್ನ್‌ 
ರಾಗಾನ್‌; ಕ 

“ಪಾಪ್ಕಾ ತೆಲ್ಲಿಸಾ, ತುಜಿ ಫಟ್‌ ರುಜು ಜಾಲಿ. ತುಂ ಮ್ಹಣ್ತಾಯ್‌ ತುಂ ಮ್ಹಣೊನ್‌ 
ಸರ್ದಾರ್‌ ಸಿಮಾಂವ್‌! ಆನಿ ಮ್ಹಣ್ತಾಯ್‌ ತುಕಾ ವೊಳ್ಕೊಂಚೊ ಕೊಣ್‌ಯೂ ಹಾಂಗಾಸರ್‌ 
ನಾ ಮ್ಹಣ್‌! ಸರ್ದಾರ್‌ ಸಿಮಾಂವ್‌ಬರಿಚ್‌ ಬಹಾದುರ್‌ ಬಾದಶಹ ಟಿಪ್ಪು ಸುಲ್ತಾನಾಚಾ 
ಆಸ್ಥಾನಾ೦ತ್‌ ಆಸ್‌ಲ್ಲೊ ಆನಿ ಸರ್ದಾರ್‌ ಸಿಮಾ೦ವ್ಚೊ ಖಾಸ್ಗಿ ಮಿತ್ರ್‌ ಜಾವ್ನಾಸ್‌ಲ್ಲೊ 
ಮಾನೇಸ್ತ್‌ ಹಾ೦ಗಾಚ್‌ ಆಸಾ. ಸರ್ದಾರ್‌ ಆ೦ತೊನ್‌ ಪಾವ್ಲ್‌ ಶೆಟ್‌, ಘಾಟಾ ಸಕಯ್ಲ್ಯಾ 
ಸರ್ವ್‌ ಜಹಗೀರಾ೦ಕ್‌ ಶ್ರೇಷ್ಟ್‌ ನಿತಿದಾರ್‌ ನೇಮಕ್‌ ಜಾವ್ನ್‌ ಕಾಲ್‌ಚ್‌ ಹಾಂಗಾ ಯೇವ್ನ್‌ 
ಪಾವ್ಲಾ ಆನಿ ಆಜ್‌ ಹೈ ಕೊಡ್ತಿಂತ್‌ ತೊ ಆಸಾ!''- ತೊ ಮ್ಹಣಾಲೊ. 

ಹೆರ್‌ ನ್ಯಾಯಾಧೀಶಾ೦ನಿ ಜಾಣ್ವಾಯೆನ್‌ಶಿ ತಕ್ಲಿ ಹಾಲಯ್ಲಿ. 

“ತುಂ ನಿಜಾಯ್ಕಿ ಸರ್ದಾರ್‌ ಸಿಮಾಂವ್‌ ಪೆದ್ರು ವ್ಹೊಯ್‌ ತರ್‌ ಜಾಲ್ಲೊಯ್‌, 
ತಕ್ಷಣ್‌ ತುಂ ತಾಕಾ ವೊಳ್ಳಾತೊಯ್‌ ವ ತೊಚ್‌ ತುಕಾ ವೊಳ್ಳಾತೊ - ನಹಿಂವೇ 
ಸಾಯ್ಬಾಂನೋ?' ಮ್ಹಣಾಲೊ ತಾಂಚೊ ಮುಖೆಲಿ. 

“ತಸಲ್ಮಾ ಸವಾಲಾಚಿ ಗರ್ಜ್‌ ನಾ - ಹ್ಯಾ ಅಪ್ರಾಧ್ಯಾಕ್‌ ಹಾಂವ್‌ ವೊಳ್ಳಾನಾ. ಆನಿ ಜರ್‌ 
ತೊ ಮ್ಹಾಕಾ ವೊಳ್ಳಾತಾ ಮ್ಹಣ್ತಾ, ತರ್‌ ತೊ ಪಿಸೊ!” ಮ್ಹಣೊನ್‌ ಸೊಡ್ಲೆಂ ಸರ್ದಾರ್‌ 
ಆಂತೊನಿನ್‌. 

“ವ್ಹೊಯ್‌, ಆತಾಂ ತುಂ ಮ್ಹಾಕಾ ವೊಳ್ಕೊಂಚೊನಾ೦ಯ್‌ ಮ್ಹಳ್ಳೆಂ ಜಾಣಾಸೊನ್‌೦ಚ್‌ 
ಜುದಾಸಾ, ಹಾಂವೆಂ ತುಜಿ ಸಾಕ್ಸ್‌ ಆಪಂವ್ಕ್‌ ನಾ” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. 
“ಸ್ಪಾರ್ಥಾನ್‌ ತುಜೊ ಅತ್ಮೊ ತುಂವೆಂ ಭಾಜುನ್‌ ಖೆಲಾಯ್‌, ಮೊಸ್ರಾನ್‌ ಆನಿ ಪೆಲ್ಕಾಚಾ 
ಧನಾಚ್ಯ ಆಶೆನ್‌ ಜಾನ್ಪಾರ್‌ ತು೦ ಜಾಲಾಯ್‌ ಮ್ಹಣ್‌ ಮ್ಹಾಕಾ ಕಾಲ್‌ಚ್‌ ಸ್ಪಷ್ಟ್‌ 
ಜಾಲಾಂ.” 


ಸರ್ದಾರ್‌ ಆಂತೊನಿನ್‌ ಹಾಸೊಂಕ್‌ಶೆಂ ಪ್ರಯತ್ನ್‌ ಕೆಲೆಂ ಆನಿ - 

“ಹ್ಯಾ ಪಿಶಾಕ್‌ ಇತ್ಲೆ೦ಯೂ ಕಿತ್ಯಾಕ್‌ ಉಲಂವ್ಕ್‌ ಸೊಡ್ತಾತ್‌ ತುಮಿ? ಎಕ್ಸ್ಯಾ ಖಾತಿರ್‌ 
ಇತ್ಲೊ ವೇಳ್‌ ಪಾಡ್‌ ಕೆಲ್ಮಾರ್‌ -'' ಮ್ಹಣಾಲೊ ತೊ. 

“ನಾ ಸಾಯ್ಬಾ" ಮ್ಹಣಾಲೊ ಮ್ಹಾತಾರೊ ದೊಡೊನ್‌. ಉಪ್ರಾಂತ್‌ ಸರ್ದಾರ್‌ 
ಸಿಮಾ೦ವ್ಕ್‌ಚ್‌ ಪಳೆವ್ನ್‌ ಬೋವ್‌ ಗಂಭೀರ್‌ ತಾಳ್ಕಾನ್‌ ತಾಣೆ ಅಶೆ೦ ಉಚಾರ್ಲೆಂ: 

“ಅಬ್ದುಲ್‌ ಫತಹ್‌ ಫತಹ್‌ ಆಲಿ, ಬಹಾದುರ್‌ ಟಿಪ್ಪು ಸುಲ್ತಾನ್‌ ಶಹೀದಾಚಾ 
ದುಸ್ಮಾನಾ೦ ಸಾಂಗಾತಾ ಫಿತೂರಿ ಚಲಯ್ತಾ ಮ್ಹಳ್ಳ್ಯಾ ಬದ್ಲಾಮಾಚೆರ್‌ ಬಂಟ್ವಿಳಾಂತ್‌ ಕೈದ್‌ 

ಕೆಲ್ಲ್ಯಾ ಗ್ರೆಗೊರ್‌ ತೆಲ್ಲಿಸಾಕ್‌ ನಿತಿ ಪ್ರಕಾರ್‌ ರುಡ್ಡೆಕ್‌ ಉಬೊ ಕರ್ನ್‌ ತೊ ಖರೊಚ್‌ 
ನಿಷ್ಟುರ್‌ ಅಪ್ರಾಧಿ ಮ್ಹಣ್‌ ಆಮ್ಕಾಂ ಸ್ಪಷ್ಟ್‌ ಜಾಲೆಂ ,....., 

“ಗುನ್ಯಾಂವ್‌ ವೊಳ್ಕೊನ್‌ ಆಪ್ಲಿ ಶಿಕ್ಷಾ ಹಾಳು ಕರುಂಕ್‌ ತೆಕಿತ್‌ ತಾಕಾ ಆಮಿ ಅವ್ಕಾಸ್‌ 
ದಿಲೊ ತೊ ಧಾರುಣ್‌ ಜಾಲಾ, ಆನಿ ನ್ಯಾಯಾಧೀಶಾ೦ಕ್‌ ಆನಿ ಶ್ರೇಷ್ಟ್‌ ನಿತಿದಾರಾಕ್‌ ಚಡ್‌ 
ಅಕ್ಮಾನ್‌ ತಾಣೆ ಕೆಲಾ ........ ಸ 

“ತಾಣೆ ಕಿತೆಂ ರುಭಾ೦ಕುಳ್ಳಾ೦ ಮ್ಹಳ್ಳಿಂ ಬರಂವ್ಲೆಂ ನಾಕಾ - ತೆಂ ಪಿಶ್ಯಾಂಚೆಂ ಉಲವ್ಗೆ'' 
ಮ್ಹಣಾಲೊ ಸರ್ದಾರ್‌ ಆ೦ತೊನ್‌. 

“ದೆಕುನ್‌ ತಾಕಾ ಮೊರ್ಣಾಚೆ೦ ಫರ್ಮಾಣ್‌!' ವ್ಹಡ್ಲ್ಯಾನ್‌ ಮ್ಲಳೆಂ ತ್ಕಾ ಗಿದಾ 
ಜಲ್ಮಾಚಾ ಮ್ಹಾತಾರ್ಕಾನ್‌. ಇತ್ಲೆಂ ಆಯ್ಕೊನ್‌ “ಆನಿ ಮುಂದರ್ಸಿಯಾ'' ಮ್ಹಣೊನ್‌ ಸರ್ದಾರ್‌ 
ಆಂತೊನ್‌ ಥಂಯ್‌ ಥಾವ್ನ್‌ ಉಟೊನ್‌ ಭಿತರ್‌ ಚಲ್ಲೊ. ಮ್ಹಾತಾರ್ಕಾನ್‌ ಆಪ್ಲ್ಯಾ ಸಾ೦ಗಾತ್ಕಾಂಕಡೆ 
ಥೊಡೊ ವೇಳ್‌ ಘುಟ್‌ ಉಲವ್ನ್‌, ತೀರ್ಪ್‌ ಅಶೆ೦ ಮುಂದರ್ಸಿಲೆಂ: 

“ಕೈದಿನ್‌ ಹ್ಯಾ ಜಮಲಾಬಾದ್‌ ಖಡ್ಬಾರ್‌ ಥಾವ್ನ್‌ ಸಕಯ್ಲ್‌ ಪಡೊನ್‌ ಮೊರ್ಚಾ 
ಆದಿಂ, ಆಜ್‌ ಆಮ್ಕಾಂ ಕೆಲ್ಲ್ಯಾ ಅಕ್ಕಾನಾ ಖಾತಿರ್‌ ತಾಚೆಕಡ್ಬೆಂ ಫಾರಿಕ್ಟಣ್‌ ಘೆಂವ್ಕ್‌ 
ಜಾಯ್‌. ಫಾಲ್ಕಾಂ ಸಕಾಳಿ೦-” 

“ಫಾಲ್ಕಾ೦ ಜಾಯ್ನಾ, ಫಾಲ್ಕಾಂ ಸುಕ್ರಾರ್‌ - ನಮಾಜ್‌!” ಮ್ಹಣಾಲೊ ಆನೈಕ್ಲೊ. 

“ವ್ಹೊಯ್‌, ತಾಚೆಂ ಅದೃಷ್ಟ್‌ - ಸುಕ್ರಾರಾಚೆ೦ ಆಮಿ ಮಾರಿನಾ೦ವ್‌. ತರ್‌, ಪೊರ್ವಾಂ 
ಸಕಾಳಿಂ ತಾಚಾ ದೋನ್‌ಯೊ ಪಾಯಾಂಚಾ ತಳ್ವ್ಯಾಂಕ್‌ ಶೀಸ್‌-ಶೀಸ್‌ ರೊತಾ೦ ಮಾರಿಜಾಯ್‌ 
ಆನಿ ತಾಚಾ ಹೆರ್‌ ಸಾ೦ಗಾತ್ಕಾಂಚಿ೦ ನಾಂವಾಂ ವಿಚಾರಿಜಾಯ್‌ ........ 

“ತೊ ತೋಂಡ್‌ ಸೊಡಿನಾ ಜಾಲ್ಕಾರ್‌ ಅರ್ಟಾ ವೊರಾ ಉಪ್ರಾಂತ್‌ ತಾಚ್ಕೆ ಪಾಟಿರ್‌ 
ತೀಸ್‌ ಬೆತಾಂಚೆ ಮಾರ್‌ ಆನಿ ತೀಸ್‌ ಚಾಬ್ಕಾಂಚೆ ಮಾರ್‌ ಮಾರಿಜಾಯ್‌ ಆನಿ ಮೂಟಾಚೆಂ 
ಉದಾಕ್‌ ವೊತಿಜಾಯ್‌ .... 

“ಜಾಲ್ಕಾರ್‌ಯೊ ತೋಂಡ್‌ ತೊ ಸೊಡಿನಾ ಜಾಲ್ಕಾರ್‌, ಅರ್ಥಾ ವೊರಾ ಉಪ್ರಾಂತ್‌ 
ತಾಚೆಂ ನಾಕ್‌ ಕಾಶ್ರಿಜಾಯ್‌ ಆನಿ ತಾಚೆ ಕಾನ್‌ ಬುಡ್ಡುನ್‌ ಕಾಡಿಜಾಯ್‌ ........ 

“ಮಾಗಿರ್‌ಯೂ ತೊ ಘುಟ್‌ ಸೊಡಿನಾತ್ಸ್ಯಾರ್‌ ತಾಚಿ ಜೀಬ್‌ ಕಾತ್ರಿಜಾಯ್‌, ಆಮಿ 
ಕಾಕ್ಳುತ್‌ ದಾಕಯ್ತಾಂವ್‌ - ತಾಚೆ ದೊಳೆ ಆಸೊಂದಿತ್‌.'' 

“ತಿತ್ಲೆ ಕಾಕ್ಳುತ್‌ದಾರ್‌ ಸೆವಕ್‌ ಆಸ್‌ಲ್ಲೊ ಟಿಪ್ಪು ಸುಲ್ತಾನ್‌ ಭಾಗಿಚ್‌ ಸಯ್‌!” 
ಮ್ಹಣಾಲೊ ಸರ್ದಾರ್‌ ಸಿಮಾಂವ್‌ - ಜೊ ಸಗ್ಳೊ ಘಾಮೆಲ್ಲೊ ತರಿ. 

''ಅಪ್ರಾಧ್ಯಾಕ್‌ ಆಮಿ ಕಾಕ್ಫುತ್‌ ದಾಕಯ್ತಾಂವ್‌. ನಸ್ರಾನಿ (ನಾಜರಿನ್‌-ಕ್ರಿಸ್ತಾಂವ್‌) ತೊ 
ಜಾಲ್ಕಾರ್‌ಯೂ ಮೊರ್ಚಾ ಆದಿಂ ಭರ್ವಸೊ ಲಾಭ್ಬಾ ಖಾತಿರ್‌ ತಾಕಾ ಸುಂತಾ 
(ಸಿರ್ಕುಮ್ಬಿಜಾಂವ್‌) ಕರಿಜಾಯ್‌ ....... ಹೆಂ ಹೈ ಕೊಡ್ತಿಚೆ೦ ತೀರ್ಪ್‌." 

ಉಪ್ರಾ೦ತ್‌ “ತಾಕಾ ತೆವ್ಶಿನ್‌ ಕಾಡುನ್‌ ಬಂಧ್‌ ದೊವರಾ ಆನಿ ದುಸ್ತ್ಯಾ ಕೈದಿಂಕ್‌ - 
ಸಕ್ನಾ೦ಕ್‌ ಹಾಡಾ'' ಮ್ಹಣೊನ್‌ ನ್ಯಾಯಾಧೀಶಾನ್‌ ತಾಕಿದ್‌ ದಿಲಿ. 

ಸರ್ದಾರ್‌ ಸಿಮಾಂವ್‌ ದೊಳ್ಳಾಂಕ್‌ ಕಾಳೊಕ್‌ ಯೇಂವ್ಕ್‌ ಲಾಗಿಂ ಜಾಲ್ಲೊ. 
ದೊಗಾ೦ ಶಿಪಾಯಾಂನಿ ತಾಕಾ ವ್ಹರ್ನ್‌ ಎಕಾ ಕುಡಾಂತ್‌ ಬಂಧ್‌ ಕೆಲೊ. ತಾಚಾ ಹಾತಾಂಚೊ 
ಖೊಡೊ ಕಾಡುಂಕ್‌ ನಾ. 

ಕುಡಾಚೆ೦, ಫಾತ್ರಾಚೆಂ ದಾರ್‌ ಬಂಧ್‌ ಜಾಲ್ಲ್ಯಾ ಥೊಡ್ಕಾ ವೆಳಾ ಉಪ್ರಾಂತ್‌ ಸರ್ದಾರ್‌ 
ಸಿಮಾ೦ವ್‌ ಭರ್ಮಿದೆಂತ್ಲೊ ಜಾಗೊ ಜಾಲ್ಲೆಬರಿ ಉಟೊನ್‌ ಭೊಂವ್ವಣಿ ಪಳೆಂವ್ಕ್‌ ಲಾಗ್ಲೊ. 
ರುಡ್ತಿ ಆನಿ ಫರ್ಮಾಣ್‌ ನಿಜಾಯ್ಕಿ ಸ್ಪಪಾಣ್‌ ಮ್ಹಳ್ಳೆಬರಿ ತಾಕಾ ಭೊಗ್ಗೆಂ. 

ಅ೦ತ್ರಳಾಚಾ ಸುಕ್ಲ್ಯಾ೦ಬರಿ ಸ್ಪತಂತ್ರ್‌ ಜಾವ್ನಾಸ್‌ಲ್ಲೊ ಗ್ರಾಯ್ಕ್‌ ತೊ, ಆಜ್‌ ಅನಸಲ್ಕೆ 
ಸ್ಥಿತೆಕ್‌ ಕಸೊ ಪಾವ್ಲೊ ಮ್ಹಳ್ಳೆಂಚ್‌ ತಾಕಾ ಏಕ್‌ ಸಮಸ್ಯೆಂ ಜಾಲೆಂ. ಖರೊ ಮೋಗ್‌ ಮ್ಹಳ್ಳ್ಯಾ 

ಪಾಸಾಕ್‌ ಸಾಂಪ್ಲೊನ್‌, ಅಶೆ೦ ಜಾಲೆಂಗಾಯ್‌? ಛೆ! ತಶೆಂ ಚಿಂತುಂಕ್‌ ನಜೊ. ಗತ್‌ ನಾತ್‌ಲ್ಲ್ಯಾ 
ಸುಣ್ಮಾಬರಿ ಮೊರ್ಚೆ೦ ಫರ್ಮಾಣ್‌ ತಾಚೆರ್‌ ಆಸ್‌ಲ್ಲೆಂ ಖರೆಂ, ಪುಣ್‌ ಮೋಗ್‌ ಮ್ಹಳ್ಳೆಂ 
ಸ್ಪರ್ಗೀಯ್‌ ದೆಣೆ, ಥೊಡ್ಕಾಚ್‌ ದಿಸಾ೦ಕ್‌ ಲಾಭ್‌ಲ್ಲೆಂ ಜಾಲ್ಕಾರ್‌ಯೂ ಆಪ್ಲಿ ಜಿಣಿ ಸಾರ್ಥಕ್‌ ಜಾಲಿ 
ಮ್ಹಣ್‌ ತಾಕಾ ಭೊಗ್ಗೆಂ. 

ತೊ ಆಸ್‌ಲ್ಲ್ಯಾ ಕುಡಾಕ್‌ ಜನೆಲ್‌ ನಾತ್‌ಲ್ಲೆಂ. ಚಡುಣೆ ತೀನ್‌ ಕೋಲ್‌ ಲಾಂಬ್‌, 
ತಿತ್ಲೆಂಚ್‌ ರೂಂದ್‌ ಆನಿ ತಿತ್ಲೆಂಚ್‌ ಉಬಾರ್‌ ಆಸ್‌ಲ್ಲ್ಯಾ ತ್ಕಾ ಕುಡಾಕ್‌, ವಯ್ಲೆ ಕುಶಿನ್‌ 
ಆಸ್‌ಲ್ಲ್ಯಾ ಲ್ಹಾನ್‌ ತೀನ್‌ ಬುರಾಕಾಂತ್ಸಾನ್‌ ಥೊಡೊ ಉಜ್ಬಾಡ್‌ ಭಿತರ್‌ ರುಳ್ಳಾತಾಲೊ. 
ಕುಡಾಂತ್‌ ಚೌಕ್‌ ತೀನ್‌ ಫಾತ್ರಾಂಚೊ ಏಕ್‌ ಅಶೀರ್‌ ಸೊಪೊ ವ ಮಾಂಚೊ ಆಸ್‌ಲ್ಲೊ. 

ಸಾ೦ಜ್‌ ಜಾವ್ನ್‌ ಆಯಿಲ್ಲಿ, ಆನಿ ಕುಡಾ೦ತ್‌ ಚಡ್‌ ಆನಿ ಚಡ್‌ ಕಾಳೊಕ್‌ ಜಾವ್ನ್‌ 
ಯೆತಾಲೊ. ಖ೦ಚಾಚ್‌ ಥರಾನ್‌ ಧಂಯ್‌ ಥಾವ್ನ್‌ ಸುಟೊನ್‌ ಧಾ೦ವೊ೦ಕ್‌ ವಾಟ್‌ ನಾ. ರಾತ್‌ 
ಅಟ್ಟಾ೦ಗ್‌ ಕಾಳೊಕಾಂತ್‌ ಪಾಶಾರ್‌ ಕರಿಜಾಯ್‌ ಆನಿ ದುಸ್ರೊ ಏಕ್‌ ದೀಸ್‌ ಪಾಶಾರ್‌ ಕರ್ನ್‌, 
ಫರ್ಮಾಣಾಂತ್ಲಿ ಶಿಕ್ಷಾ ಭೊಗುನ್‌ ಪ್ರಾಣ್‌ ಸೊಡಿಜಾಯ್‌ ಮ್ಹಳ್ಳಿಂ ಉಚಾ೦ಬಳ್‌ ಚಿಂತ್ನಾಂ 
ಕೈದಿಕ್‌ ಖಾಂವ್ಕ್‌ ಲಾಗ್ಲಿಂ. 

ಸಟ್ಟ್‌ ಕರ್ನ್‌ ತಾಕಾ ಆಗ್ನೆಸ್‌ ಕು೦ವರ್ನಿಚೊ ಉಗ್ಡಾಸ್‌ ಆಯ್ಲೊ. 

ಖ೦ಯ್‌ ತಿ ಆಸಾ ಜಾವೈತ್‌, ಕಿತೆಂ ತಿ ಕರ್ತಾ ಆನಿ ಕಿತೆಂ ತಿ ಚಿ೦ತ್ತಾ ಜಾವೈತ್‌? 
ವ್ಹೊಯ್‌, ತಿಣೆ ತಾಕಾ ವಿಕ್ರಿತ್‌ ಕೆಲ್ಲೆಂ ವ್ಲೊಯ್‌, ಪುಣ್‌ ತಾಂತುಂ ತಿಚಿ ಚೂಕ್‌ ನಾ, ಬಗಾರ್‌ 
ತಿಚೊ ಘಾಯೆಲ್ಲೊ ಮೋಗ್‌ಚ್‌ ರುಜು ಜಾಲಾ; ಆನಿ ಆಪುಣ್‌ ಅಸಲ್ಕೆ ಗತಿಕ್‌ ಪಾವ್ಲಾಂ 
ಜಾಲ್ಕಾರ್‌, ಆಪುಣ್‌೦ಚ್‌ ಜವಾಬ್ದಾರ್‌ ಮ್ಹಣ್‌ ತಾಣೆ ಲೆಕ್ಗೆಂ. 

“ಹಾಂವ್‌ ಮೆಲ್ಕಾ ಉಪ್ರಾಂತ್‌, ಆಗ್ನೆಸ್‌ ಸಿಸಿಲಿಯಾ ಮ್ಹಜ್ಯಾ ಮೊಗಾ, ಹ್ಮಾ 
ನಿರ್ಭಾಗ್ಮಾ ವಿಷಯಿಂ ಕೆದಿಂಚ್‌ ವಾಯ್ಟ್‌ ಚಿಂತಿನಾಕಾ.'' ಮ್ಹಳೆಂ ತಾಣೆ ಆಪ್ಲೆಯಿತ್ಸ್ಯಾಕ್‌, 
ಆನಿ ಥಂಯ್ಟ್‌ ದಿಂಬಿ ಘಾಲುನ್‌ ಮಾಗ್ಗೆ ಕೆಲೆಂ. 

“ದೆವಾ, ಅಶೆಂಚ್‌ ಹಾಂವೆಂ ಮೊರಾಜಾಯ್‌ ವ್ಹೊಯ್‌ ಜಾಲ್ಕಾರ್‌, ತುಜಿ ಖುಶಿ 
ಜಾಂವ್‌ ..... ಮನ್ನೆಲ್‌ ಮೆ೦ದೊಸಾನ್‌ ಧಾಡ್‌ಲ್ಲೆ ಜಣ್‌, ಫಾವೊತ್ಕಾ ಆನಿ ಜಾಯ್ತ್ಯಾ 
ಸಾಕ್ಷಿದಾರಾ೦ ಸಾಂಗಾತಾ ಫಾಲ್ಕಾ೦ಚಾ ದಿಸಾ ಭಿತರ್‌ ಪಾಟಿಂ ಯೇಂವ್ಕ್‌ ಸಾಧ್ಯ್‌ ನಾ ಜಾಲ್ಕಾ 
ಠ್‌ಯೂ ವ್ಹಡ್‌ ನಹಿಂ. ಪುಣ್‌ ಮ್ಹಜೆಂ ಮೊಡೆಂ ಪುಣಿ ನಪಂಯ್ಚ್‌ ಜಾಯ್ದ್ಡಾಕೆಂ ಕರ್‌ ....... ಧ್‌ 

ಅಶೆಂ ತೊ ಮಾಗೊನ್‌ ಆಸ್ತಾನಾ, ಪಾಟ್ಲ್ಯಾನ್‌ ಫಾತ್ರಾಚೆ೦ ದಾರ್‌ ಉಗ್ಗೆಂ ಜಾಲ್ಲೆಂ 
ತಾಕಾ ಆಯ್ಕಾಲೆಂ. ಕೊಣ್‌ಯೂ ಜಾಂವ್‌, ಉಟೊನ್‌ ಪಾಟಿಂ ಘುಂವೊನ್‌ ಪಳೆಂವ್ಚಿ ಅಪೇಕ್ಷಾ 
ತಾಕಾ ನಾತ್‌ಲ್ಲಿ. 

“ಸರ್ದಾರ್‌ ಸಿಮಾ೦ವ್‌!'' ಕಾಳೊಕಾಂತ್‌ ತಾಕಾ ವೊಳೂ ಕೊಣೆ೦ಗಿ ಉಲೊ ದಿಲೊ. 

ಸರ್ದಾರ್‌ ಸಿಮಾಂವ್ಚೆ ಕಾನ್‌ ಫುಲ್ಲೆ. ತೊ ಉಬೊ ಜಾಲೊ. 

“ಕೊಣ್‌?” ವಿಚಾರ್ಲೆಂ ತಾಣೆ. 

“ಹಾಂವ್‌, ಮನ್ಸೆಲ್‌ ಮೆ೦ದೊಸ್‌'' ಮ್ಹಣೊನ್‌ ಮೆ೦ದೊಸ್‌ ಮುಕಾರ್‌ ಆಯ್ಲೊ. ತಾಚಾ 
ಹಾತಾಂತ್‌ ಲ್ಹಾನ್‌ ಏಕ್‌ ಲಾ೦ಪ್ಕಾಂವ್‌ ಆಸ್‌ಲ್ಲೊ. 

“ಕಿತೆಂ ಖಬರ್‌?'' 

“ಖಬರ್‌ ವಿಶೇಸ್‌ ಕಾಂಯ್‌ ನಾ. ಮ್ಹಜೆ ಜಣ್‌ ಕೊಣ್‌ಯೂ ಯೇಂವ್ಕ್‌ ನಾಂತ್‌. 
ತುಜೆರ್‌ ತಾಣಿಂ ತೀರ್ಪ್‌ ಕೆಲ್ಲೆಂ ಫರ್ಮಾಣ್‌ ಹಾ೦ವೆ೦ ಆಯ್ಕೂಲೆಂ. ಪುಣ್‌ ಆಯ್ಚಿ ರಾತ್‌ ಆಸಾ, 
ಫಾಲ್ಕಾಂಚೊ ದೀಸ್‌ ತಶಿ ರಾತ್‌ ಆಸಾ ಆನಿ ದೇವ್‌ ಆಸಾ. ದೆಕುನ್‌ ಧೈರ್‌ ಆಮಿ ಸಾ೦ಡ್ಬೆ೦ ನಾಕಾ.'' 

“ಜಾಯ್ತ್‌ ಭಾವಾ, ಜಾಯ್ತ್‌." 

“ತುಂವೆಂ ಅಶೆಂ ಮೊರೊಂಕ್‌ ಸಾಧ್ಯ್‌ ನಾ. ಕಿತ್ಯಾಕ್‌, ತುಂ ಗೆಲ್ಮಾ ಉಪ್ರಾಂತ್‌ ಸರ್ದಾರ್‌ 
ಆ೦ತೊನ್‌ ಮ್ಹಜೆರ್‌ಯೂ ಫಾರಿಕ್ಟಣ್‌ ಫೆತ್ಸ್ಯಾ ಶಿವಾಯ್‌ ರಾವಾಸೊನಾ.” 

“ತಿತ್ಲೆಂ ತರಿ ಧೈರ್‌ ಮ್ಹಾಕಾ ದೀಂವ್ಕ್‌ ತು೦ ಆಯಿಲ್ಲ್ಯಾ ಖಾತಿರ್‌ ತುಕಾ ದೇವ್‌ 
ಬರೆಂ ಕರುಂ. ತುಂ ಆಯಿಲ್ಲ್ಯಾನ್‌ ಮ್ಹಾಕಾ ಆನ್ಯೇಕ್‌ ಉಪ್ಕಾರ್‌ ತುಂವೆಂ ಕರ್ಯೆತ್‌ ಮ್ಹಣ್‌ 
ದಿಸ್ತಾ." 

“ಜಾಯ್ತ್‌. ತರಿ, ತುಕಾ ಫಾಯ್ಚಾಕ್‌ ಪಡಾನಾತ್‌ಲ್ಲೆ ಉಪ್ಕಾರ್‌ ಕರ್ಚೆಂ ಮಾತ್ರ್‌ ಮ್ಹಜೆಂ 
ನಶಿಬ್‌ ಮ್ಹಣಾಜಾಯ್‌. ಸಾಂಗ್‌ ಪುಣಿ." 

“ತುಂವೆಂ ಮ್ಹಾಕಾ ಥೊಡಿಂ.......... ಖಾಲಿ ಕಾಗ್ದಾ೦ ಆನಿ ಏಕ್‌ ಪೆನ್ಸಿಲ್‌ ಪಾವಿತ್‌ 
ಕರಿಜಾಯ್‌, ಮ್ಹಾಕಾ ತೀನ್‌ ಕಾಗ್ದಾ೦ ಬರ೦ವ್ಕ್‌ ಆಸಾತ್‌." 

“ಶೀನ್‌ ಕಾಗ್ದಾ೦? ತೀನ್‌ ಕೊಣಾಕ್‌?'' 

“ಏಕ್‌ ಟಿಪ್ಪು ಸರ್ದಾರಾಕ್‌, ಏಕ್‌ ಫಿ೦ರ್ಗಿಪೆ೦ಟಿಚಾ ಪಾದ್ರ್‌ ಮಿರಾ೦ದಾ ಮುಖಾಂತ್ರ್‌ 
ಮ್ಹಜಾ ಘರ್ಚಾಂಕ್‌, ಆನಿ ತಿಸ್ರೆಂ - ಚಡ್‌ ಗರ್ಜೆಚೆಂ - ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಚ್ಶೆ 
ಧುವೆಕ್‌." 

“ಹಾ, ತರ್‌ ಹಾಂವ್‌ ಆಯಿಲ್ಲ್ಯಾ ವರ್ವಿಂ, ತುಕಾ ತೆಂ ತಿಸ್ರೆಂ ಕಾಗಾದ್‌ ಲಿಖ್ಬೆಂ ಕಾಮ್‌ 
ಉಣೆ ಜಾಲೆಂ ಮ್ಹಣ್ಯೆತ್‌." 

“ಮ್ಹಣ್ನೇ?' ಸರ್ದಾರ್‌ ಸಿಮಾ೦ವ್ನ್‌ ಆತುರಾಯೆನ್‌ ವಿಚಾರ್ಲೆಂ. 

“ಮ್ಹಣ್ಜೆ, ತುಕಾ ಭೆಟೊಂಕ್‌ ತಿಚ್‌ ಆಯ್ಲ್ಯಾ. ತಿಕಾ ಭಿತರ್‌ ಧಾಡ್ಕೆತ್‌ಗೀ ಮ್ಹಣ್‌ 
ವಿಚಾರುಂಕ್‌ ಹಾಂವ್‌ ಆಯಿಲ್ಲೊಂ.'' 

“ತ್ರಿ-ತಿ ಹಾ೦ಗಾಸರ್‌?'' 

“ವ್ಲೊಯ್‌. ಬುದ್ದೊಂತ್‌ ಚಲಿ ತಿ! "ಸಿಇಜೊರ್‌ ತೆಲ್ಲಿಸಾಕ್‌ ಕೈದ್‌ ಕೆಲ್ಲ್ಯಾ ಜಮೆದಾರಾಕ್‌ 
ಮೆಳೊಂಕ್‌' ಮ್ಹಣ್‌ ಸಾ೦ಗ್‌ಲ್ಲಾನ್‌ ತಿ ಹಾಂಗಾ ಪಾವ್ಲ್ಯಾ. ಪುಣ್‌ ಹಾಂವ್‌ ತಿಕಾ ಮೆಳ್ತಚ್‌, ತುಜಿ 
- ಸಿಇಣೊರ್‌ ತೆಲ್ಲಿಸಾಚಿ - ನಿಮಾಣಿ ಭೆಟ್‌ ಲಾಭಯ್‌ ಮ್ಹಣ್‌ ತಿ ಪರಾತಿಲಾಗ್ಲಿ-'' 

“ತರ್‌ ಹಾಂವ್‌ ನಿಜಾಯ್ಕಿ ಕೋಣ್‌ ಮ್ಹಣ್‌ ...... | 

“ಹಾಂವೆಂ ತಿಕಾ ಸಾಂಗೊಂಕ್‌ ನಾ.'' 

“ದೇವ್‌ ಪಾವ್ಲೊ!'' 

"ರಾವ್‌ ತರ್‌, ತಿಕಾ ಹಾಂವ್‌ ಧಾಡ್ತಾಂ'' ಮ್ಹಣಾಲೊ ಮೆಂದೊಸ್‌, “ಪುಣ್‌ ಚಡ್‌ 
ಮ್ಹಳ್ಳ್ಯಾರ್‌ ಅರ್ಧೆ೦ ವೊರ್‌ ತುಮಿ ಉಲವೈತ್‌. ತೆದೊಳ್‌ ಪರ್ಯಾಂತ್‌ ಪಹರ್ಮಾಗಾರಾಂಚಿ ರಜಾ 
ಹಾಂವೆಂ ಘೆತ್ಲಾ” ಮ್ಹಣೊನ್‌, ಲಾಂಪ್ಕಾಂವ್‌ ಥಂಯ್ಚ್‌ ಧರ್ಣಿರ್‌ ದೊವರ್ನ್‌ ತೊ ಭಾಯ್ರ್‌ 
ಗೆಲೊ. 

“ಹೆ೦ ಕಸಲೆಂ ಅಜಾಪ್‌!!' ಮತಿ ಭಿತರ್‌ ಉದ್ಗಾರ್ಲೊ ಸರ್ದಾರ್‌ ಸಿಮಾಂವ್‌. ತಾಚಾ 
ಕಾಳ್ಜಾಂತ್‌ ಸಂಗೀತ್‌ ಖೆಳೊಂಕ್‌ ಲಾಗ್ಗೆಂ. “ಮ್ಹಜೆಂ ಮರಣ್‌ ಜಾಂವ್ಚಾ, ಆದಿಂ ತರಿ, ಮ್ಹಾಕಾ 
ತಿ ಭೆಟ್‌ ದೀಂವ್ಕ್‌ ಆಯ್ಲ್ಯಾ ಮ್ಹಳ್ಳಾರ್‌! ಕಿತೆಂ ಪರ್ವಾ ಹಾಂವ್‌ ಫಾಲ್ಕಾಂ ಮೆಲ್ಕಾರ್‌!'' 

ಥೊಡ್ಕಾಚ್‌ ವೆಳಾನ್‌ ಕುಡಾ ಭಿತರ್‌ ಸರೊನ್‌ ದಾರಾಕಡೆ ತಿ ರಾವಿ. ಥೊಡ್ಕೊ 
ಘಡಿಯೊ ತಾಣಿಂ ಎಕಾಮೆಕಾಚೆರ್‌ ಮೌನ್‌ ದೀಷ್ಟ್‌ ಘಾಲಿ. ಸರ್ದಾರ್‌ ಸಿಮಾಂವ್‌ ನಿಜಾಯ್ಕಿ 
ಜೀಬ್‌ ಸುಟಾನಾ ಜಾಲಿ. ಆಗ್ನೆಸ್‌ ಕುಂವರ್ನ್‌ ಥಂಯ್‌ ಆಸಾ ಮ್ಹಳ್ಳ್ಯಾ ಸಂತೊಸಾನ್‌೦ಚ್‌ ತೊ 
ಮೊನೊ ಜಾಲ್ಲೊ. 

“ಸಿಇಸೊರ್‌!'" ಕಡೇಕ್‌ ಸುಸ್ಕಾರ್ಲಿ ಆಗ್ನೆಸ್‌ ಕು೦ವರ್ನ್‌. 

“ಆಗ್ನೆಸ್‌ ಸಿಸಿಲಿಯಾ!'' ಜಾಪ್‌ ದಿಲಿ ತಾಣೆ, ಆನಿ ಹಾತಾಂಕ್‌ ಖೊಡೊ ಆಸ್‌ಲ್ಲ್ಯಾ 
ವರ್ವಿಂ, ಬೆಸಾಂವ್‌ ಮಾಗ್‌ಲ್ಲೆಬರಿ ಹಾತ್‌ ಉಕಲ್ಲೆ. 

""ಸಿಇಚೊರ್‌! ಮ್ಹಾಕಾ ಮಾಫ್‌ ಕರ್‌!” ಪರ್ತುನ್‌ ತಿ ಸುಸ್ಕಾರ್ಲಿ ಆನಿ ಫುಡೆಂ ಸರೊನ್‌, 
ತಾಚೆ ದೋನ್‌ಯೂ ಹಾತ್‌ ತಿಣೆ ಆಪ್ಲ್ಯಾ ಹಾತಾಂನಿ ಧರ್ಲೆ - ತಾಂಚೆರ್‌ ಆಪ್ಲೆಂ ಕಪಾಲ್‌ 
ತೆಂಕುನ್‌ ದುಳ್ದುಳ್ಕಾಂ ರಡೊಂಕ್‌ ತಿ ಲಾಗ್ಲಿ. 

ತ್ತ 


ಸರ್ದಾರ್‌ ಸಿಮಾ೦ವ್ಚ್ಯಾ ಹಾತಾ೦ಚೆರ್‌ ತಿಚಿ೦ ದುಃಖಾಂ ದೆಂವ್ರಚ್‌ ತಾಕಾ ಸಳ್ಳಳೆಂ 
ವೊತ್‌ಲ್ಲೆಬರಿ ಜಾಲೆಂ. 

“ಆಗ್ನೆಸ್‌! ಮ್ಹಣಾಲೊ ತೊ ಉಮ್ಮಾ ಸಾರ್ಮಾ ತಾಳ್ಕಾನ್‌, “ಕಿತ್ಕಾಕ್‌ ಹಿ೦ ದುಃಖಾಂ? 
ಕಸಲೆಂ ಅನ್ವಾರ್‌ ಆಯ್ಲಾಂ?'' 

ರಡೊನ್‌ ದೊಳೆ ಸುಜ್‌ಲ್ಲೆ೦ ಆನಿ ದುಃಖಾಂನಿ ಭಿಜ್‌ಲ್ಲೆಂ ಮುಖಕಮಳ್‌ ಆಗ್ನೆಸ್‌ 
ಕು೦ವರ್ನಿನ್‌ ವಯ್ರ್‌ ಉಕಲ್ಲೆಂ, ಜಾ೦ತು೦ ಸರ್ವ್‌ ಕರುಣಾಯ್‌, ಮೋಗ್‌ ಆನಿ ಪಶ್ಚಾತ್ತಾಷ್‌ 
ಉಮಾಳ್ತಾಸೊ ಸರ್ದಾರ್‌ ಸಿಮಾಂವ್ಮ್‌ ಭೊಗ್ಗೆಂ. 

“'ಸಿಇಜೊರ್‌!'' ಮ್ಹಣಾಲಿ ತಿ ಧೀನ್‌ ತಾಳ್ಕಾನ್‌, “ಕಸಲೆಂ ಅನ್ಚಾರ್‌ ಆಯ್ಲಾಂ ಮ್ಹಣ್‌ 
ವಿಚಾರ್ತಾಯ್‌! ತುಜೆ ಸರ್ಶಿಂ ಯೇ೦ವ್ಕ್‌ ಹಾಂವ್‌ ಫಾವೊ ನಹಿಂ! ತುಜೆರ್‌ ಅಸಲೆಂ ಅನ್ವಾರ್‌ 
ಯೇಂವ್ಕ್‌ ಹಾ೦ವ್‌೦ಚ್‌ ಕಾರಣ್‌ ಮ್ಹಳ್ಳಿಂ ತುಂ ನೆಣಾ೦ಯ್‌ ಮ್ಹಣ್‌ ದಿಸ್ತಾ! 

“ಆಗ್ನೆಸ್‌ ಹಾಂತುಂ ತುಜಿ ಕಸಲಿಚ್‌ ಚೂಕ್‌ ನಾ. ಜಾಣಾಸೊನ್‌೦ಚ್‌ ಅಸಲಿ ಪರಿಸ್ಥಿತಿ 
ಹಾಂವೆಂ ವಿಂಚ್ಛ್ಯಾ-” 

“ತು೦ವೆ೦ ನಹಿಂ ಸಿಇಸೊರ್‌!” ರಡ್ಲಿ ತಿ, “ಹಾಂವೆಂ ತುಕಾ ಹಾಂಗಾಸರ್‌ ಪಾಯ್ಲಾ. 
ಮ್ಹಜ್ಯಾ ಕುಡ್ಡಾ ಮೊಸ್ರಾನ್‌ ಆನಿ ಪಿಶ್ಶೆ ಬುದಿನ್‌ - ಮ್ಹಜ್ಕಾಚ್‌ ನೀಜ್‌ ಮೊಗಾಕ್‌ ಹಾಂವೆಂ 
ಮೊರ್ಲಾಕ್‌ ಪಾಯ್ಲಾ! ಕಿತೆಂ ಹಾಂವೆಂ ಕೆಲೆಂ! ಕಸಲೆಂ ಮ್ಹಜೆಂ ಅದೃಷ್ಟ್‌!”' 

“ಆಗ್ನೆಸ್‌ - ಚಿಕ್ಕೆ ಆಯ್ಕ್‌ ಮ್ಹಾಕಾ -" 

“ಆಯ್ಕಾತಾ೦, - ತುಂವೆಂ ಮ್ಹಾಕಾ ಭೊಗ್ಗಿಲ್ಮಾರ್‌ ಆಯ್ಕಾತಾ೦ - ಪುಣ್‌ ಕೋಣ್‌ 
ಮ್ಹಾಕಾ ಭೊಗ್ಳಿತ್‌? ಹಾಂವೆಂ ತುಕಾ ವಿಕ್ರಿತ್‌ ಕೆಲೊ - ಪುಣ್‌ ತುಕಾ ಕೈದ್‌ ಕರ್ನ್‌ ವ್ಹೆಲ್ಲಿ, 
ಆನಿ ತು೦ವೆ೦ ಖುಶೆನ್‌ ಗೆಲ್ಲಿ ರೀತ್‌ ಆನಾನ್‌ ಮ್ಹಾಕಾ ಸಾ೦ಗ್ರಚ್‌, ಮ್ಹಜಿ ಭಿರಾ೦ಕುಳ್‌ 
ಚೂಕ್‌ ಮ್ಹಾಕಾ ಸಮ್ಮಾಲಿ ..... ಹಾಂವೆಂ ತುಜೊ ಕೆಲ್ಲೆಬರಿಚ್‌ ತುಂವೆಂಯೊ ಮ್ಹಜೊ 
ಮೋಗ್‌ ಕೆಲ್ಲೊಯ್‌ ಮ್ಹಣ್‌ ಹಾಂವ್‌ ಸಮ್ಮಾಲ್ಲಿಂ. ಮಧೆಂ ಜುವಾನ್‌ ಮೊನಿಕಾಚೆ೦ ಪ್ರಸಂಗ್‌ 
ಯೇವ್ನ್‌ ಹಾಂವ್‌ ಪಿಶಿ೦ ಜಾಲಿಂ. ಪುಣ್‌ ಮ್ಹಜ್ಯಾ ಅತ್ಮಾಕ್‌ ಆನಿ ಜಿವಾಕ್‌ ಸಮಾಧಾನ್‌ 
ಭೊಗ್ಗೆ೦ನಾ. ತುಕಾ ಹಾಂವೆಂ ದುಸ್ಮಾನಾ೦ಚಾ ಹಾತಾಂತ್‌ ಘಾಲ್ಕಾ ಉಪ್ರಾಂತ್‌ - ಹಾಯ್‌ 
ದೆವಾ! ಸಾವ್ಕಾರ್‌ ಕುವೆಲ್‌ ಕಾಲ್‌ ಪರ್ತುನ್‌ ಘರಾ ಆಯ್ಲೊ ..... ನೀಜ್‌ ಗಜಾಲ್‌ ತಾಣೆ 


ಉತ್ರಾ೦ ಮುಂದರ್ನುಂಕ್‌ ಶಿಕಾ ತಾ೦ಕೊ೦ಕ್‌ ನಾ. ಖಂತಿನ್‌ ತಿಚೊ ತಾಳೊ ಪುರ್ತೊ 
ಫುಗಾರ್‌ ಜಾಲೊ, ಆನಿ ಥೊಡೊ ವೇಳ್‌ ಮೌನ್‌ ಜಾವ್ನ್‌ ಆನಿ ತಾಚಾ ಆ೦ಗಾರ್‌ ಮಾನ್‌ 
ಬಾಗಾವ್ನ್‌ ತಿ ರಡ್ಲಿ. 
ಸರ್ದಾರ್‌ ಸಿಮಾಂವ್‌ ನಿಜಾಯ್ಕಿ ಸರ್ಗಾರ್‌ ಪಾವ್‌ಲ್ಲೊ. ಪಾಟ್ಲ್ಯಾ ಥೊಡ್ಕಾ ದಿಸಾಂಚೆ 
ಕಷ್ಟ್‌ ಆನಿ ತಾಚೆರ್‌ ಆಸ್‌ಲ್ಲೆಂ ಮೊರ್ಲಾಚೆ೦ ಫರ್ಮಾಣ್‌ ಲೆಗುನ್‌ ತಾಕಾ ತೈ ಘಡಿಯೆ 
ವಿಸ್ರೊನ್‌ ಗೆಲ್ಲೆಂ. 
ತಿಕಾ ಕಶೆ೦ ಭುಜ೦ವ್ಚೆ೦ ಮ್ಹಣ್‌ ತಾಕಾ ಸಮ್ಮಾನಾ ಜಾಲೆಂ. ತಿಚಾ ದುಃಖಾಂತ್‌ ತರಿ, 
ತಿಣೆ ತಿಚೊ ಮೋಗ್‌ ಆಪ್ಲಾ ಧಂಯ್‌ ಉಗ್ಗಾಪ್‌ ಕೆಲ್ಲೆಂ ಸತ್‌ ಕಳೊನ್‌ ಆನಂದಾನ್‌ ತೊ 
ಫುಲ್ಲೊ. ಸಗ್ಳೊ ಸಂಸಾರ್‌ ಜಿಕ್‌ಲ್ಲೆಬರಿ ತಾಕಾ ಭೊಗ್ಗೆಂ ...... ಕಿತೆಂ ಜಾಲೆಂ ಫಾಲ್ಕಾಂಚ್‌ ತಾಣೆ 
ಮೆಲ್ಕಾರ್‌? 

"ಸಿ-ಸಿಇಜೊರ್‌!'' ತಿ ಸುಸ್ಕಾರ್ಲಿ, ತಾಚಾ ಭುಜಾ ವಯ್ದೆ೦ ಮುಖಮಳ್‌ ಥಂಯ್ಚ್‌ ' 
ತೆಂಕುನ್‌ ಧರುನ್‌. | 

“ಕಿತೆಂ ಆ೦ಜ್ಯಾ?'' ವಿಚಾರ್ಲೆಂ ತಾಣೆ ದಾದ್ಭ್ಯಾಚೆಂ ಧೈರ್‌ ಘೆವುನ್‌. 

“ಮ್ಹಾಕಾ ತುಂವೆಂ ಮಾಫ್‌ ಕೆಲಾಂಯ್‌ಮೂ?” 

“ಕಿತೆಂ ಆಸಾ ಬಾಯೆ ಮಾಫ್‌ ಕರುಂಕ್‌?” 

“ಪುಣ್‌ ಸಾಂಗ್‌ ಮ್ಹಜ್ಯಾ ಜಿವಾ - ಮ್ಹಾಕಾ ತುಂವೆಂ ಭೊಗ್ಗಿಲಾ೦ಯ್‌?'' 

“ಕಿತ್ಯಾಕ್‌, ಹಾಯ್‌ ಕಿತ್ಯಾಕ್‌ ತುಂ ಬೆಪ್ಪಿಚ್‌ ಕರ್ಗಾತಾಯ್‌ ಆನಿ ತುಕಾಚ್‌ ಧಗ್ನಿತಾಯ್‌? 
ವ್ಹೊಯ್‌, ತುಕಾ ಹಾಂವೆಂ ಭೊಗ್ಗಿಲ್ಕಾ - ಮ್ಹಜೊ ಪಾತ್ಕಾಚೊ ಮೋಗ್‌ ಕೆಲ್ಲ್ಯಾ ಖಾತಿರ್‌. ಹ್ಯಾ 
ಭೊಗ್ರಾಣ್ಯಾಂತ್‌ ಮ್ಹಜೊ ಅತ್ಮೊ ಆಜ್‌ ಸುಖಿ ಜಾಲಾ” 

ತುಂ ಸುಖಿ ಆಸ್ಲ್ಯಾರ್‌ ಪುರೊ. ಪುಣ್‌ ತುಕಾ ಹೆ ಗತಿಕ್‌ ಪಾಯಿಲ್ಲ್ಯಾ ಖಾತಿರ್‌ 
ಹಾಂವ್‌ ಆಜ್‌ ಸಂಸಾರಾಂತ್ಸ್ಯಾ ಸರ್ವ್‌ ಚೆಡ್ವಾಂ ಪ್ರಾಸ್‌ ಪಾಪಿಣ್‌ ಆನಿ ದುಃಖೇಸ್ತಿಣ್‌-'' 

ಮ್ಹಣೊನ್‌ ಪರ್ತುನ್‌ ತಿ ರಡೊಂಕ್‌ ಲಾಗ್ಲಿ. ಸರ್ದಾರ್‌ ಸಿಮಾಂವ್‌ ಕಿತೆಂ ಮ್ಹಣ್ತೊಲೊ? 
ಕಸೊ ತಿಕಾ ತೊ ಭುಜಯ್ತಲೊ? ತಾಚೆಂ ದುರದೃಷ್ಟ್‌ ತಾಚಾ ಹಾತಾಂಕ್‌ ಖೊಡೊ ಆಸ್‌ಲ್ಲೊ 
ದೆಕುನ್‌ ಹ್ಯಾ ವೆಳಿಂ ತಿಕಾ ವೆಂಗೆಂತ್‌ ಧರುನ್‌ ಭುಜಂವ್ಕ್‌ ತೊ ಸಕಾನಾತ್‌ಲ್ಲೊ. ಫಾತ್ರಾಚಾ 
ಮಾಂಚ್ಕಾರ್‌ ತೊ ಬಸ್ಲೊ. ಪುಣ್‌ ತಾಚೆ ಅಕ್ಲಾಸ್‌ ಅಮರ್‌ ಸ್ತ್ರೀ ಜಾಣಾ ಜಾಲಿ. ಮಿರ್ವೊಲಿಚ್ಯೈ 
ವಾಲಿಬರಿ ತಾಕಾ ತೆ೦ಕೊನ್‌ ತಿ ರಾವ್ಲಿ. ತಿಚಾ ಬಾವ್ಯಾಂನಿ ತಾಚಾ ಗೊಮ್ಮ್ಯಾಕ್‌ ಮಧುರ್‌ ವೆಡೊ 
ಘಾಲೊ, ಆನಿ ಘಾಮೆಲ್ಲಿ ತಕ್ಲಿ ಆಪ್ಲ್ಯಾ ಕೋಮಲ್‌ ಹೃದಯಾಚೆರ್‌ ತೆಂಕುನ್‌ ತಿಣೆ ಧರ್ಲಿ. 

“ದೆವಾಕ್‌ ಎಕಾಚ್‌ ವೆಳಾರ್‌ ಸಬಾರ್‌ಕಡೆ ಆಸೊಂಕ್‌ ಸಾಧ್ಯ್‌ ನಾ ದೆಕುನ್‌ ತಾಣೆ 
ಆವಯಾಂಕ್‌ ರಚ್ಚಿಂ'' ಮ್ಹಳ್ಳೆಂ ಉತಾರ್‌ ತೈ ಘಡಿಯೆ, ತ್ಕಾ ಫಾತ್ರಾಚ್ಕೆ ಬಂಧೆಂತ್‌ ಸರ್ದಾರ್‌ 
ಸಿಮಾಂವ್‌ ಥಂಯ್‌ ಆನಿ ಆಗ್ನೆಸ್‌ ಕುಂವದ್ಲಿ ಥಂಯ್‌ ಸ್ವಷ್ಟ್‌ ಜಾಲೆಂ. 

ವಾಗಾ ಸಿ೦ಹಾ೦ಕ್‌ ವ ಭಾಲ್ಕಾಂ-ತಾಲ್ಪಾರಿಂಕ್‌ ಭಿಯೆನಾತ್ಲೊ ವೀರ್‌ ತೊ, ವ್ಹಡ್‌ 
ಮ್ಹಂತನಾಂತ್ಸ್ಯಾ ಫಿದಾಲ್ಕಿಣಿ೦ಚಾ ನಾಡಿ೦ಕ್‌ ಬಾಗ್ವಾನಾತ್‌ಲ್ಲೊ ಧೀರ್‌ ತೊ ಅಬೈ, ಆಜ್‌ ಆಪುಣ್‌ 
ಮೊಗಾಚೆ ದೈವಿಕ್‌ ಸಕ್ತಿನ್‌, ಆಧಾರ್‌ ನಾತ್‌ಲ್ಲ್ಯಾ ಲ್ಹಾನ್‌ ಬಾಳ್ಕಾಕ್‌ ಸರಿ ಜಾಲ್ಲೊ. ಥೊಡ್ಕಾ ವೆಳಾ 
ಆದಿಂ ರಡೊನ್‌ ಅಸ್ಕತ್‌ ಜಾಲ್ಲಿ ಆಗ್ನೆಸ್‌ ಕು೦ವರ್ನ್‌, ತಾಚಾ ಕಾಳ್ವಾಚೆ ಕಳ್ಳಳೆ ಸಮ್ಜೊನ್‌ ಘಡ್ಯೆ 
ಭಿತರ್‌ ತಾಕಾ ಧೈರ್‌ ದಿಂವ್ಚಿ ಆನಿ ಭುಜವಣ್‌ ದಿಂವ್ಚಿ ಆವಯ್‌ ಜಾಲ್ಲಿ! 

ಹ್ಯಾ ಸಂಸಾರಾಂತ್‌, ಮರ್ತ್ಯಾ ಮನ್ಶಾ೦ಚಾ ಮೊಗಾಚೆಂ ಲಕ್ಷಣ್‌ ಜರ್‌ ಅಶೆಂ ಜಾವೈತ್‌, 
ತರ್‌ ಸಾಸಾಣ್‌ ದೈವಿಕ್‌ ಮೊಗಾಚಿ ಮಹಿಮಾ ಕಶಿ ಆಸಾನಾಯೆ! 

ಸರ್ದಾರ್‌ ಸಿಮಾಂವ್‌ ಅಪರಿಮಿತ್‌ ಆನ೦ದಾ೦ತ್‌ ಆನಿ ಸಾಂಗಾತಾಚ್‌ ನಿರಾಶೆಚಾ 
ಅ೦ಧ್ಯಾರಾ೦ತ್‌ ತಳ್ಮಳೊನ್‌ ಆಸ್ತಾನಾ, ತೈಚ್‌ ಘಡಿಯೆ ಆಗ್ನೆಸ್‌ ಕುಂವದ್ನಿಚ್ಕೆ ಮತಿಂತ್‌, 
ಪಶ್ಚಾತ್ತಾಪಾಚಿ೦ ಆನಿ ಭರ್ವಶಾಚಿಂ ಚಿಂತ್ನಾಂ ಘುಂವ್ಹಾಲಿಂ. 

ಥೊಡ್ಯಾ ವೆಳಾನ್‌ ಆಗ್ನೆಸ್‌ ಕುಂವರ್ನ್‌೦ಚ್‌ ಉಲಯ್ಲಿ. ಸರ್ದಾರ್‌ ಸಿಮಾಂವ್ಚೆರ್‌ 
ಮೊರ್ಲಾಚೆ೦ ತೀರ್ಪ್‌ ಜಾಲ್ಲಿ ಖಬರ್‌ ತಿಕಾ ಕಳಿತ್‌ ನಾತ್‌ಲ್ಲಿ ಮ್ಹಣ್‌ ದಿಸ್ತಾ. 

“ಸೀಇಸೊರ್‌?' 

“ಕಿತೆ೦?'' 

"ತುಂ ಆನಿಕ್‌ಯೂ ಕಿತ್ಲೆ ದೀಸ್‌ ಅಸೊ ಬಂಧಿವಾನ್‌ ಜಾವ್ನ್‌ ಆಸ್ತಲೊಯ್‌? 
ಬಂಧೆಂತ್‌, ತರಿ ಕಿತ್ಕಾಕ್‌ ತ್ಕಾ ಬಿರ್ಮೊತ್‌ ನಾತ್‌ಲ್ಲ್ಯಾ ಮನ್ಮಾಂನಿ ತುಕಾ ಖೊಡೊ ಘಾಲುನ್‌ 
ದೊವರ್ಲಾ?'' 

“ಹಾಂವ್‌, ಫಾಲ್ಕಾಂಚೊ ದೀಸ್‌ ಆನಿ ಫಾಲ್ಕಾಂಚಿ ರಾತ್‌ ಹಾಂಗಾಸರ್‌ ಆಸ್ತಲೊಂ” 
ಸರ್ದಾರ್‌ ಸಿಮಾ೦ವ್ನ್‌ ಪಯ್ಲೆಚಾ ಸವಾಲಾಕ್‌, ಮಾತ್ರ್‌ ಜಾಪ್‌ ದಿಲಿ. 

“ಉಪ್ರಾ೦ತ್‌ ತುಕಾ ಸುಟ್ಕಾ ಲಾಟ್ಜೆಲಿಮೂ?'' 

“ವ್ಹೊಯ್‌, ಹೈ ಬಂಧೆಂತ್ಲಿ ಆನಿ ಲಜೆಂತ್ಲಿ ಮ್ಹಾಕಾ ಸುಟ್ಕಾ ಮೆಳ್ತೆಲಿ. ಪುಣ್‌, 
ಕಿತ್ಯಾಕ್‌ ತುಂವೆಂ ವಿಚಾರ್ಲೆಂಯ್‌?'' 

“ತುಂವೆಂ - ತುಂವೆಂ ಮ್ಹಾಕಾ ಆನಿಕ್‌ಯೂ ತುಜೆಂ ನಾಂವ್‌ ಸಾಂಗೊಂಕ್‌ 
'ನಾಂಯ್‌ಮೂ?” ವಿಚಾರ್ಲೆಂ ತಿಣೆ ಭಿಯಾನ್‌ಶೆಂ. 

“ವ್ಹೊಯ್‌, ಥೊಡ್ಮಾ ದಿಸಾಂ ಉಪ್ರಾಂತ್‌ ತುಕಾ ಮ್ಹಜೆಂ ನೀಜ್‌ ನಾಂವ್‌ 
ಸಾಂಗ್ಲಲೊಂ ಮ್ಹಣ್‌ ಹಾಂವೆಂ ಭಾಸ್‌ ದಿಲ್ಲಿ. ತ್ಕಾ ಇಡ್ಕಾಂತ್‌ ದುಸ್ರೆಂ ಅನ್ಸಾರ್‌ ಆಯ್ಲೆಂ. 
ಪೊರ್ವಾಂಚಾ ದಿನಾ ಭಿತರ್‌ ತುಕಾ ಮ್ಹಜಿ ಸಗ್ಳಿ ಕಥಾ ಕಳ್ಲಿಲಿ, ಆನಿ ದೆವಾಚ್ಕೆ ದಯೆನ್‌ 
ಕ್ರಮೇಣ್‌ ಮ್ಹಜಿ ವಿಸರ್‌ ಪಡ್ತೆಲಿ.' 

“ವಿಸರ್‌ ಪಡ್ಗೆಲಿ!” ತಿ ಚಿಕ್ಕೆ ಉಚಾ೦ಬಳ್‌ ಜಾಲಿ. “ಕಿತೆಂ ಮ್ಹಣ್‌ ಚಿ೦ತ್ತಾಯ್‌ ತುಂ 
ಮ್ಹಾಕಾ? 

ಪುಣ್‌ ತಕ್ಷಣ್‌ ತಿ ಬಿ೦ತೇಸ್ಟ್‌ ಜಾಲಿ, ಆನಿ ಧೀನ್‌ ಸ್ವರಾನ್‌ ತಿಣೆ ಮ್ಹಳೆಂ: 

“ವ್ಹೊಯ್‌ - ಹಾಂವೆಂ ತುಕಾ ವಿಕ್ರಿತ್‌ ಕೆಲೊ ದೆಕುನ್‌, ಮ್ಹಜೆರ್‌ ತುಕಾ ವಿಶ್ವಾಸ್‌ ಉಣೊ 
ಜಾ೦ವ್ಚೆ೦ ವಾಜ್ಸಿಚ್‌. ಪುಣ್‌ ಹಾಂವೆಂ ತುಜೆಂ ನೀಜ್‌ ನಾಂವ್‌ ಜಾಣಾ ಜಾಂವ್ಕ್‌ ಅತ್ರೆಗ್ಟೆಂ 
ಕಾರಣ್‌ ದುಸ್ರೆಂಚ್‌.'' 

“ಮಣೆ?” 
| “ಮ್ಹಣ್ಣೆ'' ಉಲಯ್ಲಿ ತಿ ಚಲಿ, “ಮ್ಹಣ್ಣೆ - ತುಜಿ ಖುಶಿ ವ್ಹೊಯ್‌ ಜಾಲ್ಯಾರ್‌ - ಹಿ ಮೊಜಿ 
ಜಿಣಿ ಸರಾಸರ್‌, ತುಜೆಂ ನಾಂವ್‌ - ಮ್ಹಜೆಂಯೊ ನಾಂವ್‌ ಮ್ಹಣ್‌ ಹಾಂವ್‌ -" 

“ಆಗ್ನೆಸ್‌!' ಅಪರಿಮಿತ್‌ ಆನ೦ದಾನ್‌ ಅಜಾಪ್ಲೊ ಸರ್ದಾರ್‌ ಸಿಮಾಂವ್‌. 

“ವ್ಹೊಯ್‌, ಹಾಂವ್‌ ತುಜಿ ಚಾಕರ್ನ್‌ - ತುಂ ಮ್ಹಾಕಾ ಇನ್ಕಾರ್‌ ಕರಿನಾ೦ಯ್‌ 
ಜಾಲ್ಯಾರ್‌ -” 

“ಮ್ಹಜ್ಯಾ ಮೊಗಾ, ಕಿತೆಂ ತುಂ ಮ್ಹಣ್ತಾಯ್‌? ಹೈಚ್‌ ಘಡಿಯೆ ಹಾಂಗಾಸರ್‌ 
ದೆವಾಚೊ ಎಕ್ಲೊ ಮ್ಹಣಿಯಾರಿ ಆಸ್‌ಲ್ಲೊ ಜಾಲ್ಕಾರ್‌ -” 

“ಹಾ೦ವ್‌ಯೂ ಖುಶೆನ್‌ ಕಬ್ಲಾತ್‌ ದಿತಿ೦'' ಮ್ಹಣಾಲಿ ತಿ. 

ಸರ್ದಾರ್‌ ಸಿಮಾ೦ವ್ನ್‌ ಏಕ್‌ ದೀರ್ಫ್‌ ಶ್ವಾಸ್‌ ಸೊಡ್ಲೊ. ಪುಣ್‌ ತಿಣೆ ದುಸ್ರೊಚ್‌ 
ಅರ್ಥ್‌ ಕೆಲೊ: 

“ಪಳೆ'' ಮ್ಹಣಾಲಿ ತಿ, "ಕಿತ್ಲೊ ತುಂ ಭಿಯೆತಾಯ್‌! ಹಾಂವ್‌ ತುಕಾ ಫಾವೊ ನಹಿಂ 
ಮ್ಹಣ್ಬಾಕ್‌ ಹಿ ಏಕ್‌ ರುಜ್ವಾತ್‌. ಜರ್‌ ಹಾಂಗಾಸರ್‌ ಹ್ಯಾ ವೆಳಾರ್‌ ದೆವಾಚೊ ಎಕ್ಲೊ ಮ್ಹಣಿ 
ಯಾರಿ ಆಸ್‌ಲ್ಲೊ ಜಾಲ್ಕಾರ್‌, ನೀಜ್‌ ಜಾವ್ನ್‌ ತುಂ ಪಾಟಿಂ ಸರ್ತೊಯ್‌!' 

“ನಾ ಆ೦ಜ್ಕಾ, ಬಿಲ್ಕುಲ್‌ ನಾ. ಬಹುಶ್ಶ ನೀಜ್‌ ಗಜಾಲ್‌ ತುಂ ನೆಣಾಂಯ್‌ ವ, 
ಮ್ಹಜ್ಯೆ ಪಾಟ್ಲೈ ಜಿಣೈಕ್‌ ಹಾಂವೆಂ ಫಾವೊತೆ೦ ರುಸ್ತುರುಸಾ೦ವ್‌ ದೀಂವ್ಕ್‌ ನಾ. ಟಿಪ್ಪುಚಾ 
ನ್ಯಾಯಾಧೀಶಾಂನಿ ಆಜ್‌ ಮ್ಹಜಿ ರುಡ್ತಿ ಕೆಲಿ -'' 

“ಪುಣ್‌ ತುಕಾ ತೆ ಹಾತ್‌-ಬೊಟ್‌ ಲಾಂವ್ಚೆನಾ೦ಂತ್‌.'' 

“ವ್ಹೊಯ್‌, ಮ್ಹಜ್ಯಾ ಮೊಗಾಕ್‌ ತೆ ಹಾತ್‌-ಬೊಟ್‌ ಲಾಂವ್ಟೆನಾ೦ತ್‌. ಪುಣ್‌ ದೆವಾಚಾ 
ಆನಿ ಇಗರ್ಜ್‌ಮಾತೆಚಾ ಕಾಯ್ವಾಂ ಪ್ರಕಾರ್‌, ಹೈ ಸ್ಥಿತಿಂತ್‌, ಹಾಂಗಾ ಆಮ್ಚೆಂ ರೆಸ್ಬೆರ್‌ 

ಕರುಂಕ್‌ ಕೊಣ್‌ಯೂ ಆಸ್‌ಲ್ಲೊ ಜಾಲ್ಕಾರ್‌ಯೊ, ಹಾಂವೆಂ ಆಜ್‌ ಕಬ್ಲಾತ್‌ ದೀಂವ್ಕ್‌ ಸಾಧ್ಯ್‌ 
” ಜಾತೆಂನಾ-”'' 

ಹಿಂ ಉತ್ರಾಂ ಆಯ್ಕೊನ್‌ ಆಗ್ನೆಸ್‌ ಕು೦ವರ್ನ್‌ ಥಾಪ್ಡಾಯಿಲ್ಲೆಬರಿ ಪಾಟಿಂ ಸರ್ಲಿ. 
ಕುಡಾಂತ್‌ ಥಾವ್ನ್‌ ಭಾಯ್ರ್‌ ಸರೊಂಕ್‌ ಮ್ಹಳ್ಳಿಬರಿ ತಿಣೆ ಮೇಟ್‌ ಕಾಡ್ಲೆಂ. 

“ಹಾಯ್‌ ಮ್ಹಜ್ಯಾ ಅದೃಷ್ಟಾ!' ಉದ್ಗಾರ್ಲೊ ಸರ್ದಾರ್‌ ಸಿಮಾಂವ್‌, "ಹಾಂವೆಂ 
ಉಲಯಿಲ್ಲ್ಯಾಂತ್‌ ತುಕಾ ಉಣೆಪಣ್‌ ಕಸಲೆಂಚ್‌ ಚಿ೦ತಿನಾಕಾ. ಹಾ! ಕಶೆಂ ತುಕಾ ಹಾಂವ್‌ 
ಸಾಂಗೊಂ? ಕಶಿ ತುಜಾ ಕಾಳ್ದಾಕ್‌ ಭುಜವಣ್‌ ಹಾಂವ್‌ ದೀವ್ನ್‌ ವಚೊಂ?'' 

ಆಗ್ನೆಸ್‌ ಕು೦ವರ್ನ್‌ ಉಲಂವ್ಕ್‌ ನಾ, ಪುಣ್‌ ತಿಣೆ ಪರ್ತುನ್‌ ಏಕ್‌ ಮೇಟ್‌ ಲಾಗಿಂ 
ಕಾಡ್ಲೆಂ. ಸರ್ದಾರ್‌ ಸಿಮಾಂವ್‌ ಮೊಗಾನ್‌ ಆನಿ ಚುರ್ಚುರ್ಕಾಂನಿ ಉಲಯ್ಲೊ. 

“ಕಬ್ಲಾತ್‌ ದೀಂವ್ಕ್‌ ಸಾಧ್ಯ್‌ ಜಾತೆ೦ನಾ ಮ್ಹಳೆ೦ ಹಾಂವೆಂ - ಕಿತ್ಕಾಕ್‌, ಫಾಲ್ಮಾಂಚೊ 
ಏಕ್‌ ದೀಸ್‌ ಉರ್ಲಾ. ಪೊರ್ವಾಂ ಫಾಶೆಚೆಂ ಮೊರ್ಸ್‌ ಹಾಂವೆಂ ಮೊರೊಂಕ್‌ ಆಸಾ. ತುಂ 

ಪನ 

“ದೆವಾ!” ಮ್ಹಣಾಲಿ ಆಗ್ನೆಸ್‌ ಕು೦ವರ್ನ್‌. ಸರ್ವ್‌ ಆಕಾಂತ್‌ ಆನಿ ಕಳ್ಪಳೆ ತ್ಕಾ ಎಕಾ ಉತ್ರಾನ್‌ 
ವ್ಯಕ್ತ್‌ ಜಾಲೆ. 

“ಆಗ್ನೆಸ್‌!' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, ಆತಾಂ ತಿಕಾ ಭುಜಂವ್ಚೆ 
ಆತುರಾಯೆನ್‌. “ತುಕಾ ಹಿ ಖಬರ್‌ ಕಳಿತ್‌ ಜಾಯ್ನಾಯೆ ಮ್ಹಣ್‌ ಹಾಂವೆಂ ಚಿಂತ್‌ಲ್ಲೆಂ. 
ಪುಣ್‌ ಸಾಂಗೊನ್‌ ಜಾಲೆಂ. ಹ್ಯಾ ವರ್ವಿಂ ತುಕಾ ಚಡ್‌ ದೂಕ್‌ ದಿಲ್ಲ್ಯಾ ಖಾತಿರ್‌ ಮ್ಹಾಕಾ 
ಮಾಫ್‌ ಕರ್‌." 

ಆಗ್ನೆಸ್‌ ಕುಂವರ್ನ್‌ ಉಬಿ ಆಸ್‌ಲ್ಲೆಕಡೆಚ್‌ ರಗತ್‌ ಚಿ೦ವೊನ್‌ ಕಾಡ್‌ಳ್ಲಿಬರಿ 
ಥಂಡ್‌ ಜಾಲ್ಲಿ. ಥೊಡ್ಕಾ ವೆಳಾನ್‌ ತಿ ಧರ್ಥರ್ಲಿ, ಉಪ್ರಾಂತ್‌ ಕಾಟ್‌ ತುಟ್‌ಲ್ಲ್ಯಾ ಜಿನ್ಸಾರ್‌ ತಿಚಿಂ 
ದುಃಖಾಂ ವ್ಹಾಳಿ೦. 

“ಹೆ೦ ಮ್ಹಜೆಂ ನಶಿಬ್‌ - ಅಶೆಂ ಮ್ಹಾಕಾ ದೆವಾನ್‌ ಫಾವೊ ಕೆಲೆಂ - ಮ್ಹಜ್ಯಾ 
ಪಾತ್ಕಾಕ್‌ ಶಿಕ್ಷಾ ಜಾಂವ್ಕ್‌ ಪುರೊ. ಹಾಯ್‌ ದೆವಾ, ನಾಂಗೀ ಆಮ್ಕಾಂ ಬಚಾವೆಚಿ ವಾಟ್‌?'' 
ಸುಸ್ಕಾರ್ಲಿ ತಿ. 

“ಆಸ್ಕೆತ್‌'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, ನಿರಾಶೆಂತ್‌ ಆಶಾ ದಾಕವ್ನ್‌, “ಆಯ್ಚಿ 
ರಾತ್‌ ಆನಿ ಫಾಲ್ಕಾಂಚೊ ದೀಸ್‌ ಆಸಾ. ತಿತ್ಲ್ಯಾ ವೆಳಾ ಭಿತರ್‌ ಕಾಂಯ್‌ ತರಿ ಅಜಾಪ್‌ 
ಘಡೊಂಕ್‌ ನಜೊ ಮ್ಹಣ್‌ ನಾ." 

“ಅನಿ ಅಜಾಪ್‌ ಘಡಾನಾ ಜಾಲ್ಕಾರ್‌?” 

“ದೆವಾಚಿ ಖುಶಿ. ತಶೆ೦ಯೂ ಹಾಂವೆಂ ಮೊರಾಜಾಯ್‌ ವ್ಹೊಯ್‌ ಜಾಲ್ಕಾರ್‌, 
ಖುಶೆನ್‌ ಹಾಂವ್‌ ವೆತಾಂ. ತುಜೊ ಮೋಗ್‌ ಮ್ಹಾಕಾ ಧೈರ್‌ ದಿತಲೊ. ಆತಾಂ ಸಂಸಾರ್‌ 
ಸಾ೦ಡು೦ಕ್‌ ಕಸಲಿಚ್‌ ಕಾವ್ಲೆಣಿ ಮ್ಹಾಕಾ ನಾ. ಫಕತ್‌, ತುಕಾ ಸೊಡ್ನ್‌ ವೆತಾಂ ಮ್ಹಳ್ಳಿ 
ಮಾತ್ರ್‌ -” 

“ಮಿನಿನ್‌ ಜೆಜು!” ತಿಣೆ ರುದಾನ್‌ ಕೆಲೆಂ. “ದಾಕಯ್‌ ಆಮ್ಕಾಂ ಕಸಲಿ ಪುಣಿ 
ಬಚಾವೆಚಿ ವಾಟ್‌ ......'' 

ಉಪ್ರಾಂತ್‌ ಕಿತೆಂ ಉಲಂವ್ಚೆಂ ಮ್ಹಣ್‌ ತಿಂ ದೊಗಾಂಯ್‌ ಜಾಣಾ ಜಾಲಿಂನಾ೦ತ್‌. 
ಕೊಣಾಕ್‌ ಕಶೆಂ ಭುಜಂವ್ಚೆಂ ಆನಿ ಕಸಲೆಂ ಧೈರ್‌ ದಿ೦ವ್ಚೆಂ ಮ್ಹಣ್‌ ತಾಂಕಾಂ ಸಮ್ಮೊಂಕ್‌ನಾ. 

“ಫಾಲ್ಕಾಂ ತು೦ ಪಾಟಿಂ ವಚಾನಾಕಾ” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, ಆಪ್ಲಿ 
ನಿಮಾಣಿ ಆಶಾ ತಿ ಮ್ಹಳ್ಳಿಬರಿ. 

"ನಾ, ವಚಾನಾ - ಕಶಿ೦ ಹಾಂವ್‌ ವಚೊಂ? ಹಾ! ಕಶಿಂ ಹಾಂವ್‌ ವಚೊಂ? ತೊ ಟಿಪ್ಪು 
ಸುಲ್ತಾನ್‌ ಪುಣಿ ಹಾಂಗಾ ಆಸ್‌ಲ್ಲೊ ಜಾಲ್ಕಾರ್‌ - ತುಜಿವಯ್ಲೆಂ ತೀರ್ಪ್‌ ಕಾಡುನ್‌ ತುಜೊ 
ಜೀವ್‌ ಪಾಟಿಂ ದಿ ಮ್ಹಣ್‌ ತಾಚಾ ಪಾಯಾಂಕ್‌ ಪಡ್ತಿಂ.'' 

“ತೊ ಆಸ್‌ಲ್ಲೊ ಜಾಲ್ಕಾರ್‌ ತುಂವೆಂ ತಿತ್ಲಿ ಖಂತ್‌ ಕರ್ಚಿ ಗರ್ಜ್‌ ಪಡ್ತಿನಾ. ಮ್ಹಜ್ಯಾ 
ಬದ್ಲಾಕ್‌ ದುಸ್ರೊಚ್‌ ಎಕ್ಲೊ ಮನಿಸ್‌ ಫಾಶೆಕ್‌ ವೆತೊ ಆಸ್‌ಲ್ಲೊ. ಸೊಡ್ಕಾಂ ತಿ ಖಬರ್‌. ಆತಾಂ 
ತುಂ ಪಾಟಿಂ ವಚ್‌, ಆನಿ - ಖಂತ್‌ ಕರಿನಾಕಾ .........' 

“ಸಿಇಚೊರ್‌!' 

“ಕಿತೆಂ ಬಾ-?”' 

“ಹಾ೦ಗಾಚ್‌ ಬೆಳ್ತ೦ಗಡಿ೦ತ್‌, ಆಮ್ಚಾ ಸಯ್ತ್ಯಾಂಚೆ೦ ಘರ್‌ ಆಸಾ. ಆತಾಂ ಹಾಂವ್‌ 
ಥಂಯ್‌ ವೆತಾಂ, ಆನಿ ಫಾಲ್ಕಾ೦ ಪರ್ತುನ್‌ ಹಾಂಗಾ ಯೆತಾಂ. ಹಾ೦ಗಾಚಾ ಕೊಣ್‌ಯೂ 
ಅಧಿಕಾರ್ಕಾಂಕಡೆ ಹಾಂವೆಂ ಉಲಯ್ಸ್ಯಾರ್‌ ಆನಿ ಉಪ್ಕಾರ್‌ ಮಾಗ್ಗ್ಯಾರ್‌ -" 

“ನಾಕಾ, ತಶೆ೦ ಕರಿನಾಕಾ. ಟಿಪ್ಪು ಸುಲ್ತಾನಾಚಾ ನಾಂವಾನ್‌ ಆತಾಂ ರಾಜ್‌ ಚಲಂವ್ಚಾ 
ಮನ್ಮಾಂಚಿ ಧಾರುಣಾಯ್‌ ತುಂ ನೆಣಾ೦ಯ್‌. ತಾಂಚೈ ರುಳ್ಳೆಕ್‌ ತುಂ ಪಡ್ಕಿ ಜಾಲ್ಕಾರ್‌ ತುಜೆರ್‌ 
ಆನಿಕ್‌ಯೂ ವ್ಹಡ್‌ ಅನ್ವಾರಾಂ ಯೆತಿತ್‌.'' 

“ತುಜೊ ಜೀವ್‌ ಮ್ಹಾಕಾ ಪಾಟಿಂ ಮೆಳಾತ್‌ ಜಾಲ್ಕಾರ್‌, ಕಸಲಿಂ ಅನ್ವಾರಾಂ 
ಜಾಲ್ಕಾರ್‌ಯೂ, ಮ್ಹಾಕಾ ತಿಂ ವ್ಹಡ್‌ ದಿಸ್ಟಿಂನಾ೦ತ್‌.'' 
| “ತುಂ ನೆಣಾ೦ಯ್‌, ದೆಕುನ್‌ ನೆಂಟಿಪಣಿ ತುಂ ತಶೆಂ ಮ್ಹಣ್ತಾಯ್‌, ಪುಣ್‌ ಹಾಂವ್‌ 
ಜಾಣಾಂ, ತಸಲಿಂ ಅನ್ಟಾರಾ೦ ಆಮ್ಚಾ ದುಸ್ಮಾನಾ೦ಕ್‌ಯೂ ನಾಕಾ.” 

“ತರ್‌, ಸಿಇಸೊರ್‌ - ಆತಾಂ ಹಾಂವ್‌ ವೆತಾಂ.” 

“ಜಾಯ್ತ್‌, ಜಾಯ್ತ್‌ ಮ್ಹಜ್ಯಾ ಮೊಗಾ. ದೇವ್‌ ತುಕಾ ಸಾ೦ಬಾಳುಂದಿ.'' 

“ತುಕಾಯೂ ದೇವ್‌ ಸಾ೦ಬಾಳು೦ದಿ. ಆನಿ ಆತಾಂ ಪುಣಿ ಹಾಂವ್‌ ನಿಮಾಣೆ ಏಕ್‌ 
ಸವಾಲ್‌ ವಿಚಾರುಂಗಿ?'' 

“ವಿಚಾರ್‌. ಮ್ಹಾಕಾ ತಾಂಕ್ಸ್ಯಾರ್‌ ಜಾಪ್‌ ದಿತಾ೦.'' 

“ಇತ್ಲೆಂ ಆಮಿ ಉಲಯ್ಲ್ಯಾ ಉಪ್ರಾಂತ್‌, ಆನಿ ಇತ್ಲೆಂ ಆಮ್ಕಾಂ ಸಮ್ಮಾಲ್ಕಾ 
ಉಪ್ರಾ೦ತ್‌ - ಹಾಂವೆಂ ತುಜೆಂ ನೀಜ್‌ ನಾಂವ್‌ ಜಾಣಾ ಜಾ೦ವ್ಚೆ೦ ವಾಜ್ಬಿ ನಹಿ೦ಗೀ?”' 

ಆಪ್ಲೆಂ ನಾಂವ್‌ ಆನಿ ಹೆರ್‌ ಸಗ್ಳಿ ಕಥಾ ಆತಾಂ ಪುಣಿ ಆಸಾತಶಿ ವಿವರ್ಸಿಯಾಂ 
ಮ್ಹಣ್‌ ಸರ್ದಾರ್‌ ಸಿಮಾ೦ವ್ಚೈ ಮತಿಂತ್‌ ಆಯ್ಲೆಂ. ಪುಣ್‌ ದುಸ್ತೈ ಘಡ್ಕೆ ತೊ ಪಾಟಿಂ ಸರ್ಲೊ. 

ಥೊಡ್ಕಾಚ್‌ ಹ್ಯಾ ವೆಳಾಕ್‌ ತಿಣೆ ಉಗ್ಗಾಪಿಂ ಕೆಲ್ಲಿಂ ಮೊಗಾಚಿ೦ ಚಿ೦ತ್ನಾ೦ ತಶಿಂಚ್‌ 
ಉರೊಂದಿತ್‌ ಮ್ಹಣ್‌ ತಾಕಾ ಭೊಗ್ಗೆಂ. ಆಪ್ಲಾಚೆ೦ ನಾಂವ್‌, ಆನಿ ಬಂಟ್ವಿಳಾಕ್‌ ಆಪುಣ್‌ ಗೆಲ್ಲೆಂ 
ಕಾರಣ್‌ ತಿಕಾ ಸಾ೦ಗ್ಸ್ಯಾರ್‌ ತಿಕಾ ಚಡ್‌ ದುಕ್ತೆಲೆಂ ಆನಿ ತಿಚೆಂ ಕಾಳಿಜ್‌ ಉಪ್ರಾಟ್ವಿಲೆ೦ ಮ್ಹಣ್‌ ತೊ 
ಕಾವ್ಮೆಲೊ. 
“ನಾಕಾ” ಮ್ಹಣಾಲೊ ತೊ, "ಆತಾಂ ಮ್ಹಾಕಾ ಒತ್ತಾಯ್‌ ಕರಿನಾಕಾ, ಹಾಂವ್‌ 
ಉರ್ದ್ಯಾರ್‌ಯೊ, ಸರ್ಸ್ಯಾರ್‌ಯೂ, ತುಕಾ ಮ್ಹಜೆಂ ನಾಂವ್‌ ಆನಿ ಸಗ್ಳಿ ಕಥಾ ಪೊರ್ವಾಂ ಕಳಿತ್‌ 
ಜಾತೆಲಿ. ಆಯ್ಚಾ ದಿಸಾಕ್‌ ಪುಣಿ ಮ್ಹಾಕಾ ಮಾಫ್‌ ಕರ್‌." 

“ತುಜಿ ಖುಶಿ ಜಾಂವ್‌” ಮ್ಹಣಾಲಿ ತಿ ಚಿಕ್ಕೆ ನಾಖುಶೆನ್‌. 

ತಿತ್ಲ್ಯಾರ್‌ ಮನ್ಸೆಲ್‌ ಮೆ೦ದೊಸಾನ್‌ ದಾರ್‌ ಲೊಟ್ಲಿಂ. 

“ಸಾ೦ಗ್‌ಲ್ಲ್ಯಾ ಪ್ರಾಸ್‌ ವೇಳ್‌ ಚಡ್‌ ಜಾಲೊ. ಆಗ್ನೆಸ್‌ ಕು೦ವರ್ನಿನ್‌ ಆತಾಂ ವೆಚೆಂ ಬರೆಂ. 
ತಿಕಾ ಹಾಂವ್‌ ಸಕಯ್ಲ್‌ ಮ್ಹಣಾಸರ್‌ ಪಾವ್ನ್‌ ಯೆತಾಂ” ಮ್ಹಣೊನ್‌ ಮೆ೦ದೊಸಾನ್‌ 
ಲಾಂಪ್ಕಾಂವ್‌ ಹಾತಿಂ ಘೆತ್ಲೊ. 

ಅಶೆಂ ತೈ ಘಡಿಯೆ ಸರ್ದಾರ್‌ ಸಿಮಾಂವ್‌ ಆನಿ ಆಗ್ನೆಸ್‌ ಕುಂವರ್ನ್‌ ವೆಗ್ಳಿಂ ಜಾಲಿಂ. 
ಸರ್ದಾರ್‌ ಸಿಮಾ೦ವ್ಚಾ , ಜಯ್ಲಾಚೆ೦ ದಾರ್‌ ಬಂಧ್‌ ಜಾಲೆಂ, ಆನಿ ಭಿತರ್‌ ಪುರ್ತೊ ಕಾಳೊಕ್‌ 
ಜಾಲೊ. ಪುಣ್‌ ಕಾಳೊಕ್‌ ಮ್ಹಣ್‌ ಸರ್ದಾರ್‌ ಸಿಮಾಂವ್ಕ್‌ ಭೊಗುಂಕ್‌ ನಾ. ತಾಚ್ಯೆ ಜಿಣೈಚಾ 
ಅ೦ಧ್ಕಾರಾ೦ತ್‌ ಆಗ್ನೆಸ್‌ ಕುಂವದ್ನಿಚೆಂ ಮುಖಮಳ್‌ ಏಕ್‌ ಪ್ರಜಳಿಕ್‌ ಚಂದ್ರ್‌ ಜಾವ್ನ್‌ 
ಪ್ರಕಾಸ್ತಾಲೆಂ. 

ಥೊಡ್ಯಾ ವೆಳಾ ಉಪ್ರಾ೦ತ್‌ ಮನ್ಬೆಲ್‌ ಮೆ೦ದೊಸ್‌ ಲಾ೦ಪ್ಕಾಂವ್‌ ಫೆವ್ನ್‌ ಪಾಟಿಂ ಆಯ್ಲೊ. 

“ಸರ್ದಾರ್‌ ಸಾಯ್ಬಾ, ನಿಜಾಯ್ಕಿ ತುಂ ಭಾಗಿ!” ಮ್ಹಣಾಲೊ ಮೆ೦ದೊಸ್‌. 

ಹಿಂ ಉತ್ರಾಂ ಆಯ್ಕೊನ್‌ ಸರ್ದಾರ್‌ ಸಿಮಾಂವ್ಚೆ೦ ಕಾಳಿಜ್‌ ತಾಚಾ ತೊಂಡಾಂತ್‌ 
ಆಯ್ಲೆಂಶೆಂ ತಾಕಾ ಭೊಗ್ಗೆಂ. 

“ಹಾ! ತರ್‌ ಮ್ಹಜೊ ಸೆವಕ್‌ ಅ೦ತುಲೊ ಪಡ್ನಳ್‌ ಆನಿ ತಾಚೆ ಸಾಂಗಾತಿ ಮೆಳ್ಳೆಗಿ?'' 

“ನಾ, ತೆ ಮೆಳೊಂಕ್‌ ನಾಂತ್‌. ತಾಂಚಿ ಕೊಣಾಯ್ಕಿ ಖಬರ್‌ ನಾ, ಪುಣ್‌ ಆಗ್ನೆಸ್‌ 
ಕುಂವದ್ನಿ ತಸಲಿ ಚಲಿ ತುಜಿ ಥಂಯ್‌ ತಿತ್ಲಿಯೊ ತಲ್ಲೀನ್‌ ಜಾಲ್ಯಾ ದೆಕುನ್‌ ತುಂ ಭಾಗಿ 
ಮ್ಹಳೆಂ ಹಾಂವೆಂ.” 

“ವ್ಹಾ!” ಜಾಪ್‌ ದಿಲಿ ಸರ್ದಾರ್‌ ಸಿಮಾ೦ವ್ನ್‌, “ಫಾಶೆಚೆಂ ಫರ್ಮಾಣ್‌ ಘೆವ್ನ್‌ 
ಥೊಡಿಂ ವೊರಾಂ ಮೆಜುನ್‌ ಆಸ್‌ಲ್ಲ್ಯಾ ಗ್ರಾಯ್ಕಾಚೆ೦ ಮ್ಹಜೆಂ ಭಾಗ್‌ ಸಾ೦ಗ್ಟೆ೦ ಜಾಲ್ಕಾರ್‌ಯೂ 
ಕಿತೆಂ!'' 

“ನಿರಾಶ್‌ ಜಾವ್ನ್‌ ಪ್ರಯೋಜನ್‌ ನಾ. ತಿಚ್ಶೆ ಖಾತಿರ್‌ ಪುಣಿ ತುಂವೆಂ ಧೈರ್‌ ಘೆಂವ್ಕ್‌ 

“ಮೊರ್ಚೆಂ ಚಿಂತುನ್‌ ಮ್ಹಾಕಾ ಭೈಂ ದಿಸಾನಾ, ಪುಣ್‌ ಮೊರ್ಚಾ ಆದಿಂ ಏಕ್‌ಚ್‌ ಏಕ್‌ 
ಪಾವ್ಟಿ೦ ತ್ಕಾ ಸರ್ದಾರ್‌ ಆ೦ತೊನಿಕ್‌ ಪೊಟ್ಲುನ್‌ ಧರ್ಚೆ೦ ಭಾಗ್‌ ಮ್ಹಾಕಾ ಲಾಭ್‌ಲ್ಲೆಂ 
ಜಾಲ್ಕಾರ್‌ -” 

“ತೆಂ ಭಾಗ್‌ ಆತಾಂ ಆಶೆನಾಕಾ - ಆಗ್ನೆಸ್‌ ಕು೦ವರ್ನಿಕ್‌ ಬೆಜಾರ್‌ ಜಾಯ್ತ್‌!" 

ಸರ್ದಾರ್‌ ಸಿಮಾಂವ್‌ ಹಾಸ್ಲೊ. ನಿಜಾಯ್ಕಿ ಮನ್ನೆಲ್‌ ಮೆ೦ದೊಸಾಚಾ ಉತ್ರಾಂನಿ 
ಗೂಂಡಾಯ್‌ ಆಸ್‌ಲ್ಲಿ. 

“ಫಾಲ್ಕಾಂಚಿ ಗಜಾಲ್‌ ಫಾಲ್ಕಾ೦ ಪಳೆಯಾಂ. ಆತಾಂ ಸದ್ವಾಕ್‌ ತುಕಾ ಕಿತೆಂ ಜಾಯ್‌?” 

“ಹಾಂವೆಂ ವಿಚಾರ್‌ಲ್ಲ್ಯೊ ಬರ೦ವ್ಚೊ ವಸ್ತು ಜಾಯ್‌." 

“ತ್ಕೊ ಹಾಂವ್‌ ಧಾಡ್ನ್‌ ವ ಹಾಡ್ನ್‌ ದಿತಾಂ. ಪುಣ್‌ ಖೊಡೊ ಘಾಲ್ಲ್ಯಾ ಹಾತಾಂನಿ ಕಶೆಂ 
ಬರಯ್ತಲೊಯ್‌?" 

“ಕಷ್ಟ್‌ ಜಾಲ್ಕಾರ್‌ಯೂ ವ್ಹಡ್‌ ನಹಿಂ, ಬರಯ್ಲ್ಯಾ ಶಿವಾಯ್‌ ವಾಟ್‌ ನಾ.” 

“ಜಾಯ್ತ್‌. ಹೆರ್‌ ಕಿತೆಂ ಜಾಯ್‌?' 

“ಫಾಲ್ಕಾ೦ ಮ್ಹಾಕಾ ಕುಮ್ಸಾರ್‌ ಜಾಂವ್ಕ್‌ ಎಕ್ಲೊ ಪಾದ್ರಿ ಮೆಳ್‌ಲ್ಲೊ ಜಾಲ್ಯಾರ್‌ 
ಉಪ್ಕಾರ್‌ ಜಾತೊ.'' 

ಹೆಂ ಆಯ್ಕೊನ್‌ ಮನ್ಸೆಲ್‌ ಮೆ೦ದೊಸ್‌ ವ್ಹಡ್ಸ್ಯಾನ್‌ ಹಾಸ್ಲೊ. 

“ಕಿತ್ಯಾಕ್‌ ಹಾಸ್ಲೊಯ್‌?'' ಸರ್ದಾರ್‌ ಸಿಮಾ೦ಂವ್ನ್‌ ವಿಜ್ಮಿತ್‌ ಜಾವ್ನ್‌ ವಿಚಾರ್ಲೆಂ. 

“ಕಸಲ್ಮಾ ವೆಳಾರ್‌ ತುಂವೆಂ "ಪಾದ್ರಿ ಜಾಯ್‌' ಮ್ಹಣ್‌ ವಿಚಾರ್ಲೆಂಯ್‌ಗೀ ಮ್ಹಣ್ತಾಂ” 
ಹಾಸೊ ತಡ್ಬುನ್‌ 'ಧರ್ನ್‌ ಮೆ೦ದೊಸ್‌ ಮ್ಹಣಾಲೊ. 

“ತಾಂತುಂ ಕಸಲಿ ತಾರಿಪ್‌ ಆಸಾ?'' 

“ತಾರಿಪ್‌ ಆಸಾ'' ಮ್ಹಣಾಲೊ ಮನ್ಸೆಲ್‌ ಮೆ೦ದೊಸ್‌, “ಕಿತ್ಕಾಕ್‌, ಹ್ಯಾಚ್‌ ವೆಳಾರ್‌ ಹ್ಯಾ 
ಕೋಟ್ಕಾಂತ್‌ 'ಪಾದ್ರ್‌' ಸಿಲ್ವಾ ಯೇವ್ನ್‌ ಪಾವ್ಲಾ.” 

“ಪಾದ್ರ್‌ ಸಿಲ್ವಾ? ಕೋಣ್‌ - ಜುವಾಂವ್‌ ಸಿಲ್ವಾ?” 

“ಆನಿ ಕೋಣ್‌? ಜುವಾಂವ್‌ ಸಿಲ್ಟಾಚ್‌ ಆತಾಂ!” ಮನ್ಹೆಲ್‌ ಮೆ೦ದೊಸಾನ್‌ ಜಾಪ್‌ ದಿಲಿ. 

ಮೆ೦ದೊಸಾನ್‌ 'ಪಾದ್ರ್‌' ಸಿಲ್ವಾಚಿ ಖಬರ್‌ ಉಲಯ್ತಾನಾ ಹಾಸೊಂಕ್‌ ಆನಿ ಸರ್ದಾರ್‌ 
ಸಿಮಾ೦ವ್ನ್‌ ಅಜಾಪ್‌ ಪಾವೊಂಕ್‌ ವಾಜ್ಸಿ ಕಾರಣಾಂ ಆಸ್‌ಲ್ಲಿಂ. 

ತ್ಕಾ ತೆ೦ಪಾರ್‌ ಸಗ್ಳ್ಯಾ ಮೈಸೂರ್‌ಚಾ ಆನಿ ಕನ್ನಡ ಜಿಲ್ಲ್ಯಾಂನಿ "ಪಾದ್ರ್‌' ಸಿಲ್ವಾಚೆಂ ನಾಂವ್‌ 
ಆಯ್ಕಾನಾತ್‌ಲ್ಲೊ ಕ್ರಿಸ್ತಾಂವ್‌, ಹಿ೦ದು ವ ಮುಸ್ಲಿಮ್‌ ಕೊಣ್‌ಯೂ ನಾತ್‌ಲ್ಲೊ. ಜುವಾಂವ್‌ ಸಿಲ್ವಾ 
ನಾ೦ವಾಚೊ ತೊ ವಿಚಿತ್ರ್‌ ಮನಿಸ್‌ ಆಪುಣ್‌ "ಪಾದ್ರಿ' ಮ್ಹಣ್‌ ಸಾಂಗೊನ್‌ ಗಾಂವಾನ್‌ ಗಾಂವ್‌ 
ಭೊಂವ್ಹಾಲೊ. ಆನಿ ತೊಚ್‌ ಮನಿಸ್‌ ಆಜ್‌ ಸರ್ದಾರ್‌ ಸಿಮಾಂವ್ಚೈ ಜಿಣೈಚ್ಛೆ ಕಾಣಿಯೆಕ್‌ ಏಕ್‌ 
ಗಾ೦ಚ್‌ ಜಾ೦ವ್ಕ್‌ ಪಾವ್‌ಲ್ಲ್ಯಾಂತ್‌ ಅಜಾಪ್‌ ನಾ. 

ತವೊಳ್ಳೈ ಚರಿತ್ರೆಂತ್‌ 'ಪಾದ್ರ್‌' ಜುವಾಂವ್‌ ಸಿಲ್ವಾ ಮ್ಹಳ್ಳೆಂ ನಾಂವ್‌, ದೇವ್‌-ಭಿರಾ೦ತೆಚಾ 
ಕ್ರಿಸ್ತಾಂವಾಂಕ್‌ ಎಕಾ ಥರಾನ್‌ ಲಜೆಚೆಂ ಆನಿ ಕ್ರಿಸ್ತಾಂವಾಂಚಾ ದುಸ್ಮಾನಾ೦ಕ್‌ ಗುಪಿತ್‌ ಥರಾನ್‌ 
ತಾರಿಪೆಚೆ೦ ಜಾಂವ್ಕ್‌ ಪಾವ್‌ಲ್ಲೆಂ. ತ್ಕಾ ವೆಳಾರ್‌ ಆಸ್‌ಲ್ಲೆ ಚಡಾವತ್‌ ಫಿಂರ್ಗಿ ಪಾದ್ರಿ, ತಾಂಚೆರ್‌ 
ಯೇಂವ್ಕ್‌ ಆಸ್‌ಲ್ಲಿಂ ಅನ್ಚಾರಾ೦ ಆನಿ ತಡಿಪಾರ್‌ ಹುಕುಮ್‌ ಪಯ್ಲಿಚ್‌ ಜಾಣಾ ಜಾವ್ನ್‌ ಪೋಳ್ನ್‌ 
ಧಾಂವ್‌ಲ್ಲೆ. ತಸಲ್ಕೆ ಪರಿಸ್ಥಿತೆಂತ್‌, ಆಯಿನ್ನ್‌ ವೇಳ್‌ ಮ್ಹಣ್‌ ಚಿಂತುನ್‌ "ಪಾದ್ರ್‌' ಸಿಲ್ವಾ ಸಗ್ಳ್ಯಾ 
ತುಳುನಾಡಾ೦ತ್‌ ತಶೆ೦ ಕನ್ನಡ ಜಿಲ್ಲ್ಯಾಂನಿ ಭೊ೦ವೊನ್‌ ಸರ್ವ್‌ ಅಧಿಕಾರ್‌ ಚಲಯ್ತಾಲೊ. 
ಕಾರ್ಮೆಲಿತ್‌ ಪಾದ್ರಿಂಕ್‌ ಹ್ಯಾ ನಾಡಾ೦ತ್‌ ರೀಗ್‌ ದೀನಾಯೆ ಮ್ಹಣ್‌ ತಾಣೆ ಚಳವಳ್‌ ಚಲಯಿಲ್ಲೆಂ. 

ಪುಣ್‌ ಲೊಕಾನ್‌ ತಾಚಿ ಖಬರ್‌ ಉಲಂವ್ಚಿ೦ ಕಾರಣಾಂ ವೆಗ್ಳಿಂಚ್‌ ಆಸ್‌ಲ್ಲಿಂ. 
ಆಡ್ವಾಚೆರ್‌ ಆನಿ ಬೋವ್‌ ವಿಶೇಸ್‌ ವಾಡಿಚೆರ್‌ ತೊ ದುಡು ದಿತಾಲೊ ಆನಿ ಆಮಾಲ್‌ 
ಪಿಯೊಣ್ಕಾಕ್‌ ತೊ ಇತ್ಲೊ ನಾ೦ವಾಡ್‌ಲ್ಲೊ, ಕಿ, ಆಮಾಲುಚಿ ಬಿಂಗ್ರಿ ನಾಸ್ತಾನಾ ತೊ ಪಳೆಂವ್ಕ್‌ 
ಮೆಳಾನಾತ್‌ಲ್ಲೊ. 

ಸರ್ದಾರ್‌ ಸಿಮಾ೦ವ್ನ್‌ ಕುಮ್ಸಾರ್‌ ಜಾಂವ್ಕ್‌ ಅಪೇಕ್ಷಾ ಉಚಾರ್ತಾನಾ ಅಸಲೊ 
ಮನಿಸ್‌ಚ್‌ ಧಂಯ್‌ ಆಸ್‌ಲ್ಲ್ಯಾನ್‌ ಮನ್ವೆಲ್‌ ಮೆ೦ದೊಸಾಕ್‌ ಹಾಸೊಂಕ್‌ ಆಯ್ಲೆಂ ಆನಿ ಸರ್ದಾರ್‌ 
ಸಿಮಾ೦ವ್ಕ್‌ ಅಜಾಪ್‌ ಜಾಲೆಂ! 

“ತೊ ತುಕಾ ಜಾಯ್ತ್‌ ಜಾಲ್ಕಾರ್‌ ತಾಕಾ ಹಾಂವ್‌ ಹಾ೦ಗಾಸರ್‌ ಧಾಡ್ತಾಂ'' ಮ್ಹಣಾಲೊ 
ಮೆಂದೊಸ್‌. 

ಸರ್ದಾರ್‌ ಸಿಮಾಂವ್‌ ಚಿಂತುಂಕ್‌ ಪಡ್ಲೊ. ಸಮೊಡ್ತಿಚೆ ಭಾಯ್ಲೆ ಕಾಯ್ದೆ ಪಾಳು೦ಕ್‌ 
ತಾಕಾ ಚಡ್‌ ಪುರ್ಸತ್‌ ಮೆಳಾನಾತ್‌ಲ್ಲಿ ಜಾಲ್ಕಾರ್‌ಯೂ, ದೇವ್‌-ಭಿರಾ೦ತೆಚಾ ಕುಟ್ಮಾಂತ್‌ 
ಜಲ್ಮೊನ್‌, ಮಾನ್‌ ಮರ್ಯಾದೆಚಾ ಸಂಪ್ರದಾಯಾಂತ್‌ ತೊ ಥಿರ್‌ ಜಾಲ್ಲೊ. 

"ಪಾದ್ರ್‌' ಜುವಾಂವ್‌ ಸಿಲ್ಬಾಕ್‌ ಖಾಸ್ಗೆನ್‌ ವೊಳ್ಕೊನ್‌ ತೊ ನೆಣಾಸ್‌ಲ್ಲೊ 
ಜಾಲ್ಕಾರ್‌ಯೂ, ತಾಚಿ ಖಬರ್‌ ಆಯ್ಕೊನ್‌ ತೊ ಬರೊ ಜಾಣಾಸ್‌ಲ್ಲೊ, ಆನಿ ತೊ ಮನಿಸ್‌ 
ನಿಜಾಯ್ಕಿ ದೆವಾಚೊ ಮಣಿಯಾರಿ ನಹಿಂ ಮ್ಹಣ್‌ ತೊ ಪಾತ್ಮೆತಾಲೊ. 

“ವ್ಹಡ್‌ ನಹಿ೦'' ಮ್ಹಳೆಂ ತಾಣೆ ಮೆ೦ದೊಸಾಕಡೆ, “ತೊ ಮನಿಸ್‌ ಗರ್ಜೆಕ್‌ ಸೊರ್ಕಾನ್‌ 
ಬಾಪ್ತಿಜ್ಮ್‌ ದಿತಾ, ಖುಶೆ ಪ್ರಕಾರ್‌ ಜಾತ್‌-ಕಾತ್‌, ಪ್ರಾಯ್‌ ಆನಿ ಆಡ್ಕಳಿ ಲೆಕಿನಾಸ್ತಾನಾ ರೆಸ್ಸೆರಾಂ 
ಕರ್ತಾ ಆನಿ ಪ್ರಾಚಿತ್‌ ನಾಸ್ತಾನಾ ಪಾತ್ಕಾಂ ಭೊಗ್ಮಿತಾ ಜಾಲ್ಕಾರ್‌ಯೂ ವ್ಹಡ್‌ ನಹಿಂ. ಮೊರ್ಚಾ 
ಆದಿಂ ತಾಚಿಕಡೆ ಕುಮ್ಸಾರ್‌ ಜಾ೦ವ್ಚೆಂಚ್‌ ಮ್ಹಾಕಾ ಗರ್ಜಿಚಿಂ.'' 

“ತುಜಿ ಖುಶಿ. ತರ್‌ ತಾಕಾ ಆಜ್‌ ರಾತಿಂಚ್‌ ತುಜೆ ಸರ್ಶಿ೦ ಧಾಡಿಜಾಯ್‌ವೇ?'' 
ಮನ್ಸೆಲ್‌ ಮೆಂದೊಸಾನ್‌ ವಿಚಾರ್ಲೆಂ. 

“ನಾಕಾ, ಆಜ್‌ ರಾತಿಂ ನಾಕಾ. ಆಜ್‌ಚ್‌ ಹಾಂವ್‌ ಕುಮ್ಸಾರ್‌ ಜಾವ್ನ್‌ ರಾವಾನ್‌ 
ಜಾಲ್ಕಾರ್‌, ಫಾಲ್ಕಾ೦ಚಾ ದಿಸಾ ಅಪಾಯಾಚಿ೦ ಆನಿ ಮುಖ್ಯ ಜಾವ್ನ್‌ ಫಾರಿಕ್ಟಣಾಚಿಂ ಚಿಂತ್ನಾಂ 
ಆಟಯ್ದಾಸ್ತಾನಾ ರಾವೊಂಕ್‌ ಮ್ಹಾಕಾ ಚಡ್‌ ಕಷ್ಟ್‌ ಮಾರ್ತೆಲೆ.'' 

“ತರ್‌ ಕಿತೆಂ ಹಾಂವೆಂ ಕರಿಜಾಯ್‌?'' 

“ತು೦ವೆ೦ ತಾಕಾ ಆಜ್‌ ರಾತಿ೦ ಆನಿ ಫಾಲ್ಕಾಂಚಾ ದಿಸಾ ರಾವವ್ನ್‌, ಫಾಲ್ಕಾಂ ರಾತಿ೦ 
ಹಾಂಗಾ ಧಾಡಿಜಾಯ್‌. ಪುಣ್‌ ಜಾತಾ ತಿತ್ಲ್ಯಾ ಗಮ್ಮತಾಯೆನ್‌ ತಾಕಾ ಸುಧಾರ್ಸ್ನುಂಚಿ 
ವಿಲೆವಾರಿಯೂ ಕರಿಜಾಯ್‌." 

“ಜಾಯ್ತ್‌, ತಶೆಂ ಕರ್ತಾಂ. ತುಜ್ಕೆ ಮತಿಕ್‌ ಸಮಾಧಾನ್‌ ಭೊಗ್ತಾ ಜಾಲ್ಮಾರ್‌ 
ಫಾಲ್ಕಾಂ ಕುಮ್ಸಾರ್‌ ಜಾ. ಪುಣ್‌ ಕಶೆಂ ಸಾಂಗೈತಾ? ತ್ಕಾ ಆದಿಂಚ್‌ ಹೆರ್‌ ಕಸಲೆಂಯ್‌ ಆಜಾಪ್‌ 
ಪುಣಿ ಜಾವ್ನ್‌ - ತುಜೆ ಸೆವಕ್‌ ವ ಹೆರ್‌ ಕೊಣ್‌ಯೂ ಯೇವ್ನ್‌ ಪಾವ್ತಿತ್‌ ಜಾಲ್ಯಾರ್‌. ಇನೆ 

“ತಸಲೆಂ ಅಜಾಪ್‌ ಜಾಲ್ಯಾರ್‌ - ತೆಂ ಮ್ಹಜೆಂ ಭಾಗ್‌ ನಹಿಂ, ಬಗಾರ್‌ -' 

“ಬಗಾರ್‌ ತಿಚೆಂ ಭಾಗ್‌!” ಮ್ಹಣಾಲೊ ಮನ್ಪೆಲ್‌ ಮೆಂದೊಸ್‌. 

ಥೊಡ್ಕಾ ವೆಳಾ ಉಪ್ರಾಂತ್‌, ಸರ್ದಾರ್‌ ಸಿಮಾಂವ್‌ ತಾಂಕ್ತಾ ತೈ ಭಾಸೆನ್‌ ಧೈರ್‌ 
ದೀವ್ನ್‌ ಮನ್ನೆಲ್‌ ಮೆ೦ದೊಸ್‌ ಭಾಯ್ರ್‌ ಗೆಲೊ. ಬಂಧೆಚೆ೦ ದಾರ್‌ ಬಂಧ್‌ ಜಾಲೆಂ. 

ತಿ ರಾತ್‌ ಸರ್ದಾರ್‌ ಸಿಮಾ೦ವ್ನ್‌ ಆಹಾರಾವಿಣೆ ಆನಿ ನಿದೆವಿಣೆ ಪಾಶಾರ್‌ ಕೆಲಿ. 

ದುಸ್ರ್ಯಾ ಸಕಾಳಿಂ - ತೊ ದೀಸ್‌ ಸುಕ್ರಾರ್‌ - ಸರ್ದಾರ್‌ ಸಿಮಾಂವ್‌ ಪಾರ್ಕಾಗಾರಾನ್‌ 
ಥೊಡಿ ಅಂಬಿಲ್‌ ಹಾಡ್ನ್‌ ದೊವರ್ಲಿ. ಮೊರ್ಲಾಚಿ ತಯಾರಾಯ್‌ ಕರ್ನ್‌ ಆಸ್‌ಲ್ಲ್ಯಾ 
ಸರ್ದಾರಾನ್‌ ತೆಂ ಚಾಕೊನ್‌ ಸಯ್ತ್‌ ಪಳೆಂವ್ಕ್‌ ನಾ. ಫಕತ್‌ ದೋನ್‌ ಘೊಟ್‌ ಉದಾಕ್‌ ಮಾತ್ರ್‌ 
ತೊ ಪಿಯೆಲೊ. 

ಥೊಡ್ಕಾ ವೆಳಾ ಉಪ್ರಾಂತ್‌ ಪಾರ್ಕಾಗಾರ್‌ ಥೊಡಿಂ ಕಾಗ್ದಾಂ ಆನಿ ಏಕ್‌ ಪೆನ್ಸಿಲ್‌ ಕುಡ್ಕೊ 
ತಾಚ್ಕೆ ಸರ್ಶಿನ್‌ ದೊವರ್ನ್‌ ಗೆಲೊ. ಪುಣ್‌ ಕಶೆಂ ಪ್ರಯತ್ನ್‌ ಕೆಲ್ಮಾರ್‌ಯೊ ಆಪ್ಲೆ ಚಿಂತ್‌ಲ್ಲೆಬರಿ 
ಬರಂವ್ಕ್‌ ತೊ ಸಕ್ಲೊನಾ. ಪುರಾಸಾಣೆ ಸಾಂಗಾತಾ ತಕ್ಲಿ ಘು೦ವೊಳ್‌ಯೂ ಸುರು ಜಾವ್ನ್‌ ತಾಕಾ 
ನೀದ್‌ ಪಡ್ಲಿ. 

ನಿದೆಂತ್‌, ಥರಾವಳ್‌ ಸ್ವಪ್ಲಾ೦ ತಾಕಾ ಪಡ್ಲಿಂ. ಹರ್ಯೆಕಾ ಸ್ಪಪ್ಗಾಂತ್‌ ಆಗ್ನೆಸ್‌ 
ಕು೦ವರ್ನ್‌೦ಚ್‌ ಕೇಂದ್ರ್‌ ಜಾವ್ನ್‌ ಆಸ್‌ಲ್ಲಿ. 

ಸಗ್ಳ್ಯಾ ದಿಸಾ ತಾಚ್ಕೆ ಖಬ್ರೆಕ್‌ ಕೊಣ್‌ಯೊ ಯೇಂವ್ಕ್‌ ನಾ. ತ್ಕಾ ತೆಕಿತ್‌ ತಾಕಾ ಸಾರ್ಕಿ 
ಜಾಗ್‌ಯೂ ಜಾಂವ್ಕ್‌ ನಾ. ಆಖ್ರೇಕ್‌, ಭಾಯ್ಲ್ಯಾನ್‌ ಸಾ೦ಂಕ್ಳಿ೦ಚೊ ಆವಾಜ್‌ ಜಾಲ್ಲೆಬರಿ ಸ್ಪಪ್ಲೆವ್ನ್‌ 
ತೊ ಉಟ್ಲೊ. ವೇಳ್‌ ಕಿತ್ಲೊ ಜಾಲ್ಲೊ ಮ್ಹಣ್‌ ತಾಕಾ ಖಬರ್‌ ನಾತ್‌ಲ್ಲಿ, ಪುಣ್‌ ಥೊಡ್ಕಾಚ್‌ 
ವೆಳಾನ್‌ ಕಾಳೊಕ್‌ ಜಾಲೊ. 

ಶಿ ತಾಚ್ಯೆ ಜಿಣೈಚಿ, ಹ್ಯಾ ಸ೦ಸಾರಾ೦ತ್ಲಿ ನಿಮಾಣಿ ರಾತ್‌ ಮ್ಹಣ್‌ ಸರ್ದಾರ್‌ ಡ್‌ 
ಭೊಗೊಂಕ್‌ ಸುರು ಜಾಲೆಂ. ಸಗ್ಭ್ಯಾ ದಿಸಾ ಆಗ್ನೆಸ್‌ ಕು೦ವರ್ನಿ ಪುಣಿ ಆಯಿಲ್ಲಿಗಾಯ್‌ .......? 
ವ ತಿಚೆರ್‌ ಪುಣಿ ಕಾಂಯ್‌ ಅನ್ವಾರ್‌ ಆಯ್ಲೆಂ ....? ತೊ ದುಬಾವೊಂಕ್‌ ಸುರು ಜಾಲೊ. 

ನಿಜಾಯ್ಕಿ ಆಗ್ನೆಸ್‌ ಕು೦ವರ್ನ್‌ ತ್ಕಾ ದಿಸಾ ತಾಕಾ ಭೆಟ್‌ ದಿಂವ್ಚೈ ಆಶೆನ್‌ ಆನಿ 
ಅತ್ರೆಗಾನ್‌ ಆಯಿಲ್ಲಿ. ಪುಣ್‌ ತಿಕಾ ಭಿತರ್‌ ಯೇಂವ್ಕ್‌ ಪಾರ್ಕಾಗಾರಾ೦ನಿ ಸೊಡುಂಕ್‌ ನಾತ್‌ಲ್ಲೆಂ. 
“ಗ್ರೆಗೊರ್‌ ತೆಲ್ಲಿಸ್‌ ಮ್ಹಳ್ಳ್ಯಾ ನಾ೦ವಾಖಾಲ್‌ ಆನಿ ಮೊರ್ಲಾಚೆ೦ ಫರ್ಮಾಣ್‌ ತೀರ್ಪ್‌ ಜಾವ್ನ್‌ 
ಆಸ್‌ಲ್ಲ್ಯಾ ಕೈದಿಕ್‌ ಕೊಣೆಂಚ್‌ ಭೆಟ್‌ ದೀಂವ್ಕ್‌ ನಜೊ'' ಮ್ಹಣ್‌ ಶ್ರೇಷ್ಠ್‌ ನಿತಿದಾರಾಚಿ ಸ್ವಷ್ಟ್‌ 
ತಾಕಿದ್‌ ಆಸಾ ಮ್ಹಣ್‌ ತಾಣಿಂ ತಿಕಾ ಸಾಂಗ್‌ಲ್ಲೆಂ. 

ತಾಂಚೆಕಡೆ ಪರಾತ್ತುನ್‌, ಶ್ರೇಷ್ಟ್‌ ನಿತಿದಾರಾಕಡೆ ರಜಾ ಮಾಗೊಂಕ್‌ ತಿ ಗೆಲ್ಲಿ! 
ಮನ್ಹೆಲ್‌ ಮೆ೦ದೊಸಾಕ್‌ಯೂ ತ್ಕಾ ದಿಸಾ ಸರ್ದಾರ್‌ ಆಂತೊನಿಚ್ಛೆ ಗುಪಿತ್‌ ಹುಕ್ಕೆನ್‌ ಪಯ್ಸ್‌ 
ದೊವರ್‌ಲ್ಲೊ. ` 

ಹಿ ಏಕ್‌ಯೂ ಗಜಾಲ್‌ ಸರ್ದಾರ್‌ ಸಿಮಾ೦ವ್ಕ್‌ ಕಳಿತ್‌ ನಾತ್‌ಲ್ಲಿ. ಪಯ್ಲೊ ಚಿಂತೇಸ್ತ್‌, 
ಆನಿ ಉಪ್ರಾಂತ್‌ ದೆದೆಸ್ಟಾರ್‌ ಜಾಂವ್ಚೆ ಸ್ಥಿತೆಕ್‌ ತೊ ಪಾವ್‌ಲ್ಲೊ. ತಸಲ್ಮಾ ವೆಳಾರ್‌ಯೂ ಆಗ್ನೆಸ್‌ 
ಕು೦ವರ್ನಿಚೊ ಉಗ್ಡಾಸ್‌ ಯೆತಚ್‌, 'ಮೊರಾನಾಯೆ, ವಾಂಚಾಜಾಯ್‌' ಮ್ಹಣ್‌ ತಾಕಾ 
ಭೊಗ್ತಾಲೆಂ. 

ಅಸೊ ಥೊಡೊ ವೇಳ್‌ ಪಾಶಾರ್‌ ಜಾತಚ್‌, ಭಾಯ್ಲ್ಯಾನ್‌ ಸಾ೦ಖಳ್‌ ಕಾಡ್‌ಲ್ಲೊ 
ಆವಾಜ್‌ ಜಾಲೊ. ದಾರ್‌ ಉಗ್ಗೆ೦ ಜಾಲೆಂ. ಲಾ೦ಪ್ಕಾ೦ವಾಚೊ ಉಜ್ವಾಡ್‌ ತಾಚೆ ದೊಳೆ ಕೊಚಾ೦ವ್ಕ್‌ 


ಲಾಗ್ಲೊ. 

ಲಾಂಪ್ಕಾಂವ್‌ ಘೆವ್ನ್‌ ಆಯಿಲ್ಲೊ ಗ್ರಾಯ್ಕ್‌ ಪಾರ್ಕಾಗಾರ್‌ ನಹಿ೦ ಮ್ಹಣ್‌ ಸರ್ದಾರ್‌ 
ಸಿಮಾ೦ವ್ಕ್‌ ತಕ್ಷಣ್‌ ಸಮ್ಮಾಲೆ೦ಂ. ಸೊರ್ಕಾಚೊ ಪರ್ಮಳ್‌ ತಾಚಾ ನಾಕಾಕ್‌ ಮಾರ್ಲೊ. 
ಕುಮ್ಸಾರ್‌ ಜಾಯ್ಜಾಯ್‌ ಮ್ಹಣ್‌ ಆಸ್‌ಲ್ಲಿ ತಾಚಿ ಆಲೋಚನ್‌ ಉಬೊನ್‌ ಗೆಲಿ. 
| ಜುವಾಂವ್‌ ಸಿಲ್ವಾ ಲಾಂಬ್‌ದೀಗ್‌ ಮಾನಾಯ್‌. ಲಾಂಪ್ಕಾಂವಾಚಾ ಗೈರ್ಕಾ 

ಉಜ್ಜಾಡಾಂತ್‌ ಆನಿ ಮಾತ್ಮೆ ರಂಗಾಚಾ ದಗ್ಗ್ಯಾ ವರ್ವಿಂ ಪುರ್ತೊ ರಾಕ್ಕೊಸಾಬರಿ ತೊ ದಿಸ್ತಾಲೊ. 
ಕಿತ್ಲೆಶಾ ಮಹಿನ್ಕಾ೦ನಿ ಉದ್ಯಾಚಿ ಶೆಳ್‌ ದೆಖಾನಾತ್‌ಲ್ಲೆ ತಾಚೆ ಲಾಂಬ್‌ ಕೇಸ್‌ ಆನಿ ಖಾಡ್‌ ಮಿಶಿ 
ಜಾ೦ಟಾ೦ ಆನಿ ಗಾ೦ಟಿ ಜಾವ್ನ್‌ ತಾಚೆಂ ರೂಪ್‌ ಭಿರಾಂಕುಳ್‌ ದಿಸ್ತಾಲೆಂ. 

ಥೊಡೊ ವೇಳ್‌ ದಾರಾರ್‌ ತೊ ರಾವ್ಲೊ. ದೊಗ್‌ಯೊ ಜಣ್‌ ಉಲಯ್ದಾಸ್ತಾನಾ 
ಎಕಾಮೆಕಾಕ್‌ ಪಳೆಂವ್ಕ್‌ ಲಾಗ್ಲೆ. ಉಪ್ರಾಂತ್‌ ಜುವಾಂವ್‌ ಸಿಲ್ವಾನ್‌ ಏಕ್‌ ಹು೦ಕಾರೊ ದಿಲೊ. 
ಅಪ್ಪೊಚ್‌ ಸರ್ದಾರ್‌ ಸಿಮಾ೦ವ್ನ್‌ಯೂ ಪಾಟಿಂ ಏಕ್‌ ಹುಂಕಾರೊ ದಿಲೊ. 

ಜುವಾಂವ್‌ ಸಿಲ್ವಾನ್‌ ಹಾತಾ೦ತ್ಲೊ ಲಾಂಪ್ಕಾಂವ್‌ ಧರ್ಣಿರ್‌ ದೊವರ್ಲೊ. ಪಾಟಿಂ ತೊ 
ಘುಂವ್ಲೊ, ದಾರ್‌ ತಾಣೆ ಧಾ೦ಪ್ಲೆ೦ ಆನಿ ಭಿತರ್ಲಾನ್‌ ಸಾ೦ಖಳ್‌ ಶಿರ್ಕಾವ್ನ್‌ ಬೀಗ್‌ ಘಾಲೆಂ ಆನಿ 
ಚಾವಿ ಆಪ್ಲ್ಯಾ ಲಾ೦ಬ್‌ ದಗ್ಗ್ಯಾಚಾ ಬೊಲ್ಸಾಂತ್‌ ಘಾಲಿ. ಪರ್ತುನ್‌ ಪಾಟಿಂ ಘುಂವೊನ್‌ ಸರ್ದಾರ್‌ 
ಸಿಮಾ೦ವ್ಕ್‌ ಪಳೆವ್ನ್‌ ತೊ ರಾವ್ಲೊ. ಸರ್ಪಾಕ್‌ ಪಳೆಲ್ಲ್ಯಾ ಸುಕ್ಕ್ಯಾಬರಿ ಸಿಮಾ೦ವ್‌ಯೂ ತಾಕಾಚ್‌ 
ಪಳೆವ್ನ್‌ ರಾವ್ಲೊ. 

ಅಶಿ೦ ಥೊಡಿಂ ನಿಮಿಷಾ೦ ಪಾಶಾರ್‌ ಜಾಲ್ಕಾ ಉಪ್ರಾ೦ತ್‌ ಜುವಾಂವ್‌ ಸಿಲ್ಬಾನ್‌ ಗಾಡ್ಕೆಕ್‌ 
ತಿರು ಘಾಲ್ಲೆಬರಿ ಏಕ್‌ ಧೆಂಕ್‌ ಕಾಡ್ಲೊ, ಆನಿ ಗರ್ಗರ್ಚಾ ಸ್ವರಾನ್‌ ಸವಾಲ್‌ ಕೆಲೆಂ: 

“ಗ್ರ್‌-ಗ್ರೆಗೊರ್‌ ತೆಲ್ಲಿಸ್‌ ಮ್ಹಳ್ಳಾರ್‌ ತುಂಚ್‌ - ವ್ಹೊಯ್‌ಮೂ?” 

“ನಹಿಂ! ಹಾಂವ್‌ ನಹಿಂ!” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. 

“ವ್ಲೊಯ್‌! ತುಂಚ್‌ ತೊ!" ಸಿಲ್ವಾನ್‌ ಧೆ೦ಕ್ಲೊ ಮಾರ್ಲೊ. 

“ತುಂವೆಂ ಧೆ೦ಕ್ಲೊ ಮಾರ್ಚಿ ಗರ್ಜ್‌ ನಾ - ಹಾಂವ್‌ ಕೆಪ್ಪೊ ನಹಿಂ! ಮ್ಹಣಾಲೊ 
ಸರ್ದಾರ್‌ ಸಿಮಾಂವ್‌. 

“ವ್ಹಾ! ಫಾಲ್ಕಾ೦ ಮೊರೊಂಕ್‌ ಆಸ್ಸ್ಯಾರ್‌ಯೊ ತುಜೆಂ ಗರ್ವ್‌ ಸುಟೊಂಕ್‌ ನಾ!” 
ಕೆ೦ಕಾರ್ಲೊ ಜುವಾಂವ್‌, “ಪಾತ್ಮಿ ಮನ್ಶಾ, ಉಗ್ಡಾಸ್‌ ಕರ್‌ ನಿಮಾಣ್ಕೊ ಚಾರ್‌ ವಸ್ತು: 
ಯಮ್ಮೊಂಡ್‌-'' 

“ಹಾಂವ್‌ ಜಾಣಾ - ಮೊರ್ಸ್‌, ರುಡ್ತಿ, ಯಮ್ಮೊಂಡ್‌ ಆನಿ ಸರ್ಗ್‌'' ಮ್ಹಣಾಲೊ ಸರ್ದಾರ್‌ 
ಸಿಮಾಂವ್‌. 

“ರಾವ್‌!” ಮ್ಹಣಾಲೊ ಜುವಾಂವ್‌, ಸರ್ದಾರ್‌ ಸಿಮಾ೦ವ್ಚೆರ್‌ ಬೊಟ್‌ ಜೊಕುನ್‌, 
“ಮಧೆಂ ಉಲಯ್ಧಾಕಾ. ಹಾಂವ್‌ ದೆವಾಚೊ ಮನಿಸ್‌ ಉಲಯ್ತಾನಾ ಆಯ್ಕ್‌. ತುಜಿ ರುಡ್ತಿ ಜಾಲ್ಕಾ 
ಆನಿ ಫಾಲ್ಕಾಂ ತುಕಾ ಮೊರ್ಲ್‌ ಫಾವೊ ಜಾತಾ. ಉಪ್ರಾಂತ್‌ ಯಮ್ಕೊಂಡ್‌ ಮಾತ್ರ್‌ ಉರ್ಲಾಂ. 
ತ್ಕಾ ಯಮ್ಕೊಂಡಾಕ್‌ ನೀಟ್‌ ತುಂವೆಂ ವಚಾನಾತ್‌ಲ್ಲೆಬರಿ ಆಡಾಂವ್ಕ್‌ ಹಾಂವ್‌ ಆಯ್ಲಾಂ. 

“ಬರೆಂ ಕೆಲೆಂಯ್‌.” 

“ತುಜಾ ಪಾತ್ಕಾಂಚಿ ದೂಕ್‌ ಧರ್‌, ಆನಿ ಮ್ಹಜೆಲಾಗಿಂ ಕುಮ್ಸಾರ್‌ ಜಾ” ಮ್ಹಣಾಲೊ 
"ಪಾದ್ರ್‌' ಸಿಲ್ವಾ. 

“ಜಾಯ್ತ್‌, ಪುಣ್‌ ಆಮ್ಸರ್‌ ಕಿತೆಂ - ಪಯ್ಲೆಂ ಉಲಯಾಂ'' ಮ್ಹಣಾಲೊ ಸರ್ದಾರ್‌ 
ಸಿಮಾಂವ್‌. 

ಜುವಾಂವ್‌ ಸಿಲ್ವಾನ್‌ ದೋನ್‌ ತೀನ್‌ ಪಾವ್ಟಿ೦ ವ್ಹಡ್ಲ್ಯಾನ್‌ ಉಸ್ಟಾಸ್‌ ಸೊಡ್ಲೊ. 
ಉಪ್ರಾ೦ತ್‌ ಫಾತ್ರಾಚಾ ಮಾ೦ಚಾರ್‌ ವಚೊನ್‌ ತೊ ಬಸ್ಲೊ. ತ್ಕಾ ವೆಳಾರ್‌ ಲಾ೦ಪ್ಕಾಂವಾಚೊ 
ಉಜ್ಜಾಡ್‌ ತಾಚಾ ವಿದ್ರೂಪ್‌ ಮುಖಮಳಾಚೆರ್‌ ಸಾರ್ಕೊ ಫಾ೦ಕ್‌ಲ್ಲ್ಯಾನ್‌, ಸರ್ದಾರ್‌ ಸಿಮಾ೦ವ್ಚೈ 
ದೃಷ್ಟೆ೦ತ್‌ ಎಕಾ ಕ್ರೂರ್‌ ಆನಿ ರಾನ್ವಟ್‌ ಮನ್ಹಾತಿಬರಿ ತೊ ದಿಸ್ಲೊ. 

ಸರ್ದಾರ್‌ ಸಿಮಾಂವ್ನ್‌ ಪಾದ್ರ್‌ ಜುವಾಂವ್‌ ಸಿಲ್ಪಾಕ್‌ ಪಳೆಂವ್ಚೆ೦ ತೆಂಚ್‌ ಪಯ್ಲೆ" 
ಪಾವ್ಟಿಂ. ತೊ ನಿಜಾಯ್ಕಿ ದೆವಾಚೊ ಸಾಸೆರ್ದೊತ್‌ ನಹಿಂ, ಬಗಾರ್‌ ಪಾದ್ರಿಚೊ ವೇಸ್‌ ಘಾಲ್ನ್‌ 
ಭೊಂವ್ಚೊ ಎಕ್ಲೊ ಠಕ್ಕಿ ಮನಿಸ್‌ ಮ್ಹಣ್‌ ತಾಕಾ ಆತಾಂ ಸ್ವಷ್ಟ್‌ ಜಾಲೆಂ. 

ತಸಲೊ ಮನಿಸ್‌ಯೂ, ಕಸಲಿಚ್‌ ಆಡ್ಕಳ್‌ ವ ಪ್ರತಿಭಟನ್‌ ನಾಸ್ತಾಂ, ತ್ಕಾ ತೆಂಪಾರ್‌ 
ಕೊಂಕಣಾಂತ್‌ ಭೊ೦ವೊನ್‌ ಉರೊಂಕ್‌ ಕಾರಣ್‌ ಕಿತೆಂ? ಚರಿತ್ರೆಚಿಂ ಸೊಧ್ನಾ೦ ಕೆಲ್ಯಾರ್‌ 
ಥೊಡ್ಯಾ ಕಾರಣಾ೦ಟೊ ಅಸೊ ಅಂದಾಜ್‌ ಕರ್ಯೆತ್‌: | 

ತೊ ಮನಿಸ್‌ ಇಗರ್ಜೊ ಆನಿ ಖರ್ಕಾ ಕ್ರಿಸ್ತಾ೦ವಾ೦ಚೆ೦ ಬಳ್‌ ಆಸ್‌ಲ್ಲ್ಯಾ ಜಾಗ್ಮಾಂಕ್‌ 
ವಚಾನಾತ್‌ಲ್ಲೊ. ಹೆರ್‌ ಜಾತಿಂಚಾ ಪಾಳಯಾಗಾರಾ೦ ಮಧೆಂ ಆನಿ ಪಯ್ಕಿಲ್ಯಾ ರಾನಾಂ 
ಮೊಲ್ಕಾಂತ್ಲ್ವಾ ಲೊಕಾಂ ಮಧೆಂ ಭೊಂವೊನ್‌ ತಾಚೊ ವಹಿವಾಟ್‌ ಚಲಯ್ತಾಲೊ ಮ್ಹಣ್‌ ದಿಸ್ತಾ. 

ದುಸ್ರೆಂ: ತ್ಕಾ ದಿಸಾಂನಿ ಗೊ೦ಯ್ಚಾ ಪುಡ್ತುಗೆಜಾ೦ಖಾಲ್‌, ಕನ್ನಡ ಜಿಲ್ಲ್ಯಾಂತ್‌ 
ಕ್ರಿಸ್ತಾಂವಾಂಚೊ ಭಾವಾರ್ಥ್‌ ಜಿವೊ ಆಸ್‌ಲ್ಲೊ ಜಾಲ್ಕಾರ್‌ಯೂ ಪುಡ್ತುಗೆಜಾ೦ಟೊ ರಾಜಕೀಯ್‌ 
ಅಧಿಕಾರ್‌ ಉಣೊ ಜಾಲ್ಲೊ ಆನಿ ಕಥೊಲಿಕ್‌ ಅರ್ಥಾನ್‌ ಇಗರ್ಜೆಚಿ ಆಡಳಿತಾ ಸಡಿಳ್‌ ಜಾಲ್ಲಿ. 

ತಿಸ್ರೆಂ: ತ್ಕಾಚ್‌ ಥೊಡ್ಕಾ ವರ್ಸಾಂ ಆದಿಂ, ಹೈದರಾಚಾ ತೆಂಪಾರ್‌ ಮಂಗ್ಳುರಾಂತ್‌ 
ಇಂಗ್ಲೆಜ್‌ ದೆಂವೊಂಕ್‌ ಕ್ರಿಸ್ತಾಂವ್‌೦ಚ್‌ ಕಾರಣ್‌ ಮ್ಹಣ್‌ ಚಿಂತುನ್‌, ಬಳಿಷ್ಟ್‌ ತೈ ಸಮಾಜಿಚೆ 
ದಾ೦ಗೆ ಮೊಡಿಜಾಯ್‌ ಮ್ಹಣ್‌ ಟಿಪ್ಪು ಸುಲ್ತಾನಾಚಾ ಥೊಡ್ಕಾ ಮುಸ್ಲಿಮ್‌ ಅಧಿಕಾರಿಂಚಿಂ ಗುಪಿತ್‌ 
ಪ್ರಯತ್ನಾಂ ಚಲ್ತಾಲಿಂ. ಹೆ೦ ಖುದ್ಧ್‌ ಟಿಪ್ಪು ಸರ್ದಾರಾಚಾ ಆಸ್ಥಾನಾ೦ತ್‌ ಆಸ್‌ಲ್ಲ್ಯಾ ಕ್ರಿಸ್ತಾಂವ್‌ 
ಸರ್ದಾರಾ೦ಕ್‌ಯೂ ಆನಿ ಪ್ರತ್ಯಕ್ಸ್‌ ಜಾವ್ನ್‌ ಟಿಪ್ಪು ಸರ್ದಾರಾಕ್‌ಚ್‌ ಕಳಿತ್‌ ನಾತ್‌ಲ್ಲೆಂ. 

ಅಸಲಿಂ ಹೆರ್‌ಯೂ ಥೊಡಿಂ ಘುನ್ಪಡೆಚಿಂ ಕಾರಣಾಂ ಆಸೊನ್‌ "ಪಾದ್ರ್‌' ಜುವಾಂವ್‌ 
ಸಿಲ್ವಾ ತಸಲ್ಕಾ ಥೊಡ್ಯಾಂನಿ ಫಾಯ್ದೊ ಜೊಡುಂಕ್‌ ಪ್ರಯತ್ನ್‌ ಕೆಲ್ಲ್ಯಾಂತ್‌ ಆನಿ ತಸಲ್ಮಾಂಕ್‌ 
ಥೊಡ್ಕಾ ಶೆಳ್ಕಾ ತಶೆಂ ಸ್ಟಾರ್ಥಿ ಕ್ರಿಸ್ತಾಂವಾನಿಂಚ್‌ ಪರೋಕ್ಷ್‌ ಉತ್ತೇಜನ್‌ ದಿಲ್ಲ್ಯಾ೦ತ್‌ ಅಜಾಪ್‌ 
ನಾ - ತಶೆಂ ಹೆರೆಕಡೆನ್‌ಯೂ ಘಡ್ಲಾಂ. 

ಬಂಧೆ೦ತ್‌ ಆಸ್‌ಲ್ಲ್ಯಾ ಸರ್ದಾರ್‌ ಸಿಮಾಂವ್‌ ವಯ್ಲಿಂ೦ ಸಮಸ್ಕಾಂ ಕಳಿತ್‌ ನಾತ್‌ಲ್ಲಿಂ. 
ಜಶೆಂ ಉಪ್ರಾಂತ್‌ಯೊ ಶಿಕ್ಪಾ ವರ್ವಿಂ, ಫೇಶನಾ೦ ವರ್ವಿಂ ಆನಿ ಪಯ್ಕಿಲ್ಕೆ ಜೋಡಿಚ್ಶೆ ಆಶೆ ವರ್ವಿಂ 
ಆಮ್ಚೆ ಭುರ್ಗೆ ಆಮ್ಚೆ ಸಮಾಜಿಚಾ ಮೂಳಾವ್ಕಾ ಗರ್ಜಾ೦ ಥಂಯ್‌ ಸಯ್ರೆ ಜಾಲೆ, ತಶೆಂಚ್‌ ಹೈ 
ಕಾಣ್ಕೆಚಾ ತೆ೦ಪಾರ್‌ಯೂ ಗ್ರೇಸ್ತ್‌ಕಾಯೆ ವರ್ವಿಂ ಆನಿ ಜಲ್ಮಾಲ್ಲ್ಯಾ ಘರಾ ಥಾವ್ನ್‌ ಚಡಾವತ್‌ 
ಪಯ್ಸ್‌ ಆಸ್‌ಲ್ಲ್ಯಾ ವರ್ವಿಂ, ಸರ್ದಾರ್‌ ಸಿಮಾಂವ್‌ ತಸಲ್ಯಾ ವೀರಾಂಕ್‌ಯೊ, ಸಾಮಾಜಿಕ್‌ 
ಗರ್ಜೆಚ್ಕೊ ಥೊಡ್ಕೊ ಸಂಗ್ಮಿ ಸಮ್ಜೊಂಕ್‌ ವಾಟ್‌ ನಾತ್‌ಲ್ಲಿ ...... 

“ತು೦ವೆ೦ಚ್‌ "ಉಲಯಾ೦' ಮ್ಹಳ್ಳೆಂ ಬರೆಂ ಜಾಲೆಂ” ಮ್ಹಣಾಲೊ ಜುವಾಂವ್‌ ಸಿಲ್ಟ್‌, 
“ಕಿತ್ಯಾಕ್‌ ತು೦ ಫಾಲ್ಕಾಂ ಮೆಲ್ಕಾರ್‌ಯೂ ತುಜೆ೦ ಕಾಂಯ್‌ ದಿರ್ವೆ೦ ವ ಆಸ್ತ್‌ ಪುಣಿ ಆಸ್‌ಲ್ಲಿ 
ಶಾಬಿತಾಯೆನ್‌ ತುಜಾಚ್‌ ಮನ್ಶಾ೦ಕ್‌ ಉರಾಶಿ ಹಾಂವ್‌ ಮಜತ್‌ ಕರಿನ್‌.'' 

“ಹಾ೦ವೆ೦ ಉಲಯಾಂ ಮ್ಹಳ್ಳೆಂಯೂ ತೆಂಚ್‌'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. 

ಪುಣ್‌ ನಿಜಾಯ್ಕಿ ತೈ ಘಡಿಯೆ ದಿರ್ವಾಚಿಂ ವ ಆಸ್ಕ್‌ ಬದ್ಕಾಚೆ೦ ತೊ ಚಿಂತಿನಾತ್‌ಲ್ಲೊ 
ಬಗಾರ್‌, ಆಗ್ನೆಸ್‌ ಕು೦ವರ್ನಿ ಖಾತಿರ್‌ ಥಂಯ್‌ ಥಾವ್ನ್‌ ಕಶಿ ಸುಟ್ಕಾ ಜೊಡ್ಡಿಗೀ ಮ್ಹಣ್‌ ತೊ 
ಚಿ೦ತ್ತಾಲೊ. 

“ತುಕಾ ಸಾಂಗೊಂಕ್‌ ಆಸ್‌ಲ್ಲೆಂ ಸರ್ವ್‌ ಸಾಂಗ್‌,” ಧೈರ್‌ ದಿಲೆಂ ಜುವಾಂವ್‌ 
ಸಿಲ್ವಾನ್‌, “ಮ್ಹಜೆ ಥಾವ್ನ್‌ ಕಸಲೊಚ್‌ ಘುಟ್‌ ಭಾಯ್ರ್‌ ವಚಾಸೊನಾ. ತುಜಿ ಆಸ್ಕ್‌ ಆನಿ ಹೆರ್‌ 
ಕಸಲೆಂಯ್‌ ಧನ್‌ ಆಸ್ಲ್ಯಾರ್‌ ತೆ೦ ಮ್ಹಜ್ಯಾ ನಾಂವಾರ್‌ ಪಯ್ಲೆಂ ಬರವ್ನ್‌ ದಿ. ತಾ೦ತ್ಲೆ೦ ಕಾಂಯ್‌ 
ಚಡುಣೆ ಜಾಯ್ನಾಸ್ತಾಂ ತುಜಾ ಮನ್ಶಾಂಕ್‌ ಮೆಳಾಶಿ ವ್ಯವಸ್ಥಾ ಹಾಂವ್‌ ಕರ್ತಾಂ." 

“ತೆಂ ಬರವ್ನ್‌ ದಿವೈತ್‌. ಪುಣ್‌ ಫಾಲ್ಕಾಂಚೆ ಮ್ಹಜೆ ಕಷ್ಟ್‌ ಹಾಳು ಕರುಂಕ್‌ ತುಜೆ ಥಾವ್ನ್‌ 
ಕಸಲಿ ಮಜತ್‌ ಮ್ಹಾಕಾ ಲಾಭಾತ್‌? ಮೊರ್ಲಾಚೆ೦ ಫರ್ಮಾಣ್‌ ಮ್ಹಣ್‌ ತಾಣಿಂ ತೀರ್ಪ್‌ ದಿಲಾಂ. 

ಪುಣ್‌ ಖಡ್ಪ್ಬಾರ್‌ ಥಾವ್ನ್‌ ಮ್ಹಾಕಾ ಸಕಯ್ಲ್‌ ಉಡಂ೦ವ್ಚಾ ಆದಿಂ -'' ತೀರ್ಪಾ೦ತ್‌ ಸಾ೦ಂಗ್‌ಲ್ಲೆ 
ಮಾರ್‌ ಆನಿ ಸುಂತಾ ಇತ್ಯಾದಿ ಚಿ೦ತುನ್‌೦ಚ್‌ ಸರ್ದಾರ್‌ 'ಸಿಮಾ೦ವ್ಕ್‌ ಜೀಬ್‌ ಸುಟಾನಾ ಜಾಲಿ. 

“ಒಹೊ!” ಮ್ಹಣಾಲೊ ಸಿಲ್ವಾ, “ಬೆತಾ೦ಚೆ ಆನಿ ಚಾಬ್ಕಾ೦ಚೆ ಮಾರ್‌ ತುಂವೆಂ ಚುಕವೈತ್‌; 
ತುಜೆಂ ನಾಕ್‌ ಕಾತ್ರಾನಾಸ್ತಾ೦ ಆನಿ ತುಜೆ ಕಾನ್‌ ಹುಮ್ಬಾನಾಸ್ತಾಂ ತುಂವೆಂ ಉರವೈತ್‌-'' 

“ಮ್ಹಣ್ಣೇ?” 

“ಮ್ಹಣ್ಜೆ, ತಾಣಿಂ ವಿಚಾರ್‌ಲ್ಲಿಂ ನಾಂವಾಂ ಮ್ಹಜೆಕಡೆ ತುಂ ಸಾ೦ಗ್ಮಿ ಜಾಲ್ಕಾರ್‌, ತುಕಾ 
ಕಷ್ಟ್‌ ಯೇನಾಶೆ೦ ಹಾಂವ್‌ ಪಳೆತಾಂ." 

“ಕಿತೆಂ? ಮೊರ್ಲಾಚೆ೦ ಫರ್ಮಾಣ್‌ ಪಾಟಿಂ ಕಾಡೊಂವ್ಪಿ ಶಾತಿ ತುಕಾ ಆಸಾಗೀ?” 

“ಛೆ, ಛೆ! ಮೊರ್ಗಾಚೆ೦ ಫರ್ಮಾಣ್‌ ಪಾಟಿಂ ಕಾಡಯ್ತಾಂ ಮ್ಹಣ್‌ ಹಾಂವೆಂ ತುಕಾ 
ಮ್ಹಣೊಂಕ್‌ ನಾ. ತುಕಾ ಕಸಲಿಚ್‌ ದೂಕ್‌ ವ ಲಜ್‌ ಭೊಗಾನಾತ್‌ಲ್ಲೆಬರಿ ಕರ್ಚೆಂ ವಕಾತ್‌ 
ಮ್ಹಜಿಕಡೆ ಆಸಾ." 

ಅಶೆಂ ಮ್ಹಣೊನ್‌ ಜುವಾಂವ್‌ ಸಿಲ್ವಾನ್‌ ಆಪ್ಲ್ಯಾ ದಗ್ಲ್ಯಾಚಾ ಬೊಲ್ಪಾಂತ್‌ ಹಾತ್‌ 
ಘಾಲುನ್‌ ಲ್ಹಾನ್‌ ಏಕ್‌ ಸಿಸ್ಲಿ ಭಾಯ್ರ್‌ ಕಾಡ್ಲಿ. 

“ಹಾಂತ್ಸೆಂ ವಕಾತ್‌ ಪಿಯೆಲ್ಕಾರ್‌'' ಮ್ಹಣಾಲೊ ತೊ, “ಚೊವೀಸ್‌ ವೊರಾಂ 
ಪರ್ಯಾಂತ್‌ ಕುಡಿಚಾ ಸ್ಪರ್ಶಾಚಿ ಪ್ರಜ್ಞಾ ಸ೦ಪೂರ್ಸ್‌ ಮೊದ್ತಾ. ತೆದೊಳ್‌ ಮ್ಹಣಾಸರ್‌ ಮಾರ್ಲ್ಯಾರ್‌ 
ವ ಕಾತರ್ಲಾರ್‌ಯೂ ಕಾ೦ಯ್‌ ಕುಸ್ಕೂಟ್‌ ಸಮಾನಾ." 

“ಒಹೊ!'" ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. ಭಿತರ್ಲ್ಯಾ ಭಿತರ್‌ ತಾಕಾ ಸಿಜೊ೦ಕ್‌ ಸುರು 
ಜಾಲೆಂ. ತೆಂ ವಕಾತ್‌ ನಹಿಂ, ವೀಕ್‌ಚ್‌ ಜಾಂವ್ಕ್‌ ಪುರೊ. ಮ್ಹಳ್ಳಾರ್‌, ಶಿಕ್ಷಾ ಚುಕ೦ವ್ಚಾ 
ನಿಬಾನ್‌ ಜೀವ್ಳಾತ್‌ ವ ಖುನಿ ಪರ್ಯಾಂತ್‌ ಹೊ ಮನಿಸ್‌ ದಾಕ್ಷೆಣ್‌ ನಾಸ್ತಾನಾ ಕರಿತ್‌ ಮ್ಹಣ್‌ 
ತಾಕಾ ಸಮ್ಮಾಲೆಂ ಆನಿ ಕ್ರೋಧಾನ್‌ ತೊ ಭರ್ಲೊ. 

“ಪುಣ್‌ ಹೆ೦ ವಕಾತ್‌ ತುಕಾ ದಿ೦ವ್ಚಾ ಆದಿಂ ತುಂವೆಂ ದೋನ್‌ ತೀನ್‌ ಕಾಮಾಂ 
ತಿರ್ನಿಜಾಯ್‌'' ಮ್ಹಣಾಲೊ 'ಪಾದ್ರ್‌' ಸಿಲ್ವಾ, “ಪಯ್ಲೆಂ: ತುಜಾ ಸರ್ವ್‌ ಸಾಂಗಾತ್ಕಾಂಚಿಂ 
ನಾಂವಾಂ ತುಂವೆಂ ಮ್ಹಾಕಾ ಘುಟಾನ್‌ ಸಾಂಗಾಜಾಯ್‌; ದುಸ್ರೆಂ: ತುಜೆಂ ಸರ್ವ್‌ ಧನ್‌ ಆನಿ 
ದಿರ್ವೆಂ - ತುಜಾ ಕುಟ್ಮಾಚಾ೦ಕ್‌ ವ ವಾರೆಸ್ದಾರಾ೦ಕ್‌ ವಾಂಟುನ್‌ ದಿಂವ್ಚ್ಯಾ, ಖಾತಿರ್‌ - ಮ್ಹಜ್ಯಾ 
ನಾಂವಾರ್‌ ತುಂವೆಂ ಬರವ್ನ್‌ ದೀಂವ್ಕ್‌ಜಾಯ್‌; ಆನಿ ತಿಸ್ರೆಂ - ಚಡ್‌ ಗರ್ಜೆಚೆಂ - ಸಾಸ್ಲಾಚಿ 
ಖ್ಯಾಸ್ತ್‌ ಚುಕ೦ವ್ಚಾ ಖಾತಿರ್‌, ತುಂವೆಂ ಮ್ಹಜೆಕಡೆ ಕುಮ್ಸಾರ್‌ ಜಾಯ್ಜಾಯ್‌. 

ಇತ್ಲೆ೦ ಆಯ್ಕೊನ್‌ ಸರ್ದಾರ್‌ ಸಿಮಾ೦ವ್ಕ್‌ ಪುರೊ ಜಾವ್ನ್‌ ಗೆಲೆಂ. ತ್ಕಾ ಸುರಂಗಾ ಥಾವ್ನ್‌ 
ಏಕ್‌ ಪಾವ್ಟಿಂ ಸುಟೊನ್‌ ಕಶೆ೦ ಭಾಯ್ರ್‌ ಪಡ್ಬೆ೦ ಮ್ಹಣ್‌ ಯೋಜನ್‌ ಸೊಧುನ್‌ ಆಸ್‌ಲ್ಲೆ ತಾಚ್ಯೆ 
ತಕ್ಲೆಂತ್‌ ಸಟ್ಟ್‌ ಕರ್ನ್‌ ಆಲೋಚನ್‌ ಆಯ್ಲಿ. 

ತಾಚೆಕಡೆ ಉಲವ್ನ್‌ ಆಸ್‌ಲ್ಲೊ ತೊ ಮನಿಸ್‌ ನಿಜಾಯ್ಕಿ ಪಾದ್ರಿ ನಹಿಂ, ಬಗರ್‌ ಎಕ್ಲೊ 
ಕಪಟ್‌ ಸನ್ಮಾಸಿ ಮ್ಹಣ್‌ ತಾಕಾ ಸ್ವಷ್ಟ್‌ ಜಾಲ್ಲೆಂ. ಸ್ವರಕ್ಷೆ ಖಾತಿರ್‌ ತಸಲ್ಕಾ ಮನ್ಮಾಚಾ ಆ೦ಗಾರ್‌ 
ಹಾತ್‌ ಘಾಲ್ಕಾರ್‌ ಡೇವ್‌ ಭೊಗ್ಗಿತಲೊ ಮ್ಹಣ್‌ ಪಾತ್ಶೆವ್ನ್‌ ಫುಡ್ಲೆ೦ ಮೆಟ್‌ ತಾಣೆ ಕಾಡ್ಲೆಂ: 

ಕಿತೆಂ ಜಾತಾ ವ ಕಿತೆಂ ಘಡ್ತಾ ಮ್ಹಣ್‌ ಚಿಂತ್ಸಾ ಆದಿಂಚ್‌ ಸರ್ದಾರ್‌ ಸಿಮಾಂವ್‌ 
ಮುಕಾರ್‌ ಉಡ್ಲೊ ಆನಿ ಖೊಡ್ಕಾ ಸಮೇತ್‌ ದೋನ್‌ಯೂ ಮುಟಿ ಉಬಾರ್ನ್‌ ಜುವಾಂವ್‌ 
ಸಿಲ್ದಾಚಾ ಬೊಡ್ಮಾರ್‌ ತಾಣೆ ಆಪ್ಪಿಲ್ಕೊ. 

ಆವಾಜ್‌ ದೀಂವ್ಕ್‌ ಸಯ್ತ್‌ ಪುರ್ನತ್‌ ನಾಸ್ತಾಂ, ಮಾತ್ಕಾರ್‌ ಫಾತ್ರಾಂಚಿ ವೊಣದ್‌ 
ಕೊಸ್ಫೊನ್‌ ಪಡ್‌ಲ್ಲೆಬರಿ ಧೊಖೊ ಫುಟೊನ್‌ 'ಪಾದ್ರ್‌' ಸಿಲ್ವಾ ಬಾವ್ಡೊ ಮತ್‌ ಚುಕೊನ್‌, 
ಫಾತ್ರಾಚ್ಕೆ ತೈ ಫೊಳ್ಳೆರ್‌ ಶೆವ್ಟಾಲೊ. 

ಉಬೊ ರಾವೊನ್‌ ಸರ್ದಾರ್‌ ಸಿಮಾ೦ವ್ನ್‌ ಏಕ್‌ ದೀರ್ಫ್‌ ಶ್ವಾಸ್‌ ಸೊಡ್ಲೊ. ಏಕ್‌ 
ಪಾವ್ಟಿಂಕ್‌ ತಾಚ್ಯೆ ಮತಿಕ್‌ ಸಮಾಧಾನ್‌ ಜಾಲೆಂ. 

ಪುಣ್‌ ಫುಡೆಂ ಕಿತೆ೦? 

ತುರ್ತಾನ್‌ ತಾಚಿಂ ಚಿ೦ತ್ನಾ೦ ಧಾಂವೊಂಕ್‌ ಸುರು ಜಾಲಿಂ. ಬಚಾವ್‌ ಜಾಂವ್ಚೆಂ 
ವ್ಹೊಯ್‌ ಜಾಲ್ಕಾರ್‌ ತೈ ರಾತಿ ಭಿತರ್‌ ಜಾಯ್ಜಾಯ್‌. ಪುಣ್‌ ಕಶೆ೦? 

ಬಂಧೆಚಾ ತ್ಕಾ ಕುಡಾಕ್‌, ಸಿಲ್ವಾನ್‌ ಭಿತರ್ಲಾನ್‌ ಖಿಳೊ ಶಿರ್ಶಾವ್ನ್‌ ಬೀಗ್‌ ಘಾಲ್ಲೆಂ, ಆನಿ 
ಚಾವಿ ತಾಚಾ ಬೊಲ್ಪಾಂತ್‌ ಆಸ್‌ಲ್ಲಿ. ಪುಣ್‌ ಕಸಲ್ಯಾ ಕಷ್ಟಾಂನಿ ಪುಣಿ ತಿ ಚಾವಿ ಘೆವ್ನ್‌ ತೆಂ ಬೀಗ್‌ 
ಉಸಯ್ಸ್ಯಾರ್‌ಯೊ, ತೊ ಖೊಡೊ ಘೆವ್ನ್‌ ತಾಣೆ ಮೆಟ್‌ ಭಾಯ್ರ್‌ ದೊವರ್ಚೆಂ ಕಶೆಂ? ಹಾತ್‌ 
ಪುಣಿ ಸುಟಿಯ್ದಾಯ್‌ ನಹಿಂವೆ? 

ಸರ್ದಾರ್‌ ಸಿಮಾ೦ವ್‌, ವೊಳೂ ಬಂಧ್‌ ಆಸ್‌ಲ್ಲ್ಯಾ ದಾರಾಕಡೆ ಗೆಲೊ. ಭಾಯ್ರ್‌ ತಾಣೆ 
ಕಾನ್‌ ದಿಲೆ. ಕಸಲೊಯ್‌ ಆವಾಜ್‌ ಆಯ್ಕಾನಾತ್‌ಲ್ಲೊ. 

ಪರ್ತುನ್‌ ಪಾಟಿಂ ಯೇವ್ನ್‌ 'ಪಾದ್ರ್‌' ಸಿಲ್ವಾಕ್‌ ಪಳೆಲೆಂ. ತ್ಕಾ ಮನ್ಮಾನ್‌ ಆನಿಕ್‌ಯೂ 
ಚಾರ್‌-ಪಾ೦ಚ್‌ ವೊರಾಂ ಪುಣಿ ಸನಿನ್‌ ಜಾ೦ವ್ಚೆಬರಿ ನಾತ್‌ಲ್ಲೆಂ. ಸರ್ದಾರ್‌ ಸಿಮಾ೦ವ್ನ್‌ ವೇಳ್‌ 
ಪಾಡ್‌ ಕರಿನಾಸ್ತಾಂ ಕಾಮ್‌ ಮು೦ದರ್ಸಿಜಾಯ್‌ ಆಸ್‌ಲ್ಲೆಂ. 

ಹಾತಾಚೊ ಖೊಡೊ ಉಸ್ಫಾಂವ್ಕ್‌ ತಾಣೆ ಉಪಾಯ್‌ ಚಿಂತ್ಲೊ. ಫಾತ್ರಾಚ್ಕೆ ಧಾರೆಕ್‌ 
ತಾಣೆ ಖೊಡ್ಕಾಚೊ ಗಾಂಚ್‌ ರುರಂವ್ಕ್‌ ಪ್ರಯತನ್‌ ಕೆಲೆಂ, ಪುಣ್‌ ತಾಚೆಚ್‌ ಹಾತ್‌ ದುಕ್ಲೆ. 
ತಶೆಂ ದೋನ್‌ ಸಗೈೆ ದೀಸ್‌ ರುರವ್ನ್‌ ಬಸ್ಸ್ಯಾರ್‌ಯೂ ತೊ ಗಾಂಚ್‌ ಕುಡ್ಕೆ ಜಾ೦ವ್ಚೆಬರಿ ಕೆದಿಂ 
ನಾತ್‌ಲ್ಲೊ. 

ಸರ್ದಾರ್‌ ಸಿಮಾ೦ವ್ನ್‌ ದುಸ್ರೊ ಏಕ್‌ ಉಪಾಯ್‌ ಚಿಂತ್ಲೊ. ಮಂಚಾಚ್ಯೆ ದೆಗೆನ್‌ 
ರಾವೊನ್‌, ಹಾತ್‌ ತಾಣೆ ವಯ್ರೆ ಉಬಾರ್ಲೆ, ಆನಿ ಆಪ್ಲೆಂ ಸರ್ವ್‌ ತ್ರಾಣ್‌ ಉಪಯೋಗ್ಸುನ್‌ 
ಖೊಡೊ ಫಾತ್ರಾಚೆರ್‌ ಧಾಡಾಯ್ಲೊ. ಪುಣ್‌ ತಾಚಾಚ್‌ ಹಾತಾಚಿ ಕಾತ್‌ ನಿಕಾಳ್ಳಿ, ಹಾಡಾಂ 
ಸಯ್ತ್‌ ದುಕ್ಲಿಂ ಆನಿ ದೊಳ್ಳಾಂತ್ಸ್ಯಾನ್‌ ಕಾಜುಲೆ ಧಾಂವ್ಲೆ. ಸಗ್ಳೊ ತೊ ಘಾಮೆಲೊ ಆನಿ ನಿರಾಶಿ 
ಜಾಲೊ 


ತರ್‌ ಕಿತೆಂ ಕರ್ಚೆಂ? ಕಶೆ೦ಯೂ ಭಿತರ್ಲ್ಯಾನ್‌ ಬೀಗ್‌ ಆಸಾ. ದುಸ್ರಿ ವಾಟ್‌ ನಾ 
ಜಾಲ್ಯಾರ್‌, ತೈ ಬಂಧೆಂತ್‌ "ಪಾದ್ರ್‌' ಸಿಲ್ವಾ ಸಾಂಗಾತಾ ಕುಸೊನ್‌ ಮೊರ್ಚಿಚ್‌ ಗತ್‌! ಲಜೆಚಾ 
ಮೊದ್ಗಾ ಪ್ರಾಸ್‌ ತೆಂಚ್‌ ಬರೆಂ! 


17. ಏ ಜುದಾಸಾ! 


ಕಸಲಿಂದೂ ಪರಿಸ್ಥಿತಿ ಜಾಂವ್‌, ರುಜ್ಞಾ ಶಿವಾಯ್‌ ಸಲ್ಫ್ಪೊಣಿ ಒಪ್ಪೆಂ ಮನ್ಶಾಕ್‌ ಸಹಜ್‌ಲ್ಲೆಂ 
ಲಕ್ಷಣ್‌ ನಹಿಂ. 

ಬಂಧೆ೦ತ್‌ ಥಾವ್ನ್‌ ಸುಟೊನ್‌ ಬಚಾವ್‌ ಜಾಂವ್ಕ್‌ ದುಸ್ರಿ ಕಸಲಿಚ್‌ ವಾಟ್‌ ನಾ ಮ್ಹಣ್‌ 
ಚಿಂತುನ್‌, ದುಸ್ತ್ಯಾ ದಿಸಾಚಾ ಕಷ್ಟಾ೦ ಆನಿ ಲಜೆಚಾ ಮೊರ್ಲಾ ಪ್ರಾಸ್‌ ಭಿತರ್‌ಚ್‌ ಫಿಚಾರ್‌ 
ಜಾವ್ನ್‌ "ಪಾದ್ರ್‌' ಸಿಲ್ವಾ ಸಾಂಗಾತಾ ಮೊರ್ಚೆ೦ ಬರೆಂ ಮ್ಹಣ್‌ ಸರ್ದಾರ್‌ ಸಿಮಾಂವ್ಕ್‌ ಏಕ್‌ 
ಘಡಿಭರ್‌ ಭೊಗ್ಗೆಂ, ಪುಣ್‌ ದುಸ್ತೈ ಘಡಿಯೆ ದುಸ್ರೊಚ್‌ ಉಪಾವ್‌ ತಾಣೆ ಚಿಂತ್ಲೊ. 

ತಾಕಾ ಬಂಧ್‌ ಕೆಲ್ಲ್ಯಾ ಕುಡಾಕ್‌ ಭಿತರ್ಲಾನ್‌ಯೂ ಸಾ೦ಖಳ್‌ ಶಿರ್ಕಾವ್ನ್‌ ಬೀಗ್‌ 
ಘಾಲ್ಟಿ ಮಾಂಡಾವಳ್‌ ಆಸ್‌ಲ್ಲಾನ್‌, ತೆಂ ನಿಜಾಯ್ಕಿ ಜಯ್ಲಾಚೆ೦ ಕೂಡ್‌ ನಹಿಂ, ಬಗರ್‌ 
ವೊಳ್ತಳಾಂವ್ಲೆಂ ಕೂಡ್‌ ಜಾಯ್ದಾಯ್‌, ಆನಿ ತ್ಕಾ ಕುಡಾ ಥಾವ್ನ್‌ ಭಾಯ್ರ್‌ ಭಿತರ್‌ ವೆಚಿ ದುಸ್ರಿ 
ಏಕ್‌ ಗುಪಿತ್‌ ವಾಟ್‌ ಆಸಾಜಾಯ್‌ ಮ್ಹಣ್‌ ತಾಚ್ಯೆ ಮತಿಕ್‌ ಗೆಲೆಂ. 

ಹೈದರ್‌ ಆಲಿನ್‌ ಆನಿ ಟಿಪ್ಪು ಸುಲ್ತಾನಾನ್‌ ತ್ಕಾ ತೆಂಪಾರ್‌ ಬಾ೦ಧಯಿಲ್ಲ್ಯಾ ಚಡಾವತ್‌ 
ಕೋಟ್ಕಾಂನಿ ತಸಲ್ಕೊ ಗುಪಿತ್‌ ಆನಿ ಭುಂಯ್‌ ಪಂದ್ಲ್ಯೊ ವಾಟೊ ಆಸ್‌ಲ್ಲೊ. 

ಹಿ ಅಭಿಪ್ರಾಯ್‌ ಮತಿಕ್‌ ಗೆಲ್ಲಿಚ್‌ ಗೆಲ್ಲಿ, ಸರ್ದಾರ್‌ ಸಿಮಾ೦ವ್ಚಾ ಆಂಗಾಚಿ ದೂಕ್‌ 
ಆನಿ ಪುರಾಸಣ್‌ ನಪಂಯ್ಚ್‌ ಜಾಲಿ. “ಮೊರಾಜಾಯ್‌? ಕಿತ್ಕಾಕ್‌ ಮೊರಾಜಾಯ್‌? ಆಗ್ನೆಸ್‌ 
ಕುಂವರ್ನಿಖಾತಿರ್‌ ವಾ೦ಚೊನ್‌ ಉರಾಜಾಯ್‌!'' ಮ್ಹಣ್‌ ಆಪ್ಲೆಯಿತ್ಸ್ಯಾಕ್‌ ಮ್ಹಣ್ತಾನಾ ತಾಚಾ 
ಆ೦ಗಾಪಾ೦ಗಾ೦ತ್‌ ನವೊ ಜೀವ್‌ ಭರ್ಲೊ. 

ಕಸಲೆಂ ಕಾಮ್‌ ಕರಿಜಾಯ್‌ ಜಾಲ್ಕಾರ್‌ಯೊ, ಪಯ್ಲೆಂ ಹಾತಾಚೊ ಖೊಡೊ 
ಸುಟಯ್ಹಾಯ್‌ ಮ್ಹಣ್‌ ತಾಣೆ ನಿಚೆವ್‌ ಕೆಲೊ. 

ಮತ್‌ ಚುಕೊನ್‌ ಪಡ್‌ಲ್ಲ್ಯಾ ಜುವಾಂವ್‌ ಸಿಲ್ವಾ ಸರ್ಶಿಂ ತೊ ಗೆಲೊ ಆನಿ 
ಬಾಗ್ಬೊನ್‌, ಸಾಸ್ಪೊನ್‌, ತಾಚಾ ದಗ್ಲ್ಯಾಚಾ ಬೊಲ್ಬಾ೦ತ್‌ ತಾಣೆ ಹಾತ್‌ ಘಾಲೊ. ಚಾವಿಯಾಂಚೊ 
ಘೊಸ್‌ ತಾಣೆ ಭಾಯ್ರ್‌ ಕಾಡ್ಲೊ. 

ಉಪ್ರಾಂತ್ಲೆಂ ಕಾಮ್‌ ಚಡ್‌ ಕಷ್ಟಾಂಚೆಂ ಆನಿ ಘಳಾಯೆಚೆಂ ಜಾಲೆಂ. ಪುಣ್‌ ನಿರಾಶಿ 
ತೊ ಜಾಂವ್ಕ್‌ ನಾ. ಚಾವಿಯಾಂಚಾ ಘೊಸಾಂಚಿ ಮುದಿ ತಾಣೆ ತೊಂಡಾಂತ್‌ ಚಾಬೊನ್‌ 
ಧರ್ಲಿ, ಆನಿ ಹಾತ್‌ ವಯ್ರ್‌ ಕರ್ನ್‌, ತೀನ್‌ ಚಾರಾ೦ತ್ಲಿ ಏಯೆಕ್‌ಚ್‌ ಚಾವಿ, ಖೊಡ್ಕಾಚಾ ಬಿಗಾಚೆರ್‌ 
ಪ್ರಯೋಗ್‌ ಕೆಲಿ. 

ಸಗ್ಳಿ ರಾತ್‌ ತ್ಕಾಚ್‌ ಕಾಮಾ೦ತ್‌ ನಿರ್ಫಳ್‌ ಜಾವ್ನ್‌ ಪಾಶಾರ್‌ ಜಾತಾ ಕೊಣ್ಣಾ ಮ್ಹಣ್‌ 
ಚಿ೦ತ್ತಾನಾ ಆನಿ ಆತ್ತಾಂ ಘಡಿಯೆ ಗೊಮ್ಬಿ ರುಡ್ತಾ ಕೊಣ್ಣಾ ಮ್ಹಣ್ಚೆ ತಿತ್ಲಿ ಪುರಾಸಣ್‌ ತಾಕಾ 
ಭೊಗ್ತಾನಾ, ಏಕ್‌ ಚಾವಿ ಖೊಡ್ಕಾಚಾ ಬಿಗಾಕ್‌ ಲಾಗ್ಲಿ ಆನಿ ಬೀಗ್‌ ಉಸಾಳ್ಳೆ೦ಂ - ಖೊಡೊ 
ನಿಕ್ಫೊನ್‌ ಸಕಯ್ಲ್‌ ಪಡ್ಲೊ. ಸಂಸಾರ್‌ ಜಿಕ್‌ಲ್ಲೆಬರಿ ಹಾತ್‌ ತಾಣೆ ಸವ್ಕಾಸ್‌ ಉಬಾರ್ನ್‌ 
ವಿಸ್ತಾರಾಯ್ಲೆ ಆನಿ ತೀನ್‌ ಚಾರ್‌ ಪಾವ್ಟಿ೦ ಗೂಂಡ್‌ ಶ್ಚಾಸ್‌ ಘೆತ್ಲೊ. 

ಉಪ್ರಾಂತ್‌ ಉರ್ಲೆ೦ ಕಾಮ್‌, ಕುಡಾಂತ್ಲೆಂ ಭಾಯ್ರ್‌ ಪಾಶಾರ್‌ ಜಾಂವ್ಚೆಂ. ಬಾಗ್ಲಾಚಾ 
ಬಿಗಾಚಿ ಚಾವಿ ತಾಚೆಕಡೆ ಆಸ್‌ಲ್ಲಿ. ಪುಣ್‌ ತ್ಕಾ ದಾರಾಂತ್ಸ್ಯಾನ್‌ ಭಾಯ್ರ್‌ ವೆಚೆಂ ಕಶೆಂ? ತಾಚೆಕಡೆ 
ಕಸಲೆಂಚ್‌ ಹಾತೆರ್‌ ನಾತ್‌ಲ್ಲೆಂ. ತಸೊಚ್‌ ಭಾಯ್ರ್‌ ಗೆಲ್ಕಾರ್‌ ಪಾರ್ಕಾಗಾರ್‌ ತಾಕಾ ಚೀರ್ನ್‌ 
ಕಾಬಾರ್‌ ಕರ್ತೆಲೆ. ತೈ ವಾಟಿನ್‌ ಭಾಯ್ರ್‌ ಸರ್ಚಾ ಆದಿಂ ಹೆರ್‌ ವಾಟ್‌ ಆಸ್ಲ್ಯಾರ್‌ ಪಳೆಯಾ೦ ಮ್ಹಣ್‌ 
ತೊ ಆಯ್ತೊ ಜಾಲೊ. 

ಲಾಂಪ್ಯಾಂವಾಚಿ ವಾತ್‌ ಆನಿಕ್‌ಯೂ ಚಿಕ್ಕೆ ವಾಡೊವ್ನ್‌ ತೊ ತಾಣೆ ಹಾತಿಂ ಘೆವ್ನ್‌, ತ್ಕಾ 
ಕುಡಾಚಾ ವೊಣದಿಚೊ ಹರ್ಯೆಕ್‌ ಫಾತೊರ್‌ ಥಾಪುಡ್ನ್‌ ಆನಿ ಪರೀಕ್ಷಾ ಕರ್ನ್‌ ಪಳೆಲೆಂ. ಸಗ್ಸ್ಯಾನ್‌ 
ಅಖಂಡ್‌ ಪಾಜೆಚೆ ಶಿಳಾ ಶಿವಾಯ್‌ ವೆಗ್ಳೆಂ ದಾರ್‌ ಆಸ್‌ಲ್ಲೊ ಘುರ್ತ್‌ ತಾಚ್ಯೆ ರುಳ್ಳೆಕ್‌ ಪಡ್ಡೊನಾ. 

ಉಪ್ರಾಂತ್‌, ಧರ್ಲಿಚೊ ಹರ್ಯೆಕ್‌ ಕೊನ್ಸೊ ತಾಣೆ ಪಾರ್ಕಿಲೊ. ಸಗೈೆ೦ ಥಳ್‌ ಏಕ್‌ಚ್‌ 
ಅಖಂಡ್‌ ಪಾಜ್‌ ಮ್ಹಣ್‌ ಸಮ್ಮಾತಚ್‌, ಮುಕ್ಲ್ಯಾ ದಾರಾಂತ್ಸ್ಯಾನ್‌ ಭಾಯ್ರ್‌ ವೆಚಿ ಏಕ್‌ ವಾಟ್‌ 
ಮಾತ್ರ್‌ ಉರ್ಲ್ಯಾ ಮ್ಹಣ್‌ ತಾಣೆ ಚಿಂತ್ಲೆಂ. 

,  ಆಖ್ರೇಕ್‌ ಪಳೆನಾಸ್ತಾನಾ ಉರ್‌ಲ್ಲ್ಯಾ - ಮಂಚಾಚ್ಯೆ ಪಂದ್ಲೈ ಕುಶಿಕ್‌ ತಾಚಿ ಆಲೋಚನ್‌ 
ಗೆಲಿ. ಥಂಯ್ರರ್‌ ತೊ ಗೆಲೊ, ಆನಿ ದೊಂಪ್ರಾಂ-ಕೊಂಪ್ರಾಂ ತೆಂಕುನ್‌ ತೈ ಸುವಾತೆರ್‌ ದೀಷ್ಟ್‌ 
ತಾಣೆ ಭೊ೦ವ್ಡಾಯ್ಲಿ. 

ಸಾ೦ತಾ೦ ಭಕ್ತಾಂಚಿ ದಯಾ! 

ಅಖಂಡ್‌ ಆಸ್‌ಲ್ಲ್ಯಾ ತ್ಕಾ ಥಳಾರ್‌, ಮಧೆಂ ಚೌಕ್‌ ಫಾತೊರ್‌ ಇಟ್ಕಾಬರಿ ಬಸೊವ್ನ್‌ 
ಆಸ್‌ಲ್ಲೊ ತಾಕಾ ದಿಷ್ಟಿಕ್‌ ಪಡ್ಲೊ. ತ್ಕಾ ಫಾತ್ರಾಚಿ ಏಕ್‌ ಕೂಸ್‌ ಚಿಕ್ಕೆ ದಾ೦ಬ್ರಚ್‌ ಆನ್ಯೇಕ್‌ ಕೂಸ್‌ 
ವಯ್ರ್‌ ಸರೊನ್‌ ಚಿಕ್ಕೆ ಇಡೆ೦ ಜಾಲೆಂ, ಆನಿ ಸರ್ದಾರ್‌ ಸಿಮಾ೦ವ್ನ್‌ ಸುಲಭಾಯೆನ್‌ ತೊ 
ಫಾತೊರ್‌ ವಾಂಕ್ಲೊ ಕೆಲೊ. 

ಆಬೈ! ತ್ಕಾ ತೆಂಪಾರ್‌ ನೆಪೊಲಿಯನಾಕಡೆ ಸೊಲ್ಲೊ ಕರ್ನ್‌ ಟಿಪ್ಪು ಸುಲ್ತಾನಾನ್‌ ಫ್ರಾನ್ಸಾ 
ಥಾವ್ನ್‌ ಹಾಡಯಿಲ್ಲ್ಯಾ ಇಜ್ಜೆರಾಂಚಿ ಬುಧ್ವ೦ತ್ಕಾಯ್‌! ಧರ್ಲಿಚಾ ತ್ಕಾ ಕಂತ್ರಾಳಾಂತ್‌ ಥೊರ್ವಾಬರಿ 

ಲೊಂಕ್ಹಾಚಿ ಲ್ಹಾನ್‌ ಏಕ್‌ ಕುಟ್ಟಿ ಉಬಿ ಆಸ್‌ಲ್ಲಿ. ಸರ್ದಾರ್‌ ಸಿಮಾಂವ್ಯ್‌ ತಸಲಿ ತಾಂತ್ರಿಕ್‌ 
ಮಾಂಡಾವಳ್‌ ಹೆರ್‌ ಥೊಡೆಕಡೆ ಪಳೆವ್ನ್‌ ಕಳಿತ್‌ ಆಸ್‌ಲ್ಲಿ. 

ತಾಣೆ ತೆಂ ಥೊರು೦ ಪಾಟಿಂ ಬಾಗಾಯ್ತಚ್‌ ಪಯ್ಸ್‌ ಥಾವ್ನ್‌ ಘಡ್ವಡೊ ಆಯ್ಕಾಲ್ಲೆಬರಿ 
ಲೊಳೊನ್‌ ಯೆಂವ್ಚೊ ಆವಾಜ್‌ ತ್ಯಾ ಕುಡಾಂತ್‌ ಆಯ್ಕಾಲೊ. ಆವಾಜ್‌ ರಾವ್ರಚ್‌, ಕುಡಾಚಾ ' 
ಕೊನ್ಮಾಕ್‌ ವೊಣದಿಚೆರ್‌ ಚೌಕ್‌ ಏಕ್‌ ತೊಳೊಪ್‌. ವಾಂಕ್ಲಿ ಜಾವ್ನ್‌ ಕಾಳೆಂ ಬಾಗಿಲ್‌ ಉಗ್ಗೆಂ ' 
ಜಾಲೆಂ. 

ಸರ್ದಾರ್‌ ಸಿಮಾಂವ್‌, ಲಾಂಪ್ಕಾಂವ್‌ ಘೆವ್ನ್‌ ತ್ಕಾ ಬಾಗ್ಲಾ ಸರ್ಶಿಂ ಗೆಲೊ, ಆನಿ 
ಉಜ್ವಾಡ್‌ ಮುಕಾರ್‌ ಧರ್ನ್‌ ತಾಣೆ ಭಿತರ್‌ ಪಳೆಲೆಂ. ತಿ ಜಾವ್ನಾಸ್‌ಲ್ಲಿ ಎಕಾ ಮನ್ಶಾನ್‌ ಸರಾಗ್‌ 
ಚಲೊನ್‌ ವಚೊಂಕ್‌ ಖಡ್ಬಾ ಭಿತರ್‌ಚ್‌ ಕಾತರ್‌ಲ್ಲಿ ಸುರಂಗ್‌ ವಾಟ್‌. ದೆಂವೊನ್‌ ವಚಾ 
ಸಾರ್ಕಿ೦ ಮೆಟಾಂ ಕಾತರ್ನ್‌ ಆಸ್‌ಲ್ಲಿಂ ತಾಕಾ ದಿಸ್ಲಿ೦. 

ತಿ ವಾಟ್‌ ನಿಜಾಯ್ಕಿ ಖಂಯ್‌ ವೆತಾ ಮ್ಹಣ್‌ ತೊ ನೆಣಾಸ್‌ಲ್ಲೊ. ಯೆವಾಂಚಾ 
ಬಂಧೆ೦ತ್‌ ಥಾವ್ನ್‌ ಭಾಯ್ರ್‌ ವೆಚಿ ತಿ ವಾಟ್‌ ಮ್ಹಳ್ಳೆಂ ಖಂಡಿತ್‌. ತಾ೦ತ್ಸ್ಯಾನ್‌ ವಚೊನ್‌ ಬರೆಂ 
ವಾಯ್ಟ್‌ ದೆವಾಚಾ ಹಾತಾಂತ್‌ ಒಪ್ಪುಂಚೆ೦ ಮ್ಹಣ್‌ ತಾಣೆ ನಿಶ್ಚಯ್ದಿಲೆಂ. 

ಘಡಿಭರ್‌ ತೊ ರಾವ್ಲೊ ಆನಿ ತಾಣೆ ಉಜ್ವಾಡ್‌ ಪಾಟಿಂ ಕುಡಾಕ್‌ ಘು೦ವ್ಡಾವ್ನ್‌ ಧರ್ಲೊ. 
ಕುಡಾಚೆ೦ ಬಾಗಿಲ್‌ ಕಶೆ೦ಯೂ ಪಯ್ಲೆಂಚ್‌ ಭಿತರ್ಲ್ಯಾನ್‌ ಫಿಚಾರ್‌ ಜಾಲ್ಲೆಂ. ತೈ ವಾಟೆನ್‌, ಶಿಳಾ 
ಫೊಡ್ಡ್ಯಾ ಶಿವಾಯ್‌ ಕೊಣೆ೦ಯೂ ಭಿತರ್‌ ಯೇಂವ್ಕ್‌ ಸಾಧ್ಯ್‌ ನಾತ್‌ಲ್ಲಿಂ. 

ತಶಿಚ್‌, ಸರ್ದಾರಾಚಿ ದೀಷ್ಟ್‌ ಫಾತ್ರಾಚಾ ಮಾಂಚ್ಕಾರ್‌ ಗೆಲಿ, ಜಾಚೆರ್‌ ಜುವಾಂವ್‌ 
ಸಿಲ್ವಾ ಮೊಡ್ಕಾಬರಿ ಪಡೊನ್‌ ಆಸ್‌ಲ್ಲೊ. ತ್ಕಾ ಮನ್ಶಾಕ್‌ ತಸಲ್ಕೆ ಸ್ಥಿತೆಂತ್‌ ಸೊಡ್ನ್‌ ವಚೊಂಕ್‌ 
ತಾಕಾ ಚುರ್ಚುರೆ ಭೊಗ್ಗೆ, ಪುಣ್‌ ದುಸ್ರೊ ಉಪಾಯ್‌ ನಾತ್‌ಲ್ಲೊ- 

ಅಶೆಂ ಚಿ೦ತ್ನಾ೦ ಆಟಿಯ್ತಾನಾ ಸರ್ದಾರ್‌ ಸಿಮಾ೦ವ್ಚೈ ಮತಿಂತ್‌ ದುಸ್ರಿ ಏಕ್‌ 
ಆಲೋಚನ್‌ ಆಯ್ಲಿ. ಆನಿಕ್‌ಯೊ ಥೊಡಿಂ ನಿಮಿಷಾ೦ ಪಾಶಾರ್‌ ಕೆಲ್ಕಾರ್‌ ವಾಯ್ಟ್‌ ಜಾ೦ವ್ಚೆಂನಾ 
ಮ್ಹಣ್‌ ಚಿಂತುನ್‌ ತೊ ಪಾಟಿಂ ಆಯ್ಲೊ, ಆನಿ ಮತ್‌ ಚುಕೊನ್‌ ಪಡ್‌ಲ್ಲ್ಯಾ ಜುವಾಂವ್‌ ಸಿಲ್ವಾ 
ಸರ್ಶಿ೦ ಯೇವ್ನ್‌ ಮುಕ್ಲೆ೦ ಕಾಮ್‌ ತಾಣೆ ನಾಖುಶೆನ್‌ ಪುಣ್‌ ದರ್ವಡ್ಕಾನ್‌ ಜ್ಯಾರಿ ಕೆಲೆಂ. 

ಧಾ ನಿಮಿಷಾ೦ ಭಿತರ್‌, ಬೋವ್‌ ಕಷ್ಟಾ೦ನಿ ಜುವಾಂವ್‌ ಸಿಲ್ವಾಚೊ ದಗ್ಲೊ ತಾಣೆ 
ನಿಕ್ಕಾಯಿಲೊ, ಆಪ್ಲ್ಯಾ ಆ೦ಗಾ ವಯ್ಲೆಂ ವಸ್ತುರ್‌ ನಿಕ್ಕಾವ್ನ್‌, ಥಂಯ್ಚಾ ಧಂಯ್‌ ಜುವಾಂವ್‌ 
ಸಿಲ್ವಾಕ್‌ ತಾಣೆ ಶಿರ್ಕಾಯ್ಲೆಂ, ಆನಿ ಜುವಾಂವ್‌ ಸಿಲ್ಟಾಚೊ ದಗ್ಲೊ ಆಪ್ಲೆ ಶಿರ್ಕಾಯ್ಲೊ. ತೆ 
ದೊಗ್‌ಯೂ ಜಣ್‌, ಚಡುಣೆ ಧಾಟ್ಕಾ-ಮೊಠಾಯೆನ್‌ ಆನಿ ದೀಗಾಯೆನ್‌ ಸಮಾಸಮ್‌ ಆಸ್‌ಲ್ಲೆ 
ಜಾಲ್ಲ್ಯಾನ್‌, ಸಿಲ್ವಾಚೊ ದಗ್ಗೊ ಶಿರ್ಕಾವ್ನ್‌, ಸರ್ದಾರ್‌ ಸಿಮಾಂವ್‌ಯೊ, ಥೊಡ್ಯಾ ದಿಸಾ೦ಚಿ ಖಾಡ್‌ 
ಮಿಶಿ ವಾಡೊನ್‌ ಆಸ್‌ಲ್ಲಾನ್‌ - ಸಟ್ಟ್‌ ಕರ್ನ್‌ ಗೈರ್ಯಾ ಉಜ್ವಾಡಾಂತ್‌ 'ಪಾದ್ರ್‌' ಸಿಲ್ವಾಬರಿಂಚ್‌ 
ದಿಸ್ತಾಲೊ, 

ಗರ್ಜ್‌ ಪಡ್ಲ್ಯಾರ್‌, ತ್ಕಾ ಸುರ೦ಗಾ ಥಾವ್ನ್‌, ಪಾರ್ಕಾಗಾರ್‌ ಆನಿ ಹೆರ್‌ ಶಿಪಾಯಾಂಚಾ 
ಮಧ್ದ್ಯಾನ್‌ "ಪಾದ್ರಿ' ಬರಿ ಪಾಶಾರ್‌ ಜಾಂವ್ಕ್‌ ಸರ್ದಾರ್‌ ಸಿಮಾ೦ವ್ನ್‌ ತಶಿ ಆಲೋಚನ್‌ ಕೆಲ್ಲಿ. 
ಮೊರ್ಲಾಕ್‌ ತಿತ್ಲ್ಯಾ ಲಾಗಿಂ ಪಾವೊನ್‌, ಆತಾಂ ಬಚಾವ್‌ ಜಾಂವ್ಚಿ ವಾಟ್‌ ಮೆಳ್‌ಲ್ಲ್ಯಾ ವೆಳಾರ್‌, 
ಪರತ್‌ ಅನ್ಬಾರ್‌ ಘಡಾನಾಶೆಂ ತಶಿ ತಾಣೆ ಚತ್ರಾಯ್‌ ಘೆತ್‌ಲ್ಲಿ. 

ಥೊಡ್ಕಾ ದಿಸಾಂ ಆದಿಂ, ಬಂಟ್ವಳ್‌ ರಾಫಾಯೆಲ್‌ ಮಿಂಗೆಲಿಗೆರ್‌ ತೊ ಪಾವೊನ್‌ 
ಆಸ್ತಾನಾ, ಆನಿ ನಿದ್ರೆಸ್ತ್‌ ಆಸ್‌ಲ್ಲೆಂ ತಾಚೆಂ ಕಾಳಿಜ್‌ ಆಗ್ನೆಸ್‌ ಕುಂವರ್ನಿ ಥಂಯ್‌ ಮೊಗಾನ್‌ 
ಜಾಗೆ೦ ಜಾತಾನಾ - “ಆದೇವ್ಸ್‌ ಸರ್ದಾರ್‌ ಸಿಮಾಂವ್‌" ಮ್ಹಣ್‌ ಆಪ್ಲೆಯಿತ್ಸ್ಯಾಕ್‌ ಮ್ಹಣ್ಚೆಂ 
ಏಕ್‌ ಪ್ರಸ೦ಗ್‌ ತಾಕಾ ಆಯಿಲ್ಲೆಂ. ಬಾಪಾಯ್‌ ಆನಿ ಧುವೆನ್‌, ತೊ ಗೈಗೊರ್‌ ತೆಲ್ಲಿಸ್‌ ಮ್ಹಣ್‌ 
ಚಿ೦ತ್‌ಲ್ಲ್ಯಾ ವರ್ವಿಂ, ತಾಂಚಾ ಘರಾ ಗೈಗೊರ್‌ ತೆಲ್ಲಿಸ್‌ ಮ್ಹಳ್ಳ್ಯಾ ನಾ೦ವಾಖಾಲ್‌ ಜಿಯೆಂವ್ಚಿ 
ಗರ್ಜ್‌ ತಾಕಾ ಪಡ್‌ಲ್ಲಿ. 

ಕ ಆಜ್‌, ಜುವಾಂವ್‌ ಸಿಲ್ಹಾಚೊ ಲೋಬ್‌ ಶಿರ್ಕಾಯಿಲ್ಲ್ಯಾ ವೆಳಾರ್‌ ತ್ಕಾ ಪಾಟ್ಲ್ಯಾ 
ದಿಸಾ೦ಚೊ ತಾಕಾ ಉಗ್ಡಾಸ್‌ ಆಯ್ಲೊ. ಕಶೆಂ ಗೈಗೊರ್‌ ತೆಲ್ಲಿಸ್‌ ಮ್ಹಳ್ಳ್ಯಾ ನಾ೦ವಾಖಾಲ್‌ 
ತೊ ಬಂಧಿವಾನ್‌ ಜಾಲ್ಲೊ, ಆನಿ ತ್ಕಾಚ್‌ ನಾ೦ವಾಖಾಲ್‌ ತಾಚಿ ರುಡ್ತಿ ಜಾವ್ನ್‌, ನಿತಿಚಿಂ 
'ಖೆಳ್ಳುಳಾಲ ಜಾವ್ನ್‌ ದುಸ್ತ್ಯಾ ದಿಸಾ ಲಜೆಚೆ೦ ಮೊರ್ಸ್‌ ಮೊರೊಂಕ್‌ ಆಸ್ತೆ೦ ಮ್ಹಳ್ಳಿಂ ಚಿಂತುನ್‌ 
ಏಕ್‌ ಪಾವ್ಟಿಂ ತಾಚಿ ಕೂಡ್‌ ಕಾಂಪ್ಲಿ. 
ಪುಣ್‌ ಹ್ಕೆ ಘಡಿಯೆ ಬಚಾವೆಚಾ ಉಮ್ರಾರ್‌ ತೊ ಆಸ್‌ಲ್ಲೊ ದೆಕುನ್‌ ದೆವಾಕ್‌ 
ತಾಣೆ ಅರ್ಗಾಂ ದಿಲಿಂ. ಹ್ಯಾ ತಾಚ್ಯಾ ನವ್ಕಾ ವೇಸಾ೦ತ್‌ ಕೊಣೆಂಚ್‌ ತಾಕಾ "ಗೈೆಗೊರ್‌ 
ತೆಲ್ಲಿಸ್‌' ಮ್ಹಣ್ಣೆಬರಿ ನಾತ್‌ಲ್ಲೆಂ ದೆಕುನ್‌, ""ಆದೇವ್ಸ್‌ ಗೈಗೊರ್‌ ತೆಲ್ಲಿಸ್‌'' ಮ್ಹಳೆಂ ತಾಣೆ ತಾಚೆ 
ಇತ್ಸ್ಯಾಕ್‌. ಕಿತ್ಯಾಕ್‌, ತೈ ಎಕ್ಕೆ ರಾತಿಕ್‌ ಪುಣಿ, "ಗೈಗೊರ್‌ ತೆಲ್ಲಿಸ್‌' ಆಸ್‌ಲ್ಲೆಂ ಪುಸೊನ್‌ 
"ಪಾದ್ರ್‌ ಸಿಲ್ವಾ'ಚೊ ವೇಸ್‌ ತಾಣೆ ಘೆತ್‌ಲ್ಲೊ. 
ಲಾಂಪ್ಕಾಂವ್‌, ಅನಿ ಕಾಳಿಜ್‌ಯೂ ಹಾತಾಂತ್‌ ಮ್ಹಳ್ಳೆಬರಿ ಘೆವ್ನ್‌ ತೈ ಸುರಂಗ್‌ 
ವಾಟಿನ್‌ ತೊ ಫುಡೆಂ ಗೆಲೊ. ತಿ ವಾಟ್‌ ಖಂಯ್‌ ವೆತಾ ಮ್ಹಣ್‌ ತೊ ನೆಣಾಸ್‌ಲ್ಲೊ. ತರಿ 
ಕಾವ್ಜೆಣಿ ತಾಕಾ ಭೊಗೊಂಕ್‌ ನಾ. 
ಮೆಟಾಂ ಉತಳ್‌ ಆನಿ ದೆಂವ್ತಿ೦ ಆಸ್‌ಲ್ಲ್ಯಾನ್‌, ಬಹುಶ್ಯ ತ್ಕಾ ಗಡಾಯ್‌ ಫಾತ್ರಾಚಾ 
ಮುಳಾಂತ್‌ ಆಸ್ಟ್ರಾ ರಾನಾಂತ್‌ ಭಾಯ್ರ್‌ ಸರ್ತೆಲಿ ಮ್ಹಣ್‌ ತಾಣೆ ಚಿಂತ್ಲೆಂ. ಘಡಾಚಾ ಆಕಾರಾ ತೆಕಿತ್‌ 
ತೆಂ ಸುರ೦ಗ್‌ ತಿರ್ಕುಸ್‌ ದೆ೦ವ್ಚೆ೦ಯೂ ತಾಕಾ ಸಮ್ಮಾಲೆಂ. ಖಂಯ್‌ ಆನಿ ಕಶೆಂ ಜಾಲ್ಯಾರ್‌ ಕಿತೆ೦- 
ಫುಡ್ಲ್ಯಾ ಥೊಡ್ಮಾ ಘ೦ಟ್ಕಾಂ ಭಿತರ್‌ ಸ್ವತಂತ್ರ್‌ ಜಾವ್ನ್‌ - ಸರ್ದಾರ್‌ ಸಿಮಾಂವ್‌ ಪೆದ್ರು ಪ್ರಭು 
ಮ್ಹಳ್ಳಿಂ ಹಕ್ಕ್‌ ಚಲಯ್ತಲೊಂ೦ ಮ್ಹಣ್‌ ತಾಚೆಂ ಕೊಶೆಡ್ಡ್‌ ಸಾಂಗ್ತಾಶೆಂ ತಾಕಾ ದಿಸ್ಲೆಂ. ....... 
“ಮೊಗಾ, ಆಗ್ನೆಸ್‌ ಸಿಸಿಲಿಯಾ ..... ಆಬೈ ಹಾಂವ್‌ ಭಾಯ್ರ್‌ ಸರ್ಲಾಂ ....... ಹಾಂವೆಂ 
ಆಂಗಯಿಲ್ಲೆಬರಿ ತುಜಾ ಸಾಂಗಾತಾ ಸರ್ವ್‌ ಇಗರ್ಜಾಂನಿ ಪೆಟಂವ್ಕ್‌ ವಾತಿ!” 
ಸರ್ದಾರ್‌ ಸಿಮಾಂವ್‌ ಅಸೊ ಚಡುಣೆ ಕಾಲೆಂ ವೊರ್‌ ಚಲ್ಲೊ ಜಾಂವ್ಕ್‌ ಪುರೊ- 
ಮುಕ್ಲ್ಯಾನ್‌ ಬೋವ್‌ ಧಂಡ್‌ ವಾರೆಂ ಯೇಂವ್ಕ್‌ ಸುರು ಜಾಲೆಂ, ಭುಂಯ್ಕ್‌ ಲಾಗಿಂ 
ಪಾವ್ಲೊಂ ಮ್ಹಣ್‌ ಸಮ್ಮೊನ್‌ ತಾಕಾ ಸಂತೊಸ್‌ ಭೊಗೊಂಕ್‌ ಲಾಗ್ಲೊ. 
ತಶಿಂ ಥೊಡಿಂ ಮೆಟಾಂ ಮುಕಾರ್‌ ವೆತಾನಾ ಮೆಬಾಂಚಿ ದೆ೦ವಣ್‌ ಬಂಧ್‌ ಜಾಲಿ 
ಆನಿ ಬರ್ಫಾ ಸಾರ್ಕೆಂ ಥಂಡ್‌ ವಾರೆಂ ವೋಂಟ್‌ ಸುಕವ್ನ್‌ ತಾಚಾ ಶಿರಾಂನಿ ರಿಗ್ನೆಂ. ವಾಟ್‌ 
ದಾವ್ಕಾಕ್‌ ಘುಂವ್ಲಿ ಆನಿ ಥಂಯ್‌ ಥಾವ್ನ್‌ ಮೆಟಾಂ ವಯ್ರ್‌ ಚಡ್ಡಿ೦ ತಾಕಾ ದಿಸ್ಲಿಂ. 
ಸರ್ದಾರ್‌ ಸಿಮಾಂವ್‌ ಥ೦ಯ್ರರ್‌ ರಾವ್ಲೊ. ಥ೦ಯ್ರರ್‌ ರಾನಾಚೊ ಪರ್ಮಳ್‌ 
ತಾಚಾ ನಾಕಾಕ್‌, ಆನಿ ಭಾಯ್ಲಿ ಥಂಡಾಯ್‌ ತಾಚಾ ಕೆಪ್ರಾಕ್‌ ಮಾರ್‌ಲ್ಲೆಬರಿ ತಾಕಾ ಸ್ವಷ್ಟ್‌ 
ಜಾಲೆಂ. ಥ೦ಯ್ರರ್‌ ತಾಕಾ ಸಾರ್ಕೊ ಉಬೊ ರಾವೊಂಕ್‌ ಜಾಯ್‌ ಶಿತ್ಲ್ಯಾ ಪ್ರಾಸ್‌ ಚಡ್‌ 
ಸುವಾತ್‌ ಆಸ್‌ಲ್ಲಿ. 
ಉಜ್ಜಿ ಕುಶಿ ಥಾವ್ನ್‌ ವಾರೆಂ ಮಾರ್ತಾ ಮ್ಹಳ್ಳೆಂ ಕಳ್ತಚ್‌ ತಾಣೆ ಉಜ್ಜ್ಯಾಕ್‌ ವಯ್ರ್‌ 
ಪಳೆಲೆಂ. ಅಜಾಪ್‌! ಥ೦ಯ್ಸರ್‌ ಹಳ್ತಾಚಾ ಜನೆಲಾ ತೆದೆ೦ ಇಡೆ೦ ಆಸೊನ್‌ ತ್ಕಾ ಇಡ್ಕಾಂ 
ತಾನ್‌ ರುಕಾಚ್ಕೊ ಫಾಂಟಿಯೊ ಆನಿ ತಾಂಚಾ ಇಡ್ಕಾಂತ್ಸ್ಯಾನ್‌ ಮೊಳ್ಬಾಚಿ೦ ನೆಕೆತ್ರಾಂ 
ತಾಕಾ ದಿಸ್ಲಿಂ. 
ವ್ಹೊಯ್‌, ಸರ್ದಾರ್‌ ಸಿಮಾಂವ್‌, ಗಡಾಯ್‌ ಫಾತ್ರಾಚಾ ಮುಳಾಂತ್‌ - ಮ್ಹಣ್ಣೆ, 
ಧರ್ಣಿರ್‌ ಥಾವ್ನ್‌ ಕಾಂಯ್‌ ಪಂದ್ರಾ ಆಳ್‌ ಉಬಾರಾಯೆರ್‌, ಫಾತ್ರಾಚ್ಯೆ ದೆಗೆರ್‌ ಪುಣ್‌ ಭಿತರ್ಲೈ 
ಕುಶಿನ್‌ ಆಸ್‌ಲ್ಲೊ. 
ಲಾಂಪ್ಕಾಂವ್‌ ತಾಣೆ ಸಕಯ್ಲ್‌ ದೊವರ್ಲೊ ಆನಿ ತ್ಕಾ ನೈಸರ್ಗಿಕ್‌ ಜನೆಲಾಂತ್ಸ್ಯಾನ್‌ 
ಭಾಯ್ರ್‌ ಪಳೆಲೆಂ. ರುಕಾಂಚ್ಕೊ ತಕ್ಕೊ ಥಂಯ್‌ ಫಾತ್ರಾಕ್‌ ತೆ೦ಕೊನ್‌ ಆಸ್‌ಲ್ಲೊ. ಎಕಾ 

ಮನ್ಮಾನ್‌ ಭಾಯ್ರ್‌ ಸರ್ಯೆತ್‌ ತಿತ್ಲೆಂ ತೆಂ ಇಡೆ೦ ವ್ಹಡ್‌ ಆಸ್‌ಲ್ಲೆಂ. ತಾ೦ತ್ಸ್ಯಾನ್‌ ಆಂಗ್‌ 
ಭಾಯ್ರ್‌ ಘಾಲ್ನ್‌ ರುಕಾಂಚೆ ಫಾಂಟಿ ಆರಾವ್ನ್‌ ಸಕಯ್ಲ್‌ ದೆಂವೊಂಕ್‌ ಸಾಧ್‌ ಆಸ್‌ಲ್ಲೆಂ. 

ಗರ್ಜೆ ಆಕಾಂತಾಚಾ ವೆಳಾರ್‌ ಜಮಲಾಬಾದ್‌ ಘಡಾ ಥಾವ್ನ್‌ ದುನ್ಮಾನಾ೦ಚ್ಕೆ 
ಸಮ್ದೊಣೆಎಿಣೆ ಅಟ್ಟಾ೦ಗ್‌ ರಾನಾಂತ್ಸ್ಯಾನ್‌ ಚುಕವ್ನ್‌ ಧಾಂವೊಂಕ್‌ ಟಿಪ್ಪುಚಾ ಇಜ್ಜೆರಾಂನಿ ಕೆಲ್ಲಿ 
ಮಾಂಡಾವಳ್‌ ತಿ! 

ತೈ ರಾತಿಂ ಸರ್ದಾರ್‌ ಸಿಮಾಂವ್ನ್‌ ತೈ ಘಡಿಯೆ ತಾಂತ್ಸ್ಯಾನ್‌ ಪಾಶಾರ್‌ ಜಾವ್ನ್‌ 
ಜೀವ್‌ ಬಚಾವ್‌ ಕರ್ಯೆತೊ. ಪುಣ್‌ ತ್ಕಾ ವೆಳಾರ್‌ ತಶೆ೦ ಕರುಂಕ್‌ ತಾಕಾ ಮನ್‌ ಯೇಂವ್ಕ್‌ 
ನಾ. ಘಡಿತ್‌ ಆಸ್‌ಲ್ಲೆಂ ವೆಗ್ಳೆಂಚ್‌! 

ತ್ಕಾ ಆಯಿನ್ನ್‌ ವೆಳಾರ್‌, ತೊ ರಾವ್‌ಲ್ಲೆಕಡೆ ಥಾವ್ನ್‌ ದಾವ್ಕಾಕ್‌ ಘುಂವೊನ್‌ 
ವಯ್ರ್‌ ವೆಚಿ ಆಶಾ ತಾಕಾ ವೊಡುಂಕ್‌ ಲಾಗ್ಲಿ. 

ತೈ ವಾಟಿನ್‌ ವಚೊನ್‌, ತೆಣೆ ಕಿತೆಂ ಆಸಾ ಜಾವೈತ್‌ ತೆಂ ಪಳೆಜಾಯ್‌ ಮ್ಹಣ್‌ 
ತಾಚೆಂ ಕುತೂಹಲ್‌ ಚಡ್ಲೆ೦ ಮಾತ್ರ್‌ ನಹಿಂ - "ವಚ್‌ ತೈ ವಾಟೆನ್‌ - ಆಗ್ನೆಸ್‌ ಕುಂವರ್ನ್‌ 
ಅಪಾಯಾಂತ್‌ ಆಸಾ' ಮ್ಹಣ್‌ ಏಕ್‌ ಅಶರೀರ್‌ ತಾಳೊ ಸಾಂಗ್ತಾಸೊ ತಾಕಾ ಭೊಗ್ಗೆಂ. 

ತ್ಕಾ ಶಿವಾಯ್‌, ತೆಣೆ ಗೆಲ್ಕಾರ್‌ ಸರ್ದಾರ್‌ ಆಂತೊನ್‌ ಪಾವ್ಲ್‌ ಶೆಟಿಚಿ ಭೆಟ್‌ 
ಜಾಲ್ಕಾರ್‌ಯೂ ಜಾಲಿ - ತಾಚೆಂ ಲಿಸಾಂವ್‌ ಘೆಂವ್ಕ್‌ ಏಕ್‌ ಸಂದರ್ಭ್‌ ಲಾಭ್‌ಲ್ಲಿಬರಿ ಜಾವೈತ್‌ 
ಮ್ಹಣೊನ್‌ಯೂ ತಾಕಾ ಭೊಗ್ಗೆಂ. 

ಸ್ವತಂತ್ರ್‌ ಜಾ೦ವ್ಚಿ ಆಲೋಚನ್‌ ತಾಣೆ ಪಾಟಿಂ ಘಾಲಿ, ಆನಿ ಮನ್‌. ಘಟ್‌ ಧರುನ್‌, 
ಲಾಂಪ್ಕಾಂವ್‌ ಘೆವ್ನ್‌ ವಾಟ್‌ ತಾಣೆ ಮುಂದರ್ಸಿಲಿ. 

ತೈ ವಾಟಿನ್‌ ನೀಟ್‌ ಚಲೊನ್‌ ವಚೊಂಕ್‌ ಸಾಧ್ಕ್‌ ಆಸ್‌ಲ್ಲೆಂ ಜಾಲ್ಕಾರ್‌ಯೂ, 
ಮೆಟಾಂ ಚಿಕ್ಕೆ ವ್ಹಡ್‌ ಆಸ್‌ಲ್ಲ್ಯಾನ್‌ ಆನಿ ತಿ೦ ಚಡೊನ್‌ ವಚೊಂಕ್‌ ಆಸ್‌ಲ್ಲ್ಯಾನ್‌ ಸರ್ದಾರ್‌ 
ಸಿಮಾ೦ವ್ಕ್‌ ಪುರಾಸಣ್‌ ಭೊಗೊಂಕ್‌ ಸುರು ಜಾಲಿ. ಪಯ್ಲೆ ಪಾವ್ಟಿಂ ತಾನೆಚೊ ಆನಿ ಭುಕೆಚೊ 
ಉಗ್ಡಾಸ್‌ ತಾಕಾ ಆಯ್ಲೊ. ಚಡ್ತಾ೦ ಚಡ್ತಾಂ ಮೆಟಾಂ ಆನಿಕ್‌ಯೂ ಚಡ್‌ ಶಿವಾಯ್‌ ಉಣಿಂ 
ಜಾತಾತ್‌ ಮ್ಹಣ್‌ ತಾಕಾ ಭೊಗೊಂಕ್‌ ನಾ. ಪುಣ್‌ 'ಅರ್ಟ್ರಾರ್‌ ಪಾಟಿಂ ಘುಂವ್ಚೆಂ ಪೊಳ್ಳುರ್ಯಾಂನಿ' 
ಮ್ಹಣ್‌ ಚಿಂತುನ್‌ ವಾಟ್‌ ತಾಣೆ ಮುಂದರ್ಸಿಲಿ. 

ಘಡಿಯೆನ್‌ ಘಡಿ ಪುರಾಸಣ್‌ ಆನಿ ಅಸ್ಕತ್ಕಾಯ್‌ ಚಡ್‌ ಜಾವ್ನ್‌ ಯೆತಾಲಿ ಜಾಲ್ಕಾ 
ರ್‌ಯೂ, ಸರ್ದಾರ್‌ ಸಿಮಾಂವ್‌ ಮುಕಾರ್‌ಚ್‌ ವೆತಾಲೊ. ಅಶೆಂ ಆಸ್ತಾಂ ಗುಮಾನಿತ್ತ್‌ ಏಕ್‌ 
ಅನ್ಟಾರ್‌ ತಾಚೆರ್‌ ಆಯ್ಲೆಂ. 

ತಾಚಾ ಹಾತಾಂತ್‌ ಆಸ್‌ಲ್ಲ್ಯಾ ಲಾಂಪ್ಕಾಂವಾಚೊ ಉಜ್ವಾಡ್‌ ಉಣೊ ಜಾವ್ನ್‌ 
ಯೆತಾಲೊ ಮ್ಹಳ್ಳೆ೦ ತಾಣೆ ಪಯ್ಲೆಂ ಗುಮಾನ್‌ ಕರುಂಕ್‌ ನಾತ್‌ಲ್ಲೆಂ. ಪುಣ್‌ ಆತಾಂ ತ್ಕಾ ದಿವ್ಕಾಚಿ 
ವಾತ್‌ ಘಡಿಯೆ ಚಡ್‌ ಪ್ರಕಾಸ್ಲಿ ಆನಿ ದುಸ್ತೈ ಘಡಿಯೆ ಪಾಲ್ಪೊನ್‌೦ಚ್‌ ಗೆಲಿ. 

ತ್ಕಾ ಪರ್ವತ್‌ ಫಾತ್ರಾಚಾ ಗರ್ಭಾಂತ್‌ ಆನಿ ದೊಳ್ಕಾಂತ್‌ ಬೊಟ್‌ ಘಾಲ್ಕಾರ್‌ಯೂ 
ದಿಸಾನಾ ಮ್ಹಣ್ಣಾ ಅಟ್ಟಾಂಗ್‌ ಕಾಳೊಕಾಂತ್‌ ತೊ ಸಾ೦ಪಡ್ಲೊ. ಮುಕಾರ್‌ ವೆಚೆ೦ಗಿ ಪಾಟಿಂ 
ಘುಂವ್ಚೆ೦ ಮ್ಹಣ್‌ ತಾಚೆಯಿತ್ಸ್ಯಾಕ್‌ ತರ್ಕ್‌ ಕರುಂಕ್‌ ತೊ ಲಾಗ್ಲೊ. 

ತ್ಕಾ ಕಾಳೊಕಾಂತ್ಸ್ಯಾನ್‌ ಪಾಟಿಂ ವೆಚೆಂ ಕಾಮ್‌ ಚಡ್‌ ಕಷ್ಟ್‌ ಜಾತೆಂನಾ. ಪುಣ್‌ ತಿತ್ಲಿ 
ಲಾಂಬ್‌ ವಾಟ್‌ ಪರ್ತುನ್‌ ಪಾಟಿಂ, ಚಲೊನ್‌ ವಚೊಂಕ್‌ ತೊ ಉಬ್ಲಾಲೊ. ಪಾಟಿಂ ವಚೊನ್‌, 
ತಾಣೆ ಪಯ್ಲೆಂ ಪಳೆಲ್ಲ್ಯಾ ತ್ಕಾ ವಿಚಿತ್ರ್‌ ಜನೆಲಾಂತ್ಸಾನ್‌ ಭಾಯ್ರ್‌ ಚಲ್ಕೆತೆಂ ಮ್ಹಳ್ಳೆಂ 
ಖರೆಂ. ಪುಣ್‌ ತಿ ಬಚಾವೆಚಿ ವಾಟ್‌ ಪಾಟಿಂ ಸೊಡುನ್‌ ತಾಣೆ ಇತ್ತುನ್‌ ಆಯಿಲ್ಲೊ ಉದ್ದೇಶ್‌ 
ಕಸಲೊ? 

ತ್ಕೆ ವಾಟಿನ್‌ ವಯ್ರ್‌ ಆಯ್ಲಾರ್‌ ಕೋಣ್‌ ಪುಣಿ ಭೆಟ್ಟಿಲೆಂ ವ ಕಿತೆಂ ತರಿ ಘಡ್ತೆಲೆಂ 
ಮ್ಹಣ್‌ ಚಿಂತುನ್‌ ತೊ ಆಯಿಲ್ಲೊ. ಆತಾಂ ದಿವೊ ಪಾಲ್ಟಾಲ್ಕಾರ್‌ ಕಿತೆಂ ಜಾಲೆಂ? ದೆಕುನ್‌ 

' ಶಾಳೊಕಾ೦ತ್ಲ್ಯಾನ್‌ ಸವ್ಕಾಸ್‌ ವಾಟ್‌ ಸಾಸ್ಪೊನ್‌ ತೊ ಫುಡೆಂ ಸರ್ಲೊ. ತೆಂ ಸುರಂಗ್‌ ಆಸಾ 
ತಶೆಂ ಪಾಜ್‌ ಪೊಖೊರ್ನ್‌ ಕೆಲ್ಲೆಂ ಜಾಲ್ಲ್ಯಾನ್‌, ಥಳ್‌ ಸುಕೆ೦ ಆನಿ ಸಾರ್ಕೆಂ ಆಸ್‌ಲ್ಲೆಂ. 
ಶಿವಾಯ್‌, ಚಡ್‌ ವಾಟ್‌ ಚಲೊನ್‌ ತಾಣೆ ಮುಗ್ದಿಲ್ಲ್ಯಾನ್‌ ವಯ್ಲಿ ವಾಟ್‌ ಬೋವ್‌ ಥೊಡಿ 
 ಉರ್ಲ್ಯಾ. ಜಾವೈತ್‌ ಮ್ಹಳ್ಳ್ಯಾ ಚಿಂತ್ಲಾಂನಿ ತಾಕಾ ಉತ್ತೇಜನ್‌ ದಿಲೆಂ. 
| ತಾಣೆ ಚಿಂತ್‌ಲ್ಲೆಬರಿಚ್‌ ಜಾಲೆಂ. 
| ದಿವೊ ಪಾಲ್ವಾಲ್ಮಾ ಉಪ್ರಾಂತ್‌ ಸರ್ದಾರ್‌ ಸಿಮಾ೦ವ್ನ್‌ ಬೋವ್‌ ಥೊಡಿ ವಾಟ್‌ 
ಚಡಾಜಾಯ್‌ ಜಾಲ್ಯಾರ್‌ ಮನ್ಮಾಂನಿ ಉಲಯಿಲ್ಲೊ ತಾಳೊ ತಾಕಾ ಆಯ್ಕಾಲೊ. ತಾಚೆ ಕಾನ್‌ 
ಚುರುಕ್‌ ಜಾಲೆ. ವೊಳೂ ತಾಣೆ ಥೊಡಿಂ ಮೆಟಾಂ ಫುಡೆಂ ಕಾಡ್ಗಿಂ. ಆವಾಜ್‌ ಮುಕ್ಕೆ ವಾಟೆ 
ಥಾವ್ನ್‌ ಯೆತಾಲೊ. 

ಕಾಂಯ್‌ - ತ್ಕಾ ಸುರಂಗಾಂತ್ಸ್ಯಾನ್‌ ಆಪ್ಲಾಬರಿಚ್‌ ಕೊಣ್‌ಯೂ ವ ಪಾರ್ಯಾಗಾರ್‌ 
ಪುಣಿ ಯೆತಾತ್‌ಗಾಯ್‌ ಮ್ಹಣ್‌ ಚಿಂತುನ್‌ ಏಕ್‌ ಪಾವ್ಟಿಂಚಾಕ್‌ ತೊ ಶೆರ್ಮೆಲೊ, ಪುಣ್‌ 
' ಉಲಯಿಲ್ಲೆಂ ಆಯ್ಕಾತಾಲೆಂ ಶಿವಾಯ್‌, ಕೊಣ್‌ಯೂ ಚಲೊನ್‌ ಯೆಂವ್ಚೊ ಆವಾಜ್‌ ತಾಕಾ 
ಆಯ್ಕೊಂಕ್‌ ನಾ. 

ಇತ್ಲೆಂ ಜಾತಾನಾಂಯೊ, ಸರ್ದಾರ್‌ ಸಿಮಾಂವ್‌ ಬೋವ್‌ ಹಾಳ್ಟಾಯೆನ್‌ `ಫುಡೆ೦ಂಚ್‌ 
ವೆತಾಲೊ. 

ಹಾತ್‌ ಮುಕಾರ್‌ ಆನಿ ದೆಗೆನ್‌ ಆನಿ ವಯ್ರ್‌ ಧರುನ್‌ ತಶೆಂ ಪಾಯಾಂನಿ ಸಾಸ್ಪೊನ್‌ ತೊ 
ಚಲ್ತಾಲೊ. ಸಟ್ಟ್‌ ಕರ್ನ್‌ ಮುಕಾರ್‌ ತಾಚಾ ಹಾತಾಂಕ್‌ ಕಿತೆಂಗಿ ಥಂಡ್‌ಶೆಂ ಲಾಗ್ಲೆಂ ಆನಿ 
ತಾಣೆ ಏಕ್‌ ಪಾವ್ಟಿ೦ ಆಂಗ್‌ ಕಾಡ್ಲೆಂ. ಥೊಡೊ ವೇಳ್‌ ಉಸ್ವಾಸ್‌ ಸಯ್ತ್‌ ಬಂಧ್‌ ಮ್ಹಳ್ಳೆಬರಿ 
ನಿಶ್ಶಬ್ಹ್‌ ಆನಿ ನಿಶ್ಚಲ್‌ ತೊ ರಾವ್ಲೊ. ತಾಚಾ ಮುಕ್ಸಾನ್‌೦ಚ್‌ ಮ್ಹಳ್ಳೆಬರಿ ಉಲಯಿಲ್ಲೆಂ 
ಆಯ್ಕಾಲೆಂ:- 

“ತುಂವೆಂ ಜಾಣಾ ಜಾಯ್ಜಾಯ್‌, ಅಸಲ್ಕೆ ಚಿಲ್ಲರ್‌ ಸಂಗ್ತಿ೦ನಿ, ಪಾಡ್‌ ಕರು೦ಕ್‌ ವೇಳ್‌ 
ಮ್ಹಜಿಕಡೆ. ನಾ. ಹಾಂವೆಂ ಸಾಂಗ್‌ಲ್ಲೆಂ ತುಕಾ ಸಮ್ಮಾಲೆಂ ಜಾಲ್ಯಾರ್‌, ಆನಿ ಮ್ಹಜ್ಯಾ ಶರ್ತಾ೦ಕ್‌ 
ತುಂ ಕಬೂಲ್‌ ಜಾಶಿ ಜಾಲ್ಕಾರ್‌ ಮಾತ್ರ್‌-'' 

“ಸರ್ದಾರಾ!'' ಆಯ್ಕಾಲೊ ರಡೊನ್‌ ರುದಾನ್‌ ಕರ್ಚೊ - ಸ್ತ್ರೀಯೆಚೊ ತಾಳೊ, “ಏಕ್ಕೆ 
ಗತ್‌ ನಾತ್‌ಲ್ಲೈ ಚಲಿಯೆಚೆರ್‌ - ತುಜಿಚ್‌ ಭಯ್ಣ್‌ ಮ್ಹಣ್‌ ಚಿಂತುನ್‌ ಮ್ಹಜಿ ಬಿರ್ಮೊತ್‌ ಪಾವ್‌!'' 

“ಹಾಂವೆಂ ಸಾಂಗ್ಲೆಂ ನಹಿ೦ವೇ? ಮ್ಹಜೆ ವರ್ವಿಂ ಕಾಂಯ್‌ ಕರುಂಕ್‌ ಸಾಧ್ಯ್‌ ನಾ. 
ಶೀರ್ಪಾ ಪ್ರಮಾಣೆ ತ್ಕಾ ಅಪ್ರಾಧ್ಯಾನ್‌ ದೀಸ್‌ ಉಜ್ವಾಡ್ಲ್ಯಾ ಉಪ್ರಾಂತ್‌ ಶಿಕ್ಷಾ ಭೊಗುನ್‌ 
ಮೊರಾಜಾಯ್‌!' 

“ಹಾಯ್‌ ದೆವಾ!” ಫಾತೊರ್‌ ಕಡಾಶೆ೦ ಪರಾತ್ತಿಲೆಂ ತಿಣೆ, “ತುಕಾ ಕಿತೆಂ ಜಾಯ್‌ ತೆಂ 
ಸಾಂಗ್‌ - ಪುಣ್‌ ತಾಚೊ ಜೀವ್‌ ವಾ೦ಂಚಯ್‌!'' 

ತೊ ತಾಳೊ ಆಗ್ನೆಸ್‌ ಕು೦ವರ್ನಿಚೊ! ತೊ ಹಾಸೊ ಸರ್ದಾರ್‌ ಆಂತೊನಿಚೊ! 


18. ಸರ್ದಾರಾಂಚಿ ಭೆಟ್‌ 


ಚಿ೦ತಿನಾಸ್ತಾನಾ೦ಚ್‌ ಸರ್ದಾರ್‌ ಸಿಮಾಂವ್ಯೆ ಮತಿಂತ್‌ “ಜುದಾಸಾ!'' ಮ್ಹಳ್ಳೊ ಉದ್ಗಾರ್‌ 
ಆಯ್ಲೊ. ಕಾಳೊಕಾ೦ತ್‌ ಏಕ್‌ ಮೆಟ್‌ ಆನಿ ಹಾತ್‌ ತಾಣೆ ಮುಕಾರ್‌ ಕಾಡ್ತಾನಾ ಮುಕಾರ್‌ಚ್‌ 
. ದಾರ್‌ ಆಸಾ ಮ್ಹಣ್‌ ಸಮ್ಮಾಲೆಂ. ಸಾರ್ಕೆಂ, ಪುಣ್‌ ಹಾಳ್ಬಾಯೆನ್‌ ಸಾಸ್ಪೊನ್‌ ಪಳೆಲ್ಕಾರ್‌ಯೂ 
ದಾರಾಚೆ೦ ಇಡೆ೦ ತಾಕಾ ಮೆಳೊಂಕ್‌ ನಾ, ಪುಣ್‌ ಪಂದ್ಲ್ಯಾನ್‌ ಧರ್ಣಿಚೆರ್‌ ಭಿತರ್‌ ಥಾವ್ನ್‌ 
ವ್ಹೊಯ್‌ಗೀ ನಹಿ೦ಶಿ ಉಜ್ವಾಡಾಚಿ ರುಳಕ್‌ ಮಾರ್ತಾಲಿ. 
ಉಪಾಯ್‌ ನಾಸ್ತಾನಾ ಸರ್ದಾರ್‌ ಸಿಮಾಂವ್‌ ಥ೦ಯ್ರರ್‌ ರಾವ್ಲೊ. 

ಥೊಡ್ಕಾ ವೆಳಾ ಆದಿಂ "ಆಗ್ನೆಸ್‌ ಕುಂವರ್ನ್‌ ಅಪಾಯಾಂತ್‌ ಆಸಾ' ಮ್ಹ 
ಅಶರೀರ್‌ ತಾಳೊ ಆಯ್ಕಾಲ್ದೆಬರಿ ತಾಕಾ ಜಾಲ್ಲೆಂ. ಆತಾಂ ತ್ಕಾ ಉಲ್ಕಾಚೆ೦ ಸತ್‌ ಮೆಳ್ಳೆಂ. 

ಪಾಶಾರ್‌ ಜಾವ್ನ್‌ ವಚಾನಾಸ್ತಾನಾ ಹೈ ವಾಟೆನ್‌ ಆಯ್ಲಾರ್‌, ಸರ್ದಾರ್‌ ಆಂತೊನ್‌ 
ಪಾವ್ಲ್‌ ಶೆಟಿಚೆಂ ಲಿಸಾಂವ್‌ ಘೆಂವ್ಕ್‌ ಏಕ್‌ ಸಂದರ್ಭ್‌ ಮೆಳಾತ್‌ ಮ್ಹಣ್‌ ತಾಣೆ ಚಿಂತ್‌ಲ್ಲೆಂ, 
ಪುಣ್‌ ಆತಾಂ ಆಗ್ಗೆಸ್‌ ಕುಂವರ್ಡಿಚೊ ದುಃಖೇಸ್ತ್‌ ತಾಳೊ ಆನಿ ಸರ್ದಾರ್‌ ಆಂತೊನಿಚೊ' 
ಹಾಸೊ ಆಯ್ಕೊನ್‌ ತಾಚೆಂ ರಗತ್‌ ಕಡ್ಲೆ೦ ತರಿ, ಕಾಂಯ್‌ ಕರುಂಕ್‌ ಉಪಾಯ್‌ ನಾಸ್ತಾನಾ 
ದಾರಾ ಭಾಯ್ಲ್ಯಾನ್‌ ತಾಣೆ ರಾವಾಜಾಯ್‌ ಪಡ್ಡೆ೦-ಆನಿ ಆಯ್ಕಾಜಾಯ್‌ ಪಡ್ಲೆಂ. 

ಭಿತರ್ಲೆ೦ ಸ೦ಭಾಷಣ್‌ ಚಾಲು ಜಾಲೆಂ:- 

"ಮ್ಹಾಕಾ ಕಿತೆಂ ಜಾಯ್‌ ತೆಂ ಹಾಂವ್‌ ಸಾ೦ಗಾನ್‌'' ಮ್ಹಣಾಲೊ ಸರ್ದಾರ್‌ ಆಂತೊನ್‌, 
“ಪುಣ್‌ ತುಂ ತೆಂ ದೀಂವ್ಕ್‌ ಕಬೂಲ್‌ ಆಸಾಯ್‌ ಮ್ಹಣ್‌ ಕಶೆಂ ಸಾಂಗ್ಸೆಂ?'' 

“ದಾದ್ಲೆ: ಮನಿಸ್‌ ಇತ್ಲೆಯೂ ಕಿತ್ಯಾಕ್‌ ಧಾರುಣ್‌?'' ಶಿಣ್ಣಿ ತಿ, “ತುಂ ತಾಚೊ ಜೀವ್‌ 
ವಾಂಚಯ್‌ - ಹಾಂವ್‌ ತುಕಾ, ಮ್ಹಜ್ಯಾ ಬಾಪಾಯ್ಬಿ ಮ್ಹಾಕಾ ಮೆಳ್ಳಿ ಸರ್ವ್‌ ಆಸ್ತ್‌ ದೀಂವ್ಕ್‌ 
ಜಾಲ್ಕಾರ್‌ಯೂ ತಯಾರ್‌ ಆಸಾಂ." 

“ವ್ಲೊಯ್‌ಗೀ ಕಿತೆಂ!” 

“ಖಂಡಿತ್‌ ವ್ಹೊಯ್‌!' 

“ತರ್‌ ಹೆಂ ಸಾಂಗ್‌ - ತಾಣೆ ವಾ೦ಚಾಜಾಯ್‌ ಮ್ಹಣ್‌ ತುಂ ಕಿತ್ಕಾಕ್‌ ಅಪೇಕ್ಷಾ 
ಕರ್ತಾಯ್‌?” | 
ಥೊಡ್ಯಾ ವೆಳಾ ಉಪ್ರಾಂತ್‌, ಸವ್ಕಾಸ್‌ ತಿಚಿ ಜಾಪ್‌ ಆಯ್ಕಾಲಿ: “ತುಕಾ ತೆಂ ಸವಾಲ್‌ ' 
ವಿಚಾರುಂಕ್‌ ಪುಟ್ಟಾತಾ ಜಾಲ್ಕಾರ್‌, ಜಾಪ್‌ ದೀ೦ವ್ಕ್‌ ಮ್ಹಾಕಾ ಲಜ್‌ ದಿಸಾನಾ ..... ಹಾಂವ್‌ ' 
ತಾಚೊ ಮೋಗ್‌ ಕರ್ತಾಂ ........... ಚ ' 

ಭಾಯ್ಲ್ಯಾನ್‌, ಸರ್ದಾರ್‌ ಆಂತೊನಿಚಾ ರಾಗಾನ್‌ ಸರ್ದಾರ್‌ ಸಿಮಾಂವ್‌ ಠಡ್ಕ 
ಡ್ತಾಲೊ ಜಾಲ್ಕಾರ್‌ಯೂ, ಆಗ್ನೆಸ್‌ ಕುಂವರ್ನಿಚಿಂ ಉತ್ರಾಂ ಆಯ್ಕೊನ್‌ ತಾಚೆಂ ಕಾಳಿಜ್‌ 
ಆನ೦ದಾನ್‌ ಭರ್ಲೆಂ. ಪುಣ್‌ ದುಸ್ಕೈ ಘಡಿಯೆ, ಆಗ್ನೆಸ್‌ ಕುಂವರ್ನಿಚ್ಶೆ ಸುರಕ್ಷಿತಾಯೆಚಿರ್‌ : 
ಆಯಿಲ್ಲೆಂ ಅನ್ವಾರ್‌ ಚಿಂತುನ್‌ ತೊ ಭಿಯೆಲೊ. ದಾರಾಚೆರ್‌ ಭುಜ್‌ ತೆಂಕುನ್‌ ಭರ್‌ ಘಾಲ್ನ್‌ ' 
ತಾಣೆ ಪಳೆಲೆಂ. ಲೊಂಕ್ಚಾಚೆಂ ತೆಂ ದಾರ್‌ ಹಾಲ್ಟೆಬರಿ ನಾತ್‌ಲ್ಲೆಂ. 

ಆಗ್ನೆಸ್‌ ಕುಂವರ್ನಿಚಿ೦ ಉತ್ರಾಂ ಆಯ್ಕೊನ್‌ ಸರ್ದಾರ್‌ ಆ೦ತೊನಿನ್‌ ಥೊಡೊ ವೇಳ್‌ ' 
ಜಾಪ್‌ ದೀಂವ್ಕ್‌ ನಾ. 

“ಹಾಂವೆಂ ಮ್ಹಜ್ಯೆ ಆಶೆಚೆ೦ ಕಾರಣ್‌ ಸಾ೦ಗ್ಲೆ೦-'' ಮ್ಹಣಾಲಿ ಆಗ್ನೆಸ್‌ ಕುಂವರ್ನ್‌. .. | 

“ವ್ಹೊಯ್‌, ತುಂವೆಂ ತುಜಿಂ ಕಾರಣ್‌ ಸಾಂಗ್ಲೆಂಯ್‌'' ಮ್ಹಣಾಲೊ ಸರ್ದಾರ್‌ : 
ಆ೦ತೊನ್‌, “ಆನಿ ತ್ಕಾಚ್‌ ಕಾರಣಾ ಖಾತಿರ್‌ - ಹಾಂವೆಂ ವಿಚಾರ್‌ಲ್ಲೆಂ ದೀಂವ್ಕ್‌ ತುಕಾ 
ತಾ೦ಕಾಶೆಂನಾ.'' 

“ವಿಚಾರ್ನ್‌ ಪಳೆ'' ಸುಸ್ಕಾರ್ಲಿ ತಿ, “ನಾ ಜಾಲ್ಕಾರ್‌ ಚಿಂತುನ್‌ ಪಳೆ - ದುಸ್ರೊ ಕನಲೊಯೂ ' 
= ತಾಕಾ ವಾ೦ಚ೦ವ್ಚೊ ಉಪಾಯ್‌ ಆಸ್ಲ್ಯಾರ್‌ ಮ್ಹಾಕಾ ಸಾಂಗ್‌.” 

“ನಾ, ಕಸಲೊಚ್‌ ಉಪಾಯ್‌ ನಾ - ತಾಣೆ ಮೊರಾಜಾಯ್‌ .... ಆಗ್ನೆಸ್‌ ಕುಂವದ್ನಿಕ್‌ : 
ತೊಂಡ್‌ ಪರ್ತಾಲೆಂನಾ. 

“ರಾಜ್‌ದ್ರೋಹಿಂಕ್‌ ಮಾಫ್‌ ಮೆಳಾನಾ” ಮ್ಹಣಾಲೊ ಸರ್ದಾರ್‌ ಆಂತೊನ್‌ ' 
ಧಾರುಣಾಯೆನ್‌, "ತುಂ ಖುದ್ಧ್‌ ಟಿಪ್ಪು ಸರ್ದಾರಾಕ್‌ ಮೆಳ್ಳಿ ಜಾಲ್ಕಾರ್‌ಯೂ, ತುಕಾ ತೊ ಮ್ಹಜೆ ' 
ಸರ್ಶಿಂಚ್‌ ಪಾಟಿಂ ಧಾಡ್ನಲೊ.'' 

“ತುಂ ಜಾಣಾ೦ಯ್‌, ಟಿಪ್ಪು ಸುಲ್ತಾನಾಕ್‌ ವಚೊನ್‌ ಮೆಳೊಂಕ್‌ ವೇಳ್‌ ನಾ. ತೊ" 
ಹಾಂಗಾಸರ್‌ ಆಸ್‌ಲ್ಲೊ ಜಾಲ್ಕಾರ್‌ -'' 

“ತೊ ಹಾ೦ಗಾಚ್‌ ಆಸಾ - ಆವ್ಚಿತ್‌ ಸಾಂಜೆರ್‌ ಯೇವ್ನ್‌ ಪಾವ್ಲಾ. ಪುಣ್‌ ತುಂವೆಂ ತಾಕಾ 
ಭೆಟಾಜಾಯ್‌ ಜಾಲ್ಕಾರ್‌, ಪಯ್ಲಿ ಮ್ಹಜಿ ರಜಾ ಜಾಯ್‌. ತ್ಕಾ ಶಿವಾಯ್‌, ಹಾಂವ್‌ ಶ್ರೇಷ್ಠ್‌ 
ನಿತಿದಾರ್‌ ಜಾವ್ನಾಸ್‌ಲ್ಲ್ಯಾನ್‌-'' 

ಭಾಯ್ಲ್ಯಾನ್‌ ಸರ್ದಾರ್‌ ಸಿಮಾಂವ್‌ ಸಂತೊಸಾನ್‌ ಉಡೊನ್‌ ಪಡ್ಲೊ. ಆವ್ಬಿತ್‌, 
ಟಿಪ್ಪು ಸರ್ದಾರ್‌ ಯೇವ್ನ್‌ ಪಾವ್ಲಾ ಮ್ಹಳ್ಳಿ ಖಬರ್‌ ಆಯ್ಕೊನ್‌, ತಾಕಾ ತಳ್ವ್ಯಾರ್‌ ಸರ್ಗ್‌ 
ದೆಂವ್‌ಲ್ಲೆಬರಿ ಜಾಲೆಂ. 

“ತುಂವೆಂ ನಾನಾ೦ತಿ೦ ಸ್ಪಪ್ಲಾಂ ಚಿಂತ್ಸಿಂ ಭೆಪ್ಪಿಂ” ಮ್ಹಣಾಲೊ ಸರ್ದಾರ್‌ ಆಂತೊನ್‌. 
ತಾಚೆ ದೀಸ್‌ ಲಾಗಿಂ ಆಯ್ಲ್ಯಾತ್‌ ಮ್ಹಳ್ಳೆ೦ ತಾಕಾ ಕಳಿತ್‌ ನಾತ್‌ಲ್ಲೆಂ. ಟಿಪ್ಪು ಸರ್ದಾರ್‌ 
ಆಯಿಲ್ಲಿ ಖಬರ್‌ ಸರ್ದಾರ್‌ ಸಿಮಾ೦ವ್ಚಾ ಕಾನಾ೦ತ್‌ ಪಡಾನಾಶಿ, ವ ದುಸ್ತ್ಯಾ ದಿಸಾ ಉಜ್ಜಾಡ್ತಾ 
ಪರ್ಯಾಂತ್‌ ತಾಣೆ ವಾ೦ಚೊನ್‌ ಉರಾನಾಶೆ೦ 'ಪಾದ್ರ್‌' ಸಿಲ್ವಾಕಡೆ ವೀಕಾಚೆ೦ ವಕಾತ್‌ 
ದೀವ್ನ್‌ ತಾಣೆ ಧಾಡ್‌ಲ್ಲೆಂ ತಿತ್ಲೆಂಚ್‌ ನಹಿ೦, ರಾತಾರಾತ್‌ ಸರ್ದಾರ್‌ ಸಿಮಾ೦ವ್ಚೆ೦ ಮೊಡೆಂ 
ಲಿಪಯ್ದಾಯ್‌ ಮ್ಹಣೊನ್‌ಯೂ ತಾಣೆ ಚಿಂತ್‌ಲ್ಲೆಂ. 

ಪುಣ್‌ ಖೊಟ್ಕಾಂಕ್‌ ದೊರಿ ಕಿತ್ಲಿ ಲಾಂಬ್‌ ಆಸ್ಲ್ಯಾರ್‌ಯೂ, ತೈಚ್‌ ದೊರಿಯೆನ್‌ 
ತಾಂಕಾಂ ನಿಮಾಣೆ ಆಪವ್ಗೆಂಯೂ ಯೆತಾ ಮ್ಹಳ್ಳಿಂ ಸತ್‌ ತಾಚೆ ಧಂಯ್‌ ವಿಚಿತ್ರ್‌ ಥರಾನ್‌ 
ಜ್ಯಾರಿ ಜಾಂವ್‌ ಆಸ್‌ಲ್ಲೆಂ. 

“ತರ್‌ ಹಾಂವೆಂ ಇತ್ಲೊ ವೇಳ್‌ ಭೆಷ್ಟೊ ಪಾಡ್‌ ಕೆಲೊ,” ಚುರ್ಚುರೊನ್‌ ಕರ್ಗಾಲಿ 
ಆಗ್ನೆಸ್‌ ಕು೦ವರ್ನ್‌, “ಹಿ ನಿಮಾಣಿ ರಾತ್‌ ತಾಚೆ ಸಾಂಗಾತಾ ರಾವೊನ್‌ ತಾಕಾ ಭುಜವಣ್‌ ಪುಣಿ 
ಹಾಂವ್‌ ದಿತಿಂ ಆಸ್‌ಲ್ಲಿಂ." 

“ನಾ, ತುಂವೆಂ ವೇಳ್‌ ಪಾಡ್‌ ಕರುಂಕ್‌ ನಾ೦ಯ್‌'' ಹಾಸ್ಲೊ ಸರ್ದಾರ್‌ ಆಂತೊನ್‌, 
“ಮ್ಹಜೊ ಜೀವ್‌ ರಿಸ್ಕೆರ್‌ ಘಾಲ್ನ್‌ ಪುಣಿ ತುಕಾ ಉಪ್ಕಾರ್‌ ಕರ್ಯಾಂ ಮ್ಹಣ್‌ ಮ್ಹಾಕಾ ಮನ್‌ 

“ತರ್‌, ತರ್‌ ........ ಗ 

“ತರ್‌ - ತ್ಕಾ ಮನ್ಶಾಕ್‌ ಹಾಂವ್‌ ವಾಂಚಯ್ತಾಂ. ಪುಣ್‌ ...... ಪುಣ್‌ ಎಕಾ 
ಶರ್ತಾಖಾಲ್‌ ಮಾತ್ರ್‌” ಮ್ಹಣೊನ್‌ ತಾಣೆ ತಾಳೊ ಸಡಿಳ್‌ ಕೆಲೊ. 

“ಸಾಂಗ್‌ - ಕಸಲೆಂ ತುಜೆಂ ಶರ್ತ್‌?' ಕಾವ್ಲೆಣೆನ್‌ ಆಗ್ನೆಸ್‌ ಕುಂವದ್ನಿನ್‌ ವಿಚಾರ್ಲೆಂ. 
ಭಾಯ್ಯ್ಯಾನ್‌ ಸರ್ದಾರ್‌ ಸಿಮಾಂವ್ಚಿ ತಕ್ಲಿ ಉಸ್ಫೊ೦ಕ್‌ ಆನಿ ಕೂಡ್‌ ಕಾಂಪೊಂಕ್‌ ಸುರು ಜಾಲಿ. 

“ನಿಕೆಪಿಲ್ಲೆಂ ಮೊಡೆ೦ ಪರ್ತುನ್‌ ಉಸ್ತುಂಕ್‌ ಹಾಂವ್‌ ಅಪೇಕ್ಷಾ ಕರಿನಾ” ಮ್ಹಣಾಲೊ 
ಸರ್ದಾರ್‌ ಆಂತೊನ್‌ ನೆರಾವ್ನ್‌ಶೆ೦, “ಜಾಲ್ಕಾರ್‌ಯೊ ತುಕಾ ಉಗ್ಡಾಸ್‌ ಆಸೊಂಕ್‌ ಪುರೊ- 
ಥೊಡ್ಕಾ ತೆಂಪಾ ಆದಿಂ ಹಾಂವ್‌ ತುಮ್ಲೆರ್‌ ತುಜಿ ಸಯ್ರಿಕ್‌ ಸೊಧುನ್‌ ಆಯಿಲ್ಲೊಂ-” 

“ಹಾ! ತುಂ ಫಾರಿಕ್ಟಣ್‌ ಚಿ೦ತ್ತಾಯ್‌!'' ಮ್ಹಣಾಲಿ ತಿ ಲೋವ್‌ ತಾಳ್ಯಾನ್‌. 

“ನಾ, ಹಾಂವ್‌ ಫಾರಿಕ್ಟಣ್‌ ಸೊಧಿನಾ, ಬಗಾರ್‌ ರುಸ್ತುರುಸಾಂವ್‌ ಅಪೇಕ್ಷಿತಾ೦” 
ಮ್ಹಣಾಲೊ ಸರ್ದಾರ್‌ ಆಂತೊನ್‌ ಚಿಕ್ಕೆ ಕಠಿಣಾಯೆನ್‌. 

“ಕಸಲೆಂ ರುಸ್ತುರುಸಾ೦ವ್‌?'' 

“ತ್ಕಾ ವೆಳಾರ್‌ ತುಂವೆಂ ಮ್ಹಜೊ ಧಿಕ್ಕಾರ್‌ ಕೆಲ್ಲೊಯ್‌, ಆನಿ ತುಜಾ ಬಾಪಾಯ್ನ್‌ 
ಠಾಫಾಯೆಲ್‌ ಮಿಂಗೆಲ್‌ ಕಾಮ್ತಿನ್‌ - ತೊ ಬಂಟ್ವಳ್‌ಟಚೊ ತು೦ಡುರಾಯ್‌ ಮ್ಹಳ್ಳ್ಯಾ ಗರ್ವಾನ್‌ 
= ಮ್ಹಾಕಾ ಅಕ್ಮಾನ್‌ ಕೆಲ್ಲೊ." 

ಆಗ್ನೆಸ್‌ ಕುಂವದ್ನಿನ್‌ ಜಾಪ್‌ ಕೆಲಿನಾ. ಕಸಲಿ ಜಾಪ್‌ ದಿತೆಲಿ ಬಾವ್ನಿ? 

“ಪುಣ್‌ ಮ್ಹಾಕಾ ತೆದಾಳಾಚ್‌ ತುಜೆರ್‌ ಮನ್‌ ಪಡ್‌ಲ್ಲೆಂ, ಆನಿ ಉಪ್ರಾಂತ್‌ ಸಾರ್ಕೊಚ್‌ 
ಹಾಂವ್‌ ತುಜೆರ್‌ ಮೊಗಾರ್‌ ಪಡ್ಲಾಂ.'' 

“ಲಜ್‌! ಆಗ್ನೆಸ್‌ ಕುಂವದ್ನಿಚಾ ತೊ೦ಡಾಂತ್ಲೆ೦ ಉತಾರ್‌ ಉಸ್ಕೊನ್‌ ಗೆಲೆಂ. 

“ವ್ಹೊಯ್‌ ಲಜ್‌! ತುಂವೆಂ ಮ್ಹಜೊ ಧಿಕ್ಕಾರ್‌ ಕೆಲ್ಲಿ ಗಜಾಲ್‌ ಆನಿ ತುಜಾ ತ್ಕಾ 
ಬಾಪಾಯ್ನ್‌ ಮ್ಹಾಕಾ ಅಕ್ಮಾನ್‌ ಕೆಲ್ಲಿ ಸಂಗತ್‌ ಆಸಾಗಿನಾ ಬೋವ್‌ ಲಜೆಚಿ! ಪುಣ್‌ ತೆಂ ಸಕ್ಕಡ್‌ 
ವಿಸ್ರೊಂಕ್‌ ಆನಿ ಭೊಗುಂಕ್‌ ಹಾಂವ್‌ ಆಜ್‌ ತಯಾರ್‌ ಆಸಾಂ." 

"ತರ್‌," ಮ್ಹಣಾಲಿ ಆಗ್ನೆಸ್‌ ಕು೦ವರ್ನ್‌ ಆಶೆನ್‌, “ತರ್‌ ಆಜ್‌ ಮ್ಹಜೆಂ ಮಾಗ್ದೆ-'' 

“ಆಜ್‌ ತುಜೆಂ ಮಾಗ್ಗೆ ಹಾಂವ್‌ - ಸರ್ದಾರ್‌ ಆಂತೊನ್‌ ಪಾವ್ಲ್‌ ಶೆಟ್‌, ಟಿಪ್ಪು 
ಸುಲ್ತಾನಾಚಾ ಸರ್ಕಾರಾಂತ್‌ ಕರಾವಳ್‌ ಪ್ರದೇಶಾಚೊ ಆನಿ ತುಳುವನಾಡಾಚೊ ಶ್ರೇಷ್ಠ್‌ 
ನಿತಿದಾರ್‌ - ಆಯ್ಕೊಂಕ್‌ ಖುಶಿ ವ್ಹರ್ತಾ೦. ಥೊಡ್ಯಾಚ್‌ ವೆಳಾ ಆದಿಂ ತುಂವೆಂ ಮ್ಲಳ್ಳೆಬರಿ, ತುಕಾ 
ಮೆಳ್ಳಿ, ತುಜಾ ಬಾಪಾಯ್ಬಿ ಆಸ್ತ್‌ ಖುಶೆನ್‌ ಸ್ಪೀಕರ್ಸು೦ಕ್‌ ಹಾಂವ್‌ ಕಬೂಲ್‌ ಜಾತಾಂ.” 

“ಜಾಯ್ತ್‌, ಜಾಯ್ತ್‌. ತುಕಾ ಹಾ೦ವ್‌ ತ್ಕಾ ಖಾತಿರ್‌ ಉತಾರ್‌ ದಿತಾ೦ ಆನಿ ಜಾಯ್‌ 
ಜಾಲ್ಯಾರ್‌ ಬರವ್ನ್‌ ದಿತಾಂ-'' 

“ಪುಣ್‌ ತಿ ಆಸ್ಟ್‌-” ಮ್ಹಣಾಲೊ ಸರ್ದಾರ್‌ ಆಂತೊನ್‌, ಆಗ್ನೆಸ್‌ ಕುಂವದ್ನಿಚೆಂ 
ಉತಾರ್‌ ಆಯ್ಕೊಂಕ್‌ ನಾತ್‌ಲ್ಲೆಬರಿ, “ಪುಣ್‌ ತಿ ಆಸ್ತ್‌ ತುಂವೆಂ ದೋತ್‌ ಮ್ಹಣ್‌ ಹಾಡ್ಸ್ಯಾರ್‌ 
ಮಾತ್ರ್‌ ಹಾಂವ್‌ ತಿ ಸ್ಟೀಕರ್ಸಿತಾ೦, ಆನಿ ತ್ಕಾ ಶರ್ತಾಖಾಲ್‌ ಮಾತ್ರ್‌ ಅಪ್ರಾಧ್ಯಾ ತೆಲ್ಲಿಸಾಚೊ 
ಜೀವ್‌ ದಾನ್‌ ದಿತಾಂ." 

ಹೆಂ ಆಯ್ಕೊನ್‌ ಆಗ್ನೆಸ್‌ ಕುಂವರ್ನಿ ಥಂಯ್‌ ಚಿ೦ತ್ನಾಂಚೊ ಗೊಂದೊಳ್‌ ಜಾಲೊ. 

“ಜೀವ್‌ ದಾನ್‌ ದಿತಾಯ್‌?'' ಮ್ಹಣಾಲಿ ತಿ ಸಂತೊಸಾನ್‌, “ತುಕಾ ದೇವ್‌ - ಪುಣ್‌” 
ತಕ್ಷಣ್‌ ತಿ ಆಕಾಂತ್ಲಿ, “ಪುಣ್‌ ದೋತ್‌? ಕೊಣಾಕ್‌ - ಕಶಿ?'' 

“ವ್ಲೊಯ್‌, ದೋತ್‌!” ಮ್ಹಣಾಲೊ ತೊ ತಾಳೊ ಉಬಾರ್‌, ““ಸಮ್ಣಾನಾ ಜಾಲ್ಯಾರ್‌, 
ಬಂಟ್ಪಳ್ಜೈ ಗರ್ವಿ ಗುರ್ಕಾರ್ನಿ, ಸೊಡವ್ನ್‌ ಸಾಂಗ್ತಾಂ. ತುಂವೆಂ ತುಜಾ ಬಾಪಾಯ್ಟಿ ಆಸ್ಟ್‌ 
ದೋತ್‌ ಹಾಡಿಜಾಯ್‌ ಆನಿ - ಮ್ಹಜಿಕಡೆ ಕಾಜಾರ್‌ ಜಾಯ್ಜಾಯ್‌! 

“ಮಿನಿನ್‌ ಜೆಜು.” ಇತ್ಲೆಂ ತಿ ಸುಸ್ಕಾರ್ಲಿ. 

ಕುಡಾಚಾ ಭಾಯ್ಲ್ಯಾನ್‌ ಅಂಧ್ಯಾರಾ೦ತ್‌ ಹೆಂ ಆಯ್ಕಾಲ್ಲ್ಯಾ ಸರ್ದಾರ್‌ ಸಿಮಾಂವ್ಕ್‌ ಕಿತೆಂ 
ಭೊಗ್ಗೆ೦ ಮ್ಹಣ್‌ ಸಾಂಗೊಂಕ್‌ ಕಷ್ಟ್‌. ತ್ಕಾ ಲೊಂಕ್ನಾಚಾ ಬಾಗ್ಲಾಚೆರ್‌ ಖೊಟೊ ಮುಟಿ ಮಾರ್ನ್‌ 
ತೆಂ ಬಾಗಿಲ್‌ ಉಸ್ಫಾವ್ನ್‌ ಸರ್ದಾರ್‌ ಆಂತೊನಿಕ್‌ ಪಿಸುಡ್ಕಾ೦ ಮ್ಹಣ್‌ ವ ಭಾಯ್ರ್‌ ರಾವೊನ್‌ 
ತಾಳೊ ಫುಟಾಸರ್‌ ಗೊರೊಜ್‌ ದಿವ್ಕಾಂ ಮ್ಹಣ್‌ ತ್ಕಾ ವೀರಾಕ್‌ ಭೊಗ್‌ಲ್ಲ್ಯಾ೦ತ್‌ ಅಜಾಪ್‌ ನಾ. 

ಪುಣ್‌ ಹೊ ನಾಟಕ್‌ ಸರ್ದಾರ್‌ ಆಂತೊನ್‌ ಕಸೊ ಮುಂದರ್ಸಿತಾ ಪಳೆಯಾಂ ಮ್ಹಣ್‌ 
ಸರ್ದಾರ್‌ ಸಿಮಾಂವ್‌ ವೊಗೊಚ್‌ ರಾವ್ಲೊ. ಹೆ ಕಷ್ಟ್‌, ಹಿ ಘುಸ್ಪಡ್‌, ಬೆಜಾರಾಯ್‌, ಕರಂದಾಯ್‌ 
ಆನಿ ಕರ್ಗೊಣಿ ಏಕ್‌ ಪಾವ್ಟಿಂ ಆಖೇಯ್ರ್‌ ಜಾಂವ್ದಿ ಮ್ಹಣ್‌ ಮತಿ ಭಿತರ್‌ ತಾಣೆ ಮಾಗ್ಗೆಂ ಆನಿ 
ವಾತಿ೦ಚ್ಕೆ ಆಂಗೊಣೆಚೊ ಉಗ್ಡಾಸ್‌ ಕರ್ನ್‌, ತಾಚಾ ಮಾಲ್ಭಡ್ಕಾಂಚ್ಕೆ ಜೆಜು ಮರಿ ಜುಜಿಚ್ಛೆ 
ಇಗರ್ಜೆ೦ತ್‌ ಚಡಿತ್‌ ಏಕ್‌ ಫೆಸ್ತ್‌ ಮೊಸ್‌ಯೂ ಭೆಟಯ್ತಾಂ ಮ್ಹಣ್‌ ಆಂಗಯ್ಲಿಂ. 

ಭಿತರ್‌ ಥಾವ್ನ್‌ ಥೊಡೊ ವೇಳ್‌ ಉಲಯಿಲ್ಲೊ ಆವಾಜ್‌ ಆಯ್ಕೊಂಕ್‌ ನಾ. ಸರ್ದಾರ್‌ 
ಆ೦ತೊನ್‌ ಆಪ್ಲೊ ಸರ್ವ್‌ ವ್ಯವಹಾರ್‌ ದೊಡ್ಮಾನ್‌ ಫಾಯ್ಚಾಚೊ ಜಾಲೊ ಮ್ಹಣ್‌ ಚಿಂತುನ್‌, 
ತಿ ಚಲಿ ಫುಡೆಂ ಕಿತೆಂ ಮ್ಹಣ್ತಾ ಪಳೆಯಾಂ ಮ್ಹಣ್‌ ರಾಕ್ತಾಲೊ ಮ್ಹಣ್‌ ದಿಸ್ತಾ. ಥೊಡ್ಕಾ ವೆಳಾ 
ಉಪ್ರಾ೦ತ್‌ ತಾಚೊಚ್‌ ತಾಳೊ ಆಯ್ಕಾಲೊ: 

“ತುಕಾ ಕಿತೆಂಯೂ ಸಾಂಗೊಂಕ್‌ ಆಸ್ಲಾರ್‌ ವೆಗಿಂ ಸಾಂಗ್‌. ಮ್ಹಜೊ ವೇಳ್‌ ಜಾವ್ನಾಸಾ 
ಖಬೋವ್‌ ಮೊಲಾಧಿಕ್‌.'' 

“ಹೆಂಚ್‌ಗಿ ತುಜಿಂ ನಿಮಾಣೆ ಉತಾರ್‌?” ವಿಚಾರ್ಲೆಂ ತಿಣೆ ಶಾಂತ್‌ ಸ್ಪರಾನ್‌, 

“ವ್ಯೊಯ್‌'' ಮ್ಹಣಾಲೊ ತೊ. “ಗರ್ಜೆ ಶಿವಾಯ್‌ ಕಿತ್ಕಾಕ್‌ ಘಳಾಯ್‌? ಗ್ರೆಗೊರ್‌ 
ತೆಲ್ಲಿಸಾಚೊ ಮೋಗ್‌ ಕರ್ತಾಂ ಮ್ಹಣ್ತಾಯ್‌ ತುಂ." 

“ಪುಣ್‌ ತೊ ನಿಜಾಯ್ಕಿ ಗೈಗೊರ್‌ ತೆಲ್ಲಿಸ್‌ ನಹಿಂ!” 

| “ನಹಿ೦? ತರ್‌ ತೊ ನಿಜಾಯ್ಕಿ ಕೋಣ್‌?” 
ೆ “ತೆಂ ಹಾಂವ್‌ ನೆಣಾ. ತಾಣೆ ಮ್ಹಾಕಾ ಸಾಂಗೊಂಕ್‌ ನಾ-” 

“ಆಸೊಂದಿ” ಮ್ಹಣಾಲೊ ತೊ ಕಣ್ಣೊಜಿ. “ತಾಚೊ ತುಂ ಮೋಗ್‌ ಕರ್ತಾಂ 

'ಮ್ಹಣ್ತಾಯ್‌. ಪುಣ್‌ ಫಾಲ್ಕಾಂ ತೊ ವೊಳ್ಳಳೊನ್‌ ಮೊರ್ತಾ. ತರ್‌ ತುಜೊ ಮೋಗ್‌ ಕಿತ್ಕಾಕ್‌ 
p 

“ದೆವಾ, ಕಸಲ್ಮಾ ಮನ್ಮಾಪಣಾಚೊ ಹೊ ಘುರ್ತ್‌? ಕಸಲೆಂ ಕಠೋರ್‌ ಹೆಂ ಶರ್ತ್‌? 
ಸರ್ದಾರ್‌, ತಾಚೊ ಜೀವ್‌ ವಾ೦ಚಯ್‌, ಉಪ್ಕಾರ್‌ ತುಜೊ. ಮ್ಹಜಿ ಜಿಣಿ ಸರಾ ಪರ್ಯಾಂತ್‌ 
ದಿಸಾಕ್‌ ಏಕ್‌ ನಮಾನ್‌ ಮರಿ ತುಜೆ ಪಾಸುನ್‌ ಹಾಂವ್‌ ಮಾಗೆಲಿಂ.” 

“ಮ್ಹಜೆಂ ಶರ್ತ್‌ ತುಂವೆಂ ಆಯ್ಕಾಲಾಂಯ್‌!” 

“ಹಾ! ದೇವ್‌ ಮ್ಹಾಕಾ ಭೊಗ್ಬುಂದಿ!” ಉಚಾರ್ಲೆಂ ತಿಣೆ, “ತುಜಾ ಶರ್ತಾಕ್‌ ಹಾಂವೆಂ 

' ಕಬೂಲ್‌ ಜಾಯ್ಡಾಯ್‌, ಕಿತ್ಕಾಕ್‌, ತಾಚೊ ಜೀವ್‌ ಹಾಂವೆಂ ವಾಂಚಯ್ದಾಯ್‌!' 

“ತಿ ಮ್ಹಣ್ತಾತ್‌ ಬುಧ್ವಂತ್ಕಾಯ್‌!" 

“ತುಜೆಕಡೆ ಹಾಂವ್‌ ಕಾಜಾರ್‌ ಜಾತಾ೦ ಮ್ಹಣ್‌ ಭಾಸ್‌ ದಿಲ್ಮಾರ್‌, ತುಂ ತಾಚೊ ಜೀವ್‌ 
ಉರಯ್ತಾಯ್‌ ಮ್ಹಳ್ಳೊ ಭರ್ವಸೊ ಕಿತೆಂ?” 

“ಭರ್ವಸೊ ಮಾತ್ರ್‌ ನಹಿಂ, ರುಜ್ವಾತ್‌ ತುಕಾ ಹಾಂವ್‌ ದಿತಾಂ. ಫಾಲ್ಕಾಂ ತಾಕಾ ಶಿಕ್ಷಾ 
'ವಫಾಶಿ ಆಸ್ಪಿನಾ -" ಹಾಸ್ಲೊ ತೊ. “ಆಯ್ತೆ ರಾತಿಂ ಬಂಧೆಂತ್ಲೊ ಚುಕವ್ನ್‌ ತೊ ಧಾ೦ವ್ತೊಲೊ 
= ಧಾ೦ವ್ಲಾ ಮ್ಹಳ್ಳಿ ಖಬರ್‌ ತುಕಾ ಸಕಾಳಿಂ ಮೆಳ್ಳಿಲಿ.” 

“ತಶೆಂ ಜಾಲ್ಕಾರ್‌ - ಮ್ಹಜಿ ಖಂತ್‌ ಆನಿ ಮೊಜಿ ದೂಕ್‌ ಚಿಕ್ಕೆ ಉಣಿ ಜಾತಚ್‌ - 

ತೀನ್‌ ಮಹಿನ್ಯಾಂ ಉಪ್ರಾಂತ್‌ ಹಾಂವ್‌ -" 

“ತೀನ್‌ ಮಹಿನೆ ನಹಿಂ, ಸ ಮಹಿನೆ ಕಾಣ್ಣೆ; ಹಾಂವ್‌ಯೊ ಮರ್ಯಾದಿಚೊ ಮನಿಸ್‌ 
ಮ್ಹಣ್‌ ತುಕಾ ಸಮ್ಮೊಂದಿ. ಪುಣ್‌ ಆಮ್ಚೆ ಮಧೆಂ ಖರಾರ್‌ ಫಾಲ್ಕಾಂಚ್‌ ಜಾಯ್ಡಾಯ್‌.'' 

ಆಗ್ನೆಸ್‌ ಕು೦ವರ್ನ್‌ ಉಲಂವ್ಕ್‌ ಸಕ್ಲಿನಾ. ಸರ್ದಾರ್‌ ಆ೦ತೊನ್‌ ಆಪ್ಲಿ ಮಾಂಡಾವಳ್‌ 
ಸಾಂಗಾತ್‌ ಗೆಲೊ:- 
| “ಅತಾಂ ವಚೊನ್‌, ಘಡಾ ಸಕಯ್ಲ್ಯಾ ಛತ್ರಾ೦ತ್‌ ತುಂವೆಂ ರಾವಾಜಾಯ್‌. ಬಂಧೆಂತ್‌ 

ಆಸ್‌ಲ್ಲೊ ಆನಿ ಫಾಲ್ಕಾಂ ಫಾಶೆಚೆ೦ ಮರಣ್‌ ಮೊರೊಂಕ್‌ ಆಸ್‌ಲ್ಲೊ ಕೈದಿ ತೆಲ್ಲಿಸ್‌ ರಾತಿಂ ಪರಾರಿ 
ಜಾಲಾ ಮ್ಹಳ್ಳಿ ಖಬರ್‌ ತುಕಾ ಸಕಾಳಿಂ ಮೆಳ್ತೆಲಿ. ಆಜ್‌ ರಾತಿಂ ಹ್ಯಾಚ್‌ ಶಿಬಿರಾ೦ತ್‌ 
ಆಸ್ಚೊ ಪಾದ್ರ್‌ ಸಿಲ್ವಾ ಖುದ್ಸ್‌ ತುಕಾ ಖಬರ್‌ ದಿತಲೊ." 
| “ಪಾದ್ರ್‌ ಸಿಲ್ವಾ?'' ಅಕ್ಲಾಸ್ಲಿ ತಿ. 
“ವ್ಹಯ್‌, ಪಾದ್ರ್‌ ಸಿಲ್ಬಾ, ತಾಚ್ಕಾ ಸಾಂಗಾತಾ ಹಾಂವ್‌ಯೂ ಯೆತಲೊಂ. ತೊ 
ಆಮ್ಚೆಂ ಖರಾರ್‌ ಬರಯ್ತಲೊ ಡ್‌ 
“ಜೆಜು!” 

“ರೆಸ್ಟೈರ್‌ ನಹಿ೦, ಖರಾರ್‌ ಬರಯ್ತಲೊ, ಹಾಂವೆಂ ಸಾ೦ಗ್ಗೆ೦, ಹಾಂವ್‌ ಮರ್ಯಾದಿಚೊ 
ಮನಿಸ್‌. ಮ್ಹಾಕಾ ಜಾಯ್‌ ಜಾಲ್ಕಾರ್‌ ಹಾ೦ಗಾಚ್‌ ಆಮ್ಚೆಂ ರೆಸ್ಪೆರ್‌ ಆತಾ೦ಚ್‌ ಹಾಂವ್‌ 
ಕರಯ್ತೊಂ. ಚಡ್‌ ಉಲಯ್ಸಾರ್‌, ರೆಸ್ಪೆರ್‌ ನಾಸ್ತಾನಾ೦ಚ್‌ -” 

“ದೆವಾ ಮುಕಾರ್‌ ತುಂ ವೀರ್‌ ಜಾತೊಯ್‌!' 

' “ಕಸೆ೦ಯೂ ಜಾಂವ್‌, ಆತಾಂ ತುಂ ವಚ್‌. ಸಕಾಳಿಂ ಛತ್ರಾ೦ತ್‌ ಆಮಿ ಮೆಳ್ತಾಂವ್‌. ವೆಚಾ 
ಆದಿಂ ಏಕ್‌ ಉಮೊ ಪುಣಿ -' 

“ಶರ್ತಾ೦ ಜ್ಯಾರಿ ಜಾ೦ವ್ದಿತ್‌ ಪಯ್ಲಿಂ!'' ಮ್ಹಣಾಲಿ ತಿ ಸ್ವಷ್ಟ್‌ ತಾಳ್ಕಾನ್‌, 

“ಜಾಂವ್ದಿ, ಜಾಂವ್ದಿ - ಉಪ್ರಾಂತ್‌ ಆಸ್ತೆಲಿ ವಸೂಲಿ ವಾಡಿ ಸಮೇತ್‌!'' ಹಾಸ್ಲೊ ಸರ್ದಾರ್‌ 

ತೆವ್ಶಿಲ್ಕಾನ್‌ ದಾರ್‌ ಉಗ್ಗೆ೦ ಜಾವ್ನ್‌ ಪರತ್‌ ಬಂಧ್‌ ಜಾಲ್ಲೆಂ ಆಯ್ಕಾಲೆಂ. ಆಗ್ದೆ. 
ಕುಂವರ್ನ್‌ ಭಾಯ್ರ್‌ ಗೆಲಿ ಮ್ಹಣ್‌ ಸರ್ದಾರ್‌ ಸಿಮಾ೦ವ್ನ್‌ ಸಮ್ಮೊನ್‌ ತಾಣೆ ದೀರ್ಫ್‌ ಏ 
ಶ್ವಾಸ್‌ ಸೊಡ್ಲೊ. 

ಸರ್ದಾರ್‌ ಆಂತೊನಿನ್‌ ಶಿಂತ್ರ್ಯಾಂಚಾ ಇಡ್ಕಾ೦ಂತ್‌ಯೂ ಶಿರಿಗುಂಡಿ ಕರ್ನ್‌ 
ಕುಂವರ್ನಿಕ್‌ ಘಾತ್‌ ಕರುಂಕ್‌ ಚಿ೦ತ್ಲಾ ಮ್ಹಳ್ಳೆಂ ಸರ್ದಾರ್‌ ಸಿಮಾ೦ವ್ಕ್‌ ಸ್ವಷ್ಟ್‌ ಸಮ್ಮಾಲೆಂ. 
ತೈಟ್‌ ರಾತಿಂ ಸರ್ದಾರ್‌ ಸಿಮಾಂವ್ಕ್‌ 'ಪಾದ್ರ್‌' ಸಿಲ್ವಾಚಾ ಹಾತಾಂನಿ ಲಗಾಡ್‌ ಕಾಡವ್ನ್‌, 
ತಾಚೆಂ ಮೊಡೆ೦ ನಪಂಯ್ಚ್‌ ಕರಂವ್‌ ತಾಕಾ ಬೋವ್‌ ಸುಲಭ್‌ ಆಸ್‌ಲ್ಲೆಂ. ಉಪ್ರಾಂತ್‌: 
ಸರ್ದಾರ್‌ ಸಿಮಾ೦ವ್ಚೆ ಮಿತ್ರ್‌ ಆಯ್ಲಾರ್‌ ವ ಖುದ್ಧ್‌ ಟಿಪ್ಪು ಸುಲ್ತಾನ್‌೦ಚ್‌ ಮೆತೆರ್‌: 
ಜಾಲ್ಯಾರ್‌ ಕಾಂಯ್‌ ಪ್ರಯೋಜನ್‌ ಜಾತೆಂನಾ. 

ತ್ಕಾ ಮಧೆಂ, ಕೈದಿನ್‌ ಚುಕವ್ನ್‌ ಕಾಣ್ಮೆಲಾ೦ ಆನಿ ತಾಣೆ ತಶೆಂ ಕರುಂಕ್‌, ಆಪ್ಲೆ ಭಾಸ್‌ 
ದಿಲ್ಲೆಬರಿ ಉಪ್ಕಾರ್‌ ಕೆಲಾ ಮ್ಹಣ್‌ ಹರ್ದೆ೦ ಪೆಟುನ್‌, ಬಲತ್ಕಾರಾನ್‌ ಆಗ್ನೆಸ್‌ ಕು೦ವದ್ದಿಕಡೆ 
ಕಾಜಾರ್‌ ಜಾಂವ್ಚಿ ಮ್ಹಣ್ಣಿ ಜಾವ್ನಾಸ್‌ಲ್ಲಿ ಸರ್ದಾರ್‌ ಆಂತೊನಿಚಿ! 

ಹಿ ಸಗ್ಳಿ ಫಿತೂರಿ ಸರ್ದಾರ್‌ ಸಿಮಾಂವ್ಕ್‌ ಸ್ವಷ್ಟ್‌ ಸಮ್ಮಾಲಿ, ಆನಿ ತ್ಕೆ ಫಿತೂರೆಚಿ' 
ಖಳ್‌ ಮೊಡು೦ಕ್‌ ತೊ ಆಯ್ತೊ ಆನಿ ಸ್ವತಂತ್ರ್‌ ಜಾಲ್ಲೊ ಮ್ಹಣ್‌ ನಿರ್ಭಾಗಿ ಸರ್ದಾರ್‌ ' 
ಆ೦ತೊನಿಕ್‌ ಕಳಿತ್‌ ನಾತ್‌ಲ್ಲೆಂ. 

ತ್ಯಾಚ್‌ ವೆಳಾರ್‌, ಖುಂತಿನ್‌ ಆನಿ ನಿರಾಶೆನ್‌ ದೆದೆಸ್ಟಾರ್‌ ಜಾಲ್ಲೈ ಆಗ್ನೆಸ್‌ ಕುಂವದ್ನಿಕ್‌, 
ತಿಚೊ ಮೊಗಾಚೊ ವೀರ್‌ ಸ್ಪತಂತ್ರ್‌ ಜಾಲಾ ಮ್ಹಳ್ಳಿ ಖಬರ್‌ ನಾತ್‌ಲ್ಲಿ. ಕಿತೆಂ ಜಾಲ್ಕಾ 
ರ್‌ಯೊ ವ್ಹಡ್‌ ನಹಿಂ, ಆಪ್ಲಿ ಫುಡ್ಲಿ ಜಿಣಿ ರಿತಿ ಜಾಲ್ಕಾರ್‌ಯೂ ವ್ಹಡ್‌ ನಹಿಂ, ತಿಚಾ 
ಮೊಗಾಚೊ ವೀರ್‌ ಬಚಾವ್‌ ಜಾಲ್ಕಾರ್‌ ಪುರೊ ಮ್ಹಣ್‌ ಚಿಂತುನ್‌ ತಿ ಬಾವ್ಡಿ ಜಡ್‌ ಕಾಳಿಜ್‌ 
ಘೆವ್ನ್‌, ಜಡಾಯೆಚಿಂ ಮೆಟಾಂ ಕಾಡ್ನ್‌ ರಾತಾರಾತ್‌ ಆಪ್ಲ್ಯಾ ಚಾಕ್ರಾ ಸಾಂಗಾತಾ ಛತ್ರಾಕ್‌ ' 
ಪಾಟಿಂ ಗೆಲ್ಲಿ. 

ಜಾತಾ ತಿತ್ಲ್ಯಾ ವೆಗಿಂ ಘಡಾ ವಯ್ಲೆ೦ ಕಾಮ್‌ ತಿರ್ಸುನ್‌ - ಮುಖ್ಯ ಜಾವ್ನ್‌ ಸರ್ದಾರ್‌ ' 
ಆಂತೊನಿಕ್‌ ಭೆಟ್‌ ದೀವ್ನ್‌ - ಆಗ್ನೆಸ್‌ ಕುಂವರ್ನಿಕ್‌ ಮೆಳೊನ್‌ ತಿಕಾ ಭುಜವಣ್‌ ದೀಜಾಯ್‌ ' 
ಮ್ಹಣ್‌ ಸರ್ದಾರ್‌ ಸಿಮಾಂವ್‌ ಅತ್ರೆಗ್ತಾಲೊ. ತೆಣೆ - ತೊ ವಾಂಚ್ಸ್ಯಾರ್‌ ಪುರೊ, ಉಪ್ರಾಂತ್‌ 
ದೆವಾನ್‌ ಆಪ್ಣಾಚೊ ಉಗ್ಡಾಸ್‌ ಕೆಲ್ಕಾರ್‌ ಬರೊ'' ಮ್ಹಣ್‌ ಆಗ್ನೆಸ್‌ ಕು೦ವರ್ನ್‌ ಫುಗಾರ್‌ ಜಾವ್ನ್‌ 
ಆಸ್‌ಲ್ಲಿ. 

ಆಗ್ನೆಸ್‌ ಕು೦ವರ್ನ್‌ ಕುಡಾಂತ್ಲಿ ಭಾಯ್ರ್‌ ಗೆಲ್ಮಾ ಉಪ್ರಾಂತ್‌ ಥೊಡೊ ವೇಳ್‌ ಸರ್ದಾರ್‌ 
ಆ೦ತೊನ್‌ ಭಿತರ್‌ ರಾವ್ಲೊ. ಹೆಣೆ ಪಾಟ್ಲೈ ವಾಟಿನ್‌ - ತಾನ್‌ ಆನಿ ಭುಕ್‌ ಆನಿ ಹಿ೦ವ್‌ ಖಾವ್ನ್‌ 
ನಿತ್ರಾಣಿ ಜಾಲ್ಲೊ ತರಿ, ಮತ್‌ ಚುರುಕ್‌ ದೊವರ್ನ್‌ ಸರ್ದಾರ್‌ ಆ೦ತೊನಿಚಿ ವಾಟ್‌ಚ್‌ ರಾಕೊನ್‌ ' 
ಮ್ಹಳ್ಳೆಬರಿ - ಸರ್ದಾರ್‌ ಸಿಮಾಂವ್‌ಯೊ ರಾವ್ಲೊ. | 

ಥೊಡ್ಕಾ ವೆಳಾನ್‌ ನಿಜಾಯ್ಕಿ ತಾಣೆ ಚಿಂತ್‌ಲ್ಲೆಂಚ್‌ ಜಾಲೆಂ. 

ಸರ್ದಾರ್‌ ಸಿಮಾಂವ್‌ ಬಂಧೆಂತ್‌ಚ್‌ ಆಸಾ ಮ್ಹಣ್‌ ಚಿಂತುನ್‌ ಆನಿ "ಪಾದ್ರ್‌' ಸಿಲ್ಬಾಚಿ೦ 
ಕಾಮ್‌ ಕಿತ್ಸ್ಯಾರ್‌ ಪಾವ್ಲಾಂ ಮ್ಹಳ್ಳೆಂ ಸಮ್ಮೊಂಕ್‌ ಸರ್ದಾರ್‌ ಆ೦ತೊನ್‌ ಗುಪ್ತ್‌ ಸುರಂಗ್‌ ' 
ವಾಟೆನ್‌ ಬಂಧೆಚಿ ಭೆಟ್‌ ಕರುಂಕ್‌ ವೆತಲೊ ಮ್ಹಣ್‌ ಸರ್ದಾರ್‌ ಸಿಮಾಂವ್ನ್‌ ಅಂದಾಜ್‌ ಕೆಲ್ಲೊ 
- ತಶೆಂಚ್‌ ಜಾಲೆಂ. 

ಪಾಟ್ಲ್ಯಾ ಬಾಗ್ಲಾಚೊ, ಭಿತರ್ಲ್ಯಾನ್‌ ಗಾಂಚ್‌ ಕಾಡ್‌ಲ್ಲೊ ಆವಾಜ್‌ ಜಾಲೊ. ಸರ್ದಾರ್‌ 
ಸಿಮಾ೦ವ್ನ್‌ ಕಾಳೊಕಾ೦ತ್‌ಚ್‌ ಚಾರ್‌ ಮೆಟಾಂ ಪಾಟಿಂ ಕಾಡ್ಲಿಂ. ತಾಚಿ ತಾನ್‌, ಭುಕ್‌ ಆನಿ 
ಪುರಾಸಣ್‌ ಉಬೊನ್‌, ವೆಗ್ಳೊಚ್‌ ನವೊ ಜೀವ್‌ ಭರೊನ್‌ ತೊ ಆಯ್ತೊ ರಾವ್ಲೊ. ಎಕಾ ಥರಾಚ್ಯೆ ' 
ರುಡ್ತೆಚೊ ಆನಿ ಸತ್ಪ್‌ ಪರೀಕ್ಷೆಚೊ ವೇಳ್‌ ಲಾಗಿಂ ಆಯ್ಲೊ ಮ್ಹಣ್‌ ತೊ ಜಾಣಾ ಜಾಲೊ. 

ಬಾಗಿಲ್‌, ಆವಾಜ್‌ ನಾಸ್ತಾಂ ಉಗ್ಗೆ೦ ಜಾಲೆಂ. ತಾಂತ್ಸ್ಯಾನ್‌ ಸರ್ದಾರ್‌ ಆ೦ತೊನ್‌, : 
ಎಕಾ ಹಾತಾಂತ್‌ ಲಾಂಪ್ಕಾಂವ್‌ ಆನಿ ಆನೈಕಾ ಹಾತಾಂತ್‌ ತಾಲ್ಟಾರ್‌ ಕಾಣ್ಮೆವ್ನ್‌, ವೊಳೂ . 

ಭಾಯ್ರ್‌ ಸರ್ಲೊ. ಲಾ೦ಪ್ಕಾಂವಾಚೊ ಉಜ್ವಾಡ್‌ ಬಾರೀಕ್‌ ಆಸೊನ್‌ ಪಾಯಾಂಥಳಾ ಮಾತ್ರ್‌ 
ಪಡ್ತಾಲೊ. 

ತೊ ವೇಳ್‌ ಭಿಯೆಂವ್ಚೆೈ ತಸಲೊ ನಹಿಂ. ಸರ್ದಾರ್‌ ಆಂತೊನ್‌ ತೈ ಸುರಂಗ್‌ 
ವಾಟೆನ್‌ ಮೆಟಾಂ ಮುಕಾರ್‌ ಕಾಡ್ತಾನಾ, ತಾಕಾ ಭೆಟೊಂಕ್‌ ಸರ್ದಾರ್‌ ಸಿಮಾಂವ್‌ಯೂ 
ಸವ್ಕಾಸ್‌ ಮುಕಾರ್‌ ಗೆಲೊ. ತಾಣೆ ಘಾಲ್ಲ್ಯಾ ದಗ್ಗ್ಯಾಚೆರ್‌ ದೀಷ್ಟ್‌ ಪಡ್ತಚ್‌ ಸರ್ದಾರ್‌ 
ಆ೦ತೊನಿನ್‌ ಚಿಕ್ಕೆ ಆಂಗ್‌ ಕಾಡ್ಲೆಂ, ಪುಣ್‌ ತಕ್ಷಣ್‌ ತಾಣೆ ಮ್ಹಳೆಂ: 

“ಅರೇ ಪಾದ್ರ್‌ ಜುವಾಂವ್‌! ತುಕಾಚ್‌ ಮೆಳೊಂಕ್‌ ಯೆತಾಲೊಂ ಹಾಂವ್‌. ತುಂಚ್‌ 
ವೆಗಿಂ ಆಯಿಲ್ಲೊ ಬರೆಂ ಜಾಲೆಂ!” 

ಅಶೆಂ ಮ್ಹಣೊನ್‌ ತೊ ಪಾಟಿಂ ಘುಂವೊನ್‌ ಕುಡಾಂತ್‌ ರಿಗ್ಗೊ. ಸರ್ದಾರ್‌ 
ಸಿಮಾ೦ವ್‌ಯೂ ತಾಚಾ ಪಾಟಾಪಾಟ್‌ ಕುಡಾಂತ್‌ ರಿಗ್ಲೊ. 


19. ಫಾರಿಕ್‌-ಎಕ್‌ ವಾಂಟೊ 


ಭಿತರ್‌ ರಿಗ್‌ಲ್ಲ್ಯಾಕ್ಷಣಾ ಸರ್ದಾರ್‌ ಸಿಮಾ೦ವ್ನ್‌ ಚತ್ರಾಯೆನ್‌ ಬಾಗಿಲ್‌ ಆಡ್‌ ಕೆಲೆಂ ಆನಿ 
ಖಳ್‌ ಘಾಲಿ. 

ಸರ್ದಾರ್‌ ಆ೦ತೊನ್‌ ಮುಕಾರ್‌ ಗೆಲೊ, ಆನಿ ಹಾತಾಂತ್ಲೊ ಲಾಂಪ್ಕಾಂವ್‌ ತಾಣೆ 
' ಮೆಜಾರ್‌ ದೊವರ್ಲೊ. ಉಪ್ರಾಂತ್‌ ಪಾಟಿಂ ಘುಂವಾನಾಸ್ತಾನಾಂಚ್‌ ತಾಣೆ ಮ್ಹಳೆಂ: 

“ತುಂಚ್‌ ವೆಗಿಂ ಆಯಿಲ್ಲೊ ಬರೆಂ ಜಾಲೆಂ ಪಾದ್ರ್‌ ಜುವಾಂವ್‌! ಆನಿ ಆಮಿ ವೇಳ್‌ 
ಪಾಡ್‌ ಕರಿನಾಯೆ. ತೊ ಟಿಪ್ಪು ಸರ್ದಾರ್‌ - ಬಾರ್ಕುರಾಕ್‌ ವಚೊಂಕ್‌ ಭಾಯ್ರ್‌ ಸರ್‌ಲ್ಲೊ ತೊ 
-- ಆಲೋಚನ್‌ ಬದ್ಗುನ್‌, ಚಿ೦ತಿನಾಸ್ತಾನಾ ಹಾಂಗಾ ಯೇವ್ನ್‌ ಪಾವ್ಲಾ. ಫಾಲ್ಕಾಂ ತಾಚಾ ಕಾನಾಕ್‌ 
ಕಸಲಿಯೊ ಖಬರ್‌ ಪಡ್ಡಾ ಆದಿಂಚ್‌ ಆಮಿ ಆಮ್ಚಿ೦ ಕಾಮಾಂ ತಿರ್ಸುನ್‌ ಸೊಡಿಜಾಯ್‌.'' 

ಸರ್ದಾರ್‌ ಸಿಮಾ೦ವ್ನ್‌ ಜಾಪ್‌ ಕೆಲಿನಾ, ಬಗಾರ್‌ ದಿವ್ಯಾ ಉಜ್ವಾಡಾ ಥಾವ್ನ್‌ ಮುಖ್‌ 
ಘುಂವ್ಡಾವ್ನ್‌ ಮೆಜಾಕ್‌ ಲಾಗಿಂ ಮೆಟ್‌ ಕಾಡ್ನ್‌ ತೊ ರಾವ್ಲೊ. 

“ಕಿತ್ಯಾಕ್‌ ಉಲಯ್ನಾ೦ಯ್‌ ಪಾದ್ರ್‌ ಜುವಾ೦ವ್‌?'' ಅಜಾಪ್ಲೊ ಸರ್ದಾರ್‌ ಆ೦ತೊನ್‌, 
“ತುಂವೆಂ ಕಾಂಯ್‌ ಭಿಯೆಂವ್ಚಿ ಗರ್ಜ್‌ ನಾ. ಮ್ಹಜ್ಯಾ ಫಾಯ್ಜಾಂತ್‌ ತುಕಾಯೊ ಬರೊ 
ಫೆರ್ಗೊ ಆಸ್ತಲೊ." 

ತರಿ ಸರ್ದಾರ್‌ ಸಿಮಾಂವ್‌ ಉಲಯ್ಲೊನಾ. ತಾಚೊ ಹಾತ್‌, ಮೆಜಾರ್‌ ಆಸ್‌ಲ್ಲೈ 
ತಾಲ್ಪಾರಿಚಾ ಥೊರ್ವಾ ಧಂಯ್‌ ಗೆಲೊ. 

“ತ್ಕಾ ಬಂಧಿವಾನಾಚಿ ಬಂಧೋಬಸ್ತ್‌ ಜಾಲಿಮೂ - ತಾಚೆಂ ಮೊಡೆ೦ ಆತಾಂಚ್‌ 
ಲಿಪ೦ವ್ಚಿ ವಿಲೆವಾರಿ ಕರಿಜಾಯ್‌ -'' ಮ್ಹಣಾಲೊ ಸರ್ದಾರ್‌ ಆಂತೊನ್‌. 

“ಜುದಾನಾ!'' ಸರ್ದಾರ್‌ ಸಿಮಾ೦ವ್ನ್‌ ಸ್ವರ್‌ ಉಬಾರುಂಕ್‌ ನಾ ತರಿ, ಚಾಟಿಯೆಚಾ 
ಮಾರಾ ಜಿನ್ಸಾರ್‌ ತಾಚಾ ತೊಂಡಾಂತ್ಸ್ಯಾನ್‌ ತೆ೦ ಉತಾರ್‌ ಭಾಯ್ರ್‌ ಸರ್ಲೆಂ. 

ಸರ್ದಾರ್‌ ಆ೦ತೊನಿಕ್‌ ಏಕ್‌ ಪಾವ್ವಿಂ ಧರ್ನ್‌ ಹಾಲಯಿಲ್ಲೆಬರಿ ಜಾಲೆಂ. 

“ವಿಲೆವಾರಿ ತುಜಾ ಮೊಡ್ಕಾಚಿ!'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, ತಾಲ್ಪಾರ್‌ 
ಹಾತಾಂತ್‌ ಘೆವ್ನ್‌. 

ಸರ್ದಾರ್‌ ಆ೦ತೊನಿನ್‌ ಏಕ್‌ ಮೆಟ್‌ ಪಾಟಿಂ ಕಾಡ್ಲೆಂ. ಸಗ್ಳೊಚ್‌ ಕಾಲುಬುಲೊ ತೊ 
ಜಾಲೊ. 

“ಕೋ - ಕೋಣ್‌?” ಮ್ಹಣಾತ್ತ್‌ ದೀಷ್ಟ್‌ ತಾಣೆ ಸರ್ದಾರ್‌ ಸಿಮಾಂವ್ಸೆರ್‌ ಚತ್ರಾಯೆನ್‌ 
.. ಉಬಾರ್ಲಿ, ಸರ್ದಾರ್‌ ಸಿಮಾಂವ್‌ ಇಮಾಜಿಬರಿ ರಾವೊನ್‌, ಆಸ್ತಿ ಹಾಲಯ್ದಾಸ್ತಾನಾ ತಾಕಾ ಪಳೆವ್ನ್‌ 


.. ಠಾವ್‌ಲ್ಲೊ. 


ly 

“ಸ್ಸ - ಸರ್ದಾರ್‌ ಸಿಮಾಂವ್‌ ಪೆದ್ರು -” 

“ತಾಕಾ ತು೦ ವೊಳ್ಕಾನಾ೦ಯ್‌ - ತಾಚೆಂ ನಾಂವ್‌ ಕಾಡುಂಕ್‌ ತುಂ ಫಾವೊ ನಹಿಂ!” 
ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. 

ಹಿಂವ್‌ ಆಸ್‌ಲ್ಲೆಂ ಜಾಲ್ಕಾರ್‌ಯೂ ತಿತ್ಲೆಶಾ ವೆಳಾ ಭಿತರ್‌ ಸರ್ದಾರ್‌ ಆಂತೊನಿಚಾ 
ಕಪಾಲಾರ್‌ ಶೆಳೊ ಘಾಮ್‌ ಸುಟ್‌ಲ್ಲೊ. ತ್ಕಾ ಕುಡಾಂತ್‌ ಥಾವ್ನ್‌ ಪೋಳ್ನ್‌ ಧಾ೦ವ್ಚಾ ಖಾತಿರ್‌ 
ಹೆವ್ಮಿನ್‌-ತೆವ್ಮಿನ್‌ ದೊಳೆ ಪರ್ತುಂಕ್‌ ತೊ ಲಾಗ್ಲೊ. 

“ನಾಕಾ ಸರ್ದಾರ್‌ ಶೆಟಿ,' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌ ತಾಲ್ಟಾರ್‌ ಫುಡೆಂ 
ಜೊಕುನ್‌, “ಹಾಂಗಾ ಥಾವ್ನ್‌ ಮೆಟ್‌ ಕಾಡುಂಕ್‌ ವ ಬೊಬಾಟ್‌ ದೀಂವ್ಕ್‌ ಪ್ರಯತ್ನ್‌ ಕರಿನಾಕಾ. 
ಕಿತ್ಯಾಕ್‌, ತಿಂ ದೋನ್‌ಯೂ ಪ್ರಯತ್ನಾಂ ಕರ್ಚಾ ಆದಿಂ ತುಕಾ ಕೈಲಾಸಾಕ್‌ ಹಾಂವ್‌ ಧಾಡ್ತಾಂ. 
ಪುಣ್‌ ಹಾಂವೆಂ ಸಾಂಗ್‌ಲ್ಲೆಬರಿ ಜರ್‌ ರಾವ್ಮಿ ಆನಿ ಕರ್ಶಿ, ಮ್ಹಜ್ಯಾ ಹಾತಾಂತ್‌ ತುಂ 
ಮೊರಾಸೊನಾ೦ಯ್‌. ಟಿಪ್ಪು ಸರ್ದಾರ್‌ ಆಯ್ಲಾ - ತೊಚ್‌ ತುಜಿ ರುಡ್ತಿ ಕರುಂದಿ ಆನಿ ತುಜಿ 
ಜತನ್‌ ಘೆಂವ್ಹಿ.'' 

ಸರ್ದಾರ್‌ ಆ೦ತೊನಿಕ್‌ ಅಜಾಪಾನ್‌ ಆನಿ ಭಿಯಾನ್‌ ಜೀಬ್‌ ಸುಟಾನಾ ಜಾಲಿ. ದೋನ್‌- 
ತೀನ್‌ ಪಾವ್ಟಿಂ ಜೀಬ್‌ ಭಾಯ್ರ್‌ ಘಾಲ್ನ್‌ ತಾಣೆ ವೋಂಟ್‌ ಭಿಜಯ್ಲೆ. 

“ಪುಣ್‌ ಹೈ ಘಡಿಯೆ” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌ ಗ೦ಭೀರಾಯೆನ್‌, “ಆಮ್ಚೆ 
ಮಧ್ದೆ೦ ಲೇಖ್‌ ಫೈಸಲ್‌ ಜಾಂವ್ಕ್‌ ಆಸಾ. ತೆಂ ಜಾಲ್ಕಾ ಶಿವಾಯ್‌ ಹೆರಾ೦ಚಾ ಹಾತಾಕ್‌ ತುಂ 
ಮೆಳಾಸೊನಾ೦ಯ್‌.'' 

“ಸ-ಸರ್ದಾರ್‌ ಸಿಮಾಂವ್‌!" ಕಡೇಕ್‌ ಬಿಕ್ಕಾಲೊ ಸರ್ದಾರ್‌ ಆಂತೊನ್‌, “ಹಾಂವೆಂ 
ನಿಜಾಯ್ಕಿ ತಾರಿಪ್‌ ಕೆಲ್ಲಿ ಹಾ೦ವೆಂ-'' 

“ತುಜಿಕಡೆ ಹಾಂವೆಂ ಸವಾಲ್‌ ವಿಚಾರುಂಕ್‌ ನಾ. ತುಜೆ ಥಾವ್ನ್‌ ಕಸಲಿಚ್‌ ಜಾಪ್‌ 
ಹಾಂವ್‌ ಅಪೇಕ್ಷಿನಾ'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. 

“ತರ್‌-ತರ್‌ ಕಿತೆಂ ತುಕಾ ಜಾಯ್‌? ಕಿತೆಂಯೊ ದೀಂವ್ಕ್‌-” 

“ಕಿತೆಂಯೂ ದೀಂವ್ಕ್‌ ತುಂ ತಯಾರ್‌ ಆಸಾಯ್‌ ಮ್ಹಳ್ಳೆಂ ಹಾಂವ್‌ ಜಾಣಾ. ಪುಣ್‌ 
ಸ್ಟಾರ್ಥ್‌, ಮನ್ಶಾಕ್‌ ಹೆ ಗತಿಕ್‌ - ಜಾನ್ಸಾರಾಂ ಪ್ರಾಸ್‌ ಕೀಳ್‌ ಗತಿಕ್‌ - ಪಾಯ್ತಾ ಮ್ಹಳ್ಳೆಂ 
ಹಾಂವ್‌ ನೆಣಾಸ್‌ಲ್ಲೊಂ. ತುಂವೆಂ ಆಗ್ನೆಸ್‌ ಸಿಸಿಲಿಯಾ ಕುಂವದ್ನಿಕ್‌ ದಿಲ್ಲಿಂ ಶರ್ತಾಂ ಹಾಂವೆಂ 
ಆಯ್ಕೂಲಿಂ." 

“ಸರ್ದಾರ್‌ ಸಿಮಾಂವ್‌,” ಗೊಮ್ಬಿ ಆಡ್‌ ಘಾಲಿಲಾಗ್ಲೊ ಸರ್ದಾರ್‌ ಆಂತೊನ್‌, 
ಭಿಯಾನ್‌ ಥರ್ಥರೊನ್‌, “ಆಗ್ನೆಸ್‌ ಕುಂವರ್ನಿಚ್ಶೆ ಖಬ್ರೆಕ್‌ ಹಾಂವ್‌ ವಚಾನಾ. ತುಜೊ ತಿ ಮೋಗ್‌ 
ಕರ್ತಾ." 

“ಥತ್‌ ಪಡ್ಬಶಾ!'' ಸರ್ದಾರ್‌ ಸಿಮಾ೦ವ್ನ್‌ ಏಕ್‌ ಮೆಟ್‌ ಮುಕಾರ್‌ ಕಾಡ್ಲೆಂ. ತಾಚಾ 
ಹಾತಾಂತ್ಸೆ ತಾಲ್ಪಾರಿಚ್ಕೆ ತುದಿಯೆ ವಯ್ಲಿ ದೀಷ್ಟ್‌ ಕಾಡಿನಾಸ್ತಾನಾ ಸರ್ದಾರ್‌ ಆ೦ತೊನಿನ್‌ ಏಕ್‌ 
ಮೆಟ್‌ ಪಾಟಿಂ ಕಾಡ್ಲೆಂ, 

“ಮೊಗಾಚಿ ಖಬರ್‌, ಆನಿ ಆಗ್ನೆಸ್‌ ಕುಂವರ್ನಿಚೆಂ ನಾಂವ್‌ ಉಚಾರುಂಕ್‌ ತುಂ 
ಫಾವೊ ನಹಿಂ!” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. “ಪುಣ್‌ ಪರ್ವಾನಾ. ತು೦ ಜಾಣಾ೦ಯ್‌ 
ಆಮಿ ಎಕಾ ಪಂಧಾಟಾ ಖಾತಿರ್‌ ಎಕಾಮೆಕಾಕ್‌ ದಾವ್‌ ದಿಲ್ಲೊ. ಮ್ಹಜೆ ಪಾಡ್ತಿನ್‌ ಹಾಂವ್‌ 
ಸಲ್ಟಾಲಾ೦ ಮ್ಹಣ್‌ ಅಬೈ ಒಪ್ಪಾಂ.'' 

“ಕಿ-ಕಿತೆಂ!" 

“ವ್ಹೊಯ್‌, ಸಲ್ಟಾಲಾ೦ ಮ್ಹಣ್‌ ಹಾಂವ್‌ ಒಪ್ತಾಂ, ಕಿತ್ಕಾಕ್‌, ತುಜಿಕಡೆ ಕಾಜಾರ್‌ 
ಜಾತಾಂ ಮ್ಹಣ್‌ ತಿಣೆ ತುಕಾ ಉತಾರ್‌ ದಿಲಾಂ; ಸಲ್ವಾಲಾ೦ ಹಾಂವ್‌ ಒಪ್ತಾಂ, ಕಿತ್ಕಾಕ್‌ ತಿಚೆಕಡೆ 


102 


ಕಾಜಾರ್‌ ಜಾತಾಂ ಮ್ಹಣ್‌ ಉಡಯಿಲ್ಲೆ೦ ಕೀಳ್‌ ಪಾಪ್‌ ಹಾಂವೆಂ ಧುವ್ನ್‌ ಕಾಡಿಜಾಯ್‌ 
ಜಾಲಾಂ -'' 

“ಪುಣ್‌ -'' UE 

“ಮಧೆಂ ಉಲಯ್ಧಾಕಾ!” ಧೆ೦ಕ್ಲೊ ಮಾರ್ಲೊ ಸರ್ದಾರ್‌ ಸಿಮಾ೦ವ್ನ್‌, “ತ್ಕಾ ಮಧೆಂ, 
ಶರ್ತಾಂನಿ ತುಂವೆಂ ಫಟಯ್ಲಾಂಯ್‌ ಆನಿ ಸಾಧ್‌ ಆಸ್‌ಲ್ಲೆ ಸರ್ವ್‌ ವಾಟಿಂನಿ ಠಕಯ್ಲಾಂಯ್‌ 
- ಜಾಲ್ಕಾರ್‌ಯೊ ವ್ಹಡ್‌ ನಹಿಂ, ಹಾಂವ್‌ ಸಲ್ಪೊಣಿ ಒಪ್ತಾಂ ಆನಿ ದಾವ್‌ ದಿಲ್ಲೆಂ ಆಸ್ತ್‌ಬದಿಕ್‌ 
ತುಕಾ ಸೊಡ್ನ್‌ ದಿತಾಂ." 

ಸರ್ದಾರ್‌ ಆ೦ತೊನ್‌ ಶಿರ್ಲ್ಯಾಬರಿ ತಾಂಬ್ಲೊ ಜಾಲೊ. ಭಿಯಾಚಾ ಇಡ್ಕಾಂತ್‌ಯೊ 
ಇಲ್ಲೆಂ ದರ್ಬಾರ್‌ ದಾಕಂವ್ಮ್‌ ತಾಣೆ ಪ್ರಯತ್ನ್‌ ಕೆಲೆಂ, ಆನಿ ತೊ ಮ್ಹಣಾಲೊ: 

“ಸರ್ದಾರ್‌ ಸಿಮಾಂವ್‌! ತುಂ ಕಿತೆಂ ಉಲಯ್ತಾಯ್‌ ಮ್ಹಳ್ಳೆ೦ ಮ್ಹಾಕಾ ಸಮ್ಮಾನಾ. 
ತ್ಕಾ ಭಾಯ್ರ್‌ ತುಂ ಮ್ಹಾಕಾ - ಟಿಪ್ಪು ಸರ್ದಾರಾಚಾ ಪಾತ್ಮೆಣೆಚಾ ಕಾರ್ಬಾರ್ಕಾಕ್‌ - ಫಟ್ಕಿರೊ 
ಮ್ಹಣ್‌ ನಾ೦ವಾಡ್ತಾಯ್‌!'' 

“ವ್ಹಾ! ಸಾಂತ್‌ ಮ್ಹಳ್ಳಾರಿ ಕಸಲೊ! ತುಜೊ ಹಿತ್ಬಾರ್‌ ಆನಿ ಬಹಾದುರಿ ಕಸಲಿ 
ಮ್ಹಣ್‌ ಹಾಂವ್‌, ಖಂಯ್‌ ಆನಿ ಕಂಯ್‌ ಜಾಲ್ಕಾರ್‌ಯೊ ಸಾಂಗಾನ್‌: ತು೦ ಜಾವ್ನಾಸಾಯ್‌ 


ಅಪುಟ್‌ ಪಯ್ಲ್ಯಾ ಉದ್ಯಾಚೊ ಫಟ್ಕಿರೊ ಆನಿ ಅಟ್ಟಾಂಗ್‌-” 


“ಚತ್ರಾಯ್‌!” ಮ್ಹಣಾಲೊ ಸರ್ದಾರ್‌ ಆ೦ತೊನ್‌ - ಮೊರ್ಚಿ ಜಿವ್ದಾಳ್‌ ನಿಮಾಣ್ಯೆ 


' ಘಡಿಯೆ ತರಿ ಶಿಮ್ಬಿ ಹಾಲಂವೈಬರಿ, “ರಾಜ್‌ ಕಾರ್ಬಾರ್ಕಾಂಕ್‌ ಅಕ್ಮಾನ್‌ ಕೆಲ್ಲ್ಯಾ೦ಕ್‌ ಕಸಲಿ ಶಿಕ್ಷಾ 


ಮ್ಹಳ್ಳಿಂ ತುಂ ಜಾಣಾಂಯ್‌!'' 

“ವ್ಹೊಯ್‌, ಹಾಂವ್‌ ಜಾಣಾ” ಹಾಸ್ಲೊ ಸರ್ದಾರ್‌ ಸಿಮಾಂವ್‌, “ಪಯ್ಸ್‌ ಆಸ್‌ಲ್ಲ್ಯಾ 
ವೆಳಾರ್‌ "ಮೊರ್ಣ್‌, ಉಜೊ, ತಾಲ್ಪಾರ್‌' ಮ್ಹಣ್‌ ಆವಾಜ್‌ ಕರ್ಚಾ೦ ಪಯ್ಕಿ ತುಂ ಎಕ್ಲೊ. 
ಪುಣ್‌ ತ್ಕೊ ವಸ್ತು ಯೇವ್ನ್‌ ಮುಕಾರ್‌ ಉಬ್ಕೊ ಜಾತಾನಾ ಕಾಳಿಜ್‌ ಪಾತಳ್‌ ಜಾವ್ನ್‌ ಶಿಮ್ಟಿ 
ಪಂದಾಕ್‌ ಘಾಲ್ಚಾ ಭಿವ್ಯುರ್ಕಾಂ ಪಯ್ಕಿ ತುಜ್ಕೆ ತಸಲೆ ಮನಿಸ್‌ ಅವ್ವಲ್‌!” 

ಸರ್ದಾರ್‌ ಆ೦ತೊನ್‌ ಹೆ೦ ಆಯ್ಕೊನ್‌ ಪರ್ತುನ್‌ ತಾ೦ಬ್ಡೊ ಜಾಲೊ. ಸಾಧ್ಯ್‌ ಆಸ್‌ಲ್ಲೆಂ 


' ಜಾಲ್ಯಾರ್‌ ಸರ್ದಾರ್‌ ಸಿಮಾ೦ವ್ಕ್‌ ಚಾಬೊನ್‌೦ಚ್‌ ತೊ ಖಾತೊ ಆಸ್‌ಲ್ಲೊ. 


“ತುಂವೆಂ ಮ್ಹಾಕಾ ಕೆಲ್ಲ್ಯಾ ಆಕ್ಮಾನಾ ಖಾತಿರ್‌ - ತುಂವೆಂ ಹ್ಮಾ ಕುಡಾ೦ತ್ಲೊ - ತುಂವೆಂ 
ಹ್ಮಾ ಕುಡಾ೦ತ್ಲೊ ಭಾಯ್ರ್‌ ವೆಚಾ ಆದಿಂ ಮ್ಹಕಾ ರುಸ್ತುರುಸಾ೦ವ್‌ ದೀಂವ್ಕ್‌ ಜಾಯ್‌ - 
ತಾಲ್ವಾರಿನ್‌ ಜಾಲ್ಕಾರ್‌ ತಾಲ್ಟಾರಿನ್‌, ಖಾಲಿ ಹಾತಾನ್‌ ಜಾಲ್ಕಾರ್‌ ಖಾಲಿ ಹಾತಾನ್‌-'' 

“ನಾ' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌ ಸಮಾಧಾನೆನ್‌, "“ತುಂ೦ ಜಾಣಾ೦ಯ್‌ - ತುಕಾ 
ಕಾತ್ರು೦ಕ್‌ ಆನಿ ಫಾಪ್ಪುಂಕ್‌ ಆನಿ ಪಿಸ್ನು೦ಕ್‌ ಮೊಜೆ೦ ಮನ್‌ ಅತ್ರೆಗ್ತಾ. ತಶೆಂ ಕರುಂಕ್‌ 
ಮ್ಹಾಕಾ ಬೋವ್‌ ವರ್ತಿ ಧಾದೊಸ್ಕಾಯ್‌ ಭೊಗ್ಗಿ. ಪುಣ್‌ ತುಜೆಂ ಕೀಳ್‌ ಆಂಗ್‌ ಆಪ್ಲುಂಕ್‌ 
ಹಾಂವ್‌ ಕಬೂಲ್‌ ನಾ. ಟಿಪ್ಪು ಸರ್ದಾರ್‌ ಆಯ್ಲಾ, ತಾಚಾ ಹಾತಾ೦ತ್‌ಚ್‌ ತುಜಿ ನೀತ್‌ 
ಜಾಯ್ದಾಯ್‌!” 

ಹೆ೦ ಆಯ್ಕೊನ್‌ ಸರ್ದಾರ್‌ ಆ೦ತೊನ್‌ ಏಕ್‌ ಪಾವ್ಟಿಂ ನಿರ್ಣೆಲೊ ಆನಿ ಕಾಂಪ್ಲೊ. ಕಿತ್ಯಾಕ್‌, 
ಟಿಪ್ಪು ಸುಲ್ತಾನಾಚಾ ರಾಜ್ಜಟ್ಕಾಯೆ೦ತ್‌ ನಿತಿದಾರ್‌ ಜಾವ್ನಾಸೊನ್‌, ತಾಚೊಚ್‌ ಖಾಸ್ಗಿ ಸರ್ದಾರ್‌ 
ಆನಿ ಮಿತ್ರ್‌ ಜಾವ್ನಾಸ್‌ಲ್ಲ್ಯಾ ಸರ್ದಾರ್‌ ಸಿಮಾ೦ವ್ಕ್‌ ವೊಳ್ಕೊನ್‌ ಆಸೊನ್‌ಯಾೂ ವೊಳ್ಳಾನಾತ್‌ಲ್ಲೆ 
ಬರಿ ಕರ್ನ್‌ ತಾಕಾ ಜಿವ್ಮಿಂ ಮಾರುಂಕ್‌ ಪ್ರಯತ್ನ್‌ ಕೆಲ್ಲ್ಯಾ ಖಾತಿರ್‌, ಟಿಪ್ಪು ಸುಲ್ತಾನ್‌ ನಿಜಾಯ್ಕಿ 


' ಕಸಲಿಚ್‌ ದಾಕ್ದೆಣ್‌ ನಾಸ್ತಾನಾ ಭಿರಾಂಕುಳ್‌ ಶಿಕ್ಷಾ ಫರ್ಮಾಯ್ತಲೊ ಮ್ಹಣ್‌ ತೊ ಸ್ಪಷ್ಟ್‌ 


ಜಾಣಾಸ್‌ಲ್ಲೊ. ಆನಿ ಆತಾಂ ಸರ್ದಾರ್‌ ಸಿಮಾಂವ್‌ ಬಂಧೆಂತ್ಲೊ ಭಾಯ್ರ್‌ ಆಯಿಲ್ಲಾನ್‌ ಆಪ್ಣಾಕ್‌ 
ಖ೦ಚಾಯೂ ಥರಾಚಿ ಸುಟ್ಕಾ ನಾ ಮ್ಹಣೊನ್‌ಯೂ ತೊ ಸಮ್ಮಾಲೊ. 

ಭಿಯೆಲ್ಲ್ಯಾ ವೆಳಾರ್‌ ಕೊಣೆ೦ಯೂ ಸ್ಟರಕ್ಷಣೆ ಖಾತಿರ್‌ ಆಕ್ರಮಣ್‌ ಕರ್ಚೊ ವ 
ಬಚಾವೆಚೊ ಉಪಾಯ್‌ ಸೊದ್ದೊ ಜಾವ್ನಾಸಾ ಸಂಯ್ಭಾಚೊ ಗೂಣ್‌. ಸರ್ದಾರ್‌ ಆಂತೊನ್‌ಯೊ 
ತನೊ ಉಪಾಯ್‌ ಚಿಂತಿಲಾಗ್ಲೊ. 

ಸರ್ದಾರ್‌ ಸಿಮಾಂವ್‌ 'ಪಾದ್ರ್‌' ಸಿಲ್ವಾಚೊ ದಗ್ಲೊ ಶಿರ್ಕಾವ್ನ್‌ ಆಸ್‌ಲ್ಲ್ಯಾ ವರ್ವಿಂ, 
ತಾಚಿ ಖಬರ್‌ ಭಾಯ್ಲ್ಯಾ ಕೊಣಾಯ್ಕೂ ಕಳೊಂಕ್‌ ನಾ ಮ್ಹಣ್‌ ತಾಣೆ ಸಾರ್ಕೊ ಅಂದಾಜ್‌ 
ಕೆಲೊ. ತ್ಕಾಚ್‌ ಕಾರಣಾ ಖಾತಿರ್‌ ಹಿ ತಾಂಚಿ - ಬಹುಶ್ಶ ನಿಮಾಣಿ ಭೆಟ್‌, ಭಾಯ್ಲ್ಯಾ 
ಪಾರ್ಕಾಗಾರಾ೦ಕ್‌ಯೂ ಕಳಾನಾಸ್ತಾನಾ ಆಖೇಯ್ರ್‌ ಜಾಯ್ಜಾಯ್‌ ಮ್ಹಣ್‌ ತಾಣೆ ಮತಿ ಭಿತರ್‌ 
ಚಿಂತ್ಲೆಂ. 

ಈ ಆಪ್ಲೆ ಉರಾಜಾಯ್‌ ಜಾಲ್ಕಾರ್‌, ತ್ಕಾಚ್‌ ಕುಡಾ ಭಿತರ್‌ ಸರ್ದಾರ್‌ ಸಿಮಾ೦ವ್ನ್‌ 
ಮೊರಾಜಾಯ್‌ ಆನಿ ನಪಂಯ್ಚ್‌ ಜಾಯ್ಜಾಯ್‌! ತಶೆ೦ ಜಾಲ್ಕಾರ್‌, ಆಪ್ಲೆ ಬಚಾವ್‌ ಜಾವೈತ್‌ 
ಮಾತ್ರ್‌ ನಹಿಂ, ಆಗ್ನೆಸ್‌ ಕುಂವರ್ನಿಕಡೆ, "ಕೈದಿನ್‌ ಚುಕೊನ್‌ ಧಾ೦ವಾಶಿ ಕುಮಕ್‌ ಕೆಲಿ' 
ಮ್ಹಣ್‌ ಫಟ್‌ ಸಾಂಗೊನ್‌ ಉತ್ರಾ ಪ್ರಕಾರ್‌ ವ ಬಲತ್ಕಾರಾನ್‌ ಕಾಜಾರ್‌ ಜಾವೈತ್‌, ಆನಿ 
ದೊತಿಚಾ ವ ಹೆರ್‌ ಹಕ್ಕಾಚಾ ನಿಬಾನ್‌, ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಚಿ ಸಗ್ಳಿ ಆಸ್ಕ್‌ ಆನಿ 
ದಿರ್ವೆಂ ಭಿತರ್‌ ಘಾಲ್ಕೆತ್‌. 

ಮೊರ್ಚಾ ಕಾಳಾರ್‌ ಭಂಗ್ನಿ ಬೂಧ್‌ ಮ್ಹಣ್ತಾತ್‌. ಪುಣ್‌ ಹ್ಮಾ ವೆಳಾರ್‌ ಸರ್ದಾರ್‌ 
ಆ೦ತೊನಿನ್‌ ಸರ್ದಾರ್‌ ಸಿಮಾ೦ವ್ಚಿ ದಯಾಳಾಯ್‌ ಆನಿ ಆದ್ಲಿ ಇಷ್ಟಾಗತ್‌ ಪುಣಿ ಪರತ್‌ ಜೀವ್‌ 
ಕರುಂಕ್‌ ಪ್ರಯತ್ನ್‌ ಕೆಲ್ಲೆಂ ಜಾಲ್ಕಾರ್‌, ವ ಆಪ್ಲಿ ಚೂಕ್‌ ತೊ ವೊಳ್ಳಾಲ್ಲೊ ಜಾಲ್ಕಾರ್‌, ಕಾಂಯ್‌ 
ಪುಣಿ ಬರೆಪಣ್‌ ಜಾತೆಂ ಕೊಣ್ಣಾ. ಪುಣ್‌- 

ಆಪ್ಲೆ ಉರಾಜಾಯ್‌ ಜಾಲ್ಕಾರ್‌ ಸರ್ದಾರ್‌ ಸಿಮಾ೦ವ್ನ್‌ ಮೊರಾಜಾಯ್‌ ಮ್ಹಳ್ಳೆ೦ ಮಾತ್ರ್‌ 
ತಾಚ್ಕೆ ಮತಿಂತ್‌ ಉರೊನ್‌, ಮನ್ಮಾಪಣ್‌ ಸಂಪೂರ್ಣ್‌ ಥರಾನ್‌ ತೊ ಬಾವ್ಹೊ ವಿಸರ್ಲೊ. 

ಸರ್ದಾರ್‌ ಸಿಮಾ೦ವ್ಚಾ ಹಾತಾಂತ್‌ ತಾಲ್ವಾರ್‌ ಆಸ್‌ಲ್ಲಿ. ಸರ್ದಾರ್‌ ಆ೦ತೊನಿನ್‌, 
ಥ೦ಯ್ಚ್‌ ವೊಣದಿರ್‌ ಉಮ್ಮಾಳಾವ್ನ್‌ ಆಸ್‌ಲ್ಲಿ ತಾಲ್ವಾರ್‌ ಫೆವೈತಿ ಆಸ್‌ಲ್ಲಿ. ಪುಣ್‌ ತಾಲ್ವಾರಿಚಾ 
ರುಗ್ಡಾ ವರ್ವಿಂ ಆವಾಜ್‌ ಜಾತಲೊ ಆನಿ ಭಾಯ್ಲ್ಯಾನ್‌ ಆಯ್ಕಾಲ್ಕಾರ್‌ ಗಲಾಟೊ ಜಾತಲೊ 
ಮ್ಹಣ್‌ ಚಿಂತುನ್‌, ಸರ್ದಾರ್‌ ಆ೦ತೊನಿನ್‌ ತಿ ಆಲೋಚನ್‌ ತಿತ್ಲ್ಯಾರ್‌ ಬಂಧ್‌ ಕೆಲಿ. ಟಿಪ್ಪು 
ಸುಲ್ತಾನಾಚಾ ಆಸ್ಮಾನಾ೦ತ್‌ ತಶೆಂ ಸಗ್ಭ್ಯಾ ತುಳ್ವ್ವಾನಾಡಾ೦ತ್‌, ತಾಲ್ವಾರಿಚ್ಶೆ ಚಲಾಕೆಂತ್‌ 
ಸರ್ದಾರ್‌ ಸಿಮಾಂವ್‌ ಸಲ್ಪಯ್ತಲೊ ಕೊಣ್‌ಯೂ ನಾತ್‌ಲ್ಲೊ ಮ್ಹಳ್ಳಿ ಸಮ್ಮೊಣಿಯೂ, 
ಸರ್ದಾರ್‌ ಆಂತೊನಿಚಾ ನಿರ್ಧಾರಾಚಿ೦ ಆನ್ಯೇಕ್‌ ಕಾರಣ್‌ ಜಾವ್ನಾಸ್‌ಲ್ಲೆಂ. 

ಸರ್ದಾರ್‌. ಆ೦ತೊನಿನ್‌ ಇತ್ಲಿ ಸರ್ವ್‌ ಆಲೋಚನ್‌ ಕರ್ತಾನಾ, ಸರ್ದಾರ್‌ ಸಿಮಾಂವ್ನ್‌ 
ತಾಚೆರ್‌ ಚತ್ರಾಯೆನ್‌ ದೊಳೊ ದೊವರ್‌ಲ್ಲೊ. 

“ಸರ್ದಾರ್‌ ಸಿಮಾಂವ್‌!" ಮ್ಹಣಾಲೊ ಸರ್ದಾರ್‌ ಆಂತೊನ್‌ ಥೊಡ್ಯಾ ವೆಳಾ 
ಉಪ್ರಾಂತ್‌. ""ಥೊಡ್ಮಾಚ್‌ ವೆಳಾ ಆದಿಂ ತುಂವೆಂ ಮ್ಹಳ್ಳೆ೦ಯ್‌, ಆಮ್ಚಾ ಪಂಥಾಂತ್‌ ಸಲ್ಪೊಣಿ 
ವಹಿಸು೦ಕ್‌ ತು೦ ಕಬೂಲ್‌ ಆಸಾಯ್‌ ಮ್ಹಣ್‌ -'' 

“ವ್ಹೊಯ್‌, ತಶೆ೦ ಹಾಂವೆಂ ಮ್ಹಳೆಂ - ನಿಜಾಯ್ಕಿ ಹಾಂವ್‌ ಕಬೂಲ್‌ ಆಸಾಂ" 
ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. 

“ಆನಿ, ದಾವ್‌ ಉಡಯಿಲ್ಲ್ಯಾ ಪ್ರಕಾರ್‌ ತುಜ್ಕೊ ಆಸ್ತಿಯೂ ಮ್ಹಾಕಾ ದಿತಾಂ ಮ್ಹಣ್‌ 
ತುಂವೆಂ ಸಾಂಗ್ಲಾಂಯ್‌.” 

“ವ್ಹೊಯ್‌, ಹಾಂವೆಂ ಸಾಂಗ್ಲಾಂ." 

“ತಶೆಂ ಬರವ್ನ್‌ ದೀಂವ್ಕ್‌ ತು೦ ಕಬೂಲ್‌ ಆಸಾಯ್‌ಮೂ?'” 

“ಮ್ಹಜೆಂ ಉತಾರ್‌ ಮ್ಹಳ್ಳಾರ್‌ ತೆ೦ ಉತಾರ್‌ಚ್‌ ಶಿವಾಯ್‌ ವ್ಹಾಣ್‌ ಕೆದಿಂಚ್‌ ನಹಿಂ! 
ತರಿ, ತುಕಾ ಜಾಯ್‌ ಜಾಲ್ಯಾರ್‌ ಹಾಂವ್‌ ಬರವ್ನ್‌ ದಿತಾಂ. ತ್ಕಾಚ್‌ ವೆಳಾರ್‌ ತು೦ವೆ೦ಯೂ ತುಜೊ 
ವೀಲ್‌ ಕರ್ನ್‌ ದೊವರ್‌ಲ್ಲೊ ಬರೊ. ಕಿತ್ಕಾಕ್‌ ಮ್ಹಳ್ಕಾರ್‌, ತುಕಾ ಮೆಳ್‌ಲ್ಲೆಂ ಕಿತೆಂಚ್‌ 

ಅನ್ಫೊಗುಂಕ್‌ ಕೆದಿಂಚ್‌ ತುಕಾ ಫಾವೊ ಜಾಂವ್ಚೆ೦ನಾ. ತ್ಕಾ ಆದಿಂ ಏಕ್‌ಚ್‌ ದೊರಿ, ವ ಭಾಲೊ 
ವ ಹಸ್ತಿಚೆಂ ಪಾಯಾಥಳ್‌ ತುಕಾ ಫಾವೊ ಜಾತೆಲೆಂ.” ಅಶೆಂ ಮ್ಹಣೊನ್‌ ಸರ್ದಾರ್‌ ಸಿಮಾಂವ್‌ 
ಮೆಜಾಕ್‌ ಲಾಗಿಂ ಆಯ್ಲೊ. 

ಪುಣ್‌ ತ್ಕಾಚ್‌ ವೆಳಾರ್‌ ಸರ್ದಾರ್‌ ಆ೦ತೊನ್‌ ಪಾವ್ಲ್‌ ಶೆಟ್‌, ಅಪ್ಲೈ ಖೊಟ್ಕಿ ಬಚಾವೆ 
ಖಾತಿರ್‌ ನಿಮಾಣೊ ಪಗ್ಗೊ ಖೆಳೊ೦ಕ್‌ ಮುಕಾರ್‌ ಉಡ್ಲೊ. ಜಿವಾನ್‌ ಚಿಕ್ಕೆ ಜಡ್‌ ತೊ 
ಜಾಲ್ಕಾರ್‌ಯೊ, ಬೋವ್‌ ಚುರುಕಾಯೆನ್‌ ತಾಣೆ ಮೆಟ್‌ ಕಾಡ್ಲೆಂ, ಆನಿ ಸರ್ದಾರ್‌ ಸಿಮಾ೦ವ್ನ್‌ 
ತಾಲ್ಟಾರ್‌ ಧರ್‌ಲ್ಲ್ಯಾ ಹಾತಾಚ್ಕೆ ಮುಟಿಚೆರ್‌ ತಾಣೆ ಖೊಟ್‌ ಮಾರ್ಲಿ. ತಾಲ್ಟಾರ್‌ ಹಾತಾಂತ್ಲಿ 
ಉಸ್ಫೊನ್‌ ಟಂಟ್ರರೊನ್‌ ಮೆಜಾ ಪಲ್ತೊಡಿ ಪಡ್ಲಿ. 

ಸರ್ದಾರ್‌ ಸಿಮಾಂವ್ಮ್‌ ಹಾತಾಚಿ ಖಳ್‌ ಚುಕ್‌ಲ್ಲೆಬರಿ ದೂಕ್‌ ಭೊಗ್ಗಿ ಶಿವಾಯ್‌, ಹೆರ್‌ 
ಕಾಂಯ್‌ ಚಿಂತುಂಕ್‌ ತಾಕಾ ವೇಳ್‌ ನಾತ್‌ಲ್ಲೊ. ಕಿತ್ಕಾಕ್‌, ತ್ಯಾಚ್‌ ಖಣಾ ಭಿತರ್‌ ಸರ್ದಾರ್‌ 
ಆ೦ತೊನಿಚೆ೦ ದೊನ್ಮಿಂ ರಾತ್ಲಾಂಚೆ೦ ವಜಾಣ್‌ ತಾಚೆರ್‌ ಆಪ್ಟಾಲ್ಲೆಂ, ಆನಿ ತಾಚೆ ದೋನ್‌ಯೂ 
ಹಾತ್‌ ಸರ್ದಾರ್‌ ಸಿಮಾ೦ವ್ಚಾ ಗೊಮ್ಮ್ಯಾಕ್‌ ಲಾಗಿಂ ಪಾವ್‌ಲ್ಲೆ. 

ಸರ್ದಾರ್‌ ಸಿಮಾ೦ವ್ಕ್‌ ತಸಲ್ಕಾ ಅನಿರೀಕ್ಷಿತ್‌ ಆಕ್ರಮಣಾ೦ಕ್‌ ನವೊ ನಹಿಂ. ಪುಣ್‌ 
ಪಾಟ್ಲ್ಯಾ ದಿಸಾ೦ಚೈ ಭುಕೆನ್‌ ಆನಿ ಥೊಡ್ಕಾಚ್‌ ಘಂಟ್ಕಾ೦ ಆದ್ಲ್ಯಾ ಶ್ರಮಾನ್‌ ನಿತ್ರಾಣಿ ತೊ 
ಜಾಲ್ಲೊ. ಆ೦ಗಾಚಿ ಆನಿ ಹಾತಾಚಾ ಗಾ೦ಟಿ೦ಚಿ ವಿಪರೀತ್‌ ದೂಕ್‌ ತಾಕಾ ಆಸ್‌ಲ್ಲಿ. ಸರ್ದಾರ್‌ 
ಆ೦ತೊನ್‌ ತಾಚಾ ಆಂಗಾರ್‌ ಪಡ್ತಾ ಮ್ಹಣ್‌ ಭೊಗ್‌ಲ್ಲೆಂಚ್‌ - ತಿ ಜಡಾಯ್‌ ಆಡಾಂವ್ಚಾ 
ಬದ್ಲಾಕ್‌, ಕುಸ್ತೆಚಾ ಸೂತ್ರಾಚೊ ಪ್ರಯೋಗ್‌ ಕೆಲೊ, ಆನಿ ಪಾಟಿಂ ತೊ ಉಸಾಳ್ಳೊ. ತಶೆಂ 
ಜಾಲ್ಲ್ಯಾನ್‌, ತಾಚೊ ಗೊಮ್ಚೊ ಧರುಂಕ್‌ ಆಯಿಲ್ಲೆ ಸರ್ದಾರ್‌ ಆಂತೊನಿಚೆ ಹಾತ್‌ ಚುಕ್ಲೆ, ಆನಿ 
ತೆ - ಎಕ್ಸ್ಯಾಚೊ ಜೀವ್‌ ಆನೈೆಕ್ಸ್ಯಾಚಾ ಹಾತಾ೦ತ್ಲೊ ಬಚಾವ್‌ ಕರ್ಚಿ ಏಕ್‌ಚ್‌ ಚಿ೦ತ್ನಾ ಉರೊನ್‌ 
ಧರ್ಣಿಕ್‌ ಶೆವ್ಟಾಲೆ. ವಿಶೇಸ್‌ ಕಿತೆಂ ಮ್ಹಳ್ಕಾರ್‌ - ಭರಾನ್‌ ಉಸ್ಟಾಸ್‌ ಸೊಡ್ಲೊ ಮಾತ್ರ್‌ ಶಿವಾಯ್‌ 
ಹೆರ್‌ ಕಸಲೊಚ್‌ ಆವಾಜ್‌ ತಾಂಚಾ ತೊ೦ಡಾ೦ತ್ಲೊ ಭಾಯ್ರ್‌ ಸರೊಂಕ್‌ ನಾ. 

ನಿಜಾಯ್ಕಿ ತೆ೦ ರುಗ್ಗ್ನೆ೦ ಜಾವ್ನಾಸ್‌ಲ್ಲೆ೦ ಭಿರಾಂಕುಳ್‌! 

ಸರ್ದಾರ್‌ ಆ೦ತೊನಿಕ್‌ ಜಿವ್ಮಿಂ ಮಾರಿನಾಸ್ತಾನಾ ಟಿಪ್ಪು ಸುಲ್ತಾನಾ ಮುಕಾರ್‌ ರುಡ್ತೆಕ್‌ 
ಉಬೊ ಕರಿಜಾಯ್‌ ಮ್ಹಣ್‌ ಸರ್ದಾರ್‌ ಸಿಮಾಂವ್ಚಿ ಅಪೇಕ್ಷಾ ಜಾವ್ನಾಸ್‌ಲ್ಲಿ ದೆಕುನ್‌ ಹಾತ್‌ ವ 
ಪಾಯ್‌ ಧರುಂಕ್‌ ಮೆಳ್ಳ್ಯಾರ್‌ ಮಾರಾಬ೦ಧಿ ಪ್ರಯೋಗ್‌ ಕರ್ನ್‌ ಸರ್ದಾರ್‌ ಆ೦ತೊನಿಕ್‌ ಅಶಕ್ತ್‌ 
ಕರಿಜಾಯ್‌ ಮ್ಹಳ್ಳಿಂ ಪ್ರಯತ್ನ್‌ ಸರ್ದಾರ್‌ ಸಿಮಾಂವ್ಚೆ೦ ಜಾವ್ನಾಸ್‌ಲ್ಲೆಂ. 

ಪುಣ್‌ ಸರ್ದಾರ್‌ ಆ೦ತೊನಿಚೊ ಶೆವೊಟ್‌ ವೆಗ್ಳೊಚ್‌ ಜಾವ್ನಾಸ್‌ಲ್ಲೊ. ಕಸಲ್ಕಾಯೂ 
ಮಾರಾನ್‌ ವ ಘಾತಾನ್‌ ಮೆಳ್‌ಲ್ಲ್ಯಾ ವೊರ್ಮಾಕ್‌ ಧರುನ್‌ ವ ಮಾರುನ್‌ ಸರ್ದಾರ್‌ ಸಿಮಾ೦ವ್ಕ್‌ 
ಮುಗ್ದುನ್‌ ಸೊಡಿಜಾಯ್‌ ಮ್ಹಳ್ಳ್ಯಾ ಎಕಾಚ್‌ ಉದ್ದೇಶಾನ್‌ ತೊ ಸರ್ದಾರ್‌ ಸಿಮಾಂವ್ಚ್ರಾ ' 
ಆಂಗಾರ್‌ ಪಡ್‌ಲ್ಲೊ, ಆನಿ ಫಕತ್‌ ತ್ಕಾ ಎಕಾ ಉದ್ದೇಶಾನ್‌ ತೊ ರುಗಡ್ತಾಲೊ. ಹೆಂ ಸಮ್ಮೊಂಕ್‌ 
ಸರ್ದಾರ್‌ ಸಿಮಾ೦ವ್ಕ್‌ ಚಡ್‌ ವೇಳ್‌ ಗೆಲೊನಾ. 

ಸರ್ದಾರ್‌ ಆ೦ತೊನಿನ್‌ ಶಿಕ್ಷೆ೦ತ್ಲೊ ಸುಟಾಜಾಯ್‌ ಜಾಲ್ಯಾರ್‌, ಆನಿ ತಾಣೆ ಆಗ್ನೆಸ್‌ 
ಕುಂವರ್ನಿಕ್‌ ಆಪ್ಲಿ ಪತಿಣ್‌ ಕರ್ನ್‌ ಚಡ್‌ ಗ್ರೇಸ್ಟ್‌ ಜಾಯ್ಜಾಯ್‌ ಜಾಲ್ಮಾರ್‌-ಸರ್ದಾರ್‌ ಸಿಮಾ೦ವ್ನ್‌ 
ವಾಂಚೊಂಕ್‌ ನಜೊ! ತ್ಕಾ ಶಿವಾಯ್‌ ತೊ ವಾ೦ಚೊನ್‌ ಭಾಯ್ರ್‌ ಗೆಲ್ಕಾರ್‌ಯೂ ಹೆರ್‌ ವಾಟಿನ್‌ 
ಆಪ್ಲಿ ಮರ್ಯಾದ್‌ ವೆತೆಲಿ ಮಾತ್ರ್‌ ನಹಿಂ, ಪಾಡಾವ್‌ಯೂ ಜಾತಲೊ, ಆನಿ ಟಿಪ್ಪು ಸುಲ್ತಾನಾಚ್ಕೆ 
ನಿತಿಕ್‌ ಆನಿ ಕ್ರೋಧಾಕ್‌ ಬಲಿ ಜಾವ್ನ್‌ ಜೀವ್‌ಯೂ ಸಾ೦ಡಿಜಾಯ್‌ ಮ್ಹಳ್ಳೆಂ ತೊ ಜಾಣಾಸ್‌ಲ್ಲ್ಯಾನ್‌ 
ತಾಚಾ ರುಗ್ಚಾಂತ್‌ ರೆಗ್ರ್‌ ವ ದಾಕ್ಷೆಣ್‌ ವ ದಯಾ ಕಸಲಿಚ್‌ ನಾತ್‌ಲ್ಲಿ. 

ಹಿಂ ಚಿ೦ತ್ನಾಂ ತಾ೦ಚ್ಕೆ ಮತಿಂತ್‌ ಘುಂವೊನ್‌ ಆಸ್ತಾನಾ ತಾ೦ಚಿ ಲಡಾಯ್‌ ಚಾಲುಚ್‌ 
ಆಸ್‌ಲ್ಲಿ. ಶೀನ್‌-ಚಾರ್‌ ಪಾವ್ಟಿಂ ತೆ ಉಟ್ಲಿ ಆನಿ ಪಡ್ಲೆ. ಸಬಾರ್‌ ಪಾವ್ಟಿಂ ಆಪ್ಟಾಲೆ, ಧಪ್ಪಾಲೆ ಆನಿ 
ಶೆವ್ಸಾಲೆ. ಪಾಯ್‌ ಆನಿ ಹಾತ್‌ ಮೆಳ್‌ಲ್ಲೆಬರಿ ಖೊಟೊ-ಮುಟಿ ಮಾರ್ನ್‌ ತೆ ಪಡ್ಲೆ. ಮುಡೊ ಘೆವ್ನ್‌ 

ಮಾಡಾರ್‌ ಚಡ್‌ಲ್ಲ್ಯಾ ಜಿನ್ಸಾರ್‌ ತೆ ಖರ್ಶೆತಾಲೆ, ಆಮಾಲ್‌ ಮೊತ್‌ ಮಿರ್ವಾಲ್ಲಾ ಜಿನ್ಸಾರ್‌ ತಾಂಚೆ ಕ 
ಹಾತ್‌-ಪಾಯ್‌ ಬೋವ್‌ ಸವ್ಕಾಸಾಯೆನ್‌ ಘುಂವೊಂಕ್‌ ಲಾಗ್ಲೆ - ತರಿ ರುಗ್ಡ್ನೆ೦ ರಾವೊಂಕ್‌ 
ನಾ. ಸಬಾರ್‌ ಜಾಗ್ಯಾಂನಿ ರಗತ್‌ ವ್ಹಾವೊಂ೦ಕ್‌ ಲಾಗ್ಗೆಂ, ಹೆಣೆ-ತೆಣೆ ಧು೦ಖುಟಾ೦ ಉದೆಲಿಂ ಆನಿ" 
ರಗತ್‌ ಕಿ೦ಡೆಲೆಂ, ದೊಂಪ್ರಾಂ ಕೊಂಪ್ರಾಂಚ್ಯೊ ಕಾತಿ ಗೆಲ್ಕೊ, ಆ೦ಗಾ ವಯ್ಲೆಂ ವಸ್ತುರ್‌ ಚಿಂದಿ" 


ಜಾಲೆಂ. ತ್ಕಾ ವೆಳಾರ್‌ ತಾಂಕಾಂ ಕೊಣೆಂಯೊ ಪಳೆಲ್ಲೆಂ ಜಾಲ್ಯಾರ್‌ ತಾಂಚೆ ಪಯ್ಕಿ ಕೋಣ್‌ 
ವಾ೦ಚಾತ್‌ ಆನಿ ಕೋಣ್‌ ಮೊರಾತ್‌ ಮ್ಹಣ್‌ ಸಾಂಗೊಂಕ್‌ ಸಾಧ್‌ ಜಾತೆಂನಾ. 

ದೊಗ್‌ಯೊ ಬಾವ್ದೆ ಬೋವ್‌ ಥಕ್ಷೆ ಆನಿ ಎಕಾಮೆಕಾಚೆರ್‌ ಚಡ್‌ ಬಿಗಡ್ಗೆ. ಕಿತ್ಯಾಕ್‌ - ತ್ಯಾ 
ರುಗ್ವ್ಯಾಚಾ ಪರಿಣಾಮಾಚೆರ್‌ ಹೊಂದೊನ್‌ ಆಸ್‌ಲ್ಲೊ ತಾಂಚೊ ಸಂಸಾರ್‌ ....!! 


ಹ್ಯಾ ಭಿರಾಂಕುಳ್‌ ರುಗ್ಹಾಚೊ ಪರಿಣಾಮ್‌, ದೊಗಾಂ ಪಯ್ಕಿ ಎಕ್ಸ್ಯಾಚಾ ಮೊರ್ಲಾ ವರ್ವಿಂ 
ಮೆಳಾಜಾಯ್‌ ಆಸ್‌ಲ್ಲೊ. ನಾ ಜಾಲ್ಕಾರ್‌ ದೊಗಾಂ ಪಯ್ಕಿ ಎಕ್ಸ್ಯಾಚಿ ಮತ್‌ ಪುಣಿ ಚುಕಾ 
ಜಾಯ್‌ ಆಸ್‌ಲ್ಲಿ. 

ದೊಗ್‌ಯೂ ಜಣ್‌ ಎಕಾಮೆಕಾಕ್‌ ಮೊರ್ಲಾಚ್ಕೆ ವೆಂಗೆಂತ್‌ ಮ್ಹಳ್ಳೆಬರಿ ಪೊಟ್ಟುನ್‌ 
ಧರ್ನ್‌ ಹಾತ್‌-ಪಾಯ್‌ ಹಾಲಯ್ದಾಸ್ತಾನಾ ಮಧೆ೦-ಮಧೆ೦ ಮೊಡ್ಕಾಂಬರಿ ಥೊಡೊ ವೇಳ್‌ 
ನಿಶ್ಚಲ್‌ ಜಾವ್ನ್‌ ಪಡ್ಚೆ ತಿತ್ಲೆಂಯೂ ತಾಂಕಾಂ ಪುರೊ ಜಾಲ್ಲೆಂ. 

ಅಶಿ, ಘಡಿಯೆನ್‌ ಘಡಿ ಪಾಶಾರ್‌ ಜಾತಾ೦ ಜಾತಾ೦ ಸರ್ದಾರ್‌ ಸಿಮಾಂ೦ವ್ಕ್‌ ಚಡ್‌ 
ಆನಿ ಚಡ್‌ ಅಸ್ಕತ್ಕಾಯ್‌ ಭೊಗ್ತಾಲಿ. ಲಡಾಯ್‌ ವೆಗಿಂ ಆಖೇಯ್ರ್‌ ಜಾಯ್ನಾ ಜಾಲ್ಕಾರ್‌ 
ಆಪ್ಣಾಚಿ ಮತ್‌ ಚುಕೊ೦ಕ್‌ ಪುರೊ ಮ್ಹಳ್ಳಿ ಸಹಜ್‌ ಭಿರಾಂತ್‌ ತಾಕಾ ದಿಸೊಂಕ್‌ ಸುರು ಜಾಲಿ. 
ಪುಣ್‌ ಪಯ್ಲಿ ಮತ್‌ ಚುಕಾತ್‌ ಜಾಲ್ಕಾರ್‌, ಸರ್ದಾರ್‌ ಆಂತೊನ್‌ ತಾಚಿ ಖುನಿ ಕೆಲ್ಕಾ 
ಶಿವಾಯ್‌ ಖಂಡಿತ್‌ ರಾವಾಸೊನಾ ಮ್ಹಳ್ಳಿಂಯೊ ತೊ ಖಂಡಿತ್‌ ಜಾಣಾಸ್‌ಲ್ಲೊ. 


ಸುಲಭಾಯೆನ್‌ ವೈರಿಚಿ ಮತ್‌ ಚುಕಂವ್ಚೆ ಥೊಡೆ ಚತುರ್‌ ಮಾರ್‌ಯೂ ಸರ್ದಾರ್‌ 


ಸಿಮಾ೦ವ್ಕ್‌ ಕಳಿತ್‌ ಆಸ್‌ಲ್ಲೆ. ಪುಣ್‌ ತಾಂಚಾ ರುಗ್ವಾಂ ಮಧೆಂ ತ್ಕಾ ಮಾರಾ೦ಚೊ ಪ್ರಯೋಗ್‌ 


ಕರುಂಕ್‌ ತಾಕಾ ಸಂದ್ರಾಪ್‌ ಮೆಳೊಂಕ್‌ ನಾತ್‌ಲ್ಲೊ. ತಾಂಚಿಂ ದೊಗಾಂಯ್ಚಿಂ ಆಂಗಾಂ ' 


ಘಾಮೆವ್ನ್‌ ಪಿಕುಳ್‌ ನಿಸಾರ್‌ಲ್ಲೆಬರಿ ನಿಸಾರ್ತಾಲಿಂ. 
ರುಗಡ್ತಾ೦ಂ-ರುಗಡ್ತಾಂ, ಸರ್ದಾರ್‌ ಆ೦ತೊನ್‌ ಕುಡಾಚ್ಕೆ ಎಕ್ಕೆ ದೆಗೆಕ್‌ ವಚೊಂಕ್‌ 
` ಪ್ರಯತ್ನ್‌ ಕರ್ತಾ ಮ್ಹಳ್ಳೆಂ ಸರ್ದಾರ್‌ ಸಿಮಾಂವ್ಕ್‌ ಸುಸ್ತಾಲೆಂ. ತೈ ಬಗ್ಗೆನ್‌ ವೊಣದಿಚಾ ಮುಳಾಂತ್‌, 


ಪಯ್ಲಿ ಸರ್ದಾರ್‌ ಸಿಮಾ೦ವ್ಚಾ ಹಾತಾಂತ್ಲಿ ಸರ್ದಾರ್‌ ಆ೦ತೊನಿನ್‌ ಖೊಟಾವ್ನ್‌ ಉಸ್ಫಾಯಿಲ್ಲಿ 


ತಾಲ್ವಾರ್‌ ಆಸ್‌ಲ್ಲಿ, ಬಹುಶ್ಶ ತಿ ಆಪ್ಲ್ಯಾ ಹಾತಾಕ್‌ ಮೆಳ್ಳ್ಯಾ ಖಾತಿರ್‌ ಸರ್ದಾರ್‌ ಆ೦ತೊನ್‌ ಪ್ರಯತ್ನ್‌ 
ಕರ್ತಾ ಜಾವೈತ್‌ ಮ್ಹಳ್ಳಿಂ ದುಬಾವೊನ್‌ ಸರ್ದಾರ್‌ ಸಿಮಾಂವ್‌ಯೂ ಜಾಗ್ರುತ್‌ ಜಾಲೊ. 
ಕ್ರಮೇಣ್‌ ಪರ್ತುನ್‌ ತೆ ದೊಗ್‌ಯೂ ಜಣ್‌ ಉಬೆ ಜಾಲೆ. ಕಾತಿ ನಿಕ್ಕಾಲ್ಲಿಂ ತಾಂಚಿಂ 


ಕೊ೦ಪ್ರಾ೦-ಧೊ೦ಪ್ರಾಂ ಆನ್ಯೇಕ್‌ ಪಾವ್ಚಿ೦ ಭೆಟ್ಲಿಂ. ಸರ್ದಾರ್‌ ಸಿಮಾ೦ವ್ಚಾ ಗೊಮ್ಚ್ಯಾಕ್‌ 
ಧರುಂಕ್‌ ಸರ್ದಾರ್‌ ಆ೦ತೊನಿಚೊ ಹಾತ್‌ ವಯ್ರ್‌ ಆಯ್ಲೊ. ಸರ್ದಾರ್‌ ಸಿಮಾಂವ್ನ್‌ ತೊ ಹಾತ್‌ 


ದಾವ್ಯಾ ಕೊ೦ಪ್ರಾನ್‌ ಉಸ್ಸಾಯ್ತಾನಾ, ಸರ್ದಾರ್‌ ಆ೦ತೊನಿಚಾ ದಾವ್ಕಾ ಹಾತಾಚಿಂ ಬೊಟಾಂ ನೀಟ್‌ 
ಜಾವ್ನ್‌ ನೀಟ್‌ ತಾಚಾ ದೊಳ್ಳಾಂಕ್‌ ಆಯ್ಲಿಂ. ಲಾಗಿಂ ಪಾವ್ತಾನಾ ಸರ್ದಾರ್‌ ಸಿಮಾ೦ವ್ಚೆ 
ದೋನ್‌ಯೂ ಹಾತ್‌ ವಯ್ರ್‌ ಗೆಲೆ, ಆನಿ ಸರ್ದಾರ್‌ ಆ೦ತೊನಿಚಾ ದಾವ್ಕಾ ಹಾತಾಚಿ ಮುಟ್ಟಿ ತಾಚಾ 
ಹಾತಾ೦ಕ್‌ ಸಾ೦ಪಡ್ಲಿ. ತಿ ಉದಾರಿ ಧರ್ನ್‌ ಉಳ್ಳಿ ಘು೦ವ್ನಾವ್ನ್‌ ಸರ್ದಾರ್‌ ಆ೦ತೊನಿಚೊ ಗೋಪ್‌ 
ಚುಕಂವ್ಕ್‌ ತಾಣೆ ಪ್ರಯತ್ನ್‌ ಕೆಲೆಂ. ಪುಣ್‌ ಬೋವ್‌ ನಿತ್ರಾಣಿ ತ್ಕಾ ವೆಳಾರ್‌ ತೊ ಆಸ್‌ಲ್ಲ್ಯಾನ್‌ ತಿ 

' ಮಾರಾಬಂಧಿ ಚಾಲು ಜಾಲ್ಲೆಬರಿ ತಾಕಾ ಭೊಗುಂಕ್‌ ನಾ, ತರಿ ಮುಟ್‌ ಸೊಡಿನಾಸ್ತಾಂ ತಾಣೆ 
ವೊಳಾಯಿಲ್ಲ್ಯಾ ವರ್ವಿಂ, ತಾಚೆಬರಿಚ್‌ ಥಕೊನ್‌ ಆಸ್‌ಲ್ಲ್ಯಾ ಸರ್ದಾರ್‌ ಆ೦ತೊನಿಚೊ ಥಾರೊ 
ಚುಕ್ಲೊ ಆನಿ ಲಕೊನ್‌ ತೊ ಆಡ್‌ ಪಡ್ಲೊ. 

ಪುಣ್‌ ಸರ್ದಾರ್‌ ಆಂತೊನಿಚಿ ಹಾತಾ ಗಾ೦ಟ್‌ ಸರ್ದಾರ್‌ ಸಿಮಾ೦ವ್ನ್‌ ಸೊಡಿನಾತ್‌ಲ್ಲ್ಯಾ 
ವರ್ವಿಂ, ಸರ್ದಾರ್‌ ಆ೦ತೊನಿಚ್ಕೆ ಜಡಾಯೆ ಸಾಂಗಾತಾ ತೊಯೊ ಲಕ್ಲೊ ಆನಿ ತಾಚಾ 
' ಪಾಯಾಂಚೊ ಥಾರೊ ಚುಕ್ಲೊ. 

ಅಶೆಂ, ತೆ ದೊಗ್‌ಯೂ ಜಣ್‌ ಶೆವ್ಚಾತಾನಾ ದೋನ್‌ ಸಂಗ್ತಿ ಘಡ್ಲ್ಯೊ. 

ತೆ ಶೆವ್ಟೊ೦ಂಚಾ ವೆಳಾರ್‌ ಮೆಜ್‌ ಲಾಗಿಂ ಆಸ್‌ಲ್ಲೆಂ. ಭರಾನ್‌ ತೆ ಸಕಯ್ಲ್‌ ಪಡ್ತಾನಾ 
ಸರ್ದಾರ್‌ ಸಿಮಾ೦ವ್ಚಿ ತಕ್ಲಿ ಮೆಜಾಚ್ಕೆ ಧಾರೆಕ್‌ ಆಪ್ಟಾಲಿ ಆನಿ ತಾಚಾ ಆಂಗಾಂತ್ಸ್ಯಾನ್‌ ಸುವ್ಕೊ ಆನಿ 
ತಕ್ಲೆಂತ್‌ ಕಾಜುಲೆ ಧಾಂವೊನ್‌, ವಾರ್ಕಾರ್‌ ಉಪೈವ್ನ್‌ ಥಳ್‌ ನಾತ್‌ಲ್ಲ್ಯಾ ಕಾಳೊಕಾಂತ್‌ ಪಡ್ತಾಸೊ 
ತಾಕಾ ಭೊಗ್ಗೆಂ. 

ಹಾಯ್‌! ತ್ಕಾ ವೆಳಾರ್‌ ತಶೆ೦ ಘಡೊಂಕ್‌ ನಜೊ ಆಸ್‌ಲ್ಲೆಂ. 

ಪುಣ್‌ ತ್ಕಾಚ್‌ ವೆಳಾರ್‌, ಸರ್ದಾರ್‌ ಆ೦ತೊನಿಚಾ ಹಾತಾಚ್ಕೆ ಗಾಂಟಿರ್‌ ಆಸ್‌ಲ್ಲಿ ತಾಚಿ 
ಮುಟ್‌ಯೂ ನಿಸ್ರೊನ್‌ ಸುಟೊಂಕ್‌ ಜಾಲಿ, ಆನಿ ಸರ್ದಾರ್‌ ಆ೦ತೊನಿಚಾ ಹಾತಾಚೆಂ ಕಿರಂಗಳ್‌ಚೆಂ 
ಬೊಟ್‌ ತಾಚಾ ಹಾತಾಕ್‌ ಸಾಂಪಡ್ಗೆಂ. 

ಸರ್ದಾರ್‌ ಸಿಮಾ೦ವ್ಚಿ ಮತ್‌ ಚುಕ್ತಾಲಿ ಬರಿ, ಪುಣ್‌ ಬುಡ್ಬೊ ಗ್ರಾಯ್ಕ್‌ ತಣಾಚಿ ಆಶಿ ತರಿ 
ಆಶೆನ್‌ ಧರ್ಚೆಬರಿ ತಾಣೆ ಸರ್ದಾರ್‌ ಆಂತೊನಿಚೆಂ ಬೊಟ್‌ ಧರ್ಲೆಂ. ತ್ಯಾಚ್‌ ವೆಳಾರ್‌, ತಾಣೆ 
ಆದಿಂ ಎಕ್ಸ್ಯಾ ಜಪಾನಿ ವ್ಯಾಪಾರಿಸ್ತಾಕಡೆ ಶಿಕ್‌ಲ್ಲ್ಯಾ ಎಕಾ ಜುಡೋ ಶಿರೆಚಾ ಮಾರಾಚೊ ತಾಕಾ 
ಉಗ್ಡಾಸ್‌ ಆಯ್ಲೊ. ತೈ ಬಂಧೆ ಪ್ರಕಾರ್‌, ಕಿರಂಗಳ್‌ಚೆ೦ ಬೊಟ್‌ ಎಕಾ ಪ್ರತ್ಯೇಕ್‌ ಥರಾನ್‌ 
ಧರ್ಲ್ಯಾರ್‌, ಕೆದೊ ವ್ಹಡ್ಲೊ ಮಾನಾಯ್‌ ಜಾಲ್ಕಾರ್‌ಯೂ ಎಕಾ ಲ್ಹಾನ್‌ ಭುರ್ಲಾಚಾ ಹಾತಾಂತ್‌ 
ಹಾಲೊಂಕ್‌ ವ ಬೊಬ್‌ ಮಾರುಂಕ್‌ ಲೆಗುನ್‌ ಸಕಾನಾ, ಮಾತ್ರ್‌ ನಹಿಂ, ಥೊಡ್ಕಾಚ್‌ ವೆಳಾ 
ಭಿತರ್‌ ಮತ್‌ ಚುಕೊನ್‌ ಮೊಡ್ಕಾಬರಿ ತೊ ಪಡ್ತಾ. 

ಸರ್ದಾರ್‌ ಸಿಮಾ೦ವ್ಚೈ ತಕ್ಲೆಂತ್‌ ನಿಶ್ಚೇಷ್ಟತೆಚೊ ಕಾಳೊ ಪಡ್ಡೊ ದೆ೦ವ್ತಾಲೊ. ಪುಣ್‌ ತ್ಕಾ 
ವೆಳಾರ್‌ ಸ್ವಂತ್‌ ಬಚಾವೆಚಿ ಏಕ್‌ ಪರೋಕ್ಷ್‌ ಸಕತ್‌ ತಾಚಾ ಆ೦ಗಾ೦ತ್‌ ಚರ್‌ಲ್ಲ್ಯಾನ್‌, ಸರ್ದಾರ್‌ 
ಆ೦ತೊನಿಚೆ೦ ಬೊಟ್‌ ತಾಣೆ ಸೊಡುಂಕ್‌ ನಾ. ತಶೆಂ ಮ್ಹಣ್‌ ತಾಕಾಚ್‌ ಕಳಿತ್‌ ನಾತ್‌ಲ್ಲೆಂ. 

ತೆ ದೊಗ್‌ಯೂ ಜಣ್‌ ಧರ್ಣಿರ್‌ ಪಡ್‌ಲ್ಲೆ. ಆಪ್ಲಿ ಜಿಣಿ ಅಶಿ ಕಾಬಾರ್‌ ಜಾಲಿ ಮ್ಹಳ್ಳೆಬರಿ 
ಭೊಗೊನ್‌ ಸರ್ದಾರ್‌ ಸಿಮಾ೦ವ್ನ್‌ ಮತಿ ಭಿತರ್‌ಚ್‌ ದೆವಾಕ್‌ ಉಲೊ ದಿಲೊ. ತ್ಯಾಚ್‌ ವೆಳಾರ್‌ 
ಸರ್ದಾರ್‌ ಆ೦ತೊನ್‌ಯೂ ಚಡ್ಪಡ್ತಾಲೊ, ಆನಿ ಫುಗಾರ್‌ ಜಾವ್ನ್‌ - ಬೊಬೊ ಮಾರುಂಕ್‌ 
ಜಾಯ್ನಾಸ್ತಾನಾ - ಮೊರ್ಲಾಚ್ಕೆ ಗರೆಬರಿ ಉಸ್ವಾಸ್‌ ಸೊಡ್ತಾಲೊ. ನಿಜಾಯ್ಕಿ ತ್ಕಾ ಮಾರಾಚೆ ಕಷ್ಟ್‌ 
ಆನಿ ಆಟಿವಿಟಿ ಭಿರಾ೦ಕುಳ್‌. 

ಸರ್ದಾರ್‌ ಸಿಮಾ೦ವ್ಚಿ ಮತ್‌ ಚುಕ್ಲಿ. 

ತ್ಯಾಚ್‌ ವೆಳಾರ್‌ ಸರ್ದಾರ್‌ ಆ೦ತೊನಿಚಿಯೂ ಮತ್‌ ಚುಕ್ಲಿ. 

ಅಶೆಂ ತಾ೦ಚ್ಕೆ ಜಿಣಿಯೆಚೆ೦ ವ ಬಚಾವೆಚೆ೦ ನಿಮಾಣೆ ರುಗ್ಗೆಂ ತ್ಕಾ ಜಿನ್ಸಾರ್‌ ಆಖೇಯ್ರ್‌ 
ಮ್ಹಳ್ಳೆಬರಿ ಜಾವ್ನ್‌ ತೆ ದೊಗ್‌ಯೂ ಮಾನಾಯ್‌, ಎಕಾಮೆಕಾಕ್‌ ಖಬರ್‌ ನಾಸ್ತಾಂ, ವೆವೆಗ್ಳ್ಯಾ 
ಥರಾನ್‌ ಮತ್‌ ಚುಕೊನ್‌ ನಿದೊನ್‌ ಉರ್ಲೆ. 

'ಜಮಲಾಬಾದಾಚಾ ಎಕಾ ಪೊಂತಾರ್‌ ತ್ಕಾ ಎಕ್ಸುರ್ಕಾ ಕುಡಾಂತ್‌ ಸರ್ದಾರ್‌ ಸಿಮಾಂವ್‌ 
, ಅನಿ ಸರ್ದಾರ್‌ ಆ೦ತೊನ್‌ ಮೊರ್ಲಾಕಡೆ ತ್ಕಾ ಜಿನ್ಸಾರ್‌ ಅಪಾಲಿಪಾ ಖೆಳೊನ್‌ ಆಸ್ತಾನಾ, ಆನೈಕಾ 
ಪೊಂತಾರ್‌ ಚಡ್‌ ದಿವೆ ಪೆಟಿಯಿಲ್ಲ್ಯಾ ಆನಿ ಚಡ್‌ ದರ್ಬಾರಾನ್‌ ನೆಟಿಯಿಲ್ಲ್ಯಾ ಎಕಾ ಆವರಾ೦ತ್‌ 
ಖುದ್ಧ್‌ ಟಿಪ್ಪು ಸುಲ್ತಾನ್‌ - ರಾತಿ೦ಚೊ ವೇಳ್‌ ಜಾಲ್ಕಾರ್‌ಯೂ - ವರ್ತ್ಯಾ ಕುತೂಹಲಾಚಿ ಪಂಚೆತ್ಲಿ 
ಚಲಯ್ತಾಲೊ. ಆದ್ಲ್ಯಾಚ್‌ ಸಾಂಜೆರ್‌ ತೊ ಯೇವ್ನ್‌ ಪಾವ್‌ಲ್ಲೊ. ಜಾಯ್ತೆ ಪಾವ್ಟಿ೦ ““ಅಲ್ಲಾನ್‌ 

ಮತಿಂತ್‌ ಘಾಲ್ಲೆಬರಿ'' ತಾಚ್ಕೊ ಆಲೋಚನ್ಕೊ ಬದ್ಲಿ ಜಾತಾಲ್ಕೊ ಆನಿ ತಾಚೆ ನಿರ್ಧಾರ್‌ ಗೈ... 
ಜಾತಾಲೆ. ತಶೆಂ ಬಾರ್ಕುರಾಕ್‌ (ತೆದಾಳಾ ಬಾರ್ಸೆಲೊರ್‌ ಮ್ಹಣ್ತಾಲೆ) ಭಾಯ್ರ್‌ ಸರ್‌ಲ್ಲೊ ಗ್ರಾಯ್ಕ್‌ ' 
ತೊ, ಅರ್ಧ್ಯಾರ್‌ ವಾಟ್‌ ಬದ್ಲುನ್‌ ಜಮಲಾಬಾದ್‌ ಠಾಣ್ಕಾಕ್‌ ಯೇವ್ನ್‌ ಪಾವ್‌ಲ್ಲೊ. ತಾಣೆ ತಶಿ 
ವಾಟ್‌ ಬದ್ಲುನ್‌ ಯೇಂವ್ಕ್‌ “ಅಲ್ಲಾನ್‌೦ಚ್‌ ಮತಿಂತ್‌ ಘಾಲ್ಗೆಂ'' ಮ್ಹಣ್‌ ಆತಾ೦ ತೊ ಮತಿ 
ಭಿತರ್‌ ಆಪ್ಣಾಕ್‌ಚ್‌ ಹೊಗಳ್ಳಿತಾಲೊ. 

ತ್ಕಾ ದೀಸ್‌ ಟಿಪ್ಪು ಸರ್ದಾರಾ ಸಾಂಗಾತಾ ಆಯಿಲ್ಲೆ ಠೊಲೈಂತ್‌ ಯುಸೂಫ್‌ ಆಲಿಯೂ 
ಅ೦ಗರಕ್ಷಕ್‌ ಜಾವ್ನ್‌ ಆಯಿಲ್ಲೊ. ಹೆ೦ ಸಮ್ಮೊನ್‌ ಮನ್ನೆಲ್‌ ಮೆ೦ದೊಸಾಕ್‌ ಜೀವ್‌ ಭರ್‌ಲ್ಲೊ, 
ಕಿತ್ಕಾಕ್‌, ತಾಕಾ ಯುಸೂಫ್‌ ಆಲಿಚಿ ವೊಳಕ್‌ ಆಸ್‌ಲ್ಲಿ. ಬ್ರೆಸ್ತಾರಾ ದೀಸ್‌ ಜಾಲ್ಲೆ ರುಡ್ತೆಚಿ ಆನಿ 
ತೀರ್ಪಾಚಿ ಖಬರ್‌ ತಾಣೆ ಯುಸೂಫ್‌ ಆಲಿಚಾ ಕಾನಾ೦ತ್‌ ಘಾಲ್ಲಿ. ತಿ ಖಬರ್‌ ಆಯ್ಕೊನ್‌ 
ಯುಸೂಫ್‌ ಆಲಿಚೆ೦ ಕುತೂಹಲ್‌ ಜಿವೆಂ ಜಾವ್ನ್‌, ತಾಣೆ ಹೆರ್‌ ಥೊಡ್ಕೊ ಸಂಗ್ಲಿ ವಿಚಾರ್ನ್‌ ಪಳೆವ್ನ್‌, 
ಜಮೆದಾರ್‌ ಮೆಂದೊಸಾಕ್‌ ಟಿಪ್ಪು ಸರ್ದಾರಾಚ್ಶೆ ಸದ್ರೆಕ್‌ ಆಪವ್ನ್‌ ವ್ಹೆಲ್ಣೊ. 

ತ್ಕಾಚ್‌ ಸಂಬಂಧಿಂ ಟಿಪ್ಪು ಸರ್ದಾರ್‌ ಪಂಚಿತ್ಲಿ ಚಲಯ್ತಾಲೊ. 

“ತ್ಕಾ ಮನ್ಮಾಕ್‌ ತುಂವೆಂ ಖಂಯ್‌ ಆನಿ ಕಸೊ ಕೈದ್‌ ಕೆಲ್ಲೊಯ್‌ ಮ್ಹಳ್ಳಿಂ, ಆನಿ 
ಉಪ್ರಾಂತ್‌ ಕಿತೆಂ ಘಡ್ಲೆಂ ಮ್ಹಳ್ಳಿಂ ಸಾ೦ಗ್‌'' ಮ್ಹಣಾಲೊ ಟಿಪ್ಪು ಸರ್ದಾರ್‌ ಹೆವ್ಮಿನ್‌-ತೆವ್ಮಿನ್‌ 
ಪಾಸಯೊ ಮಾರ್ನ್‌. 

ಮನ್ನೆಲ್‌ ಮೆ೦ದೊಸಾನ್‌ ಖಾಲ್ತೆಪಣಿ, ಮಟ್ಟ್ವಾನ್‌ ವಿವರ್‌ ದಿಲೊ: 

“ಸರ್ಕಾರಾಚಾ ದುಸ್ಮಾನಾ೦ಚಾ ನಾಂವಾಂಚಿ ಪಟ್ಟಿ ಮ್ಹಜಿಕಡೆ ದಿಲ್ಲಿ, ಆನಿ ತಾಂತುಂ 
ಗ್ರೆಗೊರ್‌ ತೆಲ್ಲಿಸಾಚೆ೦ ನಾಂವ್‌ ಆಸ್‌ಲ್ಲೆಂ. ತೊ ಮನಿಸ್‌ ಸರ್ಕಾರಿ ಶಿಪಾಯಾಂಚಾ ಹಾತಾಕ್‌ 
ಸಾಂಪ್ಲೊನ್‌ ಉಪ್ರಾಂತ್‌ ಬ೦ಟ್ಟಳ್‌ಚಾ ರಾನಾಂತ್‌ ಚುಕವ್ನ್‌ ಧಾಂವ್‌ಲ್ಲೊ. 

“ಉಪ್ರಾಂತ್‌ ತೊ ಬಂಟ್ವಿಳ್‌ಚಾ ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಗೆರ್‌ ಅಸ್ಟಸ್ಥ್‌ 
ಜಾವ್ನ್‌ ಗುಪಿತ್‌ ವಿಶೆವ್‌ ಘೆತಾ ಮ್ಹಣ್‌ ಆಮ್ಕಾಂ ಖಬರ್‌ ಮೆಳ್ಳಿ.'' 

“ಕೊಣೆ ತಿ ಖಬರ್‌ ದಿಲಿ? 

““ಕಾಮ್ತಿಗೆರ್‌ ಕ್ರಿಯಾಲ್‌ ಜಾವ್ನಾಸ್‌ಲ್ಲ್ಯಾ ದೊತೊರ್‌ ಮರ್ಯಾಣಾನ್‌ ಆಮ್ಕಾಂ 
ಖಬರ್‌ ದಿಲಿ.'' 

“ಮು೦ದರ್ಸಿ.'' 

“ಕಾಮ್ತಿಗೆರ್‌ ಆಮಿ ಪಾವ್ಸ್ಯಾಂವ್‌. ಥಂಯ್ಸರ್‌ ಗ್ರೆಗೊರ್‌ ತೆಲ್ಲಿಸ್‌ ಮ್ಹಳ್ಳೊ ತರ್ನಾಟೊ 
ಆಸಾ ಮ್ಹಣ್‌ ಖುದ್ದ್‌ ಕಾಮ್ತಿಚ್ಶೆ ಧುವೆನ್‌೦ಚ್‌ ಸಾಂಗ್ಲೆಂ. ತಾಕಾ ಆಮಿ ಕೈದ್‌ ಕೆಲೊ. 
ತಾಚಿಕಡೆ ಮೆಳ್‌ಲ್ಲ್ಯಾ “ಕಾಗ್ದಾಂ-ಪತ್ರಾಂ ವರ್ವಿಂಯೂ ತೊಚ್‌ ಗ್ರೆಗೊರ್‌ ತೆಲ್ಲಿಸ್‌ ಮ್ಹಳ್ಳಿ 
ರುಜ್ವಾತ್‌ ಮೆಳ್ಳಿ.” 

“ಪಯ್ಲೆಂ ಕಾಮ್ತಿಗೆಲ್ಕಾ ಕ್ರಿಯಾಲಾನ್‌ ಆನಿ ಉಪ್ರಾಂತ್‌ ಕಾಮ್ತಿಚ್ಶೆ ಧುವೆನ್‌ ಸಾಂಗ್ಲೆಂ 
ಮ್ಹಣಾಲೊಯ್‌'' ಮ್ಹಣಾಲೊ ಟಿಪ್ಪು ಸರ್ದಾರ್‌, "ಬರೆಂಚ್‌. ಪುಣ್‌ ತಾಕಾ ತುಂವೆಂ ಕೈದ್‌ 
ಕರ್ತಾನಾ ಕಾಮ್ತಿಗೆರ್‌ ಆಡ್ಕಳ್‌ ವ ಪ್ರತಿಭಟನ್‌ ಕಾಂಯ್‌ ಆಸ್‌ಲ್ಲೆಂಗೀ?” 

“ನಾ ಹುಜೂರ್‌." 

“ತರಿ, ಆಮ್ಚಾ ವೈರಿಂಕ್‌ ತಾಣಿಂ ಆಸ್ರೊ ದಿಲ್ಲೊ ನಹಿಂವೇ?” 

“ಘಾಯೆವ್ನ್‌ ತಾಂಚಾ ಬಾಗ್ಲಾರ್‌ ಫಾವ್‌ಲ್ಲೊ ಗ್ರಾಯ್ಕ್‌, ಆಫ್ಟೊ ದುಸ್ಮಾನ್‌ ಮ್ಹಣ್‌ 
ತಾಂಕಾಂ ಕಳಿತ್‌ ನಾತ್‌ಲ್ಲೆಂ ಮ್ಹಣ್‌ ದಿಸ್ತಾ ಹುಜೂರ್‌!" 

“ತಶೆಂ ಆಸ್ಚೆಂ ಬರೆಂ. ಮುಂದರ್ಸಿ.'' 

“ಕೈದಿಕ್‌ ಆಮಿ ಕೊಡ್ತಿಕ್‌ ದಾಖಲ್‌ ಕೆಲೊ." 

“ಬರಾಬರ್‌. ತಾಕಾ ಮೊರಡ್ನಾಚಿ ಶಿಕ್ಷಾ ತೀರ್ಪ್‌ ಜಾಲಿ ಮ್ಹಣ್‌ ದಿಸ್ತಾ. ತ್ಕಾ ಸಂಬಂಧಿಂ 
ಆಮ್ಚಾ ಸರ್ದಾರ್‌ ಆಂತೊನಿಚಾ ಹಾತಾಖಾಲ್‌ ಆಸ್ಚೆ ನ್ಯಾಯಾಧೀಶ್‌ ಚುಕೊನ್‌ ಪಡಾಶೆನಾ೦ತ್‌ 

ಮ್ಹಳ್ಳಿಂ ಧೈರ್‌ ಮ್ಹಾಕಾ ಆಸಾ. ಪುಣ್‌ ಇತ್ಲೆ೦ ಸಾಂಗ್ಬಾ ಖಾತಿರ್‌ಚ್‌ ತುಮಿ ಮ್ಹಜಿ ಭೆಟ್‌ 
ಅಪೇಕ್ಷಿಲ್ಮಾ ಜಾಲ್ಯಾರ್‌” 

“ನಾ ಹುಜೂರ್‌'' ಮ್ಹಣಾಲೊ ಯುಸೂಫ್‌ ಆಲಿ, “ಕೊಡ್ತಿಂತ್‌ ಆಯ್ಕಾಲ್ಲೈ ಎಕ್ಕೆ 
ಪ್ರತ್ಯೇಕ್‌ ಖಬ್ರೆ ಖಾತಿರ್‌, ಹಾಂವೆಂ ಹ್ಮಾ ಮನ್ಶಾನ್‌ ಹಾಂಗಾ ಯೆವೈತ್‌ ಮ್ಹಣ್‌ ಚಿಂತ್ಲೆಂ." 

“ಕಸಲಿ ತಿ ಪ್ರತ್ಯೇಕ್‌ ಖಬರ್‌? 

“ಹುಜೂರ್‌!'' ಮ್ಹಣಾಲೊ ಮನ್ನೆಲ್‌ ಮೆಂದೊಸ್‌ ಅರ್ಧ್ಯಾ ಭಿಯಾನ್‌, ರುಡ್ತೆ 
ವೆಳಾರ್‌ ತೊ ಅಪ್ರಾಧಿ ಆಪುಣ್‌ ಗೈಗೊರ್‌ ತೆಲ್ಲಿಸ್‌ ನಹಿಂ ಮ್ಹಣಾಲೊ." 

“ಹ್ಹ!'' ಮ್ಹಣಾಲೊ ಟಿಪ್ಪು ಸರ್ದಾರ್‌, "“ಕೈದಿನ್‌ ಆಪ್ಲೊ ಜೀವ್‌ ಪುಣಿ ಉರ೦ವ್ಚಾ ಖಾತಿರ್‌ 
ತಸಲೊ ಏಕ್‌ ಪಿಸೊ ಉಪಾಯ್‌ ಸೊಧ್‌ಲ್ಲ್ಯಾ೦ತ್‌ ಅಜಾಪ್‌ ನಾ. ಬಗಾರ್‌ ಆಪುಣ್‌ ಕೋಣ್‌ 

| ಮ್ಹಣ್‌ ನಾಂವ್‌ ದಿಲೆಂ ತಾಣೆ?” 

“ಸರ್ದಾರ್‌ ಸಿಮಾಂವ್‌ ಮ್ಹಣ್‌.'' 

“ಸರ್ದಾರ್‌ ಸಿ-ಸರ್ದಾರ್‌ ಕೋಣ್‌?'' ಹ 

“ಸರ್ದಾರ್‌ ಸಿಮಾಂವ್‌." 

“ಸರ್ದಾರ್‌ ಸಿಮಾಂವ್‌!” ಹಾಸ್ಲೊ ಟಿಪ್ಪು ಸರ್ದಾರ್‌, “ನಾಂವ್‌ ಆಯ್ಲೆಂ ಜಾಲ್ಕಾರ್‌ಯೂ, 

' ನಪಂಯ್ಚ್‌ ಜಾಲ್ಲ್ಯಾ ಆಮ್ಚಾ ಸರ್ದಾರ್‌ ಸಿಮಾ೦ವ್ಚೆಂಚ್‌, ನಾಂವ್‌ ತಾಚ್ಯೆ ಮತಿಕ್‌ ಆಯಿಲ್ಲೆಂ 
ಬರೆಂಚ್‌! ಉಪ್ರಾಂತ್‌?” 

“ಉಪ್ರಾಂತ್‌ ನ್ಯಾಯಾಧೀಶಾಂನಿ ಸಾಕ್ಸ್‌ ವಿಚಾರ್ಲಿ.'' 

“ಬರಾಬರ್‌.'' 

“ಅಪ್ಲೈ ವೊಳ್ಳಿಚೆ ಹಾಂಗಾಸರ್‌ ಕೊಣ್‌ಯೂ ನಾಂತ್‌ ಮ್ಹಳೆಂ ತಾಣೆ, ಆನಿ ತ್ಕಾ 
ಪಾಸುನ್‌ ಥೊಡ್ಕಾ ದಿಸಾಂಚೊ ವಾಯ್ದೊ ವಿಚಾರ್ಲೊ.'' 

“ಪಿಸೊ ಖಂಯೊ! ತೊ ನಿಜಾಯ್ಕಿ ಸರ್ದಾರ್‌ ಸಿಮಾಂವ್‌ ಜರ್‌ ವ್ಹೊಯ್‌ ಜಾಲ್ಲೊ 
ತರ್‌, ಸರ್ದಾರ್‌ ಆಂತೊನ್‌ ತಾಕಾ ವೊಳ್ಕಾತೊ!'' 

“ನ್ಯಾಯಾಧೀಶಾಂನಿ ತಶೆಂಚ್‌ ಮ್ಹಳೆಂ ಹುಜೂರ್‌! ಪುಣ್‌ -'' 

“ಪುಣ್‌ ಕಿತೆಂ?” 

“ಪುಣ್‌ ತ್ಕಾ ಕೈದಿನ್‌ ಉಪ್ರಾಂತ್‌ ಥೊಡಿಂ ಕಠಿಣ್‌ ಉತ್ರಾಂ ಉಡಯ್ಲಿಂ. ಖುದ್ಧ್‌ 
ಬಾದಶಹಾ ಟಿಪ್ಪು ಸರ್ದಾರ್‌ ಬಹದೂರಾಚಾ ಕಾನಾಕ್‌ ಪುಣಿ ಹಿ ಖಬರ್‌ ಪಾವಾಸರ್‌ ತೀರ್ಪ್‌ ಬಾಕಿ 
ದೊವರಿಜಾಯ್‌ ಮ್ಹಣ್‌ ತಾಣೆ ವಿಚಾರ್ಲೆಂ.” 

ಮುಕಾರ್‌ ಪಾಟಿಂ ಪಾಸಾಯ್‌ ಮಾರ್ನ್‌೦ಚ್‌ ಆಸ್‌ಲ್ಲೊ ಟಿಪ್ಪು ಸರ್ದಾರ್‌, ವಯ್ಲಿಂ 
ಉತ್ರಾ೦ ಆಯ್ಕೊನ್‌ ಮಧೆಂಚ್‌ ರಾವ್ಲೊ. 

“ತಶೆಂ ತರ್‌” ಮ್ಹಣಾಲೊ ತೊ ಚಿಂತುನ್‌ಶೆಂ, “ಮ್ಹಜ್ಯಾ ರಾಜ್ವಟಾ ಭಿತರ್‌, ಮ್ಹಜಿಂ 
ನಾ೦ವ್‌ ವಿಚಾರ್ನ್‌ ನೀತ್‌ ಅಪೇಕ್ಷು೦ಚಾ ಕೊಣಾಯ್ಕಿ, ಮ್ಹಜಿ ತಾಂಕಿ ಭಿತರ್ಲಿ ಕಾಕ್ಫುತ್‌ ಮೆಳ್ಳ್ಯಾ 
ಶಿವಾಯ್‌ ವಚಾಶಿನಾ ಮ್ಹಳ್ಳೆ೦; ಸಂಸಾರ್‌ ಜಾಣಾ ಜಾಂವ್ದಿ - ತೊ ಕೋಣ್‌ - ದೊತೊರ್‌ 
ಮರ್ಯಾಣ್‌ ಹಾಂಗಾಸರ್‌ ಆಸಾ ಮ್ಹಳ್ಳೆ೦ ನಹಿ೦ವೇ ತುಮಿ?'' 

“ಜೀ ಹುಜೂರ್‌; ತೊ ಭಾಯ್ರ್‌ ಆಸಾ.” 

“ಭಿತರ್‌ ಆಪಯಾ ತಾಕಾ. ಆನಿ ಯುಸೂಫ್‌?” 

“ಹಾಂಗಾ ಹಾಜರ್‌ ಆಸಾ೦'' ಮ್ಹಣಾಲೊ ಯುಸೂಫ್‌ ಆಲಿ. 

ಕ ““ಆತಾ೦ಚ್‌ ವಚೊನ್‌ ತ್ಕಾ ಕೈದ್ಯಾಕ್‌ ಮ್ಹಜ್ಯೆ ಹುಚ್ರಿಂ ಹಾಡುಂಕ್‌ ಲಾಯ್‌." 
ಜಾಯ್ತ್‌ ಮ್ಹಣ್‌ ತಕ್ಲಿ ಬಾಗಾವ್ನ್‌ ಸರ್ದಾರ್‌ ಯುಸೂಫ್‌ ಆಲಿ ಭಾಯ್ರ್‌ ವೆತಾನಾ, ಟಿಪ್ಪು 
ಸರ್ದಾರಾನ್‌ ತಾಕಾ ಪಾಟಿಂ ಆಪವ್ನ್‌ - 


“ಅನಿ ತೀರ್ಪಾಕ್‌ ಬಸ್‌ಲ್ಲೆ ಗ್ರಾಯ್ಕ್‌ ಕೋಣ್‌ ಮ್ಹಳ್ಳೆಂ ಪಳೆವ್ನ್‌ ತಾಂಕಾಂ ಉಟವ್ನ್‌ 
ಹಾಂಗಾಸರ್‌ ಧಾಡ್‌.'' ತಾಣೆ ತಾಕಿದ್‌ ದಿಲಿ. 

ಕಿತೆಂಯೊ ಮತಿಂತ್‌ ಆಯ್ಲಾರ್‌, ತ್ಕಾ ಸ೦ಬ೦ಧಿ೦ ಕಸಲಿಯೂ ತಾಕಿದ್‌ ದೀಂವ್ಕ್‌ ಟಿಪ್ಪು 
ಸರ್ದಾರಾಕ್‌ ರಾತ್‌ ವ ದೀಸ್‌ ಮ್ಹಳ್ಳೊ ಭೇದ್‌ ನಾತ್‌ಲ್ಲೊ. 

ಸರ್ದಾರ್‌ ಯುಸೂಫ್‌ ಆಲಿ ಭಾಯ್ರ್‌ ವೆತಾನಾ ದೊತೊರ್‌ ಮರ್ಯಾಣ್‌ ನರ್ಗೊನ್‌ 
ಭಿತರ್‌ ಆಯ್ಲೊ. 

ದೊತೊರ್‌ ಮರ್ಯಾಣಾಕ್‌ ಟಿಪ್ಪು ಸರ್ದಾರಾನ್‌, ಉಸ್ವಾಸ್‌ ಸೊಡುಂಕ್‌ ಆವ್ಕಾಸ್‌ 
ನಾತ್‌ಲ್ಲ್ಯಾ ಜಿನ್ಪಾರ್‌ ಸವಾಲಾಂ ಕೆಲಿಂ. 

“ತುಜೆಂ ನಾಂವ್‌?” 

“ದೊ-ದೊತೊರ್‌ ಮರ್ಯಾಣ್‌.'' 

“ತುಜೆಂ ಕಾಮ್‌?'' 

“ಹಾಂವ್‌ ನಾಂವಾರ್‌ ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಗೆರ್‌ ಕ್ರಿಯಾಲ್‌ 
ಜಾವ್ನಾಸ್‌ಲ್ಲೊಂ. ಪುಣ್‌ ನಿಜಾಯ್ಕಿ ಬಾದಶಹಾಚಾ ಸರ್ಕಾರಾ೦ತ್‌ ಏಕ್‌ ಗುಪ್ತ್‌ಚಾರ್‌ ಹಾಂವ್‌ 
ಜಾವ್ನಾಸಾ೦.'' 

ದೊತೊರ್‌ ಮರ್ಯಾಣಾಕ್‌ ಟಿಪ್ಪು ಸರ್ದಾರಾನ್‌ ಘಡಿಭರ್‌ ವಯ್ರ್‌. ಸಕಯ್ಲ್‌ ಪಳೆಲೊ. 
ತಸಲ್ಯಾ ಅರ್ಥಾ ಫಿ೦ರ್ಲ್ಯಾಕ್‌ ಕಿತ್ಲೆಂ ಪಾತ್ಮೆವೈತ್‌ ಮ್ಹಳ್ಳೆಂಚ್‌ ತೊ ದುಬಾವ್ತಾಶೆಂ ದಿಸ್ಲೆಂ. 

“ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಗೆರ್‌ ಕೈದ್‌ ಜಾಲ್ಲ್ಯಾ ಮನ್ಶಾಚಿ ಆದ್ಲಿ ಚರಿತ್ರಾ, 
ಆನಿ ಆಮ್ಚಾ ವಿರೋಧ್‌ ತಾಣೆ ಆಧಾರ್‌ಲ್ಲಿಂ ಕೃತ್ಕಾ೦ ಮಟ್ಟಾನ್‌ ವಿವರ್ಸಿ'' ಟಿಪ್ಪು ಸರ್ದಾರಾನ್‌ 
ತಾಕಿದ್‌ ದಿಲಿ. ಹೆ೦ ಆಯ್ಕೊನ್‌ ಬಾವ್ಚಾ ದೊತೊರ್‌ ಮರ್ಯಾಣಾನ್‌ ತೀನ್‌-ಚಾರ್‌ ಪಾವ್ಟಿಂ 
ಆಂಯ್ದೊ ಘೊಟ್ಲೊ. 

“ತಾಚಿ ಆದ್ಲಿ ಚರಿತ್ರಾ ಮ್ಹಾಕಾ ಚಡ್‌ ಕಳಿತ್‌ ನಾ. ಪುಣ್‌ ಕಾಮ್ತಿಗೆರ್‌ ತೊ ಪಾವ್ತಾನಾ, 
ತುಮ್ಚಾ ವೈರಿಂಚಿಂ ಥೊಡಿಂ ಪತ್ರಾಂ ತಾಚೆಕಡೆ ಆಸ್‌ಲ್ಲಿಂ ಮ್ಹಣ್‌ ಹಾಂವೆಂ ಸೊಧುನ್‌ ಕಾಡ್ಗೆಂ?” 

“ತಾಚೆಂ ನಾ೦ವ್‌?'' 

“ಗೈಗೊರ್‌ ತೆಲ್ಲಿಸ್‌. ತ್ಕಾ ವಿಷಯಿ೦ ದುಬಾವ್‌ ನಾ. ಕಾಮ್ತಿಚಿ ಧುವ್‌ ತಾಕಾ 
"ಸಿಇಜೊರ್‌ ತೆಲ್ಲಿಸ್‌' ಮ್ಹಣ್‌ ಉಲೊ ದಿತಾನಾ ತಿಚಾ ತೊಂಡಾಂತ್ಸಾನ್‌ ಮ್ಹೊಂವ್‌೦ಚ್‌ 
ಗಳ್ತಾಲೆಂಶೆಂ ದಿಸ್ತಾಲೆಂ -'' 

“ಆನಿ ತುಜಾ ತೊಂಡಾಂತ್ಸ್ಯಾನ್‌ ಲಾಳ್‌ ಗಳ್ತೂಲಿಶಿ ದಿಸ್ತಾ ಪುಣ್‌ ಹಾಂವೆಂ 
ವಿಚಾರ್‌ಲ್ಲ್ಯಾ ಸವಾಲಾಂಕ್‌ -" 

ಮ್ಹಣ್ತಾನಾ ಸರ್ದಾರ್‌ ಯುಸೂಫ್‌ ಆಲಿ ತುರ್ತಾನ್‌ ಭಿತರ್‌ ಆಯ್ಲೊ. 

“ಹುಜೂರ್‌! ಮ್ಹಣಾಲೊ ಸರ್ದಾರ್‌ ಆನಿ ಚಿಕ್ಕೆ ಖರ್ಶೆವ್ನ್‌, “ತೊ ಕೈದಿ ಆಸ್‌ಲ್ಲೆಂ 
ಕೂಡ್‌ ಬಂಧ್‌ ಆಸಾ - ಭಿತರ್ಲ್ಯಾನ್‌ ಖಳೊ ಶಿರ್ಕಾಯ್ಲಾ!'' 

“ಕಿತೆ೦?'' ಧೆ೦ಕ್ಲೊ ಮಾರ್ಲೊ ಟಿಪ್ಪುನ್‌, “ಪಯ್ಸೆ ಸುವಾತೆರ್‌, ಮೊರ್ಲಾಚಿ೦ ತೀರ್ಪ್‌ 
ಜ್ಯಾರಿ ಜಾಲ್ಲ್ಯಾ ಕೈದಿಂಕ್‌ ಥಂಯ್‌ ದೊವರ್ಚೆಂಚ್‌ ನಹಿಂ. ದುಸ್ತೈ ಸುವಾತೆರ್‌, ತಸಲ್ಮಾಂಕ್‌ 
ಖೊಡೊ ಘಾಲ್ನ್‌, ಫಾವೊತಿ ಬ೦ಧೋಬಸ್ತ್‌ ನಾತ್ಸ್ಯಾ ಶಿವಾಯ್‌ ಸೊಡ್‌ಲ್ಲಿಯೂ ವ್ಹಡ್ಲಿ ಚೂಕ್‌! 
ವಚಾ, ತೆಂ ದಾರ್‌ ಫೊಡಾ ಆನಿ ಬ೦ಧಿವಾನಾಕ್‌ ಭಾಯ್ರ್‌ ಕಾಡಾ!” 

ತಾಕಿದ್‌ ಆಯ್ಕೊನ್‌ ಥಂಯ್‌ ಹಾಜರ್‌ ಆಸ್‌ಲ್ಲೆ ಸರ್ದಾರ್‌ ಆನಿ ಚಾಕೊರ್‌ ಸಗೈೆ ಫಸಾಳ್ಳೆ. 
ತ್ಕೆ ಘಡ್ಬಡೆ೦ತ್‌ ದೊತೊರ್‌ ಮರ್ಯಾಣ್‌ಯೂ ಭಾಯ್ರ್‌ ಪಡ್ಲೊ. ಟಿಪ್ಪು ಸರ್ದಾರ್‌ ಎಕ್ಲೊಚ್‌ 
ಕುಡಾಂತ್‌ ಉರೊನ್‌, ಗುಡಾಂತ್ಸ್ಯಾ ವಾಗಾಬರಿ ಹೆವ್ಮಿನ್‌-ತೆವ್ಮಿನ್‌ ಪಾಸಾಯೊ ಮಾರಿಲಾಗ್ಲೊ. 

ಭಾಯ್ಯ್ಯಾನ್‌ ಚಿಕ್ಕೆ ಪಯ್ಸ್‌, ದಾರ್‌ ಫೊಡ್ಡಾ ಪ್ರಯತ್ನಾಚೊ, ಆನಿ ಉಪ್ರಾಂತ್‌ ದಾರ್‌ 
ಫುಟೊನ್‌ ಉಸ್ಭಾಲ್ಲೊ ಆವಾಜ್‌ ಆಯ್ಕಾಲೊ. 

ಥೊಡೊ ವೇಳ್‌ ನಿಶ್ಶಬ್ಡ್‌. 
ಉಪ್ರಾಂತ್‌ ಸಬಾರ್‌ ಜಣ್‌ ಭಾಯ್ಲ್ಯಾನ್‌ ಚಲೊನ್‌ ಆಯಿಲ್ಲೊ ಆವಾಜ್‌ ಆಯ್ಕಾಲೊ. 
ಧಿವಾನಾಕ್‌ ಹಾಡ್ಲೊ ಜಾಯ್ಜಾಯ್‌ ಮ್ಹನ್‌ ಚಿಂತುನ್‌ ಟಿಪ್ಪು ಸರ್ದಾರ್‌ ಆಯ್ತೊ ಜಾಲೊ. 
ಪಯ್ಲೊ, ಸರ್ದಾರ್‌ ಯುಸೂಫ್‌ ಆಲಿ ಭಿತರ್‌ ಆಯ್ಲೊ. ತಾಚಾ ಮುಖಮಳಾಚೆರ್‌ 
ಕಾ೦ತ್‌ ಆನಿ ಆತುರಾಯ್‌ ಭರೊನ್‌ ಆಸ್‌ಲ್ಲಿ. 
ತಾಚಾ ಪಾಟ್ಲ್ಯಾನ್‌ ದೊಗಾಂ ಶಿಪಾಯಾಂ೦ನಿ ಏಕಾ ಫೊಳ್ಳಾಚೆರ್‌ ನಿದಾವ್ನ್‌ ಜುವಾಂವ್‌ 
ಸಿಲ್ಪಾಕ್‌ ಹಾಡ್‌ಲ್ಲೊ. ತೊ ವಯ್ಲ್ಸ್ಯಾಭಾರ್‌ ಸನಿನ್‌ ಜಾವ್ನ್‌ ಪಿ೦ರ್ಗಾತಾಲೊ ಶಿವಾಯ್‌ 
ಉಲಂವ್ಚೆ ಪರಿಸ್ಥಿತೆರ್‌ ನಾತ್‌ಲ್ಲೊ. 
ತಾಕಾ ನಿದಾಯಿಲ್ಲೆಂ ಫೊಳೆಂ ಶಿಪಾಯಾಂನಿ ಬಾಗ್ಲಾರ್‌ ದೊವರ್ಲೆಂ. ಹೆರ್‌ 
ಶಿಪಾಯ್‌ ಆನಿ ಚಾಕೊರ್‌ ಟಿಪ್ಪು ಸರ್ದಾರಾಚಾ ಭಿಯಾನ್‌ ಪಯ್ಸ್‌ ರಾವ್ದೆ. 
ಟಿಪ್ಪು ಸರ್ದಾರ್‌ ಮುಕಾರ್‌ ಆಯ್ಲೊ. ಫೊಳ್ಕಾಚೆರ್‌ ಆಸ್‌ಲ್ಲ್ಯಾ ವ್ಯಕ್ತಿಚೆರ್‌ ತಾಣೆ ಏಕ್‌ 
"ದೀಷ್ಟ್‌ ಘಾಲಿ. 
“ಹೊಚ್‌ಗೀ ತ್ಕಾ ಕುಡಾಂತ್‌ ಆಸ್‌ಲ್ಲೊ ಕೈದಿ?'' ವಿಚಾರ್ಲೆಂ ತಾಣೆ. 
“ತ್ಕಾ ಕುಡಾ೦ತ್‌ ಆಸ್‌ಲ್ಲೊ ಗ್ರಾಯ್ಕ್‌ ಹೊಚ್‌ ಹುಜೂರ್‌'' ಮ್ಹಣಾಲೊ ಯುಸೂಫ್‌ 
ಆಲಿ, “ಪುಣ್‌ ಹೊ ಮನಿಸ್‌ ಕೈದಿ ನಹಿಂ ಖಂಯ್‌." 
“ಕೈದಿ ನಹಿಂ ಖ೦ಯ್‌!?'' 
॥ “ಹೊ ಮನಿಸ್‌ ಕೈದ್ಯಾಚೈೆ ಭೆಟಿಕ್‌ ಗೆಲ್ಲೊ ಖಂಯ್‌, ಮತ್‌ ಚುಕೊನ್‌ ಹೊಚ್‌ ಭಿತರ್‌ 
' ಉರ್ಲಾ, ಪುಣ್‌ ಕೈದಿ ಪರಾರಿ ಜಾಲಾ. ಪುಣ್‌, ದಾರ್‌ ಬಂಧ್‌ ಆಸ್‌ಲ್ಲೆಂ ಭಿತರ್ಲಾನ್‌!'' 
ಟಿಪ್ಪು ಸರ್ದಾರ್‌ ಥೊಡ್ಕೊ ಘಡಿಯೊ ಖಾಂಬ್ಯಾಬರಿ ಥಂಡ್‌ ರಾವ್ಲೊ. ಉಪ್ರಾಂತ್‌: 
“ಕಿತೆಂ ಆಯ್ಕಾತಾ ಮ್ಹಜ್ಯಾ ಕಾನಾ೦ತ್‌! ಕಿತೆಂ ಚಲ್ತಾ ಮ್ಹಜ್ಯಾ ರಾಜಾ೦ತ್‌!'' ಮ್ಹಣಾಲೊ 
ತೊ ಗ೦ಭೀರಾಯೆನ್‌. ಜಾಪ್‌ ದೀಂವ್ಕ್‌ ಕೊಣೆ೦ಯ್ರೊ._ಢೈರ್‌-ಫೌತ್ತೆ೦ನಾ, ಪುಣ್‌ ತೈಚ್‌ ಘಡ: 
ತ ನ ಅಶೆಂ ತಾಳೊ 


ವಸ್ತು ಪ್ರದರ್ಶನಾಲಯಾಂತ್ಲಿ ಏಕ್‌ ವಿಚಿತ್ರ್‌ `ವಸ್ಟ್‌ನವೆ ುಶ್ತಿ ಏಕ್‌ ಅಪೂರ್ವ್‌ 
ಮನ್ಹಾತ್‌ ಪರಿಶೀಲನಾಕ್‌ ದೊವರ್ಗ್ಯಾ ಮ್ಹಳ್ಳಿ ಬರಿ ಆಸ್‌ಲ್ಲ್ಯಾ 'ಸಮೇಸ್ತಾಂಚೆ ದೊಳೆ ಆನಿ 
ಮನಾಂ ಹೈ ನವೆ ವ್ಯಕ್ತಿ ಥಂಯ್‌ ಧರೊನ್‌ ಆತುರಾಯೆನ್‌ ಠಾಣ್ದಿಂ:-ತ್ಕಾ ಸ್ತಬ್ಬ್‌ ವಾತಾವರಣಾ೦ತ್‌ 
ಆನಿ ತ್ಕಾ ಫಾ೦ತ್ಕಾಚಾ ಹವ್ಕಾಂತ್‌ ಸಾಸಾಂವ್‌ ಪಡ್ಸ್ಯಾರ್‌ಯೊ ಗರ್ನಾಳಿಬರಿ “ಆಯ್ಕಾತೆಂ. 
ಟಿಪ್ಪು ಸರ್ದಾರ್‌ ಥೊಡೊ ವೇಳ್‌ ಆಗ೦ತುಕಾಕ್‌ ಪಳೆವ್ನ್‌೦ಚ್‌ ರಾವ್ಲೊ. ತೊ ಮನಿಸ್‌ಯೂ 
ಇಮಾಜಿಬರಿ ರಾವೊನ್‌, ಗೊಮ್ಟಿ ಸಯ್ತ್‌ ಹಾಲಯ್ದಾಸ್ತಾನಾ, ದೊಳೆ ಮಾತ್ರ್‌ ಏಕ್‌ ಪಾವ್ಟಿಂ 
ಭೊಂವ್ಹಣಿ ಘು೦ವ್ಡಾಂವ್ನ್‌ ಉಪ್ರಾಂತ್‌ ಟಿಪ್ಪು ಸರ್ದಾರಾಕ್‌ ಪಳೆವ್ನ್‌, ಕಪಾಲಾಕ್‌ ಹಾತ್‌ ಲಾವ್ನ್‌ 
_ ಪೆ೦ಕ್ಡಾರ್‌ ಥಾವ್ನ್‌ ಬಾಗ್ವಾಲೊ, ಆನಿ ಅಶೆಂ ತಾಣೆ ಭರ್ಮಾನ್‌ ಮ್ಹಳೆಂ: 
“ಕನ್ನಡ ಜಿಲ್ಲ್ಯಾ೦ಚೊ ಆನಿ ತುಳುವಾ ನಾಡಾಚೊ ಬಾದಶಹಾ - ಮೈಸೂರ್‌ಚೊ ವಾಗ್‌ 
— ಅಬುಲ್‌ ಫತಹ್‌ ಆಲಿ ಟಿಪ್ಪು ಸುಲ್ತಾನ್‌ ಶಹೀದಾಕ್‌ - ಸೆವಕಾಚೊ ಸಲಾಮ್‌!” 
ಆಯ್ಕಾಲ್ಲೆ ಗ್ರಾಯ್ಕ್‌ ಆನಿಕ್‌ಯೂ ಚಡ್‌ ಘಡ್ಪ್ಬಡ್ಲೆ. ಟಿಪ್ಪು ಸುಲ್ತಾನಾಚೆ ಅ೦ಗ್‌ರಕ್ಷಕ್‌ 

ತಾಂಚಾ ತಾಲ್ವಾರಿಂಚಿಂ ಥೊರ್ವಾಂ ಪೊಶೆಂವ್ಮ್‌ ಲಾಗ್ಲೆ. ಪುಣ್‌ ಟಿಪ್ಪು ಸರ್ದಾರಾನ್‌ ಆ. 
ಹಾಲಂವ್ಕ್‌ ನಾ. ಸರ್ದಾರ್‌ ಯುಸೂಫ್‌ ಆಲಿಯೊ ಮಂತ್ರಾಯಿಲ್ಲೆಬರಿ ಆತುರಾಯೆನ್‌ 
ದೊಳೆ ಸೊಡ್ನ್‌ ಪಳೆವ್ನ್‌ ರಾವ್ಲೊ. 

“ತೊ-ತೊಚ್‌ ತೊ!” ಜಮ್ಯಾಚ್ಕೆ ಪಾಟ್ಲೈ ಫ೦ಗ್ತಿರ್‌ ಥಾವ್ನ್‌ ಉಸ್ಮೊಡೊನ್‌ ಉದ್ದಾ: 
ದೊತೊರ್‌ ಮರ್ಯಾಣ್‌, “ತೊಚ್‌ ತೊ - ಕೈದಿ - ಗೈಗೊರ್‌ ತೆಲ್ಲಿಸ್‌!” 

“ವ್ಹೊಯ್‌!'” ಮ್ಹಣೊಂಕ್‌ ಧೈರ್‌ ಘೆತ್ಲೆಂ ಜಮೆದಾರ್‌ ಮನ್ವೆಲ್‌ ಮೆಂದೊಸಾನ್‌ 
“ಹೊಚ್‌ ತೊ-ತಾಣೆ ರುಡ್ತೆ ವೆಳಾರ್‌ ಮ್ಹಳೆಂ - ತೊ ನಹಿಂ ಮ್ಹಣ್‌ ಗ್ರೆಗೊರ್‌ ತೆಲ್ಲಿಸ್‌!” 

ತಿತ್ಸ್ಯಾರ್‌, ಟಿಪ್ಪು ಸರ್ದಾರಾನ್‌ ಪಯ್ಲಿ ತಾಕಿದ್‌ ದಿಲ್ಲ್ಯಾ ಪ್ರಕಾರ್‌, ಶಿಪಾಯಾ೦ನಿ ವಚೊನ್‌ 
ನಿದೆ೦ತ್ಲೆ ಉಟವ್ನ್‌ ಹಾಡ್‌ಲ್ಲೆ ತೇಗ್‌ ನಿತಿದಾರ್‌ಯೊ ಥಂಯ್‌ ಪಾವೊನ್‌ ಆಸ್‌ಲ್ಲೆ. 

“ಅಬೈ! ಆಮ್ಕಾಂ ಅಕ್ಮಾನ್‌ ಕೆಲ್ಲೊ ಪಿಸೊ ಕೈದಿ!” ಮ್ಹಣಾಲೊ ತೊ ಗಿದಾ ಸಾರ್ಕೊ 
ಆಸ್‌ಲ್ಲೊ ಮ್ಹಾತಾರೊ, ಜಾಚಿ ನೀದ್‌ ಇತ್ಹಾರ್‌ ಪುರ್ತಿ ಸುಟ್‌ಲ್ಲಿ. “ಹಾಕಾ ಆಮಿ ಮೊದ್ಲಾಚೆಂ 
ಫರ್ಮಾಣ್‌ ದಿಲ್ಲೆಂ! ಕನೊ ಹೊ ಸುಟ್ಲಾ?” 

“ಸುಟ್ಲ್ಯಾರ್‌ಯೂ ಧಾ೦ವ್ಚೊ ಗ್ರಾಯ್ಕ್‌ ನಹಿ೦ ತೊ!” ಮ್ಹಣಾಲೊ ಟಿಪ್ಪು ಸರ್ದಾರ್‌ ಏಕ್‌ 
ಮೆಟ್‌ ಫುಡೆಂ ಕಾಡ್ನ್‌. ತಾಕಾ ತಿತ್ಲ್ಯಾ ಭಿತರ್‌ ವೊಳಕ್‌ ಮೆಳ್‌ಲ್ಲಿ - 

“ಮ್ಹಜ್ಯೆ ಹುಕ್ಕೆ ಶಿವಾಯ್‌ ಗೆಲ್ಲೊಯ್‌ ಜಾಲ್ಕಾರ್‌ಯೂ ವ್ಹಡ್‌ ನಹಿಂ, ಪುಣ್‌ ಸ್ವಾಗತ್‌" 
ತುಕಾ ಮೊಗಾಚಾ ಸರ್ದಾರ್‌ ಸಿಮಾಂವ್‌!” ಮ್ಹಣೊನ್‌ ಸರ್ದಾರ್‌ ಸಿಮಾ೦ವ್ಕ್‌ ಪೊಟ್ಟುನ್‌' 
ಧರುಂಕ್‌ ತೊ ಫುಡೆಂ ಸರ್ಲೊ. 

“ಹುಜೂರ್‌! ಉಪ್ಕಾರ್‌ ತುಮ್ಚೊ! ಪುಣ್‌ ಪೊಟ್ಲುನ್‌ ಧರುಂಕ್‌ ಫಾವೊ ತನಲ್ಕೆ ಸ್ಥಿತೆರ್‌' 
ಹಾಂವ್‌ ನಾ, ಮ್ಹಜೆಂ ಸಗೈಂ ಆ೦ಗ್‌ ಏಕ್‌ ರು೦ವ್‌ ಜಾಲಾ೦"' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. 

“ಅಲ್ಲಾನ್‌೦ಚ್‌ ಮ್ಹಾಕಾ ಹಾಂಗಾಸರ್‌ ಯೇಂವ್ಕ್‌ ಮತಿಂತ್‌ ಘಾಲ್ಲೆಂ!” ಮ್ಹಣೊನ್‌ 
ಟಿಪ್ಪು ಸರ್ದಾರಾನ್‌ ಸಿಮಾ೦ವ್ಚೊ ಹಾತ್‌ ಧರ್ಲೊ. 

ಈಷ್ಟ್‌ ಮೆಳ್‌ಲ್ಲ್ಯಾ ಸ೦ತೊಸಾನ್‌ ಸರ್ದಾರ್‌ ಯುಸೂಫ್‌ ಆಲಿನ್‌ ಸರ್ದಾರ್‌ ಸಿಮಾ೦ವ್ಚೊ 
ಆನ್ಕೇಕ್‌ ಹಾತ್‌ ಧರ್ಲೊ. 

ಆಪ್ಲ್ಯಾ ಮೊಗಾಚಾ ಸರ್ದಾರಾಚಿ ಸ್ಥಿತಿ ಪಳೆವ್ನ್‌ ಟಿಪ್ಪು ಸುಲ್ತಾನಾಚೆ ದೊಳೆ ಮೊವಾಳ್ಳೆ. 

“ಮೊಗಾಚಾ ಸರ್ದಾರ್‌ ಸಿಮಾಂವ್‌!” ಮ್ಹಣಾಲೊ ತೊ, “ಪಳೆ! ಮ್ಹಜ್ಯೆ ಹುಕ್ಕೆ ಶಿವಾಯ್‌ 
ಕಸಲ್ಕಾಯೊ ಕಾಮಾಕ್‌ ಭಾಯ್ರ್‌ ಸರೊನ್‌ ವೆತೆಲ್ಕಾಂಚಿ ಗತ್‌ ಕಿತೆಂ ಜಾತಾ ಪಳೆ! ತುಕಾ ಧರ್ನ್‌ 
ಹಾಡುಂಕ್‌ ಹಾಂವೆಂ ಮ್ಹಜ್ಯಾ ಶಿಪಾಯಾಂಕ್‌ ಧಾಡ್‌ಲ್ಲೆ. ತಾಂಚೆ ದೊಳೆ ಚುಕಯಿಲ್ಲಿ ತುಜಿ 
ಬುದ್ಧಂತ್ಯಾಯ್‌ ಹಾಂವ್‌ ಮತಿ ಭಿತರ್‌ಚ್‌ ಮೆಚ್ಚಾತಾನಾ, ತು೦ ಕಾಂಯ್‌ ನಿಜಾಯ್ಕಿ 
ಅಪಘಾತಾಕ್‌ ಸಾ೦ಪಡ್ಲೊಯ್‌ ಕೊಣ್ಣಾ ಮ್ಹಳ್ಳಿ ಚುರ್ಚುರೆಯೂ ಮ್ಹಾಕಾ ಕಾ೦ತಯ್ತಾಲೆ. ಆತಾಂ" 
ಜಾಲ್ಯಾರ್‌ಯೊ ತುಂ ಮೆಕ್ಸೊಚ್‌ ಮೆಳ್‌ಲ್ಲೊ ಬರೆಂ ಜಾಲೆಂ." 

ಇತ್ಲೆಂ ಮ್ಹಣೊನ್‌ ಟಿಪ್ಪು ಸರ್ದಾರಾನ್‌ ಹಾಜರ್‌ ಆಸ್‌ಲ್ಲ್ಯಾ ಹೆರಾಂಕ್‌ ಪಳೆಲೆಂ. ಆನಿ 
ತಾಣಿಂ ಸಕ್ಡಾಂನಿ ಭಾಯ್ರ್‌ ವಚಾಜಾಯ್‌ ಮ್ಹಣ್‌ ಫರ್ಮಾಯ್ಲೆಂ. ಪುಣ್‌ ತ್ಕಾ ಇಡ್ಕಾಂತ್‌ಯೊ, 
ಆಪುಣ್‌ ಕಠಿಣ್‌ ನ್ಯಾಯ್‌ ಆನಿ ನೀತ್‌ ಸಾಂಬಾಳ್ಳೊ ಗ್ರಾಯ್ಕ್‌ ಮ್ಹಳ್ಳೆಂ ದಾಕ೦ವ್ಕ್‌ ತೊ ಪಾಟಿಂ 
ಸರೊಂಕ್‌ ನಾ. 

"ಯುಸೂಫ್‌!" ಮ್ಹಣಾಲೊ ತೊ ಸ್ಟರ್‌ ಉಬಾರ್ನ್‌: “ತ್ಕಾ ತೆಗಾಂ ನ್ಯಾಯಾಧೀಶಾ೦ಕ್‌ 
ಹಾಂಗಾಸರ್‌ ಹಾಂವೆಂ ಆಪಂವ್ಕ್‌ ಲಾಯಿಲ್ಲೆ - ತೆ ಆಯ್ಲ್ಯಾತ್‌, ಪುಣ್‌ ಬಾದಶಹಾ ಮುಖಾರ್‌ 
ತೆ ಆಯ್ಲ್ಯಾತ್‌ ಮ್ಹಳ್ಳೆಂ ಮತಿಂತ್‌ ದೊವರ್ನ್‌ ಪ್ರಣಾಮ್‌ ಕರ್ಚೆ ತಿತ್ಲಿ ತಾ೦ಚಿ ನೀದ್‌ ಸುಟೊಂಕ್‌ ' 
ನಾತ್‌ಲ್ಲಿ ಮ್ಹಣ್‌ ದಿಸ್ತಾ" 

ಟಿಪ್ಪು ಸುಲ್ತಾನಾಚೊ ಸ್ಟರ್‌ ಆಯ್ಕೊನ್‌, ತೊ ಕಸಲಿಗಿ ಶಿಕ್ಷಾ ಫರ್ಮಾ೦ವ್ಕ್‌ ಆಲೋಚನ್‌ 
ಕರ್ತಾ ಮ್ಹಣ್‌ ಧಂಯ್‌ ಆಸ್‌ಲ್ಲಾ೦ಕ್‌ ಸಮ್ಮಾಲೆಂ ಆನಿ ತಾಂಕಾಂ ಭಿತರ್ಲ್ಯಾ ಭಿತರ್‌ ಭೈಂ' 

ಸ್ತಾನಾ, ನ್ಯಾಯಾಧೀಶ್‌ ತೇಗ್‌ಯೂ ಜಣ್‌ ಥರ್ಥರೊಂಕ್‌ ಲಾಗ್ಲೆ. 
ಟಿಪ್ಪು ಸುಲ್ತಾನಾನ್‌, ವಾಗಾಬರಿ ದೋನ್‌ ಪಾವ್ವಿಂ ಮುಕಾರ್‌ ಪಾಟಿಂ ಪಾಸಯ್‌ ಮಾರ್ಲಿ. 
ಉಪ್ರಾಂತ್‌ ಮಧೆಂ ತೊ ರಾವ್ಲೊ: 

““ಯುಸೂಫ್‌!'' 

“ಜೀ ಹುಜೂರ್‌!” 
} “ಮ್ಹಜ್ಯೆ ರಾಜ್ಜಟ್ಕಾಯೆ೦ತ್‌, ಮ್ಹಜ್ಯಾ ಸರ್ಕಾರಾ೦ತ್ಲೆ ಅಧಿಕಾರಿಚ್‌ ಮ್ಹಾಕಾ ಮಾನ್‌ 
ದೀ೦ವ್ಕ್‌ ವಿಸರ್ಶಿತ್‌ ಜಾಲ್ಕಾರ್‌ ಹೆರ್‌ ಪ್ರಜೆ ಥಾವ್ನ್‌ ಹಾಂವೆಂ ಮಾನ್‌ ಅಪೇಕ್ಸು೦ಚೊ ಕಸೊ?” 

ತಾಚಾ ಸವಾಲಾಕ್‌ ಜಾಪ್‌ ದೀ೦ವ್ಕ್‌ ಕೊಣಾಯ್ಕಿ ಧೈರ್‌ ನಾ ಜಾಲೆಂ. 

“ಮ್ಹಜ್ಯಾ ಸರ್ಕಾರಾಂತ್‌,” ಮ್ಹಣಾಲೊ ಟಿಪ್ಪು ಸರ್ದಾರ್‌ ಧೆ೦ಕ್ಲೊ ಮಾರ್ನ್‌, “ಕೆದೊ 
ವ್ಹಡ್ಲೊ ಅಧಿಕಾರಿ ಜಾಲ್ಕಾರ್‌ಯೂ ತೊ ಮ್ಹಜ್ಯೆ ಪ್ರಾಸ್‌ ವರ್ತೊ ನಹಿಂ! ಫಕತ್‌ ಮನಿಸ್‌ ಮ್ಹಳ್ಳ್ಯಾ 
ಕಾರಣಾನ್‌ ಹಾಂವ್‌ ಮಾನ್‌ ಅಪೇಕ್ಷಿನಾ - ಪುಣ್‌ ಹಾಂವ್‌ ಪ್ರತ್ಯಕ್ನ್‌ ಅಲ್ಲಾಚೊ ಪ್ರತಿನಿಧಿ 
ಜಾವ್ನಾನಾ೦ ಮ್ಹಳ್ಳಿಂ ಮ್ಹಜ್ಯೆ ಪ್ರಜೆನ್‌ ಉಗ್ಡಾಸ್‌ ದೊವರುಂಕ್‌ ಫಾವೊ! ತ್ಕಾ ತೆಗ್‌ಯೂ 
ನ್ಯಾಯಾಧೀಶಾಂಕ್‌ ಆತಾ೦ಚ್‌ ಭಾಯ್ರ್‌ ವ್ಹರಾ, ಆನಿ ತಾ೦ಚ್ಕೊ ಪಾಟಿ ರಿತ್ಕೊ ಕರ್ನ್‌, ಬೆತಾಂಚೆ 
ತೀಸ್‌ ಮಾರ್‌ ಹರ್ಯೆಕ್ಲ್ಯಾಚ್ಕೆ ಪಾಟಿರ್‌ ವ್ಹಾಜಯಾ! ಉಪ್ರಾಂತ್‌ ತಾಂಚೆ ಪಾಯ್‌ ಬಾಂಧುನ್‌ 
ಅರ್ದೆ೦ ವೊರ್‌ ಗೊಮ್ಟೊಭರ್‌ ಉದ್ಕಾಂತ್‌ ತಾಂಕಾಂ ರಾವಯಾ - ತಾಣಿಂ ಕೈದಿ೦ಕ್‌ಚ್‌ ಶಿಕ್ಷಾ 
ದಿಲ್ಮಾರ್‌ ಮಾತ್ರ್‌ ಪಾವಾನಾ. ಥೊಡಿ ರೂಚ್‌ ತಾ೦ಕಾ೦ಯೊ ಅನ್ಫೋಗ್ಬುನ್‌ ಕಳಿತ್‌ ಆಸಾಜಾಯ್‌! 
'ಜಮೆದಾರ್‌! ವ್ಹರ್‌ ತಾಂಕಾಂ ತೆವ್ಮಿನ್‌!” 

ಇತ್ಲೆಂ ಆಯ್ಕಾತಚ್‌ ಜಮೆದಾರ್‌ ಮೆ೦ದೊಸ್‌ ಆನಿ ತಾಚ್ಯೆ ತಾಬೆನ್‌ ಆಸ್‌ಲ್ಲೆ ಶಿಪಾಯ್‌ 
ಫುಡೆಂ ಸರ್ಲೆ. 

“ಜಹಾ೦ಪನಾ! ಮಾಫ್‌ ಕರಿಜಾಯ್‌! ಅಲ್ಲಾಚಾ ನಾಂವಾನ್‌ ಏಕ್‌ ಪಾವ್ಟಿ೦ ಆಮ್ಕಾಂ 
ದಯಾ ದಾಕಯ್ದಾಯ್‌! ಶ್ರೇಷ್ಠ್‌ ನಿತಿದಾರಾಚ್ಯೆ ಹುಕ್ಕೆ ಪ್ರಕಾರ್‌ -” 

ಅಶೆಂ ನ್ಯಾಯಾಧೀಶ್‌ ರಡ್ತಾನಾ ಟಿಪ್ಪು ಸುಲ್ತಾನಾನ್‌ “ಖಬಡ್ಡಾರ್‌!'' ಮ್ಹಣೊನ್‌ 
ದೆ೦ಕ್ಲೊ ಮಾರ್ಲೊ. “ಶ್ರೇಷ್ಠ್‌ ನಿತಿದಾರಾಚಿ ಖಬರ್‌ ಹಾಂವ್‌ ಜಾಯ್‌ ಶಶಿ ಘೆತಾ೦. ಅಲ್ಲಾಚಾ 
ನಾಂವಾನ್‌ ಹಾಂವ್‌ ತುಮ್ಕಾಂ ದಯಾ ದಾಕಯ್ತಾಂ - ಉದ್ಕಾಂತ್‌ ತುಮಿ ರೂಕ್‌ ಜಾವ್ನ್‌ 
ಮೊರಾನಾತ್ಲ್ಯಾರ್‌ ತುಮ್ಚೊ ಜೀವ್‌ ಹಾಂವ್‌ ತುಮ್ಕಾಂ ದಾನ್‌ ದಿತಾಂ! ವ್ಹರಾ ತಾಂಕಾಂ ಪೆಲ್ಕಾನ್‌!'' 

ಫಾತ್ರಾ ಸಾರಾ ಮುಖಾಚಾ ತ್ಕಾ ತೆಗಾ೦ಯ್ಕಿ ಶಿಪಾಯಾಂನಿ ಭಾಯ್ರ್‌ ವ್ಹರ್ತಾನಾ 
ಸರ್ದಾರ್‌ ಸಿಮಾ೦ವ್ಕ್‌ ತೆಂ ಏಕ್‌ ಸ್ವಪಾಣ್‌ಶೆಂ ಭೊಗ್ಗೆಂ, ಕಿತ್ಕಾಕ್‌, ದೋನ್‌೦ಚ್‌ ದಿಸಾಂ ಆದಿಂ 
ತಾಚೆರ್‌ಚ್‌ ಭಿರಾಂಕುಳ್‌ ಶಿಕ್ಷೆಚೆ೦ ಫರ್ಮಾಣ್‌ ದಿಲ್ಲೆ ಗ್ರಾಯ್ಕ್‌ ತೆ ಜಾವ್ನಾಸ್‌ಲ್ಲೆ. 

“ಆನಿ ಹ್ಯಾ ಮನ್ಶಾಕ್‌-” ಮ್ಹಣಾಲೊ ಟಿಪ್ಪು ಸರ್ದಾರ್‌ ಥಂಯ್ಸರ್‌ ಫೊಳ್ಳಾಚೆರ್‌ 
ಕುಂರ್ಗೊನ್‌ ವೊಳೂ ಜಾಗೊ ಜಾವ್ನ್‌ ಯೆತಚ್‌ ಆಸ್‌ಲ್ಲ್ಯಾ ಜುವಾಂವ್‌ ಸಿಲ್ವಾಚಿರ್‌ ಬೊಟ್‌ 
ಜೊಕುನ್‌, “ಹ್ಯಾ ಮನ್ಶಾಕ್‌ ಪಾಟಿಂ ತ್ಕಾಚ್‌ ಕುಡಾಂತ್‌ ವ್ಹರ್ನ್‌ ಬಂಧ್‌ ದೊವರ್ಯಾ. ದೀಸ್‌ 
'ಉಜ್ವಾಡ್ಲ್ಯಾ ಉಪ್ರಾಂತ್‌ ಮ್ಹಾಕಾ ತಾಚೆಕಡೆ ಥೊಡಿಂ ಸವಾಲಾಂ ವಿಚಾರುಂಕ್‌ ಆಸಾತ್‌.” 

ದೊಗಾಂ ಶಿಪಾಯಾಂನಿ, ಜುವಾಂವ್‌ ಸಿಲ್ವಾ ಆಡ್‌ ಪಡೊನ್‌ ಆಸ್‌ಲ್ಲೆಂ ಫೊಳೆಂಯೂ 
ಭಾಯ್ರ್‌ ವ್ಹಾವಯ್ಲೆಂ. 

ಇತ್ಸ್ಯಾರ್‌, ಥಂಯ್‌ ಆಸ್‌ಲ್ಲ್ಯಾ ಥೊಡ್ಕಾಂಕ್‌ ಪುಣಿ ಟಿಪ್ಪು ಸುಲ್ತಾನಾಚಾ ಜಟ್ಟಟ್‌ 
ನಿರ್ಧಾರಾ೦ಚಿ ವೊಳಕ್‌ ಮೆಳ್ಳಿ. ಮಾತ್ರ್‌ ನಹಿಂ - ತಾಚಾ ರಾಜಾಂತ್‌ ತೊ ನಾತ್‌ಲ್ಲಿಕಡೆ 
ಜಾಲ್ಕಾರ್‌ಯೊ ಜಾ೦ವ್ಚಾ ರುಡ್ತೆಂಚೊ ಆನಿ ತೀರ್ಪಾ೦ಚೊ ವಿವರ್‌ ತಾಕಾ ಮೆಳಾಶಿ ತಾಚಿ 
ಮಾ೦ಡಾವಳ್‌ಯೂ ಆಸ್‌ಲ್ಲಿ ಮ್ಹಣ್‌ ಸ್ಪಷ್ಟ್‌ ಸಮ್ಜಾಲೆಂ. 

ಕೂಡ್‌ ಖಾಲಿ ಜಾಲೆಂ. ಟಿಪ್ಪು ಸರ್ದಾರ್‌ ಆನಿ ಸರ್ದಾರ್‌ ಸಿಮಾ೦ವ್‌ ದೊಗ್‌ ಜಣ್‌ 
| ಮಾತ್ರ್‌ ಥಂಯ್ಸರ್‌ ಉಲ್ಲೆ. 

“ಆತಾಂ ಸರ್ದಾರ್‌ ಸಿಮಾ೦ವ್‌!'' ಮ್ಹಣಾಲೊ ಟಿಪ್ಪು ಸರ್ದಾರ್‌ ಥಂಯ್ಸರ್‌ ಹೆರ್‌ 
ಕಾ೦ಯ್‌ ಘಡೊಂಕ್‌ಚ್‌ ನಾ ಮ್ಹಳ್ಳ್ಯಾ ಜಿನ್ಪಾರ್‌, “ಸಾ೦ಗ್‌ - ತುಂ ಕಸೊ ಹೈ ಗತಿಕ್‌ ಪಾವ್ಲೊಯ್‌ 
ಮ್ಹಳ್ಳೆಂ ತೆಂ.'' 

“ಸರ್ದಾರಾ'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌ ಮರ್ಯಾದಿನ್‌, “ಥೊಡ್ಯಾ ವೆಳಾ 
ಆದಿಂ ತುಮಿಂಚ್‌ ಮ್ಹಳ್ಳೆಂ, ಕಿ ತುಮ್ಚಾ ರಾಜಾಂತ್‌ ವಿಚಿತ್ರ್‌ ಗಜಾಲ್‌ ಚಲ್ತಾ ಮ್ಹಣ್‌. ತಶೆಂ 
ಮ್ಹಜ್ಯೆ ಥಂಯ್‌ಯೂ ಘಡ್ಲೆಂ. ಪುಣ್‌ ತುಮ್ಚಾ ಶ್ರೇಷ್ಠ್‌ ನಿತಿದಾರಾಚಾ ಅಪೇಕ್ಷೆ ಪ್ರಮಾಣೆ ಹೈ 
ಗತಿಕ್‌ ಹಾಂವ್‌ ಪಾವ್ಲೊಂ.'' 

“ನಹಿಂ, ತುಜಾಚ್‌ ಕರ್ತುಬಾ೦ ವರ್ವಿಂ ತುಂ ಹೈ ಗತಿಕ್‌ ಪಾವ್ಲೊಯ್‌ ಮ್ಹಣ್‌ ದಿಸ್ತಾ. 
ಹಾಂ, ತುಕಾ ಪುರೊ ಜಾಲಾಂ - ಬಸೊನ್‌ ಉಲಯ್‌." 

ಸರ್ದಾರ್‌ ಸಿಮಾಂವ್‌, ಲಾಗ್ಕಿಲ್ಕೆ ಬಸ್ಕೆರ್‌ ಬಸ್ಲೊ. 

"ಸಾಯ್ಬಾ, ಮ್ಹಜ್ಯೆ ಚುಕಿಕ್‌ ತುಮಿ ದಿಂವ್ಚಿ ಕಸಲಿಯೂ ಶಿಕ್ಷಾ ಹಾಂವೆಂ ಭೊಗಿಜಾಯ್‌. 
ಪುಣ್‌ ತುಮ್ಚಿ ಖುಶಿ ಹಾಂವೆಂ ಮೊಡುಂಕ್‌ ನಾ. ಫಕತ್‌, ತುಮ್ಕಾಂ ತಿಳ್ಸಿಲ್ಕಾ ಶಿವಾಯ್‌ ಮಾತ್ರ್‌ 
ಹಾಂವ್‌ ಭಾಯ್ರ್‌ ಸರ್ನ್‌ ಆಯಿಲ್ಲೊಂ.'” 

"ಬರಾಬರ್‌!" ಹಾಸ್ಲೊ ಟಿಪ್ಪು ಸರ್ದಾರ್‌, “ಕಿತೆಂ ಮ್ಹಳ್ಕಾರ್‌ಯೂ ಮ್ಹಜ್ಯಾ ಸರ್ದಾರಾಂ 
ಪಯ್ಕಿಲೊ ವಕೀಲ್‌ ತುಂ. ಪುಣ್‌ ಮ್ಹಜ್ಯೆ ಹೆಳ್ಳೆವಿಣೆ ಗೆಲ್ಲ್ಯಾನ್‌ ಕಿತೆಂ ಜಾಲೆಂ?" 

“ಹೈ ಗತಿಕ್‌ ಹಾಂವ್‌ ಪಾಮ್ಲೊಂ. ಆನಿ ಗೆಲೆತ್ಕೆ ಸಾಂಜೆರ್‌ ತುಮಿ ಯೇವ್ನ್‌ ಪಾವೊಂಕ್‌ 
ನಾತ್‌ಲ್ಲ್ಯಾತ್‌ ಜಾಲ್ಕಾರ್‌, ಖರೊಚ್‌ ಜಿಣೈೆ-ಮೊರ್ಲಾ ಮಧೆಂ ಅಪಾಲಿಪಾ ಹಾಂವೆಂ ಆಸಾಜಾಯ್‌ 
ಜಾತೆಂ, ವ, ಕಠಿಣ್‌ ಚಿತ್ರ್‌ಹಿಂಸಾ ಭೊಗುನ್‌ ಫಾಶೆಚೆ೦ ಮರಣ್‌ ಮೊರೊಂಕ್‌ ಆಸ್ತೆಂ.'' 

“ಛೆ! ತಿತ್ಲೆಂಯೂ ಪಾತ್ಕೆತಾಯ್‌ಗಿ ತು೦? ಸರ್ದಾರ್‌ ಆಂತೊನ್‌ ಫಕತ್‌ ತಾರಿಪ್‌ 
ಕರ್ತಾಲೊ ಮ್ಹಣ್‌ ದಿಸ್ತಾ. ನಿಮಾಣೆ ಘಡ್ಕೆ ಖಂಡಿತ್‌ ಜಾವ್ನ್‌ ತೀರ್ಪ್‌ ತೊ ಪಾಟಿಂ ಕಾಡ್ಲೊ." 

“ನಾ ಧನ್ಯಾ, ತಾಣೆ ತಾರಿಪ್‌ ಕರುಂಕ್‌ ನಾ. ತೀರ್ಪ್‌ ತೊ ಖಂಡಿತ್‌ ಪಾಟಿಂ ಕಾಡ್ತೊನಾ. 
ಹಾಂವೆಂ ಮೊರೊನ್‌ ನಪಂಯ್ಟ್‌ ಜಾಯ್ಜಾಯ್‌ ಮ್ಹಣ್‌ ಮಾಂಡಾವಳ್‌ ತಾಣೆ ಕೆಲ್ಲಿ.” 

“ಕಿತೇಂ?'' 

“ವ್ಹೊಯ್‌ ಸರ್ದಾರಾ, ಮ್ಹಜಿ ಸಗ್ಳಿ ಕಾಣಿ ಆಯ್ಕಾ ಆನಿ ತುಮ್ಚೆಂ ತೀರ್ಪ್‌ ತುಮಿ 
ದಿಯಾ." 

“ಬೋವ್‌ ಬರೆಂ. ಆಯ್ಕೊಂಕ್‌ ಹಾಂವ್‌ ಖುಶಿ ವ್ಹರ್ತಾಂ. ತುಜೊ ಘೊಡೊ ಮೊರೊನ್‌, 
ಉಪ್ರಾ೦ತ್‌ ಶಿರಾಡಿಚಾ ರಾನಾ೦ತ್‌ ತುಜೊ ಸಾಂಗಾತಿ ಕೆಂಚಣ್ಣ ಮೊರ್ತಾ ವರೇಗ್‌ ಕಾಣಿ ಹಾಂವ್‌ 
ಜಾಣಾ. ತ್ಕಾ ಉಪ್ರಾಂತ್ಲಿ ಕಾಣಿ ಸಾಂಗ್ಲ್ಯಾರ್‌ ಪುರೊ." 

ಸರ್ದಾರ್‌ ಸಿಮಾಂವ್‌ ಜಾಯ್‌ ಆಸ್ಲೆಂ ತಿತ್ಲೆಂಚ್‌, ತಾಣೆ ಸಗ್ಳಿ ಕಾಣಿ ಆಸಾ ತಶಿ ಸಾಂಗ್ಲಿ. 

ಸರ್ದಾರ್‌ ಸಿಮಾ೦ವ್ನ್‌ ಕಾಣಿ ಸಾಂಗ್ತಾನಾ ಟಿಪ್ಪು ಸುಲ್ತಾನಾನ್‌ ತಿ ಪಯ್ಲಿ ತಾರಿಪೆನ್‌ಶಿ 
ಆಯ್ಕೊಂಕ್‌ ಸುರು ಕೆಲಿ. ಸರ್ದಾರ್‌ ಸಿಮಾಂವ್ಸ್‌ ಬಂಟ್ವಳ್‌ ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಗೆರ್‌ 
ಪಾವ್‌ಲ್ಲಿ ರೀತ್‌ ಆನಿ ಥಂಯ್ಸರ್‌ ತಾಣೆ ಗ್ರೆಗೊರ್‌ ತೆಲ್ಲಿಸ್‌ ಮ್ಹಳ್ಳ್ಯಾ ನಾ೦ವಾನ್‌೦ಚ್‌ ದೀಸ್‌ 
ಕಾಡಿಸಾರ್ಕೆಂ ಆಯಿಲ್ಲೆಂ ಪ್ರಸಂಗ್‌ ಆಯ್ಕೊನ್‌ ದರಬಸ್ಟ್‌ ತೊ ಖುತ್ತುತ್ತೊ. 

ಗ್ರೆಗೊರ್‌ ತೆಲ್ಲಿಸ್‌ ಆಪ್ಣಾಕ್‌ ಪರ್ತುನ್‌ ಪಳೆಂವ್ಕ್‌ ಮೆಳ್‌ಲ್ಲಿ ಖಬರ್‌ ಸರ್ದಾರ್‌ 
ಸಿಮಾ೦ವ್ನ್‌ ಲಿಪಯ್ಲಿ. ಪುಣ್‌ ಆಪುಣ್‌ ಬಂಟ್ವಿಳ್ಳಿ ಕುಂವರ್ನಿಚಾ ಮೊಗಾರ್‌ ಪಡ್‌ಲ್ಲಿ ಖಬರ್‌, 
ಆನಿ ತಿಯೂ ಆಪ್ಲ್ಯಾ ಮೊಗಾರ್‌ ಪಡ್ಲ್ಯಾ ಜಾವೈತ್‌ ಮ್ಹಳ್ಳೊ ಭರ್ವಸೊ ಉಚಾರುಂಕ್‌ ತೊ 
ದಾಕ್ಷೆ೦ವ್ಕ್‌ ನಾ. ತೆಂ ಆಯ್ಕೊನ್‌- 

“ಅಜಾಪ್‌!' ಮ್ಹಣಾಲೊ ಟಿಪ್ಪು ಸರ್ದಾರ್‌ ಸತಾ ನ್‌. “ಮ್ಹಜ್ಯಾ ರಾಜಾಂತ್‌ 
ಖಂಯ್ಸೆಯೊ ಚಲಿಯೆಕ್‌ - ಮ್ಹಜ್ಯಾ ರಾವೈರಾಂತ್ಸ್ಯಾ ಸುಂದರಿಯಾಂಕ್‌ ಸಯ್ತ್‌ - ಸಾಧ್ಯ್‌ ನಾ 


114 


(4 


* ಆಮಿ ಪಾತ್ಮೆವ್ನ್‌ ಆಸ್‌ಲ್ಲ್ಯಾ ವೆಳಾರ್‌, ಬಂಟ್ವಿಳ್ಟಿ ತ್ಕೆ ಚಲಿಯೆನ್‌ ತುಜೆಂ ಕಾಳಿಜ್‌ ಬೊರೆಂ 
, ಹೆಂ ವಿಶೇಸ್‌ಚ್‌ ನಹಿಂ, ವಿಚಿತ್ರ್‌ಯೂ ಜಾವ್ನಾಸಾ ಮ್ಹಣ್‌ ಹಾಂವ್‌ ಮಾಂದ್ತಾಂ.'' 
ಸರ್ದಾರ್‌ ಸಿಮಾ೦ವ್ನ್‌ ಆಪ್ಲಿ ಕಥಾ ಮು೦ದರ್ಸಿಲಿ. 

ಸಾಂಗ್ತಾಂ ಸಾಂಗ್ತಾಂ, ಕಡೇಕ್‌ ಆಪುಣ್‌ ಕೈದ್‌ ಜಾವ್ನ್‌ ರುಡ್ತೆಕ್‌ ಉಬೊ ಜಾಲ್ಲಿ 
ಖಬರ್‌ ಆಯ್ಲಿ. ಕೊಡ್ತಿಂತ್‌ ಘಡ್‌ಲ್ಲಿ ಗಜಾಲ್‌ ವಿವರ್ಸಿತಾನಾ ಸರ್ದಾರ್‌ ಸಿಮಾಂವ್ಚೆಂ ರಗತ್‌ 
ಕಡ್ಲೆ೦. ತ್ಕಾ ತೆಕಿತ್‌ ತಾಚಿಂ ಉತ್ರಾ೦ಯೂ ಕಠಿಣ್‌ ಜಾಲಿಂ. ಸರ್ದಾರ್‌ ಆಂತೊನಿನ್‌ ತಾಚಿ 
ಖುನಿ ಕರು೦ಕ್‌ಚ್‌ ನಿಚೆವ್‌ ಕೆಲ್ಲೊ, ಆನಿ ಕೊಡ್ತಿಂತ್‌ ನ್ಯಾಯ್‌-ನಿತಿಚಿಂ ಜಿವಿಂ ಜಿವಿಂ ಖೆಳ್ಳುಳಾಂ 
ಜಾಲ್ಲಿಂ ಮ್ಹಣ್‌ ಟಿಪ್ಪು ಸರ್ದಾರಾಕ್‌ಯಾ ಸ್ಪಷ್ಟ್‌ ಜಾಲೆಂ. 

“ಪರ್ಕಿ ಜಾತಿಚಾ ಕೊಣೆ೦ಯೂ ತಶೆಂ ಕೆಲ್ಲೆಂ ಜಾಲ್ಕಾರ್‌ ಕಾಂಯ್‌ ತರಿ ಅರ್ಥ್‌ 
ಕರ್ಯೆತೊ. ಪುಣ್‌ ತುಮಿ ದೊಗ್‌ಯೂ ಎಕಾಚ್‌ ಜಾತಿಚೆ, ಆನಿ ಎಕಾಮೆಕಾಚೆ ಬರೆ ಈಷ್ಟ್‌ 
ಜಾವ್ನಾಸೊನ್‌ ಅಸಲಿ ಗಜಾಲ್‌ ಆಯ್ಕೊಂಕ್‌ ಮೆಳ್ಳಿ ಮ್ಹಳ್ಕಾರ್‌!'' ಅಜಾಪ್ಲೊ ಆನಿ ಚಡ್‌ ತಾಪ್ಲೊ 
ಟಿಪ್ಪು ಸರ್ದಾರ್‌. 

ಸರ್ದಾರ್‌ ಸಿಮಾ೦ವ್ನ್‌ ಆಪ್ಲಿ ಕಥಾ ಆಖೇಯ್ರ್‌ ಕೆಲಿ, 

“ತಾಕಾ ಕಸಲಿ ಶಿಕ್ಷಾ ಫಾವೊ ಸರ್ದಾರ್‌ ಸಿಮಾಂವ್‌?” ಟಿಪ್ಪು ಸರ್ದಾರಾನ್‌ ಸವಾಲ್‌ ಕೆಲೆಂ. 

“ಸಾಯ್ಬಾ,'' ಜಾಪ್‌ ದಿಲಿ ಸರ್ದಾರ್‌ ಸಿಮಾಂವ್ನ್‌ - “ತುಮಿ೦ಚ್‌ ಜಾವ್ನಾಸಾತ್‌ ಸರ್ವ್‌ 
ನಿಶಿವ೦ತ್‌ ಆನಿ ಶಾಶಿವ೦ತ್‌. ತುಮಿ ಕಸೊ ನ್ಯಾಯ್‌ ಇತೃರ್ಧ್‌ ಕರ್ತಾತ್‌ -'' 

“ಸರ್ದಾರ್‌ ಆ೦ತೊನಿಚಿ ರುಡ್ತಿ ಕರುಂಕ್‌ ತುಕಾಚ್‌ ಹಾಂವ್‌ ಸೊಡ್ತಾಂ. ಪುಣ್‌ 
ತುಜೆರ್‌ ತಾಣಿ ಅಸಲಿ ದುಸ್ಮಾನ್ಕಾಯ್‌ ದೊವರ್ನ್‌, ತುಕಾ ಲಗಾಡ್‌ಚ್‌ ಕಾಡುಂಕ್‌ ಕಿತ್ಯಾಕ್‌ 
ಪ್ರಯತ್ನ್‌ ಕೆಲೆಂ ಮ್ಹಳ್ಳೊ ಮ್ಹಾಕಾ ಏಕ್‌ ಮಿಸ್ತೆರ್‌ಚ್‌ ಜಾಲಾ'' ಮ್ಹಣಾಲೊ ಟಿಪ್ಪು ಸರ್ದಾರ್‌. 

ಹೆಂ ಆಯ್ಕೊನ್‌ ಸರ್ದಾರ್‌ ಸಿಮಾಂವ್ಮ್‌ ಚಿಕ್ಕೆ ಲಜ್‌ ಭೊಗ್ಗಿ. ಆಗ್ನೆಸ್‌ ಕುಂವರ್ನಿಕಡೆ 
ಕಾಜಾರ್‌ ಜಾಂವ್ಕ್‌ ತಾಣೆ ಸರ್ದಾರ್‌ ಆ೦ತೊನಿಕಡೆ ದಾವ್‌ ಉಡಯಿಲ್ಲಿ ಖಬರ್‌ ಪಯ್ಲಿ 
ಸೊಡವ್ನ್‌ ಸಾಂಗೊಂಕ್‌ ನಾತ್‌ಲ್ಲಿ ಆತಾಂ ತಿ ತಾಣೆ ಆಸಾತಶಿ ಸಾ೦ಗಾಜಾಯ್‌ ಪಡ್ಲಿ. ತಿತ್ಲೆಂಚ್‌ 
'ನಹಿಂ, ಆಗ್ಗೆಸ್‌ ಕುಂವದ್ನಿಕ್‌ ಸರ್ದಾರ್‌ ಆಂತೊನಿನ್‌ ಶರ್ರಾಖಾಲ್‌ ಉತಾರ್‌ ದಿವಂವ್ಕ್‌ 
'ಲಾಯಿಲ್ಲಿ ಖಬರ್‌ ಯೂ ತಾಣೆ ಸಾಂಗ್ಲಿ. 

“ಲಜ್‌!” ಮ್ಹಣಾಲೊ ಟಿಪ್ಪು ಸರ್ದಾರ್‌, “ಕೊಣೀ ವ ಕಸಲಿಯೂ ಜಾಂವ್‌ - ಎಕ್ಕೆ 
`ಸ್ತ್ರೀಯೆ ಖಾತಿರ್‌ ದಾದ್ಲ್ಯಾ೦ನಿ ಜುಗಾರ್‌ ಖೆಳ್ಳಿ ಮ್ಹಳ್ಕಾರ್‌ ನಿಜಾಯ್ಕಿ ಲಜ್‌!'' 

“ಹಾಂವ್‌ ತೆ೦ ವೊಳ್ಕಾತಾ೦ ಆನಿ ತ್ಕಾ ಖಾತಿರ್‌ ಬೋವ್‌ ಪಶ್ಚಾತ್ಮಾಪ್‌ ಪಾವ್ತಾಂ. 
'ತೆಂ ಖತ್‌ ಧುವ್ನ್‌ ಕಾಡಿಜಾಯ್‌ ಮ್ಹಳ್ಳ್ಯಾ ನಿಚೆವಾನ್‌, ಆಗ್ನೆಸ್‌ ಕುಂವರ್ನಿಕ್‌ ಹಾಂವೆಂ ಮ್ಹಜಿ 
ವೊಳಕ್‌ ದಾಕೊ೦ವ್ಕ್‌ ನಾ. ಆನಿ ಆತಾಂ ತೆಂ ಪಾಪ್‌ ಹಾಂವೆಂ ಧುಲಾಂ.'' 

“ಕಶೆಂ ಧುಲಾ೦ ಮ್ಹಣ್ತಾಯ್‌? ತಿಕಾ ತುಂವೆಂ ನೀಜ್‌ ಗಜಾಲ್‌ ಸಾ೦ಗ್ಲ್ಯಾ ಶಿವಾಯ್‌ 
, ತುಜಿಂ ಪಾಪ್‌ ಪರಿಹಾರ್‌ ಜಾಂವ್ಚೆಂ ಕಶೆಂ?” 

“ಹಾಂವ್‌ ತಾ೦ಗೆರ್‌ ಆಸ್ತಾನಾ ಸಾ೦ಗ್ತೊ೦ ಆಸ್‌ಲ್ಲೊಂ, ಪುಣ್‌ ಹಾಂವೆಂ ಸಾ೦ಂಗ್‌ಲ್ಲೆ 
ಬರಿ, ಸನ್ನಿವೇಶಾಂ ಇತ್ಲಿಂ ವಿರೋಧ್‌ ರಾವ್ಲಿಂ, ಕಿ, ಹಾಂವ್‌ ಟಿಪ್ಪು ಸರ್ದಾರಾಚೊ ಸೆವಕ್‌, 
ಸರ್ದಾರ್‌ ಸಿಮಾಂವ್‌ ಪೆದ್ರು ಮ್ಹಣ್‌ ತಾಂಕಾಂ ಕಳ್‌ಲ್ಲೆಂ ಜಾಲ್ಕಾರ್‌ -”' 

) “ವ್ಲೊಯ್‌, ತುಜಾ ಜಿವಾಕ್‌ ಬಾಧಕ್‌ ಆಸ್‌ಲ್ಲೆಂ ಮ್ಹಳ್ಳೆಂ ವ್ಹೊಯ್‌ ಸರ್ದಾರ್‌ 
, ಸಿಮಾಂವ್‌” ಮ್ಹಣಾಲೊ ಟಿಪ್ಪು ಸರ್ದಾರ್‌, “ಪುಣ್‌ ಮೊಗಾಚಿ೦ ಮಹಿಮಾ ತುಂ ನೆಣಾಂಯ್‌! 
ಹ್ಯಾ ಸಂಸಾರಾಂತ್‌ ಮೊಗಾ ತಿತ್ಲಿ ಪಾತ್ಮೆಣೆಬಿ ಆನಿ ಮೊಗಾ ತಿತ್ಲಿ ಭೊಗ್ಸಾಣ್ಯಾಚಿ ವಸ್ತ್‌ ದುಸ್ರಿ ನಾ.” 


“ತೆಂ ಆತಾಂ ಮ್ಹಾಕಾ ಸಮ್ಮಾತಾ." 

“ದೆಕುನ್‌, ತುಜೊ ಹೆರ್‌ ಸಗ್ಳೊ ನ್ಶಾಯ್‌ ಪಾಟಿಂ ದೊವರ್‌, ಆನಿ ಪಯ್ಲೆಂ ತಿಕಾ 
ಸೊಧುನ್‌ ಕಾಡ್ನ್‌ ತಿಚೆಕಡೆ ಸಗ್ಳಿ ಗಜಾಲ್‌ ಸಾಂಗ್‌ - ಆನಿ ತಕ್ಷಣ್‌ ಕಾಜಾರಾಚಿ ತಯಾರಾಯ್‌ 
ಕರ್‌!" 

ಹೆಂ ಆಯ್ಕೊನ್‌ ಸರ್ದಾರ್‌ ಸಿಮಾಂವ್‌ ಆಪ್ಲ್ಯಾಚ್‌ ಕಾನಾಂಕ್‌ ಪಾತ್ಕೆನಾ ಜಾಲೊ! 

“ತರ್‌ ಹೈ ಸಂಗ್ತಿಂತ್‌ ತುಮ್ಚಿ ಕಬ್ಲಾತ್‌ಮೂ ಸಾಯ್ಬಾ?'' ವಿಚಾರ್ಲೆಂ ತಾಣೆ 
ಅನುಮಾನಾನ್‌. 

“ಕಬ್ಲಾತ್‌ ಮಾತ್ರ್‌ ನಹಿಂ - ಮ್ಹಜಿ ಹುಕುಮ್‌ ತಶಿ ಜಾವ್ನಾಸಾ. ವ್ಹಡ್‌ ನಹಿಂ - 
ಹ್ಯಾ ಉಪ್ರಾಂತ್‌ ಮ್ಹಜೊ ತು೦ ಉಣೊ ಆನಿ ತಿಚೊ ತುಂ ಚಡ್‌ ಸೆವಕ್‌ ಜಾತಲೊಯ್‌. 
ಜಾಲ್ಕಾರ್‌ಯೊ ವ್ಹಡ್‌ ನಹಿಂ; ತೈ ಸಯ್ರಿಕೆ ವರ್ವಿಂ ಮೊಗಾಚೆ ದೃಷ್ಟೆನ್‌ ತುಂ ಧಾದೊಶಿ 
ಜಾತಾನಾ - ರಾಜಕೀಯ್‌ ದೃಷ್ಟೆನ್‌ ಮ್ಹಾಕಾಯೂ ಬರೆಂಪಣ್‌ ಜಾತೆಲೆಂ.'' 

“ಪುಣ್‌ ಸರ್ದಾರ್‌ ಆ೦ತೊನ್‌ -'' 

“ತಾಚಿ ಖಬರ್‌ ಸೊಡ್‌." 

"ಪುಣ್‌ ಮ್ಹಜ್ಯಾ ಪ೦ಥಾ೦ತ್‌ ಹಾಂವ್‌ ಸಲ್ವಾಲಾಂ ಮ್ಹಣ್‌ ಒಪ್ಲಾಂ, ಆನಿ ಮೊಜ್ಕೊ ಆಸ್ತಿ 
ಉತ್ರಾನ್‌, ತಾಕಾ ಹಾಂವೆಂ ಒಪ್ಪುನ್‌ ದಿಲ್ಕಾತ್‌!'' 

“ತಾಕಾ ಆಸ್ತಿ ನಹಿ೦ - ತಾಕಾ ಫಾಶಿ!'' ಧೆ೦ಕ್ಲೊ ಮಾರ್ಲೊ ಟಿಪ್ಪು ಸರ್ದಾರಾನ್‌ “ಮ್ಹಜ್ಯಾ 
ವಿಶ್ವಾಸಾಚೊ ತಾಣೆ ಘಾತ್‌ ಕೆಲಾ, ಆನಿ ಜುಗಾರೆಂತ್‌ಯೂ ತಾಣೆ ದ್ರೋಹ್‌ ಚಿಂತ್ಲಾ!! ಕೋಣ್‌ 
ಥಂಯ್‌? ಆತಾಂಚ್‌ ವಚೊನ್‌ ಸರ್ದಾರ್‌ ಆಂತೊನಿಕ್‌ ಮ್ಹಜ್ಯಾ ಮುಕಾರ್‌ ಹಾಡಾ! 


ಟಿಪ್ಪು ಸರ್ದಾರಾಚಿ ತಾಕಿದ್‌ ಆಯ್ಕೊನ್‌, ಪಯ್ಸ್‌ ಆಸ್‌ಲ್ಲೆ ಶಿಪಾಯ್‌ ಥೊಡೆ ಲಾಗಿಂ ಆಯ್ಲೆ, 
ಥೊಡ್ಯಾಚ್‌ ವೆಳಾ ಆದಿಂ ಜುವಾಂವ್‌ ಸಿಲ್ಪಾಕ್‌ ವ್ಹರ್ನ್‌ ಬಂಧ್‌ ಕರ್ನ್‌ ಆಯಿಲ್ಲೆ ಗ್ರಾಯ್ಕ್‌ ಯೊ 
ಥಂಯ್ಸರ್‌ ಆಸ್‌ಲ್ಲೆ. 

ಟಿಪ್ಪು ಸರ್ದಾರಾಚಿ ಹುಕುಮ್‌ ಜ್ಯಾರಿ ಕರುಂಕ್‌ ವೆಚಾ ಶಿಪಾಯಾಂ ಸಾಂಗಾತಾ 
ಸರ್ದಾರ್‌ ಯುಸೂಫ್‌ ಆಲಿಯೂ ಗೆಲೊ. ಫುಡೆಂ ಕಿತೆಂ ಸರ್ವ್‌ ಆಯ್ಕೊಂಕ್‌ ಮೆಳ್ತಾ ಪಳೆಯಾಂ 
ಮ್ಹಣ್‌ ಸರ್ದಾರ್‌ ಸಿಮಾಂವ್‌ ತಕ್ಲಿ ಬಾಗಾವ್ನ್‌ ರಾವ್ಲೊ, ತಾಚಾ ಪುರಾಸಾಣೆಚೆಂ ಆನಿ ಮತಿಚ್ಶೆ 
ಬೆಜಾರಾಯೆಚೆ೦ ವ್ಹಡ್‌ ಏಕ್‌ ವೊಜೆಂ ಹಾಳು ಜಾಲ್ಲೆಬರಿ ತಾಕಾ ಭೊಗ್ಗೆಂ, ಮಾತ್ರ್‌ ನಹಿಂ, 
ತಾಚೆಂ ಹೃದಯ್‌ ಸಂಪೂರ್ಣ್‌ ಥರಾನ್‌ ಸ್ಪತಂತ್ರ್‌ ಜಾಲ್ಲೆಬರಿ, ಆನಿ ಆಗ್ನೆಸ್‌ ಕುಂವದ್ದಿ ಸರ್ಶಿಂ 
ಉಬೊನ್‌ ತರಿ ವಚೈತ್‌ ಮ್ಹಣ್ಚೆ ತಿಶ್ಲಿ ಹಾಳ್ಚಾಯ್‌ ತಾಚಾ ಅನುಭವಾಕ್‌ ಆಯ್ಲಿ. ಮತಿ 
ಭಿತರ್‌ಚ್‌ ಜೆಜು ಮರಿ ಜುಜೆಚೊ ತಾಣೆ ಉಪ್ಕಾರ್‌ ಬಾವುಡ್ಗೊ. 

“ಯಾ ಅಲ್ಲಾ! ಅಯ್ಕೊ ಅಲ್ಲಾ!'' 

ಫಾ೦ತ್ಕಾಚಾ ತ್ಕಾ ನಿಶ್ಶಬ್ಧ್ಸ್‌ ಘಡಿಯೆ, ವಯ್ರ್‌ ವಯ್ರ್‌ ಅಸ್ಕೊ ಬೊಬೋ ಆಯ್ಕಾಲ್ಕೊ. 
ಭಾಯ್ರ್‌ ಚಿಕ್ಕೆ ಪಯ್ಸ್‌, ಟಿಪ್ಪು ಸರ್ದಾರಾಚಿ ಹುಕುಮ್‌ ಜ್ಯಾರಿ ಜಾತಾಲಿ, ಸರ್ದಾರ್‌ ಸಿಮಾಂವ್ಕ್‌ 
ಮೊರ್ಲಾಚೆ೦ ಫರ್ಮಾಣ್‌ ದಿಲ್ಲ್ಯಾ ತ್ಕಾ ನಿತಿದಾರಾಂಚಾ ರಿತ್ಕೆ ಪಾಟಿಂಚೆರ್‌ ರೋತಾಂಚೆ ಮಾರ್‌ 
ಅರ್ನಾತಾಲೆ. 

“ಕಿತೆಂಯೂ ಜಾಂವ್‌!” ಮ್ಹಣಾಲೊ ಟಿಪ್ಪು ಸರ್ದಾರ್‌, “ಚಾರಾಂಯಿ ಕುಶಿಂನಿ ಮ್ಹಜ್ಯೆರ್‌ 
ದುಸ್ಮಾನ್‌ ಉಟೊನ್‌ ಯೆತಾತ್‌ ಜಾಲ್ಲ್ಯಾನ್‌, ರಾಜಾ ಭಿತರ್ಲಿ ರಾಟಾವಳ್‌ ಪಳೆಂವ್ಕ್‌ ಆನಿ ಘರಾ 
ಭಿತರ್ಲಿಚ್‌ ನೀತ್‌ ಸಾ೦ಬಾಳು೦ಕ್‌ ಬಹಾದುರ್‌ ಟಿಪ್ಪು ಸುಲ್ತಾನಾಕ್‌ ಪುರ್ಸತ್‌ ನಾ ಮ್ಹಣ್‌ 
ಕೊಣೆಂಯೂ ಮ್ಹಣ್ಚೆಂ ನಾಕಾ. ರಾಟಾವಳಿಂನಿಂಚ್‌ ಹಾಂವ್‌ ಮೆಲ್ಕಾರ್‌ ಪರ್ವಾನಾ. ಪುಣ್‌ ಮ್ಹಜೊ 
ಅಧಿಕಾರ್‌ ಸಾ೦ಬಾಳು೦ಕ್‌ ಹಾಂವ್‌ ಆಳ್ಮಿ ಜಾ೦ವ್ಚೊನಾ.'' 

. ಭಾಯ್ಲಿ ಬೊಬಾಟ್‌, ಕಿಕ್ರಾಟ್‌ ಆನಿ ರೋದನ್‌ ಕ್ರಮೇಣ್‌ ಉಣೆಂ ಜಾಲೆಂ. ಬಾರೀಕ್‌ 
ಮಾತ್ರ್‌ ಉರ್ಲಿ. ಮ್ಹಾತಾರ್ಕಾಂಚೆ೦ ಹಿ೦ವ್‌ ಸುಟೊ೦ವ್ಚಾ ಖಾತಿರ್‌ ತಾಂಕಾಂ 
ಬುಡೊಂವ್ಕ್‌ ವ್ಹೆಲೆ ಮ್ಹಣ್‌ ದಿಸ್ತಾ. 

“ಸರ್ದಾರ್‌ ಆ೦ತೊನಿಕ್‌ ಹಾಡುಂಕ್‌ ಗೆಲ್ಲೆ ಗ್ರಾಯ್ಕ್‌ ಖಂಯ್‌ ಪಾವ್ಲೆ - ನೀದ್‌ 
ಡಿನಾಂತ್‌ ಮ್ಹಣ್‌ ದಿಸ್ತಾ!” ಉಚಾಂಬಳಾಯೆನ್‌ ಶಿಣ್ಣೊ ಟಿಪ್ಪು ಸರ್ದಾರ್‌. 

' ತಿತ್ಲ್ಯಾರ್‌, ಭಾಯ್ಲ್ಯಾನ್‌ ಕೊಣೆಂಗಿ ತುರ್ತಾನ್‌ ಲಾಗಿಂ ಯೆ೦ವ್ಚಿ೦ ಮೆಟಾಂ ಆಯ್ಕಾಲಿಂ. 
ಖುಸ್ತೈ ಘಡಿಯೆ ಸರ್ದಾರ್‌ ಯುಸೂಫ್‌ ಭಿತರ್‌ ಆಯ್ಲೊ ಆನಿ ಟಿಪ್ಪು ಸರ್ದಾರಾ ಮುಕಾರ್‌ 
ಸಾಗ್ವಾಲೊ. ತಾಣೆ ತಕ್ಲಿ ಉಕೊಲ್ತಾನಾ ತಾಚ್ಕಾ ಮುಖಮಳಾರ್‌ ಕುತೂಹಲ್‌ ಆನಿ ಭಿರಾಂತ್‌ 
"ಉಟೊನ್‌ ದಿಸ್ತಾಲಿ. 

“ಹುಜೂರ್‌, ಮ್ಹಾಕಾ ಮಾಫ್‌ ಕರಿಜಾಯ್‌” ಮ್ಹಣಾಲೊ ಯುಸೂಫ್‌ ಆಲಿ, “ಕಿತ್ಕಾಕ್‌ 
ಕಾಂವೆಂ ಹಾಡ್ಸಿ ಖಬರ್‌ ಬರಿ ನಾ.” 

\ “ಕಿತ್ಯಾಕ್‌ - ಸರ್ದಾರ್‌ ಆ೦ತೊನಿಕ್‌ ತುಮಿ ಕಿತ್ಯಾಕ್‌ ಮ್ಹಜ್ಯೆ ಮುಕಾರ್‌ ಹಾಡುಂಕ್‌ 
ಕಾಳ" ಸವಾಲ್‌ ಕೆಲೆಂ ಟಿಪ್ಪು ಸರ್ದಾರಾನ್‌ ವಾಖ್ರಾಚ್ಕೆ ಧಾರೆಬರಿ. 

“ಹುಜೂರ್‌! ಮ್ಹಣಾಲೊ ಯುಸೂಫ್‌ ಆಲಿ ಅರ್ಟ್ರಾ ಭಿಯಾನ್‌, “ಸರ್ದಾರ್‌ 
೨೦ತೊನ್‌ ನಪಂಯ್ಚ್‌ ಜಾಲಾ!" 

“ಸರ್ದಾರ್‌ ಆ೦ತೊನ್‌ - ಕಿತೆಂ ಜಾಲಾ?” ಧೆ೦ಕ್ಲೊ ಮಾರ್ಲೊ ಟಿಪ್ಪು ಸರ್ದಾರಾನ್‌. 
ಸೆಂಕ್ಸಾ ಬರಾಬರ್‌ ತಾಣೆ ಧರ್ಣಿಕ್‌ ಖೊಟ್‌ ಮಾರ್‌ಲ್ಲ್ಯಾ ಭರಾನ್‌ ತಾಚಾ ಮಾತ್ಕಾಚೊ 
ಉರ್ಮಾಲ್‌ಯೂ ಉಸಾಳ್ತಾಸೊ ದಿಸ್ಲೊ. 

“ತೊ ತಾಚಾ ಕುಡಾಂತ್‌ ನಾ'' ಮ್ಹಣಾಲೊ ಯುಸೂಫ್‌ ಆಲಿ ಭಿಯಾನ್‌, “ಧಂಯ್‌ 
ನಾ ಮ್ಹಣ್‌ ಹೆರ್‌ಕಡೆನ್‌ಯೂ ಆಮಿ ಸೊದ್ದಾಂ ಕರ್ನ್‌ ಪಳೆಲೆಂ. ಜಮಲಾಬಾದ್‌ ಕೋಟ್ಕಾಂತ್ಲೊ 
ಕೊ ನಪಂಯ್ಸ್‌ ಜಾಲಾ!” 

ಟಿಪ್ಪು ಸರ್ದಾರಾನ್‌ ತೀನ್‌ ಚಾರ್‌ ಪಾವ್ವಿಂ ನಾಕಾಂತ್ಸ್ಯಾನ್‌  ಸು೦ಯ್ಪುನ್‌ ಶ್ವಾಸ್‌ 
ಸೊಡ್ಲೊ. ಮುಕಾರ್‌ ಪಾಟಿಂ ತೀನ್‌ ಚಾರ್‌ ಮೆಟಾಂ ತಾಣೆ ಕಾಡ್ಲಿಂ. 
| “ಬರ್ಕಾನ್‌'' ಮ್ಹಣಾಲೊ ತೊ ಮಧೆಂ ರಾವೊನ್‌, “ಸರ್ದಾರ್‌ ಆಂತೊನಿಕ್‌ ಜಿವೊ 
ಜಾಂವ್‌ ಮೆಲ್ಲೊ ಸೊಧುನ್‌ ಹಾಡಿನಾತ್ಸ್ಯಾರ್‌, ಘಡಾಚಾ ಸರ್ವ್‌ ಪಾರ್ಕಾಗಾರಾ೦ಕ್‌ ಗಳೊ 
ಕಾಪುನ್‌ ಮುಗ್ದಿ ಜಾಯ್‌ ಮ್ಹಣ್‌ ದಿಸ್ತಾ ಮ್ಹಾಕಾ 
“ತಾಕಾ ಸೊಧುನ್‌ ಚಡ್‌ ಪಯ್ಸ್‌ ವೆಚಿ ಗರ್ಜ್‌ ಪಡಾಶಿನಾ ಮ್ಹಳ್ಳಿ ಮ್ಹಜಿ 
ಅಭಿಪ್ರಾಯ್‌” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. 
| “ಹುಮಿಣ್ಕೊ ನಾಕಾ. ತಾಣೆ ಪರಾರಿ ಜಾಯ್ನಾತ್‌ಲ್ಲೆಬರಿ ಆತಾ೦ಚ್‌ ತಾಚೊ ಪತ್ತೊ ಧರ್ಚಿ 
ಗರ್ಜ್‌" ಮ್ಹಣಾಲೊ ಟಿಪ್ಪು ಸರ್ದಾರ್‌. 

“ಹುಕುಮ್‌ ಜಾಲ್ಯಾರ್‌ ಆತಾ೦ಚ್‌ ವಚೊನ್‌ ಪಳೆತಾ೦-'' 

“ಹುಕುಮ್‌ ಮಾತ್ರ್‌ ನಹಿ೦. ತಾಕಾ ಹಾಡ್ನ್‌ ಮ್ಹಜ್ಯಾ ಮುಕಾರ್‌ ರಾವ೦ವ್ಚೊ ತುಜೊ 
ಆಸ್ಮಾ 'ಹಾವ್ನಾಸಾ ಮ್ಹಣ್‌ “ತುಂವೆಂ ಸಮ್ಜಾಜಾಯ್‌.' 

ತರ್‌ ವೆತಾಂ. ಥೊಡೆ ಜಣ್‌ ಸಾಂಗಾತಾ ಯೆಂವ್ದಿತ್‌'' ಮ್ಹಣೊನ್‌ ಸರ್ದಾರ್‌ ಸಿಮಾಂವ್‌ 
'ಭಾಯ್ರ್‌ ಆಯ್ಲೊ. ಸಾಂಗಾತಾ ಯುಸೂಫ್‌ ಆಲಿ ಆನಿ ಧಾ-ಬಾರಾ ಶಿಪಾಯ್‌ ಭಾಯ್ರ್‌ ಸರ್ಲೆ. 

“ರಾವ್‌” ಮ್ಹಣಾಲೊ ಟಿಪ್ಪು ಸರ್ದಾರ್‌, "“ಹಾಂವ್‌ಯೊ ತುಮ್ಚೆ ಸಾಂಗಾತಾ ಯೆತಾಂ. 
' ಎಕಾ ನಾಟಕಾಚೆಂ ನಿಮಾಣೆ ದೃಶ್ಶ್‌ ಹೆ೦ ಜಾ೦ವ್ಕ್‌ ಪುರೊ.'' 
ಪರಿಸ್ಥಿತಿ ಅಶಿ ರಾವ್‌ಲ್ಲಿ ಪಳೆವ್ನ್‌ ಸರ್ದಾರ್‌ ಸಿಮಾಂವ್‌ ಮತಿ ಭಿತರ್‌ ಚಿಕ್ಕೆ ಕಾವ್ಜೆಲೊ, 
ಆನಿ ಸರ್ದಾರ್‌ ಆ೦ತೊನಿ ಖಾತಿರ್‌ ಚುರ್ಚುರ್ಲೊ. ಸರ್ದಾರ್‌ ಆಂತೊನಿನ್‌ ತಾಕಾ ಅನ್ಯಾಯ್‌ 
ಖರೊ. ಪುಣ್‌ ಕಿತ್ಲೊ ಮ್ಹಳ್ಕಾರ್‌ಯೂ ತೊ ಗಾಂವ್‌ ಭಾವ್‌ ಆನಿ ಕ್ರಿಸ್ತಾಂವ್‌ - ಟಿಪ್ಪು 

ಸುಲ್ತಾನಾಚಾ ಕ್ರೋಧಾಕ್‌ ಬಲಿ ಜಾವ್ನ್‌ ಪೊಳ್ಕುರ್ಕಾಬರಿ ಪೊಳಾಪಳ್‌ ಘೆಂವ್ಚಿ ಗತ್‌ ತಾ 
ಯೆನಾಯೆ ಆಸ್‌ಲ್ಲಿ ಮ್ಹಣ್‌ ತಾಣೆ ಚಿಂತ್ಲೆಂ. 

ಸರ್ದಾರ್‌ ಆ೦ತೊನ್‌ ಬಹುಶ್ಶ ಸನಿನ್‌ ಜಾಲೊ, ಪುಣ್‌ ಘಡಾ ಥಾವ್ನ್‌ ಸಕಯ್ಲ್‌ 
ದೆಂವೊನ್‌ ತೊ ಧಾಂವಾಸೊನಾ. ದೊಳೆ ಚುಕ೦ವ್ಚಾ ಖಾತಿರ್‌ ಗುಪ್ತ್‌ ಸುರಂಗಂತ್ಸ್ಯಾನ್‌ ದುಸ್ರಿ 
ವಾಟ್‌ ಧರ್ಲ್ಯಾ ಜಾಂವ್ಕ್‌ ಪುರೊ ಮ್ಹಣ್‌ ಸರ್ದಾರ್‌ ಸಿಮಾ೦ವ್ನ್‌ ಅಂದಾಜ್‌ ಕೆಲೊ, | 

ಟಿಪ್ಪು ಸರ್ದಾರಾ ಸಮೇತ್‌, ಪಾಟ್ಲಾಮ್‌ ಸಗ್ಳಿ ಚೂಡಿ ಆನಿ ದಿವೆ ಘೆವ್ನ್‌, ಸರ್ದಾರ್‌ 
ಆ೦ತೊನಿನ್‌ ವಸ್ತಿ ಕೆಲ್ಲ್ಯಾ ಕುಡಾಕ್‌ ಪಾವ್ಲಿ. ಥಂಯ್ಸರ್‌ ಥೊಡ್ಕಾ ವೆಳಾ ಆದಿಂ ದೊಗಾಂ 
ಸರ್ದಾರಾ೦ ಮಧೆಂ ಕುಸ್ತಿ ಜಾವ್ನ್‌ ಭಂಗೊಸ್ತಳ್‌ ಜಾಲ್ಲೊ ತೊ ರೂಪ್ರೂಪ್‌ ದಿಸ್ತಾಲೊ. 

ಶಿಪಾಯ್‌ ಸಗೈೆ ಭಾಯ್ರ್‌ ರಾವ್ಲೆ. ಟಿಪ್ಪು ಸರ್ದಾರ್‌, ಯುಸೂಫ್‌ ಆಲಿ ಆನಿ ಸರ್ದಾರ್‌ 
ಸಿಮಾಂವ್‌ ಸಾಂಗಾತಾ ಭಿತರ್‌ ಸರೆ. 

ಕುಡಾ೦ತ್ಲೊ ಭಂಗೊಸ್ತಳ್‌ ಆನಿ ಧರ್ಣಿರ್‌ ಥೊಡಿಂ ರಗ್ತಾಚಿಂ ಖತಾಂ ಆಸ್‌ಲ್ಲಿಂ ಪಳೆವ್ನ್‌ 
ಟಿಪ್ಪು ಸರ್ದಾರಾನ್‌ ಸವಾಲ್‌ ಕರುಂಕ್‌ ತೊಂಡ್‌ ಕಾಡ್ತ್ಮಾನಾ೦ಚ್‌, ಸರ್ದಾರ್‌ ಸಿಮಾಂವ್ಸ್‌ 
ಆಪುಣ್‌ ಬಂಧೆಂತ್‌ ಥಾವ್ನ್‌ ಭಾಯ್ರ್‌ ಪಡ್‌ಲ್ಲಿ ಆನಿ ಸುರಂಗಾಂತ್ಸ್ಯಾನ್‌ ಸರ್ದಾರ್‌ ಆಂತೊನಿಚಾ 
ಕುಡಾಕ್‌ ಯೇವ್ನ್‌ ಥಂಯ್ಸರ್‌ ಲಡಾಯ್‌ ಜಾಲ್ಲಿ ಖಬರ್‌ ಮಟ್ಟಾನ್‌ ವಿವರ್ಸಿಲಿ. 

“ತರ್‌, ತೊ ತುಜಾ ಹಾತಾ೦ತ್‌ ಮೊರೊಂಕ್‌ ನಾ ಮ್ಹಳ್ಳೆಂ ಖಂಡಿತ್‌ಮೂ ಸರ್ದಾರ್‌ 
ಸಿಮಾ೦ವ್‌?'' ಟಿಪ್ಪು ಸರ್ದಾರಾನ್‌ ಸವಾಲ್‌ ಕೆಲೆಂ. 

“ಖಂಡಿತ್‌ ಸಾಯ್ಬಾ" ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, “ಆಮ್ಕಾಂ ದೊಗಾಂಯ್ಕಿ 
ಚಡುಣೆ ಸಾಂಗಾತಾಚ್‌ ಮತ್‌ ಚುಕ್‌ಲ್ಲಿ.'' 

“ಉಪ್ರಾಂತ್‌?” 

“ಉಪ್ರಾಂತ್‌ ಥೊಡ್ಕಾ ವೆಳಾನ್‌ ಹಾಂವ್‌ ಸನಿನ್‌ ಜಾತಾನಾಯೂ ತೊ ಮತ್‌ 
ನಾಸ್ತಾನಾ ಪಡೊನ್‌ ಆಸ್‌ಲ್ಲೊ. ತ್ಕಾ ಕುಡಾಂತ್ಲೊ ಭಾಯ್ರ್‌ ಸರೊನ್‌ ಹಾಂವ್‌ ಶೀದಾ ತುಮ್ಮೈ 
ಸದ್ರೆಕ್‌ ಆಯಿಲ್ಲೊಂ.'' 

“ತಸಲೆ ಸ್ಥಿತೆರ್‌ ಆಸ್‌ಲ್ಲೊ ಗ್ರಾಯ್ಕ್‌ ಆತಾಂ ನಪಂಯ್ಚ್‌ ಜಾಲಾ ಮ್ಹಳ್ಳಾರ್‌, ಮಿಸ್ತೆರ್‌ 
ಆನಿಕ್‌ಯೂ ಗೂಂಡ್‌ ಜಾಲೊ. ಇತ್ಲ್ಯಾ ಪುರಾಸಣೆ ಉಪ್ರಾಂತ್‌ ಆನಿ ತುಮ್ಚ್ಯಾ ರುಗ್ಹಾ 
ಉಪ್ರಾಂತ್‌, ತುಂವೆಂ ನಿಜಾಯ್ಕಿ ವಿಶೆವ್‌ ಘೆಂವ್ಕ್‌ - ಮುಖ್ಯ ಜಾವ್ನ್‌ ಹೈ ಘಡಿಯೆ ತುಜ್ಶೆ 
ಬಂಟ್ವಳ್ಳೈೆ ಚಲಿಯೆಚಾ ಉಸ್ಕಾರ್‌ ತಕ್ಲಿ ದೊವರ್ನ್‌ - ವಿಶೆವ್‌ ಘೆಂವ್ಕ್‌ ಫಾವೊ. ಪುಣ್‌ 
ಸರ್ದಾರ್‌ ಆ೦ತೊನ್‌ ನಪಂಯ್ಚ್‌ ಜಾಲ್ಲೊ ಮಿಸ್ತೆರ್‌ ಉಗ್ಡಾಪೊ ಜಾತಾ ಪರ್ಯಾಂತ್‌ ತುಂವೆಂ 
ವಿಶೆವ್‌ ಘೆಂವ್ಕ್‌ ಸಾಧ್ಯ್‌ ನಾ, ಆನಿ ಹಾಂವ್‌ ತುಕಾ ಸುಟ್ಕಾಯೂ ದಿಂವ್ಚೊನಾ” ಮ್ಹಣಾಲೊ ಟಿಪ್ಪು 
ಸರ್ದಾರ್‌ ಹಾಳ್ವಾಯೆನ್‌. ಪುಣ್‌ ತ್ಕೆ ಹಾಳ್ತಾಯೆ ಭಿತರ್‌ ಥೊಡಿ ಕಠಿಣಾಯ್‌ ಆಸ್‌ಲ್ಲಿ 
ಮ್ಹಣೊನ್‌ಯೂ ಸರ್ದಾರ್‌ ಸಿಮಾಂವ್ಕ್‌ ಸಮ್ಹಾಲೆಂ. 

"ಸಾಯ್ಬಾ, ಹಾಂವ್‌ ಸುಟ್ಕಾ ಅಪೇಕ್ಷಿನಾ'' ಮ್ಹಣಾಲೊ ತೊ, “ತುಮಿ ಮ್ಹಜ್ಯೆ ಥಂಯ್‌ 
ಎದೊಳ್‌ ದಾಕಯಿಲ್ಲಿ ದಯಾಳಾಯ್‌ ವರ್ತಿ ಆಸಾ.” 

“ಜಾಂವ್‌, ತರ್‌ ಸರ್ದಾರ್‌ ಆ೦ತೊನ್‌ ಖಂಯ್‌ ಪಾವ್ಲಾ ಮ್ಹಣ್‌ ತುಜಿ ಅಭಿಪ್ರಾಯ್‌?'' 

“ಬಹುಶ್ಯ, ಹಾಂವ್‌ ಹಾಂಗಾ ಥಾವ್ನ್‌ ಭಾಯ್ರ್‌ ಗೆಲ್ಕಾ ಉಪ್ರಾಂತ್‌ ತೊ ಮನಿಸ್‌ 
ಸನಿನ್‌ ಜಾಲೊ ಮ್ಹಣ್‌ ದಿಸ್ತಾ.” 

“ಜಾವೈತ್‌. ಉಪ್ರಾ೦ತ್‌?'' 

“ಹ್ಯಾ ಕುಡಾಂತ್‌ ಥಾವ್ನ್‌ ಗುಪ್ಮ್‌ ವಾಟ್‌ ಆಸಾ ಮ್ಹಣ್‌ ಹಾಂವೆಂ ಸಾಂಗ್ಲೆಂ, 
ತಾಂತ್ಸ್ಯಾನ್‌ -'' 

ಇತ್ಲೆಂ ಮ್ಹಣೊನ್‌ ಸರ್ದಾರ್‌ ಸಿಮಾಂವ್‌ ಸಟ್ಟ್‌ ಕರ್ನ್‌ ತ್ಕಾ ಗುಪಿತ್‌ ಬಾಗ್ಲಾಕಡೆ 
ಗೆಲೊ. ಲಾಗಿಂ ವಚೊನ್‌ ಪಳೆಲ್ಕಾ ಶಿವಾಯ್‌, ಫಾತ್ರಾಚ್ಕೆ ತೈ ವೊಣದಿ೦ತ್‌ ಬಾಗಿಲ್‌ ಆಸಾ 

ಮ್ಹಣ್‌ ಪಾರ್ಕುಂಕ್‌ಯೊ ಕಷ್ಟ್‌ ಮಾರ್ತಾಲೆ. 

ಸರ್ದಾರ್‌ ಸಿಮಾ೦ಂವ್ನ್‌ ತೆಂ ಬಾಗಿಲ್‌ ಉಗ್ಗೆಂ ಕರುಂಕ್‌ ಕೆಲ್ಲೆಂ ಸರ್ವ್‌ ಪ್ರಯತ್ನ್‌ 
ನಿರ್ಫಳ್‌ ಜಾಲೆಂ. 

“ಮ್ಹಜೊ ದುಬಾವ್‌ ಹಾಂಗಾಸರ್‌ ಥಿರ್‌ ಜಾತಾ. ಹೆಂ ಬಾಗಿಲ್‌ ತೆವ್ಶಿಲ್ಕಾನ್‌ ಬಂಧ್‌ 
ಕೆಲಾಂ. ಸರ್ದಾರ್‌ ಆ೦ತೊನ್‌, ಎಕ್ಟುರೊ ವ ಹೆರಾಂ ಸಾಂಗಾತಾ ತ್ಕಾ ಬಾಗ್ಲಾಂತ್ಸ್ಯಾನ್‌ ಪಾಶಾರ್‌ 

“ತರ್‌ ಫುಡೆಂ ಕಿತೆಂ?'' 

“ಬಾಗ್ಲಾ ಭಾಯ್ಲಿ ವಾಟ್‌, ಹಾಂವ್‌ ಬಂಧ್‌ ಆಸ್‌ಲ್ಲ್ಯಾ ಆನಿ ಆತಾಂ 'ಪಾದ್ರ್‌' 
ಜುವಾಂವ್‌ ಸಿಲ್ವಾ ಆಸ್‌ಲ್ಲ್ಯಾ ಕುಡಾಂತ್‌ ಉಗ್ರಿ ಜಾತಾ.'' 

“ಆಮ್ಚಾ ಫ್ರೆಂಚ್‌ ಇಜ್ಜಿರಾ೦ಚೆ೦ ಕಾರ್ಬಾರ್‌'' ಮ್ಹಣಾಲೊ ಟಿಪ್ಪು ಸರ್ದಾರ್‌ 
ದರ್ಬಾರಾನ್‌, “ಪುಣ್‌ ಸರ್ದಾರ್‌ ಆ೦ತೊನಿನ್‌ ಪರಾರಿ ಜಾ೦ವ್ಚ್ಯಾ ಖಾತಿರ್‌ ಕೆಲ್ಲಿ ವಾಟ್‌ ನಹಿಂ 
ತಿ. ತಾಕಾ ಧರಿಜಾಯ್‌ ಆನಿ ತಾಚಿ ನೀತ್‌ ಕರಿಜಾಯ್‌.'' 

“ತರ್‌ ಏಕ್‌ ಉಪಾಯ್‌ ಉದ್ದಾ. ಆಮಿ ತ್ಕಾ ಆನೈಕಾ ಕುಡಾಕ್‌ ವಚಾಜಾಯ್‌” 
ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. 

ತ್ಯಾಚ್‌ ಪ್ರಮಾಣೆ ಪಾಟ್ಲಾಮ್‌ ಥ೦ಯ್‌ ಥಾವ್ನ್‌ ಪರ್ತುನ್‌ ಭಾಯ್ರ್‌ ಸರ್ಲಿ. 

ಭಾಯ್ಲ್ಯಾನ್‌ ಉಜ್ವಾಡೊಂಕ್‌ ಸುರು ಜಾಲೆಂ. 

ಜುವಾಂವ್‌ ಸಿಲ್ಟಾಕ್‌ ಸಾಗ್ಬುನ್‌ ಬಂಧ್‌ ದೊವರ್‌ಲ್ಲ್ಯಾ ಕುಡಾಕ್‌ ತೆ ಪಾವ್ಲೆ. 
ಭಾಯ್ಲ್ಯಾನ್‌ ದೊಗ್‌ ಶಿಪಾಯ್‌ ಪಾರೊ ರಾವ್‌ಲ್ಲೆ. 

ಭಿತರ್‌ ಸರೊನ್‌ ಪಳೆತಾನಾ, ಥಂಯ್ಸರ್‌ ತಾಂಕಾಂ ಚಡಿತ್‌ ಏಕ್‌ ಅಜಾಪ್‌ 
ರಾಕೊನ್‌ ಆಸ್‌ಲ್ಲೆಂ. ಜುವಾಂವ್‌ ಸಿಲ್ವಾಕ್‌ ವ್ಹಾವವ್ನ್‌ ಹಾಡ್‌ಲ್ಲೆಂ ಫೊಳೆಂ ಕುಡಾಂತ್‌ 
ಆಸ್‌ಲ್ಲೆಂ, ಪುಣ್‌ ತ್ಕಾ ಫೊಳ್ಕಾರ್‌ ಜಾಂವ್‌, ಕುಡಾಂತ್‌ ಜಾ೦ವ್‌, ಜುವಾಂವ್‌ ಸಿಲ್ವಾ ನಾತ್‌ಲ್ಲೊ. 

“ಕಿತೆಂ ಖೆಳ್‌ ಹೊ!'' ಮ್ಹಣಾಲೊ ಟಿಪ್ಪು ಸರ್ದಾರ್‌. 

ಸರ್ದಾರ್‌ ಆ೦ತೊನ್‌ ಆನಿ "ಪಾದ್ರ್‌' ಜುವಾಂವ್‌ ಸಿಲ್ವಾ ದೊಗ್‌ಯೂ ಮೆಳೊನ್‌ 
ನಿಜಾಯ್ಕಿ ಆಪ್ಣಾಕ್‌ ಖೆಳಯ್ತಾತ್‌ ಮ್ಹಣ್‌ ಚಿ೦ತುನ್‌ ಟಿಪ್ಪು ಸರ್ದಾರ್‌ ಸಿಜೊ೦ಕ್‌ ಲಾಗ್ಲೊ. 

ಸರ್ದಾರ್‌ ಸಿಮಾ೦ವ್ನ್‌, ತಾಕಾ ಕಳಿತ್‌ ಆಸ್‌ಲ್ಲೆಬರಿ, ತ್ಕಾ ಕುಡಾಚೆ೦ ಗುಪ್ತ್‌ ಬಾಗಿಲ್‌ 
ಉಗ್ಗೆಂ ಕೆಲೆಂ. ಥೊಡ್ಯಾ ಘಂಟ್ಕಾಂ ಆದಿಂ ತೈ ವಾಟೆನ್‌ ತೊ ಗೆಲ್ಲೊ. ಆತಾಂ ದುಸ್ತೈ ಪಾವ್ಟಿಂ 
ತೈಚ್‌ ವಾಟಿನ್‌ ಲಾಂಪ್ಕಾಂವ್‌ ಘೆವ್ನ್‌ ತೊ ಗೆಲೊ. ತಾಚಾ ಪಾಟ್ಟ್ಯಾನ್‌ ಟಿಪ್ಪು ಸರ್ದಾರ್‌ ಆನಿ 
ಯುಸೂಫ್‌ ಆಲಿ ಆನಿ ಥೊಡೆ ಶಿಪಾಯ್‌ ಆಸ್‌ಲ್ಲೆ. 

ಥೊಡೊ ವೇಳ್‌ ಚಲೊನ್‌ ಆಯ್ಲಾ ಉಪ್ರಾಂತ್‌, ಫಾತ್ರಾಂತ್‌ ಜನೆಲ್‌ ಆಸ್‌ಲ್ಲ್ಯಾ 
ಸಂಧಾಕ್‌ ತೆ ಪಾವ್ಲೆ. ಜನೆಲಾ ಸಕಯ್ಲ್‌ ಸುರಂಗಾಚಾ ಥಳಾರ್‌ ಕಿತೆಂಗೀ ಪಡೊನ್‌ ಆಸೊನ್‌ 
ವಾಟ್‌ ಬಂಧ್‌ ಜಾಲ್ಲಿ. ಸರ್ದಾರ್‌ ಸಿಮಾಂವ್‌ ಎಕಾ ಹಾತಾಂತ್‌ ಲಾಂಪ್ಕಾಂವ್‌, ಆನಿ ದುಸ್ರ್ಯಾ 
ಹಾತಾಂತ್‌ ಯುಸೂಫ್‌ ಆಲಿನ್‌ ದಿಲ್ಲಿ ತಾಲ್ಟಾರ್‌ ಘೆವ್ನ್‌ ಫುಡೆಂ ಸರ್ಲೊ. 

ಜುವಾಂವ್‌ ಸಿಲ್ವಾ ಥಂಯ್ಸರ್‌ ಪಡೊನ್‌ ಆಸ್‌ಲ್ಲೊ. ತೊ ಮೊರೊಂಕ್‌ ನಾತ್‌ಲ್ಲೊ. 
ಲಾಂಪ್ಯಾಂವಾಚೊ ಉಡ್ಪಾಡ್‌ ತಾಚೆರ್‌ ಪಡ್ತಚ್‌ ತಾಣೆ ಭಿಯಾನ್‌ ಪಿಂರ್ಗೊಂಕ್‌ ಸುರು ಕೆಲೆಂ. 

ಥೊಡೊ ವೇಳ್‌ ಸವಾಲಾಂ ಕೆಲ್ಕಾ ಉಪ್ರಾಂತ್‌, ತಾಚಾ ತೊಂಡಾಂತ್ಸ್ಯಾನ್‌ ಕಶಿಂಯೊ 
ಥೊಡಿಂ ಉತ್ರಾಂ ಭಾಯ್ರ್‌ ಸರ್ಲಿ೦ ಆನಿ ಮಿಸ್ತೆರ್‌ ಉಗ್ಲಾಪೊ ಜಾಲೊ. 

“ಕೋಣ್‌ ಗೆಲೊ?'' 

“ತೊ ಕೈದಿ ಮ್ಹಾಕಾ ಮಾರ್ನ್‌ ಧಾಂವ್ಲೊ .... ಆತಾಂ ಹೊ ಮ್ಹಾಕಾ ಸೊಡ್ಡ್‌ ಗೆಲೊ .... 
ನಾಕಾ ಮ್ಹಳ್ಕಾರ್‌ಯೂ ಗೆಲೊ." 

“ಕೋಣ್‌ ಗೆಲೊ? ಖಂಯ್‌ ಗೆಲೊ?” 

“ಸರ್ದಾರ್‌ ಆ೦ತೊನ್‌ ಗೆಲೊ ... ತೆಣೆ ಗೆಲೊ” ಮ್ಹಣೊನ್‌ ಜುವಾಂವ್‌ ಸಿಲ್ವಾನ್‌ 
ಜನೆಲಾಕ್‌ ಬೊಟ್‌ ದಾಕಯ್ಲೆಂ. 

“ಪಾಟಿಂ ಯಾ'' ಮ್ಹಣೊನ್‌ ಟಿಪ್ಪು ಸರ್ದಾರಾನ್‌ ತಾಕಿದ್‌ ದಿಲಿ. 

ತ್ಕಾ ಪ್ರಮಾಣೆ, ವರ್ತ್ಯಾ ಕಷ್ಟಾ೦ನಿ ಜುವಾಂವ್‌ ಸಿಲ್ಬಾಕ್‌ ವ್ಹಾವವ್ನ್‌ ಆನಿ ವೋಡ್ನ್‌ 
ಮ್ಹಳ್ಳೆಬರಿ, ತೆ ಸರ್ವ್‌, ಕುಡಾಕ್‌ ಪಾಟಿಂ ಪಾವ್ಲೆ. 

ಜುವಾಂವ್‌ ಸಿಲ್ಬಾಕ್‌ ಪಿಯೆಂವ್ಕ್‌ ಇಲ್ಲೆಂ ಉದಾಕ್‌ ದೀವ್ನ್‌, ಸಬಾರ್‌ ಸವಾಲಾಂ 
ವಿಚಾರ್ಲ್ಯಾ ಉಪ್ರಾಂತ್‌, ತಾಣೆ ಸಾ೦ಗ್‌ಲ್ಲ್ಯಾ ವಿವರಾ ವರ್ವಿಂ, ಗಜಾಲ್‌ ಅಶಿ ಕಳಿತ್‌ ಜಾಲಿ: 

ಜುವಾಂವ್‌ ಸಿಲ್ವಾಕ್‌ ಪಯಿಲ್ಲೆ ಪಾವ್ಚಿ೦ ಟಿಪ್ಪು ಸರ್ದಾರಾನ್‌ ಪಾಟಿಂ ವ್ಹರ್ನ್‌ ಕುಡಾ೦ತ್‌ 
ಬಂಧ್‌ ದೊವರುಂಕ್‌ ತಾಕಿದ್‌ ದಿಲ್ಲ್ಯಾ ಪ್ರಮಾಣೆ, ಶಿಪಾಯಾಂನಿ ತಾಕಾ ವ್ಹರ್ನ್‌ ಕುಡಾಂತ್‌ 
ದೊವರ್ನ್‌ ಬಾಗಿಲ್‌ ಬಂಧ್‌ ಕೆಲ್ಲ್ಯಾ ವೆಳಾರ್‌ ತೊ ಸಾರ್ಕೊ ಸನಿನ್‌ ಜಾಲೊ, ತಾಚಿ ತಕ್ಷಿ 
ಫುಟ್ಲ್ಯಾ ಮ್ಹಣ್‌ ತಾಕಾ ಸಮ್ಹಾಲೆಂ. ಪುಣ್‌ ಭೊಂವಾರಿಂ ಕಾಳೊಕ್‌ ಆಸ್‌ಲ್ಲ್ಯಾನ್‌, ಆಪುಣ್‌ 
ಖ೦ಯ್‌ ಆಸಾಂ ಮ್ಹಣ್‌ ತಾಕಾ ಸಮ್ಜೊಂಕ್‌ ನಾ. ಕಠಿಣ್‌ ತೊ ಭಿಯೆಲೊ. 

ತಿತ್ಲ್ಯಾರ್‌, ತ್ಕೆ ಬಂಧೆಚೆ೦ ಭಿತರ್ಲೆ೦ ದಾರ್‌ ಉಗ್ಗೆ೦ ಜಾಲೆಂ, ಆನಿ ಸರ್ದಾರ್‌ ಆಂತೊನ್‌ 
ಉಜ್ಜಾಡಿ ಘೆವ್ನ್‌ ಭಿತರ್‌ ಆಯ್ಲೊ. ಟಿಪ್ಪು ಸರ್ದಾರ್‌ ಆಯ್ಲಾ, ಘುಟ್‌ ಭಾಯ್ರ್‌ ಪಡ್ಲಾ ಆನಿ ಪರಿಸ್ಥಿತಿ 
ಕಷ್ಟಾ೦ಚಿ ರಾವ್ಸ್ಯಾ ಮ್ಹಣ್‌ ಜುವಾಂವ್‌ ಸಿಲ್ವಾಕ್‌ ತಾಣೆ ವಿವರ್ಸಿಲೆಂ, 

ಸರ್ದಾರ್‌ ಸಿಮಾ೦ವ್ಕ್‌ ನಿಮಾಣೆ ಕುಮ್ಸಾರ್‌ ಕರ್ಚಾ ನಿಬಾನ್‌, ತಾಚಿ ಆಸ್ಟ್‌ಬದಿಕ್‌ ಸಗ್ಳಿ 
ಬರವ್ನ್‌ ಕಾಣ್ಮೆಜಾಯ್‌ ಮ್ಹಣ್‌ ತಾಕಿದ್‌ ದೀವ್ನ್‌ ಸರ್ದಾರ್‌ ಆ೦ತೊನಿನ್‌ ಜುವಾಂವ್‌ ಸಿಲ್ವಾಕ್‌ 
ಧಾಡ್‌ಲ್ಲೊ. ತೊ ಇರಾದೊಯೊ ಜ್ಯಾರಿ ಜಾಯ್ದಾಸ್ತಾಂ, ಬದ್ಲಾಕ್‌ ಸರ್ದಾರ್‌ ಸಿಮಾಂವ್‌ ತಾಂಕಾಂ 
ದೊಗಾಂಯ್ಕಿ ನಿಮಾಣಿ ಕಾಣಿಕ್‌ ಮ್ಹಳ್ಳೆಬರಿ ಭೆಟ್‌ ದೀವ್ನ್‌ ಪಾಶಾರ್‌ ಜಾಲ್ಲೊ. 

ಘುಟ್‌ ಭಾಯ್ರ್‌ ಪಡ್‌ಲ್ಲ್ಯಾ ವರ್ವಿ೦ ಸರ್ದಾರ್‌ ಆಂತೊನಿಕ್‌ ಟಿಪ್ಪು ಸುಲ್ತಾನಾಚಾ 
ಹಾತಾ೦ತ್‌ ಬಚಾವಿ ನಾ ಮ್ಹಣ್‌ ಖಂಡಿತ್‌ ಸಮ್ಮಾಲ್ಲೆಂ. ಕಸೊ ಪುಣಿ ಚುಕವ್ನ್‌ ಧಾಂವ್ಸ್ಯಾರ್‌ಚ್‌ 
ಜೀವ್‌ ವಾ೦ಚವೈತ್‌ ಮ್ಹಣ್‌ ತಾಕಾ ಭೊಗ್ಗೆಂ. ತ್ಕಾ ದಿಸಾಂನಿ, ಇ೦ಗ್ಲೆಜಾ೦ಚಾ ಸೈನಾ೦ತ್‌ ರಿಗೊನ್‌ 
ವ ಮಲಬಾರ್‌ ತೆವ್ಶಿನ್‌ ಅಥ್ವಾ ಗೊ೦ಯಾಂ ವಚೊನ್‌ ಬಚಾವ್‌ ಜಾವೈತಾಲೆಂ. 

ಚುಕೊನ್‌ ಧಾ೦ವ್ಚಿ ಸರ್ದಾರ್‌ ಆಂತೊನಿನ್‌ ಆಲೋಚನ್‌ ಕೆಲ್ಲಿ ಖರಿ, ಪುಣ್‌ "ಪಾದ್ರ್‌' 
ಸಿಲ್ವಾಕ್‌ ಪಾಟಿಂ ಸೊಡ್ನ್‌ ವೆಚೆಂ ಬರೆಂ ನಹಿಂ ಮ್ಹಣೊನ್‌ಯೂ ತೊ ಜಾಣಾಸ್‌ಲ್ಲೊ, ದೆಕುನ್‌, 
ತ್ಕಾ ಸಂಬಂಧಿಂ ಕಾಂಯ್‌ ತರಿ ವಿಲೆವಾರಿ ಕರ್ಯಾಂ ಮ್ಹಣ್‌ ಚಿಂತುನ್‌, ಸುರಂಗಾಂತ್ಸ್ಯಾನ್‌ 
ತಾಚೆ ಸರ್ಶಿನ್‌ ತೊ ಆಯಿಲ್ಲೊ. 

ಸರ್ದಾರ್‌ ಆಂತೊನಿಚಿ ಭೆಟ್‌ ಜಾತಚ್‌ "ಪಾದ್ರ್‌' ಜುವಾಂವ್‌ ಸಿಲ್ವಾಯೊ ಭಿಯೆಲೊ. 
ಸರ್ದಾರ್‌ ಸಿಮಾಂವ್‌ ಸ್ವತಂತ್ರ್‌ ಜಾವ್ನ್‌ ಭಾಯ್ರ್‌ ಟಿಪ್ಪು ಸುಲ್ತಾನಾ ಸರ್ಶಿಂ ಪಾವಾತ್‌ 
ಜಾಲ್ಕಾರ್‌, ಆಪ್ಣಾಚೊಯೂ ಕಪಟ್‌ ವಹಿವಾಟ್‌ ಆಖೇಯ್ರ್‌ ಜಾಲೊ, ಮಾತ್ರ್‌ ನಹಿಂ 
ಜಿವಾಕ್‌ಯೊ ಮೋಸ್‌ ಆಸಾ ಮ್ಹಣ್‌ ತೊ ಥರ್ಥರ್ಲೊ. 

ಪುಣ್‌ ಧಾ೦ವೊ೦ಕ್‌ ವಾಟ್‌ ಖಂಯ್‌ ಆಸಾ? 

ವಾಟ್‌, ಸರ್ದಾರ್‌ ಆಂತೊನಿಕ್‌ ಕಳಿತ್‌ ಆಸ್‌ಲ್ಲಿ, 

ಜುವಾಂವ್‌ ಸಿಲ್ಪಾಕ್‌ ಪಾಟಿಂ ಸೊಡ್ನ್‌ ಗೆಲ್ಕಾರ್‌, ತೊ ಮನಿಸ್‌ ತಾಚೆ ಬಚಾವೆ 
ಖಾತಿರ್‌ ಆಪ್ಣಾ ವಿರೋಧ್‌ ಸಾಕ್ಸ್‌ ಸಾ೦ಗ್ರಲೊ ಮಾತ್ರ್‌ ನಹಿಂ, ಹೆರ್‌ ಘುಟ್‌ಯೂ ಭಾಯ್ರ್‌ 
ಘಾಲ್ತಲೊ ಮ್ಹಣ್‌ ಸರ್ದಾರ್‌ ಆಂತೊನ್‌ ಜಾಣಾ ಆಸ್‌ಲ್ಲೊ. ಸರ್ದಾರ್‌ ಸಿಮಾಂವ್ಚಾ 
ಹಾತಾಂತ್‌ ತೊ ಮೆಲಾ ಜಾಲ್ಕಾರ್‌ ವ್ಹಡ್‌ ನಹಿಂ, ನಾ ಜಾಲ್ಕಾರ್‌ ತಾಕಾ ಪಾಟಿಂ ಸೊಡುಂಕ್‌ 
ಸಾಧ್‌ ನಾ ಮ್ಹಣ್‌ ನಿರ್ಧಾರ್‌ ಕರ್ನ್‌ ಸರ್ದಾರ್‌ ಆಂತೊನ್‌ ತ್ಕಾ ಕುಡಾಕ್‌ ಆಯಿಲ್ಲೊ. 

“ಭಾಯ್ರ್‌ ಸರ್‌, ವಾಟ್‌ ಹಾಂವ್‌ ಜಾಣಾ” ಮ್ಹಣೊನ್‌ ಜುವಾಂವ್‌ ಸಿಲ್ವಾಕ್‌ ತಾಣೆ 
ಉಟಯಿಲ್ಲೊ. 

ದೊಗ್‌ಯೂ ಜಣ್‌, ಸುರಂಗ್‌ ವಾಟೆನ್‌ ಚಲೊನ್‌ ಯೇವ್ನ್‌ ಖಡ್ಬಾಂತ್ಸ್ಯಾ ತ್ಕಾ ಜನೆಲಾಕಡೆ 
ಪಾವ್‌ಲ್ಲೆ. ದೊಗಾ೦ಯ್ಚಾ ಜಿವಾ೦ತ್‌ ಕಸಲೆಂಚ್‌ ಬಳ್‌ ಉರೊಂಕ್‌ ನಾತ್‌ಲ್ಲೆಂ. 

ಜನೆಲಾಕಡೆ ಪಾವ್‌ಲ್ಲ್ಯಾಕ್ಷಣ್‌ ತಾಂಕಾಂ ಸುರಂಗಾಂತ್ಸ್ಯಾನ್‌ ಸಬಾರ್‌ ಜಣಾಂಚೆ ತಾಳೆ 
ಆಯ್ಕಾಲೆ. ತ್ಯಾಚ್‌ ವೆಳಾರ್‌ ಸರ್ದಾರ್‌ ಸಿಮಾಂವ್‌, ಯುಸೂಫ್‌ ಆಲಿ, ಟಿಪ್ಪು ಸುಲ್ತಾನ್‌ ಆನಿ 
ಶಿಪಾಯ್‌ ತ್ಕಾಚ್‌ ಸುರಂಗಾಂತ್ಸ್ಯಾನ್‌ ಲಾಗಿಂ ವೆತಾಲೆ. 

ಆಪ್ಲೆ ಚುಕವ್ನ್‌ ಧಾ೦ವ್ಚಿ ಖಬರ್‌ಯೂ ಭಾಯ್ರ್‌ ಪಡ್ಲಿ, ಆಪ್ಣಾಕ್‌ ಧರುಂಕ್‌ ಕೋಣ್‌ಗಿ 
ಲಾಗಿಂ ಯೆತಾತ್‌ ಮ್ಹಣ್‌ ಸಮ್ಮಾತಟ್‌ ಸರ್ದಾರ್‌ ಆಂತೊನ್‌ ಪುರ್ತೊ ಭಿಯೆಲೊ. 
ಲಾ೦ಪ್ಕಾಂವ್‌ ತಾಣೆ ಪಾಲ್ಪವ್ನ್‌ ತ್ಕಾ ಜನೆಲಾಂತ್ಸ್ಯಾನ್‌ ಭಾಯ್ರ್‌ ಉಡಯ್ಲೊ. ಕಿತೆಂ ಘಡ್ತಾ 
ಮ್ಹಣ್‌ ಜುವಾಂವ್‌ ಸಿಲ್ವಾಕ್‌ ಸಮ್ಮೊಂಚಾ ಆದಿಂ, ಸರ್ದಾರ್‌ ಆ೦ತೊನ್‌ ಫಾತ್ರಾಚಾ 
ಇಡ್ಯಾಂತ್ಸ್ಯಾನ್‌ (ಜನೆಲಾ೦ತ್ಸ್ಯಾನ್‌) ನಪ೦ಯ್ಟ್‌ ಜಾಲ್ಲೊ. ಜುವಾಂವ್‌ ಸಿಲ್ವಾ ಥಂಯ್ಚ್‌ ಉರ್ಲೊ 
= ಅನಿ ಹಾಂಚಾ ಹಾತಾಕ್‌ ಸಾ೦ಪಡ್ಡೊ. 


23. ಆಶೆಚ್ಛೆ ತಡಿರ್‌ ಲಾಗಿಂ 


ಸರ್ದಾರ್‌ ಆಂತೊನಿನ್‌ ಚುಕವ್ನ್‌ ಧಾಂವ್‌ಲ್ಲಿ ಖಬರ್‌ ಟಿಪ್ಪು ಸರ್ದಾರಾನ್‌ ಆನಿ ಸಾ೦ಗಾತ್ಕಾಂನಿ 
ವಿಜ್ಮಿತ್‌ ಜಾವ್ನ್‌ ಆಯ್ಕಾಲಿ. ದುಸ್ಮಾನ್‌ ಜಾಲ್ಕಾರ್‌ಯೂ ವ್ಹಡ್‌ ನಹಿಂ - ಪುಣ್‌ ಸಾಂಪ್ಲೊನ್‌ 
ಲಜೆಚೆಂ ಮೊರ್ಸ್‌ ಪ್ರಾಪ್ತ್‌ ಜಾ೦ವ್ಚಾ ಬದ್ಲಾಕ್‌ ಸರ್ದಾರ್‌ ಆ೦ತೊನಿನ್‌ ಚುಕವ್ನ್‌ ಧಾಂವ್‌ಲ್ಲೆಂಚ್‌ 
ಬರೆ೦ ಮ್ಹಣ್‌ ಸರ್ದಾರ್‌ ಸಿಮಾ೦ವ್‌ ಮತಿ ಭಿತರ್‌ಚ್‌ ಚಿಕ್ಕೆ ಸಮಾಧಾನ್‌ ಪಾವ್ಲೊ. 

ಪುಣ್‌ ಸರ್ದಾರ್‌ ಆ೦ತೊನಿಚಿ ಪೊಳಾಪಳ್‌ - ಸರ್ಕಾರಾಚೊ ಶ್ರೇಷ್ಠ್‌ ನಿತಿದಾರ್‌ ತೊ 
ಜಾವ್ನಾಸೊನ್‌ - ಆಪ್ಣಾಕ್‌ ವ್ಹಡ್‌ ಅಕ್ಮಾನ್‌ ಮ್ಹಣ್‌ ಟಿಪ್ಪು ಸರ್ದಾರಾನ್‌ ಚಿಂತ್ಲೆಂ. 

ಜುವಾಂವ್‌ ಸಿಲ್ವಾನ್‌ ಸಾ೦ಗ್‌ಲ್ಲೊ ವಿವರ್‌ ಆಯ್ಕೊನ್‌ ತೊ ಥೊಡೊ ವೇಳ್‌ ಭಿತರ್ಲ್ಯಾ 
ಭಿತರ್‌ಚ್‌ ಮುರ್ಮುರೊನ್‌ ಚಿಂತುಂಕ್‌ ಲಾಗ್ಲೊ. ಉಪ್ರಾಂತ್‌, ತಕ್ಷಣ್‌ ನಿರ್ಧಾರಾಕ್‌ 
ಆಯಿಲ್ಲೆಬರಿ: 

""ಯುಸೂಫ್‌!'' 

“ಜೀ ಹುಜೂರ್‌!" 

“ಹಾ೦ಗಾಸರ್‌ ಆಸ್ಚಾ ಸೈನಾಂತ್ಸ್ಯಾ ಏಕ್‌ ಕಂಪ್ಲಿ ಸವಾರಾಂಕ್‌ ಆಯ್ತೆ ಕರ್‌. ತಾಣಿಂ 
ಆತಾಂಚ್‌ ಭಾಯ್ರ್‌ ಸರೊನ್‌, ಹ್ಮಾ ಜಮಲಾಬಾದ್‌ ಕೋಟ್ಕಾಚಾ ಭೊಂವಾರಿಂ ಆಸ್ಟಾ 
ರಾನಾ೦ನಿ ಬೋ೦ಟ್‌ ಆ೦ಬುಡ್ನ್‌ ಸರ್ದಾರ್‌ ಆಂತೊನಿಕ್‌ ಜಿವೊ ವ ಮೆಲ್ಲೊ ಸೊಧುನ್‌ 
ಕಾಡಿಜಾಯ್‌; ತಸೊ ತೊ ಮೆಳಾನಾ ಜಾಲ್ಕಾರ್‌ ಸಗ್ಳ್ಯಾ ಬೆಳ್ತಂಗಡಿ ಪಿರ್ಶಾ೦ತ್ಲ್ಯಾ ಘರಾನ್‌ ಘರ್‌ 
ತಾಣಿಂ ತಪಾಸಣ್‌ ಚಲವ್ನ್‌ ಖಬರ್‌ ಕಾಡಿಜಾಯ್‌.'' ಅಶಿ ತಾಣೆ ತಾಕಿದ್‌ ದಿಲಿ. 

“ಜಾಯ್ತ್‌ ಸಾಯ್ಬಾ” ಮ್ಹಣೊನ್‌ ಯುಸೂಫ್‌ ಆಲಿ ಭಾಯ್ರ್‌ ವಚೊಂಕ್‌ ಮೆಟಾಂ 
ಕಾಡಿಲಾಗ್ಲೊ. ಪ್ರುಣ್‌ ಟಿಪ್ಪು ಸರ್ದಾರಾನ್‌ ಹಾತ್‌-ಭಾಷೆನ್‌ ತಾಕಾ ರಾವಯ್ಲೊ. ಆನಿ ತಾಕಿದ್‌ 
ಮುಂದರ್ಸಿಲಿ: 
ಶ್ರ “ತಾಣಿಂ ತಾಕಾ ಸೊಧುನ್‌ ಕಾಡ್ಸ್‌, ಬಾ೦ಧುನ್‌ ವ ವ್ಹಾವೊವ್ನ್‌ ಜಾಲ್ಕಾರ್‌ಯೂ ಹಾಡ್ಬೆಂ 
ಅಧಿಕ್‌ ಗರ್ಜೆಚೆ೦. ಪುಣ್‌ ಎಕಾದಾವೆಳಾ ತೊ ಮೆಳಾನಾ ಜರ್‌ ಜಾಯ್ಕ್‌, ತರ್‌ ತೊ ಖಂಯ್‌ 
ಪಾವ್ಲಾ ಆನಿ ಕಸೊ ಪಾವ್ಲಾ ಮ್ಹಳ್ಳಿ ಖಬರ್‌ ಪುಣಿ ಹಾಡಿಜಾಯ್‌. ತಾಕಾ ಲಿಪೊನ್‌ ರಾವೊಂಕ್‌ 
ವ ತಾಣೆ ಚುಕವ್ನ್‌ ಧಾಂವೊಂಕ್‌ ಕೊಣೆಂಯೂ ಕುಮಕ್‌ ದಿಲ್ಕಾ ಮ್ಹಣ್‌ ರುಜ್ವಾತ್‌ ಮೆಳ್ಳ್ಯಾರ್‌ 


121 


ವ ದುಬಾವ್‌ ಮಾರ್ಲಾರ್‌ ಸಯ್ತ್‌ ತಸಲ್ಯಾಂಕ್‌ ಕೈದ್‌ ಕರ್ನ್‌ ಹಾಡಿಜಾಯ್‌. ತಾಂಚಿ ಖುದ್ಧ್‌ 
ಹಾ೦ವ್‌೦ಚ್‌ ತನ್ನಿ ಆನಿ ನೀತ್‌ ಕಠ್ತಲೊ೦.'' | 

ಹಿ ಲಾಂಬ್‌ ಹುಕುಮ್‌ ಜ್ಯಾರಿ ಕರುಂಕ್‌ ಸರ್ದಾರ್‌ ಯುಸೂಫ್‌ ಆಲಿ ತಕ್ಷಣ್‌ 
ಭಾಯ್ರ್‌ ಸರೊನ್‌ ಗೆಲೊ. 

ಟಿಪ್ಪು ಸರ್ದಾರ್‌ ಪರ್ತುನ್‌ ಚಾರ್‌ ಮೆಟಾಂ ಘುಂವ್ಲೊ. 

ಉಪ್ರಾಂತ್‌ ಜುವಾಂವ್‌ ಸಿಲ್ವಾರ್‌ ಪಳೆವ್ನ್‌ ತಾಣೆ ಅಶೆಂ ಮ್ಹಳೆಂ: 

“ಹ್ಮಾ ಸರ್ವ್‌ ಗೊ೦ದೊಳಾ೦ತ್‌ ತುಜೊಯೊ ಪಾತ್ರ್‌ - ಖುಶೆನ್‌ ಜಾಂವ್‌ ನಾ 
ಖುಶೆನ್‌ - ಆಸಾ ದೆಕುನ್‌ ಹೈ ಪಾವ್ಟಿ೦ ತುಕಾ ಹಾಂವ್‌ ಭೊಗ್ಗಿತಾ೦. ಆತಾಂ ಉಜ್ಜಾಡ್ಲೆಂ. 
ಆಯ್ಚೊ ದೀಸ್‌ ಬುಡ್ಡಾ ಆದಿಂ ತುಂವೆಂ ಹಾಂಗಾ ಥಾವ್ನ್‌ ಪಾಶಾರ್‌ ಜಾಯ್ಜಾಯ್‌. ಮಾತ್ರ್‌ 
ನಹಿಂ - ಹ್ಯಾ ಉಪ್ರಾಂತ್‌ ಪರ್ತುನ್‌ ಮ್ಹಜ್ಯಾ ದೊಳ್ಳಾಂಚೈೆ ರುಳ್ಳೆಕ್‌ ಪಡಾನಾಸ್ತಾನಾ 
ರಾವೊಂಕ್‌ ಚತ್ರಾಯ್‌ ಫೆ." : 

ನಿಜಾಯ್ಕಿ ಇತ್ಲಿ ದಯಾ ಜುವಾಂವ್‌ ಸಿಲ್ವಾನ್‌ ಸ್ವಪ್ಲಾಂತ್‌ಯೊ ಅಪೇಕ್ಷು೦ಕ್‌ ನಾತ್‌ಲ್ಲಿ. 
ತಾಕಾ ಉಲೊಂವ್ಕ್‌ಯೂ ಧೈರ್‌ ನಾತ್‌ಲ್ಲೆಂ. ಟಿಪ್ಪು ಸರ್ದಾರಾಚಿ ಹುಕುಮ್‌ ಆಯ್ಕೊನ್‌ ತಾಣೆ 
'ವಾ೦ಚ್ಲೊ೦' ಮ್ಹಣ್‌ ಚಿಂತುನ್‌, ನಮಸ್ಕಾರ್‌ ಕರ್ನ್‌ ಧರ್ಣಿಕ್‌ ಕಪಾಲ್‌ ತೆಂಕ್ಲೆಂ. 

“ಯಾ ಸರ್ದಾರ್‌, ಮ್ಹಾಕಾ ತುಜೆಕಡೆ ಖಾಸ್ಗಿ ಥೊಡೆಂ ಉಲಂವ್ಕ್‌ ಆಸಾ'' ಮ್ಹಣೊನ್‌ 
ಸರ್ದಾರ್‌ ಸಿಮಾಂವ್‌ ಆಪವ್ನ್‌ ಟಿಪ್ಪು ಸರ್ದಾರ್‌ ಥಂಯ್‌ ಥಾವ್ನ್‌ ಭಾಯ್ರ್‌ ಸರ್ಲೊ. 

ಚಲ್ತಾನಾಂಚ್‌ ಆಡ್‌ ಪಡೊನ್‌ ನೀದ್‌ ಕಾಡ್ಕಾ೦ ಮ್ಹಣ್‌ ಸರ್ದಾರ್‌ ಸಿಮಾಂವ್ಕ್‌ 
ಭೊಗ್ತಾಲೆಂ. ಪುಣ್‌ ನಿರ್ವೊಗ್‌ ನಾಸ್ತಾನಾ ಟಿಪ್ಪು ಸರ್ದಾರಾ ಸಾಂಗಾತಾ ತೊ ಗೆಲೊ. 
ದೊಗ್‌ಯೂ ಜಣ್‌, ಟಿಪ್ಪು ಸರ್ದಾರಾನ್‌ ವಸ್ತಿ ಕರ್ನ್‌ ಆಸ್‌ಲ್ಲ್ಯಾ ಕುಡಾಕ್‌ ಪರತ್‌ ಪಾವ್ಲೆ. 

“ಬಸ್‌ ಸರ್ದಾರ್‌ ಸಿಮಾಂವ್‌.” ಮ್ಹಣಾಲೊ ಟಿಪ್ಪು ಸರ್ದಾರ್‌, ಸರ್ದಾರ್‌ ಸಿಮಾ೦ವ್ಚಾ 
ಭುಜಾಚೆರ್‌ ಹಾತ್‌ ದೊವರ್ನ್‌; "ತುಕಾ ಬೋವ್‌ ಪುರಾಸಣ್‌ ಜಾಲ್ಕಾ ಆನಿ ವಿಶೆವಾಚಿ ಗರ್ಜ್‌ ಆಸಾ- 
ಆನಿ ತಿಚೆ ಸರ್ಶಿ೦ ವಚೊಂಕ್‌ ಕಾಳಿಜ್‌ ತುಜೆಂ ಅತ್ರೆಗ್ತಾ ಮ್ಹಳ್ಳೆಂ ಹಾಂವ್‌ ಜಾಣಾ.” 

“ನಾ ಸರ್ದಾರ್‌ ಸಾಯ್ಬಾ'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, “ಮ್ಹಜಿ ಪುರಾಸಣ್‌ ವ 
ಖಾಸ್ಗಿ ಅಪೇಕ್ಷಾ ತುಮ್ಚೆ ಅಪೇಕ್ಷೆ ಪ್ರಾಸ್‌, ಕೆದಿಂಚ್‌ ವರ್ತಿ ನಹಿಂ." 

“ತೆಂ ಹಾಂವ್‌ ಜಾಣಾ. ದೆಕುನ್‌ ಚಡ್‌ ವೇಳ್‌ ತುಕಾ ಹಾಂವ್‌ ರಾವಯ್ನಾ. ಇಲ್ಲಿ 
ಕಾಫಿ ಪಿಯೆವ್ನ್‌ ತುಂವೆಂ ವಚೈತ್‌, ಉಪ್ರಾಂತ್‌ ಏಕ್‌ ದೋನ್‌ ಮಹಿನೆ - ನವಿ ಹೊಕಾಲ್‌ ಚಿಕ್ಕೆ 
ಪೊರ್ನಿ ಜಾತಾ ಪರ್ಯಾಂತ್‌ - ತುಂವೆಂ ಮೊಜೈೆ ರುಳ್ಳಕ್‌ ಪಡಾನಾತ್ಸ್ಯಾರ್‌ ಪರ್ವಾನಾ” 
ಮ್ಹಣೊನ್‌ ತೊ ಹಾಸ್ಲೊ. ಘಡ್ಕೆನ್‌ ಕ್ರೋಧಾನ್‌ ಉಚಾ೦ಬಳ್‌ ಜಾ೦ವ್ಚೆ೦, ತಶೆಂಚ್‌ ಘಡ್ಕೆನ್‌ 
ರಾಗ್‌, ರಾಟಾವಳ್‌ ಆನಿ ವಿರಾರಾಯ್‌ ವಿಸ್ರೊನ್‌ ವಿನೋದ್‌ ಉಲಂವ್ಸೆಂ ಜಾವ್ನಾಸ್‌ಲ್ಲೆಂ 
ಟಿಪ್ಪು ಸರ್ದಾರಾಚೆಂ ಪ್ರತ್ಶೇಕ್‌ ಲಕ್ಷಣ್‌. 

“ತುಮ್ಕಾಂ ಮಸ್ತ್‌ ದೇವ್‌ ಬರೆಂ ಕರು೦'' ಮ್ಹಣಾಲೊ, ಟಿಪ್ಪುಚಿ೦ ಅರ್ಗಾಂ ಬಾವುಡ್ನ್‌ 
ಸರ್ದಾರ್‌ ಸಿಮಾ೦ವ್‌. 

ಟಿಪ್ಪು ಸರ್ದಾರಾಚಾ ಸಬಾರ್‌ ಕುಜ್ನಿರಾ೦ ಪಯ್ಕಿ ಕಾಫಿ ತಯಾರ್‌ ಕರು೦ಕ್‌ ಎಕ್ಲೊ ಫಿ೦ರ್ಗಿ 
ಆಸ್‌ಲ್ಲೊ. ತಾಣೆ ತಯಾರ್‌ ಕೆಲ್ಲಿ ಕಾಫಿ ಫಾಂತ್ಕಾರ್‌ ಪಿಯೆಲ್ಕಾ ಶಿವಾಯ್‌ ಟಿಪ್ಪು ಸರ್ದಾರ್‌ 
ಕಸಲೆಂಚ್‌ ಕಾಮ್‌ ಕರಿನಾತ್‌ಲ್ಲೊ. 

ಭಾ೦ಗಾರಾಚಾ ಗಿಂಡ್ಲಾಂನಿ ಕಾಫಿ ಆಯ್ಲಿ. ತಿ ಘೊಟ್ತಾಂ ಘೊಟ್ಟಾಂ್‌ ಟಿಪ್ಪು ಸರ್ದಾರ್‌ 
ಉಲಯಿತ್ತ್‌ ಗೆಲೊ: 

“ಮ್ಹಜ್ಯಾ ರಾಜಾ೦ತ್‌ ಥೊಡಿ ಬದ್ಲಾವಣ್‌ ಕರುಂಕ್‌ ಹಾಂವೆಂ ಆತಾಂ ನಿರ್ಧರ್ಸಿಲಾಂ. 
ನೀತ್‌ ವಾ೦ಟು೦ಕ್‌ ಆಧಾರ್‌ ಜಾಯ್ತ್‌ ಮ್ಹಣ್‌ ಚಿಂತುನ್‌ ಹಾಂವೆಂ ಹಾಂಗಾಸರ್‌ ಕೋಡ್‌ 
ಸ್ಥಾಪನ್‌ ಕೆಲ್ಲಿ. ಪುಣ್‌ ಹಾಂವೆಂ ಚಿಂತ್‌ಲ್ಲಿಂ ಮ್ಹಾಕಾಚ್‌ ವಾಯ್ಬಾಕ್‌ ಪಡ್ಲೆಂ.” 

ಸರ್ದಾರ್‌ ಸಿಮಾ೦ವ್ನ್‌ ಜಾಪ್‌ ದಿಲಿನಾ. 

“ಘಾಟಾಚಾ ಸಕಯ್ಲ್‌ ಮ್ಹಜ್ಯಾ ವಿರೋಧ್‌, ಮ್ಹಜ್ಯಾ ದುಸ್ಮಾನಾ೦ ಸಾಂಗಾತಾ ಫಿತೂರಿ 
ಚಲಯ್ತೆಲ್ಮಾಂಕ್‌ ಧಮ್ಕಿಜಾಯ್‌ ಮ್ಹಣ್‌ ಹಾಂವೆಂ ಆಶೆಲ್ಲೆಂ ವ್ಯರ್ಧ್‌ ಜಾಲೆಂ” ಮ್ಹಣಾಲೊ 
ಟಿಪ್ಪು ಸರ್ದಾರ್‌. “ಮ್ಹಜ್ಯಾ ದುಸ್ಮಾನಾ೦ಚೊ ಪಾಡಾವ್‌ ಜಾ೦ವ್ಚಾ ಬದ್ಲಾಕ್‌ ತಾಂಚೆಂ ಬಳ್‌ - 

ಮ್ಹಜ್ಯಾಚ್‌ ಪ್ರಜೆಚ್ಕೆ ಮಜತೆನ್‌ - ಚಡೊನ್‌೦ಚ್‌ ಯೆಂವ್ಚೆಂ ದಿಸ್ತಾ - 

“ತುಂ ನಪಂಯ್ಚ್‌ ಜಾಲ್ಲೊ ಪಳೆವ್ನ್‌, ಶ್ರೇಷ್ಠ್‌ ನಿತಿದಾರಾಚೊ ಹುದ್ದೊ ಮ್ಹಜ್ಯಾ ಆನೈಕ್ಲ್ಯಾ 
ಕ್ರಿಸ್ತಾಂವ್‌ ಸರ್ದಾರಾಕ್‌ - ಆ೦ತೊನ್‌ ಪಾವ್ಲ್‌ ಶೆಟಿಕ್‌ - ಹಾಂವೆಂ ದಿಲೊ. ತಾಣೆ ಬಾವ್ಚಾನ್‌ 
ಮ್ಹಜೆಂ ಕಾಮ್‌ ಪಾತ್ಮೆಣೆನ್‌ ಜ್ಯಾರಿ ಕರ್ಚಾ ಬದ್ಲಾಕ್‌, ತಾಚೊಚ್‌ ಫಾಯ್ದೊ ಕರುಂಕ್‌ ಪಳೆಲೊ 
ಆನಿ ಜೀವ್‌ ಹೊಗ್ಡಾಯ್ಲೊ.” 

“ಜೀವ್‌ ಹೊಗ್ಡಾಯ್ಲೊ ಹುಜೂರ್‌?'' ವಿಚಾರ್ಲೆ೦ ಸರ್ದಾರ್‌ ಸಿಮಾಂವ್ನ್‌ ಹಾಳ್ಚಾಯೆನ್‌, 
ಪುಣ್‌ ಅಜಾಪ್‌ ಜಾವ್ನ್‌. 

“ಅನಿ ಕಿತೆಂ ತರ್‌!'' ಹಾಸ್ಲೊ ಟಿಪ್ಪು ಸುಲ್ತಾನ್‌, "ತ್ಕಾ ಫಾತ್ರಾಚಾ ಇಡ್ಕಾ೦ಂತ್ಲ್ಯಾನ್‌ ರಾತ್ಚ್ಟ್ರಾ 
ವೆಳಿಂ ಭಾಯ್ರ್‌ ಪಡೊನ್‌, ದೊರಿಯೆಚಿ ನಿಸಣ್‌ ನಾಸ್ತಾನಾ ಕೊಣೆ೦ಯೂ ಸುರಕ್ಷಿತ್‌ ಜಾವ್ನ್‌ 
ಧರ್ಣಿಕ್‌ ಪಾವೈತ್‌ ಮ್ಹಣ್‌ ಹಾಂವ್‌ ಚಿಂತಿನಾ. ಚಿ೦ತ್ಕಾಂ ತೊ ರುಕಾ ವಯ್ಲ್ಯಾನ್‌ ಸಕಯ್ಲ್‌ 
ದೆಂವ್ಲೊ ಮ್ಹಣ್‌. ಪುಣ್‌ ಮುಳಾಕ್‌ ಪಾವ್ತಾನಾ ತಾಕಾ ವೀಕಾಚೆ೦ ಮೊರ್ಲ್‌ ಆಸಾ ಮ್ಹಳ್ಳೆಂ 
ಖ೦ಡಿತ್‌!'' 

“ವೀಕಾಚೆ೦ ಮೊರ್ಸ್‌!'' ಅಜಾಪ್ಲೊ ಸರ್ದಾರ್‌ ಸಿಮಾಂವ್‌. 

“ವ್ಹೊಯ್‌, ವೀಕಾಚೆಂ ಮೊರ್ಸ್‌!'' ಪರ್ತುನ್‌ ಹಾಸ್ಲೊ ಟಿಪ್ಪು, “ಹೆರಾಂಕ್‌ ಕಳಾನಾಯೆ 
ಮ್ಹಳ್ಳ್ಯಾ ಖಾತಿರ್‌ ಶಿಪಾಯಾಂಕ್‌ ಸೊಧ್ನೆ ಖಾತಿರ್‌ ಹಾಂವೆಂ ಧಾಡ್ಲಾತ್‌. ಪುಣ್‌ ತೆ ಖಂಡಿತ್‌ 
ತಾಚೆ೦ ಮೊಡೆಂ ಹಾಡ್ತೆಲೆ ಮ್ಹಳ್ಳೆ೦ ಹಾ೦ವ್‌ ಪಯ್ಲೆಂಚ್‌ ಜಾಣಾ.'' 

ಸರ್ದಾರ್‌ ಸಿಮಾ೦ವ್ಕ್‌ ಹೊ ಮಿಸ್ತೆರ್‌ ಸಮ್ಮಾಲೊನಾ. ತೊ ಕಾನ್‌ ದೊಳೆ ಸೊಡುನ್‌ 
ಟಿಪ್ಪು ಸರ್ದಾರಾಕ್‌ಚ್‌ ಪಳೆವ್ನ್‌ ರಾವ್ಲೊ. 

“ತ್ರೈ ಸಂಗ್ತಿಂತ್‌ ತುಂ ಭೆಪ್ಟಿಚ್‌ ತಕ್ಲಿ ಆಟಯ್ನಾಕಾ. ತುಕಾ ಆತಾಂ ಹಾಂವ್‌ ಸಾಂಗ್ತಾಂ, 
ತುಂವೆಂ ಬಂಧೆ೦ತ್ಲೊ ಸುಟೊನ್‌ ತ್ಕಾ ಸುರಂಗಾಚ್ಯೆ ವಾಟೆನ್‌ ಮು೦ದರ್ಸುನ್‌ ವಯ್ರ್‌ ಗೆಲ್ಲ್ಯಾನ್‌ 
ತುಂ ಬಚಾವ್‌ ಜಾಲೊಯ್‌. ಬದ್ಗಾಕ್‌ ತ್ಕಾ ಜನೆಲಾಂತ್ಸಾನ್‌ ಭಾಯ್ರ್‌ ಸರೊನ್‌, ರುಕಾ 
ವಯ್ಲ್ಯಾನ್‌ ಧರ್ಣಿರ್‌ ದೆ೦ವೊ೦ಕ್‌ ಪ್ರಯತ್ನ್‌ ತುಂವೆಂ ಕೆಲ್ಲೆಂಯ್‌ ಜಾಲ್ಕಾರ್‌ - ತುಕಾಯೊ 
ವೀಕಾಚೆ೦ ಮೊರ್ಲ್‌ ಪ್ರಾಪ್ತ್‌ ಜಾತೆಂ, ಆನಿ ಮ್ಹಜೊ ಮೊಗಾಚೊ ಸರ್ದಾರ್‌ ತಸೊ ಮ್ಹಾಕಾ 
ಅ೦ತರ್ತೊ!'' 

“ಪುಣ್‌ ಸಾಯ್ಬಾ -" 

“ಆತಾಂ ತುಕಾ ಹಾಂವ್‌ ಘುಟ್‌ ಸಾಂಗ್ತಾಂ” ಮ್ಹಣಾಲೊ ಟಿಪ್ಪು ಸರ್ದಾರ್‌ 
ಗ೦ಭೀರಾಯೆನ್‌. “ತ್ಕಾ ಫಾತ್ರಾಚಾ ಜನೆಲಾಕ್‌ ತಕ್ಲಿ ಲಾಗೊವ್ನ್‌ ಆಸ್ಚಾ ತ್ಕಾ ಪಿ೦ಪ್ಭಾಚಾ ರುಕಾ 
ಮುಳಾಂತ್‌ ಹಾಂವೆಂ ಪೊಸಯಿಲ್ಲೆ ಭಿರಾಂಕುಳ್‌ ಕಾಳೆ ಸರೊಪ್‌ ಆಸಾತ್‌.'' 

“ಪುಣ್‌ -'' ಸರ್ದಾರ್‌ ಸಿಮಾಂವ್‌ ದುಬಾವ್ಲೊ. 

“ಹಿ ಖಬರ್‌ ಹಾಂವೆಂ ಗುಪಿತ್‌ ದೊವರ್‌ಲ್ಲಿ. ಮ್ಹಜ್ಯಾ ರಾಜಾಚ್ಕೆ ಸುರಕ್ಷಿತಾಯೆ 
ಖಾತಿರ್‌ ಹಾಂವ್‌ ಸಮೇಸ್ತಾಂಚಾ ಸಹಕಾರಾಚೊ ಪ್ರಯೋಗ್‌ ಕರ್ತಾಂ ಮ್ಹಳ್ಳಿಂ ತುಂ 
ಜಾಣಾ೦ಯ್‌, ಲಡಾಯೆಕ್‌ ಭಾಯ್ರ್‌ ಸರ್ಚಾ ಆದಿ೦, ಆಮ್ಚಾ ಜಯ್ತಾ ಖಾತಿರ್‌ ಮಾಗಾಜಾಯ್‌ 
ಮ್ಹಣ್‌ ಶೃ೦ಗೇರಿಚಾ ಸ್ವಾಮಿಲಾಗಿಂ ಆನಿ ತಶೆಂಚ್‌ ಮೊ೦ತ್‌ ಮರ್ಯಾಣ್‌ಚಾ ಪಾದ್ರ್‌ 
ಮಿರಾಂದಾಲಾಗಿಂ ಹಾಂವ್‌ ವಿನಂತಿ ಕರ್ತಾ೦ ಮ್ಹಳ್ಳೆಂ ತು೦ ಜಾಣಾ೦ಯ್‌.'' 

“ವ್ಹೊಯ್‌, ಹಾಂವ್‌ ಜಾಣಾ, ಪುಣ್‌ ಸರೊಪ್‌ -'' 

“ತ್ಕಾ ಖಾತಿರ್‌ಯೂ ಹಾಂವೆಂ ಥೊಡ್ಕಾ ಭಟಾ೦ಕ್‌ ಧರ್ನ್‌ ವಿಲೆವಾರಿ ಕರಯಿಲ್ಲಿ. ತೆ 
ಸರೊಪ್‌ ಧಂಯ್‌ ರೋಳ್ಲ್‌ ಕರ್ನ್‌ ಆಸಾತ್‌. ತಾಂಕಾಂ ಲಾಗಿಂ ವೆತಾನಾ ಥೊಡಿಂ ಮಂತ್ರಾಂ 
ಉಚಾರುಂಕ್‌ ಆಸಾತ್‌, ಜಿಂ ಉಚಾರ್ಲಾರ್‌ ತೆ ಕಾಂಯ್‌ ಕರಿನಾಂತ್‌." 

ಹಾಂತ್ಲೆಂ ಕಿತ್ಲೆಂ ಪಾತ್ಮೆಂವ್ಚೆಂ ಆನಿ ಕಿತ್ಲೆಂ ಸೊಡ್ಬೆಂ ಮ್ಹಣ್‌ ಸರ್ದಾರ್‌ ಸಿಮಾಂವ್‌ 


“ಆತಾಂ ತಿ ಗಜಾಲ್‌ ಮೊರೊಂದಿ'' ಮ್ಹಣಾಲೊ ಟಿಪ್ಪು ಸರ್ದಾರ್‌, “ಮ್ಹಜ್ಯಾ ರಾಜಾಂತ್‌ 
ಥೊಡಿ ಬದ್ಲಾವಣ್‌ ಕರುಂಕ್‌ ಹಾಂವೆಂ ಚಿ೦ತ್ಲಾಂ ಮ್ಹಣ್‌ ಚಿಕ್ಕೆ ವ್ಹೊಡೊಲ್‌ ತುಕಾ ಹಾಂವೆಂ" 


ಸಾಂಗ್ಲೆಂ. 


1 
“ತುಮ್ಚೆ ಖುಶೆಕ್‌ ಮ್ಹಜಿ ಖಾಲ್ತಿಮಾನ್‌.'' 

“ಹಾ೦ಗಾಸರ್‌ ಆಯ್ಕಾಲ್ಲೈ ಥೊಡೆ ಗಜಾಲಿ೦ ವರ್ವಿಂ, ಆನಿ ಹಾಂಗಾಸರ್‌ ಘಡ್‌ಲ್ಲೈ ' 
ಥೊಡ್ಕೆ ಸಂಗಿಂ ವರ್ವಿಂ ಹ್ಯಾ ನಿರ್ಧಾರಾಕ್‌ ಹಾಂವ್‌ ಪಾವ್ಲಾಂ." 

ತಾಚೊ ನವೊ ನಿರ್ಧಾರ್‌ ಕಸಲೊ ಮ್ಹಣ್‌ ಸಾಂಗೊಂಕ್‌ ತೊ ಥೊಡಿ ಗಳಾಯ್‌ ಕರಿತ್ತ್‌ ' 
ಆಸ್‌ಲ್ಲೊ ಮ್ಹಳ್ಳೆಂ ಸರ್ದಾರ್‌ ಸಿಮಾಂವ್ಕ್‌ ಸಮ್ಜಾಲೆಂ. ಮಧೆಂ ಉಲಯ್ನಾಸ್ತಾಂ ವ ಕಸಲಿಂಯೂ : 
ಸವಾಲಾಂ ವಿಚಾರಿನಾಸ್ತಾಂ ಮೌನ್‌ ತೊ ಬಸ್ಲೊ. 

“ಹ್ಯಾ ಆಯ್ಚಾ ದಿಸಾ ಥಾವ್ನ್‌'' ಮ್ಹಣಾಲೊ ಟಿಪ್ಪು ಸರ್ದಾರ್‌ ಗ೦ಭೀರಾಯೆನ್‌ “ಹಾಂಗೆ 
ಕೋಡ್ತ್‌ ಹಾಂವ್‌ ರದ್ದ್‌ ಕರ್ತಾಂ. ಎದೊಳ್‌ ಜಾವ್ನ್‌ ಗೆಲ್ಲಿಂ ತೀರ್ಪಾ೦ ಮಾತ್ರ್‌ ಬಾಂಧೊನ್‌ 
ಆಸ್ತೆಲಿಂ. ಹ್ಮಾ ಉಪ್ರಾಂತ್‌ ಸರ್ವ್‌ ನ್ಯಾಯ್‌ ವಿಚಾರಣ್‌ ಆನಿ ತೀರ್ಪಾ೦ ಸಿರಿ೦ಗಪಟ್ಲಾಂತ್‌ಚ್‌ 
ಜಾಯ್ಜಾಯ್‌. ಮಂಗ್ಳುರ್‌ ಥಾವ್ನ್‌ ಜಾಂವ್‌, ಬಾರ್ಕೂರ್‌ ಥಾವ್ನ್‌ ಜಾಂವ್‌, ಸರ್ವ್‌ ಕೈದ್ಯಾಂಕ್‌ ' 
ಹ್ಯಾ ಉಪ್ರಾಂತ್‌ ಸಿರಿ೦ಗಪಟ್ಲಾಕ್‌ ಸಾಗ್ಸಿಜಾಯ್‌. ಹ್ಯಾ ವಿಷಯಿಂ ತುಂ ಕಿತೆಂ ಮ್ಹಣ್ತಾಯ್‌?"' 

“ಹಾಂವೆಂ ಮೃ ಣ್ಟೆ೦ ಹೆರ್‌ ಕಾಂಯ್‌ ನಾ, ಬಗಾರ್‌, ಹರ್ಯೆಕ್ಕೆ ಸ೦ಗ್ತಿ೦ತ್‌ ತುಮ್ಚಿ ಖುಶಿ ' 
ಜ್ಯಾರಿ ಜಾಯ್ಜಾಯ್‌.'' 

“ದುಸ್ರೆಂ: ಮ್ಹಣಾಲೊ ಟಿಪ್ಪು ಸರ್ದಾರ್‌ ಥೊಡೊ ವೇಳ್‌ ಚಿಂತುನ್‌ ಆನಿ ಮಿಶ್ಕೊ' 
ಪುಸುನ್‌, “ಕನ್ನಡ ಜಿಲ್ಲ್ಯಾಂತ್ಲ್ಯಾ ಲೊಕಾಕ್‌ ಪುರ್ತೆ ಮ್ಹಜೆ ಪಕ್ಷೆಕ್‌ ಘು೦ವ್ನಾಯ್ಡಾಯ್‌ ' 
ಮ್ಹಣ್‌ ಹಾಂವೆಂ ಕೆಲ್ಲಿಂ ಸಬಾರ್‌ ಪ್ರಯತ್ನಾಂ ಫಳಾಧಿಕ್‌ ಜಾಲ್ಲೆಬರಿ ಮ್ಹಾಕಾ ದಿಸಾನಾ. ತ್ಕಾ” 
ಖಾತಿರ್‌ ಹಾಂವೆಂ ನಮಿಯಾರ್‌ಲ್ಲೆ ಮ್ಹಜಿ ಹುದ್ದೆದಾರ್‌, ಮ್ಹಜಿಂ ಕಾಮಾಂ ಆನಿ ಮ್ಹಜಿ ಖುಶಿ 
ಜ್ಯಾರಿ ಕರುಂಕ್‌ ನಾ ಪಾವ್ಲೆ, ಬಗಾರ್‌, ತಾ೦ಚಿ೦ಚ್‌ ಪೊಟಾ೦ ಭರುಂಕ್‌, ಆನಿ ತಾಂಚೆಚ್‌ ' 
ಖಾಸ್ಗಿ ಇರಾದೆ ಪೊಂತಾಕ್‌ ಪಾವೊಂವ್ಮ್‌ ವಾವುರ್ಲೆ, ಪುಣ್‌ ತುಂವೆಂ ತಶೆಂ ಕರುಂಕ್‌ ನಾ" 
ಮ್ಹಣೊಂಕ್‌ ಹಾಂವ್‌ ಸಂತೊಸ್‌ ಪಾವ್ತಾಂ.'' 

ಬ “ಜಾಲ್ಕಾರ್‌ಯೂ, ತುಮ್ಕಾಂ ತಿಳ್ಳಿನಾಸ್ತಾಂ ಹಾಂವ್‌ ಸಿರಿ೦ಗಾಪಟ್ಲಾ ಥಾವ್ನ್‌ ಭಾಯ್ರ್‌" 
ಸರೊನ್‌ ಗೆಲ್ಲಿ ಮ್ಹ. ಜಿ ಚೂಕ್‌ ಮ್ಹಣ್‌ ವೊಳ್ಳಾತಾಂ ಆನಿ ಪಶ್ಚಾತ್ತಾಪ್‌ ಪಾವ್ತಾಂ'' ಮ್ಹಣಾಲೊ ' 
ಸರ್ದಾರ್‌ ಸಿಮಾಂವ್‌. 

“ಕಾಂಯ್‌ ವ್ಹಡ್‌ ನಹಿಂ” ಮ್ಹಣಾಲೊ ಟಿಪ್ಪು ಸರ್ದಾರ್‌, “ತುಂವೆಂ ತಶೆಂ 
ಕೆಲ್ಮಾರ್‌ಯೊ, ಬೋವ್‌ ಬುಧ್ವಂತ್ಕಾಯೆನ್‌ ತುಂವೆಂ ಮ್ಹಜ್ಯಾ ಶಿಪಾಯಾಂಚಿ ದೊಳೆ* 
ಚುಕಯಿಲ್ಲ್ಯಾ ಖಾತಿರ್‌ ಹಾಂವೆಂ ತುಕಾ ಭೊಗ್ಗಿಲ್ಲೊ ಆನಿ ತುಂವೆಂ ತಶೆಂ ಕೆಲ್ಲ್ಯಾ ವರ್ವಿಂಚ್‌, ' 
ಮ್ಹಜ್ಯಾ ದುಸ್ರ್ಯಾ ಸರ್ದಾರಾಚೊ ವಾಯ್ಟ್‌ ಇರಾದೊ ಆನಿ ಮ್ಹಜ್ಯಾ ನಾಂವಾನ್‌ ಜಾಂವ್ಚಿ ನ 
ಧಗ್ದೊಣ್‌ ಆನಿ ಭ್ರಷ್ಟತಾ ಮೊಜೈೆ ತಿಳುವಕ್ಕಿಕ್‌ ಯೇಂವ್ಕ್‌ ಸಾಧ್ಯ್‌ ಜಾಲೆಂ.” 

“ಸರ್ದಾರಾ"' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌ ಆತಾಂ ಥೊಡೆಂ ಧೈರ್‌ ಘೆವ್ನ್‌. “ಎಕ್ಕ 
ದೋಗ್‌ ದ್ರೋಹಿ ವ ಚುಕಿದಾರ್‌ ಆಸ್ಕೆತ್‌, ಪುಣ್‌ ತುಜಾ ಚಡಾವತ್‌ ಹುದ್ದೆದಾರಾಲಕ್‌ ತುಜ್ಜೆ' 
ಥಂಯ್‌ ಆನಿ ತಾಂಚಾ ಕರ್ತವ್ಯಾ ಥಂಯ್‌ ಭಕ್ತ್‌ ಆಸಾ ಮ್ಹಣ್‌ ಸಾಂಗೊಂಕ್‌ ಮ್ಹಾಕಾ ಧೈರ್‌ 
ಭೊಗ್ತಾ.'' 

ಟಿಪ್ಪು ಸರ್ದಾರ್‌ ಚಿಕ್ಕೆ ಖುಶಾಲ್‌ ಆನಿ ನಿಂವೊನ್‌ ಆಸ್‌ಲ್ಲ್ಯಾ ವೆಳಾರ್‌ ಸದಾ 
ಸಿಮಾಂವ್‌ ತಾಚೆಕಡೆ "ಹಾ೦ವ್‌-ತುಂ' ಮ್ಹಣೊನ್‌ ಭಾವಾಬರಿ ಸಳ್ಗೆನ್‌ ಉಲಯ್ತಾಲೊ. 

“ತೆಂ ಆಸೊಂದಿ" ಮ್ಹಣಾಲೊ ಟಿಪ್ಪು ಸರ್ದಾರ್‌, “ಆತಾಂ ಹಾಂವೆಂ ಸಾಂಗ್ಚೆಂ ಇತ್ಲೆಂಚ್‌: 
ಕನ್ನಡ ಜಿಲ್ಲ್ಯಾ೦ತ್ಸ್ಮಾ ಪಾಳಯಗಾರಾ೦ಕ್‌ ಆನಿ ಕಾರ್ಬಾರಿ ಥೊಡ್ಕಾ ಕ್ರಿಸ್ತಾಂವ್‌ 'ಕುಳ್ಳಾರಾಂಕ್‌ 

[ 

ಆಮ್ಚೆ ಪಾಡ್ತಿನ್‌ ವೊಡುನ್‌ ಧರುಂಕ್‌ ಹಾಂವೆಂ ಸಬಾರ್‌ ಪ್ರಯತ್ನ್‌ ಕೆಲ್ಲೆಂ. ತ್ಕಾ ಖಾತಿರ್‌ ಮ್ಹಜಾ 
ಥೊಡ್ಕಾ ಸರ್ದಾರಾ೦ ಮಧೆಂ ಆನಿ ಥೊಡ್ಕಾ ಬಳಾಧಿಕ್‌ ಕ್ರಿಸ್ತಾಂವ್‌ ಘರಾಣ್ಕಾಂ ಮಧೆಂ ಲಗ್ನಾ 
ದ್ವಾರಿಂ ಸಂಬಂಧ್‌ ಸ್ಥಾಪನ್‌ ಕರುಂಕ್‌ ಹಾಂವೆಂ ಪ್ರಯತ್ನ್‌ ಕೆಲ್ಲೆಂಯೂ ತುಂ ಜಾಣಾ೦ಯ್‌.” 

“ವ್ಹೊಯ್‌, ಹಾಂವ್‌ ಜಾಣಾ" ಮ್ಹಣಾಲೊ ಸದರ್‌ ಸಿಮಾಂವ್‌. 

ಸರ್ದಾರ್‌ ಆ೦ತೊನ್‌ ತಸಲ್ಮಾ ಎಕಾ ಕಾಮಾಂತ್‌ ಸಲ್ವಾಲೊ. ಪುಣ್‌ ತೊ ಸಲ್ಪಾಲ್ಲ್ಯಾ 
ಕಾಮಾಂತ್‌ - ಮ್ಹಜ್ಯೆ ಹೆಳ್ಳೆವಿಣ್‌ ಜಾಲ್ಕಾರ್‌ಯೂ ತುಂ ಜಯ್ತೆವಂತ್‌ ಜಾಂವ್ಸಾರ್‌ 
ಆಸ್‌ಲ್ಲೊಯ್‌. ಮಧೆಂ ದುಸ್ರಿಂ ಅನ್ವಾರಾಂ ಆಯಿಲ್ಲಾನ್‌ ತುಮ್ಚೆ ಮಧೆಂ ಕಾಜಾರ್‌ ಬಾಕಿ 
ಕುರ್ಲೆಂ!'' ಮ್ಹಣೊನ್‌ ಟಿಪ್ಪು ಸರ್ದಾರ್‌ ಹಾಸ್ಲೊ. 

“ಸರ್ದಾರಾ,” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌ ಖಾಲ್ತೆಪಣಿ, “ಉಣ್ಮಾ ವರ್ಗಾಚ್ಕೆ 
ರಾಜ್‌-ಭಕ್ತೆನ್‌ ಹಾಂವ್‌ ಉಲಯ್ತೂಂ ಮ್ಹಣ್‌ ತುಂವೆಂ ಸಮ್ಮಾನಾಯೆ ಮ್ಹಣ್‌ ಹಾಂವ್‌ 
ಉಪ್ಕಾರ್‌ ಮಾಗ್ತಾಂ." 

“ತಶೆಂ ಚಿ೦ತ್‌ಲ್ಲೆಂ ಜಾಲ್ಯಾರ್‌ ಹಾಂವೆಂ ಇತ್ಲೆಂ ಉಲಂವ್ಚಿ ಗರ್ಜ್‌ ಆಸ್ತಿನಾ - ಸಾಂಗ್‌, 
ತುಜ್ಕೆ ಮತಿಂತ್‌ ಕಿತೆಂ ಆಸಾ ಮ್ಹಳ್ಳಿಂ.” 

“ಅಪ್ಲೆಂ ಮನ್‌ ಆನಿ ಕಾಳಿಜ್‌ ಒಪ್ಸ್ಯಾ ಶಿವಾಯ್‌ ಒತ್ತಾಯೆನ್‌ ಲಗ್ನಾಚಾ ಬಾ೦ಧಾ೦ತ್‌ 
ಬಂಧ್‌ ಕರ್ಯೆತ್‌ ತಸಲ್ಮೆ ಚಲಿಯೆಂಚೊ ಸಂಖೊ ಸಂಸಾರಾಂತ್‌ ಆಸ್ಕೆತ್‌-” 

“ಧಾರಾಳ್‌ ಆಸಾ” ಪರ್ತುನ್‌ ಹಾಸ್ಲೊ ಟಿಪ್ಪು ಸರ್ದಾರ್‌, ""ಗ್ರೇಸ್ಟ್‌ಕಾಯ್‌, ಸ್ಥಾನ್‌-ಮಾನ್‌ 
ಆನಿ ದರ್ಬಾರ್‌ ಆಸ್‌ಲ್ಲೆಕಡೆ ಎಕ್ಟಟೊ೦ಕ್‌ ಆಶೆವ್ನ್‌ ಆನಿ ವಾಟ್‌ ಪಳೆವ್ನ್‌ ಆಸ್ತೆಲ್ಕಾಂಚೊ ಸಂಖೊ 

“ಪುಣ್‌ ತಸಲ್ಕ್ಮಾಂ ಪಯ್ಕಿ ಬಂಟ್ವಿಳ್‌ಚಿ ಆಗ್ನೆಸ್‌ ಕು೦ವರ್ನ್‌ ಎಕ್ಲಿ ನಹಿಂ." 

“ತೆಂಯೊ ಮ್ಹಾಕಾ ಸಮ್ಮಾಲೆಂ ಸರ್ದಾರ್‌ ಸಿಮಾ೦ವ್‌!'' ಮ್ಹಣಾಲೊ ಟಿಪ್ಪು ಸರ್ದಾರ್‌, 
“ತುಜೆಂ ಕಾಳಿಜ್‌ ಸ್ಟಾಧೀನ್‌ ಕೆಲ್ಲಿ ತಸಲಿ ವಿಚಿತ್ರ್‌ ಚಲಿ ಮ್ಹಜ್ಯಾ ರಾಜಾ೦ತ್‌ ತಿ ಎಕ್ಲಿಚ್‌ 
ಮ್ಹಣ್‌ ದಿಸ್ತಾ ಮ್ಹಣ್‌ ಹಾಂವ್‌ ಪರ್ತುನ್‌ ಮ್ಹಣ್ತಾಂ.” 

“ತಶೆಂ ಜಾಲ್ಲ್ಯಾನ್‌ - ಅಶೆಂ ಉಲಯಿಲ್ಲಾಕ್‌ ಮ್ಹಾಕಾ ಮಾಫ್‌ ಕರಿಜಾಯ್‌ - 
ಬಲತ್ಕಾರಾನ್‌ ವ ಹೆರ್‌ ಕಸಲ್ಕಾಯೂ ಕಾರಣಾಂ ಖಾತಿರ್‌ ತಿಚೆ ಸರ್ಶಿನ್‌ ವೆಚೆಂ ಅಕ್ರಮ್‌ 
ಮ್ಹಣ್‌ ಮ್ಹಾಕಾ ಭೊಗ್ತಾ.” 

“ಅಬ್ಳೆ, ತೆಂಯೊ ಮ್ಹಾಕಾ ಸಮ್ಹಾತಾ. ತ್ಕಾ ರಾಜಾ೦ವಾ ಖಾತಿರ್‌ ಪುಣಿ, ತುಂ ಮ್ಹಜೊ 
ಫಾತ್ಕೆಣೆಟೊ ಈಷ್ಟ್‌ ಸರ್ದಾರ್‌ ಸಿಮಾಂವ್‌ ಮ್ಹಣ್‌ ತಿಕಾ ಪಯ್ಲೆಂ ಕಳಾನಾತ್‌ಲ್ಲೆಂ ಬರೆಂ 
ಜಾಲೆಂ ಮ್ಹಣ್ಯೆತ್‌.” 

“ಮ್ಹಜ್ಯಾ ಪ೦ಥಾಚೆ೦ ಆನಿ ಜುಗಾರೆಚೆ೦ ಕಾರಣ್‌ಯೂ ಆಸ್‌ಲ್ಲಿಂ.” 

“ಫ್ಹೊಯ್‌! ಲಜೆಚೆಂ ಕಾರಣ್‌ ತೆಂ. ಮೊಗಾ ಮಧೆಂ ತಸಲ್ಕಾ ಕಾರಣಾಂಚಿ ಸಾವ್ಳಿ 
ಪರ್ಯಾಂತ್‌ ಆಸೊಂಕ್‌ ನಜೊ. ದೆಕುನ್‌ ತುಕಾ ಹಾಂವ್‌ ರಜಾ ದಿತಾಂ. ಅಸಲ್ಯಾ ವೆಳಾರ್‌ 
ತುಂವೆಂ ಮ್ಹಜ್ಯೆ ಸರ್ಶಿಂ ಆಸ್ಚೆಂ ಚಡ್‌ ಗರ್ಜ್‌. ಪುಣ್‌ ತುಜೊ ಅತ್ಮೊ ದುಸ್ರೆ ಕಡೆ೦ಚ್‌ ಆಸ್ತಲೊ 
ಜಾಲ್ಲ್ಯಾನ್‌, ತೆಂ ಕಾಮ್‌ ತುಂವೆಂ ಪಯ್ಲೆಂ ತಿರ್ನುನ್‌ ಆಯಿಲ್ಲಿಂ ಬರೆಂ.” 

“ಮಣೇ ೨" 

ನ ಜಾತಾ ತಿತ್ಲ್ಯಾ ವೆಗಿಂ ತುಂವೆಂ ತಿಕಾ ಭೆಟೊನ್‌, ನೀಜ್‌ ಗಜಾಲ್‌ ತಿಕಾ 
ವಿವರ್ಸುನ್‌ - ಕಾಜಾರಾಚಿ ಮಾಂಡಾವಳ್‌ ಕರಿಜಾಯ್‌." 

“ತುಕಾ ಮಸ್ತ್‌ ದೇವ್‌ ಬರೆಂ ಕರುಂ ಸರ್ದಾರಾ. ಪುಣ್‌ ಪಯ್ಲೆ ಸುವಾತೆರ್‌ ಮ್ಹಾಕಾ ತಿ 
ಭೊಗ್ಮಿತ್‌, ವ ನಾ ಮ್ಹಳ್ಳೆಂ ಹಾಂವ್‌ ನೆಣಾ -” 

“ತುಕಾ ಹಾಂವೆಂ ನಾಂಗ್ಲಾಂ - ಮೊಗಾ ವರ್ತೆಂ ಭೊಗ್ಸಾಣೆ ನಾ. ಆನಿ ಸರ್ಗಾ ಉಪ್ರಾಂತ್‌ 
ನೀಜ್‌ ಮೊಗಾರ್‌ ಆಸ್ಚೈ ಸ್ತ್ರೀಯೆಚಾ ಹೃದಯಾ ವರ್ತಿ ವಸ್ತ್‌ ಸೃಷ್ಟೆಂತ್‌ ದುಸ್ರಿ ನಾ.” 
¥ “ಪುಣ್‌ - ಆಮ್ಚಿಂ ರಾಜ್‌ಕೀಯ್‌ ಕಾರಣಾ೦?'' 

“ತಿಂ ಮ್ಹಾಕಾ ಮಾತ್ರ್‌. ತುಮ್ಚಾ ಮೊಗಾಕ್‌ ಆನಿ ತಾಂಕಾಂ ಸಂಬಂಧ್‌ ನಾ ಮ್ಹಳ್ಳಿ 
ತುಂ ಪಾತ್ಯೆ, ಆತಾಂ ತುಂವೆಂ ವಚೈತ್‌.” 
“ಸರ್ದಾರಾ, ತುಜಿ ದಯಾ'' ಮ್ಹಣೊನ್‌ ಸರ್ದಾರ್‌ ಸಿಮಾಂವ್‌ ಉಟ್ಲೊ. 


24. ಸರ್ದಾರ್‌ ಆಂತೊನಿಬೆ ಬಲಿ 


ಸರ್ದಾರ್‌ ಸಿಮಾಂವ್‌ ವಚೊಂಕ್‌ ಸಂತೊಸಾನ್‌ ಉಟ್ಲೊ ಖರೊ, ಪುಣ್‌ ತಾಕಾ ವ 
ಭಿತರ್‌ಚ್‌ ಕಸಲೊಗಿ ದುಬಾವ್‌ ಮಾರುಂಕ್‌ ಲಾಗ್ಲೊ. 

ವ್ಹೊಯ್‌, ಪಯ್ಲೆಂ ಛತ್ರಾಕ್‌ ವಚೊನ್‌ ಆಗ್ನೆಸ್‌ ಕು೦ವರ್ನಿಕ್‌ ಭೆಟೊನ್‌, ಆ 
ಸ್ಪಪ್ಲೆಲ್ಲಿ ನವಿ ಜಿಣಿ ಆರಂಭ್‌ ಕರುಂಕ್‌ ತಯಾರಾಯ್‌ ಕರಿಜಾಯ್‌ - ತ್ಕಾ ಕಾಮಾಂ। 
ಗಳಾಯ್‌ ಕರಿನಾಯೆ ಮ್ಹಣ್‌ ತೊ ಜಾಣಾಸ್‌ಲ್ಲೊ. ಪುಣ್‌, ಸರ್ದಾರ್‌ ಆ೦ತೊನಿಕಡೆ ಈ 
ಪರ್ಬೆ ದೀಸ್‌ ಪಂಥ್‌ ಘಾಲ್ನ್‌ ಭಾಯ್ರ್‌ ಸರ್‌ಲ್ಲ್ಯಾ ಸ೦ದರ್ಭಾರ್‌ ಥಾವ್ನ್‌ ವೀದ್‌ಚ್‌ ಪಾ! 
ಧರ್ನ್‌ ಆಯಿಲ್ಲೆಬರಿ ವಿಘ್ನಾ೦ ವಯ್ರ್‌ ವಿಘ್ನಾ೦ ತಾಚೆರ್‌ ಆಯಿಲ್ಲಿಂ, ಆನಿ ಅನ್ವಾರಾಂ ವಯ 
ಅನ್ಚಾರಾ೦ ತಾಚಾ ನಿರ್ಮಳ್‌ ಮೊಗಾಚೆರ್‌ ಆಯಿಲ್ಲಿಂ. 

ದೆಕುನ್‌, ಆಗ್ಗೆಸ್‌ ಕು೦ವದ್ದಿ ಸಾಂಗಾತಾ ಆಲ್ತಾರಿಚೆ೦ ಮೆಟ್‌ ಚಡೊನ್‌ ತಿಚಾ ಮೊಗಾ! 
ಬೊಟಾಕ್‌ ಬೆಂಜಾರ್‌ ಮುದಿ ಘಾಲ್ನ್‌, ಸರ್ವೇಶ್ವರ್‌ ದೆವಾ ಮುಕಾರ್‌ ಆನಿ ಸರ್ವ್‌ ಮನಾ 
ಮುಕಾರ್‌ ತಿಕಾ ಆಪ್ಲಿ - ಸಾಸ್ಣಾಕ್‌ ಆಪ್ಲಿ - ಕರ್ನ್‌ ಘೆತಾ ಪರ್ಯಾಂತ್‌ ತಾಚಾ ಅತ್ಮಾ! 
ಸಮಾಧಾನ್‌ ಭೊಗೊಂಕ್‌ ಸಾಧ್ಯ್‌ ನಾತ್‌ಲ್ಲೆಂ. ಸಾಂಗಾತಾಚ್‌, ತಸಲಿ ಆಶಾ ಪರಿಪೂಣ್‌ 
ಜಾತಾ ವರೇಗ್‌ ಧೈರ್‌ಯೊ ತಾಕಾ ನಾತ್‌ಲ್ಲೆಂ. 

“ಸರ್ದಾರಾ'' ಮ್ಹಣಾಲೊ ತೊ ಟಿಪ್ಪು ಸುಲ್ತಾನಾ ಮುಕಾರ್‌ ರಾವೊನ್‌, “ತುಂಫ 
ಮ್ಹಾಕಾ ಕೆಲ್ಲ್ಯಾ ಉಪ್ಕಾರಾ೦ ಖಾತಿರ್‌ ಕಸೊ ತುಜೊ ಉಪ್ಕಾರ್‌ ಬಾವ್ಹುಂ, ವ ಕಶೆಂ ತುಜ 
ಯಣ್‌ ಫಾರಿಕ್‌ ಕರುಂ ಮ್ಹಳ್ಳಿಂ ಹಾಂವ್‌ ನೆಣಾ.” 

“ಸೊಡ್‌ ತಿ ಖಬರ್‌” ಮ್ಹಣಾಲೊ ಟಿಪ್ಪು ಸರ್ದಾರ್‌, “ಎದೊಳ್‌ ಕಾರ್ಬಾರಾಂ, ಲಡಾಯೆ 
ಆನಿ ಹೆರ್‌ ಸಾಹಸ್‌ ಕೃತ್ಕಾಂ ಆಧಾರ್ಚಾ೦ತ್‌ಚ್‌ ತುಜೊ ಸಂತೊಸ್‌ ಆಸ್‌ಲ್ಲೊ. ತುಜೆ ತಸ 
ವೀರ್‌ ಸರ್ದಾರ್‌ ಮ್ಹಜ್ಯೆ ಸರ್ಶಿಂ ಆಸಾತ್‌ ಮ್ಹಳ್ಳೆ೦ಚ್‌ ಮ್ಹಜೆಂ ಏಕ್‌ ದರ್ಬಾರ್‌ ಆನಿ ಮ್ಹಾ 
ಏಕ್‌ ಅಭಿಮಾನ್‌ ಜಾವ್ನಾಸ್‌ಲ್ಲೊ.'' 

“ತಸಲೊ ಅಭಿಮಾನ್‌ ಉಣೊ ಜಾಂವ್ಕ್‌ ಹಾಂವ್‌ ಕೆದಿಂಚ್‌ ಕಾರಣ್‌ ದಿಂವ್ಚೊ! 
ಸರ್ದಾರಾ"' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. 

“ತೆ೦ ತುಜೆ೦ ಮನ್‌ ಆನಿ ತಿ ತುಜಿ ಆಶಾ ಮ್ಹಳ್ಳೆಂ 
Fe ಇವು ಮ್ಹಳ್ಳೆ೦ ಹಾಂವ್‌ ಜಾಣಾ ಮ್ಹಜ್ಯಾ ಸರ್ದಾ' 

ಇತ್ಸ್ಯಾರ್‌ ಉತಾರ್‌ ತಾಣೆ ರಾವಯ್ಲೆಂ, ಆನಿ ಲಾಗಿಂ ಯೇವ್ನ್‌, ಭಾವಾ ಸಾಥ 
ಮೊಗಾನ್‌ ಆನಿ ಇಷ್ಟು ಸಾರೈ ಸಳ್ಗೆನ್‌ ಸರ್ದಾರ್‌ ಸಿಮಾ೦ವ್ಚ್ವಾ ಭುಜಾಚೆರ್‌ ತಾಣೆ ಹಾಃ 
ದೊವರ್ಲೊ. ಕಸಲ್ಮಾಗಿ ಕಾರಣಾನ್‌ ಉಲಂವ್ಕ್‌ ತಾಕಾ ಉತ್ರಾಂ ಸುಟ್ಲಿಂನಾಂತ್‌, ಬಗಾಧ 
ಸರ್ದಾರ್‌ ಸಿಮಾ೦ವ್ಚ್ಯಾ ಮುಖಮಳಾಚೆರ್‌ ಮೊಗಾನ್‌ ದೀಷ್ಟ್‌ ದೀವ್ನ್‌ ತೊ ರಾವ್ಲೊ. 

“ಪುಣ್‌ ಕಿತೆಂ ಸರ್ದಾರ್‌?” ವಿಚಾರ್ಲೆಂ ಸರ್ದಾರ್‌ ಸಿಮಾಂವ್ಸ್‌. 

“ಪುಣ್‌ ವಿಶೇಸ್‌ ಕಾಂಯ್‌ ನಾ... ಮ್ಹಜ್ಯಾ ಆಸ್ಥಾನಾ೦ತ್‌ ಸಬಾರ್‌ ಸರ್ದಾರ್‌ e 
ತಾಂಚೆ ಪಯ್ಕಿ ತುಮಿ ದೊಗ್‌ ಜಣ್‌ ಮ್ಹಾಕಾ ಬೋವ್‌ ಲಾಗಿಂ ಆಸ್‌ಲ್ಲ್ಯಾತ್‌, ಆತಾಂ 
ಜಾಲಾಂ ತೆಂ ತುಂ ಜಾಣಾಂಯ್‌.'' | 

“ಮ್ಹಜ್ಯೆ ಪಾಡ್ತಿನ್‌ ಕಾಂಯ್‌ ಜಾಂವ್ಕ್‌ ನಾ.” 

“ಬರಾಬರ್‌ ತುಂವೆಂ ಮ್ಹಣ್ಚೆಂ - ತೆಂ ತುಜೆ೦ ಮನ್‌ ಆನಿ ತಿ ತುಜಿ ಆಶಾ. ಆತಾಂ ತುಂ 
'ಹಾಂಯ್‌, ಪುಣ್‌ ಫುಡೆಂ ತು೦ ಜಾಣಾ ಜಾತಲೊಯ್‌. ಮೋಗ್‌ ಮ್ಹಳ್ಳಿ ಸಕತ್‌ ಜಾವ್ನಾಸಾ 
ರ್ನ್‌ವ್ಯಾಪಕ್‌. ತೈ ವಾಟಿನ್‌ ಎಕ್ಕೆ ಸ್ತ್ರೀಯೆಚಾ ಕಾಳ್ಜಾಂತ್‌ ರಿಗ್‌ಲ್ಲೊ ಮನಿಸ್‌ ಉಪ್ರಾಂತ್‌ 
ತಂತ್ರ್‌ ನಹಿಂ - ಸ್ಪತಂತ್ರ್‌ ಜಾಂವ್ಕ್‌ ತೊ ಅಪೇಕ್ಷಿನಾ.'' 

ಹೆಂ ಸತ್‌ ಸರ್ದಾರ್‌ ಸಿಮಾಂವ್‌ ಎದೊಳ್‌ಚ್‌ ಥೊಡೆಂ ರುಳ್ಳಾತಾಲೆಂ, ದೆಕುನ್‌ 
ಪ್‌ ದೀಂವ್‌ ತೊ ಸಕ್ಲೊನಾ. ಟಿಪ್ಪು ಸರ್ದಾರ್‌ ಮು೦ದರ್ಸುನ್‌ ಉಲಯ್ಲೊ. ಸರ್ದಾರ್‌ 

ಮಾಂವ್‌ಕಡೆ ಉಲ೦ವ್ಚಾ ಪ್ರಾಸ್‌ ಆಪ್ಣಾಕಡೆಚ್‌ ಉಲಯ್ತಾಸೊ - 

“ದೊಗ್‌ ಜಣ್‌ ಮ್ಹಾಕಾ ಬೋವ್‌ ಲಾಗಿಂ ಆಸೊನ್‌, ಮ್ಹಜ್ಯಾ ವರ್ತೆ ಪಾತ್ಮೆಣೆಚೆ 
ಶಿವ್ನಾಸ್‌ಲ್ಲ್ಯಾತ್‌. ಎಕ್ಲ್ಯಾನ್‌ ಮ್ಹಾಕಾ ದ್ರೋಹ್‌ ಕೆಲೊ ..... ಆನೈಕ್ಲೊ ಅಬ್ಳೆ ಮೊಗಾಚೊ 
'ಿಧಿವಾನ್‌ ಜಾವ್ನ್‌ ಮ್ಹಜ್ಯೆ ಥಾವ್ನ್‌ ಪಯ್ಸ್‌ ವೆತಾ - ಮ್ಹಜೆಂ ಬಳ್‌ ಶಿ೦ಪಡ್ತಾ ಆನಿ ಮ್ಹಜೆಂ 
'ಪಾಣ್‌ ಕೊಸಾಳ್ತಾಶೆ೦ ಮ್ಹಾಕಾ ದಿಸ್ತಾ” ಮ್ಹಣಾಲೊ. 

'  ಮೈಸೂರ್‌ಚಾ ವಾಗಾಚೆ ಅಸಲೆ ಸಿಂತಿಮೆಂತ್‌ ಆಯ್ಕೊನ್‌ ಸರ್ದಾರ್‌ ಸಿಮಾಂವ್‌ಯೂ 
ದ್ಲೊ. 

| “ಸರ್ದಾರ್‌,” ಮ್ಹಣಾಲೊ ತೊ, “ಮ್ಹಜ್ಯೆ ಖಾತಿರ್‌ ತುಂವೆಂ ಅನುಮಾನ್‌ ಚಿಂತ್ಸಿ 

ರ್ಜ್‌ ನಾ. ಖಂಯ್‌ ಹಾಂವ್‌ ಗೆಲ್ಕಾರ್‌ಯೊ, ಮ್ಹಜೊ ವಿಶ್ವಾಸ್‌ ಥಿರ್‌ ದೊವರ್ನ್‌ ತುಜಿ ಸರ್ಶಿಂ 

ಇಟಿ೦ ಹಾಂವ್‌ ಯೆತಲೊಂ." 

“ನಾಕಾ, ನಾಕಾ ಮ್ಹಜ್ಯಾ ಸರ್ದಾರಾ - ಭಾಸ್‌ ಮ್ಹಾಕಾ ದೀನಾಕಾ. ಆಯ್ಚೊ ದೀಸ್‌ ಮಾತ್ರ್‌ 
'ವ್ಟೊ. ಫಾಲ್ಕಾಂ ಆಮ್ಕಾಂ ಕಿತೆ೦ ರಾಕೊನ್‌ ಆಸಾ ಮ್ಹಳ್ಳೆಂ ಆಮಿ ನೆಣಾ೦ವ್‌. ವಚ್‌, ಆನಿಕ್‌ಯೂ 
!ಡ್‌ ವೇಳ್‌ ತುಕಾ ಹಾಂವ್‌ ರಾವಯ್ನಾ'' ಮ್ಹಣೊನ್‌ ಟಿಪ್ಪು ಸರ್ದಾರ್‌ ಪಾಟಿಂ ಘುಂವ್ಚೊ. 

ಟಿಪ್ಪು ಸರ್ದಾರಾಚಾ ಉತ್ರಾಂಚೊ ಮಿಸ್ತೆರ್‌ ತ್ಕಾ ವೆಳಾರ್‌ ಸರ್ದಾರ್‌ ಸಿಮಾಂವ್ಕ್‌ 
'ಮ್ಹೊಂಕ್‌ ನಾ. ಪುಣ್‌ ಫುಡೆಂ ಕೆನರಿನ್‌ ಕ್ರಿಸ್ತಾಂವಾ೦ಚ್ಕಾ ಬ೦ಧಡೆ ವೆಳಾರ್‌ ತಾಕಾ ಹ್ಯಾ 
ಉತ್ರಾಂಚೊ ಉಗ್ಡಾಸ್‌ ಯೇಂವ್ಕ್‌ ಆಸ್‌ಲ್ಲೊ. 

“ಅತಾಂ ವಚ್‌ ಮ್ಹಣಾಲೊ ಟಿಪ್ಪು ಸರ್ದಾರ್‌ ಪಾಟಿಂ ಘುಂವಾನಾಸ್ತಾನಾ, “ಮ್ಹಜ್ಯೆ 
ಠಾತಿರ್‌ ಥೊಡೆ ಪಾವ್ಟಿಂ ತುಂವೆಂ ತುಜೊ ಜೀವ್‌ ರಿಸ್ಕೆರ್‌ ಘಾಲ್ಲೊ, ಆನಿ ತೆನ್ಶಾಚ್ಕೆ ಲಡಾಯೆ೦ತ್‌ 
ಕೊರ್ಲಾಂತ್ಲೊ ತುಂವೆಂ ಮ್ಹಾಕಾ ಬಚಾವ್‌ ಕೆಲ್ಲೊ ಬರೊ ಉಗ್ಡಾಸ್‌ ಮ್ಹಾಕಾ ಆಸಾ." 
| “ಪುಣ್‌ ಹ್ಯಾ ವೆಳಾರ್‌ ಸರ್ದಾರಾ, ತಿ ಕಿತ್ಕಾಕ್‌ ಖಬರ್‌?” 

“ಹಾಂವ್‌ ನೆಣಾ - ಮ್ಹಾಕಾ ಸಾ೦ಗ್ಕಾಂ ಮ್ಹಣ್‌ ದಿಸ್ಲೆಂ.” 
| “ತರ್‌ -.'' 

“ತರ್‌ ವಿಶೇಸ್‌ ಕಾಂಯ್‌ ನಾ. ತುಜೆರ್‌ ಆಯಿಲ್ಲಿಂ ಸರ್ವ್‌ ವಿಘ್ನಾ೦ ಆನಿ ಅನ್ವಾರಾಂ 
ನರಿಹಾರ್‌ ಜಾಲಿಂ ಮ್ಹಣ್‌ ದಿಸ್ತಾ. ತಸಲಿ ಸ್ತ್ರೀ ತುಜ್ಶೆ ಬಗ್ಗೆನ್‌ ಆಸ್ತಾನಾ, ವಾದಾಳ್‌ ಆನಿ 
ಧುಂಯ್ಕಾಂಪ್‌ ಲೆಗುನ್‌ ತುಕಾ ಲಾಗಿಂ ಯೆಂವ್ಚಿಂನಾ೦ತ್‌. ಜರ್‌ ಕಾಂಯ್‌ ಕಷ್ಟ್‌ ತುಜೆರ್‌ 
ಯೆತಿತ್‌ ಜಾಲ್ಕಾರ್‌ ತ್ಕಾ ವೆಳಾರ್‌ ಮೊಜೊ ಉಗ್ಡಾಸ್‌ ಕರ್‌.” 

ಸರ್ದಾರ್‌ ಸಿಮಾಂವ್ಕ್‌, ಹೈ ಭಾಷೆನ್‌ ಟಿಪ್ಪು ಸರ್ದಾರ್‌ ಆದೇವ್ಸ್‌ ಮಾಗ್ತಾ ಮ್ಹಣ್‌ 
ಭೊಗ್ಗೆ೦, ಪುಣ್‌ ಮೊವಾಳಾಯೆ ಚೆ೦ ಕಾರಣ್‌ ಸಮ್ಹಾಲೆ೦ನಾ. ತರಿ ಏಕ್‌ ಸವಾಲ್‌ ತಾಣೆ ವಿಚಾರ್ಲೆಂ: 

“ಸರ್ದಾರಾ, ಮ್ಹಜೆ ಥಂಯ್‌ ತುಜಿ ಕಾಕ್ಫುತ್‌ ಅಪರಿಮಿತ್‌ ಜಾವ್ನಾಸಾ, ತರಿ, 
ಸಿರಿ೦ಗಾಪಟ್ಲಾ ಥಾವ್ನ್‌ ಹಾಂವ್‌ ತುಜಿ ಕಬ್ಲಾತ್‌ ನಾಸ್ತಾಂ ಭಾಯ್ರ್‌ ಸರೊನ್‌ ಗೆಲ್ಲ್ಯಾ ಖಾತಿರ್‌ 
ತುಕಾ ಮ್ಹಜೊ ಜಬ್ಬೊರ್‌ ರಾಗ್‌ ಆಯಿಲ್ಲೊ ಆನಿ ಮ್ಹಾಕಾ ಕೈದ್‌ ಕರ್ನ್‌ ವ್ಹರೊಂಕ್‌ 
ತುಂವೆಂ ಶಿಪಾಯಾಂಕ್‌ ಧಾಡ್‌ಲ್ಲೆಂಯ್‌, ತಾಂಚಾ ಹಾತಾಂತ್‌ ಹಾಂವ್‌ ಸಾಂಪಡ್‌ಲ್ಲೊಂ 

“ನಿಜಾಯ್ಕಿ ತುಜಾ ಮಾತ್ಕಾಚೊ ಕೇಸ್‌ ಪರ್ಯಾಂತ್‌ ಹಾಲ್ತೊನಾ, ಆನಿ ಇತ್ಲೆ ಕಷ್ಟ್‌, 
ಭೊಗುಂಕ್‌ ತುಕಾ ಮೆಳ್ತೆನಾ೦ತ್‌'' ಮ್ಹಣಾಲೊ ಟಿಪ್ಪು ಸರ್ದಾರ್‌ ಮಧೆಂಚ್‌. | 
“ಹೆಂ ಮ್ಹಾಕಾ ಪಯ್ಲೆಂ ಸಮ್ನೊಂಕ್‌ ನಾ'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. | 

“ತಿಯೊ ಮೊಜೈ ಜಿಣಿಯೆಚಿ ಏಕ್‌ ಖಂತ್‌' ಮ್ಹಣಾಲೊ ಟಿಪ್ಪು ಸರ್ದಾರ್‌, ಕೃತಕ್‌ 
ವಿನೋದ್‌ ದಾಕವ್ನ್‌, “ಮ್ಹಜ್ಯಾ ಲಾಗ್ಶಿಲ್ಕಾ ಮನ್ಶಾಂಕ್‌ ಸಯ್ತ್‌ ಮ್ಹಜ್ಯಾ ಕರ್ತುವಾಂಚೊ 
ಉದ್ದೇಶ್‌ ವ ಅರ್ಥ್‌ ಪಾರ್ಕು೦ಕ್‌ ಜಾಯ್ನಾ ಮ್ಹಳ್ಳೆಂಚ್‌ ಮ್ಹಜ್ಯಾ ಖಂತಿಬೆ೦ ಕಾರಣ್‌. 
ಮ್ಹಜ್ಯಾ ಭೊಂವಾರಿಂಚೆ ಚಡಾವತ್‌ ಜಣ್‌, ಮ್ಹಜ್ಯಾ ಭಿಯಾನ್‌, - ವ ಸರ್ದಾರ್‌ ಆಂತೊನಿಬರಿ 
- ಸ್ವಂತ್‌ ಲಾಭಾಚ್ಯೆ ಆಶೆನ್‌ ವ, ಫಕತ್ತ್‌ ಪೊಟ್‌ ಭರ್ಚಾ ಖಾತಿರ್‌ ಮೊಜೊ ಪಾಟ್ಲಾವ್‌ 
ಕರ್ತಾತ್‌ ಮ್ಹಳ್ಳೆಂ ಹಾಂವ್‌ ಸ್ವಷ್ಟ್‌ ಜಾಣಾ.'' 

“ನಾ, ಸರ್ದಾರಾ -” 

“ತುಜ್ಕಾ ಎಕ್ಸ್ಯಾಚಾ ಮಟ್ಟಾಕ್‌ ಮಾತ್ರ್‌ ತಿಂ ಕಾರಣಾಂ ಲಗಾವ್‌ ಜಾಯ್ನಾಂತ್‌ 
ಮ್ಹಳ್ಳೆಂಯೂ ಹಾ೦ವ್‌ ಮಾತ್ರ್‌ ಜಾಣಾ. ಭಿಯೆಂವ್ಚಿ ವ ಲಾಭಾ ಖಾತಿರ್‌ ದಿ೦ಜಿ ಮಾರ್ಚಿ ಗರ್ಜ್‌ 
ತುಕಾ ನಾ - ಮ್ಹಜ್ಯಾ ಮಟ್ಟಾಕ್‌ ತುಜಿ ಜಾವ್ನಾಸ್‌ಲ್ಲಿ ಬರಿ ಇಷ್ಟಾಗತ್‌ -'' 

“ಪುಣ್‌ ಸರ್ದಾರಾ, ತು೦ ಮ್ಹಜೊ ನಾಯ್ಕ್‌ ಮ್ಹಳ್ಳೆ೦ಂಯೂ ಹಾಂವ್‌ ಕೆದಾಳಾಚ್‌ 
ವಿಸ್ರೊಂಕ್‌ ನಾ." 

“ತೆಂಯೊ ಮ್ಹಾಕಾ ಕಳಿತ್‌ ಆಸ್‌ಲ್ಲೆಂ. ತಸಲ್ಯಾ ವೆಳಾರ್‌, ಸರ್ದಾರ್‌ ಆಂತೊನಿಕಡೆ 
ವಿಚಿತ್ರ್‌ ದಾವ್‌ ಉಡವ್ನ್‌ ತು೦ ಭಾಯ್ರ್‌ ಸರೊನ್‌ ಗೆಲ್ಲಿ ಖಬರ್‌ ಆಯ್ಕೊನ್‌ ಪಯ್ಲೊ ಮ್ಹಾಕಾ 
ಚಿಕ್ಕೆ ರಾಗ್‌ನೊ ಆಯ್ಲೊ. ಪುಣ್‌ ಉಪ್ರಾಂತ್‌-ಉಪ್ರಾಂತ್‌.'' 

ಮ್ಹಣೊನ್‌, ಫುಡೆಂ ಉತ್ರಾಂ ಮೆಳಾನಾತ್‌ಲ್ಲೆಬರಿ ತೊ ಚಿಕ್ಕೆ ಚಿಂತುಂಕ್‌ ಪಡ್ಲೊ. 

""ಉಪ್ರಾ೦ತ್‌?'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌ ಥೊಡ್ಕಾ ವೆಳಾನ್‌. 

“ಉಪ್ರಾಂತ್‌, ದೋನ್‌ ವಾಟೆಂನಿ ತುಂವೆಂ ಮ್ಹಾಕಾ ಅ೦ತರ್ಚೊ ವ ಮ್ಹಜ್ಯೆ ಥಾವ್ನ್‌ 
ವೆಗ್ಳೊ ಜಾ೦ವ್ಚೊ ಅಪಾಯ್‌ ಆಸಾ ಮ್ಹಣ್‌ ಮ್ಹಾಕಾ ಸಮ್ಮಾಲೆಂ. ದೆಕುನ್‌ ತ್ಕಾ ದೊನ್‌ಯೂ 
ಅಪಾಯಾಂನಿ ತುಂವೆಂ ಪಡಾನಾಶೆಂ ಪ್ರಯತ್ನ್‌ ಕರುಂಕ್‌ ಹಾಂವೆಂ ಶಿಪಾಯಾಂಕ್‌ ಧಾಡ್‌ಲ್ಲೆ. 
ನೀಜ್‌ ಕಾರಣ್‌ ಮ್ಹಾಕಾ ಮಾತ್ರ್‌ ಕಳಿತ್‌ ಆಸ್‌ಲ್ಲೆಂ.'' 

"ಹಾಂವ್‌ ಆನಿಕ್‌ಯೊ ಕಾಳೊಕಾಂತ್‌ ಆಸಾ೦'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌ 
ದೊಳೆ ಪುಸುನ್‌. ಟಿಪ್ಪು ಸುಲ್ತಾನ್‌ ಕಿತೆಂ ಉಲಯ್ತಾ ಮ್ಹಣ್‌ ತಾಕಾ ಅರ್ಥ್‌ ಜಾಯ್ನಾತ್‌ 
ಲ್ಲ್ಯಾಂತ್‌ ಕಾ೦ಯ್‌ ಅಜಾಪ್‌ ನಾ. 

“ತು೦ ಜಾಣಾ೦ಯ್‌'' ಮ್ಹಣಾಲೊ ಟಿಪ್ಪು ಸರ್ದಾರ್‌, “ಸರ್ದಾರ್‌ ಆ೦ತೊನಿನ್‌ ದಾವ್‌ 
ಉಡಯ್ತಾನಾ ತಾಚೊ ಇರಾದೊ ಬರೊ ನಾತ್‌ಲ್ಲೊ. ತುಂ ಜಿಕ್ಟೊನಾಂಯ್‌ ಮ್ಹಣ್‌ ತೊ 
ಪಾತೈೆಲ್ಲೊ, ಆನಿ ತುಂವೆಂ ಜಿಕಾನಾಯೆ ಮ್ಹಣ್‌ ತಾಚೊ ನಿಚೆವ್‌ ಜಾವ್ನಾಸ್‌ಲ್ಲೊ. ದೆಕುನ್‌ ಪಯ್ಲಿ 
ತಾಣೆ ಶಿ ಖಬರ್‌ ಮ್ಹಜ್ಯಾ ಕಾನಾ೦ತ್‌ ಘಾಲ್ನ್‌, ಹಾಂವೆಂ ತುಕಾ ಪಾಟಿಂ ಆಪಯ್ಲಾರ್‌ ತುಂ 
ಚುಕ್ತಲೊಯ್‌ ಆನಿ ತುಜ್ಕೊ ಆಸ್ತಿ ತಾಕಾ ಮೆಳ್ತೆಲ್ಕೊ ಮ್ಹಣ್‌ ತಾಣೆ ಸ್ವಪಾಣ್‌ ಚಿಂತ್‌ಲ್ಲೆಂ.'' 

“ತರ್‌ ತುಂವೆಂ ಧಾಡ್‌ಲ್ಲ್ಯಾ ಶಿಪಾಯಾಂಚಾ ಹಾತಾಂತ್‌ ಹಾಂವ್‌ ಸಾಂಪಡ್‌ಲ್ಲೊಂ 
ಜಾಲ್ಕಾರ್‌?'' 

“ತುಕಾ ಖಂಡಿತ್‌ ವಾಯ್ಟ್‌ ಜಾತೆಂನಾ. ತುಮಿ ಖೆಳ್‌ಲ್ಲಿ ಜುಗಾರ್‌ ಸಾರ್ಕಿ ನಹಿಂ, ತಿ 
ರದ್ದ್‌ ಕರಿಜಾಯ್‌ ಮ್ಹಣ್‌ ಹಾಂವ್‌ ತೀರ್ಪ್‌ ದಿತೊಂ.'' 

“ತೆ೦ಯೂ ಹಾಂವೆಂಚ್‌ ಕರಯ್ಲಾಂ ಮ್ಹಣ್‌ ಚಿಂತುಂಕ್‌ ಇಡೆಂ ಜಾತೆಂ.” 

“ತ್ಯಾ ಕಾರಣಾ ಖಾತಿರ್‌, ತುಂವೆಂ ಶಿಪಾಯಾಂಚಾ ಹಾತಾಂತ್ಲೊ ಚುಕ್‌ಲ್ಲೆಂ ಪಳೆವ್ನ್‌ 
ಹಾಂವ್‌ ಖುಶಿ ಜಾಲೊಂ. ದುಸ್ರೆಂ: ತುಂವೆಂ ಜಿಕಾನಾಯೆ ಮ್ಹಣ್‌ ತಾಚಿ ಆಶಾ ಜಾವ್ನಾಸ್‌ಲ್ಲಿ. 

ಜರ್‌ ತುಕಾ ಕೈದ್‌ ಕರ್ಚಾ ಖಾತಿರ್‌ ಶಿಪಾಯಾ೦ಕ್‌ ಧಾಡುಂಕ್‌ ನಾತ್‌ಲ್ಲೆ, ತರ್‌ ತೊಚ್‌ 
ಥೊಡ್ಮಾ ಜಣಾಂಕ್‌ ಧಾಡ್ನ್‌ ತುಕಾ ಲಗಾಡ್‌ ಕಾಡುಂಕ್‌ ಪ್ರಯತ್ನ್‌ ಕರ್ತೊ.” 
“ಹಾಂವ್‌ ಮೆಲ್ಕಾರ್‌ ತಾಕಾ ಕಿತೆಂ ಫಾಯ್ದೊ ಜಾತೊ?” 

“ಪಂಥ್‌ ಜ್ಯಾರಿ ಜಾಯ್ನಾಸ್ತಾಂ, ತು೦ ಮೆಲ್ಲ್ಯಾ ವರ್ವಿಂ, ತು೦ ಸಲ್ಬಲಾಯ್‌ ಮ್ಹಣ್‌ 
ಇ೦ಗೊನ್‌ ತುಜಾ ಆಸ್ತಿ೦ಚೆರ್‌ ತೊ ಹಕ್ಕ್‌ ಜ್ಯಾರಿ ಕರ್ತೊ ಮ್ಹಳ್ಳೆಂ ಖಂಡಿತ್‌.” 

“ಪುಣ್‌” 

“ಸಂತ್‌ ಫಾಯ್ಚಾ ಖಾತಿರ್‌ ಮನಿಸ್‌ ಕಿತೆಂ ಸರ್ವ್‌ ಕರಿಸೊನಾ ಮ್ಹಳ್ಳೆಂ ತುಂ 
ಣಾಂಯ್‌ ಸರ್ದಾರ್‌ ಸಿಮಾಂವ್‌. ಹಾಂವ್‌ ಜಾಣಾ.” 

“ಹಾಂವ್‌ ತರ್ಕ್‌ ಕರಿನಾ." 

“ಪ೦ಥಾ೦ತ್‌ ಸಲ್ವಲ್ಮಾರ್‌ ತುಂ ಭಿಕಾರಿ ಜಾತೊಯ್‌, ದೆಕುನ್‌ ತುಂವೆಂ ಸಲ್ಪನಾಯೆ 
ಳ್ಳಿ ಮ್ಹಜಿ ಪಯ್ಲಿ ಅಪೇಕ್ಷಾ ಜಾವ್ನಾಸ್‌ಲ್ಲಿ. ಪುಣ್‌ ತುಂವೆಂ ಜಿಕಾಜಾಯ್‌ ಮ್ಹಳ್ಳೆಂಯೂ 
ಸ್ಲಾಕಾ ಮನ್‌ ನಾತ್‌ಲ್ಲೆಂ." 

“ಮ್ಹಣ್ಣೆ-” 

“ಮ್ಹಣ್ಣೆ, ತುಂ ಜಿಕ್ಕಿ ಜಾಲ್ಕಾರ್‌ ಮ್ಹಜೊ ಮೊಗಾಚೊ ಸರ್ದಾರ್‌ ಮೊಗಾಕ್‌ 
ಿ೦ಧಿವಾನ್‌ ಜಾವ್ನ್‌ ಮ್ಹಾಕಾ ಅಂತರ್ರಲೊ ಮ್ಹಣ್‌ ಹಾಂವ್‌ ಜಾಣಾಸ್‌ಲ್ಲೊಂ.'' 

“ನಾ ಸರ್ದಾರಾ, ಹಾಂವ್‌ ತುಜೆ ಥಾವ್ನ್‌ ಕೆದಿಂಚ್‌ ಪಯ್ಸ್‌ ಸರ್ಚೊಂನಾ.” 

“ವ್ಹೊಯ್‌, ಉಲಯಿಲ್ಲೆ೦ಚ್‌ ಪರ್ತುನ್‌ ಉಲಂವ್ಚೆ೦ ನಾಕಾ, ಆತಾ೦ ತುಂ ವಚೊನ್‌ 
ಕಾ ಮೆಳೊನ್‌ ಫುಡ್ಲಿ ವ್ಯವಸ್ಥಾ ಕರ್‌. ತ್ಕಾ ಉಪ್ರಾಂತ್‌ ತುಕಾ, ಹಾಂವೆಂ ಸಾ೦ಗ್‌ಲ್ಲ್ಯಾಂತ್‌ 
ತ್ಲೆಂ ಸತ್‌ ಮ್ಹಣ್‌ ಸಮ್ಮಾತೆಲೆಂ.” 

ಟಿಪ್ಪು ಸರ್ದಾರಾಕ್‌ ಚಡಿತ್‌ ಉಲಂವ್ಕ್‌ ನಾಕಾ ಜಾಲೆಂ. ನಿಜಾಯ್ಕಿ, ಖಾಸ್ಗಿ 
ಶಿಷಯಾಂಚೆರ್‌ ಇತ್ಲೊ ವೇಳ್‌ ತೊ ಕೆದಾಳಾಯ್‌ ಉಲಯ್ದಾತ್‌ಲ್ಲೊ. 

“ಜಾಯ್ತ್‌ ಸರ್ದಾರಾ” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, “ಆತಾ೦ ತುಜ್ಕೆ ರಜೆನ್‌ 
ಕಾ೦ವ್‌ ವೆತಾಂ. ಪುಣ್‌ ಜಾತಾ ಶಿತ್ಲ್ಯಾ ವೆಗಿಂ ಹಾಂವ್‌ ಪರತ್‌ ತುಜೆ ಸರ್ಶಿಂ ಯೆತಲೊಂ ಮ್ಹಣ್‌ 
ನಾಸ್‌ ದಿತಾಂ." 

“ತುಂವೆಂ ಚಡ್‌ ಆಮ್ಸರ್‌ ಕರ್ಚಿ ಗರ್ಜ್‌ ನಾ. ಜಾಯ್‌ ತಿತ್ಲಿ ಪುರ್ಸತ್‌ ಫೆ - ತೀನ್‌ 
= ಚಾರ್‌ ಮಹಿನೆ ಜಾಲ್ಕಾರ್‌ಯೂ ವ್ಹಡ್‌ ನಹಿಂ. ಇತ್ಲ್ಯಾ ದಿಸಾ೦ಚೈೆ ಘಡ್ಛಡೆಂತ್‌, ತುಜಾ ಮೊಗಾಚೆ 
ಕ ಕು೦ವರ್ನಿಕ್‌ ಜಾಯ್ತೆ ಕಷ್ಟ್‌, ಖಂತ್‌ ಆನಿ ಆತುರಾಯ್‌ ಜಾಲ್ಯಾ. ಆಜ್‌ ತುಕಾ ಫಾಶಿ ಮ್ಹಣ್‌ 
$ ತುಜಾ ಮೊರ್ಲಾ ವಿಷಯಿ೦ ನಿಯಾಳ್ನ್‌ ಕರ್ಗಾತಾ ಮ್ಹಣ್‌ ದಿಸ್ತಾ. ವಚ್‌, ವೇಳ್‌ ಕಾಡಿನಾಕಾ.'' 

“ತಶೆಂಚ್‌ ಕರ್ತಾ೦ ಸರ್ದಾರಾ.'' 

“ಅತಾ೦ ತುಂವೆಂ ವೆತಾನಾ ಹ್ಕಾ ಜಿನ್ಸಾರ್‌ ವಿದ್ರೂಪ್‌ ಜಾವ್ನ್‌, ಆನಿ ಪಿಂಜೊನ್‌ ತೀರ್‌ 
ಜಾಲ್ಲಿಂ ವಸ್ತ್ರಾಂ ನ್ಹೆಸೊನ್‌ ವೆಚೆ೦ ಸಾರ್ಕೆಂ ನಹಿಂ, ನ್ಹಾವ್ನ್‌ ತುಜೊ ವೇಸ್‌ ನೀಜ್‌ ಸರ್ದಾರ್‌ 
ಸಿಮಾಂವ್‌ ಬರಿ ನೆಟವ್ನ್‌ ತುಂವೆಂ ತಿಚ್ಕೆ ಸರ್ಶಿಂ ವೆಚೆಂ ಬರೆಂ. ತುಕಾ ಜಾಯ್‌ ಜಾಲ್ಲಿ ಮುಸ್ತಾಯ್ಕಿ 
ಮ್ಹಜಿಚ್‌ ತುಂವೆಂ ಉಪಯೋಗ್ಛಿಯೆತ್‌.'' 

“ಉಪ್ಕಾರ್‌, ಸರ್ದಾರಾ. ಹಾ೦ವ್‌ ನ್ಹಾವ್ನ್‌, ಚಿಕ್ಕೆ ನಿತಳ್‌ ಮುಸ್ತಾಯ್ಕಿ ಘಾಲ್ನ್‌ ವಚೊಂಕ್‌ 
ಕಬೂಲ್‌, ಪುಣ್‌ ಮ್ಹಜ್ಯಾ ನೀಜ್‌ ವೆಸಾನ್‌ ಹಾಂವೆಂ ಆತಾಂ ತಿಚೆ ಸರ್ಶಿಂ ವೆಚೆಂ ಬರೆಂ ನಹಿಂ. 
ಸರ್ದಾರ್‌ ಸಿಮಾಂವ್‌ ಮ್ಹಳ್ಳ್ಯಾ ನಾಂವಾನ್‌, ಆಜೂನ್‌, ಮ್ಹಾಕಾ ತಿ ವೊಳ್ಕೊನ್‌ ನೆಣಾ. ತೆಂ ನಾಂವ್‌ 
ಚಾ ಸದ್ದ್ಯಾಕ್‌ ಕಾ೦ಟಾಳ್ಯಾಚೆ೦ ಜಾವ್ನಾಸಾ.” 

__  *ತೆಂಯೂ ವ್ಹೊಯ್‌, ತರ್‌ ತುಕಾ ಕಳ್‌ಲ್ಲೆಬರಿ ಕರ್‌” ಮ್ಹಣೊನ್‌ ಟಿಪ್ಪು ಸರ್ದಾರ್‌ 

ಸರ್ದಾರ್‌ ಸಿಮಾ೦ವ್‌ಯೂ ಪಾಟಿಂ ಘುಂವೊನ್‌ ಫುಡ್ಲೆಂ ಕಾಮ್‌ ಚಿಂತ್ತಾ 
ಭಾಯ್ಲ್ಯಾನ್‌ ಸರ್ದಾರ್‌ ಯುಸೂಫ್‌ ಆಲಿ ತುರ್ತಾನ್‌ ಲಾಗಿಂ ಯೆಂವ್ಚೊ ದಿಸ್ಲೊ. 
ಮೆಟಾಂಚೊ ಆವಾಜ್‌ ಟಿಪ್ಪು ಸರ್ದಾರಾಕ್‌ಯೊ ಆಯ್ಕಾಲೊ, ಆನಿ ತೊಯೂ 
ಥಾವ್ನ್‌ಂಚ್‌ ಚಿಕ್ಕೆ ಆತುರಾಯೆನ್‌ ಯುಸೂಫ್‌ ಆಲಿಚಿ ವಾಟ್‌ ಪಳೆವ್ನ್‌ ರಾವ್ಲೊ. 

ಯುಸೂಫ್‌ ಆಲಿನ್‌ ಮುಕಾರ್‌ ಯೇವ್ನ್‌ ಪಯ್ಲೊ ಟಿಪ್ಪು ಸರ್ದಾರಾಕ್‌ ಪ್ರಣಾಮ್‌ 

“ಕಿತೆ೦ ಖಬರ್‌ ಯುಸೂಫ್‌?” 

“ಖಬರ್‌ ತಿತ್ಲಿ ಬರಿ ನಾ ಹುಜೂರ್‌!” 

“ಸರ್ದಾರ್‌ ಆ೦ತೊನ್‌?'' rd 

“ಅ೦ತರ್ಲೊ ........... [' 

ಹೆಂ ಆಯ್ಕೊನ್‌ ಸರ್ದಾರ್‌ ಸಿಮಾ೦ವ್ನ್‌ ಏಕ್‌ ಮೆಟ್‌ ಪಾಟಿಂ ಕಾಡ್ನ್‌ ಆಪ್ಲೊ ಹಾ 
ಹರ್ಚಾರ್‌ ದೊವರ್ಲೊ. ಕಿತ್ಲೆಂ ಮ್ಹಳ್ಕಾರ್‌ಯೂ ಸರ್ದಾರ್‌ ಆಂತೊನ್‌ ತಾಚೊ" ಸಾ೦ಗಾತಾಚೆ, : 
ಸಮಾಜಿಚೊ ಆನಿ ಜಾತಿಚೊ. ಸ 

“ಹಾಂವೆಂ ಪಯ್ಲೆಂಚ್‌ ಸಾಂಗ್‌ಲ್ಲೆಂ, ತಾಚಿ ಕಾಣಿ ತಶಿ ಆಖೇಯ್ರ್‌ ಜಾತೆಲಿ 
ಮ್ಹಣಾಲೊ ಟಿಪ್ಪು, “ಏಕ್‌ಚ್‌, ತಾಣೆ ವಯ್ರ್‌ ಥಾವ್ನ್‌ ಸಕಯ್ಲ್‌ ಪಡೊನ್‌ ಆಪ್ಟೊನ್‌ 
ಚೂರೊ ಜಾವ್ನ್‌ ಸರಾಜಾಯ್‌, ನಾ ಜಾಲ್ಕಾರ್‌ ಸರ್ಪಾ೦ಚಾ ತೊಂಡಾಂತ್‌ ಮೊರಾಜಾಯ ' 
ಪುಣ್‌ ಮ್ಹಜ್ಯಾ ಆಸ್ಥಾನಾ೦ತ್‌ ಇತ್ಲಿಂ ವರ್ಸಾ೦ ಆಸ್‌ಲ್ಲ್ಯಾ ಎಕ್ಸ್ಯಾ ಸರ್ದಾರಾಕ್‌ ತಿತ್ಲೆಂ ನಿಭಾಣ' 
ಮರಣ್‌ ಫಾವೊ ನಹಿ೦ ಆಸ್‌ಲ್ಲೆಂ." 

“ಪುಣ್‌ ಹುಜೂರ್‌'' ಮ್ಹಣಾಲೊ ಯುಸೂಫ್‌ ಆಲಿ. “ಸರ್ದಾರ್‌ ಆ೦ತೊನ್‌ ವಯ ' 
ದೋನ್‌ಯೊೂ ರಿತಿಂನಿ ಮೊರೊಂಕ್‌ ನಾ." 

“ತರ್‌ ಕಸೊ?” 

“ಆಮ್ಚಾ ಎಕಾ ಶಿಪಾಯಾಚ್ಯೆ ತಾಲ್ವಾರಿ ವರ್ವಿಂ ತೊ ಅ೦ತರ್ಲೊ.'' 

“ಶಿತೆ೦?'' ಧೆ೦ಕ್ಲೊ ಮಾರ್ಲೊ ಟಿಪ್ಪುನ್‌, "ಮಿತ್ರ್‌ ತೊ ಜಾಂವ್‌, ದುಸ್ಮಾನ್‌ ತೊ ಜಾ೦೯ 
ಮ್ಹಜ್ಯಾ ಸರ್ಕಾರಾ೦ತ್‌ ತೊ ಎಕ್ಲೊ ಹುದ್ದೆದಾರ್‌ ಆನಿ ಮ್ಹಜ್ಯಾ ಆಸ್ಥಾನಾ೦ತ್‌ ತೊ ಎಕ್ಲೊ ಸರ್ದಾ್‌ 
ಜಾವ್ನಾಸ್‌ಲ್ಲೊ. ತಾಚೆರ್‌ ತಾಲ್ವಾರ್‌ ಪ್ರಯೋಗ್‌ ಕೆಲ್ಲೊ ಶಿಪಾಯ್‌ ಕೊಣ್‌?” 

“ಹುಜೂರ್‌, ಖರೆಮಸ್ತಿನ್‌ ತಾಚೆರ್‌ ತಾಲ್ಟಾರ್‌ ಪ್ರಯೋಗ್‌ ಕರುಂಕ್‌ ನಾ” ಮ್ಹಣಾಆ' 
ಯುಸೂಫ್‌ ಆಲಿ. 

ಶಿಪಾಯ್‌ ಸೊದ್ದೆಕ್‌ ಗೆಲ್ಕಾ ಉಪ್ರಾಂತ್‌ ಥಾವ್ನ್‌ ತಿ ಘಡಿ ಪರ್ಯಾಂತ್‌, ಘಡ್‌. 
ಗಜಾಲ್‌ ಯುಸೂಫ್‌ ಆಲಿನ್‌ ವಿವರ್ಸಿಲಿ. 

ಸರ್ದಾರ್‌ ಆಂತೊನ್‌, ಸರ್ದಾರ್‌ ಸಿಮಾಂವ್‌ಕಡೆ ರುಗ್ಡೊನ್‌ ನಿತ್ರಾಣಿ ಬ 
ಜಾಲ್ಕಾರ್‌ಯೊ, ಸ೦ಯ್ಬಾನ್‌ ಬಳಿಷ್ಟ್‌ ಆನಿ ಧೈರಾಧಿಕ್‌ ಜಾವ್ನಾಸೊನ್‌ - ಜೀವ್‌ ವಂಚ 
ನಿಮಾಣಿ ಘಡಿ ಪರ್ಯಾಂತ್‌ ತಾಣೆ ಪ್ರಯತ್ನ್‌ ಕೆಲ್ಲೆಂ. 

ಗಡಾಯ್‌ ಫಾತ್ರಾಚಾ ತ್ಕಾ ಗುಪ್ತ್‌ ಜನೆಲಾ೦ತ್ಸ್ಯಾನ್‌ ಭಾಯ್ರ್‌ ಪಡೊನ್‌, ಅಧಿ: 
ಧೈರಾನ್‌ ಆನಿ ಶ್ರಮಾನ್‌, ತ್ಕಾ ಪಿಂಪ್ಯಾಚಾ ರುಕಾ ವಯ್ಲ್ಯಾನ್‌ ತೊ ಸಕಯ್ಲ್‌ ಡೆಂವ್‌ಟೆ ' 
ಸರ್ಪಾಂಕ್‌ ಥಂಡ್‌ ಕರ್ಚೆಂ ಮಾಗ್ಗೆ ವ ಮಂತ್ರ್‌ ತೊಯೂ ಜಾಣಾಸ್‌ಲ್ಲೊ! ್ಥ 

ರಾನಾಂತ್‌ ಪಯ್ಸ್‌ ವಚೊಂಕ್‌ ತಾಂಕೊಂಕ್‌ ನಾ ದೆಕುನ್‌, ಎಕಾ ರುಕಾ ಮು 
ಥೊಡೊ ವಿಶೆವ್‌ ಘೆ೦ವ್ಚಾ ಖಾತಿರ್‌ ತೊ ಬಸೊನ್‌ ಆಸ್‌ಲ್ಲ್ಯಾ ವೆಳಾರ್‌ ಟಿಪ್ಪುಚಾ ಶಿಪಾ 
ತಾಕಾ ವೆಡೊ ಘಾಲ್ಲೊ. ಥಂಯ್‌ ಥಾವ್ನ್‌ಯೂ ಏಕ್‌ ಪಳ್ಳಿ ಮಾರ್ನ್‌ ಧಾ೦ವೊಂಕ್‌ ಪ್ರಯ 
ಕರ್ತಾನಾ, ತಾಕಾ ಆಡಾಂವ್ಕ್‌ ಮುಕಾರ್‌ ಒಡ್ಡಾಯಿಲ್ಲಿ ಎಕಾ ಶಿಪಾಯಾಚಿ ತಾಲ್ವಾರ್‌ ಬೊರಿಯ 
ಇಡ್ಕಾ೦ತ್ಸ್ಯಾನ್‌ ಕಾಳ್ಜಾಕ್‌ ತೊಪೊನ್‌, ತಾಚಿ ಕಾಣಿ ಕಾಬಾರ್‌ ಜಾಲಿ... [ 

ಚಿಂತಿನಾತ್‌ಲ್ಲೈ ವಾಟಿನ್‌ 


ಕಥಾ ಆಯ್ಕೊನ್‌, ಆನಿ ಮುಖ್ಯ ಜಾವ್ನ್‌ ಕಾರ್ಬಾರಿ ಸರ್ದಾರ್‌. ಆ೦ತೊನಿಕ್‌ ಚಿಂತಿನಾತ್‌ಲ್ಲೈ 
ನಾಟಿನ್‌ ಹ್ಮಾ ಜಿನ್ಸಾರ್‌ ಮೊರ್ಲ್‌ ಫಾವೊ ಜಾಲ್ಲೆಂ ಚಿಂತುನ್‌ ಸರ್ದಾರ್‌ ಸಿಮಾಂವ್‌ ಮತಿಂತ್‌ಚ್‌ 


ks 


| ಸರ್ದಾರ್‌ ಆಂತೊನಿನ್‌ ಸರ್ದಾರ್‌ ಸಿಮಾಂವ್‌ ಅನ್ಕಾಯ್‌ ಕರುಂಕ್‌ ಚಿಂತ್‌ಲ್ಲೆಂ 
ಕ್ಹೊಯ್‌; ಥೊಡ್ಮಾ ಘಂಟ್ಕಾಂ ಆದಿಂ ಎಕಾಮೆಕಾಚೊ ಜೀವ್‌ ಹಾತಾಂತ್‌ ಧರುನ್‌ ತೆ 
ಸುಜ್‌ಲ್ಲೆಯೊೂ ವ್ಹೊಯ್‌ - ಪುಣ್‌ ತಸಲ್ಕೆ ಜಿಣಿಯೆಕ್‌ ಅಸಲೆಂ ಮೊರ್ಲ್‌ ಫಾವೊ 
ನಾಯ್ದಾಯೆ ಆಸ್‌ಲ್ಲೆಂ. ತಾಚಾ ಮೊರ್ಲಾಕ್‌ ಪರೋಕ್ಷ್‌ ಥರಾನ್‌ ಆಪುಣ್‌೦ಚ್‌ ಕಾರಣ್‌ 
ಸರ್ದಾರ್‌ ಸಿಮಾಂವ್‌ ಭೊಗ್ಗೆಂ. 

| *ತಿಶ್ಲಿಯೂ ಚತ್ರಾಯ್‌ ನಾಸ್ತಾನಾ ತಾಲಾರ್‌ ರುಡ್ಟಿಲ್ಲೊ ಗ್ರಾಯ್ಕ್‌ ಫುಡೆಂ ತಾಲ್ವಾರ್‌ 
ಧರುಂಕ್‌ ವ ಮ್ಹಜ್ಯಾ ನಾಂವಾನ್‌ ರುುಜೊಂಕ್‌ ಫಾವೊ ನಹಿಂ. ತಾಚೊ ಉಜ್ಜೊ ಬಾವ್ಯೊ 
ನಿಕ್ಸಾವ್ನ್‌ ಧಾಡಾ ತಾಕಾ.” ಟಿಪ್ಪುನ್‌ ತಾಕಿದ್‌ ದಿಲಿ. 

ಶಿಕ್ಷಾ ಫರ್ಮಾ೦ಂವ್ಚೈ ಸಂಗ್ಲಿಂತ್‌ ಟಿಪ್ಪು ಸರ್ದಾರ್‌ ಎಕಾ ಜಿನ್ಸಾಚೊ ನಿರಾಶಾವಾದಿ 
ಜಾವ್ನಾಸ್‌ಲ್ಲೊ. ಸ್ವಭಾವಾನ್‌ ತೊ ತಿತ್ಲೊ ಕ್ರೂರ್‌ ನಹಿಂ. ಜಾಲ್ಕಾರ್‌ಯೊ ಶಿಕ್ಷಾ ಉಚಾರುಂಕ್‌ 
ಏಕ್‌ ಪಾವ್ಟಿ೦ ಆರಂಭ್‌ ಕೆಲೆಂ ಮ್ಹಳ್ಕಾರ್‌ ತೊ ಪಾಟಿಂ ಫುಡೆಂ ಚಿಂತಿನಾತ್‌ಲ್ಲೊ. ಹೆಂ 
ಜಾಣಾಸೊನ್‌೦ಬ್‌ ಜಾವೈತ್‌, ತಾಚಾ ನಾಂವಾನ್‌ ಹುದ್ದೊ ಚಲಂವ್ಚೆ ಥೊಡೆ ಅಧಿಕಾರಿ ತಾಂಚಾ 
ಹಾತಾಕ್‌ ಮೆಳ್‌ಲ್ಲ್ಯಾ ಅಪರಾಧಿ ತಶೆಂ ನಿರಪರಾಧಿ೦ಕ್‌, ಮೊತ್‌ ಆನಿ ಮನ್ಶಾಪಣ್‌ ಮಿರ್ವೊನ್‌ 
ಶಿಕ್ಷಾ ಫರ್ಮಾವ್ನ್‌ ವೊಳ್ಚಳಾಯ್ತಾಲೆ. ಫುಡೆ೦ ಕನ್ನಡ ಕ್ರಿಸ್ತಾ೦ವಾ೦ಚಾ ಕಷ್ಟಾ೦ಚಾ ದಿಸಾಂನಿ ಆನಿ 
ತಾಂಚ್ಕೆ ಬ೦ಧಡೆ ವೆಳಾರ್‌ ಜಾಲ್ಲೆ೦ಯೂ ತಶೆಂಚ್‌. 

“ಕಿತೆಂ ಚಿ೦ತ್ತಾಯ್‌ ಸರ್ದಾರ್‌ ಸಿಮಾ೦ವ್‌?'' ಸವಾಲ್‌ ಆಯ್ಲೆಂ ಟಿಪ್ಪು ಸರ್ದಾರಾಚೆಂ, 
ಮಧೆಂಚ್‌. 

“ವಿಶೇಸ್‌ ಕಾಂಯ್‌ ನಾ ಸಾಯ್ಬಾ" ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. “ತುಮ್ಚೆ 
ಹುಕ್ಕೆನ್‌ ಹಾಂವ್‌ ಸಕಯ್ಲ್‌ ವಚೊಂಕ್‌ ಭಾಯ್ರ್‌ ಸರ್ತಾಲೊಂ.” 

“ವ್ಹೊಯ್‌, ತು೦ವೆಂ ವಚ್ಚೆತ್‌.' 

“ಪುಣ್‌ ಸಾಯ್ಬಾ. ದುಸ್ಮಾನ್‌ ಜಾಲ್ಕಾರ್‌ಯೂ, ಮೆಲ್ಲ್ಯಾಂಕ್‌ ಮಾತ್ಮೆಕ್‌ ಪಾಂವ್ಚೆಂ 

ಮ್ಹಳ್ಳೊ ಏಕ್‌ ಹ ಆಮ್ಚಾ ಧರ್ಮಾಂತ್‌ ಆಸಾ. ದೆಕುನ್‌, ಸರ್ದಾರ್‌ ಆಂತೊನಿಚಾ 

Us ಕಳವ್ನ್‌, ತಾಚೆಂ ಮೊರ್ಲ್‌ ಫಾವೊತ್ಕಾ ಥರಾನ್‌ ಕರಯಾಂ ಮ್ಹಣ್‌ ಮ್ಹಾಕಾ 

“ನಾ” ಮ್ಹಣಾಲೊ ಟಿಪ್ಪು ಸರ್ದಾರ್‌, “ತಾಚಾ ಮೊರ್ಲಾಚಿ ವಿಲೆವಾರಿ ಹೆರಾಂನಿ ಕರ್ಚಿ 
ಗರ್ಜ್‌ ನಾ. ಅಕ್ರಮಾ೦ತ್‌ ತೊ ಸಾ೦ಪಡ್ಲೊ ಜಾಲ್ಕಾರ್‌ಯೂ, ತಾಚಾ ನಿರ್ಜೀವ್‌ ಕುಡಿಚೆರ್‌ 
ಫಾರಿಕ್ಟಣ್‌ ಘೆ೦ವ್ಕ್‌ ಹಾಂವ್‌ ಕಬೂಲ್‌ ನಾ. ತಶೆ೦ ಮ್ಹಣ್‌, ಆತಾಂಚ್ಯೆ ಪರಿಸ್ಥಿತೆಂತ್‌ ಮೊರ್ಲ್‌ 
ತಾಚಾ ಸಯ್ರ್ಯಾಂಚಾ ಹಾತಾಂತ್‌ ಸೊಡ್ನ್‌ ದೀ೦ವ್ಕ್‌ಯೂ ಜಾಯ್ಕೆಂನಾ ದೆಕುನ್‌ ತಾಚೆ೦ ಮೊರ್ಲ್‌ 
ಆಜ್‌ ಸಾಂಜೆ ಭಿತರ್‌ ಹಾ೦ಗಾಚ್‌ ತಿರ್ಸುನ್‌ ಸೊಡ್ಕಾಂ. ಉಪ್ರಾಂತ್‌ ಜಾಲ್ಕಾರ್‌ ತಾಚಾ 
ಮೊರ್ಲಾಚಿ ಖಬರ್‌ ತಾಚಾ ಕುಟ್ಮಾದಾರಾ೦ಕ್‌ ಧಾಡ್ಯೆತ್‌.'' 

“ತಶೆಂ ಜಾ೦ವ್‌'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. ಹೆರ್‌ ತರ್ಕ್‌ ಕರುಂಕ್‌ ತಾಕಾ 
ವಾಟ್‌ ನಾತ್‌ಲ್ಲಿ. 

“ಹೈ ರಾಟಾವಳಿಂತ್‌ ತುಂ ತುಜೆಂ ಗರ್ಜೆಚೆಂ ಕಾಮ್‌ ಪಾಟಿಂ ಘಾಲ್ತಾಯ್‌ ತೆಂ ಬರೆಂ 

ದಿಸಾನಾ ಮ್ಹಾಕಾ. ಆತಾಂ ತುಕಾ ಸುಟ್ಕಾ ಆನಿ ಸಾಂಜ್‌ ಮ್ಹಣಾಸರ್‌ ಪುರ್ಸತ್‌ಯೂ ಆಸಾ. ಪಯ್ಲೆಂ 
ತುಂ ಛತ್ರಾಕ್‌ ವಚೊನ್‌ ಯೆ. ಫಾಲ್ಕಾ೦ ಮ್ಹಣ್‌ ಪಾಟಿಂ ಘಾಲ್ಮಿ ಜಾಲ್ಕಾರ್‌, ವೇಳ್‌ ಉತ್ರೊನ್‌ 

ವಚಾತ್‌..'' 

ಟಿಪ್ಪು ಸರ್ದಾರಾಚಿ೦ ಹಿ೦ ಉತ್ರಾ೦ ಆಯ್ಕೊನ್‌, ಎಕಾ ವಿಚಿತ್ರ್‌ ಥರಾನ್‌ ಮ್ಹಳ್ಳೆಬರಿ ತಾ 
ಸರ್ವ್‌ ವಿಶ್ವಾ೦ನಿ ವೊಳೂ ಹಿ೦ವ್‌ ಚರ್ಲೆಂ. 

“ವೇಳ್‌ ಉತ್ರೊನ್‌. ವಚಾತ್‌!'' 

ನವಿಂ ಹಿಂ ಉತ್ರಾಂ ತಾಚೆ ಮತಿಂತ್‌ ಖಳೊ.ಮಾರ್‌ಲ್ಲ್ಯಾ ಜಿನ್ಪಾರ್‌ ರಿಗೊನ್‌ ರಾವ್ಲಿಂ. 

“ವೇಳ್‌ ಉತ್ರೊನ್‌ ವಾತ್‌!" 

ಕೊಣೆಂಯೊ, "ಕೆದಾಳಾಯ್‌ ಉಚಾರ್ಯೆತ್‌ ತಸಲಿಂ ಉತ್ರಾಂ ತಿಂ. ಪುಣ್‌ ಟಿಪ್ಪು 
ಸರ್ದಾರಾಚಾ ತೊ೦ಡಾಂತ್ಲಾನ್‌ ಭಾಯ್ರ್‌ ಸರ್‌ಲ್ಲ್ಯಾ ತ್ಕಾ ಉತ್ರಾಂನಿ ಕಸಲೊ ಪುಣಿ ನಿಗೂಢ್‌ 
ಅರ್ಥ್‌ ಆಸಾ ಮ್ಹಣ್‌ ತಾಕಾ ಭೊಗ್ಗೆಂ. 

ತ್ಕಾ ತೆಕಿತ್‌, ಸರ್ವ್‌ ರಾಟಾವಳಿ ಆನಿ ಸರ್ದಾರ್‌ ಆಂತೊನಿಚಾ ಮೊರ್ಲಾಚಿ ಖಬರ್‌ 
ಪಾಟಿಂ ಸೊಡುನ್‌, ಪಯ್ಲೆಂ ಆಗ್ಗೆಸ್‌ ಕುಂವದ್ನಿ ಸರ್ಶಿಂ ಧಾಂವೊಂಕ್‌ ಅನಿ ತಿಕಾ ಆಪ್ಲ್ಯಾ 
ಸ್ವಾತಂತ್ರ್ಯಾಚಿ ಸಂತೊಸಾಚಿ ಖಬರ್‌ ಆನಿ ಹೆರ್‌ ಸರ್ಟ್‌ ಖಾಸ್ಗಿ ಖಬರ್‌ ದೀಂವ್ಕ್‌ ತಾಚೆಂ ಕಾಳಿಜ್‌ ' 
ನವ್ಕಾ ಆಶೆನ್‌ ಅತ್ರೆಗ್ಲೆಂ. 

“ವೇಳ್‌ ಉತ್ರೊನ್‌ ವಚಾತ್‌!'' 

ಹ್ಮಾ ಉತ್ರಾಂಚಿ ಘಾಂಟ್‌ಚ್‌ ತಾಚಾ ಹೃದಯಾಂತ್‌ ವ್ಹಾಜಯಿಲ್ಲೆಬರಿ ತಾಕಾ ಭೊಗ್ಗೆಂ, 
ಆನಿ ನಿಜಾಯ್ಕಿ ತಾಕಾ ಭಿರಾ೦ತ್‌ಶಿ ಭೊಗುಂಕ್‌ ಸುರು ಜಾಲಿ. 

ತಕ್ಷಣ್‌ ತಾಕಾ ಆನ್ಕೇಕ್‌ ಉಗ್ಡಾಸ್‌ ಯೇವ್ನ್‌ ದುಬಾವ್‌ ಆನಿ ಆಕಾಂತ್‌ ಭೊಗುಂಕ್‌ 
ಲಾಗ್ಲೊ. ದೋನ್‌ ದಿಸಾಂ ಆದಿಂ ಆಗ್ನೆಸ್‌ ಕು೦ವರ್ನಿನ್‌ ತಾಕಾ ಬಂಧೆಂತ್‌ ಭೆಟ್‌ ದಿಲ್ಲ್ಯಾ ವೆಳಾರ್‌, 
ತಾಚೆರ್‌ ಜ್ಯಾರಿ ಜಾಂವ್ಕ್‌ ಆಸ್‌ಲ್ಲ್ಯಾ ಫರ್ಮಾಣಾಚಿ ಖಬರ್‌ ತಾಣೆ ತಿಕಾ ಸಾಂಗ್‌ಲ್ಲಿ. ದುಸ್ತ್ಯಾ 
ದಿನಾ ತಿಣೆ ಯೆ೦ವ್ಚೆ೦ ನಾಕಾ ಮ್ಹಣೊನ್‌ಯೂ ತಾಣೆ ಸಾಂಗ್‌ಲ್ಲೆಂ. ಪುಣ್‌, ಪಯ್ಗೆಚ್ಛಿ 
ಮಾಂಡಾವಳೆ ಪ್ರಮಾಣೆ ಆಯ್ಚಾ ದಿಸಾ ತಾಚೆರ್‌ ಶಿಕ್ಷಾ ಜ್ಯಾರಿ ಜಾಂವ್ಕ್‌ ಆಸ್‌ಲ್ಲಿ. ತರ್‌ ಇತ್ತಾ 
ವೆಳಾ ಭಿತರ್‌ಯೂ ಆಗ್ನೆಸ್‌ ಕು೦ವರ್ನ್‌, ಆಪ್ಲ್ಯಾ ಮೊಗಾಚೆರ್‌ ಮೊಗಾಚಿ ಏಕ್‌ ನಿಮಾಣಿ ದೀಷ್ಟ್‌ 
ಪುಣಿ ಘಾಲು೦ಕ್‌ ಯೇನಾಸ್ತಾ೦ ರಾವಾಜಾಯ್‌ ಜಾಲ್ಕಾರ್‌ ಕಾರಣ್‌ ಕಿತೆ೦? 

ಆಯ್ಲೆವಾರ್‌ ಚಡ್‌ ಆನಿ ಚಡ್‌ ಅನ್ವಾರಾ೦ ಯೇವ್ನ್‌ ಸವಯ್‌ ಜಾಲ್ಲ್ಯಾ ಸರ್ದಾರ್‌ 
ಸಿಮಾ೦ವ್ಕ್‌ ಪರತ್‌ ಕಸಲೆಂಗಿ ನವೆಂಚ್‌ ಅನ್ವಾರ್‌ ರಾಕೊನ್‌ ಆಸಾ ಮ್ಹಣ್‌ ಭೊಗ್ಗೆಂ. ಉಟಾ 
ಉಟಿ೦ ಘಡಾ ಥಾವ್ನ್‌ ಸಕಯ್ಲ್‌ ಛತ್ರಾಕ್‌ ವಚೊನ್‌ ಆತುರಾಯ್‌ ಪಯ್ಸ್‌ ಕಠ್ಕಾಂ ಮ್ಹಣ್‌ ತೊ 
ಭಾಯ್ರ್‌ ಸರ್ಲೊ. 

ಪಾಟಿಂ ಘುಂವೊನ್‌ ಪಳೆತಾನಾ ಟಿಪ್ಪು ಸರ್ದಾರ್‌ಯೊ ಧಂಯ್‌ ಥಾವ್ನ್‌ ಭಿತರ್‌ ಗೆಲ್ಲೊ. 
ಪರತ್‌ ತಾಚೆಕಡೆ ಉಲಂ೦ವ್ಚಿ ಗರ್ಜ್‌ ನಾ ಮ್ಹಣ್‌ ಚಿಂತುನ್‌ ಸರ್ದಾರ್‌ ಸಿಮಾಂವ್‌ ಥಂಯ್‌ ಥಾವ್ನ್‌ 
ಭಾಯ್ರ್‌ ಆಯ್ಲೊ. ತೆದಾಳಾ ಸರ್ದಾರ್‌ ಯುಸೂಫ್‌ ಆಲಿ ವೊಳೂ ತಾಚೆ ಸರ್ಶಿಂ ಆಯ್ಲೊ. 

“ಸರ್ದಾರ್‌ ಸಿಮಾಂವ್‌!" ಮ್ಹಣಾಲೊ ಯುಸೂಫ್‌ ಆಲಿ ಸಳಾವಳೆನ್‌, “ಹೈ ಘಡ್ಬಡೆ೦ತ್‌ 
ಆಮ್ಕಾಂ ಖಾಸ್ಗಿ ಉಲಂವ್ಕ್‌ ಅವ್ಕಾಸ್‌ಚ್‌ ಮೆಳೊಂಕ್‌ ನಾ. ಕಶೆಂಯ್‌ ಜಾಂವ್‌ - ಸರ್ದಾರ್‌ 
ಆ೦ತೊನ್‌ ಅ೦ತರ್‌ಲ್ಲಿ ಖಬರ್‌ ಆಮ್ಕಾಂ ಸಕ್ಡಾ೦ಕ್‌ ಬೆಜಾರಾಯೆಚಿ ವ್ಹೊಯ್‌ - ತುಂ ಆಮ್ಕಾಂ 
ಪಾಟಿಂ ಮೆಳ್‌ಲ್ಲಿ ಗಜಾಲ್‌ ಚಡ್‌ ಸಂತೊಸಾಚಿ. ಸಿರಿ೦ಗಾಪಟ್ಲಾ೦ತ್‌ ಜುಗಾರ್‌ ಪಾಟಿಂ ಕಾಡ್‌ 
ಮ್ಹಣ್‌ ಆನಿ ತ್ಕಾ ಸರ್ದಾರ್‌ ಆ೦ತೊನಿಚೊ ಪಂಧಾಟ್‌ ಸ್ಪೀಕರ್ಸಿನಾಕಾ ಮ್ಹಣ್‌ ಹಾಂವೆಂ ತುಕಾ 
ಒತ್ತಾಯ್‌ ಕೆಲ್ಲೊ ಉಗ್ಡಾಸ್‌ ಆಸೊಂಕ್‌ ಪುರೊ." 

"ಉಗ್ಡಾಸ್‌ ಆಸಾ ಇಷ್ಟಾ, ಬರೊ ಆಸಾ. ಪುಣ್‌ ತುಜಾ ಬರ್ಕಾ ಇರಾದ್ಕಾಂಕ್‌ ಹಾಂವ್‌ 
ತುಜೊ ಉಪ್ಕಾರ್‌ ಮಾ೦ದ್ತಾನಾ, ತ್ಕಾ ಪ೦ಥಾಟಾ ವರ್ವಿ೦ ಮ್ಹಾಕಾಯೂ ಅಗಣಿತ್‌ ಬರೆಂಪಣ್‌ 
ಜಾಲಾಂ ಮ್ಹಣ್‌ ಹಾಂವೆಂ ಸಾ೦ಗಾಜಾಯ್‌.'' 

“ಹಾಂವ್‌ ನಹಿ೦ ಮ್ಹಣಾನಾ' ಮ್ಹಣಾಲೊ ಯುಸೂಫ್‌ ಆಲಿ ಆಮ್ರುಕೊ ಹಾಸೊನ್‌, 
“ಮೊಗಾಚಿ ಮಹಿಮಾ ವಿಚಿತ್ರ್‌. ಪುಣ್‌ ತುಂವೆಂ ಜಿಕ್‌ಲ್ಲೊ ಮೋಗ್‌, ಆನಿ ತುಜಿ ತಿ ಬಂಟ್ವಿಳ್‌ಚಿ 

ವಿಚಿತ್ರ್‌ ಚಲಿ ಥಂಯ್ಚ್‌ ಆಸೊನ್‌, ಆಜ್‌ ತುಂಚ್‌ ಲಜೆಚೆಂ ಮೊರ್ಲ್‌ ಮೆಲ್ಲೊಯ್‌ ಜಾಲ್ಕಾರ್‌ 
ಕಿತ್ಯಾಕ್‌ ಉಪ್ಕಾರ್ತೆಂ?”' 

“ಶಿಯೂ ಜಾಂವ್ಕ್‌ ಪುರೊ ಮ್ಹಜ್ಯಾ ಮೊಗಾಚಿ ಮಹಿಮಾ. ತಶೆ೦ ಜಾಲ್ಲ್ಯಾನ್‌ ಟಿಪ್ಪು 
ಸರ್ದಾರ್‌ ಆನಿ ತುಮಿ ಯೇವ್ನ್‌ ಪಾವ್ಲ್ಯಾತ್‌, ಆನಿ ಮ್ಹಾಕಾ ಸುಟ್ಕಾ ಲಾಬ್ಲಿ.'' 

“ಪುಣ್‌ ಆಮಿ ಯೆಂವ್ಚಾ ಆದಿಂಚ್‌ ತುಂ ಬಂಧೆ೦ತ್ಲೊ ಪಾಶಾರ್‌ ಜಾವ್ನ್‌ ಗೆಲ್ಲೊಯ್‌ 
ಸರ್ದಾರ್‌ ಸಿಮಾಂವ್‌.” ಹಾಸ್ಲೊ ಸರ್ದಾರ್‌ ಯುಸೂಫ್‌ ಆಲಿ. 

“ಕಶೆ೦ಯೂ ಜಾಂವ್‌, ದೆವಾಚಿ ದಯಾ, ಆನಿ ತುಮ್ಚೆಂ ಬರೆಂ ಮನ್‌'' ಮ್ಹಣಾಲೊ 
ಸರ್ದಾರ್‌ ಸಿಮಾ೦ವ್‌. 

“ತುಕಾ ಆನ್ಕೇಕ್‌ ಸಂಗತ್‌ ಸಾಂಗೊಂಕ್‌ ಆಸಾ'' ಉಗ್ಡಾಸ್‌ ಕೆಲೊ ಯುಸೂಫ್‌ ಆಲಿನ್‌. 
“ಜಮೆದಾರ್‌ ಮೆ೦ದೊಸ್‌ ತುಕಾ ಮೆಳಾಜಾಯ್‌ ಮ್ಹಣ್ತಾಲೊ, ಉಪ್ರಾಂತ್‌ ಹಾಂವ್‌ ತುಜೊ 
ಈಷ್ಟ್‌ ದೆಕುನ್‌, ವರ್ದಿ ತಾಣೆ ಮ್ಹಜೆಕಡೆ ದಿಲ್ಕಾ.'' 

“ಕಸಲಿ ವರ್ದಿ?” 

“ಅಂತುಲೊ ಪಡ್ಬಳ್‌, ಸೋಮಯ್ಯ ಆನಿ ತುಜಾ ಪರಿವಾರಾಂತ್ಲೆ ಹೆರ್‌ ಜಣ್‌ 
ಮೆಳ್ಳ್ಯಾತ್‌. ಜಮಲಾಬಾದಾಕ್‌ ತೆ ಯೇವ್ನ್‌ ಪಾವ್ಲ್ಯಾತ್‌, ಆನಿ ವಯ್ರ್‌ ತಾಣಿಂ ಯೆಂವ್ಚಿ ಗರ್ಜ್‌ 
ನಾ ಮ್ಹಣ್‌ ಸಮ್ಮೊನ್‌, ಸಕಯ್ಲ್‌ ಛತ್ರಾಂತ್‌ ತುಕಾತೆ ರಾಕ್ತಾತ್‌.”” 

“ಹಾ!” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌ ಸಂತೊಸಾನ್‌, “ಬರಿಚ್‌ ಖಬರ್‌, ತ್ಯಾ 
ಮನ್ನೆಲ್‌ ಮೆ೦ದೊಸಾನ್‌ ಮ್ಹಾಕಾ ಜಾಯ್ತೊ ಉಪ್ಕಾರ್‌ ಕೆಲಾ." 

“ಮ್ಹಾಕಾಯೂ ತೆ೦ ಸಮ್ಮಾಲೆಂ, ಆನಿ ಹಾ೦ವೆ೦ಂಯೂ ತಾಚೊ ಉಪ್ಕಾರ್‌ ಭಾವುಡ್ಲಾ.'' 

“ಮ್ಹಾಕಾ ಆತಾಂ ವಚೊಂಕ್‌ ಜಾಯ್‌. ತುಜಾ ಆವರಾ೦ತ್‌ ವಚೊನ್‌ ಹಾಂವ್‌ 
ಇಲ್ಲೆಂ ನ್ಹಾತಾ೦-'' 

“ಆನಿ ನ್ಹೆಸೊ೦ಕ್‌ ಮ್ಹಜಿ ಜಾಯ್ತಿ ಮುಸ್ತಾಯ್ಕಿ ತುಂವೆಂ ಉಪಯೋಗ್ಸಿಯೆತ್‌ 
ನಿಜಾಯ್ಕಿ -'' ಹಾಸ್ಲೊ ಯುಸೂಫ್‌ ಆಲಿ, "ಆಜ್‌ ತುಂವೆಂ ತಿಕಾ ಭೆಟೊಂಕ್‌ ವೆತಾನಾ 
ಸರ್ದಾರಾ ಸಾರ್ಕ್ಯಾ ತುಜಾ ನೀಜ್‌ ವೆಸಾನ್‌ ಆನಿ ಕೊ೦ಬ್ಕಾಬರಿ ಫುಲೊನ್‌ ಆನಿ ಮೋರಾಬರಿ 
ಸುಂರ್ಗಾರೊನ್‌ ವಚಾಜಾಯ್‌.'' 

“ತಿತ್ಲ್ಯಾಚಿ ಗರ್ಜ್‌ ನಾ'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. “ಹಾ೦ವೆ೦ ನೀಜ್‌ ನಾಂವ್‌ 
ಆನಿ ವ್ಯಕ್ತಿತ್ಟ್‌ ಉಗ್ದಾಪೆ೦ ಕರಿಜಾಯ್‌ ಜಾಲ್ಕಾರ್‌ ಪಯ್ಲೆಂ ತಿಚಿಕಡೆ ಜಾಯ್ತೆಂ ಸಾಂಗೊಂಕ್‌ ಆಸಾ 
ದೆಕುನ್‌ ಆಜ್‌ ಮ್ಹಾಕಾ ಬದ್ದು೦ಕ್‌ ಥೊಡಿ ಸಾಧಿ ಮುಸ್ತಾಯ್ಕಿ ಮೆಳ್ಳ್ಯಾರ್‌ ಪುರೊ.'' 

“ತೆಂಚ್‌ ಮ್ಹಳೆಂ ಹಾಂವೆಂ - ಮೊಗಾಚಿ ಮಹಿಮಾ ವಿಚಿತ್ರ್‌. ಕೊಣ್‌ಯೂ 
ಮೋಗ್‌ ಮ್ಹಳ್ಕಾರ್‌ ರೀಣ್‌ ಧನ್‌ ಕರ್ನ್‌ ನೆಟೊನ್‌ ವೆತಾತ್‌. ಪುಣ್‌ ತುಜೊ ಮೋಗ್‌, ತುಜೆಂ 
ನೀಜ್‌ ವ್ಹಡ್ಪಣ್‌ ಆನಿ ದರ್ಬಾರ್‌ ಲಿಪವ್ನ್‌ ಆಂಕ್ರೆಲೊ - ಧಂಯ್‌ ಸರ್ದಾರ್‌ ಆಂತೊನ್‌ 
ಸಲ್ಪಾಲ್ಲೊ -” 

“ಪುಣ್‌ ಯುಸೂಫ್‌, ಕೊಣಾ ಸ೦ಬ೦ಧಿ೦ ಹಾಂವ್‌ ದಾವ್‌ ಉಡವ್ನ್‌ ಗೆಲ್ಲೊಂಗಿ, ತಿ 
ಚಲಿ ಆನಿ ಆತಾಂ ಮೊಜೆ೦ ಸರ್ವಸ್ಟ್‌ ಮ್ಹಣ್‌ ಹಾಂವೆಂ ಲೆಖ್ಬಿ ಚಲಿ ವೆವೆಗ್ಳಿಂ ಜಾವ್ನಾಸಾತ್‌ 
ಮ್ಹಣ್‌ ತುಂವೆಂ ಜಾಣಾ ಜಾಯ್ದಾಯ್‌, ಜುಗಾರ್‌ ಮ್ಹಳ್ಳ್ಯಾ ಕಾರಣಾನ್‌ ಹಾಂವೆಂ ಮೆಟ್‌ 
ಕಾಡ್‌ಲ್ಲಿ ಲಜ್‌ ತಿಚೆ ಥಾವ್ನ್‌ ಆಜೂನ್‌ ಲಿಪವ್ನ್‌ ದೊವರ್ಲಾ. ತೈ ಜುಗಾರೆಂತ್‌ ಹಾಂವ್‌ 
ಸಲ್ವಾಲಾಲ - ಆನಿ ತ್ಕಾ ಸಂಬಂಧಿಂ ದಾವ್‌ ದಿಲ್ಲೊ ಆಸ್ತಿ, ಫುಡೆಂ ಜಾಲ್ಕಾರ್‌ಯೊ ಸರ್ದಾರ್‌ 
ಆಂತೊನಿಚಾ ವಾರೆಸ್ನಾರಾಂಕ್‌ ಸೊಡ್ನ್‌ ದೀಂವ್ಕ್‌ ಹಾಂವ್‌ ಆಯ್ತೊ ಆಸಾಂ.” 

“ಪುಣ್‌ ತಿಂ ಶರ್ತಾಂ ಆನಿ ತಿ ಜುಗಾರ್‌ ಟಿಪ್ಪು ಸರ್ದಾರಾನ್‌ ರದ್ದ್‌ ಕೆಲ್ಕಾ ಮ್ಹಣ್‌ 
ಉಗ್ಡಾಸ್‌ ದವರ್‌.” 

“ಜಾವೈತ್‌. ಪುಣ್‌ ತಿ ಸಗ್ರಿ ಕಥಾ ಹಾಂವೆಂ ಆಗ್ನೆಸ್‌ ಸಿಸಿಲಿಯಾ ಕುಂವರ್ನಿಕಡೆ 
ಎದೊಳ್‌ಯೂ ಉಗ್ದಾಪಿ ಕರುಂಕ್‌ ನಾತ್‌ಲ್ಲೆ ವರ್ವಿ೦ ಆಜೂನ್‌ ಕಾಂಟ್ಕೆರ್‌ ಬಸ್‌ಲ್ಲೆಬರಿ ಭೊಗ್ತಾ 


ಮ್ಹಾಕಾ." 

“ಛೆ, ತಿ ಖಬರ್‌ ತುಂವೆಂ ಇತ್ಲೊ ಕಾಳ್‌ ತಿಚೆ ಥಾವ್ನ್‌ ಗುಪಿತ್‌ ದೊವರ್‌ಲ್ಲೆಂ ಮ್ಹಾಕಾ 
ಅಜಾಪ್‌ ದಿಸ್ತಾ. ಮೊಗಾಚಿ ಮಹಿಮಾ ಜಶಿ ವಿಚಿತ್ರ್‌ ತಶಿಚ್‌ ಮೊಗಾಚಿ ದೀಷ್ಟ್‌ಯೂ ವಿಚಿತ್ರ್‌. 
ತುಜಾ ತೊ೦ಡಾ೦ತ್ಲಾನ್‌ ತಿ ಕಥಾ ಆಯ್ಕಾಲ್ಕಾರ್‌ ಆಗ್ನೆಸ್‌ ಕುಂವರ್ನಿಕ್‌ ಆಸಾ ತಶಿ ಸಾರ್ಕಿ 
ಸಮ್ಹಾತ್‌. ಪುಣ್‌ ಹೆರಾಂ ಥಾವ್ನ್‌ ಆಯ್ಕೊಂಕ್‌ ಮೆಳ್ಳ್ಯಾರ್‌ ಅರ್ಥ್‌ ವೆಗ್ಳೊಚ್‌ ಜಾವೈತ್‌ - ನಾ 
ಇಷ್ಟಾ. ಆನಿಕ್‌ಯೂ ಚಡ್‌ ವೇಳ್‌ ಕಾಡಿನಾಕಾ - ವೇಳ್‌ ಉತ್ರೊನ್‌ ವಚಾತ್‌.'' 


ಸರ್ದಾರ್‌ ಸಿಮಾಂವ್ಕ್‌ ಹೆ೦ ಆಯ್ಕೊನ್‌ ತಳ್ಮಾಟ್ಕಾರ್‌ ಏಕ್‌ ಮಾರ್‌ ದಿಲ್ಲೆಬರಿ ಜಾಲೆಂ. ' 


ಕಿತೆಂ ವಿಚಿತ್ರ್‌ ಘಡ್ತಾ ಆಸ್ಕೆತ್‌? ಪಯ್ಲೆಂ ಟಿಪ್ಪು ಸರ್ದಾರಾಚಾ ತೊಂಡಾಂತ್ಸ್ಯಾನ್‌ "ವೇಳ್‌ 
ಉತ್ರೊನ್‌ ವಚಾತ್‌'' ಮ್ಹಳ್ಳೆಂ ಉತಾರ್‌ ಆತಾಂ ಪರ್ತುನ್‌ ಸರ್ದಾರ್‌ ಯುಸೂಫಾಚಾ 
ತೊಂಡಾಂತ್ಸ್ಯಾನ್‌ ಆಯ್ಕೊಂಕ್‌ ಮೆಳ್ಳೆಂ! 

ಆಪ್ಲ್ಯಾ ಕಾಳ್ಜಾಂತ್ಲೆ ವಿಚಿತ್ರ್‌ ದಡ್ಡಡೆ ಸರ್ದಾರ್‌ ಸಿಮಾ೦ವ್ನ್‌ ದಾಂಬುನ್‌ ಧರ್ಲೆ ಆನಿ 
ತುರ್ತಾನ್‌ ತೊ ನ್ಹಾಂವ್ಕ್‌ ಗೆಲೊ. 

ದುಸ್ತ್ಯಾಚ್‌ ಜಿನ್ಸಾಚಿ೦ ಚಿ೦ತ್ನಾ೦ ತಾಚ್ಕೆ ಮತಿಂತ್‌ ಕಾ೦ತಂವ್ಕ್‌ ಲಾಗ್ಲಿಂ. ...... 

“ವೇಳ್‌ ಉತ್ರೊನ್‌ ವಚಾತ್‌!'' 

ನ್ಹಾಂವ್ಚಾ ಉದ್ಯಾಚಾ ಆವಾಜಾ೦ತ್ಲ್ಯಾನ್‌ಯೂ ತಿಂ ಉತ್ರಾಂ ತಾಚಿಂ ಖೆಳ್ಬುಳಾಂ 


ಕರ್ತಾತ್‌ಶಿ೦ ತಾಕಾ ಆಯ್ಕೂಲಿಂ ....... ತ್ಕಾ ಉತ್ರಾಂಚೊ ಖೆಳ್‌ ತಾಚ್ಕೆ ಮತಿಂತ್‌ ಇತ್ಲೊ | 


ಗೊ೦ದೊಳಾಚೊ ಜಾಲೊಗಿ, ತೊ ನ್ಹಾಂವ್ಚಾ ಉದ್ಯಾಚಿ ಥಂಡಾಯ್‌ ಜಾಂವ್‌, ವ ಸಬಾರ್‌ 
ಕಡೆ ಮಾರ್‌ ಜಾವ್ನ್‌ ಆನಿ ಸೊಲ್ನ್‌ ಆಸ್‌ಲ್ಲ್ಯಾ ತಾಚ್ಯೆ ಕಾತಿಚೊ ಹುಲೊಪ್‌ ಜಾಂವ್‌ ತಾಕಾ 
ಗುಮಾನ್‌ ಜಾಲೊನಾ. 

“ವೇಳ್‌ ಉತ್ರೊನ್‌ ವಚಾತ್‌!'' 

“ಕಸೊ? ಹಾಯ್‌ ದೆವಾ - ಕಸೊ? ತಾಕಾ ಸಮಾನಾ ಜಾಲೆಂ. ಕಿತೆಂ ಘಡ್ಲಾಂ ಜಾವೈತ್‌? 
ಆಗ್ನೆಸ್‌ ಕುಂವದ್ನಿಚೆರ್‌ - ತಾಚಾ ಸ್ಪರ್ಗೀಯ್‌ ದಿರ್ವಾಚೆರ್‌ - ಕಸಲೆಂ ನವೆಂ ಅನ್ವಾರ್‌ ಆಯ್ಲಾಂ 
ಜಾವ್ಯೆತ್‌? 

ವ್ಹೊಯ್‌! ಪಯ್ಲೆಚಾ ಪ್ರಮಾಣಾ ಪ್ರಕಾರ್‌ ಆಜ್‌ ತಾಚೊ ಶಿಕ್ಷೆಚೊ ಆನಿ ಮೊರ್ಗಾಚೊ 
ದೀಸ್‌. ತೆಂ ಜಾಣಾಸೊನ್‌ - ಪೊಯ್ರ್‌ ಬಂಧೆಂತ್‌ ಆಪ್ಲೆಂ ಕಾಳಿಜ್‌ ಸಂಪೂರ್ಣ್‌ ಉಗ್ಮೆಂ ಕರ್ನ್‌ 
ಆನಿ ಆಪ್ಲೊ ಮೋಗ್‌ ಉಗ್ತೊ ಉಚಾರ್ನ್‌ ಗೆಲ್ಲಿ ಆಗ್ನೆಸ್‌ ಕು೦ವರ್ನ್‌ - ಆನಿ ನಿಮಾಣಿ ದೀಷ್ಟ್‌ 
ಪುಣಿ ಘಾಲುಂಕ್‌ ಯೆತಿ ಆಸ್‌ಲ್ಲಿ - ಯೇಂವ್ಕ್‌ ಜಾಯ್‌ ಆಸ್‌ಲ್ಲಿ! ತರ್‌ ಖಂಯ್‌ ಪಾವ್ಲಿ? ಕಿತೆಂ 
ಜಾಲೆಂ? 

ಸರ್ದಾರ್‌. ಸಿಮಾಂವ್‌ ತುರ್ತಾನ್‌ ನ್ಹಾ೦ಂವ್ನ್‌ ಭಾಯ್ರ್‌ ಆಯ್ಲೊ. ಯುಸೂಫ್‌ ಆಲಿನ್‌ 
ತಾಕಾ ಜಾಯ್ತಿ ಮುಸ್ತಾಯ್ಕಿ ವಿಂಚುನ್‌ ಕಾಡುಂಕ್‌ ತಯಾರ್‌ ದೊವರ್‌ಲ್ಲಿ. ಸರ್ದಾರ್‌ 
ಸಿಮಾ೦ವ್ನ್‌, ರುಜಾ೦ತ್‌ ತವೊಳ್ಳಾ ಘೊಡ್ಕಾ ಸವಾರಾಂನಿ ನ್ಹೆಸ್ಟೆಂ ಸಮವಸ್ತ್ರ್‌ ವಿಂಚ್ಲೆಂ. 
ಖಾಡ್‌ ತಾಣೆ ತಾಸ್ಗೆ೦, ಆನಿ ಆದ್ದೆಬರಿ ಮಿಶ್ಕೊ ಬಾರೀಕ್‌ ಆನಿ ಸಾರ್ಕೊ ಕೆಲ್ಕೊ. ಲಾಂಬ್‌ ತಾಚೆ 
ಮುದಿಯಾಳೆ ಕೇಸ್‌ ತಾಣೆ ಪಾಟಿಂ ಉಗಯ್ಲಿ. 

ಆಯ್ತೊ ಜಾವ್ನ್‌ ಭಾಯ್ರ್‌ ಆಯಿಲ್ಲ್ಯಾ ಸರ್ದಾರ್‌ ಸಿಮಾ೦ವ್ನ್‌ ಯುಸೂಫ್‌ ಆಲಿಲಾಗಿಂ 
ಘೊಡೊ ಜಾಯ್‌ ಮ್ಹಣ್‌ ವಿಚಾರ್ಲೆಂ. ಘೊಡ್ಕಾಕ್‌ ಆಪುಣ್‌ ವಚೊನ್‌ ಹಾಡ್ತಾ೦ ಮ್ಹಣ್‌ 
ಯುಸೂಫ್‌ ಆಲಿ ತುರ್ತಾನ್‌ ತೆವ್ಶಿನ್‌ ಗೆಲೊ. ದೆವಾ, ಆಯ್ದೆಂ ಕಾಮ್‌ ಪುಣಿ ಅಡ್ಕಳ್‌ ಆನಿ 
ವಿರಾರಾಯೆವಿಣೆ ಪೊಂತಾಕ್‌ ಪಾವೊಂದಿ ಮ್ಹಣ್‌ ಮತಿ ಭಿತರ್‌ ಪ್ರಾರ್ಥನ್‌ ಕರುನ್‌, ಸರ್ದಾರ್‌ 
ಸಿಮಾಂವ್‌ ಘೊಡ್ಕಾಕ್‌ ರಾಕೊನ್‌ ರಾವ್ಲೊ. 

ಚಡುಣೆ ಪಾಂಚ್‌ ಮಿನುಟಾಂ ಪಾಶಾರ್‌ ಜಾತಾನಾ, ಘೊಡ್ಕಾಂಚಿಂ ಮೆಟಾಂ ಆಯ್ಕೊನ್‌ 
ಸರ್ದಾರ್‌ ಸಿಮಾ೦ವ್ನ್‌ ಘುಂವೊನ್‌ ತೈ ವಾಟೆನ್‌ ಪಳೆಲೆಂ. ದೊಗ್‌ ಸವಾರ್‌ ಘೊಡ್ಕಾಂಚೆರ್‌ 
ಕುಕ್ಕೊಟೊನ್‌ ತೊ ರಾವ್‌ಲ್ಲೆಕಡೆ ಶೀದಾ ಆಯ್ಲೆ. ತ್ಕಾಚ್‌ ವೆಳಾರ್‌, ಸರ್ದಾರ್‌ ಯುಸೂಫ್‌ 

ಆಲಿಯೂ, ಜೀನ್‌ ಲಾಯಿಲ್ಲ್ಯಾ ಎಕಾ ಧೊವ್ಯಾ ಘೊಡ್ಕಾಚೊ ಲಗಾಮ್‌ ಧರ್ನ್‌ ಘೆವ್ನ್‌ ತಾಚೆ 
ಸರ್ಶಿಂ ಆಯ್ಲೊ. 

ಸವಾರಿ ಕರ್ನ್‌ ಆಯಿಲ್ಲೆ ಸವಾರ್‌, ಸರ್ದಾರ್‌ ಸಿಮಾಂವ್‌ ರಾವ್‌ಲ್ಲೆಕಡೆ ಥಾವ್ನ್‌ 
ಸುಮಾರ್‌ ತೀಸ್‌ ಮೆಟಾಂ ಪಯ್ಸ್‌ ರಾವೆ. ಸರ್ದಾರ್‌ ಯುಸೂಫ್‌ ಆಲಿ, ಘೊಡ್ಕಾ ಸಮೇತ್‌ 
ಸರ್ದಾರ್‌ ಸಿಮಾಂವ್ವೆ ಬಗ್ಗೆನ್‌ ರಾವೊನ್‌ ತಾಂಕಾಂ ಪಳೆವ್ನ್‌ ರಾವ್ಲೊ. 

ಕಾರಣ್‌ ನಾಸ್ತಾನಾ೦ಚ್‌ ಸರ್ದಾರ್‌ ಸಿಮಾ೦ವ್ಚಾ ಕಾಳ್ಜಾಚಿ ಉಡಿ ತುರ್ತ್‌ ಜಾಲಿ. 

ಆಯಿಲ್ಲ್ಯಾ ಸವಾರಾಂನಿ ಹಾ೦ಚೆರ್‌ ಘಡಿಭರ್‌ ದೀಷ್ಟ್‌ ಲಾಯ್ಲಿ. ತಾಂಚಾ ಪಾಟ 
ಕುಶಿನ್‌ ಕೀರ್ಣ್‌ ಫಾಂಕ್ತಾಲೆಂ ಜಾಲ್ಲ್ಯಾನ್‌ ತಾ೦ಚಿ೦ ದೊಗಾ೦ಯ್ಚಿಂ ತೊ೦ಂಡಾ೦ ಸರ್ದಾರಾಂಚ್ಕೆ 
ದೃಷ್ಟೆಂತ್‌ ಸಾವೈ೦ತ್‌ ಅಸ್ಪಷ್ಟ್‌ ದಿಸ್ತಾಲಿಂ. ಪುಣ್‌ ಹಾಂಚಾ ತೊಂಡಾಂಚೆರ್‌ ಮುಡ್ಡಾಚೆಂ 
ಕೀರ್ಣ್‌ ಫಾ೦ಕ್ತಾಲೆ೦ ಜಾಲ್ಲ್ಯಾನ್‌ ತಾಂಕಾಂ ತಿಂ ಸ್ವಷ್ಟ್‌ ದಿಸ್ತಾಲಿಂ. 

ಅಶ್ಕೊ ಥೊಡ್ಕೊ ಘಡಿಯೊ ಪಾಶಾರ್‌ ಜಾಲ್ಕೊ. ಆಯಿಲ್ಲ್ಯಾ ಗ್ರಾಯ್ಕಾಂಕ್‌ ಕೋಣ್‌ 
ಕಿತೆಂ ಮ್ಹಣ್‌ ಸವಾಲ್‌ ಕರುಂಕ್‌ ಯುಸೂಫ್‌ ಆಲಿನ್‌ ತೊಂಡ್‌ ಕಾಡ್ತಾನಾಂಚ್‌, ತ್ಕಾ ಸವಾರಾ೦ 
ಪಯ್ಕಿ ಚಿಕ್ಕೆ ಮಾಲ್ಭಡೊ - ಮ್ಹಣ್ಣೆ ಮಧ್ಯಮ್‌ ಪ್ರಾಯೆಚೊ ಜಾವೈತ್‌ - ಮುಕಾರ್‌ ಆಯ್ಲೊ. 
ತವೊಳ್ಳಾ ಚಾಲು ಸವಾರಾಂನಿ ನ್ಹೆಸ್ಟೆಬರಿ ಮುಸಲ್ಮಾನಾಂಚೈೆ ರಿತಿರ್‌ ತೊ ನ್ಹೆಸ್‌ಲ್ಲೊ. 

“ಮ್ಹಾಕಾ ಸರ್ದಾರ್‌ ಸಿಮಾಂವ್‌ ಜಾಯ್‌'' ಮ್ಹಳೆಂ ತಾಣೆ. 

“ಹಾಂವ್‌ ತೊ. ತುಮಿ ಕೋಣ್‌ - ಕಿತೆಂ ತುಮ್ಕಾಂ ಜಾಯ್‌?'' ಮ್ಹಳ್ಳ್ಯಾ ಸವಾಲಾ 
ಸಮೇತ್‌ ಸರ್ದಾರ್‌ ಸಿಮಾ೦ವ್ನ್‌ ಏಕ್‌ ಮೆಟ್‌ ಫುಡೆಂ ಕಾಡ್ಲೆಂ. ತ್ಕಾಚ್‌ ವೆಳಾರ್‌, ಪಾಟಿಂ ರಾವ್‌ಲ್ಲ್ಯಾ 
ಸವಾರಾಕ್‌ಯೂ ತಾಣೆ ಪಳೆಲೆಂ. ತೊ ಸವಾರ್‌ ಚಡುಣೆ ವೀಸ್‌ ವರ್ಸಾ೦ಚೊ ಜಾವ್ನಾಸೊನ್‌ 
ಪಳೆಂವ್ಕ್‌ ಸುಂದರ್‌ ಜಾವ್ನಾಸ್‌ಲ್ಲೊ, ಮಾತ್ರ್‌ ನಹಿ೦ ಆಸ್ತಾಂ ತಾಚೆಂ ನ್ಹೆನಾಣ್‌ಯೂ ತವೊಳ್ಳಾ 
ರಾಯ್‌ ಕುಳಿಯೆಚಾ ಕು೦ವರಾ೦ಬರಿ ಆಸ್‌ಲ್ಲೆಂ. 

“ಆಮಿ ಸರ್ದಾರ್‌ ಸಿಮಾ೦ವ್‌ಕಡೆ ಎಕಾ ಕಾಮಾನ್‌ ಆಯಿಲ್ಲಾಂವ್‌'' ಮ್ಹಣಾಲೊ, 
ಫುಡೆ೦ ಆಯಿಲ್ಲೊ ಸರ್ದಾರ್‌. ತೊ ಆತಾ೦ ಸರ್ದಾರ್‌ ಸಿಮಾ೦ವ್ಚಾ ಲಾಗಿ೦ ಪಾವೊನ್‌ ಘೊಡ್ಕಾರ್‌ 
ಥಾವ್ನ್‌ ದೆಂವ್ಲೊ. 

“ಕಸಲೆಂ ಕಾಮ್‌? ಸರ್ದಾರ್‌ ಸಿಮಾ೦ವ್ನ್‌ ಸವಾಲ್‌ ಕೆಲೆಂ. 

“ವಿಶೇಸ್‌ ಕಾಂಯ್‌ ನಾ,” ಆಯ್ಲಿ ಜಾಪ್‌, “ತಾಕಾ ಏಕ್‌ ಪತ್ರ್‌ ಪಾವಿತ್‌ ಕರುಂಕ್‌ 
ಆಸ್‌ಲ್ಲೆಂ." 

“ಕೊಣಾ ಥಾವ್ನ್‌?” 

“ತೆಂ ತುಮ್ಕಾಂ ವಾಚ್ತಚ್‌ ಸಮ್ಮಾತೆಲೆಂ."' 

ಅಶೆಂ ಮ್ಹಣೊನ್‌ ತ್ಕಾ ಸವಾರಾನ್‌ ಆಪ್ಲ್ಯಾ ಪೆಂಕ್ಡಾಚ್ಕೆ ಕಮರ್‌ ಪಟ್ಟಿಂತ್‌ ಹಾತ್‌ 
ಘಾಲ್ನ್‌ ಏಕ್‌ ಕಾಳಿ ರಶೀಮಾಚಿ ಪೊತಿ ಭಾಯ್ರ್‌ ಕಾಡ್ನ್‌ ಮುಕಾರ್‌ ಒಡ್ಡಾಯ್ಲಿ, ಜಿ ಸರ್ದಾರ್‌ 
ಸಿಮಾ೦ವ್ನ್‌ ಹಾತಾಂತ್‌ ಘೆತ್ಲಿ. 

“ತುಮಿ ತಿ ಸವ್ಕಾಸ್‌ ವಾಚುನ್‌ ಪಳೆವೈತ್‌ ಮ್ಹಳಾ೦.'' 

“ಕೊಣ್‌?” 

“ವಾಚುನ್‌ ಪಳೆಲ್ಕಾ ಉಪ್ರಾಂತ್‌ ತುಮ್ಕಾಂ ಸಮ್ಮಾತೆಲೆಂ.'' 

ಸರ್ದಾರ್‌ ಸಿಮಾ೦ವ್ನ್‌ ಹಾತಾಂತ್‌ ಘೆತ್‌ಲ್ಲಿ ತಿ ನಿಜಾಯ್ಕಿ ಪೊತಿ ನಹಿ೦. ಬಗಾರ್‌ ಏಕ್‌ 
ಕಾಗ್ದಾಚಿ ಸುರುಳಿ ಜಾವ್ನಾಸ್‌ಲ್ಲಿ, ಪುಣ್‌ ರಶೀಮಾಚಾ ಕಾಳ್ಕಾ ತುವಾಲ್ಕಾಂತ್‌ ತಿ ರೆವ್ಹಾಯಿಲ್ಲಿ. 

ಸರ್ದಾರ್‌ ಸಿಮಾ೦ವ್ನ್‌ ತುವಾಲ್ಕಾಚೊ ರೆವೊಡ್‌ ಸೊಡಯ್ಲೊ. ವಯ್ಲ್ಯಾಭಾರ್‌ ಗಂಧಾಚೊ 
ಪರ್ಮಳ್‌ ತಾಚಾ ನಾಕಾಕ್‌ ಮಾರ್ಲೊ. 

“ಆಮ್ಚೆಂ ಕಾಮ್‌ ಜಾಲೆಂ - ತುಮ್ಕಾಂ ದೇವ್‌ ಬರೆಂ ಕರುಂ” ಮ್ಹಣೊನ್‌ ತೊ ಸವಾರ್‌ 
ಘೊಡ್ಕಾಚೆರ್‌ ಉಡೊನ್‌ ಪಾಟಿಂ ಗೆಲೊ. ತರ್ನಾಟ್ಕಾ ಸವಾರಾನ್‌ಯೂ ಹೆವ್ಮಿನ್‌ ಏಕ್‌ ದೀಷ್ಟ್‌ ದಿಲಿ, 

ಆನಿ ತಾಂಚ್ಕೆ ಆಯಿಲ್ಲೈ ವಾಟೆನ್‌ ಪಾಟಿಂ ಗೆಲೆ. ಥೊಡ್ಯಾಚ್‌ ವೆಳಾನ್‌ ಘಡಾಚಿಂ ಮೆಟಾಂ 
ದೆಂವ್ಚಿಂ ತಾಂಚಿಂ ಧಾ೦ವ್ಚಿ೦ ಮೆಟಾಂ ಆಯ್ಕಾಲಿಂ. 


ಸರ್ದಾರ್‌ ಸಿಮಾ೦ವ್ನ್‌ ಪತ್ರ್‌ ಸೊಡಯ್ಲೆಂ. ಪಯ್ಲೆಂ ವಾಕ್ಕೆಂ ವಾಚುನ್‌ ತಾಕಾ 


ಮಿಂಟ್‌ ಮಾರ್ಲಿ. ಸಕಯ್ಲಿ ದಸ್ಕತ್‌ ಪಳೆವ್ನ್‌ ತಾಚಿ ತಕ್ಲಿ ಘುಂವ್ಲಿ. ಆಮಾಲ್‌ ಜಾಲ್ಲೆಬರಿ ತೊ 
ಲಕ್ಷೊ. 


ಇಷ್ಟಾ 


26. ಕಾಳೊಕ್‌ ಆನಿ ನಿರಾಶಾ 


ಥಂಯ್‌ ಅಸೊ ವಿಚಿತ್ರ್‌ ಪರಿಣಾಮ್‌ ಜಾಲ್ಲೊ ದೆಖೊನ್‌, ಯುಸೂಫ್‌ ಆಲಿ ಎಕಾ 


ಕದಮಾನ್‌ ಲಾಗಿಂ ಧಾಂವೊನ್‌ ಆಯ್ಲೊ. ಸರ್ದಾರ್‌ ಸಿಮಾ೦ವ್ಕ್‌ ತಾಣೆ ಆಧಾರ್ಸುನ್‌ ಧರ್ದೊ. 


ಸರ್ದಾರ್‌ ಸಿಮಾ೦ವ್ನ್‌ ತಕ್ಲಿ ಫಾಪುಡ್ಲಿ, ಆನಿ ನೀಟ್‌ ರಾವೊನ್‌ ಹಾತಾಂತ್ಲೆಂ ಪತ್ರ್‌ ತಾಣೆ 


ವಾಚ್ಚೆಂ. ಸ್ತ್ರೀಯೆಚಾ ಹಾತಾನ್‌ ಮೊತಿಯಾಳ್ಕಾ ಅಕ್ಷರಾಂನಿ ಲಿಖ್‌ಲ್ಲೆ೦ ತೆಂ ಪತ್ರ್‌ ವಾಚ್ತಾನಾ, 
ತಾ೦ತ್ಲೊ ಹರ್ಯೆಕ್‌ ಸಬ್ಜ್‌ ಉಜ್ಕಾಚ್ಕೆ ಭಾಲಿಯೆಬರಿ ತಾಚೆರ್‌ ಅಘಾತ್‌ ಕರಿಲಾಗ್ಲೊ. 

“ಸಿಇಜೊರ್‌: 
ಅಶೆಂ ಕರ್ಬಾ ಪ್ರಾಸ್‌ ತುಂವೆಂ ಮ್ಹಾಕಾ ಏಕ್‌ ಭಾಲಿ ತೊಪುನ್‌ ವ ಮ್ಹಾಕಾ 
ವೀಕಾಚಿ ಏಕ್‌ ಗುಳಿ ದೀವ್ನ್‌ ಮೊಜೊ ಜೀವ್‌ ಕಾಡ್ಸ್ಯಾರ್‌ ಬೋವ್‌ ಬರೆಂ ಆಸ್‌ಲ್ಲೆಂ. 
ಹಾಂವೆಂ ಪರಾತ್ಮ್ಯಾರ್‌ಯೂ ಆನಿ ಕಿತ್ಲೊಸೊ ಅವ್ಕಾಸ್‌ ತುಕಾ ಆಸ್‌ಲ್ಲೊ ಜಾಲ್ಕಾರ್‌ಯೂ 
ತುಜಿ ನೀಜ್‌ ವೊಳಕ್‌ ತುಂವೆಂ ಸಾಂಗೊಂಕ್‌ ನಾಂಯ್‌. ಪುಣ್‌ ಜುಗಾರ್‌ ಖೆಳೊನ್‌ 
ನಿಮಾಣಿ ಘಡಿ ಪರ್ಯಾಂತ್‌ ಮ್ಹಜಿಂ ಖೆಳ್ಳುಳಾಂ ಕೆಲಿಂ - ಪವಿತ್ರ್‌ ಚಿ೦ತ್ನಾಂಚಿ ನಿಂದಾ 
ತುಂವೆಂ ಕೆಲಿ. ಚಡಿತ್‌ ಸಾಂಗೊಂಕ್‌ ಹಾಂವ್‌ ವಚಾನಾ, ಚಡಿತ್‌ ಚಿಂತುಂಕ್‌ ಹಾಂವ್‌ 
ಸಕಾನಾ. ಪುಣ್‌ ಇತ್ಲೆ೦ ಹಾಂವ್‌ ಜಾಣಾ: ಪಯ್ಲೊ ಆಯಿಲ್ಲೊ ಗ್ರಾಯ್ಕ್‌ ಆಪ್ಲೆ ಇರಾದೆ ಉಗ್ಕೆ 
ಉಚಾರ್ನ್‌೦ಚ್‌ ಆಯಿಲ್ಲೊ ಜಾಲ್ಲಾನ್‌, ತ್ಕಾ ಸ೦ಬಂಧಿ೦ ತುಜ್ಕಾಕ್‌ಯೂ ತೊ ವರ್ತೊ 
ಜಾವ್ನಾಸ್‌ಲ್ಲೊ ಮ್ಹಣ್ಯೆತ್‌ ಹಾಂವೆಂ. ಪುಣ್‌ ತುಂ ಮ್ಹಜ್ಯೆ ತಸಲ್ಕೆ ಎಕ್ಕೆ ಅಬಲ್‌ ಸ್ತ್ರೀಯೆಕ್‌ 
ಜುಗಾರೆಚಾ ಅಕ್ಕಾನಾನ್‌ ಅಪಹರುಂಚಾ ಖಾತಿರ್‌ ಚಮತ್ಕಾರೆನ್‌ ನಾಂವ್‌ ಬದ್ದುನ್‌, 
ಆಮ್ಚಾ ಘರಾಚಾ ದಯಾಳ್‌ ಸ್ಟಾಗತಾಚೊ ದುರುಪಯೋಗ್‌ ಕರ್ನ್‌, ಫಟ್ಕಿರ್ಕಾ 
ನಾ೦ವಾಖಾಲ್‌ ಆಮ್ಚಾ ಪಾಕ್ಕಾ ಪ೦ದಾಕ್‌ ರಾವೊನ್‌, ಮ್ಹಜ್ಯಾ ಆ೦ಕ್ಟಾರ್‌ ಚಿ೦ತ್ನಾ೦ಲಾಗಿಂ 
ಖೆಳೊನ್‌ ಸ್ತ್ರೀಪಣಾಕ್‌ ಅಕ್ಮಾನ್‌ ಆನಿ ಅವಮಾನ್‌ ತುಂವೆಂ ಕೆಲೊಯ್‌ .... ದೇವ್‌ ತುಕಾ 
ಭೊಗ್ಬುಂದಿ. 
ಹಾಂವ್‌ ಜಾಣಾ, ದೆವಾನ್‌ ಮ್ಹಜೊ ವೆಗಿಂ ಉಗ್ಡಾಸ್‌ ಕರಿನಾತ್ಸ್ಯಾರ್‌, ದಾದ್ಲೆ ಮ್ಹಳ್ಳೆ 
ಸರ್ವ್‌ ಮನ್ನಾತಿಂಕ್‌ ಪಯ್ಸ್‌ ದೊವರ್ನ್‌ ಆನಿ ಕಾಂಟಾಳೊನ್‌ ಹಾಂವೆಂ ಉರಾಜಾಯ್‌ _ 
ಗ ದೆವಾಚಿ ಖುಶಿ ..... 
ಲಜ್‌ ಸಾ೦ಡುನ್‌ ತುಜೆಲಾಗಿ೦ ಏಕ್‌ ಮಾತ್ರ್‌ ಉಪ್ಕಾರ್‌ ಹಾ೦ವ್‌ ಮಾಗ್ತಾಂ. ಉಪ್ಕಾರ್‌ 
ಕರ್ನ್‌ ಮ್ಹಾಕಾ ಹ್ಯಾ ಉಪ್ರಾಂತ್‌ ಮ್ಹಜೆಯಿತ್ಸ್ಯಾರ್‌ ಸೊಡ್‌ - ಮ್ಹಜಿ ತಳ್ಳೆಕ್‌ ವ ರುಳ್ಳೆಕ್‌ 
ಯೇನಾಕಾ. ಕೊಶೆಡ್ಜ್‌ ಆನಿ ಕಾಳಿಜ್‌ ನಾತ್‌ಲ್ಲೊ ತುಜೊ ಜೀವ್‌ ಪಯ್ಕಿಲ್ಮಾನ್‌ ಪಯ್ಸ್‌ 
ದೊವರ್‌. ವೇಸ್‌ ಬದ್ಲುನ್‌ ಆನಿ ನಾಂವ್‌ ಲಿಪವ್ನ್‌ ಮ್ಹಜಿಂ ತುಂವೆಂ ಕೆಲ್ಲಿಂ ಖೆಳ್ಳುಳಾಂ 
ಪುರೊ - ದೇವ್‌ಚ್‌ ತುಕಾ ಭೊಗ್ಬುಂದಿ. 
— ಆಗ್ನೆಸ್‌ ಸಿಸಿಲಿಯಾ.'' 


ಥೊಡ್ಯಾಚ್‌ ಘಡಿಯಾಂ ಆದಿಂ, ಅ೦ತ್ರಳಾರ್‌ ಉಬ್ಬಾ ಪಾರ್ವ್ಯಾಬರಿ ಸರ್ದಾರ್‌ ಸಿಮಾ೦ವ್ಚೆ೦ 
ಕಾಳಿಜ್‌ ಹಾಳು ಆಸ್‌ಲ್ಲೆಂ. ಹರ್ಯೆಕಾ ಆವಾಜಾ೦ತ್‌ ಸಂಗೀತ್‌ ತಾಕಾ ಆಯ್ಕಾತಾಲೆಂ. ಪುಣ್‌ 
ವಯ್ಲಿ ಚೀಟ್‌ ವಾಚ್ತಚ್‌, ತಾಚಾ ಕಾಳ್ಜಾಚಿ ಹಾಳ್ಬಾಯ್‌ ಮಾತಿ ಖೆಲ್ಲ್ಯಾ ನಾಂಗ್ರಾಬರಿ ಜಾಲಿ; 
ಸಂಗೀತಾ ಬದ್ಲಾಕ್‌, ಸಗ್ಳೊ ಸಂಸಾರ್‌ ತಾಕಾ ಖೆಳ್ಳುಳಾ೦ಚ್ಕೆ ಖರ್ಕಸಾಯೆನ್‌ ಹಾಸ್ತಾಶೆಂ ಭೊಗ್ಗೆಂ. 

ಆಪ್ಲೊ ಇರಾದೊ ಇತ್ಲೊ ನಿತಳ್‌ ಆಸೊನ್‌ ಆನಿ ಆಪ್ಲೊ ವಿಶ್ವಾಸ್‌ ಆನಿ ಭರ್ವಸೊ ಇತ್ಲೊ 
ದೃಢ್‌ ಆಸೊನ್‌ ಕಿತೆಂ ಪ್ರಯೋಜನ್‌ ಜಾಲೆಂ? ಆಪ್ಲೊ ಮೋಗ್‌ ಇತ್ಲೊ ಸ್ವಷ್ಟ್‌ ಆನಿ ನಿತಳ್‌ 
ಆಸೊನ್‌ ಕಿತೆಂ ಫಾಯ್ದೊ ಜಾಲೊ? ವ ಇತ್ಲ್ಯಾ ಸರ್ಟ್‌ ಅಪಾಯ್‌ ಆನಿ ಅನ್ವಾರಾಂತ್ಸ್ಯಾನ್‌ ಆಪ್ಲೊ 
ಜೀವ್‌ ಹಿ ಘಡಿ ಪರ್ಯಾಂತ್‌ ಸುರಕ್ಷಿತ್‌ ಉರ್‌ಲ್ಲೆಂ ಕಿತ್ಯಾಕ್‌ ಉಪ್ಕಾರ್ಲೆ೦ - ಸರ್ದಾರ್‌ 
ಸಿಮಾ೦ವ್ಚೈ ಮತಿಂತ್‌ ಹ್ಯಾ ಸವಾಲಾಂಚ್ಕೊ ನಿರಾಶಿ ಸುವ್ಯೊ ಧಾಂವ್ಲೊ. 

ಆಗ್ನೆಸ್‌ ಕು೦ವರ್ನಿಚೆರ್‌ ಕಸಲೆಂ ಪುಣಿ ಅನ್ಚಾರ್‌ ಆಯ್ಲಾಂ ಕೊಣ್ಣಾ ಮ್ಹಣ್‌ ತಾಣೆ 
ಚಿಂತ್‌ಲ್ಲೆಂ. ಪುಣ್‌ ಇತ್ಲೊ ಮೋಗ್‌ ಪಾಚಾರ್ಲ್ಯಾ ಉಪ್ರಾಂತ್‌ ಆನಿ ಎಕಾಮೆಕಾ ತಿತ್ಲಿ ಪಾತ್ಯೆಣಿ 
ಉಚಾರ್ದಾಾ, ಉಪ್ರಾಂತ್‌ಯೊ, ಆಗ್ನೆಸ್‌ ಕು೦ವರ್ನ್‌ ಇತ್ಲ್ಯಾ ಸುಲಭಾಯೆನ್‌ ದುಬಾವಾಕ್‌ ಬಲಿ 
ಜಾಯ್ತ್‌ ಮ್ಹಣ್‌ ತಾಣೆ ಚಿಂತುಂಕ್‌ ನಾತ್‌ಲ್ಲೆಂ. 

ಅಸ್ಕತ್ಕಾಯೆ! ಸ್ತ್ರೀ ತುಜೆಂ ನಾಂವ್‌! ತುಜಾ ಉಣ್ಯಾ ಭಾವಾರ್ಥಾ ವರ್ವಿಂ ಅಬ್ಬೆ, ನಿರ್ಗತಿಕ್‌ 
ಜಾಲೊಂ ಹಾಂವ್‌! ...... ಚಡುಣೆ ಅಟ್ರಾಶಿ೦ ವರ್ಸಾ೦ ಪುರ್ವಿ೦ ಉಣ್ಕಾ ಭಾವಾರ್ಥಾಚೆ ಮ್ಹಣ್‌ 
ದಾದ್ಲ್ಯಾಂಕ್‌ ಕೆ೦ಡ್‌ಲ್ಲಿ ಮಗ್ದಾಲಾಚಿ ಮರಿ ಹೈ ಘಡ್ಕೆ ಹಾಂಗಾ ಆಸ್‌ಲ್ಲಿ ಜಾಲ್ಕಾರ್‌ ಕಿತೆಂ 
ಮ್ಹಣ್ತೆ ಕೊಣ್ಣಾ! 

ಅಸ್ಕತ್ಕಾಯೆ! ಬಿರ್ಮೊತ್‌ ತುಜಿ! 

ಕಿತ್ಕಾಕ್‌ ಬಿರ್ಮೊತ್‌? ಪಾಟಿ೦-ಪುಡೆ೦ ಚಿ೦ತಿನಾಸ್ತಾನಾ, ರಾಜಾ೦ವ್‌ ಕರಿನಾಸ್ತಾನಾ, 
ಮೊಗಾಚಿ ಪುಣಿ ದಾಕ್ಲೆಣ್‌ ದಾಕಯ್ನಾಸ್ತಾನಾ - ಮೋಗ್‌ ಮಸ್ತುನ್‌ ಆನಿ ಚಿಲ್ಲುನ್‌ ಗೆಲ್ಲ್ಯಾ ಧಾರುಣ್‌ 
ಕಾಳಾಚಿ ಕಸಲಿ ಬಿರ್ಮೊತ್‌? 

ಉಬೊ ಆಸ್‌ಲ್ಲೆಕಡೆಚ್‌ ಚೀಟ್‌ ಹಾತಾ೦ತ್‌ ಮುಡ್ಡುನ್‌, ಸ್ಟಪ್ಲಾ೦ತ್‌ ಮ್ಹಳ್ಳೆ ಬರಿ ಸರ್ದಾರ್‌ 
ಸಿಮಾ೦ವ್ಚಾ ಅಕ್ಲಾಸಾ೦ತ್‌ ವಯ್ಯ್ಯಾ ಚಿ೦ತ್ನಾ೦ಚಿ೦ ಲಾರಾಂ ಧಾಂವ್ಲಿಂ. 

ಸರ್ದಾರ್‌ ಯುಸೂಫ್‌ ಆಲಿ ಗುಮ್ಮ್ಯಾಬರಿ ರಾವೊನ್‌ ಇಷ್ಟಾಕ್‌ ಪಳೆತಾಲೊ. 
ಸರ್ದಾರ್‌ ಸಿಮಾಂವ್ಸೆಂ ಮುಖಮಳ್‌ ಪಳೆವ್ನ್‌, ಗಜಾಲ್‌ ಕಿತೆಂ ಮ್ಹಣ್‌ ವಿಚಾರ್ಚೆಂ ಧೈರ್‌ ತಾಕಾ 
ಯೇಂವ್ಕ್‌ ನಾ - 

ಸಟ್ಟ್‌ ಕರ್ನ್‌ ಸರ್ದಾರ್‌ ಸಿಮಾಂವ್‌ ಮುಕಾರ್‌ ಉಡ್ಡೊ. ಕಿತೆಂ ಜಾತಾ ಮ್ಹಣ್‌ 
ಯುಸೂಫ್‌ ಆಲಿಕ್‌ ಸಮ್ಮೊಂಚ್ಚಾ ಪಯ್ಲೆಂ ಸರ್ದಾರ್‌ ಸಿಮಾಂವ್ನ್‌ ತಾಚಾ ಹಾತಾಂತ್ಲೊ 
ಲಗಾಮ್‌ ವೋಡ್ನ್‌ ಘೆವ್ನ್‌ ಘೊಡ್ಕಾಚಾ ಪಾಟಿರ್‌ ಉಡೊನ್‌ ಜಾಲ್ಲೆಂ. ಆಕಾ೦ತೊನ್‌ ಯುಸೂಫ್‌ 
ಆಲಿನ್‌ ಘುಂವೊನ್‌ ಪಳೆಜಾಯ್‌ ಜಾಲ್ಕಾರ್‌ ಸರ್ದಾರ್‌ ಸಿಮಾಂವ್‌ ಘೊಡ್ಕಾಕ್‌ ಉಸ್ಫಾವ್ನ್‌ 
ಪಾಶಾರ್‌ ಜಾಲ್ಲೊ. ತಾಚಿ ವ ಘೊಡ್ಕಾಚಿ ಕಸಲಿಚ್‌ ಆಶಾ ನಾತ್‌ಲ್ಲ್ಯಾ ಜಿನ್ಸಾರ್‌, ವಾರ್ಕಾ ಸಾರ್ಕ್ಯಾ 
ವೇಗಾನ್‌ ಮದ್ದೆ೦ ಅ೦ಗಣ್‌ ಉತ್ರೊನ್‌, ಘಡಾ ಥಾವ್ನ್‌ ಸಕಯ್ಲ್‌ ದೆ೦ವ್ಚಾ ಮೆಟಾಂಚಿ ವಾಟ್‌ 
ತಾಣೆ ಧರ್‌ಲ್ಲಿ. 

ಹಾತಾ೦ತ್ಲೊ ಭಾಕ್ರೆ ಕುಡ್ಕೊ ಶಕಾವ್ಫೊ ವ್ಹರ್ನ್‌ ಧಾಂವ್‌ಲ್ಲ್ಯಾ ಭುರ್ಲಾಬರಿ 
ಯುಸೂಫ್‌ ಆಲಿ ವಯ್ರ್‌ ಸಕಯ್ಲ್‌ ಪಳೆವ್ನ್‌ ಥಂಯ್ಚ್‌ ಉರ್‌ಲ್ಲೊ. ಪಾಟ್ಲ್ಯಾನ್‌ ಟಿಪ್ಪು ಸರ್ದಾರ್‌ 
ಆಯಿಲ್ಲಿ ತಾಕಾ ಗೋಷ್ಟಿ ಜಾಂವ್ಕ್‌ ನಾ. 

“ಕಸಲಿ ಘಡ್ಬಡ್‌ ಯುಸೂಫ್‌?'' 

“ಹಾಂ!” ಮ್ಹಣೊನ್‌ ಪಾಟಿಂ ಘುಂವೊನ್‌ ಯುಸೂಫ್‌ ಆಲಿನ್‌ ದೋನ್‌ ತೀನ್‌ 
ಪಾವ್ಟಿ೦ ನಮಸ್ಕಾರ್‌ ಮಾತ್ರ್‌ ಕೆಲೊ ಶಿವಾಯ್‌, ಜಾಪ್‌ ದಿಲಿನಾ. 

“ಕಿತೆಂ ಚಿ೦ತ್ತಾಯ್‌ - ಕೆಪ್ಪೊ ಪುಣಿ ಜಾಲಾಯ್‌?” ವಿಚಾರ್ಲೆಂ ಟಿಪ್ಪು ಸರ್ದಾರಾನ್‌. 
“ಕಸಲೊ ತೊ ಗೇಳಾ೦ಚೊ ಆವಾಜ್‌ ಜಾಲ್ಲೊ?” 

“ಹೆಂ ಮ್ಹಾಕಾ ಸಮಾನಾ ಹುಜೂರ್‌!” 

“ತುಕಾ ಸಮ್ಮಾನಾತ್‌ಲ್ಲೆಂ ಸಾಂಗಾನಾಕಾ - ಕಿತೆಂ ಜಾಲೆಂ ಮ್ಹಳ್ಳಿಂ ಸಾಂಗ್‌. 

ಯುಸೂಫ್‌ ಆಲಿನ್‌ ಸಾಂಗ್ಲೆಂ. 

ತೆಂ ಆಯ್ಕೊನ್‌ ಟಿಪ್ಪು ಸರ್ದಾರಾಚೆ೦ ಕುತೂಹಲ್‌ ಚಡ್ಡೆಂ. 

“ತ್ಕಾ ದೊಗಾಂ ಸವಾರಾಂಕ್‌ ಹ್ಯಾ ಆದಿಂ ಖಂಯ್‌ ಪುಣಿ ಪಳೆಲ್ಲೊ ಉಗ್ಡಾಸ್‌ 
ಆಸಾವೇ ತುಕಾ?'' 

“ನಾ, ಹುಜೂರ್‌!" 

"ತೆ ದುಸ್ರೆಂ ಕಿತೆಂಯ್‌ ಉಲಂವ್ಕ್‌ ನಾ೦ತ್‌ಗೀ?'' 

“ನಾ ಹುಜೂರ್‌. ತಾಂತ್ಲ್ಯಾ ಮಾಲ್ಭಡ್ಕಾನ್‌ ಪತ್ರ್‌ ಸರ್ದಾರ್‌ ಸಿಮಾ೦ವ್ಚಾ ಹಾತಾಂತ್‌ 
ದಿಲೆಂ. ತೆಂ ವಾಚುನ್‌ ಘಡಿಭರ್‌ ತಾಕಾ ಮಿಂಟ್‌ ಮಾಡ್ಲಿ. ಉಪ್ರಾಂತ್‌ ತೆಂ ಸಗ್ಳೆಂ 
ವಾಚ್ತಚ್‌, ಪಿಶ್ಕಾ ಹಸ್ತಿಂಚಾ ಹಿ೦ಡಾ ಥಾವ್ನ್‌ ಪೊಳಾಪಳ್‌ ಫೆಂವ್ಚೆಬರಿ ಹಾಂಗಾ ಥಾವ್ನ್‌ ತೊ 


ಸಕಯ್ಲ್‌ ಗೆಲೊ." 
“ಪತ್ರಾ೦ತ್‌ ಕಿತೆಂ ಆಸ್‌ಲ್ಲೆಂ - ತುಂ ನೆಣಾ೦ಯ್‌?'' 
“ನಾ ಹುಜೂರ್‌!” 
“ತಾಣೆ ತುಕಾ ಸಾ೦ಗೊ೦ಕ್‌ಯೂ ನಾ?” 
“ನಾ ಹುಜೂರ್‌! 


“ವಿಚಿತ್ರ್‌ ಗಜಾಲ್‌ ತರ್‌! ಮ್ಹಜೈಿಕಡೆ ಸಾ೦ಗೊ೦ಕ್‌ಯೂ ಪುರ್ಸತ್‌ ನಾತ್‌ಲ್ಲೆ ತಿತ್ಲಿ 
ತುರ್ತಾಚಿ ಆನಿ ಘುಬಾಚಿ!' ಮ್ಹಣಾಲೊ ಟಿಪ್ಪು ಸರ್ದಾರ್‌, ಮೊಶೆಚೆಂ ಪೊಂತ್‌ ಚಿಂವೊನ್‌. 
ದುಸ್ತೈ ಘಡಿಯೆ ತೊ ಹಾಸ್ಲೊ: 

“ಅನಿ ಯುಸೂಫ್‌ ಆಲಿ?" 

“ಜೀ ಹುಜೂರ್‌!" 

“ತುಂ ಎಕ್ಲೊ ಚತ್ರಾಯ್‌ ನಾತ್‌ಲ್ಲೊ ಆನಿ ಪಾಟಿಂ ಫುಡೆಂ ಚಿಂತುಂಕ್‌ ಸಕಾನಾತ್‌ಲ್ಲೊ 
ಪಿಸೊ!" 

“ವ್ಹೊಯ್‌ ಹುಜೂರ್‌!” 

“ಅನಿ ಸರ್ದಾರ್‌ ಸಿಮಾಂವ್‌ ಎಕ್ಲೊ ಮೊಗಾರ್‌ ಪಡ್‌ಲ್ಲೊ ಪಿಸೊ! 

“ವ್ಲೊ - ಜಾವೈತ್‌ ಹುಜೂರ್‌!" 

“ಖಂಡಿತ್‌! ಅಲ್ಲಾನ್‌ ಮತಿಂತ್‌ ಘಾಲ್ಲೆಬರಿ ಮ್ಹಾಕಾ ಭೊಗ್ತಾ. ತೆಂ ಪತ್ರ್‌ ತಾಕಾ 
ತ್ಕಾ ಬಂಟ್ವಿಳ್ಳೆ ಚಲಿಯೆ ಥಾವ್ನ್‌ ಆಯಿಲ್ಲೆಂ ಮ್ಹಣ್‌ ದಿಸ್ತಾ. ತರಿ ತೆಂ ತಾಕಾ ಪಾವಿತ್‌ 
ಕರುಂಕ್‌ ದೊಗಾಂ ಸವಾರಾಂಚಿ ಕಿತ್ಕಾಕ್‌ ಗರ್ಜ್‌ ಪಡ್ಲಿ ಮ್ಹಣ್‌ ಸಮ್ಮೊಂಕ್‌ ಮಾತ್ರ್‌ ಚಿಕ್ಕೆ ಕಷ್ಟ್‌ 
ಮಾರ್ತಾತ್‌." 

ಅಶೆಂ ಮ್ಹಣೊನ್‌ ಟಿಪ್ಪು ಸರ್ದಾರ್‌ ಘಡಿಭರ್‌ ಚಿಂತುಂಕ್‌ ಪಡ್ಲೊ. ಉಪ್ರಾಂತ್‌ 
ಯುಸೂಫ್‌ ಆಲಿಕ್‌ ತಾಣೆ ಅಶಿ ತಾಕಿದ್‌ ದಿಲಿ: 

“ದೊಗಾಂ ಹುಶಾರ್‌ ಸವಾರಾ೦ಕ್‌ ಧಾಡ್‌. ಗರ್ಜ್‌ ಪಡ್ಲ್ಯಾರ್‌ ವೇಸ್‌ ಬದ್ಗುನ್‌ ತೆ 
ವಚೊಂದಿತ್‌. ಸರ್ದಾರ್‌ ಸಿಮಾಂವ್‌ ಖಂಯ್‌ ಗೆಲಾ ಆನಿ ಕಿತೆಂ ಜಾಲಾಂ ಮ್ಹಳ್ಳೆಂ ಸಮ್ಜೊನ್‌ 
ತೆ ಪಳೆಂವ್ಚಿತ್‌. ಪರಿಸ್ಥಿತಿ ತೆಕಿದ್‌ ತಾಚೆ ಅ೦ಗರಕ್ಷಕ್‌ ಜಾವ್ನ್‌ಯೊ ತಾಣಿಂ ಕಾಮ್‌ ಕರಿಜಾಯ್‌ 
ಮ್ಹಣ್‌ ಸಾಂಗ್‌." 

ತ್ಕೆ ಹುಕ್ಕೆ ಪ್ರಕಾರ್‌ ಫುಡ್ಲ್ಯಾ ಧಾ ಮಿನುಟಾಂನಿ ದೊಗ್‌ ಸವಾರ್‌ ಘಡಾ ಥಾವ್ನ್‌ 
ದೆಂವೊನ್‌ ಗೆಲೆ. 

ತ್ಕಾಚ್‌ ವೆಳಾರ್‌ ಸರ್ದಾರ್‌ ಸಿಮಾಂವ್‌ ವಾರ್ಮಾ ವೇಗಾನ್‌ ಛತ್ರಾಕ್‌ ಲಾಗಿಂ ಪಾವ್ತಾಲೊ. 
ತಾಚಿಂ ಚಿ೦ತ್ನಾ೦ ವಾರ್ಕಾರ್‌ ಆಸ್‌ಲ್ಲಿಂ. ಜಿಣಿ ವ ಮರಣ್‌ ಮ್ಹಳ್ಳಿಂ ತೈ ಘಡಿಯೆ ತಾಕಾ ಪಡೊನ್‌ 

ವಚೊಂಕ್‌ ನಾತ್‌ಲ್ಲೆಂ. ಫಕತ್‌, ಆಗ್ನೆಸ್‌ ಸಿಸಿಲಿಯಾಕ್‌ ನಿಮಾಣ್ಕೆ ಪಾವ್ಟಿ೦ ಜಾಲ್ಕಾರ್‌ಯೂ 
ಮೆಳೊನ್‌ ಉಲಯ್ಹಾಯ್‌ ಮ್ಹಳ್ಳಿ ಆಶಾ ಮಾತ್ರ್‌ ತಾಚೆ ಥಂಯ್‌ ಉರ್‌ಲ್ಲಿ. 

ತಿ ತಾಕಾ ಮೆಳಾತ್‌ ಜಾಲ್ಕಾರ್‌, ಫುಡೆಂ ಕಿತೆಂ ಜಾಯ್ತ್‌ ಮ್ಹಳ್ಳೆಂ ತೆಂ, ವ ತಾಣೆ ತಿಚ್ಶೆ 
ರುಳೈಕ್‌ ಪಡೊಂಕ್‌ ನಜೊ ಮ್ಹಣ್‌ ಪತ್ರಾಂತ್‌ ದಿಲ್ಲಿ ತಾಕಿದ್‌ ತಾಚ್ಕೆ ಮತಿಕ್‌ ವಚೊಂಕ್‌ ನಾ. 

ವ್ಹೊಯ್‌, ಖರೊ ಮೋಗ್‌ ಮ್ಹಳ್ಳೆಂ ಅಜಾಪ್‌ ತಾಚೆ ಥಂಯ್‌ ಪಯಿಲ್ಗೈ ಪಾವ್ಟಿಂ 
ಘಡ್‌ಲ್ಲೆಂ. ಜಸೊ ತಾಚೆ ಥಂಯ್‌ ತೊ ಜಲ್ಮಲ್ಲೊ ತಸೊಚ್‌ ತಿಚಾ ಆಂಕ್ಟಾರ್‌ ಹೃದ 
ಯಾಂತ್‌ಯೂ ತೊ ಉಬ್ಬಾಲ್ಲೊ ಮ್ಹಣ್‌ ತೊ ದೃಢ್‌ ಪಾತ್ಮೆಲ್ಲೊ. ತಿಚಾಚ್‌ ಘರಾಂತ್‌, ತಿಚಾ 
ಗುಲೊಬಾ೦ಚಾ ವೊಡ್ತಾ೦ತ್‌ ತಸಲ್ಕಾ ವಿಚಿತ್ರ್‌ ಮೊಗಾಚಿ೦ ಖುಣಾಂ ತಿಚೆ ಥಂಯ್‌ ತಾಣೆ 
ಪಾರ್ಕಿಲ್ಲಿಂ. 

ಮಧೆಂ ಥೊಡ್ಕೆ ಚೂಕ್‌ ಸಮ್ಮೊಣೆ ವರ್ವಿಂ ತಾಂಚೆಂ ದೊಗಾಂಯ್ದೆಂ ಮನ್‌ ದುಕ್‌ಲ್ಲೆಂ 
ಜಾಲ್ಕಾರ್‌ಯೂ, ಉಪ್ರಾಂತ್‌ - ತೊ ಬಂಧೆಂತ್‌ ಆಸ್ತಾನಾ - ತಿಚೈ ಭೆಟಿ ವರ್ವಿಂ ಸರ್ಟ್‌ ಸಾರ್ಕೆಂ 
ಜಾವ್ನ್‌, ಎಕಾಮೆಕಾ ಧಂಯ್‌ ವಿಶ್ವಾಸ್‌ ಥಿರ್‌ ಜಾಲ್ಲೊ. 

ತರಿ, ಆತಾ೦ ಕಿತ್ಕಾಕ್‌ ಅಶೆ೦ ಜಾಲೆಂ? 

ಜೆದ್ದಾ ಸ್ತ್ರೀ ಮೋಗ್‌ ಕರ್ತಾ ತೆದ್ನಾ ಸಂಪೂರ್ಣ್‌ ಥರಾನ್‌ ತಿ ಪಾತ್ಮೆತಾ. ಪುಣ್‌ ಆಗ್ನೆಸ್‌ 
ಕು೦ವರ್ನಿಚಾ ಪತ್ರಾ ವರ್ವಿಂ, ವಯ್ದೆಂ ಸತ್‌ ತಿಣೆ ರದ್ದ್‌ ಕೆಲ್ಲೆಂ. 

ವ್ಹೊಯ್‌, ತಾಣೆ ಚೂಕ್‌ ಕೆಲ್ಲಿ. ನೀಜ್‌ ಗಜಾಲ್‌ ತಿಚೆ ಥಾವ್ನ್‌ ಇತ್ಲೆ ದೀಸ್‌ ಲಿಪವ್ನ್‌ ಚೂಕ್‌ 
ತಾಣೆ ಕೆಲ್ಲಿ. ಪುಣ್‌ ತಾಚೊ ಶೆವೊಟ್‌ ನೀಜ್‌ ಆಸ್‌ಲ್ಲೊ, ಆನಿ ತಾಚಾ ವರ್ತನಾಚಿಂ ಕಾರಣಾಂ ವಾಜ್ಪಿ 
ಆಸ್‌ಲ್ಲಿಂ ಆನಿ ಮುಖ್ಯ ಜಾವ್ನ್‌ - ತಾಚೊ ಮೋಗ್‌ ಆಪುಟ್‌ ಆನಿ ಸಂಪೂರ್ಣ್‌ ಜಾವ್ನಾಸ್‌ಲ್ಲೊ. 

ತರಿ - ಅಶೆಂ ಕಿತ್ಕಾಕ್‌ ಜಾಲೆಂ? 

ಸರ್ದಾರ್‌ ಸಿಮಾಂವ್‌ ಜಾಪ್‌ ನೆಣಾಸ್‌ಲ್ಲೊ. ತಸೊ ತೊ ಛತ್ರಾಲಾಗಿಂ ಪಾವ್ಲೊ. 

ಛತ್ರಾಲಾಗಿ೦ ಪಾವ್ತಾನಾ ಜಾಲ್ಕಾರ್‌ಯೊ, ಆಗ್ನೆಸ್‌ ಕು೦ವರ್ನ್‌ ಥ೦ಯ್ರರ್‌ ನಾ ಮ್ಹಣ್‌ 
ತಾಚೆಂ ಅ೦ತಃಕರಣ್‌ ಸಾ೦ಗ್ತಾಲೆ೦ಂ. ಘೊಡ್ಕಾ ವಯ್ಲೊ ದೆಂವೊನ್‌, ಛತ್ರಾಚಾ ಸೊಪ್ಕಾಚಿಂ 
ಮೆಟಾಂ ಚಡ್ತಾನಾ - 

“ಧನಿಯಾ!” ಮ್ಹಳ್ಳಿಂ ಉತ್ರಾ೦ ಆಯ್ಕಾಲಿಂ. ತೆ೦ ಹಾರ್ದಿಕ್‌ ಸಂಬೋಧನ್‌ ಆಯ್ಕೊನ್‌ 
ಸರ್ದಾರ್‌ ಸಿಮಾಂವ್‌ ಪುರ್ತೊ ಸನಿನ್‌ ಜಾಲೊ - ಕಿತ್ಕಾಕ್‌, ತಾಚಾ ಪಾತ್ಮೆಣೆಚಾ ಅ೦ತುಲ್ಕಾಚೊ 
ತಾಳೊ ತೊ ಜಾವ್ನಾಸ್‌ಲ್ಲೊ. 

ಅ೦ತುಲೊ, ಸೋಮಯ್ಯ ಅನಿ ಹೆರ್‌ ಪಂದ್ರಾ ವೀಸ್‌ ಜಣ್‌ 'ಧನಿಯಾ!' “ಸಾಯ್ಬಾ!' ಆನಿ 
'ಪೆದ್ರಾಬಾ!' ಮ್ಹಳ್ಳ್ಯಾ ಮೊಗಾಳ್‌ ಆನಿ ಮರ್ಯಾದಿಚಾ ಉದ್ಗಾರಾ೦ ಸಮೇತ್‌ ಎಕಾ ಹಿ೦ಡಾನ್‌ 
ಛತ್ರಾ ಥಾವ್ನ್‌ ತಾಚೆ ಸರ್ಶಿನ್‌ ಧಾಂವೊನ್‌ ಆಯ್ಲೆ. ಕೊಣೆ ತಾಚೆ ಪಾಯ್‌ ಆಪಡ್ಗೆ, ಕೊಣೆ ತಾಚೆ 
ಹಾತ್‌ ಧರ್ಲೆ ಆನಿ ಕೊಣೆ ಪಯ್ಸ್‌ ಥಾವ್ನ್‌ಂಚ್‌ ಸಂತೊಸಾನ್‌ ದೆವಾಕ್‌ ಅರ್ಗಾಂ ದಿಲಿಂ. 

ಜಮೆದಾರ್‌ ಮೆ೦ದೊಸಾನ್‌ ಧಾಡ್‌ಲ್ಲೆ ದೂತ್‌ ಥೊಡೆ, ಬೋವ್‌ ತುರ್ತಾನ್‌ ಫಿ೦ರ್ಗಿಪೆಟ್‌ 
ಪಾವ್‌ಲ್ಲೆ. ಸರ್ದಾರ್‌ ಸಿಮಾಂವ್‌ ಬಂಧೆ೦ತ್‌ ಪಡೊನ್‌ ಮೊರ್ಲಾಚೈೆ ಶಿಕ್ಷೆಕ್‌ ರಾಕ್ತಾ ಮ್ಹಳ್ಳೆಂ 
ಆಯ್ಕೊನ್‌, ಒಮ್ಮೂರಾಂತ್ಲೊ ಲೋಕ್‌ ಉಚಾ೦ಬಳ್‌ ಜಾಲ್ಲೊ. ತಾಂಚಾ ಮೊಗಾಚೊ ಧನಿ 
ಅನ್ಕಾಯಾಕ್‌ ಉಂಡಿ ಜಾವ್ನ್‌ ಜೀವ್‌ ಹೊಗ್ಡಾಂವ್ಚೆ ಸ್ಥಿತೆರ್‌ ಆಸಾ ಮ್ಹಣ್‌ ಆಯ್ಕೊನ್‌, ಗಾಬ್ರೆಲ್‌ 
ಶೆಟಿಚಾ ಮುಖೇಲ್ಪಣಾಖಾಲ್‌ ವಕ್ಲಾಂಚೆ ಆನಿ ವಾಡ್ಕಾಂತ್ಲೆ ಧಾ-ವೀಸ್‌ ಮಾನಾಯ್‌ ಬೆಳ್ತಂಗಡಿಕ್‌ 
ವಚೊಂಕ್‌ ಉಟಾಉಟಿ೦ ಆಯ್ತೆ ಜಾಲ್ಲೆ. ಮಧೆಂ ವಿಶೆವ್‌ ಘೆಂವ್ಕ್‌ ಸಯ್ತ್‌ ರಾವಾನಾಸ್ತಾಂ, 
ಸುಕ್ರಾರಾಚ್ಕೆ ಮಧ್ಯಾನೆರ್‌ಶೆಂ ಜಮಲಾಬಾದ್‌ ಘಡಾಲಾಗಿ೦ ಯೇವ್ನ್‌ ಪಾವ್‌ಲ್ಲೆ. ರಾತ್ಟೊ ವೇಳ್‌ 
ಜಾಲ್ಲ್ಯಾನ್‌ ತಾಣಿಂ ವಯ್ರ್‌ ಚಡೊಂಕ್‌ ರಜಾ ನಾತ್‌ಲ್ಲಿ. ಬಲಾತ್ಕಾರಾನ್‌ ವಯ್ರ್‌ ಗೆಲ್ಕಾರ್‌ಯೂ 
ಪ್ರಯೋಜನ್‌ ನಾತ್‌ಲ್ಲೆಂ. 

ಸರ್ದಾರ್‌ ಸಿಮಾ೦ವ್ಕ್‌ ಬಚಾವ್‌ ಕರುಂಕ್‌ ವಾಟ್‌ ನಾ, ವೇಳ್‌ ಪಾವಾಸೊನಾ ಮ್ಹಣ್‌ 
ಚಡಾವತ್‌ ಜಣಾ೦ಚಿ ಅಭಿಪ್ರಾಯ್‌ ಜಾವ್ನಾಸ್‌ಲ್ಲಿ. ಅರ್ಧೆ೦ ಒಮ್ಮೂರ್‌ ಆಕಾ೦ತಾನ್‌ ಆನಿ 
ದುಃಖಾನ್‌ ಭರ್‌ಲ್ಲೆಂ. ಧೈರ್‌ ಆನಿ ಭುಜವಣ್‌ ಪುಣಿ ಮೆಳ್ತಿ ಮ್ಹಳ್ಯಾರ್‌, ತವೊಳ್‌ ಒಮ್ಹೂರ್‌ಚೊ 
ವಿಗಾರ್‌ ಜಾವ್ನಾಸ್‌ಲ್ಲೊ ಪಾದ್ರ್‌ ಅಂತೊನಿಯೊ ಸಾವೆರ್‌ ವಾಸ್‌ ವಸ್ತೆಂತ್‌ ನಾತ್‌ಲ್ಲೊ. 

ಪುಣ್‌ ಸರ್ದಾರ್‌ ಸಿಮಾಂವ್‌ ಪೆದ್ರು ಪ್ರಭುಚಾ ಕುಟ್ಮಾಚಿ ತವೊಳ್‌ ವ್ಹಡಿಲ್ನ್‌ ಆನಿ 
ಆಡಳ್ತೆದಾರ್ನ್‌ ಜಾವ್ನಾಸ್‌ಲ್ಲಿ ತಾಚಿ ಮಾಲ್ಕಡಿ ಆ೦ಕ್ಟಾರ್‌ ಭಯ್ಣ್‌ ರೆಮೆದ್‌ ಪ್ರಭಿಣ್‌, 
ದಾದ್ಭ್ಯಾಂಬರಿಚ್‌ ಕಾರ್ಬಾರಿ ಆನಿ ಧೈರಾಧಿಕ್‌. “ಕಿತೆಂಯೂ ಕರಾ - ರಗತ್‌ ವ್ಹಾವಯಾ, ಉಜೊ 
ಪೆಟಿಯಾ ಆನಿ ಆಮ್ಚಾ ಸಿಮಾಂವ್ಕ್‌ ಘರಾ ಹಾಡಾ. ಜರ್‌ ತಾಕಾ ವಾ೦ಚ೦ವ್ಕ್‌ ತುಮ್ಚಾನ್‌ 
ಸಾಧ್ಯ್‌ ಜಾಯ್ನಾ - ದೆವಾಚಿ ಖುಶಿ - ತುರ್ಕಾಂಚೆ೦ ಆನಿ ತಾಂಚ್ಯೆ ಅನ್ನಾಡಿ ಪಿಳ್ಗೆಚೆಂ ಹೆರೆ ವಾಟೆನ್‌ 
ನಿಸ್ಸ೦ತಾನ್‌ ಜಾತೆಲೆಂ - ಜೆಜು ಮರಿ ಜುಜೆ ದೊಳೆ ಧಾಂಪುನ್‌ ರಾವಾಶಿಂನಾಂತ್‌ ..... ಪುಣ್‌ 
ತಾಚಿ ಕೂಡ್‌ ಪುಣಿ ಹಾಡ್ಜ್ಯಾ ಶಿವಾಯ್‌ ಪಾಟಿಂ ಯೇನಾಕಾತ್‌'' ಮ್ಹಳ್ಳಿಂ ತಿಣೆ. 

ತಶಿ ಯೇವ್ನ್‌ ಮಧ್ಯಾನೆರ್‌ ಪಾವ್‌ಲ್ಲಿ ತಿ ಲ್ಹಾನ್‌ ಫೌಜ್‌, ರಾತ್‌ ಪಾಶಾರ್‌ ಕರ್ಚಾ 
ಖಾತಿರ್‌ ಛತ್ರಾ೦ತ್‌, ಆತುರಾಯೆನ್‌ ದೊಳ್ಳಾಂಕ್‌ ದೊಳೊ ಲಾಯ್ದಾಸ್ತಾಂ ವಿಶೆವ್‌ ಘೆತಾಲಿ. 

ತ್ಕಾ ಮಧೆಂ, ಹಾಣಿಂ ಯೇವ್ನ್‌ ಪಾವ್‌ಲ್ಲಿ ಖಬರ್‌, ಜಮೆದಾರ್‌ ಮೆಂದೊಸಾಕ್‌ 
ಪಾವ್‌ಲ್ಲಿ, ಆನಿ ತಾಣಿಂ ಘಡ್ಪಡ್ಚಿ ಗರ್ಜ್‌ ನಾ ಮ್ಹಣ್‌ ಆನಿ ತಾಂಚೊ ಸರ್ದಾರ್‌ ಸಿಮಾಂವ್‌ 
ಬಂಧೆ೦ತ್ಲೊ ಮುಕ್ತ್‌ ಜಾಲಾ ಮ್ಹಣ್‌ ತಾಣೆ ತಾಂಕಾಂ ಬರಿ ಖಬರ್‌ ಪಾಟಿಂ ಧಾಡ್‌ಲ್ಲಿ. 

ಆನಿ ಆತಾಂ ಖುದ್ದ್‌ ಸರ್ದಾರ್‌ ಸಿಮಾ೦ವ್‌೦ಚ್‌ ಘೊಡ್ಕಾರ್‌ ಯೇವ್ನ್‌ ತಾಂಚಾ 
ಮುಕಾರ್‌ ರಾವ್‌ಲ್ಲೊ ಪಳೆವ್ನ್‌ ತಾಂಚೊ ಸಂತೊಸ್‌ ಸಾಂಗ್ಟೊ ನಹಿಂ. ತೊ ಮ್ಹಳ್ಕಾರ್‌ 
ತಾಂಕಾಂ ದರ್ಬಾರಾಚೊ, ಮೊಗಾಚೊ ಆನಿ ಅಭಿಮಾನಾಚೊ ದೂತ್‌ ಆನಿ ಪ್ರತಿನಿಧಿ ಜಾವ್ನಾ 
ಸ್‌ಲ್ಲೊ. ತಾಕಾ ಫಾಶೆಚೆ೦ ಮರಣ್‌ ತೀರ್ಪ್‌ ಜಾಲಾಂ ಮ್ಹಳ್ಳೆ೦ ಆಯ್ಕೊನ್‌ ತಾಂಚಿಂ 
ಅ೦ತರ್ಮಳಾ೦ ಉಡ್‌ಲ್ಲಿ೦ ಆನಿ ದಾದ್ಲ್ಯಾ೦ಚಿ೦ ಕಾಳ್ಜಾಂ ಕ್ರೋಧಾನ್‌ ಭರ್‌ಲ್ಲಿಂ. 

ದೆಕುನ್‌, ಹೈ ಘಡ್ಕೆ ತಾಂಚೊ ಸಂತೊಸ್‌ ಸಾಂಗ್ಟೊ ನಹಿಂ. ತಾಂಚೆ ಪಯ್ಕಿ 
ಥೊಡ್ಕಾಂಚೆ ದೊಳೆ, ಲಜ್‌ ವಿಸ್ರೊನ್‌ ದುಃಖಾ೦ ಗಳಯ್ತೂಲೆ. ಸಬಾರ್‌ ಜಣ್‌ ಸಾಂಗಾತಾ 
ಸವಾಲಾಂ ವಿಚಾರ್ವಾಲೆ ಆನಿ ಆಪಾಪ್ಲಿ ಅಭಿಪ್ರಾಯ್‌ ಉಚಾರ್ತಾಲೆ. ತಾಂಚೊಚ್‌ ಖಾಸಾ ಸರ್ದಾರ್‌ 
ತೊ ಜಾವ್ನಾಸ್‌ಲ್ಲೊ ಜಾಲ್ಕಾರ್‌ಯೊ, ಥೊಡೆ ಜಣ್‌ ತ್ಕಾ ದೀಸ್‌ ಪರ್ಯಾಂತ್‌ ತಾಚಿ ಖಬರ್‌ 
ಆಯ್ಕೊನ್‌ ಮಾತ್ರ್‌ ಜಾಣಾಸ್‌ಲ್ಲೆ ಶಿವಾಯ್‌ ತಾಕಾ ರೂಪ್ರೂಪ್‌ ಪಳವ್ನ್‌ ಆನಿ ವೊಳ್ಳೊನ್‌ 
ನೆಣಾಸ್‌ಲ್ಲೆ. ತಾಣಿಂ' ಆಯಿಲ್ಲಿ ಖಬರ್‌ ಆಯ್ಕೊನ್‌ ತೊಚ್‌ ತುರ್ತಾನ್‌ ತಾಂಕಾಂ ಭೆಟೊಂಕ್‌ 
ಆಯ್ಲಾ ಮ್ಹಣ್‌ ಚಿ೦ತುನ್‌ ತಾ೦ಚೊ ಸ೦ತೊಸ್‌ ದೊಡೊ ಜಾಲ್ಲೊ. 

ತಾಂಚೊ ಸಂತೊಸ್‌ ಆನಿ ಮಯ್ಬಾಸ್‌ ಸಮ್ಮೊನ್‌ ಸರ್ದಾರ್‌ ಸಿಮಾ೦ವ್ಕ್‌ಯೂ ಕಾಳಿಜ್‌ 
ಉಮಾಳೊನ್‌ ಆಯ್ಲೆಂ. ತಾಚಾ ಕಾಳ್ಜಾ೦ತ್ಲೆ ಖಾಸ್ಸಿ ತಳ್ಮಳೆ ಆನಿ ಆಟಿವಿಟಿ ಘಡಿಭರ್‌ 
ಬಗ್ಗೆನ್‌ ಸರ್ಲೆ, 

ಅ೦ತುಲ್ಕಾ ಪಡ್ವಳಾಚೊ ಸಂತೊಸ್‌ ಆನಿ ದರ್ಬಾರ್‌ ಸಾಂಗ್ಲೆಂ ನಹಿಂ. ಚಡುಣೆ ಸಗ್ಳೊ 
ಸಂಸಾರ್‌ ಜಿಕೊನ್‌ ಆಯಿಲ್ಲೆಬರಿ ತಾಕಾ ಪಾಕಾಟಿ ಉದೆಲ್ಲೆ. 

ಸರ್ದಾರ್‌ ಸಿಮಾಂವ್‌ ಥೊಡೊ ವೇಳ್‌ ತಾಂಚಿ ಮಧೆಂ ಭರ್ಸಾಲೊ, ಹಾಸ್ಲೊ ಆನಿ 
ಉಲಯ್ಲೊ. ತಾಣಿಂ ಆತುರಾಯೆನ್‌ ವಿಚಾರ್‌ಲ್ಲ್ಯಾ ಸಬಾರ್‌ ಸವಾಲಾಂಕ್‌ ತಾಣೆ ಜಾಪಿ ದಿಲ್ಕೊ. 

“ಪುಣ್‌ ಸರ್ದಾರಾ'' ಮ್ಹಣಾಲೊ ಅ೦ತುಲೊ ಪಡ್ಡಳ್‌ ಮಧೆ೦ಚ್‌, “ಸರ್ದಾರ್‌ ಆಂತೊನ್‌ 
ಅ೦ತರ್ಲೊ ಮ್ಹಳ್ಳಿ ಖಬರ್‌ ನೀಜ್‌ವೇ?'' 

ಹೆಂ ಸವಾಲ್‌ ಆಯ್ಕೊನ್‌ ಥಂಯ್ಸರ್‌ ಆಸ್‌ಲ್ಲಾಂ ಮಧೆಂ ತಕ್ಷಣ್‌ ನಿಶ್ಶಬ್ಧ್‌ 
ಜಾಲೊ. ಸರ್ದಾರ್‌ ಆಂತೊನಿಚಿ ಖಬರ್‌ ಖುದ್ದ್‌ ಸರ್ದಾರ್‌ ಸಿಮಾ೦ವ್ಚಾ ತೊಂಡಾಂತ್ಲಿಚ್‌ 


140 


ಆಯ್ಯಾಜಾಯ್‌ ಮ್ಹಣ್‌ ತೆ ಆತುರಾಯೆನ್‌ ಕಾನ್‌ ದೊಳೆ ಸೊಡಿಲಾಗ್ಲೆ. ಸರ್ದಾರ್‌ ಸಿಮಾಂವ್‌ ಆನಿ 
ಸರ್ದಾರ್‌ ಆ೦ತೊನಿ ಮಧೆಂ, ಎಕ್ಕೆ ಚಲಿಯೆ ಖಾತಿರ್‌ ಜುಗಾರ್‌ ಜಾಲ್ಲಿ ಖಬರ್‌, ಅಂತುಲ್ಯಾಚಾ 
ಅಧಿಕ್‌ ಪ್ರಸಂಗಿ ಜಿಬೆ ವರ್ವಿಂ ತಾಂಕಾಂ ಸಕ್ಡಾಂಕ್‌ ಕಳಿತ್‌ ಜಾಲ್ಕಾ ಮ್ಹಣ್‌ ಸರ್ದಾರ್‌ 
ಸಿಮಾಂವ್ನ್‌ ಚಿಂತ್ಲೆಂ. 

ಅ೦ತುಲೊ ಪಡ್ಡಳ್‌ ಪಾತ್ಮೆಣೆಚೊ ಚಾಕೊರ್‌ ಜಾವ್ನಾಸ್‌ಲ್ಲೊ. ಗರ್ಜೆಕ್‌ ಆಪ್ಲ್ಯಾ ಧನಿಯಾ 
ಖಾತಿರ್‌ ಜೀವ್‌ ದೀಂವ್ಕ್‌ ಜಾಲ್ಕಾರ್‌ಯೂ ತೊ ಪಾಟಿಂ ಸರ್ತೊನಾ. ಪುಣ್‌ ಜಾಚಿ ಜೀಬ್‌ ಚಿಕ್ಕೆ 
ಸಡಿಳ್‌ ಆಸ್‌ಲ್ಲಿ. ತ್ಕಾ ಖಾತಿರ್‌ ಸಬಾರ್‌ ಪಾವ್ಟಿ೦ ಸರ್ದಾರ್‌ ಸಿಮಾಂವ್ಸಾ ಹಾತಾಂತ್‌ ಶಿಕ್ಷಾ 
ಭೊಗ್ಗಿಂ ಪ್ರಸ೦ಗಾ೦ ಆಯಿಲ್ಲಿಂ ಜಾಲ್ಕಾರ್‌ಯೂ ತೈಚ್‌ ಜಿಬೆಚ್ಕೆ ಚಲಾಕೆ ವರ್ವಿಂ ತೊ ಬಚಾವ್‌ 


ತ್ಕೆ ಘಡಿಯೆ ಅ೦ತುಲ್ಕಾ ಪಡ್ನಳಾಚೆಂ ಸವಾಲ್‌ ಆಯ್ಕೊನ್‌ ತಾಕಾ ಅಜಾಪ್‌ ಜಾಲೆಂ. 
ಪುಣ್‌ ಹೆರಾ೦ ಮುಕಾರ್‌ ಆಪ್ಲ್ಯಾ ಚಾಕ್ರಾಚಿ ರುಡ್ತಿ ಕರುಂಕ್‌ ತಾಕಾ ಬರೆಂ ದಿಸೊಂಕ್‌ ನಾ. 
ದೆಕುನ್‌ ವಯ್ಣ್ಯಾಬಾರ್‌ ತೊ ಮ್ಹಣಾಲೊ: 

“ಕಸಲ್ಮಾಗಿ ಅವ್ವಡಾಕ್‌ ಸಾಂಪ್ಲೊನ್‌ ತೊ ಅ೦ತರ್ಲೊ ಮ್ಹಣ್‌ ಹಾಂವೆಂ ಆಯ್ಕಾಲೆಂ. 
ಪುಣ್‌ ಚಡಿತ್‌ ಹಾಂವ್‌ ನೆಣಾ - ತಾಚೆಂ ಮೊಡೆಂ ಹಾಂವೆಂ ಪಳೆಂವ್ಕ್‌ ನಾ.” 

“ತಾಣೆ ತಶೆಂ ಭಾಯ್ಲ್ಯಾಬಾರ್‌ ಕಾಬಾರ್‌ ಜಾಲ್ಲೆಂ ಬರೆಂ ಜಾಲೆಂ. ನಾ ಜಾಲ್ಯಾರ್‌, ತಾಣೆ 
ತುಕಾ ಕೆಲ್ಲ್ಯಾ ಅನ್ಕಾಯಾ ಖಾತಿರ್‌, ಆಮಿ೦ಚ್‌ ತಾಕಾ ಸೊಧುನ್‌ ಕಾಡ್ನ್‌, ಆವಯ್ಚಾ ದುಧಾಚೊ 
ತಾಕಾ ಉಗ್ಡಾಸ್‌ ಕರಿಜಾಯ್‌ ಮ್ಹಣ್‌ ಆಸ್‌ಲ್ಲ್ಯಾಂವ್‌'' ಮ್ಹಣಾಲೊ ಗಾಬ್ರೆಲ್‌ ಶೆಟ್‌ ತಾಚೆಂ 
ದೇಡ್‌ ಕೋಲ್‌ ಹರ್ದೆಂ ಪೊಶೆವ್ನ್‌. 

ಅಶೆಂ ತಶೆ೦ ಉಲವ್ನ್‌ ಥೊಡೊ ವೇಳ್‌ ಪಾಶಾರ್‌ ಜಾಲೊ. ಆಯಿಲ್ಲೆ ಗ್ರಾಯ್ಕ್‌ ತ್ಕಾಚ್‌ 
ದಿನಾ ದೊನ್ಪಾರಾ೦ ಉಪ್ರಾಂತ್‌ ಪಾಟಿ೦ ವಚೊಂಕ್‌ ಕಬೂಲ್‌ ಜಾಲೆ. ಸರ್ದಾರ್‌ ಸಿಮಾಂವ್ಕ್‌ಯೂ 
ತಾಂಚೆ ಸಾಂಗಾತಾ ಯೇಜಾಯ್‌ ಮ್ಹಣ್‌ ಉಪ್ಕಾರ್‌ ಮಾಗ್ಲೊ. 

“ಯೇಂವ್ಕ್‌ ಮ್ಹಾಕಾ ಮನ್‌ ಆಸಾ, ಪುಣ್‌ ತುಮಿ ಆಜ್‌ ವಚಾ. ಹಾಂವ್‌ ದೋನ್‌ ದಿಸಾಂ 
ಉಪ್ರಾಂತ್‌ - ಮೊಜಿಂ ಹೆರ್‌ ಥೊಡಿಂ ಕಾಮಾಂ ತಿರ್ಸುನ್‌ - ಯೆತಾಂ ಮ್ಹಣ್‌ ರೆಮೆದ್‌ 
ಬಾಯೆಕ್‌ ಸಾಂಗಾ" ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. 

ಛತ್ರಾಂತ್‌ ದೊನ್ಪಾರಾ೦ ಜೆವ್ಗಾಕ್‌ ಗದ್ದಳಾಯೆಚಿ ತಯಾರಾಯ್‌ ಸುರು ಜಾಲಿ. 
ಭಾಯ್ಕೆ ದೆಕಿಕ್‌ ಸರ್ವ್‌ ಸಂತೊಸ್‌ ಆನಿ ಸರ್ವ್‌ ಸಂಭ್ರಮ್‌. ಪುಣ್‌ ಸರ್ದಾರ್‌ ಸಿಮಾಂವ್ಚಾ 
ಕಾಳ್ಜಾ೦ತ್‌ ಮಾತ್ರ್‌ ದುಃಖ್‌, ಕಾಳೊಕ್‌ ಆನಿ ನಿರಾಶಾ. ಆಗ್ನೆಸ್‌ ಕುಂವದ್ನಿಕ್‌ ಭೆಟ್ಲ್ಯಾ ಶಿವಾಯ್‌ 
ತಾಣೆ ಹೆರ್‌ ಕಾಂಯ್‌ ಕರ್ಬೆಬರಿ ವ ಚಿಂತ್ಸೆಬರಿ ನಾತ್‌ಲ್ಲೆಂ. 

ಅಶೆಂ ಆಸ್ತಾಂ, ಆಗ್ನೆಸ್‌ ಕುಂವರ್ನಿಚೆರ್‌ಚ್‌ ತಾಣೆ ಕ್ರೋಧಾನ್‌ ಭರ್ಟೆ ತಸಲಿ ಏಕ್‌ 
ಖಬರ್‌ ಅ೦ತುಲ್ಕಾ ಥಾವ್ನ್‌ ತಾಕಾ ಮೆಳ್ಳಿ. 


ಕಾಳ್ಜಾ೦ತ್ಲಿ ನಿರಾಶಾ ದಾಂಬುನ್‌ ಧರ್ನ್‌, ಭಾಯ್ಲ್ಯಾನ್‌ ಹಾಸೊ ದಾಕವ್ನ್‌ ಗರ್ಜೆ ಪುರ್ತೆಂ 
ಉಲವ್ನ್‌ ಆನಿ ಹೆಣೆ-ತೆಣೆ ಘುಂವೊನ್‌ ಸರ್ದಾರ್‌ ಸಿಮಾಂವ್‌ ಆಸ್ತಾನಾ, ಅ೦ತುಲೊ ಪಡ್ಬಳ್‌ 
ತಾಚೆಕಡೆ ವೊರೆವಿಂಗಡ್‌ ಉಲಂವ್ಕ್‌ ಚಡ್ಪಡ್ತಾಲೊ. ಪುಣ್‌ ಆಪ್ಲೆ ಸಾಂಗ್ಸಿ ಗಜಾಲ್‌, ಶೀದಾ 
ವಚೊನ್‌ ಧನಿಯಾಕಡೆ ಸಾಂಗೊಂಕ್‌ ತಾಕಾ ಧೈರ್‌ ಪಾವಾನಾತ್‌ಲ್ಲ್ಯಾನ್‌, ವೇಳ್‌ ತೊ 
ರಾಕ್ತಾಲೊ. 

ತ್ಕಾಚ್‌ ಸನ್ನಿವೇಶಾಕ್‌ ಆಯಿನ್ನ್‌ ಜಾವ್ನ್‌ ಮ್ಹಳ್ಳೆಬರಿ, ಥೊಡ್ಯಾ ವೆಳಾ ಉಪ್ರಾಂತ್‌ 
ಸರ್ದಾರ್‌ ಸಿಮಾ೦ವ್ನ್‌೦ಚ್‌ ಅಂತುಲ್ಯಾ ಪಡ್ವಳಾಕ್‌ ವೊರೆವಿಂಗಡ್‌ ಆಪಯ್ಲೊ. ತಾಕಾಯೂ 1 
ಭಾಜ್‌ಲ್ಲೆಂ ಮೆಳ್ಳೆಂ. 

ಥೊಡೊ ವೇಳ್‌ ಸುಖ್‌-ದುಃಖ್‌ ಉಲಯ್ಲಾ ಉಪ್ರಾಂತ್‌ ಅಂತುಲ್ಕಾನ್‌ ಧೈರ್‌ ಘೆವ್ನ್‌ : 
ಮ್ಹಳೆಂ: 


“ಧನಿಯಾ, ಗಜಾಲ್‌ ಗರ್ಜೆಚಿ ವ್ಹೊಯ್‌ ವ ನಹಿಂ ಮ್ಹಳ್ಳೆಂ ಹಾಂವ್‌ ನೆಣಾ. ಪುಣ್‌ 
ತುಜಿಕಡೆ ಸಾ೦ಗಾಜಾಯ್‌ ಮ್ಹಣ್‌ ಮ್ಹಾಕಾ ಭೊಗ್ತಾ.” 

“ಕಸಲಿ ಗಜಾಲ್‌ ತಿ?” ಸರ್ದಾರ್‌ ಸಿಮಾ೦ವ್ನ್‌ ಸವಾಲ್‌ ಕೆಲೆಂ. 

“ಖಬರ್‌ - ತ್ಕಾ ಬಂಟ್ವಳ್ಳೆ ಚಲಿಯೆಚಿ -” 

“ಕಿತೆಂ ಮ್ಹಣಾ೦ಯ್‌!'' ಅರ್ನುನ್‌ ವಿಚಾರ್ಲೆಂ ಸರ್ದಾರಾನ್‌. ಮನಾಂತ್‌ ತೊ 
ದುಃಖ್‌ಲ್ಲೊ ಆನಿ ಕಾಳ್ಗಾಂತ್‌ ತೊ ನಿರಾಶಿ ಜಾಲ್ಲೊ ಜಾಲ್ಕಾರ್‌ಯೊ, ತಾಚಾ ಆಗ್ನೆಸ್‌ 
ಕುಂವದ್ನಿಚಿ ಖಬರ್‌ ಚಿಲ್ಲರ್‌ ಗಜಾಲಿಂಬರಿ ಉಲಂವ್ಕ್‌ ವ ಹೆರಾಂನಿ ಉಲಯಿಲ್ಲೆಂ 
ಆಯ್ಕೊಂಕ್‌ ತೊ ಕಬೂಲ್‌ ಕೆದಿಂಚ್‌ ನಾತ್‌ಲ್ಲೊ. 

“ಸಾಯ್ಬಾ! ಮ್ಹಣಾಲೊ ಅ೦ತುಲೊ ಅರ್ವಾ ಭಿಯಾನ್‌, “ತುಜಿ ಖುಶಿ ವ್ಹೊಯ್‌ 
ಜಾಲ್ಯಾರ್‌, ಆನಿ ಮ್ಹಾಕಾ ತುಜಿ ರಜಾ ಆಸ್ಲ್ಯಾರ್‌, ಹಾಂವೆಂ ಆಯ್ಕಾಲ್ಲೆಂ ಮಾತ್ರ್‌ ಆಸಾ ತಶೆಂ 
ತುಕಾ ಸಾಂಗ್ತಾಂ. ಕಿತ್ಕಾಕ್‌ ಮ್ಹಳ್ಕಾರ್‌ -'' ಅ೦ತುಲ್ಕಾ ಪಡ್ಡಳಾಚೆಂ ಧೈರ್‌ ಚುಕ್ಷೆ೦. ಸರ್ದಾರ್‌ 
ಸಿಮಾ೦ವ್ಚೆ೦ ಮುಖಮಳ್‌, ಭಿತರ್ಲೊ ಉಮಾಳೊ ಭಾಯ್ರ್‌ ಆಯಿಲ್ಲ್ಯಾ ಜಿನ್ಸಾರ್‌ ವಿವರ್ಣ್‌ 
ಜಾಲ್ಲೆಂ ಪಳೆವ್ನ್‌, ಆರಂಭ್‌ ಕೆಲ್ಲೊ ಪ್ರಸ್ತಾಪ್‌ ಧರ್ಟೊ ವ ಸೊಡ್ಬೊ ಮ್ಹಣ್‌ ತಾಕಾ ಸಮಾನಾ 
ಜಾಲೆಂ 


“ಕಿತ್ಕಾಕ್‌ ಮ್ಹಳ್ಯಾರ್‌?” ಸರ್ದಾರ್‌ ಸಿಮಾಂವ್ನ್‌ ಅಂತುಲ್ಕಾಕ್‌ ಸವಾಲ್‌ ಕೆಲೆಂ. 

“ಕಿತ್ಯಾಕ್‌ ಮ್ಹಳ್ಕಾರ್‌-ಸಾಯ್ಬಾ!” ಪರಾತ್ತಿಲಾಗ್ಲೊ ಪಡ್ಡಳ್‌ ಪರ್ತುನ್‌, "ಹಾಂವೆಂ 
ಆಯ್ಕಾಲ್ಲೆ೦ ಮಾತ್ರ್‌ ಸಾಂಗ್ತಾಂ. ಆನಿ ಹಾಂವ್‌ ತುಜೆಂ ಶಿತ್‌ ಖಾ೦ವ್ಚೊ ತುಜೊ ಖಾಲ್ತೊ 
ಚಾಕೊರ್‌ ದೆಕುನ್‌, ತುಕಾ ಸಂಬಂಧ್‌ ಜಾಲ್ಲಿ ಕಸಲಿಯೊ ಖಬರ್‌, ತುಜಿ ತಿಳುವಳ್ಳೆಕ್‌ ಹಾಡ್ಜೊ 
ಮೊಜೊ ಕಾಯ್ದೊ ಮ್ಹಣ್‌ ಪಾತಿಯೆತಾಂ.'' 

ಅ೦ತುಲ್ಕಾಚೊ ನಮುನೊ ಪಳೆವ್ನ್‌ ಸರ್ದಾರ್‌ ಸಿಮಾ೦ಂವ್ಚಿ ಇಲ್ಲಿ ಆತುರಾಯ್‌ ಉಬಿ 
ಜಾಲಿ: 

“ಕಿತೆಂ ತು೦ವೆ೦ ಆಯ್ಕಾಲಾ೦ಯ್‌?” 

“ತುಂ ತಾಂಗೆರ್‌ ಆಸ್ತಾನಾ, ತುಕಾ ತಿಣೆ೦ಚ್‌ ದುಸ್ಮಾನಾ೦ಚಾ ಹಾತಾಂತ್‌ ವಿಕ್ರಿತ್‌ 
ಕೆಲ್ಲೊ ಮ್ಹಣ್‌ ಆಮಿ ಆಯ್ಕಾಲ್ಡೆಂ.'' 

“ಆಹಾ೦!'” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, ಹಿ ಖಬರ್‌, ಮನ್ನೆಲ್‌ ಮೆ೦ದೊಸಾನ್‌ 
ಧಾಡ್‌ಲ್ಲ್ಯಾ ದೂತಾ೦ಚಾ ತೊ೦ಡಾ೦ ಥಾವ್ನ್‌ ಭಾಯ್ರ್‌ ಪಡ್ಲ್ಯಾ ಮ್ಹಣ್‌ ತಾಕಾ ತಕ್ಷಣ್‌ ಸಮ್ಹಾಲೆಂ. 
ಸ೦ಸಾರಾ೦ತ್ಲ್ಯಾ ಚಡಾವತ್‌ ಚಾಕ್ರಾ೦ಚೆ೦ ಹಣೆಬರಾಪ್‌ ತೆಂ - ತಾಂಚೆ ಮಧೆಗಾತ್‌ ತಾಂಚಾ 
ಧನಿಯಾ೦ಚಿ ಖಬರ್‌ ಅದ್ದಿ-ಬದ್ಲಿ ಕರ್ಚೆ೦ - ಮ್ಹಣ್‌ ಚಿಂತುನ್‌, '“ಜಾವೈತ್‌, ಪುಣ್‌ ತುಂವೆಂ 
ಆಯ್ಕಾಲ್ಲಿ ಚಡಿತ್‌ ಖಬರ್‌ ಕಸಲಿ?'' ಮ್ಹಣೊನ್‌ ತಾಣೆ ಆತುರಾಯೆನ್‌ ಸವಾಲ್‌ ಕೆಲೆಂ. 

“ರಾತಿಂ ಆಮಿ ಹಾಂಗಾಸರ್‌ ಪಾವ್ತಾನಾ, ತಿ ಚಲಿಯೊ ಹ್ಯಾಚ್‌ ಛತ್ರಾ೦ತ್‌ ಆಸಾ ಮ್ಹಣ್‌ 
ಖಬರ್‌ ಮೆಳ್ಳಿ.'' 

“ಜಾವೈತ್‌ - ಪುಣ್‌ ಉಪ್ರಾಂತ್‌?'' 

“ಆಮ್ಚಿ, ಮುಖ್ಯ ಜಾವ್ನ್‌ ಮ್ಹಜಿ - ಆತುರಾಯ್‌ ಚಡ್ಲಿ. ಸಿರಿ೦ಗಾಪಟ್ಲಾ೦ತ್‌, ಸರ್ದಾರ್‌ 
ಆಂತೊನಿನ್‌ ತಿಚಿ ಖಬರ್‌ ಹಾಡ್ನ್‌ ದಾವ್‌ ಉಡವ್ನ್‌, ಎದೊಳ್‌ ಪರ್ಯಾಂತ್‌ ತುಜೆರ್‌ ಅಸಲಿಂ 
ಅನ್ವಾರಾಂ ಯೇಂವ್ಕ್‌ ಕಾರಣ್‌ ಜಾಲ್ಲಿ -'' 

“ತೊಂಡ್‌ ಧಾಂಪ್‌!' ಧೆ೦ಕ್ಲೊ ಮಾರ್ಲೊ ಸರ್ದಾರ್‌ ಸಿಮಾಂವ್ನ್‌, “ಶಿ ಕಸಲಿಯೂ 
ಜಾಂವ್‌ - ತುಜೆಕಡೆ ಅಭಿಪ್ರಾಯ್‌ ವಿಚಾರುಂಕ್‌ ನಾ! ಇತ್ಲೆಂಚ್‌ಗಿ? ತುಂವೆಂ ಸಾ೦ಗೊಂಕ್‌- 

“ಸಾಯ್ಬಾ! ರಾವ್‌ - ಹಾಂವೆಂ ಸಾಂಗೊಂಕ್‌ ಸುರು ಕೆಲೆಂ ಮಾತ್ರ್‌.” 

“ಬರೆಂ ತರ್‌, ವೆಗಿಂ ಆಖೇಯ್ರ್‌ ಕರ್‌! ಆನಿ ತುಂವೆಂ ಸಾಂಗ್ಸಿ ಖಬರ್‌ ಮ್ಹಾಕಾ ಪಸಂದ್‌ 
ನಹಿಂ ಮ್ಹಣ್‌ ದಿಸಾತ್‌ ಜಾಲ್ಯಾರ್‌ - ತುಜಿ ಪಾಟ್‌ ಚಾಟಿಯೆಚ್ಶೆ ಪೂಜೆಕ್‌ ಆಯ್ತಿ ಕರ್‌!” 
| “ತುಜಿ ಖುಶಿ!” ಮ್ಹಣಾಲೊ ಅಂತುಲೊ ಪಡ್ನಳ್‌. ಏಕ್‌ ಪಾವ್ಟಿಂ ಸಾಂಗೊಂಕ್‌ 

ಪ್ರಾರಂಭ್‌ ಕೆಲ್ಲ್ಯಾನ್‌ ತಾಕಾಯೂ ಧೈರ್‌ ಆಯ್ಲೆಶೆಂ ದಿಸ್ತಾ. 

“ತಿ ಹಾ೦ಗಾ ಆಸಾ ಮ್ಹಳ್ಳಿಂ ಆಯ್ಕೊನ್‌ ಆಮ್ಕಾಂ ಅಜಾಪ್‌ ಜಾಲೆಂ. ರಾತಿಂ ತಿ ನಿದೊಂಕ್‌ 
ನಾ ಮ್ಹಣ್‌ ದಿಸ್ತಾ. ಆಮಿ ಯೆತಾನಾ ಜಾಲ್ಲಿ ಗೊವ್ಹಿ ಆಯ್ಕೊನ್‌, ಥೊಡ್ಯಾ ವೆಳಾ ಉಪ್ರಾಂತ್‌ ತಿ 
ಭಾಯ್ರ್‌ ಆಯ್ಲಿ ಆನಿ ಆಮ್ಚೆಕಡೆ ಉಲಯ್ಲಿ. ಆನಿ - ಧನಿಯಾ! ತಿಚಿ ಸೊಭಾಯ್‌ ನಿಜಾಯ್ಕಿ 
ಹ್ಯಾ 

“ಥತ್‌ ಪಡ್ಬಶಾ!' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. ಭಿತರ್ಲ್ಯಾ ಭಿತರ್‌ ತಾಕಾ 
ಹಾಸೊಂಕ್‌ ಆಯ್ಲೆಂ. “ಇತ್ಲೆಂ ಸಾಂಗೊಂಕ್‌ ತುಂ ವ್ಹೊಡೊಲ್‌ ಥಾವ್ನ್‌ ಉಸ್ಮಡ್ತಾಲೊಯ್‌, 
ವ್ಹೊಯ್‌ಮೂ?” 

“ರಾವ್‌ ಧನಿಯಾ, ಹಾಂವೆಂ ಸಾಂಗ್ಚೆಂ ಪುರ್ತೆಂ ಆಯ್ಕ್‌. ಆಮಿ ಕೋಣ್‌, ಖ೦ಯ್‌ 
ಥಾವ್ನ್‌ ಆನಿ ಕಿತ್ಕಾಕ್‌ ಆಯ್ಲ್ಯಾಂವ್‌ ವಗೈೆರ್‌ ಸವಾಲಾಂ ತಿಣೆ ವಿಚಾರ್ಲಿ೦ಂ. ಆಮಿ ಸರ್ದಾರ್‌ 
ಸಿಮಾಂವ್‌ ಪೆದ್ರು ಪ್ರಭುಚಿ ಪಾಟ್ಲಾಮ್‌ - ತಾಚೆರ್‌ ಅನ್ಟಾರ್‌ ಆಯ್ಲಾಂ ಮ್ಹಳ್ಳೆಂ ಆಯ್ಕೊನ್‌, 
ಚಾಳೀಸ್‌ ಮಯ್ಲಾಂಚೆ೦ ಪಯ್ಸ್‌ ಕರ್ನ್‌ ಆಯ್ಲ್ಯಾಂವ್‌ ಮ್ಹಣ್‌ ಹಾಂವೆಂ ತಿಕಾ ಸಾಂಗ್ಲೆಂ.” 

“ಕಿತೆಂ ಸಾ೦ಗ್ಲೆ೦ಯ್‌?'” ಜೀವ್‌ ಜಾಲೊ ಸರ್ದಾರ್‌ ಸಿಮಾಂವ್‌, “ಹಾಯ್‌ ಮ್ಹಜ್ಯಾ 
ಅದೃಷ್ಟಾ!'' ಅಕ್ಲಾಸ್ಲೊ ತೊ ಮತಿ ಭಿತರ್‌ಚ್‌, “ಜೆ೦ ಕಿತೆಂ ಸಾಂಗೊಂಕ್‌ ಹಾಂವೆಂ ಕಿತ್ಲೆ ಶೆ 
ದೀಸ್‌ ಥಾವ್ನ್‌ ಪಾಟಿಂ ದೊವರ್‌ಲ್ಲೆಂ, ಜೆಂ ಕಿತೆಂ ಸಾಂಗೊಂಕ್‌ ಫಾವೊತೊ ವೇಳ್‌ ಯೇಂವ್ಕ್‌ 
ಜಾಯ್‌ ಮ್ಹಣ್‌ ಹಾಂವೆಂ ರಾಕೊನ್‌ ದೊವರ್‌ಲ್ಲೆಂ - ತೆಂಚ್‌ ಮ್ಹಜ್ಯಾ ಸೇವಕಾಚಾ 
ತೊಂಡಾಂತ್‌ ಥಾವ್ನ್‌ ತಿಚಾ ಕಾನಾರ್‌ ಪಡೊನ್‌ ಅನಾಹುತ್‌ ಘಡ್ಲೆಂ!" 

“ಪುಣ್‌ ಸಾಯ್ಬಾ'' ಮುಂದರ್ಸಿಲೆ೦ ಅಂತುಲ್ಕಾನ್‌, “ಹಾಂವೆಂ ಸಾಂಗ್‌ಲ್ಲೆಂ ತಿಕಾ 
ಅರ್ಥ್‌ ಜಾಂವ್ಕ್‌ ನಾ ಮ್ಹಣ್‌ ದಿಸ್ತಾ. ತಿಣೆ ಮ್ಹಾಕಾ ವೊರೆವಿ೦ಗಡ್‌ ಆಪವ್ನ್‌ ಪರತ್‌ ಸವಾಲ್‌ 
ಕೆಲೆಂ. ಹಾಂವೆಂ ತಿಕಾ, ಮ್ಹಾಕಾ ಕಳಿತ್‌ ಆಸ್‌ಲ್ಲಿ ಖಬರ್‌ ಸರ್ದಾರ್‌ ಆ೦ತೊನಿಚೊ ಹಾತ್‌, ಘಾತ್‌ 
ಆನಿ ದಗಲ್ಬಾಜ್‌ ಸರ್ವ್‌ ವಿವರ್ಬುನ್‌ ಸಾಂಗ್ಲೆಂ.'' 

“ಬರೆಂ ಕೆಲೆ೦ಯ್‌, ಮ್ಹಜ್ಯಾ ಫೊ೦ಡಾಚೆರ್‌ ದೋನ್‌ ಖೊರಿ೦ ಮಾತಿ ತುಂವೆಂ 
ಘಾಲಿಯ್‌. ಖೆಲ್ಲ್ಯಾ ಶಿತಾಚೆ೦ ಯಣ್‌ ತುಂವೆಂ ಫಾರಿಕ್‌ ಕೆಲೆ೦ಯ್‌!'' 

ಹೆಂ ಆಯ್ಕೊನ್‌ ಅಂತುಲೊ ಪಡ್ಬಳ್‌ ಘಡ್ಬ್ಪಡ್ಲೊ. ಆತಾಂ, ಸರ್ದಾರ್‌ ಸಿಮಾಂವ್ಚಿ 
ಭಾಸ್‌ ತಾಕಾ ಅರ್ಥ್‌ ಜಾಲಿನಾ. 

“ಹಾಂವೆಂ ಸಾಂಗ್‌ಲ್ಲಿ ಗಜಾಲ್‌ ತಿ ಪಾತ್ಕೆ೦ವ್ಕ್‌ ನಾ ಧನಿಯಾ. ಸರ್ದಾರ್‌ - ತುಜಿ 
ಖಬರ್‌ ತಿಕಾ ಕಳಿತ್‌ ನಾ, ಪುಣ್‌ ಸಿಇಸೊರ್‌ ತೆಲ್ಲಿಸ್‌ ಮ್ಹಳ್ಳೊ ಎಕ್ಲೊ ಮಿತ್ರ್‌ ತಾಂಗೆರ್‌ 
ಆಸ್‌ಲ್ಲೊ. ತೊ ಟಿಪ್ಪು ಸರ್ದಾರಾಚಾ ಶಿಪಾಯಾಂಚಾ ಹಾತಾಂತ್‌ ಕೈದ್‌ ಜಾವ್ನ್‌, ರುಡ್ತೆಕ್‌ 
ಉಬೊ ಜಾವ್ನ್‌ ಮೊರ್ಲಾಚಿ ಕ್ರೂರ್‌ ಶಿಕ್ಷಾ ರಾಕ್ತಾ ಮ್ಹಣ್‌ ತಿಣೆ ಸಾಂಗ್ಲೆಂ. ತಸಲೊ ಮಿಸ್ತೆರ್‌ 
ಮ್ಹಾಕಾಯೂ ಸುಸ್ತಾಲೊನಾ. ಉಪ್ರಾಂತ್‌ ಬೋವ್‌ಚ್‌ ತಿ ಚಿಂತುಂಕ್‌ ಪಡ್ಲಿ.'' 

“ಉಪ್ರಾಂತ್‌?” 

“ಉಪ್ರಾಂತ್‌ ಹಾ೦ವ್‌ಯೂ ಚಿಂತುಂಕ್‌ ಪಡ್ಗೊಂ. ಹ್ಮಾ ಸಂಬಂಧಿಂ ಕಸಲೊಯ್‌ 
ಘುಟ್‌ ಮೆಳ್ಳ್ಯಾರ್‌ ತುಕಾ ತೊ ಉಪ್ಕಾರಾತ್‌ ಮ್ಹಣ್‌ ಹಾಂವ್‌ ಕಾನ್‌ ದೊಳೆ ಉಗ್ಗೆ ದೊವರ್ನ್‌ 
ಚತುರಾಯೆನ್‌ ರಾವ್ಲೊಂ.'' 

“ಮ್ಹಾಕಾ ಉಪ್ಕಾರಾಕ್‌ ಪಡ್ಬೊ ಕಾಳ್‌ ಉತ್ರೊನ್‌ ಗೆಲೊ - ತಿತ್ಲೊ ಉಪ್ಕಾರ್‌ ತುಂವೆಂ 
ಮ್ಹಾಕಾ ಕೆಲೊಯ್‌. ಮ್ಹಾಕಾ ಆತಾಂ ಸಂಸಾರ್‌ ನಾಕಾ ಜಾಲಾ. ನಹಿಂ ಜಾಲ್ಲೆಂ ಜಾಲ್ಯಾರ್‌, 
ತುಂವೆಂ ಕೆಲ್ಲ್ಯಾ ಉಪ್ಕಾರಾ ಖಾತಿರ್‌, ತುಜ್ಕೆ ಪಾಟಿಚೆಂ ಚಾಮ್ಡೆಂ ನಿಕ್ಕಾಯ್ತೊಂ ಹಾಂವ್‌.” 
ಉಸ್ವಾಸ್ಲೊ ಸರ್ದಾರ್‌ ಸಿಮಾಂವ್‌. j 

“ಪುರ್ತೆಂ ತುಂವೆಂ ಆಯ್ಕೊಂಕ್‌ ನಾಂಯ್‌." 

“ಕಿತೆಂ ಉರ್ದಾಂ ಆಯ್ಕೊಂಕ್‌ ಮ್ಹಜ್ಯಾ ಮೊರ್ಗಾಚೆಂ ರಡ್ಲೆ!' 

“ತಿಣೆ ತಿಚಾ ಚಾಕ್ರಾ೦ಕಡೆ ಉಲಯ್ತಾನಾ ಥೊಡೆ ಸಬ್ಜ್‌ ಮೊಜಾ ಕಾನಾಂತ್‌ ಪಡ್ಲೆ. ತ್ಕಾ 
ಕೋಣ್‌ ತೆಲ್ಲಿಸಾಕ್‌ ಬಂಧೆಂತ್ಲೊ ಉಸ್ಸಾಂವ್‌ ತಾಣಿಂ ಕಸಲಿಗಿ ಫಿತೂರಿ ಚಲಯಿಲ್ಲಿ ಮ್ಹಣ್‌ 
ದಿಸ್ತಾ. ಪುಣ್‌ ಫಾ೦ತ್ಕಾರ್‌ ಗಜಾಲ್‌ ವೆಗ್ಳಿಚ್‌ ಜಾಲಿ. ತಿ ಗಜಾಲ್‌ಯೊ ಹಾಂವೆಂ ಮಾತ್ರ್‌ 
ಆಯ್ಕಾಲ್ಕಾ - ಹೆರಾಂಕ್‌ ತಿ ಕಳಿತ್‌ ನಾ.” 

“ಕಸಲಿ ತಿ? 


“ಫಾ೦ತೆ೦ ಜಾತಾನಾ ಎಕ್ಲೊ ಬೋರ್‌ ಬೆಪ್ಪಾ ಧಾಂವೊನ್‌ ಧಾಂವೊನ್‌ ಛತ್ರಾಕ್‌ ' 
ಆಯ್ಲೊ. ಕಸಲಿಗಿ ಗರ್ಜೆಚಿ ಖಬರ್‌ ಸಾ೦ಗ್ಚೆ ಖಾತಿರ್‌ ತೊ ಆಯಿಲ್ಲೊ. ತಾಕಾ ಆನಿ ತಿಕಾ ಬರಿ ' 


ಸಳಾವಳ್‌ ಆಸ್‌ಲ್ಲಿ ಮ್ಹಣ್‌ ದಿಸ್ತಾ. ತೆವ್ಶಿಲ್ಕಾ ಕುಡಾಂತ್‌ ತಿಂ ಉಲಯ್ತಾನಾ ಹಾಂವ್‌ ವೊಳೂ 
ವಚೊನ್‌ ಜನೆಲಾ ಭಾಯ್ಲಾನ್‌ ರಾವ್ಲೊಂ.'' 

“ತಸಲಿಂ ಕಣ್ಣೊಜಿಪಣಾ೦, ತು೦ ಮಾತ್ರ್‌ ಸಹಜ್‌ಲ್ಲಿ. ಪುಣ್‌ ತೊ, ಆಯಿಲ್ಲೊ 
ಗ್ರಾಯ್ಕ್‌ ಕೋಣ್‌ ಮ್ಹಳ್ಳೆ೦ ತುಕಾ ಕಳಿತ್‌ ಜಾಲೆಂವೆ?'' 

“ವ್ಹೊಯ್‌ - ತಿ ತಾಕಾ "ದೊತೊರ್‌' ಮ್ಹಣ್ತಾಲಿ.” 

“ದೊತೊರ್‌!'' 

““ವ್ಹೊಯ್‌, ದೊತೊರ್‌." 

“ತರ್‌ ಮು೦ದರ್ಸಿ.'' 

ಅ೦ತುಲ್ಕಾ ಪಡ್ಬಳಾನ್‌ ಮೂಟ್‌ ಮಿರ್ಸಾ೦ಗ್‌ ಲಾವ್ನ್‌ ವಿವರ್‌ ದಿಲೊ: 

ಘಡಾ ವಯ್ರ್‌ ಸರ್ದಾರ್‌ ಸಿಮಾ೦ಂವ್ಕ್‌ ಆನಿ ಸರ್ದಾರ್‌ ಆಂತೊನಿಕ್‌ ರುಗ್ಗೆಂ ಜಾವ್ನ್‌, 
ಆಖೇರಿಕ್‌ ಸರ್ದಾರ್‌ ಸಿಮಾ೦ವ್‌ ಟಿಪ್ಪು ಸರ್ದಾರಾ ಮುಕಾರ್‌ ಯೇವ್ನ್‌ ವಾಜ್ಮೂಲ್‌ ದಿತಾನಾ 
ದೊತೊರ್‌ ಮರ್ಯಾಣಾನ್‌ ಆಯ್ಕೂಲ್ಲೆಂ. ತಾಣೆ ಎದೊಳ್‌ ಮೊಸೊರ್‌ ಆನಿ ದುಸ್ಮಾನ್ಕಾಯ್‌ 
ಚಿ೦ತ್‌ಲ್ಲೊ ತೊ ತರ್ನಾಟೊ ನಿಜಾಯ್ಕಿ ಗೈಗೊರ್‌ ತೆಲ್ಲಿಸ್‌ ನಹಿ೦, ಬಗಾರ್‌ ಟಿಪ್ಪು ಸರ್ದಾರಾಚೊ 
ವೈಯಕ್ತಿಕ್‌ ಈಷ್ಟ್‌ ಆನಿ ಖಾಶಾ ಸರ್ದಾರ್‌, ಸರ್ದಾರ್‌ ಸಿಮಾಂವ್‌ ಪೆದ್ರು ಮ್ಹಣ್‌ ಆಯ್ಕೊನ್‌ 
ತಾಕಾ ಭಿರಾಂತ್‌ ಆನಿ ಸಂತೊಸ್‌ ಭೊಗ್‌ಲ್ಲೊ. 

ಆಮ್ಸರಾನ್‌ ಥೊಡಿ ಖಬರ್‌ ಆಯ್ಕೊನ್‌, ತೊಚ್‌ ಆಯಿನ್ನ್‌ ವೇಳ್‌ ಮ್ಹಣ್‌ ಚಿ೦ತುನ್‌ 
ದೊತೊರ್‌ ಮರ್ಯಾಣ್‌ ಘಡಾಚಿಂ ಮೆಟಾಂ ದೆಂವೊನ್‌ ಛತ್ರಾಕ್‌ ಧಾಂವ್‌ಲ್ಲೆ - ಖಾಸ್ಗಿ 
ಆಶೆನ್‌. 

ಅನುಚಿತ್‌ ವೆಳಾರ್‌, ಅನಿರೀಕ್ಷಿತ್‌ ಜಾವ್ನ್‌ ದೊತೊರ್‌ ಮರ್ಯಾಣ್‌ ಆಯಿಲ್ಲೊ ಪಳೆವ್ನ್‌ 
ಆಗ್ನೆಸ್‌ ಕುಂವರ್ನ್‌ ಭಿಯೆಲ್ಲಿ. 

ತಾಂಚೆ ಮಧೆಂ ಅಶೆಂ ಸ೦ಭಾಷಣ್‌ ಜಾಲ್ಲೆಂ ಜನೆಲಾ ಭಾಯ್ಲ್ಯಾನ್‌ ರಾವೊನ್‌ 
ಅ೦ತುಲ್ಕಾ ಪಡ್ಬಳಾನ್‌ ಆಯ್ಕೂಲ್ಲಿಂ. 

“ದೊತೊರ್‌ ಮರ್ಯಾಣ್‌!'' ಮ್ಹಣಾಲಿ ಆಗ್ನೆಸ್‌ ಕು೦ವರ್ನ್‌ ಕಾವ್ನೆವ್ನ್‌. 

''ವ್ಹೊಯ್‌, ದೊತೊರ್‌ ಮರ್ಯಾಣ್‌!' ಮ್ಹಣಾಲೊ ತೊ ದರ್ಬಾರಾನ್‌. 

“ಕಿತೆಂ ಹ್ಯಾ ವೆಳಾರ್‌ - ಖಂಯ್‌ ಥಾವ್ನ್‌?” 

“ಮ್ಹಜ್ಯೆ ತಸಲ್ಮಾ ಫಿದಾಲ್‌ ಮನ್ಶಾಂಕ್‌ ಕಿತೆಂ ಆನಿ ಖಂಯ್‌ ಮ್ಹಣ್ಣಿ ಕಾಂಯ್‌ 
ಗೊರೊಜ್‌ ನಾ. ಪರ್ವಾನಾ - ಹಾಂವ್‌ ತುಮ್ಗೆರ್‌ ಮರ್ಯಾದಿಚೊ ಕ್ರಿಯಾಲ್‌ ಜಾವ್ನಾಸ್‌ಲ್ಲ್ಯಾ 

ತೆದ್ದಾ ತುಮಿ ಮ್ಹಾಕಾ ಅಕ್ಮಾನ್‌ ಕೆಲೊಲೊ. ಬರೈ ಭಾಷೆನ್‌ ಹಾಂವ್‌ ತುಮ್ಕಾಂ ಬರಿ ಸಿರ್ವಿಸ್‌ 
ಕರುಂಕ್‌ ಆಯ್ಲಾಂ.'' 

“ಹ್ಯಾ ವೆಳಾರ್‌, ತುಜೆ೦ ಉಲವ್ಗೆ ಮ್ಹಾಕಾ ಅರ್ಥ್‌ ಜಾಯ್ನಾ.'' 

“ಅರ್ಥ್‌ ಸಾರ್ಕೊಚ್‌ ಜಾತಲೊ - ಕಿತೆಂ ಆಹಾ ತೆಂ ಆಹಾ ತಹೆಂ ಸಾಂಗ್ಲೆಂ ಮ್ಹಣ್ತೊ 
ಕುಚ್‌!” 

“ತರ್‌, ಮ್ಹಾಕಾ ಕಾಂಯ್‌ ಆಯ್ಕೊಂಕ್‌ ಖುಶಿನಾ.'' 

“ತುಂವೆಂ ಆಯ್ಕೊಂಕ್‌ ಜಾಯ್‌ ಪೊಟ್ಟಿಲೆಂ. ತುಜಾ ಮೊಗಾರ್‌ ಪಡ್ಲಾ ಮ್ಹಣ್‌ ಖೆಳ್‌ 
ಕೆಲೊಲೊ ಗ್ರಾಯ್ಕ್‌ ಬೊಲ್ತೊಚ್‌ ಮನಿಸ್‌ ಜಾಲಾ!” 

“ಹಾಂವೆಂ ತುಜಿಕಡೆ ಉಲಂವ್ಕ್‌ -'' 

“ಆನಿ ಹಾಂವ್‌ ತುಜೊ ಮೋಗ್‌ ಕರ್ತಾಂ ಮ್ಹಳ್ಳೆಂ ಜಾಣಾ ಜಾವ್ನ್‌ ಮ್ಹಾಕಾ 
ತುಂವೆಂ ಮಾನ್‌ ದಿವ್ಪಾಚೊ ಕಾಳ್‌ ಲಾಗಿಂ ಪಾವ್ಲೊ.” 

“ದೊತೊರ್‌ ಮರ್ಯಾಣ್‌! ಚಲ್‌ ಹಾಂಗಾ ಥಾವ್ನ್‌!'' 

“ಹ್ಹ-ಹ್ಹ-ಹ್ಹಾ! ಹಾಂಗಾ ಮಾತ್ರ್‌ ನಹಿಂ ತುಜೊ ಪಾಯ್‌ ಆಸ್‌ಲ್ಲ್ಯಾ ತುಜಾ ಘರಾ 
ಹಾಂವ್‌ ಆಯ್ದ್ಯಾರ್‌ಯೂೊ ತುಂ ಮ್ಹಾಕಾ ಚಲ್‌ ಮ್ಹಣ್ತೆನಾಂಯ್‌, ಪುಣ್‌ ತೊ ಕೋಣ್‌ 
ಆಯಿಲ್ಲೊ ಮಾಲ್ಕ್ರಿಯಾದ್‌ ನಹಿಂ ಜಾಲ್ಲೊ -” 

“ದೊತೊರ್‌! ಚತ್ರಾಯ್‌!" 

“ಬರಾಬರ್‌! ಪುಣ್‌ ತು೦ವೆ೦ ಜಾಣಾ ಜಾ೦ವ್ಕ್‌ ಜಾಯ್‌, ಆಜ್‌ ಹಾಂವ್‌ ತುಮ್ಚೊ 
ಸಿರ್ವಿದೊರ್‌ ನಹಿಂ. ಬಹಾದುರ್‌ ಟಿಪ್ಪುಚಾ ಸರ್ಕಾರಾ೦ತ್ಲೊ ವ್ಹಡ್‌ ಏಕ್‌ ಆಫಿಸರ್‌ ಹಾಂವ್‌! 
ತುಜಾ ಪಾಯ್ಕ್‌ ಜೈಲಾಕ್‌ ವ ಪಾಸಾಕ್‌ ಧಾಡ್ಬೊ ವ್ಹಡ್‌ ಅಧಿಕಾರ್‌ ಮ್ಹಾಕಾ ಆಸಾ." 

“ಕಿತೆಂ ತುಕಾ ಜಾಯ್‌?'' 

“ಮ್ಹಾಕಾ ದುಸ್ರೆಂ ಕಾಂಯ್‌ ನಾಕಾ. ಮ್ಹಾಕಾ ಜಾಯ್‌ ಫಕತ್‌ ತುಜೆಂ ಏಕ್‌ 
ಉತಾರ್‌. ತೆದ್ದಾ ಮಾತ್ರ್‌ ನೀಜ್‌ ಗಜಾಲ್‌ ಹಾಂವ್‌ ಸಾ೦ಗ್ರಲೊಂ, ಕಿತೆಂ, ತರ್‌ ಉಲೊಂವ್‌?'' 

“ಸಾಂಗ್‌ ತರ್‌." 

“ತುಂವೆಂ ಮೋಗ್‌ ಕರುಂಕ್‌ ಚಿ೦ತ್‌ಲ್ಲೊ ತೊ ತರ್ನಾಟೊ, ಗೈಗೊರ್‌ ತೆಲ್ಲಿಸ್‌ ನಹಿಂ, 
ಬಗಾರ್‌ ತಾಚೆಂ ನಾಂವ್‌ ಘೆವ್ನ್‌ ಆಯಿಲ್ಲೊ ಸರ್ದಾರ್‌ ಸಿಮಾಂವ್‌." 

“ಕೊ - ಕೋಣ್‌?'' 

“ಸರ್ದಾರ್‌ ಸಿಮಾಂವ್‌!” 

“ಟಿಪ್ಪುಚೊ ಈಷ್ಟ್‌?'' 

““ವ್ಹೊಯ್‌, ಟಿಪ್ಪುಚೊ ಈಷ್ಟ್‌ ಆನಿ ಪಾತ್ಮೆಣೆಚೊ ಸರ್ದಾರ್‌.” 

“ತರ್‌ - ತರ್‌ ಜಯ್ಲಾಂತ್‌ ಆಸ್‌ಲ್ಲೊ ಕೋಣ್‌?” 

“ಸರ್ದಾರ್‌ ಸಿಮಾಂವ್‌!" 

“ಮೊರ್ಲಾಚಿ ಶಿಕ್ಷಾ ತರ್‌ ತೀರ್ಪ್‌ ಜಾಲ್ಲಿ?" 

“ಸರ್ವ್‌ ಖೆಳ್‌ ಆನಿ ಖೆಳ್ಳುಳಾಂ! ತೊ ಸುಶೆಗಾತ್‌ ಭಾಯ್ರ್‌ ಆಸಾ. ಟಿಪ್ಪು ಸರ್ದಾರಾ 
ಸಾಂಗಾತಾ ಹಾಸೊನ್‌ ಖೆಳೊನ್‌ ಮರುಭಾ ಮಾರ್ನ್‌ ಆಸಾ." 

“ತ-ತಶೆಂ ಕಿತ್ಕಾಕ್‌ ಕೆಲೆಂ?” 

“ತುಜ್ಕೊ ತಾರಿಪೊ ಕರುಂಕ್‌ ಆನಿ ಸರ್ದಾರ್‌ ಆಂತೊನಿಕ್‌ ಲಗಾಡ್‌ ಕಾಡುಂಕ್‌! 
ತಾಣೆ ಸರ್ದಾರ್‌ ಆ೦ತೊನಿಕ್‌ ಲಗಾಡ್‌ ಕಾಡ್ನ್‌ಯೂ ಜಾಲೆಂ." 

ಸ ದೊತೊರ್‌ ಮರ್ಯಾಣ್‌? .............. ತುಂವೆಂ ಸಾಂಗ್ಟೆಂ ಸತ್‌ಮೂ?” 

“ಆಮ್ಚಾ ಫ್ರಾಸ್ಕ್‌ ಸಾಯ್ಬಾಚಾ ನಾಂವಾನ್‌ ಮ್ಹಾಕಾ ಫಟ್‌ ಸಾಂಗ್ಟಿ ಗರ್ಜ್‌ ನಾ. 
ಹಾಂವೆಂ ಸಾಂಗ್‌ಲ್ಲೆಂ ಸತ್‌ ತುಕಾ ವೆಗಿಂ ಸಮ್ಮಾತೆಲೆಂ. ಆತಾಂ ರಾವೊಂಕ್‌ ಮ್ಹಾಕಾ ವೇಳ್‌ 
ವಾ. ಚೆ 

ಅಶೆಂ ಅ೦ತುಲ್ಕಾನ್‌ ದಿಲ್ಲೊ ವಿವರ್‌ ಸರ್ದಾರ್‌ ಸಿಮಾಂವ್ನ್‌ ಆಯ್ಕಾಲೊ. 

ಥೊಡ್ಯಾ ವೆಳಾ ಉಪ್ರಾಂತ್‌: "ದುಸ್ರೆಂ ಕಾಂಯ್‌ ಆಸಾಗೀ ಅಂತುಲ್ಮಾ?'” ವಿಚಾರ್ಲೆಂ 
ಸರ್ದಾರ್‌ ಸಿಮಾಂವ್ನ್‌. 

“ಥೊಡೆಂ ಆಸಾ" ಮ್ಹಣಾಲೊ ಅಂತುಲೊ ಪಡ್ವಳ್‌, “ಉಪ್ರಾಂತ್‌ ತೊ ದೊತೊರ್‌ 
ಮರ್ಯಾಣ್‌ ಭಾಯ್ರ್‌ ಸರ್ನ್‌ ಗೆಲೊ - ತೆಟ್ಟ್‌ ಚೊರಾಬರಿ ತೊ ದಿಸ್ಲೊ ಮ್ಹಾಕಾ. ಥೊಡ್ಕಾ 
ವೆಳಾ ಉಪ್ರಾಂತ್‌ - ಮ್ಹಣ್ಣೆ ಚಡುಣೆ ಎಕಾ ವೊರಾ ಉಪ್ರಾಂತ್‌ ಛತ್ರಾಚಾ ಭಿತರ್ಲ್ಯಾ ಕುಡಾ 
ಥಾವ್ನ್‌ ದೊಗ್‌ ಸವಾರ್‌ ಭಾಯ್ರ್‌ ಸರೊನ್‌ ಘೊಡ್ಕಾಂಚೆರ್‌ ಬಸೊನ್‌, ವಯ್ಲಿ ವಾಟ್‌ 
ಧರ್ನ್‌ ಗೆಲ್ಲೊ ಆವಾಜ್‌ ಆಯ್ಕಾಲೊ. ತಾಂಚೆ ಪಯ್ಕಿ ಎಕ್ಸ್ಟಾಚೊ ತಾಳೊ ತೈಚ್‌ ಚಲಿಯೆಚಾ 
ತಾಳ್ಕಾ ಸಾರ್ಕೊ ಆಯ್ಕಾಲೊ ಮ್ಹಾಕಾ.'' 

"ಉಪ್ರಾಂತ್‌ ತೆ ಪಾಟಿಂ ಪುಣಿ ಯೇಂವ್ಕ್‌ ನಾಂತ್‌ಮೂ?'' 

“ನಾ, ಉಪ್ರಾಂತ್‌ ತುಂಚ್‌ ಯೇವ್ನ್‌ ಪಾವ್ಲೊಯ್‌." 

“ಜಾಯ್ತ್‌ ....... ಹಾಂ, ತುಂವೆಂ ಇತ್ಲೆಂ ಸಾಂಗ್‌ಲ್ಲೆಂ ಬರೆಂ ಜಾಲೆಂ ....... ಆತಾಂ 
ತುಂ ತೆವ್ಶಿನ್‌ ವಚ್‌, ಥೊಡೊ ವೇಳ್‌ ಮ್ಹಾಕಾ ಮ್ಹಜಿಯಿತ್ಸ್ಯಾಕ್‌ ಸೊಡಾ” ಮ್ಹಣೊನ್‌ 
ಸರ್ದಾರ್‌ ಸಿಮಾಂವ್‌ ಧಂಯ್‌ ಥಾವ್ನ್‌ ಆನಿಕ್‌ಯೂ ಚಿಕ್ಕೆ ಪಯ್ಸ್‌ ವಚೊನ್‌ ಎಕಾ ರುಕಾ 
ಮುಳಾಂತ್‌ ಬಸೊನ್‌ ಚಿಂತಿಲಾಗ್ಲೊ. 

ತ್ಕಾ ಚಿ೦ತ್ನಾಂಕ್‌ ಮೊಲ್‌ ಬಾಂಧುಂಕ್‌ ಸಾಧ್ಯ್‌ ನಾ. 

ಸಿರಿ೦ಗಾಪಟ್ಲಾ೦ತ್‌ ಸರ್ದಾರ್‌ ಆಂತೊನಿಕಡೆ ದಾವ್‌ ಉಡವ್ನ್‌ ಆಯಿಲ್ಲೆ ಘಡಿಯೆ 
ಥಾವ್ನ್‌ ಹಿ ಘಡಿ ಪರ್ಯಾಂತ್‌, ಸ್ವಪ್ಗಾಂತ್ಸ್ಯಾ ನಾಟಕಾಬರಿ ತಾಚ್ಕೆ ಮತಿಂತ್‌ ದೃಶ್ಶಾಂ ಧಾಂವ್ಲಿಂ. 

ಶೆವೊಟಿಂ ಕಿತೆಂ? 

ಛತ್ರಾಚಾ ಭಿತರ್ಲ್ಯಾ ಕುಡಾಂತ್‌ ಥಾವ್ನ್‌ ಭಾಯ್ರ್‌ ಸರೊನ್‌ ಗೆಲ್ಲೆ ತೆ ದೊಗ್‌ 
ಸವಾರ್‌ ಹೆರ್‌ ಕೊಣ್‌ಯೂ ನಹಿಂ, ಬಗಾರ್‌ ವಯ್ರ್‌ ತಾಕಾ ಪತ್ರ್‌ ಪಾವಿತ್‌ ಕರುಂಕ್‌ ಆಯಿಲ್ಲೆ 
ದೂತ್‌, ತಾಂಚೆ ಪಯ್ಕಿ ತರ್ನಾಟೊ ಆಸ್‌ಲ್ಲೊ ಆನಿ ಉಲಯ್ಧಾಸ್ತಾನಾ ಪಯ್ಸ್‌ ರಾವೊನ್‌ 
ಗೆಲ್ಲೊ ಸವಾರ್‌ ಖುದ್ದ್‌ ಆಗ್ನೆಸ್‌ ಕು೦ವರ್ನ್‌ಂಚ್‌ ಜಾವ್ನಾಸ್‌ಲ್ಲಿ ಮ್ಹಣ್‌ ಆತಾ೦ ತಾಕಾ ಸ್ಪಷ್ಟ್‌ 
ಸಮ್ಮಾಲೆಂ. ತರುಣ್‌ ಮುಸ್ಲಿಮ್‌ ರಾಯ್‌ ಕುಂವರಾಬರಿ 8 ಸ್ಹೆಸ್‌ಲ್ಲಿ. ಮಾತೆಂಗೊಳ್‌ 
ರಶೀಮಾಚೊ ಆನಿ ಮಿರಿಯಾಂನಿ ದರಬಸ್ತ್‌ ಆಸ್‌ಲ್ಲೊ ಪೇಟಾ ಆಸ್‌ಲ್ಲ್ಯಾ ವರ್ವಿಂ ತಿಚೆ ಕೇಸ್‌ 
ಆನಿ ತಕ್ಷೆಚಿ ಆಕೃತಿ ಧಾಂಪ್‌ಲ್ಲಿ, ಆನಿ ರಾವ್‌ಲ್ಲೆಕಡೆ, ಪಾಟ್ಲೈ ಕುಶಿನ್‌ ಮುಡ್ಡಾಚೆಂ ಕೀರ್ಣ್‌ 
ಫಾಂಕ್ತಾಲೆ೦ ಜಾಲ್ಲ್ಯಾನ್‌ ತಿಚೆಂ ಮುಖಮಳ್‌ ಸಾವೈಂತ್‌ ಗೈರೆಂ ಜಾಲ್ಲೆಂ. 

ತಶೆಂ, ನಿಮಾಣೆ ಪಾವ್ಟಿಂ ತಿತ್ಲ್ಯಾ ಲಾಗಿಂ ಯೇವ್ನ್‌ ತಿ ಪಯ್ಸ್‌ ಪಾವ್‌ಲ್ಲಿ - ಕಸಲೆ 
ಗ್ರಾಚ್ಚಾರ್‌! 

ಹೆಂ ಚಿಂತುನ್‌ ಚಿಂತುನ್‌ ಸರ್ದಾರ್‌ ಸಿಮಾಂವ್ಚ್ಯಾ ಮತಿಂತ್‌ ಎಕಾ ಥರಾಚೆಂ ಗರ್ವ್‌ 
ಆನಿ ಅಭಿಮಾನ್‌ ಉಬೊ ಜಾಲೊ. ಆಪುಣ್‌ ಪುರುಷ್‌ ಜಾವ್ನ್‌, ಅಬಲ್‌ ಎಕ್ಕೆ ಚಲಿಯೆ 
ಖಾತಿರ್‌ ಹ್ಯಾ ಥರಾನ್‌ ಪಿಸೊ ಜಾ೦ವ್ಚೆ೦ ಸಮಾ ನಹಿಂ ಮ್ಹಣ್‌ ಆಪ್ಣಾಕ್‌ಚ್‌ ಧೈರ್‌ ದೀಂವ್ಕ್‌ 
ತೊ ಲಾಗ್ಲೊ. 

ಹೊ ಕಸಲೊ ಮೋಗ್‌? 

ತಿ-ತೀನ್‌ ಪಾವ್ಟಿಂ ಪಾಚಾರ್ನ್‌, ಕಡೇಕ್‌ ಪೆಲ್ಕಾಚಾ ತೊಂಡಾಂತ್ಸ್ಯಾ ಮಾತ್ರ್‌ 
ಉತ್ರಾ೦ಕ್‌ ಭರ್‌ ದೀವ್ನ್‌, ಆಪ್ಲಾಚೆಂ ಕಾಳಿಜ್‌ ಪಿ೦ಜುನ್‌ ಘೆ೦ವ್ಚೊ, ಆನಿ ದೊಗಾಂಚೊ 
ಫುಡಾರ್‌ ಲಾಸ್‌ಲ್ಲ್ಯಾ ಕೂ೦ಡ್ಕಾ ಪಾಸ್ಟ್‌ ಕರ್ಚೊ, ಹೊ ಕಸಲೊ ಮೋಗ್‌ .......... ? ಎಕ್ಕೆ ಸ್ತ್ರೀಯೆನ್‌ 


146 


ಗಾ ಥಂಯ್‌ ದಾಕಂವ್ಚಿ ಪಾತ್ಮೆಣಿ ಇತ್ಲಿಯೂ ಚಿಲ್ಲರ್‌ ಜಾಲ್ಕಾರ್‌, ಆನಿ ಅಶೆಂಯೂ 
್ರ್ರೀಧಾನ್‌ ಭರ್ಚೆ೦ ಜಾಲ್ಕಾರ್‌ - ಹೊ ಕಸಲೊ ಮೋಗ್‌ ............ ? 
4 “ಜಾಂವ್‌ - ತಿಕಾ ತರ್‌ ನಾಕಾ, ತರ್‌ ಮ್ಹಾಕಾ ಕಿತ್ಯಾಕ್‌ ಜಾಯ್‌? ಬಹುಶ್ಯ ತಿಕಾ 
'ಮೊಜೆ ಧಂಯ್‌ ಮೋಗ್‌ ಉಬ್ಬೊಂಕ್‌ ನಾ. ಕಾಂಯ್‌ ಪಿಡೆಸ್ತಾ೦ಕ್‌ ಆಯಾಂನಿ ಬಿರ್ಮೊತ್‌ 
'ದಾಕಂವ್ಸೆಬರಿ, ವ ದುಕೆಸ್ತಾಂಕ್‌ ಖಾಲ್ತ್ಯಾ ಕಾಳ್ಗಾಚಾ ಮನ್ಮಾಂನಿ ಭುಜ೦ವ್ಚೆಬರಿ ತಿಕಾ ಮ್ಹಜ್ಯೆ 
'ಧಂಯ್‌ ಭೊಗ್ಗೆಂ ಮ್ಹಣ್‌ ದಿಸ್ತಾ ......... ಛಿ! ತಸಲೊ ಮೋಗ್‌ ಕೊಣಾಕ್‌ ಜಾಯ್‌ ............? 
“ಬಾಯ್ಲ್‌ ಮ್ಹಣ್‌ ಸಾಂಗೊನ್‌ ದಾದ್ಲ್ಯಾಕ್‌ ಸಾಂಗಾತ್‌ ಆನಿ ಗಳಿ ಜಾವ್ನ್‌, ತಾಚಾ 
ಭುರ್ಕ್ಯಾ೦ಕ್‌ ವ್ಹಾವವ್ನ್‌ ಆನಿ ಪೊಸುನ್‌ ಮರ್ಯಾದಿಚಿ ಘರ್ಕಾರ್ನ್‌ ಆನಿ ಸಹಧರ್ಮಿಣಿ ಜಾವ್ನ್‌ 
ಜಿಯೆಂವ್ಕ್‌ ತಯಾರ್‌ ಆಸ್ಟಿ೦ ಚೆಡ್ಡಾಂ ಕನ್ನಡ ಜಿಲ್ಲ್ಯಾಚಾ ಮೂಲ್ಕಾ ಮೊಲ್ಯಾಂನಿ ಸಯ್ತ್‌ 
'ಹಜಾರಾಂನಿ ಭರೊನ್‌ ಆಸ್ತಿತ್‌! ಆಸಾತ್‌! 
“ತರ್‌, ಮೋಗ್‌ ಮ್ಹಳ್ಳಿಂ ಪಿಶೆ೦ ಪಾ೦ಗ್ರಿಲ್ಲೊ ಹಾಂವ್‌ ಕೆದೊ ಪಿಸೊ! 
“ತರಿ, ಆಗ್ನೆಸ್‌ ಕು೦ವದ್ನಿ ತನಲ್ಮಾ ಆಂಜ್ಕಾ - 
“ಛಿ! ಧಿಕ್ಕಾರ್‌ ಸ್ತ್ರೀಯೆಂಚ್ಕೆ ಪಿಳ್ಗೆಕ್‌! ಮೋಗ್‌ಯೂ ನಾಕಾ - ತಾಕಾ ಸಂಬಂಧ್‌ 
ಜಾಲ್ಲಿ ಸಮಸ್ಕಾಯೂ ನಾಕಾ!" 
ಅಶೆ೦ ಸರ್ದಾರ್‌ ಸಿಮಾ೦ವ್‌ ಪೆದ್ರು ಪ್ರಭು ಮೊಗಾ ಥ೦ಯ್‌ ಆನಿ ತ್ಕಾಚ್‌ ಕಾರಣಾನ್‌ 
ಆಗ್ನೆಸ್‌ ಕು೦ವದ್ನಿ ಥಂಯ್‌ ಧಾರುಣ್‌ ಜಾಲೊ! 
ಪುಣ್‌ ಮೊಗಾ ವಿಷಯಿ೦ ತೊ ಬಾಳ್ಕೆ೦ ಜಾವ್ನ್‌ ಉರ್ಲೊ, ಆನಿ ಮೊಗಾ ಥಾವ್ನ್‌ 
ಫೋಳ್ಡ್‌ ಧಾಂವೊಂಕ್‌ ತಾಣೆ ನಿಚೆವ್‌ ಕೆಲೊ. 


28. ಮೊಗಾಕ್‌ ತಿರಸ್ಕಾರ್‌! 


ಅಸಲಿಲ ಭಿರಾಂಕುಳ್‌ ಚಿ೦ತ್ನಾ೦ ಸರ್ದಾರ್‌ ಸಿಮಾ೦ವ್ಚೈ ಮತಿಂತ್‌ ಘುಂವ್ತಾನಾ, ಆಪ್ಲೆಂ 
ಸಗ್ಳೆಂ ಅಸ್ತಿತ್ಸ್‌ ಘಾಯೆಲ್ಲೆಬರಿ, ಆನಿ ಉರ್‌ಲ್ಲೈ ತಾಚ್ಕೆ ಜಿಣಿಯೆಕ್‌ ಅರ್ಥ್‌ ಜಾಂವ್‌ ಶೆವೊಟ್‌ 
ಜಾಂವ್‌ ನಾತ್‌ಲ್ಲೆಬರಿ ತಾಕಾ ಭೊಗ್ಗೆಂ. 

ಎಕಾ ವೆಳಾರ್‌ ಆಗ್ನೆಸ್‌ ಕುಂವದ್ನಿಕ್‌ ತಿಚಾ ಮೊಗಾಚಿ೦ ಖೆಳ್ಕುಳಾ೦ ಜಾಲ್ದೆಬರಿ 
ಭೊಗ್‌ಲ್ಲೆಂ, ಆತಾಂ ಸರ್ದಾರ್‌ ಸಿಮಾಂವ್‌, ತಸಲಿ ದೂಕ್‌ ಆಪ್ಣಾ ಧಂಯ್‌ ದೊಡ್ಕಾನ್‌ 
ಭೊಗುಂಕ್‌ ಲಾಗ್ಲೊ. ದುಸ್ಮಾನಾಂಚೆ ಭಾಲೆ, ತಾಲ್ವಾರಿ ವ್ಹಡ್‌ ನಹಿಂ ಆಸ್‌ಲ್ಲೊ; ವಾಗಾ - 
ಸಿಂಹಾಂಚ್ಕೊ ದಾವ್ಸ್ಲೊ ತರಿ ಭೊಗೈೆತ್ಕೊ - ಪುಣ್‌ ಆಪ್ಲ್ಯಾ ಸಗ್ಗಾ ಸ್ಪಿರಿತಾನ್‌ ಮೋಗ್‌ 
ಸಮರ್ಪಿಲ್ಲೈ ಸ್ತ್ರೀಯೆನ್‌೦ಚ್‌ ಚಿಲ್ಲರ್‌ ಹಟಾನ್‌ ಆನಿ ನಾಸಮ್ದೊಣೆನ್‌ ತಾಚೆಂ ಮನ್‌ ದುಕಯ್ಲೆಂ 
ಆನಿ ಕಾಳಿಜ್‌ ಫಾಪ್ಸಿಲೆ೦ ಮ್ಹಣ್‌ ಚಿಂತುನ್‌ ತೊ ದೆದೆಸ್ಟಾರ್‌ ಜಾಲೊ. ದೆಕುನ್‌ - 

ಮೊಗಾಕ್‌ ತಿರಸ್ಕಾರ್‌! 

“ಆಗ್ನೆಸ್‌ ಕು೦ವರ್ನಿನ್‌ ಖರೊ ಮೋಗ್‌ ಮ್ಹಣ್ಚೆ ಕಿತೆಂ, ಆನಿ ತ್ಕಾ ವರ್ವಿಂ ಫುಡೆಂ 
ಡೊಗಾಂಚೈ ಜಿಣಿಯೆಚೆರ್‌ ಆನಿ ಅಮರ್‌ ಜೀವಿತಾಚೆರ್‌ ಜಾ೦ವ್ಚೊ ತೊ ವಿಶೇಸ್‌ ಪರಿಣಾಮ್‌ 
ಕಸಲೊ ಮ್ಹಣ್‌ ಚಿಂತುನ್‌ ಪಳೆಂವ್ಕ್‌ ನಾ ......... 

“ನಹಿ೦ ಜಾಲ್ಕಾರ್‌ಯೂ - ಮೊಗಾ ವರ್ವಿಂ ಮೋಗ್‌ ಜಿಯೆತಾ ವ ಮೊಗಾ ವರ್ವಿಂ 

' ಪ್ರತಿ ಮೋಗ್‌ ಉಬ್ಬಾತಾ ಮ್ಹಳ್ಳೆ೦ ಉತಾರ್‌, ಸರ್ಗಾ ಆನಿ ಸಂಸಾರಾ ಮುಕಾರ್‌ ಆಜ್‌ ಮ್ಹಜ್ಯೆ 
" ಥಂಯ್‌ ಫಟ್‌ ಜಾಲೆಂ! 

೯ “ಜಾಂವ್‌! ಖ೦ಯ್ಚೈಯೂ ಸ್ತ್ರೀಯೆಚಾ ಆವ್ತಾರಾ೦ಕ್‌ ಆನಿ ಆಕರ್ಷಣಾಕ್‌ ಭುಲೊನ್‌, 
' ಪುರುಷ್‌ ಸ್ಟಾತಂತ್ರ್ಯಾಚಾ ರಾಜ್ವಟ್ಕಾಯೆಕ್‌ ಖೊಡೊ ಘಾಲ್ನ್‌ ಘೆನಾಯೆ ಮ್ಹಣೊನ್‌ ಇತ್ಲಿಂ 

ವರ್ಸಾಂ ಎಕ್ಸುರೊ ರಾವೊನ್‌ ಸುಖಿ ಆಸ್‌ಲ್ಲೊ ಗ್ರಾಯ್ಕ್‌ ಹಾಂವ್‌ ಅಬ, ಬಂಟ್ವಳ್ಳೆ ಎಕ್ಕೆ" 
ಚಲಿಯೆಕ್‌ ಭುಲೊನ್‌ ಪಿಸೊ ಜಾಲೊಂ ಆನಿ ದುಃಖಿ ಜಾಲೊಂ! 

“ದುಃಖಿ? ನಾ, ಕೆದಿಂಚ್‌ ನಾ! ಕಿತ್ಕಾಕ್‌ ದುಃಖಿ? 

“ಮೊಗಾಕ್‌ ತಿರಸ್ಕಾರ್‌! 

“ಮೊಗಾಕ್‌ ಸಂಬಂಧ್‌ ಜಾಲ್ಲ್ಯಾ ಸರ್ವ್‌ ಊಂಚ್‌ ಚಿಂತ್ಲಾಂಕ್‌ ಆನಿ ವಿಷಯಾಂಕ್‌, 
ಕಟಾ, ಧಿಕ್ಕಾರ್‌! 

“ಸ್ತ್ರೀಯಾ೦ಚ್ಕೆ ಸ೦ತತೆಕ್‌ ಆಯ್ಚಾನ್‌ ನಮಸ್ಕಾರ್‌! 

“ಸೊರ್ಕಾಚಾ ಎಕಾ ಘೊಟಾಬರಿ ವ ಆಫೀಮಾಚಾ ಭಾಂಗಿಯೆಚಾ ವ ಧುಮೈಚಾ 
ಸೇವನಾಬರಿ ಕ್ಷಣಿಕ್‌ ಖುಶಾಲಾಯೆ ಖಾತಿರ್‌ ಶಿವಾಯ್‌ ಹೆರ್‌ ಕಸಲ್ಕಾಚ್‌ ಬರ್ಮಾ ವಾಯ್ಟ್‌ 
ಇರಾದ್ಕಾ೦ ಖಾತಿರ್‌ ಸ್ತ್ರೀಯಾಂಚಿ ಗಜಾಲ್‌ ನಾಕಾ!" ಸ 

ಅಸಲಿಂ ಚಿ೦ತ್ನಾ೦ ಆನಿ ತರ್ಕ್‌ ಪರತ್‌ ಪರತ್‌ ತಾಚ್ಯೆ ಮತಿಂತ್‌ ಘುಂವೊನ್‌ ಆನಿ 
ಆಟೊನ್‌ ಸರ್ದಾರ್‌ ಸಿಮಾಂವ್‌ ಧಾರುಣ್‌ ಜಾಲೊ. ತೈ ಧಾರುಣಾಯೆ ವರ್ವಿಂ ಕುರ್ತೊಯೂ ತೊ 
ಜಾಲೊ. 

ಪಯ್ಲೆಂ ಸಾಂಗ್‌ಲ್ಲೆಂ ಕಾರ್ಯಕ್ರಮ್‌ ತಾಣೆ ಬದ್ಗಿಲೆಂ, ಆನಿ ತ್ಕಾಚ್‌ ದಿಸಾ ಆಪ್ಲ್ಯಾ 
ಚಾಕ್ರಾ೦ಕ್‌, ವಕ್ಲಾಂಕ್‌ ಆನಿ ಆಯಿಲ್ಲ್ಯಾ ಹೆರ್‌ ಗಾಂವ್‌ವಾಲ್ಕಾಂಕ್‌ ಸಾಂಗಾತಾ ಘೆವ್ನ್‌ 
ಒಮ್ದುರಾಕ್‌ ವಚೊಂಕ್‌ ತಾಣೆ ಚಿಂತ್ಲೆಂ. 

ದೊನ್ಪಾರಾ೦ಚೆ೦ ಜೆವಾಣ್‌ ಬೋವ್‌ ಗದ್ದಳಾಯೆನ್‌ ಜಾಲೆಂ. ಹ್ಯಾ ವೆಳಾರ್‌ ಸರ್ದಾರ್‌ 
ಸಿಮಾಂವ್‌, ಭಾಯ್ಲೆ ದೆಕಿಕ್‌ ಶಾಂತ್‌ ಆನಿ ಗಂಭೀರ್‌ ಆಸ್‌ಲ್ಲೊ, ಆನಿ ಗರ್ಜೆತೆಕಿದ್‌ ಹಾಸ್ತಾಲೊ 
ಆನಿ ಉಲಯ್ತಾಲೊ ಜಾಲ್ಕಾರ್‌ಯಾ, ತಾಚಾ ಜಿವಾ ಭಿತರ್‌ ಉಜ್ಯಾಚೆಂ ಆಗ್ಬೆಂ ಜಳ್ತಾಲೆಂ. 

ಪಾಟಿಂ ಟಿಪ್ಪು ಸರ್ದಾರಾ ಸರ್ಶಿಂ ವೆಚೆಂ ನಾಕಾ, ಬಗಾರ್‌ ಒಮ್ಹೂರ್‌ ಆಪ್ಲ್ಯಾ ಮಾಯ್‌ 
ಘರಾಕ್‌ ವಚೊನ್‌ ಥೊಡೊ ಕಾಳ್‌ ರಾ೦ವ್ಚೆಂ, ಉಪ್ರಾಂತ್‌ ಮನ್‌ ಯೆತಾ ಥಂಯ್‌ - ಖಂಯ್‌ 
ದೇಶಾ೦ತರ್‌ ಜಾಲ್ಕಾರ್‌ಯೊ ವ್ಹಡ್‌ ನಹಿ೦ - ಚಲ್ತಚ್‌ ರಾ೦ವ್ಚೆ೦ ಮ್ಹಣ್‌ ತಾಣೆ ಮತಿಂತ್‌ಚ್‌ 
ನಿಚೆವ್‌ ಕೆಲೊ. 

ಜೆವಾಣ್‌ ಜಾಲ್ಕಾ ಉಪ್ರಾಂತ್‌, ಸರ್ದಾರ್‌ ಸಿಮಾ೦ವ್ನ್‌ ಆಪ್ಲಿ ಪಯ್ಲೆಂಚಿ ಆಲೋಚನ್‌ 
ಬದ್ಲುನ್‌ ತ್ಯಾಚ್‌ ದೀಸ್‌ ಒಮ್ಮುರಾಕ್‌ ಭಾಯ್ರ್‌ ಸರ್ತಾಂ ಮ್ಹಳ್ಳೆಂ ಆಯ್ಕೊನ್‌ ಸಮೇಸ್ತಾಂಕ್‌ 
ಸ೦ತೊಸ್‌ ಆನಿ ಅಜಾಪ್‌ ಜಾಲೆಂ. 

ದೊನ್ಪಾರಾ೦ ಉಪ್ರಾ೦ತ್‌ ಚಡುಣೆ ತೀನ್‌ ವೊರಾರ್‌ ತಶಿ ತಾಂಚಿ ಪಾಟ್ಲಾಮ್‌ 
ಉಮೆದಿನ್‌ ಆನಿ ದರ್ಬಾರಾನ್‌ ಭಾಯ್ರ್‌ ಸರ್ಲಿ. ವಾಟೆರ್‌ ಪಾಡ್ದನಾ೦, ಗುಮ್ಬಾಂಚಿಂ ಪೊದಾಂ, 
ಹುಮಿಣ್ಯೊ, ತಾರಿಪೊ ಆನಿ ಹಾಸ್ಕಾಂಚಿ ಗದ್ದಾಳಾಯ್‌ ಜಾವ್ನ್‌ ಯೆತಾನಾ, ಗೊಪ್ನೆಚೊ 
ಕಾಜಾರಾಚೊ ವ್ಹೊರ್‌ ಪಾಶಾರ್‌ ಜಾತಾಶೆಂ ದಿಸ್ತಾಲೆಂ. 

ದೀಸ್‌ ಆಮೊರೆಚೊ ಜಾತಾನಾ ತೆ ಸಕ್ಕಡ್‌ ಬಂಟ್ವಳ್‌ ಛತ್ರಾಕ್‌ ಪಾವ್ಲೆ. ಥಂಯ್ರರ್‌ 
ಆಸ್‌ಲ್ಲ್ಯಾ ಥೊಡ್ಮಾ ಶಿಪಾಯಾಂಕ್‌ ಆತಾಂ ಸರ್ದಾರ್‌ ಸಿಮಾ೦ವ್ಚಿ ಖರಿ ವೊಳಕ್‌ 
ಆಯ್ಕೊಂಕ್‌ ಮೆಳ್‌ಲ್ಲಿ ಜಾಲ್ಲ್ಯಾನ್‌, ತಾಣಿಂ ಸರ್ದಾರ್‌ ಸಿಮಾ೦ವ್ಕ್‌ ಆನಿ ತಾಚಾ ಸಾ೦ಗಾತ್ಕಾಂಕ್‌ 
ಭಕ್ತೆನ್‌ ಸನ್ಮಾನ್‌ ಕೆಲೊ. 

ಪಾಯ್‌ ವಾಟೆನ್‌ ವೆಚೆ ಮಾನಾಯ್‌ ಸಗ್ಳೆ, ತೈಚ್‌ ರಾತಿಂ ಪಯ್ಣ್‌ ಮುಂದರುಂಕ್‌ 
ಆಯ್ತೆ ಜಾಲೆ. ಜಯ್ತೆವಂತ್‌ ಖಬರ್‌ ವ್ಹರ್ನ್‌ ರೆಮೆದ್‌ ಪ್ರಭಿಣಿಚಾ ಕಾನಾಂತ್‌ ಘಾಲ್ತಾಂ 
ಮ್ಹಣಾಸರ್‌ ತಾಂಕಾಂ ನೀದ್‌ ಪಡ್ಚೆಬರಿ ನಾತ್‌ಲ್ಲಿ. 

ತ್ಯಾಚ್‌ ಪ್ರಮಾಣೆ ಹೆರ್‌ ಸಗ್ಳೆ ಮುಕಾರ್‌ ಗೆಲೆ. ಸರ್ದಾರ್‌ ಸಿಮಾಂವ್‌, ಅಂತುಲೊ 
ಪಡ್ಬಳ್‌, ಸೋಮಯ್ಯ, ದಾಮು ಆನಿ ದುಮ್ಗಾ ದುಸ್ತ್ಯಾ ದಿಸಾ ಸಕಾಳಿಂ ವೆಚೆಂ ಮ್ಹಣ್‌ 

ೋಚನ್‌ ಕರ್ನ್‌ ಪಾಟಿಂ ರಾವ್ಲೆ. ತ್ಕಾ ಭಾಯ್ರ್‌ ಹ್ಯಾ ಪಾಂಚ್‌ ಜಣಾಂನಿ ಘೊಡ್ಕಾ ಸವಾರಿ ಕರ್ನ್‌ 
ವೆಚೆ೦ ಮ್ಹಣ್‌, ಛತ್ರಾಂತ್ಸ್ಯಾ ಶಿಪಾಯಾ೦ ಮುಖಾಂತ್ರ್‌ ಘೊಡ್ಕಾಂಚಿಯೂ ವಿಲೆವಾರಿ ಕೆಲಿ. 
ತಿ ರಾತ್‌ ಪಾಶಾರ್‌ ಕರುಂಕ್‌ ಛತ್ರಾಂತ್‌ ಉರ್‌ಲ್ಲ್ಯಾಂ ಪಯ್ಕಿ, ಅಂತುಲೊ, 
(ಮಯ್ಯ, ದಾಮು ಆನಿ ದುಮ್ಲಾ ವೆಗಿಂ ನಿದೊನ್‌ ಘೊರೆಂವ್ಮ್‌ ಲಾಗ್ಲೆ. ಪುಣ್‌ ಸರ್ದಾರ್‌ 
ಸಿಎ ೦ವ್ಕ್‌ ಅಸಲ್ಯಾ ವೆಳಾರ್‌ ನೀದ್‌ ಪಡ್ಬೆಬರಿ ನಾತ್‌ಲ್ಲಿ. ಕಿತೆಂ ಜಾತಾ ಮ್ಹಣ್‌ ಸಾಂಗೊಂಕ್‌ 
ಸಾಧ್ಯ್‌ ನಾತ್‌ಲ್ಲೆ ತಿತ್ಲೆ ತಳ್ಮಳೆ ತಾಚಾ ಜಿವಾ೦ತ್‌ ಭೊಗ್ತಾಲೆ. ದೆಕುನ್‌ ರಾತಿಚೊ ಥೊಡೊ ವೇಳ್‌ 
ನ್ಹಂಯ್‌ ದೆಗೆರ್‌ ವಚೊನ್‌ ವಾರ್ಕಾಕ್‌ ಪಾಶಾರ್‌ ಕರ್ಚೊ ಮ್ಹಣ್‌ ಚಿ೦ತುನ್‌ ತೊ ಭಾಯ್ರ್‌ 
'ಸರ್ಲೊ. ಸದಾಂಚ್ಕೆ ಸವಯೆಕ್‌ ಹಣಿ ತಾಲ್ವಾರ್‌ ತಾಣೆ ಬಗ್ಗೆಕ್‌ ಫೆತ್‌ಲ್ಲಿ. ಪುಣ್‌ ತೈಚ್‌ ರಾತಿಂ 
ತಿಚೊ ಪ್ರಯೋಗ್‌ ಕರು೦ಕ್‌ ಗರ್ಜ್‌ ಪಡ್ತೆಲಿ "ಮ್ಹಣ್‌ ತಾಣೆ ಚಿಂತುಂಕ್‌ ನಾತ್‌ಲ್ಲೆಂ. 
ಸರ್ದಾರ್‌ ಸಿಮಾಂವ್‌ ಕಿತ್ಲೊ ವೇಳ್‌ ನ್ಹಂಯ್‌ ಡೆಗೆರ್‌ ಬಸ್ಲೊ ಮ್ಹಣ್‌ ತಾಕಾ ಕಳಿತ್‌ 
"ನಾತ್‌ಲ್ಲೆಂ. ಪುಣ್‌ ತಾಚಾ ದೊಳ್ಳಾಂಕ್‌ ನೀದ್‌ ಯೆನಾತ್‌ಲ್ಲಿ. ತೊ ಬಸ್‌ಲ್ಲೆಕಡೆ ಥಾವ್ನ್‌ 
ಚಡುಣೆ ದೋನ್‌೦ಚ್‌ ಮಯ್ಲಾಂ ವಯ್ರ್‌, ತೈಚ್‌ ನ್ಹಂಯ್‌ ಡೆಗೆರ್‌ ರಾಫಾಯೆಲ್‌ ಮಿಂಗೆಲ್‌ 
ಕಾಮ್ತಿಚೆ೦ ಘರ್‌ ಆಸ್‌ಲ್ಲೆಂ ......... 
“ತೈಚ್‌ ಘಡಿಯೆ ತ್ಕಾ ಘರಾಕ್‌ ವಚೊನ್‌ ಗಲಾಟೊ ಕೆಲ್ಯಾರ್‌ ಕಿತೆಂ ಜಾಯ್ತ್‌? ...... 
ಹೈ ಘಡಿಯೆ ಆಗ್ನೆಸ್‌ ಕು೦ವರ್ನ್‌ ಖಂಯ್‌ ಆಸಾ ವ ಕಿತೆಂ ಚಿಂತ್ತಾ ಜಾವೈತ್‌? ..... ಕಾಂಯ್‌ 
ಸ್ತಿ ಮ ತಿಕಾ ಸ್ಪಪ್ಲಾ೦ ಪುಣಿ ಪಡ್ತಾತ್‌ಗಾಯ್‌ .......... ? ಪಡ್ತಾತ್‌ ಜಾಲ್ಕಾರ್‌ ಕಸಲಿಂ 


1 “ಛಿ! ಲಜ್‌! ಪರ್ತುನ್‌ಯೂ ಹಾಂವ್‌ ಚಿಂತ್ತಾಂ ತೆಂಚ್‌ ...... ಕೊಣಾಚಿಂ ಸ್ಪಪ್ಲಾಂ 
'ಜಾಲ್ಕಾರ್‌ಯೂ ತಿ ಸ್ಪಪ್ನೆಂವ್ದಿ - ಮ್ಹಾಕಾ ಕಿತೆಂ .....! ತೊ ಸರ್ದಾರ್‌ ಆ೦ತೊನ್‌ ಬಾವ್ದೊ 
ಮ್ಹಾಕಾ ವಿರಾರಾಯೆಚಾ ನಾಟಕಾ೦ತ್‌ ಪ್ರವೇಶ್‌ ದೀವ್ನ್‌ ಕಾಬಾರ್‌ ಜಾಲೊ ........ ! ಆಜ್‌ ತೊ 
bond ಪುಣಿ ಆಸ್‌ಲ್ಲೊ ಜಾಲ್ಯಾರ್‌, ಆಗ್ನೆಸ್‌ ಕುಂವರ್ನ್‌ ಮ್ಹಜ್ಯೆ ಪ್ರಾಸ್‌ ಪಯ್ಲೊ ತಾಕಾ 
ಸ್ಟಾಗತ್‌ ದಿತಿ ಕೊಣ್ಣಾ ..... ಮ್ಹಳ್ಳಿಂ ನಹಿಂವೇ ತಿಣೆ ತಿಚಾ ತ್ಕಾ ನಿಮಾಣ್ಕಾ ಪತ್ರಾಂತ್‌: 
"ಪಯ್ಲೆಂ ಆಯಿಲ್ಲೊ ಗ್ರಾಯ್ಕ್‌ ಆಷ್ಟೆ 'ಇರಾದೆ ಉಗ್ಕೆ ಉಚಾರ್ನ್‌೦ಚ್‌ ಆಯಿಲ್ಲೊ ಜಾಲ್ಲ್ಯಾನ್‌ ತ್ಕಾ 
'ಸಂಬಂಧಿಂ ತುಜ್ಕಾಕ್‌ಯೂ ತೊ ವರ್ತೊ ಜಾವ್ನಾಸ್‌ಲ್ಲೊ ಮ್ಹಣ್ಮೆತ್‌ ಭಾತಿ ಒತು ವ್ಹಾ! 
“ನಮಸ್ಕಾರ್‌, ಸಾಯ್ಬಾ - ಸ್ತ್ರೀಯಾಂಚೈೆ ಪಿಳ್ಗೆಕ್‌ ನಮಸ್ಕಾರ್‌ -' 
ಹ್ಯಾ ಜಿನ್ಸಾರ್‌ ಸರ್ದಾರ್‌ ಹ್‌ ಮತಿ೦ತ್‌ ದೃಶ್ಕಾಂ ಆನಿ ಚಿ೦ತ್ನಾ೦ ಆಪಾಲಿಪಾ 
| ಖೆಳೊನ್‌ ಆಸ್ತಾನಾ ಕಸಲೊಗಿ ಭಾಯ್ಲೊ ಆವಾಜ್‌ ತಾಚಾ ಕಾನಾ೦ತ್‌ ಪಡೊನ್‌ ತೊ ಹೆವ್ಮಿನ್‌ ಸನಿನ್‌ 
| ಆನಿ ಕಾನ್‌ ಫುಲೊವ್ನ್‌ ಆಯ್ಕೊಂಕ್‌ ಲಾಗ್ಲೊ. 
| ತೊ ಬಸ್‌ಲ್ಲೆಕಡೆ ಥಾವ್ನ್‌ ಚಿಕ್ಕೆ ಪಯ್ಸ್‌ ಕೊಣೆಂಗಿ ಪುಸ್ಟುಸೊನ್‌ ರುಗಡ್ಡೆಂ ಆನಿ 
' ತಾಲ್ಪಾರಿಚೆರ್‌ ತಾಲ್ಪಾರಿಚೊ ಮಾರ್‌ ಬಸ್ಟೆ೦ ತಾಕಾ ಆಯ್ಕಾಲೆಂ. 
ಸ೦ಯ್ಬಾನ್‌ ಆನಿ ಸವಯೆನ್‌ ಸಹಜ್‌ ಜಾವ್ನ್‌ ಸರ್ದಾರ್‌ ಸಿಮಾಂವ್ಚಾ ಶಿರಾಂನಿ 
' ವೀರ್‌ರಸ್‌ ವ್ಹಾಳ್ಳೊ. ಬಸ್‌ಲ್ಲೆಕಡೆ ಥಾವ್ನ್‌ ಸಟ್ಟ್‌ ಕರ್ನ್‌ ಉಟೊನ್‌, ತಾಲ್ವಾರಿಚಾ ಥೊರ್ಟಾರ್‌ 
ಹಾತ್‌ ದೊವರ್ನ್‌, ಆವಾಜ್‌ ಆಯ್ಕೊಂಚಾ ದಿಕ್ಕಾಕ್‌, ಆವಾಜ್‌ ನಾಸ್‌ಲ್ಲಿಂ ಮೆಟಾಂ ಕಾಡ್ನ್‌ 
ತುರ್ತಾನ್‌ ತೊ ಗೆಲೊ. 
ಡಾ ಚಿಕ್ಕೆ ಪಯ್ಸ್‌, ರೂಕ್‌ ರುಡಾಂ ಚಿಕ್ಕೆ ಉಣಿಂ ಆಸ್‌ಲ್ಲ್ಯಾ ಉಗ್ತ್ಯಾ ಜಾಗ್ಕಾರ್‌, ವ್ಹೊಯ್‌ಗಿ 
` ನಹಿಂಶಾ ಗೈರ್ಶ್ಕಾ ಚಾಂದ್ಭಾಚಾ ಉಜ್ವಾಡಾಕ್‌ ಸರ್ದಾರ್‌ ಸಿಮಾಂವ್ಚಾ ದೊಳ್ಳಾಂಕ್‌ ಏಕ್‌ 
ವಿಚಿತ್ರ್‌ ದೃಶ್ಶ್‌ ರುಳ್ಳಾಲೆಂ. 
ತ್ಕಾ ಉಗ್ತಾಡಾ೦ತ್‌ ಚೊವ್ಸ್‌ ಜಣ್‌, ರೆಗ್ರ್‌ ಆನಿ ರೀತ್‌ ನಾತ್‌ಲ್ಲ್ಯಾ ಜಿನ್ಸಾರ್‌ ತಾಲ್ವಾರಿಂನಿ 
ಲೆ. ಉಜ್ವಾಡ್‌ ಗೈರೊ ಆಸ್‌ಲ್ಲಾ , ವರ್ವಿ೦, ಕೋಣ್‌ ಮಿತ್ರ್‌ ಆನಿ ದುಸ್ಮಾನ್‌, ಆನಿ ಕೋಣ್‌ 

ಕೊಣಾಕ್‌ ವಿರೋಧಿ ಮ್ಹಣ್‌ ಪಾರ್ಕುಂಕ್‌ ಸಾಧ್ಕ್‌ ನಾತ್‌ಲ್ಲೆಂ. ತರಿ, ತೆ ಚೊವ್ಸ್‌ಯೂ ಜಣ್‌ 
ಎಕಾಮೆಕಾಕ್‌ ಚಡ್‌ ಲಾಗಿಂ ಮೆಳಾನಾಶೆ೦ ಚತ್ರಾಯ್‌ ಘೆವ್ನ್‌, ಎಕಾಮೆಕಾಕ್‌ ಮಾರುಂಕ್‌ ವ 
ತಾಲ್ಪಾರಿಂಚ್ಛೆ ತುದ್ಕೆಂನಿ ತೊಪುಂಕ್‌ ಪ್ರಯತ್ನ್‌ ಕರ್ತಾಲೆ. 

ಎಕಾಚ್‌ ಧೆಂಪಾನ್‌ ಉಡೊನ್‌ ತಾಂಚಾ ಮಧೆಗಾತ್‌ ತಾಲ್ವಾರ್‌ ಘುಂವ್ಲಾಯಾಂ 
ಮ್ಹಣ್‌ ಸರ್ದಾರ್‌ ಸಿಮಾಂವ್‌ ಭೊಗ್ಗೆಂ. ಪುಣ್‌ ರುುಜಾಂತ್‌ ಹೆಳ್‌ಲ್ಲೊ ಜೀವ್‌ ತಾಚೊ 
ತಶೆಂ ಕರುಂಕ್‌ ಪಾಟಿಂ ಸರ್ಲೊ. ಕಾಳೊಕಾಂತ್‌ ತೊ ಆಸ್‌ಲ್ಲ್ಯಾನ್‌, ರುಗಡ್ಡೆಲ್ಮಾಂಕ್‌ ತೊ 
ರಾವ್‌ಲ್ಲಿ ಖಬರ್‌ ನಾತ್‌ಲ್ಲಿ. 

ರುಗ್ಡೆ೦ ವಾಡತ್ತ್‌ ಗೆಲೆಂ. ಕಿತೆಂ ಕರ್ಚೆ೦ ಮ್ಹಣ್‌ ಚಿಂತುನ್‌ ಸರ್ದಾರ್‌ ಸಿಮಾಂವ್‌ 
ಆಸ್‌ಲ್ಲ್ಯಾ ವೆಳಾರ್‌, ರುಗಡ್ತೆಲ್ಕಾಂ ಪಯ್ಕಿ ಎಕ್ಸಾನ್‌ ಮುಕಾರ್‌ ಏಕ್‌ ಉಡಿ ಮಾಡ್ಲಿ, ಆನಿ 
ತ್ಯಾಚ್‌ ವೆಳಾರ್‌ ಲನೈಕ್ಲ್ಯಾನ್‌ ದುಕಿಚೊ ಏಕ್‌ ಚಿತ್ಕಾರ್‌ ದೀವ್ನ್‌ ಏಕ್‌ ಮೆಟ್‌ ಪಾಟಿಂ ಕಾಡ್ದೆಂ. 
ತಾಕಾ ತಾಲ್ವಾರ್‌ ಲಾಗ್ಲಿ ಮ್ಹಣ್‌ ದಿಸ್ತಾ. 

ಚಡ್‌ ವೇಳ್‌ ಕಾಡ್ಜ್ಯಾರ್‌ ಬರೆಂ ನಹಿಂ, ಮೊಡಿಂ ನಿದ್ದಿತ್‌ ಮ್ಹಣ್‌ ಸರ್ದಾರ್‌ ಸಿಮಾ೦ವ್ಕ್‌ 
ಭೊಗ್ಗೆಂ. ತಾಣೆ ತಾಲ್ಟಾರ್‌ ಭಾಯ್ರ್‌ ಕಾಡ್ಲಿ ಆನಿ ತಾಳೊ ಉಬಾರ್ನ್‌ - 

"“ಖಬಡ್ಡಾರ್‌'' ಮ್ಹಳೆಂ, "ಬಹಾದುರ್‌ ಟಿಪ್ಪು ಸುಲ್ತಾನಾಚಾ ನಾಂವಾನ್‌ ಖಬಡ್ಡಾರ್‌! 
ದೆಂವಯಾ ತುಮ್ಚೊ ತಾಲ್ವಾರಿ!'' 

ರಾತ್ಟಾ ವೆಳಾರ್‌ ಹಿ ಗಂಭೀರ್‌ ಹುಕುಮ್‌ ಆಯ್ಕೊನ್‌ ಚೊವ್ಸ್‌ಯೂ ಜಣ್‌ ಥಟಕ್‌ 
ಜಾಲೆ. ಸರ್ದಾರ್‌ ಸಿಮಾಂವ್‌ ಚತ್ರಾಯೆನ್‌ ಮೆಟಾಂ ಕಾಡ್ನ್‌ ಮುಕಾರ್‌ ವೆಚಾ ಭಿತರ್‌ ತಾಂತ್ಲೆ 
ದೊಗ್‌ ಜಣ್‌ ಸೊಸ್ಕಾಂಬರಿ ಪಾಶಾರ್‌ ಜಾವ್ನ್‌ ಕಾಳೊಕಾಂತ್‌ ನಪಂಯ್ಚ್‌ ಜಾಲೆ. 

ಸರ್ದಾರ್‌ ಸಿಮಾಂವ್‌, ಚಿಕ್ಕೆ ಫುಡೆಂ ಸರೊನ್‌ ತ್ಕಾ ದೊಗಾಂ ಥಾವ್ನ್‌ ಚಿಕ್ಕೆ ಪಯ್ಸ್‌ 
ರಾವ್ಲೊ ಆನಿ “ತುಮಿ ಕೋಣ್‌?'' ಮ್ಹಣೊನ್‌ ತಾಣೆ ಸವಾಲ್‌ ಕೆಲೆಂ. 

“ಪಯ್ಲೆಂ, ತುಂ ಕೋಣ್‌ ಮ್ಹಳ್ಳೆ೦ ಸಾಂಗ್‌”-ಆಯ್ಲಿ ಜಾಪ್‌. 

“ಸರ್ದಾರ್‌ ಸಿಮಾಂವ್‌!" 

“ಸರ್ದಾರ್‌ ಸಿಮಾಂವ್‌!” ಮ್ಹಣೊನ್‌ ತಾಣಿಂ ದೊಗಾ೦ಯ್ನಿ ಸಾಂಗಾತಾಚ್‌ ಉದ್ಗಾರ್‌ 
ದಿಲೊ ಆನಿ ತಾಲ್ಪಾರಿ ಪಾಟಿಂ ಕಾಡ್ಜ್ಯೊ. ಮುಕಾರ್‌ ತೆ ಆಯ್ಲೆ, ಸರ್ದಾರ್‌ ಸಿಮಾಂವ್‌ ತಾಣಿಂ 
ಮರ್ಯಾದಿನ್‌ ತಕ್ಲಿ ಬಾಗಾಯ್ಲಿ, ಆನಿ ವೊಳಕ್‌ ಸಾಂಗ್ಲಿ. 

ತೆ ದೊಗ್‌ಯೂ, ಟಿಪ್ಪು ಸರ್ದಾರಾಚ್ಶೆ ಹುಕ್ಕೆ ಪ್ರಕಾರ್‌, ಸರ್ದಾರ್‌ ಸಿಮಾ೦ವ್ಚೊ 
ಪಾಟ್ಲಾವ್‌ ಕರು೦ಕ್‌ ಆನಿ ಗುಪಿತ್‌ ತಾಚೆ ಅ೦ಗರಕ್ಷಕ್‌ ಜಾ೦ವ್ಕ್‌ ಯುಸೂಫ್‌ ಆಲಿನ್‌ ಧಾಡ್‌ಲ್ಲೆ 
ಸವಾರ್‌. ಎದೊಳ್‌ ಪರ್ಯಾಂತ್‌, ಕೊಣಾಯ್ಚೆ ರುಳ್ಳೆಕ್‌ ಪಡಾನಾಸ್ತಾ೦, ಸರ್ದಾರ್‌ ಸಿಮಾ೦ವ್ಚೆರ್‌ 
ದೊಳೊ ದೊವರ್ನ್‌ ತೆ ಆಸ್‌ಲ್ಲೆ. ರಾತ್ಟ್ರಾ ವೆಳಾರ್‌ ಜಾಲ್ಕಾರ್‌ಯೂ, ಎಕ್ಲೊ ನಿದ್‌ಲ್ಲ್ಯಾ ವೆಳಾರ್‌ 
ಆನೈಕ್ಟೊ ಜಾಗೊ ರಾವೊನ್‌ ಪಹರೊ ಚಲಯ್ದ್ಹಾಯ್‌ ಮ್ಹಣ್‌ ತಾಣಿಂ ಆಲೋಚನ್‌ ಕೆಲ್ಲಿ. 

ಪುಣ್‌ ಹೈ ರಾತಿಂ, ಸರ್ದಾರ್‌ ಸಿಮಾಂವ್‌, ನೀದ್‌ ಪಡಾನಾ ಮ್ಹಣ್‌ ನ್ಹಂಯ್‌ ದೆಗೆರ್‌ 
ವಚೊಂಕ್‌ ಭಾಯ್ರ್‌ ಸರ್ತಾನಾ, ತಾಂಕಾಂ ದೊಗಾಂಯ್ಕಿ ಜಾಗ್‌ ಆಸ್‌ಲ್ಲ್ಯಾ ವರ್ವಿಂ, ತೆಯೊ 
ತಾಕಾ ಖಬರ್‌ ನಾಸ್ತಾಂ ತಾಚೊ ಪಾಟ್ಲಾವ್‌ ಕರ್ನ್‌ ಯೇವ್ನ್‌ ಪಯ್ಸ್‌ ಸಾವೈಂತ್‌ ಆನಿ 
ಕಾಳೊಕಾಂತ್‌ ರಾವ್‌ಲ್ಲೆ. 

ಥೊಡ್ಕಾ ವೆಳಾನ್‌ ಹೆರ್‌ ದೊಗ್‌ ಜಣ್‌ ಪಾರ್ಕೆ ಪಾರ್ಕೆ ಜಾವ್ನ್‌ ಥಂಯ್ಸರ್‌ ಆಯ್ಲೆ. 
ತಾಂಚೊ ಚಾರೊ ಆನಿ ವರ್ತನ್‌ ಪಳೆವ್ನ್‌ ಹಾಂಕಾಂ ದುಬಾವ್‌ ಜಾಲೊ ದೆಕುನ್‌ ಹಾಣಿಂ 
ತಾಂಕಾಂ ಹುಡ್ಕಿಲೆಂ. ಕಸಲಿಯ್‌ ಗಜಾಲ್‌ ಸ್ಪಷ್ಟ್‌ ಜಾಂವ್ಚಾ ಆದಿಂ ತಾಲ್ವಾರಿ ಭಾಯ್ರ್‌ 
ಆಯ್ಲೊ. ಆನಿ ಜಿವಾ ಖಾತಿರ್‌ ಮ್ಹಳ್ಳೆಬರಿ ತೆ ರುಖಜೊಂಕ್‌ ಲಾಗ್ಲೆ. ತೊ ಆವಾಜ್‌ ಆಯ್ಕೊನ್‌ 
ಸರ್ದಾರ್‌ ಸಿಮಾಂವ್‌ ಥಂಯ್ಸರ್‌ ಪಾವ್‌ಲ್ಲೊ. 

“ತೆ ದೊಗ್‌ಯೂ ಕೋಣ್‌ ಮ್ಹಣ್‌ ತುಮ್ಕಾಂ ವೊಳಕ್‌ ಪುಣಿ ಮೆಳೊಂಕ್‌ ನಾ 
ಮ್ಹಣ್‌ ದಿಸ್ತಾ” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. 

“ನಾ ಸಾಯ್ಬಾ” ಆಯ್ಲಿ ಜಾಪ್‌, ಘಾಯೆಲ್ಲ್ಯಾ ಸರ್ದಾರಾಚಿ, “ತೆ. ಆಮ್ಚಾ ಸೈನಾಂತ್ಲೆ 
'ಕೊಣ್‌ಯೂ ನಹಿಂ ಮ್ಹಣ್‌ ಮ್ಹಾಕಾ ದಿಸ್ತಾ.'' 
| “ತರ್‌ ತಾಂಚೊ ಇರಾದೊ ಕಸಲೊ ಮ್ಹಣ್‌ ಚಿಂತ್ತಾತ್‌ ತುಮಿ?” 

“ಸ್ಪಷ್ಟ್‌ ಸಾಂಗೊಂಕ್‌ ಕಷ್ಟ್‌” ಮ್ಹಣಾಲೊ ಆನೈಕ್ಲೊ ಸರ್ದಾರ್‌, “ತೆ. ಪರಾರಿ ಜಾವ್ನ್‌ 
ಗೆಲೆ. ತಾಂತ್ಲೊ ಎಕ್ಲೊ ಪುಣಿ ಆಮ್ಚಾ ಹಾತಾಕ್‌ ಸಾಂಪಡ್‌ಲ್ಲೊ ಜಾಲ್ಕಾರ್‌, ನಾಕ್ಟ್ಯೊ 
ಹುಮ್ಬುನ್‌ ಪುಣಿ ತಾಚೆಂ ತೊಂಡ್‌ ಸೊಡಯೆತೆಂ." 

“ಮ್ಹಾಕಾ ದಿಸ್ತಾ' ಮ್ಹಣಾಲೊ ಆನ್ಮೆಕ್ಲೊ, “ತೆ. ಕಸಲ್ಮಾಗಿ ಚೊರ್ಕೆಚಾ ಕಾಮಾನ್‌ 
ಆಯಿಲ್ಲೆ ಮ್ಹಣ್‌." 

“ಚೊರೈೆಚಾ?'' 

“ವ್ಹೊಯ್‌, ಚೊರೈಚಾ ಮ್ಹಳ್ಕಾರ್‌ ಕಸಲೊಯಿ ಮ್ಹಾಲ್‌ ಚೊರುಂಕ್‌ ಮ್ಹಣ್‌ 
ಅರ್ಥ್‌ ನಹಿ೦, ಬಗಾರ್‌ ಚೊರ್ಪಾಣಾನ್‌ ತುಜೊ ಜೀವ್‌ ಕಾಡುಂಕ್‌ ತೆ ಆಯಿಲ್ಲೆ ಜಾವೈತ್‌ 
ಮ್ಹಣ್‌ ಮ್ಹಾಕಾ ಭೊಗ್ತಾ.” 

“ಮೊಜೊ ಜೀವ್‌ ಕಾಡುಂಕ್‌!” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, “ತುಮಿ 
ಸ್ಪಪ್ಲೆತಾತ್‌ ಮ್ಹಣ್‌ ದಿಸ್ತಾ. ಮ್ಹಾಕಾಚ್‌ ಜಡ್‌ ಜಾಲ್ಲೊ ಮೊಜೊ ಜೀವ್‌, ಹೆರ್‌ ಕೊಣಾಯ್ಕಿ 
ಜಾಯ್‌ ಜಾಲಾ ಮ್ಹಣ್‌ ಹಾಂವ್‌ ಪಾತಿಯೆನಾ.'' 

“ಜಾಲ್ಕಾರ್‌ಯೊ ಸರ್ದಾರಾ, ತುಕಾ ತೊ ಜಡ್‌ ಜಾಲ್ಲ್ಯಾ ಪ್ರಾಸ್‌ ಹೆರಾಂಕ್‌ ತೊ ಆಡ್‌ 
ಪುಣಿ ಜಾಲಾ ಜಾಲ್ಕಾರ್‌ ಕಶೆಂ ಸಾ೦ಗೈತಾ?” 

“ಕೊಣ್ಣಾ, ಮ್ಹಾಕಾ ಹೆಂ ಪಾತ್ಯೆಂವ್ಕ್‌ ಕಷ್ಟ್‌ ಮಾರ್ತಾತ್‌'' ಮ್ಹಣೊನ್‌ ಸರ್ದಾರ್‌ 
ಸಿಮಾ೦ವ್ನ್‌ ಹಾಸೊಂಕ್‌ ಪ್ರಯತ್ನ್‌ ಕೆಲೆಂ. ತರಿ, ತಾಚಾ ಪಾಟಿಚಾ ಕಣ್ಕಾಂತ್ಲ್ಯಾನ್‌ 
ದುಬಾವಾಚ್ಕೊ ಮುಯೊ ಧಾ೦ವೊಂಕ್‌ ಲಾಗ್ಲೊ. 

ವ್ಹೊಯ್‌, ತಾಚೊ ಜೀವ್‌ ತಾಕಾ ಜಡ್‌ ಜಾಲಾಸೊ ಭೊಗ್ಗೆ೦ ಜಾಂವ್ಕ್‌ ಪುರೊ, ಪುಣ್‌ 
ಕಾಳೊಕಾಂತ್‌, ಘಾತ್ಕಾಂಚಾ ಹಾತಾಂತ್‌ ಜೀವ್‌ ದಿಂವ್ಚೈ ತಸಲೆಂ ಪ್ರಸಂಗ್‌ ತಾಕಾ ಬರೆಂ 
ದಿಸ್ಲೆ೦ನಾ. ನಿಜಾಯ್ಕಿ, ಕೋಣ್‌ ಪುಣಿ ತಾಚೊ ಜೀವ್‌ ಕಾಡುಂಕ್‌ ವ - ಕಸಲೆಂಚ್‌ ಜಾಂವ್‌- 
ತಾಚೆಂ ಫುಡ್ಲೆ೦ ಮೆಟ್‌ ಆಡಾಂವ್ಕ್‌ ಪ್ರಯತ್ನ್‌ ಕರ್ತಾ ಮ್ಹಣ್‌ ತಾಕಾ ಸ್ಪಷ್ಟ್‌ ದುಬಾವ್‌ ಮಾರ್ದೊ. 

ಕೋಣ್‌ ಜಾವೈೆತ್‌? 

ತಿತ್ಲೆ ಕಠಿಣ್‌ ಆನಿ ಕೀಳ್‌ ಸ್ವಭಾವಾಚೆ ವೈರಿ ತಾಕಾ ಕೊಣ್‌ಯೂ ನಾತ್‌ಲ್ಲೆ. 
ಕಾಂಯ್‌ ಸರ್ದಾರ್‌ ಆ೦ತೊನ್‌ ಪುಣಿ ತಸಲೆಂ ಪ್ರಯತ್ನ್‌ ಕರ್ತೊ ಕೊಣ್ಣಾ. ಪುಣ್‌ ತೊ ಬಾವ್ಲೊ 
ಮೊರೊನ್‌ ಕಾಬಾರ್‌ ಜಾಲಾ. 

ಹೆರ್‌ ಕೋಣ್‌ ಜಾವೈತ್‌? 

ದೊತೊರ್‌ ಮರ್ಯಾಣ್‌ ಪುಣಿ - ನಾ. ತ್ಕಾ ಮನ್ಶಾಕ್‌ ಆಪ್ಣಾ ಥಂಯ್‌ ತಸಲೆಂ ಜಿದ್ದ್‌ 
ದೊವರ್ಚೆ ತಿತ್ಲೆಂ ವಾಜ್ಬಿ ಕಾರಣ್‌ ನಾ. ಮಾತ್ರ್‌ ನಹಿಂ, ಧೈರ್‌ಯೊ ಮೆಳ್ತೆಂನಾ. 

ಅಶೆ೦ ಚಿ೦ತ್ತಾನಾ ಸರ್ದಾರ್‌ ಸಿಮಾಂವ್ಕ್‌ ಸಟ್ಟ್‌ ಕರ್ನ್‌ ಆಗ್ನೆಸ್‌ ಕುಂವರ್ನಿಚೊ ಆನಿ 
ತಿಚಾ ಬಾಪಾಯ್ಚೊ ಉಗ್ಡಾಸ್‌ ಆಯ್ಲೊ. ರಾಫಾಯೆಲ್‌ ಮಿಂಗೆಲ್‌ ಕಾಮತ್‌, ಮನಿಸ್‌ ಮಾನೇಸ್ತ್‌ 
ಆನಿ ಭರ್ಮಾಧಿಕ್‌ ಜಾಲ್ಕಾರ್‌ಯೊ, ಉಚಾ೦ಬಳ್‌ ತರ್‌ ಜಾಯ್ತ್‌, ಕಿತ್ಕಾಕ್‌ಯೂ ಪಾಟಿಂ 
» ಸರ್ಜೊ ಗ್ರಾಯ್ಕ್‌ ನಹಿಂ ಮ್ಹಣ್‌ ಪಾತ್ಮೆ೦ವ್ಕ್‌ ಕಾರಣ್‌ ಆಸ್‌ಲ್ಲೆಂ. ತ್ಕಾ ಶಿವಾಯ್‌, ಉಪ್ರಾಟ್‌ಲ್ಲೈ 
ಸ್ತ್ರೀಯೆ ಪ್ರಾಸ್‌ ಭಿರಾಂಕುಳ್‌ ಕ್ರೋಧ್‌ ಇಂಫೆರ್ನಾ೦ತ್‌ಯೊ ನಾ ಮ್ಹಳ್ಳೆ ಸಾ೦ಗ್ಲೆ ಪ್ರಕಾರ್‌ ಆಗ್ನೆಸ್‌ 
' ಕು೦ವದ್ನಿ ಥಂಯ್‌ ಕಾಂಯ್‌ ಘಡೊನ್‌ - ತಾಚೆ ವಡ್ಟಿಂ ತಿಕಾ ಭೊಗ್ರುಂಕ್‌ ಆನಿ ವಿಸ್ರೊಂಕ್‌ 


| 151 


ಸಾಧ್ಯ್‌ ನಾತ್‌ಲ್ಲೆ ಅಕ್ಮಾನ್‌ ಜಾಲ್ಲ್ಯಾ ವರ್ವಿಂ - ತಾಣೆ ಮೊರಾಜಾಯ್‌ ಮ್ಹಳ್ಳೆ೦ ತೀರ್ಸ್‌' 


ಬಾಪಾಯ್ಡ್‌ ಆನಿ ಧುವೆನ್‌ ಘೆತ್ಲೆ೦ಗಾಯ್‌ ........ ? 
ಅಸಲಿ ಸಾಧ್ಯತಾ ದುಬಾವೊನ್‌, ಸರ್ದಾರ್‌ ಸಿಮಾಂವ್‌, ತೈ ಹಿ೦ವಾಳಿ ರಾತಿಂಯೊ 
ಘಾಮೆಲೊ. 


“ಕ್ರಿತೆಂಯೊ ಜಾಂವ್‌ ಇಷ್ಟಾ೦ನೊ'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌ ಆಪ್ಲಿಂ 
ಚಿ೦ತ್ನಾ೦ ಲಿಪವ್ನ್‌ ಆನಿ ಕ್ರೋಧಾನ್‌ ಭರೊನ್‌. ವಾ೦ಚೊನ್‌ ಪ್ರಯೋಜನ್‌ ನಾ ಮ್ಹಣ್‌ ಥೊಡ್ಯಾ 
ಘಡಿಯಾಂ ಆದಿಂ ಚಿಂತ್‌ಲ್ಲೊ ಗ್ರಾಯ್ಕ್‌, ಆತಾಂ ಮೊರೊನ್‌ ಪ್ರಯೋಜನ್‌ ನಾ - “ಹೊ 
ತಮಾಸೊ ಪುರ್ತೊ ಪಳಿವ್ಸ್‌೦ಚ್‌ ಸೊಡಿಜಾಯ್‌'' ಮ್ಹಳ್ಳ್ಯಾ ಹಟಾಕ್‌ ಪಡ್ಲೊ. 

“ತರ್‌ ಸಾಯ್ಬಾ, ಆತಾಂ ಕಿತೆಂ ಕರಿಜಾಯ್‌ ಮ್ಹಣ್‌ ತುಜಿ ಖುಶಿ?' ವಿಚಾರ್ಲೆಂ ಎಕ್ಸ್ಯಾ 
ಸವಾರಾನ್‌. 


“ಆತಾಂ ಕಠ್ಬೆ೦ ಕಾಂಯ್‌ ನಾ” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, “ತುಮಿ ಆನಿ ' 


ಮುಕಾರ್‌ ಮ್ಹಜೊ ಪಾಟ್ಲಾವ್‌ ಕರ್ಚಿ ಗರ್ಜ್‌ ನಾ - ಮ್ಹಜಿ ಜತನ್‌ ಘೆಂವ್ಕ್‌ ಮ್ಹಾಕಾ 
ಆತಾ೦ ಸಾಧ್ಕ್‌ ಆಸಾ. ಮ್ಹಜಿ ಶಿಬಂಧಿ ಆತಾಂ ಮ್ಹಜ್ಯಾ ಸಾಂಗಾತಾ ಆಸೊನ್‌ ಹಾಂವ್‌ 
ಸುರಕ್ಷಿತ್‌ ಆಸಾಂ. ಪುಣ್‌ ಆಜ್‌ ತುಮಿ ಮ್ಹಜೊ ಜೀವ್‌ ವಾ೦ಚಯ್ಲಾ ಮ್ಹಳ್ಳಿಂ ಹಾಂವ್‌ 
ಉಗ್ಡಾಸ್‌ ದೊವರ್ರಲೊಂ. ತುಮಿ ಫಾ೦ತ್ಕಾರ್‌ಚ್‌ ಪಾಟಿಂ ವಚೈತ್‌. ಹಾಂವ್‌ ಒಮ್ಮುರಾಕ್‌ 
ಮ್ಹಜ್ಯೆ ಶಿಬಂಧೆ ಸಾಂಗಾತಾ ಗೆಲಾಂ, ಆನಿ ಹಾಂವೆಂ ತುಮ್ಕಾಂ ಪಾಟಿಂ ಧಾಡ್ಸ್ಯಾತ್‌ ಮ್ಹಣ್‌ 
ಸರ್ದಾರ್‌ ಯುಸೂಫ್‌ ಆಲಿಕಡೆ ಸಾಂಗಾ.” 


“ತುಜಿ ಹುಕುಮ್‌ ಸಾಯ್ಬಾ. ಪುಣ್‌ ಆಜ್‌ ಆಮ್ಚೆಕಡೆ ಲಡಾಯ್‌' ಮಾರ್ನ್‌ ಧಾಂವ್‌ಲ್ಲೆ ' 


ಗ್ರಾಯ್ಕ್‌ ಕೋಣ್‌ ಆನಿ ಕೊಣೆ ತಾಂಕಾಂ ಧಾಡ್‌ಲ್ಲೆಂ ಮ್ಹಣ್‌ ಕಳ್‌ಲ್ಲೆ೦ ಜಾಲ್ಕಾರ್‌ ಬರೆಂ 
ಆಸ್‌ಲ್ಲೆಂ." 

“ಕಾಂಯ್‌ ವ್ಹಡ್‌ ನಹಿಂ. ಪುಣ್‌ ತಾಂಚೊ ವಾಯ್ಟ್‌ ಇರಾದೊ ಫಳಾಧಿಕ್‌ ಜಾಂವ್ಕ್‌ 
ನಾ. ತಾಂಕಾಂ ಧೈರ್‌ ಆಸ್ಲ್ಯಾರ್‌ ಪರ್ತುನ್‌ ತೆ ಪ್ರಯತ್ನ್‌ ಕರುಂದಿತ್‌. ತೆದಾಳಾ ತಾಂಕಾಂ 
ಭಾಯ್ರ್‌ ವೊಡ್ಕಾಂ. ಆತಾಂ ಛತ್ರಾಕ್‌ ಪಾಟಿಂ ವಚೊನ್‌ ಇಲ್ಲೊ ವಿಶೆವ್‌ ಘೆವ್ಕಾಂ.'' 

“ತಶೆಂ ಜಾಂವ್‌ ಸಾಯ್ಬಾ'' 

ಇತ್ಲೆಂ ಉಲವ್ನ್‌ ತೆ ಛತ್ರಾಕ್‌ ಪಾಟಿಂ ಆಯ್ಲೆ. ಸವಾರ್‌ ಭಾಯ್ಲ್ಯಾಬಾರ್‌ ರಾವ್ಲೆ. ಸರ್ದಾರ್‌ 
ಸಿಮಾಂವ್‌ ನೀದ್‌ ಪಡ್ತಾ ಜಾಲ್ಕಾರ್‌ ಪಳೆಯಾ೦ ಮ್ಹಣ್‌ ಭಿತರ್‌ ಗೆಲೊ. 

ತಾಕಾ ಲಗಾಡ್‌ ಕಾಡುಂಕ್‌ ರಾಫಾಯೆಲ್‌ ಮಿ೦ಗೆಲ್‌ ಕಾಮತ್‌ ಆನಿ ತಾಚಿ ಧುವ್‌ ಕಾರಣ್‌ 
ಜಾಂವ್ಕ್‌ ಪುರೊ ಮ್ಹಳ್ಳೊ ದುಬಾವ್‌ ತಾಚ್ಯೆ ಮತಿಂತ್‌ ಉರ್ದೊ. 

ದುಸ್ತ್ಯಾ ದಿಸಾ ಸಕಾಳಿಂ ಸರ್ದಾರ್‌ ಸಿಮಾಂವ್‌ ಆಪ್ಲ್ಯಾ ಚೊವ್ಗಾ೦ ಪಾಟ್ಲಾವ್ಹಾರಾ೦ 
ಸಾಂಗಾತಾ ಆಪ್ಲ್ಯಾ ಮಾಯ್‌ ಗಾಂವಾಕ್‌ ವಚೊಂಕ್‌ ಘೊಡ್ಕಾಂಚೆರ್‌ ಭಾಯ್ರ್‌ ಸರ್ಗೊ. 

ಸಕಾಳಿ೦ಚಿ೦ ಆಟ್‌ ವೊರಾಂ ಜಾತಿತ್‌, ತಿತ್ಲ್ಯಾ ವೆಳಾರ್‌ ತೆ ಯೇವ್ನ್‌ ಫಿ೦ರ್ಗಿಪೆಂಟಿಕ್‌ 
ಪಾವ್ಲೆ. ಥಂಯ್ಸರ್‌ ಮೊ೦ತ್‌ ಮರ್ಯಾಣ್‌ ಕೊವೆಂತಾಚಾ ಪಾದ್ರ್‌ ಜೊಕಿಮ್‌ ಮಿರಾ೦ದಾಕ್‌ 
ಭೆಟ್‌ ದಿಂವ್ಚಾ ಖಾತಿರ್‌ ತೆ ರಾವ್ಲೆ. 

ಪಾದ್ರ್‌ ಜೊಕಿಮ್‌ ಮಿರಾಂದ್‌ ತ್ಕಾ ವೆಳಾರ್‌ ಪಾಯಾಂಚ್ಕೊ ಗಾಂಟಿ ಸುಜೊನ್‌ 
ಅಸ್ಪಸ್ಸ್‌ ಆಸ್‌ಲ್ಲೊ. ಸರ್ದಾರ್‌ ಸಿಮಾಂವ್‌ ಫಾಶೆಚಿ ಶಿಕ್ಷಾ ರಾಕ್ತಾ ಮ್ಹಳ್ಳಿ ಖಬರ್‌ ದೋನ್‌ 
ದಿಸಾ೦ ಆದಿಂ ಆಯ್ಕೊನ್‌ ತೊ ಭಾಗೆವಂತ್‌ ಯಾಜಕ್‌ ಉಚಾಂಬಳ್‌ ಜಾಲ್ಲೊ. ಪುಣ್‌ ತಾಚಾ 
ಮೊಗಾಚೊ ಸಿಮಾಂವ್‌ ಪೆದ್ರು ಟಿಪ್ಪುಚಾ ಯೆಣ್ಮಾ ವರ್ವಿಂ ಬಚಾವ್‌ ಜಾವ್ನ್‌ ಆಯಿಲ್ಲಿ ಖಬರ್‌ 
ಆಯ್ಕೊನ್‌ ತಾಕಾ ವರ್ತೊ ಸ೦ತೊಸ್‌ ಜಾಲೊ. 

; ಸರ್ದಾರ್‌ ಸಿಮಾಂವ್‌ ಪೊಟ್ಲುನ್‌ ಧರ್ನ್‌ ಉಲವ್ನ್‌ ಆಸ್ತಾನಾ ಸರ್ದಾರ್‌ ಸಿಮಾಂವ್ಚೈ 
' ಭೆಟಿಕ್‌ ಮನ್ಸೆಲ್‌ ಮೆಂದೊಸ್‌ ವಾರ್ಕಾ ವೇಗಾನ್‌ ಯೇವ್ನ್‌ ಪಾವ್ಲೊ. 

ಚಿಂತಿನಾತ್‌ಲ್ಲೆಬರಿ ಸರ್ದಾರ್‌  ಸಿಮಾ೦ವ್ನ್‌ ಧಂಯ್‌ ಥಾವ್ನ್‌ಂಚ್‌ ಪಾಟಿಂ 
 ಬಂಟ್ವಾಳಾಕ್‌ ವೆಚೆಂ ಪ್ರಸ೦ಗ್‌ ಆಯ್ಲೆಂ. 


129. ಪಾಲ್ಚೊಂಕ್‌ ನಾತ್‌ಲ್ಲೆ೦ ಕಿಟಾಳ್‌ 


 ಮನ್ವೆಲ್‌ ಮೆಂದೊಸ್‌ ಯೇವ್ನ್‌ ಪಾಂವ್ಚಾ ಥೊಡ್ಕಾ ವೆಳಾ ಆದಿಂ ಸರ್ದಾರ್‌ ಸಿಮಾ೦ಂವ್ನ್‌, 
ಪಾಟ್ಲ್ಯಾ ದಿಸಾಂನಿ ಬ೦ಟ್ವಳಾ೦ತ್‌ ಆಪ್ಣಾಕ್‌ ಆನಿ ಆಪ್ಣಾ ಧಂಯ್‌ ಘಡ್‌ಲ್ಲಿ ಗಜಾಲ್‌ 
ಮಟ್ಟಾನ್‌ ಪಾದ್ರ್‌ ಮಿರಾ೦ದಾಕ್‌ ಆಸಾ ತಶಿ ಸಾಂಗ್‌ಲ್ಲಿ. ಆಪುಣ್‌ ಮೊಗಾ ಥಂಯ್‌ ನಿರಾಶಿ 
ಜಾವ್ನ್‌ ಪೊಳಾಪಳ್‌ ಘೆತಾ೦ ಮ್ಹಳ್ಳಿ ಗಜಾಲ್‌ಯೂ ತಾಣೆ ಲಿಪ೦ವ್ಕ್‌ ನಾ. ಪಾದ್ರ್‌ ಮಿರಾಂದ್‌, 
ಸರ್ದಾರ್‌ ಸಿಮಾ೦ವ್ಕ್‌ ಥೊಡಿ ಭುಜವಣ್‌ ದೀಂವ್ಕ್‌ ಪ್ರಯತನ್‌ ಕರ್ತಾನಾ೦ಚ್‌ ಮನ್ಸೆಲ್‌ 
ಮೆ೦ದೊಸ್‌ ಯೇವ್ನ್‌ ಪಾವ್ಲೊ. 

“ಕಿತೆಂ ಇಷ್ಟಾ, ಹೆ೦ ತುಜೆಂ ಚಿಂತಿನಾತ್‌ಲ್ಲೆಂ ಯೆಣೆಂ?'' ವಿಚಾರ್ಲೆ೦ ಸರ್ದಾರ್‌ 
ಸಿಮಾ೦ವ್ನ್‌ ಆತುರಾಯೆನ್‌. 

“ಸರ್ದಾರ್‌, ಮ್ಹಾಕಾ ಸರ್ದಾರ್‌ ಯುಸೂಫ್‌ ಆಲಿನ್‌ ಜರೂರ್‌ ತುಜೆ ಸರ್ಶಿಂ 
ಧಾಡ್ಲಾಂ. ಚಡ್‌ ವೇಳ್‌ ಕಾಡುಂಕ್‌ ಉಪಾಯ್‌ ನಾ. ಪುಣ್‌ ತುಜಿಕಡೆ ಸಾಂಗೊಂಕ್‌ ಆಸ್ಚಿ 
ಗಜಾಲ್‌ ಘುಟಾನ್‌ ಸಾಂಗ್‌ ಮ್ಹಳಾ೦'' ಮ್ಹಣಾಲೊ ಜಮೆದಾರ್‌ ಮೆಂದೊಸ್‌ ಖರ್ಶೆವ್ನ್‌ ಆನಿ 
ಪಾಟಿಂ ಫುಡೆಂ ಪಳೆವ್ನ್‌. 

“ತುಂವೆಂ ಸಾಂಗ್ಸೆಂ ಸರ್ವ್‌ ಹಾಂಗಾ ಪಾದ್ರ್‌ ಜೊಕಿಮ್‌ ಮಿರಾಂದಾ ಹುಜ್ರಿಂ 
ಸಾ೦ಗೈತ್‌ - ಆಮ್ಚೆ ಮಧೆಂ ಘುಟ್‌ ನಾ” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. 

ಜಾಲ್ಕಾರ್‌ಯೊ ಜಮೆದಾರ್‌ ಮೆಂದೊಸ್‌ ಚಿಕ್ಕೆ ಕಾವ್ಡೆಲೊ. 

“ಕಿತೆಂ ಜಾಲಾ೦?'' ವಿಚಾರ್ಲೆಂ ಪಾದ್ರ್‌ ಮಿರಾ೦ದಾನ್‌. 

ಪಾದ್ರ್‌ ಮಿರಾಂದಾಚಿಂ ಗಂಭೀರ್‌ ಆನಿ ದೆವೋತ್‌ ಮುಖಮಳ್‌ ಪಳೆವ್ನ್‌ 
ಮೆ೦ದೊಸಾಚೊ ದುಬಾವ್‌ ಪಯ್ಸ್‌ ಸರ್ಲೊ. 

“ಬ೦ಟ್ಟಳಾ೦ತ್‌ ಅನಾಹುತ್‌ ಘಡ್ಡಾಂ. ಸರ್ದಾರ್‌ ಸಿಮಾ೦ವ್ನ್‌ ಬೋವ್‌ ತುರ್ತಾನ್‌ 
ಬ೦ಟ್ಟಳಾಕ್‌ ಪಾಟಿಂ ಯೇಜಾಯ್‌ ಮ್ಹಣ್‌ ಸರ್ದಾರ್‌ ಯುಸೂಫ್‌ ಆಲಿನ್‌ ಕಾಗಾದ್‌ 
ದಿಲಾಂ. ಕೆದಿಂಚ್‌ ಗಳಾಯ್‌ ಕರಿನಾಯೆ - ಗಳಾಯ್‌ ಕಶೆಲ್ಕಾರ್‌ ಚುರ್ಬುರೊ೦ಕ್‌ ಪಡಾತ್‌ 
ಮ್ಹಣೊನ್‌ಯೂ ತಾಣೆ ಹಿಸೊ ದಿಲಾ." 

ಹೆ೦ ಆಯ್ಕೊನ್‌ ಸರ್ದಾರ್‌ ಸಿಮಾ೦ವ್ಚಿ ಆತುರಾಯ್‌ ಚಡ್‌ ಜಾಲಿ. 

“ಪಳೆಯಾ೦, ಕಾಗಾದ್‌ ಖಂಯ್‌ ಆಸಾ?'' ವಿಚಾರ್ಲೆಂ ತಾಣೆ. 

ಮನ್ನೆಲ್‌ ಮೆಂದೊಸಾನ್‌ ಆಪ್ಲ್ಯಾ ಮುಂಡಾಸಾ ಪಂದ್ಲಿ ಕಾಗ್ದಾಚಿ ಸುರುಳಿ ಕಾಡ್ನ್‌ 
ಸರ್ದಾರ್‌ ಸಿಮಾ೦ವ್ಚಾ ಹಾತಾಂತ್‌ ದಿಲಿ. 

ಹ್ಮಾ ವೆಳಾರ್‌, ಸರ್ದಾರ್‌ ಸಿಮಾಂವ್ಸೆ ಸಾಂಗಾತಿಯೂ ಆತುರಾಯೆನ್‌ ಯೇವ್ನ್‌ 
ಲಾಗಿಂ ರಾವ್‌ಲ್ಲೆ. ಕಿತೆಂ ಪುಣಿ ವಿಶೇಸ್‌ ಆಸಾ ಮ್ಹಣ್‌ ತಾಂಕಾಂ ಭೊಗ್‌ಲ್ಲೆಂ ಸಹಜ್‌. 

ಸರ್ದಾರ್‌ ಸಿಮಾ೦ವ್ನ್‌ ಕಾಗಾದ್‌ ಸೊಡವ್ನ್‌ ತಾಚೆರ್‌ ಏಕ್‌ ದೀಷ್ಟ್‌ ಭೊಂವ್ಹಾಯ್ದಿ. 
ವ್ಹೊಯ್‌ ಕಾಗಾದ್‌, ಸರ್ದಾರ್‌ ಯುಸೂಫ್‌ ಆಲಿನ್‌ ಅಮ್ಸರಾನ್‌ ಬರಯಿಲ್ಲೆಂ. ಪುಣ್‌ 
ಸರ್ದಾರ್‌ ಸಿಮಾ೦ವ್ನ್‌೦ಚ್‌ ಶಿವಾಯ್‌ ಹೆರ್‌ ಕೊಣೆಂಯೂ ತೆಂ ವಾಚುಂಕ್‌ ಸಾಧ್ಯ್‌ 

» ನಾತ್‌ಲ್ಲೆಂ - ಅರಬಿ ಭಾಷೆನ್‌ ತೆಂ ಬರಯಿಲ್ಲೆಂ. 

“ಇಷ್ಟಾರ್‌ ಯುಸೂಫ್‌ ಆಲಿಚೆ೦ ವಂದನ್‌.' ಬರಯಿಲ್ಲೆಂ ತಾಂತುಂ ..... “ಪರಂತು 

ಹೆಂ ಪತ್ರ್‌ ತುಜಾ ಹಾತಾಕ್‌ ಮೆಳ್‌ಲ್ಲ್ಯಾ ತಕ್ಷಣ್‌ ವಾಚುನ್‌ ತುಂವೆಂ ತೆಂ ನಾಸ್‌ ಕರಿಜಾಯ್‌ ..... 

“ಟಿಪ್ಪು ಸರ್ದಾರ್‌ ಆಜ್‌ ಫಾಂತ್ಕಾರ್‌ ಭಾಯ್ರ್‌ ಸರೊನ್‌ ಸಿರಿ೦ಗಾಪಟ್ಲಾಕ್‌ ಗೆಲಾ. 
ಥಂಯ್ಸರ್‌, ಟಿಪ್ಪು ಸರ್ದಾರಾಚೆ೦ ರಾಜ್ವಟ್‌ ಉಸ್ಫಾಂವ್ಕ್‌ ಚೆನ್ನಮ್ಮಾಜಿ ರಾಣಿಯೆ ಖಾತಿರ್‌ 
ತಿರುಮಲ ರಾಯಾನ್‌ ಆನಿ ಸಾಂಗಾತ್ಕಾಂನಿ ಚಲಯಿಲ್ಲೆಂ ಪ್ರಯತ್ನ್‌ ವ್ಯರ್ಧ್‌ ಜಾಲಾಂ, ಆನಿ 
ಚಡುಣೆ ತೀನ್‌ ಹಜಾರ್‌ ಜೀವ್‌ ಕಾತ್ರೊನ್‌ ಗೆಲೆ ಮ್ಹಣ್‌ ರಾತಿಂ ಖಬರ್‌ ಪಾವ್ಲಿ. ಟಿಪ್ಪು 
ಸರ್ದಾರ್‌ ಹಿ ಖಬರ್‌ ಆಯ್ಕೊನ್‌, ಸಗ್ಳೊ ಉಚಾ೦ಬಳ್‌ ಜಾವ್ನ್‌ ಆಪ್ಲಾಚೆರ್‌ ಉಪ್ರಾಟ್‌ಲ್ಲ್ಯಾ 
ಆನಿ ಉಪ್ರಾಟೊಂಕ್‌ ಮಜತ್‌ ದಿಲ್ಲ್ಯಾ ಸರ್ವ್‌ ಲೊಕಾಕ್‌ ಪಿಳ್ಗೆ ಸಮೇತ್‌ ಮುಗ್ದುಂಚೊ ಸೊಪುತ್‌ 
ಘಾಲ್ನ್‌ ಉಟಾಉಟಿಂ ಭಾಯ್ರ್‌ ಸರೊನ್‌ ಗೆಲಾ. ತುಜೆ ಜಾತಿಚಾ ಕ್ರಿಸ್ತಾಂವಾ೦ಚೆರ್‌ ಚಡ್‌ ತೊ 
ತಾಪ್ಲಾ ...... 

“ಟಿಪ್ಪು ಸರ್ದಾರ್‌ ಭಾಯ್ರ್‌ ಸರೊನ್‌ ಗೆಲಾ, ಜಾಲ್ಯಾರ್‌ಯೊ, ಹಾಂವ್‌ ಕಸೊ ಆನಿ 
ಕಿತ್ಕಾಕ್‌ ಪಾಟಿಂ ಉರ್ಲಾ೦ ಮ್ಹಣ್‌ ತುಕಾ ಅಜಾಪ್‌ ಜಾತೆಲೆಂ. ಮ್ಹಜೊ ಜೀವ್‌ ಅಲ್ಲಾಚ್ಯಾ 
ದಯೆನ್‌೦ಚ್‌ ಉದ್ದಾ - ಹ್ಯಾ ಸಂಬಂಧಿಂ ಚಡಿತ್‌ ವಿವರ್‌, ಹೆಂ ಪತ್ರ್‌ ಹಾಡ್‌ಲ್ಲ್ಯಾ ಗ್ರಾಯ್ಕಾ ' 
ಮುಖಾಂತ್ರ್‌ ತುಕಾ ಮೆಳ್ತಲೊ. ತಿ ಲಾ೦ಬಾಯ್‌ ಹಾಂಗಾಸರ್‌ ಲಿಖುಂಕ್‌ ಪುರ್ಸತ್‌ ನಾ - ' 
ಹಾಂವ್‌, ಜಮಲಾಬಾದ್‌ ಘಡಾ ವಯ್ರ್‌ ತೀನ್‌ ದಿಸಾ೦ಕ್‌ ನಿರಾಹರ್‌ ಬಂಧಿವಾನ್‌ ಜಾವ್ನ್‌ 


“ಹೆಂ ಪತ್ರ್‌ ಪಾವ್‌ಲ್ಲ್ಯಾಕ್ಷಣ್‌ ತುಂವೆಂ ಭಾಯ್ರ್‌ ಸರೊನ್‌ ಬಂಟ್ವಳಾಕ್‌, ರಾಫಾ ' 
ಯೆಲ್‌ ಮಿಂಗೆಲ್‌ ಕಾಮ್ತಿಗೆರ್‌ ವೆಚಿ ಗರ್ಜ್‌ ಆಸಾ. ತಶೆಂ ಕರ್ಶಿ ಜಾಲ್ಕಾರ್‌, ಮ್ಹಾಕಾ ದಿಸ್ತಾ" 
ತುಂ ನಿರಾಶಿ ಜಾ೦ವ್ಚೊನಾಂಯ್‌ ..... 

“ಕಾಲ್‌ ಸಕಾಳಿಂ ತುಂ ಹಾಂಗಾ ಥಾವ್ನ್‌ ಭಾಯ್ರ್‌ ಸರೊನ್‌ ಗೆಲ್ಮಾ ಉಪ್ರಾಂತ್‌ ' 
ಸಬಾರ್‌ ವಿಚಿತ್ರ್‌ ಗಜಾಲಿ ಘಡೊನ್‌ ಜಾಲ್ಕೊ ........ 

“ಗೆಲೆತೆ ರಾತಿಂ, ತುಳುವನಾಡಾಚೊ, ಮಂಗ್ಳುರಾಂತ್‌ ಆಸ್ಚೊ ಅಮಿಲ್ದಾರ್‌ 
ಗುಲಾಮ್‌ ಮಹಮ್ಮದ್‌ ಯೇವ್ನ್‌ ಟಿಪ್ಪು ಸರ್ದಾರಾಕ್‌ ಭೆಟ್ಲೊ. ಆತಾಂ ತ್ಕಾ ಮನ್ಮಾಕ್‌ ಕನ್ನಡ 
ಜಿಲ್ಲ್ಯಾಂಚೆರ್‌ ಸರ್ವಾಧಿಕಾರ್‌ ದಿಲಾ. ದುಸ್ಮಾನ್‌ ವ ತಾಂಚೆಕಡೆ ಸಂಬಂಧ್‌ ಆಸ್‌ಲ್ಲ್ಯಾ 
ಸರ್ವಾಂಚೆರ್‌ ದಸ್ತಗಿರೆಚಿ ಹುಕುಮ್‌ ಜ್ಯಾರಿ ಕರ್ನ್‌, ತಾಂಕಾಂ ಕುಡಾವ್ನ್‌ ಪಟ್ಲಾಕ್‌ ಆ೦ಬುಡ್ನ್‌ 
ಹಾಡಿಜಾಯ್‌ ಮ್ಹಣ್‌ ಅಮಿಲ್ಲಾರಾಕ್‌ ಫರ್ಮಾಣ್‌ ದಿಲಾಂ. ....... 

“ಆನಿ ವಿಶೇಸ್‌ ಕಿತೆಂ ಮ್ಹಳ್ಕಾರ್‌: ಎಕಾ ತೆಂಪಾರ್‌ ರಾಫಾಯೆಲ್‌ ಮಿಂಗೆಲ್‌ 
ಕಾಮ್ತಿಗೆರ್‌ ಚಾಕೊರ್‌ ಜಾವ್ನಾಸ್‌ಲ್ಲ್ಯಾ ಫಿಂರ್ಸ್ಯಾಕ್‌ (ದೊತೊರ್‌ ಮರ್ಯಾಣಾಕ್‌) ಅಮಿಲ್ಲಾರಾ 
ಥಾವ್ನ್‌ ವ್ಹಡ್‌ ಅಧಿಕಾರಾಚೊ ಹುದ್ದೊ ಲಾಭ್ಲಾ. ರಾಜಕೀಯ್‌ ಕಾರಣಾಂ ಸಂಬಂಧಿಂ, 
ದುಬಾವ್‌ ಆಸ್‌ಲ್ಲ್ಯಾ ಸಮೇಸ್ತಾ೦ಚಿ ಖಬರ್‌ ಸೊಧುನ್‌ ಕಾಡುಂಕ್‌, ಆನಿ ತಾಂಚೆರ್‌ ದಸ್ತಗಿರೆಚಿ 
ಹುಕುಮ್‌ ಜ್ಯಾರಿ ಕರ್ನ್‌, ಆ೦ಬುಡ್ನ್‌ ಹಾಡ್ಬೊ ಅಧಿಕಾರಿ ತೊ ಜಾಲಾ ....... 

“ರಾಜ್‌ದ್ರೋಹಾಚೆಂ ಬದ್ಗಾಮ್‌ ಕರ್ನ್‌, ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಚಿರ್‌ ತಾಣೆ 
ಫಿರ್ಕಾದ್‌ ಮಾಂಡ್ಲ್ಯಾ. ದೆಕುನ್‌, ಹ್ಯಾ ಗೊ೦ದೊಳಾಚಾ ವೆಳಾರ್‌ಚ್‌, ಸಕ್ಡಾ೦ ಪ್ರಾಸ್‌ ಪಯ್ಲೆಂ 
ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಕ್‌ಚ್‌ ಕೈದ್‌ ಕರ್ನ್‌ ಹಾಡಿಜಾಯ್‌ ಮ್ಹಣ್‌ ಅಮಿಲ್ಲಾರಾನ್‌ 
ಹುಕುಮ್‌ ದಿಲ್ಕಾ. ತಿ ಜ್ಯಾರಿ ಕರುಂಕ್‌ ಖುದ್ದ್‌ ದೊತೊರ್‌ ಮರ್ಯಾಣ್‌೦ಚ್‌ ಭಾಯ್ರ್‌ 
ಸರ್ಲಾ, ತಾಕಾ ಫಾವೊತ್ಕಾ ವೆಳಾರ್‌ ಆಡಾಯ್ಡಾ ಜಾಲ್ಕಾರ್‌ ಕಿತ್ಲೆಂ ವಾಯ್ಟ್‌ ಘಡೈತ್‌ ಮ್ಹಳ್ಳೆಂ 
ತು೦ ಜಾಣಾ೦ಯ್‌. ಆನಿ ಹ್ಯಾ ವೆಳಾರ್‌ ತಾಕಾ ಆಡಾ೦ವ್ಚೆ೦ ಧೈರ್‌ ಆನಿ ಸ್ವತಂತ್ರ್‌ ಹಕ್ಕ್‌ 
ತುಕಾ ಎಕ್ಲ್ಯಾಕ್‌ ಮಾತ್ರ್‌ ಶಿವಾಯ್‌ ಹೆರ್‌ ಕೊಣಾಯ್ಕಿ ನಾ. ದೆಕುನ್‌ ಹೈ ಸಂಗ್ತಿಂತ್‌ ತುಂವೆಂ 
ಮೆತೆರ್‌ ಜಾ೦ವ್ಚಿ ಅಧಿಕ್‌ ಚಡ್‌ ಗರ್ವ್‌ ಆಸಾ. 

“ವ್ಹೊಯ್‌, ತುಂವೆಂ ಮೆತೆರ್‌ ಜಾಂವ್ಚಿ ಅಧಿಕ್‌ ಚಡ್‌ ಗರ್ಜ್‌ ಆಸಾ, ಕಿತ್ಕಾಕ್‌ 
ಮ್ಹಳ್ಕಾರ್‌ ಹಾಂತುಂ ತುಜಿ ಖಾಸ್ಗಿ ಸಮಸ್ಕಾಯೊ ಆಟಾಪುನ್‌ ಆಸಾ ಮ್ಹಣ್‌ ಹಾಂವ್‌ ಜಾಣಾ. 
ದೆಕುನ್‌ ತುಕಾ ಹಾ೦ವೆ೦ ಹೆಂ ಬರಯ್ಲಾಂ. 

“ಆತಾಂ ತುಕಾ ಹಾಂವ್‌ ಆನ್ಯೇಕ್‌ ಖಬರ್‌ ಬರಯ್ತಾಂ, ಜಿ ಆಯ್ಕೊನ್‌ ತುಕಾ ಚಡ್‌ 
ಅಜಾಪ್‌ ಜಾ೦ವ್ಚೆ೦ನಾ ಮ್ಹಣ್‌ ಪಾತಿಯೆತಾಂ. ವೀರ್‌ ಕೃತ್ಕಾಂನಿ ಆನಿ ವಿಚಿತ್ರ್‌ ಘಟನಾಂನಿ 
ವಿಣ್ನೆಲ್ಕೆ ತುಜಿ ಜಿಣಿಯೆಂತ್‌ ಹಿ ಖಬರ್‌ ಕಾಂಯ್‌ ಚಡಿತ್‌ ಜಾಂವ್ಚಿನಾ. 

“ಸರ್ದಾರ್‌ ಆ೦ತೊನ್‌ ಮೆಲ್ಲಿ ಖಬರ್‌ ತುಂವೆಂ ಆಯ್ಕಾಲ್ಲಿ. ತಾಚೆಂ ಮೊಡೆಂ ಹಾಡ್ನ್‌ 
ವಯ್ರ್‌ ದೊವರ್‌ಲ್ಲೆಂ. ದಸ್ತುರೆ ಪ್ರಮಾಣೆ ಮೊಡ್ಕಾಚಾ ತೊಂಡಾರ್‌ ಲುಗಾಟ್‌ ಧಾಂಪ್‌ಲ್ಲೆಂ. 
ಟಿಪ್ಪು ಸರ್ದಾರಾನ್‌ ಯೇವ್ನ್‌, ದೆವಾಧಿನ್‌ ಜಾಲ್ಲ್ಯಾ ಆಪ್ಲ್ಯಾ ನಿರ್ಭಾಗಿ ಸರ್ದಾರಾಚೆ೦ ತೊಂಡ್‌ 
ನಿಮಾಣ್ಯಾ ಪಾವ್ಟಿ೦ ಪಳೆ೦ವ್ಚಿ ಅಪೇಕ್ಷಾ ಉಚಾರ್ಲಿ. 

“ತ್ಯಾ ವೆಳಾರ್‌ ಹಾ೦ವ್‌ಯೂ ಲಾಗಿಂ ಆಸ್‌ಲ್ಲೊಂ. ಟಿಪ್ಪು ಸರ್ದಾರಾನ್‌ ಹಾತ್‌ ಮುಕಾರ್‌ 
ಒಡ್ಡಾವ್ನ್‌ ಮೊಡ್ಕಾಚಾ ಮುಖಮಳಾ ವಯ್ಲೆಂ ಆವರಣ್‌ ವಾಂಕ್ಚೆಂ ಕೆಲೆಂ. ತೆಂ ಮುಖಮಳ್‌ 
ಪಳೆವ್ನ್‌ ಟಿಪ್ಪು ಸರ್ದಾರ್‌ ಆಕಾ೦ತ್ಲೊ ಆನಿ ವಯ್ರ್‌ ಸಕಯ್ಲ್‌ ದೊಳೆ ಪಠ್ತಿಲಾಗ್ಲೊ. ಮ್ಹಾಕಾ, 
ವೊಡ್ಲ್ಯಾರ್‌ ಜೀಬ್‌ ನಾ ಜಾಲಿ! ಕಿತ್ಕಾಕ್‌ - ತೆಂ ಮೊಡೆ೦ ಸರ್ದಾರ್‌ ಆ೦ತೊನಿಚೆ೦ ನಹಿಂ!” 

ಇತ್ಲೆಂ ವಾಚ್ತಾನಾ ಸರ್ದಾರ್‌ ಸಿಮಾ೦ವ್ಚೆ ಹಾತ್‌ ಕಾಂಪ್ಲೆ ಆನಿ ಹಾತಾಂತ್ಲೆ೦ ಕಾಗಾದ್‌ 
ಸಕಯ್ಲ್‌ ಗಳ್ಳಿಂ. ತಿತ್ಸ್ಯಾರ್‌ಚ್‌ ಸರ್ದಾರ್‌ ಯುಸೂಫ್‌ ಆಲಿನ್‌ ಆಖೇಯ್ರ್‌ ತೆಂ ಕೆಲ್ಲೆಂ. 

“ಸರ್ದಾರ್‌ ಆ೦ತೊನ್‌ ಮೊರೊಂಕ್‌ ನಾ!?'' ಉದ್ಗಾರ್ಲೊ ತೊ. 

“ಕಿ-ಕ್ಕಿತೆ೦? ಕಿತೇ೦ಹಿ೦?'' ಭೊ೦ವಾರಿ೦ ಆಸ್‌ಲ್ಲ್ಯಾ೦ನಿ ವಿಜ್ಮಿತ್‌ ಜಾವ್ನ್‌ ಆವಾಜ್‌ ದಿಲೊ. 

“ವಿಚಿತ್ರ್‌ ಗಜಾಲ್‌ ಹಿ!' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. “ತರ್‌, ಮ್ಹಜೆಂ 
ರುಜ್‌ ಆಖೇಯ್ರ್‌ ಜಾಂವ್ಕ್‌ ನಾ ....... ಮ್ಹಜ್ಯಾ ಜಿವಾಚೊ, ಜಿಂದ್ಲೆಚೊ ಆನಿ ಮೊಗಾಚೊ, 
ದುಸ್ಮಾನ್‌ ಜೀವ್‌ಚ್‌ ಆಸಾ!?'' 

“ಕಸಲಿ ಗಜಾಲ್‌ ತಿ?'' ವಿಚಾರ್ಲೆ೦ ಪಾದ್ರ್‌ ಮಿರಾ೦ದಾನ್‌. 

ಸರ್ದಾರ್‌ ಸಿಮಾ೦ವ್ನ್‌ ಕಾಗ್ದಾಂತ್ಲಿ ಖಬರ್‌ ಪಾದ್ರ್‌ ಮಿರಾ೦ದಾಕ್‌ ವಾಚುನ್‌ 
ಸಾಂಗ್ಲಿ. ಆನಿ ಘಡಾರ್‌ ತೊ ಆಸ್ತಾನಾ ತಾಕಾ ಕಳಿತ್‌ ಜಾಲ್ಲೆಬರಿ ಸರ್ದಾರ್‌ ಆಂತೊನಿಚಿ 
ಪೊಳಾಪಳ್‌ ಆನಿ ಮೊರ್ಲಾಚಿ ಖಬರ್‌ ವಿವರ್ಸಿಲಿ. 

“ಬರಾಬರ್‌! ತುಜೆ೦ ರುಜ್‌ ಆಖೇಯ್ರ್‌ ಜಾಂವ್ಕ್‌ ನಾ. ತುಂವೆಂ ನಿವೃತ್ತಿ ಜಾ೦ವ್ಚಿ 
ಗರ್ಜ್‌ ನಾ” ಮ್ಹಣಾಲೊ ಪಾದ್ರ್‌ ಮಿರಾಂದ್‌, ಆಪ್ಲೆಂ ಲಾಂಬ್‌ ಖಾಡ್‌ ಪೊಶೆವ್ನ್‌. 

“ತರ್‌ ಆನಿ ಗಳಾಯ್‌ ಕರಿನಾಕಾ ಸಾಯ್ಬಾ. ತುಂವೆಂ ಜಾತಾ ತಿತ್ಲ್ಯಾ ವೆಗಿಂ ಭಾಯ್ರ್‌ 
ಸರೊನ್‌ ಬಂಟ್ಟಳಾಕ್‌ ಪಾಟಿಂ ವಚಾಜಾಯ್‌ ಮ್ಹಣ್‌ ಸರ್ದಾರ್‌ ಯುಸೂಫ್‌ ಆಲಿನ್‌ 
ಒತ್ತಾಯ್‌ ಕೆಲ್ಮಾ” ಮ್ಹಣಾಲೊ ಜಮೆದಾರ್‌ ಮೆಂದೊಸ್‌. 

“ತೆಂ ವ್ಹೊಯ್‌ಮೂ," ಉಗ್ಡಾಸ್‌ ಆಯ್ಲೊ ಸರ್ದಾರ್‌ ಸಿಮಾಂವ್‌ - “ಸರ್ದಾರ್‌ 
ಯುಸೂಫ್‌ ಆಲಿಚಿ ಖಬರ್‌ ಕಿತೆಂ? ವಿವರ್‌ ಜಾಯ್‌ ಜಾಲ್ಯಾರ್‌ ತುಂ ದಿತಲೊಯ್‌ ಮ್ಹಣ್‌ 
ಬರಯ್ಲಾಂ ತಾಣೆ.” 

ಜಮೆದಾರ್‌ ಮೆಂದೊಸಾನ್‌ ದಿಲ್ಲೆ ಜಾಪಿ ವರ್ವಿಂ ಥಂಯ್‌ ಆಸ್‌ಲ್ಲ್ಯಾಂಚೆರ್‌ ಘಡ್ವಡ್ಕಾ 
ತಿತ್ಲೊ ಪರಿಣಾಮ್‌ ಜಾಲೊ:- 

“ಸರ್ದಾರ್‌ ಯುಸೂಫ್‌ ಆಲಿಕ್‌ ಟಿಪ್ಪು ಸರ್ದಾರಾನ್‌, ಜಮಲಾಬಾದ್‌ ಕೊಟ್ಕಾಂತ್‌ 
ತೀನ್‌ ದಿಸಾ೦ಕ್‌ ನಿರಾಹಾರ್‌ ಬ೦ಧಿವಾನ್‌ ಕರ್ನ್‌ ದೊವರ್ಲಾ!'' 

“ಕಿತೆಂ!” ಅಜಾಪ್ಲೊ ಸರ್ದಾರ್‌ ಸಿಮಾಂವ್‌. ಥೊಡ್ಕಾ ವೆಳಾನ್‌, “ಸರ್ದಾರ್‌ ಯುಸೂಫ್‌ 
ಆಲಿ ಬಂಧೆಂತ್‌! ಟಿಪ್ಪು ಸರ್ದಾರಾಚಾ ದರ್ಬಾರಾ೦ತ್‌ ಅಜಾಪಾ೦ ವಯ್ರ್‌ ಅಜಾಪಾಂಕ್‌ 

: ಕಾಂಯ್‌ ಉಣೆ ನಾ - ಚಿ೦ತಿನಾಸ್ತಾ೦ ಕಾಜು ಆಸ್‌ಲ್ಲೊ ಪಾಜು ಜಾತಾ, ವ ಪಾಜು ಆಸ್‌ಲ್ಲೊ 
ಕಾಜು ಜಾತಾ! ಪುಣ್‌ ಹೈ ಪಾವ್ಟಿ೦ ಸರ್ದಾರ್‌ ಯುಸೂಫ್‌ ಆಲಿನ್‌ ಕಸಲಿ ಚೂಕ್‌ ಕೆಲಿ?'' 
ಮನ್ನೆಲ್‌ ಮೆ೦ದೊಸಾನ್‌ ಅಸೊ ವಿವರ್‌ ದಿಲೊ: 

“ಸರ್ದಾರ್‌ ಆಂತೊನ್‌ ಪರಾರಿ ಜಾಲ್ಲೊ, ಆನಿ ತಾಕಾ ಜಿವೊ ವ ಮೆಲ್ಲೊ ಸೊಧುನ್‌ 
ಹಾಡುಂಕ್‌ ಥೊಡ್ಯಾ ಶಿಪಾಯಾಂ ಸಾ೦ಗಾತಾ ಸರ್ದಾರ್‌ ಯುಸೂಫ್‌ ಆಲಿಕ್‌ ಧಾಡ್‌ಲ್ಲೊ ತುಂ | 
ಜಾಣಾಂಯ್‌-'' 

“ವ್ಹೊಯ್‌, ಹಾಂವ್‌ ಜಾಣಾ. ಆನಿ ಭಾಯ್ಲ್ಯಾ ರಾನಾಂತ್‌ ಸರ್ದಾರ್‌ ಆಂತೊನ್‌ ' 
ತಾಂಚೆ ರುಳ್ಳೆಕ್‌ ಪಡೊನ್‌, ಚುಕವ್ನ್‌ ಧಾಂವೊಂಕ್‌ ಪ್ರಯತ್ನ್‌ ಕರ್ತಾನಾ, ಎಕಾ ಶಿಪಾ" 
ಯಾಚ್ಯೆ ತಾಲ್ವಾರಿಕ್‌ ಬಲಿ ಜಾಲ್ಲೊ ಮ್ಹಣ್‌ ಹಾಂವೆಂ ಆಯ್ಕಾಲಾಂ.” ' 

“ವ್ಹೊಯ್‌, ಸರ್ದಾರ್‌ ಯುಸೂಫ್‌ ಆಲಿನ್‌ ಪಾಟಿಂ ಯೇವ್ನ್‌ ತಶಿ ವರ್ದಿ ದಿಲ್ಲಿ ಆನಿ 
ನಿಜಾಯ್ಕಿ ಸರ್ದಾರ್‌ ಆಂತೊನಿಬರಿಂಚ್‌ ನ್ಹೆಸೊನ್‌ ಪರಾರಿ ಜಾಂವ್ಕ್‌ ಪ್ರಯತ್ನ್‌ ಕರ್ತಾನಾ 
ಎಕ್ಲೊ ಮನಿಸ್‌, ಶಿಪಾಯಾಂಚ್ಕೆ ತಾಲ್ಹಾರಿ' ವರ್ವಿಂ ಕಾಬಾರ್‌ ಜಾಲ್ಲೊ ಮ್ಹಳ್ಳೆಂಯೂ 
ನೀಜ್‌-'' 

“ತರ್‌, ತೊ ಮನಿಸ್‌ ಸರ್ದಾರ್‌ ಆ೦ತೊನ್‌ ನಹಿ೦ಗೀ?'' 

“ನಹಿಂ! ತಿಚ್‌, ಟಿಪ್ಪು ಸರ್ದಾರಾಚ್ಕೆ ದೃಷ್ಟೆ೦ತ್‌, ಸರ್ದಾರ್‌ ಯುಸೂಫ್‌ ಆಲಿನ್‌ 
ಆಧಾರ್‌ಲ್ಲಿ ವ್ಹಡ್ಲಿ ಚೂಕ್‌.” 

“ಪುಣ್‌ ಕಶಿ?'' 

“ತು೦ ಜಾಣಾ೦ಯ್‌ - ಸರ್ದಾರ್‌ ಆಂತೊನಿಚ್ಯೆ ಸೊದ್ದೆಕ್‌ ಸರ್ದಾರ್‌ ಯುಸೂಫ್‌ 
ಆಲಿ ಆನಿ ಶಿಪಾಯ್‌, ಸಕಾಳಿಂ ಫುಡೆಂ ಭಾಯ್ರ್‌ ಸರ್ನ್‌ ಗೆಲ್ಲೆ. ಪಯ್ಲೆಂಚ್‌ ಮಸ್ಕೆ೦ ಆಸ್‌ಲ್ಲ್ಯಾ 
ಅಟ್ಟಾ೦ಗ್‌ ರಾನಾಂತ್‌ ಕಠಿಣ್‌ ಧುರಿ ಪಡ್ತಾಲಿ ಜಾಲ್ಲ್ಯಾನ್‌, ಏಕ್‌ ದೋನ್‌ ಮೆಟಾಂ ಮುಕಾರ್‌ 
ಕಸಲೆಂಯೂ ಸ್ಪಷ್ಟ್‌ ದಿಸಾನಾತ್‌ಲ್ಲೆಂ. 

“ಎಕ್ಲೊ ಮನಿಸ್‌ ರುಳ್ಕೆಕ್‌ ಪಡ್ಲೊ, ಆನಿ ತೊಯೂ ಚುಕವ್ನ್‌ ಧಾಂವೊಂಕ್‌ 
ಪ್ರಯತ್ನ್‌ ಕರ್ತಾಲೊ ಮ್ಹಣ್ತಾನಾ, ತೊಚ್‌ ಸರ್ದಾರ್‌ ಆ೦ತೊನ್‌ ಮ್ಹಣ್‌ ಸಕ್ಟಾಂನಿ ಚಿಂತ್ಲೆಂ. 
ತಾಚೆಂ ತೊಂಡ್‌ ಸಾರ್ಕೆಂ ಪಳೆವ್ನ್‌ ನಿಜಾಯ್ಕಿ ತೊ ಸರ್ದಾರ್‌ ಆ೦ತೊನ್‌ ವ್ಹೊಯ್‌ ವ ನಹಿಂ 
ಮ್ಹಳ್ಳಿಂ ಪಾರ್ಕುಂಚಿ ಚತ್ರಾಯ್‌ ಘೆನಾಸ್ತಾ೦, ಸರ್ದಾರ್‌ ಯುಸೂಫ್‌ ಆಲಿ ತುರ್ತಾನ್‌ ಪಾಟಿಂ 
ಆಯ್ಲೊ ಆನಿ ತಾಣೆ ಟಿಪ್ಪು ಸರ್ದಾರಾಕ್‌ ವರ್ದಿ ದಿಲಿ. 

“ಹೈ ತಾಚ್ಕೆ ಅಜಾಗ್ರುತ್ಕಾಯೆ ಖಾತಿರ್‌ ಟಿಪ್ಪು ಸರ್ದಾರ್‌ ತಾಚೆರ್‌ ತಾಪ್ಲೊ. ಮೊರ್ಲಾಚಿಂ 
ಫರ್ಮಾಣ್‌ ತಾಣೆ ದೀಂವ್ಕ್‌ ನಾತ್‌ಲ್ಲೆಂ ಅದೃಷ್ಟ್‌ ಮ್ಹಣಾಜಾಯ್‌. ತಾಚಾ ಬದ್ಲಾಕ್‌ ಆನಿ 
ಮುಕಾರ್‌ ಅಸಲ್ಕೊ ಅಜಾಗ್ರುತ್ಕಾಯೆಚ್ಕೊ ಚುಕಿ ಆಧಾರಿನಾಶೆ೦ ಜಾಗ್ವಣ್‌ ಜಾವ್ನ್‌ ತೀನ್‌ 
ದಿಸಾ೦ಕ್‌, ಅನ್‌ಉದಾಕ್‌ ನಾಸ್ತಾನಾ ಜಯ್ಲ್‌ ತಾಕಾ ಫರ್ಮಾಯ್ಲಾಂ.'' 

“ಜಾವೈತ್‌,' ಮ್ಹಣಾಲೊ, ಟಿಪ್ಪುಚಿ೦ ಉತ್ರಾ೦ ಉಗ್ಡಾಸ್‌ ಕರ್ನ್‌ ಸರ್ದಾರ್‌ ಸಿಮಾಂವ್‌, 
“ಅಪ್ಲೆಂ ರಾಜ್ವಟ್‌ ಕೊಸೊನ್‌ ಪಡ್ತಾಶೆ೦ ಆಪ್ಣಾಕ್‌ ಭೊಗ್ತಾ ಮ್ಹಣ್‌ ಟಿಪ್ಪು ಸರ್ದಾರ್‌ 
ಮ್ಹಣೊಂಕ್‌ ಲಾಗ್ಲಾ. ತಾಣೆ ಮ್ಹಣ್ಣೆಬರಿಚ್‌ ಜಾವೈತ್‌. ದೆಕುನ್‌ ಆಜ್‌ ತಾಚಾ ಆಸ್ಥಾನಾ೦ತ್‌, 
ತಾಚಾ ಪಾತ್ಶೆಣೆಚಾ ಸೇವಕಾ೦ಕ್‌ ಆನಿ ಇಷ್ಟಾಂಕ್‌, ದುಸ್ಮಾನಾ೦ಕ್‌ ಸಹಜ್‌ಲ್ಲಿಚ್‌ ಶಿಕ್ಷಾ ಮೆಳ್ತಾ.'' 

“ತೆ೦ ತಶೆ೦ ಆಸೊಂದಿ ಬಾಬಾ'' ಮ್ಹಣಾಲೊ ಪಾದ್ರ್‌ ಮಿರಾಂದ್‌, “ತುಂವೆಂ ಆತಾಂ 
ಬಂಟ್ವಿಳಾಕ್‌ ಪಾಟಿಂ ವಚೊನ್‌, ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಚಾ ಘರಾಕ್‌ ಮಜತ್‌ ದಿಂವ್ಚಿ 
ಬರಿ ನಹಿ೦ವೇ?” 

“ನಾ ಪಾದ್ರ್ಯಾಬಾ” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. "“ಬಂಟ್ವಿಳ್‌ಚಾ ರಾಫಾಯೆಲ್‌ 
ಮಿಂಗೆಲ್‌ ಕಾಮ್ತಿಚಾ ಘರಾಕ್‌ - ಆನಿ, ತಾಕಾ ಸ೦ಬಂಧ್‌ ಜಾಲ್ಲ್ಯಾ ಸರ್ವ್‌ ಬರ್ಕಾ ಸಾ 
ಹಾಂವೆಂ ಆದೇವ್ಸ್‌ ಮಾಗ್ಲಾ.'' 

“ತಶೆಂ ಮ್ಹಣಾನಾಕಾ ಸಿಮಾಂವ್‌!" ಪಾದ್ರ್‌ ಮಿರಾಂದಾನ್‌ ಧೆಂಕ್ಲೊ ಮಾರ್ಲೊ, 
ಉಪ್ರಾಂತ್‌ ಥ೦ಯ್‌ ಆಸ್‌ಲ್ಲ್ಯಾ ಹೆರಾಂನಿ ಚಿಕ್ಕೆ ಭಾಯ್ರ್‌ ವಚೊಂಕ್‌ ತಾಣೆ ಹಾತ್‌ ಭಾಸ್‌ 
ಕೆಲಿ, 

“ಸಿಮಾ೦ವ್‌'' ಮ್ಹಣಾಲೊ ತೊ ಸಾಸೆರ್ದೊತ್‌, "ಹಾಂವ್‌ ಸಾಂಗ್ತಾಂ ತೆಂ ಬರೆಂ ಕರ್ನ್‌ 
ಆಯ್ಕ್‌, ಬಂಟ್ಟಳಾ೦ತ್‌ ಆಜ್‌ ಫಾಲ್ಕಾಂ ಘಡೊಂಕ್‌ ಆಸ್ಟ್ರೊ ಸಂಗ್ತಿ ಬೋವ್‌ ಗಂಭೀರ್‌ 
ಜಾವ್ನಾಸ್ತೆಲ್ಕೊ ಮ್ಹಣ್‌ ಮ್ಹಾಕಾ ಭೊಗ್ತಾ.” 

“ಕಿತ್ಯಾಕ್‌ ಗ೦ಭೀರ್‌?'' ಸವಾಲ್‌ ಕೆಲೆಂ ಸರ್ದಾರ್‌ ಸಿಮಾ೦ವ್ನ್‌. “ಮ್ಹಜೆಂ ಕಾಂಯ್‌ 
ಕಾಜಾರ್‌ ಪುಣಿ ಜಾಂವ್ಕ್‌ ಆಸಾ ಮ್ಹಣ್‌ ಹಾಂವ್‌ ಚಿಂತಿನಾ.” 

“ತುಜೆಂ ನಹಿಂ ಜಾಲ್ಕಾರ್‌ಯೂ ಹೆರಾ೦ಚೆ೦ ಜಾವೈತ್‌ - ಉಗ್ಡಾಸ್‌ ದೊವರ್‌ - 
ಆಗ್ನೆಸ್‌ ಕುಂವರ್ನಿಚೆ೦ ಜಾವೈತ್‌.'' 

“ಕಿ-ಕಿತೆ೦?” 

“ಫ್ಹೊಯ್‌! ತುಂ ಜೀವ್‌ ಆಸೊನ್‌ಯಾ, ತಿಚೆಂ, ಮೋಗ್‌ ನಾತ್‌ಲ್ಲೆಂ ಕಾಜಾರ್‌ 
ಬಲತ್ಕಾರಿ೦ ಹೆರಾ೦ಕಡೆ ಜಾವೈತ್‌. ಆನಿ ಅಸಲೆಂ ಕಾಜಾರ್‌ ಜಾಯ್ತ್‌ ಜಾಲ್ಯಾರ್‌, ತ್ಕಾ ಅವ್ವಡಾಕ್‌ 
ತುಜಾ ನಿರಾಶಿ ಗರ್ವಾಚೆಂ ಪಾತಾಕ್‌ಚ್‌ ಕಾರಣ್‌ ಜಾವ್ನಾಸ್ತೆಲೆಂ.'' 

“ದೆವಾ, ಮ್ಹಾಕಾ ಹೆಂ ಸಮ್ಮಾನಾ.” 

“ವ್ಹೊಯ್‌, ಆತಾಂ ತುಕಾ ಹೆಂ ಸಮ್ಮೊಂಚೆಂ ನಾ! ಕಿತ್ಯಾಕ್‌ ನಿರಾಶೆನ್‌, ಗರ್ವಾನ್‌ ಆನಿ 
ಆಗ್ನೆಸ್‌ ಕುಂವದ್ನಿಚೆರ್‌ ವೃರ್ಥ್‌ ರಾಗಾನ್‌ ತುಂ ಕುರ್ಡೊ ಜಾಲಾಯ್‌. ಸ್ತ್ರೀಯೆಚೆ೦ ಮನ್‌ 
ಮೊಗಾ ಸಂಬಂಧಿಂ ಬೋವ್‌ ಕೋಮಲ್‌ ಜಾವ್ನಾಸಾ. ಬೋವ್‌ ದುಕೊನ್‌ ಆನಿ ನೆಣಾದ್ರಣಾನ್‌ 
ತಿಣೆ ತೆ೦ ಪತ್ರ್‌ ಬರಯಿಲ್ಲೆಂ ಜಾವೈತ್‌, ವ, ತುಕಾ ನಿಮಾಣಿ ಘಡಿ ಪರ್ಕಾಂತ್‌ ಪರಿಪೂರ್ಣ್‌ 
ಪಾರ್ಕುಂಚಾ ಖಾತಿರ್‌ ತಿಣೆ ತೆ೦ ಬರಯಿಲ್ಲೆಂ ಜಾವೈತ್‌.'' 

“ಪುಣ್‌ ಹಾಂವೆಂ ತಿಚೆ ರುಳ್ಳೆಕ್‌ ಪಡಾನಾಯೆ ಮ್ಹಣ್‌-'' 

“ಪುತಾ, ಕಾಳ್ಜಾಚೆ. ನೀಜ್‌ ಭೊಗ್ಗಾರ್‌, ಪತ್ರಾಚೆರ್‌ ಉಚಾರುಂಕ್‌ ಜಾಯ್ದಾಂತ್‌, 
ಎಕಾದಾವೆಳಾ ಉಚಾರ್ಲಾರ್‌ಯೂ ತಾಂಕಾಂ ಸಾರ್ಕೊ ಅರ್ಥ್‌ ಮೆಳಾನಾ” ಮ್ಹಣೊನ್‌ ಪಾದ್ರ್‌ 
ಮಿರಾಂದ್‌, ಬಸ್‌ಲ್ಲೆಕಡೆ ಥಾವ್ನ್‌ ಕಷ್ಟಾ೦ನಿ ಉಟ್ಲೊ, ಆನಿ ಸರ್ದಾರ್‌ ಸಿಮಾ೦ವ್ಚಾ ಭುಜಾ೦ಚೆರ್‌ 
ತಾಣೆ ಹಾತ್‌ ದೊವರ್ಲೆ. 

“ಆಯ್ಕ್‌'' ಮ್ಹಣಾಲೊ ತೊ ಯಾಜಕ್‌, ಬೋವ್‌ ಮೊವಾಳಾಯೆನ್‌, “ಆಗ್ನೆಸ್‌ 
ಕು೦ವರ್ನಿನ್‌ ತುಕಾ ಲಿಖ್‌ಲ್ಲೆಂ ಪತ್ರ್‌ ಹಾಂವೆಂ ಪಳೆಂವ್ಕ್‌ ನಾ. ಪುಣ್‌ ತೆಂ ಪತ್ರ್‌ ತುಕಾ 
ಪಾವಿತ್‌ ಕರ್ಬಾ ವೆಳಾರ್‌ ತಿಚ್‌, ವೇಸ್‌ ಬದ್ದುನ್‌ ತುಜೆ ಸರ್ಶಿಂ ಯೇವ್ನ್‌ ಗೆಲ್ಕಾ ಮ್ಹಳ್ಳೆಂ 
ನಿಯಾಳ್‌ ಕರ್‌. ಕಿತ್ಯಾಕ್‌? ನಿಮಾಣಿ ಪುಣಿ ಏಕ್‌ ದೀಷ್ಟ್‌ ತುಜೆರ್‌ ಘಾಲುಂಕ್‌ ತಿಚೆ೦ ಕಾಳಿಜ್‌ 
ಅತ್ರೆಗ್ಗೆಂ ಜಾಯ್ಡಾಯ್‌. ತಶೆಂ ಜಾಲ್ಲ್ಯಾನ್‌, ತುಜೆ ಖಾತಿರ್‌ ತಿಚಾ ಆ೦ಕ್ಟಾರ್‌ ಹೃದಯಾಂತ್‌ 
ಉಬ್ಬಾಲ್ಲೆ೦ ತೆಂ ಸ್ವಾಧಿಕ್‌ ಕಿಟಾಳ್‌ ಖಂಡಿತ್‌ ಪಾಲ್ಪೊಂಕ್‌ ನಾ ಮ್ಹಣ್‌ ಮ್ಹಾಕಾ ಭೊಗ್ತಾ.” 

ಸರ್ದಾರ್‌ ಸಿಮಾ೦ವ್ಚೊ ಅತ್ಮೊ ಚಡ್ಪಡ್ಲೊ. 

ಪಾದ್ರ್‌ ಮಿರಾ೦ದಾನ್‌ ಉತ್ರಾ೦ ಮುಂದರ್ಸಿಲಿಂ: 

“ತುಜಿ ಗಜಾಲ್‌ ಜಾಲ್ಕಾರ್‌ಯೊ ತಶಿಚ್‌. ಆಪುಟ್‌, ಆನಿ ದೈವಿಕ್‌ ಮಾ೦ಡಾವಳಿ 
ಪ್ರಮಾಣೆ ಮನ್ಶಾಕ್‌ ಮೊಗಾಚೆಂ ದೆಣೆ ಲಾಭ್ಲೆಂ ಏಕ್‌ಚ್‌ ಪಾವ್ಟಿಂ. ತಶೆಂ ತುಕಾ ತೆಂ ಲಾಭ್ಲಾಂ- 
ಜೆಂ, ಅಮ್ಸರಾನ್‌ ಹೊಗ್ಗಾಯ್ದಾಕಾ ........ 

“ಉಗ್ಡಾಸ್‌ ಕರ್‌ - ಸರ್ದಾರ್‌ ಆ೦ತೊನ್‌ ಮೊರೊಂಕ್‌ ನಾ, ಜೀವ್‌ ತೊ ಆಸಾ ಮ್ಹಣ್‌ 
ಆಮಿ ಆಯ್ಯಾಲೆಂ. ತೆಣೆ ತೊ "“ಪಾದ್ರ್‌” ಸಿಲ್ವಾಯೊ ಭೊ೦ವೊನ್‌ ಆಸ್ತಲೊ. ಹ್ಯಾಚ್‌ 
ವೆಳಾರ್‌, ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಕ್‌ ಕೈದ್‌ ಕರುಂಕ್‌ ಹುಕುಮ್‌ ಭಾಯ್ರ್‌ 


“ಅಸಲ್ಯಾ ವೆಳಾರ್‌ ಆಗ್ನೆಸ್‌ ಕುಂವದ್ನಿಚಿ ಗತ್‌ ನಿಯಾಳ್‌. ಅಸಲ್ಯಾಚ್‌ ವೆಳಾರ್‌ ತಿಕಾ 
ಕೋಣ್‌ ಆಧಾರ್‌ ಆಸಾ ಮ್ಹಳ್ಳೆಂ ಚಿಂತುನ್‌ ಪಳೆ.” 
ಉಬೊ ಆಸ್‌ಲ್ಲೆಕಡೆಚ್‌ ಸರ್ದಾರ್‌ ಸಿಮಾಂವ್‌ ಥರ್ಧರ್ಲೊ, ಚುದ್ಬುರ್ಲೊ. 

“ಪುತಾ,” ಮ್ಹಣಾಲೊ ಪಾದ್ರ್‌ ಮಿರಾಂದ್‌, ಹಾಳ್ಬಾಯೆನ್‌ ಮು೦ದರ್ಸುನ್‌, 
“ಕ್ರಿಸ್ತಾಂವಾಂಚೆರ್‌ ಬರ್ಗ್‌ ಸನ್ನಿಹಿತ್‌ ಜಾಲಾಂ. ಇಂಗ್ಲೆಜ್‌ ಸೇನಾಪತಿ ಕರ್ನಲ್‌ ಮೆಥ್ಯೂಸಾಕ್‌ 
ಮಂಗ್ಳುರಾಂತ್‌ ಜಿಕ್‌ ಮೆಳೊಂಕ್‌ ಕ್ರಿಸ್ತಾಂವ್‌ ಕಾರಣ್‌ ಮ್ಹಳ್ಳೊ ಕೊಡು ಉಗ್ಡಾಸ್‌ ಟಿಪ್ಪುಚ್ಕೆ 
ಮತಿಂತ್‌ ಥಿರ್‌ ಆಸಾ ..... ಅಬ್ಬೆ, ಕ್ರಿಸ್ತಾಂವ್‌ ಕುಳ್ಹಾರಾ೦ಚೆರ್‌ ಕುರಾಡಿಚೊ ಮಾರ್‌ ಯೇಂವ್ಕ್‌ 
ಸುರು ಜಾಲಾ ..... ಆಮ್ಚೆ ಸಬಾರ್‌ ಪೊರ್ಚುಗೀಸ್‌ ಪಾದ್ರಿ, ಎದೊಳ್‌ಚ್‌ ತಾಂಚ್ಕೊ ಫಿರ್ಗಜೊ 
ಸೊಡ್ನ್‌ ಗೆಲ್ಯಾತ್‌ ..... ಇರ್ಮಿದ್ಕೊ ಪೊಣ್ಣಿಲ್‌ ಪಡ್ಲ್ಯಾತ್‌. ಅಶೆಂ ಆಸ್ತಾಂ, ಕ್ರಿಸ್ತಾ೦ವಾ೦ ಖಾತಿರ್‌ 
ಕೋಣ್‌ ಪುಣಿ ತುಜಿ ತಸಲೊ -”' 

“ಸಮ್ಮಾಲೆಂ ಪಾದ್ರ್ಯಾಬಾ'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, “ಆತಾ೦ಚ್‌ ಹಾಂವ್‌ 
ಬಂಟ್ವಳಾಕ್‌ ಪಾಟಿಂ ವೆತಾಂ” ಆನಿ ಮತಿ ಭಿತರ್‌ ತೊ ಮ್ಹಣಾಲೊ ಉಮಾಳೊನ್‌, “ಆಗ್ನೆಸ್‌ 
ಸಿಸಿಲಿಯಾ! ತುಜೈ ಖುಶೆ ವಿರೋಧ್‌ ತರಿ, ತುಜೆ ಸರ್ಶಿಂ ಯೆತಾಂ ಹಾಂವ್‌ - ತಾಜೊ ಸರ್ದಾರ್‌ 
ಸಿಮಾಂವ್‌!" 


30. ಅಣ್ಣ್ವಾ ಚೆಂ ಕಾರ್ಬಾರ್‌ 


ಆಶೆ೦, ಸರ್ದಾರ್‌ ಸಿಮಾ೦ವ್ಚೆ ಜಿಣಿಯೆಚಿ ಕಾಣಿ ಪರತ್‌ ದುಸ್ರೆ ವಾಟಿನ್‌ ಘುಂವ್ಲಿ. 

ಮಾಯ್‌-ಗಾ೦ವಾಕ್‌ ವಚೊನ್‌, ಸಾರ್ವಜನಿಕ್‌ ಜಿಣಿಯೆ ಥಾವ್ನ್‌ ನಿವೃತ್ತ್‌ 
ಜಾಯ್ಜಾಯ್‌ ಮ್ಹಣ್‌ ಚಿಂತುನ್‌ ಆಯಿಲ್ಲೊ ಸರ್ದಾರ್‌ ಸಿಮಾಂವ್‌, ಪರೋಕ್ಷ್‌ ಎಕ್ಕೆ ಸಕ್ತಿ 
ವರ್ವಿಂ ಪಾಟಿಂ ಉರ್ಲೊ, ಆನಿ ಫುಡೆಂ ಜ್ಯಾರಿ ಜಾಂವ್ಕ್‌ ಆಸ್‌ಲ್ಲೈ ಕ್ರಿಸ್ತಾ೦ವಾಂಚ್ಕೆ 
ಬಂಧಡೆಂತ್‌ ಪ್ರಮುಖ್‌ ಪಾತ್ರ್‌ ಫೆಂವ್ಕ್‌ ಪಾವ್ಲೊ. 

ತುರ್ತಾಚೆ೦ ಕಾಮ್‌ ಪಡ್‌ಲ್ಲ್ಯಾನ್‌ ಸರ್ದಾರ್‌ ಸಿಮಾಂವ್‌ ಬಂಟ್ವಿಳಾಕ್‌ ಗೆಲಾ, 
ಥಂಯ್ಚೆಂ ಕಾಮ್‌ ತಿರ್ಬಾಲ್ಕಾ ಉಪ್ರಾಂತ್‌ ತೊ ಘರಾ ಯೆತಲೊ ಮ್ಹಣ್‌ ಪಾದ್ರ್‌ 
ಮಿರಾಂದಾನ್‌ ರೆಮೆದ್‌ ಪ್ರಭಿಣಿಕ್‌ ಖಬರ್‌ ಧಾಡ್ಲಿ. 

ಆಪುಣ್‌ ಆಯಿಲ್ಲೆಂ ಕಾಮ್‌ ಜಾಲೆಂ; ಸರ್ದಾರ್‌ ಸಿಮಾ೦ವ್‌ ಪಾಟಿಂ ಯೆತಾ ಮ್ಹಳ್ಳೆಂ 
ಸಮ್ಜೊನ್‌ ಮನ್ನೆಲ್‌ ಮೆ೦ದೊಸಾಕ್‌ ಸಂತೊಸ್‌ ಜಾಲೊ. ಆಪ್ಲೆ ತಾಂಚಾ ಸಾಂಗಾತಾ ವೆಚೆಂ 
ಸಾರ್ಕೆಂ ನಹಿಂ ಜಾಲ್ಲ್ಯಾನ್‌, ಸರ್ದಾರ್‌ ಸಿಮಾ೦ವ್ಚಿ ಆನಿ ಪಾದ್ರ್‌ ಮಿರಾಂದಾಚಿ ಕಬ್ಲಾತ್‌ 
ಘೆವ್ನ್‌ ತೊ ಭಾಯ್ರ್‌ ಸರೊನ್‌ ಬೆಳ್ತಂಗಡಿಕ್‌ ಪಾಟಿಂ ಗೆಲೊ. 

ಸರ್ದಾರ್‌ ಸಿಮಾ೦ವ್ನ್‌ ಬಂಟ್ವಳಾಕ್‌ ವೆಚೆ ತಯಾರಾಯ್‌ ಗದ್ದಾಳಾಯೆನ್‌ ಕೆಲಿ. 
ಆತಾಂ ತೊ ಸ್ವತಂತ್ರ್‌ ಜಾವ್ನಾಸ್‌ಲ್ಲೊ, ಬ೦ಟ್ಟಳಾ೦ತ್‌ ಕಸಲಿ೦ ಘಟನಾ೦ ರಾಕೊನ್‌ ಆಸ್ತಿತ್‌ 
ಮ್ಹಳ್ಳೆಂ ತೊ ನೆಣಾಸ್‌ಲ್ಲೊ ಜಾಲ್ಕಾರ್‌ಯೊ ಥಂಯ್ಸರ್‌ ಹೈ ಪಾವ್ಟಿಂ ವೆತಾನಾ, ನಾಂವ್‌ ಲಿಪವ್ನ್‌ 
ವ ವೇಸ್‌ ಬದ್ದುನ್‌ ವೆಚಿ ಗರ್ಜ್‌ ನಾತ್‌ಲ್ಲಿ ದೆಕುನ್‌, ಬಂಟ್ವಳಾಕ್‌ ಪಯ್ಣ್‌ ಕರ್ತಾನಾ, ಟಿಪ್ಪು 
ಸುಲ್ತಾನಾಚಾ ಸರ್ದಾರಾಕ್‌ ಸಹಜ್‌ಲ್ಲ್ಯಾಚ್‌ ದಬಾಜಾನ್‌ ವೆಚೆಂ ಮ್ಹಣ್‌ ತಾಣೆ ನಿಶ್ಚಯ್ದಿಲೆಂ. 

ಸರ್ದಾರ್‌ ಸಿಮಾಂವ್‌ ಪೆದ್ರು ಪ್ರಭು ಆನಿ ತಾಚೆ ಸಾಂಗಾತಿ, ಚಡುಣೆ ದೆಡಾ ವೊರಾಚಿಂ 
ಪಯ್ಸ್‌ ಕರ್ನ್‌ ಬಂಟ್ವಿಳ್‌ ಠಾಣ್ಕಾಕ್‌ ಪಾವ್ಲೆ. ಹಾಂಕಾಂ ಪಳೆವ್ನ್‌ ಥಂಯ್ಚಾ ಠಾಣೆದಾರಾಕ್‌ ಆನಿ 
ಶಿಪಾಯಾಂಕ್‌ ಅಜಾಪ್‌ ಜಾಲೆಂ. 

ಠಾಣೆದಾರಾನ್‌ ಮುಕಾರ್‌ ಯೇವ್ನ್‌ ಸರ್ದಾರ್‌ ಸಿಮಾಂವ್‌ ವ್ಹಡ್ಲೊ ಏಕ್‌ ಸಲಾಮ್‌ 
ದಿಲೊ. 

ಸರ್ದಾರ್‌ ಸಿಮಾಂವ್‌ ಆನಿ ಸಾಂಗಾತಿ, ಘೊಡ್ಕಾಂ ವಯ್ಲೆ ದೆಂವ್ಲೆ. 

““ಠಾಣೆದಾರ್‌, ಮ್ಹಾಕಾ ತುಜೆ ವರ್ವಿಂ ಥೊಡೆಂ ಕಾಮ್‌ ಜಾಯ್ಡಾಯ್‌'' ಮ್ಹಣಾಲೊ 
ಸರ್ದಾರ್‌ ಸಿಮಾಂವ್‌. 

“ತುಜಿ ಹುಕುಮ್‌ ಸಾಯ್ಬಾ.'' 

“ತುಜಿಕಡೆ ಹಾ೦ಗಾಸರ್‌ ಕಿತ್ಲೆ ಶಿಪಾಯ್‌ ಆಸಾತ್‌?'' 

“ಆತಾ೦ ಚಾಳೀಸ್‌ ಜಣ್‌ ಆಸಾತ್‌ ಸಾಯ್ಬಾ.'' 

“ತಾಂಕಾಂ ಕಸಲ್ಕಾಯೂ ಪ್ರತ್ಯೇಕ್‌ ಕಾಮಾಚಿ ಹುಕುಮ್‌ ಆಯ್ಲಾ ಗೀ?'' 

“ಪ್ರತ್ಯೇಕ್‌ ಕಾಮಾಚಿ ಹುಕುಮ್‌ ಯೇಂವ್ಕ್‌ ನಾ ಸಾಯ್ಬಾ. ಪುಣ್‌ ಸರ್ಕಾರಾಂತ್ಲೆ 
ಅಧಿಕಾರಿ ಯೇವ್ನ್‌ ರಾಜ್‌ದ್ರೋಹಿ೦ಕ್‌ ಕೈದ್‌ ಕರ್ನ್‌ ವ್ಹರ್ತಾನಾ ತಾ೦ಕಾ೦ ಜಾಯ್‌ ಜಾಲ್ಲಿ 
ಕುಮಕ್‌ ದೀಂವ್ಕ್‌ ಆನಿ ಜೆರಾಲ್‌ ಥರಾನ್‌ ಅಕ್ರಮಾ೦ ಆಡಾ೦ಂವ್ಕ್‌-'' 

“ವ್ಹೊಯ್‌, ತಿ, ಬಾದಶಹಾ ಟಿಪ್ಪು ಸುಲ್ತಾನಾಚಾ ರಾಜಾ೦ತ್ಲ್ಯಾ ಸರ್ವ್‌ ಠಾಣ್ಕಾಂಕ್‌ 
ಆಸ್ಟಿ ಜೆರಾಲ್‌ ಹುಕುಮ್‌.'' 

“ವ್ಹೊಯ್‌ ಸರ್ದಾರ್‌.” 

“ಪುಣ್‌ ಹೈ ಪಾವ್ಟಿಂ ಕಾಂಯ್‌ ಪ್ರತ್ಯೇಕ್‌ ಹುಕುಮ್‌ ಆಯ್ಲಾಗೀ ಮ್ಹಣ್‌ ವಿಚಾರ್ಲೆಂ 
ಹಾಂವೆಂ." 

“ನಾ ಸಾಯ್ಬಾ, ಪ್ರತ್ಯೇಕ್‌ ಕನಲಿಯ್‌ ಹುಕುಮ್‌ ಯೇಂವ್ಕ್‌ ನಾ” ಮ್ಹಣಾಲೊ 
ಠಾಣೆದಾರ್‌ ಶೆಟ್ಟಿ. 

“ಹೈ ವಾಟಿನ್‌ ಹೆರ್‌ ಹುದ್ದೆದಾರ್‌ ವ ಕಂಪೆನ್ಕೊ ಪಾಶಾರ್‌ ಜಾವ್ನಾ೦ತ್‌ವೇ ತರ್‌?'' 

“ಪುಣ್‌ -' ಮ್ಹಣೊನ್‌ ಠಾಣೆದಾರ್‌ ಚಿಂತುಂಕ್‌ ಪಡ್ಲೊ. ಸರ್ದಾರ್‌ ಸಿಮಾಂವ್‌ ತೊ 
ವೊಳ್ಳಾತಾಲೊ, ಮಾಂದ್ಹಾಲೊ, ಆನಿ ತಾಚೆ ಖಾತಿರ್‌ ಕಿತೆ೦ಯೂ ಕರುಂಕ್‌ ತಯಾರ್‌ ಆಸ್‌ಲ್ಲೊ 
ಮ್ಹಳ್ಳಿಂ ನೀಜ್‌. ಪುಣ್‌ ಟಿಪ್ಪು ಸುಲ್ತಾನಾಚಾ ರಾಜಾ೦ತ್‌, ಸರ್ಕಾರಿ ಆನಿ ಸೈನಾಕ್‌ ಸಂಬಂಧ್‌ 
ಜಾಲ್ಲ್ಯೊ ಗಜಾಲಿ ಜಾಯ್‌ ತಶ್ಕೊ ಉಗ್ತೊ ಉಲಂವ್ಕ್‌ ರಜಾ ನಾತ್‌ಲ್ಲಿ. 

“ತುಂವೆಂ ಭಿಯೆಂವ್ಚಿ ವ ದಾಕ್ಚೆ೦ವ್ಚಿ ಕಾಂಯ್‌ ಗರ್ಜ್‌ ನಾ.” ಧೈರ್‌ ದಿಲೆಂ ಸರ್ದಾರ್‌ 
ಸಿಮಾ೦ವ್ನ್‌, “ಸಾಂಗ್ಲೆಂ ಆಸ್‌ಲ್ಲೆಂ ಕಿತೆಂಯ್‌ ತುಂವೆಂ ಮ್ಹಜಿಕಡೆ ಸಾಂಗೈೆತ್‌; ಕಿತ್ಯಾಕ್‌, 
ಬಾದಶಹಾ ಟಿಪ್ಪು ಸುಲ್ತಾನಾಚೊ ಖಾಸ್ಗಿ ಸರ್ದಾರ್‌ ಹಾಂವ್‌ ಜಾವ್ನಾಸೊನ್‌, ತಾಚ್ಕೊ ಥೊಡ್ಕೊ 
ಖಾಸ್ಗಿ ರಾಟಾವಳಿ ಜ್ಯಾರಿ ಕರುಂಕ್‌ ಆಯ್ಲಾಂ." 

“ಜಾಯ್ತ್‌ ಸರ್ದಾರ್‌ ಸಾಯ್ಬಾ'' ಮ್ಹಣಾಲೊ ಠಾಣೆದಾರ್‌ ಚಡ್‌ ಮರ್ಯಾದಿನ್‌, “ತರ್‌ 
ಆಜ್‌ ಸಕಾಳಿಂ ಹೈ ವಾಟೆನ್‌, ಆಮಿಲ್ಲಾರಾಚಿ ನೊವಿ ಹುಕುಮ್‌ ಜ್ಯಾರಿ ಕರುಂಕ್‌ ಶಿಪಾಯ್‌ ಗೆಲ್ಲಿ 
ಖಬರ್‌ -' 

“ವ್ಹೊಯ್‌, ತಿ ಖಬರ್‌ ಮ್ಹಾಕಾ ಕಳಿತ್‌ ಆಸಾ -” 

“ಬರಾಬರ್‌, ತುಂ ಟಿಪ್ಪು ಸರ್ದಾರಾಚೊ ಖಾಸ್ಗಿ ಸರ್ದಾರ್‌. ಎಕಾ ಥರಾನ್‌, ಸರ್ವ್‌ 
ಸರ್ಕಾರಿ ಹುದ್ದೆದಾರಾ೦ ಪ್ರಾಸ್‌ ತುಜೊ ಅಧಿಕಾರ್‌ ವರ್ತೊ ಜಾವ್ನಾಸಾ ಮ್ಹಣ್‌ ಹಾ೦ವ್‌ ಜಾಣಾ'' 
ಅಶೆ೦ ಮ್ಹಣೊನ್‌ ತೊ ಠಾಣೆದಾರ್‌ ಪರ್ತುನ್‌ ಪಾರ್ಕೊ ಜಾಲೊ. 

ತಾಚೊ ನಮುನೊ ಪಳೆವ್ನ್‌, ಕಸಲ್ಮಾಗಿ ಕಾರಣಾ ವರ್ವಿಂ ಉಗ್ಗೆಂ ಉಲಂವ್ಕ್‌ ತೊ 
ಭಿಯೆತಾ ಮ್ಹಣ್‌ ಸರ್ದಾರ್‌ ಸಿಮಾ೦ವ್ಕ್‌ ಸಮ್ಮಾಲೆಂ. ಘುಟ್‌ ಭಾಯ್ರ್‌ ಕಾಡ್ಬಾ ಖಾತಿರ್‌ ತಾಚಿ 
ಆತುರಾಯ್‌ ಚಡ್ಲಿ. ಸಾಂಗಾತಾಚ್‌, ವೇಳ್‌ಯೂ ಮೊಲಾಧಿಕ್‌ ಜಾವ್ನಾಸ್‌ಲ್ಲ್ಯಾನ್‌ - 

“ಠಾಣೆದಾರಾ” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, “ತು೦ ಕಿತೆಂಗಿ ಲಿಪಯ್ತಾಯ್‌, 
ವ ಕಸಲಿಗಿ ಗಜಾಲ್‌ ಸಾಂಗೊಂಕ್‌ ಅಪೇಕ್ಷಿತಾಯ್‌ ಮ್ಹಣ್‌ ಮ್ಹಾಕಾ ಭೊಗ್ತಾ. ಸಾಂಗ್‌, ಕಸಲಿ 
ತುಜಿ ಅಪೇಕ್ಷಾ?'' 

“ಸರ್ದಾರ್‌ ಸಾಯ್ಬಾ'' ಮ್ಹಣಾಲೊ ದೇಜಪ್ಪ ಶೆಟ್ಟಿ - ಜೆಂ ವೊರ್ತೊವ್ತಾಲೆಂ ತ್ಕಾ 
ಠಾಣೆದಾರಾಚೆ೦ ನಾಂವ್‌ - “ಏಕ್‌ ಘಡಿಭರ್‌ ತುಜಿಕಡೆ ಹಾಂವೆಂ ಘುಟಾನ್‌ ಉಲವೈತ್‌ವೇ?'' 

ಸರ್ದಾರ್‌ ಸಿಮಾ೦ವ್‌ ಆನಿ ದೇಜಪ್ಪ ಶೆಟ್ಟಿ ಭಿತರ್‌ ಗೆಲೆ. 

“ಸರ್ದಾರ್‌ ಸಾಯ್ಬಾ” ಮ್ಹಣಾಲೊ ದೇಜಪ್ಪ ಶೆಟ್ಟಿ, “ಹಾಂವೆಂ ಉಲಂವ್ಚಾಂತ್‌ 
ಕಿತೆಂಯೊ ಸಾರ್ಕೆಂ ನಹಿಂ ಮ್ಹಣ್‌ ದಿಸ್ಲಾರ್‌ ತುಂವೆಂ ಮ್ಹಾಕಾ ಮಾಫ್‌ ಕರಿಜಾಯ್‌. 
ಶಿವಾಯ್‌, ಹಾಂವ್‌ ಸರ್ಕಾರಿ ನವ್ಕರ್‌ ಜಾವ್ನ್‌ಯೂ ದ್ರೋಹ್‌ ಚಿ೦ತ್ತಾ೦ ವ ಉಚಾರ್ತಾ೦ ಮ್ಹಳ್ಳೊ 
ಅಪವಾದ್‌ ಮ್ಹಜೈರ್‌ ತುಂವೆಂ ಚಡಯ್ನಾಯೆ - ಕಿತ್ಕಾಕ್‌, ಹಾ೦ವ್‌ಯೊ ತುಜ್ಕಾಚ್‌ ಗಾ೦ವ್ಚಾ 
ಬಿರ್ಮಣ್ಣಿ ಶೆಟ್ಟಿ(ಣಿ)ಚೊ ಪೂತ್‌ ಜಾವ್ನಾಸಾ೦. ಬಂಟ್‌ ಹಾಂವ್‌ ಜಾಲ್ಕಾರ್‌ಯೂ, ತುಮ್ಕಾಂ 
ಕ್ರಿಸ್ತಾಂವಾಂಕ್‌ ಹಾಂವ್‌ ವರ್ತೊ ಮಾನ್‌ ದಿತಾಂ. ಮ್ಹಜಿ ಆವಯ್‌ ಕೆದಾಳಾಯೂ ತುಜ್ಕೆ 
ಮಾಲ್ಭಡ್ಕೆ ಭಯ್ಲಿಚಿ ಖಬರ್‌ ಉಲಯ್ತಾನಾ "ರಾಣಿಬಾಯ್‌' ಮ್ಹಳ್ಳ್ಯಾ ಶಿವಾಯ್‌ ಉಲಯ್ದಾ.'' 

“ಜಾವೈತ್‌. ಪುಣ್‌ ಹೆಂಚ್‌ ಸಾ೦ಗೊಂಕ್‌ -” 

“ದರ್ವಡ್ನಾಕಾ ಸರ್ದಾರಾ. ಹಾಂವೆಂ ಸಾಂಗ್ಲೆಂ ಪಯ್ಲೆಂ ಆಯ್ಕ್‌, ಉಪ್ರಾಂತ್‌ ತುಜೆಂ 
ತೀರ್ಪ್‌ ದಿ." 

"ಜಾಯ್ತ್‌, ಉಲಯ್‌, ಪುಣ್‌ ತುರ್ಮ್‌ ಕರ್‌!” 

“ತುಜೆ ತಸಲೆ ಕಾರ್ಬಾರಿ ಸರ್ದಾರ್‌ ಟಿಪ್ಪು ಸುಲ್ತಾನಾಕಡೆ ಇಷ್ಟಾಗತಿನ್‌ ಆನಿ ಸಳಾವಳಿನ್‌ 
ಆಸ್ತಾನಾಂಚ್‌ - ಕ್ರಿಸ್ತಾಂವಾಂ ವಿರೋಧ್‌ ಹುಕುಮ್‌ ಜ್ಯಾರಿ ಜಾತಾ ಮ್ಹಳ್ಳಿ ಖಬರ್‌ ಆಸಾ - 
ರಾವ್‌, ಮಧೆಂ ಉಲಯ್ದಾಕಾ, ಆನಿ ಮ್ಹಜಿ ಚೂಕ್‌ ಆಸ್ಲ್ಯಾರ್‌ ಮಾತ್ರ್‌ ಮ್ಹಾಕಾ ರಾವಯ್‌ - 
ಕ್ರಿಸ್ತಾಂವ್‌ ಜಾವ್ನಾಸಾತ್‌ ಬರೆ ವಾವ್ರಾಡಿ, ಬರೆ ಮಿತ್ರ್‌ ಆನಿ ಬರೆ ಸೆಜಾರಿ. ತಸಲ್ಕಾಂಕ್‌ 
ತಡಿಪಾರ್‌ ಕರ್ತಾತ್‌ ವ ತಾಂಕಾಂ ಕೈದ್‌ ಕರ್ನ್‌ ಪಟ್ಲಾಕ್‌ ವ್ಲರೊ೦ಕ್‌ ತಯಾರಾಯ್‌ ಕರ್ತಾತ್‌ 
ಮ್ಹಳ್ಳೆಂ ಆಯ್ಕೊನ್‌ ಮ್ಹಾಕಾ ಆನಿ ಮ್ಹಜ್ಯೆ ತಸಲ್ಕಾ೦ಕ್‌ ಬೋವ್‌ ಬೆಜಾರ್‌ ಜಾತಾ -” 

“ಏಕ್‌ ಸವಾಲ್‌ -” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, “ಅಸಲಿ ತಯಾರಾಯ್‌ 
ಚಲ್ತಾ ಮ್ಹಣ್‌ ತುಕಾ ಕಶಿ ಖಬರ್‌ ಮೆಳ್ಳಿ? ಹಾ೦ವ್‌೦ಚ್‌ ನೆಣಾಸ್‌ಲ್ಲಿ ಗಜಾಲ್‌ ಸತ್‌ ಮ್ಹಣ್‌ 
ತುಂ ಕಶೆಂ ಪಾತ್ಮೆಶಿ?'' 

“ಹ್ಯಾ ಆದಿಂ ಹಾಂವ್‌ ಪಾತ್ಮೆಂವ್ಕ್‌ ನಾ, ಪುಣ್‌ ಹಾಂವೆಂ ಪಾತ್ಕೆಜಾಯ್‌ ಪಡ್ಲೆಂ - 
ಆಯ್ಚಿ, ಸಕಾಳಿ೦ಚಿ ಗಜಾಲ್‌ ಆಯ್ಕಾತಚ್‌ ಆನಿ ಸಮ್ಮಾತಚ್‌'. 

“ಕಸಲಿ ಗಜಾಲ್‌?” 

“ನಿಜಾಯ್ಕಿ ತುಜಿ ಮ್ಹಾಕಾ, ಪಯ್ಲಿ ಆಯ್ಕೊನ್‌ ಶಿವಾಯ್‌, ಪಳೆವ್ನ್‌ ವೊಳಕ್‌ 
ನಾತ್‌ಲ್ಲಿ. ತುಂಚ್‌ ತೊ ನಾ೦ವಾಡ್ದಿಕ್‌ ಸರ್ದಾರ್‌ ಸಿಮಾಂವ್‌ ಪೆದ್ರು ಪ್ರಭು ಮ್ಹಣ್‌ ಮ್ಹಾಕಾ 
ಪಯ್ಲೆಂ ಕಳಿತ್‌ ಆಸ್‌ಲ್ಲೆಂ ಜಾಲ್ಕಾರ್‌, ಥೊಡ್ಕಾ ದಿಸಾಂ ಆದಿಂ, ಹೈಚ್‌ ವಾಟೆನ್‌ ತುಕಾ ಕೈದ್‌ 
ಕರ್ನ್‌ ವ್ಹರೊಂಕ್‌ ಕೊಣಾಯ್ಕಿ ಪ್ರಾಯ್‌ ಭರೊಂಕ್‌ ನಾತ್‌ಲ್ಲಿ. ಆಸೊಂ, ಉಪ್ರಾಂತ್‌ 
ಜಮಲಾಬಾದ್‌ ಕೊಡ್ತಿ೦ತ್ಲಿ ಗಜಾಲ್‌ ಆಯ್ಕೊನ್‌ಯೊ ಆಮಿ ಪಾತ್ಮೆಂವ್ಚೆ೦ಂ ಖಂಯ್ಚೆಂ ಆನಿ 
ಸೊಡ್ಬೆ೦ ಖ೦ಯ್ಚೆ೦ ಮ್ಹಣ್‌ ಸಮ್ದಾನಾ ಜಾಲ್ಕಾಂವ್‌ ..... 

“ಪುಣ್‌ ಆಜ್‌ ಸಕಾಳಿಂ ಗಜಾಲ್‌ ಸಗ್ಳಿ ಉಗ್ನಿ ಜಾಲಿ.” 

“ಕಶಿ? ಆನಿ ಕಸಲಿ ಗಜಾಲ್‌?'' 

“ತುಮಿ ಹಾಂಗಾ ಥಾವ್ನ್‌ ಪಾಶಾರ್‌ ಜಾವ್ನ್‌ ಸಕಯ್ಲ್‌ ಗೆಲ್ಕಾ ಉಪ್ರಾಂತ್‌ 
ಥೊಡ್ಮಾ ವೆಳಾನ್‌ ಜಮೆದಾರ್‌ ಮೆಂದೊಸ್‌ ತುಮ್ಕಾಂ ವಿಚಾರ್ನ್‌ ಹಾಂಗಾ ಆಯ್ಲೊ. ತಾಣೆ 
ಮ್ಹಾಕಾ, ತುಮ್ಚಾ ಪಾಟ್ಲ್ಯಾ ಥೊಡ್ಕಾ ದಿಸಾ೦ಚಾ ವಿಚಿತ್ರ್‌ ನಾಟಕಾಚೊ - ಪಂತಾಚೊ, 
ಮೊಗಾಚೊ, ಘಾತಾಚೊ ಆನಿ ವೆಗ್ಳಾಚಾರಾಚೊ ವಿವರ್‌ ದಿಲೊ ......... ಕ 

“ಆನಿ ಫುಡೆ೦?'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌ ಹಾಳ್ಚಾಯೆನ್‌. 

“ಫುಡೆಂ” ಮ್ಹಣಾಲೊ ಶೆಟ್ಟಿ, "ಮನ್ಹೆಲ್‌ ಮೆಂದೊಸ್‌ ತುಕಾ ಸೊಧುನ್‌ ಗೆಲ್ಲ್ಯಾ 
ಥೊಡ್ಕಾಚ್‌ ವೆಳಾನ್‌, ತೊ ಘಾಶ್ಮಿ ದೊತೊರ್‌ ಮರ್ಯಾಣ್‌ ನವ್ಕಾಚ್‌ ಹುದ್ವಾಚೊ ಮಾಂತ್‌ 
ಪಾಂಗ್ರುನ್‌, ತಾಚೆ ತಸಲ್ಕಾಚ್‌ ಕಣ್ಣೊಜಿ ಸಾತಾಟ್‌ ಶಿಪಾಯಾ೦ ಸಾಂಗಾತಾ ಹಾಂಗಾ ಯೇವ್ನ್‌ 
ಪಾವ್ಲೊ. ತಾಚಾ ನವ್ಕಾ ಹುದ್ದ್ಹಾಚೆ೦ ದರ್ಬಾರ್‌ ದೆಖೊನ್‌, ಆನಿ ಆದಿಂ ತಾಚೊಚ್‌ ಧನಿ 

ಸ್‌ಲ್ಲ್ಯಾ ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಕ್‌ ಕೈದ್‌ ಕರುಂಕ್‌ ತೊ ವೆತಾ ಮ್ಹಳ್ಳೆಂ 
'ಯ್ಕೊನ್‌ ಮ್ಹಜ್ಯಾ ಕಾಳ್ಜಾಕ್‌ ದಖೊ ಲಾಗ್ಲೊ. ಆಪುಣ್‌ ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಕ್‌ 
ದುಕ್ರಾಬರಿ ಬಾ೦ಧ್ರಲೊಂ, ಆನಿ ತಾಚ್ಯೆ ಧುವೆಚೆ೦ - ಆಯ್ಕ್‌ - ತಾಚ್ಯೆ ಧುವೆಚೆಂ ಗರ್ವ್‌ 
ಮಸ್ತಿತಲೊ೦ ಮ್ಹಣ್‌ ತಾಣೆ ಹರ್ದೆ೦ ಪೆಟ್ತಾನಾ ತಾಚಾಚ್‌ ಹರ್ಹಾಚೊ ಗುಡ್‌ 
ಯಾಂ ಮ್ಹಣ್‌ ಭೊಗ್ಗೆಂ ಮ್ಹಾಕಾ ......” 

ಇತ್ಲೆಂ ಆಯ್ಕೊನ್‌ ಸರ್ದಾರ್‌ ಸಿಮಾ೦ವ್ಚೆಂ ರಗತ್‌ ಕಡ್ಲೆ೦, ದೊತೊರ್‌ ಮರ್ಯಾಣಾಕ್‌ 
ಕಾ ವಿಕಾಳ್‌ ಜಿವ್ದಾಳಿಬರಿ ಶೆವ್ಟುನ್‌ ಮಾರಿಜಾಯ್‌ ಮ್ಹಣ್‌ ತಾಚಿಂ ಮನ್‌ ಅತ್ರೆಗ್ಲೆಂ. 

“ಅಸಲ್ಯಾ ವೆಳಾರ್‌”  ಮು೦ದರ್ಸಿಲೆ೦ ದೇಜಪ್ಪ ಶೆಟ್ಟಿನ್‌, “ತುಂಚ್‌ ಯೇವ್ನ್‌ 
ವ್ಲಾಯ್‌. ತುಜಿ ಜವಾಬ್ದಾರಿ ತು೦ ಜಾಣಾ೦ಯ್‌. ಮ್ಹಜ್ಕಾ ವರ್ವಿ೦ ಕಸಲಿಯ್‌ ಕುಮಕ್‌ 
ಯ್‌ ಜಾಲ್ಕಾರ್‌ ಹಾ೦ವ್‌ ತಯಾರ್‌.'' 

“ತುಕಾ ಮ್ಹಜಿ ಕೃತಜ್ಞತಾ. ಆತಾಂ ಹಾಂವ್‌ ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಗೆರ್‌ ವೆತಾಂ. 
ಯ್ಸರ್‌ ಕಿತೆಂ ಜಾತಾ ಪಳೆತಾಂ. ಸಾಧ್ಯ್‌ ಜಾಲ್ಯಾರ್‌, ರಾಫಾಯೆಲ್‌ ಮಿಂಗೆಲಿಕ್‌ ಹ್ಕಾ 
ನ್ಹಾರಾಂತ್ಲೊ ಸುಟಯ್ಜಾಯ್‌.'' 

“ತಾಚೆ ಧುವೆಕ್‌?'' 

“ದೇವ್‌ ಜಾಣಾ, ತಿಚೆ ಖಾತಿರ್‌ ನಿಮಾಣಿ ಸೆವಾ ಸಮರ್ಪುಂಕ್‌ ಮ್ಹಾಕಾ ಏಕ್‌ 
೦ದರ್ಭ್‌ ಹೊ ಜಾವೈತ್‌. ಪುಣ್‌ ಹಾಂವ್‌ ತಾ೦ಗೆರ್‌ ವಚೊನ್‌ ಪಾಟಿಂ ಯೆತಾಂ ತೆದೊಳ್‌ 
ರ್ಯಾಂತ್‌ ತುಂವೆಂ ಕಾನ್‌ ದೊಳೆ ಉಗ್ಗೆ ದೊವರಿಜಾಯ್‌ ಆನಿ ಮ್ಹಾಕಾ ಆಸಾತಶಿ ಖಬರ್‌ 
€೦ವ್ಕ್‌ ಜಾಯ್‌'' ಮ್ಹಣೊನ್‌ ಸರ್ದಾರ್‌ ಸಿಮಾಂವ್‌ ಭಾಯ್ರ್‌ ಆಯ್ಲೊ. 

ತೊ ಆನಿ ತಾಚೆ ಸಾಂಗಾತಿ ಜಾಯ್ತಿಂ ಹಾತೆರಾಂ ಘೆವ್ನ್‌ ಘೊಡ್ಕಾಂಚೆರ್‌ ಭಾಯ್ರ್‌ ಸರೆ, 

ಉರ್‌ಲ್ಲಿ ತಿ ವಾಟ್‌ ತುರ್ತಾನ್‌ ಮಸ್ತಿತಾನಾ ಸರ್ದಾರ್‌ ಸಿಮಾ೦ವ್ಚೈ ಮತಿಂತ್‌ ಥರಾವಳ್‌ 
ತ್ನಾಂ ಘುಂವ್ಲಿಂ. ದೇಜಪ್ಪ ಶೆಟ್ಟಿ ನಿಜಾಯ್ಕಿ ಕೊಣಾಯ್ಚೆ ಪಾಡ್ತಿನ್‌ ಆಸಾ ಜಾವೈತ್‌? ಘುಟ್‌ 
೦ಗ್ಚಾ ನಿಬಾನ್‌ ತಾಣೆ ಮ್ಹಜೊ ಮೊಲಾಧಿಕ್‌ ಅರ್ಧೊ ಘಂಟೊ ಪಾಡ್‌ ಕೆಲೊಗಾಯ್‌? ತ್ಕಾ 
೯೦ ಪುಣಿ ದೊತೊರ್‌ ಮರ್ಯಾಣಾಕ್‌ ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಗೆರ್‌ ಜಾಯ್‌ ತಶೆಂ 
ಕ್ರಮ್‌ ಚಲಂವ್ಕ್‌ ಪುರ್ಸತ್‌ ದಿಲಿಗಾಯ್‌? ದೇವ್‌ ಜಾಣಾ. 

ದೊನ್ಪಾರ್‌ ಜಾತಾನಾ, ಸರ್ದಾರ್‌ ಸಿಮಾಂವ್‌ ಆನಿ ತಾಚೆ ಸಾಂಗಾತಿ ರಾಫಾಯೆಲ್‌ 
೦ಗೆಲ್‌ ಕಾಮ್ತಿಚಾ ಘರಾಕ್‌ ಲಾಗಿಂ ಪಾವ್ಲೆ, ತೆ ವೆತಾನಾ, ತೆಯೂ ಟಿಪ್ಪು ಸುಲ್ತಾನಾಚೆ ಚಡಿತ್‌ 
ಯ್‌ ಜಾವೈತ್‌ ಮ್ಹಣ್‌ ಚಿಂತುನ್‌, ವಾಟೆ ದೆಗೆರ್‌ ಆನಿ ಲಾಗ್ಸಾರ್‌ ಆಸ್‌ಲ್ಲ್ಯಾ ಘರಾಂಚಿಂ 
ದಾರಾಂ ಭಿಯಾನ್‌ ಬಂಧ್‌ ಜಾಲ್ಲಿಂ. ಖಂಯೂ ವಕಾಲ್‌ ನಾತ್‌ಲ್ಲೆಬರಿ ಆನಿ ವಠಾರ್‌ ನಿರ್ಜನ್‌ 
ಬರಿ ಸರ್ದಾರ್‌ ಸಿಮಾಂವ್ಕ್‌ ಭೊಗ್ಗೆಂ. 

ತಾಚ್ಕೆ ಜಿಣಿಯೆಂತ್‌ ದುಸ್ತೈ ಪಾವ್ಟಿಂ "ವೇಳ್‌ ಉತ್ರೊನ್‌ ಗೆಲೊಗಾಯ್‌?' ಮ್ಹಳ್ಳಿಂ 
ಸವಾಲ್‌ ಮತಿಂತ್‌ ಆಯ್ಲೆಂ. ತರ್‌ ಆಗ್ನೆಸ್‌ ಕು೦ವರ್ನ್‌ ............ ? ಸರ್ದಾರ್‌ ಸಿಮಾಂವ್‌ ತವೊಳ್ಳಾ 
ಥೊಡ್ಮಾ ಲಡಾಯೆಂನಿ ಪಾತ್ರ್‌ ಘೆವ್ನ್‌ ಜಾಣಾಸ್‌ಲ್ಲೊ. ದುಸ್ಮಾನ್‌ ಪಾಡಾವ್‌ ಜಾಲ್ಲ್ಯಾ 
ವಠಾರಾಂನಿ, ತಶೆಂಚ್‌ ಶಿಪಾಯ್‌ ತಪಾಸಣೆಕ್‌ ವ ಜಪ್ಪೆಕ್‌ ಗೆಲ್ಲ್ಯಾ ಘರಾಂನಿ ಕಸಲಿ ಲೂಟ್‌ 
ಆನಿ ಆಕ್ರಮ್‌ ಜಾತಾಲೆಂ ಮ್ಹಣ್‌ ತೊ ಪ್ರತ್ಯೇಕ್‌ ಜಾಣಾಸ್‌ಲ್ಲೊ: ಧನ್‌ ದಿರ್ವಾಚಿ ಲೂಟ್‌ ಎಕ್ಕೆ 
ವಾಟೆನ್‌ ಜಾತಾನಾ, ಆನೈಕ್ಕೆ ವಾಟಿನ್‌ ಲ್ಹಾನ್‌ ಭುರ್ಲ್ಯಾಂಚೊ ಗೋಳ್‌, ಚಲೆ ಚಲಿಯಾಂಚಿ 
ಹಿಂಸಾ ಆನಿ ಸರ್ವ್‌ ಸ್ತ್ರೀಯಾ೦ಚೊ ಮಾನ್‌ ಬೋವ್‌ ಉಗ್ತ್ಯಾ ಆನಿ ಭಿರಾಂಕುಳ್‌ ರಿತಿನ್‌ ಅಪಹಾರ್‌ 
ಜಾತಾಲೊ. 
ಹೆಂ ಜಾಣಾಸೊನ್‌ ಸರ್ದಾರ್‌ ಸಿಮಾಂವ್‌ ಶೆಳೊ ಘಾಮ್‌ ಸುಟ್ಟೊ. ಆಗ್ಗೆಸ್‌ ಕು೦ವರ್ನಿನ್‌ 
ತಾಕಾ ವೊಳ್ಳಾನಾತ್ಸ್ಯಾರ್‌ ಆನಿ ತಾಚಾ ಮೊಗಾಚಿ ಪರ್ವಾ ಕರಿನಾತ್ಸ್ಯಾರ್‌ ಕಾಂಯ್‌ ವ್ಹಡ್‌ 
ನಹಿಂ - “ಪುಣ್‌ ದೆವಾ, ಮ್ಹಜೊ ಜೀವ್‌ ಆಸಾಸರ್‌, ಕಸಲೆಂಚ್‌, ಅನ್ಟಾರ್‌ ತಿಚೆರ್‌ ಯೇನಾ 
ಜಾ೦ವ್‌'' ಮ್ಹಣೊನ್‌ ಲಾಲೆವ್ನ್‌ ತೊ ಹುಸ್ಕಾರ್ಲೊ. 

ತೆ, ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಚಾ ವಠಾರಾಚಾ ಪ್ರವೇಶಾಕಡೆ ಯೇವ್ನ್‌ 
ಬಾಂಧುನ್‌ ಫಾಲ್ಲೆಕಡೆ ಥಾವ್ನ್‌ ಪೆಟಿ ಘೊಂಕ್ಷೆ. ಪೊಸ್‌ಲ್ಲಿ ಮನ್ಹಾತ್‌ ಸಯ್ತ್‌ ಅಸಹಾಯ 
ಪರಿಸ್ಥಿತೆಂತ್‌ ಆಪ್ಲ್ಯಾ ಧನಿಯಾ೦ ಖಾತಿರ್‌ ರೋದನ್‌ ಆನಿ ವಿಳಾಪ್‌ ಕರ್ತಾ ಮ್ಹಳ್ಳೆಬರಿ ಸದಾ 
ಸಿಮಾ೦ವ್ಕ್‌ ಭೊಗ್ಗೆ೦. ಅಸಲೊ ಮನೋಭಾವ್‌ ಆನಿ ವೇದನ್‌ ಚಡಂವ್ಕ್‌ ಮ್ಹಳ್ಳೆಬರಿ ಪಾಟ್ಲ್ಯಾ; 
ಘೊಡೆ ಖಿಂಳ್ಳೆತಾಲೆ ಆನಿ ಗೊಟ್ಯಾಂತ್‌ ಗೊರ್ವಾಂ ಆ್ಲಿಂಬೆತಾಲಿಂ. 

ಹ್ಯಾ ಖುಣಾಂ ವರ್ವಿಂ, ತ್ಕಾ ಧೈರಾಧಿಕ್‌ ಸರ್ದಾರಾನ್‌ ಸಯ್ತ್‌ ಏಕ್‌ ಪಾವ್ಟಿ 
ಆ೦ಗ್‌ ಕಾಡಿಜಾಯ್‌ ಪಡ್ಲೆಂ. 

ತೊ ಆನಿ ತಾಚೆ ಸವಾರ್‌ ಆಂಗ್ಗಾಂತ್‌ ಪಾವ್ಲೆ. ತರಿ, ಮನ್ಮಾಚಿ ಜಾಗ್‌ಮಾಗ್‌ ನಾ. 
ಪುಣ್‌ ಸಾತಾಟ್‌ ಘೊಡೆ ಆ೦ಗ್ಲಾಚಾ ಎಕಾ ಪೊಂತಾರ್‌ ಬಾಂಧುನ್‌ ಘಾಲ್ಲೆ ಆಸ್‌ಲ್ಲ್ಯಾ ವರ್ವಿಂ 
ದೊತೊರ್‌ ಮರ್ಯಾಣ್‌ ಆನಿ ತಾಚ್ಯೆ ಸಾಂಗಾತಿ ಭಿತರ್‌ ಆಸಾತ್‌ ಮ್ಹಣ್‌ ಸರ್ದಾರ್‌ 
ಸಿಮಾ೦ವ್ನ್‌ ಅ೦ದಾಜ್‌ ಕೆಲೊ. 

ಘೊಡ್ಕಾಂ ವಯ್ಲಿ ತೆ ದೆಂವ್ಣೆ. 

“ಭಾಯ್ರ್‌ಚ್‌ ರಾವಾ. ಕೊಣ್‌ಯೊ ಭಾಯ್ರ್‌ ಥಾವ್ನ್‌ ಆಯ್ಲಾರ್‌, ವ ಮ್ಹಜ್ಯೆ 
ಹೆಳ್ಳೆವಿಣ್‌ ಭಾಯ್ರ್‌ ಚಲೊಂಕ್‌ ಪ್ರಯತ್ನ್‌ ಕಠ್ತಿತ್‌ ಜಾಲ್ಕಾರ್‌ ಮ್ಹಾಕಾ ಖಬರ್‌ ದಿಯಾ. ಆನಿ 
ಭಿತರ್‌ ಥಾವ್ನ್‌ ಹಾಂವೆಂ ಉಲೊ ದಿಲ್ಕಾರ್‌, ತುಮ್ಚಾ ಹಾತೆರಾ೦ ಸಮೇತ್‌ ತುರ್ತಾನ್‌ ಭಿತರ್‌ 
ಯೆಯಾ” ಮ್ಹಣ್‌ ತಾಕಿದ್‌ ದೀವ್ನ್‌ ಸರ್ದಾರ್‌ ಸಿಮಾಂವ್‌, ಸೊಪ್ಕಾಚಿ೦ ಮೆಟಾಂ ವಯ್ರ್‌ 


ಚಡ್ಲೊ. 

ತೆಂ ಘರ್‌, ಪುರಾತನ್‌ ಶೈಲೆಚೆಂ ಆನಿ ಚೌಕ್‌ ಆಕಾರಾಚೆ೦ ಜಾವ್ನಾಸೊನ್‌, ಭೊಂವ್ತಣಿ 
ಕುಡಾ೦ ಆಸ್‌ಲ್ಲೆ ತಸಲೆಂ ಜಾವ್ನಾಸ್‌ಲ್ಲೆಂ. ಸರ್ದಾರ್‌ ಸಿಮಾಂವ್‌ ಥೊಡ್ಯಾಚ್‌ ದಿಸಾಂ ಆದಿಂ, 
ಗ್ರೆಗೊರ್‌ ತೆಲ್ಲಿಸ್‌ ಮ್ಹಳ್ಳ್ಯಾ ನಾ೦ವಾಖಾಲ್‌ ತ್ಕಾ ಘರಾಂತ್‌ ಘರ್ಚಾಚ್‌ ಸಯ್ತ್ಯಾಬರಿ ಆಸ್‌ಲ್ಲೊ ' 
ಜಾಲ್ಲ್ಯಾನ್‌, ಕುಡಾನ್‌ ಕೂಡ್‌ ಆನಿ ಹರ್ಯೆಕ್‌ ಬಾಗಿಲ್‌ ಆನಿ ಜನೆಲ್‌ ತೊ ಜಾಣಾಸ್‌ಲ್ಲೊ. ' 

ಸೊಪ್ಕಾರ್‌ ಚಡೊನ್‌, ಸರ್ದಾರಾನ್‌ ಪಯ್ಲಿ ದೀಷ್ಟ್‌ ಮುಕ್ಲ್ಯಾ ಸಾಲಾಂತ್‌ (ಚೌಕೆಂತ್‌) 

ಭೊಂವ್ಡಾಯ್ಲಿ. ಪಿಂರ್ಗೊಂಚೆ ಸಬಾರ್‌ ತಾಳೆ ತಾಕಾ ಪಯ್ಸ್‌ ಆಯ್ಕಾಲೆ. ಧೈರ್‌ ಘೆವ್ನ್‌ ಆನಿ: 
ಆಪ್ಲ್ಯಾ ತಾಲ್ಪಾರಿಚಾ ಥೊರ್ಟಾರ್‌ ಹಾತ್‌ ದೊವ್ರುನ್‌ ಸರ್ದಾರ್‌ ಸಿಮಾಂವ್‌ ಭಿತರ್‌ ಸರ್ಲೊ. ' 

ಚಾಕೆಂತ್ಲಿ ಮೊಲಾಧಿಕ್‌ ಕ೦ಳ್ಬಿ ಆನಿ ಪೇಟ್‌ ಆನಿ ಆಲ್ಮಾರಿ ಉಗ್ತೊ ಆಸೊನ್‌ ತಾಂತ್ಲೊ.: 
ಸಬಾರ್‌ ವಸ್ತು ಸಗ್ಯಾನ್‌ ಅಸ್ತವ್ಯಸ್ತ್‌ ಜಾವ್ನ್‌ ಪಡ್‌ಲ್ಲ್ಯೊ. ತಾಂಚಿ ರಾಕ್ಟಣ್‌ ಕರುಂಕ್‌ ಥಂಯ್ಸರ್‌ 
ಕೊಣ್‌ಯೂ ನಾತ್‌ಲ್ಲೆಂ, ತರಿ ಆಲ್ತಾರಿ ಮುಕಾರ್‌ ಉಮ್ಕಾಳಾಯಿಲ್ಲ್ಯಾ ಸೊಭಿತ್‌ ಪಿತುಳ್ವಾ 
ಸೊಮಯಾಂತ್‌, ಸುಂರ್ಗೆಲ್‌ ತೆಲಾಚಿ ಪೊ೦ಟಿ ಮಾತ್ರ್‌ ರಡ್ತಾ ಮ್ಹಳ್ಳ್ಯಾ ಜಿನ್ಸಾರ್‌ ಮಿಣ್ಮಿಣ್ತಾಲಿ. 

ಸರ್ದಾರ್‌ ಸಿಮಾ೦ವ್ಚಾ ಜಿವಾ ಭಿತರ್‌ ಕಿತೆಶೆ೦ ಭೊಗುಂಕ್‌ ಸುರು ಜಾಲೆಂ. ಥಂಯ್ಚ್‌ 
ಥೊಡೊ ವೇಳ್‌ ರಾವೊನ್‌ ಚಿ೦ತು೦ಕ್‌ ಪಡ್ಲೊ ತೊ. 

ಭಾಯ್ರ್‌ ಥಾವ್ನ್‌ ಸುಣ್ಕಾಂಚೊ, ಗೊರ್ವಾ೦ಚೊ ಆನಿ ಘೊಡ್ಕಾಂಚೊ ಆವಾಜ್‌ 
ಆಯ್ಕೊನ್‌೦ಚ್‌ ಆಸ್‌ಲ್ಲೊ. ತ್ಕಾ ಆವಾಜಾ ಮಧೆಂ ಸರ್ದಾರ್‌ ಸಿಮಾ೦ವ್ಕ್‌, ಘರಾಚ್ಕೆ ದಾವೆ ಕುಶಿ 
ಥಾವ್ನ್‌ ಸಬಾರ್‌ ಜಣಾಂನಿ ಹಾಸ್‌ಲ್ಲೊ ಆನಿ ಸಾಂಗಾತಾಚ್‌ ಉಲಯಿಲ್ಲೊ ಗುಜ್ಜುಜೊ ಆವಾಜ್‌ 
ಆಯ್ಕಾಲೊ. 
ದಾವೆ ಕುಶಿಕ್‌ ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಚೆ೦ ನಿದ್ದೆಂ ಕೂಡ್‌ ಆನಿ ತಾಕಾ 
ಲಾಗೊನ್‌ ತಾಚೆಂ ದಫ್ತರ್‌, ಆನಿ ಕುಶಿನ್‌ ಉಗ್ರಾಣ್‌ ಆನಿ ಉಪ್ರಾಂತ್‌ ಚಾಕ್ರಾ೦ಚೆ೦ ಬಿಡಾರ್‌ 
ಆಸ್‌ಲ್ಲೆಂ. 

ಆವಾಜ್‌ ಆಯ್ಕೊಂಚೈ ಕುಶಿಕ್‌ ಸರ್ದಾರ್‌ ಸಿಮಾ೦ವ್ನ್‌ ಮಾಜ್ರಾಚಿ೦ ಮೆಟಾಂ ಕಾಡ್ಗಿಂ. 

ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಚಾ ದಫ್ತರಾಂತ್‌ ಥಾವ್ನ್‌ ಖೆಳ್ಳುಳಾಂಚೊ ಆನಿ 
ಖುಶಾಲಾಯೆಚೊ ಆವಾಜ್‌ ಆಯ್ಕಾತಾಲೊ. ಕುಡಾಚೆಂ ಬಾಗಿಲ್‌ ಅರೈೆ೦ ಧಾಂಪೊನ್‌ ಆಸ್‌ಲ್ಲೆಂ. 


162 


೯ರ್‌ ಸಿಮಾ೦ವ್ನ್‌, ಭಾಯ್ಲಾನ್‌೦ಚ್‌ ಚಿಕ್ಕೆ ವಾಂಕ್ಲೊ ರಾವೊನ್‌ ಭಿತರ್‌ ದೀಷ್ಟ್‌ ಘಾಲಿ. 
ಯ್ಚೆಂ ದೃಶ್ಶ್‌ ಪಳೆವ್ನ್‌, ಧೈರಾಧಿಕ್‌ ತಾಚೆಂ ಕಾಳಿಜ್‌, ತರಿ, ಘಡಿಭರ್‌ ಕಾಂಪ್ಲೆಂ. 

| ಮಧ್ಯಾ ಕದೆಲಾರ್‌ ರಾಫಾಯೆಲ್‌ ಮಿಂಗೆಲ್‌ ಕಾಮತ್‌ ಗಂಭೀರಾಯೆನ್‌ ಬಸೊನ್‌ 
ಆಸ್‌ಲ್ಲೊ. ಪುಣ್‌ ತಾಚೆ ದೋನ್‌ಯೂ ಪಾಯ್‌ ಕದೆಲಾಚಾ ದೋನ್‌ಯೂ ಪಾಯಾಂಕ್‌ 
ಬಾಂಧ್‌ಲ್ಲೆ; ದೋನ್‌ಯೊ ಹಾತ್‌ ಪಾಟ್ಲ್ಯಾನ್‌ ವೊಳಾವ್ನ್‌, ಕದೆಲಾಚ್ಕೆ ಪಾಟಿ ಭಾಯ್ಲ್ಯಾನ್‌ 
ಸು೦ಬಾಚೊ ಕಟ್‌ ಅರ್ನಿಲ್ಲೊ. 

ಮೆಜಾಚೆರ್‌ ಸೊರ್ಕಾಚೆ೦ ಬುಯಾಂವ್‌ ಆಸ್‌ಲ್ಲೆಂ. ದೊತೊರ್‌ ಮರ್ಯಾಣಾಚೆ 
ಶಿವಾಯ್‌ ತಾಂತುಂ ಏಕ್‌ ಕೊಟ್ಟುಲ್‌ ಬುಡವ್ನ್‌ ತೊಂಡಾಕ್‌ ತೆಂಕ್ತಾಲೆ ಆನಿ ಕಾವ್ಯಾಂಬರಿ 
ಕೇಕೆತಾಲೆ, ನಾಚ್ತಾಲೆ ಆನಿ ಖೆಬ್ಡಾಯೊ ಉಲಯ್ತಾಲೆ. ಎಕ್ಲೊಯೂ ಥಾರ್ಕಾರ್‌ ನಾತ್‌ಲ್ಲೊ. 

ಸರ್ದಾರ್‌ ಸಿಮಾಂವ್‌ ಹಿ ಪರಿಸ್ಥಿತಿ ಘಡೈೆನ್‌ ಸಮ್ಮಾಲೊ. ಟಿಪ್ಪು ಸುಲ್ತಾನಾಚಾ 
ರಾಜಾ೦ತ್‌ ಕೊಣೆ೦ಯೂ - ಮುಖ್ಯ ಜಾವ್ನ್‌ ಸರ್ಕಾರಿ ಕಾಮಾಚಾ ಮನ್ಮಾಂನಿ - ಬಹಿರಂಗ್‌ 
ಸೊರೊ ಪಿಯೆನಾಯೆ ಮ್ಹಳ್ಳಿಂ ಕಾನೂನ್‌ ಆಸ್‌ಲ್ಲೆಂ. ತೆಂ ಕಾನೂನ್‌ ಮೊಡ್‌ಲ್ಲ್ಯಾ 
ಶಿಪಾಯಾ೦ಚಾ ತಾಳ್ಕಾ೦ತ್‌ ಸಳ್ಳಳೊ ಸೊರೊ ವೊತುನ್‌ ಶಿಕ್ಷಾ ಲಾಯಿಲ್ಲೆ ದಾಖ್ಲೆಯೂ 
ಆಸ್‌ಲ್ಲೆ. ಪುಣ್‌ ಆತಾಂ, ದ್ರೋಹಿ, ದಗಲ್ಬಾಜಿ, ಆನಿ ಸ್ಪಾರ್ಥಿ ಮನ್ಮಾ೦ಚಾ ಹಾತಾಂತ್‌ ಅಧಿಕಾರ್‌ 
ಮೆಳಾತ್ತ್‌ ವೆತಾನಾ, ಆಡಳಿತಾ ಆನಿ ಶಿಸ್ತ್‌ ಸಡಿಳ್‌ ಜಾ೦ವ್ಚಿಂ ಖುಣಾಂ ದಿಸ್ತಾಲಿಂ. 

ಎಕಾಚ್‌ ಕದಮಾನ್‌ ಭಿತರ್‌ ಉಡೊನ್‌, ಮತಿಭ್ರಷ್ಟ್‌ ಜಾಲ್ಲ್ಯಾ ತ್ಕಾ ಬೆಬ್ಹಾಂಕ್‌ 
ಕೊಪುನ್‌ ಮಾರ್ನ್‌, ಘರ್ಚಾ ಯೆಜ್ಮಾನ್ಕಾಕ್‌ ಸೊಡಯಾಂ ಮ್ಹಣ್‌ ಸರ್ದಾರ್‌ ಸಿಮಾ೦ಂವ್ನ್‌ ಚಿಂತ್ಲೆಂ, 
ಪುಣ್‌ ತಕ್ಷಣ್‌ ತೊ ಥಟಕ್‌ ಜಾಲೊ. ತ್ಕಾ ಕುಡಾಂತ್‌ ಆಗ್ನೆಸ್‌ ಕು೦ವರ್ನ್‌ ಜಾಂವ್‌, ದೊತೊರ್‌ 
ಮರ್ಯಾಣ್‌ ಜಾಂವ್‌ ನಾಂತ್‌ ಮ್ಹಳ್ಳೆಂ ಮತಿಕ್‌ ವಚೊನ್‌ ತೊ ಶೆರ್ಮೆಲೊ. 

ತಶೆಂಚ್‌ ತಾಣೆ ಮೆಟ್‌ ಘುಂವ್ಡಾಯ್ಲೆಂ. ತೆವ್ಶಿಲ್ಕಾನ್‌ ಪಿ೦ರ್ಗೊಣಿ ಆಯ್ಕೊನ್‌ ತೊ 
ಫುಡೆಂ ಗೆಲೊ. 

ಚಾಕ್ರಾಂಚಾ ಕುಡಾಂತ್‌ ಪಾಂಚ್‌ ಜಣ್‌ - ಕಾಮ್ತಿಗೆಲೆ ಘರಾಂತ್ಲೆ ಆನಿ ಭಾಯ್ಲೆ - 
ಘಾಯೆವ್ನ್‌ ಪಡೊನ್‌ ಆಸ್‌ಲ್ಲೆ. ಮುಡ್ಕಾಚಾ ಯೆ೦ಟ್ಕಾಂನಿ ದುಕ್ರಾ೦ಬರಿ ತಾಂಕಾಂ ಬಾಂಧುನ್‌ 
ಘಾಲ್ಲೆ. ಪುಣ್‌ ಥಂಯ್ಸರ್‌ಯೂ ಆಗ್ನೆಸ್‌ ಕುಂವರ್ನ್‌ ನಾತ್‌ಲ್ಲಿ; ದೊತೊರ್‌ ಮರ್ಯಾಣ್‌ಯೊ 


ನಾತ್‌ಲ್ಲೊ. 


ಸರ್ದಾರ್‌ ಸಿಮಾಂವ್‌, ಭಿತರ್‌ ಗೆಲೊ. ತಾಲ್ಪಾರಿಚಾ ಪೊಂತಾನ್‌ ತಾಣೆ ಯೆಂಟ್‌ ಕಾತರ್ಲೆ. 
ಹಾತ್‌-ಪಾಯ್‌ ರೂಕ್‌ ಜಾವ್ನ್‌, ಆನಿ ಮಾರಾಂಚ್ಯೆ ದುಕಿನ್‌ ಆಸ್‌ಲ್ಲೆ ಗ್ರಾಯ್ಕ್‌ ತೆ ಥೊಡೊ 
ವೇಳ್‌, ಉತ್ರಾ೦ ಯೆನಾಸ್ತಾಂ ಕಾನ್‌ ದೊಳೆ ಸೊಡ್ನ್‌ ಪಳೆಂವ್ಕ್‌ ಲಾಗ್ಗೆ. 

“ಸೊರ್‌ ತೆಲ್ಲಿಸ್‌!'' ಮ್ಹಣಾಲೊ ಎಕೊ 

“ತೊ ಸೀಇಸೊರ್‌ ತೆಲ್ಲಿಸ್‌ ನಹಿಂ!” ಪಿ೦ರ್ಗಾಲೊ ಆನೈೆಕ್ಲೊ, “ತೊ ಜಾವ್ನಾಸಾ ಸರ್ದಾರ್‌ 
ಸಿಮಾಂವ್‌ - ಟಿಪ್ಪು ಸುಲ್ತಾನಾಚೊ ಉಜ್ಜೊ ಹಾತ್‌! ಹಾ ಘರಾಂತ್‌ ವೇಸ್‌ ಪಾಂಗ್ರುನ್‌ 
ರಾವೊನ್‌, ಧನಿಯಾಚಾ ದಯಾಳಾಯೆಚಿ೦ ಆನಿ ಬಾಯೆಚಾ ನೆಂಟ್ಕಾ ಮನಾಚಿಂ 
ಖೆಳ್ಳುಳಾಂ-'' 

“ತೊಂಡ್‌ ಧಾ೦ಪ್‌'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. “ಸಿ೦ತಿಮೆ೦ತ್‌ ಉಲಂವ್ಕ್‌ 
ಆತಾಂ ವೇಳ್‌ ನಹಿಂ! ತುಮ್ಚಾ ಧನಿಯಾಚಿ, ಬಾಯೆಚಿ ಆನಿ ತುಮ್ಚಿ ಬಚಾವಿ ತುಮಿ ಆಪೇಕ್ಷಿತಾತ್‌ 
ಜಾಲ್ಕಾರ್‌, ಹಾಂವೆಂ ವಿಚಾರ್ಚಾ ಸವಾಲಾಂಕ್‌ ಜಾಪ್‌ ದಿಯಾ; ಬಾಯ್‌ ಖಂಯ್‌ ಆಸಾ?'' 

“ಕಿತ್ಕಾಕ್‌?'' ಮ್ಹಣಾಲೊ ತಾ೦ತ್ಲೊ ಜಾಕೊಬ್‌ ನಾ೦ವಾಚೊ ಎಕ್ಲೊ, ""ಬಾಬಾಕ್‌ 
ಆಮ್ಕಾಂ ಆಬ್‌ ಘಾಲ್ನ್‌, ತೊ ದೊತೊರ್‌ ಮರ್ಯಾಣ್‌ ಬಾಯೆಚೆರ್‌ ಘಾತ್ಯಿ ಆನಿ ಕ 
ಫಾರಿಕ್ಟಣ್‌ ಕಾಣ್ಣೆಂವ್ಕ್‌ ಗೆಲಾ! ದೆವಾ! ಆಮ್ಕಾಂ ಬಾ೦ಧುನ್‌ ಘಾಲ್ನ್‌, ಅಸಲೊ ಅನ್ಯಾಯ್‌ 
ಪಳೆಂವ್ಕ್‌ ಜೀವ್‌ ಆಮ್ಚೊ ದೊವರ್ಚಾ ಬದ್ದಾಕ್‌, ತ್ಕಾ ಶಿಪಾಯಾ೦ನಿ ಪಯ್ಲೆಂಚ್‌ ಲಗಾಡ್‌ 
ಕಾಡ್‌ಟ್ಲಿಂ ಜಾಲ್ಕಾರ್‌ ಅಧಿಕ್‌ ಬರೆಂ ಆಸ್‌ಲ್ಲೆಂ" ಮ್ಹಣೊನ್‌ ತೊ ಸುಸ್ಕಾರೊಂಕ್‌ ಲಾಗ್ಲೊ. 

ಸರ್ದಾರ್‌ ಸಿಮಾ೦ವ್ಚಾ ಆ೦ಗಾ೦ತ್‌ ವೀಜೆಚ್ಕೊ ಸುವ್ಯೊ ಚರ್ಲೊ. 

"ಖ೦ಯ್‌ - ಖಂಯ್‌ ಆಸಾ ಆಗ್ನೆಸ್‌ ಕು೦ವರ್ನ್‌?'' ವಿಚಾರ್ಲೆಂ ತಾಣೆ ಲ್ಹಾನ್‌ ತಾಳ್ಕಾನ್‌. 

“ಬ೦ಯ್‌ ಆಸಾ ಮ್ಹಣ್‌ ಆಮಿ ಕಿತೆಂ ಜಾಣಾ೦ವ್‌?'' ರುದಾನ್‌ ಕರಿಲಾಗ್ಲೊ 
ಜಾಕೊಬ್‌. “ನಿಮಾಣಿ ಘಡಿ ಪರ್ಯಾಂತ್‌ ತಿ ಬಾಪಾಯ್ಬಾ ಸಾಂಗಾತಾ ರಾವ್‌ಲ್ಲಿ. ತಿಣೆ ತಿಚಾ 
ಕುಡಾಕ್‌ ವಚಾಜಾಯ್‌, ನಾ ಜಾಲ್ಕಾರ್‌ ತಿಚೆಯೂ ಹಾತ್‌-ಪಾಯ್‌ ಬಾಂಧುನ್‌ ಬಹಿರಂಗ್‌ 
ಅಪಮಾನ್‌ ತಿಕಾ ಜಾಯ್ತ್‌ ಜಾಲ್ಕಾರ್‌ ಆಪುಣ್‌ ಜವಾಬ್ದಾರ್‌ ನಹಿ೦ ಮ್ಹಣ್‌ ದೊತೊರ್‌ - ತ್ಕಾ 
ಜುದಾಸಾನ್‌ ಭೆಷ್ಟಾಯ್ಲೆ೦. "ವಚ್‌ ಮೊಜಾ ಬಾಳಾ' ಮ್ಹಣ್‌ ಧನಿಯಾನ್‌ಯೂ ಸಾಂಗ್ಲೆಂ. 
ತಿತ್ಲ್ಯಾರ್‌ ಆಮಿ ದಾಂಡೆ ತೊಣ್ಕೆ ಕಾಣ್ಮೆವ್ನ್‌ ಉಪ್ರಾಟ್ಲ್ಯಾ೦ವ್‌ ಆನಿ ಸಲ್ವಾಲ್ಕಾಂವ್‌. ಆಮ್ಕಾಂ 
ಹ್ಯಾ ಕುಡಾಂತ್‌ ಹಾಡ್ನ್‌ ಘಾಲೆ.'' 

“ಪುಣ್‌ ಹಾಂಗಾಸರ್‌ ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಚೆ ಧಾ-ವೀಸ್‌ ಮಾನಾಯ್‌ ' 
ಆಸ್‌ಲ್ಲೆ ನಹಿಂವೆ?' ವಿಚಾರ್ಲೆಂ ಸರ್ದಾರ್‌ ಸಿಮಾ೦ವ್ನ್‌. | 

“ಆಸ್‌ಲ್ಲೆ' ತಾಕಾ ಜಾಪ್‌ ಮೆಳ್ಳಿ. “ತಾ೦ತ್ಲೆ ಧಾ-ಬಾರಾ ಜಣ್‌ ತಿರುಮಲ ರಾಯಾಕ್‌ ' 
ಕುಮಕ್‌ ಕರುಂಕ್‌ ಮ್ಹಣ್‌ ಮೈಸೂರಾಕ್‌ ಗೆಲ್ಮಾತ್‌. ಹೆರ್‌ ಥೊಡೆ ಜಣ್‌ ಸರಕ್‌ ವ್ಹರ್ನ್‌ 
ಬಂದ್ರಾಕ್‌ ಗೆಲ್ಕಾತ್‌. ಉರ್‌ಲ್ಲೆ ಥೊಡೆ ಜಣ್‌ ದೊತೊರ್‌ ಮರ್ಯಾಣಾಚಾ ಫುಸ್ಲಾವ್ಲಾಂಕ್‌ 
ಆನಿ ಭಾಸಾವ್ಲ್ಯಾಂಕ್‌ ಭುಲೊನ್‌ ತಾಚಾ ಸಾಂಗಾತಾ ಮೆಳ್ಳ್ಯಾತ್‌, ಆನಿ ಅಸಲ್ಕೆ ಗರ್ಜೆಚಾ 
ವೆಳಾರ್‌ ಹಾಂಗಾ ಥಾವ್ನ್‌ ನಪಂಯ್ಚ್‌ ಜಾಲ್ಕಾತ್‌.'' 

“ತುಮಿ, ತುಮ್ವೆಯಿತ್ಸ್ಯಾಕ್‌ ಚತ್ರಾಯೆನ್‌ ರಾವಾ, ರುಗಡ್ಡಿ ಗರ್ಜ್‌ ನಾ. ಮ್ಹಾಕಾ 
ತಾಂಕ್‌ಲ್ಲೆಂ ಹಾಂವ್‌ ಕರ್ತಾಂ. ತುಮ್ಚಾ ಧನಿಯಾ ಖಾತಿರ್‌ ಆನಿ ಬಾಯೆ ಖಾತಿರ್‌ ತುಮ್ಚಾ 
ಸಾಂಗಾತಾ ಮ್ಹಜೊಯಿ ಜೀವ್‌ ಆಸಾ ಮ್ಹಣ್‌ ಉಗ್ಡಾಸ್‌ ದೊವರಾ.'' 

ಅಶೆಂ ತಾಂಕಾಂ ಧೈರ್‌ ದೀವ್ನ್‌ ಸರ್ದಾರ್‌ ಸಿಮಾಂವ್‌ ಧಂಯ್‌ ಥಾವ್ನ್‌ 
ಭಾಯ್ರ್‌ ಸರೊನ್‌, ಘರಾಚ್ಕೆ ಆನ್ಕೆಕ್ಕೆ ಕುಶಿನ್‌, ಆಗ್ನೆಸ್‌ ಕುಂವದ್ನಿಚಾ ಕುಡಾಚಿ ವಾಟ್‌ 
ಧರ್ನ್‌ ಗೆಲೊ. 

ತಾಚ್ಕೆ ಮತಿಂತ್‌ ಆಸ್‌ಲ್ಲೆಂ ಇತ್ಲೆಂಚ್‌; ಜರ್‌ ಕುಂವದ್ನಿಕ್‌ ಕಾಂಯ್‌ ವಾಯ್ಟ್‌ 
ಘಡ್ಲಾಂ, ತರ್‌, ದೊತೊರ್‌ ಮರ್ಯಾಣಾಕ್‌ - ಖಂಯ್‌ ತೊ ಆಸ್ಟ್ಯಾರ್‌ಯೊ - ಸೊಧುನ್‌ 
ಕಾಡ್ನ್‌ ತಾಕಾ ಕಾಬಾರ್‌ ಕರಿಜಾಯ್‌ .... ನಹಿಂ ಎಕಾ ಮಾರಾನ್‌ ತಾಚೊ ಜೀವ್‌ ಕಾಡ್ಬೊ, 
ಬಗಾರ್‌ ತಾಚಿಂ ಹಾಡಾ೦ ಮೋಡ್ನ್‌ .....! 

ಇತ್ಲೆಂ ಚಿಂತುನ್‌ ವೆತಾನಾ, ಆಗ್ನೆಸ್‌ ಕು೦ವರ್ನಿಚಾ ಕುಡಾಕ್‌ ತೊ ಲಾಗಿಂ ಪಾವ್ಲೊ. 
ತಾಣೆ ಮೆಟಾಂ ಸವ್ಕಾಸ್‌ ಕೆಲಿಂ, ಆನಿ ಹಾಳ್ಟಾಯೆನ್‌ ತೊ ಬಾಗ್ಲಾ ಸರ್ಶಿಂ ಪಾವ್ಲೊ. ದಾರ್‌ ಚಿಕ್ಕೆ 
ಆಡ್‌ ಕೆಲ್ಲೆಂ. ಬಾಗ್ಲಾ ಭಾಯ್ಲ್ಯಾನ್‌ ತೊ ರಾವ್ಲೊ ಆನಿ ಕಾನ್‌ ದಿಲೆ. 

ಭಿತರ್ಲಿ೦ ಉತ್ರಾಂ ತಾಕಾ ಸ್ವಷ್ಟ್‌ ಜಾಂವ್ಕ್‌ ಲಾಗ್ಲಿಂ. 

ದೊತೊರ್‌ ಮರ್ಯಾಣ್‌ ಆತಾಂ ಅಧಿಕಾರಾನ್‌ ಆನಿ ಅಹ೦ಕಾರಾನ್‌ ಉಲಯ್ತಾಲೊ. 

“ಅಗೋ ಚೆಡ್ಡಾ” ಹಾಸ್ಲೊ ತೊ ನಂಜ್ಕಾಂನಿ, “ಹಾಂವೆಂ ಅಶೆಂ ರಾವೊನ್‌ ವೊರ್‌ 
ಮಿಸ್ತಾ ಚಡ್‌ ಜಾಲೆಂ. ಕಿತ್ಲೊ ವೇಳ್‌ ಮ್ಹಜಿ ಸೊಸ್ಸಿಕಾಯ್‌ ಪಾರ್ಕಿತಾಯ್‌?'' 

"ತುಕಾ ಸಾಂಗ್ಲಾಂ - ಮೆಟ್‌ ಮುಕಾರ್‌ ಕಾಡಿನಾಕಾ - ಮರ್ಯಾದಿನ್‌ ಭಾಯ್ರ್‌ 
ಚಲ್‌!" 

ಜಾಲ್ಮಾರ್‌!” 


“ಅಗೋ, ಹಾಂವ್‌ ಕಿತೆಂ, ತುಜಾ ಹಾತಾಂತ್ಲಿ ತಾಲ್ವಾರ್‌ ಪಳೆವ್ನ್‌ ಭಿಯೆತಾ೦ ಮ್ಹಣ್‌ 


ಚಿಂತ್ರಾಯ್‌?" 


“ತರ್‌, ಧೈರ್‌ ಆಸ್ಲ್ಯಾರ್‌ ಫುಡೆ೦ ಸರ್‌! ತು೦ ದಾದ್ಲೊ ತರ್‌, ತಾಲ್ವಾರಿಚಾ ರುಗ್ವ್ಯಾಂತ್‌ 


ತುಜಿ ಸಾಮರ್ಥಿ ದಾಕಯ್‌.'' 


“ದಾಕಯ್ತಾಂ. ದಾಕಯ್ತೊಂ. ಪುಣ್‌ ತುಕಾ ಲಗಾಡ್‌ ಕಾಡ್ಸ್ಯಾರ್‌ ತುಜೆಂ ಮೊಡೆಂ 


ಮ್ಹಾಕಾ ಕಿತ್ಯಾಕ್‌ ಉಪ್ಕಾರ್ತಾ? ಮಾಕಾ ಜಾಯ್‌ ತುಜಿ ರಗ್ತಾ-ಮಾಸಾಚಿ ಆನಿ ಸೊಭಿತ್‌ ಪುಣ್‌ 
' ಜೀವ್‌ ಆಸ್‌ಲ್ಲಿ ಕೂಡ್‌ ....... ಹ್ಹ-ಹ್ವ-ಹ್ಹಾ!” 


“ತು೦ ಅಸಲೊ ಘಾತ್ಯಿ ಆನಿ ಅನಿಸ್ಕಳ್‌ ಮನಿಸ್‌ ಮ್ಹಣ್‌ ಆಮ್ಕಾಂ ಆದಿಂ ಕಳ್‌ಲ್ಲೆಂ 


“ಪುರೊ, ಉಲವ್ಲೆ ಬಂಧ್‌ ಕರ್‌! ನಾ ಜಾಲ್ಕಾರ್‌ ವಾಯ್ಟ್‌ ಜಾತೆಲೆಂ! 

ಆತಾಂ ಆಗ್ನೆಸ್‌ ಕು೦ವರ್ನಿನ್‌ ಹಾಸ್‌ಲ್ಲೊ ಆವಾಜ್‌ ಆಯ್ಕಾಲೊ. ಕಶೆಂಯ್‌ 
ಜಾ೦ವ್‌, ಎದೊಳ್‌ ತಿಕಾ ಕಸಲೆಂಚ್‌. ವಾಯ್ಟ್‌ ಘಡೊಂಕ್‌ ನಾ ಮ್ಹಳ್ಳೆಂ ಸಮ್ಜೊನ್‌ ಸರ್ದಾರ್‌ 
ಸಿಮಾ೦ವ್ಕ್‌ ಸಂತೊಸ್‌ ಜಾಲೊ. 

“ತುಂ, ಶಿಪಾಯ್‌ಗಿರಿ ದಾಕ೦ವ್ಮ್‌ ಆಯಿಲ್ಲೊ ದಾದ್ಲೊ?” ಮ್ಹಣಾಲಿ ಆಗ್ನೆಸ್‌ 


' ಶು೦ವರ್ನ್‌, “ತುಜಾ ಹಾತಾಂತ್‌ ತಾಲ್ವಾರ್‌ ಆಸಾ, ಪುಣ್‌ ಮುಕಾರ್‌ ಯೇಂವ್ಕ್‌ ತುಕಾ ಧೈರ್‌ 


ನಾ. ಏಕ್‌ ವೊರ್‌ ಥಾವ್ನ್‌, ಭೆಪ್ಟೆಂಚ್‌ ಉಲವ್ನ್‌ ವೇಳ್‌ ಪಾಡ್‌ ಕೆಲೊಯ್‌ -” 

“ಕಾಂಯ್‌ ವ್ಹಡ್‌ ನಹಿಂ! ಆನಿಕ್‌ ತರಿ ತುಜೆಂ ಗರ್ವ್‌ ಕಶೆ೦ ಉದಕ್‌ ಕರುಂಕ್‌ 
ಜಾಯ್‌ ಮ್ಹಳ್ಳೆಂ ಹಾಂವ್‌ ಜಾಣಾ! ಮೋಸ್‌ ಕೆಲೊ ಹಾಂವೆಂ - ತುಜಾ ಬಾಪಾಯ್ಕ್‌ 
ಬಾ೦ಧುನ್‌ ಘಾಲ್ತಾನಾ ತುಕಾಯೊ ಬಾಂಧುನ್‌ ಶಿಪಾಯಾ೦ಚಾ ಹಾತಾಂತ್‌ ಸೊಡಿಜಾಯ್‌ 
ಆಸ್‌ಲ್ಲೆಂ." 

ಹೆಂ ಆಯ್ಕೊನ್‌ ಆಗ್ನೆಸ್‌ ಕುಂವರ್ನಿನ್‌ ಜಾಪ್‌ ದೀಂವ್ಕ್‌ ನಾ. ತಸಲಿ ಪರಿಸ್ಥಿತಿ ಕಿತ್ಲಿ 
ಭಿರಾಂಕುಳ್‌ ಜಾವ್ನಾಸ್‌ಲ್ಲಿ ಮ್ಹಳ್ಳಿಂ ತಿಕಾ ಕಳಿತ್‌ ಆಸ್‌ಲ್ಲೆಂ. ಫುಡೆಂ ಜಾಲ್ಕಾರ್‌ಯೊ - ಪುಣ್‌ 
ಫುಡಾರಾಚಿ ತಿಕಾ ಆಶಾ ನಾತ್‌ಲ್ಲಿ. 

“ತರ್‌ ಆಯ್ಕ್‌!” ಮ್ಹಣಾಲೊ ದೊತೊರ್‌ ಮರ್ಯಾಣ್‌, “ಬರ್ಕೆ ಭಾಷೆನ್‌ ತುಂವೆಂ 
ಮ್ಹಜ್ಮಾ ಬರಾಬರ್‌ ಯೇಂವ್ಕ್‌ ಜಾಯ್‌, ಆನಿ ಮ್ಹಜೆಕಡೆ ಕಾಜಾರ್‌ ಜಾಂವ್ಕ್‌ ಜಾಯ್‌. 
ತೆದ್ದಾ ಮಾತ್ರ್‌ ತುಜೊ ಪಾಯ್‌ ವಾ೦ಚ್ತಲೊ.'' 

“ನಾ ಜಾಲ್ಕಾರ್‌?'' ಆಗ್ಗೆಸ್‌ ಕು೦ವದ್ನಿನ್‌ ಚಿಕ್ಕೆ ಕಾ೦ಪೊನ್‌ ವಿಚಾರ್ಲೆಂ. 

“ನಾ ಜಾಲ್ಕಾರ್‌, ರಾಜ್‌ದ್ರೋಹಿ೦ಕ್‌ ಕಸಲೆಂ ಮರಣ್‌ ಆಸಾ ಮ್ಹಳ್ಳೆಂ ತುಂ 
ಜಾಣಾ೦ಂಯ್‌ -” 

“ತರ್‌ ಹಾ೦ವ್‌ಯೂ ಆನಾ ಸಾಂಗಾತಾ ವೆತಾಂ ಆನಿ ಇ” 

“ತುಕಾ ವಚೊಂಕ್‌ ಕೋಣ್‌ ದಿತಾ? ತುಜಿ ಮ್ಹಾಕಾ ದುಸ್ರಿ ಗರ್ಜ್‌ ಆಸಾ. ಹ್ಹ-ಹ್ಹ- 
ಹ್ಹಾ!” ಮ್ಹಣಾಲೊ ದೊತೊರ್‌ ಮರ್ಯಾಣ್‌. ತಾಚೆಂ ಧೈರ್‌ಯೂ ಇಲ್ಲೆಂ ಚಡ್ಲೆಂಶೆಂ ದಿಸ್ತಾ. 

“ಸಾಯ್ಬಿಣಿ! ಮ್ಹಾಕಾ ಪಾವ್‌ ಮಾಯೆ!' ಆಗ್ನೆಸ್‌ ಕುಂವದ್ನಿನ್‌ ಮತಿಂತ್‌ ಮಾಗ್ಗೆ 
ಕೆಲೆಂ. ಭಾಯ್ಲ್ಯಾನ್‌ ಧೈರ್‌ ದಾಕಯ್ತಾಲಿ, ಪುಣ್‌ ಭಿತರ್ಲಾನ್‌ ತಿ ಥರ್ಥರ್ತಾಲಿ. ವಾಂಚಾಜಾಯ್‌ 
ಮ್ಹಳ್ಳಿ ಆಶಾ ತಿಕಾ ನಾತ್‌ಲ್ಲಿ. ಪುಣ್‌ ಬಾಪಾಯ್ಬೆರ್‌ ಅಸಲೆ ಕಷ್ಟ್‌ ಆಯಿಲ್ಲ್ಯಾ ವೆಳಾರ್‌, 
ತಾಕಾ ಭುಜವಣ್‌ ದೀಂವ್ಕ್‌ ತಿಚೆ ವರ್ವಿಂ ಸಾಧ್ಕ್‌ ನಾತ್‌ಲ್ಲೆಂ. ಮಾತ್ರ್‌ `ನಹಿ೦, ಆಪ್ಲೊಚ್‌ 
ಮಾನ್‌ ಉರಂ೦ವ್ಚಾ ಖಾತಿರ್‌ ಮಾರ್ತಿರ್ಪಣ್‌ ಭೊಗ್ಗಿ ಘಡಿಯೂ ಪಯ್ಸ್‌ ನಾ ಮ್ಹಣ್‌ ತಿಕಾ 
ಭೊಗ್ತಾಲೆಂ. 

“ತುಂ ಜಾಣಾ೦ಯ್‌'' ಮ್ಹಣಾಲೊ ದೊತೊರ್‌ ಮರ್ಯಾಣ್‌, “ತುಜಾ ಪಾಯ್ಕ್‌ 
ಆನಿ ಚಾಕ್ರಾ೦ಕ್‌ ಬಾ೦ಧುನ್‌ ಘಾಲ್ಕಾತ್‌. ಹಾಂವ್‌ ಸಾ೦ಗ್ತಾಂ ತಶೆಂ ತುಂ ಆಯ್ಕಾನಾ೦ಯ್‌ 

ಜಾಲ್ಕಾರ್‌, ತುಜಾ ಬಾಪಾಯ್ಕ್‌, ಹ್ಯಾಚ್‌ ಘರಾಂತ್‌, ತುಜಾಚ್‌ ದೊಳ್ಳಾ೦ ಮುಕಾರ್‌ 
ವೊಳ್ಪಳಾವ್ನ್‌ -" 

“ಜೆಜು ಕಾಕ್ಫುತ್‌ ಮ್ಹಜಿ ಕರ್‌!” ಉದ್ಗಾಡ್ಲಿ ಆಗ್ನೆಸ್‌ ಕು೦ವರ್ನ್‌. ಭಾಯ್ಲ್ಯಾನ್‌ 
ಧೈರ್‌ ಕಿತ್ಲೆಂ ತಿ ದಾಕಯ್ತಾಲಿ ಜಾಲ್ಕಾರ್‌ಯೊ, ವಯ್ಲಿಂ ಉತ್ರಾ೦ ಆಪ್ಮಿಂಚ್‌ ತಿಚಾ 
ತೊಂಡಾಂತ್ಲಿಂ ಭಾಯ್ರ್‌ ಸದ್ಲಿಂ. 

“ದೊತೊರ್‌ ಮರ್ಯಾಣ್‌'' ಮ್ಹಣಾಲಿ ಆಗ್ನೆಸ್‌ ಕು೦ವರ್ನ್‌, ಥೊಡ್ಯಾ ವೆಳಾ 
ಉಪ್ರಾಂತ್‌, “ತುಂ ಜಾಣಾ೦ಯ್‌, ಮೊಜೊ ಆನ್‌ ಚುಕಿದಾರ್‌ ನಹಿಂ, ಸಾರ್ಕೆ೦ ಪಳೆಲ್ಕಾರ್‌, 
ತುಂವೆಂ ತಾಕಾ ಹ್ಕಾ ರಾಜಕೀಯ್‌ ಫಿತೂರೆ೦ತ್‌ ಭಿತರ್‌ ವೊಡ್‌ಲ್ಲೊಯ್‌ - ಆಮಿ 
ಕ್ರಿಸ್ತಾಂವ್‌, ಕ್ರಿಸ್ತಾಂವಾಂಚಿ ಬಚಾವಿ ಪಳೆಂವ್ಕ್‌ ಜಾಯ್‌ ಮ್ಹಣೊನ್‌ -” 

“ತೆಂ ಕಿತೆಂಯ್‌ ಜಾಂವ್‌, ಮ್ಹಾಕಾ ತುಜಾ ಪಾಯ್ನ್‌ ಅಕ್ಮಾನ್‌ ಕೆಲ್ಲೊ. ತೊ ತೆಲ್ಲಿಸ್‌ 


— ಸರ್ದಾರ್‌ ಸಿಮಾಂವ್‌ - ತುಮ್ನೆರ್‌ ಆಸ್ತಾನಾ, ತುಂವೆಂ ಆನಿ ತುಜಾ ಪಾಯ್ಡ್‌ ಮ್ಹಾಕಾ ' 


ನೆಗಾರ್‌ ಕೆಲೊ. ಆತಾಂ ಹಾಂವ್‌, ಫಾರಿಕ್ಟಣ್‌ ಆನಿ ಹ್ಹ-ಹ್ಹಾ! ಇನಾಮ್‌ ಸೊದ್ರಾಂ.'' 

“ತರ್‌ ಕಿತೆಂ ತುಕಾ ಜಾಯ್‌?” 

“ಮ್ಹಾಕಾ ತುಂಚ್‌ ಜಾಯ್‌. ತು೦ ಮ್ಹಜೆಲಾಗಿಂ ಕಾಜಾರ್‌ ಜಾಶಿ ಜಾಲ್ಯಾರ್‌, 
ತೆದ್ದಾ ತುಮ್ಚಿ ಆಸ್ತ್‌ಯೂ ಆಮ್ಕಾಂಚ್‌ ಉರ್ತೆಲಿ. ಆನಿ ತುಂ ಸಮ್ಮಾನಾಕಾ ಹಾಂವ್‌ ದುಬ್ಳೊ 
ಮ್ಹಣ್‌ - ಹಾಂವೆಂ ಪು೦ಜಾವ್ನ್‌ ದೊವರ್‌ಲ್ಲೆಂ ಜಾಯ್ತೆಂ ದಿರ್ವೆಂ ಆಸಾ.” 

“ಹಾಯ್‌ ದೆವಾ! ಕಿತೆಂ ತುಂವೆಂ ಮ್ಹಾಕಾ ನಿರ್ಮಿಲಾ೦ಯ್‌!'' ಸುಸ್ಕಾರ್ಲಿ ಆಗ್ನೆಸ್‌ 
ಕು೦ವರ್ನ್‌ ಮತಿ ಭಿತರ್‌ಚ್‌. ಉಪ್ರಾಂತ್‌, ದೊತೊರ್‌ ಮರ್ಯಾಣಾಕಡೆ ತಿ ಮ್ಹಣಾಲಿ: “ಮ್ಹಜಾ 
ಆನಾಕ್‌ ಪಯ್ಲಿ ಸುಟ್ಕಾ ದಿ.” 

“ಪಯ್ಲೆಂ ಆಮ್ಚೆ೦ ಕಾಜಾರ್‌ ಜಾಂವ್ಚಿ.'' 

“ಕಿತ್ಯಾಕ್‌, ತುಜೆ೦ ಉತಾರ್‌ ತುಂ ಪಾಳ್ಕಿ ಜಾಲ್ಕಾರ್‌ -' 

“ತೆಂ ಪೂರಾ ಉಪ್ಕಾರಾನಾ. ತುಂವೆಂ ಮೊಜೆಕಡೆ ಕಾಜಾರ್‌ ಜಾಯ್ಜಾಯ್‌.'' 

“ತುಮ್ಕಾಂ ದಾದ್ಲ್ಯಾ೦ಕ್‌, ಕಾಜಾರ್‌ ಮ್ಹಳ್ಕಾರ್‌ -'” 

"ವ್ಹೊಯ್‌, ಏಕ್‌ ವ್ಯಾಪಾರ್‌, ಹ್ಹ-ಹ್ಹ-ಹ್ಹ್ಞಾ!” 

“ಪಯ್ಲೆಂ ಎಕ್ಲ್ಯಾನ್‌, ಸರ್ದಾರ್‌ ಆ೦ತೊನಿನ್‌ . ತೀನ್‌ ಮಹಿನ್ಮಾಂಚೊ ವಾಯ್ದೊ 
ದೀವ್ನ್‌ ಮೊಜೆಕಡ್ಡಿ ಭಾಸ್‌ ಫೆತ್‌ಲ್ಲಿ. ಪುಣ್‌ ಥಂಯ್ಸರ್‌ ದೆವಾನ್‌ ಮ್ಹಜೆ ಖಾತಿರ್‌ ನೀತ್‌ ಕೆಲಿ 
ಆನಿ ತಾಕಾ ಮೊರ್ಲ್‌ ಧಾಡ್ಲೆಂ -'' 

“ನಾ, ನಾ, ತುಂ ನೆಣಾ೦ಯ್‌! ಸರ್ದಾರ್‌ ಆ೦ತೊನ್‌ ಮೊರೊಂಕ್‌ ನಾ. ತೊ ಸಗ್ಳೊ 
ಏಕ್‌ ನಾಟಕ್‌! ದೆಕುನ್‌, ತೊ ಪಾಟಿಂ ಯೇವ್ನ್‌ ತುಕಾ ಆರಾವ್ನ್‌ ವ್ಹರ್ಚಾ ಆದಿಂ ತುಂವೆಂ 
ಮ್ಹಜೆಲಾಗಿಂ ಕಾಜಾರ್‌ ಜಾಯ್ದಾಯ್‌! ವೆಗಿಂ ಸಾಂಗ್‌ - ತುಜೆಕಡೆ ಉಲವ್ನ್‌ ರಾವೊಂಕ್‌ 
ಮ್ಹಾಕಾ ಪುರ್ಸತ್‌ ನಾ. ಹೆರಾ೦ಕ್‌ಯೂ ಕೈದ್‌ ಕರ್ನ್‌ ವ್ಹರೊಂಕ್‌ ಆಸಾ!” 

"ಮ್ಹಾಕಾ, ಚಿ೦ತು೦ಕ್‌ಯೂ ಪುರ್ಸತ್‌ ನಾಂಗೀ ದೆವಾ!” ಆಗ್ನೆಸ್‌ ಕುಂವರ್ನ್‌ 
ರಡೊಂಕ್‌ ಲಾಗಿಂ ಪಾವ್ಲಿ, 

“ತುಜಾ ಹಾತಾಂತ್ಲಿ ತಾಲ್ವಾರ್‌ ಉಡಯ್‌ - ಆನಿ ಹ್ನ-ಹ್ಹ-ಹ್ಹಾ! ಮ್ಹಾಕಾ ಏಕ್‌ 
ಉಮೊ ದಿ - ಸಕ್ಕಡ್‌ ಸಾರ್ಕೆಂ ಜಾತೆಲೆಂ. ನಾ ಜಾಲ್ಕಾರ್‌ ಮ್ಹಜಾ ಶಿಪಾಯಾಂಕ್‌ ಆಪಯ್ತಾಂ 
ಆನಿ -" 

“ಆನಿ ಕಿತೆಂ ಕರ್ತಾಯ್‌?” 

ಆಗ್ನೆಸ್‌ ಕುಂವರ್ನಿನ್‌ ಎದೊಳ್‌ ಪರ್ಯಾಂತ್‌ ಧೈರಾನ್‌ ಹಾತಾಂತ್‌ ಘೆತ್‌ಲ್ಲಿ 
ತಾಲ್ಟಾರ್‌ ಸಕಯ್ಲ್‌ ಪಡ್ಲಿ. ದೊತೊರ್‌ ಮರ್ಯಾಣ್‌ ಉಬೊ ಆಸ್‌ಲ್ಲೆಕಡೆ ಥಾವ್ನ್‌ ಪಾಟಿಂ 
ಘುಂವ್ಲೊ. ಕಿತೆಂಗಿ ಸಾಂಗೊಂಕ್‌ ಉಗ್ಗೆಂ ಶೆಲ್ಲೆಂ ತಾಚೆಂ ತೊಂಡ್‌ ಉಗ್ಮೆಂಚ್‌ ಉರ್ಲೆ೦, ಆನಿ ತಾಚೆ 
ಹಾತ್‌-ಪಾಯ್‌ ಕಾಂಪೊಂಕ್‌ ಲಾಗ್ಗೆ. 

“ಅನಿ ಕಿತೆಂ ಕರ್ತಾಯ್‌!" 

ಸರ್ದಾರ್‌ ಸಿಮಾ೦ವ್ನ್‌ ಹೆ೦ ಸವಾಲ್‌ ಬೋವ್‌ ಹಾಳ್ಟಾಯೆನ್‌ - ಎಕಾ ಉಮ್ಯಾಬರಿ 
ವಿಚಾರ್ಲೆಂ. ದಾರಾರ್‌ ತೊ ರಾವ್‌ಲ್ಲೊ. ಹಾಳ್ಬಾಯೆನ್‌ ತೊ ಉಲಯ್ಲೊ ಖರೊ. ಪುಣ್‌ ತಾಲ್ವಾರಿಚಾ 
ಥೊರ್ವಾರ್‌ ಹಾತ್‌: ಪೊಶೆವ್ನ್‌ ತೊ ರಾವ್‌ಲ್ಲ್ಯಾ ಜಿನ್ಪಾಕ್‌ ದೊತೊರ್‌ ಮರ್ಯಾಣಾಚಿಂ 
ಅ೦ತರ್ಮಳಾ೦ ಉಡ್ಡಿಂ. 

ಆಗ್ನೆಸ್‌ ಕು೦ವರ್ನಿನ್‌ ಏಕ್‌ ಪಾವ್ಟಿಂ ದೊಳೆ ವಾಬಾರ್ಗೆ. ಉಪ್ರಾಂತ್‌ ಥಂಯ್ಚ್‌ 


, ಖಟ್ಲಾಚ್ಕೆ ದೆಗೆರ್‌ ಗಳೊನ್‌ ತಿ ಬಸ್ಸಿ. ಆನಿ ಆಪ್ಲ್ಯಾ ದೋನ್‌ಯೂ ಹಾತಾಂಚೆರ್‌ ಮುಖಮಳ್‌ 


ದಾಮುನ್‌ ಸುಸ್ಕಾರೊನ್‌ ತಿ ರಡೊಂಕ್‌ ಲಾಗ್ಲಿ. 

“ಸ-ಸರ್ದಾರ್‌ ಸಿಮಾಂವ್‌!" ದೊತೊರ್‌ ಮರ್ಯಾಣಾಚಾ ತೊಂಡಾಂತ್ಸ್ಯಾನ್‌ ಕಡೇಕ್‌ 
ಕಶಿ೦ಯೂ ಉತ್ರಾ೦ ಭಾಯ್ರ್‌ ಆಯ್ಲಿಂ. 

“ವ್ಹೊಯ್‌'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, “ಪುಣ್‌ ಹಾಂವೆಂ ವಿಚಾರ್‌ಲ್ಲ್ಯಾ 
ಸವಾಲಾಕ್‌ ತುಂವೆಂ ಜಾಪ್‌ ದೀಂವ್ಕ್‌ ನಾಂಯ್‌." 

“ಹಾಂವ್‌ - ಹಾಂವ್‌ ಮ್ಹಜೊ ಕಾಯ್ದೊ ಕರ್ತಾಂ” ಮ್ಹಣಾಲೊ ದೊತೊರ್‌ 
ಮರ್ಯಾಣ್‌ ಇಲ್ಲೆಂ ಧೈರ್‌ ಘೆವ್ನ್‌. 

“ಆನಿ, ಕಸಲೊ ಜಾವೈತ್‌ ತೊ ಕಾಯ್ದೊ?” 

“ಹಾ೦ವ್‌, ಟಿಪ್ಪು ಸರ್ದಾರಾಚೊ ಹುದ್ದೆದಾರ್‌ ಜಾವ್ನಾಸಾ೦. ಅಮಿಲ್ದಾರ್‌ ಸಾಯ್ಬಾನ್‌ 
ದಿಲ್ಲಿ ಹುಕುಮ್‌ ಹಾಂವ್‌ ಜ್ಯಾರಿ ಕರ್ತಾಂ." 

“ಆನಿ, ಕಶಿ ತಿ ಜ್ಯಾರಿ ಕರ್ತಾಯ್‌?” 

ದೊತೊರ್‌ ಮರ್ಯಾಣ್‌ ಸರ್ದಾರ್‌ ಸಿಮಾ೦ವ್ಕ್‌ ಪಳೆವ್ನ್‌ ಆನಿ ತಾಣೆ ಉಲಯಿಲ್ಲಿ 
ರೀತ್‌ ಆಯ್ಕೊನ್‌ ಕಾ೦ಪ್ತಾಲೊ ಜಾಲ್ಕಾರ್‌ಯೊ, ಕ್ರಮೇಣ್‌ ಆನಿ ಇಲ್ಲೆಂ ಧೈರ್‌ ಆರಾವ್ನ್‌ ಅಶೆಂ 
ಮ್ಹಣಾಲೊ: 

“ಮ್ಹಾಕಾ ಹುಕುಮ್‌ ಕಹಿ ಆಸಾ, ಆನಿ ಕಹೆಂ ಕಳ್ತಾ ತಹೆ೦ ಹಾಂವ್‌ ಕರ್ತಾಂ, ಮ್ಹಾಕಾ 
ಸವಾಲ್‌ ಕರುಂಕ್‌ ತುಂ ಕೋಣ್‌?'' 

“ತುಕಾ ಸವಾಲ್‌ ಕರುಂಕ್‌ ಹಾಂವ್‌ ಕೋಣ್‌?” ಹಾಸ್ಲೊ ಸರ್ದಾರ್‌ ಸಿಮಾಂವ್‌. 
“ಹಾಂವ್‌ ವೊರ್ತೊವ್ತಾ೦ ಸರ್ದಾರ್‌ ಸಿಮಾಂವ್‌ ಪೆದ್ರು ಪ್ರಭು, ಟಿಪ್ಪು ಸರ್ದಾರಾಚೊ ಖಾಸ್ಗಿ 
ಮಿತ್ರ್‌ ಆನಿ ಸಾಂಗಾತಿ. ತಾಚೆ ಲ್ಹಾನ್‌ ಹುದ್ದೆದಾರ್‌ ಹುಕುಮ್‌ ಕಶಿ ಪಾಳ್ತಾತ್‌ ಮ್ಹಳ್ಳೆ೦ ಪಳೆವ್ನ್‌ 
ಅಭಿಪ್ರಾಯ್‌ ದಿ೦ವ್ಚೊ ಮ್ಹಜೊ ಕಾಯ್ದೊ - ತುಂ ಹೆಂ ಜಾಣಾಂಯ್‌!'' 

ದೊತೊರ್‌ ಮರ್ಯಾಣಾಕ್‌ ಭೆಷ್ಟಾ೦ವ್ಚಾ ಇರಾದ್ಕಾನ್‌, ಸರ್ದಾರ್‌ ಸಿಮಾಂವ್‌ ಅಶೆಂ 
ಉಲಯ್ಲೊ. ಪುಣ್‌ ಹೆ೦ ಆಯ್ಕೊನ್‌ ಆಗ್ನೆಸ್‌ ಕುಂವರ್ನಿಚೆ೦ ರಡ್ಲೆ ರಾವೊನ್‌ ಗೆಲೆಂ. ತಿಕಾ 
ದುಸ್ರೊಚ್‌ ಉಗ್ಡಾಸ್‌ ಆಯ್ಲೊ. 

“ಕಸಲೆಂ ಭಾಗ್‌ ಮ್ಹಜೆಂ!” ಮ್ಹಣಾಲಿ ತಿ, “ಎಕ್ಲೊ ವೊರ್ತೊವ್ತಾ ಟಿಪ್ಪು ಸುಲ್ತಾ 
ನಾಚಾ ಸರ್ಕಾರಾ೦ತ್‌ ನವೊಚ್‌ ಹುದ್ದೆದಾರ್‌, ಆನಿ ದುಸ್ರೊ ಟಿಪ್ಪು ಸುಲ್ತಾನಾಚೊ ಖಾಸ್ಗಿ 
ಸರ್ದಾರ್‌!” 

ಕಸಲ್ಮಾ ಅನ್ವಾರಾಂತ್‌ ಆನಿ ಕಷ್ಟಾ೦ತ್‌ ಜಾಲ್ಕಾರ್‌ಯೊ, ಸ್ತ್ರೀಯೆಕ್‌ ಆಪ್ಲ್ಯಾ ಹೃದ 
ಯಾಕ್‌ ಲಗ್ತಿ ಜಾಲ್ಲ್ಯಾ ವಿಷಯಾಂಚಿ ವಿಸರ್‌ ಪಡಾನಾ. ಹಿಂ ಉತ್ರಾಂ ಆಯ್ಕಾತಾನಾ 
ಸರ್ದಾರ್‌ ಸಿಮಾಂವ್‌ ಚಾಟಿಯೆಚೊ ಮಾರ್‌ ಖೆಲ್ಲೆಬರಿ ಜಾಲೆಂ, ಪುಣ್‌ ತೆಂ ಖುಣ್‌ ತಾಣೆ 
ಭಾಯ್ರ್‌ ದಾಕಂವ್ಕ್‌ ನಾ. 

“ಭಾಯ್ರ್‌ ಯೆ” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, ದೊತೊರ್‌ ಮರ್ಯಾಣಾಕ್‌ 
ಪಳೆವ್ನ್‌. ದೊತೊರ್‌ ಮರ್ಯಾಣ್‌ ಭಾಯ್ರ್‌ ಆಯ್ಲೊ. ಪುಣ್‌ ಸರ್ದಾರ್‌ ಸಿಮಾ೦ವ್ಕ್‌ ಪಳೆವ್ನ್‌ 
ಆಗ್ನೆಸ್‌ ಕು೦ವದ್ನಿಕ್‌ ಅನ೦ದ್‌ ಜಾಂವ್ಕ್‌ ನಾ. ಕಿತ್ಕಾಕ್‌ ಮ್ಹಳ್ಳಿಂ ತೊ ನೆಣಾ ಜಾಲೊ. 

ಸರ್ದಾರ್‌ ಸಿಮಾ೦ವ್‌, ಥ೦ಯ್‌ ಥಾವ್ನ್‌ ಶೀದಾ ರಾಫಾಯೆಲ್‌ ಮಿಂಗೆಲ್‌ 
ಕಾಮ್ತಿಚಾ ದಫ್ಟರಾಕ್‌ ಆಯ್ಲೊ. ತಾಚಾ ಪಾಟ್ಲ್ಯಾನ್‌ ದೊತೊರ್‌ ಮರ್ಯಾಣ್‌, ಆನಿಕ್‌ಯಾ ಚಿಕ್ಕೆ 
ಪಾಟ್ಲ್ಯಾನ್‌ ಆಗ್ನೆಸ್‌ ಕು೦ವರ್ನ್‌ ಆಯ್ಲಿಂ. 

ದೊತೊರ್‌ ಮರ್ಯಾಣಾಚಾ ಶಿಪಾಯಾ೦ ಪಯ್ಕಿ ಎಕ್ಲೊಯೂ ಸಾರ್ಕೊ ಥಾರ್ಕಾರ್‌ 
ನಾತ್‌ಲ್ಲೊ. ಸರ್ದಾರ್‌ ಸಿಮಾ೦ವ್ಕ್‌ ಆನಿ ದೊತೊರ್‌ ಮರ್ಯಾಣಾಕ್‌ ಪಳೆವ್ನ್‌ ತೆ ನೀಟ್‌ 
ರಾವೊಂಕ್‌ ವ್ಯರ್ಧ್‌ ಪ್ರಯತ್ನ್‌ ಕರಿಲಾಗ್ಗೆ. 

ಸರ್ದಾರ್‌ ಸಿಮಾಂವ್‌ ಪಳೆವ್ನ್‌, ರಾಫಾಯೆಲ್‌ ಮಿಂಗೆಲ್‌ ಕಾಮತ್‌ ಏಕ್‌ ಪಾವ್ಟಿಂ 
ವಿಜ್ಮಿತ್‌ ಜಾಲೊ, ಪುಣ್‌ ತೊ ಉಲಂವ್ಕ್‌ ನಾ, ಬಗಾರ್‌ ತಕ್ಲಿ ಚಿಕ್ಕೆ ಬಾಗಾವ್ನ್‌ ವೊಳಕ್‌ ಮಾತ್ರ್‌ 
ತೊ ಒಪ್ಪೊ. 

ಇತ್ಸ್ಯಾರ್‌, ಥೊಡ್ಕಾ ವೆಳಾ ಆದಿಂ ಸರ್ದಾರ್‌ ಸಿಮಾಂವ್ನ್‌ ಸುಟ್ಕಾ ದಿಲ್ಲೆ ಗ್ರಾಯ್ಕ್‌ ಯೊ 
ಯೇವ್ನ್‌ ಭಾಯ್ಲ್ಯಾನ್‌, ಆಗ್ನೆಸ್‌ ಕುಂವದ್ನಿ ಬಗ್ಗೆನ್‌ ರಾವ್ಗೆ. ತಾಂಕಾಂ ಸರ್ದಾರ್‌ ಸಿಮಾ೦ವ್ನ್‌ 
ಸುಟ್ಕಾ ದಿಲ್ಲಿ ಖಬರ್‌ ತಾಣಿಂ ವೊಳೂ ಆಗ್ನೆಸ್‌ ಕುಂವದ್ನಿಕ್‌ ಸಾಂಗ್ಲಿ. ತಿಚೆಂ ಮುಖಮಳ್‌ ಚಿಕ್ಕೆ 
ನಿತಳ್ಳೆ೦. 

ಸರ್ದಾರ್‌ ಸಿಮಾಂವ್‌, ದಫ್ತರಾಚಾ ಬಾಗ್ಲಾರ್‌ ರಾವ್ಲೊ, ಆನಿ ಭಿತರ್ಲಿ ಅವಸ್ಥಾ 
ದಾಕವ್ನ್‌, ದೊತೊರ್‌ ಮರ್ಯಾಣಾಕ್‌ ತಾಣೆ ಸವಾಲ್‌ ಕೆಲೆಂ: 

“ತುಕಾ ಅಮಿಲ್ದಾರ್‌ ಮಹಮ್ಮದಾನ್‌ ದಿಲ್ಲಿ ಹುಕುಮ್‌ ಕಶಿ ಆಸಾ?'' 


ದೊತೊರ್‌ ಮರ್ಯಾಣಾಚಾ ಹಾತಾಂತ್‌ ತಾಲ್ವಾರ್‌ ಆಸ್‌ಲ್ಲಿ ಜಾಲ್ಕಾರ್‌ಯೂ, ಸರ್ದಾರ್‌ 
ಸಿಮಾ೦ವ್ಚೆ೦ ಸವಾಲ್‌ ಆಯ್ಕೊನ್‌, ಆನಿ ಥೊಡ್ಕಾ ವೆಳಾ ಆದಿಂ ಬಾಂಧುನ್‌ ಘಾಲ್ಲೆ, ರಾಫಾ 
ಯೆಲ್‌ ಮಿಂಗೆಲಿಚಿ ಜಣ್‌ ಆತಾಂ ಸ್ವತಂತ್ರ್‌ ಆಸ್‌ಲ್ಲೆ ಪಳೆವ್ನ್‌ ತಾಚೆ ಹಾತ್‌ಪಾಯ್‌ 
ಕಾ೦ಪೊ೦ಕ್‌ ಲಾಗ್ಲೆ. ಪಾವಾನಾತ್‌ಲ್ಲ್ಯಾಕ್‌, ಭಾಯ್ಲ್ಯಾನ್‌ ಸರ್ದಾರ್‌ ಸಿಮಾ೦ವ್ಚೈ ಮಾನಾಯ್‌ 
ಆಯ್ತೆ ಆಸ್‌ಲ್ಲೆಂ ದೆಖೊನ್‌, ತಾಕಾ ಕಿತೆಂ ಕರ್ಚೆ೦ ಮ್ಹಣ್‌ ಸಮಾನಾ ಜಾಲೆಂ. ತೊ ಕಾಲುಬುಲೊ 
ಜಾಲೊ. 

“ತುಕಾ ಹಾಂವೆಂ ಏಕ್‌ ಸವಾಲ್‌ ವಿಚಾರ್ಲೆಂ -' ಸರ್ದಾರ್‌ ಸಿಮಾಂವ್ನ್‌ ಚಿಕ್ಕೆ 
ವ್ಹಡ್ಲ್ಯಾನ್‌ ವಿಚಾರ್ಲೆಂ, "ತುಕಾ ಅಮಿಲ್ಲಾರ್‌ ಮಹಮ್ಮದಾನ್‌ ದಿಲ್ಲಿ ಹುಕುಮ್‌ ಕಶಿ ಆಸಾ?” 

“ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಚೆರ್‌ 'ರಾಜ್‌ದ್ರೋಹಾಟೊ ಬದ್ದಾಮ್‌ ಆಸಾ” 
ಕೆಂಕಾರ್ಲೊ ದೊತೊರ್‌ ಮರ್ಯಾಣ್‌, “ತಾಕಾ ಕೈದ್‌ ಕರ್ನ್‌ ಹೆರಾಂ ಸಾಂಗಾತಾ 
ಸಿರಿ೦ಗಾಪಟ್ಲಾಕ್‌ ಧಾಡಿಜಾಯ್‌ ಮ್ಹಣ್‌. ಹುಕುಮ್‌ ಆಸಾ 

“ಬರಾಬರ್‌!' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. “ಪುಣ್‌ ಹಾ೦ಗಾಚಿ ಹಿ ಗಜಾಲ್‌ 
ಪಳೆತಾನಾ ತುಂವೆಂ ತುಜಿ ಹುಕುಮ್‌ ಕಶಿ ಪಾಳ್ಮ್ಯಾಯ್‌ ಮ್ಹಳ್ಳೆಂ ಸಮ್ಹಾತಾ. ಸರ್ಕಾರಿ ಕಾಮಾಚಾ 
ವೆಳಾರ್‌ ಶಿಪಾಯಾಂನಿ ಸೊರೊ ಪಿಯೆನಾಯೆ ಮ್ಹಳ್ಳೆಂ ಕಾನೂನ್‌ ಆಸಾ. ಪುಣ್‌, ತುಜಾ 
ಹಾತಾಖಾಲ್‌ ಆಯಿಲ್ಲ್ಯಾಂನಿ ತೆಂ ಕಾನೂನ್‌ ಸಾರ್ಕೆ೦ ಮಾಂದ್ಲಾಂ. ಲುಟ್ಕಾರಾ೦ಕ್‌ ಆನಿ 
ಖುನಿಗಾರಾ೦ಕ್‌ ಮಾತ್ರ್‌ ಖೊಡೊ ಘಾಲ್ಕೆತ್‌. ಪುಣ್‌, ತು೦ವೆ೦ ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿ 
ತಸಲ್ಯಾ ಮಾನೆಸ್ತಾಕ್‌ ಬಾ೦ಧುನ್‌ ಘಾಲಾಯ್‌!' 

ಸರ್ದಾರ್‌ ಸಿಮಾಂವ್‌ ಉಲಯ್ತಾನಾ, ತೊ ನಿಜಾಯ್ಕಿ, ರಾಫಾಯೆಲ್‌ ಮಿಂಗೆಲ್‌ 
ಕಾಮ್ತಿಚಾ ಮೊಗಾನ್‌ ನಹಿಂ, ಬಗಾರ್‌, ಟಿಪ್ಪು ಸುಲ್ತಾನಾಚಾ ಸರ್ಕಾರಾ೦ತ್‌ ಹುದ್ದೆದಾರಾಂನಿ 
ಕಾಯ್ದೊ ಪಾಳಿಜಾಯ್‌ ಮ್ಹಳ್ಳ್ಯಾ ಮೊಗಾನ್‌ ಉಲಯ್ತಾ ಮ್ಹಣ್‌ ಆಗ್ನೆಸ್‌ ಕುಂವದ್ನಿಕ್‌ ಭೊಗ್ಗೆಂ. 

ದೊತೊರ್‌ ಮರ್ಯಾಣಾನ್‌ ಏಕ್‌ ದೋನ್‌ ಪಾವ್ವಿಂ ಆ೦ಯ್ದೊ ಗಿಳ್ಳೊ. ಜಾಪ್‌ 
ದೀಂವ್ಕ್‌ ತೊ ಸಕ್ಲೊನಾ. 

“ಹೆರ್‌ ಸಂಗ್ತಿ ಉಪ್ರಾಂತ್‌ ಪಳೆಯಾಂ. ಆತಾಂ, ಪಯ್ಲೆಂ, ಹಾ ಮಾನೇಸ್ತಾಚೆ ಕಟ್‌ 
ಸೊಡಯ್‌'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. 

ದೊತೊರ್‌ ಮರ್ಯಾಣಾನ್‌, ಹಿ ತಾಕಿದ್‌ ಆಯ್ಕೊನ್‌, ಥೊಡೊ ವೇಳ್‌ ಪಾಟಿಂ ಫುಡೆಂ 
ಪಳೆಲೆಂ, ನೆಗಾರ್‌ ಕರುಂಕ್‌ ತಾಕಾ ಧೈರ್‌ ಪಾವ್ಲೆ೦ಂನಾ. ಭಿತರ್ಲ್ಯಾ ಭಿತರ್‌ ಸರ್ದಾರ್‌ ಸಿಮಾ೦ವ್ಚೆರ್‌ 
ತೊ ಕ್ರೋಧಾನ್‌ ಭರ್ಲೊ. ಪುಣ್‌, ಉಪಾಯ್‌ ನಾಸ್ತಾಂ ಫುಡೆಂ ತೊ ಸರ್ಲೊ, ಆನಿ ತಾಲ್ವಾರಿಚಾ 
ಪೊಂತಾನ್‌, ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಕ್‌ ಬಾಂಧ್‌ಲ್ಲೆ ಕಟ್‌ ತಾಣೆ ಕಾತರ್ಲೆ. 

“ಅನಾ!” ಮ್ಹಣೊನ್‌ ಆಗ್ನೆಸ್‌ ಕು೦ವರ್ನ್‌ ಬಾಪಾಯ್ಬಾ ಲಾಗಿಂ ಸರ್ಲಿ. ರಾಫಾಯೆಲ್‌ 
ಮಿಂಗೆಲ್‌ ಕಾಮ್ತಿಕ್‌ ತಾಳೊ ಭರೊನ್‌ ಆಯ್ಲೊ. ತಾಣೆ ಧುವೆಕ್‌ ಪೊಟ್ಲುನ್‌ ಧರ್ಲಿ, ಆನಿ ಸರ್ದಾರ್‌ 
ಸಿಮಾ೦ವ್ಕ್‌ ಪಳೆವ್ನ್‌ ಗ೦ಭೀರಾಯೆನ್‌ “ತುಕಾ ದೇವ್‌ ಬರೆಂ ಕರು೦'' ಮ್ಹಣಾಲೊ ತೊ. 

“ಕಾಮ್ತಿನೊ," ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. "“ಸರ್ಕಾರಾಚಿ ಹುಕುಮ್‌ ಜ್ಯಾರಿ 
ಕರ್ತಾನಾ, ಹ್ಯಾ ಮನ್ಶಾ ವರ್ವಿಂ ತುಮ್ಚೆರ್‌ ಅತ್ಯಾಚಾರ್‌ ಚಲ್‌ಲ್ಲ್ಯಾ ಖಾತಿರ್‌, ಹಾಂವ್‌ ಬೋವ್‌ 
ಚಡ್‌ ಪಶ್ಚಾತ್ತಾಪ್‌ ಪಾವ್ತಾಂ.'' 

ಇತ್ಲೆಂ ಉಲಯ್ತಾನಾ ತಾಣೆ ಆಗ್ನೆಸ್‌ ಕುಂವದ್ನಿಚೆಂ ತೊಂಡ್‌ ಪಳೆಂವ್ಕ್‌ ಪ್ರಯತ್ನ್‌ 
ಕೆಲೆಂ, ಪುಣ್‌ ತಿಣೆ ತಾಚೆ ದೊಳೆ ಚುಕಯಿಲ್ಲೆ. ತಿ ಆಪ್ಣಾಕ್‌ ದುಸ್ಮಾನ್‌ ಮ್ಹಣ್‌ ಲೆಕ್ತಾ ಮ್ಹಣ್‌ 
ತಾಕಾ ಸಮ್ಮಾಲೆಂ. 

ಪುಣ್‌ ಇತ್ಲ್ಯಾ ಲೊಕಾ ಮುಕಾರ್‌ ಕಶೆಂ ತೊ ಉಲಯ್ತಲೊ ಆನಿ ಕಶೆಂ ತಿಕಾ 
ಸಮ್ಮಾಯ್ತಲೊ? 

“ಆಮ್ಕಾ೦ ವೇಳ್‌ ಜಾತಾ, ಆಮಿ ಭಾಯ್ರ್‌ ಸರ್ತ್ಮಾಂವ್‌'' ಮ್ಹಣಾಲೊ ದೊತೊರ್‌ 
ಮರ್ಯಾಣ್‌, “ಕಾಯ್ತಾ ಪ್ರಮಾಣೆ, ಕಾಮ್ತಿಕ್‌ ಆಮಿ ಕೈದ್‌ ಕರ್ನ್‌ ವ್ಹರ್ತಾಂವ್‌.'' 

“ಖಂಯ್‌ ವ್ಹರ್ತಾತ್‌?'' 

“'ಸಿರಿ೦ಗಾಪಟ್ಲಾಕ್‌.'' 

“ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಚಿ ಚೂಕ್‌ ಕಸಲಿ ಮ್ಹಣ್‌ ತುಂವೆಂ ಸಾಂಗೊಂಕ್‌ 
ನಾಂಯ್‌." 

“ತಾಣೆ ಬಾದಶಹ ಟಿಪ್ಪು ಸುಲ್ತಾನಾಚಾ ವೈರಿಂ ಸಾಂಗಾತಾ ಮೆಳೊನ್‌, ಸರ್ಕಾರಾ 
ವಿರೋಧ್‌ ಫಿತೂರಿ ಚಲಯ್ಲ್ಯಾ!'' ಮ್ಹಣಾಲೊ ದೊತೊರ್‌ ಮರ್ಯಾಣ್‌. 

“ಕೊಣೆ ತಸಲೊ ಆರೋಪ್‌ ಮಾಂಡ್ಲಾ?” 

“ಹಾಂವೆಂ! 

“ಅನಿ ಕೊಣೆ ಸಾಕ್ಸ್‌ ದಿಲ್ಕಾ?'' 

“ಹಾಂವೆಂಚ್‌!'' 

“ವ್ಹಾ! ತುಂವೆಂಚ್‌! ತರ್‌ ಹಾಂವ್‌ ಮ್ಹಣ್ತಾಂ - ತುಂ ಘಾತ್ಠಿ, ಫಟ್ಕಿರೊ ಆನಿ ಲಾಭಾಡಿ 
ಆನಿ -" 

“ಸರ್ದಾರ್‌ ಸಿಮಾ೦ವ್‌!'' ಮ್ಹಣಾಲೊ ದೊತೊರ್‌ ಮರ್ಯಾಣ್‌ ಶಿರ್ಲ್ಯಾಬರಿ 
ತಾಂಬ್ಲೊ ಜಾವ್ನ್‌, “ತು೦ ಟಿಪ್ಪು ಸುಲ್ತಾನಾಚೊ ಖಾಸ್ಗಿ ಸರ್ದಾರ್‌ ಜಾವ್ನ್‌. ಗೆಲೊಯ್‌! ಹೆರ್‌ 
ಕೊಣೆಂಯ್‌ ಅಸಲಿಂ ಉತ್ರಾಂ ಉಚಾರುಂಕ್‌ ಧೈರ್‌ ಘೆತ್‌ಲ್ಲೆಂ ಜಾಲ್ಕಾರ್‌ -”' 

“ಹ್ಹ-ಹ್ಹಾ'' ಹಾಸ್ಲೊ ಸರ್ದಾರ್‌ ಸಿಮಾಂವ್‌, "ವೀರ್‌ ಮ್ಹಳ್ಕಾರ್‌ಯೂ ಕಸಲೊ! ಖೆಲ್ಲ್ಯಾ 
ಘರಾಕ್‌ ಕುದೊಳ್‌ ಘಾಲ್ಲೊ, ಆನಿ ಅಸಹಾಯಕ್‌ ಪರಿಸ್ಥಿತೆಂತ್‌ ಸ್ತ್ರೀಯಾ೦ಕಡೆ ದರ್ಬಾರ್‌ ಆನಿ 
ಬಲತ್ಕಾರ್‌ ಚಲಂವ್ಚೊ!' 

“ಸರ್ದಾರ್‌ ಸಿಮಾಂವ್‌!" ಮ್ಹಣಾಲೊ ದೊತೊರ್‌ ಮರ್ಯಾಣ್‌, ಫುಗಾರ್‌ ಜಾವ್ನ್‌, 
“ಹಾಂವ್‌ ಮ್ಹಜೊ ಕಾಯ್ದೊ ಜ್ಯಾರಿ ಕರ್ತಾನಾ, ಅಪ್ರಾಧ್ಯಾಂಚ್ಯೆ ಪಾಡ್ತಿಕ್‌ ಮೆಳೊನ್‌ ತುಂವೆಂ 
ಮ್ಹಾಕಾ ಅಡ್ಕಳ್‌ ಆನಿ ಅಕ್ಮಾನ್‌ ಕೆಲ್ಲಿ ಖಬರ್‌ -” 

“ಪಡ್ಬಶಾ!” ಧೆ೦ಕ್ಲೊ ಮಾರ್ಲೊ ಸರ್ದಾರ್‌ ಸಿಮಾಂವ್ನ್‌, “ತುಜೊ ಘಾಶ್ಮಿ ಆನಿ 
ಪೊಳ್ಳುರೊ ಜೀವ್‌ ಆಜ್‌, ಎದೊಳ್‌ ಪರ್ಯಾಂತ್‌ ಉದ್ದಾ ಜಾಲ್ಕಾರ್‌ ತುಂವೆಂ ದೆವಾಕ್‌ 
ಅರ್ಗಾಂ ದೀಂವ್ಕ್‌ ಜಾಯ್‌. ಬದ್ದೆಕ್‌, ಬಡಾಯ್‌ ಉಲಯ್ತಾಯ್‌! ಕೊಣ್‌ಯೂ ಮನ್ಶಾಕ್‌ 
ಅಪ್ರಾಧಿ ಮ್ಹಣ್‌ ಆರೋಪ್‌ ಮಾಂಡ್ಸ್ಯಾರ್‌ ಪಾವಾನಾ - ಆರೋಪ್‌ ಧಿರ್‌ ಕರಿಜಾಯ್‌. ತುಜಾ 
ಉತ್ರಾಚೆರ್‌, ಹ್ಯಾ ಮನ್ಶಾಕ್‌ ಅಪ್ರಾಧಿ ಮ್ಹಣ್‌ ಪಾಚಾರ್ತೆಲೆ ಮ್ಹಣ್‌ ತುಂ ಪಾತ್ಕೆಲಾಯ್‌. 
ಪುಣ್‌, ತುಜಾ ಉತ್ರಾ೦ಂಚಿ ಆನಿ ಕರ್ಚ್ಯಾ೦ಚಿ ಫಟ್‌ ರುಜು ಕರುಂಕ್‌, ಮ್ಹಜೆಂ ಉತಾರ್‌, ಖುದ್ಧ್‌ 
ಟಿಪ್ಪು ಸರ್ದಾರಾಚಾ ಕಾನಾರ್‌ ಪಡ್ಕೆಲೆ೦ ಮ್ಹಳ್ಳೆ೦ ತುಂ ನೆಣಾ೦ಯ್‌!'' 

ಇತ್ಲೆಂ ಆಯ್ಕೊನ್‌ ದೊತೊರ್‌ ಮರ್ಯಾಣ್‌ ಘಾಮೆಲೊ, ಜಾಲ್ಕಾರ್‌ಯೂ ಧೈರ್‌ 
ಘೆವ್ನ್‌ ತಾಣೆ ಮ್ಹಳೆಂ: 

“ಸತ್‌ ವ ಫಟ್‌ ರುಜು ಜಾ೦ವ್ಚಾ ಆದಿಂ ಅಪ್ರಾಧ್ಯಾಕ್‌ ಹಾಂವೆಂ ಸಿರಿ೦ಗಾಪಟ್ಲಾಕ್‌ 
ವ್ಹರಾಜಾಯ್‌ - ಸಬಾರ್‌ ಮಯ್ಲಾಂಚಿ ವಾಟ್‌ ತಿ.” 

“ಪುಣ್‌ ಹ್ಯಾ ಮಾನೆಸ್ತಾಕ್‌ ತುಂವೆಂ ವ್ಹರೊ೦ಕ್‌ ನಜೊ ಮ್ಹಣ್‌ ಹಾಂವೆಂ ತಾಕಿದ್‌ 
ದಿಲ್ಯಾರ್‌?" ವಿಚಾರ್ಲೆಂ ಸರ್ದಾರ್‌ ಸಿಮಾ೦ವ್ನ್‌. 

“ತಾಕಾ ಕೈದ್‌ ಕರ್ನ್‌ ವ್ಹರೊ೦ಕ್‌ ಮ್ಹಾಕಾ ಹುಕುಮ್‌ ಆಸಾ. ತೈ ಹುಕ್ಕೆಚೆರ್‌ ಟಿಪ್ಪು 
ಸರ್ದಾರಾಚಾ ಅಮಿಲ್ದಾರಾಚಿ ದಸ್ಕತ್‌ ಆನಿ ಮ್ಹೊರ್‌ ಆಸಾ.” 

“ಪುಣ್‌ ತೊ ಅಪ್ರಾಧಿ ನಹಿ೦ - ತಾಕಾ ತು೦ವೆಂ ಕೈದ್‌ ಕರ್ನ್‌ ವ್ಹರೊ೦ಕ್‌ ನಜೊ ಮ್ಹಣ್‌ 
ಹಾಂವೆಂ ತಾಕಿದ್‌ ದಿಲ್ಕಾರ್‌?'' ಸರ್ದಾರ್‌ ಸಿಮಾ೦ವ್ನ್‌ ಪರ್ತುನ್‌ ಸವಾಲ್‌ ಕೆಲೆಂ. 

ದೊತೊರ್‌ ಮರ್ಯಾಣಾನ್‌ ದೋನ್‌ ಪಾವ್ಟಿಂ ಧಿಂಪಿ ಗಿಳ್ಳಿ. ಉಪ್ರಾಂತ್‌, “ತುಕಾ 
ತಸಲಿ ತಾಕಿದ್‌ ದೀ೦ವ್ಕ್‌ ಅಧಿಕಾರ್‌ ಆಸಾ ಮ್ಹಳ್ಳೆಂ ಹಾಂವ್‌ ಜಾಣಾ. ಪುಣ್‌ ಮ್ಹಾಕಾ ದಿಲ್ಲಿ 
ಹುಕುಮ್‌ ರದ್ದ್‌ ಕೆಲ್ಮಾ ಮ್ಹಣ್‌, ತುಜಿಕಡೆ ಅಮಿಲ್ಲಾರಾಚಿ ವ ಟಿಪ್ಪು ಸುಲ್ತಾನಾಚಿ ದಸ್ಕತ್‌ ಆನಿ 
ಮ್ಹೊರ್‌ ಆಸ್‌ಲ್ಲಿ ಬರ್ಪಿನಿಶಿ೦ ಹುಕುಮ್‌ ಪಳೆಲ್ಕಾ ಶಿವಾಯ್‌ -”' 

“ಕಿತೆಂ? ಮ್ಹಜೆಂ ಉತಾರ್‌ ತುಕಾ ಪಾವಾನಾಂಗಿ?” ' 

“ಸರ್ವ್‌ ಸಂಗ್ಲಿಂನಿ ತುಜೆಂ ಉತಾರ್‌ ಪಾವ್ತಾ" ಮ್ಹಣಾಲೊ ದೊತೊರ್‌ ಮರ್ಯಾಣ್‌. 
ಸರ್ದಾರ್‌ ಸಿಮಾಂವ್‌ಕಡೆ ಬರ್ಪಿನಿಶಿಂ ಹುಕುಮ್‌ ನಾ ಮ್ಹಣ್‌ ಸಮ್ಮಾತಚ್‌ ತೊ ಕಣ್ಣೊಜಿ 
ತೆಲ್ತೆಂ ಉಲಂವ್ಕ್‌ ಲಾಗ್ಲೊ. “ಪುಣ್‌ ಸರ್ದಾರಾ, ಮ್ಹಜ್ಮಿಕಡೆ ಬರ್ಪಿನಿಶಿಂ ಸರ್ಕಾರಿ ಹುಕುಮ್‌ 
ಆಸಾ, ತಿ ಹಾಂವೆಂ ಜ್ಯಾರಿ ಕರುಂಕ್‌ ಜಾಯ್‌. ನಾ ಜಾಲ್ಮಾರ್‌ ತಿ ಹುಕುಮ್‌ ರದ್ದ್‌ 
ಜಾಯ್ಜಾಯ್‌. ದೋನ್‌ಯೊ ನಾ ಜಾಲ್ಕಾರ್‌ ರಾಜ್‌ದ್ರೋಹಿ ಮ್ಹಣೊನ್‌ ಹಾ೦ವೆಂಚ್‌ ಫಾಶೆಕ್‌ 
ವಚಾಜಾಯ್‌.'' 

“ತುಜೆ ತಸಲ್ಕಾಕ್‌ ಫಾಶೆಚೆ೦ ಮೊರ್ಸ್‌ ಜಾಲ್ಕಾರ್‌ಯೂ ಮರ್ಯಾದಿಚೆಂಚ್‌!'' 

“ಸರ್ದಾರ್‌ ಸಿಮಾಂವ್‌!" 

“ಆಜ್‌ ತುಂ, ಹ್ಕಾ ಘರಾ ಥಾವ್ನ್‌ ಕೊಣಾಯ್ಕಿ ಕೈದ್‌ ಕರ್ನ್‌ ವ್ಹರಾನಾ೦ಯ್‌. ತಾಂಕ್ತಾ 
ಜಾಲ್ಕಾರ್‌ ತುಂವೆಂ ರುಗ್ನೆಂ ಕರ್ಯೆತ್‌. ಮ್ಹಜೆ ಮಾನಾಯ್‌ ರಾಕೊನ್‌ ಆಸಾತ್‌." 

“ವ್ಹೊಯ್‌!' ಮ್ಹಣಾಲೊ ಜಾಕೊಬ್‌ ಮಧೆಂಚ್‌, “ಹೆ ಅನ್ನಾಡಿ ಆಜ್‌ ಹಾ೦ಗಾಸರ್‌ 
ಯೇಂವ್ಕ್‌ಚ್‌ ನಾಂತ್‌ ಮ್ಹಣ್‌ ಕರ್ಕಾಂ!” 

“ವ್ಹೊಯ್‌! ಬಡಯಾಂ ತಾಂಕಾಂ! ಖೊಟಾವ್ನ್‌ ಮಾರ್ಕಾಂ ತಾಂಕಾಂ!” ಮ್ಹಣಾಲೆ ಹೆರ್‌ 
ಸಕ್ಕಡ್‌. 

“ಕಿತೆಂ ಮ್ಹಣ್ತಾಯ್‌ ಆತಾ೦?'' ವಿಚಾರ್ಲೆಂ ಸರ್ದಾರ್‌ ಸಿಮಾಂವ್ನ್‌. 

ದೊತೊರ್‌ ಮರ್ಯಾಣ್‌ ಸಗ್ಳೊಚ್‌ ಗಳೊನ್‌ ಗೆಲೊ. ತಾಣೆ ಆಡ್ಡೊಸ್‌ ಮಾಗ್ಲೊ: 
“ಸರ್ದಾರ್‌ ಸಿಮಾಂವ್‌! ಸರ್ಕಾರಾಚಿ ಹುಕುಮ್‌ ತುಂ ಜಾಣಾ೦ಯ್‌. ತ್ಕಾ ಪ್ರಮಾಣೆ ಬರ್ಕೆ 
ಭಾಷೆನ್‌, ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಕ್‌ ಹಾಂವ್‌ ಆಪವ್ನ್‌ ವ್ಹರ್ತಾಂ. ತಾಚೊ ಅಪ್ರಾಧ್‌ 
ನಾ ಜಾಲ್ಕಾರ್‌, ತುಂವೆಂ ತಾಕಾ ಸಿರಿ೦ಗಾಪಟ್ಲಾ ಥಾವ್ನ್‌ ಪಾಟಿಂ ಧಾಡ್ಕೆತ್‌. ಪುಣ್‌ ಸರ್ಕಾರಾಚಿ 
ಹುಕುಮ್‌ ಹಾಂವೆಂ ಪಾಳಿನಾ ಜಾಲ್ಕಾರ್‌, ವ, ಹಾಂಗಾಸರ್‌ ರುಗ್ನೆ೦ ಜಾಲಾಂ ವ ಆಮ್ಕಾಂ 
ಆಡಾಯ್ಲಾಂ೦ ಮ್ಹಳ್ಳಿ ಖಬರ್‌, ಟಿಪ್ಪುಚಾ ಕಾನಾ೦ತ್‌ ಪಡ್ಲಾರ್‌ ಕಿತೆಂ ಜಾತೆಲೆಂ ಮ್ಹಣ್‌ ತುಂ 
ಜಾಣಾ೦ಯ್‌. ಪಾಟ್ಲಾಮ್‌ ಯೆತೆಲಿ, ಆನಿ ಸಗ್ಳೊ ವಾಡೊ ಭಸ್ಮ್‌ ಕರ್ನ್‌ ಉಡಯ್ತಿಲಿ. ದಾದ್ಲೆ, 
ಬಾಯ್ಲೊ ಆನಿ ಭುರ್ಗಿ೦ ಮ್ಹಳ್ಳೊ ಭೇದ್‌ ನಾಸ್ತಾನಾ ಕಾತರ್ನ್‌ ಮಾರ್ತೆಲಿ.'' 

ತಶೆ೦ ಜಾತೆಲೆ೦ ಮ್ಹಣ್‌ ಸರ್ದಾರ್‌ ಸಿಮಾ೦ವ್‌ ಜಾಣಾಸ್‌ಲ್ಲೊ. ಪುಣ್‌ ರಾಫಾಯೆಲ್‌ 
ಮಿಂಗೆಲ್‌ ಕಾಮತ್‌ ಹೆರ್‌ ಕೈದ್ಕಾಂ ಸಾಂಗಾತಾ ಸಿರಿ೦ಗಾಪಟ್ಲಾಕ್‌ ಗೆಲ್ಕಾರ್‌, ತಾಕಾ ಪಾಟಿಂ 
ಯೇಂವ್ಕ್‌ ಜಾ೦ವ್ಚೆಂನಾ ಮ್ಹಳ್ಳೆಂಯೂ ತೊ ಜಾಣಾಸ್‌ಲ್ಲೊ. 

ಥೊಡೊ ವೇಳ್‌ ಚಿಂತುನ್‌ ತಾಣೆ ಪಳೆಲೆಂ. ಸದ್ವ್ವಾಕ್‌ ಆಗ್ನೆಸ್‌ ಕು೦ವರ್ನ್‌ ಅಪಾಯಾಂತ್ಲಿ 
ಸುಟ್ಲ್ಯಾ. ತರ್‌, ರುಗ್ಗೆಂ ಕರ್ನ್‌ ಟಿಪ್ಪುಕ್‌ ಉಚಾ೦ಬಳ್‌ ಕರ್ಚೊ ಅಪಾಯ್‌ ಸೊದ್ದೊ ನಾಕಾ. 
ಖುದ್ಸ್‌ ಸಿರಿ೦ಗಾಪಟ್ಲಾಕ್‌ ವಚೊನ್‌ ಜಾಲ್ಕಾರ್‌ಯೊ ಟಿಪ್ಪು ಸರ್ದಾರಾಕಡೆ ಉಲವ್ನ್‌, 
ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಕ್‌ ಸೊಡವ್ನ್‌ 'ಹಾಡ್ಯೆ ತ್‌ ಆನಿ ತ್ಯಾಚ್‌ ಳನು ಚೊತೋ 
ಮರ್ಯಾಣಾಕ್‌ಯೊ ಬೂದ್‌ ಶಿಕವೈತ್‌ ಮ್ಹಣ್‌ ತಾಣೆ ಚಿಂತ್ಲೆಂ. 

ತಿತ್ಲ್ಯಾರ್‌ ರಾಫಾಯೆಲ್‌ ಮಿ೦ಗೆಲ್‌ ಕಾಮತ್‌ ಮಧೆಂ ಉಲಯ್ಲೊ: “ತುಮಿ ರುಗಡ್ಟೆಂ 
ನಾಕಾ. ಹಾ೦ವ್‌ ಸಿರಿ೦ಗಾಪಟ್ಲಾಕ್‌ ವೆತಾ೦. ಥ೦ಯ್ಸರ್‌ ಹಾ೦ವ್‌ ನಿರಾಪ್ರಾಧಿ ಮ್ಹಣ್‌ ರುಜು 
ಕರುಂಕ್‌ ಅವ್ಕಾಸ್‌ ಮೆಳ್ತಲೊ.'' 

“ಕಾಮ್ದಿನೊ'” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, “ತೆದೊ ವ್ಹಡ್ಲೊ ಭರ್ವಸೊ 
ದೊವರಿನಾಕಾತ್‌. ಪಯ್ಲೆಂಚ್‌ ಪ್ರಯತ್ನ್‌ ಕರ್ನ್‌ ಆಮಿ, ಏಕ್‌ ಪಾವ್ಟಿ೦ಚಿ ಹುಕುಮ್‌ ರದ್ದ್‌ 
ಕರಯ್ಹಾಯ್‌. ಟಿಪ್ಪು ಸರ್ದಾರಾಕ್‌ ಕಳಿತ್‌ ನಾಸ್ತಾಂ ಕಿತ್ಳೊಶೊ ಮಹತ್ವಾಚ್ಕೊ ಗಜಾಲಿ 
ಘಡೊನ್‌ ವೆತಾತ್‌, ಆನಿ ಆಮ್ಕಾಂ ಕಳಿತ್‌ ಜಾಲ್ಲ್ಯಾ ಪ್ರಮಾಣೆ, ಪ್ರಚಲಿತ್‌ ಗೊಂದೊಳಾಂತ್‌ 
ಘಾಶ್ಮಿ ಆನಿ ಸ್ಪಾರ್ಥಿ ಥೊಡೆ ಜಣ್‌ ಆಪ್ಲೆ ಭಾಕ್ರೆಕ್‌ ಲೊಣಿ ಲಾವ್ನ್‌ ಘೌೆತಾತ್‌.'' 

“ಕಶೆಂಯೂ ಜಾ೦ವ್‌'' ಮ್ಹಣಾಲೊ ತೊ ಮಾಲ್ಭಡೊ, ಗ೦ಭೀರಾಯೆನ್‌, “ತುಂ 
ಯೇವ್ನ್‌ ಪಾವೊಂಕ್‌ ನಾತ್‌ಲ್ಲೊಯ್‌ ಜಾಲ್ಕಾರ್‌ - ಮ್ಹಜಾ ಘರಾಚೊ ದಿವೊ, ಆಜ್‌ಚ್‌ 
ಪಾಲ್ಪಾತೊ ಮ್ಹಣ್‌ ದಿಸ್ತಾ. ತುಕಾ ದೇವ್‌ ಬರೆಂ ಕರುಂ. ಹಾಂವ್‌ ಹೆರ್‌ ಕಾಂಯ್‌ ಮಾಗಾನಾ. 
ಸಿರಿ೦ಗಾಪಟ್ಲಾಕ್‌ ವಚೊನ್‌ ಹಾಂವ್‌ ಪಾಟಿಂ ಯೆತಾ ಪರ್ಯಾಂತ್‌ -” 

ಹಾಂಗಾಸರ್‌ ಮ್ಹಾತಾರ್ಕಾಕ್‌ ತಾಳೊ ಭರೊನ್‌ ಆಯ್ಲೊ. ಧುವೆಕ್‌ ಮೊಗಾನ್‌ ತಾಣೆ 
ಆರಾವ್ನ್‌ ಧರ್ಲೆ೦ ಆನಿ ಉತ್ರಾ೦ ಮುಂದರ್ಸಿಲಿಂ: “ಹಾಂವ್‌ ಯೆತಾ ಪರ್ಯಾಂತ್‌ ಹ್ಯಾ ಮ್ಹಜಾ 
ಎಕ್ಸುರ್ಕಾ ಬಾಳಾಕ್‌ ಕಾಂಯ್‌ ವಾಯ್ಟ್‌ ಘಡಾನಾ ಜಾಂವ್ಚಿ ಮ್ಹಣ್‌ ದೆವಾಲಾಗಿಂ ಹಾಂವ್‌ 
ಮಾಗ್ತಾಂ. ತಿಚಿ ರಾಕ್ಟಣ್‌ ಕರುಂಕ್‌ ಮ್ಹಜಾ ವಕ್ಲಾಂಕ್‌, ಕಾಮಾಗಾರಾಂಕ್‌ ಆನಿ ಸೆಜಾರ್ಕಾಂಕ್‌ 
ಧೈರ್‌ ಆನಿ ಘಟಾಯ್‌ ಮೆಳೊಂದಿ ....... ಮ್ಹಜಾ ಮಿನಿನ್‌ ಜಿಜು ....... ಸ್ನ 

“ತ್ಕಾ ವಿಷಯಿ೦ ತುಮಿ ಖಂತ್‌ ಕರಿನಾಕಾತ್‌ ಕಾಮ್ತಿನೊ'' ಮ್ಹಣಾಲೊ ಸರ್ದಾರ್‌ 
ಸಿಮಾಂವ್‌. ತಾಣೆ ಬೋವ್‌ ಚತ್ರಾಯೆನ್‌ ಉಲಂವ್ಕ್‌ ಜಾಯ್‌ ಆಸ್‌ಲ್ಲೆಂ; ತಾಚಿ ಫುಡ್ಲಿ 
ಮಾಂಡಾವಳ್‌, ದೊತೊರ್‌ ಮರ್ಯಾಣಾಕ್‌ ಕಳೊಂಕ್‌ ನಜೊ ಆಸ್‌ಲ್ಲಿ. ದೆಕುನ್‌ - “ತುಮಿ 
ಸಿರಿ೦ಗಾಪಟ್ಲಾಕ್‌ ವಚಾ” ಮ್ಹಣಾಲೊ ತೊ. "“ಹಾ೦ವ್‌ಯೂ, ಎಕಾ ದಿಸಾ ಭಿತರ್‌, ಮೊಜಿ೦ 
ಹೆರ್‌ ಥೊಡಿಂ ಕಾಮಾಂ ತಿರ್ಬುನ್‌ ಟಿಪ್ಪು ಸರ್ದಾರಾ ಸರ್ಶಿಂ ವೆತಾಂ. ತುಮಿ ನಾತ್‌ಲ್ಲ್ಯಾ ವೆಳಾರ್‌, 
ತುಮ್ಚಾ ಧುವ್‌ - ಘರಾಚೆರ್‌ ಕಸಲೆಂಚ್‌ ವಿಘ್ನ್‌ ಯೆನಾತ್‌ಲ್ಲೆ ಬರಿ ಬಂಧೋಬಸ್ತ್‌ ಕರ್ಯೆತ್‌ 
ಮ್ಹಣ್‌ ಹಾಂವ್‌ ತುಮ್ಕಾಂ ಭಾಸ್‌ ದಿತಾಂ -'' 


171 


“ನಾಕಾ ಆನಾ!” ಆಗ್ಗೆಸ್‌ ಕುಂವರ್ನ್‌ ಬಾಪಾಯ್ಬಾ ಭುಜಾಚೆರ್‌ ಸುಸ್ಕಾಧ್ಲಿ. ಖಂತಿ 
ಮಧೆಂ ಜಾಲ್ಕಾರ್‌ಯೂ, ತಿಚಾ ಉತ್ರಾಂಚಿ ಕಠಿಣಾಯ್‌ - ರಶೀಮಾ೦ತ್‌ ಗುಟ್ಲಾಯಿಲ್ಲೈ 
ಭಾಲಿಯೆಬರಿ ಸರ್ದಾರ್‌ ಸಿಮಾ೦ಂವ್ಕ್‌ ಸಮ್ಹಾಲಿ: “ನಾಕಾ ಆನಾ, ಆಮ್ಚೆ ಖಾತಿರ್‌ ಹೆರ್‌ 
ಕೊಣೆ೦ಯೂ ಕಷ್ಟ್‌ ಕಾಡ್ಜೆ ನಾಕಾ, ಆಮ್ಕಾಂ ಪಾತ್ಶೆಲ್ಲ್ಯಾಚ್‌ ಮನ್ಶಾಂ ಥಾವ್ನ್‌ ಎದೊಳ್‌ ಜಾಲ್ಲೊ 
ಉಪ್ಕಾರ್‌ ಪುರೊ ....... ಚ 

“ತಶೆಂ ಮ್ಹಣಾನಾಕಾ ಮ್ಹಜಾ ಬಾಳಾ - ಥೊಡೆ ಪಾವ್ಟಿಂ, ಆಮ್ಚಾ ಬರ್ಯಾ ಖಾತಿರ್‌ಚ್‌ 
ದೇವ್‌ ಆಮ್ಚೆರ್‌ ಅನ್ವಾರಾಂ೦ ಧಾಡ್ತಾ.” 

“ಆನಾ, ಹಾ೦ವ್‌ಯೂ ತುಜಾ ಸಾ೦ಗಾತಾಚ್‌ ಯೆತಾ೦ - ಮ್ಹಾಕಾ ಆಪವ್ನ್‌ ವ್ಹರ್‌ - 
ಮೊರ್ಚಿ ಗರ್ಜ್‌ ಪಡ್ಸ್ಯಾರ್‌, ಸಾಂಗಾತಾಚ್‌ ಮೊರ್ಯಾಂ ಆನಾ ...... 

ಬಾಪಾಯ್ಕ್‌, ಚಡ್ತಾವ್‌ ಉಲಂವ್ಕ್‌ ಜೀಬ್‌ ಸುಟಾನಾ ಜಾಲಿ. ಧುವೆಕ್‌ ಪೊಟ್ಟುನ್‌ 
ಧರ್ನ್‌ ರಾವ್‌ಲ್ಲೆಕಡೆಂಚ್‌ ತಾಚಿಂ ದೋನ್‌ ದುಖಾಂ ಗಳೊನ್‌ ತಿಚ್ಛೆ ತಕ್ಲೆರ್‌ ಪಡ್ಲಿಂ. 

“ಹಾಂ, ವ್ಹೊಯ್‌'' ಮ್ಹಣಾಲೊ ದೊತೊರ್‌ ಮರ್ಯಾಣ್‌ ಖುಶೆನ್‌, "“ತಿಣೆಂಯೊ 
ಆಮ್ಚಾ ಸಾಂಗಾತಾ ಯೇಂವ್ಕ್‌ ಆಮ್ಚಿ ಆಡ್ಕಳ್‌ ನಾ - ಬಾಪಾಯ್ಕ್‌ ಧುವ್‌, ಆನಿ ಧುವೆಕ್‌ 
ಬಾಪಯ್‌ ಸಾ೦ಗಾತಾಕ್‌ ಆನಿ ಎಕಾಮೆಕಾಕ್‌ ಧೈರ್‌ ದೀಂವ್ಕ್‌ -'' 

“ತಿ ಅಭಿಪ್ರಾಯ್‌ ತುಜೆಕಡೆ ವಿಚಾರುಂಕ್‌ ನಾ. ತುಕಾ ಕಿತ್ಲಿ ಹುಕುಮ್‌ ಆಸಾ ತಿತ್ಲಿ ತುಂ 
ಜ್ಯಾರಿ ಕರ್‌, ಆನಿ ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಕ್‌ ವ್ಹರ್‌.'” ಉಪ್ರಾಂತ್‌ ರಾಫಾಯೆಲ್‌ 
ಮಿಂಗೆಲ್‌ ಕಾಮ್ತಿಕಡೆ ಸರ್ದಾರ್‌ ಸಿಮಾಂವ್‌ ಮ್ಹಣಾಲೊ: “ಕಾಮ್ತಿನೊ, ಎಕೊಡೊ 
ಆಸ್‌ಲ್ಲೊ ಅಪಾಯ್‌ ದೊಡೊ ಕರಿನಾಕಾತ್‌ - ವಾಟ್‌ ಕಷ್ಟಾಂಚಿ ಆನಿ ದೀಸ್‌ ಅಪಾಯಾಚೆ. 
ತ್ಕಾ ಭಾಯ್ರ್‌ ಪಯ್ಣ್‌ಯೊ ಲಾಂಬ್‌ ಆಸಾ. ತುಮಿ ದೊಗಾಂಯೂ ವೆಶಾತ್‌ ಜಾಲ್ಮಾರ್‌ 
ಹಾಂಗಾಸರ್‌ ಘರ್‌ ಖಾಲಿ ಜಾತೆಲೆಂ -'' 

“ವ್ಹೊಯ್‌ ಪುತಾ,” ಒಪ್ಲೊ ರಾಫಾಯೆಲ್‌ ಮಿಂಗೆಲ್‌ ಕಾಮತ್‌, “ಹಾಂವ್‌ ವೆಗಿಂ 
ವಚೊನ್‌. ಯೆತಾಂ. ತೆದೊಳ್‌ ಪರ್ಯಾಂತ್‌ ತುಂವೆಂ ಘರ್‌ ಸಾ೦ಬಾಳಿಜಾಯ್‌, ಆನಿ 
ಮ್ಹಜೆಂ ನಾಂವ್‌ ಉರಯ್ಹಾಯ್‌.'' 

ಆಗ್ನೆಸ್‌ ಕು೦ವರ್ನ್‌ ಚಡ್‌ ಸುಸ್ಕಾರೊಂಕ್‌ ಲಾಗ್ಲಿ. ತಾಂಚಾ ಹೆರ್‌ ಚಾಕ್ರಾ೦ಕ್‌ ದುಃಖ್‌ 
ತಡ್ಚಾನಾ ಜಾಲೆಂ. ಸರ್ದಾರ್‌ ಸಿಮಾ೦ವ್ಕ್‌ಯಾೂ, ಹೆಂ ದೃಶ್ಶ್‌ ಪಳೆಂವ್ಕ್‌ ತಾ೦ಕಾನಾ ಜಾಲೆಂ. 

ಥೊಡ್ಕಾ ವೆಳಾ ಉಪ್ರಾಂತ್‌, ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಕ್‌ ಘೆವ್ನ್‌, ದೊತೊರ್‌ 
ಮರ್ಯಾಣ್‌ ಆನಿ ತಾಚೆ ಸಾಂಗಾತಿ ಭಾಯ್ರ್‌ ಸರೆ. 

ದೊತೊರ್‌ ಮರ್ಯಾಣಾನ್‌ ಚಿಂತ್‌ಲ್ಲೆಬರಿ ಆನಿ ಅಪೇಕ್ಷಿಲ್ಲೆಬರಿ ಮಾತ್ರ್‌ ಸಬಾರ್‌ 
ಸಂಗ್ತಿ ಘಡೊಂಕ್‌ ನಾಂತ್‌. ಸರ್ದಾರ್‌ ಸಿಮಾಂವ್‌ ಆಸ್‌ಲ್ಲ್ಯಾ ವರ್ವಿಂ, ದೊತೊರ್‌ 
ಮರ್ಯಾಣಾನ್‌ ಆಪ್ಲೊ ರಾಗ್‌ ಆನಿ ನಿರಾಶಾ ಗಿಳಿಜಾಯ್‌ ಪಡ್ಲಿ. 

ರಾಫಾಯೆಲ್‌ ಮಿಂಗೆಲ್‌ ಕಾಮತ್‌ ಅಪರಾಧಿ ಮ್ಹಳ್ಳೆಂ ಧಾರಾಂವ್ಕ್‌ ನಾ, ತೆದೊಳ್‌ 
ಪರ್ಯಾಂತ್‌, ತಾಕಾ ಫಾವೊತ್ಳೆ ಮರ್ಯಾದಿನ್‌ ಚಲಯ್ದಾಯ್‌ - ಚೊರಾಂಬರಿ ವ 
ರಾಜ್‌ದ್ರೋಹಿಂಬರಿ ಪಾಯ್‌ ವಾಟಿನ್‌ ತಾಕಾ ವ್ಹರಾನಾಯೆ, ಬಗಾರ್‌, ತಾಚ್ಕೆ ಗಾಡಿಯೆರ್‌, 
ಆನಿ ಎಕ್ಸ್ಯಾ ಚಾಕ್ರಾ ಸಾಂಗಾತಾ ವ್ಹರಾಜಾಯ್‌ ಮ್ಹಣ್‌ ಸರ್ದಾರ್‌ ಸಿಮಾಂವ್ನ್‌ ತೀರ್ಪ್‌ ದಿಲೆಂ. 
ಧೈರಾಕ್‌ ಗಾಡಿಯೆಂತ್‌ ಆಪ್ಲ್ಯಾ ಚಾಕ್ರಾಂ ಪಯ್ಕಿಲ್ಕಾ ಥೊಮಾಸಾನ್‌ ವಚಾಜಾಯ್‌ ಮ್ಹಣ್‌ 
ತಾಣೆ ತಾಕಿದ್‌ ದಿಲಿ. 

ದುಸ್ತೈ ಸಂಗ್ತಿಂತ್‌ ದೊತೊರ್‌ ಮರ್ಯಾಣ್‌ ಆನಿ ತಾಚೆ ಸಾಂಗಾತಿ ಚಡ್‌ ತಾಪ್ಲೆ. 
ತಾಣಿಂ ಪಯ್ಕಾಂನಿ ಜಾಂವ್‌, ವೊರ್ವೆನ್‌ ಜಾಂವ್‌, ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಗೆರ್‌ 
ಥಾವ್ನ್‌ ಏಕ್‌ ಕಾಡಿ ಪರ್ಯಾಂತ್‌ ವ್ಹರೊಂಕ್‌ ನಜೊ ಮ್ಹಣ್‌ ಸರ್ದಾರ್‌ ಸಿಮಾಂವ್‌ ಥಿರ್‌ 
ರಾವ್ಲೊ, ತ್ಕಾ ಕಾರಣಾಕ್‌ ಲಾಗೊನ್‌ ರಗತ್‌ ವಾಳ್ತೆಂ ಆಸ್‌ಲ್ಲೆಂ. ಪುಣ್‌, ಸರ್ದಾರ್‌ ಸಿಮಾಂವ್ಚೆ 

ಮಾನಾಯ್‌ ಹಾತೆರಾ೦ ಘೆವ್ನ್‌ ಆಯ್ತೆ ಜಾಲ್ಲೆ ಪಳೆವ್ನ್‌, ಆನೈಕ್ಕೆ ಪಾಡ್ತಿಚಾಂಕ್‌ ಧೈರ್‌ 
ಚುಕ್ಲೆಂ. ತಾಣಿಂ ಪಯ್ಲೆಂ ಜಮಾಯಿಲ್ಲೊ ದುಡು ಆನಿ ದಿರ್ವೆಂ ಆಸಾ ತಶೆಂ ಪಾಟಿಂ 
ದೀಜಾಯ್‌ ಪಡ್ಲೆಂ. 

ನಿಮಾಣೆ, ರಾಫಾಯೆಲ್‌ ಮಿಂಗೆಲ್‌ ಕಾಮತ್‌ ಭಾಯ್ರ್‌ ಸರೊನ್‌ ವೆತಾನಾ, ಎಕಾ 
ಕೈದ್ಯಾಬರಿ ತೊ ವಚೊಂಕ್‌ ನಾ, ಬಗಾರ್‌, ಗಾಡ್ಕೆರ್‌ - ಪಯ್ಕಿಲ್ಕಾ ಪಯ್ಲಾಕ್‌ ಸಯ್ಯ್ಯಾಂಗೆರ್‌ 
ಭಾಯ್ರ್‌ ಸರೊನ್‌ ವೆಚಿಬರಿ ತೊ ಗೆಲೊ. ವಚಾನಾಸ್ತಾನಾ ತಾಕಾ ಪಾಟಿಂ ಉರಯ್ಹಾಯ್‌ 
ಮ್ಹಣ್‌ ಸರ್ದಾರ್‌ ಸಿಮಾ೦ವ್ಚೆ೦ ಮನ್‌ ಆನಿ ಅಪೇಕ್ಷಾ ಜಾವ್ನಾಸ್‌ಲ್ಲಿ. ಪುಣ್‌ ದೋನ್‌ ವಾಯ್ಬಾಂ 
ಪಯ್ಕಿಂ ಉಣೆ ವಾಯ್ಸ್‌ ತಾಣೆ ವಿಂಚುನ್‌ ಕಾಡ್ಲೆಂ. 

ಟಿಪ್ಪು ಸರ್ದಾರಾಕಡೆ ಉಲವ್ನ್‌, ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಕ್‌ ಪಾಟಿಂ 
ಹಾಡಯ್ತಲೊಂ ಮ್ಹಳ್ಳೆಂ ಧೈರ್‌ ತಾಕಾ ಆಸ್‌ಲ್ಲೆಂ. 

ದೊತೊರ್‌ ಮರ್ಯಾಣ್‌ ಆನಿ ತಾಚೆ ಸಾ೦ಗಾತಿ, ಮತಿ ಭಿತರ್‌ಚ್‌ ಸರ್ದಾರ್‌ 
ಸಿಮಾ೦ವ್ಕ್‌ ಗಾಳಿ ದೀವ್ನ್‌, ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಕ್‌ ಕಾಣೆವ್ನ್‌ ಗೆಲೆ. ತಾಂಚಾ 
ಸಾಂಗಾತಾ, ಕಾಮ್ತಿಚೊ ಎಕ್ಲೊ ಸೇವಕ್‌, ಆನಿ ಸರ್ದಾರ್‌ ಸಿಮಾ೦ವ್ಚೊ ಜವಾನ್‌ ಥೊಮಾಸ್‌ ಗೆಲೆ, 

ತೆ ಗೆಲ್ಕಾ ಉಪ್ರಾಂತ್‌, ಸರ್ದಾರ್‌ ಸಿಮಾಂವ್‌ ಆಪ್ಲ್ಯಾ ಸಾ೦ಗಾತ್ಕಾಂ ಸಾಂಗಾತಾ ಚಿಕ್ಕೆ 
ಪಾಟಿಂ ರಾವ್ಲೊ. ಇತ್ಲೊ ಸಗ್ಳೊ ಗಲಾಟೊ ಜಾತಾನಾ, ಆಗ್ನೆಸ್‌ ಕುಂವದ್ಲಿಕಡೆ ಏಕ್‌ಚ್‌ ಏಕ್‌ 
ಸಬ್ಜ್‌ ಉಲಂವ್ಕ್‌ ತಾಕಾ ಪುರ್ಸತ್‌ ಮೆಳೊಂಕ್‌ ನಾತ್‌ಲ್ಲಿ - ಆನಿ ತಿಣೆಂಯೂ, ಚತ್ರಾಯೆನ್‌ 
ಮ್ಹಳ್ಳೆಬರಿ ತಾಚೆ ದೊಳೆ ಚುಕಯಿಲ್ಲೆ. 

ಬಾಪಯ್‌ ಗೆಲ್ಮಾ ಉಪ್ರಾ೦ತ್‌ಯೂ, ಆಗ್ನೆಸ್‌ ಕುಂವರ್ನ್‌ ತಾಚಿಕಡೆ ಉಲಂವ್ಕ್‌ 
ಕಬೂಲ್‌ ನಾ ಜಾಲಿ, ದಾರ್‌ ಬಂಧ್‌ ಕರ್ನ್‌ ಆಪ್ಲ್ಯಾ ಕುಡಾಂತ್‌ ತಿ ಫಿಚಾರ್‌ ರಾವ್ಲಿ. 

ತಿಚೆಕಡೆ ಉಲಯ್ಸ್ಯಾ ಶಿವಾಯ್‌, ಥ೦ಯ್ಚೆ೦ ಮೆಟ್‌ ಭಾಯ್ರ್‌ ಕಾಡಿನಾ ಮ್ಹಣ್‌ 
ಸರ್ದಾರ್‌ ಸಿಮಾ೦ವ್‌ಯೂ ಹಟ್‌ ಧರ್ನ್‌ ರಾವ್ಲೊ. 


33. ಖಡಾಹ್‌ ಆನಿ ಮಿಲಾವ್‌ 


ನೀಜ್‌. ಸರ್ದಾರ್‌ ಸಿಮಾಂವ್‌ ವರ್ವಿಂ ಆಪ್ಣಾಕ್‌ ಅಕ್ಕಾನ್‌ ಜಾಲಾ, ದೆಕುನ್‌ ತಾಚಿಕಡೆ 
ಆಪುಣ್‌ ಕೆದಿಂಚ್‌ ಉಲಂವ್ಕ್‌ ಕಬೂಲ್‌ ನಾ ಮ್ಹಣ್‌, ಖ೦ಶಿಮಧೆ೦ ಜಾಲ್ಕಾರ್‌ಯೊ, ಆಗ್ನೆಸ್‌ 
ಕುಂವರ್ನಿನ್‌ ಹಟ್‌ ಧರ್ಲೆಂ, ಆನಿ ಭಿತರ್‌ ತಿ ರಾವ್ಲಿ, 

ಮೊಗಾಚೆಂ ಸವಾಲ್‌, ಆಪ್ಲ್ಯಾ ದುರದೃಷ್ಟಾನ್‌ ಅ೦ತರ್ಲಾ೦ ಮ್ಹಣ್‌ ಸರ್ದಾರ್‌ 
ಸಿಮಾಂವ್‌ಯೊ ಮೊಗಾ ಥಂಯ್‌ ಆನಿ ಸ್ತ್ರೀ ಸಮಾಜಿ ಥಂಯ್‌ ಧಾರುಣ್‌ ಜಾಲ್ಲೊ ಖರೊ. 
ಪುಣ್‌, ಅಸಲ್ಮಾ ಆಕಾ೦ತಾಚಾ ವೆಳಾರ್‌ ತಿ ತಿತ್ಲಿ ಧಾರುಣ್‌ ಜಾಲ್ಲಿ ಪಳೆವ್ನ್‌ ತೊ ಹಟಾಕ್‌ 
ಪಡ್ಲೊ; ತಾನ್‌ - ಭುಕೆಚೆ೦ ಸವಾಲ್‌ ಚಿಂತಿನಾಸ್ತಾಂ, ಎಕಾ ಕದೆಲಾರ್‌ ಘಟ್ಟ್‌ ತೊ ಬಸ್ಲೊ. 
ಥಂಯ್ಚ್‌ ತಾಕಾ ನೀದ್‌ ಯೇಂವ್ಕ್‌ ಸುರು ಜಾಲಿ. 

ಅಶಿಂ ಥೊಡಿಂ ವೊರಾಂ ಪಾಶಾರ್‌ ಜಾಲಿಂ.  ಆಖೇರೆಕ್‌, ಕಾಮ್ತಿಗೆಲ್ಕಾ 
ಎಕ್ಸ್ಯಾ ಕಾಮಾಗಾರಾನ್‌ ಯೇವ್ನ್‌, ತಾಕಾ ಜಾಗವ್ನ್‌: “ಬಾಯ್‌ ತುಜೆಕಡೆ ಆತಾಂ ಥೊಡೊ ವೇಳ್‌ 
ಉಲಯ್ತಾ ಖ೦ಯ್‌'' ಮ್ಹಣ್‌ ವರ್ದಿ ದಿಲಿ. 

ಇತ್ಲ್ಯಾ ವೆಳಾ ಉಪ್ರಾ೦ತ್‌ ಸರ್ದಾರ್‌ ಸಿಮಾ೦ವ್ಕ್‌ ಆನ್ಕೇಕ್‌ ಗಜಾಲ್‌ ಸುಸ್ತಾಲಿ. ತೊ, 
ಸಿಇಣೊರ್‌ ತೆಲ್ಲಿಸ್‌ ಮ್ಹಳ್ಳ್ಯಾ ನಾ೦ವಾಖಾಲ್‌ ಥ೦ಯ್ರರ್‌ ಆಸ್ತಾನಾ, ಸಿಮಾಂವ್‌ ಮ್ಹಳ್ಳ್ಯಾ 
ನಾ೦ವಾಚೊ ಯುವಕ್‌ ಕಾಮ್ಗಾರ್‌ ಆಸ್‌ಲ್ಲೊ, ತೊ, ಆತಾಂ ನಾ ಮ್ಹಳ್ಳೆ೦ ತಾಚ್ಯೆ ಮತಿಕ್‌ 
ಗೆಲೆಂ. ಚಾಕ್ರಾಂಕ್‌ ಬಾ೦ಧುನ್‌ ಘಾಲ್ಗೆಕಡೆ ಜಾಂವ್‌, ತ್ಕಾ ಉಪ್ರಾಂತ್‌ ಜಾಂವ್‌, ಸಿಮಾಂವ್‌ 

ನಾ೦ವಾಚಾ ತ್ಕಾ ತರ್ನಾಟ್ಕಾಕ್‌ ತಾಣೆ ಪಳೆಂವ್ಕ್‌ ನಾ. ತೊ ಖಂಯ್‌ ಗೆಲಾ ವ ತಾಕಾ ಕಿತೆಂ 
ಜಾಲಾಂ ಮ್ಹಳ್ಳೆಂ ವಿಚಾರ್ನ್‌ ಸಮ್ಮಾಜಾಯ್‌ ಮ್ಹಣ್‌ ತಾಣೆ ಚಿಂತ್ಲೆಂ. 

“ಬಾಯ್‌ ತುಜಿಕಡೆ ಆತಾಂ ಉಲಯ್ತಾ ಖಂಯ್‌" ಮ್ಹಳ್ಳಿಂ ಆಯ್ಕೊನ್‌ ಸರ್ದಾರ್‌ 
ಸಿಮಾಂವ್ಕ್‌ ಪುರ್ತಿ ಜಾಗ್‌ ಜಾಲಿ. ಉಟೊನ್‌ ಆಗ್ನೆಸ್‌ ಕುಂವದ್ನಿಚಾ ಕುಡಾಕ್‌ ತೊ ಗೆಲೊ. 

ಆಗ್ನೆಸ್‌ ಕು೦ವರ್ನಿಚಾ ಕುಡಾಚೆ೦ ಬಾಗಿಲ್‌ ಉಗ್ವೆ೦ ಆಸ್‌ಲ್ಲೆಂ. ಸರ್ದಾರ್‌ ಸಿಮಾಂವ್ಹ್‌, 
ದಾರಾರ್‌ ರಾವೊನ್‌ ಭಿತರ್‌ ಪಳೆಲೆಂ. ಆಗ್ನೆಸ್‌ ಕು೦ವರ್ನ್‌ ದಾರಾಕ್‌ ಅರ್ಥಿ ಪಾಟ್‌ ಕರ್ನ್‌, 
ಜನೆಲಾ೦ತ್ಲಾನ್‌ ಭಾಯ್ರ್‌ ಪಳೆವ್ನ್‌ ರಾವ್‌ಲ್ಲಿ. ಹೆವ್ಶಿಲ್ಕಾ ಸ೦ಸಾರಾಚಿ ಗೋಷ್ಠಿ ನಾಸ್ತಾನಾ, ತಶೆಂ 
ತಿ ರಾವ್‌ಲ್ಲಿ ಪಳೆತಾನಾ, ಮನಿಸ್‌ ನಹಿಂ, ಬಗಾರ್‌ ಏಕ್‌ ಇಮಾಜ್‌ ಥಂಯ್ಸರ್‌ ದೊವರ್ಣಾ 
ಮ್ಹಣ್ಯೆತೆಂ. 

ಸರ್ದಾರ್‌ ಸಿಮಾಂವ್‌, ಸಬಾರ್‌ ಸನ್ನಿವೇಶಾಂನಿ, ಸಬಾರ್‌ ಮನ್ಮಾಂಕಡೆ, ಕಸಲಿಚ್‌ 
ಭಿರಾಂತ್‌ ವ ದಾಕ್ಷೆಣ್‌ ನಾಸ್ತಾನಾ ಉಲವ್ನ್‌ ಜಾಣ್ವಾಯ್‌ ಆನಿ ಸವಯ್‌ ಆಸ್‌ಲ್ಲೊ ಗ್ರಾಯ್ಕ್‌. 
ಪುಣ್‌ ಆಜ್‌, ಎಕಾ ಥರಾಚಿ ಕಾವ್ದೆಣಿ ಆನಿ ಭೈ೦ ತಾಕಾ ಭೊಗುಂಕ್‌ ಸುರು ಜಾಲೆಂ. 

ಅಸೊ ಥೊಡೊ ವೇಳ್‌ ಪಾಶಾರ್‌ ಜಾಲೊ. ತಿಕಾ ಪಳೆವ್ನ್‌, ಜೀಬ್‌ ಸುಟಾನಾತ್‌ಲ್ಲೆ 
ಬರಿ, ವ, ಕಶೆ೦ ಉಲಂವ್ಕ್‌ ಆರಂಭ್‌ ಕರ್ಚೆ೦ ಮ್ಹಳ್ಳೆ೦ ಸಮಾನಾತ್‌ಲ್ಲೆಬರಿ ತೊ ರಾವ್ಲೊ. ತೊ 
ತಸೊ ತಿಕಾ ರಾಕ್ತಾ ಮ್ಹಳ್ಳಿ ಖಬರ್‌ ತಿಕಾ ಆಸ್‌ಲ್ಲಿಗಿ ಮ್ಹಳ್ಳಿಂಯೊ ಸಮ್ಮಾನಾತ್‌ಲ್ಲಿಂ. 

ಕಡೇಕ್‌ ಅಸಲೆಂ ಮೌನ್‌ ಸೊಸುಂಕ್‌ ತಾಂಕಾನಾಸ್ತಾನಾ, ಮ್ಹಳ್ಳಿಬರಿ ಸರ್ದಾರ್‌ 
ಸಿಮಾಂವ್‌ ಧೈರ್‌ ಹಾತಾಂತ್‌ ಘೆವ್ನ್‌ ಏಕ್‌ ಮೆಟ್‌ ಫುಡೆಂ ಆಯ್ಲೊ. ಜಾಲ್ಕಾರ್‌ಯಾೂ ಕಿತೆಂ 
ಮ್ಹಣ್ಣೆಂ ಮ್ಹಣ್‌ ತಾಕಾ ಸಮ್ಮೊಂಕ್‌ ನಾ. ತಿ ಹೆವ್ಮಿನ್‌ ಘು೦ವೊ೦ಕ್‌ ನಾ. ಪಾಟಿಂ ಘುಂವೊನ್‌ 
ಚಲ್ತಚ್‌ ರಾವ್ಕಾ೦ ಮ್ಹಣ್‌ ತಾಕಾ ದಿಸ್ಲೆಂ, ಆನಿ ತಶೆಂ ಕರ್ಕಾ೦ ಮ್ಹಣ್‌ ಚಿಂತ್ತಾನಾ, ಆಪೈ೦ಚ್‌ 
“ಆಗ್ನೆಸ್‌!' ಮ್ಹಳ್ಳೆಂ ಉತಾರ್‌ - ನೇಜಿ ವಯ್ಲ್ಯಾನ್‌ ವ್ಹಾಳ್ಚಾ ಹಳ್ತ್‌ ವಾರ್ಕಾಬರಿ ತಾಚಾ 
ತೊಂಡಾಂತ್ಸ್ಯಾನ್‌ ಭಾಯ್ರ್‌ ಸರ್‌ಲ್ಲೆ೦ ಪಳೆವ್ನ್‌ ತಾಕಾಚ್‌ ಅಜಾಪ್‌ ಜಾಲೆಂ ಆನಿ ಸಾಂಗಾತಾಚ್‌ 
ತಾಚಾ ಆ೦ಗಾ೦ತ್‌ ನವೆಂ ಧೈರ್‌ ಪ್ರವೇಸ್‌ ಜಾಲ್ಲೆಬರಿ ತಾಕಾ ಭೊಗ್ಗೆಂ. 

ಆಗ್ನೆಸ್‌ ಕು೦ವದ್ನಿ ಥಾವ್ನ್‌ ಜಾಪ್‌ ಆಯ್ಲಿನಾ. 

“ಆಗ್ನೆಸ್‌ ಸಿಸಿಲಿಯಾ!” ಮ್ಹಳೆಂ ತಾಣೆ ಚಿಕ್ಕೆ ವ್ಹಡ್ಲ್ಯಾನ್‌. 

“ಕಿತ್ಕಾಕ್‌ ತು೦ ಮ್ಹಾಕಾ ಧೊಸ್ತಾಯ್‌? ಮ್ಹಜಾ ಖಂತಿಚಾ ಹ್ಯಾ ವೆಳಾರ್‌ ಅಶಿ 
ಒತ್ತಾಯ್‌ ಕರುನ್‌ ಕಸಲೊ ಸಂತೊಸ್‌ ತುಂ ಭೊಗ್ತಾಯ್‌?'' ಮ್ಹಣಾಲಿ ತಿ ಪಾಟಿಂ 
ಘು೦ವಾನಾಸ್ತಾನಾ. . 

ಅಸಲ್ಕೆ ಜಾಪಿ ವರ್ವಿಂ ತಾಕಾ ಕಾಂಯ್‌ ಉತ್ತೇಜನ್‌ ಮೆಳ್ಳೆಂನಾ. ದೊಳೆ ಸೊಡುನ್‌ 
ತೊ ತಿಕಾ ಪಳೆಂವ್ಕ್‌ ಲಾಗ್ಲೊ. ಪಯಿಲ್ಲೆ ಪಾವ್ಟಿಂ ತಿಚೆರ್‌ ದೀಷ್ಟ್‌ ಘಾಲ್ಗೆಬರಿ, ತಿಚಿ ನಿಸ್ಕಳ್‌ 
ಸೊಭಾಯ್‌ ಪಳೆವ್ನ್‌ ಚಡ್‌ ಆನಿ ಚಡ್‌ ವಿಜ್ಮಿತ್‌ ತೊ ಜಾಲೊ. ತ್ಯಾಚ್‌ ವೆಳಾರ್‌, ಥಂಯ್ಸರ್‌ 
ರಾವೊನ್‌ ತಶೆ೦ ಉಲಂವ್ಚಿ ಗ್ರಾಯ್ಕಿಣ್‌, ಸಂಸಾರಿ ಮಾಹೆತ್‌ ಆಸ್‌ಲ್ಲಿ ಜಾಂಟಿ ಸ್ತ್ರೀ ನಹಿಂ, 
ಬಗಾರ್‌, ಆವಯ್‌-ಬಾಪಯ್‌ ನಾತ್‌ಲ್ಲೆಂ ಆನಿ ಗತ್‌ ನಾತ್‌ಲ್ಲೆಂ ಏಕ್‌ ಅನಾಥ್‌ ಭುರ್ಗೆಂ 
ಮ್ಹಣ್‌ ತಾಕಾ ಭೊಗ್ಗೆ೦, ಆನಿ ಮೊಗಾ ಸಾಂಗಾತಾ ಬಿರ್ಮೊತೆನ್‌ ತಾಚೆಂ ಕಾಳಿಜ್‌ ಉಮಾಳ್ಳೆ೦. 
ತಿಚಾ ಬಾಪಾಯ್ಬೆರ್‌ ಆನಿ ಘರಾಚಾ ಫುಡಾರಾಚೆರ್‌ ಆಯಿಲ್ಲೆಂ ಅನ್ವಾರ್‌ ನಿಯಾಳುನ್‌ 
ವರ್ನೈ ಖ೦ತಿನ್‌ ತಿ ಕರ್ಗಾತಾಲಿ. ಅಸಲ್ಕಾ ವೆಳಾರ್‌ ತಿಕಾ ಆರಾವ್ನ್‌ ಧರ್ನ್‌ ಭುಜಯಾಂ ಆನಿ 
ಆಪ್ಲೆಂ ಧೈರ್‌ ತಿಚಾ ಆ೦ಗಾಂತ್‌ ಚರಯಾಂ ಮ್ಹಣ್‌ ತೊ ಅತ್ರೆಗ್ಲೊ. ದುಸ್ತೈ ಘಡ್ಕೆ - ತಿಚಾ 
ನೆ೦ಟ್ಕಾ ಜೀವನಾಂತ್‌ ಪ್ರವೇಸ್‌ ಜಾವ್ನ್‌ ಇತ್ಲಿ ಖಂತ್‌ ಆನಿ ದುಃಖ್‌ ತಿಕಾ ದಿಲ್ಲ್ಯಾ ಖಾತಿರ್‌ - 
ದಿಂಬಿಯಾಂನಿ ತಿಚಾ ಮುಕಾರ್‌ ಸರ್ಪಡೊನ್‌ ಮಾಫ್‌ ಮಾಗ್ಕಾಂ ಮ್ಹಣ್‌ ತಾಕಾ ಭೊಗ್ಗೆಂ. 
ಪುಣ್‌ ತಕ್ಷಣ್‌ ತಸಲಿಂ ಚಿಂತ್ನಾಂ ತಾಣೆ ಬಂಧ್‌ ಕೆಲಿಂ. 

“ಹಾಂವೆಂ ಸಾ೦ಗ್ಟಾ ಉತ್ರಾಂನಿ, ಸಗ್ಳೊ ಸಂಸಾರ್‌ ಆನಿ ಸಗ್ಳೊ ಫುಡಾರ್‌ ಆಟಾಪುನ್‌ 
ಆಸೊಂಕ್‌ ಪುರೊ. ಪುಣ್‌ ತಿಂ ಉತ್ರಾಂ ಬೋವ್‌ ಥೊಡಿಂ ಆನಿ ಮಟ್ಟಿಂ ಹಾಂವ್‌ ಕರ್ತಾಂ" 
ಮ್ಹಣಾಲೊ ತೊ. 

ತಸಲ್ಯಾ ಉತ್ರಾಂಚಿ ಗರ್ಜ್‌ ನಾ, ಆನಿ ತಸಲ್ಯಾ ಉತ್ರಾಂಕ್‌ ಆತಾಂ ಅರ್ಥ್‌ಯೂ ನಾ, 
' ಮ್ಹಣ್ಚಾ ಜಿನ್ಸಾರ್‌ ತಿಣೆ ಚಿಕ್ಕೆ ತಕ್ಲಿ ಹಾಲಯ್ಲಿ. ನಾಜೂಕ್‌ ತಿಚೆ ವೋಂಟ್‌ ಅರ್ನಾಲೆ. ದುಸ್ತೈ 

ತ “ಸಾ೦ಗೊ೦ಕ್‌ ಆಸ್‌ಲ್ಲೆಂ ಮಟ್ಟಾನ್‌ ಸಾಂಗೈತ್‌ - ಆನಿ ಉಪ್ಕಾರ್‌ ಕರ್ನ್‌ ವೆಗಿಂ 
ತುಂವೆಂ ವಚ್ಶೆತ್‌'' ಮ್ಹಣಾಲಿ ತಿ. 

“ಆಗ್ನೆಸ್‌ ಸಿಸಿಲಿಯಾ, ಹಾಂವ್‌ ತುಜೊ ಮೋಗ್‌ ಕರ್ತಾಂ. ಮ್ಹಜಾ ಕಾಳ್ಜಾಂತ್‌ 
ಥಾವ್ನ್‌ -'' 

“ಹಾಯ್‌! ಅಕ್ಲಾಸ್ಲಿ ತಿ, ಆತಾಂ ತಾಕಾ ಫುಡ್‌ ಕರ್ನ್‌, ಆನಿ ದೊಳ್ಳಾಂತ್ಲ್ಯಾನ್‌ 
ರಾಗಾಚಿ೦ ಕಿಟಾಳಾ೦ ಉಸ್ಫಾವ್ನ್‌, “ಎದೊಳ್‌ ಕೆಲ್ಲೆಂ ಪಾವಾನಾತ್‌ಲ್ಸ್ಯಾಕ್‌, ಪರ್ತುನ್‌ ಮ್ಹಾಕಾ 
ಅಸೊ ಅಕ್ಮಾನ್‌ ಕರ್ಬಾ ಖಾತಿರ್‌ಗೀ ಹಟಾನ್‌ ತುಂ ರಾವ್ಲಾಯ್‌? ಆತಾಂ, ಮ್ಹಜೆಂ ಸಂರಕ್ಷಣ್‌ 
ಕರುಂಕ್‌ ಮ್ಹಜೊ ಬಾಪಯ್‌ ನಾತ್‌ಲ್ಲ್ಯಾ ವೆಳಾರ್‌ಗೀ ಪರ್ತುನ್‌ ಮ್ಹಜಿಂ ಖೆಳ್ಳುಳಾ೦ ಕರುಂಕ್‌ 
ತುಂ ಆಯ್ಲಾಯ್‌? ಕಸಲ್ಕಾ ದಾದ್ಲ್ಯಾಕ್‌ ಜಾಲ್ಕಾರ್‌ಯೂ ಲಜ್‌ ಭೊಗ್ನಿ!' 

“ಕು೦ವರ್ನಿ, ತುಂ ಮ್ಹಾಕಾ ಬೋವ್‌ ವ್ಹಡ್‌ ವಾಯ್ಟ್‌ ಕರ್ತಾಯ್‌ -'' 

“ನಾ, ತುಜ್ಕೆ ತಸಲ್ಕಾ೦ಕ್‌ ವಾಯ್ಟ್‌ ಕರುಂಕ್‌ ಸಾಧ್ಯ್‌ ನಾ - ಕೊಶೆಡ್ಡ್‌ ನಾತ್‌ಲ್ಲ್ಯಾಂಕ್‌ 
ವಾಯ್ಟ್‌ ದಿಸೊಂಕ್‌ಯೊ ಸಾಧ್ಯ್‌ ನಾ! ತುಂವೆಂ ಸಾಂಗೊಂಕ್‌ ಆಸ್‌ಲ್ಲೆಂ ಹಾಂವೆಂ 
ಆಯ್ಕಾಲೆಂ - ಆತಾಂ ವಚ್‌!” 

“ಪುಣ್‌ ಆಗ್ನೆಸ ಕತ 

“ಚಲ್‌!'' 

“ಚಲ್ತಾ೦'' ಮ್ಹಣಾಲೊ ತೊ ವಿಜ್ಮಿತ್‌ ಜಾವ್ನ್‌, “ಚಲ್ತಾಂ - ಪುಣ್‌ ಹಾಂವೆಂ 
ಸಾಂಗೊಂಕ್‌ ಆಸ್‌ಲ್ಲೆಂ ಸರ್ವ್‌ ತುಂವೆಂ ಆಯ್ಕೊಂಚಾ ಆದಿಂ ನಹಿಂ!" 

“ಹಾಂವ್‌ ಆಯ್ಕಾನಾ!'' 

“ತುಂ ಆಯ್ಕಾತೆಲಿಯ್‌!'' 

“ಸಿಇಚೊರ್‌!'' ಮ್ಹಣಾಲಿ ತಿ, ತಾಚೆ ಥಂಯ್‌ ಕಾಂಬಾಳ್ಕಾಚಿ ದೀಷ್ಟ್‌ ಉಬಾರುನ್‌, 
“ತು೦ ಮಾನ್‌ ಮರ್ಯಾದಿಚೆ೦ ಮೊಲ್‌ ಕಾಂಯ್‌ ಇಲ್ಲೆಂ ತರಿ ಆಯ್ಕೊನ್‌ ಜಾಣಾಂಯ್‌ 
ಜಾಲ್ಕಾರ್‌, ಮ್ಹಜಿ ಬಿರ್ಮೊತ್‌ ಪಾವ್‌. ಮ್ಹಜಿ ಖ೦ತ್‌ ಆನಿ ಗತ್‌ ನಿಯಾಳ್‌ ಆನಿ ದಯಾ ಕರ್ನ್‌ 
ಹಾಂಗಾಚೊ ಪಯ್ಸ್‌ ಸರ್‌!” 

“ತರ್‌ ಆಯ್ಕ್‌' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, “ಅಸಲ್ಯಾ ಖಂತಿಚಾ ಆನಿ ಗತ್‌ 
ಆಧಾರ್‌ ನಾತ್‌ಲ್ಲ್ಯಾ ವೆಳಾರ್‌ಚ್‌, ತುಜೊ ಮೋಗ್‌ ಕರ್ತೆಲ್ಮಾ ಎಕ್ಸ್ಯಾಚಿಚ್‌ ಭುಜವಣ್‌ ಆನಿ 
ಆಧಾರ್‌ ತುಕಾ ಜಾಯ್‌. ತುಂ ಕೊಣಾಚೊ ಮೋಗ್‌ ಕರ್ತಾಯ್‌, ತ್ಕಾ ಮನ್ಮಾ ವರ್ವಿಂ 
ಮಾತ್ರ್‌ -” 

“ಕಿತೆಂ ಉಲಯ್ತಾಯ್‌, ಖೆಬ್ಲಾಯೋ! ಹಾಂವ್‌ ತುಜೆ ತನಲ್ಕಾಚೊ -'' ಮ್ಹಣೊನ್‌ 
ಫುಡ್ಲೆಂ ಉತಾರ್‌ ಉಚಾರುಂಕ್‌ ತಿ ಪಾಟಿಂ ಸಡ್ಲಿ, 

“ವ್ಹೊಯ್‌!” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌ ಅಮ್ರುಕೊ ಹಾಸೊನ್‌, ಪುಣ್‌ 
ಹಾಳ್ಟಾಯೆನ್‌, “ತು೦ ಮ್ಹಜ್ಯೆ ತಸಲ್ಕಾಚೊ, ಆನಿ ಮ್ಹಜೊ ಎಕ್ಸಾಚೊ ಮಾತ್ರ್‌ ಮೋಗ್‌ 
ಕರ್ತಾಯ್‌!" 

“ಲಜ್‌! ಆನಿ ಫೊಟ್‌!” 

“ಲಜ್‌? ಕಸಲಿ ಲಜ್‌? ಮೋಗ್‌ ಉಚಾರುಂಕ್‌ ಲಜ್‌ ನಾ. ಆನಿ ಫೊಟ್‌ - ಕಶಿ 
ಫೊಟ್‌? ದೋನ್‌ ತೀನ್‌ ದಿಸಾಂ ಆದಿಂ, ಜಮಲಾಬಾದ್‌ ಘಡಾಂತ್‌ ತುಂವೆಂ ತ್ಕಾ ಬಂಧೆಚಾ 

ಕುಡಾಂತ್‌ ಯೇವ್ನ್‌ ಸಾಂಗ್‌ಲ್ಲಿ ಫೊಟ್‌ಗೀ ತರ್‌? ಮ್ಹಜೊ ಮೋಗ್‌ ಕರ್ತಾಯ್‌ ಮ್ಹಳ್ಳೆಂ 
ನೆಗಾರ್‌ ಕರ್ತಾಯ್‌ಗೀ ತರ್‌?” 

ಹೆ೦ ಆಯ್ಕೊನ್‌ ಆಗ್ಗೆಸ್‌ ಕು೦ವರ್ನ್‌ ಕುಸ್ಕುಟ್‌ ಕಾವ್ದೆಲಿ. ಪುಣ್‌ ದುಸ್ತೈ ಘಡ್ಯೆ ತಿಣೆ" 
ಧೈರ್‌ ಘೆವ್ನ್‌ ಮ್ಹಳೆಂ: 

“ವ್ಹೊಯ್‌, ಮ್ಹಜ್ಯಾ ನೆಣಾರ್ಪಣಾನ್‌ ಹಾಂವೆಂ ಮ್ಹಳ್ಳೆಂ ಜಾವೈತ್‌. ತೆದಾಳಾ ಮ್ಹಾಕಾ 
ತುಜಿ ಸಾರ್ಕಿ ವೊಳಕ್‌ ನಾತ್‌ಲ್ಲಿ. ಉಪ್ರಾಂತ್‌, ತುಕಾ ಸಂಬಂಧ್‌ ಜಾಲ್ಲೊ ಸಬಾರ್‌ ಸಂಗ್ತಿ 
ಆಯ್ಕೊನ್‌ ಮ್ಹಜಿ ದೊಳೆ ಉಗ್ಕೆ ಜಾಲೆ. ತುಂ ದುಸ್ರೊಚ್‌ ಮನಿಸ್‌ ಮ್ಹಣ್‌ ಸ್ವಷ್ಟ್‌ ಜಾತಚ್‌, 
ಜಿಂ ಮ್ಹಜೆ ಥಂಯ್‌ ಪಯ್ಲಿಂ ಆಸ್‌ಲ್ಲಿಂ ಥೊಡಿಂ ಸೊಭಿತ್‌ ಚಿಂತ್ನಾಂ ಉಬೊನ್‌ ಗೆಲಿಂ. 
ತುಜ್ಯಾ ಸವಾಲಾಂಕ್‌ ಹಾಂವೆಂ ಆತಾಂ ದಿಲ್ಲಿ ಜಾಪ್‌ ಪುರೊ ಮ್ಹಣ್‌ ದಿಸ್ತಾ. ಆತಾಂ ತುಂವೆಂ 
ವಚ್ಕೆತ್‌.'' 

ಹೆಂ ಆಯ್ಕೊನ್‌ ಸರ್ದಾರ್‌ ಸಿಮಾಂವ್‌ ತಾಪ್ಲೊ. ಏಕ್‌ಚ್‌ ಹೆವ್ಮಿನ್‌ ನಾ ಜಾಲ್ಕಾರ್‌ 
ತೆವ್ಶಿನ್‌ ಮ್ಹಣ್‌ ಚಿಂತುನ್‌ ತಾಣೆ ಖಡಾಖಡ್‌ ಮ್ಹಳೆಂ: 

“ತುಂವೆಂ ದಿಲ್ಲಿ ಜಾಪ್‌ ಹಾಂವೆಂ ಆಯ್ಕೂಲಿ. ಜಮಲಾಬಾದ್‌ ಘಡಾಂತ್ಸೈೆ ಬಂಧೆಂತ್‌ 
ಯೇವ್ನ್‌, ತುಂವೆಂ ಫೊಟ್‌ ಮಾಡ್ಲಿ ಮ್ಹಳ್ಳೆಂಯೊ ಹಾಂವೆಂ ಆಯ್ಕೂಲೆಂ. ಬಹುಶ್ಶ, ಮೋಗ್‌ 
ಮ್ಹಳ್ಳೆಂ ಉತಾರ್‌ ಘೆವ್ನ್‌ ತುಂವೆಂ ಖೆಳ್‌ ಕೆಲೊಯ್‌. ವ್ಹೊಯ್‌ - ಕಿತ್ಕಾಕ್‌ ಮ್ಹಳ್ಕಾರ್‌, ತುಮ್ಚಾ 
ಘರಾಂತ್‌ ಹಾಂವೆಂ ತುಜಾ ಹಾತಾಂಚಿ ಚಾಕ್ರಿ ಭೊಗ್ಲಿ, ತುಜಿಂ ಮೊವಾಳ್‌ ಉತ್ರಾ೦ ಆಯ್ಕಾಲಿಂ 
- ಆನಿ ತುಜೆ ವರ್ವಿ೦ಚ್‌ ವಿಕ್ರಿತ್‌ ಜಾವ್ನ್‌ ಹಾಂವ್‌ ಬಂಧೆ೦ತ್‌ ಪಡ್ಗೊಂ. ಸಾಮ್ರಾಂವ್ಕ್‌ ವಿಕ್ರಿತ್‌ 
ಕರ್ನ್‌ ಮೊರ್ಲಾಕ್‌ ಧಾಡ್‌ಲ್ಲ್ಯಾ ದಿಲಾಯಲಾಬರಿ. ತುಂವೆಂಚ್‌ ಮ್ಹಾಕಾ ಫಾಶೆಕ್‌ ಧಾಡ್ಲೊಯ್‌!'' 

ಹೆಂ ಆಯ್ಕೊನ್‌ ಆಗ್ನೆಸ್‌ ಕುಂವರ್ನ್‌ ಘಡಿಭರ್‌ ಥಟಕ್‌ ಜಾಲಿ. ದೀಷ್ಟ್‌ ತಿಣೆ ಧರ್ಣಿಕ್‌ 
ದಿಲಿ; ವೋಂಟ್‌ ತಿಚೆ ಕಾಂಪ್ಲೆ, ಪುಣ್‌ ಉಪ್ರಾಂತ್‌, ಬೋವ್‌ ಕಷ್ಟಾಂನಿ ಮ್ಹಣಾಲಿ: 

“ಜಾಯ್ತ್‌. ತುಂವೆಂ ಮ್ಹಣ್ಣೆಂಚ್‌ ಸತ್‌ ಮ್ಹಣ್‌ ಪಾತ್ಮೆಯಾಂ. ಆಮ್ಚೆಂ ತರ್ಕ್‌ ಇತ್ಸ್ಯಾರ್‌ 
ಆಖೇಯ್ರ್‌ ಕರ್ಯಾಂ. ಆದೇವ್ಸ್‌!'' 

“ರಾವ್‌, ಸಕ್ಕಡ್‌ ಆಖೇಯ್ರ್‌ ಜಾಂವ್ಕ್‌ ನಾ. ಮ್ಹಜೆಂ ನಿಮಾಣೆ ಏಕ್‌ ಉತಾರ್‌ ಆಸಾ. 
ತುಂವೆಂ ಮ್ಹಜೊ ಮೋಗ್‌ ಕೆಲಾ ಮ್ಹಳ್ಳಿಂ ಉತಾರ್‌ ನೆಗಾರ್‌ ಕೆಲೆ೦ಯ್‌. ಮ್ಹಜಿ ಆಶಾ ಆನಿ 
ಪಾತ್ಮೆಣಿ ಫೊಟ್‌ ಜಾಲಿ. ತೆಂ ಉತಾರ್‌ ಸೊಡ್ಕಾಂ, ಆನಿ ಮ್ಹಣ್ಮಾಂ - ತುಂವೆಂ ಮ್ಹಜೊ ಮೋಗ್‌ 
ಕರುಂಕ್‌ ನಾಂಯ್‌. ಪುಣ್‌ ಹಾಂವೆಂ ತುಜೊ ಮೋಗ್‌ ಕೆಲಾ. ಹಾಂವ್‌ ತೊ ನೆಗಾರ್‌ ಕರಿನಾ. 
ಕಿತೆಂ ಮ್ಹಣ್ತಾಯ್‌?”' 

“ಮ್ಹಜೆ ಖಾತಿರ್‌ ತುಂ ಆಶೆ೦ವ್ಕ್‌ ನಾಂಯ್‌ - ಜುಗಾರ್‌ ಜಿಕ್ಟಾ ಖಾತಿರ್‌ ಮಾತ್ರ್‌ 
ತುಂವೆಂ -'' 

“ಜುಗಾರೆಚೆಂ ಸವಾಲ್‌ ಆಖೇಯ್ರ್‌ ಜಾಲಾಂ. ಜುಗಾರೆಂತ್‌ ಸಲ್ಪೊಣಿ ಹಾಂವ್‌ ಒಪ್ಲಾಂ, 
ಆನಿ ದಾವ್‌ ಹಾಂವೆಂ ಫಾರಿಕ್‌ ಕೆಲಾ.'' 

“ಸಲ್ವಾಲಾಯ್‌? ದಾವ್‌ ಫಾರಿಕ್‌ ಕೆಲಾ?'' 

: “ವ್ಹಯ್‌. ತೆಂ ಸವಾಲ್‌ ಆಮ್ಚಾ ನೀಜ್‌ ಮೊಗಾ ಮಧೆಂ ಉಬೆಂ ಜಾಲ್ಲೆಂ. ತ್ಕಾ 
ಸವಾಲಾ ವರ್ವಿಂ ಕಿತ್ಲೆಶೆ ಪಾವ್ಟಿಂ - ತುಜೆ ಖುಶೆ ಪ್ರಕಾರ್‌ - ಗಜಾಲ್‌ ಉಗ್ದಾಪಿ ಕರು೦ಕ್‌ ಸಾಧ್ಯ್‌ 
ಜಾಯ್ನಾಸ್ತಾ೦ ಹಾಂವ್‌ ಕಷ್ಟಾಲ್ಲೊಂ. ಹಾ! ಪಯ್ಲೆ ಪಾವ್ಟಿಂಚ್‌ ಸಗ್ಳಿ ಗಜಾಲ್‌, ಆಸಾ ತಶಿ 
ಹಾಂವೆಂ ಸಾಂಗ್‌ಲ್ಲಿ ಜಾಲ್ಕಾರ್‌, ಅಶೆಂ ಕೆದಿ೦ಚ್‌ ಜಾಂವ್ಕ್‌ ಪಾವ್ತೆ೦ನಾ. ಪುಣ್‌ ದುರಾದೃಷ್ಟಾನ್‌, 
ಆನಿ ಏಕ್‌ ನಹಿ೦ ಜಾಲ್ಕಾರ್‌ ಆನ್ಕೆಕಾ ಕಾರಣಾ ಖಾತಿರ್‌, ಗಜಾಲ್‌ ಹಾಂವೆಂ ಲಿಪಯ್ಹಾಯ್‌ 
ಪಡ್ಲಿ. ಪುಣ್‌ ಸರ್ದಾರ್‌ ಆಂತೊನಿಕ್‌ ಭೆಟ್ತಚ್‌, ತಾಂತ್ಲಿ ಹಾಂವೆಂ ಸುಟ್ಕಾ ಫೆತ್ಲಿ. ಜಾಲ್ಕಾರ್‌ಯೂ 
ಪ್ರಯೋಜನ್‌ ಜಾಲೆಂನಾ. ವೆಗ್ಳಾಂ ಥಾವ್ನ್‌ ತುಕಾ ಮ್ಹಜಿ ಕಥಾ ಆಯ್ಕೊಂಕ್‌ ಮೆಳ್ಳಿ - ಆನಿ 
ತುಕಾ ಮ್ಹಜೆ ಥಂಯ್‌" ದ್ವೇಷ್‌ ಆನಿ ಕಾಂಟಾಳೊ ಉಬ್ಬೊಂಕ್‌ ಕಾರಣ್‌ ಜಾಲೆಂ.'' 

ಇತ್ಲೆಂ ಆಯ್ಕೊನ್‌ ಆಗ್ನೆಸ್‌ ಕು೦ವರ್ನ್‌ ಬೋವ್‌ ಥಂಡ್‌ ಜಾಲಿ, ಆನಿ ಲಾಗ್ಮಿಲ್ಕಾ 
ಕದೆಲಾರ್‌ ಬಸೊನ್‌ ಚಿಂತುಂಕ್‌ ಪಡ್ಲಿ, ಘಡ್ಕೆಕ್‌ ಏಕ್‌ ಪಾವ್ಟಿ೦ ಸಕಯ್ಲೊ ವೋಂಟ್‌ 
ಚಾಬೊನ್‌, ಆಪ್ಲಾಕಡೆಂಚ್‌ ಕಸಲೆಂಗಿ ತರ್ಕ್‌ ತಿ ಕರ್ತಾ ಮ್ಹಣ್‌ ಸರ್ದಾರ್‌ ಸಿಮಾಂವ್ಕ್‌ 
ಸಮ್ಮಾಲೆಂ. ಥೊಡ್ಕಾ ವೆಳಾ ಉಪ್ರಾಂತ್‌ ಆಗ್ನೆಸ್‌ ಕು೦ವರ್ನ್‌ ಉಲಯ್ಲಿ - ತಿಚಾ ಹೃದಯಾಂತ್ಲಿಂ 
' ವಾದಾಳಾ೦ ಭಾಯ್ಲಾನ್‌ ಆಯ್ಕೊಂಚಾ ಜಿನ್ಸಾರ್‌: 

“ಸರ್ದಾರ್‌ ಆ೦ತೊನಿಕ್‌ ತುಂವೆಂಚ್‌ ಲಗಾಡ್‌ ಕಾಡ್ಜೊಯ್‌ ಮ್ಹಣ್‌, ಆನಿ ನಿಜಾಯ್ಕಿ 
ತುಂ ಖುನಿಗಾರ್‌ ಮ್ಹಣ್‌ ಹಾಂವ್‌ ಪಾತ್ಶೆಲಿಂ ......' 

“ತುಜಿ ತಾ೦ತು೦ ಕಸಲಿಚ್‌ ಚೂಕ್‌ ನಾ.'' 

“ಪುಣ್‌-ತರ್‌, ದೊತೊರ್‌ ಮರ್ಯಾಣಾನ್‌ ಆನಾಕ್‌ ವ್ಹರ್ನ್‌ ವಚೊಂಕ್‌ ತುಂವೆಂ 
ಕಿತ್ಕಾಕ್‌ ಸೊಡ್ಲೆಂಯ್‌? ತುಂ ಟಿಪ್ಪು ಸುಲ್ತಾನಾಚೊ ಸರ್ದಾರ್‌ ಜಾಲ್ಲ್ಯಾ ವರ್ವಿಂ, ತಾಚಾ 
ಭಿಯಾನ್‌ ತುಂವೆಂ ತಶೆಂ ಶೆಲೆ೦ಯ್‌ಗೀ?'' 

“ಆಗ್ನೆಸ್‌'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, ಶಾಂತ್‌ ಜಾವ್ನ್‌, “ಸದ್ಹಾಕ್‌ ತುಜಾ 
ಆನಾನ್‌ ದೊತೊರ್‌ ಮರ್ಯಾಣಾ ಸಾಂಗಾತಾ ಗೆಲ್ಲ್ಯಾ ವರ್ವಿ೦ಚ್‌ ಬರೆಂಪಣ್‌ ಆಸಾ ಮ್ಹಣ್‌ 
ತುಂವೆಂ ಸಮ್ಜಾಜಾಯ್‌. ತಶೆಂ ಜಾ೦ವ್ದಿ ಮ್ಹಣ್‌ ಕಡೇಕ್‌, ಹಾಂವೆಂ ಸೊಡ್‌ಲ್ಲ್ಯಾ ವರ್ವಿಂ, 
ತುಮ್ಚಾ ಘರಾಕ್‌, ಆನಿ ಮುಖ್ಯ ಜಾವ್ನ್‌ ತುಕಾ ಅಪಾಯ್‌ ಉಣೊ ಜಾಲೊ. ಹೆ೦ ಆನಾಕ್‌ 
ಸಮ್ಮಾಲಾಂ.” 

“ಜಾವೈತ್‌'' ಮ್ಹಣಾಲಿ ಆಗ್ಗೆಸ್‌ ಕುಂವರ್ನ್‌. ಥೊಡ್ಮಾ ವೆಳಾ ಉಪ್ರಾಂತ್‌, “ಹೆಂ 
ಸರ್ವ್‌ - ಮ್ಹಜಾ ಪಾತ್ಕಾಂಚೆಂ ಪ್ರಾಚಿತ್‌ - ಹಾಂವೆಂ ಭೊಗುಂಕ್‌ ಆಸ್‌ಲ್ಲೆಂ. ಪುಣ್‌ ಹೆಂ 
ಇತ್ಸ್ಯಾರ್‌ ಆಖೇಯ್ರ್‌ ಜಾಲೆಂ ಮ್ಹಣ್‌ ಹಾಂವ್‌ ಚಿಂತಿನಾ ..... ದೆವಾನ್‌ ಮ್ಹಾಕಾ ಮೊಗಾಚೆಂ 
ದೆಣೆ ಲಾಭಯ್ಲೆಂ ಮ್ಹಣ್‌ ಹಾಂವ್‌ ಪಾತ್ಮೆಲ್ಲಿಂ.'' 

“ಕಿತ್ಯಾಕ್‌ ತುಂ ಅಶೆಂ ಉಲಯ್ತಾಯ್‌? ಕಿತ್ಕಾಕ್‌, ನೀಜ್‌ ಮೊಗಾಕ್‌ ತುಂ 
ಆನಿಕ್‌ಯೂ ದುಬಾವ್ತಾಯ್‌?'' ಮ್ಹಣೊನ್‌ ಸರ್ದಾರ್‌ ಸಿಮಾ೦ವ್ನ್‌, ಲಾಗಿಂ ವಚೊಂಕ್‌ ಏಕ್‌ 
ಮೆಟ್‌ ಫುಡೆಂ ಕಾಡ್ಲೆಂ. ಪುಣ್‌ ತಿಚಾ ದೊಳ್ಳಾಂನಿ ಸ್ವಾಗತ್‌ ನಾತ್‌ಲ್ಲೊ ಪಳೆವ್ನ್‌, ತಿತ್ಲ್ಯಾರ್‌ ತೊ 
ರಾವ್ಲೊ. ಲಾಗಿಂ ವಚೊಂಕ್‌, ತಿಚೊ ಸ್ವಾಗತ್‌ ಗರ್ಜ್‌. 

“ಕಿತೆಂ ಕರ್ಚೆಂ, ಆನಿ ಕಿತೆಂ ಚಿಂತ್ಸೆಂ ಮ್ಹಣ್‌ ಮ್ಹಾಕಾ ಸಮ್ಮಾನಾ'' ಮ್ಹಣಾಲಿ ತಿ 
ಖ೦ಶಿನ್‌ ಆನಿ ಪುರಾಸಾಣೆನ್‌. ಉಪ್ರಾಂತ್‌ ಸರ್ದಾರ್‌ ಸಿಮಾಂವ್ಕ್‌ ಪಳೆವ್ನ್‌ ತಿಣೆ 
ವಿಚಾರ್ಲೆಂ: “ಸರ್ದಾರ್‌ ಆಂತೊನಿಕಡೆ ಕಾಜಾರ್‌ ಜಾತಾಂ ಮ್ಹಣ್‌' ಉತಾರ್‌ ದಿಲ್ಲೆಂ ತುಂ 
ನೆಣಾ೦ಯ್‌ಗೀ?” 

“ಸರ್ದಾರ್‌ ಆಂತೊನಿನ್‌ ದಗೊ ಕೆಲಾ!" ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, 
ಗರಮ್‌ ಜಾವ್ನ್‌, “ಕೊಣ್‌ಯೂ ಮರ್ಯಾದಿಚೊ ಮನಿಸ್‌ ತ್ಕೆ ಗಲೀಜ್‌ ಜುಗಾರೆ ಖಾತಿರ್‌ 
ದಾವ್‌ ಫಾರಿಕ್‌ ಕರ್ತೊನಾ -”' 

“ತೆಂ ವ್ಹೊಯ್‌ ಜಾಂವ್ಕ್‌ ಪುರೊ'' ಮ್ಹಣಾಲಿ ತಿ ಲ್ಹಾನ್‌ ತಾಳ್ಕಾನ್‌. “ಪುಣ್‌ ತಾಕಾ 
ಹಾಂವೆಂ ಕಾಜಾರಾಚೆ೦ ಉತಾರ್‌ ದೀವ್ನ್‌ ಜಾಲಾಂ. ತೆಂ ಉತಾರ್‌ ದೆವಾ ಮುಕಾರ್‌ ಹಾಂವ್‌ 
ಮೊಡು೦ಕ್‌ ಕಬೂಲ್‌ ನಾ. ತುಕಾ ಸುಟ್ಕಾ ಮೆಳ್‌ಲ್ಲ್ಯಾ ಖಾತಿರ್‌ ಆನಿ ಮ್ಹಜಾ ಪಾತ್ಕಾಂ ಖಾತಿರ್‌, 
ತಸಲಿ ಶಿಕ್ಷಾ ಹಾ೦ವೆ೦ ಭೊಗಿಜಾಯ್‌.'' 

“ಆಗ್ನೆಸ್‌ ಸಿಸಿಲಿಯಾ! ಕಿತೆಂ ತುಂ ಉಲಯ್ತಾಯ್‌. ಹಾಂವ್‌ ಹಾಂಗಾಸರ್‌ ತುಜೆ 
ಮುಕಾರ್‌ ಜಿವೊಚ್‌ ಉಬೊ ಆಸಾ೦ ಇ” 

“ಮ್ಹಾಕಾ ಚಡ್‌ ಕಪ್ಪಿನಾಕಾ'' ಮ್ಹಣಾಲಿ ತಿ. "ಆಮ್ಚೆ ಮಧ್ಲೊ ಸಂಬಂಧ್‌ ಆಮಿ ಪರತ್‌ 
ಜೀವ್‌ ಕರ್ಚೆಬರಿ ನಾ. ಜುಗಾರ್‌ ಜಿಕ್ಟಾ ನಿಬಾನ್‌ ತು೦ ಮ್ಹಜಿಕಡೆ ಕಾಜಾರ್‌ ಜಾಂವ್ಕ್‌ 
ಆಯಿಲ್ಲೊಯ್‌ ಮ್ಹಳ್ಳೆಂ ಚಿಂತುನ್‌ ಪಳೆಲ್ಕಾರ್‌ ಮ್ಹಜೆಂ ಆಂಗ್‌ ಶಿರ್ಶಿರ್ತಾ.'' 

“ಆಗ್ನೆಸ್‌! ತುಜೆ೦ ಕುರ್ಡೆ೦ ಹಟ್‌ ಕಿತ್ಕಾಕ್‌ ತು೦ ಸೊಡಿನಾ೦ಯ್‌? ತುಕಾ ಹಾಂವೆಂ 


ವಿವರ್ಸಿಲ್ಲೆಂ ಪಾವಾನಾ೦ಗೀ? ತಿ ಜುಗಾರ್‌ ಖೆಳ್ತಾನಾ ಮ್ಹಾಕಾ ತುಜಿ ಖರಿ ವೊಳಕ್‌ ನಾತ್‌ಲ್ಲಿ. 
ಬಂಟ್ವಿಳ್ಳಿ ಕುಂವರ್ನ್‌ ಸೊಭಾಯೆಕ್‌ ನಾಂವಾಡ್‌ಲ್ಲಿ ಜಾಲ್ಕಾರ್‌ಯೂ, ಕೋಣ್‌ಗೀ ದರ್ಬಾರಾಚಿ 
ಬಾವ್ಲಿ ಮ್ಹಣ್‌ ಹಾಂವ್‌ ತೆದಾಳಾ ಸಮ್ಮಾಲ್ಲೊಂ. ಪುಣ್‌ ತುಕಾ ಪ್ರತ್ಯಕ್ಟ್‌ ಭೆಟ್ಲ್ಯಾ ಉಪ್ರಾಂತ್‌ 
ಹಾಂವ್‌, ಮೊಜೆ೦ ಉಣೆಪಣ್‌ ಆನಿ ಮ್ಹಜಿ ಚೂಕ್‌ ವೊಳ್ಳಾಲೊಂ. ಆನಿ ಜುಗಾರೆಚೆ೦ ಪಾಪ್‌ 
ಧುವ್ನ್‌ ಕಾಡುಂಕ್‌ ಅತ್ರೆಗ್ಲೊ೦ -” 

“ಪುಣ್‌ ಹಾಂವೆಂ ಸರ್ದಾರ್‌ ಆ೦ತೊನಿಕ್‌ ಉತಾರ್‌ ದಿಲಾಂ ಇ'' 

“ತ್ಕಾ ಉತ್ರಾಕ್‌ ವಾಗ್‌ ಖಾಂವ್ದಿ!'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. ತಿಚೆಂ ಹಟ್‌ 
ಪಳೆವ್ನ್‌, ಪರತ್‌ ತೊ ಮುರ್ಮುರೊಂಕ್‌ ಲಾಗ್ಲೊ. “ತು೦ ಜಾಣಾಂಯ್‌ - ತಾಣೆ ಮ್ಹಾಕಾ 
ಬಂಧೆ೦ತ್ಲೊ ಕೆದಿಂಚ್‌ ಮುಕ್ತ್‌ ಕರುಂಕ್‌ ನಾ. ತುಜೆ೦ ಉತಾರ್‌ ತಾಣೆ ಬಲತ್ಕಾರಿಂ 
ಅಪಹರ್ಸು೦ಚಾ ವೆಳಾರ್‌ ಹಾಂವ್‌ ಸ್ವತಂತ್ರ್‌ ಜಾವ್ನಾಸ್‌ಲ್ಲೊಂ.'' 

“ಜಾವೈತ್‌. ಪುಣ್‌ ತು೦ ಆಮ್ಲೆರ್‌ ವೇಸ್‌ ಬದ್ಲುನ್‌ ರಾವ್‌ಲ್ಲೊ ವಿವರ್‌ ಮ್ಹಾಕಾ 
ಆಜೂನ್‌ಯೊ ಸಮ್ಮೊಂಕ್‌ ನಾ. ಸಾವ್ಕಾರ್‌ ಕುವೆಲಿನ್‌, ಕಿತೆಂಗೀ ಆನಾಕಡೆ ಸಾಂಗ್‌ಲ್ಲೆಂ 
ಖಂಯ್‌, ಪುಣ್‌ ಆನಾನ್‌ ಮ್ಹಾಕಾ ತೆಂ ಸಾಂಗೊಂಕ್‌ ನಾ.” 

ಇತ್ಲೆಂ ಆಯ್ಕೊನ್‌, ಸರ್ದಾರ್‌ ಸಿಮಾಂವ್‌ಯೊ ಪುರಾಸಾಣೆನ್‌ ಆನ್ಕೆಕಾ ಕದೆಲಾರ್‌ 
ಬಸ್ಲೊ. ಸರ್ದಾರ್‌ ಸಿಮಾಂವ್‌, ಗೈಗೊರ್‌ ತೆಲ್ಲಿಸಾಚೆ೦ ವ್ಯಕ್ತಿತ್ವ ಘೆವ್ನ್‌, ರಾಫಾಯೆಲ್‌ 
ಮಿಂಗೆಲ್‌ ಕಾಮ್ತಿಗೆರ್‌ ಪಾವ್‌ಲ್ಲಿ ಕಥಾ ತಾಣೆ ಆಸಾ ತಶಿ ಪರ್ತುನ್‌ ಸಾಂಗ್ಲಿ. 

ಆಗ್ನೆಸ್‌ ಕು೦ವರ್ನ್‌, ಬಸ್‌ಲ್ಲೆಕಡೆ ಥಾವ್ನ್‌ ಉಟ್ಟಿ. ಆನಿ ಜನೆಲಾ೦ತ್ಸ್ಯಾನ್‌ ಭಾಯ್ರ್‌ 
ಪಳೆವ್ನ್‌ ರಾವ್ಲಿ. 

“ತುಜಾ ವಿವರಾ ವರ್ವಿ೦ ಮ್ಹಾಕಾ ಸಮಾಧಾನ್‌ ಜಾಲೆಂ. ಪುಣ್‌ ಮ್ಹಜಾ ಅತ್ಮಾಂತ್‌ 
ಸಮಾಧಾನ್‌ ನಾ. ತುಜೆಕಡೆ ಕಾಜಾರ್‌ ಜಾಂವ್ಕ್‌ ಮ್ಹಾಕಾ ಸಾಧ್ಯ್‌ ನಾ. ಹೆ೦ ಮ್ಹಜೆಂ ನಿಮಾಣೆ 
ಉತಾರ್‌” ಮ್ಹಣಾಲಿ ತಿ! 


ಆಗ್ನೆಸ್‌ ಕುಂವರ್ನಿಚಾ ಹ್ಯಾ ಉತ್ರಾಂಚೊ ಅರ್ಥ್‌, ಸರ್ದಾರ್‌ ಸಿಮಾಂವ್‌ ತಕ್ಷಣ್‌ ಕಳಿತ್‌ 
ಜಾಂವ್ಕ್‌ ನಾ. ಅರ್ಥ್‌ ಜಾತಚ್‌, ತಾಚೊ ಶ್ವಾಸ್‌ ಏಕ್‌ಚ್‌ ಪಾವ್ಟಿಂ ಪೀಳ್ನ್‌ ಕಾಡ್‌ಲ್ಲಿಬರಿ 
ಜಾವ್ನ್‌ ರೂಕ್‌ ತೊ ಜಾಲೊ. ಥೊಡ್ಕಾ ವೆಳಾ ಉಪ್ರಾಂತ್‌: 

“ಖಬ೦ಡಿತ್‌ಗೀ - ಹೆಂ ತುಜೆಂ ನಿಮಾಣೆ ಉತಾರ್‌? ವಿಚಾರ್ಲೆಂ ತಾಣೆ, ಪ್ರಯತ್ನಾನ್‌, 
ತಾಳೊ ಸಡಿಳ್‌ ಕರುನ್‌. 

“ವ್ಹೊಯ್‌'' ಮ್ಹಣಾಲಿ ತಿ, “ಹೆಂ ಮ್ಹಜೆಂ ನಿಮಾಣೆ ಉತಾರ್‌. ಗರ್ಜೆ ಶಿವಾಯ್‌ 
ಆಮಿ ಆಮ್ಯಾಂಚ್‌ ದಗ್ಗುನ್‌ ಪ್ರಯೋಜನ್‌ ನಾ. ದೆವಾಚಿ ಖುಶಿ ಅಶಿ ಆಸಾ ಮ್ಹಣ್‌ ದಿಸ್ತಾ. ನಾ 
ಜಾಲ್ಕಾರ್‌ ಆಮ್ಚೆ ಮಧೆ೦ ಅಸಲ್ಕೊ ಗಜಾಲಿ ಘಡ್ಕೊನಾ೦ತ್‌. ಆಮ್ಚಿ ವಾಟ್‌ ಶಾಬಿತಾಯೆನ್‌ 
ಉಗ್ತಿ ಆನಿ ಸಲಿಸ್‌ ಆಸ್ತಿ ಆಸ್‌ಲ್ಲಿ." 

“ಆಮ್ಚಾ ಖರೆಮಸ್ತಿಚಾ ಕರ್ತುಬಾ೦ಕ್‌ ಆನಿ ಅರ್ಥ್‌ ನಾತ್‌ಲ್ಲ್ಯಾ ಹಟಾಕ್‌ ಮಧೆಂ 
ದೆವಾಚೆಂ ನೀಬ್‌ ನಾಕಾ. ತುಜೊ ನಿಚೆವ್‌ ಮ್ಹಾಕಾ ಅರ್ಥ್‌ ಜಾಲೊ." 

“ತರ್‌ ತುಂವೆಂ ವಚೈೆತ್‌. ಜೆವಾಣ್‌ ತಯಾರ್‌ ಕರುಂಕ್‌ ಸಾಂಗ್ತಾಂ'' ಮ್ಹಣಾಲಿ ತಿ 
ಬೋವ್‌ ಲ್ಹಾನ್‌ ತಾಳ್ಕಾನ್‌. 

ಸರ್ದಾರ್‌ ಸಿಮಾಂವ್‌ ರಾವ್‌ಲ್ಲೆಕಡೆ ಥಾವ್ನ್‌ ಹಾಲೊಂಕ್‌ ನಾ. ತಾಟ್ಕೆ ಮತಿಂತ್‌ 

ವೀಜೆಚಾ ವೇಗಾನ್‌ ತರ್ಕಾ೦ ವಿತರ್ಕಾ೦ ಧಾಂವ್ಲಿಂ. ಉಪ್ರಾಂತ್‌ ಗ೦ಭೀರಾಯೆನ್‌ ತೊ 
ಉಲಯ್ಲೊ. 

“ತರ್‌, ಆತಾಂ ಹಾಂವ್‌ ಸಾಂಗ್ತಾಂ ತೆಂ ಆಯ್ಕ್‌. ತುಜೆಕಡೆ ಉಲವ್ನ್‌, ನೀಜ್‌ 
ಗಜಾಲ್‌ ತುಕಾ ಸಮ್ಮಾವ್ನ್‌ ಪುಣಿ ಪಾಟಿಂ ವಚಾಜಾಯ್‌ ಮ್ಹಣ್‌ ಹಾಂವ್‌ ಹಾಂಗಾಸರ್‌ 
ಆಯಿಲ್ಲೊಂ. ತುಜೆಕಡೆ ಹಾಂವ್‌ ಅಬ್ಳೆ ಉಲಯ್ಲೊಂ. ತುಜೆಂ ನಿಮಾಣೆ ಉತಾರ್‌ ಹಾಂವೆಂ 
ಆಯ್ಕಾಲೆಂ. ಪುಣ್‌ ತುಜಾ ಅಸಲ್ಕಾ ನಿಚೆವಾ ವರ್ವಿಂ, ತುಮ್ಚಾ ಘರಾಚೆರ್‌ ವ್ಹಡ್‌ ಏಕ್‌ ಖರ್ಗ್‌ 
ತುಂ ಬಳ್ಳಷ್ಠಿ ಮಾಗೊನ್‌ ಘೆತಾಯ್‌!'' 

“ಮ್ಹಣ್ಮೇ?' 

“ಮ್ಹಣ್ಣೆ - ತುಜಾ ಬಾಪಾಯ್ಟಾ ಖಂಡಿತ್‌ ಮೊರ್ಲಾಕ್‌, ತುಂ, ತಾಚಾ ಮೊಗಾಚಿ 
ಎಕ್ಲಿಚ್‌ ಧುವ್‌, ಕಾರಣ್‌ ದಿತಾಯ್‌!” 

“ತೆಂ ಕಶೆಂ ಮ್ಹಣ್‌ ಮ್ಹಾಕಾ ಸಮ್ಹಾನಾ. ಆನಾನ್‌ ಕಾಂಯ್‌ ಅಪರಾಧ್‌ ಕರುಂಕ್‌ ನಾ. 
ಸುಟ್ಕಾ ಲಾಭೊನ್‌ ವೆಗಿಂ ತೊ ಪಾಟಿಂ -” 

“ನಾ, ಕೆದಿಂಚ್‌ ತೊ ಪಾಟಿಂ ಯೆ೦ವ್ಚೊನಾ. ತಾಣೆ ಪಾಟಿಂ ಯೆವೈತ್‌ ಆಸ್‌ಲ್ಲಿ ತಸಲಿ 
ಏಕ್‌ಚ್‌ ವಾಟ್‌ ತುಂವೆಂ ಬಂಧ್‌ ಕೆಲಿಯ್‌. ಹ್ಯಾ ವರ್ವಿಂ, ತಾಚಾ ಮೊರ್ಲಾಕ್‌ - ತುಂಚ್‌ 
ಕಾರಣ್‌ ಜಾಲಿಯ್‌!" 

ಸರ್ದಾರ್‌ ಸಿಮಾ೦ವ್ನ್‌ ಉಲಯಿಲ್ಲ್ಯಾ ಅಸಲ್ಕಾ ಉತ್ರಾಂಚೊ ಅರ್ಥ್‌ ಆಗ್ನೆಸ್‌ 
ಕು೦ವರ್ನಿಕ್‌ ಸಮ್ಮಾಲೊನಾ. ತರೀ ತಿಕಾ ಭೈಂ ದಿಸೊಂಕ್‌ ಲಾಗ್ಲೆಂ. ಕಾಲುಬುಲಿ ಜಾವ್ನ್‌ 
ತಾಕಾಚ್‌ ತಿ ಪಳೆಂವ್ಕ್‌ ಲಾಗ್ಲಿ. 

ತಿಚೆರ್‌ ಅಸಲ್ಕೆ ಪರಿಸ್ಥಿತೆಂತ್‌ ದೀಷ್ಟ್‌ ಘಾಲ್ತಚ್‌ ಸರ್ದಾರ್‌ ಸಿಮಾಂವ್ಕ್‌ ವರ್ತಿ 
ಬಿರ್ಮೊತ್‌ ದಿಸ್ಲಿ. ಪುಣ್‌ ಮೊಗಾ ಖಾತಿರ್‌ ತೊ ಧಾರುಣ್‌ ಜಾವ್ನ್‌, ಅಶೆ೦ ಮ್ಹಣಾಲೊ: 

“ನಿಜಾಯ್ಕಿ ತುಕಾ ಬೂಧ್‌ ನಾ. ತುಜಾ ಆನಾನ್‌ ಅಪರಾಧ್‌ ಕರುಂಕ್‌ ನಾ ಜಾವೈತ್‌, 
ಪುಣ್‌ ಸುಟ್ಕಾ ಲಾಭೊನ್‌ ಕೆದಿಂಚ್‌ ತೊ ಪಾಟಿಂ ಯೆ೦ವ್ಚೊನಾ. ವಿಚಾರ್‌ ಆನಿ ತೀರ್ಪ್‌ 
ನಾಸ್ತಾನಾ, ಹೆರಾಂ ಸಾಂಗಾತಾ, ರಾಜ್‌ದ್ರೋಹಿ ಮ್ಹಳ್ಳ್ಯಾ ಬದ್ಲಾಮಾ ಖಾತಿರ್‌ ಫಾಶೆಚೆ೦ ಮೊರ್ಸ್‌ 
ತೊ ಮೊರ್ತಲೊ -'' 

“ಜೆಜು!” ಮ್ಹಣಾಲಿ ಆಗ್ನೆಸ್‌ ಕು೦ವರ್ನ್‌, ಆಪ್ಲ್ಯಾ ದೋನ್‌ಯೂ ಹಾತಾಂನಿ ಆಪ್ಲೆ ಕಾನ್‌ 
ಧಾಂಪುನ್‌. 

“ದೊತೊರ್‌ ಮರ್ಯಾಣ್‌ ತುಮ್ಚಾ ರಗ್ತಾಕ್‌ ಆನಿ ಫಾರಿಕ್ಟಣಾಕ್‌ ತಾನೆಲಾ. ಅಸಲ್ಯಾ 
ವೆಳಾರ್‌, ಖುದ್ಸ್‌ ಟಿಪ್ಪು ಸರ್ದಾರಾಲಾಗಿಂ ವಚೊನ್‌, ತಾಕಾ ಸಮ್ಹಾವ್ನ್‌, ತುಜಾ ಆನಾಕ್‌ 
ಸೊಡವ್ನ್‌ ಹಾಡ್ಸಿ ತಾಂಕ್‌ ಆಸ್‌ಲ್ಲೆ ಗ್ರಾಯ್ಕ್‌ ಹೆರ್‌ ಕೋಣ್‌ಯೂ ನಾಂತ್‌ - ತಸಲೆಂ ಕಾಮ್‌ 
ಮ್ಹಜ್ಯೆ ವರ್ವಿಂ ಮಾತ್ರ್‌ ಸಾಧ್ಯ್‌, ತಶೆಂ ಹಾಂವ್‌ ಕರ್ತಲೊಂ ಮ್ಹಣ್‌ ಚಿಂತುನ್‌೦ಚ್‌ 
ಹಾಂವೆಂ, ದೊತೊರ್‌ ಮರ್ಯಾಣಾಕ್‌ ಹಾಂಗಾ ಥಾವ್ನ್‌ ಪಾಯ್‌ ಕಾಡುಂಕ್‌ ಸೊಡ್‌ಲ್ಲೊ' 
ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. 

ಆಗ್ಗೆಸ್‌ ಕು೦ವರ್ನ್‌, ಇತ್ಲೆಂ ಆಯ್ಕೊನ್‌, ಬಸ್‌ಲ್ಲೆಕಡೆ ಸುಸ್ಕಾರೊನ್‌ ರಡೊಂಕ್‌ ಲಾಗ್ಲಿ. 
ಸರ್ದಾರ್‌ ಸಿಮಾಂವ್‌ ತಿಚಿ ವರ್ತಿ ಬಿರ್ಮೊತ್‌ ದಿಸ್ಲಿ, ತರಿ, ಭಾಯ್ಲ್ಯಾನ್‌ ಕಠಿಣಾಯ್‌ ದಾಕವ್ನ್‌ 
ತೊ ವೊಗೊ ರಾವ್ಲೊ. 

ಅಶ್ಕೊ ಥೊಡ್ಕೊ ಘಡಿಯೊ ಪಾಶಾರ್‌ ಜಾಲ್ಕಾ ಉಪ್ರಾಂತ್‌, ಆಗ್ನೆಸ್‌ ಕುಂವದ್ನಿನ್‌, 
ದುಃಖಾಂನಿ ಭರ್ಲೆಲೆ ದೊಳೆ ತಾಚೆ ಧಂಯ್‌ ಉಬಾರ್ಲೆ ಆನಿ: “ತರ್‌ ಮ್ಹಜಾ ಆನಾಕ್‌ ಬಚಾವ್‌ 
ಕರುಂಕ್‌, ತುಂ ಪುಣಿ ವಚಾನಾ೦ಯ್‌ಗೀ?” ಮ್ಹಣೊನ್‌ ಪರಾತ್ತಿಲೆಂ. 

“ವೆತಾಂ, ಹಾಂವ್‌ ಖಂಡಿತ್‌ ವೆತಾ೦'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, “ಕಿತ್ಯಾಕ್‌, 
ಹೆರ್‌ ಕೊಣಾ೦ಯ್‌ ವರ್ವಿಂ ತಸಲೆಂ ಕಾಮ್‌ ಸಾಧ್ಯ್‌ ನಾ. ದೊತೊರ್‌ ಮರ್ಯಾಣಾಕ್‌, ಟಿಪ್ಪು 


179 


ಸರ್ದಾರಾ ಹುಜ್ರಿ೦ ಫೊಟ್ಕಿರೊ ಮ್ಹಣ್‌ ಥಾರಾಯ್ಡಾಯ್‌ ಜಾಲ್ಯಾರ್‌, ತೆಂ ಮ್ಹಾಕಾ ಎಕ್ಲ್ಯಾಕ್‌ 
ಮಾತ್ರ್‌ ಸಾಧ್ಯ್‌." 

“ತರ್‌, ತುಂ ಆಮ್ಚೆ ಖಾಶಿರ್‌ ತೆಂ ಕಾಮ್‌ ಜ್ಯಾರಿ ಕರುಂಕ್‌ ವೆತೊಲೊಯ್‌ಮೂ?” 
ವಿಚಾರ್ಲೆಂ ತಿಣೆ ಆಶೆನ್‌. 

“ವ್ಹೊಯ್‌, ಹಾಂವ್‌ ವೆತೊಲೊಂ” ಮ್ಹಣಾಲೊ ತೊ. 

“ತುಕಾ ಮಸ್ತ್‌ ದೇವ್‌ ಬರೆಂ ಕರುಂ. ಹೆರ್‌ ಕಸಲ್ಕೆಯೊ ರಿತಿನ್‌ ತುಜೆಂ ಯಣ್‌ ' 
ಫಾರಿಕ್‌ ಕರುಂಕ್‌ ಮ್ಹಾಕಾ ತಾಂಕ್ಸೆಂನಾ. ಪುಣ್‌ ತುಜಿ ಖಾತಿರ್‌ ಸದಾಂಚ್‌ ಹಾಂವ್‌ 
ಮಾಗ್ಗೆಲಿಂ.'' 

ಹೆಂ ಆಯ್ಕೊನ್‌ ಸರ್ದಾರ್‌ ಸಿಮಾಂವ್‌, ತಡ್ಡುಂಕ್‌ ತಾಂಕಾನಾತ್‌ಲ್ಲ್ಯಾ ಜಿನ್ಸಾರ್‌ 
ಹಾಸ್ಲೊ. 

“ವಿಚಿತ್ರ್‌ ಹೊ ಸಂಸಾರ್‌!” -ಮ್ಹಣಾಲೊ ತೊ, “ತುಜೆ ದೃಷ್ಟೆಂತ್‌ ಹಾಂವ್‌ ಎಕ್ಲೊ 
ಅಸಭ್ಕ್‌ ಮನಿಸ್‌ ಜಾವ್ನಾಸಾ೦. ಪುಣ್‌, ತುಜಾ ಆನಾಚ್ಕೆ ಬಚಾವೆ ಖಾತಿರ್‌, ತುಂ ಮೊಜೊ 
ಉಪ್ಕಾರ್‌ ಭಾವುಡ್ತಾಯ್‌ ಆನಿ ಮ್ಹಜ್ಯೆ ಖಾತಿರ್‌ ಮಾಗ್ತಾಯ್‌! ತಶೆ೦ ಜಾಲ್ಕಾರ್‌ ಆಯ್ಕ್‌: ತುಜಾ 
ಆನಾಕ್‌ ಬಚಾವ್‌ ಕರುಂಕ್‌ ಹಾಂವೆಂ ಹಾಂಗಾ ಥಾವ್ನ್‌ ಭಾಯ್ರ್‌ ಸರೊನ್‌ ವಚಾಜಾಯ್‌ 
ಜಾಲ್ಯಾರ್‌, ಪಯ್ಲೊ ತು೦ವೆ೦ಚ್‌ ಮ್ಹಾಕಾ ಏಕ್‌ ಉಪ್ಕಾರ್‌ ಕರಿಜಾಯ್‌!" 

“ಕ-ಕಸಲೊ ಉಪ್ಕಾರ್‌?'' ವಿಚಾರ್ಲೆಂ ತಿಣೆ ಅಪಧೈರಾನ್‌. 

ಸರ್ದಾರ್‌ ಸಿಮಾ೦ವ್ನ್‌ ತಕ್ಷಣ್‌ ಜಾಪ್‌ ದಿಲಿನಾ. ಜೆಂ ಕಿತೆಂ ತೊ ವಿಚಾರುಂಕ್‌ 
ಚಿಂತ್ತಾಲೊ, ತೆಂ ಉಚಾರುಂಕ್‌ ತಾಕಾ ಲಜ್‌ ಭೊಗ್ಲಿ. ಹೆರ್‌ ಕಸಲ್ಕೆಯಿ ಪರಿಸ್ಥಿತೆಂತ್‌, 
ನಿರಾಧಾರಿ ಎಕ್ಕೆ ಚಲಿಯೆಚೆರ್‌ ಉತ್ರಾಚೊ ಬಲತ್ಕಾರ್‌ ತೊ ಖಂಡಿತ್‌ ಚಲಯ್ತೊನಾ. ತ್ಯಾಚ್‌ 
ಕಾರಣಾ ವರ್ವಿಂ ತಾಚೆಂ ಚಿಕ್ಕೆ ತೊಂಡ್‌ ಬಾಂಧ್‌ಲ್ಲೆಬರಿ ಜಾಲೆಂ. 

“ಕಸಲೊ ಉಪ್ಕಾರ್‌?" ಆಗ್ನೆಸ್‌ ಕು೦ವರ್ನಿನ್‌ ಪರ್ದ್ಯಾನ್‌ ಸವಾಲ್‌ ಕೆಲೆಂ. 

“ಆಗ್ನೆಸ್‌ ಸಿಸಿಲಿಯಾ'' ಮ್ಹಣಾಲೊ ತೊ ನಿಧಾನಾಯೆನ್‌, “ಅಸಲಿ ಘಡಿ ಮ್ಹಜ್ಯೆ 
ಜಿಣ್ಕೆಂತ್‌ ಯೆನಾಯೆ ಆಸ್‌ಲ್ಲಿ. ಪುಣ್‌ ಮ್ಹಜ್ಕೊ ಹೆರ್‌ ಸರ್ವ್‌ ವಾಟೊ ತುಂವೆಂ ಬಂಧ್‌ 
ಕೆಲ್ಲ್ಯಾ ವರ್ವಿಂ, ದುಸ್ರೊ ಉಪಾಯ್‌ ಮ್ಹಾಕಾ ನಾ. ತುಜಾ ಬಾಪಾಯ್ಕ್‌, ತುಂಚ್‌ ಮೊರ್ಲಾಕ್‌ 
ಧಾಡ್ತಾಯ್‌ ಮ್ಹಣ್‌ ಥೊಡ್ಮಾ ವೆಳಾ ಆದಿಂ ಹಾಂವೆಂ ಮ್ಹಳ್ಳೆಂ. ಆತಾಂ, ತಾಕಾ ಬಚಾವ್‌ 
ಕರುಂಕ್‌, ತುಂವೆಂಚ್‌ ಪಯ್ಲೆಂ ಮೆಟ್‌ ಕಾಡಿಜಾಯ್‌. ತುಜಾ ಆನಿ ಮ್ಹಜಾ ಸಂಬಂಧಾ 
ಬಾಬ್ರಿನ್‌ ತುಂವೆಂ ಮ್ಹಳ್ಳಿಂ ಏಕ್‌ "ನಿಮಾಣೆ' ಉತಾರ್‌ ಆಸಾ. ತೆಂ ಉತಾರ್‌ ಆತಾಂ ತುಂವೆಂ 
ಪಾಟಿಂ ಕಾಡಿಜಾಯ್‌.'' 

“ತುಂ ಕಿತೆಂ ಮ್ಹಣ್ತಾಯ್‌ ಮ್ಹಣ್‌ ಮ್ಹಾಕಾ ಸಮ್ಮಾನಾ.” 

“ಹಾಂವ್‌ ಸಮ್ಮಯ್ತಾಂ - ಲಜ್‌ ಮ್ಹಾಕಾ ದಿಸ್ತಾ - ತರಿ ಹಾಂವ್‌ ಸಮ್ಮಯ್ತಾಂ. ತುಜಾ 
ಆನಾ ಖಾತಿರ್‌ ಟಿಪ್ಪು ಸರ್ದಾರಾಕಡೆ ಉಲಂವ್ಕ್‌, ಎಕಾ ಶರ್ತಾಖಾಲ್‌ ಮಾತ್ರ್‌ ವಚೊಂಕ್‌ 
ಹಾಂವ್‌ ಕಬೂಲ್‌ ಆಸಾಂ." 

“ಕಸಲೆಂ ಜಾವೈತ್‌ ತೆ೦ ಶರ್ಟ್‌?” 

ಶೀದಾ ಜಾಪ್‌ ದೀಂವ್ಕ್‌ ಸರ್ದಾರ್‌ ಸಿಮಾಂವ್‌ ಪರ್ತುನ್‌ ಚಿಕ್ಕೆ ಕಾವ್ದೆಲೊ, 
ಬದ್ಲಾಕ್‌ - 

“ತುಜಾ ಆನಾಕ್‌, ದೊತೊರ್‌ ಮರ್ಯಾಣಾನ್‌ ಕೈದಿ ಕರ್ನ್‌ ವ್ಹೆಲಾ'' ಮ್ಹಣಾಲೊ 
ತೊ. “ಆತಾಂಚ್ಯೆ ಪರಿಸ್ಥಿತೆಂತ್‌, ತಾಣೆ ವಾ೦ಚೊನ್‌ ಪಾಟಿಂ ಯೆ೦ವ್ಚೊ ಕಸಲೊಚ್‌ ಭರ್ವಸೊ 
ನಾ. ಪುಣ್‌, ಹಾಂವೆಂ ವಚೊನ್‌, ಟಿಪ್ಪು ಸರ್ದಾರಾಕಡೆ ಉಲವ್ನ್‌, ತಾಕಾ ಬಚಾವ್‌ ಕರ್ಯೆತ್‌ 
ಮ್ಹಳ್ಳಿ ಗಜಾಲ್‌ ತುಂ ಪಾತ್ಮೆತಾಯ್‌?'' 

“ವ್ಲೊಯ್‌, ಪಾತ್ಮೆತಾಂ. ಪುಣ್‌ ಕಿತ್ಕಾಕ್‌ ಹೆ೦ ಸವಾಲ್‌?” 

“ತಾಕಾ ಬಚಾವ್‌ ಕರ್ಚಾ ಖಾತಿರ್‌ ಹಾಂವ್‌ ವೆತಾಂ. ಜರ್‌ ತಾಕಾ ಹಾಂವೆಂ ದೊತೊರ್‌ 
ಮರ್ಯಾಣಾಚಾ ಹಾತಾ೦ತ್ಲೊ ಆನಿ ಮೊರ್ಲಾಚಾ ಪಾಸಾ೦ತ್ಲೊ ಸುಟವ್ನ್‌ ಹಾಡ್ಲೊ, ತರ್‌ -'' 

“ತರ್‌? 

“ತರ್‌, ಮ್ಹಜೆಕಡೆ ಕಾಜಾರ್‌ ಜಾತಾಂ ಮ್ಹಣ್‌ ತುಂವೆಂ ಮ್ಹಾಕಾ ಹೈಚ್‌ ಘಡ್ಯೆ 
ಭಾಸ್‌ ದೀಂವ್ಕ್‌ ಜಾಯ್‌!” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, ದೊಳೆ ಘಟ್ಟ್‌ ದಾಂಪುನ್‌ 
ಧರ್ನ್‌. 

ಹೆಂ ಆಯ್ಕೊನ್‌ ಆಗ್ನೆಸ್‌ ಕುಂವದ್ನಿನ್‌ ಏಕ್‌ ಪಾವ್ವಿಂ ಶ್ವಾಸ್‌ ಭಿತರ್‌ ಘೆತ್ಲೊ. 
ದುಸ್ತೈ ಘಡ್ಕೆ ಕುಡಿ೦ತ್ಲೊ ಶ್ವಾನ್‌ ಮಾತ್ರ್‌ ನಹಿಂ, ರಗತ್‌ ಸಯ್ತ್‌ ಪೀಳ್ದ್‌ ಕಾಡ್‌ಲ್ಲೆಬರಿ ತಿಕಾ 
ಭೊಗ್ಗೆಂ. 

“ಕಿತ್ಕಾಕ್‌, ಹಾಯ್‌! ಕಿತ್ಕಾಕ್‌ ತುಮಿ ದಾದ್ಲೆ - ಕಿತ್ಕಾಕ್‌ ತು೦ ಮ್ಹಾಕಾ ಹ್ಯಾ ಜಿನ್ಪಾರ್‌ 
ಕಷ್ಟಿತಾಯ್‌ ಆನಿ ಅಕ್ಮಾನ್‌ ಕರ್ತಾಯ್‌?'' ಮ್ಹಣಾಲಿ ತಿ, ಚಡ್‌ ರಡೊಂಕ್‌ ತಾಂಕ್‌ 
ನಾಸ್ತಾನಾ. 

“ತರ್ಕ್‌ ಕರುಂಕ್‌ ಹೊ ವೇಳ್‌ ನಹಿಂ!” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, 
“ಪುಣ್‌ ಇತ್ಲೆಂ ಹಾಂವ್‌ ಸಾಂಗ್ತಾಂ: ತು೦ ನೆಣಾಂಯ್‌ ತ್ಕಾ ಥರಾನ್‌ ತುಂ ಮ್ಹಾಕಾ 
ಕಷ್ಟಿತಾಯ್‌. ತುಕಾ ಅಕ್ಮಾನ್‌ ಕರುಂಕ್‌ ಸ್ಟಪ್ಲಾ೦ತ್‌ಯೂ ಹಾಂವೆಂ ಚಿಂತುಂಕ್‌ ನಾ. ತುಜೆ 
ಕಷ್ಟ್‌ ಪರಿಹಾರ್‌ ಕರುಂಕ್‌ ಮ್ಹಜಾ ಜಿವಾಚಿ ಬಲಿ ಭೆಟಿಂವ್ಕ್‌ ಹಾಂವ್‌ ಆಯ್ತೊ ಆಸಾಂ. 
ವಿಶೇಸ್‌ ಕಿತೆಂ ಮ್ಹಳ್ಕಾರ್‌ - ಹಾಂವ್‌, ಧ್ಯಾನಿ೦, ಆನಿ ಮನಿ೦ ಆನಿ ಅ೦ತಸ್ಕರ್ನಿ೦ ತುಜೊ 
ಮೋಗ್‌ ಕರ್ತಾಂ.” 

“ಮ್ಹಜೆ ಅಸಹಾಯಕ್‌ ಪರಿಸ್ಥಿತೆಂತ್‌, ಹ್ಯಾ ಥರಾನ್‌ ಮ್ಹಜೆರ್‌ ಬಲತ್ಕಾರ್‌ 
ಚಲ೦ವ್ಚೊಯೂ, ಮೊಗಾಚೊ ಘುರ್ತ್‌ಗೀ?'' 

“ಮೊಗಾಚೊ ಘುರ್ತ್‌ ವ್ಹೊಯ್‌, ಪುಣ್‌ ತುಂವೆಂ ಚಿಂತ್ಸೆಬರಿ ಬಲತ್ಕಾರ್‌ ನಹಿಂ! 
ತುಜಾ ಬಾಪಾಯ್ಚಿ ಬಚಾವಿ ತುಕಾ ಜಾಯ್‌ ಜಾಲ್ಯಾರ್‌, ತುಜೆ ಥಾವ್ನ್‌ ಹಾಂವೆಂ ವಿಚಾರ್ಚಿ 
ಭಾಸ್‌ ಮ್ಹಾಕಾ ಖಂಡಿತ್‌ ಜಾಯ್‌. 

ಆಗ್ನೆಸ್‌ ಕು೦ವರ್ನ್‌ ಉಟೊನ್‌ ವಚೊನ್‌ ಜನೆಲಾಕಡೆ ರಾವ್ಲಿ. ತಕ್ಲಿ ಉಸಾಳ್ತಾಶಿ ತಿಕಾ 
ಭೊಗ್ಗೆಂ. ಆನಿ ದೋನ್‌ಯೂ ಆಪ್ಲೆ ಹಾತ್‌ ಕಾನ್ಸುಲಾಂಕ್‌ ದಾಂಬುನ್‌ ತಿಣೆ ಧರ್ಲೆ. 

ಸರ್ದಾರ್‌ ಸಿಮಾಂವ್‌ ಥೊಡೊ ವೇಳ್‌ ರಾವ್ಲೊ. ಆಗ್ನೆಸ್‌ ಕುಂವರ್ನ್‌ ಕಾಂಯ್‌ 
ಉಲಯ್ದಾಸ್ತಾನಾ ರಾವ್‌ಲ್ಲಿ ಪಳೆವ್ನ್‌ ತಾಣೆ ಅಶೆ೦ ಮ್ಹಳೆಂ: 

“ಆಮಿ ವ್ಯರ್ಥ್‌ ವರ್ತನಾಂನಿ ವೇಳ್‌ ಪಾಡ್‌ ಕರ್ತಾಂವ್‌.'' 

ಹೆ೦ ಆಯ್ಕೊನ್‌ ಆಗ್ನೆಸ್‌ ಕು೦ವರ್ನ್‌. ಪಾಟಿಂ ಘುಂವೊನ್‌, ತಾಕಾ ಫುಡ್‌ ಕರ್ನ್‌ ರಾವ್ಲಿ. 
ಸೊಭಿತ್‌ ತಿಚೆ ದೊಳೆ ಸುಜೊನ್‌ ತಾಂಬ್ದೆ ಜಾಲ್ಲೆ. 

“ಜೆಂ ಕಿತೆಂ ಮ್ಹಾಕಾ ದಾಂವ್ಕ್‌ ಖುಶಿನಾ, ತೆಂ ಬಲತ್ಕಾರಾನ್‌ ಘೆತ್ಲ್ಯಾರ್‌ ಕಸಲೆಂ 
ಸಮಾಧಾನ್‌ ತುಂ ಭೊಗ್ಮಿ?'' ವಿಚಾರ್ಲೆಂ ತಿಣೆ. 

“ತುಂವೆಂ "ದಿತಾ೦' ಮ್ಹಳ್ಕಾರ್‌ ಪುರೊ - ಉಪ್ರಾಂತ್‌ ಧಾದೊಶಿ ಮಾಪಾನ್‌ ಆನಿ 
ಸಂತೊಸಾನ್‌ ತುಂ ದಿತೆಲಿಯ್‌ ಮ್ಹಳ್ಳಿಂ ಹಾಂವ್‌ ಜಾಣಾ" ಮ್ಹಣಾಲೊ ತೊ ಧೈರಾನ್‌. 

“ಪುಣ್‌, ಮ್ಹಾಕಾ ತುಂವೆಂ ಅಶೆಂ ಬಾ೦ಧುನ್‌ ಘಾಲ್ಗೆಂ ಬೋವ್‌ ಕ್ರೂರ್‌ ಜಾವ್ನಾಸಾ!'' 

“ಆಗ್ನೆಸ್‌ ಸಿಸಿಲಿಯಾ, ಉಲಯಿಲ್ಲಿಂಚ್‌ ಉಲವ್ನ್‌ ಆಮಿ ವೇಳ್‌ ಪಾಡ್‌ ಕರ್ತಾಂವ್‌. 
ಮೋಗ್‌ ಜಾವ್ನಾಸಾ ಕ್ರೂರ್‌, ಕ್ರೂರ್‌ಪಣ್‌ ದಾಕ೦ವ್ಚೆ೦ಯೂ ಮೊಗಾಚೆಂ ಏಕ್‌ ಖುಣ್‌ ಜಾವ್ನಾಸಾ. 
ತ್ಕಾ ಭಾಯ್ರ್‌, ತುಂವೆಂಯೊ ವರ್ತ್ಯಾ ಕ್ರೂರ್‌ ಥರಾನ್‌ ಮ್ಹಜಿ ರುಡ್ತಿ ಕೆಲ್ಕಾಯ್‌.'' 

ಸರ್ದಾರ್‌ ಸಿಮಾ೦ವ್ಚಾ ಹ್ಯಾ ಕಠಿಣ್‌ ಉತ್ರಾಂಕ್‌, ತೆ ಆ೦ಕ್ಟಾರ್‌ ಚಲಿಯೆಚಾ ಕಾಳ್ಜಾನ್‌ 
ಖಾಲ್ತಿಮಾನ್‌ ಘಾಲಿ ಮ್ಹಣ್‌ ದಿಸ್ತಾ. ತಶೆಂಚ್‌ ಜಾಯ್ಜಾಯ್‌ ಮ್ಹಣ್‌ ತಿಚೆಂ ಕಾಳಿಜ್‌ 
ಗುಮಾನಿತ್ಸ್‌ ಅತ್ರೆಗ್ತಾಲೆ೦ ಜಾವೈತ್‌. 

“ತರ್‌,” ಮ್ಹಣಾಲಿ ತಿ ಥೊಡ್ಯಾ ವೆಳಾನ್‌, ಸಲ್ಪಾಲ್ಲ್ಯಾ ಸ್ವರಾನ್‌, “ಹಾ೦ವ್‌ ತುಕಾ 
ಭಾಸ್‌ ತರ್‌ ದೀನ್‌ ಜಾಲ್ಕಾರ್‌ -” 

“ದಿಶಿ ಜಾಲ್ಕಾರ್‌?'' 

“ತುಂ ತುಜೆಂ ಶರ್ತ್‌ ಖಂಡಿತ್‌ ಪಾಳ್ತೊಲೊಯ್‌ಮೂ?” 

“ದೆವಾಚೆ ದಯೆನ್‌, ಶರ್ತಾ೦ ಪಾಳೆ ಸಂಗ್ತಿಂತ್‌ ಹಾಂವ್‌ ಎದೊಳ್‌ ಚುಕೊನ್‌ 
ಪಡೊಂಕ್‌ ನಾ. ಸರ್ದಾರ್‌ ಆಂತೊನಿಚ್ಛೆ ಸಂಗ್ಲಿಂತ್‌ ತಶೆ೦ ಜಾಲಾಂ. ದೊತೊರ್‌ ಮರ್ಯಾಣಾಚ್ಯೆ 
ಸಂಗ್ಲಿಂತ್‌ಯೊ ತಶೆಂಚ್‌ ಜಾತೆಲೆಂ” ಮ್ಹಣಾಲೊ ತೊ. 

ತಿಂ ದೋನ್‌ಯೊ ನಾಂವಾಂ ಆಯ್ಕೊನ್‌, ಆನಿ ತಾಣಿಂ ತಿಚೆಕಡ್ಡೆಂ, ತಸಲೆಂಚ್‌ 
ಉತಾರ್‌ ಜಬರ್‌ದಸ್ತೆನ್‌ ಫೌತ್‌ಲ್ಲಿ೦ ಸನ್ನಿವೇಶಾ೦ ನಿಯಾಳ್ನ್‌, ಪರ್ತುನ್‌ ಏಕ್‌ ಪಾವ್ಟಿಂ 
ತಿಚೆ೦ ಆಂಗ್‌ ಶಿರ್ಶಿರ್ಲೆಂ. 

“ಜಾಯ್ತ್‌, ಜಾಯ್ತ್‌ ತರ್‌,” ಮ್ಹಣಾಲಿ ತಿ ತಕ್ಲಿ ಬಾಗಾವ್ನ್‌, “ಮೊಜೊ ಆನ್‌ ಶಿಕ್ಷೆಕ್‌ 
ಒಳಗ್‌ ಜಾಯ್ನಾಸ್ತಾಂ - ತುಜಾ ಪ್ರಯತ್ನಾ ವರ್ವಿಂ ಆನಿ ಮಜತೆ ವರ್ವಿಂ ಸ್ವತಂತ್ರ್‌ ಜಾವ್ನ್‌ ಪಾಟಿಂ 
ಆಯ್ಲ್ಯಾ ಉಪ್ರಾಂತ್‌, ತುಕಾ ಖುಶಿ ಆಸ್‌ಲ್ಲ್ಯಾ ದಿಸಾ, ತುಜೆಕಡೆ -'' 

ತಾಳ್ಕಾಂತ್‌ ಕಿತೆಂಗಿ ಶಿರ್ಕಾಲ್ಲೆಬರಿ ಜಾವ್ನ್‌ ಕಷ್ಟಾಲ್ಲೆಬರಿ ಆನಿ ಲಜೆಲ್ಲೆಬರಿ ತಿ ರಾವ್ಲಿ. 

“ಮ್ಹಜೆಕಡೆ -?'' ಸರ್ದಾರ್‌ ಸಿಮಾ೦ವ್ನ್‌ ಹಾಳ್ತಾಯೆನ್‌ ತಿಚಾ ಉತ್ರಾಂಕ್‌ ಆಧಾರ್‌ 
ದಿಲೊ. 

“ತುಜೆಕಡೆ ಕಾಜಾರ್‌ ಜಾತೆಲಿ೦ ಮ್ಹಣ್‌ ಹಾಂವ್‌ ಭಾಸ್‌ ದಿತಾಂ” ಮ್ಹಣೊನ್‌ ಸೊಡ್ಲೆಂ 
ತಿಣೆ. 

“ಆಗ್ನೆಸ್‌ ಸಿಸಿಲಿಯಾ!' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌ ಸಂತೊಸಾನ್‌. ತಿಚೊ ಹಾತ್‌ 
ಧರುಂಕ್‌ ಮ್ಹಳ್ಳೆಬರಿ ತಾಣೆ ಏಕ್‌ ಮೆಟ್‌ ಫುಡೆಂ ಕಾಡ್ಲೆಂ. 

“ರಾವ್‌!” ಮ್ಹಣಾಲಿ ತಿ, “ಆತಾ೦ಚ್‌ ನಹಿಂ - ಸದ್ವ್ವಾಕ್‌ ನಹಿಂ." 

ಸರ್ದಾರ್‌ ಸಿಮಾಂವ್ನ್‌ ತಶೆಂಚ್‌ ಮೆಟ್‌ ಪಾಟಿಂ ಕಾಡ್ಲೆಂ. 

“ತರ್‌ ಆತಾ೦ಚ್‌ ಹಾಂವ್‌ ಭಾಯ್ರ್‌ ಸರ್ತಾಂ'' ಮ್ಹಳೆಂ ತಾಣೆ ಮರ್ಯಾದಿನ್‌. 

ತಶೆಂ ಎಕಾ ಥರಾಚ್ಕೆ ಲಜೆನ್‌, ಆನಿ ಹೆರ್‌ ಸಬಾರ್‌ ಭಾವನಾಂನಿ ಸನಿನ್‌ ಜಾವ್ನ್‌, 
ತಿಚಾ ದೊಳ್ಕಾಂ ಮುಕ್ಲೊ, ಭಾಯ್ರ್‌ ತೊ ಆಯ್ಲೊ. 

ಉಪ್ರಾಂತ್‌ ಸರ್ದಾರ್‌ ಸಿಮಾಂವ್‌ ಆನಿ ತಾಚೆ ಸಾಂಗಾತಿ, ಚಡ್‌ ವೇಳ್‌ ಥ೦ಯ್ರರ್‌ 
ರಾವೊಂಕ್‌ ನಾಂತ್‌. ಥೊಡೆ ಬೊಂಡೆ ಕಾತ್ರವ್ನ್‌ ಆನಿ ಫೊವ್‌ ಆನಿ ಗೊಡ್‌ ಹಾಡವ್ನ್‌ 
ತಾಣಿಂ ಉಪಹಾರ್‌ ಕೆಲೊ. ತೆ ಥಂಯ್‌ ಥಾವ್ನ್‌ ಭಾಯ್ರ್‌ ಸರೊನ್‌ ಯೆತಾ ಪರ್ಯಾಂತ್‌, 
ಆಗ್ನೆಸ್‌ ಕು೦ವರ್ನ್‌ ತಾಂಚ್ಕೆ ರುಳ್ಳೆಕ್‌ ಪಡೊಂಕ್‌ ನಾ. ಆದೇವ್ಸ್‌ ಮಾಗ್ಬಾ ನಿಬಾನ್‌ 
ಜಾಲ್ಕಾರ್‌ಯೂ ಸರ್ದಾರ್‌ ಸಿಮಾಂವ್‌, ಪರ್ತುನ್‌ ತಿಚೆ ಸರ್ಶಿನ್‌ ವ ತಿಕಾ ಸೊಧುನ್‌ 
ವಚೊಂಕ್‌ ನಾ. 

ಸರ್ದಾರ್‌ ಸಿಮಾ೦ವ್ನ್‌, ಜಾತಾ ತಿತ್ಲ್ಯಾ ವೆಗಿಂ ಸಿರಿ೦ಗಾಪಟ್ಲಾಕ್‌ ವಚಾಜಾಯ್‌ ಮ್ಹಣ್‌ 
ನಿರ್ಧಾರ್‌ ಕೆಲ್ಲೊ. ಕಿತ್ಕಾಕ್‌, ಹೆರ್‌ ರಾಜ್‌ದ್ರೋಹಿ ಆರೋಪ್ಕಾಂ ಸಾಂಗಾತಾ, ರಾಫಾಯೆಲ್‌ 
ಮಿಂಗೆಲ್‌ ಕಾಮತ್‌ ಪಟ್ಲಾಕ್‌ ಪಾ೦ವ್ಚಾ ಆದಿಂಚ್‌, ಸರ್ದಾರ್‌ ಸಿಮಾಂವ್ನ್‌ ಟಿಪ್ಪು ಸರ್ದಾರಾಕ್‌ 
ಭೆಟಾಜಾಯ್‌ ಆಸ್‌ಲ್ಲೆಂ. ನಾ ಜಾಲ್ಕಾರ್‌ ಕಾಮ್ತಿಕ್‌ ವಾ೦ಚ೦ವ್ಚೊ ಭರ್ವಸೊ ನಾತ್‌ಲ್ಲೊ. 

ತ್ಕಾ ಇಡ್ಕಾಂತ್‌, ಸರ್ದಾರ್‌ ಸಿಮಾ೦ವ್ಚೈ ಮತಿಂತ್‌ ವೆಗ್ಳಿಚ್‌ ಏಕ್‌ ಆಲೋಚನ್‌ 
ಆಯಿಲ್ಲಿ. ತಾಚಾ ಸಾ೦ಗಾತ್ಕಾಂಕಡೆ ತಾಣೆ ತಿ ಉಗ್ಗಾಪಿ ಕರು೦ಕ್‌ ನಾ. ತಿ ಆಲೋಚನ್‌ ಜ್ಯಾರಿ 

ಕರುಂಕ್‌, ಪಯ್ಲೆಂ ತಾಣೆ, ದೊತೊರ್‌ ಮರ್ಯಾಣ್‌ ಖಂಯ್ಚೆೈ ವಾಟಿನ್‌ ಪಯ್ಸ್‌ ಕರ್ನ್‌ 
ಗೆಲಾ ಮ್ಹಳ್ಳೆಂ ಸಮ್ಮಾಜಾಯ್‌ ಆಸ್‌ಲ್ಲೆಂ. ಹೆ೦ ಸಮ್ಮೊಂಚಾ ಖಾತಿರ್‌, ಆನಿ ಹೆರ್‌ ಥೊಡಿ 
ಅಭಿಪ್ರಾಯ್‌ ಫೆಂವ್ಸಾ ಖಾತಿರ್‌, ಪರ್ತ್ಯಾನ್‌ ತೊ ತುರ್ತಾನ್‌ ಬಂಟ್ಪಳ್‌ ಠಾಣ್ಕಾಕ್‌ ಆಯ್ಲೊ. 

ಸರ್ದಾರ್‌ ಸಿಮಾ೦ವ್‌ ಆನಿ ಸಾ೦ಗಾತಿ ಆಯಿಲ್ಲೆ ಪಳೆವ್ನ್‌, ಠಾಣ್ಕಾವಾಲೊ ಶೆಟ್ಟಿ ತಾ೦ಕಾ೦ 
ಮುಕಾರ್‌ ಯೇವ್ನ್‌ ಭೆಟ್ಲೊ. 


ಥಂಯ್‌ ಯೇವ್ನ್‌ ಪಾಂವ್ಚ್ಯಾ ಭಿತರ್‌, ಸರ್ದಾರ್‌ ಸಿಮಾ೦ವ್ನ್‌ ಜಾಯ್ತಿ ಆಲೋಚನ್‌ ಕೆಲ್ಲಿ. 
ನಿಜಾಯ್ಕಿ ದೊತೊರ್‌ | ಮರ್ಯಾಣ್‌, ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಕ್‌ ಘೆವ್ನ್‌ 
ಸಿರಿ೦ಗಾಪಟ್ಲಾಕ್‌ ಪಾ೦ವ್ಚಾ ಆದಿಂಚ್‌ ಆಪ್ಲೆ ವಚೊನ್‌ ಟಿಪ್ಪು ಸರ್ದಾರಾಕ್‌ ಭೆಟಾಜಾಯ್‌ 
ಮ್ಹಣ್‌ ತಾಣೆ ಚಿಂತ್‌ಲ್ಲೆಂ. ದುಸ್ರಿಯೂ . ಏಕ್‌ ಆಲೋಚನ್‌ ತಾಚ್ಯೆ ಮತಿಂತ್‌ ಆಯಿಲ್ಲಿ. 
ಪುಣ್‌ ತಿ ಘಟ್‌ ಕರ್ಬಾ ಆದಿಂ ಶೆಟ್ಟಿಕಡೆ ಉಲವ್ನ್‌ ಗಜಾಲ್‌ ಸಮ್ಮಾಜಾಯ್‌ ಮ್ಹಣ್‌ ತೊ 
ಆಯಿಲ್ಲೊ. 

ಶೆಟ್ಟಿ ಮುಕಾರ್‌ ಆಯಿಲ್ಲೊ ಪಳೆವ್ನ್‌, ತೊಯೂ ಕಸಲಿಗಿ ಗರ್ಜೆಚಿ ಗಜಾಲ್‌ 
ಸಾಂಗೊಂಕ್‌ ರಾಕೊನ್‌ ರಾವ್ಲಾ ಮ್ಹಣ್‌ ಸರ್ದಾರ್‌ ಸಿಮಾ೦ವ್ಕ್‌ ಸಮ್ಮಾಲೆಂ. ಘೊಡ್ಕಾ ವಯ್ಲೊ 
ತೊ ದೆಂವ್ಲೊ, ಆನಿ ಸಾಂಗಾತ್ಕಾಂಕ್‌ಯೊ ತಶೆಂಚ್‌ ಕರುಂಕ್‌ ತಾಣೆ ಫರ್ಮಾಯ್ಲೆಂ. ಚಡ್‌ 
ವೇಳ್‌ ರಾವೊ೦ಕ್‌ಯೂ ಪುರ್ಸತ್‌ ನಾ ಮ್ಹಣ್‌ ತಾಣೆ ಪಯ್ಲೊಚ್‌ ಹಿಸೊ ದಿಲೊ. 

ಸರ್ದಾರ್‌ ಸಿಮಾ೦ವ್‌ ಆನಿ ಶೆಟ್ಟಿ ಚಿಕ್ಕೆ ವೊರೆವಿ೦ಗಡ್‌ ಗೆಲೆ. 

“ಸಾಯ್ಬಾ'' ಮ್ಹಣಾಲೊ ಶೆಟ್ಟಿ, “ತುಂವೆಂ ಕಾಮ್ತಿಗೆರ್‌ ವಚೊನ್‌ ಕೆಲೆಂ ಕಿತೆಂ! ತೊ, 
ದೊತೊರ್‌ ಮರ್ಯಾಣ್‌, ಕಾಮ್ತಿಕ್‌ ಕೈದಿ ಕರ್ನ್‌ ವ್ಹರ್ನ್‌ ಗೆಲೊಚ್‌ ನಹಿ೦ವೇ?” 

ಶೆಟ್ಟಿಕ್‌ ಜಾಲ್ಕಾರ್‌ಯೂ ಪುರ್ತೊ ಪಾತ್ಮೆ೦ವ್ಚೊ ಕಸೊ? ದೆಕುನ್‌ ಸರ್ದಾರ್‌ ಸಿಮಾ೦ವ್ನ್‌, 
ಚತ್ರಾಯೆನ್‌ ಉಲಂವ್ಚಿ ಗರ್ಜ್‌ ಆಸ್‌ಲ್ಲಿ. 

“ಹಾಂವ್‌ ಗೆಲ್ಲ್ಯಾ ವರ್ವಿಂ ಏಕ್‌ ಬರೆಂಪಣ್‌ ಜಾಲೆಂ,” ಮ್ಹಳೆಂ ತಾಣೆ, “ಬೂಧ್‌ 
ಶಿಕಯ್ದಾಯ್‌ ಆನಿ ಆಗ್ನೆಸ್‌ ಕುಂವರ್ನಿಚೆರ್‌ ಫಾರಿಕ್ಟಣ್‌ ಕಾಣ್ಮೆಜಾಯ್‌ ಮ್ಹಣ್‌ ಗೆಲ್ಲ್ಯಾ 
ಕಾಮಾಂತ್‌ ದೊತೊರ್‌ ಮರ್ಯಾಣ್‌ ಜಯ್ತೆವಂತ್‌ ಜಾಂವ್ಕ್‌ ನಾ.'' 

“ತಿತ್ಲೆಂ, ಮ್ಹಾಕಾಯೂ ಸಮ್ಮಾಲೆಂ. ತ್ಕಾ ಸಂಬಂಧಿಂ ತೊ ಬೋವ್‌ ಹುಶಾರ್‌ 
ಜಾಲಾ, ತರಿ, "ದೀಸ್‌ ಗೆಲ್ಕಾರ್‌ಯೂ ದಿಸಾಂಚಿ ವಾಡ್‌ ವಚಾಶಿನಾ - ವಾಡಿ ಸಮೇತ್‌ 
ರುಸು೦ ವಸೂಲ್‌ ಕರುಂಕ್‌ ಪರತ್‌ ಆಯ್ಲ್ಯಾ ಶಿವಾಯ್‌ ರಾವಾಸೊನಾ' ಮ್ಹಳ್ಳ್ಯಾ ಅರ್ಥಾರ್‌ 
ತೊ ಪುಸ್ಟುಸ್ತಾಲೊ.'' 

“ಯೆವೈತ್‌, ತಾಕಾ ತಾಂಕ್‌ ಆಸ್ಲ್ಯಾರ್‌ ತಾಣೆ ಯೆವೈತ್‌.'' 

“ಪುಣ್‌ ಕಾಮತ್‌ ಕೈದಿ ತೊ ಕೈದಿಚ್‌ ನಹಿ೦ವೇ?'' 

“ಕೈದಿ ಜಾಂವ್ಕ್‌ ಪುರೊ. ಪುಣ್‌ ಎಕಾ ಅಪ್ರಾಧ್ಯಾಬರಿ ಹಾತ್‌ ಬಾಂಧುನ್‌, ಮನ್ಹಾತಿಬರಿ 
ಆ೦ಬುಡ್ನ್‌ ತಾಕಾ ವ್ಹರೊಂಕ್‌ ಹಾಂವೆಂ ಸೊಡುಂಕ್‌ ನಾ. ಫಾವೊತೆ ಮರ್ಯಾದಿನ್‌ 
ಸಾಂಗಾತ್‌ ದೀವ್ನ್‌ ಗಾಡ್ಕೆರ್‌ ತಾಕಾ ಧಾಡ್ಲಾ” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. 

“ಕಸೊ ಧಾಡ್ಜಾರ್‌ ಕಿತೆಂ? ಚುರ್ಚುರ್ಲೊ ಶೆಟ್ಟಿ, “ರಾಜ್‌ದ್ರೋಹಾಚಾ ಆರೋಪಾನ್‌ 
ವ ನಿಬಾನ್‌ ಸಿರಿ೦ಗಾಪಟ್ಲಾಕ್‌ ಪಾವ್ಲ್ಯಾ ಉಪ್ರಾಂತ್‌, ಕಸಲ್ಕಾಯೂ ಮನ್ಮಾಚಾ ಜಿವಾಕ್‌ 
ಕಸಲೆಂ ಮೊಲ್‌ ಆಸಾ? ಕಿತೆಂ ಪುಣಿ ಕರ್ನ್‌ - ಗರ್ಜ್‌ ಆಸ್ಲ್ಯಾರ್‌ ಬಲತ್ಕಾರ್‌ ಪುಣಿ ಚಲವ್ನ್‌ - 
ಕಾಮ್ತಿಕ್‌ ತುಂವೆಂ ಪಾಟಿಂ ಉರಯ್ಹಾಯ್‌ ಆಸ್‌ಲ್ಲೊ." 

“ತ್ಯಾ ಖಾತಿರ್‌ ತುಂ ಫಿಕಿರ್‌ ಕರಿನಾಕಾ” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, 
“ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಕ್‌ ಬಚಾವ್‌ ಕರ್ನ್‌ ಪಾಟಿಂ ಹಾಡ್ಬಿ ಜವಾಬ್ದಾರಿ ಹಾಂವೆಂ 
ವಹ್ಟಿಲ್ಯಾ.” 

ತಸಲಿ ಜವಾಬ್ದಾರಿ ಕಿತ್ಲಿ ವರ್ತಿ ಮ್ಹಳ್ಳೆಂ ತೆಂ ತಾಚ್ಯೆ ಮತಿಂತ್‌ ಆತಾಂ ಆನಿಕ್‌ಯೂ 
ಚಡ್‌ ಖಂಚ್ಚೆಂ. ಆಗ್ನೆಸ್‌ ಕುಂವರ್ನಿಕ್‌ ದಿಲ್ಲೊ ಶರ್ತಾಚೊ ಮಾರ್‌, ಆದಿಂ ತಿಚೆ ಥಾವ್ನ್‌ 
ಘೆತ್‌ಲ್ಲೆಂ ಉತಾರ್‌ ಪರ್ತ್ಯಾನ್‌ ತಾಕಾ ಉಗ್ಡಾಸಾಕ್‌ ಆಯ್ಲೆಂ. 

“ಕೊಣ್ಣಾ ಸಾಯ್ಬಾ, ಮ್ಹಾಕಾ ಹೆ೦ ಸಮ್ಹಾನಾ” ಮ್ಹಣಾಲೊ ಶೆಟ್ಟಿ, ರಾಫಾಯೆಲ್‌ 
ಮಿಂಗೆಲ್‌ ಕಾಮತ್‌ ಕೈದಿ ಜಾವ್ನ್‌ ವಚಾನಾಯೆ ಆಸ್‌ಲ್ಲೆಂ ಮ್ಹಳ್ಳಿ ತಾಚಿ ನೀಜ್‌ ಆಶಾ 
ಜಾವ್ನಾಸ್‌ಲ್ಲಿ. 

“ತು೦ ಕಾ೦ಯ್‌ ಬೆಜಾರ್‌ ಕರಿನಾಕಾ. ಜಾಣಾಸೊನ್‌೦ಚ್‌ ದೊತೊರ್‌ ಮರ್ಯಾಣಾಕ್‌ 
ಹಾಂವೆಂ ಸೊಡ್ಲಾ'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. 

“ತರ್‌ ತುಜಿ ಫುಡ್ಲಿ ಆಲೋಚನ್‌ ಕಸಲಿ?” 

“ಶೀದಾ ಸಿರಿ೦ಗಾಪಟ್ಲಾಕ್‌ ವಚೊನ್‌ ಟಿಪ್ಪು ಸರ್ದಾರಾಕ್‌ ಭೆಟ್‌ ದಿಂವ್ಚಿ. ದೆಕುನ್‌ ಹಾಂಗಾ 
ಆಮಿ ಚಡ್‌ ವೇಳ್‌ ರಾವಾನಾ೦ವ್‌.'' 

“ಜಾಯ್ತ್‌'' ಮ್ಹಣಾಲೊ ಠಾಣ್ಕಾವಾಲೊ ತಕ್ಲಿ ಹಾಲವ್ನ್‌, “ಪುಣ್‌ ಗಜಾಲ್‌ ಕಶಿ ರಾವಾತ್‌ 
ಮ್ಹಣ್‌ ಮ್ಹಜಾನ್‌ ಆತಾಂ ಚಿಂತುಂಕ್‌ ಸಾಧ್ಯ್‌ ನಾ.” 

“ತುಂ ಚಿಂತಿನಾಕಾ. ಸಕ್ಕಡ್‌ ಸಾರ್ಕೆಂ ಜಾತೆಲೆಂ. ಪುಣ್‌ ಮ್ಹಾಕಾ ಹೆಂ ಸಾಂಗ್‌ - 
ದೊತೊರ್‌ ಮರ್ಯಾಣ್‌ ಖಂ೦ಯ್ಚೈ ವಾಟಿನ್‌ ಪಯ್ಣ್‌ ಮು೦ದರ್ಸುನ್‌ ಗೆಲಾ?” 

“ತ್ಕಾ ಸಂಬಂಧಿಂ ತಾಣೆ ಮಸ್ತ್‌ ಆಲೋಚನ್‌ ಕೆಲಿ. ಶಿರಾಡಿ ಘಾಟಿ ಚಡೊನ್‌, 
ಮಂಜರಾಬಾದ್‌ ಕೋಟ್ಕಾಂತ್ಲ್ಯಾ ಕೈದ್ಯಾಂಕ್‌ಯೊ ಸಾಂಗಾತಾ ವ್ಹರ್ಚಿ೦ ಮ್ಹಣ್‌ ಏಕ್‌ 
ಪಾವ್ಟಿಂ ತಾಣೆ ಚಿಂತ್ಲೆಂ. ಪುಣ್‌ ತಶೆಂ ಕೆಲ್ಕಾರ್‌ ಗರ್ಜೆ ಶಿವಾಯ್‌ ಘಳಾಯ್‌ ಜಾತೆಲಿ 
ಮ್ಹಣ್‌, ಆಲೋಚನ್‌ ತಾಣೆ ಬದ್ದಿಲಿ, ಆನಿ ಚಾರ್ಮಾಡಿಚಿ ವಾಟ್‌ ಧರ್ಲಿ.'' 

“ಬರೆಂ” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. “ಆಮಿ೦ಯೂ ತೈಚ್‌ ವಾಟಿನ್‌ 
ವೆತಾ೦ವ್‌, ಪುಣ್‌ ಹಾಂವ್‌ ಪರ್ತುನ್‌ ಹಾಂಗಾ ಯೆತಾಂ ಪರ್ಯಾಂತ್‌ ಏಕ್‌ ಉಪ್ಕಾರ್‌ 
ತುಂವೆಂ ಮ್ಹಾಕಾ ಕರಿಜಾಯ್‌." 

“ಹಾಂವೆಂ ಪಯ್ಲೆಂಚ್‌ ಸಾಂಗ್ಲಾಂ,” ಮ್ಹಣಾಲೊ ಶೆಟ್ಟಿ ಹರ್ದೆಂ ಪೆಟುನ್‌, ಆನಿ 
ಧೈರಾನ್‌, “ಮನ್ಮಾ ವರ್ವಿಂ ಕರುಂಕ್‌ ಸಾಧ್ಯ್‌ ಆಸ್‌ಲ್ಲೆಂ ಕಿತೆಂಯ್‌ ತುಜಿ ಖಾತಿರ್‌ ಕರುಂಕ್‌ 
ಹಾಂವ್‌ ತಯಾರ್‌!" 

“ಆತಾಂ ಚಡಿತ್‌ ಹಾಂವ್‌ ಕಾಂಯ್‌ ವಿಚಾರಿನಾ. ಆಮಿ ಪಾಟಿಂ ಯೆತಾಸರ್‌, 
ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಚಾ ಘರಾಚೆರ್‌ ಆನಿ ಬದ್ಕಾಚೆರ್‌ ಕಸಲಿಚ್‌ ನವಿ ಲೂಟ್‌ 
ಚಲಾನಾಶಿ ತುಂವೆಂ ಚತ್ರಾಯ್‌ ದೊವರುಂಕ್‌ ಜಾಯ್‌ ಮ್ಹಳ್ಳಿ ಮ್ಹಜಿ ಅಪೇಕ್ಷಾ ಆನಿ 
ಮನವಿ ಜಾವ್ನಾಸಾ." 

“ತಿ ಜವಾಬ್ದಾರಿ ಮ್ಹಜೆರ್‌ ಪಡ್ಲಿ - ಮ್ಹಜೆರ್‌ ತಿ ಸೊಡ್ಕಾ'' ಮ್ಹಣಾಲೊ ಶೆಟ್ಟಿ. 

“ತುಜೊ ವರ್ತೊ ಉಪ್ಕಾರ್‌." 

“ಆಜ್‌ಚ್‌ ಹಾಂವ್‌, ದೊಗಾಂಕ್‌ ತಾಂಚಾ ಘರಾಚೆರ್‌ ದೊಳೊ ದೊವರುಂಕ್‌ 
ಧಾಡ್ತಾಂ. ಗರ್ಜ್‌ ಪಡ್ಲ್ಯಾರ್‌, ಹಾ೦ಗಾಚಾ ಶಿಪಾಯಾಂಕ್‌ ಧಾಡ್ನ್‌ ಜಾಲ್ಕಾರ್‌ಯೂ ಹಾಂವ್‌ 
ಕಾಮ್‌ ಕರಯ್ತಾಂ.'' 

“ಪುಣ್‌ ಚತ್ರಾಯ್‌'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, “ಹೆರಾ೦ಕ್‌ ದುಬಾವಾಕ್‌ 
ಇಡೆ೦ ದೀನಾಯೆ, ತುಂಯೂ ತಾಂಚ್ಕೆ ಪಾಡ್ತಿನ್‌ ಆಸಾಯ್‌ ಮ್ಹಣ್‌ ಖಬರ್‌ ಜಾಯ್ತ್‌ 

ಜಾಲ್ಕಾರ್‌, ತುಜೆರ್‌ ಅನ್ವಾರ್‌ ಯೇತ್‌, ಆನಿ ಆಮಿ ನಾತ್‌ಲ್ಲ್ಯಾ ವೆಳಾರ್‌, ರಾಫಾಯೆಲ್‌ 
ಮಿಂಗೆಲ್‌ ಕಾಮ್ತಿಚಾ ಘರಾಚಿ ಜತನ್‌ ಘೆಂವ್ಕ್‌ ಕೊಣ್‌ಯೂ ನಾತ್‌ಲ್ಲೆಬರಿ ಜಾಯ್ತ್‌." 

“ತ್ಕಾ ವಿಷಯಿ೦ ತುಂ ಭಿಯೆನಾಕಾ ಸರ್ದಾರಾ'' ಮ್ಹಣಾಲೊ ಶೆಟ್ಟಿ. 

ಸರ್ದಾರ್‌ ಸಿಮಾಂವ್‌ ಆನಿ ಸಾಂಗಾತಿ ಪಯ್ಲಾಕ್‌ ಆಯ್ತೆ ಜಾಲೆ. ತಾಂಕಾಂ 
ಸಮೇಸ್ತಾಂಕ್‌ ಘೊಡೆ ಆಸ್‌ಲ್ಲ್ಯಾನ್‌, ದೊತೊರ್‌ ಮರ್ಯಾಣಾಚಿ ಪಾಟ್‌ ಧರುಂಕ್‌, ಆನಿ ತಾಕಾ 
ಪಾಟಿಂ ಘಾಲ್ನ್‌ ಫುಡೆಂ ಚಲೊಂಕ್‌ ಕಷ್ಟ್‌ ನಾತ್‌ಲ್ಲೆ. ಕಿತ್ಯಾಕ್‌ ಮ್ಹಳ್ಕಾರ್‌ ದೊತೊರ್‌ 
ಮರ್ಯಾಣಾಕ್‌ ಬೊಯ್ಲಾಂಚಿ ಗಾಡಿ ಸಾಂಗಾತಾ ಆಸ್‌ಲ್ಲ್ಯಾವರ್ವಿಂ, ತುರ್ತಾನ್‌ ಪಯ್ಸ್‌ 
ಕರುಂಕ್‌ ಸಾಧ್‌ ನಾತ್‌ಲ್ಲೆಂ. 

ಸ ತ್ಕಾ ಇಡ್ಕಾಂತ್‌ ಆನ್ಯೇಕ್‌ ಅಪಾಯ್‌ ಆಸ್‌ಲ್ಲೊ, ತೊ, ಸರ್ದಾರ್‌ ಸಿಮಾಂವ್ಕ್‌ 
ಮತಿ೦ತ್‌ ಆಸ್‌ಲ್ಲೊ. ಪುಣ್‌ ಶೆಟ್ಟಿನ್‌ ಸಾ೦ಗ್‌ಲ್ಲ್ಯಾ ಆನೈಕಾ ವಿಷಯಾ ವರ್ವಿಂ ತಾಚಿ 
ಚತ್ರಾಯ್‌ ಪರ್ತಿ ಜಾಗಿ ಜಾಲಿ. 

“ಹಿ ಏಕ್‌ ಖಬರ್‌ ಮತಿ೦ತ್‌ ದೊವರ್‌. ದೊತೊರ್‌ ಮರ್ಯಾಣ್‌ ಬೆಳ್ತ೦ಗಡಿಚಾ 
ರಸ್ಟ್ಯಾನ್‌ ಪಯ್ಣ್‌ ಮು೦ದರ್ಸುನ್‌ ಗೆಲಾ ಖರೊ. ಪುಣ್‌ ಭಾಯ್ರ್‌ ಸರೊನ್‌ ವೆಚಾ ಆದಿಂ, ತಾಚಾ 
ಮನ್ಶಾಂಕ್‌ ಸಾಂಗಾತಾ ಘೆವ್ನ್‌ ಘುಟಾನ್‌ ತಾಣೆ ಜು೦ತ್‌ ಚಲಯ್ಲೊ.'' 

“ತಾಂತುಂ ಕಿತೆಂ ವಿಶೇಸ್‌? ಘಾತ್ಕಾ೦ನಿ ಕಸಲೊ ಜುಂತ್‌ ಕೆಲ್ಕಾರ್‌ ಕಿತೆಂ?” 

“ತೆಂ ವ್ಹೊಯ್‌, ಪುಣ್‌ ಆಮಿ ಚತ್ರಾಯ್‌ ಘೆಂವ್ಚಿ ಘೆಂವ್ಕ್‌ಚ್‌ ಜಾಯ್‌ ನಹಿ೦ವೇ? 
ದೊತೊರ್‌ ಮರ್ಯಾಣ್‌ ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಕ್‌ ಘೆವ್ನ್‌ ಚಾರ್ಮಾಡಿಚ್ಛೆ ವಾಟಿನ್‌ 
ಗೆಲಾ ಮ್ಹಳ್ಳಿಂ ನೀಜ್‌. ಪುಣ್‌ ತಾಣೆ ಆಪ್ಲ್ಯಾ ದೊಗಾಂ ಕಸಾಯ್‌ ಗಾರಾಂಕ್‌ ಘೊಡೆ ದೀವ್ನ್‌ 
ಶಿರಾಡಿಚ್ಕೆ ವಾಟಿನ್‌ ಧಾಡ್ಸ್ಯಾತ್‌. ತ್ಕಾ ವರ್ತನಾ೦ತ್‌ ಕಾಂಯ್‌ ಪುಣಿ ಹಿಸೊ ಮೆಳ್ಳ್ಯಾರ್‌ ಬರೊ 
ನಹಿ೦ವೇ?'' 

“ಬರಾಬರ್‌! ಹಿ ಗಜಾಲ್‌ ತುಂವೆಂ ಸಾ೦ಗ್‌ಲ್ಲ್ಯಾ ವರ್ವಿಂ ವರ್ತೆಂ ಪ್ರಯೋಜನ್‌ 
ಜಾಲೆಂ” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. 

ದಾಮು ಶೆಟ್ಟಿ ನಿಜಾಯ್ಕಿ ದಗಲ್ಬಾಜ್‌ ಚಿ೦ತಿನಾ, ಬಗಾರ್‌, ನಿಜಾಯ್ಕಿ ಕ್ರಿಸ್ತಾಂವಾಂಚೊ 
ಮಿತ್ರ್‌ ಜಾವ್ನಾಸೊನ್‌ ತಾಂಕಾಂ ಕುಮಕ್‌ ಕರುಂಕ್‌ ತೊ ಪ್ರಯತ್ನ್‌ ಕರ್ತಾ ಮ್ಹಳ್ಳೆಂ 
ಸರ್ದಾರ್‌ ಸಿಮಾಂವ್ಕ್‌ ಸ್ವಷ್ಟ್‌ ಜಾಲೆಂ. ದೆಕುನ್‌ ತಾಣೆ ಠಾಣ್ಕಾವಾಲ್ಕಾಚೊ ಪರಾನ್‌ 
ಉಪ್ಕಾರ್‌ ಭಾವುಡ್ಲೊ. 

ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಗೆರ್‌, ದೊತೊರ್‌ ಮರ್ಯಾಣಾಕಡೆ ಉತ್ರಾಂಚಿ 
ಜಟಾಪಟ್‌ ಜಾತಾನಾ, ತ್ಕಾ ಫಿ೦ರ್ಣ್ಯಾನ್‌ ಉಡಯಿಲ್ಲ್ಯಾ ಥೊಡ್ಕ್ಮಾ ಉತ್ರಾಂಚೊ ಉಗ್ಡಾಸ್‌ 
ಯೇವ್ನ್‌ ಸರ್ದಾರ್‌ ಸಿಮಾ೦ವ್ಕ್‌ ಅರ್ಥ್‌ ಜಾಲೊ. 

“ಹಾಂಗಾ ಥಾವ್ನ್‌ ಸಿರಿ೦ಗಾಪಟ್ಲಾಕ್‌ ಜಾಯ್ತ್ಯಾ ಮೈಲಾಂಚಿ ವಾಟ್‌ ಆಸಾ” ಮ್ಹಳ್ಳೆಂ 
ದೊತೊರ್‌ ಮರ್ಯಾಣಾನ್‌. ಆತಾಂ ತ್ಕಾ ಉತ್ರಾಂಚೊ ಸಾರ್ಕೊ ಅರ್ಥ್‌ ದೊತೊರ್‌ 
ಮರ್ಯಾಣಾನ್‌ ಚಿಂತ್‌ಲ್ಲೆ ಬರಿ೦ಚ್‌ ಸರ್ದಾರ್‌ ಸಿಮಾ೦ವ್ಚೈ ಮತಿ೦ತ್‌ ಖಂಚ್ಲೊ. 

ದೊತೊರ್‌ ಮರ್ಯಾಣಾಕ್‌ ಸರ್ದಾರ್‌ ಸಿಮಾ೦ವ್ನ್‌ ಠಾಫಾಯೆಲ್‌ ಮಿಂಗೆಲ್‌ ಕಾಮ್ತಿ 
ಗೆರ್‌ ತಿತ್ಲೊ ಹಿಣ್ಣುನ್‌ ಉಲಯ್ಲ್ಸಾರ್‌ಯೂ ರುಗ್ಗೊಂಕ್‌ ವ ಪಾಟಿಂ ಉಲಂವ್ಕ್‌ ತೊ ಆಯ್ತೊ 
ನಾತ್‌ಲ್ಲೊ. ಬದ್ಲಾಕ್‌, ಸರ್ದಾರ್‌ ಸಿಮಾಂವ್ನ್‌ ದಿಲ್ಲ್ಯಾ ಹರ್ಯೆಕಾ ಸೂಚನಾಕ್‌ ಕಬೂಲ್‌ ತೊ 
ಜಾಲ್ಲೊ. ಯೆವಾ೦ಚಾ, ಏಕ್‌ ಪಾವ್ಟಿ೦ಕ್‌ ಧಂಯ್‌ ಥಾವ್ನ್‌ ಪಾಶಾರ್‌ "ಜಾವ್ನ್‌ ಚಲ್ಕಾಂ, 
ಉಪ್ರಾಂತ್ಲೆಂ ಉಪ್ರಾಂತ್‌ ಗಪ್‌ಚಿಪ್‌ ಜ್ಯಾರಿ ಕರ್ಯಾಂ ಮ್ಹಣ್‌ ತಾಣೆ ಚಿಂತ್‌ಲ್ಲೆಂ. 

ದೊತೊರ್‌ ಮರ್ಯಾಣಾಚಾ ಸ್ಟಾರ್ಥಾಕ್‌ ಸರ್ದಾರ್‌ ಸಿಮಾಂವ್‌ ಎಕ್ಲೊ ಮಾತ್ರ್‌ 
ಆಡ್‌ ಆಸ್‌ಲ್ಲೊ. ದೊತೊರ್‌ ಮರ್ಯಾಣಾಕ್‌ ಸಂಪೂರ್ಣ್‌ ಥರಾನ್‌ ಪಾಡಾವ್‌ ಕರ್ಚಿ ಶಾತಿ, 
ಸರ್ದಾರ್‌ ಸಿಮಾಂವ್‌ ಮಾತ್ರ್‌ ಆಸ್‌ಲ್ಲಿ. ಹೆ೦ ಜಾಣಾ ಜಾವ್ನ್‌ ದೊತೊರ್‌ ಮರ್ಯಾಣ್‌ 

ಕಸೊ ವೊಗೊ ರಾವಾತ್‌? ಸರ್ದಾರ್‌ ಸಿಮಾಂವ್ಕ್‌ ನಾಸ್‌ ಕೆಲ್ಯಾ ಬಗಾರ್‌ ಕಸೊ ತೊ ಥಂಡ್‌ 
ರಾವಾತ್‌? 

ದೆಕುನ್‌, ಕಿತೆಂಯೂ ಜಾಂವ್‌, ಸರ್ದಾರ್‌ ಸಿಮಾ೦ವ್ನ್‌ ಮಾತ್ರ್‌ ಕೆದಿಂಚ್‌ 
ಸಿರಿಂಗಾಪಟ್ಲಾಕ್‌ ಪಾವಾನಾಯೆ ಮ್ಹಣ್‌ ದೊತೊರ್‌ ಮರ್ಯಾಣಾನ್‌ ಆಪ್ಲಾಯಿತ್ಸ್ಯಾಕ್‌ 
ಸೊಪುತ್‌ ಘಾಲ್ಲ್ಯಾ೦ತ್‌ ಅಜಾಪ್‌ ನಾ. 

ಸರ್ದಾರ್‌ ಸಿಮಾಂವ್‌ ಪಾಟಾಪಾಟ್‌ ಸಿರಿ೦ಗಾಪಟ್ಲಾಕ್‌ ಭಾಯ್ರ್‌ ಸರ್ತಲೊ 
ಮ್ಹಣ್‌ ದೊತೊರ್‌ ಮರ್ಯಾಣಾಕ್‌ ಕಳಿತ್‌ ಆಸ್‌ಲ್ಲೆಂ. ತರ್‌ ಗುಡೆ, ಘಾಟ್‌ ಆನಿ ರಾನಾ೦ 
ಮೊಲ್ಕಾಂತ್ಲ್ಯಾನ್‌ ಪಯ್ಣ್‌ ಕರ್ನ್‌ ವೆತಾನಾ ಸರ್ದಾರ್‌ ಸಿಮಾಂವ್ಕ್‌ ಖಂಡಿತ್‌ ಲಗಾಡ್‌ 
ಕಾಡಯ್ದಾಯ್‌ ಮ್ಹಣ್‌ ತಾಣೆ ಚಿ೦ತ್‌ಲ್ಲೆಂ ಮಾತ್ರ್‌ ನಹಿಂ, ತ್ಕಾ ಖಾತಿರ್‌ ಫಾವೊತಿ 
ಬಂಧೋಬಸ್ತ್‌ಯಾೂ ಕೆಲ್ಲಿ. 

ಹೆಂ ಸರ್ವ್‌, ಸರ್ದಾರ್‌ ಸಿಮಾಂವ್ಕ್‌ ಸುಸ್ತಾಲೆ೦, ಆನಿ ತೊ ನಿಜಾಯ್ಕಿ ಖುಶಿ 
ಪಾವ್ಲೊ. ಶಾತೆಚೆರ್‌ ಶಾತಿ ಆನಿ ಚಲಾಕೆಚೆರ್‌ ಚಲಾಕಿ ಉಪಯೋಗ್ತುಂಚಾ ಖಾತಿರ್‌ ಪಯ್ಲಿಚ್‌ 
ಜಾಗ್ವಣ್‌ ಮೆಳ್ಳ್ಯಾರ್‌, ತಾಚಿ ವೀರ್‌ಸಹಜ್‌ ಉಮೆದ್‌ ಪುರ್ತಿ ಜಾಗ್ರುತ್‌ ಜಾತಾಲಿ. 

ಶೆಕಿಂ, ಸರ್ದಾರ್‌ ಸಿಮಾ೦ವ್ನ್‌ ಆಪ್ಲ್ಯಾ ಸಾ೦ಗಾತ್ಕಾಂಕ್‌ ಲಾಗಿಂ ಆಪವ್ನ್‌ ತುರ್ತಾನ್‌ 
ಜು೦ತ್‌ ಚಲಯ್ಲೊ. ದೊಗಾಂಕ್‌ ತಾಣೆ ಚಾರ್ಮಾಡಿಚ್ಶೆ ವಾಟಿನ್‌ ವಚೊಂಕ್‌ ತಾಕಿದ್‌ ದಿಲಿ. 
ದೊತೊರ್‌ ಮರ್ಯಾಣಾಚೆ ದೊಳೆ ಚುಕವ್ನ್‌, ಪುಣ್‌ ಜಾಯ್‌ ಜಾಲ್ಲೊ ಸರ್ವ್‌ ಘುಟ್‌ 
ಪು೦ಜಾವ್ನ್‌ ಕ್ರಮೇಣ್‌ ತಾಣಿಂ ಘಾಟಾವಯ್ರ್‌ ಕೇಶವ್‌ ಪಂಡಿತಾಗೆರ್‌ ಮೆಳಾಜಾಯ್‌ ಮ್ಹಣ್‌ 
ತಾಂಕಾಂ ಸಮ್ಮಯ್ಲೆಂ. 

ಉರ್‌ಲ್ಲ್ಯಾ೦ಕ್‌ ಸಾಂಗಾತಾ ಘೆವ್ನ್‌, ಸರ್ದಾರ್‌ ಸಿಮಾಂವ್‌ ಶಿರಾಡಿಚ್ಯೆ ವಾಟಿನ್‌ 
ಭಾಯ್ರ್‌ ಸರ್ಲೊ. ಕಿತ್ಕಾಕ್‌, ಹ್ಯಾ ಅನಿರೀಕ್ಷಿತ್‌ ಪಯ್ಲಾ೦ತ್‌, ಆನಿ ಉಪ್ರಾಂತ್‌, ಎದೊಳ್‌ಚಾ 
ಪ್ರಾಸ್‌ ಚಡ್‌ ಅಪಾಯಾಚಿ೦ ಆನಿ ಪ್ರತಿಫಳಾಚಿ೦ ಸನ್ನಿವೆಶಾಂ ಭೆಟೊ೦ಕ್‌ ಆನಿ ಘಡೊಂಕ್‌ 
ಆಸಾತ್‌ ಮ್ಹಣ್‌ ತಾಕಾ ಭೊಗ್ಗೆಂ. 

ತಾಣೆ ಚಿ೦ತ್‌ಲ್ಲೆಬರಿ ಜಾ೦ವ್ಚ್ಯಾ ಖಾತಿರ್‌, ಆನಿ ದೊತೊರ್‌ ಮರ್ಯಾಣಾಕ್‌ ಖಬರ್‌ 
ನಾಸ್ತಾನಾ ಏಕ್‌ ಕಾಮ್‌ ಕರ್ಚಾ ಖಾತಿರ್‌, ಬೋವ್‌ ತುರ್ತಾನ್‌ ತಾಣೆ ಮೂಡ್‌ಗೆರೆ 
ಪಾವಾಜಾಯ್‌ ಆಸ್‌ಲ್ಲೆಂ. ತೊಚ್‌ ಇರಾದೊ ಮತಿಂತ್‌ ದೊವರ್ನ್‌, ಆನಿ ಆಗ್ನೆಸ್‌ 
ಕು೦ವರ್ನಿಕ್‌ ಆಪ್ಲೆ ಉಡಯಿಲ್ಲೆಂ ಶರ್ತ್‌ ನಿಯಾಳ್ನ್‌, ವಾರ್ಕಾ ವೇಗಾನ್‌ ತಾಣೆ ಪಯ್ಸ್‌ 
ಆರಂಬಭ್ಸಿಲೆಂ. 

ಭಾಯ್ರ್‌ ಸರೊನ್‌ ಏಕ್‌ ವೊರ್‌ ಜಾಯ್ದ್ಡಾಯ್‌ ಜಾಲ್ಕಾರ್‌, ತಾಂಚಿ ಘೊಡೆ 
ಥಕೊನ್‌ ಗೆಲೆ. ಸರ್ದಾರ್‌ ಸಿಮಾ೦ಂವ್ಚೆ ಸಾ೦ಗಾತಿಯೊ ಘಾಮೆಂವ್ಕ್‌ ಲಾಗ್ಲೆ. ಅಂತುಲೊ 
ಪಡ್ವಳ್‌ ಸಕ್ನಾ೦ ಪ್ರಾಸ್‌ ಚಡ್‌ ಧಕ್ಲೊ. ತಾಚೆಂ ಆಂಗ್‌ಪಾಂಗ್‌ ದುಕೊಂಕ್‌ ಸುರು ಜಾಲೆಂ 
ಮ್ಹಣ್‌ ಪಿ೦ರ್ಗೊ೦ಕ್‌ ತೊ ಲಾಗ್ಲೊ. ಪುಣ್‌ ಸರ್ದಾರ್‌ ಸಿಮಾಂವ್ನ್‌ ತಾಂಕಾಂ ಸುಶೆಗ್‌ 
ದೀಂವ್ಕ್‌ ನಾ. 

ಲಡಾಯೆಚೊ ವೇಳ್‌ ನಹಿಂ ಜಾಲ್ಕಾರ್‌ಯೂ, ಘೊಡ್ಕಾಂಚೆ೦ ಹರ್ದೆಂ ಫುಟ್ಟಾ 
ಜಿನ್ಸಾರ್‌ ಪಯ್ಣ್‌ ಮುಂದರ್ಸುನ್‌ ವೆಚೆಂ ಪಳೆವ್ನ್‌ ಸರ್ದಾರ್‌ ಸಿಮಾಂವ್ಚೆ ಸಾ೦ಗಾತಿ ಘಡ್ಬಡ್ಡೆ. 
ಪುಣ್‌ ಸವಾಲ್‌ ಕರುಂಕ್‌ ತಾಂಕಾಂ ಧೈರ್‌ ಪಾವೊಂಕ್‌ ನಾ. 

ಅಶೆಂ, ವಾರ್ಕಾ ವೇಗಾನ್‌ ಸವಾರಿ ಮು೦ದರ್ಸಿತಾನಾ, ವಾಟೆರ್‌ ಏಕ್‌ ದೋನ್‌ಕಡೆ 
ಘೊಡ್ಮಾಂಕ್‌ ಉದಾಕ್‌ ದೀಂವ್ಕ್‌ ಮಾತ್ರ್‌ ತೆ ರಾವ್ಲೆ. ತೆಂಚ್‌ ವ್ಹಾಳ್ಟೆಂ ಉದಾಕ್‌ ಸವಾ 
ರಾ೦ಕ್‌ಯೂ ಉಪ್ಕಾರ್ಲೆಂ. 

ಕಾಳೊಕ್‌ ಜಾವ್ನ್‌ ಯೆತಾಂ ಯೆತಾಂ, ಅಂತುಲ್ಮಾ ಪಡ್ಡಳಾನ್‌ ಇಲ್ಲೆಂ ಧೈರ್‌ 
ಘೆವ್ನ್‌, ಸರ್ದಾರ್‌ ಸಿಮಾಂವ್‌ಕಡೆ ವಿಚಾರ್ಲೆಂ. 

Sd ೫೫೫೫೫೪೫1: 


“ಸಾಯ್ಬಾ, ಇತ್ಲ್ಯಾ ತುರ್ತಾನ್‌ ಆಮಿ ಧಾಂವ್‌ ಮಾರ್ಚಿ ಕಿತ್ಕಾಕ್‌? ಮನಿಸ್‌ ಆನಿ 
ಮನ್ನಾತಿ ಥಕ್ಸ್ಯಾತ್‌, ಆನಿ ವಾಟ್‌ಯೂ ಸುರಕ್ಷಿತ್‌ ನಹಿಂ. ಖಂಯ್‌ ಪುಣಿ ಉದಾಕ್‌ ಆಸ್‌ಲ್ಲೊ 
ಬರೊಸೊ ಜಾಗೊ ಪಳೆವ್ನ್‌ ಆಮಿ ರಾತ್‌ ಪಾಶಾರ್‌ ಕರ್ಚಿ ಬರಿ ನಹಿ೦ವೇ?'' 

“ಹಾಚಾ ಆದಿಂ ಖಂಯ್ಚೆಂ ಬರೆಂ ಆನಿ ಖಂಯ್ಸೆಂ ವಾಯ್ಟ್‌ ಮ್ಹಣ್‌ ತುಜಿಕಡೆ 
ಹಾಂವೆಂ ಕಿತ್ಲೆ ಪಾವ್ಟಿಂ ವಿಚಾರ್ಲಾ೦?'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌ ತಾಪೊನ್‌. 

“ನಾ ಧನಿಯಾ, ಹಾ೦ವೆ೦ ಉಲಯಿಲ್ಲಿ ಚೂಕ್‌ ಜಾಲಿ. ಪುಣ್‌-'' 

“ತುಜೆ೦ ಪುಣ್‌ ಗಿಣ್‌ ಕಾ೦ಯ್‌ ನಾಕಾ! ತುಕಾ ಪುರೊ ಜಾತಾ ಜಾಲ್ಕಾರ್‌, ವ ಮನ್‌ 
ನಾ ಜಾಲ್ಕಾರ್‌ ಹಾ೦ಗಾಚ್‌ ತುಂವೆಂ ರಾವೈತ್‌, ನಾ ಜಾಲ್ಕಾರ್‌ ಪಾಟಿಂ ವಚ್ಕೆತ್‌.'' 

“ನಾ ಧನಿಯಾ, ಮ್ಹಾಕಾ ಪುರೊ ಜಾಂವ್ಕ್‌ ನಾ - ಏಕ್‌ ರುಂವ್‌ ದುಕ್ತಾಶೆ೦ ಮ್ಹಜಿಂ 
ಆಂಗ್‌ ದುಕ್ತಾ. ಪುಣ್‌ ಹಾಂವ್‌ ಸವಾರಿ ಕರ್ಚೊ ಹೊ ಘೊಡೊ ಪರ್ತಾನಾ ಜಾಲ್ಕಾರ್‌ 
ಮಾತ್ರ್‌ ಪುರೊ!” 

“ಕಶೆ೦ಯೂ ಜಾಂವ್‌, ಕಿತ್ಲಿ ರಾತ್‌ ಜಾಲ್ಕಾರ್‌ಯೊ ವ್ಹಡ್‌ ನಹಿಂ. ಆಜ್‌ ರಾತಿಂ 
ಆಮಿ ಗೋಳಿತೊಟ್ಟು ಛತ್ರಾಕ್‌ ಪಾವಾಜಾಯ್‌, ಥಂಯ್ಸರ್‌ ದೊತೊರ್‌ ಮರ್ಯಾಣಾಚಾ 
ಶಿ೦ತ್ತ್ಯಾಂಚಿ ಪಯ್ಲಿ ಖಳ್‌ ಆಮಿ ಮೊಡ್ತೆಲ್ಕಾ೦ವ್‌ ಮ್ಹಣ್‌ ಮ್ಹಾಕಾ ಭೊಗ್ತಾ!” 

“ಹಾಂ!” ಅ೦ತುಲ್ಕಾಚಿ ಪುರಾಸಣ್‌ ಉಬೊನ್‌ ಗೆಲಿ. “ತರ್‌ ಯಾ ಧನಿಯಾ, ತುರ್ತ್‌ 
ಕರ್ಯಾಂ!” ಮ್ಹಣಾಲೊ ತೊ. 

ಸರ್ದಾರ್‌ ಸಿಮಾಂವ್ನ್‌ ಚಿಂತ್‌ಲ್ಲೆಂ ವೃರ್ಥ್‌ ಜಾಂವ್ಕ್‌ ನಾ. ತೈ ರಾತಿಂ, ನಹಿ೦ಚ್‌ 
ದೊತೊರ್‌ ಮರ್ಯಾಣಾಚಾ ಶಿಂತ್ರ್ಯಾಂಚಿ ಖಿಳ್‌, ಬಗಾರ್‌ ವಿಕಾಳ್‌ ಫಿತೂರೆಚಿ ಈಳ್‌ಚ್‌ 
ತಾ೦ಕಾ೦ ರಾಕೊನ್‌ ಆಸ್‌ಲ್ಲಿ. 


36. ಎಚೆತ್ರ್‌ ಶಿಕಾರಿ 


ಥಕ್ಸ್ಯಾರ್‌೦ೂ, ಹಟಾನ್‌ ಪಯ್ಣ್‌ ಮುಂದರ್ಸುನ್‌ ವೆತಾನಾ, ಸರ್ದಾರ್‌ ಸಿಮಾಂವ್‌ 
ಆಪ್ಲ್ಯಾ ಪಯ್ಗಾಂತ್‌ ಆನಿ ಘರ್ಚಾ ಕಾಮಾಂತ್‌ ಮಾತ್ರ್‌ ತಲ್ಲೀನ್‌ ಜಾಲ್ಲೊ ನಹಿಂ, ಪುಣ್‌ 
ಘಡಿಯೆನ್‌ ಘಡಿ ಆನಿ ಇಡ್ಕಾ ಇಡ್ಕಾ೦ತ್‌ ಆಗ್ನೆಸ್‌ ಕುಂವದ್ನಿಕ್‌ ತೊ ನಿಯಾಳ್ತಾಲೊ. 

ನಿಜಾಯ್ಕಿ, ತಾಚ್ಯೆ ಜಿಣಿಯೆಂತ್‌ ಪಯಿಲ್ಲೆ ಪಾವ್ಟಿಂ ತಾಚಾ ಚಿ೦ತ್ನಾ೦ಚೆ೦ ಆನಿ ಸ್ವಾತಂ 
ತ್ತ್ಯಾಚೆ೦ ಥಳ್‌, ಎಕ್ಕೆ ಚಲಿಯೆನ್‌ - ಆಗ್ನೆಸ್‌ ಕು೦ವರ್ನಿನ್‌, ಅಪಹರ್ಸಿಲ್ಲೆ೦. ಆದಿಂ ಕೊಣ್‌ಯೂ 
ಸ್ತ್ರೀ ತಾಚೆ ಖಾತಿರ್‌ ವ ತಾಚೆ ವರ್ವಿಂ ದುಕಾಂ ಗಳಯ್ತಾ ಮ್ಹಳ್ಳಾರ್‌ ತೊ ಹಾಸ್ತೊ ಆಸ್‌ಲ್ಲೊ 
ಆನಿ ಪರ್ವಾ ಕರಿನಾಸ್ತಾನಾ ರಾವ್ತೊ ಆಸ್‌ಲ್ಲೊ. ಪುಣ್‌ ಆತಾಂ, ತಾಚೆ ವರ್ವಿಂ ಆಗ್ನೆಸ್‌ ಕುಂವದ್ನಿಕ್‌ 
ಖಂತ್‌ ಜಾಲ್ಕಾ. ಆನಿ ನಿಮಾಣೆ ತಾಣೆಂಚ್‌ ತಿಕಾ ಉತ್ರಾ೦ಚಾ ಬಲತ್ಕಾರಾನ್‌ ದುಕಯ್ಲಾಂ 
ಮ್ಹಳ್ಳೆಂ ಚಿಂತುನ್‌ ತಾಕಾ ಚುರ್ಚುರೆ ಆನಿ ಖಂತ್‌ ಭೊಗ್ತಾಲಿ. 

ವ್ಹೊಯ್‌, ಸರ್ದಾರ್‌ ಸಿಮಾ೦ವ್ಚಾ ಭಾರಾಧಿಕ್‌ ಕಾಳ್ಜಾಚೆರ್‌, ಪಯ್ಲೆ ಪಾವ್ಟಿಂ ಎಕ್ಕೆ 
ಸ್ತ್ರೀಯೆನ್‌ ರಾಜ್ಜಟ್‌ ಸ್ಥಾಪನ್‌ ಕೆಲ್ಲೆಂ ಮೊಗಾಚಿ ಮಾಯಾ ಮ್ಹಣ್‌ ಕಳಿತ್‌ ನಾಸ್ತಾನಾ೦ಚ್‌, 
ಆಗ್ಲೆಸ್‌ ಕುಂವದ್ನಿಚಾ ಹಾತಾಂತ್‌ ಅಸ್ಕತ್‌ ತೊ ಜಾಲ್ಲೊ. ನಹಿಂ ಜಾಲ್ಕಾರ್‌, ಉತ್ರಾಚಾ 
ಬಲತ್ಕಾರಾನ್‌ ತಿಕಾ ತೊ ಕೆದಿಂಚ್‌ ದುಕಯ್ತೊನಾ; ಉಪ್ರಾಂತ್‌ ತೆಂ ಚಿಂತುನ್‌ ಚುರ್ಚು 
ರ್ರೊನಾ. 

“ತಿಚೆಕಡ್ಬೆ೦ - ಮೊಜಾ ಕಾಳ್ಗಾಚಾ ರಾಣಿಯೆಕಡ್ಬೆಂ - ಬಲತ್ಕಾರಾನ್‌ ಹಾ೦ವೆ೦ ಉತಾರ್‌ 
ಘೆತ್ಲಾಂ!” ಚಿಂತುನ್‌ ಆಪ್ಣಾಯಿತ್ಸಾಕ್‌ ತೊ ಅಜಾಪ್ಲೊ, “ಪುಣ್‌ ಕಶೆ೦ಯೂ ಜಾಂವ್‌, 

ಹಾಂವೆಂಯೂ ತಿಚೆಕಡೆ ಶರ್ತ್‌ ಘಾಲಾಂ. ತಿ ಭಾಸ್‌ ಹಾಂವೆಂ ಪಾಳಿಜಾಯ್‌ ಆನಿ ರಾಫಾಯೆಲ್‌ 
ಮಿಂಗೆಲ್‌ ಕಾಮ್ತಿಕ್‌ ಕಸೊ ಪುಣಿ ಬಚಾವ್‌ ಕರಿಜಾಯ್‌. ಆನಿ ಉಪ್ರಾಂತ್‌ ....... ? 

“ಉಪ್ರಾಂತ್‌? ನಾ, ಆಗ್ನೆಸ್‌ ಕುಂವದ್ನಿಕ್‌ ತ್ಕಾ ಶರ್ತಾಖಾಲ್‌ ಹಾಂವ್‌ ಕೆದಿಂಚ್‌ 
ಬಾಂಧಿನೊನಾ - ತಿಣೆ ಮ್ಹಜೆಕಡೆ ಕಾಜಾರ್‌ ಜಾಯ್ಡಾಯ್‌ ಮ್ಹಣ್‌ ಕೆದಿಂಚ್‌ ಪರ್ತ್ಯಾನ್‌ 
ಹಾಂವ್‌ ವಿಚಾರ್ಚೊ೦ನಾ - ಜರ್‌ ತಿ ಕಿತೆಂಯ್‌ ತಿಚ್ಕೆ ಸ್ವಂತ್‌ ಖುಶೆನ್‌ ದೀಂವ್ಕ್‌ ಕಬೂಲ್‌ 
ನಾ, ತರ್‌ ತಿ ಭಿಕ್‌ ಹಾಂವ್‌ ಪರತ್‌ ಮಾಗಾಸೊನಾ.'' ತ್ಕಾ ಪಯ್ಗಾ ವೆಳಾರ್‌ ಸರ್ದಾರ್‌ 
ಸಿಮಾ೦ವ್ಚೈ ಮತಿಂತ್‌ ಅಸಲ್ಕಾ ಚಿಂತ್ನಾಂಚಿ ಕುಸ್ತಿ ಜಾತಾಲಿ. 

ಕಿತ್ಲ್ಯಾ ತುರ್ತಾನ್‌ ಗೆಲ್ಕಾರ್‌ಯೊ, ಸರ್ದಾರ್‌ ಸಿಮಾಂವ್‌ ಆನಿ ತಾಚೆ ಸಾಂಗಾತಿ ಗೋಳಿ 
ತೊಟ್ಟು ಠಾಣ್ಕಾಕ್‌ ಪಾವ್ತಾನಾ ರಾತ್‌ ಜಾಲ್ಲಿ. 

ತ್ಕಾ ತೆ೦ಪಾರ್‌, ಗೋಳಿತೊಟ್ಟು ಠಾಣೆ ಮ್ಹಳ್ಯಾರ್‌, ಶಿರಾಡಿಚ್ಕೆ ಕಷ್ಟಾಂಚ್ಯೆ ವಾಟಿರ್‌ 
ಏಕ್‌ ವಿಶೆವಾಚೊ ಜಾಗೊ ಜಾವ್ನಾಸ್‌ಲ್ಲೊ. ಘಾಟಿಯೆರ್‌ ಥಾವ್ನ್‌ ದೆಂವೊನ್‌ ಆಯಿಲ್ಲ್ಯಾ೦ಕ್‌ 
ಜಾಂವ್‌, ವ ಸಕಯ್ಲ್‌ ಥಾವ್ನ್‌ ವಯ್ರ್‌ ವೆಚಾ ಕಸಲ್ಮಾಯೊ ಪಯ್ಣಾರ್ಕಾಂಕ್‌ ಜಾಂವ್‌, 
ಉಪಹಾರ್‌ ಕರ್ಚೆಂ, ರಾತ್‌ ಪಾಶಾರ್‌ ಕರ್ಚೆಂ, ವ ಘೊಡೆ ಬದ್ಗುಂಚೆಂ ಪ್ರಸಿದ್ಧ್‌ ಠಾಣೆ ತೆಂ 
ಜಾವ್ನಾಸ್‌ಲ್ಲೆ೦. 

ಠಾಣೆ ನಾ೦ವಾಡ್ದಿಕ್‌ ತೆ೦ ಜಾವ್ಹಾಸ್‌ಲ್ಲೆಂ ಜಾಲ್ಕಾರ್‌ಯೂ, ತವೊಳ್ಳಾ ಹೆರ್‌ ಛತ್ರಾಂಬರಿ 
ನಾಜೂಕ್‌ ತೆಂ ನಾತ್‌ಲ್ಲೆಂ. ರಾನಾ ಮಧೆಂ, ದೊಂಗೈಚಾ ಮುಳಾಂತ್‌ - ಆಯಶಟ್ಟ್‌ 
ಜಾಗ್ಯಾರ್‌ - ಕೊಲ್ಪಾಚೆಂ ಆನಿ ಶಿತೃಾಚಾ ಮೊಡ್ಡಾಂಚೆಂ ಮಧೆಂ ಏಕ್‌ ಗುಡ್ತುಲ್‌ಶೆಂ 
ಜಾವ್ನಾಸೊನ್‌, ಚಡುಣೆ ಏಕ್‌ ಎಕ್ರೊ ಸುವಾತೆರ್‌ ಭೊಂವ್ರಣಿ ಕಣೈಚಾ ಕಾಂಟ್ಯಾಂಚಿ ಉಬಾರ್‌ 
ಏಕ್‌ ವೋಯ್‌ ಆಸ್‌ಲ್ಲಿ. ಭಿತರ್‌ ವಚೊಂಕ್‌ ಏಕ್‌ಚ್‌ ಗೊಂಯ್ಚ್ಯಾ ಸಾರ್ಕಿ ವಾಟ್‌ ಆಸ್‌ಲ್ಲಿ. 
ಕಾಳೊಕ್‌ ಜಾ೦ವ್ಚಾ ಆದಿಂಚ್‌ ಗೊ೦ಯ್ಚಾಕ್‌ ತಟ್ಟಿ ಆಡ್‌ ದೊವರ್ನ್‌ ಭಿತರ್ಲಾನ್‌ ಘಟ್ಟ್‌ 
ಫಿಚಾರ್‌ ಕರ್ತಾಲೆ - ಭಿತರ್‌ ಕೆದಾಳಾಯೂ ಆಸ್ಚಾ ಘೊಡ್ಕಾಂಚ್ಕೆ ಬಂದೋಬಸ್ತೆ ಖಾತಿರ್‌, 
ಆನಿ ವಾಗಾ ಬೊಲ್ಬ್ಯಾಂಕ್‌ ಆಡಾ೦ವ್ಚ್ರಾ ಖಾತಿರ್‌. 

ರಾತ್ಚಾ ಚಡುಣೆ ಸಾಡೆ-ನೋವ್‌ ವೊರಾಂಚೆರ್‌ ಸರ್ದಾರ್‌ ಸಿಮಾಂವ್ಚಿ ಕೋಲಿ 
ಥಂಯ್‌ ಪಾವ್ಲಿ. ಭಿತರ್‌ ಕಸಲಿಚ್‌ ಜಾಗ್‌ಮಾಗ್‌ ನಾತ್‌ಲ್ಲಿ, ನಹಿಂ ಮ್ಹಣ್‌ ಕಸಲೊಬ್‌ 
ಉಜ್ಜಾಡ್‌ಯೂ ನಾತ್‌ಲ್ಲೊ. 

ಓ-ಹೋಯ್‌!'' ಭಾಯ್ಲ್ಯಾ೦ನಿ ಆವಾಜ್‌ ದಿಲೊ. ಭಿತರ್‌ ಥಾವ್ನ್‌ ಪಾಟಿಂ ಜಾಪ್‌ 
ಆಯ್ಲಿನಾ. 
“ಓಹೋ ಹೋಯ್‌! ಜಮೆದಾರ್‌!' ಚಿಕ್ಕೆ ವ್ಹಡ್ಲ್ಯಾ ತಾಳ್ಕಾನ್‌ ಪರ್ತ್ಯಾನ್‌ ಆವಾಜ್‌ 
ದಿಲೊ. (ಥ೦ಯ್ಚಾ ರಾಕ್ಚಲ್ಕಾಕ್‌ "ಜಮೆದಾರ್‌' ಮ್ಹಣ್ತಾಲೆ ಆನಿ ತಾಕಾ ವರ್ಸಾಕ್‌ ಪಾಂಚ್‌ 
ವರಹ ಸಾಂಬಾಳ್‌ ದಿತಾಲೆ.) 

ಚಾರ್‌ ಪಾಂಚ್‌ ಪಾವ್ಟಿಂ ಉಲೊ ಕೆಲ್ಕಾರ್‌ಯೂ ಜಾಪ್‌ ನಾತ್‌ಲ್ಲಿ ಪಳೆವ್ನ್‌ ಸರ್ದಾರ್‌ 
ಸಿಮಾಂವ್‌ ಆನಿ ಸಾ೦ಗಾತ್ಕಾಂಕ್‌ ದುಬಾವ್‌ ಮಾರ್ಲೊ. ಘಾಟಾಚಾ ಠಾಣ್ಕಾಂನಿ, ಕಿಶ್ಲಿಯೂ 
ರಾತ್‌ ಜಾಂವ್‌, ವಾಟ್ಪುರ್ಕಾಂನಿ ಯೇವ್ನ್‌ ಉಲೊ ಕೆಲ್ಕಾರ್‌ ಜಾಪ್‌ ತಯಾರ್‌ ಆಸಾಜಾಯ್‌ 
ಮ್ಹಣ್‌ ಕಾನೂನ್‌ ಆಸ್‌ಲ್ಲೆಂ. 

"ಓಹೋಯ್‌!'' ಅ೦ತುಲ್ಕಾನ್‌ ಭಿಯಾನ್‌ ಆನಿ ರಾಗಾನ್‌ ತಾಳೊ ಚಡಯ್ಲೊ. 

“ಜಾಪ್‌ ನಾ! ಕಿತೆಂ ಪುಣಿ ಅವ್ವಡ್‌ ಜಾಲಾಂ ಮ್ಹಣ್‌ ದಿಸ್ತಾ ಮ್ಹಾಕಾ” ಮ್ಹಣಾಲೊ 
ಸರ್ದಾರ್‌ ಸಿಮಾಂವ್‌. 

“ತರ್‌ ಕಿತೆಂ ಕರ್ಚೆ೦ ಧನಿಯಾ!” ಪಿ೦ರ್ಗಾಲೊ ಪಡ್ನಳ್‌, “ಭುಕೆನ್‌ ಆನಿ ತಾನೆನ್‌ 
ಮೊರ್ತಾಂವ್‌ ಆಮಿ!" 

“ಆನ್ಯೇಕ್‌ ಉಲೊ ದಿ. ಜಾಪ್‌ ಮೆಳಾನಾ ಜಾಲ್ಕಾರ್‌ ವೋಯ್‌ ಕಾತ್ರುನ್‌ ಪುಣಿ 
ಭಿತರ್‌ ವಚೊನ್‌ ಪಳೆಯಾ೦'' ಮ್ಹಣೊನ್‌ ಸರ್ದಾರ್‌ ಸಿಮಾ೦ವ್ನ್‌ ತೀರ್ಪ್‌ ದಿಲೆಂ. 

ತೆದೊಳ್‌ಚಿ ವಿರಾರಾಯ್‌ ಆನಿ ಕರ೦ದಾಯ್‌ ಪಾವಾನಾತ್‌ಲ್ಲಾಕ್‌, ಸುವ್ಕಾಂ 
ಸಾರ್ಕೊ ಥಂಡ್‌ ಪಾವ್ಸ್‌ ಯೇಂವ್ಕ್‌ ಸುರು ಜಾಲೊ. ತೈ ರಾತಿಂ, ಭಿತರ್‌ ವಚೊನ್‌, ಪಾಕ್ಕಾ 
ಪಂದಾಕ್‌ ನಿದೊಂಕ್‌ ಮೆಳ್ಳ್ಯಾ ಶಿವಾಯ್‌, ಹಾತ್‌-ಪಾಯ್‌ ರೂಕ್‌ ಜಾವ್ನ್‌ ಮೊರಾಜಾಯ್‌ 
ಪಡಾತ್‌ ಮ್ಹಣ್‌ ತಾಂಕಾಂ ಸಕ್ಡಾಂಕ್‌ ದಿಸ್ಲೆಂ. ಘೊಡೆಯೊ ಉಚಾ೦ಬಳ್‌ ಜಾಂವ್ಕ್‌ ಸುರು 
ಜಾಲೆ. 

ಕಾಳೊಕ್‌, ದೊಳ್ಳಾಂತ್‌ ಬೊಟಾ೦ ಘಾಲ್ಕಾರ್‌ಯೂ ದಿಸಾನಾ ಮ್ಹಣ್ಚೆ ತಿತ್ಲೊ 
ದಾಟ್‌ ಜಾಲ್ಲೊ. ತ್ಕಾ ಕಾಳೊಕಾಂತ್‌ ಆನಿ ತ್ಕಾ ಪಾವ್ಪಾಂತ್‌, ತಾಲ್ವಾರಿ೦ನಿ ಜಾಲ್ಕಾರ್‌ಯೂ 
ವೋಯ್‌ ಕಾತ್ರುನ್‌ ವಾಟ್‌ ಉಗ್ತಿ ಕರ್ಚೆ೦ ಕಾಮ್‌ ಸುಲಭ್‌ ನಾತ್‌ಲ್ಲೆಂ, ಪುಣ್‌ ದುಸ್ರೊ 
ಸುಲಭ್‌ ಕಸಲೊಯೂ ಉಪಾಯ್‌ ನಾತ್‌ಲ್ಲೊ. 

ತಶೆಂ, ಸರ್ದಾರ್‌ ಸಿಮಾಂವ್‌, ಅ೦ತುಲೊ ಪಡ್ಡಳ್‌ ಆನಿ ಸೋಮಯ್ಯಾನ್‌ ತ್ಕಾ 
ಕಾಳೊಕಾಂತ್‌ ಕಷ್ಟೊನ್‌, ಆಪ್ಲೊ ತಾಲ್ಪಾರಿ ಉಪಯೋಗ್ಸುನ್‌ ವೋಯ್‌ ಕಾತರ್ಲಿ. 
ಘೊಡ್ಕಾಂಚೆ ಲಗಾಮ್‌ ಧರ್ನ್‌, ಸಾಸ್ಪೊನ್‌ ಆನಿ ದಾ೦ಟೊನ್‌ ಗುಡ್ಬುಲಾಕ್‌ ತೆ ಪಾವ್ಲೆ. 

ಭಾಯ್ಲ್ಯಾನ್‌ ರಾವೊನ್‌ ತಾಣಿಂ ಘಡಿಭರ್‌ ಕಾನ್‌ ದಿಲೆ. ಕಸಲೊಚ್‌ ಆವಾಜ್‌ 
ತಾ೦ಕಾ೦ ಆಯ್ಕೊಂಕ್‌ ನಾತ್‌ಲ್ಲ್ಯಾ ವರ್ವಿ೦, ಸರ್ದಾರ್‌ ಸಿಮಾ೦ವ್ಚೊ ಪಯ್ಲೆಂಚೊ ದುಬಾವ್‌ 
ಆನಿಕ್‌ಯೂ ಥಿರ್‌ ಜಾಲೊ. 

“ಓಹೋಯ್‌!'' ಮ್ಹಣಾಲೊ ಸೋಮಯ್ಯ, ವ್ಹಡ್ಲಾನ್‌. ಪುಣ್‌ ಜಾಪ್‌ ಮೆಳ್ಳಿನಾ. 
ಪಾವ್ಸಾಚೆಂ ಪಿರ್ಪಿರೆಶಾ೦ವ್‌, ಗುಡ್ಕಾಂಚಾ ವ್ನಾಳಿಯಾ೦ಚಾ ಉದ್ಕಾಚೊ ಆನಿ ರಾನಾಂತ್ಸ್ಯಾ 
ಉಬಾರ್‌ ರುಕಾ೦ನಿ ವ್ಹಾಳ್ಚಾ ವಾರ್ಕಾಚೊ, ಆನಿ ಭರ್ಶಿಕ್‌, ಪಯ್ಸ್‌ ಥಾವ್ನ್‌ ಥೊಡ್ಕಾ ರಾನ್‌ 
ಮನ್ನಾತಿಂಚೊ ಆವಾಜ್‌ ಮಾತ್ರ್‌ ತಾಂಕಾಂ ಆಯ್ಕಾಲೊ. 

“ತುಮಿ ಹಾ೦ಗಾಚ್‌ ರಾವಾ, ಹಾಂವ್‌ ಭಿತರ್‌ ವಚೊನ್‌ ಪಳೆತಾ೦'' ಮ್ಹಣಾಲೊ 
ಸರ್ದಾರ್‌ ಸಿಮಾಂವ್‌. 

ಉಜ್ವ್ವಾ ಹಾತಾಂತ್‌ ತಾಲ್ವಾರ್‌ ಧರುನ್‌ ಆನಿ ದಾವ್ಕಾ ಹಾತಾನ್‌ ಭೊಂವಾರ್‌ 
ಸಾಸ್ಪೊನ್‌, ಸರ್ದಾರ್‌ ಸಿಮಾ೦ವ್‌ ವೊಳೂ ಭಿತರ್‌ ಗೆಲೊ ಆನಿ ದಾರಾಲಾಗಿ೦ ಪಾವ್ಲೊ. 
ದಾವ್ಮಾ ಪಾಯಾನ್‌ ತಾಣೆ ದಾರ್‌ ಲೊಟ್ಲಿಂ, ತೆಂ ಸುಲಭಾಯೆನ್‌ ಉಗ್ಗೆಂ ಜಾಲ್ಲೆಂ 
ಪಳೆವ್ನ್‌ ತಾಕಾ ಚಡ್‌ ಅಜಾಪ್‌ ಜಾಲೆಂ. ಕಿತೆಂ ಪುಣಿ ಅನಾಹುತ್‌ ಘಡ್ಲಾಂ ಮ್ಹಣ್‌ ತಾಕಾ 
ಸ್ಪಷ್ಟ್‌ ಜಾಲೆಂ. 

ದಾರಾ ಭಾಯ್ಲ್ಯಾನ್‌ ತೊ ರಾವ್ಲೊ ಆನಿ ಭಿತರ್‌ ತಾಣೆ ಕಾನ್‌ ದಿಲೆ, ಪುಣ್‌ ಕಸಲೊಚ್‌ 
ಆವಾಜ್‌ ತಾಕಾ ಆಯ್ಕೊಂಕ್‌ ನಾ. ಮನ್ಶಾಚಿ ಜಾಗ್‌ಮಾಗ್‌ ನಾ ಮ್ಹಣ್‌ ಸಮ್ಮೊನ್‌, ವೊಳೂ 
ಮೆಟ್‌ ತಾಣೆ ಭಿತರ್‌ ದೊವರ್ಲೆಂ. 

ಕಿತೆಂಯೂ ದಿಸ್ನೆಲೆಂ ಮ್ಹಣೊನ್‌ ನಹಿಂ ಜಾಲ್ಕಾರ್‌ಯೂ, ಸವಯೆ ಪ್ರಮಾಣೆ ತಾಣೆ 
ಕುಡಾಂತ್‌ ದೀಷ್ಟ್‌ ಘು೦ವ್ನಾಯ್ಲಿ. ಅಜಾಪಾ೦ ವಯ್ರ್‌ ಅಜಾಪಾ೦ ಮ್ಹಳ್ಳಿಬರಿ, ಎಕಾ 
ಕೊನ್ಮಾಕ್‌, ಚಿಕ್ಕೆ ಗೊಬೊರ್‌ ಮಾ೦ಡೊನ್‌ ಯೆಂವ್ಚಿ ಇಂಗ್ಯಾಂಚಿ ರಾಸ್‌ ತಾಕಾ ರುಳ್ಕಾಲಿ 
ಆನಿ ಸಾಂಗಾತಾಚ್‌ ಧುಂವ್ರಾಚೊ ವಾಸ್‌ ನಾಕಾಕ್‌ ಆದಾಳ್ಳೊ. ತರ್‌, ಥಂಯ್ಸರ್‌ ಬಿಡಾರ್‌ 
ಆಸಾ ಮ್ಹಣ್‌ ಜಾಲೆಂ! 

ಥೊಡೊ ವೇಳ್‌ ತಸೊಚ್‌ ತೊ ರಾವ್ಲೊ, ಆನಿ ಉಪ್ರಾಂತ್‌ ಮುಕಾರ್‌ ವಚೊನ್‌ 
ತಾಲ್ಪಾರಿನ್‌ ತಾಣೆ ಇಂಗೈ ಕಿಡಯ್ಲೆ. ಉಜ್ವಾಡ್‌ ಚಿಕ್ಕೆ ಚಡ್‌ ಜಾಲೊ. ಲಾಗಿಂ ಆಸ್‌ಲ್ಲೊ 
ಥೊಡ್ಕೊ ಸುಕ್ಕೊ ಕೆಲ್ಬುಟ್ಕೊ ತಾಣೆ ಇ೦ಗ್ಟಾರ್‌ ಉಡಯ್ತಚ್‌ ಕುಡಾಂತ್‌ ಸಾರ್ಕೊ ಉಜ್ವಾಡ್‌ 


189 


ಜಾಲೊ. ಸರ್ದಾರಾನ್‌ ಪರ್ತುನ್‌ ಭೊಂವ್ತಣಿ ಪಳೆಲೆಂ. ಕೊನ್ಮಾಕ್‌ ದೋನ್‌ ಮಾಂದ್ರೆಚೆ 
ಕೊವೈ ಆಸ್‌ಲ್ಲೆ, ಪುಣ್‌ ಹೆರ್‌ ಕೋಣ್‌ಯಾೂ ನಾತ್‌ಲ್ಲಿಂ. 

ಸರ್ದಾರ್‌ ಸಿಮಾಂವ್‌ ಧಂಯ್‌ ಥಾವ್ನ್‌ ಭಿತರ್ಲ್ಯಾ ಕುಡಾಲಾಗಿ೦ ಗೆಲೊ. ಥಂಯ್ಸರ್‌ 
ತಾಕಾ, ಪಯ್ಲೆ ಪಾವ್ಟಿಂ ಕೊಣೆಂಗಿ ಘೊರೆಲ್ಲೊ ಆವಾಜ್‌ ಆಯ್ಕಾಲೊ. ಸರ್ದಾರ್‌ ಸಿಮಾಂವ್‌ 
ತಸೊಚ್‌ ಭಾಯ್ರ್‌ ಆಯ್ಲೊ. 

ಅ೦ತುಲ್ಕಾ ಪಡ್ಬಳಾನ್‌ ಆನಿ ಸೋಮಯ್ಕಾನ್‌, ಘೊಡ್ಕಾ೦ಕ್‌ ಉಮ್ರಾಚಾ ಖಾಂಬ್ಯಾಕ್‌ 
ಬಾಂಧ್‌ಲ್ಲೆ. ಸೋಮಯ್ಕಾಕ್‌ ಭಾಯ್ರ್‌ ರಾಕ್ಟಲ್‌ ರಾವೊಂಕ್‌ ಸಾಂಗೊನ್‌, ಅ೦ತುಲ್ಕಾಕ್‌ 
ಸರ್ದಾರ್‌ ಸಿಮಾ೦ವ್ನ್‌ ಭಿತರ್‌ ಆಪಯ್ಲೊ. 

ಪರ್ತುನ್‌ ತೆ ದೊಗ್‌ಯೂ ಭಿತರ್‌ ಗೆಲೆ. ರಾ೦ದ್ನಿಚಾ ಲಾಗ್ಸಾರ್‌ ಆಸ್‌ಲ್ಲಿ ಏಕ್‌ 
ಚಿಮ್ಲಿ ತಾಣಿಂ ಪಯ್ಲಿ ಪೆಟಿಯ್ಲಿ, ಆನಿ ಉಪ್ರಾಂತ್‌ ಥಂಯ್‌ ಆಸ್‌ಲ್ಲೊ ಏಕ್‌ ಲಾಂಪ್ಕಾಂವ್‌ 
ಪೆಟಯ್ಲೊ. 

ಭಿತರ್ಲ್ಕಾ ಕುಡಾಂತ್‌ ದೀಷ್ಟ್‌ ಘಾಲ್ತಚ್‌ ತಾಣಿಂ ದೊಗಾ೦ಯ್ನಿ ಏಕ್‌ ಪಾವ್ಟಿಂ 
ಆಂಗ್‌ ಕಾಡ್ಲೆಂ. ಥ೦ಯ್ರರ್‌ ಎಕ್ಸ್ಯಾಕ್‌ ಮಾರ್ನ್‌ ಘಾಲಾ ಮ್ಹಣ್‌ ತಾಂಕಾಂ ಪಯ್ಲೆಂ 
ಭೊಗ್ಗೆ೦ ಜಾಲ್ಕಾರ್‌ಯೂ, ಘೊರೊಣಿ ಆಯ್ಕಾಲ್ಲ್ಯಾ ವರ್ವಿಂ, ತೊ ಮನಿಸ್‌ ಮೊರೊಂಕ್‌ ನಾ 
ಮ್ಹಣ್‌ ತೆ ಜಾಣಾ ಜಾಲೆ. ಲಾ೦ಪ್ಕಾಂವ್‌ ಲಾಗಿಂ ವ್ಹರ್ನ್‌ ತಾಣಿಂ ಪರೀಕ್ಷಾ ಕೆಲಿ. 

ತ್ಯಾ ಕುಡಾಂತ್‌, ಮಧ್ಯಮ್‌ ಪ್ರಾಯೆಚಾ, ಪುಣ್‌ ದಢಂಗ್‌ ಜಿವಾಚಾ ಎಕ್ಕ್ಯಾ 
ನಾಯ್ಕಾಕ್‌ ಬಾಂಧುನ್‌ ಘಾಲ್ಲೊ. ಏಕ್‌ ವೋಲ್‌ ಪಿ೦ಜುನ್‌, ತಿ ವೊಳಾವ್ನ್‌ ತಾಚೆ ಹಾತ್‌ 
ಪಾಯ್‌ ಬಾಂಧುನ್‌ ಘಾಲ್ಲೆ. ತಾಚೆಂ ಸಗೈಂ ಮುಖ್‌ ತಕ್ಲೆ ಸಮೇತ್‌ ಎಕ್ಕೆ ಪೊರ್ನೈ 
ಕಾಂಬ್ಸಿಂತ್‌ ರೆವ್ನೊನ್‌ ಆಸ್‌ಲ್ಲೆಂ, ಆನಿ ತಾಚಾ ತೊಂಡಾಂತ್‌ ಫೊರ್ನ್ಯಾ ವಸ್ತಾಂಚ್ಕೊ 
ಚಿಂದ್ಕೊ ಚೆಪ್‌ಲ್ಲ್ಯೊ. 

ತಾಕಾ ನೀದ್‌ ಪಡೊಂಕ್‌ ನಾತ್‌ಲ್ಲಿ, ವ ತಾಚಿ ಮತ್‌ ಚುಕೊಂಕ್‌ ನಾತ್‌ಲ್ಲಿ. 
ಉಜ್ವಾಡ್‌ ಲಾಗಿಂ ಹಾಡ್ತಚ್‌ ತಾಚೊ ದೊಳೊ ಪಿಳ್ಳಿಳೊಂಕ್‌ ಲಾಗ್ಲೊ. 

“ಸುಬ್ಬಣ್ಣ! ವೊಳ್ಕಾಲೊ ಅ೦ತುಲೊ ಪಡ್ನಳ್‌. 

ವ್ಹೊಯ್‌, ತ್ಕಾ ಪಾರ್ಕಾಗಾರಾಚೆ೦ ನಾಂವ್‌ ಜಾವ್ನಾಸ್‌ಲ್ಲೆ೦ ಸುಬ್ಬಣ್ಣ. ಅ೦ತುಲೊ 
ಪಡ್ವಳ್‌ ಆನಿ ಸರ್ದಾರ್‌ ಸಿಮಾಂವ್‌ ತಾಕಾ ಆದಿಂ ವೊಳ್ಳಾತಾಲೆ. ಹೈದರಾಲಿಚಾ ತೆಂಪಾರ್‌ 
ತೊ ಶಿಪಾಯ್‌ ಜಾವ್ನಾಸ್‌ಲ್ಲೊ. ಕೊಡಗಾಚ್ಯೆ ಲಡಾಯೆಂತ್‌ ತಾಚೊ ಏಕ್‌ ದೊಳೊ ಗೆಲ್ಲೊ. 
ತ್ಕಾ ಉಪ್ರಾಂತ್‌ - ಬಾಯ್ಲ್‌ ಭುರ್ಗಿಂ ಕೊಣ್‌ಯೂ ನಾತ್‌ಲ್ಲ್ಯಾನ್‌, ಆನಿ ಎಕ್ಸುರಿ ಜಿಣಿ ತೊ 
ಅಪೇಕ್ಷಿತಾಲೊ ಜಾಲ್ಲ್ಯಾನ್‌ - ತಾಕಾ ಗೋಳಿತೊಟ್ಟುಚೊ ಎಕ್ಸುರೊ ಜಮೆದಾರ್‌ ಕೆಲ್ಲೊ. 

“ತಾಚಾ ತೊಂಡಾಂತ್‌ ಚೆಪ್‌ಲ್ಲ್ಯೊ ಚಿಂದ್ಕೊ ಕಾಡ್‌” ಮ್ಹಣಾಲೊ ಸರ್ದಾರ್‌ 
ಸಿಮಾಂವ್‌, ಆನಿ ಅಂತುಲೊ ತಶೆಂ ಕರ್ತಾನಾ, ಸರ್ದಾರ್‌ ಸಿಮಾಂವ್ನ್‌ ಸುಬ್ಬಣ್ಣಾಚಾ ಹಾತಾ೦- 
ಪಾಯಾಂಚೆ ಕಟ್‌ ಸುಟಯ್ಲೆ. 

ಹಾಂಚಿ ವೊಳಕ್‌ ಸುಬ್ಬಣ್ಣಾಕ್‌ ಪಯ್ಲಿ ಮೆಳೊಂಕ್‌ ನಾ. ತೊಂಡಾಕ್‌ ಸುಟ್ಕಾ ಮೆಳ್ತಚ್‌ 
ತೊ ಆಡ್ಡೊಸ್‌ ಮಾಗಾಲಾಗ್ಲೊ. "“ದಮ್ಮಯ್ಯಾ! ತುಮ್ಕಾಂ ಜಾಯ್‌ ತಶೆಂ ಕರಾ - ಜಾಯ್‌ ತೆಂ 
ವ್ಹರಾ, ಪುಣ್‌ ಮ್ಹಜೊ ಜೀವ್‌ ಕಾಡಿನಾಕಾತ್‌.'' 

“ನಾ, ಸುಬ್ಬಣ್ಣ - ಆಮಿ ತುಕಾ ವಾಯ್ಟ್‌ ಕರುಂಕ್‌ ಯೇಂವ್ಕ್‌ ನಾಂವ್‌ - ತುಜೆ 
ಮಿತ್ರ್‌ ಆಮಿ. ಅಳೆ -'' ಮ್ಹಣೊನ್‌ ಸರ್ದಾರ್‌ ಸಿಮಾ೦ವ್ನ್‌ ಲಾಂಪ್ಕಾಂವಾಚೊ ಉಜ್ಜಾಡ್‌ 
ಆಪ್ಲ್ಯಾ ಮುಖಮಳಾರ್‌ ಉಬಾರ್ನ್‌ ಧರ್ಲೊ. ಕ್ರಮೇಣ್‌ ಸುಬ್ಬಣ್ಣಾಕ್‌ ವೊಳಕ್‌ ಮೆಳ್ಳಿ. 

“ಸ-ಸರ್ದಾರ್‌ ಸಿಮಾಂವ್‌!" ಮ್ಹಣಾಲೊ ತೊ ದುಕಿನ್‌ ಆ೦ಗ್‌ ವೊಳಾವ್ನ್‌, ಪುಣ್‌ 
ಸಾ೦ಗಾತಾಚ್‌ ಸಲಾಮ್‌ ಕರ್ನ್‌. 

“ವ್ಹೊಯ್‌, ಹಾ೦ವ್‌೦ಚ್‌ ತೊ” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. 

“ಕಿ-ಕಿತೆಂ ಗಜಾಲ್‌ ಹಿ?' ಕಾಲುಬುಲೊ ಜಾಲೊ ಸುಬ್ಬಣ್ಣ, ಆಪ್ಲೆಂ ಕಪಾಲ್‌ 
ಪೊಶೆವ್ನ್‌ ಆನಿ ಆಪ್ಲೊ ಎಕ್ತುರೊ ದೊಳೊ ಘಸ್ನುನ್‌. 

“ತಾಕಾ ಪಿಯೆಂವ್ಕ್‌ ಇಲ್ಲೆಂ ಉದಾಕ್‌ ಹಾಡ್ನ್‌ ದಿ” ಮ್ಹಣೊನ್‌ ಸರ್ದಾರ್‌ ಸಿಮಾ೦ವ್ನ್‌ 
ಅ೦ತುಲ್ಕಾಕ್‌ ತಾಕಿದ್‌ ದಿಲಿ. 

ಅ೦ತುಲೊ ಹೆವ್ಮಿಲ್ಮಾ ಕುಡಾಕ್‌ ಆಯ್ಲೊ. ಉದ್ಕಾಚಾ ಮೊಡ್ಮಾಲಾಗಿ೦ ಆಸ್‌ಲ್ಲೆಂ ಏಕ್‌ 
ಕೊಪ್‌ ಉಕ್ಲುನ್‌ ಮೊಡ್ಮಾಂತ್‌ ಬುಡವ್ನ್‌, ಸುಬ್ಬಣ್ಣ ಸರ್ಮಿನ್‌ ತೆಂ ತೊ ಹಾಡ್ನಾಯ್ಲೊ. 

ಸುಬ್ಬಣ್ಣಾನ್‌ ಆಶೆನ್‌ ಕೊಪ್‌ ಶಾಣೈೆವ್ನ್‌, ತೊಂಡಾಕ್‌ ತೆಂಕುಂಕ್‌ ಲಾಗಿಂ ವ್ಹೆಲೆಂ, 
ಪುಣ್‌ ಕಸಲೊಗಿ ಉಗ್ಡಾಸ್‌ ಯೇವ್ನ್‌ ವೆಗಿಂ ತಾಣೆ ತೆಂ ಪಾಟಿಂ ಕಾಡ್ಲೆಂ ಆನಿ ಪಿಯೆಂವ್ಚಾ 
ಬದ್ಲಾಕ್‌ ಸವ್ಕಾಸ್‌ ನಾಕಾಕಡೆ ವ್ಹರ್ನ್‌ ಥೊಡೊ ವೇಳ್‌ ಪರ್ಮಳ್‌ ತಾಣೆ ಕಾಣ್ಮೆಲೊ. 

ಉಪ್ರಾ೦ತ್‌, ಕೊಪ್‌ ಸರ್ದಾರ್‌ ಸಿಮಾಂವ್ಕ್‌ ಒಡ್ಡಾವ್ನ್‌: “ಸರ್ದಾರ್‌ ಸಿಮಾಂವ್‌, 
ಮೊಜೆ೦ ನಾಕ್‌ ಆತಾಂ ಮ್ಹಾತಾರೆ೦ ಜಾಲಾಂ. ತುಂ ಪುಣಿ ಹುಂಗುನ್‌ ಪಳೆ, ಆನಿ ಹ್ಮಾ 
ಉದ್ಕಾಕ್‌ ಕಸಲೊ ಪುಣಿ ಪರ್ಮಳ್‌ ಯೆತಾ ಜಾಲ್ಕಾರ್‌ ಸಾ೦ಗ್‌'' ಮ್ಹಣಾಲೊ ತೊ. 

ಸರ್ದಾರ್‌ ಸಿಮಾ೦ವ್ನ್‌ ಕೊಪ್‌ ಹಾತಾಂತ್‌ ಧರ್ಲೆ೦ ಆನಿ ತಾಂತ್ಲ್ಯಾ ಉದ್ಯಾಚೊ 
ಪರ್ಮಳ್‌ ಘೆತ್ಲೊ. 

“ಉದ್ಕಾಕ್‌ ಕಸಲೊಯೂ ವಾಯ್ಟ್‌ ಪರ್ಮಳ್‌ ಯೆನಾ, ಬಗಾರ್‌ ಕಸಲೊಗಿ 
ಪಾಲ್ಮಾಚೊ ಪರ್ಮಳ್‌ ಮಾತ್ರ್‌ ಯೆತಾ. ನಹಿ೦ವೇ ಪಳೆ ಅ೦ತುಲ್ಕಾ'' ಮ್ಹಣೊನ್‌ ಕೊಪ್‌ ತಾಣೆ 
ಅ೦ತುಲ್ಕಾಕ್‌ ಪಾಶಾರ್‌ ಕೆಲೆಂ. 

ಅಂತುಲ್ಮಾನ್‌ಯೊ ಹುಂಗುನ್‌ ಪರೀಕ್ಷಾ ಕೆಲಿ, ಆನಿ, “ಸರ್ದಾರಾನ್‌ ಸಾಂಗ್ಸೆಂ 
ಸಾರ್ಕೆಂ - ಉದ್ಕಾಕ್‌ ವ್ಹೊಯ್‌ಗೀ ನಹಿ೦ಸೊ ಪಾಲ್ಕಾಚೊ ಪರ್ಮಳ್‌ ಯೆತಾ” ಮ್ಹಣ್‌ 
ತೀರ್ಪ್‌ ದಿಲೆಂ. 

“ತರ್‌ ದೆವಾಚೊ ಉಪ್ಕಾರ್‌! ತಾಚ್ಯೆ ಕೃಪೆನ್‌ ತುಮಿ ಆಜ್‌ ಬಚಾವ್‌ ಜಾಲ್ಯಾತ್‌! 
ತಾಂಚೊ ಮತ್ಸಬ್‌ ಕಳ್ಳೊ - ಖುನಿಗಾರಾ೦ಚೊ!'' ಮ್ಹಣಾಲೊ ಸುಬ್ಬಣ್ಣ ಉಚಾ೦ಬಳ್‌ 
ಜಾವ್ನ್‌. 

ಸರ್ದಾರ್‌ ಸಿಮಾಂವ್‌ ಆನಿ ಅ೦ತುಲೊ ಪಡ್ಡಳ್‌ ಎಕಾಮೆಕಾಚಿಂ .ತೊ೦ಡ್‌ ಪಳೆಂವ್ಕ್‌ 
ಲಾಗ್ಲೆ, 

“ಕಶೆ ಆಮಿ, ಕಿತ್ಕಾಂತ್ಲೆ ಬಚಾವ್‌ ಜಾಲ್ಕಾಂವ್‌? ಮತ್ಹ್ಸಬ್‌ ಕಸಲೊ ಆನಿ ಖುನಿಗಾರ್‌ 
ಕೋಣ್‌?" ವಿಚಾರ್ಲೆಂ ಸರ್ದಾರ್‌ ಸಿಮಾಂವ್ನ್‌. 

“ಸಕ್ಕಡ್‌ ಸಾಂಗ್ತಾಂ. ಪಯ್ಲೆಂ ತೆವ್ಶಿನ್‌ ಯಾ, ಆನಿ ರಾತಿಂ ಕಾಂಯ್‌ ಇಲ್ಲೆಂ 
ಪೊಟಾಕ್‌ ಘಾಲ್ಚಿ ತಯಾರಾಯ್‌ ಕರ್ಕಾಂ'' ಮ್ಹಣೊನ್‌ ಸುಬ್ಬಣ್ಣ ಭಾಯ್ರ್‌ ಆಯ್ಲೊ. 
ಉಪ್ರಾಂತ್‌ ತಾಣಿಂ ತ್ಕಾ ಮೊಡ್ಕಾಂತ್ಸೆಂ ಉದಾಕ್‌ ಭಾಯ್ರ್‌ ವೊತ್ಲೆ೦, ಬರೆಂ ಉದಾಕ್‌ 
ಹಾಡ್ನ್‌ ಕಾಫಿ ತಯಾರ್‌ ಕೆಲಿ, ಉಮ್ಕಾಳಾವ್ನ್‌ ದೊವರ್‌ಲ್ಲೆ೦ ಥೊಡೆಂ ಶಿಕಾರೆಚೆ೦ ಮಾಸ್‌ 
ಭಾಜ್ಲೆ೦, ಆನಿ ಗೋ೦ವ್‌ ನಾತ್ಸಾಚ್ಕೊ ಭಾಕ್ರ್ಯೊ ಭಾಜ್ಲೊ. 

ಸೋಮಯ್ಯ ಆನಿ ಅ೦ತುಲ್ಕಾ ಪಡ್ಡಳಾನ್‌ ಇತ್ಲಿ ಸರ್ವ್‌ ತಯಾರಾಯ್‌ ಕರ್ತಾನಾ, 
ಸುಬ್ಬಣ್ಣಾನ್‌ ತಾಂಚಾ ಘೊಡ್ಕಾಂಚಿ ಜತನ್‌ ಘೆತ್ಲಿ. 

“ಮ್ಹಜಾ ಘೊಡ್ಕಾಂಕ್‌ ತ್ಕಾ ಚೊರಾಂನಿ ಭಾಯ್ರ್‌ ಆಂಬುಡ್ಕಾತ್‌!” ಮ್ಹಣಾಲೊ ತೊ, 
“ಪುಣ್‌ ಮ್ಹಜೆ ಘೊಡೆ ಪಾಟಿಂ ಯೆತೆಲೆಚ್‌!” 

“ಸುಬ್ಬಣ್ಣಾ,' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, “ತುಂ ವ್ಹೊಡೊಳ್‌ ಥಾವ್ನ್‌ 
ಹುಮಿಣ್ಕಾಂನಿ ಉಲಯ್ತಾಯ್‌ ಶಿವಾಯ್‌, ಗಜಾಲ್‌ ಕಿತೆಂ ಮ್ಹಳ್ಳಿ ತಿ ಸೊಡವ್ನ್‌ 
ಸಾ೦ಗಾನಾ೦ಯ್‌!'' ಶಿಣ್ಣೊ ತೊ. 

“ತರ್‌ ಸಾಂಗ್ತಾಂ. ಸವ್ಕಾಸಾಯೆನ್‌ ಆಯ್ಕ್‌” ಮ್ಹಣಾಲೊ ತೊ ಒಕ್ಕಣ್ಣ: “ಗೆಲೆತ್ಕಾ 
ಥೊಡ್ಯಾ ದಿಸಾ೦ ಥಾವ್ನ್‌, ತುಜಿ ವಿಶೇಸ್‌ ಖಬರ್‌ ಹಾಂವೆಂ ವಾಟ್ಟುರ್ಯಾಂಚಾ ತೊಂಡಾಂತ್ಲಿ 
ಜಾಯ್ತಿ ಆಯ್ಕಾಲ್ಕಾ. ತುಂವೆಂ ಬಂಟ್ವಳಾ೦ತ್‌ ಕೈದಿ ಜಾಲ್ಲಿ ಖಬರ್‌ ಆನಿ ತುಕಾ ರುಡ್ತೆಕ್‌ 
ಉಬೊ ಕೆಲ್ಲಿ ಖಬರ್‌ಯೂ ಮ್ಹಾಕಾ ಜ್‌ ದಿಸಾಂನಿ ಮೆಳ್ಳಿ. ಹಾಂವ್‌ ಪುಣಿ ತ್ಕಾ ವೆಳಾರ್‌ 
ಜಮಲಾಬಾದಾ೦ತ್‌ ಆಸ್‌ಲ್ಲೊಂ ಜಾಲ್ಕಾರ್‌, ನಿಜಾಯ್ಕಿ, ತ್ಕಾ ನಿತಿದಾರಾಚಾ ಖಾಡಾಕ್‌ ಉಜೊ | 
ದಿತೊಂ!” 
“ತೆಂ ಆಸೊಂ ಪುಣೆಗೆಲ್ಲ್ಯಾ” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, “ಪುಣ್‌ ಮ್ಹಾಕಾ 
ಜಾಯ್‌ ಆಯ್ಚಿ ಖಬರ್‌!” ' 

“ಸಾ೦ಗ್ತಾಂ ಸರ್ದಾರಾ, ಸಾ೦ಗ್ತಾ೦ ಮ್ಹಣೊನ್‌, ತ್ಕಾ ದಿಸಾ ಘಡ್‌ಲ್ಲಿ ಗಜಾಲ್‌ 
ಸುಬ್ಬಣ್ಣಾನ್‌ ಆಪ್ಣಾಕ್‌ ತಾಂಕ್ತಾ ತ್ಕಾ ಪ್ರಮಾಣೆ ವಿವರ್ಸಿಲಿ. ಮಧೆ೦ ಮಧೆ೦ ಒಕ್ಕಾಣಿ೦ ಆನಿ 
ಹುಮಿಣ್ಕೊ ಆನಿ ಮ್ಹಣ್ಣ್ಯೊ ಭರ್ಸುನ್‌ ತಾಣೆ ಸಾಂಗ್‌ಲ್ಲ್ಯಾ ಗಜಾಲಿಂ ವರ್ವಿಂ, ಸರ್ದಾರ್‌ 
ಸಿಮಾ೦ವ್ಕ್‌ ಆನಿ ಸಾ೦ಗಾತ್ಕಾಂಕ್‌ ಜಾಯ್‌ ಜಾಲ್ಲಿ ಖಬರ್‌ ಮೆಳ್ಳಿ: 

ತ್ಕಾ - ದಿಸಾ, ಆಮೊರೆಚಾ ವೆಳಾರ್‌, ದೊಗ್‌ ಸವಾರ್‌ (ತೆಚ್‌, ದೊತೊರ್‌ ಮರ್ಯಾಣಾಚೆ 
ದೂತ್‌ ಜಾವ್ನಾಸ್‌ಲ್ಲೆ) ಗೋಳಿತೊಟ್ಟು ಯೇವ್ನ್‌ ಪಾವ್ಲೆ. ಸುಬ್ಬಣ್ಣಾನ್‌, ಹರ್ಶೆಂಚೆಬರಿ 
ತಾಂಕಾಂಯೊ ಸ್ವಾಗತ್‌ ದಿಲೊ. ರಾತ್‌ ಪಾಶಾರ್‌ ಕರುಂಕ್‌ ತೆ ರಾವ್ರೆಲೆ ಮ್ಹಣ್‌ 
ಸುಬ್ಬಣ್ಣಾಕ್‌ ಕಳಿತ್‌ ಆಸ್‌ಲ್ಲೆಂ. ಪುಣ್‌ ತಾಂಚೊ ಜಿನೊಸ್‌ ಪಳೆವ್ನ್‌ ಆನಿ ತಾಂಚೆಂ ಉಲವ್ಗೆ 
ಚುಕಾಮುಕಿ೦ ಆಯ್ಕೊನ್‌ ಕೆವ್ಲ್ಯಾಕ್‌ ದುಬಾವ್‌ ಮಾರುಂಕ್‌ ಲಾಗ್ಲೊ 

“ಅಮ್ಕಾಂ ರಾವೊಂಕ್‌ ವೊರೆವಿಂಗಡ್‌ ಜಾಗೊ ದೀಜಾಯ್‌. ಹೆರ್‌ ಕೊಣ್‌ಯೂ 
ಪಯ್ಣಾರಿ ಆಯ್ಲಾರ್‌, ಆಮಿ ಆಸಾಂವ್‌ ಮ್ಹಣ್‌ ತಾಂಕಾಂ ಕಳಾನಾಯೆ - ಆಮ್ಕಾಂ ಧೊಸ್‌ 
ಜಾಯ್ನಾಯೆ .... ರಾತಾರಾತ್‌ ಯೇವ್ನ್‌ ಕೊಣ್‌ಯೂೊ ಘೊಡೆ ಬದ್ದುಂಕ್‌ ವಿಚಾರ್ಶಿತ್‌ 
ಜಾಲ್ಕಾರ್‌ ಘೊಡೆ ದೀನಾಯೆ ......” ಇತ್ಕಾದಿ ಸಬಾರ್‌ ಶರ್ತ್ಮಾ೦ ಉಚಾರ್ಲಿಂ ತಾಣಿಂ - ತೆಚ್‌ 
ಯೆಜ್ಮಾನಿ ಮ್ಹಳ್ಳೆ ಬರಿ.» 

“ತುಮ್ಕಾಂ ಜಾಯ್‌ ಜಾಲ್ಯಾರ್‌ ರಾವಾ, ನಾ ಜಾಲ್ಕಾರ್‌ ನಿಕಾಳಾ!' ಮ್ಹಳ್ಳೆಂ 
ಸುಬ್ಬಣ್ಣಾನ್‌. 

“ಕಿತೇ೦ - ಆಮಿ ಸಾಂಗ್‌ಲ್ಲೆಂ ತುಂ ಆಯ್ಕಾನಾಂಯ್‌ಗೀ ತರ್‌!” ಮ್ಹಳ್ಳೆಂ ತಾಣಿಂ, 
ಆನಿ ತಾಕಾ ಭೆಷ್ಟಾಯಿಲ್ಲೊ. 

ಪುಣ್‌ ಸುಬ್ಬಣ್ಣ ಆದ್ಲೊ ಶಿಪಾಯ್‌ ಆನಿ ತಸೊಚ್‌ ಕುಶೆಲಿ ಮ್ಹಣ್‌ ತೆ ನೆಣಾಸ್‌ಲ್ಲೆ. 
ತೊ ತಾಂಚಿಕಡೆ 'ಘಾಟಿ ತುಳು ಭಾಸ್‌ ಮಾತ್ರ್‌ ಉಲಯ್ತಾಲೊ ಜಾಲ್ಲಾನ್‌, ತಾಣಿಂ 
ಕೊ೦ಕ್ಣೆನ್‌ ಉಲ೦ವ್ಚೊ ಘುಟ್ಮಳ್‌ ತಾಕಾ ಕಾಂಯ್‌ ಸಮ್ಮೊಂಚೊನಾ ಮ್ಹಣ್‌ ತಾಣಿಂ 
ಲೆಕ್ಸೆಂ. ಮಧೆಂ ಮಧೆಂ ತಾಣಿಂ ದೊತೊರ್‌ ಮರ್ಯಾಣಾಚೆ೦ ಆನಿ ಸರ್ದಾರ್‌ ಆಂತೊನಿಚೆಂ 
ನಾಂವ್‌ ಕಾಡ್‌ಲ್ಲೆಂಯೂ ಸುಬ್ಬಣ್ಣಾಚಾ ಕಾನಾಂತ್‌ ಪಡ್‌ಲ್ಲೆಂ. 

ತಾಂಚಾ ಉತ್ರಾಂ ಪಯ್ಕಿ “ವೀಕ್‌ ನಾಕಾ, ಆಮಾಲ್‌ ಪುರೊ" ಮ್ಹಳ್ಳಿಂ ಉತ್ರಾಂ 
ಮಾತ್ರ್‌ ಸುಬ್ಬಣ್ಣಾಚ್ಕೆ ಮತಿಂತ್‌ ಘಟ್ಟ್‌ ರೊಂಬ್‌ಲ್ಲಿಂ. 

“ತಾಂಚೆ ಪಯ್ಕಿ ಎಕ್ಲೊ ಕಾಫಿ ತಯಾರ್‌ ಕರ್ತಾಲೊ” ಮುಂದರ್ಸುನ್‌ ಸಾಂಗ್ಲೆಂ 
ಸುಬ್ಬಣ್ಣಾನ್‌, "ಆನ್ಕೆಕ್ಲೊ ಭಾಯ್ರ್‌ ಪಾಸಾಯೊ ಮಾರ್ತಾಲೊ - ತುಮಿ ಯೆಂವ್ಚಾ ಚಡುಣೆ 
ಅರ್ಚ್ರಾ ಘಂಟ್ಕಾ ಪಯ್ಲೆಂ - ಎಕಾಚ್‌ಫರಾ, ಭಾಯ್ರ್‌ ಆಸ್‌ಲ್ಲೊ ಗ್ರಾಯ್ಕ್‌ ಭಿತರ್‌ 
ಧಾಂವೊನ್‌ ಆಯ್ಲೊ. ದಿವೊ ತಾಣೆ ಪಾಲ್ವಯ್ಲೊ. ಕಿತೆಂ ಜಾತಾ ಮ್ಹಣ್‌ ಕಳ್ಳಾ ಆದಿಂ ತಾಣಿಂ 
ಮ್ಹಜಾ ಮಾತ್ಯಾರ್‌ ಕಾಂಬೊಳ್‌ ಉಡವ್ನ್‌ ಮ್ಹಾಕಾ ಆಡ್‌ ಘಾಲೊ ಆನಿ ಮ್ಹಜಿ ಗೊಮ್ಟಿ 
ಬಿಡ್ಡುನ್‌ ಧರ್ಲಿ - ತೊಂಡಾಂತ್‌ ಗುಡ್ಡಿ ಚೆಪ್ಲಿ. ಮ್ಹಜೆ ಹಾತ್‌-ಪಾಯ್‌ ಬಾಂಧುನ್‌ ಮ್ಹಾಕಾ 

ವ್ಹರ್ನ್‌ ಭಿತರ್ಲ್ಯಾ ಕುಡಾಂತ್‌ ಘಾಲೊ, ಆನಿ ತಾಣಿಂ ಪೊಳಾಫಳ್‌ ಘೆತ್ಲಿ. ಪುಣ್‌ ಅನ್ನಾಡ್ಕಾಂನಿ ಮ್ಹಜೆ 
ಸುಟಿ ದೋನ್‌ ಘೊಡೆಯೂ ವ್ಹೆಲೆ! ಪಾಟಾಪಾಟ್‌ ತುಮಿ ಆಯ್ಲಾತ್‌ ಮ್ಹಣ್‌ ದಿಸ್ತಾ.” 

ಇತ್ಲೆಂ ಆಯ್ಕೊನ್‌ ಸರ್ದಾರ್‌ ಸಿಮಾಂವ್‌ ಥೊಡೊ ವೇಳ್‌ ಚಿಂತುನ್‌ ಬಸ್ಲೊ, 
ಉಪ್ರಾಂತ್‌ ಹಾಸ್ಲೊ: 

“ತರ್‌ ಸಮ್ಮಾಲೆಂ!' ಮ್ಹಣಾಲೊ ತೊ. “ತಾಣಿಂ ಪೊಳಾಫಳ್‌ ಫೆಂವ್ಕ್‌ ನಾ. ಬಹುಶ್ಶ 
ಆಮಿ ಆಯಿಲ್ಲೆಂ ಸಮ್ಣೊನ್‌ ತೆ ಚಿಕ್ಕೆ ಘಡ್ಪಡ್ಲೆ, ಆನಿ ಪಯ್ಲೆಂ ಮತಿಕ್‌ ಆಯಿಲ್ಲೆಬರಿ ತಾಣಿಂ 
ಕೆಲೆಂ. ಸುಬ್ಬಣ್ಣ ಆಮ್ಕಾಂ ಕಾಂಯ್‌ ಹಿಸೊ ದೀತ್‌ ಮ್ಹಣ್‌ ತಾಕಾ ತಾಣಿಂ ಬಾಂಧುನ್‌ 
ಘಾಲೊ. ತಾಕಾಯೂ ತೆ ವೋಡ್ನ್‌ ವ್ಹರ್ತೆ ಕೊಣ್ಣಾ, ಪುಣ್‌ ಬಹುಶ್ಶ ತೆದಾಳಾ ಆಮಿ ಯೇವ್ನ್‌ 
ಹಾಂಗಾ ಆವಾಜ್‌ ದಿತಾಲ್ಕಾಂವ್‌ - ದೆಕುನ್‌ ತೆ ಧಾಂವ್ಲೆ ಆನಿ ಲಿಪ್ಲೆ. ಆತಾಂ ಆಮಿ ಹುಶಾರ್‌ 
ರಾವಾಜಾಯ್‌. ಕಿತ್ಯಾಕ್‌, ಖಂಡಿತ್‌ ಜಾವ್ನ್‌ ಆಮ್ಚಿ ಜತನ್‌ ಘೆಂವ್ಕ್‌ ಆಜ್‌ಚ್‌ ರಾತಿಂ ತೆ 
ಹಾಂಗಾ ಯೆತೆಲೆ.” 

“ಪುಣ್‌ ಧನಿಯಾ,” ಮ್ಹಣಾಲೊ ಅಂತುಲೊ, “ತಾಣಿಂ ಧಾ೦ವ್ತಾನಾ ಪುಣಿ ಆಮ್ಚೆ 
ರುಳ್ಳೆಕ್‌ ಪಡಾಜಾಯ್‌ ಆಸ್‌ಲ್ಲೆಂ ನಹಿಂವೇ?” 

“ನಾ, ಮುಕ್ಲ್ಯಾನ್‌ ತೆ ವಚೊಂಕ್‌ ನಾಂತ್‌ - ಮುಕ್ಲಿ ವಾಟ್‌ ಭಿತರ್ಲ್ಯಾನ್‌ ಬಂಧ್‌ ಆಸ್‌ಲ್ಲಿ 
ಮ್ಹಣ್‌ ಉಗ್ಡಾಸ್‌ ದೊವರ್‌'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, "ಆಮಿ ತುರ್ತಾನ್‌ ಭಿತರ್‌ 
ಯೆನಾಯೆ ಮ್ಹಣ್‌ ತಾಂಚೊ ಇರಾದೊ ಜಾವ್ನಾಸ್‌ಲ್ಲೊ. ತಶೆಂಚ್‌, ಆಮಿ ರಾತಿಂ ಹಾ೦ಗಾಚ್‌ 
ರಾವಾಜಾಯ್‌ ಮ್ಹಣೊನ್‌ಯೂ ಖಂಡಿತ್‌ ಕರ್ಬಾ ಖಾತಿರ್‌, ಸುಟಿ ಘೊಡೆ ಆಸ್‌ಲ್ಲೆ ತಾಣಿಂ 
ಚುಕಯ್ಕ್ಯಾತ್‌. ಆತಾಂ ಆಮಿ ಉಜ್ಜಾಡಿ ವ್ಹರ್ನ್‌ ಭಾಯ್ರ್‌ ವೆಚೆಂ ನಾಕಾ, ಪುಣ್‌ ತಾಣಿಂ 
ಪಾಟ್ಲೈ ಕುಶಿನ್‌ ವೋಯ್‌ ಕಾತರ್ಗ್ಯಾ ಮ್ಹಳ್ಳೆಂ ಖಂಡಿತ್‌." 

“ಜಾವೈತ್‌'' ಒಪ್ಲೊ ಸುಬ್ಬಣ್ಣ. 

“ತರ್‌'' ಮಧೆಂ ಉಲಯ್ಲೊ ಸೋಮಯ್ಯ ಖಾಲ್ವೆಪಣಿ, "ಮೊಡ್ಮಾಚಾ ಉದ್ಕಾಚೊ 
ಮತ್ಸಬ್‌?' 

“ತಾಂತುಂ ತಾಣಿಂ - ನಾ೦ವಾಚಿ ಗರ್ಜ್‌ ನಾ - ಎಕಾ ಥರಾಚಾ ಖೊಲ್ಕಾಚೊ ರೋಸ್‌ 
ಥೊಡೆ ಥೆಂಬೆ ಪಿಳ್ಳಾ. ಬೋವ್‌ ಸಂಪೂರ್ಣ್‌ ಆಮಾಲ್‌ ತೆಂ. ಪುರಾಸಾಣೆನ್‌ ಯೇವ್ನ್‌ ಆಮಿ 
ತಾಂತ್ಲೆಂ ಉದಾಕ್‌ ಉಪಯೋಗ್ರಿತ್ಕಾಂವ್‌ ಆನಿ ತೀನ್‌-ಚಾರ್‌ ವೊರಾಂಚೊ ವೇಳ್‌ ಮತ್‌ 
ಚುಕೊನ್‌ ಪಡ್ತಾಂವ್‌ - ತೆದಾಳಾ ತೆ ಮ್ಹಾಕಾ ವ ಆಮ್ಕಾಂ ಸಕ್ಡಾಂಕ್‌ ಕೈಲಾಸಾಕ್‌ ಧಾಡ್ತೆ!” 

ಹೆಂ ಆಯ್ಕೊನ್‌ ಅ೦ತುಲ್ಕಾಚಿ ಕೂಡ್‌ ಕಾಂಪ್ಲಿ. ತಾಚ್ಕೊ ಪಾತಳ್‌ ಮೂೊಶ್ಕೊ ಸಾಳಿಚಾ 
ಕಾ೦ಟ್ಕಾಂಬರಿ ಉಬ್ಕೊ ಜಾಲ್ಕೊ. 

“ಯೆಂವ್ಚಿತ್‌ ತೆ ಹಾಂಗಾ!" ಮ್ಹಣಾಲೊ ತೊ, “ತಾಂಚೆ ತಕ್ಷೆ ಭೆತುನ್‌ -'' 

“ರಾವ್‌” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, “ತಾ೦ಕಾ೦ ಜಿವೆಚ್‌ ಧರ್ನ್‌ ವೊರ್ಕಾಂ. 
ಆಮ್ಚಾ ಕಾಮಾಂತ್‌ ಸಾಕ್ಷಿ೦ಚಿ ಆಮ್ಕಾಂ ವರ್ತಿ ಗರ್ಜ್‌ ಆಸಾ!" 

ತಶೆಂ, ತ್ಕೆ ರಾತಿಂ, ಸರ್ದಾರ್‌ ಸಿಮಾಂವ್‌, ಸುಬ್ಬಣ್ಣ ಆನಿ ಸೋಮಯ್ಯ, ವಿಚಿತ್ರ್‌ 
ಧರಾಚ್ಕೆ ಶಿಕಾರೆಕ್‌ ರಾಕೊನ್‌ ರಾವ್ಲೆ ಆನಿ ಚತ್ರಾಯೆನ್‌ ತಯಾರಾಯ್‌ ಕರುಂಕ್‌ ಲಾಗ್ಲೆ. 


ತಶಿ ಆಲೋಚನ್‌ ಕೆಲ್ಲಿಚ್‌, ತಾಂಚೆಂ ಚೊವ್ಗಾಂಚೆ೦ಯೂ ಕುತೂಹಲ್‌ ಆನಿ ಉತ್ತೇಜನ್‌ 
ದೊಡೆಂ ಜಾಲೆಂ. ದುಸ್ಮಾನ್‌ ಯೆತಿತ್‌ ವ ನಾ ಮ್ಹಳ್ಳೆ೦ ದುಬಾವೊಂಕ್‌ ತೆ ರಾವೊಂಕ್‌ ನಾಂತ್‌, 
ಬಗಾರ್‌, ತಾಂಕಾಂ ಸ್ವಾಗತ್‌ ದೀಂವ್‌ ಫಾವೊತಿ ತಯಾರಾಯ್‌ ತುರ್ತಾನ್‌ ಕರುಂಕ್‌ ಲಾಗ್ಲೆ. 

ದೊತೊರ್‌ ಮರ್ಯಾಣಾಚೆ ಕಸಾಯ್‌ಗಾರ್‌, ಹೆವ್ಶಿಲ್ಕಾಂಚೊ ಆವಾಜ್‌ ಆಸಾಸರ್‌ 
ಯೆಂವ್ಚೆನಾ೦ತ್‌ ಮ್ಹಣ್‌ ಸರ್ದಾರ್‌ ಸಿಮಾಂವ್‌ ಜಾಣಾಸ್‌ಲ್ಲೊ. ಯೆಂವ್ಚೆ ಜಾಲ್ಕಾರ್‌, ದಿವೊ 
ಪಾಲ್ಟವ್ನ್‌ ಜಾಲ್ಯಾ ಉಪ್ರಾ೦ತ್‌ಚ್‌ ಚೊರಾಂಬರಿ ತೆ ಯೆತೆಲೆ ಜಾಲ್ಲ್ಯಾನ್‌, ಕಾಂಯ್‌ ವಿಶೇಸ್‌ 
ನಾತ್‌ಲ್ಲೆಬರಿ ಚಲಾಜಾಯ್‌ ಮ್ಹಣ್‌ ಹೆರಾಂಕ್‌ ತಾಣೆ ಸಾಂಗ್ಲೆಂ. 

ತ್ಯಾಚ್‌ ಪ್ರಮಾಣೆ ತಾಣಿಂ ಭುಕ್‌ ಥಾ೦ಬಯ್ಲಿ, ಆನಿ ರಾತ್‌ ಪಾಶಾರ್‌ ಕದ್ದಾ ಖಾತಿರ್‌ 
ಮಧ್ಯಾ ಕುಡಾಂತ್‌ ತೀನ್‌ ಮಾಂದ್ರ್ಯೊ ಸೊಡಯ್ಲೋೊ. ಪುಣ್‌ ಭಾಯ್ರ್‌ ರಾವೊನ್‌ ಭಿತರ್‌ 
ತಿಳ್ಲೆಲ್ಮಾಂಕ್‌, ಭಿತರ್‌ ಕೊಣ್‌ಯೂ ನಿದ್ಭಾತ್‌ ಮ್ಹಳ್ಳೆಬರಿ ದಿಸಾಜಾಯ್‌ ನಹಿಂವೇ - ತ್ಕಾ 
ಖಾತಿರ್‌ ತಾಣಿಂ ಇಲ್ಲಿ ತಾರಿಪ್‌ ಕೆಲಿ. ಸೊಪ್ಕಾರ್‌ ರಾಸ್‌ ಆಸ್‌ಲ್ಲೊ ಥೊಡ್ಕೊ ಭಾತೆಣಾಚ್ಕೊ 
ಪೆಂಡ್ಕೊ ಹಾಡ್ಲ್ಯೊ ಆನಿ ತ್ಕೊ ಮಾಂದ್ರ್ಯಾಂಚೆರ್‌ ದೊವರ್ನ್‌ ತಾಂಕಾಂ ಕಾಂಬೊಳ್‌ ಪಾಂಗುರ್ಲಿ. 
ಅರ್ಧುಕುರ್ಕಾ ಉಜ್ಜಾಡಾ೦ತ್‌ ಪಳೆತಾನಾ ಥ೦ಯ್ರರ್‌ ಕೋಣ್‌ಗಿ ನಿದ್‌ಲ್ಲೆಬರಿ ದಿಸ್ತಾಲೆಂ. 

ಉಪ್ರಾಂತ್‌ ತಾಣಿಂ ದಿವ್ಕಾಚಿ ವಾತ್‌ ಬೋವ್‌ ಲ್ಹಾನ್‌ ಕರ್ನ್‌ ಭಿತರ್ಲ್ಯಾ ಕುಡಾಂತ್‌ 
ದೊವರ್ನ್‌, ಸುಬ್ಬಣ್ಣಾಕ್‌ ಆನಿ ಅ೦ತುಲ್ಕಾಕ್‌ ಭಾಯ್ಲ್ಯಾನ್‌ ಸೊಪ್ಕಾಚಾ ದೋನ್‌ ಕೊನ್ಮಾಂಕ್‌ 
ರಾವಯ್ಲೆ. ಸರ್ದಾರ್‌ ಸಿಮಾಂವ್‌ ಆನಿ ಸೋಮಯ್ಯ, ದಾರಾಚ್ಕೆ ದೋನ್‌ ಕುಶಿಂನಿ 
ಭಿತರ್ಲಾನ್‌ ರಾವ್ದೆ. ಗರ್ಜೆ ತೆಕಿತ್‌ ಹಾತಾಕ್‌ ಮೆಳಾಸಾರ್ಕೊ ತಾಲ್ವಾರಿ ತಾಣಿಂ ಲಾಗಿಂ 
ದೊವರ್‌ಲ್ಲ್ಲೊ. 

ಅಶೆಂ ಕಿತ್ಲೊ ವೇಳ್‌ ರಾ೦ವ್ಚೆ೦ ಆನಿ ರಾಕ್ಟೆಂ ಮ್ಹಣ್‌ ತಾಂಕಾಂ ಕಳಿತ್‌ ನಾತ್‌ಲ್ಲೆಂ. 
ಯೆತೆಲೆ ಮ್ಹಣ್‌ ವಾಟ್‌ ಪಳೆಲ್ಲೆ ಗ್ರಾಯ್ಕ್‌ ಯೇನಾಸ್ತಾಂ ವೆತಿತ್‌ ಜಾಲ್ಕಾರ್‌, ಧುವ್ರಾಂತ್‌ 
ತಾಣಿಂ ಸೊಡ್‌ಲ್ಲೊ ಫಾರ್‌ ವ್ಯರ್ಧ್‌ ಜಾತೊ ಆನಿ ಆಪಾಪ್ಲ್ಯಾ ದೊಳ್ಳಾಂನಿ ಪಿಶೆ ತೆ ಜಾತೆ. 
ಪುಣ್‌ ಸರ್ದಾರ್‌ ಸಿಮಾ೦ವ್ನ್‌ ಕಸಲೊಯ್‌ ವಿಷಯ್‌ ಮತಿಂತ್‌ ಘೆತ್ಲ್ಯಾ ಉಪ್ರಾಂತ್‌, ಆನಿ 
ತಾಣೆ ಅಪೇಕ್ಷಾ ಉಚಾರ್ಲ್ಯಾ ಉಪ್ರಾಂತ್‌, ದುಬಾವ್‌ ಉಚಾರುಂಕ್‌ ಕೊಣಾಯ್ಕಿ ಧೈರ್‌ 
ನಾತ್‌ಲ್ಲೆಂ. 
4 ಅರ್ಧೆ೦ ವೊರ್‌ ಪಾಶಾರ್‌ ಜಾಲೆಂ. ಭಾಯ್ಸಾನ್‌, ಸುಬ್ಬಣ್ಣ ಆನಿ ಅಂತುಲ್ಯಾಟೆ 
ಹಾತ್‌-ಪಾಯ್‌ ರೂಕ್‌ ಜಾಂವ್ಕ್‌ ಆನಿ ತಕ್ಲಿ ಜಡ್‌ ಜಾಂವ್ಕ್‌ ಸುರು ಜಾಲಿ. ಅಂತುಲೊ 
ಪಡ್ಬಳ್‌ ಮತಿ ಭಿತರ್‌ಚ್‌ ಸರ್ದಾರ್‌ ಸಿಮಾಂವ್‌ ಪುರ್ಪುರೊಂಕ್‌ ಲಾಗ್ಲೊ. ಥೊಡ್ಕಾ ವೆಳಾನ್‌ 
ಪುರ್ಪುರ್ಚಿಂ ವ ಚಿಂತ್ಸೆಂ ಬಾಕಿ ಜಾವ್ನ್‌ ಸ್ವಪ್ಗೆಂವ್ಕ್‌ ತೊ ಲಾಗ್ಲೊ - ಕುಂಕ್ನಾಚಿ ನೀದ್‌ 
ಯೇಂವ್ಕ್‌ ತಾಕಾ ಸುರು ಜಾಲಿ; ಮಧೆಂ ಮಧೆಂ ಚಿಕ್ಕೆ ಘೊರೆಂವ್ಕ್‌ಯೂ ತೊ ಸುರು ಜಾಲೊ. 

ಭಿತರ್ಸಾನ್‌ ಸೋಮಯ್ಯ ಕಷ್ಟಾತಾಲೊ. ತಾಂಕಾಂ ಸಮೇಸ್ತಾಂಕ್‌ ಪಯ್ಗಾಚಿ 
ಪುರಾಸಣ್‌ ಆಸ್‌ಲ್ಲಿ. ಆ೦ಗಾ ವಯ್ಲೆಂ ವಸ್ತುರ್‌ಯೂ ಚಿಕ್ಕೆ ವೊಲೆಂ. ಪಾವಾನಾತ್‌ಲ್ಲ್ಯಾಕ್‌ ತೆಂ 
ಹಿ೦ವ್‌. 

ಪುಣ್‌ ಸರ್ದಾರ್‌ ಸಿಮಾಂವ್‌ ಹೆಂ ಏಕ್‌ಯೊ ಗುಮಾನ್‌ ನಾತ್‌ಲ್ಲೆಂ. ನೀದ್‌ ತಾಕಾ 
ತ್ಕಾ ಫುಡೆಂಚ್‌ ಯೇನಾತ್‌ಲ್ಲಿ. ಪಾಟ್ಲ್ಯಾ ಥೊಡ್ಕಾ ದಿಸಾ೦ಚಿ೦ ಸಬಾರ್‌ ಘಡಿತಾಂ, ತಶೆಂಚ್‌ 
ಫುಡೆ೦ ಆಪ್ಲೆ ಕರುಂಕ್‌ ಚಿ೦ತ್‌ಲ್ಲ್ಯಾ ಕಾಮಾಂಚಿ ಮಾಂಡಾವಳ್‌ ತಾಚ್ಯೆ ಮತಿಂತ್‌ ಖೆಳ್ತಾಲಿ. 
ತ್ಕಾ ಸರ್ವ್‌ ಚಿಂತ್ಲಾಂ ಮಧೆಂ ಆಗ್ನೆಸ್‌ ಕುಂವರ್ನ್‌ ಸ್ವಷ್ಟ್‌ ಥರಾನ್‌ ಪ್ರತಿಷ್ಠಾಪನ್‌ ಜಾಲ್ಲಿ. 
ಇತ್ಲಿ ಸರ್ವ್‌ ರಾಟಾವಳ್‌, ಪುರಾಸಣ್‌, ಕಷ್ಟ್‌ ಆನಿ ಕರಂದಾಯ್‌ ಕಿತ್ಕಾ ಖಾತಿರ್‌ ಆನಿ ಕೊಣಾ 
ಖಾತಿರ್‌ .....? 

ಆಗ್ನೆಸ್‌ ಕು೦ವರ್ನಿಕ್‌ ಭಾಸ್‌ ದೀವ್ನ್‌ - ಆನಿ ತಿಚೆಕಡ್ಡಿಯೊ ಭಾಸ್‌ ಘೆವ್ನ್‌ - ತೊ 
ಆಯಿಲ್ಲೊ. ಆಪ್ಲೆ ಚಿಂತ್‌ಲ್ಲ್ಯಾ ಕಾಮಾಂತ್‌ ಜಯ್ತೆವಂತ್‌ ಜಾತಾ ವ ನಾ ಮ್ಹಳ್ಳೆಂ ತಾಕಾ ಕಳಿತ್‌ 
ನಾತ್‌ಲ್ಲೆಂ. ಎಕಾದಾವೆಳಾ ಜಯ್ತೆವಂತ್‌ ತೊ ಜಾಲೊಚ್‌ ಮ್ಹಣ್‌ ಚಿಂತ್ಕಾಂ. ಪಾಟಿಂ ಬರ್ವ್ಯಾನ್‌ 
ಆಗ್ನೆಸ್‌ ಕುಂವದ್ನಿ ಸರ್ಶಿಂ ತೊ ವೆತೊಲೊ. ದಿಲ್ಲಿ ಭಾಸ್‌ ತಿಣೆ ಪಾಳಿಜಾಯ್‌ ಪಡ್ತೆಲಿ, ಅನಿ ದಿಲ್ಲಿ 
ಭಾಸ್‌ ತಿ ಪಾಳ್ಗೆಲಿ. ಪುಣ್‌ - 

“ಪುಣ್‌ - ಆಪ್ಲೆಸ್ವಕಿಂ ಆನಿ ಖುಶೆನ್‌ ತಿಣೆ ಆಪ್ಲೆ೦ ಉತಾರ್‌ ಪಾಳ್ಪಾ ಖಾತಿರ್‌, 
ಉಗ್ಮಾ ಹಾತಾಂನಿ ಮ್ಹಾಕಾ ಸ್ಟಾಗತಶ್ಸಿನಾ ಜಾಲ್ಕಾರ್‌ ಕಿತೆಂ ಪ್ರಯೋಜನ್‌? ತಿಕಾ ಖುಶಿ 
ನಾತ್ಲ್ಯಾರ್‌, ಹಾಂವೆಂ ಬಲತ್ಕಾರ್‌ ಉಪಯೋಗ್ಸಿಲ್ಮಾರ್‌ ಖಂಯ್‌ ಉರ್ಲೊ ಮ್ಹಜಾ 
ಪೌರುಷಾಚೊ ಮಾನ್‌ ......?'” ಅಶಿಂ ಥೊಡಿಂ ಸವಾಲಾಂ ತಾಚಾ ಅ೦ತಸ್ಕರ್ನಾಚೆರ್‌ ಬಳಾನ್‌ 
ಅಪ್ಪೊ೦ಕ್‌ ಲಾಗ್ಲಿಂ. ದುಸ್ರೆ ಘಡ್ಕೆ ತ್ಕಾಚ್‌ ಸವಾಲಾಂಚಿ ಜಾಪ್‌, ತರ್ಕಾ ರುಪಾರ್‌ ತಾಚ್ಯೆ 
ಮತಿ೦ತ್‌ ಆಯ್ಲಿ. 

“ಮೊಜೊ ಹೊ ಮೋಗ್‌ ವಿಚಿತ್ರ್‌! ಪುಣ್‌ ಧ್ಯಾನಿಂ, ಮನಿ೦ ಆನಿ ಅಂ೦ತಸ್ಕರ್ನಿಂ 
ಖರೊ ಆನಿ ಸ೦ಪೂರ್ಲ್‌ ಮೋಗ್‌ ತೊ ಜಾಲ್ಲೆ ವರ್ವಿಂ, ತಿಚೆ ಶಿವಾಯ್‌ ಹ್ಯಾ ಸಂಸಾರಾಂತ್‌ 
ಮ್ಹಾಕಾ ಸುಖ್‌ ಆಸ್ಬೆಂನಾ, ಆನಿ ಮ್ಹಜ್ಯೆ ಮುಕ್ತೆಚಿ ವಾಟ್‌ಯೂ ಸುಗಮ್‌ ಜಾಂವ್ಚಿನಾ. ತ್ಕಾಚ್‌ 
ಪ್ರಮಾಣೆ, ಏಕ್‌ ಪಾವ್ಟಿಂ ಪುಣಿ ಮ್ಹಜ್ಯೆ ಧಂಯ್‌ ಉಗ್ಗೆ೦ಂ ಜಾಲ್ಲೆಂ ತಿಚೆಂ ನೆಂಟಿಂ ಆನಿ 
ನಿಸ್ಕಳ್‌ ಕಾಳಿಜ್‌ ಆತಾಂ ದುಕೊನ್‌ ಆನಿ ಧಕೊನ್‌ ಥ೦ಡ್‌ ಜಾಲಾಂ ಜಾವೈತ್‌ - ಪುಣ್‌ 
ಮ್ಹಜ್ಯೆ ಶಿವಾಯ್‌ - ಖರ್ಕಾ ಮೊಗಾ ಶಿವಾಯ್‌ - ತಿಕಾ ಕಸಲೆಂ ಸುಖ್‌ ಲಾಭೈತ್‌? ಮೊಗಾ 
ವರ್ವಿಂಚ್‌ ಉಬ್ಬಾಲ್ಲೊ ಮೋಗ್‌, ಮೊಗಾ ವರ್ವಿಂಚ್‌ ಜಿವೊ ಉರೊನ್‌ ಸಂಪೂರ್ಣ್‌ ಆನಿ 
ಸ೦ತುಷ್ಟ್‌ ಜಾಯ್ದಾಯ್‌......... I 

“ಸಾಯ್ಬಾ ಹಿ ಮೊಗಾಚಿ ಸಮಸ್ಕಾ ಮ್ಹಾಕಾ ಸುಸ್ತಾನಾ, ದೆಕುನ್‌ ಆಮಿ ದೊಗಾಂಯ್ನಿ 
ಸಾಂಗಾತಾ ಮೆಳೊನ್‌ ತುಕಾ ವರ್ಣು೦ಕ್‌ ಆಮ್ಕಾಂ ತುಂ ಫಾವೊ ಕರ್‌ .....!” 

ಅಶೆಂ ಧ್ಯಾನ್‌ ಆನಿ ಪ್ರಾರ್ಥನ್‌ ತಾಣೆ ಕೆಲೆಂ. 

ದುಸ್ತೈ ಘಡ್ಕೆ, ಆಪ್ಲೆ ಆಗ್ನೆಸ್‌ ಕುಂವದ್ನಿಕ್‌ ದಿಲ್ಲೈ ಭಾಸೆಚೊ ತಾಕಾ ಉಗ್ಡಾಸ್‌ 
ಆಯ್ಲೊ. ಜರ್ತರ್‌ ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಕ್‌ ತೊ ಬಚಾವ್‌ ಕರುಂಕ್‌ ಸಕಾನಾ 
ಜಾಲ್ಕಾರ್‌ ಕಿತೆಂ ಗತ್‌? ಟಿಪ್ಪು ಸರ್ದಾರಾ ಸರ್ಶಿಂ ಪಾ೦ವ್ಚಾ ಆದಿಂಚ್‌ ದುಸ್ಮಾನಾಂಚಾ 
ಹಾತಾಂತ್‌ ಪಡೊನ್‌ ತೊ ಅಂತರಾತ್‌ ಜಾಲ್ಯಾರ್‌ ...? ವ ಟಿಪ್ಪು ಸರ್ದಾರ್‌ ತಾಚೆಂ ಉತಾರ್‌ 
ಪಾತ್ಕೆನಾ ಜಾಲ್ಯಾರ್‌? ರಾಜಕೀಯ್‌ ಕಾರಣಾಂ ಖಾತಿರ್‌, ಕನ್ನಡ ಕ್ರಿಸ್ತಾಂವಾಂಚೆರ್‌ 
ತಾಪೊನ್‌೦ಚ್‌ ತೊ ಆಸಾ - 

“ಕಿತೆಂಯೂ ಜಾಂವ್‌. ಆಗ್ನೆಸ್‌ ಕುಂವದ್ನಿಕ್‌ ದಿಲ್ಲಿ ಭಾಸ್‌ ಪಾಳುಂಕ್‌ ಹಾಂವ್‌ 
ಅಸಮರ್ಥ್‌ ಜಾಲ್ಕಾರ್‌ ಹಾಂವ್‌ ಮೊರ್ತಲೊಂ. ಮೊಗಾ ಖಾತಿರ್‌ ಹೊ ಜೀವ್‌ ಬಲಿ 
ದಿಲ್ಲೆಬರಿ ಜಾತೆಲೆಂ, ಆನಿ ಮ್ಹಜಾ ಮೊಗಾಚಾ ಸಂಪೂರ್ಣ್‌ಕಾಯೆಚಿ ರುಜ್ವಾತ್‌ ತಶಿ ಪುಣಿ 
ಆಗ್ನೆಸ್‌ ಕು೦ವರ್ನಿಕ್‌ -” 

ಇತ್ಸ್ಯಾರ್‌ ತಾಚಿಂ ಚಿ೦ತ್ನಾ೦ ರಾವ್ದಿಂ. ಎಕಾಚ್‌ಫರಾ ಧರ್ಲಿಕ್‌ ತೊ ಪಾವ್ಲೊ. 
ಭಾಯ್ಲಾನ್‌ ಕೊಣೆಂಗೀ ಹಾಳ್ತಾಯೆನ್‌ ಚಲೊನ್‌ ಆಯಿಲ್ಲೊ ಆವಾಜ್‌ ತಾಕಾ ಆಯ್ಕಾಲೊ. 
ಅ೦ತುಲ್ಕಾಚಿ ಘೊರೊಣಿ ರಾವೊನ್‌ ಗೆಲಿ. 

ಚಲೊನ್‌ ಆಯಿಲ್ಲೊ ಆವಾಜ್‌, ಸೊಪ್ಕಾಚಾ ಮೆಟಾಂಕಡೆ ಸ್ತಬ್ಸ್‌ ಜಾಲೊ. 
ದೊಗಾಂನಿ ಕಾಳೊಕಾಂತ್‌ ಪಿಸ್ಪಿಸ್‌ಲ್ಲೆಂ ಆಯ್ಕಾಲೆ೦. ಉಪ್ರಾಂತ್‌ ಎಕ್ಲೊ ಚಡೊನ್‌ ವಯ್ರ್‌ 
ಆಯ್ಲೊ. 

ಸೊಪ್ಕಾಚಾ ದೋನ್‌ ಕೊನ್ಮಾಂ ಥಾವ್ನ್‌ ಸುಬ್ಬಣ್ಣ ಆನಿ ಅಂತುಲೊ ಪಡ್ಪ್ಟಳ್‌ 
ಉಸ್ವಾಸ್‌ ಬಾ೦ಧುನ್‌ ಪಳೆತಾಲೆ, ಆನಿ ಕಾನ್‌ ದಿತಾಲೆ. ಪಯ್ಲೆಂ ತಾಣಿಂ ಭಿತರ್‌ ಯೆನಾಯೆ 
ಮ್ಹಣ್‌ ತಾ೦ಕಾ೦ ಸರ್ದಾರ್‌ ಸಿಮಾಂವ್ನ್‌ ತಾಕಿದ್‌ ದಿಲ್ಲಿ. 

ಪಯ್ಲೊ ವಯ್ರ್‌ ಚಡೊನ್‌ ಆಯಿಲ್ಲೊ ಗ್ರಾಯ್ಕ್‌, ಮಾಜ್ರಾಚಿ೦ ಮೆಟಾಂ ಕಾಡ್ನ್‌, 
ಬಾಗ್ಲಾಕಡೆ ವಚೊನ್‌, ವೊಳೂ ಭಿತರ್‌ ತಿಳು೦ಕ್‌ ಲಾಗ್ಲೊ. ತಿತ್ಲ್ಯಾರ್‌ ಆನ್ಕೆಕ್ಲೊಯೂ - ಪಾಟಿಂ 
ರಾವೊಂಕ್‌ ಭಿಯೆಲ್ಲೆಬರಿ - ಚಡೊನ್‌ ಸೊಪ್ಕಾರ್‌ ಆಯ್ಲೊ ಆನಿ ಪಯ್ಲೆಂ ಆಯಿಲ್ಲ್ಯಾ 

ಗ್ರಾಯ್ಕಾಚಾ ಪಾಟ್ಸ್ಯಾನ್‌ ರಾವ್ಲೊ, ಹೆ೦ ಪಳೆವ್ನ್‌, ಸುಬ್ಬಣ್ಣ ಆನಿ ಅ೦ತುಲೊ ಪಡ್ಬಳ್‌ ಆಪಾಪ್ಲೊ 
ಕೊನ್ಪೊ ಸೊಡುನ್‌ ಆವಾಜ್‌ ಕರಿನಾಸ್ತಾನಾ ಮುಕಾರ್‌ ಆಯ್ಲೆ. 

ಉಪ್ರಾಂತ್ಲಿ ಗಜಾಲ್‌ ಖಣಾ ಭಿತರ್‌ ಘಡೊನ್‌ ಗೆಲಿ. 

ಮುಕಾರ್‌ ಆಯಿಲ್ಲ್ಯಾ ಗ್ರಾಯ್ಕಾನ್‌, ಭಿತರ್ಲ್ಯಾ ಅರ್ಟ್ರಾ ಉಜ್ಜಾಡಾ೦ತ್‌ ಪಳೆವ್ನ್‌ 
ಸಮಾಧಾನ್‌ ಉಚಾರ್ಲೆಂ : ' 

“ಅಮಿ ಚಿಂತ್‌ಲ್ಲೆಬರಿಂಚ್‌ ಜಾಲಾಂ” ಮ್ಹಣಾಲೊ ತೊ ಚಿಕ್ಕೆ ಧೈರಾನ್‌, ದೆಕುನ್‌ ಚಿಕ್ಕೆ 
ವ್ಹಡ್ಲಾನ್‌, "“ಮಾನಾಯ್‌, ಮಾಂಶ್ಚಾ ಸರ್ಗಾರ್‌ ಗೆಲ್ಕಾತ್‌. ಪಯ್ಲಾಚಾ ಪುರಾಸಣೆಕ್‌, 
ಮೊಡ್ಯಾಂತ್ಸೆಂ ಉದಾಕ್‌ ಪೂರಾ ಸುಕಯ್ಲೆಂ ಮ್ಹಣ್‌ ದಿಸ್ತಾ.” 

“ತರ್‌ ಆಮಿ ವೇಳ್‌ ಕಿತ್ಕಾಕ್‌ ಕಾಡ್ಜೊ?'' ಮ್ಹಣಾಲೊ ಆನೈೆಕ್ಲೊ, “ತಾಂಚೆ ಗಳೆ 
ಸಿ೦ಜುನ್‌ ಚಲ್ತೆಚ್‌ ರಾವ್ಕಾಂ.'' 

“ನಾ” ಮ್ಹಣಾಲೊ ಪಯ್ಲೆಂಚೊ ಗ್ರಾಯ್ಕ್‌, “ಸಕ್ಡಾಂಕ್‌ ಲಗಾಡ್‌ ಕಾಡುಂಕ್‌ 
ಉಪಾಯ್‌ ನಾ. ತೊ ಮ್ಹಾತಾರೊ ಆಸೊಂದಿ ಪೆಲ್ಮಾನ್‌. ಸರ್ದಾರ್‌ ಸಿಮಾಂವ್ಮ್‌ ಹೈ ಪಾವ್ಟಿಂ 
ಲಗಾಡ್‌ ಕಾಡು೦ಕ್‌ ನೊಜೊ - ತಾಕಾ ಬಾ೦ಧುನ್‌ ವ್ಹರಾಜಾಯ್‌ ಮ್ಹಣ್‌ ತಾಕಿದ್‌ ಆಸಾ 
ನಹಿ೦ವೇ ತಾಚಾ ಸಾ೦ಗಾತ್ಕಾಂಕ್‌ ಮಾರ್ನ್‌ ಕಿತೆಂ ಪ್ರಯೋಜನ್‌? ತಾಂಕಾಂ ಬಾಂಧುನ್‌ 
ಹಾಂಗಾಚ್‌ ಸೊಡ್ಕಾ೦ ಆನಿ ತಾಂಚಾ ಧನಿಯಾಕ್‌ ವ್ಹರ್ಯಾಂ.'' 

“ತರ್‌, ಭಿತರ್‌ ವಚೊನ್‌ ತ್ಕಾ ಲಾ೦ಪ್ಕಾ೦ಂವಾಚಿ ವಾತ್‌ ವ್ಹಡ್‌ ಕರ್‌. ವೇಳ್‌ ಕಾಡ್ಜೊ 


ಸುಬ್ಬಣ್ಣ ಆನಿ ಅ೦ತುಲೊ ಪಡ್ಪ್ಟಳ್‌ ಹ್ಯಾ ವೆಳಾರ್‌ ತಾಂಚಾ ಪಾಟ್ಲ್ಯಾನ್‌ ಲಾಗಿಂ 
ಪಾವ್‌ಲ್ಲೆ, ' 

ಮುಕಾರ್‌ ಆಸ್‌ಲ್ಲ್ಯಾ ಗ್ರಾಯ್ಕಾನ್‌ ಭಿತರ್‌ ಸರೊಂಕ್‌ ಏಕ್‌ ಪಾಯ್‌ ಮುಕಾರ್‌ 
ಕಾಡ್ಲೊ. ದುಸ್ರೊ ಪಾಯ್‌ ಮುಕಾರ್‌ ಕಾಡ್ತಾನಾ ತಾಣೆ ಭಿಯಾನ್‌ ಏಕ್‌ ಬೊಬ್‌ ಮಾರ್ಲಿ, 
ಕಿತ್ಯಾಕ್‌, ತೈಚ್‌ ಘಡಿಯೆ ತೆವ್ಮಿಲ್ಮಾನ್‌ ಸರ್ದಾರ್‌ ಸಿಮಾ೦ವ್ನ್‌ ಆನಿ ಹೆವ್ಮಿಲ್ಮಾನ್‌ 
ಸೋಮಯ್ಯ್ಕಾನ್‌ ತಾಚೆ ಬಾವೈ ಧರ್ನ್‌ ಪಾಟಿಂ ವೊಳಾಯ್ಲೆ. ತಾಚಾ ಗೊಮ್ಮೆಚಾ ಕಾ೦ದ್ಕಾರ್‌ 
ಸೋಮಯ್ಯಾಚಿ ಮುಟ್‌ ಭರಾನ್‌ ಬಸೊನ್‌, ತಾಚೊ ಉಸ್ವಾಸ್‌ ವಯ್ರ್‌ ಸಕಯ್ಲ್‌ ಜಾವ್ನ್‌, 
ಬೊಬ್‌ ರಾವೊನ್‌ ಗೆಲಿ; ಧೊ೦ಪ್ರಾ೦ ದೊಡೊನ್‌ ಗೆಲಿಂ. 

ಸಾ೦ಗಾತ್ಕಾಚೆರ್‌ ಕಸಲೆಂ ಅನ್ಸಾರ್‌ ಆಯ್ಲೆ೦ ಮ್ಹಣ್‌ ಸಮ್ದಾನಾಸ್ತಾನಾ, ದುಸ್ರೊ 
ಬಾವ್ಲೊ ಆಕಾ೦ತ್ಲೊ ಆನಿ ಮುಕಾರ್‌ ವಚೊಂಕ್‌ ಧೈರ್‌ ನಾಸ್ತಾಂ ಪಾಯ್‌ ತಾಣೆ ಪಾಟಿಂ 
ಕಾಡ್ಲೊ. ತೈಚ್‌ ಘಡ್ಕೆ ಸುಬ್ಬಣ್ಣ ಆನಿ ಅ೦ತುಲೊ ಪಡ್ಡಳ್‌ ತಾಚಾ ಆಂಗಾರ್‌ ಪಡ್ಗೆ. ತಾಚಾ 
ಹಾತಾಂತ್ಲಿ ತಾಲ್ಪಾರ್‌ ಸಕಯ್ಲ್‌ ಪಡ್ಲಿ ಆನಿ ತೊ ಧರ್ಲಿಕ್‌ ಶೆವ್ಟಾಲೊ. ಸುಬ್ಬಣ್ಣಾನ್‌ ತಾಚಾ 
ಪೊಟಾರ್‌ ದಿ೦ಬಿ ಘಾಲ್ನ್‌ ತಾಕಾ ಧರ್ಣಿರ್‌ ಖುರ್ಸಾವ್ನ್‌ ಧರ್ಲೊ. 

ಕುಡಾ೦ತ್ಲೊ ದಿವೊ ವ್ಹಡ್‌ ಜಳೊವ್ನ್‌, ದೊಗ್‌ಯೂ ಮಾನಾಯಾಂಕ್‌ ಹಾಡ್ನ್‌ ಎಕಾ 
ಮೆಕಾಕ್‌ ಪಾಟ್‌ ತೆಂಕುನ್‌ ಆನಿ ಧರ್ಣಿರ್‌ ಪಾಯ್‌ ಸೊಡವ್ನ್‌ ಬಸಯ್ಲೆ. ಸುಬ್ಬಣ್ಣಾನ್‌ 
ಪೊದ್ಲಿ ಏಕ್‌ ದೊರಿ ಹಾಡ್ನ್‌, ದೊಗಾಂಯ್ಕಿ ಸಾಂಗಾತಾ ರೆವ್ಡಾವ್ನ್‌ ಪಾಸ್‌ ಘಾಲೊ. ತೆ ಇತ್ಲೆ 
ದಿಗ್ಬ್ರಾ೦ತ್‌ ಜಾಲ್ಲೆ, ಕಿ, ತ್ಕಾ ವೆಳಾರ್‌ ತಾಂಚೆರ್‌ ದೀಷ್ಟ್‌ ಲಾಯ್ಸ್ಯಾರ್‌ ಕೊಣಾಯ್ಕಿ 
ಬಿರ್ಮೊತ್‌ ದಿಸ್ತಿ. ತಾಂಚೆ, ಹ್ಯಾ ಸ೦ಸಾರಾ೦ತ್ಲೆ ದೀಸ್‌ ಆಖೇಯ್ರ್‌ ಜಾಲೆ ಮ್ಹಣ್‌ ತಾಣಿಂ ಘಟ್ಟ್‌ 
ಚಿಂತ್ಲೆಂ ಆನಿ ರಡೊನ್‌ ದಮ್ಮಯ್ಕಾ ಘಾಲುಂಕ್‌ ಸುರು ಕೆಲೆಂ. 

ಸರ್ದಾರ್‌ ಸಿಮಾ೦ವ್ನ್‌ ತಾಂಚಿ ರುಡ್ತಿ ಕೆಲಿ, ಆನಿ ಸಬಾರ್‌ ಸವಾಲಾಂ ವಿಚಾಡ್ಲಿಂ: 

“ವಾಂಚಾಜಾಯ್‌ ಮ್ಹಳ್ಳಿ ತುಮ್ಕಾ೦ ಆಶಾ ಆಸಾ ಜಾಲ್ಕಾರ್‌, ಹಾಂವೆಂ ವಿಚಾರ್ಚಾ 
ಸವಾಲಾಂಕ್‌, ಘಳಾಯ್‌ ಕರಿನಾಸ್ತಾನಾ, ತುರ್ತಾನ್‌ ಆನಿ ಸತಾನ್‌ ಜಾಪ್‌ ದಿಯಾ." 

“ಧನಿಯಾ, ಸತ್ತ್‌ ಸಾ೦ಗ್ತಾ೦ವ್‌. ಆಮ್ಕಾಂ ಮಾರಿನಾಕಾತ್‌ - ಆಮ್ಚಿಂ ಬಾಯ್ಲ್‌ ಭುರ್ಗಿಂ 
ಗಾಂವಾಂತ್‌ ಆಸಾತ್‌!" 

“ಕೊಣಾಚ್ಕೆ ಹುಕ್ಕೆನ್‌ ತುಮಿ ಆಯಿಲ್ಲಾತ್‌?'' 

“ಟಿ-ಟಿಪ್ಪು ಸರ್ದಾರಾಚಾ!' 

“ಅ೦ತುಲ್ಕಾ, ಹಾ೦ಕಾ೦ ವಾ೦ಚಾಜಾಯ್‌ ಮ್ಹಳ್ಳಿ ಆಶಾ, ನಾ. ಪುಣ್‌ ವಿಚಾರ್‌ಲ್ಲ್ಯಾ 
ಸವಾಲಾಕ್‌ ಸತ್‌ ಸಾ೦ಗಾಜಾಯ್‌ ಮ್ಹಳ್ಳಿ ಚಾಲ್‌ ಚಮ್ಮಣ್‌ ಹೆ ನೆಣಾಂತ್‌ ಜಾಲ್ಲ್ಯಾ ವರ್ವಿಂ, 
ಹಾಂಕಾಂ ಇಲ್ಲಿ ಜಾಗ್ವಣ್‌ ದಿ ಪಳೆಯಾ೦'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. 

ಅ೦ತುಲ್ಕಾ ಪಡ್ಬಳಾಕ್‌ ಜಾಯ್‌ ಆಸ್‌ಲ್ಲೆಂಯೊ ತಿತ್ಲೆಂಚ್‌. ಖುಶೆನ್‌ ತೊ ಫುಡೆಂ 
ಸರ್ಲೊ, ಆನಿ ಉಲಯಿಲ್ಲ್ಯಾ ಗ್ರಾಯ್ಕಾಚಾ ಗಲ್ಲ್‌ಮೊಶ್ಕಾಂರ್‌ ಏಕ್‌ ಚಿಮ್ಚಿ ಧರ್ನ್‌ ತಾಣೆ ತ್ಯೊ 
ಹುಮ್ಬುನ್‌ ಸೊಡ್ಲ್ಯೊಚ್‌. 

“ಎ ಮಾಂಯ್‌! ಅಯ್ಯೋ!” 

“ಅ೦ತುಲ್ಕಾ, ತಾಚ್ಕೊ ವೊಶ್ಕೊ ತಾಚಾ ಮಾಂಯ್ಕ್‌ ಮೊಗಾಚ್ಕೊ ಮ್ಹಣ್‌ ದಿಸ್ತಾ. 
ಪರ್ತುನ್‌ ತಾಣೆ ಸತ್‌ ಸಾಂಗೊಂಕ್‌ ನಾ ಮ್ಹಣ್‌ ತುಕಾ ದುಬಾವ್‌ ಮಾರಿತ್‌ ಜಾಲ್ಕಾರ್‌, 
ತಾಂಚಾ ದೊಗಾ೦ಯ್ಚಾ ಮಿಶ್ಶಾಂಕ್‌ ಇಲ್ಲೆಂ ಚಿಮ್ಲೆ-ತೆಲ್‌ ವೊತನ್‌ ಉಜೊ ದಿ.” 

“ದಮ್ಮಯಾ ಸರ್ದಾರಾ!” ಮ್ಹಣಾಲೊ ತಾಂತ್ಲೊ ಆನ್ಕೆಕ್ಲೊ. ತೆ ದೊಗ್‌ಯೂ 
ಜಣ್‌ ತ್ಕಾ ಹಿ೦ವಾ೦ತ್‌ ಜಾಲ್ಕಾರ್‌ಯೊ ಪುಷ್ಕಳ್‌ ಘಾಮೆತಾಲೆ. 

“ತರ್‌ ತುಮ್ಕಾಂ ಧಾಡ್‌ಲ್ಲೆ ಕೊಣೆ?'' 

“ದೊತೊರ್‌ ಮರ್ಯಾಣಾನ್‌.” ತಾಣಿಂ ದೊಗಾ೦ಯ್ನಿ ಸಾಂಗಾತಾಚ್‌ ಜಾಪ್‌ ದಿಲಿ, 

“ತಶೆಂ ಸಾಂಗಾ. ದೊತೊರ್‌ ಮರ್ಯಾಣ್‌ ಆನಿ ಹಾಂವ್‌ ಎಕಾಮೆಕಾಚಿ ಬೋವ್‌ 
ಮೊಗಾಚೆ ಮಿತ್ರ್‌. ಹಾಂವ್‌ ತಾಕಾ ಮೊಗಾನ್‌ ಭೆಟ್‌ ದೀಂವ್ಕ್‌ ಯೆ೦ವ್ಪೊನಾ ಮ್ಹಣ್‌, ಮ್ಹಾಕಾ 
ಬಾ೦ಧುನ್‌ ಹಾಡಿಜಾಯ್‌ ಮ್ಹಣ್‌ ತಾಣೆ ಫರ್ಮಾಯಿಲ್ಲೆಂ - ನಹಿ೦ವೇ?'' 

“ಸಾಯ್ಬಾ, ಸತ್ತ್‌ ಸಾಂಗ್ತಾಂ. ದೊತೊರ್‌ ಮರ್ಯಾಣಾನ್‌ ಆಯ್ಕಾಂ ಪಯ್ಲಿ ದಿಲ್ಲಿ 
ತಾಕಿದ್‌, ತುಕಾ - ತುಕಾ -" 

“ಮ್ಹಾಕಾ ಜಿವಿಂ ಮಾರುಂಕ್‌ ನಹಿಂವೇ?' 

“ವ್ಹೊಯ್‌ ಸಾಯ್ಬಾ. ಪುಣ್‌ ಆಮ್ಕಾಂ ಮಾಫ್‌ ಕರ್‌!” 

“ಪುಣ್‌ ಉಪ್ರಾ೦ತ್‌, ಮ್ಹಾಕಾ ಜಿವ್ಮಿಂ ಮಾರಿನಾಸ್ತಾಂ ಜಿವೊಚ್‌ ಧರ್ನ್‌ - ಬಾಂಧುನ್‌ 
ಹಾಡಿಜಾಯ್‌ ಮ್ಹಣ್‌ ತಾಣೆ ಫರ್ಮಾಯ್ಲೆಂ. ಹೆಂ ಕಿತ್ಕಾ ಖಾತಿರ್‌ ಮ್ಹಳ್ಳೆಂ ಜಾಣಾಂತ್ಸೇ?'' 

“ಸಾರ್ಕೆಂ ನೆಣಾಂವ್‌ ಸಾಯ್ಬಾ. ಪುಣ್‌ ತುಕಾ ಜಿವ್ಮಿಂ ಮಾರಿನಾಯೆ, ಬಗಾರ್‌ 
ಜಿವೊಚ್‌ ಧರ್ನ್‌ ಹಾಡ್ನ್‌ ಒಪ್ಪಿಜಾಯ್‌ ಮ್ಹಣ್‌ ಸರ್ದಾರ್‌ ಆ೦ತೊನಿನ್‌ ದೊತೊರ್‌ 
ಮರ್ಯಾಣಾಕ್‌ ತಾಕಿದ್‌ ದಿಲ್ಲಿ ಮ್ಹಣ್‌ ಆಮಿ ಆಯ್ಕೂಲ್ಲೆಂ ಮಾತ್ರ್‌.” 

“ಬರಾಬರ್‌! ಎಕ್ಲ್ಯಾ ಘಾತ್ಮಾಕ್‌ ಆನೈಕ್ಸಾ ಅಗ್ರಗಣ್ಯ ಘಾತ್ಕಾಚಿ ಹುಕುಮ್‌, ಆನಿ 
ಅಸಲ್ಯಾ ಕಾಮಾ ಖಾತಿರ್‌ ತುಮ್ಕಾಂ ಭಾಸಾಯಿಲ್ಲೆ೦ ರುಸುಮ್‌ ಕಿತ್ಲೆಂ?” 

“ಧನಿಯಾ, ಆಮಿ ದುರ್ಬಳೆ - ಸಾಂಗ್‌ಲ್ಲೆಂ ಕಾಮ್‌ ಜ್ಯಾರಿ ಕೆಲ್ಯಾರ್‌ ಎಕೇಕ್‌ 
ಮುಡೊ ತಾಂದುಳ್‌ ದಿತಾಂ ಮ್ಹಣ್‌ ದೊತೊರ್‌ ಮರ್ಯಾಣಾನ್‌ ಭಾಸಾಯಿಲ್ಲೆಂ.'' 

“ತೊ ಭಾಸಾಯ್ತಲೊಚ್‌. ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಚಾ ತಶೆಂಚ್‌ ಹೆರ್‌ 
ಕ್ರಿಸ್ತಾಂವ್‌ ಧನಿಯಾಂಚಾ ಗೇಣಿಂತ್ಲೊ ಚುಕವ್ನ್‌, ಕಿತ್ಲೆಶೆ ಹಜಾರ್‌ ಮುಡೆ ತಾಂದುಳ್‌ ತಾಣೆ 
ದಾಸ್ತಾನ್‌ ಕೆಲಾ ಮ್ಹಣ್‌ ದಿಸ್ತಾ.” 

“ಸಾಯ್ಬಾ, ಆಮ್ಕಾ೦ ಮಾಫ್‌ ಕರ್‌. ಆಮ್ಕಾಂ ಸೊಡ್‌.” 

“ತುಮ್ಕಾಂ ಸೊಡುಂಕ್‌ ಜಾಯ್ನಾ. ತುಮ್ಕಾಂ ಮರಣ್‌ ಫಾವೊ.'' 

“ಹಾಂಕಾಂ ಕೊಡ್ತಿಕ್‌ ದಾಖಲ್‌ ಕರ್ಚಿ ಗರ್ಜ್‌ ನಾ ಸರ್ದಾರಾ" ಮ್ಹಣಾಲೊ ಸುಬ್ಬಣ್ಣ, | 
“ಭಾಯ್ರ್‌ ವ್ಹಡ್ಲೊ ಸಿಲ್ಪರಾಚೊ ರೂಕ್‌ ಆಸಾ. ಹಾಂಕಾಂ ದೊಗಾಂಯ್ಕಿ -" 

ಕೆವ್ಲೆ ದೊಗ್‌ಯೂ ವ್ಹಡ್ಸ್ಯಾನ್‌ ರಡೊಂಕ್‌ ಸುರು ಜಾಲೆ. 

ಸರ್ದಾರ್‌ ಸಿಮಾಂವ್‌ ಥೊಡೊ ವೇಳ್‌ ಚಿಂತುನ್‌ ರಾವ್ಲೊ. ಉಪ್ರಾಂತ್‌, 
“ಆಯ್ಕಾ!” ಮ್ಹಳೆಂ ತಾಣೆ, “ಹಾಂವ್‌ ವೊರ್ತೊವ್ತಾಂ ಟಿಪ್ಪು ಸುಲ್ತಾನಾಚೊ ಮೊಗಾಚೊ 
ಸರ್ದಾರ್‌. ಹೆಂ ತುಮಿ ಜಾಣಾ೦ತ್‌ಮೂ?'' 

“ವ್ಲೊಯ್‌ ಧನಿಯಾ!” 

“ಮೊಜೊ ಜೀವ್‌ ಕಾಡುಂಕ್‌ ತುಮಿ ಪ್ರಯತ್ನ್‌ ಕೆಲ್ಲ್ಯಾ ಖಾತಿರ್‌ ತುಮ್ಕಾಂ 
ನಿಜಾಯ್ಕಿ ಫಾಶಿ ಫಾವೊ ಜಾತಾ ಮ್ಹಳ್ಳೆಂ ತುಮಿ ಜಾಣಾಂತ್‌. ಖಾಲಿ ಹಾತಾಂನಿ ತುಮಿ ಪಾಟಿಂ 
ವಚೊನ್‌ಯೂ ಪ್ರಯೋಜನ್‌ ನಾ. ಸಾಂಗ್‌ಲ್ಲೆಂ ಕಾಮ್‌ ಕರುಂಕ್‌ ನಾ ಮ್ಹಳ್ಳ್ಯಾ ಖಾತಿರ್‌ 
ದೊತೊರ್‌ ಮರ್ಯಾಣಾಚಾ ಕ್ರೋಧಾಕ್‌ ತುಮಿ ಪಾತ್ರ್‌ ಜಾತೆಲ್ಯಾತ್‌.'' 

“ದೆಕುನ್‌೦ಚ್‌ ಮ್ಹಳೆಂ ಹಾಂವೆಂ, ಹಾಂಕಾಂ, ಭಾಯ್ಲ್ಯಾ ತ್ಕಾ ಸಿಲ್ವರಾಚಾ ರುಕಾಕ್‌ 
ಉಮ್ಮಾಳಾಯಾಂ ಮ್ಹಣ್‌'' ಮ್ಹಣಾಲೊ ಸುಬ್ಬಣ್ಣ. 

“ಸಾಯ್ಬಾ, ಆಮ್ಚಿ ಬಿರ್ಮೊತ್‌ ಪಾವ್‌ -'' 

“ತೊಂಡ್‌ ಧಾಂಪಾ!” ಧೆ೦ಕ್ಲೊ ಮಾರ್ಲೊ ಸರ್ದಾರ್‌ ಸಿಮಾಂವ್ನ್‌. “ಎಕಾ ಮುಡ್ಕಾ 
ತಾಂದ್ಭಾ ಖಾತಿರ್‌ ಜೀವ್‌ ಕಾಡುಂಕ್‌ ಆಯಿಲ್ಲೆ ಗ್ರಾಯ್ಕ್‌ ತುಮಿ! ಕಸಲಿ ಬಿರ್ಮೊತ್‌ 
ಪಾವಾಜಾಯ್‌ ತುಮ್ಚಿ? ತುಮ್ಕಾಂ ಸುಟ್ಕಾ ದಿಲ್ಮಾರ್‌ಯೊ ಪ್ರಯೋಜನ್‌ ನಾ. ಕಿತ್ಯಾಕ್‌, 
ಪಾಟಿಂ ಗೆಲ್ಮಾರ್‌ ತುಮ್ಚೆ೦ ರುಸುಮ್‌ ಚುಕ್ತೆಲೆಂ ಮಾತ್ರ್‌ ನಹಿಂ, ದೊತೊರ್‌ ಮರ್ಯಾಣಾಚ್ಕೆ 
ರುಳ್ಳೆಕ್‌ ತುಮಿ ಪಡ್ಕಾತ್‌ ಜಾಲ್ಕಾರ್‌, ತುಮ್ಚಾ ಜಿವಾಕ್‌ ಕಾಸಾಚೆ೦ ಮೊಲ್‌ಯೂ ಆಸ್ಟೆಂನಾ. 
ತರಿ, ತುಮ್ಚಿ ಬಿರ್ಮೊತ್‌ ಹಾಂವ್‌ ಪಾವ್ತಾಂ -" 

“ಹಾಂಚಿ ಬಿರ್ಮೊತ್‌ ಕಸಲಿ ಧನಿಯಾ!” ಮ್ಹಣಾಲೊ ಅಂತುಲೊ. 

“ರಾವ್‌'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, ಅ೦ತುಲ್ಕಾಕ್‌. ಉಪ್ರಾಂತ್‌ ಕೈದ್ಯಾಂಕ್‌ 
ಪಳೆವ್ನ್‌ ತಾಣೆ ಮ್ಹಳೆಂ: “ಮ್ಹಜ್ಯಾ ಹೆರ್‌ ಥೊಡ್ಕಾ ಸವಾಲಾಂಕ್‌ ಉಪ್ಕಾರಾಕ್‌ ಪಡ್ಚಿ ಜಾಪ್‌ 
ತುಮಿ ದಿಶಾತ್‌ ಜಾಲ್ಕಾರ್‌, ತುಮ್ಕಾಂ ಬಚಾವೆಚೊ ಆನಿ ಮರ್ಯಾದಿಚೊ ಅವ್ಕಾಸ್‌ ದೀಂವ್ಕ್‌ 
ಹಾಂವ್‌ ಕಬೂಲ್‌ ಆಸಾಂ." 

“ವಿಚಾರ್‌ ಧನಿಯಾ,” ಆಡ್ಲೊಸ್‌ ಮಾಗ್ಲೊ ತಾಣಿಂ, “ತುಕಾ ಜಾಯ್‌ ತೆಂ ವಿಚಾರ್‌. 
ಆಮ್ಕಾಂ ಕಳಿತ್‌ ಆಸ್‌ಲ್ಲೆಂ ಸರ್ವ್‌, ಆಸಾ ತಶೆಂ ಆಮಿ ಸಾ೦ಗ್ತಾಂವ್‌. ಫೊಟ್‌ ಮಾರ್ಲ್ಯಾರ್‌ 
ಆಮ್ಚಿ ಜೀಬ್‌ ಕಾತ್ರಯ್‌!' 

“ಬರೆಂ ತರ್‌. ಚಿಂತುನ್‌ ಜಾಪ್‌ ದಿಯಾ. ದೋನ್‌ ದಿಸಾಂ ಆದಿಂ, ಬಂಟ್ವಳ್‌ 
ಛತ್ರಾಲಾಗಿ೦, ಮ್ಹಜೊ ಪಾಟ್ಲಾವ್‌ ಕರ್ನ್‌ ರಾತಿಂ ದೊಗ್‌ ಜಣ್‌ ಆಯಿಲ್ಲೆ. ಬಹುಶ್ಶ ಮ್ಹಜೊ 
ಜೀವ್‌ ಕಾಡುಂಕ್‌ ತೆ ಆಯಿಲ್ಲಿ." 

“ವ್ಲ್ಹೊಯ್‌!” ಮ್ಹಣಾಲೊ ಗಲ್ಲ್‌ ಮಿಶ್ಕಾಂವಾಲೊ, “ಸರ್ದಾರ್‌ ಆಂತೊನಿಚ್ಛೆ 
ಹೆಳ್ಳೆನ್‌, ದೊತೊರ್‌ ಮರ್ಯಾಣಾನ್‌ ತಾಂಕಾಂ ಧಾಡ್‌ಲ್ಲಿ!'' 

“ಜಾಯ್ತ್‌'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. ಘಡಿಭರ್‌ ತೊ ಧಂಡ್‌ ಜಾಲೊ. 
ತೆ ರಾತಿಂ, ಎಕ್ಕೆ ಘಡಿಯೆ, ಆಗ್ನೆಸ್‌ ಕುಂವದ್ನಿಚಾ ಘರಾಣ್ಕಾಚೆರ್‌ ದುಬಾವ್‌ ಚಿಂತ್‌ಲ್ಲ್ಯಾ 
ಖಾತಿರ್‌ ತೊ ಚುರ್ಚುರ್ಲೊ, ಆನಿ ಮತಿ ಭಿತರ್‌, ಆಗ್ನೆಸ್‌ ಕುಂವದ್ನಿಕ್‌ ತಾಣೆ ಪಶ್ಚಾತ್ತಾಪ್‌ 
ಉಚಾರ್ಲೊ. ಉಪ್ರಾಂತ್‌ ತಾಣೆ ಪರ್ತ್ಯಾನ್‌ ಸವಾಲ್‌ ಕೆಲೆಂ. 

“ಸರ್ದಾರ್‌ ಆ೦ತೊನ್‌ ಆತಾಂ ಖಂಯ್‌ ಆಸಾ ಮ್ಹಳ್ಳಿಂ ತುಮ್ಕಾಂ ಕಳಿತ್‌ ಆಸಾಗೀ?'' 

“ಸಾರ್ಕೆಲ ಕಳಿತ್‌ ನಾ. ಪುಣ್‌ ತೊ ಖ೦ಯ್‌ಗೀ ಬಂಟ್ವಳಾಕ್‌ ಲಾಗಿಂಚ್‌ ಲಿಪೊನ್‌ 
ಆಸಾ ಮ್ಹಣ್‌ ಆಮಿ ಪಾತೈೆತಾ೦ವ್‌.'' 

ಹೆಂ ಆಯ್ಕೊನ್‌ ಸರ್ದಾರ್‌ ಸಿಮಾ೦ವ್ನ್‌ ಏಕ್‌ ಮೆಟ್‌ ಪಾಟಿಂ ಕಾಡ್ಲೆಂ. ಸರ್ದಾರ್‌ 
ಆ೦ತೊನ್‌ ಪರಾರಿ ಜಾಂವ್ಕ್‌ ನಾ! ಬಂಟ್ವಳಾಕ್‌ ಲಾಗಿಂ ತೊ ಆಸಾ ಮ್ಹಣ್ಣಚ್‌, ಆಗ್ನೆಸ್‌ 
ಕು೦ವರ್ನಿಕ್‌ ಪಯ್ಲೆಂಚಾ ಪ್ರಾಸ್‌ ಆತಾಂ ಚಡ್‌ ಅಪಾಯ್‌ ....! ದೆವಾನ್‌೦ಚ್‌ ರಾಕಾ 
ಜಾಯ್‌! 

“ಸರ್ದಾರ್‌ ಆಂತೊನ್‌, ಜಮಲಾಬಾದ್‌ ಘಡಾ ಭಾಯ್ಲ್ಯಾ ರಾನಾಂತ್‌ ಮೆಲಾ ಮ್ಹಣ್‌ 
ಪಯ್ಲಿ ಖಬರ್‌ ಜಾಲ್ಲಿ. ಪುಣ್‌ ನಿಜಾಯ್ಕಿ ಥ೦ಯ್ಸರ್‌ ಮೆಳ್‌ಲ್ಲಿಂ ಮೊಡೆಂ ದುಸ್ತ್ಯಾಚೆ೦ಚ್‌ 
ಖಂಯ್‌. ತೆ೦ ಕೊಣಾಚೆ೦ ಮ್ಹಣ್‌ ತುಮಿ ಪುಣಿ ಆಯ್ಕಾಲಾ೦ವೇ?” 

“ಫ್ಲೊಯ್‌, ತೆಂಯೊ ಆಮಿ ಆಯ್ಕಾಲಾಂ - ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಗೆರ್‌ 
ರಾ೦ದ್ಬಾಚೆ೦ ಕಾಮ್‌ ಕರ್ನ್‌ ಆಸ್‌ಲ್ಲ್ಯಾ ಸಿಮಾಂವ್‌ ಮ್ಹಳ್ಳ್ಯಾ ತರ್ನಾಟ್ಕಾಚೆ೦ ಮೊಡೆ೦ ಖಂಯ್‌ 
ತೆಂ. ತ್ಕಾ ಪಿಂಪಾಚಾ ರುಕಾ ವಯ್ಸಾನ್‌ ಕೊಟ್ಕಾಕ್‌ ವಚೊಂಕ್‌ ವಾಟ್‌ ಆಸಾ ಮ್ಹಣ್‌ 
ಕಾಮ್ತಿಗೆಲ್ಕಾಂಕ್‌ ಕಳಿತ್‌ ಆಸ್‌ಲ್ಲೆಂ. ದೆಕುನ್‌, ಸಾಧ್ಯ್‌ ಜಾಲ್ಕಾರ್‌, ತುಕಾ ಬಚಾವ್‌ ಕರ್ನ್‌ 
ಹಾಡ್ಬಾ ಖಾತಿರ್‌ ತಾಣಿಂ ಸಿಮಾ೦ವ್ಕ್‌ ಧಾಡ್‌ಲ್ಲೊ -'' 

“ಸಾಯ್ಬಾ, ಭೊಗೊಸ್‌!'' ಉದ್ಗಾರ್ಲೊ ಸರ್ದಾರ್‌ ಸಿಮಾಂವ್‌. 

“ಪುಣ್‌'', ಮು೦ದರ್ಶಿಲೆಂ ಕೈದ್ಮಾನ್‌, “ಸರ್ದಾರ್‌ ಆ೦ತೊನ್‌ ತೈಚ್‌ ವಾಟಿನ್‌ ಭಾಯ್ರ್‌ 
ಆಯಿಲ್ಲೊ. ಮುಳಾಂತ್‌ ರಾವ್‌ಲ್ಲ್ಯಾ ತರ್ನಾಟ್ಕಾಚಾ ತಳ್ಮಾಟ್ಕಾಕ್‌ ಏಕ್‌ ಮಾರ್‌ ದೀವ್ನ್‌, 
ತಾಚಿ ಮತ್‌ ಚುಕವ್ನ್‌ ಆನಿ ಎಕಾಮೆಕಾಚಿ ಮುಸ್ತಾಯ್ಕಿ ಅದ್ದಿ-ಬದ್ದಿ ಕರ್ನ್‌, ಸರ್ದಾರ್‌ 
ಆ೦ತೊನ್‌ ಧಂಯ್‌ ಥಾವ್ನ್‌ ಪಾಶಾರ್‌ ಜಾಲ್ಲೊ.” 

ಎಕಾ ಪಾಟ್ಲ್ಯಾನ್‌ ಏಕ್‌ ಮಿಸ್ತೆರ್‌ ಉಗ್ಗಾಪೆ ಜಾವ್ನ್‌ ಸರ್ದಾರ್‌ ಸಿಮಾಂವ್ಕ್‌ ಸುಸ್ತಾಲೆ. 
ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಚಾ ಘರಾಕ್‌ ಆಪುಣ್‌ ಕಿತ್ಲೊ ಖುಣಿ ಮ್ಹಳ್ಳೆಂ ತೊ ಸ್ವಷ್ಟ್‌ 
ಜಾಣಾ ಜಾಲೊ. ತಶೆಂ ಆಸ್ತಾಂಯೊ ಆಗ್ನೆಸ್‌ ಕುಂವರ್ನ್‌ ಪರ್ತ್ಯಾನ್‌ ಕಶಿ ಧಾರುಣ್‌ ಜಾಲಿ, 
ಆನಿ ಕಶೆಂ ತಿಣೆ ಆಪ್ಲೆಂ ಹೃದಯ್‌ ಖರ್ಕಾ ಮೊಗಾಚೆರ್‌ ಬಂಧ್‌ ಕೆಲೆಂ ಮ್ಹಣ್‌ ತಾಕಾ ಸಮ್ನಾನಾ 
ಜಾಲೆಂ. 

ಸರ್ದಾರ್‌ ಸಿಮಾ೦ವ್ನ್‌ ತ್ಕಾ ದೊಗ್‌ಯೂ ಕೈದ್ಕಾಂಕ್‌ ಮಾಫ್‌ ಕರ್ನ್‌ ಸುಟ್ಕಾ ದಿಲಿ, 
ಆನಿ ತಾಣಿಂ ಆಪ್ಣಾ ಸಾಂಗಾತಾ, ಆಪ್ಲೆ ಖಾಸ್ಗಿ ಸೇವಕ್‌ ಜಾವ್ನ್‌ ಸಿರಿ೦ಗಾಪಟ್ಲಾಕ್‌ ಯೇಜಾಯ್‌ 
ಮ್ಹಣ್‌ ತಾಂಕಾಂ ತಾಕಿದ್‌ ದಿಲಿ. ಜೀವ್‌ ಬಚಾವ್‌ ಜಾ೦ವ್ಚೊ ಜಾವ್ನ್‌, ತ್ಕಾ ವಯ್ರ್‌ ಅಸಲೊ 
ಭರ್ಮಾಚೊ ನವೊ ಹುದ್ದೊ ಮೆಳ್‌ಲ್ಲ್ಯಾ ಖಾತಿರ್‌ ತೆ ಬಾವ್ಡೆ ಬೋವ್‌ ಖುಶಿ ಜಾಲೆ. 

ರಾತಿಂ, ಸರ್ದಾರ್‌ ಸಿಮಾ೦ವ್ನ್‌ ಆನಿಕ್‌ಯೂ ಥೊಡ್ಕೊ ಚಡಿತ್‌ ಸಂಗ್ತಿ ಸಮ್ಜೊನ್‌ 
ಘೆತ್ಲೊ. ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಕ್‌ ಕೆದಿಂಚ್‌ ಪಾಟಿಂ ಯೇಂವ್ಕ್‌ ಸೊಡಿನಾಯೆ 
ಮ್ಹಣ್‌ ದೊತೊರ್‌ ಮರ್ಯಾಣಾನ್‌ ಪಯ್ಲಿಚ್‌ ಆಲೊಚನ್‌ ಘಟ್‌ ಕೆಲ್ಕಾ ಮ್ಹಣ್‌ ತಾಕಾ 
ಕಳಿತ್‌ ಜಾಲೆಂ. ತ್ಕಾ ತೆಕಿತ್‌ ತಾಣೆ೦ಯೂ ಆಪ್ಲೆಂ ಕಾರ್ಯಕ್ರಮ್‌ ಬದ್ಗಿಲೆಂ, ಆನಿ ಕಾಳ್ಕೆ ರಾತಿಂ, 
ಆಡ್‌ ವಾಟಿರ್‌, ಚೊರಾ೦ಚಾ ವೇಸಾನ್‌ ದೊತೊರ್‌ ಮರ್ಯಾಣಾಚಟ್ಕೆ ಠೊಲೈಚೆರ್‌ ಪಡೊನ್‌, 
ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಕ್‌ ಅಪಹರ್ಸು೦ಕ್‌ ಚಿಂತ್ಲೆಂ. 


ಸರ್ದಾರ್‌ ಸಿಮಾ೦ವ್ನ್‌ ಕಸಲ್ಕಾಯೂ ಕಾರ್ಯಾಚಿರ್‌ ಏಕ್‌ ಪಾವ್ಟಿಂ ದೊಳೊ ದೊವರ್ಲಾರ್‌ 
ಜಾಲೆಂ, ಉಪ್ರಾಂತ್‌ ಕೊಣೆ೦ಯೂ ತ್ಕಾ ಸಂಬಂಧಿಂ ಪಾಟಿಂ ಪಳೆಂವ್ಟೆಬರಿ ನಾತ್ಲೆಂ. 

ಫಾ೦ತೆ೦ ಜಾ೦ವ್ಚಾ ಆದಿಂಚ್‌ ತೆ ಭಾಯ್ರ್‌ ಸರ್ಲೆ. ಎಕ್ಕೆ ವಾಟೆನ್‌ ಕಾಫಿ ಆನಿ ಭಾಕ್ತ್ಯೊ 
ತಯಾರ್‌ ಜಾತಾನಾ, ಸುಬ್ಬಣ್ಣಾನ್‌ ಪೊರ್ಬಾ ಫೊವಾಚಿ ಉಪ್ಕರಿ ತಯಾರ್ಸಿಲಿ. ಲೊರ್ಸಾಮ್‌ ಆನಿ 

ಕಾಮಿಲ್‌ (ಜೆ ಕೈದಿ ಜಾವ್ನಾಸೊನ್‌ ಆತಾಂ ಸರ್ದಾರ್‌ ಸಿಮಾಂವ್ಚೆ ಸೇವಕ್‌ ಆನಿ ಸಾಕ್ಷಿ 
ಜಾವ್ನಾಸ್‌ಲ್ಲೆ) ಸಂತೊಸಾನ್‌ ಕುಮೈಕ್‌ ಮೆಳ್ಳಿ. 

ಸರ್ದಾರ್‌ ಸಿಮಾ೦ವ್ನ್‌ ಪಯ್ಲೊ ಅಂದಾಜ್‌ ಕೆಲ್ಲೆಬರಿಂಚ್‌, ಲೊರ್ಸಾಮಾನ್‌ ಆನಿ 
ಕಾಮಿಲಾನ್‌ ಪಾಟ್ಮೈೆ ವಾಟೆನ್‌ ವೋಯ್‌ ಕಾತ್ರುನ್‌ ವಾಟ್‌ ಕೆಲ್ಲಿ. ತಾಂತ್ಸ್ಯಾನ್‌ ಕಾಮಿಲ್‌ 
ಸೋಮಯ್ಯಾಕ್‌ ಆಪವ್ನ್‌ ವ್ಹರ್ನ್‌ ಗೆಲೊ. ಚಿಕ್ಕೆ ಪಯ್ಸ್‌, ದೋನ್‌ ಖಡ್ಬಾ೦ಂಚಾ ಮಧೆಗಾತ್‌ 
ಏಕ್‌ ಮಾಟಿಂಶೆ೦ ಆಸ್‌ಲ್ಲೆಂ. ಥಂಯ್ರರ್‌ ತಾಂಚೆ ದೋನ್‌ ಆನಿ ಠಾಣ್ಕಾಚೆ ದೋನ್‌ ಘೊಡೆ 
ಆಸ್‌ಲ್ಲೆ. ತಾಣಿಂ ತೆ ಪಾಟಿಂ ಹಾಡ್ಗೆ. 

ಸುಬ್ಬಣ್ಣಾನ್‌ ಸರ್ದಾರ್‌ ಸಿಮಾಂವ್ಕ್‌ ಆನಿ ತಾಚಾ ಸಾ೦ಗಾತ್ಕಾಂಕ್‌ ಬರೆಂ ಮಾಗ್ದೆಂ. 
ಸರ್ದಾರ್‌ ಸಿಮಾಂವ್ನ್‌ ಸುಬ್ಬಣ್ಣಾಚೊ ಉಪ್ಕಾರ್‌ ಭಾವುಡ್ಲೊ ಆನಿ ತಾಕಾ ಏಕ್‌ ಭಾಂಗಾರಾಚೆಂ 
ನಾಣೆ೦ ಇನಾಮ್‌ ದಿಲೆಂ. ಫುಡೆಂಯೊ ತಾಚೊ ಉಗ್ಡಾಸ್‌ ದೊವರ್ತಾಂ ಮ್ಹಣ್‌ ಭಾಸ್‌ ದಿಲಿ. 

ತಿತ್ಲ್ಯಾ ವೆಳಾ ಭಿತರ್‌ ಘೊಡ್ಕಾಂಕ್‌ ಜಾಯ್‌ ತಿತ್ಲೊ ವಿಶೆವ್‌ ಆನಿ ಗ್ರಾಸ್‌ ಮೆಳ್‌ಲ್ಲೊ 
ಜಾಲ್ಲ್ಯಾನ್‌, ಬದ್ಲಿ ಘೊಡೆ ಘೆಂವ್ಚಿ ತಾಂಕಾಂ ಗರ್ಜ್‌ ಪಡೊಂಕ್‌ ನಾ. ಲೊರ್ಸಾಮಾನ್‌ ಆನಿ 
ಕಾಮಿಲಾನ್‌ ಮಾತ್ರ್‌, ಸರ್ದಾರ್‌ ಸಿಮಾ೦ವ್ಚಾ ಸೇವಕಾಂಬರಿ ತಾಂಚಿ ಸ್ಹೆಸೊಣ್‌ ಚಿಕ್ಕೆ 
ಬದ್ದಿಲಿ. ತ್ಕಾ ಖಾತಿರ್‌, ಅ೦ತುಲ್ಕಾಚಾ ಆನಿ ಸೋಮಯ್ಯಾಚಾ ಪೊತ್ಕಾಂನಿ ಆಸ್‌ಲ್ಲಿಂ ಚಡಿತ್‌ 
ವಸ್ತ್ರಾಂ ಉಪ್ಕಾರ್ಲಿಂ. 

ಕೊಯ್ತೆಚ್ಶೈ ಕುಶಿ ತಿತ್ಲೆಂ ಚಾ೦ದ್ಲೆ೦ ಆಸ್‌ಲ್ಲೆಂ. ತ್ಕಾ ಉಜ್ವಾಡಾಕ್‌ ಭಾಯ್ರ್‌ ಸರ್‌ಲ್ಲೆ 
ಸರ್ದಾರ್‌ ಸಿಮಾಂವ್‌ ಆನಿ ಸಾಂಗಾತಿ ಚೊವ್ಸ್‌ ಜಣ್‌, ಸಕಾಳಿ೦ಚಾ ಚಡುಣೆ ಸಾಡೆ-ಧಾ 
ವೊರಾರ್‌ ಮಂಜರಾಬಾದ್‌ ಕೋಟ್ಕಾಲಾಗಿಂ ಪಾವ್ಲೆ. 

ಮಂಜರಾಬಾದ್‌ ಗುಡ್ಕಾಚ್ಕೆ ತಕ್ಲೆರ್‌ ಆಸ್‌ಲ್ಲಿಂ ತೆಂ ಕೋಟಿಂ ತ್ಕಾ ತೆಂಪಾರ್‌ ಬೋವ್‌ 
ನಾಂವಾಡ್ದಿಕ್‌ ಆನಿ ಲಸ್ಕರಿ ದೃಷ್ಟೆನ್‌ ಟಿಪ್ಪು ಸುಲ್ತಾನಾಚೆ೦ ಏಕ್‌ ಬಳಾಧಿಕ್‌ ಠಾಣೆ ಜಾವ್ನಾ 
ಸ್‌ಲ್ಲೆಂ. ವಯ್ರ್‌ ಮೈಸುರಾಕ್‌ ಆನಿ ಸಕಯ್ಲ್‌ ಕನ್ನಡ ಜಿಲ್ಲ್ಯಾಕ್‌ ಮಧೆಗಾತ್‌ ಆಯಕಟ್ಸ್‌ 
ಜಾಗ್ಯಾರ್‌ ತೆಂ ಆಸೊನ್‌, ಟಿಪ್ಪುಚಾ ಸೈನಾ೦ಕ್‌ ಆನಿ ತಾಚಾ ವಿದೇಶಿ ತಾಂತ್ರಿಕಾ೦ಕ್‌ ಸುರಕ್ಷಿತ್‌ 
ಕುಳ್ಬಾರ್‌ಶೆ೦ ಜಾವ್ನಾಸ್‌ಲ್ಲೆ೦. ರಾನಾ೦ ಮೊಲ್ಕಾಂಚಾ ಆನಿ ಜಿರಿಯಾಂ ಫಾಲ್ಕಾಂಚಾ ಮಧೆಗಾತ್‌ 
ಉಬಾರಾಯೆರ್‌ ತೆಂ ಆಸೊನ್‌, ಥಂಯ್‌ ಥಾವ್ನ್‌ ಟಿಪ್ಪು ಸುಲ್ತಾನ್‌ ಆನಿ ತಾಚೆ ಸೇನಾಧಿಕಾರಿ 
ದುರ್ಬಿಣೆ ಮುಖಾಂತ್ರ್‌, ದರ್ಯಾ ಕರಾವಳ್‌ ಪರ್ಯಾಂತ್‌ ಸಗ್ಯಾ ಕನ್ನಡ ಜಿಲ್ಲ್ಯಾಚಿರ್‌ 
ದೊಳೊ ದೊವರುಂಕ್‌ ಸಕ್ತಾಲೆ ಮ್ಹಳ್ಳಿ ಮ್ಹಣ್ಣಿ ಆಸ್‌ಲ್ಲಿ. ಹೆಂ, ಆಜೂನ್‌ ತೆಣೆ ಪಾಶಾರ್‌ 
ಜಾ೦ವ್ಚಾ ಪ್ರಯಾಣಿಕಾ೦ಕ್‌ ಉಬಾರಾಯೆರ್‌ ಪಾಡ್‌ ಪಡ್‌ಲ್ಲ್ಯಾ ತ್ಕಾ ಕೋಟ್ಯಾಚೆರ್‌ ದೀಷ್ಟ್‌ 
ಲಾಯ್ತಾನಾ - ವ್ಲೊಯ್‌ ಜಾವೈತ್‌ ಮ್ಹಣ್‌ ದಿಸ್ತಾ. 

ಥಂಯ್ಸರ್‌ ಪಾವ್ತಚ್‌, ಸರ್ದಾರ್‌ ಸಿಮಾಂವ್ನ್‌ ರಿವಾಜಿ ಪ್ರಕಾರ್‌ ಆಪ್ಲೊ ಘೊಡೊ 
ರಾವಯ್ಲೊ ಆನಿ ಪಾರ್ಕಾಗಾರಾ೦ಕ್‌ ಆಪ್ಲೆಂ ನಾಂವ್‌ ಸಾಂಗ್ಲೆಂ. ತೆಂ ಆಯ್ಕಾತಚ್‌, ಪಾರ್ಕಾ 
ಗಾರಾ೦ನಿ ತಾಕಾ ಬೋವ್‌ ಮರ್ಯಾದಿನ್‌ ಮಾನ್‌ ದಿಲೊ, ಆನಿ ಕೋಟ್ಕಾಂತ್‌ ಆಸ್ಚಾ 
ಮುಖೇಲ್ಶಾಕ್‌ ಖಬರ್‌ ಧಾಡ್ಲಿ. 

ಕೋಟ್ಕಾಕ್‌ ಚಡೊಂಕ್‌ ಥಂಯ್‌ ಥಾವ್ನ್‌ ಚಡುಣೆ ದೇಡ್‌ ಮೈಲ್‌ ಭೊಂವಾಡೊ 
ಕಾಡ್ನ್‌ ಚಡೊನ್‌ ವಚೊಂಕ್‌ ಆಸ್‌ಲ್ಲೆಂ. ವಯ್ರ್‌ ಚಡೊನ್‌ ಪಾಟಿಂ ಯೇಂವ್ಕ್‌ ಭೆಷ್ಟೊಚ್‌ ವೇಳ್‌ 
ಪಾಡ್‌ ಜಾತಾ ಮ್ಹಣ್‌ ಚಿಂತುನ್‌ ಸರ್ದಾರ್‌ ಸಿಮಾಂವ್‌ ಸಕಯ್ಲ್‌ ಚ್‌ ರಾವ್‌ಲ್ಲೊ. ಪುಣ್‌ 


ಮುಖೆಲ್ಕಾ ಥಾವ್ನ್‌ ಪ್ರತಿಪ್ರಣಾಮ್‌ ಆನಿ ಹುಕುಮ್‌ ಆಯ್ಲ್ಯಾ ಶಿವಾಯ್‌ ತಾಣೆ ಆನಿ ತಾಚಾ. 


ಸಾ೦ಗಾತ್ಕಾಂನಿ ಪಾಶಾರ್‌ ಜಾವ್ನ್‌ ವಚೊ೦ಕ್‌ ನಜೊ ಆಸ್‌ಲ್ಲೆಂ. ತಿತ್ಲೆಂಚ್‌ ನಹಿ೦, ಸರ್ದಾರ್‌ 
ಸಿಮಾಂವ್‌ ಟಿಪ್ಪು ಸರ್ದಾರಾಚೊ ಖಾಸ್ಗಿ ಸರ್ದಾರ್‌ ಜಾವ್ನಾಸ್‌ಲ್ಲ್ಯಾ ವರ್ವಿಂ, ಸೈನಾ೦ ಆಸ್‌ಲ್ಲೆಂ 
ಖ೦ಯ್ಚೆಂಯೂ ಠಾಣೆ ಮೆಳ್‌ಲ್ಲ್ಯಾ ವೆಳಾರ್‌, ಖುದ್ದ್‌ ಬಾದಶಹಾಚೊಚ್‌ ಮಾನ್‌ ತಾಕಾ 

ಮೆಳ್ತಾಲೊ, ಆನಿ ಬಾದಶಹಾ (ಟಿಪ್ಪು) ಖಾಶಿರ್‌ ತಾಣೆ ತೊ ಗೌರವ್‌ ಸ್ಟೀಕರ್ಸುನ್‌೦ಚ್‌ 
ಮುಕಾರ್‌ ವಚಾಜಾಯ್‌ ಆಸ್‌ಲ್ಲೆಂ. 

ಸರ್ದಾರ್‌ ಸಿಮಾಂವ್‌ ಆಯ್ಲಾ, ತೆಣೆ ಪಾಶಾರ್‌ ಜಾತಾ ಮ್ಹಳ್ಳೆಂ ಆಯ್ಕೊನ್‌ ಸಗ್ಯಾ 
ಕೋಟ್ಕಾಂತ್ಲೆ ಶಿಪಾಯ್‌ ತಾಕಾ ಪಳೆಂವ್ಕ್‌ ಚಡ್ಪಡ್ಲೆ. ಪಯ್ಲೊಚ್‌ ನಾ೦ವಾಡ್ದಿಕ್‌ ಜಾವ್ನಾಸ್‌ಲ್ಲೊ 
ಸರ್ದಾರ್‌ ಸಿಮಾಂವ್‌, ಆಯ್ಲೆವಾರ್‌ ಬಂಟ್ವಳ್‌ ಆನಿ ಬೆಳ್ತ೦ಗಡಿ೦ಂತ್‌ ಘಡ್‌ಲ್ಲ್ಯಾ ವಿಶೇಸ್‌ 
ಘಟನಾಂ ವರ್ವಿಂ ಆನಿಕ್‌ಯೂ ಚಡ್‌ ನಾ೦ವಾಡ್‌ಲ್ಲೊ. ತಾಕಾ ರಾವೊಂಕ್‌ ವೇಳ್‌ ನಾ, 
ಬೋವ್‌ ತುರ್ತಾಚಾ ಕಾಮಾನ್‌ ಸಿರಿ೦ಗಾಪಟ್ಲಾಕ್‌ ತೊ ವೆತಾ ಮ್ಹಳ್ಳಿಂ ಆಯ್ಕೊನ್‌, ಕೋಟ್ಕಾಚೊ 
ಮುಖೆಲಿಚ್‌ ತಾಕಾ ಭೆಟೊ೦ಕ್‌ ಸಕಯ್ಲ್‌ ದೆಂವೊನ್‌ ಆಯ್ಲೊ. ತಾಚಾ ಭರ್ಮಾ ತೆಕಿತ್‌ ತಾಚಾ 
ಸಾ೦ಗಾತಾಯೂ ಚೊವ್ಸ್‌ ಅ೦ಗರಕ್ಷಕ್‌ ಆಸ್‌ಲ್ಲೆ. 

ಮುಖೇಲಿ ಮುಕಾರ್‌ ಯೇವ್ನ್‌: “ಬಹಾದುರ್‌ ಸುಲ್ತಾನ್‌ ಟಿಪ್ಪು ಬಾದಶಹಾಚಾ 
ಮೊಗಾಚಾ ಸರ್ದಾರ್‌ ಸಿಮಾಂವ್‌ ಪೆದ್ರು ಪ್ರಭುಕ್‌ ಸಲಾಮ್‌!” ಮ್ಹಣಾಲೊ. 

“ಬಾದಶಹಾಚಾ ರಾಜ್ವಟಾಂತ್ಲ್ಯಾ ಮಂಜರಾಬಾದ್‌ ಕೋಟ್ಕಾಚಾ ಕೊತ್ವಾಲಾಕ್‌ಯೂ 
ಸಲಾಮ್‌!” ಮ್ಹಣ್‌ ಸರ್ದಾರ್‌ ಸಿಮಾ೦ವ್ನ್‌ ಜಾಪ್‌ ದಿಲಿ, ಆನಿ ದುಸ್ರೆಂ ಉಲಂ೦ವ್ಚಾ ಆದಿಂ, ದಸ್ತುರೆ 
ಪ್ರಮಾಣೆ ಮುಖೆಲ್ಯಾಕ್‌ ತಾಣೆ ಪೊಟ್ಟುನ್‌ ಧರ್ಲೊ. 

“ಇತ್ಲ್ಯಾ ನಾ೦ವಾಡ್ದಿಕ್‌ ಸರ್ದಾರಾನ್‌ ಹೆಣೆ ಪಯ್ಣ್‌ ಕರ್ನ್‌ ವೆತಾನಾ, ಕೋಟ್ಯಾಂತ್‌ 
ಥೊಡೊ ವೇಳ್‌ ವಿಶೆವ್‌ ಘೆವ್ನ್‌ ವಚೊ೦ಕ್‌ಯೂ ಪುರ್ಸತ್‌ ನಾ ಮ್ಹಳ್ಳಾರ್‌ ಆಮ್ಚೆಂ 
ದುರದೃಷ್ಟ್‌ಚ್‌ ಸಯ್‌!” 

“ತಶೆಂ ಕಾಂಯ್‌ ನಾ'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, “ತುಮ್ಚೊ ಸನ್ಮಾನ್‌ 
ಮ್ಹಾಕಾ, ಆನಿ ಮೊಜೆ ಥಾವ್ನ್‌ ಬಾದಶಹಾಕ್‌ ಮೆಳ್‌ಲ್ಲೆಬರಿ೦ಚ್‌ ಜಾಲೊ. ಹಾಂವ್‌ ವಯ್ರ್‌ 
ಯೇಂವ್ಕ್‌ ನಾ ಮ್ಹಣ್‌ ತುಮಿ ಮತಿಂತ್‌ ಶಿಣ್‌ ಧರಿನಾಯೆ. ಹಾಂವ್‌ ಬೋವ್‌ ತುರ್ತಾಚಾ 
ಕಾಮಾನ್‌ ಸಿರಿ೦ಗಾಪಟ್ಲಾಕ್‌ ವೆತಾಂ. ಟಿಪ್ಪು ಸರ್ದಾರಾಕ್‌ ಭೆಟ್ತಾ ಪರ್ಯಾಂತ್‌ ಮ್ಹಾಕಾ ದುಸ್ರಿ 
ಪುರ್ಸತ್‌ ನಾ.” 

“ಟಿಪ್ಪು ಸರ್ದಾರಾಕ್‌ ಭೆಟೊಂಕ್‌ ಜಾಯ್‌ ಆಸ್‌ಲ್ಲೆಂಗೀ?'' ವಿಚಾರ್ಲೆ೦ ಮುಖೇಲ್ಕಾನ್‌, 
ಆಮ್ರುಕೊ ಹಾಸೊನ್‌. 

“ವ್ಹೊಯ್‌, ಪುಣ್‌ ಸವಾಲಾಚೆಂ ಕಾರಣ್‌?'' ವಿಚಾರ್ಲೆಂ ಸರ್ದಾರ್‌ ಸಿಮಾಂವ್ನ್‌ ಚಿಕ್ಕೆ 
ದುಬಾವೊನ್‌ - ತ್ಕಾ ಮುಖೇಲ್ಕಾಚಿ ತಾಕಾ ವೊಳಕ್‌ ನಾತ್‌ಲ್ಲಿ ಜಾಲ್ಲ್ಯಾನ್‌. ತಾಣೆ 
ಆಪ್ಲಾಲಾಗಿಂ ತಿತ್ಸೆ ಸಳಾವಳಿನ್‌ ಉಲ೦ವ್ಚೆ೦ ಸರ್ದಾರ್‌ ಸಿಮಾಂವ್‌ ಬರೆಂ ದಿಸೊಂಕ್‌ ನಾ. 

“ಕಾರಣ್‌ ದುಸ್ರೆಂ ಕಾಂಯ್‌ ನಾ” ಮ್ಹಣಾಲೊ ಮುಖೇಲಿ, “ಬಹಾದುರ್‌ ಟಿಪ್ಪು 
ಸುಲ್ತಾನಾಕ್‌ ತುರ್ತಾನ್‌ ಭೆಟ್ಟಿಂ ತುಜೆಂ ಕಾಮ್‌ ವ್ಹೊಯ್‌ ಜಾಲ್ಯಾರ್‌, ತುಂವೆಂ ಆಮೃರ್ಚಿ 
ಕಾಂಯ್‌ ಗರ್ಜ್‌ ನಾ. ತುಂವೆಂ ಆನಿ ತುಜಾ ಸಾಂಗಾತ್ಕಾಂನಿ ವಯ್ರ್‌ ಯೇವ್ನ್‌ ಸುಶೆಗ್‌ 
ಫೆವೈತ್‌."' 

“ಮಯಾಮೊಗಾನ್‌ ತುಂವೆಂ ತಸಲಿ ವಿನಂತಿ ಕರ್ಚೆಂ ಮ್ಹಾಕಾ ಸಮ್ದಾತಾ'' 
ಮ್ಹಣಾಲೊ ಸರ್ದಾರ್‌ ಸಿಮಾಂವ್‌ ಚಿಕ್ಕೆ ತಾಪೊನ್‌, "ಪುಣ್‌ ಮ್ಹಜ್ಯಾ ಕಾಮಾಂ ಪಯ್ಕಿ ಗರ್ಜ್‌ 
ವ್ಹೊಯ್‌ ಖಂಯ್ಚಿ ಆನಿ ಗರ್ಜ್‌ ನಹಿಂ ಖಂಯ್ಚಿ ಮ್ಹಣ್‌ ಇತ್ಕರ್ಥ್‌ ಕರುಂಕ್‌ ಹಾಂವೆಂ 
ಎದೊಳ್ಬಾಕ್‌ ದುಸ್ತ್ಯಾ ಕೊಣಾಯ್ಕಿ ಅಧಿಕಾರ್‌ ದೀಂವ್ಕ್‌ ನಾ.'' 

ಹೆಂ ಆಯ್ಕೊನ್‌ ಥಂಡ್‌ ಜಾ೦ವ್ಚಾ ಬದ್ಲಾಕ್‌ ವ ಗರಮ್‌ ಜಾ೦ವ್ಚಾ ಬದ್ಲಾಕ್‌ ತೊ 
ಮಾನಾಯ್‌ ದಾಂತ್‌ ದಾಕವ್ನ್‌ ಹಾಸ್ಲೊ. ಸರ್ದಾರ್‌ ಸಿಮಾ೦ವ್ಚೊ ದುಬಾವ್‌ ಆನಿಕ್‌ಯೂ 
ಚಡ್‌ ಜಾಲೊ. ತೊ ಮನಿಸ್‌ ಕಾಂಯ್‌ ಸರ್ದಾರ್‌ ಆಂತೊನಿಚೊ ವ ದೊತೊರ್‌ ಮರ್ಯಾ 
ಣಾಚೊ ಈಷ್ಟ್‌ ಜಾವ್ನಾಸೊನ್‌, ಆಪ್ಲಾಚೆ೦ ಕಾಂಯ್‌ ಪಯ್ಲ್‌ ಆಡಾಂವ್ಕ್‌ ವ ಆಪ್ಣಾಕ್‌ 
ಕಾಂಯ್‌ ಪಾಸ್‌ ಮಾಂಡುಂಕ್‌ ಫಿತೂರಿ ಚಲಯ್ತಾ ಜಾವೈತ್‌ ಮ್ಹಣ್‌ ತಾಣೆ ಚಿಂತ್ಲೆಂ. 

ತಸಲ್ಯಾ ಚಿಲ್ಲರ್‌ ಮನ್ಶಾಂಕ್‌ ವ ಮತ್ಸಬಾ೦ಕ್‌ ತೊ ಕಾಂಯ್‌ ಭಿಯೆಂವ್ಚೊ ಗ್ರಾಯ್ಕ್‌ 
ನಹಿಂ. ತರಿ, ಗರ್ಜೆ ಶಿವಾಯ್‌ ಗೊಟಾಳ್ಕಾಂತ್‌ ಸಾಂಪ್ಲೊನ್‌, ಆಪ್ಲ್ಯಾ ಗರ್ಜೆಚಾ ಕಾಮಾಕ್‌ ' 
ಆಡ್ಕಳ್‌ ಮಾಗೊನ್‌ ಫೆಂವ್ಕ್‌ ತೊ ಕಬೂಲ್‌ ನಾತ್‌ಲ್ಲೊ. ದೆಕುನ್‌ ಥ೦ಯ್‌ ಥಾವ್ನ್‌ ಜಾತಾ 
ತಿತ್ಲ್ಯಾ ವೆಗಿಂ ಪಾಯ್‌ ಕಾಡ್ನ್‌ ಪಾಶಾರ್‌ ಜಾ೦ವ್ಚೆ೦ ಬರೆಂ ಮ್ಹಣ್‌ ತಾಕಾ ಭೊಗ್ಗೆಂ. 
ದೆಕುನ್‌ - 

“ಕಶೆ೦ಯೂ ಜಾಂವ್‌'' ಮ್ಹಣಾಲೊ ತೊ, ಭಾಯ್ಲ್ಯಾನ್‌ ಸಮಾಧಾನ್‌ ದಾಕವ್ನ್‌, 
“ಮ್ಹಾಕಾ ಆತಾಂ ರಾವೊಂಕ್‌ ವೇಳ್‌ ನಾ. ಟಿಪ್ಪು ಸರ್ದಾರಾಕ್‌, ಬೋವ್‌ ತುರ್ತಾನ್‌ ವಚೊನ್‌ 
ಭೆಟ್ಟಿಂ ಖಾಸ್ಗಿ ಕಾಮ್‌ ಆಸಾ -” 

“ದೆಕುನ್‌೦ಚ್‌ ಮ್ಹಳೆಂ ಹಾಂವೆಂ, ತುಮಿ ಆಮೃರ್ಚಿ ಗರ್ಜ್‌ ನಾ ಮ್ಹಣ್‌. ಖುಶೆನ್‌ 
ತುಮಿ ವಯ್ರ್‌ ಯೆವೈತ್‌ -'' 

“ನಾ, ಆತಾಂ ತಶೆಂ ಕರುಂಕ್‌ ಆಮ್ಕಾಂ ವೇಳ್‌ ನಾ!" 

“ಪುಣ್‌ ಹಾಂಗಾ ರಾವಾನಾಸ್ತಾನಾ, ಆತಾ೦ಚ್‌ ಗೆಲ್ಮಾರ್‌ಯೊ ತುಮ್ಕಾಂ ಕಾಂಯ್‌ 
ಫಾಯ್ದೊನಾ!'' ಮ್ಹಣಾಲೊ ತೊ ಮುಖೆಲಿ. 

“ಕಿತೆಂ?' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, ಆಪ್ಲ್ಯಾ ಹಾತಾನ್‌ ತಾಲ್ವಾರಿಚಿಂ 
ಥೊರುಂ ಪೊಶೆವ್ನ್‌. ಕಿತೆಂ ತರಿ ಜಟಾಪಟ್‌ ಆಸಾ ಮ್ಹಣ್‌ ಚಿಂತುನ್‌, ಸೋಮಯ್ಯ, 
ಅಂತುಲೊ ಪಡ್ವಳ್‌ ಆನಿ ಪಾಟ್ಲ್ಯಾನ್‌ ಲೊರ್ಸಾಮ್‌ ಆನಿ ಕಾಮಿಲ್‌ ಆಯ್ತೆ ಜಾಲೆ. ಪುಣ್‌ 
ಮುಖೆಲ್ಯಾಚಿಂ ಫುಡ್ಲಿಂ ಉತ್ರಾ೦ ಆಯ್ಕೊನ್‌ ತೆ ಘಡ್ಬಡ್ಲೆ ಆನಿ ಧಂಡ್‌ ಜಾಲೆ. 

“ಸರ್ದಾರ್‌ ಸಿಮಾಂವ್‌!” ಮ್ಹಣಾಲೊ ತೊ ಮುಖೆಲಿ ಹಾಸೊನ್‌ಂಚ್‌, “ತುಜಿ 
ಖಬರ್‌ ಆಯ್ಕೊನ್‌ ಜಾಣಾಸ್‌ಲ್ಲೊ ಗ್ರಾಯ್ಕ್‌ ಕೊಣ್‌ಯೂ ತುಕಾ ರಾಗ್‌ ಹಾಡೊ೦ವ್ಚೊನಾ 
ಆನಿ ಹಾಂವ್‌ ಜಾಲ್ಕಾರ್‌ಯೂ ಎದೊಳ್‌ ಸತ್‌ಚ್‌ ಉಲಯ್ಲಾಂ. ಟಿಪ್ಪು ಸರ್ದಾರಾಕ್‌ 
ಸೊಧುನ್‌ ತುಮಿ ಸಿರಿ೦ಗಾಪಟ್ಲಾಕ್‌ ಗೆಲ್ಕಾರ್‌ ಪ್ರಯೋಜನ್‌ ಜಾಂವ್ಹೆಂನಾ.' 

“ಕಿತ್ಕಾಕ್‌ ತಶೆ೦?'' 

“ಟಿಪ್ಪು ಸರ್ದಾರ್‌ ಹಾ೦ಗಾಚ್‌ - ಮಂಜರಾಬಾದ್‌ ಕೊಟ್ಕಾಂತ್‌ ಆಸಾ!'' 

ಹೆಂ ಆಯ್ಕೊನ್‌ ಸರ್ದಾರ್‌ ಸಿಮಾ೦ವ್ನ್‌ ಏಕ್‌ ಮೆಟ್‌ ಪಾಟಿಂ ಕಾಡ್ಲೆಂ. ಘಡಿಭರ್‌ 
ತೊ ಸ್ತಬ್ಸ್‌ ಜಾಲೊ, ಪುಣ್‌ ದುಸ್ತೈ ಘಡಿಯೆ ತೊಂಡ್‌ ಸೊಡ್ನ್‌ ತೊ ಹಾಸ್ಲೊ. 

“ಕಿತ್ಯಾಕ್‌ ಹಾಸ್ಲೊಯ್‌? ಹಾಂವೆಂ ಸಾಂಗ್‌ಲ್ಲೆಂ ತುಂ ಪಾತ್ಮೆನಾ೦ಯ್‌ ಮ್ಹಣ್‌ 
ದಿಸ್ತಾ!” 

“ತುಂ, ಲ್ಹಾನ್‌ ಭುರ್ಲ್ಯಾಂಕಡೆ ಉಲಯ್ತಾಯ್‌ ಮ್ಹಣ್‌ ದಿಸ್ತಾ!' ಟಿಪ್ಪು ಸರ್ದಾರ್‌ 
ಸಿರಿ೦ಗಪಟ್ಲಾ೦ತ್‌ ಜಾಲ್ಲೈ ಬಂಡಾಯೆಚಿ ಖಬರ್‌ ಆಯ್ಕೊನ್‌ ಜಮಲಾಬಾದ್‌ ಥಾವ್ನ್‌ 
ಭಾಯ್ರ್‌ ಸರೊನ್‌ ತುರ್ತಾನ್‌ ಸಿರಿ೦ಗಾಪಟ್ಲಾಕ್‌ ಗೆಲಾ ಮ್ಹಳ್ಳಿಂ ಆಮ್ಕಾಂ ಸ್ವಷ್ಟ್‌ ಕಳಿತ್‌ 
ಆಸಾ - ತುಂ ಸ್ಪಪ್ಲೆತಾಯ್‌ ಮ್ಹಣ್‌ ದಿಸ್ತಾ. ವ, ತುಂ ಕೊಣಾ ಖಾತಿರ್‌ ಪುಣಿ ಫೊಕಾಣಾಂ 
ಉಲಯ್ತಾಯ್‌ ಮ್ಹಣ್‌ ದಿಸ್ತಾ'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. ಉಪ್ರಾಂತ್‌ ಚಿಕ್ಕೆ ರಾಗಾನ್‌, 
“ಕಸಲೊ ಮತ್ಸಬ್‌ ಹೊ? ತುಕಾ ಅಶೆಂ ಸಾಂಗೊಂಕ್‌ ಕೊಣೆ ಫರ್ಮಾಯ್ಲಾಂ ಮ್ಹಣ್‌ 
ವಿಚಾರ್ಯೆತ್‌ಗೀ ಹಾ೦ವೆಂ?'' ತಾಣೆ ಸವಾಲಾಂ ಕೆಲಿಂ. 

ಮುಖೆಲ್ಕಾಚಾ ತೊಂಡಾಂತ್ಸಾನ್‌ ಜಾಪ್‌ ಯೆ೦ವ್ಚಾ ಆದಿಂ, ವಯ್ರ್‌ ಥಾವ್ನ್‌ 
ಜೋರಾನ್‌ ಏಕ್‌ ಘೊಡೊ ಧಾಂವೊನ್‌ ಯೆಂವ್ಚೊ ತಾಂಕಾಂ ಆಯ್ಕೊನ್‌, ತಾಂಚ್ಕೊ ದಿಷ್ಟಿ 
ತೆವ್ಶಿನ್‌ ಘು೦ವ್ಸೊ. ಕೋಣ್‌ - ಕಿತೆಂ ಮ್ಹಣ್‌ ಅಂದಾಜ್‌ ಕರ್ಚಾ ಆದಿಂಚ್‌ ತೊ ಧೊವೊ 
ರಾಜ್‌-ಘೊಡೊ ತಾಂಚಿ ಸರ್ಶಿಂ ಯೇವ್ನ್‌ ಪಾವ್ಲೊ, ಆನಿ ಸವಾರಾನ್‌ ಲಗಾಮ್‌ 
ವೊಡ್‌ಲ್ಲ್ಯಾ ತಕ್ಷಣ್‌, ಪಾಟ್ಲ್ಯಾ ಪಾಯಾಂಚೆರ್‌ ಉಬೊ ಜಾಲೊ. ಸರ್ದಾರ್‌ ಸಿಮಾ೦ವ್ಚಾ ಆನಿ 
ಸಾ೦ಗಾತ್ಕಾಂಚಾ ಘೊಡ್ಕಾಂನಿಯೂ ಜಾಗ್‌ ದಿಲಿ. 

| ಘೊಡ್ಕಾಚ್ಕೆ ಪಾಟಿರ್‌ ಆಸ್‌ಲ್ಲೊ ಸವಾರ್‌, ಬೋವ್‌ ಚಲಾಕೆನ್‌ ಸಕಯ್ಲ್‌ ಉಡ್ಡೊ. 
ಹೆರಾಂನಿ ತೊಂಡ್‌ ಕಾಡ್ಬಾ ಆದಿಂ "ಸರ್ದಾರ್‌!' ಮ್ಹಣೊನ್‌ ತಾಣೆ ಯೇವ್ನ್‌ ಸರ್ದಾರ್‌ 
ಸಿಮಾ೦ವ್ಕ್‌ ಪೊಟ್ಲುನ್‌ ಧರ್ಲೊ. 

“ಹುಜೂರ್‌!'' ಮ್ಹಣೊನ್‌, ಸಕ್ನಾ೦ನಿ ಟಿಪ್ಪು ಸರ್ದಾರಾಕ್‌ ವಂದನ್‌ ದಿಲೆಂ. 

ಸರ್ದಾರ್‌ ಸಿಮಾಂವ್‌, ನಿಜಾಯ್ಕಿ ಅಜಾಪ್‌ ಜಾಲೆಂ. ತಾಚಾ ದೊಳ್ಳಾಂನಿ ತಾಣೆ 
ಖುದ್ದ್‌ ಪಳೆಂವ್ಕ್‌ ನಾತ್‌ಲ್ಲಿಂ ಜಾಲ್ಕಾರ್‌ ತೈ ಘಡ್ಯೆ ಟಿಪ್ಪು ಸರ್ದಾರ್‌, ಸಿರಿ೦ಗಾಪಟ್ಲಾಂತ್‌ 
ಶಿವಾಯ್‌ ಮಂಜರಾಬಾದ್‌ ಕೊಟ್ಕಾಂತ್‌ ಯೇವ್ನ್‌ ಪಾವ್ಲಾ ಮ್ಹಳ್ಳಾರ್‌, ತೊ ಖಂಡಿತ್‌ 
ಪಾತ್ಕೆತೊನಾ. 

“ಕಿತೆಂ ಸರ್ದಾರ್‌, ಘಾಬರ್ಲೊಯ್‌?'” ವಿಚಾರ್ಲೆಂ ತ್ಕಾ ಮೈಸೂರ್‌ಚಾ ವಾಗಾನ್‌ 
ತಾಚಿ ಪಾಟ್‌ ಥಾಪ್ನುನ್‌. 

“ನಾ ಹುಜೂರ್‌!” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, “ಹಾಂವ್‌ ಅಜಾಪ್‌ 
ಪಾವ್ತಾ೦ - ಆನಿ ಸಂತೊಸ್‌ ಪಾವ್ತಾಂ!' 

“ಬೋವ್‌ ಬರೆಂ! ಹ್ಯಾ ದಿಸಾಂನಿ ಮ್ಹಜಿ ಆನಿ ತುಜಿ ಭೆಟ್‌, ಚಿಂತಿನಾತ್‌ಲ್ಲ್ಯಾ 
ಜಿನ್ಸಾರ್‌, ಪುಣ್‌ ಖಂಡಿತ್‌, ಅಲ್ಲಾನ್‌ ಮತಿಂತ್‌ ಘಾಲ್ಲೆಬರಿ ಜಾತಾ. ಪಟ್ಲಾಕ್‌ ವಚಾ 
ಜಾಯ್‌ ಮ್ಹಣ್‌ ತುರ್ತಾನ್‌ ಭಾಯ್ರ್‌ ಸರ್‌ಲ್ಲೊ ಗ್ರಾಯ್ಕ್‌ ಹಾಂವ್‌ ಅರೈೈ ವಾಟಿರ್‌ 
ಆವ್ಚಿತ್‌ ಆಲೋಚನ್‌ ಬದ್ಲುನ್‌ ಹಾಂಗಾಸರ್‌ ಯೇವ್ನ್‌ ಪಾವ್ಲೊ೦. ಆನಿ ತುಂ -'" ಮ್ಹಣೊನ್‌ 
ಟಿಪ್ಪು ಸರ್ದಾರಾನ್‌ ವಜ್ರಾಚ್ಕೆ ಮುದಿಯೆಚೆ೦ ಆಪ್ಲೆಂ ಬೊಟ್‌ ನಾಕಾರ್‌ ದೊವರ್ಲೆಂ. 

“ಆನಿ ಹಾಂವ್‌” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, “ತುಮ್ಚೆಂ ಸನ್ನಿಧಾನ್‌ 
ಸೊಧುನ್‌ ಪಟ್ಲಾಕ್‌ ವೆತಾಲೊಂ." 

“ಮ್ಹಜೆಂ ಸನ್ನಿಧಾನ್‌ ಸೊಧುನ್‌?” ಆಮ್ರುಕೊ ಹಾಸ್ಲೊ ಟಿಪ್ಪು ಸರ್ದಾರ್‌, “ಇತ್ಲ್ಯಾ 
ವೆಗಿಂ ತುಂ ಮ್ಹಾಕಾ ಸೊಧುನ್‌ ಯೆಶಿ ಮ್ಹಣ್‌ ಹಾಂವೆಂ ಚಿಂತುಂಕ್‌ ನಾ. ತುಂ ಗೆಲ್ಲೆಂ 
ಕಾಮ್‌ -” ತಾಣೆ ಮಿೂಶಿ ಚಾಬ್ಲಿ. 

“ಹಾಂವ್‌ ಗೆಲ್ಲೆಂ ಕಾಮ್‌, ಹಾಂವೆಂ ಚಿಂತ್‌ಲ್ಲೆಬರಿ ಜಾಂವ್ಕ್‌ ನಾ'' ಮ್ಹಣಾಲೊ 
ಸರ್ದಾರ್‌ ಸಿಮಾಂವ್‌ ಚಿಕ್ಕೆ ಖಂತಿನ್‌, “ತುಮಿ ಸಾಂಗ್‌ಲ್ಲೆಬರಿಂಟಚ್‌ ವೇಳ್‌ ಚಿಕ್ಕೆ ಉತ್ರೊನ್‌ 
ಗೆಲೊ ಮ್ಹಣ್‌ ದಿಸ್ತಾ. ಪುಣ್‌ ತ್ಕಾಚ್‌ ಖಾತಿರ್‌, ತುಮ್ಚೆ ಥಾವ್ನ್‌ ಎಕಾ ಉಪ್ಕಾರಾಚಿ 
ಮ್ಹಾಕಾ ಗರ್ಜ್‌ ಪಡ್ಲಿ. ದೆಕುನ್‌ ಹಾಂವ್‌ ತುರ್ತಾನ್‌ ತುಮ್ಚೆ ಭೆಟಿಕ್‌ ಭಾಯ್ರ್‌ ಸರೊನ್‌ 
ಆಯ್ಲೊಂ.'' y 

“ಬರೆಂ ಕೆಲೆಂಯ್‌, ಮ್ಹಜಾ ಇಷ್ಟಾಂಚೊ ಭರ್ವಸೊ ಹಾಂವ್‌ ಕೆದಿಂಚ್‌ ಪಾಡ್‌ 
ಕರಿನಾ” ಮ್ಹಣಾಲೊ ಟಿಪ್ಪು ಸರ್ದಾರ್‌ ದರ್ಬಾರಾನ್‌, “ದೆಕುನ್‌ ಪರ್ತ್ಯಾನ್‌ ಹಾಂವ್‌ 
ಮ್ಹಣ್ತಾಂ, ಅಲ್ಲಾನ್‌ ಮತಿಂತ್‌ ಘಾಲೆಂ ದೆಕುನ್‌, ಅರ್ಭ್ಯಾರ್‌ ಪಯ್ಣ್‌ ಬದ್ಲುನ್‌ ಹಾಂಗಾ ಯೇವ್ನ್‌ 
ಹಾಂವ್‌ ಪಾವ್ಲಾಂ.” 

“ತೆ೦ ಮ್ಹಜೆಂ ಸದೃಷ್ಟ್‌ ಮ್ಹಣ್‌ ಹಾಂವ್‌ ಸಮ್ಮಾತಾಂ." 

“ಕಶೆಂಯ್‌ ಜಾಂವ್‌. ಮ್ಹಜ್ಯಾ ರಾಜಾ೦ತ್‌, - ಹಾಂವ್‌ ಖಂಯ್‌ ಆಸ್ಲ್ಯಾರ್‌ಯೂ 
ಪರ್ವಾನಾ - ಜಾ೦ವ್ಚಿ೦ ಕಾಮಾಂ, ಆಡ್ಕಳ್‌ ನಾಸ್ತಾಂ ಜ್ಯಾರಿ ಜಾಯ್ಡಾಯ್‌ - ಜಾತಾತ್‌! 
ತಶೆಂ, ಹಾಂವ್‌ ಪ್ರತಕ್ನ್‌ ನಾತ್‌ಲ್ಲೊಂ ಜಾಲ್ಕಾರ್‌ಯೂ, ಸಿರಿಂಗಾಪಟ್ಲಾಂತ್‌, ಕೃಷ್ಣಮ್ಮಣ್ಣಿ 
ರಾಣಿಯೆ ಖಾತಿರ್‌, ತಿರುಮಲರಾಯಾಚ್ಕೆ ಫಿತೂರೆನ್‌ - ತಾಂತುಂ ತುಮ್ಚಾ ಥೊಡ್ಕಾ 
ಕ್ರಿಸ್ತಾಂವಾ೦ಚೊಯೂ ಹಾತ್‌ ಆಸಾ - ಉಟ್‌ಲ್ಲೊ ದಂಗೊ ನಿರ್ಫಳ್‌ ಜಾವ್ನ್‌, ದುಸ್ಮಾನಾಂಚೊ 
ಪಾಡಾವ್‌ ಜಾಲೊ. ಉರ್‌ಲ್ಲ್ಯಾಂಚಿ ಖಬರ್‌ ಘೆಂವ್ಕ್‌ ಹಾಂವೆಂ ತಕ್ಷಣ್‌ ಥಂಯ್‌ 
ಧಾ೦ವಾಜಾಯ್‌ ಮ್ಹಣ್‌ ಪಯ್ಲೆಂ ಚಿಂತ್ಲೆಂ. ಪುಣ್‌ ಉಪ್ರಾಂತ್‌ ಆಲೋಚನ್‌ ಬದ್ಗಿಲಿ. 
ಬದ್ಲಾಕ್‌ ಹಾಂಗಾ ಹಾಂವ್‌ ಆಯ್ಲೊ. ಸಿರಿ೦ಗಾಪಟ್ಲಾಕ್‌ ಪಾಟಿಂ ವೆಚಾ ಆದಿಂ, ಕ್ರಿಸ್ತಾ೦ವಾ೦ಚೆರ್‌ 

ಜೆರಾಲ್‌ ಥರಾನ್‌ ಏಕ್‌ ಹುಕುಮ್‌ ಪ್ರಗಟ್‌ ಕರಿಜಾಯ್‌ ಮ್ಹಣ್‌ ಹಾಂವೆಂ ಚಿಂತ್ಲಾಂ. 
ಅಸಲ್ಯಾ ವೆಳಾರ್‌ ತು೦ಯೂ ಯೇವ್ನ್‌ ಪಾವ್‌ಲ್ಲೊ ಬರೆಂ ಜಾಲೆಂ. ನಾ ಜಾಲ್ಕಾರ್‌ ಖರೊ ಮ್ಹಜೊ 
ಈಷ್ಟ್‌ ತು೦ ಜಾವ್ನಾಸೊನ್‌ಯೂ - ಹಾಂವ್‌ ಶಿಣ್ಣೊಂ, ವ ದುಬಾವ್ರೊಂ ಕೊಣ್ಣಾ.” 

ಟಿಪ್ಪು ಸರ್ದಾರಾಚಿಂ ಹಿಂ ಅರ್ಥಾಭರಿತ್‌ ಉತ್ರಾಂ ಆಯ್ಕೊನ್‌, ಸರ್ದಾರ್‌ ಸಿಮಾ೦ವ್ಚಾ 
ಜಿವಾ ಭಿತರ್‌ ಕಿತೆಶೆ೦ ಭೊಗ್ಗೆ೦. ಕಿತ್ಕಾ ಖಾತಿರ್‌ ಉಪ್ಕಾರ್‌ ಮಾಗೊಂಕ್‌ ಆಯಿಲ್ಲೊಂಗಿ, 
ತ್ಯಾಚ್‌ ಸಂಬಂಧಿಂ ಟಿಪ್ಪು ಸರ್ದಾರ್‌ ತಾಪೊನ್‌ ಆಸ್‌ಲ್ಲೆಂ ಸಮ್ಮೊನ್‌, ತಾಚೆಂ ಧೈರ್‌ ಚಿಕ್ಕೆ 
ಚುಕ್ಲೆಂ. ಮಂಜರಾಬಾದಾಕ್‌ ಯೇನಾಸ್ತಾಂ, ಭಾಯ್ಯ್ಯಾಬಾರ್‌ ವಚೊನ್‌ ದೊತೊರ್‌ 
ಮರ್ಯಾಣಾಕ್‌ ಬೂಧ್‌ ಶಿಕಯ್ನಾತ್‌ಲ್ಲ್ಯಾ ಖಾತಿರ್‌, ಚುರ್ಚುರೊಂಕ್‌ ತೊ ಲಾಗ್ಲೊ. 

ಖ೦ಯ್ಚಿಯೂ ಗಜಾಲ್‌ ಆಮಿ ವಯ್ರ್‌ ವಚೊನ್‌ ಉಲಯಾಂ. ಪಯ್ಲಿ ತುಜಿ 
ಗರ್ಜ್‌ ಸಮ್ಮಾಯಾ೦'' ಮ್ಹಣೊನ್‌ ಟಿಪ್ಪು ಸರ್ದಾರ್‌ ಪರ್ತ್ಯಾನ್‌ ಘೊಡ್ಕಾರ್‌ ಚಡ್ಲೊ. 
ಸರ್ದಾರ್‌ ಸಿಮಾ೦ವ್ನ್‌ಯೂ ತಾಚೊ ಪಾಟ್ಲಾವ್‌ ಕೆಲೊ. ವಿಶೆವ್‌ ಘೆಂವ್ಕ್‌ ಜಾಯ್‌ ತಿತ್ಲಿ 
ಪುರ್ಸತ್‌ ಮೆಳ್ಳಿ ಮ್ಹಣ್‌ ಸಮ್ಜೊನ್‌ ಅ೦ತುಲೊ, ಸೋಮಯ್ಯ, ಲೊರ್ಸಾಮ್‌ ಆನಿ ಕಾಮಿಲ್‌ 
ಪಾಟಿಂ ರಾವ್ದೆ. 

ಟಿಪ್ಪು ಸರ್ದಾರ್‌ ಆನಿ ಸರ್ದಾರ್‌ ಸಿಮಾಂವ್‌ ವೊರೆ ವಿಂಗಡ್‌ ಪಾವ್ರಚ್‌, ಟಿಪ್ಪು 
ಸರ್ದಾರಾನ್‌ ವೇಳ್‌ ಕಾಡ್ಜೊನಾ. ತಾಣೆ ಸಗ್ಳಿ ಗಜಾಲ್‌ ವಿಚಾರ್ನ್‌ ಸಮ್ದೊನ್‌ ಘೆತ್ಲಿ. 

ಸರ್ದಾರ್‌ ಸಿಮಾ೦ವ್ನ್‌, ಮತಿಂತ್‌ಚ್‌ ಮಾಗ್ಗೆ ಕರ್ನ್‌ ಆನಿ ಮೊಗಾಚಾ ಜಯ್ತಾ 
ಚಿರ್‌ ಭರ್ವಸೊ ದೊವರ್ನ್‌ ಸಗ್ಳಿ ಗಜಾಲ್‌ ಸಾಂಗ್ಲಿ. ಪುಣ್‌ ಸಂಗತ್‌ ಆಸಾ ಶಶಿ 
ವಿವರ್ಸಿತಾನಾಂಯೂ ತಾಂಕ್ತಾ ತೈ ಪರಿಂ ರಾಜಕೀಯ್‌ ವಿಷಯ್‌ ತಾಣೆ ಬಗ್ಗೆಕ್‌ ದೊವರ್ನ್‌ 
ಮೊಗಾಚಿ ಆನಿ ಖಾಸ್ಗಿ ವಿಷಯ್‌ ಫುಲಯ್ಲೆ. ತಾಚಾ ಅದೃಷ್ಟಾನ್‌ ಮ್ಹಳ್ಳೆಬರಿ, ಟಿಪ್ಪು 
ಸರ್ದಾರ್‌ಯೂ ಚಿಕ್ಕೆ ಖುಶಾಲಾಯೆನ್‌ ಆಯ್ಕೊಂಕ್‌ ಲಾಗ್ಲೊ. 

ಸಗ್ಳಿ ಗಜಾಲ್‌ ಆಯ್ಕಾತಚ್‌, ಟಿಪ್ಪು ಸರ್ದಾರಾಚ್ಕೆ ಮತಿಂತ್‌ ದೋನ್‌ ವಿಷಯ್‌ 
ಸ್ಪಷ್ಟ್‌ ಉದ್ದ: 

“ತರ್‌, ಹಾಂವ್‌ ಸಮ್ಮಾತಾ೦'' ಮ್ಹಣಾಲೊ ತೊ ಗಂಭೀರಾಯೆನ್‌, “ತುಂವೆಂ 
ಸಾಂಗ್ಫೊ ತೊ ದೊತೊರ್‌ ಮರ್ಯಾಣ್‌, ಆಡ್‌ ವಾಟಿನ್‌ ಆನಿ ಪಾಟ್ಮ್ಯಾ ದಾರಾಂತ್ಸ್ಯಾನ್‌ ತಾಚಾ 
ಸ್ವಂತ್‌ ಖೊಟ್ಕಾ ಫಾಯ್ಚ್ಯಾ ಖಾತಿರ್‌, ಮೊಜಾ ಸರ್ಕಾರಾ೦ತ್‌ ಹುದ್ದೊ ಜೊಡುಂಕ್‌ ಪಾವ್ಲಾ. 
ಸರ್ಕಾರಾಚಾ - ಮ್ಹಜಾ - ನಾಂವಾನ್‌ ಕಾರ್ಯೆಂ ಚಲಯ್ತಾನಾ೦ಯಾ, ಇತ್ಲೆಶಾ ದಿಸಾಂ ಭಿತರ್‌, 
ಮ್ಹಜಾ ಸ೦ಚಾಲಕ್ಪಣಾಚೆರ್‌ ಅವ್ಮರ್ಯಾದ್‌ ತಾಣೆ ಹಾಡ್ಸ್ಯಾ. ಕಸಲಿ ಲಜ್‌ ಹಿ! ಸರ್ಕಾರಿ ಹುಕುಮ್‌ 
ಜ್ಯಾರಿ ಕರುಂಕ್‌ ಗೆಲ್ಲ್ಯಾ ತವೊಳ್‌ ಆಮಾಲ್‌ ಪಿಯೊಣೆ! ಮ್ಹಜಿ ಮ್ಹೊರ್‌ ಉಪಯೋಗ್ಗುನ್‌ ತಾಣೆ 
ತುಫೆ೦ ಘಾಲಾಂ! ತುಜೆ೦ ಉತಾರ್‌ ಪುರೊ, ಮ್ಹಾಕಾ ವೆಗ್ಗೈ ಸಾಕ್ಷಿ೦ಚಿ ಗರ್ಜ್‌ ನಾ. ಮ್ಹಜ್ಯಾ 
ನಾಂವಾನ್‌ ತುಂವೆಂ ತಾಕಾ ಬ೦ಟ್ಟಳಾ೦ತ್‌ ಕಾತರ್ನ್‌ ಮಾರ್‌ಲ್ಲೊ ಜಾಲ್ಕಾರ್‌ ಹಾಂವ್‌ ಚಡ್‌ ಖುಶಿ 
ಪಾವ್ತೊಂ!'' 

“ಪುಣ್‌ ಸರ್ದಾರಾ, ತಾಚ್ಯೆ ತಾಬೆನ್‌ ರಾಜ್‌ ಹುಕುಮ್‌ ಆಸ್‌ಲ್ಲಿ. ಹಾಂವ್‌ ರಿತೊ 
ಆಸ್‌ಲ್ಲೊಂ -" 

“ತೆಂಯೊ ವ್ಹೊಯ್‌. ಮ್ಹಜ್ಯಾ ಆಸ್ಥಾನಾ೦ತ್‌ ತುಜೆ ತಿತ್ಲೆ ರಾಜ್‌-ಕಾಯ್ದೆ ಹೆರ್‌ 
ಕೊಣ್‌ಯಿ ನೆಣಾ. ವ್ಹಡ್‌ ನಹಿಂ. ತಾಕಾ ಬೂಧ್‌ ಶಿಕಯ್ತಾಂ ಹಾಂವ್‌. ಪುಣ್‌ ತುಂವೆಂ ಸಾಂಗ್‌ಲ್ಲೈ 
ದುಸ್ರೆ ಸಂಗ್ತಿಂತ್‌ ಕಿತೆಂ ಕರ್ಚೆ೦ ಮ್ಹಣ್‌ ಮ್ಹಾಕಾ ಸಮ್ಮಾನಾ. ರಾಫಾಯೆಲ್‌ ಕಾಮ್ತಿಕ್‌ ಸುಟ್ಕಾ 
ದೀಂವ್ಕ್‌ ವಾಟ್‌ ಮ್ಹಾಕಾ ದಿಸಾನಾ. ರಾಜ್‌ಕೈದಿ ತೊ -'' 

“ಪುಣ್‌ ಸಾಯ್ಬಾ, ತಾಚೊ ಅಪ್ರಾಧ್‌ ರುಜು ಜಾಂವ್ಕ್‌ ನಾ -"' 

“ತಾಣೆ ಗೈಗೊರ್‌ ತೆಲ್ಲಿನಾಕ್‌ ಆಸ್ರೊ ದಿಲ್ಲೊ -'' 

“ಪಯ್ಲೆ ಸುವಾತೆರ್‌'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌ ಧೈರ್‌ ಘೆವ್ನ್‌, “ತಾಣೆ ಆಸ್ರೊ 
ದಿಲ್ಲೊ ಗ್ರಾಯ್ಕ್‌ ನೀಜ್‌ ಗೈೆಗೊರ್‌ ತೆಲ್ಲಿಸ್‌ ನಹಿಂ - ಹಾಂವ್‌ ತೊ ಜಾವ್ನಾಸ್‌ಲ್ಲೊಂ. ದುಸ್ರೆ 

ಸುವಾತೆರ್‌ - ಗ್ರೆಗೊರ್‌ ತೆಲ್ಲಿಸ್‌ ತುಜಾ ವಿರೋಧ್‌ ಪಾಡ್ತಿಚೊ ಮ್ಹಳ್ಳ್ಯಾ ಖಾತಿರ್‌ ತಾಣೆ ಆಸ್ರೊ 
ದಿಲ್ಲೊ ನಹಿಂ, ಬಗಾರ್‌ ತೊ ಘಾಯೆಲಾ ಮ್ಹಣ್‌ ದಯಾಳಾಯೆನ್‌ ಆಸ್ರೊ ದಿಲ್ಲೊ.” 

“ಬರಾಬರ್‌!” ಹಾಸ್ಲೊ ಟಿಪ್ಪು ಸರ್ದಾರ್‌, “ತುಜಿಕಡೆ ತರ್ಕ್‌ ಚಲಯಿಲ್ಲಿ ಮ್ಹಜಿ 
ಚೂಕ್‌. ಯೆವಾ೦ಚಾ, ತುಜಾ ಸುಖಾಕ್‌ ಆಸ್ಚೊ ನಿಮಾಣೊ ಅವ್ಕಾಸ್‌ ವೋಡ್ನ್‌ ಘೆಂವ್ಕ್‌ 
ಮ್ಹಾಕಾ ಖುಶಿನಾ. ಸಾಂಗಾತಾಚ್‌, ದುಬಾವಾಕ್‌ ಇಡೆ೦ ಮೆಳ್‌ಲ್ಲ್ಯಾ ಖಾತಿರ್‌ ಪುಣಿ, 
ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಕ್‌ ಶಿಕ್ಷಾ ಲಾಯ್ನಾಸ್ತಾಂ ಸೊಡುಂಕ್‌ ಹಾಂವ್‌ ತಯಾರ್‌ ನಾ.'' 

“ತುಜಿ ಖುಶಿ ಸಾಯ್ಬಾ'' ಮ್ಹಣಾಲೊ ಸರ್ದಾರ್‌ ಸಿಮಾ೦ವ್‌ ದುಸ್ರೊ ಉಪಾಯ್‌ 
ನಾಸ್ತಾನಾ, “ತುಜಾ ತೀರ್ಪಾಕ್‌ ಮ್ಹಜಿ ಖಾಲ್ತಿಮಾನ್‌.'' 

ಟಿಪ್ಪು ಸರ್ದಾರಾನ್‌ ಘಣ್ಣಣಿತ್‌ ತೀರ್ಪ್‌ ದಿಲೆಂ. ತ್ಕಾ ಶೀರ್ಪಾ ವರ್ವಿಂ, ಫುಡೆಂ 
ಜಾಂವ್ಕ್‌ ಆನಿ ಘಡೊಂಕ್‌ ಆಸ್‌ಲ್ಲ್ಯಾ ಕನ್ನಡ ಕ್ರಿಸ್ತಾಂವಾ೦ಂಚ್ಕಾ ಬ೦ಧಡೆಚೆರ್‌ಯೂ ಥೊಡೊ 
ಪರಿಣಾಮ್‌ ಜಾಂವ್ಕ್‌ ಆಸ್‌ಲ್ಲೊ: 

ನು ದೊತೊರ್‌ ಮರ್ಯಾಣ್‌ ಶಠಕ್ಕಾ೦ಂ ಪಯ್ಕಿಯೂ ಠಕ್ಕಿ ಮ್ಹಣ್‌ ಆಮ್ಕಾಂ 
ಸ್ವಷ್ಟ್‌ ಜಾಲಾಂ. ಚಾಲ್ತೈ ಪ್ರಜೆಚಿಂ ಆನಿ ಚಡ್‌ ಜಾವ್ನ್‌ ಸರ್ಕಾರಿ ನವ್ಕರಾ೦ಚಿ೦ ಕಾನೂನಾ೦ 
ತಾಣೆ ಮೊಡ್ಲ್ಯಾಂತ್‌. ತಾಕಾ ಕೈದ್‌ ಕರಿಜಾಯ್‌, ಆನಿ ತಾಚೆಂ ವಾಜ್ಮೂಲ್‌ ಘೆವ್ನ್‌ ಥೊಡೊ 
ಥೊಡೊಚ್‌ ಸಳ್ಪಳ್ಕಾ ತೆಲಾ೦ತ್‌ ಬುಡವ್ನ್‌ ತಾಕಾ ಮಾರಿಜಾಯ್‌ .....' 

ಇತ್ಲೆಂ ಆಯ್ಕೊನ್‌, ಸರ್ದಾರ್‌ ಸಿಮಾ೦ವ್ಕ್‌ ದೊತೊರ್‌ ಮರ್ಯಾಣಾಚಿ ನಿಜಾಯ್ಕಿ 
ಬಿರ್ಮೊತ್‌ ದಿಸ್ಲಿ. ತಾಚಾ ಕಾರ್ಬಾರಾಚೆರ್‌ ಇತ್ಸ್ಯಾ ವೆಗಿಂ ಧಾಡ್‌ ಪಡ್ತೆಲಿ ಮ್ಹಣ್‌ ಜಾಂವ್‌, ವ, 
ತಸಲೆಂ ಮೊರ್ಲ್‌ ತಾಕಾ ತೀರ್ಪ್‌ ಜಾತೆಲೆಂ ಮ್ಹಣ್‌ ಜಾಂವ್‌, ಸರ್ದಾರ್‌ ಸಿಮಾಂವ್ನ್‌ 
ಚಿಂತುಂಕ್‌ ನಾತ್‌ಲ್ಲೆಂ. 

ದುಸ್ರೆಂ, ಆತಾಂ, ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿ ಸಂಬಂಧಿಂ ಕಸಲೆಂ ತೀರ್ಪ್‌ 
ಯೆತಾಗೀ ಮ್ಹಣ್‌ ಆತುರಾಯೆನ್‌ ಉಸ್ವಾಸ್‌ ಬಾಂಧುನ್‌ ತೊ ರಾವ್ಲೊ. ಕಿತ್ಕಾಕ್‌, ತ್ಕಾ 
ಶೀರ್ಪಾಚಾ ಬರ್ಕಾ-ವಾಯ್ಬಾಚೆರ್‌, ತಾಚಾಯೂ ಫುಡಾರಾಚೆ೦ ಬರೆ೦-ವಾಯ್ಟ್‌, ಭರ್ವಸೊ ವ 
ಭಂಗೊಸ್ತಳ್‌ ಹೊಂದೊನ್‌ ಆಸ್‌ಲ್ಲಿಂ. 


39. ಸಾಕ್ರಿ೦ತ್‌ ಕೊಡು ಗುಳಿ 


ದೊತೊರ್‌. ಮರ್ಯಾಣಾಚೆರ್‌ ಅಶೆಂ ತೀರ್ಪ್‌ ದೀವ್ನ್‌ ಜಾತಚ್‌, ಟಿಪ್ಪು ಸರ್ದಾರ್‌ 
ಥೊಡೊ ವೇಳ್‌ ಚಿಂತುಂಕ್‌ ಪಡ್ಗೊ, ಆನಿ ಸವಯೆ ಪ್ರಮಾಣೆ ಮುಕಾರ್‌ ಪಾಟಿಂ ಪಾಸಾಯೊ 
ಮಾರುಂಕ್‌ ಲಾಗ್ಲೊ. 

ಸಟ್ಟ್‌ ಕರ್ನ್‌, ನವಿಚ್‌ ಏಕ್‌ ಆಲೋಚನ್‌ ಆಯಿಲ್ಲೆಬರಿ, ಸರ್ದಾರ್‌ ಸಿಮಾಂವ್ಕ್‌ 
ಫುಡ್‌ ಕರ್ನ್‌ ಟಿಪ್ಪು ಸರ್ದಾರ್‌ ರಾವ್ಲೊ, ಆನಿ ಅಶೆ೦ ತಾಣೆ ಸವಾಲ್‌ ಕೆಲೆಂ: 

“ಸರ್ದಾರ್‌ ಸಿಮಾಂವ್‌, ತುಂಚ್‌ ಸಾಂಗ್‌ - ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಕ್‌ 
ಹಾಂವೆಂ ಕಿತೆಂ ಕರಿಜಾಯ್‌?” 

ಸವಾಲ್‌ ನಿಜಾಯ್ಕಿ ಬೋವ್‌ ಕೋಮಲ್‌ ಜಾವ್ನಾಸ್‌ಲ್ಲೆಂ. ಟಿಪ್ಪು ಸರ್ದಾರ್‌ 
ನಿತಿದಾರಾಬರಿ ಉಲಯ್ತಾಲೊ ಜಾಲ್ಲ್ಯಾನ್‌, ತಸಲ್ಮಾ ವೆಳಾರ್‌ ಜಾಪ್‌ ದಿತಾನಾ, ಪಾಟಿಂ ಫುಡೆಂ 
ಬರೆಂ ಚಿಂತುನ್‌ ಪಳೆಂವ್ಚಿ ಗರ್ಜ್‌ ಆಸ್‌ಲ್ಲಿ. 

“ಸರ್ದಾರಾ," ಮ್ಹಣಾಲೊ ತೊ ಹಾಳ್ಪಾಯೆನ್‌, “ಹಾಂವೆಂ ಸಾಂಗ್ಸೆಂ ದುಸ್ರೆಂ 
ಕಾಂಯ್‌ ನಾ. ತುಮ್ಚಾ ತೀರ್ಪಾಕ್‌ ಮ್ಹಜಿ ಖಾಲ್ತಿಮಾನ್‌.'' 

“ತರ್‌, ತಾಕಾ ಹಾಂವೆಂ ತಸೊಚ್‌ ಮೊರೊಂಕ್‌ ಸೊಡ್ಸ್ಯಾರ್‌ -?'' 

“ತುಮಿ ನಿತಿದಾರ್‌ ಮ್ಹಳ್ಳೆಂ ತುಮಿ೦ಚ್‌ ಪಾತ್ಮೆಂವ್ಚೆನಾ೦ತ್‌!'' ಮ್ಹಣೊನ್‌ ಸೊಡ್ಲೆಂ 
ಸರ್ದಾರ್‌ ಸಿಮಾ೦ವ್ನ್‌. 

ಟಿಪ್ಪು ಸರ್ದಾರ್‌ ಪರ್ತ್ಯಾನ್‌ ಥೊಡೊ ವೇಳ್‌ ವೊಗೊ ಜಾಲೊ. ಸರ್ದಾರ್‌ 
ಸಿಮಾ೦ವ್ಚೈ ಮತಿಂತ್‌ ಆಶಾ ಆನಿ ನಿರಾಶಾ, ಧೈರ್‌ ಆನಿ ಅಪಧೈರ್‌ ಎಕಾಮೆಕಾ ರುಗ್ಗೊಂಕ್‌ 
ಸುರು ಜಾಲಿಂ. 

“ಪಿಶೆ ತುಮಿ,” ಮ್ಹಣಾಲೊ ಟಿಪ್ಪು ಸರ್ದಾರ್‌ ಆಪ್ಣಾಯಿತ್ಸಾಕ್‌, “ಪಿಶೆ ತುಮಿ, 
ಮೊಗಾಚಾ ಯೆಣ್ಕಾಕ್‌ ರಾಕೊನ್‌ ವೇಳ್‌ ಪಾಡ್‌ ಕೆಲ್ಲೆ ಗ್ರಾಯ್ಕ್‌; ಆನಿಕ್‌ಯೂ ವ್ಹಡ್‌ ಪಿಶೆ 
ತುಮಿ, ತ್ಕಾಚ್‌ ಮೊಗಾಚೆರ್‌ ಸಂಪೂರ್ಣ್‌ ಭರ್ವಸೊ ದೊವರ್ನ್‌ ಜೀವ್‌ ರಿಸ್ಕೆರ್‌ ಫಾಲ್ಟೆ 


ಗ್ರಾಯ್ಕ್‌ -'' 

“ಪುಣ್‌ ಸರ್ದಾರಾ -'' 

“ಪುಣ್‌ -?'' ಟಿಪ್ಪು ಸರ್ದಾರ್‌ ಪರ್ತುನ್‌ ಘುಂವೊನ್‌ ಸರ್ದಾರ್‌ ಸಿಮಾಂವ್ಕ್‌ 
ಪಳೆವ್ನ್‌ ರಾವ್ಲೊ. 


“ಪುಣ್‌ ಸರ್ದಾರಾ'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌ ಧೈರಾನ್‌, '"ಮೋಗ್‌ 
ಫಳಾಧಿಕ್‌ ಜಾಯ್ದಾತ್ಸ್ಯಾರ್‌ಯೊ, ಖರೊ ಮೋಗ್‌ ಮ್ಹಣ್ಣೆ ಕಿತೆಂ ಮ್ಹಳ್ಳೆಂ ಜ್ಞಾನ್‌ ಘಡಿಭರ್‌ 
ಪುಣಿ ಲಾಭ್‌ಲ್ಲ್ಯಾ ಖಾತಿರ್‌ ಹಾಂವ್‌ ಭಾಗಿ ಮ್ಹಣ್‌ ಚಿಂತ್ತಾಂ. ತೈ ಸಮ್ನೊಣೆ ಉಪ್ರಾಂತ್‌, 
ತಸಲ್ಮಾ ಮೊಗಾ ಖಾತಿರ್‌ ಜೀವ್‌ ಗೆಲ್ಕಾರ್‌ಯೂ ತೊ ಕಾಂಯ್‌ ವರ್ತೊ ನಷ್ಟ್‌ ನಹಿಂ, 
ಬಗಾರ್‌ ಏಕ್‌ ವಾಜಿ ಬಲಿದಾನ್‌ ಮ್ಹಣ್‌ -” 

“ವ್ಹಾ-ವ್ಹಾ!' ಮಧೆಂಚ್‌ ಹಾಸ್ಲೊ ಟಿಪ್ಪು ಸರ್ದಾರ್‌, “ಮೊಗಾಚೆಂ ಉತಾರ್‌ 
ಕಾನಾರ್‌ ಪಡ್ತಾನಾ ರುಕಾ ಕುಡ್ಕೊಯೊ ಕವಿ ಜಾತಾ ಮ್ಹಳ್ಳೆಂ ಹಾಂವ್‌ ಜಾಣಾ. ಪುಣ್‌ 
ಮೊಗಾ ಖಾತಿರ್‌ ತುಂ ಶರ್ತ್‌ ಉಡವ್ನ್‌ ಆಯ್ಲಾಯ್‌ ದೆಕುನ್‌, ಆತಾಂ, ಚಿಲ್ಲರ್‌ ಎಕಾ 
ವಿಷಯಾಂತ್‌ ತೀರ್ಪ್‌ ಕಶೆಂ ದಿಂವ್ಚೆ೦ಗಿ ಮ್ಹಳ್ಳಿ ಮ್ಹಾಕಾ ಏಕ್‌ ತಶಕ್ಷೆಚಿ ಫೊಡಾಫಡ್‌ 
ಜಾಲ್ಕಾ., ತಿಯೂ - ತು೦ ಮ್ಹಜೊ ಎಕ್ಲೊ ಈಷ್ಟ್‌ ಆನಿ ಪಾತ್ಮೆಣೆಚೊ ಸರ್ದಾರ್‌ ಮ್ಹಳ್ಳ್ಯಾ 
ಖಾತಿರ್‌! ತು೦ ಮೊಗಾ ಖಾತಿರ್‌ ಪಿಸೊ ಜಾಲಾಯ್‌, ಆನಿ ಹಾ೦ವ್‌, ಇಷ್ಟಾಗತಿ ಖಾತಿರ್‌ 
ಅಸ್ಕತ್‌ ಜಾಲಾಂ!” 

“ಸರ್ದಾರಾ, ತುಮ್ಚೆ೦ ಯಣ್‌ -”" 

“ಯಣಾಕ್‌ ಫಾತೊರ್‌ ಘಾಲ್‌ ಜಮಲಾಬಾದ್ದೊ. ಪುಣ್‌ ಆಯ್ಕ್‌” ಮ್ಹಣಾಲೊ ಟಿಪ್ಪು 
ಸರ್ದಾರ್‌ ಭರ್ಮಾನ್‌, “ಮ್ಹಜ್ಯಾ ರಾಜಾ೦ತ್ಲ್ಯಾ ಸರ್ವ್‌ ಕ್ರಿಸ್ತಾಂವಾಂಕ್‌ ಶಿಕ್ಷಾ ಲಾಂವ್ಕ್‌ 
ಹಾಂವ್‌ ಚಿಂತುನ್‌ ಆಸಾಂ. ಪುಣ್‌ ಸಗ್ಕ್ಯಾ ಕನ್ನಡ ಕರಾವಳೆರ್‌, ಕ್ರಿಸ್ತಾಂವ್‌ ಧನಿ ಬಳಾಧಿಕ್‌ 
ಜಾವ್ನಾಸಾತ್‌, ಆನಿ ಊಂಚ್‌ ವರ್ಗಾಚೆ ರೈತ್‌ ತೆ ಜಾವ್ನಾಸೊನ್‌, ತಾಂಚ್ಕೆ ತರ್ಫೆನ್‌ ಸಮೃದ್ಧ್‌ 
ಸಾಗ್ಟಳಿ ಜಾತಾ ಆನಿ ಗ್ರೇಸ್ತ್‌ಕಾಯ್‌ ಭರ್ತಾ. ಅಶೆಂ ಆಸ್ತಾಂ, ಕನ್ನಡ ಜಿಲ್ಲ್ಯಾ೦ನಿ ಆಸ್ಟಿಂ ಥೊಡಿಂ 
ಪುಣಿ ಕುಟ್ಮಾಂ ಉರಂವ್ಕ್‌ ಹಾಂವೆಂ ಚಿಂತ್ಲಾಂ.” 

ಸರ್ದಾರ್‌ ಸಿಮಾಂವ್‌ ಹೆ೦ ಆಯ್ಕೊನ್‌ ಥಟಕ್‌ ಜಾಲೊ. ಮನ್ವೆಲ್‌ ಮೆ೦ದೊಸಾನ್‌ 
ತಾಕಾ ಸಾಂಗ್‌ಲ್ಲೊ ಸಂಗ್ತಿ, ಆಜ್‌, ಟಿಪ್ಪು ಸುಲ್ತಾನಾಚಾ ಉತ್ರಾ೦ ವರ್ವಿಂಚ್‌ ಸ್ವಷ್ಟ್‌ ಜಾಲ್ಕೊ: 
ಕನ್ನಡ ಕ್ರಿಸ್ತಾ೦ವಾ೦ಚೆರ್‌ ಭಿರಾಂಕುಳ್‌ ಖರ್ಗ್‌ ಉಬೆಂ ಜಾಲಾ೦ ಮ್ಹಣ್ಚಾಕ್‌ ದುಬಾವ್‌ 
ಉರೊಂಕ್‌ ನಾ. ಕ್ರಿಸಾ೦ವಾ೦ಚಾ ವಿರೋಧ್‌ ಸ್ವಾರ್ಥಿ ಶಿಂತ್ರ್ಕೊ ಆನಿ ಮೋಡ್ತಿಚೊ ಭರ್‌ 
ಹೊಂದ್ಬಾತಾನಾ, ತೊ ಅಬ್ಬೆ, ಖಾಸ್ಗಿ ಸಮಸ್ಕಾಂತ್‌ ಚಡ್ಪಡ್ತಾಲೊ. ಇತ್ಲೆಂ  ಸಮ್ಹಾಲ್ಕಾ 
ಉಪ್ರಾ೦ತ್‌ಯೂ, ರಾಫಾಯೆಲ್‌ ಮಿಂಗೆಲಿಕ್‌ ಬಚಾವ್‌ ಕರಿನಾ ಜಾಲ್ಕಾರ್‌ - ಸಾಯ್ಬಾ, ಕಸಲೆಂ 
ಹೆಂ ಅನ್ಟಾರ್‌! ಕಸಲೊ ರಾವಾತ್‌ ಫುಡಾರ್‌! 

“ಕಿತೆಂ ಚಿ೦ತ್ತಾಯ್‌?'' ಸಟ್ಟ್‌ ಕರ್ನ್‌ ವಿಚಾರ್ಲೆಂ ಟಿಪ್ಪುನ್‌. 

“ಚಿಂತುಂಕ್‌ ಹಾಂವ್‌ ಸಕಾನಾ ಹುಜೂರ್‌'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, 
ಖಂತಿನ್‌, “ಹೈ ಘಡ್ಕೆ ಫಕತ್‌ ತುಮ್ಚಾ ತೀರ್ಪಾಕ್‌ ಹಾಂವ್‌ ರಾಕ್ತಾಂ.'' 

“ಆನಿ ಮ್ಹಜೆಂ ತೀರ್ಪ್‌ ತುಕಾ ಉಳ್ಳೆ೦ ರಾವಾತ್‌ ಜಾಲ್ಕಾರ್‌?'' 

“ತುಪ್ಪಾ ತೀರ್ಪಾ ಮುಕಾರ್‌ ಪರ್ವಾನಾಂತ್‌ ಮ್ಹಜೆ ಖಾಸ್ಗಿ ಭೊಗ್ಗಾರ್‌! ಜಶೆಂ 
ತುಮ್ಚಾ ತೀರ್ಪಾಕ್‌ ಮ್ಹಜಿ ಖಾಲ್ತಿಮಾನ್‌, ತಶೆಂಚ್‌, ಹಾಂವ್‌ ಖುಶೆನ್‌ ದಿತಾಂ ಮೊಗಾಕ್‌ 
ಬಲಿದಾನ್‌!'' 

“ಹುಂ! ಇತ್ಲ್ಯಾ ವೆಗಿಂಚ್‌ - ತುಜಾ ಮಟ್ಟಾಕ್‌ ಪುಣಿ - ಸಂಸಾರ್‌ ಆಖೇಯ್ರ್‌ ಜಾಲೊ 
ಮ್ಹಣ್‌ ತುಂವೆಂ ಚಿಂತ್ಸಿ ಗರ್ಜ್‌ ನಾ. ತುಜಿ ಸ್ಥಿತಿ ಸಮ್ನಾಲ್ಯಾ ಉಪ್ರಾಂತ್‌, ಆನಿ ತುಂ 
ಮ್ಹಜೊ ಆಧಾರ್‌ ಸೊಧುನ್‌ ಆಯ್ಲ್ಯಾ ಉಪ್ರಾ೦ತ್‌ಯೂ, ಏಕ್‌ ಅವ್ಕಾಸ್‌ ಆನಿ ರಿಯಾಯ್ತ್‌ 
ದಾಕಯ್ದಾಸ್ತಾಂ ಹಾಂವ್‌ ಅನ್ಯಾಯ್‌ ಕರಿನಾ." 

ಸರ್ದಾರ್‌ ಸಿಮಾಂವ್‌ ಆಯ್ಕೊನ್‌೦ಚ್‌ ರಾವ್ಲೊ. 

“ಹಾಂವೆಂ ಪಯ್ಲೆಂ ಸಾ೦ಂಗ್‌ಲ್ಲೆಬರಿ'' ಮು೦ದರ್ಸಿಲೆ೦ ಟಿಪ್ಪು ಸರ್ದಾರಾನ್‌, “ದುಬಾ 
ವಾಚೆರ್‌ ಪುಣಿ ಕೈದ್‌ ಜಾಲಾ ಆಸ್ತಾಂ, ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಕ್‌, ಕಾಂಯ್‌ ಶಿಕ್ಷಾ 
ಲಾಯ್ದಾಸ್ತಾಂ, ತಸೊಚ್‌ ಸೊಡುಂಕ್‌ ಹಾಂವ್‌ ಕಬೂಲ್‌ ನಾ. ಪುಣ್‌ ಮ್ಹಜ್ಯಾ ತೀರ್ಪಾ 
ವರ್ವಿಂ ತುಜಾ ಮೊಗಾಕ್‌ ಅನ್ಯಾಯ್‌ ಜಾಯ್ದಾಯೆ.'' 

“ಸರ್ದಾರ್‌'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, "ತುಮ್ಕಾಂ ಮನ್‌ ಆಸ್‌ಲ್ಲೆಬರಿ 
ತೀರ್ಪ್‌ ದಿಯಾ. ತುಮ್ಚೆ, ನಿತಿ ಖಾತಿರ್‌, ಮ್ಹಜೆ ಥಂಯ್‌ ಖಾಸ್ಗಿ ಥರಾನ್‌ ಕಿತೆಂ ಜಾಲ್ಕಾ 
ರ್‌ಯೊ ವ್ಹಡ್‌ ನಹಿಂ - ಮ್ಹಜ್ಯಾ ಮೊಗಾಚಿ ಖುನಿ ಜಾಲ್ಕಾರ್‌ಯೂ ವ್ಹಡ್‌ ನಹಿಂ... 
ಮ್ಹಜ್ಯೆ ಪ್ರಾಯೆರ್‌, ಮೊಗಾರ್‌ ಪಡೊಂಕ್‌ ಮ್ಹಾಕಾ ಹಕ್ಕ್‌ ನಾತ್‌ಲ್ಲೆಂ. ಆನಿ, ಕೊಣಾಚೊ 
ಹಾಂವೆಂ ಸಂಪೂರ್ಣ್‌ ಥರಾನ್‌ ಮೋಗ್‌ ಕೆಲಾ, ತಿ ಜಾಲ್ಕಾರ್‌ಯೂ, ತ್ಕಾಚ್‌ ಮಾಪಾನ್‌ 
ಮೊಗಾಕ್‌ ಮೋಗ್‌ ಪಾಟಿಂ ದೀಂವ್ಕ್‌ ತಯಾರ್‌ ಆಸಾ ಮ್ಹಣ್‌ ಮ್ಹಾಕಾ ಧೈರ್‌ ನಾ.” 

“ಸರ್ದಾರ್‌ ಸಿಮಾಂವ್‌!” ಧೆ೦ಕ್ಲೊ ಮಾರ್ಲೊ ಟಿಪ್ಪು ಸುಲ್ತಾನಾನ್‌. “ತುಂವೆಂ ಅಶೆಂ 
ಉಲಂವ್ಚೆಂ ಆಯ್ಕೊನ್‌ ಮ್ಹಾಕಾ ಬೋವ್‌ ಅಜಾಪ್‌ ಜಾತಾ. ಸ್ತ್ರೀಯೆಚೆಂ ಕಾಳಿಜ್‌ ಕಿತೆಂ 
ಮ್ಹಳ್ಳಿಂ ಆಮಿ ನೆಣಾ೦ವ್‌. ತುಂವೆಂ ಮೊಗಾರ್‌ ಪಡ್‌ಲ್ಲಿ ತಿ ವಿಚಿತ್ರ್‌ ಚಲಿ, ಆಪ್ಲ್ಯಾ ಮೊಗಾಚಿಂ 
ಖುಣಾ೦ ಭಾಯ್ದಾನ್‌ ತುಜೆ ತಿತ್ಲಿಂ ಪ್ರತ್ಯಕ್ಸ್‌ ದಾಕಯ್ನಾ ಜಾಂವ್ಕ್‌ ಪುರೊ. ಪುಣ್‌ ಹ್ಕಾ 
ವೆಳಾರ್‌, ಕೋಣ್‌ ಜಾಣಾ ತುಜೆ ಖಾತಿರ್‌ ಗುಪಿತ್‌ ಥರಾನ್‌ ಕಿತ್ಲಿ ತಿ ಕಷ್ಟಾತಾ ಮ್ಹಣ್‌!” 

“ಮ್ಹಾಕಾ ಹೆಂ ಸಮ್ಮಾನಾ ಸರ್ದಾರಾ'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, ಏಕ್‌ 
ದೀರ್ಫ್‌ ಶ್ವಾಸ್‌ ಸೊಡುನ್‌. 

“ತುಕಾ ಸಮಾನಾ ಜಾಲ್ಕಾರ್‌ ಹಾಂವ್‌ ಸಾ೦ಗ್ತಾಂ'' ಮ್ಹಣಾಲೊ ಟಿಪ್ಪು ಸರ್ದಾರ್‌. 
“ಅನ್ವಾರಾಂ ಆಯಿಲ್ಲ್ಯಾ ವೆಳಾರ್‌ ಹಾಕ್‌ ಬೊಬ್‌ ದೀನಾಸ್ತಾಂ ಭಿತರ್ಲ್ಯಾ ಭಿತರ್‌ 
ಕರ್ಗೊ೦ಚಿ೦ ಮಾಣ್ಕಾಂ ಬೋವ್‌ ಥೊಡಿ೦ ಆಸಾತ್‌. ತಸಲ್ಮಾಂ ಪಯ್ಕಿ, ತುಜಿ ತಿ ಬಂಟ್ವಿಳ್‌ಚಿ 
ಚಲಿ ಎಕ್ಲಿ.” 

“ಪುಣ್‌ ಹಾಂವೆಂ ಕೆಲ್ಲೆಬರಿ ತಿ ಮ್ಹಜೊ ಮೋಗ್‌ ಕರ್ತಾ ಮ್ಹಣ್‌ ಜಾಂವ್‌, ವ, 
ಮ್ಹಜೊ ಅತ್ಮೊ ತಿಕಾ ಅತ್ರೆಗ್ತಾ ತ್ಕಾ ಜಿನ್ಪಾರ್‌ ತಿ ಮ್ಹಾಕಾ ಅಪೇಶ್ದಿತಾ ಮ್ಹಣ್‌ ಜಾಂವ್‌ -'' 

“ತಿ ದಾಂಗ್ರೊ ಫೆರಾಯ್ನಾ!'' ಹಾಸ್ಲೊ ಟಿಪ್ಪು ಸರ್ದಾರ್‌, “ಕಿತ್ಕಾಕ್‌ ತಿ ವೊರ್ತೊವ್ತಾ 
ಸ್ತೀ" 

ಕ ಸರ್ದಾರ್‌ ಸಿಮಾ೦ವ್ನ್‌ ಧೈರ್‌ ಚುಕೊನ್‌ ಚಿಕ್ಕೆ ದುಬಾವ್‌ ಉಚಾರ್‌ಲ್ಲೊ ಬರ್ಕಾಕ್‌ಚ್‌ 
ಪಡ್ಲೊ. ಕಿತ್ಕಾಕ್‌, ತೆಂ ಸಮ್ಮೊನ್‌ ಟಿಪ್ಪು ಸರ್ದಾರ್‌ ಘಡ್ಯೆ ರಾಜಕೀಯ್‌ ಸಂಗ್ತಿ ವಿಸರ್ರೊ, 
ಆನಿ ಸರ್ದಾರ್‌ ಸಿಮಾಂವ್ಕ್‌ ಮೊಗಾಚೆಂ ಲಿಸಾಂವ್‌ ದೀಂವ್ಕ್‌ ಜಾಯ್‌ ಮ್ಹಳ್ಳ್ಯಾ ಹಠಾರ್‌ 


ಪಡ್ಲೊ. 

“ತುಜಿ ಮ್ಹಾಕಾ ಲಜ್‌ ದಿಸ್ತಾ ಸರ್ದಾರ್‌ ಸಿಮಾಂವ್‌!” ಮ್ಹಣಾಲೊ ತೊ, "“ಇತ್ಸ್ಯಾ 
ಪಯ್ಸ್‌ ಪಾವ್ಸಾ ಉಪ್ರಾಂತ್‌ - ತಿಕಾ ತುಜಿಚ್‌ ಕರ್ನ್‌ ಕಾಣ್ಣೆಜಾಯ್‌ ಮ್ಹಳ್ಳಿ೦ ಚಿಂತ್ನಾಂ 
ಶಿವಾಯ್‌ ದುಬಾವಾಚಿ೦ ಚಿಂತ್ನಾಂ ತುಜೆ ಮತಿಂತ್‌ ಪ್ರವೇಶ್‌ ಜಾಯ್ನಾಯೆ ಆಸ್‌ಲ್ಲಿಂ. 
ಅಶೆಂ ಕೆಲ್ಲ್ಯಾನ್‌ ತಿಚೆ ಥಂಯ್‌ ಅವಿಶ್ವಾಸಾಚೊ ಅನ್ಯಾಯ್‌ ತುಂ ಕರ್ತಾಯ್‌!" 

ಸರ್ದಾರ್‌ ಸಿಮಾಂವ್‌, ದೊಳೆ ಸೊಡ್ನ್‌ ಟಿಪ್ಪು ಸರ್ದಾರಾಕ್‌ ಪಳೆಂವ್ಕ್‌ ಲಾಗ್ಲೊ. 
ಟಿಪ್ಪು ಸರ್ದಾರಾಚೆ೦ ಉಲವ್ಸೆ ಅಶೆಂ ಘುಂವ್‌ಲ್ಲೆಂ ಪಳೆವ್ನ್‌ ತಾಕಾ ಅಜಾಪ್‌ ಜಾಲೆಂ. 

“ತುಕಾ ಕಳಿತ್‌ ನಾ ಜಾಲ್ಕಾರ್‌, ಹಾಂವ್‌ ಸಾ೦ಗ್ತಾಂ'' ಮ್ಹಣಾಲೊ ಟಿಪ್ಪು ಸರ್ದಾರ್‌, 
“ಜಿದ್ದಾ ಏಕ್‌ ಸ್ತ್ರೀ, ಎಕ್ಲ್ಯಾ ಪುರುಷಾರ್‌ ಭುಜಂವ್ಕ್‌ ಅತ್ರೆಗ್ತಾ, ತೆದ್ನಾ ತಿಚಾ ಚಿ೦ತ್ನಾಂನಿ 
ಗಂಭೀರ್‌ ಗೂ೦ಡಾಯ್‌ ಆಸಾ ಮ್ಹಣ್‌ ತುಂವೆಂ ಖಂಡಿತ್‌ ಪಾತ್ಮೆವೈತ್‌. ತು೦ ಜಮಲಾ 
ಬಾದ್‌ ಬಂಧೆಂತ್‌ ಆಸ್ತಾನಾ, ತುಕಾ ಭುಜವಣ್‌ ದೀಂವ್ಕ್‌ ತಿ ಆಯಿಲ್ಲಿ ಮ್ಹಳ್ಳೆಂ ಮತಿಂತ್‌ 
ದೊವರ್‌ -'' 

“ತಿ ಘಡಿ ಮ್ಹಜ್ಯೆ ಮತಿಂತ್‌ ಮಾತ್ರ್‌ ನಹಿಂ, ಮ್ಹಜ್ಯಾ ಕಾಳ್ಡಾ೦ಂತ್‌ ರೊ೦ಬೊನ್‌ 
ಆಸಾ, ಆನಿ ಮ್ಹಾಕಾ ಸಂತೊಸಾಚೆ ಕಳ್ಳಳೆ ದಿತಾ, ಸಾಯ್ಬಾ!" 

“ಬರಾಬರ್‌! ದುಸ್ರೆಂ: ಜಿದ್ದಾ ಎಕ್ಲಿ ಸ್ತ್ರೀ, ಎಕ್ಸ್ಯಾ ಪುರುಷಾಕ್‌ ಪ್ರತ್ಯೇಕ್‌ ಥರಾನ್‌ 
ಸುಖ್‌ ದಿಂವ್ಚ್ಯಾ ಖಾತಿರ್‌ ಆಪುಣ್‌ ಜಾವ್ನ್‌ ಕಷ್ಟಾತಾ, ತೆದ್ನಾ ತೊ ಸ್ವತ್ಕಾಗ್‌, ಆಪುಟ್‌ ಮೊಗಾ 
ಖಾತಿರ್‌ ವೊರ್ರೊವ್ರಾ ಮ್ಹಳ್ಳಿಂ ತುಂವೆಂ ವಿಸರ್ನಾಯೆ ರಾಫಾಯೆಲ್‌ ಮಿಂಗೆಲ್‌ 
ಕಾಮ್ತಿಗೆಲ್ಕಾಂಕ್‌, ಜಮಲಾಬಾದ್‌ ಕೋಟ್ಕಾಚೊ ಘುಟ್‌ ಕಳಿತ್‌ ಆಸ್‌ಲ್ಲೊ. ತಾಣಿಂ, ತಾಂಕ್ತಾ 
ಜಾಲ್ಕಾರ್‌ ತುಕಾ ಬಚಾವ್‌ ಕರ್ಬಾ ಖಾತಿರ್‌ ತಾಂಗೆಲ್ಯಾ ಕಾಮಾಚಾ ಚಿಡ್ಕಾಕ್‌ ಪಿಂಪ್ಸಾ 
ರುಕಾಚ್ಕೆ ವಾಟೆನ್‌ ಧಾಡ್‌ಲ್ಲೊ. ಪುಣ್‌ ತೊ ಬಾವ್ಲೊ, ಆಮ್ಚಾ ಚೋರ್‌ ಸರ್ದಾರ್‌ ಆಂತೊನಿಚಾ 
ಹಾತಾಂತ್‌ ಸಾ೦ಪಡ್ಲೊ ........ ಮೊಡ್ಕಾಚಿ ವೊಳಕ್‌ ದೊತೊರ್‌ ಮರ್ಯಾಣಾನ್‌ ಪಾರ್ಕಿಲ್ಲ್ಯಾನ್‌ 
ತೊ ಮಿಸ್ತೆರ್‌ ಉಗ್ಡಾಪೊ ಜಾಲೊ. ಆನಿ ತುಂ, ವ್ಯವಹಾರಿಕ್‌ ಸ೦ಸಾರಾಚೊ ಇತ್ಲೊ ಅನುಭವ್‌ 
ಆಸೊನ್‌ಯಾೂ, ನಿಮಾಣೆ ಮೊಗಾಕ್‌ ದುಬಾವ್ತಾಯ್‌!” 

ಹೆಂ ವೊರೆಸಾ೦ವ್‌ ಆಯ್ಕೊನ್‌ ಸರ್ದಾರ್‌ ಸಿಮಾಂವ್‌ ಆನಿಕ್‌ಯೂ ಚಡ್‌ ವಿಜ್ಮಿತ್‌ 
ಪಾವ್ಲೊ. ಟಿಪ್ಪು ಸರ್ದಾರಾಚೆ೦ ತರ್ಕ್‌, ತಶೆಂ ಘುಂವ್‌ಲ್ಲೆಂಯೂ ಬರ್ಕಾಕ್‌ಚ್‌ ಮ್ಹಣ್‌ ತಾಕಾ 
ಭೊಗ್ಗೆಂ, ಪುಣ್‌ ಭಾಯ್ಲಾನ್‌ ತಾಣೆ ಸಂತೊಸ್‌ ವ ಆಶೆಚಿ೦ ಖುಣಾಂ ದಾಕಂವ್ಕ್‌ ನಾಂತ್‌. 

“ಪುಣ್‌ ಸಾಯ್ಬಾ,'' ಮ್ಹಣಾಲೊ ತೊ, “ಆತಾಂ ಪರಿಸ್ಥಿತಿ ವೆಗ್ಳಿಚ್‌ ರಾವ್ಣ್ಯಾ, 
ರಾಫಾಯೆಲ್‌ ಮಿಂಗೆಲ್‌ ಕಾಮತ್‌ ಶಿಕ್ಷೆಕ್‌ ಬಾಧ್ಕ್‌ ಜಾಯ್ತ್‌ ಜಾಲ್ಕಾರ್‌, ತಿ ನಿವಾರುಂಕ್‌ 
ಹಾಂವೆಂ ಕಾಂಯ್‌ ಕರುಂಕ್‌ ನಾ ಮ್ಹಣ್‌ ತಾಚಿ ಧುವ್‌ ಚಿಂತ್ತೆಲಿ. ತ್ಕಾ ವೆಳಾರ್‌ ಮ್ಹಜೊ 
ಮೋಗ್‌ ಹಾಂವೆಂ ವಿಸ್ರೊನ್‌ ಸೊಡ್ಬೊ ಬರೊ ನಹಿಂವೆ?'' 

“ತಿತ್ಲೊ ಆಮ್ಸರ್ನಾಕಾ'' ಮ್ಹಣಾಲೊ ಟಿಪ್ಪು ಸರ್ದಾರ್‌, “ತ್ಕಾ ಸ೦ಬಂಧಿ೦ ಮ್ಹಾಕಾ 
ಆಲೋಚನ್‌ ಅಲ್ಲಾನ್‌ ಮತಿಂತ್‌ ಘಾಲಿ, ತ್ಕಾ ವರ್ವಿಂ ಮ್ಹಜಿ ನೀತ್‌ಯೊ ಪಾಡ್‌ 
ಜಾಯ್ನಾ - ತುಂವೆಂ ನಿರಾಶಿ ಜಾ೦ವ್ಚಿ ಗರ್ಜ್‌ಯೂ ನಾ." 

ಸರ್ದಾರ್‌ ಸಿಮಾಂವ್‌ ಉಲಂವ್ಕ್‌ ನಾ. ಏಕ್‌ ಪಾವ್ಟಿಂ ಉಜೊ ಆನಿ ಆನ್ಯೇಕ್‌ 
ಪಾವ್ಟಿಂ ಉದಾಕ್‌ ಖೆಳೊಂವ್ಚು ತ್ಕಾ ವಿಚಿತ್ರ್‌ ಸುಲ್ತಾನಾಚಿ ನವಿ ಆಲೋಚನ್‌ ಕಸಲಿ ಮ್ಹಣ್‌ 
ಆಯ್ಕೊಂಕ್‌ ಆತುರಾಯೆನ್‌ ತೊ ರಾವ್ಲೊ. 

“ತುಕಾ ಹಾಂವ್‌ ಧಾ ದಿಸಾಂಚಿ ಪುರ್ಸತ್‌ ದಿತಾಂ. ತ್ಕಾ ಧಾ ದಿಸಾಂ ಭಿತರ್‌, ತುಜೆಂ 
ಬರೆಂ ವಾಯ್ಟ್‌ ತುಂವೆಂ ಶಿರ್ಸಿಜಾಯ್‌, ತೆದೊಳ್‌ ಪರ್ಯಾಂತ್‌, ರಾಫಾಯೆಲ್‌ ಮಿಂಗೆಲ್‌ 
ಕಾಮ್ತಿಕ್‌ ಹಾಂವ್‌ ಸುಟ್ಕಾ ದಿತಾಂ.” 

“ತೆದೊಳ್‌ ಪರ್ಯಾಂತ್‌ ಸುಟ್ಕಾ!" ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, ಧೈರ್‌ 
ನಾಸ್ತಾನಾ, “ತ್ಕಾ ಉಪ್ರಾ೦ತ್‌?'' 

“ತ್ಮಾ ಉಪ್ರಾಂತ್‌, ಚಾಳೀಸ್‌ ಆನಿ ಆಟ್‌ ವೊರಾಂಚಾ ವೆಳಾಚಿ ತಾಕಾ ಪುರ್ಸತ್‌ 
ಆಸಾ. ತಿತ್ಲ್ಯಾ ವೆಳಾ ಭಿತರ್‌ ತಾಣೆ ಮ್ಹಜೆಂ ರಾಜ್‌ ಸೊಡುನ್‌ ಚಲಾಜಾಯ್‌. ಹಿ ಹುಕುಮ್‌ 
ತುಮಿ ಪಾಳಿನಾಸ್ತಾನಾ ವ ಘಳಾಯ್‌ ಕರ್ನ್‌, ತ್ಕಾ ವಾಯ್ಚಾ ಉಪ್ರಾಂತ್‌ ಮ್ಹಜ್ಯಾ ರಾಜಾಚ್ಯೆ ಗಡಿ 
ಭಿತರ್‌ ತೊ ರುಳ್ಳಾತ್‌ ಜಾಲ್ಕಾರ್‌, ತಾಚೆರ್‌ ಮೊರ್ಲಾಚೆ೦ ಫರ್ಮಾಣ್‌ ಜ್ಯಾರಿ ಜಾತೆಲೆಂ.” 

“ತರ್‌ - ತರ್‌ ೨” 

“ತರ್‌-ಬಿರ್‌ ಕಾಂಯ್‌ ನಾ. ತುಜೆ ಖಾತಿರ್‌ ಇತ್ಲಿ ರಿಯಾಯ್ತಿ ಹಾಂವೆಂ ದಾಕಯ್ಲಾ. 
ಜೀವ್‌ ಹೊಗ್ಗಾಂವ್ಪಾ ಪ್ರಾಸ್‌, ಥೊಡೊ ತೇಂಪ್‌ ತಡಿಪಾರ್‌ ಜಾವ್ನ್‌ ರಾಂವ್ಸೆಂ ಬರೆಂ ನಹಿ೦ವೇ? 
ಮ್ಹಜಿ ಜೆರಾಲ್‌ ಹುಕುಮ್‌ ಜ್ಯಾರಿ ಜಾತಾ ಮ್ಹಳ್ಳಿಂ ಆಯ್ಕೊನ್‌, ಎದೊಳ್‌ಚ್‌ ತುಮ್ಚೆ 
ಸಬಾರ್‌ ಫಿಂರ್ಗಿ ಪಾದ್ರಿ, ಹಾತಾಕ್‌ ಮೆಳ್‌ಲ್ಲಿ೦ ದಿರ್ವಿ೦ ಆನಿ ದಸ್ತಾವೆಜಾಂ ಬಗ್ಗೆಕ್‌ ಘೆವ್ನ್‌ 
ಪರಾರಿ ಜಾಲ್ಕಾತ್‌ ಮ್ಹಳ್ಳಿ ಖಬರ್‌ ಮ್ಹಾಕಾ ಆಸಾ. ತಾಂಚೆಬರಿಂಚ್‌ ಥೊಡೆ ಧನಿಕ್‌ ತೆಣೆ 
ಗೊ೦ಯಾಂಕ್‌ ವ ಅಂ೦ಜೆದಿವಾಕ್‌ ಆನಿ ಹೆಣೆ ಮಲಬಾರಾಕ್‌ ವ ಕೊಡಗಾಕ್‌ ಪಾಶಾರ್‌ 
ಜಾಲ್ಕಾತ್‌ ಮ್ಹಳ್ಳೆ೦ಯೂ ಮ್ಹಾಕಾ ಕಳಿತ್‌ ಆಸಾ. ತ್ಕಾ ಮಧೆಂ ರಾಫಾಯೆಲ್‌ ಮಿಂಗೆಲಿಕ್‌ 
ಥೊಡೊ ತೇಂಪ್‌ -" 

“ಪುಣ್‌ ಕಿತ್ಲೊ ತೇಂಪ್‌ -” 

“ಚಡ್‌ ತೇಂಪ್‌ ನಾಕಾ. ಹಾ೦ವ್‌-ತು೦ ಮ್ಹಣ್ತಾನಾ ವರ್ಸಾ೦ ಘಡ್ಕೆನ್‌ ಧಾಂವ್ಹಾತ್‌. 
ರಾಘಫಾಯೆಲ್‌ ಮಿಂಗೆಲ್‌ ಕಾಮ್ತಿನ್‌ ದೋನ್‌ ವರ್ನಾಂ ತಡಿಪಾರ್‌ ರಾವ್ಲ್ಯಾರ್‌ ಪುರೊ. ಪರ್ವ್ಯಾನ್‌ 
ಹಾಂವ್‌ ಸಾಂಗ್ತಾಂ - ತುಜೆ ಖಾತಿರ್‌ ಹಾಂವೆಂ ಇತ್ಲಿ ರಿಯಾಯ್ತ್‌ ದಾಕಯ್ಸ್ಯಾ. ತುಜೆ 
ವರ್ವಿಂಚ್‌ ಅಸಲಿ ರಿಯಾಯ್ತ್‌ ಮೆಳೊನ್‌ ರಾಘಫಾಯೆಲ್‌ ಮಿಂಗೆಲ್‌ ಕಾಮ್ತಿಚೊ ಜೀವ್‌ 
ಉರ್ಲೊ ಮ್ಹಣ್‌, ತಾಚ್ಕೆ ಧುವೆಕ್‌ ತುಂವೆಂ ಸಾಂಗೈತ್‌.'' 

“ತುಮ್ಚಿ ಖುಶಿ ಆನಿ ವರ್ತೊ ಉಪ್ಕಾರ್‌ ಸಾಯ್ಬಾ!'' 

“ತರ್‌, ಆನಿಕ್‌ಯೂ ವೇಳ್‌ ಕಾಡಿನಾಕಾ. ಜಾ೦ವ್ಚಿಂ ಸರ್ವ್‌ ಕಾಮಾಂ ಧಾ ದಿಸಾಂ 
ಭಿತರ್‌ ತಿರ್ನಾಜಾಯ್‌!'' 

“ಪುಣ್‌ ಬಾಪಯ್‌ ತಡಿಪಾರ್‌ ಜಾತಾನಾ ತಾಚಿ ಧುವ್‌ -'” 

“ಧುವೆನ್‌ ತಡಿಪಾರ್‌ ಜಾಯ್ಡಾಯ್‌ ಮ್ಹಣ್‌ ಹಾಂವೆಂ ಸಾಂಗೊಂಕ್‌ ನಾ. ತಿಕಾ 
ಜಾಯ್‌ ತಶೆಂ ತಿಣೆ ಕರ್ಯೆತ್‌ ಆನಿ ತುಂವೆಂ ತಿಕಾ ಜಾಯ್‌ ಜಾಲ್ಲಿ ಕುಮಕ್‌ ಆನಿ 
ರಾಕ್ಟಣ್‌ ದಿವೈತ್‌. ತಾಂಚೆಂ ಘರ್‌-ಬದಿಕ್‌ ಆಸಾ ತಶೆಂ ತಾ೦ಕಾ೦ಚ್‌ ಹಾಂವ್‌ ಸೊಡ್ತಾಂ.” 

ಹೆಂ ತೀರ್ಪ್‌ ಆಯ್ಕೊನ್‌, ಸರ್ದಾರ್‌ ಸಿಮಾ೦ವ್ಚೊ ಅರ್ಧೊ ಜೀವ್‌ ಭರ್ಲೊ ಆನಿ 
ತಾಕಾ ಸಮಾಧಾನ್‌ ಜಾಲೆಂ. 

“ಆತಾಂ, ತುರ್ತಾನ್‌ ಹಿಂ ಕಾಮಾಂ ಕರಯ್‌' ಮ್ಹಣಾಲೊ ಟಿಪ್ಪು ಸರ್ದಾರ್‌, 
“ಹಾಂಗಾಚಾ ಥೊಡ್ಮಾ ಶಿಪಾಯಾಂಕ್‌ ಧಾಡ್ನ್‌ ತ್ಕಾ ತೊಪಾಸಿ ದೊತೊರ್‌ ಮರ್ಯಾಣಾಕ್‌ 
ಕೈದ್‌ ಕರವ್ನ್‌ ಪಾಟ್ಲಾಕ್‌ ಧಾಡ್‌. (ತವೊಳ್‌ ದೋನ್‌ ವ ಚಡ್‌ ಭಾಸೊ ಜಾಣಾಸೊನ್‌, 
ಗ್ರೇಸ್ಟ್‌ ಧನಿಯಾಕಡೆ ಕಾಮಾಕ್‌ ರಾವ್‌ಲ್ಲ್ಯಾ ಫಿ೦ರ್ಲ್ಯಾಂಕ್‌ "ತೊಪಾಸಿ' ಮ್ಹಣ್ತಾಲೆ.) 

“ತುಮ್ಚಿ ಖುಶಿ ಜಾಲ್ಕಾರ್‌, ಹುಕುಮ್‌ ಜ್ಯಾರಿ ಕರುಂಕ್‌ ಶಿಪಾಯಾ೦ ಸಾಂಗಾತಾ 
ಹಾಂವ್‌ ವಚೊಂಕ್‌ ತಯಾರ್‌ ಆಸಾ೦'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. 

“ನಾ, ತುಂವೆಂ ವೆಚಿ ಗರ್ಜ್‌ ನಾ - ತುಕಾ ದುಸ್ರಿಂ ಕಾಮಾಂ ಆಸಾತ್‌. ರಾಫಾಯೆಲ್‌ 
ಮಿಂಗೆಲ್‌ ಕಾಮ್ತಿಕ್‌ ಪಾಟಿಂ ಹಾಡುಂಕ್‌, ಶಿಪಾಯಾಂಕಡೆ ಆಜ್ಞಾ-ಪತ್ರ್‌ ಹಾಂವ್‌ ಧಾಡ್ನ್‌ 
ದಿತಾಂ. ತಾಕಾ ಗಜಾಲ್‌ ವಿವರ್ಸು೦ಕ್‌ ಜಾಯ್‌ ಜಾಲ್ಕಾರ್‌ ತುಜಾ ಸೇವಕಾಂಕ್‌ ತುಂವೆಂ 


ಧಾಡ್ಕೆತ್‌.'' 
“ಜಾಯ್ತ್‌, ತಶೆಂಚ್‌ ಕರ್ತಾಂ.” 

“ಆನಿ ತುಂವೆಂ ಮ್ಹಜ್ಯಾ ಸಾಂಗಾತಾ ರಾ೦ವ್ಚಿ ಗರ್ಜ್‌ ನಾ'' ಮ್ಹಣಾಲೊ ಟಿಪ್ಪು ಸರ್ದಾರ್‌ 
ಮುಂದರ್ಸುನ್‌, “ತು೦ವೆ೦ ಬಂಟ್ವಿಳಾಕ್‌ ಪಾಟಿಂ ವಚೈೆತ್‌ ಆನಿ ತುಕಾ ಜಾಯ್‌ ಜಾಲ್ಲಿ 
ತಯಾರಾಯ್‌ ಕರೈತ್‌. ಆತಾಂ ಸದ್ಹಾಕ್‌ ಮ್ಹಾಕಾ ಇ೦ಗ್ಲೆಜಾ೦ಕಡೆ ಜಾಂವ್‌, ಮರಾಠ್ಯಾಂಕಡೆ 
ಜಾಂವ್‌ ಲಡಾಯೆಕ್‌ ವೆಚಿ ಖುಶಿ ನಾ. ಪಯ್ಲೆಂ, ಮ್ಹಜೆಂ ರಾಜ್ವಟ್‌, ಭಿತರ್‌ ಘಟ್‌ 
ಕರಿಜಾಯ್‌." 

“ತುಮ್ಚಿ ಖುಶಿ ಜ್ಯಾರಿ ಕರುಂಕ್‌ ಹಾಂವ್‌ ಕೆದಾಳಾಯೊ ತಯಾರ್‌” ಮ್ಹಣಾಲೊ 
ಸರ್ದಾರ್‌ ಸಿಮಾಂವ್‌. ನಿಜಾಯ್ಕಿ ತಾಕಾ ತ್ಕಾ ವೆಳಾರ್‌ ಟಿಪ್ಪು ಸರ್ದಾರಾ ಸಾಂಗಾತಾ 
ರಾವಾಜಾಯ್‌ ಮ್ಹಳ್ಳೆಂ ಮನ್‌ ನಾತ್‌ಲ್ಲೆಂ. ಬದ್ದಾಕ್‌, ಪಾಟಿಂ ವಚೊನ್‌, ಆಗ್ನೆಸ್‌ ಕುಂವದ್ನಿಚೆಂ 
ಮನ್‌ ಸಮ್ಮೊನ್‌, ಸಾಧ್ಯ್‌ ಜಾಲ್ಯಾರ್‌ ಹೆರ್‌ ಕ್ರಿಸ್ತಾಂವ್‌ ಕುಳ್ಹಾರಾ೦ಕ್‌ಯೂ ಜಾಗ್ವಣ್‌ 
ದೀಜಾಯ್‌ ಮ್ಹಳ್ಳಿಂ ಚಿ೦ತ್ನಾ೦ ತಾಚ್ಯೆ ಮತಿಂತ್‌ ಘುಂವ್ತಾಲಿಂ. 

“ಮ್ಹಜಿ ಆನ್ಯೇಕ್‌ ಖುಶಿ ಆಸಾ'' ಮ್ಹಣಾಲೊ, ಟಿಪ್ಪು ಸರ್ದಾರ್‌, “ತಿ ತುಂವೆಂ ಜ್ಯಾರಿ 
ಕರಿಜಾಯ್‌ ಮ್ಹಳ್ಳಿ ಮ್ಹಜಿ ಅಪೇಕ್ಷಾ. ತುಂ ಜಾಣಾ೦ಯ್‌, ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿನ್‌ 
ಗಡಿ ಭಾಯ್ರ್‌ ವಚೊಂಕ್‌, ಹಾ೦ವೆ೦ - ಧಾ ಆನಿ ದೋನ್‌ - ಬಾರಾ ದಿಸಾ೦ಚೊ ವಾಯ್ದೊ 
ದಿಲಾ. ತ್ಕಾ ವಾಯ್ಚ್ವ್ವಾ ಭಿತರ್‌, ಹಾಂವೆಂ ಸಾಂಗ್‌ಲ್ಲೆಂ ಕಾಮ್‌ ತುಂ ಜರ್‌ ಪೊಂತಾಕ್‌ 
ಪಾವಯ್ಕಿ, ತರ್‌ ರಾಫಾಯೆಲ್‌ ಕಾಮ್ತಿನ್‌ ದೋನ್‌ ವರ್ಸಾ೦ ಬದ್ಗಾಕ್‌, ಏಕ್‌ಚ್‌ ವರ್ನ್‌ 
ತಡಿಪಾರ್‌ ರಾವ್ಸ್ಯಾರ್‌ ಪುರೊ!" 

ಹೆಂ ಆಯ್ಕೊನ್‌, ಸರ್ದಾರ್‌ ಸಿಮಾ೦ವ್ಚೆ ಕಾನ್‌ ಪರ್ತುನ್‌ ಚಿಕ್ಕೆ ಫುಲ್ಲೆ. ಹಾಸೊನ್‌ 
ಆನಿ ಆಶಾ ದಾಕವ್ನ್‌ ಟಿಪ್ಪು ಸರ್ದಾರ್‌ ಕೊಣಾಯ್ಕಿ, ಕಸಲ್ಕೆ ಶಿರಿಗುಂಡಿಯೆಂತ್‌ ಸಾ೦ಪ್ಡಾಯ್ತ್‌ 
ಮ್ಹಣ್‌ ಸಾಂಗೊಂಕ್‌ ಸಾಧ್ಯ್‌ ನಾತ್‌ಲ್ಲೆಂ. 

“ಕಿತೆ೦ ತುಮ್ಚಿ ಅಪೇಕ್ಷಾ ಸಾಯ್ಬಾ?” 

“ತುಂ ಜಾಣಾ೦ಯ್‌ ತೊ ಸರ್ದಾರ್‌ ಆ೦ತೊನ್‌ ಆಮ್ಚಾ ಹಾತಾಂತ್ಲೊ ಚುಕವ್ನ್‌ 
ಧಾಂವ್ಲಾ. ಪಾವಾನಾತ್‌ಲ್ಲ್ಯಾಕ್‌, ತ್ಕಾ ಯುಸೂಫ್‌ ಆಲಿನ್‌ಯೂ, ಅಜಾಗ್ರುತ್ಕಾಯೆಚೊ 
ಅಪ್ರಾಧ್‌ ಕೆಲೊ. ತಾಚಿ ತೀನ್‌ ದಿಸಾಂಚಿ ಬ೦ಧಡ್‌ ಜಾಲ್ಕಾ ಉಪ್ರಾಂತ್‌, ತಾಣೆ ಸರ್ದಾರ್‌ 
ಆ೦ತೊನಿಚೊ ಪತ್ತೊ ಧರ್ಲ್ಯಾ ಶಿವಾಯ್‌ ಪಾಟಿಂ ಯೇಂವ್ಕ್‌ ನಜೊ ಮ್ಹಣ್‌ ಹಾಂವೆಂ ತಾಕಿದ್‌ 
ದಿಲ್ಕಾ - ಆಯ್ಕಾತಾಯ್‌ಮೂ?' 

“ವ್ಹೊಯ್‌, ಸಾಯ್ಬಾ, ಆಯ್ಕಾತಾಂ!' 

“ತಾಕಾ ದಿಲ್ಲಿ ತಾಕಿದ್‌ ತಶಿ ಆಸೊಂದಿ. ತುಕಾ ಸಾಧ್ಯ್‌ ಜಾಲ್ಕಾರ್‌, ಫುಡ್ಲ್ಯಾ ಬಾರಾ 
ದಿಸಾ೦ ಭಿತರ್‌, ತು೦ವೆ೦ ಸರ್ದಾರ್‌ ಆ೦ತೊನಿಕ್‌ ಧರ್ನ್‌ ಹಾಡಿಜಾಯ್‌. ತಾಕಾ ಜಿವೊಚ್‌ 
ಹಾಡ್ಸ್ಯಾರ್‌ ಬರೆಂ. ಎಕಾದಾವೆಳಾ ಜಿವೊ ಹಾಡುಂಕ್‌ ಸಾಧ್ಕ್‌ ಜಾಯ್ದಾತ್ಸ್ಯಾರ್‌ ತಾಕಾ ತುಂವೆಂ 
ಮಾರೈತ್‌, ಪುಣ್‌ ಕಾಪ್ಲೆಲೆಂ ತಾಚೆಂ ಶಿಸ್‌ ಹಾಡ್ನ್‌ ಮ್ಹಾಕಾ ದಾಕಯ್ದಾಯ್‌!” 

ಹೆಂ ಆಯ್ಕೊನ್‌, ಸರ್ದಾರ್‌ ಸಿಮಾ೦ವ್ಚಾ ಆ೦ಗಾಚಿ ಲೊ೦ವ್‌ ಉಬಿ ಜಾಲಿ. ಅಸಲಿ ತಾಕಿದ್‌ 
ಮೆಳ್ತಾ ಮ್ಹಣ್‌ ತಾಣೆ ಸ್ಪಪ್ಗಾಂತ್‌ಯೂ ಚಿಂತುಂಕ್‌ ನಾತ್‌ಲ್ಲೆಂ. 

“ಹ್ಯಾ ಕಾಮಾಂತ್‌ ತು೦ ಜಯ್ತೆವಂತ್‌ ಜಾಶಿ ಜಾಲ್ಮಾರ್‌'' ಮುಂದರ್ಸಿಲೆಂ ಟಿಪ್ಪು 
ಸರ್ದಾರಾನ್‌, "ಮ್ಹಜ್ಯಾ ಕಾಳ್ಜಾಕ್‌ ವೊರ್ತೆ೦ ಸಮಾಧಾನ್‌ ಜಾತೆಲೆಂ ಮಾತ್ರ್‌ ನಹಿಂ - ತುಕಾ ಆನಿ 
ತುಜಾ೦ಕ್‌ ಫುಡೆಂ ಜಾಯ್ತೆಂ ಬರೆಂಪಣ್‌ ಜಾತೆಲೆಂ. ಎಕಾದಾವೆಳಾ ತು೦ ಸಲ್ವಾಲೊಯ್‌ 
ಜಾಲ್ಯಾರ್‌, ತೊಯೊ ಮ್ಹಾಕಾ ಬರೊ ಉಗ್ಡಾಸ್‌ ಉದ್ತಲೊ.'' 

ಸರ್ದಾರ್‌ ಸಿಮಾ೦ವ್ಕ್‌ ಶೆಳೊ ಘಾಮ್‌ ಸುಟ್ಲೊ. ಥೊಡ್ಕಾಚ್‌ ಸಾಕ್ರಿಚಾ ಮೆಲಾ೦ತ್‌ 
ಬೋವ್‌ ಕೊಡು ವಕ್ತಾಚಿ ಗುಳಿ ತೊಂಡಾಂತ್‌ ದೊವರ್‌ಲ್ಲೆಬರಿ ತಾಚಿ ಸ್ಥಿತಿ ಜಾಲಿ. 

“ತುಮ್ಚಿ ಖುಶಿ ಜ್ಯಾರಿ ಕರುಂಕ್‌, ಮ್ಹಾಕಾ ತಾಂಕ್‌ಲ್ಲೆಂ ಸರ್ವ್‌ ಪ್ರಯತ್ನ್‌ ಹಾಂವ್‌ 
ಕರ್ತಾಂ ಸಾಯ್ಬಾ!'' ಮ್ಹಳೆಂ ತಾಣೆ ಪಿಂರ್ಗೊನ್‌ಶೆಂ. 

“ತರ್‌, ಆತಾ೦ ತುಮ್ಚೊ ಥೊಡೊ ಫಳ್ಳಾರ್‌ ಕರ್ನ್‌ ಫುಡ್ಲಿ ತಯಾರಾಯ್‌ ಕರೈತ್‌. 
ತುಜಾ ಸೇವಕಾಂಕ್‌ ಜಾಯ್‌ ತಸಲೊ ವಿವರ್‌ ದಿ. ಹಾಂವ್‌ ಮ್ಹಜ್ಯಾ ತೀರ್ಪಾಚಿಂ ಆಜ್ಞಾ- 
ಪತ್ರಾಂ ತಯಾರ್‌ ಕರ್ತಾಂ” ಮ್ಹಣೊನ್‌, ಟಿಪ್ಪು ಸರ್ದಾರ್‌ ಪಾಟಿಂ ದೀಷ್ಟ್‌ ಲಾಯ್ದಾಸ್ತಾಂ 
ತೆವ್ಮಿಲ್ಮಾ ಕುಡಾಕ್‌ ಗೆಲೊ. 

ಸರ್ದಾರ್‌ ಸಿಮಾಂವ್‌ ಥೊಡೊ ವೇಳ್‌ ಥಂಯ್ಸ್‌, ಮೊಟಾಚಾ ಖಾಂಬ್ಯಾಬರಿ 
ರಾವೊನ್‌ ಚಿಂತುಂಕ್‌ ಪಡ್ಲೊ. ಆಗ್ನೆಸ್‌ ಕುಂವದ್ನಿಕ್‌ ದಿಲ್ಲೆಂ ಉತಾರ್‌, ರಾಫಾಯೆಲ್‌ 
ಮಿಂಗೆಲಿಚೊ ಜೀವ್‌ ಸಾಲ್ಪಾರ್‌, ಪುಣ್‌ ತಡಿಪಾರ್‌, ಆನಿ ನಿಮಾಣೆ, ಸರ್ದಾರ್‌ ಆ೦ತೊನಿಕ್‌ 
ಜಿವೊ ಧರ್ನ್‌ ಹಾಡ್ಸಿ ವ ತಾಚೆಂ ಶಿಸ್‌ ಕಾಪುನ್‌ ಹಾಡ್ಬಿ ಖಬರ್‌ - ಹಿಂ ಸರ್ವ್‌ ಚಿಂತ್ನಾಂ, 
ವಾದಾಳಾ ರುಪಾರ್‌ ತಾಚ್ಯೆ ಮತಿಂತ್‌ ಘುಂವ್ಲಿಂ. 

ದುಸ್ತೈ ಘಡಿಯೆ, ತೊಯೂ, ಭಾಯ್ರ್‌ ಗೆಲೊ, ಆನಿ ಖುಶಾಲಾಯೆನ್‌ ಪಟ್ಟಿ ಮಾರ್ನ್‌ 
ಆಸ್‌ಲ್ಲ್ಯಾ ಆಪ್ಲ್ಯಾ ಚಾಕ್ರಾ೦ಕ್‌ ತಾಣೆ ವೊರೆವಿಂಗಡ್‌ ಆಪವ್ನ್‌, ಗಜಾಲ್‌ ವಿವರ್ಸಿಲಿ. 

“ಟಿಪ್ಪು ಸರ್ದಾರಾನ್‌ ನವೆಂ ತೀರ್ಪ್‌ ದಿಲಾಂ” ಮ್ಹಣಾಲೊ ತೊ, ವಿಜ್ಮಿತ್‌ 
ಪಾವ್‌ಲ್ಲ್ಯಾ ಅ೦ತುಲ್ಕಾಕ್‌, ಸೋಮಯ್ಯಾಕ್‌, ಲೊರ್ಸಾಮಾಕ್‌ ಆನಿ ಕಾಮಿಲಾಕ್‌ ಪಳೆವ್ನ್‌. 

“ಹಿಂ ತೀರ್ಪಾ೦ ಜ್ಯಾರಿ ಕರುಂಕ್‌ ಆನಿ ಆಮ್ಬಿಂ ಕಾಮಾಂ ಪೊಂತಾಕ್‌ ಪಾವಂವ್ಕ್‌, 
ಆಮ್ಕಾಂ ಫಕತ್‌ ಬಾರಾ ದೀಸ್‌ ಉರ್ಲಾತ್‌. ಆತಾ೦ ಚತ್ರಾಯೆನ್‌ ಆಯ್ಕಾ” 

ಅಶೆಂ ಮ್ಹಣೊನ್‌, ಫುಡ್ಲೆ೦ ಕಾರ್ಯಕ್ರಮ್‌ ತಾಣೆ ತಾಂಕಾಂ ವಿವರ್ಸಿಲೆಂ: 

“ಅ೦ತುಲೊ ಆನಿ ನೋಮಯ್ಯ, ಶಿಪಾಯಾಂ ಸಾಂಗಾತಾ ಮೂಡ್‌ಗೆರೆಕ್‌ ವಚಾ. 
ದೊತೊರ್‌ ಮರ್ಯಾಣ್‌ ತುಮ್ಕಾಂ ಖಂಡಿತ್‌ ಜಾವ್ನ್‌ ವಾಟಿರ್‌ ಮೆಳ್ತಲೊ. ಶಿಪಾಯಾಂನಿ 
ತಾಕಾ ಕೈದ್‌ ಕೆಲ್ಕಾ ಉಪ್ರಾಂತ್‌, ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಕ್‌ ಆಪವ್ನ್‌ ಘೆವ್ನ್‌, ತುಮಿ 
ಪಾಟಿಂ ಬಂ೦ಟ್ವಳಾಕ್‌ ಯೆಯಾ. ಕೇಶವ್‌ ಪಂಡಿತಾಕ್‌ ಆನಿ ಮನ್ಪೆಲ್‌. ಮೆ೦ದೊಸಾಕ್‌ 
ಥೊಡಿ ಖಬರ್‌ ಧಾಡುಂಕ್‌ ಆಸಾ, ತಿ ಹಾಂವ್‌ ಪಾಟ್ಲ್ಯಾನ್‌ ಧಾಡ್ತಾಂ. ಆತಾಂ ಹಾಂವ್‌, 
ಲೊರ್ಸಾಮಾಕ್‌ ಆನಿ ಕಾಮಿಲಾಕ್‌ ಸಾಂಗಾತಾ ಘೆವ್ನ್‌ ಬಂಟ್ವಿಳಾಕ್‌ ಪಾಟಿಂ ವೆತಾಂ...” 


ಆಲೋಚನ್‌ ಕರ್ಚಿಚ್‌ ತಡೊವ್‌, ಟಿಪ್ಪು ಸರ್ದಾರಾಚಿ ಏಕ್‌ ಲ್ಹಾನ್‌ ಫೌಜ್‌ ತಾಚೆಂ 
ಆಜ್ಞಾಪತ್ರ್‌ ಘೆವ್ನ್‌, ಅ೦ತುಲೊ ಪಡ್ಬಳ್‌ ಆನಿ ಸೋಮಯ್ಯ ಸಾಂಗಾತಾ, ಸಕ್ಸೇಸ್ಟುರ್ಬಾ 
ಮಾರ್ಗಾನ್‌ ವಚೊನ್‌ ಮೂಡ್‌ಗೆರೆಚಾ ರಸ್ತ್ಯಾಕ್‌ ಆಡ್‌ ಘುಂವ್ಲಿ. ತೊಪಾಸಿ ದೊತೊರ್‌ 
ಮರ್ಯಾಣಾಕ್‌ ಕೈದ್‌ ಕರ್ನ್‌ ಪಟ್ಲಾಕ್‌ ವ್ಹರ್ಚೆ೦ ಕಾಮ್‌ ಶಿಪಾಯಾಂಕ್‌ ಫರ್ಮಾಯಿಲ್ಲೆಂ. 
ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಕ್‌ - ಗಾಡಿ ಕೇಶವ್‌ ಪಂಡಿತಾಗೆರ್‌ ಸೊಡ್ನ್‌ - ಘೊಡ್ಕಾ 
ಚೆರ್‌ ಪಾಟಿಂ ತಾಚಾ ಘರಾಕ್‌ ಹಾಡಿಜಾಯ್‌ ಮ್ಹಣ್‌ ಅ೦ತುಲ್ಕಾಕ್‌ ಆನಿ ನೋಮಯ್ಯಾಕ್‌ 
ತಾಕಿದ್‌ ದಿಲ್ಲಿ. 

ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಚೊ ಜೀವ್‌ ಸಾಲ್ವಾರ್‌ ಜಾಲ್ಲೊ ಜಾಲ್ಕಾರ್‌ಯೂ, 
ಬಾರಾ ದಿಸಾಂ ಭಿತರ್‌ ಗಡಿ ಭಾಯ್ರ್‌ ವಚೊಂಕ್‌ ಆಸ್‌ಲ್ಲೆಂ. ದೆಕುನ್‌, ತಿರ್ಸು೦ಚಿ 
ರಾಟಾವಳ್‌ ವೆಗಿಂ ತಿರ್ಸುನ್‌, ಧುವೆ ಸಾಂಗಾತಾ ರಾವೊಂಕ್‌ ತಾಕಾ ಥೊಡೊ ವೇಳ್‌ ಪುಣಿ 
ಚಡ್ತಾವ್‌ ಮೆಳೊ೦ದಿ ಮ್ಹಣ್‌, ತಾಕಾ ತುರ್ತಾನ್‌ ಘೊಡ್ಕಾರ್‌ ಆಪವ್ನ್‌ ಹಾಡು೦ಕ್‌ ಸರ್ದಾರ್‌ 
ಸಿಮಾ೦ವ್ನ್‌ ಸಾಂಗ್‌ಲ್ಲೆಂ. 

ಸರ್ದಾರ್‌ ಸಿಮಾ೦ವ್ನ್‌ ದೊನ್ಪಾರಾ೦ಚೆ೦ ಜೆವಾಣ್‌ ಖುದ್ಧ್‌ ಟಿಪ್ಪು ಸರ್ದಾರಾ 
ಸಾಂಗಾತಾ ತಿರ್ಸಿಲೆಂ ಆನಿ ಥೊಡೊ ವೇಳ್‌ ವಿಶೆವ್‌ ಘೆತ್ಲೊ. ದೊನ್ಪಾರಾ೦ ಉಪ್ರಾಂತ್‌ 

ಚಡುಣೆ ತೀನ್‌ ವೊರಾ೦ಚೊ ವೇಳ್‌ ಜಾತಾನಾ, ತೊಯೊ ಲೊರ್ಸಾಮಾಕ್‌ ಆನಿ ಕಾಮಿಲಾಕ್‌ 
ಸಾಂಗಾತಾ ಘೆವ್ನ್‌, ಆಯಿಲ್ಲೆ ವಾಟಿನ್‌೦ಚ್‌ - ಶಿರಾಡಿ ಘಾಟಿ ದೆಂವೊನ್‌ - ಪಾಟಿಂ ಭಾಯ್ರ್‌ 
ಸರ್ಲೊ. 

ಪಾಟಿಂ ಯೆತಾನಾ ತಾಣಿಂ ಘೊಡೆ ಚತ್ರಾಯೆನ್‌ ಧಾ೦ವ್ಹಾಯ್ಲೆ, ಕಿತ್ಕಾಕ್‌, ಚಡ್‌ 
ಅಮೃರ್ಚಿ ತಾಂಕಾಂ ಗರ್ಜ್‌ ನಾತ್‌ಲ್ಲಿ. ತಶೆಂ, ಸಾಂಜ್‌ ಜಾತಾಂ-ಜಾತಾಂ ಪರ್ತುನ್‌ ತೆ 
ಯೇವ್ನ್‌ ಗೋಳಿತೊಟ್ಟು ಪಾವ್ಲೆ. ಫಾಂತ್ಕಾರ್‌ ಗೆಲ್ಲೆ ಗ್ರಾಯ್ಕ್‌, ಸಾಂಜೆರ್‌ ಪಾಟಿಂ ಆಯಿಲ್ಲೆ 
ಪಳೆವ್ನ್‌, ಆನಿ ತಾ೦ತ್ಲೆಯೂ ದೊಗ್‌ ಜಣ್‌ ಉಣೆ ಆಸ್‌ಲ್ಲಿ ಪಳೆವ್ನ್‌, ಸುಬ್ಬಣ್ಣ ಪಯ್ಲೊ 
ಘಡ್ಬಡ್ಲೊ, ಪುಣ್‌ ನೀಜ್‌ ಗಜಾಲ್‌ ಆಯ್ಕಾತಚ್‌ ಖುಶಿ ಪಾವ್ಲೊ. 

ತಿ ರಾತ್‌ ತಾಣಿಂ ಥಂಯ್ಚ್‌ ಪಾಶಾರ್‌ ಕರುಂಕ್‌ ಚಿಂತ್ಲೆಂ. 

“ತುಜೆಂ ಅದೃಷ್ಟ್‌ ಬರೆ೦ ಆಸಾ ಸರ್ದಾರ್‌ ಸಿಮಾಂವ್‌” ಮ್ಹಣಾಲೊ ಸುಬ್ಬಣ್ಣ ತ್ಯೆ 
ರಾತಿಂ. “ನಾ ಜಾಲ್ಯಾರ್‌, ಚಿಂತಿನಾತ್‌ಲ್ಲೆಬರಿಂಚ್‌ ಟಿಪ್ಪು ಸರ್ದಾರ್‌ ತುಕಾ ವಾಟಿರ್‌ ಮೆಳ್ತೊನಾ, 
ಆನಿ ತುಜಿಂ ಕಾಮಾಂ ಇತ್ಸ್ಯಾ ಸುಲಭಾಯೆನ್‌ ಪೊಂತಾಕ್‌ ಪಾವ್ತಿಂನಾಂತ್‌.'' 

“ಕಾಮಾಂ ಖಂಯ್‌ ಪೊಂತಾಕ್‌ ಪಾವ್ಸ್ಯಾಂತ್‌ ಮ್ಹಣ್ತಾಯ್‌ ತುಂ?" 

“ಸರ್ದಾರ್‌ ಕಿತೇಂ ಖಂಯ್‌!” ಅಜಾಪ್ಲೊ ಸುಬ್ಬಣ್ಣ, “ಫಕತ್‌ ತುಜಿಂ ಉತಾರ್‌ 
ಮಾತ್ರ್‌ ಆಯ್ಕೊನ್‌, ಟಿಪ್ಪು ಸರ್ದಾರಾನ್‌ ತ್ಕಾ ದೊತೊರ್‌ ಮರ್ಯಾಣಾಚಿರ್‌ - ರುಡ್ತಿ 
ನಾಸ್ತಾನಾ ಸಯ್ತ್‌ - ತೀರ್ಪ್‌ ಜ್ಯಾರಿ ಕೆಲೆಂ. ಫಕತ್‌ ತುಜ್ಕೆ ಮನವೆಕ್‌ ಪಾಳೊ ದೀವ್ನ್‌, 
ರಾಫಾಯೆಲ್‌ ಕಾಮ್ತಿಚೆರ್‌ ಉಣಿ ಶಿಕ್ಷಾ ಜ್ಯಾರಿ ಕರ್ನ್‌, ತುಜಿ ವಾಂವ್ಟ್‌ ತಾಣೆ ಉಣಿ ಕೆಲಿ. 
ತುಂವೆಂ ಪಯ್ಲೆಂ ಚಿಂತ್‌ಲ್ಲೆಬರಿ ದೊತೊರ್‌ ಮರ್ಯಾಣಾಕ್‌ ವಾಟಿರ್‌ - ಹುಕುಮ್‌ 
ನಾಸ್ತಾನಾ - ಆಡಾವ್ನ್‌ ರಾಫಾಯೆಲ್‌ ಮಿಂಗೆಲಿಕ್‌ ಚುಕಯಿಲ್ಲೊ ಜಾಲ್ಕಾರ್‌ಯೂ ತಾಣೆ 
ಲಿಪೊನ್‌೦ಚ್‌ ರಾವಾಜಾಯ್‌ ಪಡ್ತೆ೦ ನಹಿಂವೆ?” 

“ತೆಂ ಸಾರ್ಕೆಂ” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌ ಸುಬ್ಬಣ್ಣಾಚಿ ಜಾಣ್ವಾಯ್‌ 
ಹೊಗಳ್ಳುನ್‌, “ಪುಣ್‌ ಟಿಪ್ಪು ಸರ್ದಾರಾನ್‌ ಮ್ಹಾಕಾ ಇತ್ಲೊ ಸಕ್ಕಡ್‌ ಉಪ್ಕಾರ್‌ ಕರ್ತಾನಾ, 
ರಸ್ಮಾಂತ್‌ ಗುಟ್ಲಾವ್ನ್‌ ಏಕ್‌ ಭಾಲಿಯೂ ದಿಲ್ಕಾ ಮ್ಹಳ್ಳೆಂ ತುಂ ನೆಣಾಂಯ್‌." 

“ವ್ಹೊಯ್‌ವೇ - ಕಸಲಿ ತಿ?” 

“ಹ್ಯಾಚ್‌ ಬಾರಾ ದಿಸಾಂ ಭಿತರ್‌ ಹಾಂವೆಂ ಸರ್ದಾರ್‌ ಆ೦ತೊನಿಚೊ ಪತ್ತೊ ಕರ್ನ್‌, 
ತಾಕಾ ಜಿವೊ, ವ ಮೆಲಾ ಜಾಲ್ಕಾರ್‌ ತಾಚೆಂ ಶಿಸ್‌ ಹಾಡ್ನ್‌ ದಾಕಯ್ದಾಯ್‌ ಮ್ಹಣ್‌ ಟಿಪ್ಪು 
ಸುಲ್ತಾನಾನ್‌ ಮ್ಹಾಕಾ ತಾಕಿದ್‌ ದಿಲ್ಮಾ.” 

ಹೆಂ ಆಯ್ಕೊನ್‌ ಸುಬ್ಬಣ್ಣ ಘಡ್ಬಡ್ಲೊ: “ತಸಲ್ಮಾ ನಿಚೆವಾಂಕ್‌ ಟಿಪ್ಪು ಸುಲ್ತಾನ್‌ 
ನಾ೦ವಾಡ್ಣಾ. ದುಸ್ರ್ಯಾಂಕ್‌ ಉಪ್ಕಾರ್‌ ಕರ್ತಾನಾ ಆಪ್ಲೆಯೊ ಇರಾದೆ ಜಾರಿ ಜಾಯ್ದಾಯ್‌ 
ಮ್ಹಣ್‌ ತೊ ಮತಿಂತ್‌ ದೊವರ್ತಾ. ಪುಣ್‌ ಕಶೆ೦ಯೂ ಜಾಂವ್‌, ಇತ್ಲ್ಯಾ ಅನ್ವಾರಾಂತ್ಲೊ 
ಸುಟೊನ್‌ ಆನಿ ಇತ್ಲಿಂ ವಾದಾಳಾ೦ ಉತ್ರೊನ್‌ ತುಂ ಆಯ್ಲಾಯ್‌ ಆಸ್ತಾಂ, ಹ್ಯಾ ನಿಮಾಣ್ಯಾ 
ಶರ್ತಾಂತ್‌ಯೊ ತುಂ ಜಿಕ್ತಲೊಯ್‌ ಮ್ಹಳ್ಳೆಂ ಖಂಡಿತ್‌. ಕಿತ್ಕಾಕ್‌, ತುಜೆ ವರ್ವಿಂ ಆಜ್‌ 
ಪರ್ಯಾಂತ್‌ ಕಿತ್ಲೆಶಾ ಜಣಾಂಕ್‌ ಬರೆಪಣ್‌೦ಚ್‌ ಜಾಲಾಂ ಶಿವಾಯ್‌, ವಾಯ್ಟ್‌ ಜಾಂವ್ಕ್‌ 
ನಾ.” 

“ಫಳೆಯಾಂ, ಜಾಲ್ಲೆಬರಿ ಜಾತೆಲೆಂ. ಮನಿಸ್‌ ಕಿತೆಂಯೂ ಕರಿತ್‌, ಪುಣ್‌ ಘಡಿತ್‌ 
ಆಸ್‌ಲ್ಲೆಂ ಕೋಣ್‌ ಮೊಡಿತ್‌?'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, ಜಿಣ್ಕೆಚಾ ರುಜಾ 
ಥಂಯ್‌ ನಿರಾಶಿ ಜಾಲ್ಲೆಬರಿ. 

“ಆತಾಂ ತುಂ ಬೆಜಾರ್‌ ಪಾವಾನಾಕಾ ಧನಿಯಾ'' ಮ್ಹಣಾಲೊ ಲೊರ್ಸಾಮ್‌, 
“ಟಿಪ್ಪು ಸರ್ದಾರಾಚ್ಕೆ ರಾಜೃಟ್ಯಾಯೆಂತ್‌ ಬರೆಂ ವಾಯ್ಟ್‌ ಸಕ್ಕಡ್‌, ಪಾವ್ಪಾಂತ್ಲ್ಯಾ ಚಾಂದ್ಲ್ಯಾ 
212 


ಬರಿ ಅಪಾಲಿಪಾ ಜಾತಾ. ಗಿನ್ಮಾನ್‌ ಆಸ್‌ಲ್ಲ್ಯಾ ಗ್ರಾಯ್ಕಾಂನಿ, ಚತ್ರಾಯ್‌ ಘೆಂವ್ಚಾ ಖಾತಿರ್‌, 
ಸರ್ದಾರ್‌ ಆ೦ತೊನಿಚಿ ಆನಿ ತ್ಕಾ ದೊತೊರ್‌ ಮರ್ಯಾಣಾಚಿ ಗತ್‌ ನಿಯಾಳ್ಕಾರ್‌ ಪುರೊ. 
ಪುಣ್‌ ತುಂವೆಂ ಅನ್ಕಾಯಾಕ್‌ ಹಾತ್‌ ಘಾಲುಂಕ್‌ ನಾಂಯ್‌, ದೆಕುನ್‌, ತುಕಾ ಸದಾಂಚ್‌ 
ದೆವಾಚಿ ಮಜತ್‌ ಆಸ್ತೆಲಿ.” 

“ದೆವಾಚಿ ಮಜತ್‌ ಆಸ್‌ಲ್ಲಿಕಡೆ ಮತಿಕ್‌ ಸಮಾಧಾನ್‌ ಆನಿ ಕಾಳ್ಜಾಕ್‌ ದಾಧೊಸ್ಪಣ್‌ 
ಆಸಾಜಾಯ್‌ ಮ್ಹಣ್‌ ಆಮಿ - ಹಾಂವ್‌ ಒಪ್ತಾಂ. ಪುಣ್‌ ಹೈ ಘಡ್ಯೆ. ತಿಂ ದೋನ್‌ಯೂ 
ಮ್ಹಾಕಾ ಲಾಭ್ಲಿತ್‌ ಮ್ಹಣ್‌ ಸಾಂಗೊಂಕ್‌ ಧೈರ್‌ ಪಾವಾನಾ ...... ”  ಆಪ್ಲೆಯಿತ್ಸ್ಯಾಕ್‌ 
ನಿಯಾಳುನ್‌ಶೆ೦ ಉಲಯ್ಲೊ ಸರ್ದಾರ್‌ ಸಿಮಾಂವ್‌, "“ಥೊಡ್ಮಾ ಹಫ್ತ್ಯಾ೦ ಆದಿಂ ಪರ್ಯಾಂತ್‌ 
ಹಾಂವ್‌, ಮ್ಹಜ್ಕೆ ಜಿಣೈಕ್‌ ಕಸಲೊಚ್‌ ಸ್ವಷ್ಟ್‌ ಶೆವೊಟ್‌ ನಾಸ್ತಾನಾ, ದರ್ಬಾರಾಯೆನ್‌ ಆನಿ 
ಖುಶಾಲಾಯೆನ್‌ ಆಸ್‌ಲ್ಲೊಂ. ತ್ಕಾಚ್‌ ಕೃತಕ್‌ ಜಿವಿತಾಚಾ ಲಾರಾರ್‌, ಹಾ೦ವ್‌ ಸರ್ದಾರ್‌ 
ಆ೦ತೊನಿಕಡೆ ದಾವ್‌ ಉಡವ್ನ್‌ ಪಯ್ಲೆ ಪಾವ್ಟಿಂ ಬಂಟ್ವಳಾಕ್‌ ಗೆಲ್ಲೊಂ. ಥಂಯ್‌ 
ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಚಾ ಘರಾಂತ್‌, ಜಿಣೈೆಚಾ ದುಸ್ತ್ಯಾಚ್‌ ಅರ್ಥಾಚೆ೦ ಜ್ಞಾನ್‌ 
ಮ್ಹಜೆ ಥಂಯ್‌ ಉದೆಲೆಂ. ಗ್ರೇಸ್ಟ್‌ಕಾಯೆ೦ತ್‌ ವ ದುಬ್ಳಿಕಾಯೆ೦ತ್‌, ಮತಿಕ್‌ ಸಮಾಧಾನ್‌ 
ಆನಿ ಕಾಳ್ಜಾಕ್‌ ಧಾದೊಸ್ಪಣ್‌ ಮ್ಹಣ್ಣೆ ಕಿತೆಂ ಜಾವ್ನಾಸ್ಕೆತ್‌ ಮ್ಹಳ್ಳೆಂ ಮ್ಹಾಕಾ ಸಮ್ಮಾಲೆಂ ..... 
ತರಿ ಹಾಂವ್‌ ಆಜೂನ್‌ ಉರ್ಲಾಂ ನಿರಾಶೆಚಾ ಲಾರಾ೦ಚೆರ್‌ ಆಪ್ಟೊನ್‌-ಧಪ್ಟೊನ್‌ .....'' 

“ಪರ್ವಾ ಕರಿನಾಕಾ ಸರ್ದಾರ್‌ ಸಿಮಾ೦ವ್‌!'' ಮ್ಹಣಾಲೊ ಲೊರ್ಸಾಮ್‌, “ದೆವಾಚ್ಕೆ 
ಕುರ್ಪೆನ್‌ ವೆಗಿಂ ತಡ್‌ ದಿಸ್ತೆಲಿ.'' 

“ದೆವಾಚ್ಕೆ ಕುರ್ಪೆನ್‌.......... ೪) 

“ವ್ಹೊಯ್‌, ಆಮ್ಚೆ ಥಂಯ್‌ ಘಡ್ಚೆಂ ಸರ್ವ್‌ ಬರೆಂಪಣ್‌, ಡೆವಾಚ್ಕೆ ಕುರ್ಪೆನ್‌೦ಚ್‌ 
ಒದ್ಗೊ೦ಚೆ೦. ದಾಖ್ಲ್ಯಾಕ್‌ ಆತಾಂ ಮೊಜಿ ಆನಿ ಕಾಮಿಲಾಚಿ ಪರಿಸ್ಥಿತಿ ಪಳೆ. ದೆವಾಚ್ಕೆ ಕುರ್ಪೆನ್‌ 
ಆಮಿ ತುಜಾ ಹಾತಾಂತ್‌ ಪಡ್ಗಾಂವ್‌, ನಾ ಜಾಲ್ಕಾರ್‌ ಆಮ್ಚಿ ಆನಿ ಆಮ್ಚಾ ಭುರ್ಗ್ಯಾಬಾಳಾಂಚಿ 
ಗತ್‌ ಸುಣ್ಕಾಚಿ ಜಾತಿ.'' 

“ತುಮ್ಚೊ ಇರಾದೊ ಬರೊ ಆಸ್‌ಲ್ಲೊ. ಪೊಟಾ ಖಾತಿರ್‌ ತುಮಿ ದೊತೊರ್‌ 
ಮರ್ಯಾಣಾ ಸಾಂಗಾತಾ ಮೆಳ್‌ಲ್ಲ್ಯಾತ್‌ ಮ್ಹಣ್‌ ಮ್ಹಾಕಾ ಸಮ್ಹಾಲ್ಲೆಂ'' ಮ್ಹಣಾಲೊ ಸರ್ದಾರ್‌ 
ಸಿಮಾಂವ್‌. “ದೆಕುನ್‌ ತುಮಿ - ತುಮ್ಚಾ ಭುರ್ಲ್ಯಾ೦ಬಾಳಾ೦ಚಾ ಅದೃಷ್ಟಾನ್‌ ಜಾವೈತ್‌ - 
ಮ್ಹಜ್ಯಾ ಸಾಂಗಾತಾ ಉರ್ಫ್ಲ್ಯಾತ್‌ .... ದೊತೊರ್‌ ಮರ್ಯಾಣಾಕ್‌ ಕೈದ್‌ ಕರ್ತಾನಾ, ತಾಚಾ 
ಸಾಂಗಾತಾ ಆಸ್‌ಲ್ಲ್ಯಾ ಸರ್ವ್‌ ನವ್ಕಾ ಪುಂಡಾಂಕ್‌ ಪಂದ್ರಾ-ಪಂದ್ರಾ ಚಾಬ್ಕಾಂಚೆ ಮಾರ್‌ 
ದೀವ್ನ್‌ ಧಾಡಿಜಾಯ್‌ ಮ್ಹಣ್‌ ಟಿಪ್ಪು ಸರ್ದಾರಾನ್‌ ಹುಕುಮ್‌ ದಿಲ್ಕಾ.'' 

“ತುಮಿ ಆತಾಂ ನಿದಾ ಪಳೆಯಾ೦'' ಮ್ಹಣಾಲೊ ಸುಬ್ಬಣ್ಣ, ಮಾತೆ೦ಗೊಳ್‌ ಕಾ೦ಬಳ್‌ 
ಪಾಂಗ್ರುನ್‌, “ಫಾಲ್ಕಾಂ ತುಮ್ಕಾಂ ಲಾಂಬ್‌ ಪಯ್ಸ್‌ ಆಸಾ.” 

“ನಹಿಂ, ದೆವಾಚ್ಕೆ ಕುರ್ಪೆನ್‌ ಆಮ್ಚಾ ಸರ್ದಾರಾಕ್‌ ಸರ್ವ್‌ ಬರೆಂಪಣ್‌ ಜಾತೆಲೆಂ 
ಮ್ಹಣ್‌ ಹಾಂವ್‌ ಸಾ೦ಗ್ತಾಲೊಂ, ಕಿತ್ಕಾಕ್‌, ತಾಚಾ ಸ೦ಪರ್ಕಾ ವರ್ವಿಂ ಆಮ್ಚೆ ತಸಲ್ಯಾ ಸಬಾರ್‌ 
ನಿರ್ಗತಿಕಾ೦ಕ್‌ ಬರೆಂಪಣ್‌ ಲಾಭ್ಲಾಂ.'' 

“ಅತಾಂ ವಿಶೆವ್‌ ಘೆಯಾ೦'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. ಸುಬ್ಬಣ್ಣಾನ್‌ 
ದಿವೊ ಪಾಲ್ವಯ್ಲೊ. 

ಸರ್ದಾರ್‌ ಸಿಮಾಂವ್‌ ನೀದ್‌ ಪಡೊಂಕ್‌ ನಾ. ನಾನಾ೦ತಿ೦ ಚಿಂತ್ನಾಂ ತಾಚ್ಯೆ 
ಮತಿಂತ್‌ ಘುಂವೊಂಕ್‌ ಲಾಗ್ಲಿಂ. ಫುಡ್ಲ್ಯಾ ಮಹಿನ್ಕಾಂನಿ ಕೆನರಾ ಕ್ರಿಸ್ತಾಂವಾಂಚೆರ್‌ ಯೇಂವ್ಕ್‌ 
ಆಸ್‌ಲ್ಲ್ಯಾ ಭಿರಾಂಕುಳ್‌ ಅನ್ವಾರಾಂಚೆಂ ಆನಿ ಕಷ್ಟಾಂಚೆಂ ದೃಶ್ಶ್‌ ತೊ ಸ್ಪಪ್ಲೆಲೊ ...... 

ವ್ಹೊಯ್‌ - ಕಾರಣಾಂ ಕಸಲಿಂಯೊ ಜಾಂವ್‌, ಆರ್ಥಿಕ್‌, ಧಾರ್ಮಿಕ್‌ ಆನಿ 
ರಾಜಕೀಯ್‌ - ಪಾಟ್ಲ್ಯಾ ತಿನ್ನಿಂ ವರ್ಸಾ೦ ಥಾವ್ನ್‌ ಬಳಾಧಿಕ್‌ ಜಾವ್ನ್‌ ಸುಖ್‌ಸಮೃದ್ಧೆ೦ತ್‌ 


213 


ಆಸ್‌ಲ್ಲಿ ಸಗ್ಳಿ ಕ್ರಿಸ್ತಾಂವ್‌ ಸಮಾಜ್‌, ಟಿಪ್ಪು ಸರ್ದಾರಾಚಾ ಕ್ರೋಧಾರ್‌ ಬಲಿ ಜಾವ್ನ್‌ ಕಷ್ಟಾತೆಲಿ 
ಆನಿ ಮಾರ್ವಿರ್ಪಣ್‌ ಭೊಗ್ಗೆಲಿ. ಕಿತ್ಲೆಶೆ ಜಣ್‌ ಭಾವಾರ್ಥಾ ಖಾತಿರ್‌ ದೀವ್‌ ದಿತೆಲೆ, ಆನಿ 
ತಶೆಚ್‌, ಸಬಾರ್‌ ಜಣ್‌ ಜೀವ್‌ ಉರಂ೦ವ್ಚಾ ಖಾತಿರ್‌ ಭಾವಾರ್ಥ್‌ಯೂ ಸಾಂಡ್ರೆಲೆ - ಸರ್ದಾರ್‌ 
ಆ೦ತೊನ್‌ ಆನಿ ದೊತೊರ್‌ ಮರ್ಯಾಣಾ ತಸಲೆ! 

ಅಸಲಿಂ ಚಿ೦ತ್ನಾ೦ ಸರ್ದಾರ್‌ ಸಿಮಾ೦ವ್ಚೈ ಮತಿಂತ್‌ ಉಚಾ೦ಬಳಾಯೆನ್‌ ಖೆಳ್ತಾನಾ, 
ತಾಂಚೆ ಮಧೆಂ ಏಕ್‌ ರೂಪ್‌ ಖಡ್ಬಾಚಾ ಪೇಡಾರ್‌ ತಶೆಂ ತಾಕಾ ಸ್ಪಷ್ಟ್‌ ದಿಸ್ತಾಲೆಂ - ತೆಂ 
ರೂಪ್‌ ಜಾವ್ನಾಸ್‌ಲ್ಲೆ೦ ಆಗ್ನೆಸ್‌ ಕುಂವದ್ನಿಚೆಂ! 

“ಕ್ರಿಸ್ತಾಂವಾಂಚೆರ್‌ ಮೋಡ್‌ ಆಯಿಲ್ಲ್ಯಾ ವೆಳಾರ್‌, ಸಮಾಜೆಂತ್ಲಿಂ ಸಬಾರ್‌ ಕುಟ್ಮಾಂ 
ದ೦ಡಳೊನ್‌ ದಿಕ್ಕಾಪಾಲ್‌ ಜಾತೆಲಿಂ. ವರ್ತ್ಯಾ ದರ್ಬಾರಾನ್‌ ಆನಿ ಕಾರ್ಬಾರಾನ್‌ ಆಸ್ಟಿ೦, ಆನಿ 
ಬೆದ್ನೂರ್‌ ಕುಳಿಯೆಚಾ ವೆ೦ಕಟಪ್ಪ ನಾಯಕ್‌, ಶಿವಪ್ಪ ನಾಯಕ್‌ ಆನಿ ರಾಣಿ ಚೆನ್ನಮ್ಮಾಜಿಚಾ 
ತೆಂಪಾರ್‌ ಥಾವ್ನ್‌ ಚಡ್‌ ಗ್ರೇಸ್ತ್‌ ಜಾವ್ನ್‌ ಆನಿ ನಾ೦ವಾಡೊನ್‌ ಆಸ್‌ಲ್ಲಿಂ - ಪ್ರಭುಂಗೆಲಿಂ 
ಆನಿ ಕಾಮ್ತಿಂಗೆಲಿಂ - ಕುವೆಲ್‌, ಸಲ್ಲಾಇ್‌, ಪಾಯ್ಸ್‌, ರೇಗ್‌, ಫೆರ್ನಾಂದ್‌ ಆನಿ 
ಆರಾಚೌಂಗೆಲಿಂ ಕುಟ್ಮಾಂ ಕಿತೆಂ ಜಾತೆಲಿಂ? ಘಟ್‌ಮುಟ್‌ ಆಸ್‌ಲ್ಲೆ ದಾದ್ಲೆ ಪೊಳಾಪಳ್‌ 
ಘೆತೆಲೆ, ಪುಣ್‌ ತಾಂಚಿಂ ಬಾಯ್ಲ್‌ ಭುರ್ಗಿಂ ಕಿತೆಂ ಕಠ್ತೆಲಿ೦ ಆನಿ ತಾಂಚಿಂ ಸರ್ವ್‌ ಕುಳ್ವಾರಾಂ 
ಕಿತೆಂ ಜಾತೆಲಿಂ? 

“ಬಂಟ್ವಿಳ್‌ಚೊ ರಾಫಾಯೆಲ್‌ ಮಿಂಗೆಲ್‌ ಕಾಮತ್‌ ತಡಿಪಾರ್‌ ಜಾಲ್ಲ್ಯಾ ವೆಳಾರ್‌ 
ಆಗ್ನೆಸ್‌ ಕುಂವರ್ನ್‌ ಖಂಯ್‌ ಆಸ್ತೆಲಿ? ಮ್ಹಾಲ್ಕಡ್ಕಾ ಘರಾಂತ್‌, ದಾದ್ಗ್ಯಾಚೆ೦ ಸಂರಕ್ಷಣ್‌ 
ನಾತ್‌ಲ್ಲ್ಯಾ ವೆಳಾರ್‌, ತಿ ಘರಾಂತ್‌ ಆಸಾತ್‌ ಜಾಲ್ಕಾರ್‌, ಆನಿ ತ್ಕಾಚ್‌ ವೆಳಾರ್‌ ಟಿಪ್ಪುಚಿ 
ಹುಕುಮ್‌ ಭಾಯ್ರ್‌ ಸರೊನ್‌ ತಾಚ್ಕೊ ಫೌಜಿ, ಮೊರ್ಲಾಚಾ ದೂತಾಂಬರಿ ದೆಂವ್ತಿತ್‌ 
ಜಾಲ್ಕಾರ್‌ - ದೆವಾ, ತಿಚಿ ಗತ್‌ ಕಿತೆ೦ ಜಾತೆಲಿ?” 

ಜಾಗೊ ಆಸೊನ್‌, ಅಸಲ್ಮಾ ನಿಯಾಳಾ ವರ್ವಿಂ ಸರ್ದಾರ್‌ ಸಿಮಾಂವ್‌ ಸಗ್ಳೊಚ್‌ 
ಘಾಮೆಲೊ ಆನಿ ಥರ್ಥರ್ಲೊ. ಸುಬ್ಬಣ್ಣ ಆನಿ ಹೆವ್ಮಿಲ್ಮಾನ್‌ ಲೊರ್ಸಾಮ್‌ ಆನಿ ಕಾಮಿಲ್‌ 
ನಿದೊನ್‌ ಘೊರೆತಾಲೆ - ಭಾಗಿ ತೆ, ಕಿತ್ಕಾಕ್‌ ತಾ೦ಕಾ೦ ಚಿ೦ತ್ನಾ೦ಚೆ೦ ವೊಜೆಂ ನಾತ್‌ಲ್ಲೆಂ. 

ಫುಡೆಂ ಯೇಂವ್ಕ್‌ ಆಸ್‌ಲ್ಲೆಂ ಖರ್ಗ್‌, ತಾಚ್ಕೆ ಮತಿಂತ್‌ - ಆಗ್ನೆಸ್‌ ಕುಂವರ್ನ್‌ಯೂ 
ತ್ಕಾ ಖರ್ಗಾಕ್‌ ಸಾಂಪಡ್ತೆಲಿ ಮ್ಹಣ್‌ ಚಿಂತುನ್‌ - ದೊಡ್ತೆಂ ಭಿರಾಂಕುಳ್‌ ಜಾವ್ನ್‌ ದಿಸ್ಲೆಂ. ದುಸ್ತೈ 
ಘಡ್ಕೆ, ತ್ಕಾ ಭಿರಾಂಕುಳ್‌ ಖರ್ಗಾಚಾ ವೆಳಾರ್‌, ಆಪ್ಲ್ಯಾ ಮೊಗಾಚೊ ಮಾತ್ರ್‌ ಸ್ಟಾರ್ಥ್‌ 
ಚಿಂತಿನಾಸ್ತಾಂ, ಟಿಪ್ಪು ಸರ್ದಾರಾ ವಿರೋಧ್‌ ಜಾಲ್ಕಾರ್‌ಯೂ, ಆಪ್ಲ್ಯಾ ಸಮಾಜೆ ಖಾತಿರ್‌ 
ವಾವ್ರಿಜಾಯ್‌ ಆನಿ ತಾಂಕ್ತಾ ತಿತ್ಲ್ಯಾ ಜಣಾಂಕ್‌ ಬಚಾವ್‌ ಕರಿಜಾಯ್‌ ಮ್ಹಳ್ಳೊ ಏಕ್‌ ನವೊ 
ನಿಚೆವ್‌ ತಾಚೆ ಥಂಯ್‌ ಉಬ್ಬಾಲೊ. ನಿಜಾಯ್ಕಿ, ಮನ್ಹೆಲ್‌ ಮೆ೦ದೊಸಾನ್‌ ಸಾಂಗ್‌ಲ್ಲೆಂ ಆನಿ 
ಮಾಗ್‌ಲ್ಲೆಂ, ಫಳಾಧಿಕ್‌ ಜಾಂವ್ಚಿ ಘಡಿ ಆಯ್ಲಿ. 

ಪುಣ್‌, ಫುಡಾರಾಚಿ ಪರ್ವಾ ಕರಿನಾಸ್ತಾಂ, ಸಮಾಜ್‌ ಸೆವೆಕ್‌ ದೆ೦ವ್ಚಾ ಆದಿಂ 
ಜಾ೦ವ್ಚಿಂ ದೋನ್‌ ಕಾಮಾಂ ಬಾಕಿ ಆಸ್‌ಲ್ಲಿಂ. ಪಯ್ಲೆಂ: ಆಗ್ನೆಸ್‌ ಕುಂವರ್ನಿಕ್‌ ಅವಶ್ಶ್‌ 
ಜಾವ್ನ್‌ ತಾಣೆ ಮೆಳೊಂಕ್‌ ಆಸ್‌ಲ್ಲೆಂ, ಆನಿ ದುಸ್ರೆಂ: ಸರ್ದಾರ್‌ ಆ೦ತೊನಿಚೊ ಪತ್ತೊ ಧರುಂಕ್‌ 
ಆಸ್‌ಲ್ಲೊ. 

ಆಗ್ನೆಸ್‌ ಕು೦ವರ್ನಿಕ್‌ ಮೆಳೊನ್‌, ತಿಚಾ ಬಾಪಾಯ್ಕ್‌ ಮೊರ್ಲಾಂತ್ಲೊ ಬಚಾವ್‌ ಕೆಲ್ಲಿ 
ಖಬರ್‌ ಸಾಂಗೊಂಕ್‌ ಆಸ್‌ಲ್ಲಿ. ನಿಜಾಯ್ಕಿ ತಾಣೆ ಟಿಪ್ಪು ಸರ್ದಾರಾಕಡೆ೦ ಉಲವ್ನ್‌, 
ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಕ್‌ ಮೊರ್ಲಾಂತ್ಲೊ ಸಾಲ್ವಾರ್‌ ಕೆಲ್ಲೊ ಮ್ಹಳ್ಳೆಂ ನೀಜ್‌. 
ಪುಣ್‌ ಇತ್ಲೆಂಚ್‌ ಆಗ್ನೆಸ್‌ ಕುಂವದ್ನಿಕಡೆ ಸಾಂಗೊಂಕ್‌ ತಾಕಾ ಆತುರಾಯ್‌ ಭೊಗಾನಾತ್‌ಲ್ಲಿ, 
ಕಿತ್ಕಾಕ್‌, ಮೊರ್ಗಾಂತ್ಲೊ ಬಚಾವ್‌ ಜಾಲ್ಲೆ೦ ಸಾಂಗ್ತಾನಾ, ತಡಿಪಾರ್‌ ಹುಕ್ಕೆಚಿ ಖಬರ್‌ಯೂ 
ತಾಣೆ ಸಾಂಗೊಂಕ್‌ ಆಸ್ತೆಲಿ. 

ಸರ್ದಾರ್‌ ಸಿಮಾ೦ವ್ನ್‌ ಆಪ್ಲೆಂ ಶರ್ನ್‌ ಪಾಳ್‌ಲ್ಲೆ೦ ಮ್ಹಳ್ಳಿಂ ಖರೆಂ. ತ್ಕಾ ಶರ್ತಾ 
ಪ್ರಕಾರ್‌ ಆಗ್ನೆಸ್‌ ಕು೦ವರ್ನಿನ್‌ಯೂ ತಿಚೆ೦ ಉತಾರ್‌ ಅತ್ಮಾ ಸಾಕ್ಷೆಖಾಲ್‌ ಪಾಳಿಜಾಯ್‌ ಆಸ್‌ಲ್ಲೆಂ. 
ಪುಣ್‌ ತೆ೦ ಚಿಂತುನ್‌ ಆತಾಂ ಸರ್ದಾರ್‌ ಸಿಮಾಂವ್‌ ಸಂತೊಸ್‌ ಭೊಗೊಂಕ್‌ ನಾ. ತಿಚಾ 
ಬಾಪಾಯ್ಕ್‌ ಆಪ್ಲೆ ಪುರ್ತಿ ಸುಟ್ಕಾ ಲಾಭಂವ್ಕ್‌ ನಾತ್‌ಲ್ಲೆ ವರ್ವಿಂ, ತಿಚೆ ಥಾವ್ನ್‌ ತಿಚಾ 
ಉತ್ರಾಕ್‌ ಖಾಲ್ತಿಮಾನ್‌ ಅಪೇಕ್ಷು೦ಚೊ ಸಮಾ ನಹಿಂ ಮ್ಹಣ್‌, ಆನಿ ತಶೆಂ ಆಪ್ಲೆ ಒತ್ತಾಯ್‌ 
ಕರ್ಚಿ ಎಕಾ ಥರಾಚಿ ಲಜ್‌ ಮ್ಹಣ್‌ ತಾಕಾ ಭೊಗೊಂಕ್‌ ಸುರು ಜಾಲೆಂ. 

ದೆಕುನ್‌, ಆಗ್ನೆಸ್‌ ಕುಂವದ್ನಿಕ್‌, ಟಿಪ್ಪು ಸರ್ದಾರಾಚ್ಕೆ ಹುಕ್ಕೆಚಿ ಮಾತ್ರ್‌ ಖಬರ್‌ 
ದಿ೦ವ್ಚಿ, ಆನಿ ಫುಡ್ಲೆ೦ ತೀರ್ಪ್‌ ದಿ೦ವ್ಚೆ೦ ವ ತಿಕಾ ಜಾಯ್‌ ತಶೆಂ ಚಲ್ಟೆಂ ಹಕ್ಕ್‌ ತಿಚಾಚ್‌ 
ಹಾತಾಂತ್‌ ಸೊಡ್ಬೆಂ ಮ್ಹಣ್‌ ಸರ್ದಾರ್‌ ಸಿಮಾಂವ್ನ್‌, ನಿದೆಚಾ ಆಮಾಲಾರ್‌ ಚಿಂತ್ಲೆಂ. ಮ್ಹಣ್ಣೆ, 
ತಿಕಾ ಮನ್‌ ನಾತ್ಸ್ಯಾರ್‌, ವ ತಿಚ್ಶೆ ಖುಶೆ ವಿರೋಧ್‌ ಜಾಲ್ಕಾರ್‌, ಶರ್ತ್‌ ಪಾಳು೦ಕ್‌ ಆಪುಣ್‌ 
ಒತ್ತಾಯ್‌ ಕರಿಸೊನಾ ಮ್ಹಣ್‌ ತಾಣೆ ನಿಚೆವ್‌ ಕೆಲೊ. 

ಉಪ್ರಾಂತ್‌ ಉರ್‌ಲ್ಲೆಂ ಕಾಮ್‌, ಸರ್ದಾರ್‌ ಆಂತೊನಿಚೊ ಪತ್ತೊ ಧರ್ಚೆಂ. ತ್ಕಾ 
ಸಂಬಂಧಿಂ ಕಶೆಂ ಕಾಮ್‌ ಮುಂದರ್ಸುಂಚೆಂ ಮ್ಹಳ್ಳೆಂಯೂ ತಾಕಾ ಸುಸ್ತೊಂಕ್‌ ನಾ. 
ಸರ್ದಾರ್‌ ಆ೦ತೊನ್‌ ತಾಚೊ ಖರೊ ದುಸ್ಮಾನ್‌ ಜಾಲ್ಲೊ, ಆನಿ ತಾಚೊ ಜೀವ್‌ ಕಾಡುಂಕ್‌ಯೂ 
ಪೆಚಾಡ್ತಾಲೊ ಮ್ಹಳ್ಳೆಂ ನೀಜ್‌. ಪುಣ್‌ ತಾಚಿ ಬೊ೦ಟ್‌ ಆಂಬುಡ್ನ್‌ ವ ತಾಚೆಂ ಶಿಸ್‌ ಕಾಪುನ್‌ 
ಆಪ್ಣಾಕ್‌ ಕಾಂಯ್‌ ಸಂತೊಸ್‌ ಮೆಳಾಸೊನಾ ಮ್ಹಳ್ಳೆಂಯೂ ಸರ್ದಾರ್‌ ಸಿಮಾಂವ್‌ ಆತಾಂ 
ಜಾಣಾ ಜಾಲ್ಲೊ. ಪುಣ್‌ ತೆಂ ಕಾಮ್‌ ಜ್ಯಾರಿ ಕರಿನಾತ್ಸ್ಯಾರ್‌ ಆಪುಣ್‌ ಟಿಪ್ಪುಚಾ ಕ್ರೋಧಾಕ್‌ 
ಪಾತ್ರ್‌ ಜಾವ್ನ್‌, ಹೆರ್‌ ರಗ್ಯಾಂಕ್‌ ಇಡೆ೦ ಜಾತೆಲೆಂ ಮ್ಹಳ್ಳೆಂಯೂ ತಾಕಾ ಕಳಿತ್‌ ಆಸ್‌ಲ್ಲೆಂ. 

ಕಶೆ೦ಯೂ ಜಾಂವ್‌, ಸಂಸಾರಾಂತ್‌ ಆಮಿ ಆಶೆಂವ್ಚಿ ಶಿಶ್ಲಿಯೂ ವರ್ತಿ ವಸ್ತ್‌ 
ಜಾಲ್ಕಾರ್‌ಯೊ ದೆವಾನ್‌ ಆಮ್ಕಾಂ ಫಾವೊ ಕರುಂಕ್‌ ನಾತ್ಸ್ಯಾರ್‌, ಹೆರಾಂಕ್‌ ದುರ್ಸೊನ್‌ 
ಪ್ರಯೋಜನ್‌ ನಾ. ತಶೆಂ ಸರ್ದಾರ್‌ ಸಿಮಾಂವ್‌ಯೊ ಆಪ್ಲ್ಣಾಯಿತ್ಸ್ಯಾಕ್‌ ತರ್ಕ್‌. ಕರ್ನ್‌ 
ಆಸ್ತಾನಾ, ತಾಚ್ಕೆ ಜಿಣಿಯೆಚೊ ಖಂಯೊಗೀ ಏಕ್‌ ಅವಸ್ಟರ್‌ ವೆಗಿಂ ಆಖೇಯ್ರ್‌ ಜಾವ್ನ್‌ 
ಯೆತಾಸೊ ತಾಕಾ ಭೊಗ್ಗೆಂ. 

ಅಶೆಂ, ನೀದ್‌ಯೂ ಯೇನಾ, ಜಾಗ್‌ಯೊ ಜಾಯ್ನಾ ಮ್ಹಳ್ಳೆಬರಿ ತೊ ಆಸ್ತಾನಾ, 
ಉಜ್ಜಾಡ್ಲೆ೦. ತಾಚೆ ಸಾಂಗಾತಿ ಉಟ್ಲಿ. ಘೊಡ್ಕಾಂಕ್‌ ಗ್ರಾಸ್‌ ದಿಲೊ. ಕಾಫಿ ತಯಾರ್‌ ಕೆಲಿ, 
ಫಳ್ಹಾರ್‌ ಜಾಲೊ, ಆನಿ ತೆ ಭಾಯ್ರ್‌ ಸರ್ಲೆ. 

ಸುಬ್ಬಣ್ಣಾಕ್‌ ತಾಣಿಂ ಪರ್ತುನ್‌ ಆದೇವ್ಸ್‌ ಮಾಗ್ಲೊ. ತೈ ವಾಟಿನ್‌ ಸರ್ದಾರ್‌ 
ಆಂತೊನಿಚಿ ಕಾಂಯ್‌ ಪುಣಿ ಖಬಾರ್‌ ಮೆಳ್ಳಾರ್‌, ಖಂಡಿತ್‌ ಜಾವ್ನ್‌, ಕಶಿ ಪುಣಿ ಸರ್ದಾರ್‌ 
ಸಿಮಾಂವ್‌ ಖಬರ್‌ ದಿತಾಂ ಮ್ಹಣ್‌ ಸುಬ್ಬಣ್ಣಾನ್‌ ಭಾಸಾಯ್ಲೆಂ. 

ಚಡ್‌ ತುರ್ತಾನ್‌ ತಾಣಿಂ ಪಯ್ಣ್‌ ಕರುಂಕ್‌ ನಾ ಜಾಲ್ಕಾರ್‌ಯೂ, ಕಷ್ಟ್‌ ನಾಸ್ತಾಂ 
ವ್ಹಾಳ್‌ ಆನಿ ಕಡೊವ್‌ ಉತ್ರೊನ್‌, ದೊನ್ಪಾರ್‌ ಜಾತಾಂ ಜಾತಾಂ ತೆ ಯೇವ್ನ್‌ ಬಂಟ್ವಳ್‌ 
ಛತ್ರಾಕ್‌ ಪಾವ್ಲೆ. ಪಾಣೇರ್‌ಚಾ ಠಾಣ್ಮಾಂತ್‌ ವಕಾಲ್‌ ನಾತ್‌ಲ್ಲೆಂ ಪಳೆವ್ನ್‌ ಸರ್ದಾರ್‌ 
ಸಿಮಾಂವ್‌ ಅಜಾಪ್‌ ಜಾಲ್ಲೆಂ ಜಾಲ್ಕಾರ್‌ಯೂ, ಕಿತೆಂ ಗಜಾಲ್‌ ಮ್ಹಣ್‌ ಸಮ್ದೊಂಕ್‌ 
ಸರ್ದಾರ್‌ ಸಿಮಾಂವ್‌ ಧಂಯ್‌ ರಾವೊಂಕ್‌ ನಾ. ಪುಣ್‌ ತೆಣೆ ಪಾಶಾರ್‌ ಜಾತಾನಾ, ಸಾವ್ಕಾರ್‌ 
ಕುವೆಲಿಚೊ, ಮೊನಿಕಾ ಕುವೆಲಿಚೊ ಅನಿ ಗ್ರೆಗೊರ್‌ ತೆಲ್ಲಿಸಾಟೊ ಉಗ್ಡಾಸ್‌ ತಾಕಾ ಆಯ್ಲ್ಯಾ 
ಶಿವಾಯ್‌ ರಾವ್ಲೊನಾ. 

ನಿಜಾಯ್ಕಿ, ತ್ಕಾ ವೆಳಾರ್‌, ಗೈಗೊರ್‌ ತೆಲ್ಲಿಸ್‌ ಆನಿ ಮೊನಿಕಾ ಕುವೆಲ್‌, ಕಾಜಾರ್‌ 
ಜಾವ್ನ್‌, ಕಣ್ಣಾನೂರ್‌ ವಚೊನ್‌ ತತ್ಕಾಲಾಕ್‌ ಬಿಡಾರ್‌ ಕರ್ನ್‌ ರಾವ್‌ಲ್ಲಿಂ. ಥಂಯರ್‌ ತ್ಕಾ 
ತೆ೦ಪಾರ್‌ ಮುಸ್ಲಿಮ್‌ ಬೀಬಿ ಎಕ್ಲಿ ತುಂಡು ರಾಣಿ ಜಾವ್ನಾಸ್‌ಲ್ಲಿ. ತಿಕಾ ಆನಿ ಟಿಪ್ಪು ಸುಲ್ತಾನಾಕ್‌ 

ಬರಿ ಇಷ್ಟಗತ್‌ ಆಸ್‌ಲ್ಲಾನ್‌, ತಿಚಾ ಪಾಳಯಾ ಭಿತರ್‌ ವಸ್ತಿ ಕರ್ನ್‌ ಆಸ್‌ಲ್ಲ್ಯಾ ಕೊಣಾಯ್ಕಿ 
ಧೊಸುಂಕ್‌ ವ ಧರುಂಕ್‌ ವಚಾನಾಯೆ ಮ್ಹಣ್‌ ಟಿಪ್ಪು ಸುಲ್ತಾನಾಚಿ ಖಡ್ಬ್‌ ತಾಕಿದ್‌ ಆಸ್‌ಲ್ಲಿ. 

ಸಾವ್ಕಾರ್‌ ಮಾರ್ಸೆಲ್‌ ಕುವೆಲ್‌ ಬಾವ್ಲೊ ನಪಂಯ್ಚ್‌ ಜಾಲ್ಲೊ. ಸರ್ದಾರ್‌ ಸಿಮಾಂವ್‌ 
ಜಮಲಾಬಾದ್‌ ಬಂಧೆಂತ್‌ ಆಸ್ತಾನಾ, ಸಾವ್ಕಾರ್‌ ಕುವೆಲ್‌ ಚಡುಣೆ ಅಡೇಜ್‌ ಹಜಾರ್‌ ವರಹಾ 
ಘೆವ್ನ್‌, ತಿರುಮಲ ರಾಯಾಕ್‌ ಭೆಟ್ಟಾ ಖಾತಿರ್‌ ಮ್ಹಣ್‌ ಗೆಲ್ಲೊ ಖ೦ಯ್‌. ಉಪ್ರಾಂತ್‌ ತಾಚಿ 
ಖಬರ್‌ ಕೊಣೆಂಯೊ ಆಯ್ಕೊಂಕ್‌ ನಾ. ಬಹುಶ್ಶ, ತೊಯೂ ಸಿರಿ೦ಗಾಪಟ್ಲಾಚಾ ದ೦ಗ್ಕಾ 
ವೆಳಾರ್‌ ಧಂಯ್‌ ಪಾವೊನ್‌ ಸಾಂಪ್ಲೊನ್‌ ಮೆಲೊ ಕೊಣ್ಣಾ ಮ್ಹಣ್‌ ಮಂಗ್ಳುರಾಂತ್‌ 
ದುಬಾವ್‌ ಉಲಯ್ತಾಲೆ. ಪುಣ್‌ ಹಿ ಏಕ್‌ಯೊ ಖಬರ್‌ ಸರ್ದಾರ್‌ ಸಿಮಾಂವ್ಕ್‌ ತೆದಾಳಾ 
ಕಳಿತ್‌ ನಾತ್‌ಲ್ಲಿ. 

ಸರ್ದಾರ್‌ ಸಿಮಾಂವ್‌ ದುಸ್ತ್ಯಾಚ್‌ ಸಾ೦ಗಾತ್ಕಾಂಕ್‌ ಘೆವ್ನ್‌ ಪಾಟಿಂ ಆಯಿಲ್ಲೊ 
ಪಳೆವ್ನ್‌, ಬಂಟ್ವಿಳ್ಳೊ ಠಾಣ್ಮಾವಾಲೊ ದಾಮು ಶೆಟ್ಟಿ ಪಯ್ಲೊ ಆಕಾ೦ತ್ಲೊ. ಲೊರ್ಸಾಮ್‌ ಆನಿ 
ಕಾಮಿಲ್‌ ದೊತೊರ್‌ ಮರ್ಯಾಣಾಚಾ ಠೊಲ್ಕೆಂತ್ಲೆ ನವೆಚ್‌ ಶಿಪಾಯ್‌ ಮ್ಹಣ್‌ ತಾಕಾ 
ಕಳಿತ್‌ ಆಸ್‌ಲ್ಲೆಂ. 

ಸರ್ದಾರ್‌ ಸಿಮಾಂವ್‌ ಆನಿ ತಾಚೆ ದೊಗ್‌ ಸಾಂಗಾತಿ ಲಾಗಿಂ ಯೇವ್ನ್‌ ದೆಂವ್ತಚ್‌, 
ದಾಮು ಶೆಟ್ಟಿನ್‌ ನಮಸ್ಕಾರ್‌ ಪುಣಿ ಕೆಲೊ, ಪುಣ್‌ ಹೆರಾಂ ಮುಕಾರ್‌ ಕಿತೆಂ ಉಲಂವ್ಪೆಂ ವ 
ಕಿತೆಂ ವಿಚಾರ್ಚೆ೦ ಮ್ಹಣ್‌ ತಾಕಾ ಸಮಾನಾಸ್ತಾನಾ, ಫಕತ್ತ್‌ ತೊಂಡ್‌ ಉಗ್ಗೆ೦ ಕರ್ನ್‌ ಆನಿ ದೊಳೆ 
ಅ೦ಬಾಡ್ಕಾ ತೆದೆ ವಾಟಾರ್ನ್‌ ತೊ ರಾವ್ಲೊ. 

“ವಿಶೇಸ್‌ ಕಾಂಯ್‌ ನಾ ಇಷ್ಟಾ” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌ ತಾಚಿ ಪಾಟ್‌ 
ಥಾಪುಡ್ನ್‌, “ಪಯ್ಲೆಂ ಘೊಡ್ಕಾಂಕ್‌ ಆನಿ ಆಮ್ಕಾಂ ಇಲ್ಲಿಂ ಪೊಟಾಕ್‌ ಘಾಲಿಜಾಯ್‌. ಮಾಗಿರ್‌ 
ಉಲಯಾಂ,'' 

“ಪುಣ್‌ ಖಬರ್‌ - ಖಬರ್‌ -' 

“ಖಬರ್‌ ತಕ್ಕ ಮಟ್ಟಾಕ್‌ ಬರಿಚ್‌'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌ ಆಮ್ರುಕೊ 
ಹಾಸೊನ್‌. 

ಶೆಟ್ಟಿಕ್‌ ಇಲ್ಲೆ೦ ಧೈರ್‌ ಮೆಳ್ಳೆಂ. "ದೊತೊರ್‌ ಮರ್ಯಾಣ್‌ ಆನಿ ರಾಫಾಯೆಲ್‌ 
ಮಿಂಗೆಲ್‌ ಕಾಮತ್‌?'' ವಿಚಾರ್ಲೆಂ ತಾಣೆ. 

“ತೆ ದೊಗ್‌ಯೂ ಬರೆ ಆಸಾತ್‌. ರಾಫಾಯೆಲ್‌ ಮಿಂಗೆಲ್‌ ಕಾಮತ್‌ ಫಾಲ್ಕಾಂ ಘರಾ 
ಯೇವ್ನ್‌ ಪಾವೊಂಕ್‌ ಪುರೊ'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. ಹೆ೦ ಆಯ್ಕೊನ್‌ ಶೆಟ್ಟಿಕ್‌ 
ಜೀವ್‌ ಭರ್‌ಲ್ಲೆಬರಿ ಜಾಲೊ. ಆಯಿಲ್ಲ್ಯಾ ಗ್ರಾಯ್ಕಾಂಕ್‌ ನ್ಹಾಣಾ ಜೆವ್ಲಾಚಿ ಮಾಂಡಾವಳ್‌ 
ಕರುಂಕ್‌ ತಾಣೆ ತಾಕಿದ್‌ ದಿಲಿ. 

ಸರ್ದಾರ್‌ ಸಿಮಾ೦ವ್ನ್‌ ಆನಿ ಸಾಂಗಾತ್ಕಾಂನಿ ಥಂಯ್ಸರ್‌ ಚಡುಣೆ ದೋನ್‌ 
ವೊರಾಂಚೊ ವೇಳ್‌ ವಿಶೆವ್‌ ಘೆವ್ನ್‌ ಪಾಶಾರ್‌ ಕೆಲೊ. ಘಡ್‌ಲ್ಲಿ ಸಂಗತ್‌ ಆನಿ ಟಿಪ್ಪು 
ಸರ್ದಾರಾನ್‌ ದಿಲ್ಲ್ಯಾ ಶೀರ್ಪಾಚಿ ಆನಿ ನಿಮಾಣ್ಯೆ ಹುಕ್ಕೆಚಿ ಖಬರ್‌ ಸರ್ದಾರ್‌ ಸಿಮಾಂವ್ಸ್‌ 
ಠಾಣ್ಕಾವಾಲ್ಕಾಕ್‌ ಮಟ್ವಾನ್‌ ವಿವರ್ಸಿಲಿ. 

ತೆಂ ಆಯ್ಕಾತಚ್‌ ಶೆಟ್ಟಿನ್‌ ಟಿಪ್ಪು ಸರ್ದಾರಾಚಿ ನೀತ್‌ ಹೊಗಳ್ಳಿಲಿ. ಪುಣ್‌ ನಿಮಾಣಿ 
ಹುಕುಮ್‌ ಆಯ್ಕೊನ್‌ ತಾಣೆಂಯೂ ತಕ್ಲಿ ಹಾಲಯ್ಲಿ. 

ಉಪ್ರಾಂತ್‌, “ಸರ್ದಾರ್‌ ಯುಸೂಫ್‌ ಆಲಿ ಬರೊ ಆಸಾ" ಮ್ಹಣೊನ್‌ ತಾಣೆ ನವಿ 
ಏಕ್‌ ಖಬರ್‌ ದಿಲಿ. 

ಸರ್ದಾರ್‌ ಯುಸೂಫ್‌ ಆಲಿ, ಜಮಲಾಬಾದ್‌ ಘಡಾಂತ್‌ ತಾಚಿ ತೀನ್‌ ದಿಸಾ೦ಚಿ 
ಶಿಕ್ಷಾ ಜಾತಚ್‌, ಆಪ್ಲ್ಯಾ ಸಾಂಗಾತಿ ಶಿಪಾಯಾಂಕ್‌ ಕಾಣ್ಮೆವ್ನ್‌ ಬಂಟ್ವಳಾಕ್‌ ಆಯಿಲ್ಲೊ. 
ಸರ್ದಾರ್‌ ಆಂತೊನಿಕ್‌ ಕೈದ್‌ ಕರಿಜಾಯ್‌ ಮ್ಹಳ್ಳಿ ಹುಕುಮ್‌ ತಾಚಿಕಡೆ ಆಸ್‌ಲ್ಲಿ. ತಾಣೆ 

ಶಿಪಾಯಾಂಕ್‌ ಹೆಣೆ-ತೆಣೆ ಧಾಡ್ನ್‌, ಆನಿ ದಾಮು ಶೆಟ್ಟಿಕಡೆ ವಿಚಾರ್ನ್‌ ಖಬರ್‌ ಘೆತಚ್‌, 
ಸರ್ದಾರ್‌ ಆಂತೊನ್‌ ಬಂ೦ಟ್ಟಳ್‌ಚಾ ಅಸ್ಪಾಸ್‌ಚ್‌ ಲಿಪೊನ್‌ ಆಸಾ ಮ್ಹಣ್‌ ತಾಕಾ ಸ್ಪಷ್ಟ್‌ 
ಜಾಲ್ಲ್ಯಾನ್‌, ತಾಚೆ ಖಾತಿರ್‌ ತ್ಕಾ ಸಗ್ಳ್ಯಾ ವಠಾರಾಂತ್‌ ಬೋಂಟ್‌ ಆಂಬ್ದುಂಕ್‌ ತಾಣೆ 
ನಿಚೆವ್‌ ಕೆಲ್ಲೊ. ದೊತೊರ್‌ ಮರ್ಯಾಣಾನ್‌ ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಕ್‌ ಕೈದ್‌ 
ಕರ್ನ್‌ ವ್ಹೆಲ್ಲಿ ಖಬರ್‌, ಆನಿ ಪಾಟಾಪಾಟ್‌ ಸರ್ದಾರ್‌ ಸಿಮಾಂವ್‌ಯೂ ಘಾಟಾಕ್‌ ಗೆಲಾ 
ಮ್ಹಳ್ಳೆಂ ಆಯ್ಕೊನ್‌, ಸರ್ದಾರ್‌ ಆ೦ತೊನ್‌, ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಚಾ ಘರಾಕ್‌ 
ಭೆಟ್‌ ದೀಂವ್ಕ್‌ ಹೊಚ್‌ ಸಂದರ್ಭ್‌ ಘೆತಲೊ ಮ್ಹಣ್‌ ತಾಣೆ ಅಂದಾಜ್‌ ಕೆಲೊ, ಆನಿ ಸರ್ವ್‌ 
ವಾಬಾಂನಿ ತಾಣೆ ಪಾರೊ ದೊವರ್ದೊ. 

ಹಿ ಸರ್ವ್‌ ಖಬರ್‌ ಆಯ್ಕೊನ್‌, ಸರ್ದಾರ್‌ ಸಿಮಾಂವ್‌ ಸಂತೊಸ್‌ ಜಾಲೊ. ಆಗ್ನೆಸ್‌ 
ಕುಂವದ್ನಿಚಿರ್‌ ಅಪಾಯ್‌ ಯೆನಾಸ್ತಾಂ ರಾವೊಂಕ್‌, ಆನಿ ಸರ್ದಾರ್‌ ಆಂತೊನಿಕ್‌ ಕೈದ್‌ 
ಕರುಂಕ್‌ ಯುಸೂಫ್‌ ಆಲಿ ವರ್ತಿ ಚತ್ರಾಯ್‌ ಆನಿ ಪ್ರಯತ್ನ್‌ ಘೆತಲೊ ಮ್ಹಣ್‌ ಸರ್ದಾರ್‌ 
ಸಿಮಾ೦ವ್ಕ್‌ ದೃಢ್‌ ಭರ್ವಸೊ ಆಸ್‌ಲ್ಲೊ. 

“ಯುಸೂಫ್‌ ಆಲಿ ಆತಾಂ ಖ೦ಯ್‌ ಆಸಾ ಮ್ಹಳ್ಳಿ ಖಬರ್‌ ಆಸಾಗಿ?' ವಿಚಾರ್ಲೆಂ 
ತಾಣೆ. ಶೆಟ್ಟಿನ್‌ “ನಾ'' ಮ್ಹಣ್‌ ಜಾಪ್‌ ದಿಲಿ. 

“ಕಾಂಯ್‌ ಪರ್ವಾನಾ, ಸರ್ದಾರ್‌ ಯುಸೂಫ್‌ ಆಮ್ಕಾಂ ನಿಜಾಯ್ಕಿ ಉಪ್ಕಾರ್ತಲೊ 
ಆನಿ ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಗೆರ್‌ ಮೆಳ್ತಲೊ'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. 

ಥಂಯ್‌ ಥಾವ್ನ್‌ ಭಾಯ್ರ್‌ ಸರ್ತಾನಾ, ಸರ್ದಾರ್‌ ಸಿಮಾಂವ್ನ್‌ ಠಾಣ್ಕಾಂತ್ಲ್ಯಾ ದೊಗಾಂ 
ಚಡಿತ್‌ ಶಿವಾಯಾಂಕ್‌ ಸಾಂಗಾತಾ ಘೆತ್ಲೆ. 

ಸಾಂಜೆಚಾ ಚಡುಣೆ ಸಾಡೆ-ಚಾರ್‌ ವೊರಾರ್‌, ಸರ್ದಾರ್‌ ಸಿಮಾಂವ್‌ ಯೇವ್ನ್‌ 
ರಾಫಾಯೆಲ್‌ ಮಿಂಗೆಲಿಗೆರ್‌ ಪಾವ್ಲೊ. 

ತ್ಕಾ ಘರಾಕ್‌ ಹಿ ಜಾವ್ನಾಸ್‌ಲ್ಲಿ ತಾಚಿ ತಿಸ್ರಿ ಭೆಟ್‌. 


ಸರ್ದಾರ್‌ ಸಿಮಾಂವ್‌ ಆನಿ ತಾಚೆ ಸಾಂಗಾತಿ, ಘರಾಕ್‌ ಲಾಗಿಂ ಪಾವ್ತಾನಾ, ಹೈ ಪಾವ್ಟಿಂ 
ಘರಾಂತ್‌ ವಕಾಲ್‌ ಆಸಾ ಮ್ಹಣ್ಯೆತ್‌ ತಸಲಿಂ ಖುಣಾಂ ತಾಕಾ ದಿಷ್ಟಿಕ್‌ ಪಡ್ಲಿಂ. ಘರಾಚಾ 
ವಠಾರಾಂತ್‌ ಮನ್ಮಾಂಚಿ ರುಳಕ್‌, ಆನಿ ಘರಾಚಾ ಎಕಾ ಪೊಂತಾರ್‌ ಪಾಕ್ಕಾಂತ್ಲ್ಯಾನ್‌ 
ಧುಂವೊರ್‌ ಉಕಲ್ಲೊ ತಾಣಿಂ ಚಿಕ್ಕೆ ಪಯ್ಸ್‌ ಆಸ್ತಾನಾ ಪಳೆಲೊ. 

ಘರಾಕ್‌ ಲಾಗಿಂ ಪಾವ್ತಾನಾ ಪೆಟಿ ಘೊ೦ಕ್ಣೆ. ಸರ್ದಾರ್‌ ಸಿಮಾಂವ್‌ ಆನಿ ತಾಚೆ 
ಸಾಂಗಾತಿ ಅ೦ಗ್ಲಾ೦ತ್‌ ಯೇವ್ನ್‌ ಪಾವ್ಲೆ ಆನಿ ಘೊಡ್ಕಾಂ ವಯ್ಲೆ ದೆಂವ್ಲೆ. ಪೆಟಿ ಘೊಂಕ್‌ಲ್ಲೆಂ 
ಆಯ್ಕೊನ್‌, ರಾ೦ದ್ಪಾ ಕುಡಾಚ್ಕೆ ಕುಶಿ ಥಾವ್ನ್‌ ನವೊ ರಾಂದ್ರಿ ಹೆವ್ಶಿನ್‌ ಆಯ್ಲೊ. ತಾಕಾ 
ಸರ್ದಾರ್‌ ಸಿಮಾ೦ವ್ಚಿ ತಕ್ಷಣ್‌ ವೊಳಕ್‌ ಮೆಳ್ಳಿ. ತುರ್ತಾನ್‌ ಮೆಟಾಂ ದೆಂವೊನ್‌ ತೊ 
ಮುಕಾರ್‌ ಆಯ್ಲೊ. 

“ದೇವ್‌ ಬರಿ ಸಾಂಜ್‌ ದೀಂವ್‌ ಸರ್ದಾರ್‌ ಸಾಯ್ಬಾ" ಮ್ಹಣಾಲೊ ತೊ. 

“ದೇವ್‌ ಬರಿ ಸಾಂಜ್‌ ದೀಂವ್‌, ಜಾಕೊಬಾ'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, 
“ಕಶಿಂ ಆಸಾತ್‌ ತುಮಿ ಸಕ್ಕಡ್‌? ಬಾಯ್‌ ಕಶಿ ಆಸಾ?” 

“ಆಮಿ ತಕ್ಕಮಟ್ಟಾಕ್‌ ಬರೆಚ್‌ ಆಸಾಂವ್‌ ಸರ್ದಾರಾ' ಮ್ಹಣಾಲೊ ರಾಂದ್ವಿ. “ಬಾಯ್‌ 
ಬರಿಚ್‌ ಆಸಾ ಮ್ಹಣ್ಯೆತ್‌ ಹಾಂವೆಂ. ಯೆಯಾ, ಭಿತರ್‌ ಯೇವ್ನ್‌ ಬಸಾ. ಹಾಂವ್‌ ತುಮ್ಕಾಂ 
ಇಲ್ಲೆಂ ಪಿಯೆಂವ್ಕ್‌ ತಯಾರ್‌ ಕರ್ತಾಂ, ತಿತ್ಲ್ಯಾ ಭಿತರ್‌ ಬಾಯ್‌ ಯೇಂವ್ಕ್‌ ಪುರೊ." 

ಘೊಡ್ಕಾಂಚಿ ಜತನ್‌ ಘೆಂವ್ಕ್‌ ತೆವ್ಮಿಲ್ಮಾನ್‌ ಆನ್ಕೆಕ್ಲೊ ಕಾಮಾಗಾರ್‌ ಆಯ್ಲೊ. 
ಸರ್ದಾರ್‌ ಸಿಮಾಂವ್‌ ಆನಿ ಸಾ೦ಗಾತಿ ಸೊಪ್ಕಾರ್‌ ಚಡೊನ್‌ ಬಸ್ಗೆ. ಆಪುಣ್‌ ಗೆಲ್ಕಾ ಉಪ್ರಾಂತ್‌, 
ರಾಫಾಯೆಲ್‌ ಮಿಂಗೆಲಿಚಾ ಘರಾ ಚಡಿತ್‌ ಕಾಂಯ್‌ ವಾಯ್ಟ್‌ ಘಡೊಂಕ್‌ ನಾ ಮ್ಹಣ್‌ 
ಸರ್ದಾರ್‌ ಸಿಮಾಂವ್ನ್‌ ಚಿಂತ್ಲೆಂ. ಪುಣ್‌ ಆಗ್ನೆಸ್‌ ಕು೦ವರ್ನ್‌ ಖಂಯ್‌ ಗೆಲ್ಕಾ ಜಾವೈತ್‌? 

“ತುಮಿ ಇತ್ಸ್ಯಾ ತುರ್ತಾನ್‌ ಕಿತೆಂ ಪಾಟಿಂ ಆಯ್ಲಾತ್‌ ಸರ್ದಾರಾ? ತುಮ್ಚಾ 
ಸಾಂಗಾತಾ ತುಮ್ಚೆ ಆದ್ಲೆ ಜವಾನ್‌ ದಿಸಾನಾ೦ತ್‌. ಆಮ್ಚಾ ಧನಿಯಾಚಿ ಕಾಂಯ್‌ ಖಬರ್‌ 
ಆಸಾಗೀ? ನಹಿ೦, ಹಾಂವೆಂ ವಿಚಾರ್‌ಲ್ಲ್ಯಾಕ್‌ ಮಾಫ್‌ ಕರಿಜಾಯ್‌” ಮ್ಹಣಾಲೊ ರಾಂದ್ಬಿ. 

“ಕಾಂಯ್‌ ವ್ಹಡ್‌ ನಹಿ೦'' ಅಮ್ರುಕೊ ಹಾಸ್ಲೊ ಸರ್ದಾರ್‌ ಸಿಮಾಂವ್‌, “ಧನಿ ಆನಿ 
ಧನಿನ್‌ ನಾತ್‌ಲ್ಲ್ಯಾ ವೆಳಾರ್‌, ತು೦ವೆ೦ ತಾ೦ಕಾ೦ ಸ೦ಬಂಧ್‌ ಜಾಲ್ಲಿ೦ ಸವಾಲಾಂ ವಿಚಾರ್ಚೆಂ 
ವಾಜ್ಬಿಚ್‌. ಹಾಂವ್‌ ಪಾಟಿಂ ಯೇಂವ್ಕ್‌ ಬರಿಂ ಕಾರಣಾಂ ಆಸಾತ್‌. ದುಸ್ರೆಂ: ಮ್ಹಜೆ ಆದ್ಲೆ 
ಸಾಂಗಾತಿ ಗರ್ಜೆ ಪ್ರಕಾರ್‌ ಶಿ೦ಪಡ್ಲ್ಯಾತ್‌. ತುಜೊ ಧನಿ ಹಾಂಗಾ ಥಾವ್ನ್‌ ವೆತಾನಾ ತಾಚಾ 
ಸಾಂಗಾತಾ ಹಾಂವೆಂ ಮ್ಹಜ್ಯಾ ಎಕ್ಲ್ವಾ ಜವಾನಾಕ್‌ ಧಾಡ್‌ಲ್ಲೊ. ಉರ್‌ಲ್ಲ್ಯಾ ಅಂತುಲ್ಮಾ 
ಪಡ್ಡಳಾಶ್‌ ಆನಿ ಸೋಮಯ್ಯಾಕ್‌ ಕಾಲ್‌ಚ್‌ ಹಾಂವೆಂ ದುಸ್ತ್ಯಾ ಎಕಾ ಕಾಮಾನ್‌ ಧಾಡ್ಸ್ಯಾತ್‌.'' 

“ಸೋಮಯ್ಯಾ? ಸೋಮಯ್ಯ ಮ್ಹಳ್ಳೆಲ್ಕಾಕ್‌ "ತುಂವೆಂ ಪೋಯ್ರ್‌ ಆಮ್ಚಾ 
ಧನಿಯಾ ಸಾ೦ಗಾತಾ ಧಾಡ್‌ಲ್ಲೊ ನಹಿ೦ವೇ?” 

“ನಾ, ತ್ಕಾ ದೀಸ್‌ ಹಾಂವೆಂ ನಾಂವಾಂ ಉಲೊ ಕರ್ತಾನಾ ಘುಸ್ಪಡ್‌ ಜಾಲ್ಕಾ 
ಮ್ಹಣ್‌ ದಿಸ್ತಾ. ತುಮ್ಚಾ ಧನಿಯಾ ಸಾಂಗಾತಾ ಹಾಂವೆಂ ಧಾಡ್‌ಲ್ಲ್ಯಾ ಗ್ರಾಯ್ಕಾಚಿ೦ ನಾಂವ್‌ 
ತೊಮಾಸ್‌. ಆನಿ ತಿಸ್ರೆಂ: ತುಮ್ಚಾ ಧನಿಯಾಚಿ ಎದೊಳ್‌ ಮ್ಹಾಕಾ ಖಬರ್‌ ನಾ. ಪುಣ್‌ 
ಆಜ್‌ ಫಾಲ್ಕಾಂ ಭಿತರ್‌ ತಾಚಿ ಬರಿ ಖಬರ್‌ ಯೇಂವ್ಕ್‌ ಪುರೊ - ಮ್ಹಣ್ಣೆ, ತೊಚ್‌ 
ಸ್ವತಂತ್ರ್‌ ಜಾವ್ನ್‌ ಹಾಂಗಾ ಯೇಂವ್ಕ್‌ ಪುರೊ." 

“ದೇವ್‌ ಪಾವ್ಲೊ!” ಅರ್ಗಾಂ ದೀವ್ನ್‌ ಉದ್ಗಾರ್ಲೊ ಜಾಕೊಬ್‌, “ತೊ ಆಯ್ಲಾರ್‌ 
ಪುಣಿ ಆಗ್ನೆಸ್‌ ಬಾಯೆಕ್‌ ಮತಿಕ್‌ ಸವ್ಕಾಸಾಯ್‌ ಜಾಯ್ತ್‌, ಆನಿ ಧೊಸ್ಮುರ್ಕಾ ನೊವ್ತ್ಯಾಂಚಿ 
ಕರಂದಾಯ್‌ ಉಣಿ ಜಾಯ್ತ್‌!” 

ತ್ಕಾ ಉತ್ರಾಂಚೊ ಅರ್ಥ್‌ ಸರ್ದಾರ್‌ ಸಿಮಾಂವ್ಕ್‌ ಸಮ್ಮಾಲ್ನಾ. ತಾಂತುಂ ಕಾಂಯ್‌ 
ಆಪ್ಣಾಕ್‌ ಖಾಸ್ಗಿ ಹಿಶಾರೊ ಆಸ್ಕೆತ್‌ಗೀ ಮ್ಹಣ್‌ ತಾಣೆ ಜಾಕೊಬಾಚಾ ತೊಂಡಾಕ್‌ ಪಳೆಲೆಂ. 

ಮ್ಹಣ್ಚೇ -'' ಮ್ಹಣಾಲೊ ತೊ, ಆನಿ ತಿತ್ಲಾರ್‌ ರಾವ್ಲೊ. ಚಾಕ್ರಾಂಕಡೆ ಉಲವ್ನ್‌ 
ಕಿತೆಂ ಪ್ರಯೋಜನ್‌? ದೆಕುನ್‌ “ಆಗ್ನೆಸ್‌ ಕು೦ವರ್ನ್‌ ಖಂಯ್‌ ಗೆಲ್ಯಾ?” ವಿಚಾರ್ಲೆಂ ತಾಣೆ. 

“ಖ೦ಯ್‌ ಗೆಲ್ಮಾ ಮ್ಹಣ್‌ ಸಾ೦ಗೊ೦ ಹಾಂವ್‌!” ಉಸ್ವಾಸ್ಲೊ ಜಾಕೊಬ್‌, “ಆಮ್ಕಾಂ 
ಆಜ್‌ ದೊನ್ಸಾರಾಂ ಜಿವ್ಲಾಕ್‌ ಆವ್ಚಿತ್‌ ಎಕ್ಲೊ ಸಯ್ರೊ ಯೇವ್ನ್‌ ಪಾವ್ಲೊ. ಬಾಬ್‌ ಆಸ್‌ಲ್ಲೊ 
ಜಾಲ್ಕಾರ್‌, ತಾಚಾ ತೊಂಡಾಕ್‌ ಕರಿ ಪುಸೊವ್ನ್‌ ತಸೊಚ್‌ ಪಾಟಿಂ ಧಾಡ್ತೊ ಆಸ್‌ಲ್ಲೊ. 
ಪುಣ್‌ ಬಾಯ್‌ ಬಾವ್ನಿ ಕಿತೆಂ ಕರ್ತೆಲಿ? ತಿಕಾ ಖಂತ್‌ ಕರುಂಕ್‌ ಜಾಲಿ. ಜೆವ್ಲ್ಯಾ ಉಪ್ರಾ೦ತ್‌ 
ಥೊಡೊ ವಿಶೆವ್‌ ಪುಣಿ ತಿ ಫೆತಿ ಆಸ್‌ಲ್ಲಿ. ಪುಣ್‌, ನಾ!” 

“ಕಿತೆಂ ನಾ?'' 

“ತಿಕಾ ವಿಶೆವ್‌ ನಾ. ಆಯಿಲ್ಲೊ ಸಯ್ರೊ, ತಿಚಿಕಡೆ ಬೋವ್‌ ಗರ್ಜೆಚೆಂ ಉಲಂವ್ಕ್‌ 
ಆಸಾ ಮ್ಹಣ್‌, ಆನಿ ಘರಾ ಭಿತರ್‌ ಉಲಂವ್ಚೆಂ ನಾಕಾ ಮ್ಹಣ್‌ ತಿಕಾ ಭಾಯ್ರ್‌ ಆಪವ್ನ್‌ 
ವ್ಹರ್ನ್‌ ಗೆಲಾ.” 

“ಭಾಯ್ರ್‌! ಖಂಯ್‌ ಭಾಯ್ರ್‌?” ಸರ್ದಾರ್‌ ಸಿಮಾಂವ್‌ ಬಸ್‌ಲ್ಲೆಕಡೆ ಥಾವ್ನ್‌ 
ದಬಕ್ಕ್‌ ಕರ್ನ್‌ ಉಟ್ಲೊ. 

“ಚಡ್‌ ಪಯ್ಸ್‌ ತಿಂ ವಚೊಂಕ್‌ ನಾಂತ್‌. ಹಾ೦ಗಾಚ್‌ ಪಾಟ್ಲ್ಯಾ ರಾನಾಂತ್‌, 
ನ್ಹಂಯ್‌ ದೆಗೆರ್‌ ಗೆಲ್ಕಾಂತ್‌. ಪುಣ್‌ ತಿಕಾ ಕಾಂಯ್‌ ಅಪಾಯ್‌ ಘಡಾನಾಶೆಂ ಪಳೆಂವ್ಕ್‌ 
ಆನಿ ಗರ್ಜ್‌ ಪಡ್ಲ್ಯಾರ್‌ ಉಲೊ ದೀಂವ್ಕ್‌ ಆಮಿ ಆಮ್ಚಾ ಜುಜಿಕ್‌, ಗುಪಿತ್‌ ಧಾಡ್ಲಾ.” 

ಸರ್ದಾರ್‌ ಸಿಮಾಂವ್ವಾ ಮತಿಂತ್‌ ವಾದಾಳ್‌ ಉಟೊಂಕ್‌ ಸುರು ಜಾಲೆಂ. ಆಯಿಲ್ಲೊ 
ಸಯ್ರೊ ಕೋಣ್‌ ಮ್ಹಣ್‌ ತಾಕಾ ಸ್ಪಷ್ಟ್‌ ಸಮ್ಮಾಲೆಂ. ತರಿ - 

“ತೊ ಸಯ್ರೊ ಕೋಣ್‌ ಮ್ಹಣ್‌ ಹಾಂವೆಂ ಜಾಣಾ ಜಾವೈತ್‌ಗೀ?'' ವಿಚಾರ್ಲೆಂ ತಾಣೆ 
ಭಿಯಾನ್‌ಶೆಂ. 

“ತಾಚಿ ತುಕಾ ಬರಿ ವೊಳಕ್‌ ಆಸಾ ಮ್ಹಣ್‌ ದಿಸ್ತಾ. ಜೆವ್ಲಾ ವೆಳಾರ್‌ ಏಕ್‌ ದೋನ್‌ 
ಪಾವ್ಟಿ೦ ತಾಣೆ ತುಜೆಂ ನಾಂವ್‌ ಕಾಡ್‌ಲ್ಲೆಬರಿ ಆಯ್ಕಾಲೆಂ. ಆಳೆ, ಆಪ್ಣಾ ಥಾವ್ನ್‌ ಆಗ್ನೆಸ್‌ 
ಬಾಯೆಕ್‌ ಕಾಂಯ್‌ ವಾಯ್ಟ್‌ ಘಡಾಶೆ೦ನಾ ಮ್ಹಣ್‌ ದಾಕಂವ್ಕ್‌ ಜಾವೈತ್‌, ಆಪ್ಲಿ ತಾಲ್ಪಾರ್‌ ತೊ 
ಭಿತರ್‌ ದೊವರ್ನ್‌ ಗೆಲಾ'' ಮ್ಹಣೊನ್‌ ಜಾಕೊಬಾನ್‌ ಭಿತರ್‌ ಹಾತ್‌ ದಾಕಯ್ಲೊ. 

ಸರ್ದಾರ್‌ ಸಿಮಾಂವ್‌ ಸಟ್ಟ್‌ ಕರ್ನ್‌ ಭಿತರ್‌ ಚೌಕೆ-ಸಾಲಾ೦ತ್‌ ರಿಗ್ಗೊ. ಥಂಯ್ಸರ್‌ 
ಮೆಜಾರ್‌ ಆಸ್‌ಲ್ಲಿ ತಾಲ್ಟಾರ್‌ ತಾಣೆ ಆತುರಾಯೆನ್‌ ಉಕಲ್ನ್‌ ಪಳೆಲಿ. ವ್ಹೊಯ್‌, ತಿ ತಾಲ್ವಾರ್‌ 
ಜಾವ್ನಾಸ್‌ಲ್ಲಿ ಸರ್ದಾರ್‌ ಆಂತೊನಿಚಿ! 

“ಖ೦ಯ್‌ ತಿಂ ದೊಗಾಂಯ್‌ ಗೆಲ್ಕಾಂತ್‌ ಮ್ಹಳೆಂಯ್‌ ತುಂವೆಂ?” ವಿಚಾರ್ಲೆಂ 
ತಾಣೆ ಧೆ೦ಕ್ಲೊ ಮಾರ್‌ಲ್ಲೆಬರಿ. 

“ಹಾ೦ಗಾಚ್‌, ಪಾಟ್ಲ್ಯಾ ರಾನಾಂತ್‌ - ನ್ಹಂಯ್‌ ಡೆಗೆರ್‌ -”' 

ಜಾಕೊಬಾಚಿ೦ ಉತ್ರಾಂ ಆಖೇಯ್ರ್‌ ಜಾ೦ವ್ಚಾ ಆದಿಂಚ್‌ ಸರ್ದಾರ್‌ ಸಿಮಾಂವ್‌ 
ಭಾಯ್ರ್‌ ಪಾವ್‌ಲ್ಲೊ. ಸರ್ದಾರ್‌ ಆಂತೊನಿಚಿ ತಾಲ್ಪಾರ್‌ ಕೋಶಿಯೆ ಸಮೇತ್‌ ತಾಚಾ 
ಹಾತಾಂತ್‌ ಆಸ್‌ಲ್ಲಿ ತಿ ಘೆವ್ನ್‌ಂಚ್‌ ತೊ ಗೆಲ್ಲೊ. 

ರಾಫಾಯೆಲ್‌ ಮಿ೦ಗೆಲ್‌ ಕಾಮ್ತಿಚಾ ಘರಾ ಭೊಂವಾರಿಂಚೊ ಸಗ್ಳೊ ಪ್ರದೇಶ್‌ 
ಸರ್ದಾರ್‌ ಸಿಮಾ೦ವ್ಕ್‌ ಕಳಿತ್‌ ಆಸ್‌ಲ್ಲೊ. ಆದಿಂ ಥೊಡೆ ದೀಸ್‌, ಸಿಇಜೊರ್‌ ತೆಲ್ಲಿಸ್‌ 
ಮ್ಹಳ್ಳ್ಯಾ ನಾ೦ವಾಖಾಲ್‌ ತೊ ಥಂಯ್ಸರ್‌ ಆಸ್ತಾನಾ, ಥಂಯ್‌ ನ್ಹಂಯ್‌ ದೆಗೆಚಿಂ ರಾನಾಂ 
ವನಾ೦, ತಳಿಂತಳ್ಳಿ ಸರ್ವ್‌ ತೊ ಜಾಣಾಸ್‌ಲ್ಲೊ. ಖಂಯ್ಸರ್‌ಯೊ ಜಾಂವ್‌ - ತಾಣೆ 
ಅಪೇಕ್ಷಿಲ್ಲ್ಯಾ ಪ್ರಾಸ್‌ ವೆಗಿಂ - ಆಬೈ, ಆಯ್ತಿ ಜಾಲ್ಲಿ ಸರ್ದಾರ್‌ ಆಂತೊನಿಟಿ ಭೆಟ್‌, ಆನಿ 
ಆಗ್ನೆಸ್‌ ಕುಂವರ್ನಿಚಿಯೂ - 

ಪಾಟ್ಮಿ ವಾಟಿನ್‌ ಥೊಡೊ ವೇಳ್‌ ಮುಕಾರ್‌ ವೆತಚ್‌, ಚಿಕ್ಕೆ ಪಯ್ಸ್‌ ಥಾವ್ನ್‌ 
ಕೊಣೆಂಗೀ ತೈಚ್‌ ವಾಟಿನ್‌ ಪಾಟಿಂ ಯೆಂವ್ಚೆಂ ತಾಕಾ ದಿಸ್ಲೆಂ. ರೂಕ್‌ ಆನಿ ಬೊಲಿಂ ಗಣ್ಣ್‌ 
ಆಸ್‌ಲ್ಲ್ಯಾನ್‌, ಕೋಣ್‌ ಯೆತಾ ಮ್ಹಣ್‌ ತಾಕಾ ಸ್ಪಷ್ಟ್‌ ದಿಸೊ೦ಕ್‌ ನಾ, ದೆಕುನ್‌ ಥಂಯ್ಚ್‌ ತೊ 


ಥೊಡ್ಕಾ ವೆಳಾನ್‌, ಸರ್ಗ್‌ ಆನಿ ಸಂಸಾರ್‌ ಎಕ್ಟಾಂಯ್‌ ಜಾಲ್ಲಿ ದೀಷ್ಟ್‌ - ಆಗ್ನೆಸ್‌ 
ಕುಂವರ್ನ್‌ - ತಾಚಾ ಮುಕಾರ್‌ ಆಯ್ಲಿ. ಸರ್ದಾರ್‌ ಸಿಮಾ೦ವ್ಕ್‌ ಪಳೆವ್ನ್‌ ತಿಣೆ ಏಕ್‌ 
ಪಾವ್ಟಿಂ ಆಂಗ್‌ ಕಾಡ್ಲೆಂ. ತಾಚಿ ವೊಳಕ್‌ ಮೆಳ್ತಚ್‌ ಥಟಕ್‌ ತಿ ಜಾಲಿ. 

ತೊಂಡಾಂತ್ಲಿಂ ಉತ್ರಾ೦ ಸುಟಾನಾಸ್ತಾನಾ, ಎಕಾಮೆಕಾಕ್‌ ಪಳೆವ್ನ್‌ ತಶಿಂಚ್‌ ತಿಂ 
ರಾವ್ಲಿ೦. ತಿ ಪಯ್ಲೆ೦ಚಾ ಪ್ರಾಸ್‌ ಚಿಕ್ಕೆ ಭಾಗ್ಲ್ಯಾ, ಬಾವ್ಲ್ಯಾ ಆನಿ ನಿಸ್ತೇಜ್‌ ಜಾಲ್ಕಾ ಮ್ಹಣ್‌ 
ಸರ್ದಾರ್‌ ಸಿಮಾಂವ್ಕ್‌ ಸಮ್ಮಾಲೆಂ ಆನಿ ಭೊಗ್ಗೆಂ. ವ್ಹೊಯ್‌, ತಿಕಾ ಜಾಯ್‌ ಜಾಲ್ಲಿ ತ್ಕಾ 
ವೆಳಾರ್‌ ಭುಜವಣ್‌, ಧೈರ್‌ ಆನಿ ಉತ್ತೇಜನ್‌. ತೆ೦ ಸರ್ವ್‌ ಧಾದೊಶಿ ಮಾಪಾನ್‌ ದೀಂವ್ಕ್‌ ತೊ 
ಅತ್ರೆಗ್ತಾಲೊ. ಪುಣ್‌ ತೈ ಘಡಿಯೆ ತಿಚಿ ಖುಶಿ ಕಸಲಿ ಮ್ಹಳ್ಳೆಂ ಕಳಿತ್‌ ನಾಸ್ತಾನಾ, ಹಾತ್‌- 
ಪಾಯ್‌ ರೂಕ್‌ ಜಾಲ್ಲೆಬರಿ ತೊ ಬಾವ್ದೊ ತಸೊಚ್‌ ನಿಟ್ಟ್‌ ರಾವ್ಲೊ. 

“ತುಂ!” ಮ್ಹಣಾಲಿ ತಿ ಥೊಡ್ಕಾ ವೆಳಾನ್‌ ಲೋವ್‌ ತಾಳ್ಕಾನ್‌. 

“ವ್ಹೊಯ್‌, ಹಾಂವ್‌!” ಸರ್ದಾರ್‌ ಸಿಮಾಂವ್ಚಿ ಜೀಬ್‌ ಸುಟ್ಟಿ, “ವ್ಹೊಯ್‌ ಹಾಂವ್‌, ' 
ಜೊ, ಇತ್ಲ್ಯಾ ವೆಗಿಂ ಪಾಟಿಂ ಯೆತಲೊ ಮ್ಹಣ್‌ ತುಂವೆಂ ಚಿಂತುಂಕ್‌ ನಾಂಯ್‌ ಮ್ಹಣ್‌ ' 
ದಿಸ್ತಾ.” | 
ಜಾಂವ್ಕ್‌, ತಾಣೆ ತಿಂ ಉತ್ರಾ೦ ಹಾಳ್ಚಾಯೆನ್‌ ಮ್ಹಳ್ಳಿ೦. ಪುಣ್‌ ತಿಕಾ ತಿಂ ರಾಗಾನ್‌ಶಿಂ 
ಆಯ್ಕಾಲಿಂ. ತಿಣೆ ಏಕ್‌ ಕ್ಷಣ್‌ ಬಿಯಾನ್‌ಶೆಂ ಪಾಟಿಂ ಪಳೆಲೆಂ, ಆನಿ ಉಪ್ರಾಂತ್‌: 

“ನಾ'' ಮ್ಹಣಾಲಿ ತಿ, “ತುಂವೆಂ ದಿಲ್ಲೆಂ ಉತಾರ್‌ ಪಾಳ್ಳ್ಯಾ ಶಿವಾಯ್‌ ತುಂ ಪಾಟಿಂ 
ಯೆಂವ್ಲೊನಾಂಯ್‌ ಮ್ಹಣ್‌ ಹಾಂವೆಂ ಚಿಂತ್‌ಲ್ಲೆಂ.” ಪರ್ತುನ್‌ ಏಕ್‌ ಪಾವ್ಟಿಂ ತಿಣೆ ಆಪುಣ್‌ 
ಆಯಿಲ್ಲೈ ವಾಟಿಕ್‌ ತಕ್ಲಿ ಪಾಟಿಂ ಘುಂವ್ಲಾವ್ನ್‌ ಪಳೆಲೆಂ. ಸರ್ದಾರ್‌ ಸಿಮಾಂವ್ಕ್‌ ತಿಚಾ 
ಉತ್ರಾಂಚಿ ಧಾರ್‌ ಚುಕ್ಲಿ. ದೆಕುನ್‌ ತಿಣೆ ವಿಚಾರ್‌ಲ್ಲ್ಯಾ ಸವಾಲಾಕ್‌ ಸವ್ಕಾಸಾಯೆನ್‌ ಜಾಪ್‌ 
ದಿ೦ವ್ಚಾ ಬದ್ಲಾಕ್‌: 

“ತುಜಾ ಸಾಂಗಾತ್ಕಾಂಕ್‌ ತು೦ ರಾಕ್ತಾಯ್‌ ಮ್ಹಣ್‌ ದಿಸ್ತಾ'' ಮ್ಹಣೊನ್‌ ಸೊಡ್ಲೆಂ 
ತಾಣೆ. 

ಆಗ್ನೆಸ್‌ ಕು೦ವರ್ನಿನ್‌ ಹೆ೦ ಉತಾರ್‌ ಅಪೇಕ್ಷುಂಕ್‌ ನಾತ್‌ಲ್ಲಿಂ. ರಾವ್‌ಲ್ಲೆಕಡೆಂಚ್‌ 
ತಿಚಿ ಕೂಡ್‌ ಅರ್ನಾಲಿ, ಆನಿ ಚಿಂತಿನಾಸ್ತಾಂ ಮ್ಹಳ್ಳೆಬರಿ: “ಮ್ಹಜ್ಯಾ ಘರಾ ಆಯಿಲ್ಲ್ಯಾ 
ಸಯ್ರ್ಯಾಂಕ್‌ ಸುಧಾರ್ಸು೦ಕ್‌ ಆನಿ ಮ್ಹಜಾ ಸಾಂಗಾತ್ಕಾಂಚೆಂ ಬರೆಂ ವಾಯ್ಟ್‌ ಸಮ್ಮೊಂಕ್‌ 
ಮ್ಹಾಕಾ ಸ್ವಾತಂತ್ತ್‌ ಆಸಾ ಮ್ಹಣ್‌ ದಿಸ್ತಾ. ಪುಣ್‌ ಮ್ಹಜೆಂ ಲಿಸಾಂವ್‌ ಘೆಂವ್ಕ್‌ 
ಕೊಣಾಯ್ಕಿ -” 

“ಅಧಿಕಾರ್‌ ದೀಂವ್ಕ್‌ ನಾ!" ಆಯ್ಕಾಲೊ ಸ್ವಷ್ಟ್‌ ತಾಳೊ ತಿಚಾ ಪಾಟ್ಲ್ಯಾನ್‌. 
ಸರ್ದಾರ್‌ ಸಿಮಾಂವ್ನ್‌, ರಾವ್‌ಲ್ಲೆಕಡೆ ಥಾವ್ನ್‌, ಆನಿ ಆಗ್ನೆಸ್‌ ಕು೦ವರ್ನಿನ್‌ ಘುಂವೊನ್‌, 
ತಾಳೊ ಆಯ್ಕಾಲ್ಲೆ ಕುಶಿಕ್‌ ಪಳೆಲೆಂ. 

ಸರ್ದಾರ್‌ ಆ೦ತೊನ್‌ ಥಂಯ್ಸರ್‌ ರಾವ್‌ಲ್ಲೊ. ಸಿ೦ಗಾರ್‌ ಸಗ್ಳೊ ಮೆಳೊನ್‌ ಆನಿ 
ಖಾಡ್‌-ಮಿಶಿ ವಾಡೊನ್‌, ಭಿರಾ೦ಕುಳ್‌ ತೊ ದಿಸ್ತಾಲೊ. 

“ಅಜಾಪ್ಲೊಯ್‌ಗೀ ಸರ್ದಾರ್‌ ಸಿಮಾಂವ್‌?” ಮ್ಹಣಾಲೊ ತೊ ಹಾಸೊನ್‌ಸೊ. 
ತಸೊಚ್‌ ದರ್ಬಾರಾನ್‌ ಏಯೇಕ್‌ಚ್‌ ಮೆಟ್‌ ಮುಕಾರ್‌ ಕಾಡ್ನ್‌ ಯೇವ್ನ್‌ ಆಗ್ನೆಸ್‌ 
ಕು೦ಂವರ್ನಿಚ್ಶೆ ಬಗ್ಗೆನ್‌ ತೊ ರಾವ್ಲೊ. 

“ವ್ಹೊಯ್‌, ಅಜಾಪ್ಲೊಂ' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, “ಚೊರಾಂಬರಿ 
ಲಿಪೊನ್‌ ಆಸ್‌ಲ್ಲೊ ಗ್ರಾಯ್ಕ್‌ ತುಂ, ಎಕಾಚ್ಛಾಣೆ ರುಳ್ಳಾಲ್ಲೊ ಪಳೆವ್ನ್‌ ಹಾಂವ್‌ ಅಜಾಪ್ಲೊಂ.'' 

“ಚೊರಾ೦ಬರಿ?” ನಂಜಿ ಹಾಸ್ಲೊ ಸರ್ದಾರ್‌ ಆಂತೊನ್‌, “ಛೆ, ಕೆದಿಂಚ್‌ ನಾ. 
ಮ್ಹಜೆಕಡೆ ಕಾಜಾರ್‌ ಜಾಂವ್ಕ್‌ ಭಾಸ್‌ ದಿಲ್ಲೆ ಚಲಿಯೆಕ್‌ ಪೆಲ್ಮಾಂ ಥಾವ್ನ್‌ ಆಪಾಯ್‌ 
ಜಾಯ್ದೂಶೆಂ ಪಳೆಂವ್ಲೆಂ ಜಾವ್ನಾಸಾ ಮ್ಹಜಿಂ ಹಕ್ಕ್‌” 

ಆಗ್ನೆಸ್‌ ಕು೦ವರ್ನ್‌ ಕಿತೆಂಗೀ ಮ್ಹಣೊಂಕ್‌ ತೊಂಡ್‌ ಕಾಡ್ತಾಲಿ, ಪುಣ್‌ ಸರ್ದಾರ್‌ 
ಸಿಮಾ೦ವ್ಚೆ೦ ಮುಖಮಳ್‌ ಭಿರಾಂಕುಳ್‌ ಜಾಲ್ಲೆಂ ಪಳೆವ್ನ್‌ ತಿ ಥಂಡ್‌ ಜಾಲಿ. 

“ತುಜೊ ಘಾತ್‌ ಆನಿ ಫೊಟ್ಕಿರಿ ಜಣಿ ಆಖೇಯ್ರ್‌ ಜಾಲಿಂ ಮ್ಹಣ್‌ ಸಮ್ಮಾಲ್ಲೊಂ 
ಹಾಂವ್‌. ಪುಣ್‌ ತುಜೆಂ ಕರ್ಮ್‌ ಆನಿಕ್‌ಯೂ ಮುಗ್ದೊಂಕ್‌ ನಾಶೆ೦ ದಿಸ್ತಾ. ಆಗ್ನೆಸ್‌ 
ಕು೦ವರ್ನ್‌ ಘರಾ ಚಲೊಂದಿ. ಮ್ಹಾಕಾ ತುಜೆಕಡೆ ವೆಗ್ಳೆಂಚ್‌ ಇಲ್ಲೆ ಉಲಂವ್ಕ್‌ ಆಸಾ" 
ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. 

“ತಿ ಆಸ್ತಾನಾಂಚ್‌ ಉಲಯ್‌. ತುಜಿಬರಿ ಹಾಂವೆಂ ಕಾಂಯ್‌ ತಿಚೆ ಥಾವ್ನ್‌ ಲಿಪಂವ್ಕ್‌ 
ನಾ” ಮ್ಹಣಾಲೊ ಸರ್ದಾರ್‌ ಆಂತೊನ್‌. 

ಇತ್ಲೆಂ ಸರ್ವ್‌ ಉಲವ್ಲೆ ಜಾತಾನಾ, ಆಗ್ನೆಸ್‌ ಕುಂವರ್ನ್‌ ಥಂಯ್ಚ್‌ ರಾವೊನ್‌ 
ಆಸ್‌ಲ್ಲಿ. 


“ಬರೆಂ ತರ್‌'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, “ಟಿಪ್ಪು ಸರ್ದಾರಾಚಾ ನಾಂವಾನ್‌ 
ಹಾಂವ್‌ ತುಕಾ ಕೈದ್‌ ಕರ್ತಾಂ!” 

“ಹ್ಹ-ಹ್ಹಾ! ಹಾಂವ್‌ ತುಜಾ ಟಿಪ್ಪುಕ್‌ಯೊ ವೊಳ್ಳಾನಾ ಆನಿ ತಾಚಾ ವ್ಹಡ್ಲ್ಯಾಕ್‌ಯೂ 

ನಾ.” 
“ತರ್‌ ಪಳೆವ್ನ್‌ ಸೊಡ್ಕಾಂ'' ಮ್ಹಣೊನ್‌ ಸರ್ದಾರ್‌ ಸಿಮಾ೦ವ್ನ್‌ ಸರ್ರ್‌ ಕರ್ನ್‌ ಆಪ್ಲಿ 
ತಾಲ್ವಾರ್‌ ಭಾಯ್ರ್‌ ಕಾಡ್ಲಿ ಆನಿ ಏಕ್‌ ಮೆಟ್‌ ಮುಕಾರ್‌ ದೊವರ್ಲೆಂ. ಸರ್ದಾರ್‌ ಆಂತೊನಿನ್‌ 
ಭಿಯಾನ್‌ ಏಕ್‌ ಮೆಟ್‌ ಪಾಟಿಂ ಕಾಡ್ಲೆಂ. 

“ಸಿಇಜೊರ್‌!”. ಮ್ಹಣಾಲಿ ಆಗ್ನೆಸ್‌ ಕುಂವರ್ನ್‌ ಮಧೆಂ ಯೇಂವ್ಕ್‌ ಪ್ರಯತನ್‌ 
ಕರ್ನ್‌, “ಹಾತಾಂತ್‌ ಹಾತೆರ್‌ ನಾತ್‌ಲ್ಲ್ಯಾಚಾ ಆಂಗಾರ್‌ ಹಾತೆರ್‌ ಪ್ರಯೋಗ್‌ ಕರುಂಕ್‌ 
ಪೆಚಾಡ್ತಾಯ್‌ಗಿ?'' ಮ್ಹಣಾಲಿ ತಿ, ಸರ್ದಾರ್‌ ಸಿಮಾಂವ್ಕ್‌ ಪಳೆವ್ನ್‌. 

“ವೀರ್‌ ಮ್ಹಳ್ಕಾರ್‌ಯೂ ಕಸಲೊ!” ಕೆಂಡ್ಲೆಂ ಸರ್ದಾರ್‌ ಆಂತೊನಿನ್‌, ಆಗ್ನೆಸ್‌ 
ಕು೦ವರ್ನಿಚಾ ಪಾಟ್ಲ್ಯಾನ್‌ ರಾವೊನ್‌. 

ಸರ್ದಾರ್‌ ಸಿಮಾ೦ವ್ನ್‌, ಆಪ್ಲ್ಯಾ ದಾವ್ಯಾ ಹಾತಾಂತ್‌ ಆಸ್‌ಲ್ಲಿ ಸರ್ದಾರ್‌ ಆಂತೊನಿಚಿ 
ತಾಲ್ವಾರ್‌, ಕೋಶಿಯೆ ಸಮೇತ್‌ ಮುಕಾರ್‌ ಒಡ್ಡಾಯ್ಲಿ. ಸರ್ದಾರ್‌ ಆ೦ತೊನಿನ್‌ ಖುಶೆನ್‌ 
ತಿ ಕಾಣ್ಮೆಲಿ, ಆನಿ ಭಾ೦ಗಾರಾಚಾ ಥೊರ್ಟಾಕ್‌ ಧರ್ನ್‌, ಕೋಶಿಯೆಂತ್ಲಿ ತಾಲ್ಪಾರ್‌ ಭಾಯ್ರ್‌ 
ಕಾಡಿ. ಆತಾ೦ ಆಗ್ನೆಸ್‌ ಕುಂವರ್ನ್‌ ಬಗ್ಗೆಕ್‌ ಸರ್ಲಿ, 

“ಅತಾಂ ಉಲಯ್‌!” ಮ್ಹಣಾಲೊ ಸರ್ದಾರ್‌ ಆ೦ತೊನ್‌ ಆಯ್ತೊ ಜಾವ್ನ್‌, ತಾಣೆ 
ಉಜ್ಜೊ ಪಾಯ್‌ ಧೊಂಪ್ರಾಚೆರ್‌ ಚಿಕ್ಕೆ ಬಾಗಾವ್ನ್‌ ಮುಕಾರ್‌ ತೆಂಕ್ಲೊ. “ತುಕಾ ತಾಂಕ್ತಾ 
ಜಾಲ್ಕಾರ್‌ ಆತಾಂ ಮ್ಹಾಕಾ ಕೈದ್‌ ಕರ್‌!' ಮ್ಹಣಾಲೊ ತೊ. 

ಸರ್ದಾರ್‌ ಸಿಮಾಂವ್‌ಯೊ, ತಾಲ್ಟಾರ್‌ ಆಪ್ಲೆ ಕುಡಿಕ್‌ ಮುಕಾರ್‌ ಆಡ್‌ ಧರ್ನ್‌ ಆನಿ 
ಉಜ್ಜೊ ಪಾಯ್‌ ಮುಕಾರ್‌ ದೀವ್ನ್‌ ಆಯ್ತೊ ಜಾಲೊ. 

“ಬಹುಶ್ಶ ಅಶೆಂ ಹೆಂ ಘಡೊಂಕ್‌ ಆಸ್‌ಲ್ಲೆಂ'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, 
“ತುಕಾ ನಹಿ೦ ಜಾಲ್ಯಾರ್‌, ತುಜಾ ಖೊಟ್ಕಾ ಜಿವಾಕ್‌ ಪುಣಿ ಕೈದ್‌ ಕರ್ಚಿಂ ಭಾಗ್‌ ಮ್ಹಾಕಾ 
ಮೆಳ್ಳೆಂ. ಆಗ್ನೆಸ್‌ ಕುಂವರ್ನಿ, ತುಂ ಘರಾ ವೆತಾಯ್ಲಿ?” ವಿಚಾರ್ಲೆಂ ತಾಣೆ. 

“ತ್ರಿ ರಾವೊಂದಿ, ಆಮ್ಕಾಂ ದುಸ್ರಿ ಸಾಕ್ಸ್‌ ನಾಕಾ” ಮ್ಹಣಾಲೊ ಸರ್ದಾರ್‌ ಆ೦ತೊನ್‌. 

“ಆನಿ ಟಿಪ್ಪುಚಾ ರಾಜಾ೦ತ್‌ ತುಂಚ್‌ ಶ್ರೇಷ್ಠ್‌ ತಾಲ್ಟಾರ್‌ ವೀರ್‌ ಮ್ಹಳ್ಳಿಂ ಉತಾರ್‌, 
ಕಿತ್ಲೆಂ ಫೊಟ್‌ ಮ್ಹಣ್‌ ಹಾಂವ್‌ ಆಜ್‌ ರುಜು ಕರ್ತಾಂ!” ಕೆಂಡ್ಲೆಂ ತಾಣೆ. 

“ಬರಾಬರ್‌!' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, ಸರ್ದಾರ್‌ ಆಂತೊನಿಚಾ 
ತೊಂಡಾ ವಯ್ಲಿ ದೀಷ್ಟ್‌ ಹಾಲಯ್ದಾಸ್ತಾನಾ. “ತುಂವೆಂ ರುಜು ಕರ್ಚೆ೦ ಹೆರ್‌ ಕಾಂಯ್‌ 
ಆಸ್ಲ್ಯಾರ್‌, ತೆಂಯೊ ಸಾಂಗೊನ್‌ ಸೊಡ್‌.” 

“ಹೆರ್‌ ತುಕಾ ಸಾಂಗೊಂಕ್‌ ಉರ್ಲ್ಯಾ ಏಕ್‌ ಖಬರ್‌ ಮಾತ್ರ್‌” ಮ್ಹಣಾಲೊ ಸರ್ದಾರ್‌ 
ಆಂತೊನ್‌ ದರ್ಬಾರಾನ್‌, “ಆನಿ ಥೊಡ್ಕಾ ವೆಳಾನ್‌ ತುಜೆ ಜಿಣಿಯೆಚೊ ಖೆಳ್‌ ಕಾಬಾರ್‌ 
ಜಾತಲೊ. ಮ್ಹಜೆಂ ಆನಿ ಆಗ್ನೆಸ್‌ ಸಿಸಿಲಿಯಾಚೆ೦ ಕಾಜಾರ್‌ ಜಾತಾನಾ ತುಂ ಆಸಾಸೊನಾ೦ಯ್‌ 
ಮ್ಹಳ್ಳಿಚ್‌ ಮ್ಹಾಕಾ ದುಃಖಾಚಿ ಖಬರ್‌ -" 

“ಕಾಜಾರ್‌?” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌ ಏಕ್‌ ಮೆಟ್‌ ಪಾಟಿಂ ಕಾಡ್ನ್‌. 

“ಖ೦ಡಿತ್‌!'' ಮ್ಹಣಾಲೊ ಸರ್ದಾರ್‌ ಆ೦ತೊನ್‌. “ತಿಣೆ ಮ್ಹಾಕಾ ಉತಾರ್‌ ದಿಲಾಂ. ತೆಂ 
ಉತಾರ್‌ ಜ್ಯಾರಿ ಜಾಂವ್ಕ್‌ ಆಸ್ಟಿ ಆಡ್ಕಳ್‌ ಫುಡ್ಲ್ಯಾ ಥೊಡ್ಕಾ ಘಡಿಯಾ೦ ಭಿತರ್‌ ಹಾಂವ್‌ 
ನಿವ್ರಾಯ್ತಾಂ, ಉಪ್ರಾಂತ್‌ ತುಜೊ ಟಿಪ್ಪು ಸುಲ್ತಾನ್‌, ತಾಕಾ ತಾಂಕ್ತಾ ಜಾಲ್ಕಾರ್‌ ಮ್ಹಜಿ 
ಶಿಮ್ಟಿ ಧರು೦ದಿ!' 

ಸರ್ದಾರ್‌ ಸಿಮಾ೦ವ್ನ್‌ ಕ್ಷಣ್‌ಭರ್‌ ಆಗ್ನೆಸ್‌ ಕುಂವರ್ನಿಚಾ ಮುಖಮಳಾಚೆರ್‌ 
ದೀಷ್ಟ್‌ ಲಾಯ್ಲಿ. ತಿಣೆ೦ಯೂ ತಿಚ್‌ ದೀಷ್ಟ್‌ ಪಾಟಿಂ ದಿಲಿ. ರಗತ್‌ ಚಿಂವೊನ್‌ ಕಾಡ್‌ಲ್ಲೆಬರಿ 
ತಿಚೆಂ ಮುಖಮಳ್‌ ಧೊವೆಂ ಜಾಲ್ಲೆಂ. ಕಸಲೆ ಅಕ್ಲಾಸ್‌ ಆನಿ ಚಿಂತ್ನಾ೦ಚೆ ಆಟಿವಿಟಿ ತಿಚೆ 
ಥಂಯ್‌ ತಳ್ಮಳ್ತಾಲೆ ಮ್ಹಣ್‌ ಸಮ್ದಾನಾತ್‌ಲ್ಲೆಂ. ಪುಣ್‌ ಸರ್ದಾರ್‌ ಸಿಮಾಂವ್‌ ಚಿಕ್ಕೆ 
ದುಬಾವ್ಲೊ, ಪುಣ್‌ ತಾಲ್ವಾರಿಚಾ ಥೊರ್ವಾರ್‌ ತಾಚಿ ಮೂಟ್‌ ಅರ್ನಾಲಿ. 

ತಾಲ್ವಾರಿಚಾ ಖೆಳಾಂತ್‌, ಸರ್ದಾರ್‌ ಸಿಮಾ೦ಂವ್ಕ್‌ ಸಲ್ಪುಂಚೊ ಗ್ರಾಯ್ಕ್‌ ತವೊಳ್‌ 
ಟಿಪ್ಪು ಸರ್ದಾರಾಚಾ ಆಸ್ಥಾನಾಂತ್‌ ಕೊಣ್‌೦ಚ್‌ ನಾತ್‌ಲ್ಲೊ ಮ್ಹಣ್ತಾಲೆ. ಪುಣ್‌ ಸರ್ದಾರ್‌ 
ಆ೦ತೊನ್‌ಯೂೊ ತಾಕಾ ಸಮಾಸಮ್‌ ರಾವಾತ್‌ ಮ್ಹಣೊನ್‌ಯೂ ಥೊಡ್ಮಾಂಚಿ ಅಭಿಪ್ರಾಯ್‌ 
ಆಸ್‌ಲ್ಲಿ. ತ್ಕಾ ಶಿವಾಯ್‌ ಆಜ್‌ ಸರ್ದಾರ್‌ ಸಿಮಾ೦ವ್ಕ್‌ ಲಗಾಡ್‌ ಕಾಡಿಜಾಯ್‌ ಆನಿ ಆಗ್ನೆಸ್‌ 
ಕು೦ವರ್ನಿಕ್‌ ಆಪ್ಲಿ ಸಾಮರ್ಧಿ ದಾಕಯ್ದಾಯ್‌ ಮ್ಹಣ್‌ ಸರ್ದಾರ್‌ ಆಂತೊನಿಚೊ ದೊಡೊ 
ನಿಚೆವ್‌ ಜಾವ್ನಾಸ್‌ಲ್ಲೊ. 

ಹ್ಮಾ ದೊಗಾಂ ಸರ್ದಾರಾಂ ಮಧೆಂ ಆತಾಂ ಜಾಂವ್ಕ್‌ ಆಸ್‌ಲ್ಲ್ಯಾ ತಾಲ್ವಾರಿಂಚಾ 
ತೀರ್ಪಾಕ್‌ - ಖುಶೆ ವಿರೋಧ್‌ ಜಾಲ್ಕಾರ್‌ಯೊ - ಆಗ್ನೆಸ್‌ ಕುಂವರ್ನ್‌ ಎಕ್ಲಿಚ್‌ ಸಾಕ್ಸ್‌ 
ದಾರ್ನ್‌ ಜಾವ್ನಾಸ್‌ಲ್ಲಿ. ತಿಕಾಯೊ ಬಾಪಾಯ್ನ್‌ ಚೆಡ್ಕಾ ಸಾರ್ಕಿ ತರ್ಬೆತಿ ದಿಲ್ಲಿ ಜಾಲ್ಲ್ಯಾನ್‌, 
ತಾಲ್ಪಾರಿಂಚಿ ಕಿತೆಂ ಆನಿ ಕಶಿ ಮ್ಹಣ್‌ ತಿಕಾ ಸಮ್ದೊಣಿ ಆಸ್‌ಲ್ಲಿ. 

ತಾಂಚಿಂ ಭುಜಾ೦ ಸಡಿಳ್‌ ಜಾಲಿಂ, ಬಾವೈ ತಾಣಿಂ ಫಾಪುಡ್ಲೆ ಆನಿ ಕೊಂಪ್ರಾಂ ನೀಟ್‌ 
ಕೆಲಿಂ - ತಾಲ್ವಾರಿಚೆರ್‌ ತಾಲ್ವಾರಿಚೊ ಪಯ್ಲೊ ಮಾರ್‌ ಬಸ್ಲೊ. ಲಡಾಯ್‌ ಆರಂಭ್‌ ಜಾಲಿ. 

ಹೈ ಲಡಾಯೆಚಿ ಖಬರ್‌ ಪಯ್ಲಿಚ್‌ ಫಾಯ್ಸ್‌ ಜಾಲ್ಲಿ ಮ್ಹಣ್ಣಾ ಜಿನ್ಸಾರ್‌, ತೆ 
ರುಜ್ಚಾ ಜಾಗ್ಯಾ ಭೊ೦ವಾರಿ೦ ವೀಸ್‌ ತೀಸ್‌ ಮೆಟಾಂ ಪಯ್ಸ್‌, ಧಾ-ಪಂದ್ರಾ ಜಣ್‌ 
ಎಕ್ಟಾಂಯ್‌ ಜಾಲೆ, ಆನಿ ಮಂತ್ರಾಯಿಲ್ಲ್ಯಾ ಜಿನ್ಪಾರ್‌ ಹಿ ವಿಚಿತ್ರ್‌ ಲಡಾಯ್‌ ಪಳೆಂವ್ಕ್‌ 
ಲಾಗ್ಲೆ. ರಾಫಾಯೆಲ್‌ ಮಿಂಗೆಲ್‌ ಕಾಮ್ತಿಚಾ ಘರಾಣ್ಕಾಚೆ ಸರ್ವ್‌ ಸೆವಕ್‌, ಲೊರ್ಸಾಮ್‌, 
ಕಾಮಿಲ್‌ ಆನಿ ಠಾಣ್ಕಾಂತ್ಲೆ ದೊಗ್‌ ಜಣ್‌ ಥ೦ಯ್ಬರ್‌ ಆಸ್‌ಲ್ಲೆ. ತಾಂಚಾ ಸಾಂಗಾತಾ, ಚಿಕ್ಕೆ 
ಪಯ್ಸ್‌ ಶಿಂಪ್ಲೊನ್‌ ಹೆರ್‌ಯೂ ನವೆಚ್‌ ಚೊವ್ಸ್‌ ಪಾಂಚ್‌ ಜಣ್‌ ಆಸ್‌ಲ್ಲೆ. 

ಲಡಾಯೆಚೊ ಭರ್‌ ಚಡೊನ್‌ ಆಯ್ಲೊ. ಧಾ-ಬಾರಾ ಪಾವ್ಟಿಂ ತ್ಕೊ ಲಾಂಬ್‌ 
ತಾಲ್ಪಾರಿ ಸರ್ಪಾಚ್ಕೆ ಖೊಂಚಿಬರಿ ಎಕಾಮೆಕಾಚೆರ್‌ ಆಪ್ಟೊನ್‌ ಆನಿ ನಿಸ್ರೊನ್‌ ಪಾಟಿಂ - 
ಸರ್ಲ್ಯೊ. 

ಸರ್ದಾರ್‌ ಆ೦ತೊನ್‌ ಜಿವಾನ್‌ ದಢ೦ಗ್‌ ಜಾವ್ನಾಸ್‌ಲ್ಲೊ. ತಾಚೆಂ ತ್ರಾಣ್‌ಯೂ 
ವಿಶೇಸ್‌ ಆಸ್‌ಲ್ಲೆಂ. 'ಪುಣ್‌ ತಾಲ್ಪಾರಿಚ್ಕೆ ಲಡಾಯೆಕ್‌ ವ್ಹಡ್ಲಿ ಕೂಡ್‌ ವ ತ್ರಾಣ್‌ ಮಾತ್ರ್‌ 
ಉಪ್ಕಾರಾನಾ. ಅಧಿಕ್‌ ಚುರುಕಾಯೆಚಿ ಆನಿ ಬುಧ್ವ೦ತ್ಕಾಯೆಚಿ ಗರ್ಜ್‌ ಆಸಾ. ಸರ್ದಾರ್‌ 
ಸಿಮಾ೦ವ್ಕ್‌ ಜಾತಾ ಶಿತ್ಲ್ಯಾ ವೆಗಿಂ ಮುಗ್ದುನ್‌ ಸೊಡ್ಕ್ಮಾ೦ ಮ್ಹಣ್‌ ಚಿಂತುನ್‌, ಸರ್ದಾರ್‌ 
ಆ೦ತೊನಿನ್‌ ಸುರು ಥಾವ್ನ್‌ಂಚ್‌ ತುರ್ತಾನ್‌ ಆನಿ ಭರಾನ್‌ ಲಡಾಯ್‌ ಆರಂಭ್ಸಿಲಿ. ಸರ್ದಾರ್‌ 
ಸಿಮಾ೦ವ್ಕ್‌ಯೂ ತಿತ್ಲೆಂಚ್‌ ಜಾಯ್‌ ಆಸ್‌ಲ್ಲೆಂ. 

ಸರ್ದಾರ್‌ ಸಿಮಾಂವ್‌ ಲಗಾಡ್‌ಚ್‌ ಕಾಡಿಜಾಯ್‌ ಮ್ಹಳ್ಳೊ ಜಾವ್ನಾಸ್‌ಲ್ಲೊ 
ಸರ್ದಾರ್‌ ಆ೦ತೊನಿಚೊ ನಿಚೆವ್‌. ಪುಣ್‌ ಸರ್ದಾರ್‌ ಸಿಮಾಂವ್ಚಿ ಆಲೋಚನ್‌ ವೆಗ್ಳಿಚ್‌ 
ಆಸ್‌ಲ್ಲಿ. ಸರ್ದಾರ್‌ ಆ೦ತೊನಿಚಾ ಹಾತಾಂತ್ಲೆಂ ಹಾತೆರ್‌ ಉಸ್ಫಾವ್ನ್‌ ತಾಕಾ ಕೈದಿ ಕರಿಜಾಯ್‌ 
ಮ್ಹಣ್‌ ತಾಣೆ ಚಿಂತ್‌ಲ್ಲೆಂ. ಗರ್ಜ್‌ ಪಡ್ಲ್ಯಾರ್‌ ಮಾತ್ರ್‌ ಘಾಯ್‌ ಕರ್ಚೊ, ಪುಣ್‌ ಜೀವ್‌. 
ಉರ೦ವ್ಚೊ ಮ್ಹಣ್‌ ಲೆಕುನ್‌ ಚತ್ರಾಯೆನ್‌ ತೊ ರುುಜ್ತಾಲೊ. 

ಸರ್ದಾರ್‌ ದೊಗ್‌ಯೂ ಘಾಮೆಲೆ. ಸರ್ದಾರ್‌ ಆ೦ತೊನಿಕ್‌ ಪುರಾಸಣ್‌ ಭೊಗುಂಕ್‌ ಸುರು 
ಜಾಲಿ. ಸರ್ದಾರ್‌ ಸಿಮಾ೦ವ್ಪೊ ಮತ್ನಬ್‌ ತಾಕಾ ಸಮ್ಹಾಲೊ ಮ್ಹಣ್‌ ದಿಸ್ತಾ. ಆತಾಂ ತಾಣೆಂಯೂ 

ಲಡಾಯ್‌ ಚಿಕ್ಕೆ ಸವ್ಕಾಸ್‌ ಕೆಲಿ. ಪುಣ್‌ ಸರ್ದಾರ್‌ ಸಿಮಾಂವ್ಕ್‌ ತಾಂಕ್ತಾ ತಿತ್ಲ್ಯಾ ವೆಗಿಂ ತೊಪುನ್‌ 
ಲಗಾಡ್‌ ಕಾಡಿಜಾಯ್‌ ಮ್ಹಳ್ಳೊ ತಾಚೊ ನಿರ್ಧಾರ್‌ ದೃಢ್‌ ಉರ್ಲೊ. 

ತರಿ, ಅಸಲ್ಕೆ ಲಡಾಯೆಚೊ ಪರಿಣಾಮ್‌ ಕಸೊ. ದ್‌ ಪೊಂ ವೆಗದಾತ್‌ 
ಆನಿ ಕೋಣ್‌ ಉರಾತ್‌ ಮ್ಹಣ್‌ ಪಯ್ಲೆಂ ಸಾಂಗೊಂಕ್‌ : WORLD KONKANI LIBRARY 

೧೦೦೧ No: 001782 
ಸರ್ದಾರ್‌ ಆ೦ತೊನ್‌ ಸರ್ದಾರ್‌ ಸಿಮಾಂವ್ವಾ ರಗ್ತಾಕ್‌ ತಾನತಾಲೂ ಅಬ ಅಂಟಂ 
ಮೊರ್ಲಾಕ್‌ ಆಶೆತಾಲೊ ಮ್ಹಳ್ಳಿಂ ಖರೆಂ, ಆನಿ ಸರ್ದಾರ್‌ ಆ೦ತೊನಿಚಾ ಜಿವಾಚೆರ್‌ ಸರ್ದಾರ್‌ 
ಸಿಮಾ೦ವ್ಕ್‌ಯೂ ಚಡ್‌ ಮೋಗ್‌ ನಾತ್‌ಲ್ಲೊ ಮ್ಹಳ್ಳಿಂ ಖರೆಂ. ಪುಣ್‌ ಪುರಾಸಣ್‌ ಚಡೊನ್‌ 
ಯೆತಾನಾ, ಆಪಾಪ್ಲ್ಯಾ ಜಿವಾಚೆ೦ ಸಂರಕ್ಷಣ್‌ ಕರ್ಚಿ ಆಲೋಚನ್‌ ಮಾತ್ರ್‌ ತಾಂಚೆ ಥಂಯ್‌ 
ಉದ್ದಿ. 


ಮನ್‌ ಕೆಲ್ಕಾರ್‌ ಸರ್ದಾರ್‌ ಆಂತೊನಿಕ್‌ ಮುಗ್ಗುಂಕ್‌ ಸರ್ದಾರ್‌ ಸಿಮಾಂವ್‌ 
ತಸಲ್ಮಾ ಚತುರ್‌ ತಾಲ್ವಾರ್‌ ಖೆಳ್ಳಾಡ್ಕಾಕ್‌ ಚಡ್‌ ವೇಳ್‌ ನಾಕಾ ಆಸ್‌ಲ್ಲೊ ತರಿ, ಆಗ್ನೆಸ್‌ 
ಕು೦ವರ್ನಿಚಾ ದೊಳ್ಕಾ೦ ಮುಕಾರ್‌ ಸರ್ದಾರ್‌ ಆಂತೊನಿಕ್‌ ಕೈದಿ ಕರ್ಚೆಂ ಬರೆಂ ಶಿವಾಯ್‌ 
ತಾಚೊ ಜೀವ್‌ ಕಾಡ್ಟೆಂ ಬರೆಂ ನಹಿಂ ಮ್ಹಣ್‌ ಸರ್ದಾರ್‌ ಸಿಮಾಂವ್‌ ಭೊಗ್ಗೆ೦ ಜಾಲ್ಲ್ಯಾನ್‌, 
ಸರ್ದಾರ್‌ ಆಂತೊನಿಚೆ ಮಾರ್‌ ಆಡಾಂವ್ಕ್‌ ವ ಚುಕಂವ್ಕ್‌ ತಾಣೆ ಪ್ರಯತ್ನ್‌ ಕೆಲೆಂ. 

ಅಸಲೊ ಖೆಳ್‌ ಚಡ್‌ ವೇಳ್‌ ಸಾಧ್ಯ್‌ ನಾತ್‌ಲ್ಲೊ. 

ಸರ್ದಾರ್‌ ಆಂತೊನಿಚಿ ತಾಲ್ಟಾರ್‌, ಸರ್ದಾರ್‌ ಸಿಮಾ೦ವ್ಚೈ ತಾಲ್ಪಾರಿಚೆರ್‌ ಬಸೊನ್‌, 
ಥರ್ಥರೊನ್‌ ಆನಿ ನಿಸ್ರೊನ್‌ ಮುಕಾರ್‌ ಪಾಟಿಂ ಖೆಳ್ತಚ್‌ ರಾವ್ಲಿ. 

ಥೊಡೊ ವೇಳ್‌ ಅಸೊ ಪಾಶಾರ್‌ ಜಾಲೊ. 

ಸರ್ದಾರ್‌ ಆಂತೊನ್‌ ಅರ್ಟ್ರೊ ಧಾ೦ಪ್‌ಲ್ಲ್ಯಾ ಆಸ್ಟ್ರಾಂತ್ಸ್ಯಾನ್‌ ತಾಚಾ ದುಸ್ಮಾನಾಚಾ 
ದೊಳ್ಕಾಂಚೆರ್‌ ಆನಿ ಹಾತಾಚೆರ್‌ ದೀಷ್ಟ್‌ ದೊವರ್ನ್‌, ಧೊ೦ಪ್ರಾ೦ ಬಾಗಾವ್ನ್‌ ಅವ್ಕಾಸ್‌ 
ಮೆಳ್ಳ್ಯಾರ್‌ ಮಾಜ್ರಾಬರಿ ಮುಕಾರ್‌ ಉಡೊಂಕ್‌ ರಾಕೊನ್‌ ಆಸ್‌ಲ್ಲೊ. 

ರುಗ್ಲಾಣ್ಕಾಬರಿ ತಾಚಿ ತಾಲ್ವಾರ್‌ ಸರ್ದಾರ್‌ ಸಿಮಾ೦ವ್ಚೈ ತಾಲ್ವಾರಿ ಥಾವ್ನ್‌ ಸುಟ್ಟಿ, 
ತಶಿಚ್‌ ವಯ್ರ್‌ ಉಬ್ಬಿ ತಶಿ ಸಕಯ್ಲ್‌ ವಚೊನ್‌, ಪಂದ್ಲ್ಯಾನ್‌ ಸರ್ದಾರ್‌ ಸಿಮಾಂವ್ಚೈ 
ಕುಡಿಕ್‌ ಲಾಗಿಂ ಆಯ್ಲಿ ಆನಿ ತಾಚೊ ಹಾತ್‌ ನೀಟ್‌ ಜಾಲೊ. ಭೊಂವ್ತಣಿ ರಾವ್‌ಲ್ಲ್ಯಾ 
ಗ್ರಾಯ್ಕಾಂನಿ "ಸರ್ವ್‌ ಕಾಬಾರ್‌ ಜಾಲೆಂ' ಮ್ಹಣ್‌ ಚಿಂತ್ಲೆಂ. (ತ್ಕಾ ಕ್ಷಣಾರ್‌ ಆಗ್ನೆಸ್‌ 
ಕುಂವರ್ನಿನ್‌ಯೂ ಭಿಯಾನ್‌ ಆನಿ ಆಕಾಂತಾನ್‌ ಶ್ವಾಸ್‌ ಧರ್ಲೊ, ಪುಣ್‌ ಸರ್ದಾರ್‌ 
ಸಿಮಾಂವ್ಕ್‌ ತೆಂ ಕಳಿತ್‌ ನಾತ್‌ಲ್ಲೆಂ.) 

ರುಗ್ಲಾಣ್ಕಾಚಾ ವೇಗಾನ್‌ ಸರ್ದಾರ್‌ ಸಿಮಾ೦ವ್ಚಾ ಹಾತಾಂತ್ಲಿ ತಾಲ್ವಾರ್‌ ವಯ್ರ್‌ 
ಆಯ್ಲಿ. ಆನಿ ತಿಚಾ ಪೊ೦ತಾನ್‌ ಸರ್ದಾರ್‌ ಆಂತೊನಿಚೆ ತಾಲ್ಪಾರಿಚೆ೦ ಪೊಂತ್‌ ವಾಂಕ್ಚೆಂ 

ಮಾರ್ಲೆ೦. ತ್ಕಾಚ್‌ ವೆಳಾರ್‌ ಸರ್ದಾರ್‌ ಆ೦ತೊನಿಚಾ ಆ೦ಗಾಕ್‌ ಆಪ್ಲಿ ತಾಲ್ಟಾರ್‌ ತೊಪುಂಕ್‌ 

ಸರ್ದಾರ್‌ ಸಿಮಾ೦ವ್ಕ್‌ ಸಾಧ್ಯ್‌ ಆಸ್‌ಲ್ಲೆಂ, ತರಿ ತಾಣೆ ಹಾತ್‌ ರಾವಯ್ಲೊ. 

ತೊಪುನ್‌ ಮಾರ್ವೊ ಅವ್ಕಾಸ್‌ ಆಸ್‌ಲ್ಲೊ ಜಾಲ್ಕಾರ್‌ಯೂ ಸರ್ದಾರ್‌ ಸಿಮಾಂವ್ನ್‌ 
ತಶೆಂ ಕರಿನಾತ್ಲೆ೦ ಪಳೆವ್ನ್‌, ತಾಲ್ವಾರಿಚಾ ಖೆಳಾಂತ್‌ ತೊ ತಿತ್ಲೊ ವಿಶೇಸ್‌ ಚುರುಕ್‌ ನಹಿಂ 
ಮ್ಹಣ್‌ ಸರ್ದಾರ್‌ ಆಂತೊನಿನ್‌ ಚಿಂತ್ಲೆಂ ಆನಿ ಧೈರಾನ್‌ ಆನಿ ಉಮೆದಿನ್‌ ತೊ ರುಜೊಂಕ್‌ 
ಲಾಗ್ಲೊ. ಸರ್ದಾರ್‌ ಸಿಮಾ೦ವ್ಕ್‌ಯೊ ಜಾಯ್‌ ಆಸ್‌ಲ್ಲೆಂ ತಿತ್ಲೆಂಚ್‌. ದೋನ್‌ ಪಾವ್ಟಿಂ 

ಸರ್ದಾರ್‌ ಆಂತೊನಿಚಾ ಹಾತಾಂತ್ಲಿ ತಾಲ್ಟಾರ್‌ ಉಸ್ಭಾಂವ್ಕ್‌ ತಾಣೆ ಪ್ರಯತ್ನ್‌ ಕೆಲೆಂ, ಪುಣ್‌ 
ದೋನ್‌ಯೂ ಪಾವ್ಟಿಂ ಸರ್ದಾರ್‌ ಆಂತೊನಿನ್‌ ಆಪ್ಲಿ ತಾಲ್ಟಾರ್‌ ಪಾಟಿಂ ನಿಸ್ರಾಯ್ಲಿ. 

ಅಸೊ,.ಚಡುಣೆ ಕಾಲ್ವ್ಯಾ ವೊರಾಚೊ ವೇಳ್‌ ಪಾಶಾರ್‌ ಜಾಲೊ. 

ಖರ್ಶೆಂವ್ಕ್‌ 'ತೆ.-ಲಾಗ್ಗೆ.: ತಾಂಚಿ ಹಾತ್‌-ಪಾಯ್‌ ನಿಧಾನ್‌ ಜಾಂವ್ಕ್‌ ಲಾಗ್ಗೆ. 
ಆಯಿಲ್ಲೊ ಘಾಮ್‌, ದೊ-ದೋನ್‌ ಪಾವ್ಟಿ೦ ತಾಂಚಾ ಆಂಗಾಕ್‌ ವೊಡ್ಗೊ, ಆನಿ 
ಕ್ರಮೇಣ್‌ ನಿಜಾಯ್ಕಿ ಶೆಳೊ ಘಾಮ್‌ ತಾಂಕಾಂ ಸುಟೊಂಕ್‌ ಸುರು ಜಾಲೊ. 

ಅಶೆಂ ಆಸ್ತಾಂ, ತಾಲ್ವಾರಿಚೆರ್‌ ತಾಲ್ವಾರ್‌ ಬಸೊನ್‌ ಆಸ್‌ಲ್ಲ್ಯಾ ಎಕಾ ಕ್ಷಣಾಕ್‌ 
ಸರ್ದಾರ್‌ ಆಂತೊನಿಚ್ಶೆ ತಾಲ್ಪಾರಿಚೆ೦ ಪೊ೦ತ್‌ ಸಕಯ್ಲ್‌ ಆಸ್‌ಲ್ಲೆಂ. ವಿದ್ಯುತ್‌ ವೇಗಾನ್‌ 
ಸರ್ದಾರ್‌ ಆಂತೊನಿಚಾ ಬಾವ್ಯಾಂತ್‌ ಸರ್ದಾರ್‌ ಸಿಮಾ೦ಂವ್ಚೈ ತಾಲ್ವಾರಿಚಿ೦ ಪೊಂತ್‌ 
ರೊಂಬ್ಲೆಂ. ರಗತ್‌ ಉಸಾಳ್ಳೆಂ, ಪುಣ್‌ ತಾಲ್ಪಾರಿಚೆ೦ ಪೊಂತ್‌, ಬಾವ್ಯಾಚಾ ಹಾಡಾಂತ್‌ 
ರೊಂಬೊನ್‌ ರಾವ್ಲೆಂ. 

ಸರ್ದಾರ್‌ ಆಂತೊನಿನ್‌ ದುಕಿಚಿ ಪುಣ್‌ ಚಡ್‌ ಕ್ರೋಧಾಚಿ ಏಕ್‌ ಗೊರೊಜ್‌ 
ಮಾರ್ಲಿ. ಪುಣ್‌ ತೊ ಸಲ್ಫ್ಪೊಂಕ್‌ ನಾ. ಉಜ್ವ್ವಾ ಹಾತಾಂತ್ಲಿ ತಾಲ್ವಾರ್‌ ಸಕಯ್ಲ್‌ ಗಳ್ಳಾ ಆದಿಂ 
ದಾವ್ಕಾ ಹಾತಾನ್‌ ತಾಣೆ ಧರ್ಲಿ ಆನಿ ಧಂಯ್‌ ಥಾವ್ನ್‌ ಸರ್ದಾರ್‌ ಸಿಮಾಂವ್‌ ತೊಪುಂಕ್‌ 
ತಾಣೆ ಪ್ರಯತ್ನ್‌ ಕೆಲೆಂ. ಹಾಡಾ೦ತ್‌ ಘಟ್ಟ್‌ ರೊ೦ಬೊನ್‌ ಆಸ್‌ಲ್ಲಿ ತಾಲ್ಟಾರ್‌ ವೋಡ್ನ್‌ 
ಭಾಯ್ರ್‌ ಕಾಡುಂಕ್‌ ಪ್ರಯತ್ನ್‌ ಕರ್ನ್‌೦ಚ್‌ ಸರ್ದಾರ್‌ ಸಿಮಾಂವ್‌ ವಾಂಕ್ಲೊ ಘುಂವೊನ್‌ - 
ಸರ್ದಾರ್‌ ಆ೦ತೊನಿಚಿ ತಾಲ್ವಾರ್‌ ಆಪ್ಲ್ಯಾ ಆಂಗಾರ್‌ ಯೇನಾಶಿ ಚುಕ೦ವ್ಕ್‌ ಪಯ್ಸ್‌ 
ಉಡ್ಲೊ. ತೊ ಬಚಾವ್‌ ಜಾಲೊ, ಪುಣ್‌ ತಾಚಿ ತಾಲ್ಟಾರ್‌ ಕುಡ್ಕೆ ಜಾಲಿ - ಅರ್ಥಿ ತಾಲ್ಟಾರ್‌ 
ಆನಿ ಮೂಟ್‌ ಮಾತ್ರ್‌ ತಾಚಾ ಹಾತಾಂತ್‌ ಉರಿ. ಮುಕ್ಣೆ೦ ಪೊಂತ್‌ ಸರ್ದಾರ್‌ 
ಆ೦ತೊನಿಚಾ ಬಾವ್ಯಾಂತ್‌ ರೊ೦ಬೊನ್‌ ಉರ್ಲೆಂ. 

ಸರ್ದಾರ್‌ ಸಿಮಾಂವ್‌, ಚಿಂತುಂಕ್‌ ಪಡ್ಲೊ ಆನಿ ಚಿಕ್ಕೆ ಮೆಟ್‌ ಪಾಟಿಂ ಕಾಡಿಲಾಗ್ಲೊ. 
ಸರ್ದಾರ್‌ ಆಂತೊನ್‌, ರಾನ್‌ ದುಕ್ರಾಬರಿ ಡ್ರುಂಕೆವ್ನ್‌, ದಾವಾ ಹಾತಾನ್‌ ತಾಲ್ವಾರ್‌ 
ಜೊಕುನ್‌ ಮುಕಾರ್‌ ಯೇಂವ್ಕ್‌ ಪ್ರಯತ್ನ್‌ ಕರ್ತಾಲೊ. ಅಸಲ್ಮೆ ಪರಿಸ್ಥಿತೆಂತ್‌, ಸರ್ದಾರ್‌ 
ಸಿಮಾ೦ವ್ನ್‌ ಹಾತಾಂತ್‌ ಅರ್ಥಿ ತಾಲ್ಟಾರ್‌ ಕಾಣ್ಕೆವ್ನ್‌ ರುಜೊಂಕ್‌ ಸಾಧ್ಯ್‌ ನಾತ್‌ಲ್ಲೆಂ. 
ತಾಲ್ವಾರಿಂಚ್ಯೆ ಲಡಾಯೆಚಾ ನಿಯಮಾಂಕ್‌ ತೆ೦ ವಿರೋಧ್‌ ಜಾವ್ನಾಸ್‌ಲ್ಲೆಂ. ಪುಣ್‌ ಸರ್ದಾರ್‌ 
ಆ೦ತೊನ್‌ ಹ್ಯಾ ವೆಳಾರ್‌ ನಿಯಮಾಂಕ್‌ ಗಣ್ಣೆ ಕರ್ಚೆಬರಿ೦ಯೂ ನಾತ್‌ಲ್ಲೊ. 

“ನಿಯಮಾಂಕ್‌ ವಿರೋಧ್‌!" 

“ಸರ್ದಾರ್‌ ಆಂತೊನ್‌ ಘಾಯೆಲಾ ಆನಿ ಸಲ್ವಾಲಾ!'” 

“ಲಡಾಯ್‌ ರಾವಾಜಾಯ್‌!" 

ಭೊಂವ್ವಣಿ ಆಸ್‌ಲ್ಲ್ಯಾಂನಿ ಅಶಿ ಬೊಬ್‌ ಘಾಲ್ಲಿ ಆಯ್ಕೊನ್‌ ಸರ್ದಾರ್‌ ಆಂತೊನ್‌ 
ಚಿಕ್ಕೆ ರಾವ್ಲೊ, ಪುಣ್‌ ಲಡಾಯ್‌ ರಾವಂವ್ಕ್‌ ತಾಕಾ ಮನ್‌ ನಾತ್‌ಲ್ಲೆಂ ಮ್ಹಳ್ಳಿಂ ಖಂಡಿತ್‌ - 

""ಖಬಡ್ಡಾರ್‌! ಟಿಪ್ಪು ಸರ್ದಾರಾಚಾ ನಾಂವಾನ್‌ ಖಬಡ್ಡಾರ್‌!'' 

ಹುಕ್ಕೆಚೊ ಹೊ ನವೊ ಆವಾಜ್‌ ಆಯ್ಕೊನ್‌ ಸರ್ದಾರ್‌ ಸಿಮಾಂವ್‌ ಆನಿ ಸರ್ದಾರ್‌ 
ಆಂತೊನ್‌ ದೊಗ್‌ಯೊ ಜಣ್‌ ಆಪಾಪ್ಲ್ಯಾ ಮೆಟಾಂನಿ ಥಟಕ್‌ ಜಾಲೆ. ತಿತ್ಲ್ಯಾರ್‌, ಟಿಪ್ಪು 
ಸರ್ದಾರಾಚಾ ಸೈನಾಚಿಂ ಸಮವಸ್ತಾಂ ನ್ಹೆಸೊನ್‌ ಪಾಂಚ್‌-ಸ ಜಣ್‌ ಶಿಪಾಯ್‌ ತಾಲ್ವಾರಿ 
ರುಳ್ಳಾವ್ನ್‌ ಮುಕಾರ್‌ ಆಯ್ಲೆ, ಆನಿ ಸರ್ದಾರ್‌ ಆ೦ತೊನಿಕ್‌ ವೆಡೊ ಘಾಲ್ನ್‌ ರಾವ್ಲೆ. 
ಸರ್ದಾರ್‌ ಯುಸೂಫ್‌ ಆಲಿ ತಾ೦ಚೊ ಮುಖೆಲಿ ಜಾವ್ನಾಸ್‌ಲ್ಲೊ. ತೊ ಮಾತ್ರ್‌ ತಾಚಾ 
ಹುದ್ವಾಕ್‌ ಸಹಜ್‌ಲ್ಲ್ಯಾ ಸಿ೦ಗಾರಾನ್‌ ನೆಟೊ೦ಕ್‌ ನಾತ್‌ಲ್ಲೊ, ಬಗಾರ್‌ ಚಾಲ್ತ್ಯಾ ಕುಲ್ಕಾರಾ೦ಚಾ 
ವೆಸಾನ್‌ ಆಯಿಲ್ಲೊ. 

“ಸರ್ದಾರ್‌ ಆ೦ತೊನಿ'' ಮ್ಹಣಾಲೊ ಸರ್ದಾರ್‌ ಯುಸೂಫ್‌. ಆಲಿ, ಆಮ್ರಕೊ 
ಹಾಸೊನ್‌, “ತಾಲ್ಪಾರಿಂಚ್ಕೆ ಲಡಾಯೆಚಾ ನಿಯಮಾ ಪ್ರಕಾರ್‌ ತುಂ ಘಾಯೆಲಾಯ್‌ 
ಆನಿ ಸಲ್ವಾಲಾಯ್‌. ತುಮ್ಚೆ ಮದ್ಲಿ ಲಡಾಯ್‌ ಆಖೇಯ್ರ್‌ ಜಾಲಿ ಮ್ಹಣ್‌ ತುಂವೆಂ 
ಸಮ್ಮಾಜಾಯ್‌. ತ್ಕಾ ಶಿವಾಯ್‌ ಆತಾಂ ಕಾಳೊಕ್‌ ಜಾವ್ನ್‌ ಆಯ್ಲೊ. ಇತ್ಲ್ಯಾ ಗೈರ್ಕಾ ಉಜ್ಜಾಡಾ೦ತ್‌ 
ತಾಲ್ಪಾರಿ೦ಚಿ ಲಡಾಯ್‌ ಮುಂದರ್ಸುಂಕ್‌ ಸಾಧ್ಯ್‌ ನಾ.” 

“ಕೋಣ್‌ ತೊ ತಶೆಂ ಮ್ಹಣ್ಣೊಲೊ!' ಗೊರೊಜ್‌ ಮಾರ್ಲಿ ಸರ್ದಾರ್‌ ಆಂತೊನ್‌ 
ಶೆಟಿನ್‌. 

“ಹಾಂವ್‌, ಬಾದಶಹಾ ಟಿಪ್ಪು ಸುಲ್ತಾನಾಚೊ ಸರ್ದಾರ್‌!'' ಯುಸೂಫ್‌ ಆಲಿನ್‌ 
ಗ೦ಭೀರಾಯೆನ್‌ ಜಾಪ್‌ ದಿಲಿ. 

“ತುಂ ತಾಚೊ ಸರ್ದಾರ್‌ ಜಾಲ್ಕಾರ್‌, ಹಾ೦ವ್‌ಯೂ ತಾಚೊಚ್‌ ಸರ್ದಾರ್‌” 
ಮ್ಹಣಾಲೊ ಸರ್ದಾರ್‌ ಆ೦ತೊನ್‌, “ಆತಾ೦ಚ್ಕೆ ಲಡಾಯೆಂತ್‌ ಹಾಂವ್‌ ಸಲ್ವಾಲಾ೦ ಮ್ಹಣ್‌ 
ಒಪ್ಪಾನಾ. ಜಶೆ ಆದಿಂ ಚೆ೦ಡ್ಡಾ೦ತ್‌. ಮ್ಹಜೆ ದೋನ್‌ಯೊ ಪಾಯ್‌ ಎಕಾಚ್‌ ಥರಾನ್‌ ಚಾಲು 
ಆಸ್‌ಲ್ಲೆ, ತತೆ, ತಾಲ್ಪಾರಿ೦ಂಚ್ಕೆ ಲಡಾಯೆ೦ತ್‌ ಮೊಜೆ ದೋನ್‌ಯೂ ಹಾತ್‌ ಚಾಲು ಆಸಾತ್‌! 
ದಾವ್ಕಾ ಹಾತಾನ್‌ ಲಡಾಯ್‌ ಮುಂದರ್ಸುಂಕ್‌ -'' 

“ಪುಣ್‌ ಆತಾಂ ಕಾಳೊಕ್‌ ಜಾವ್ಸ್‌ ಆಯ್ಲೊ.” 

“ಸರ್ದಾರ್‌ ಸಿಮಾ೦ವ್ಕ್‌ ಚಡಿತ್‌ ಉಜ್ಜಾಡಾಚಿ ಗರ್ಜ್‌ ನಾ'' ಹಾಸ್ಲೊ ಆ೦ತೊನ್‌ ಶೆಟ್‌, 
“ಕಿತ್ಯಾಕ್‌, ಫಾಲ್ಕಾಂಚೊ ಉಜ್ವಾಡ್‌ ಪಳೆ೦ವ್ಕ್‌ ಕಸೊ ಜಾಲ್ಕಾರ್‌ಯೂ ಮ್ಹಜ್ಯಾ ಹಾತಾಂತ್‌ ತೊ 
ಬಚಾವ್‌ ಜಾ೦ವ್ಚೊನಾ!'' 

“ತರ್‌ ಸೊಡ್‌, ಸರ್ದಾರ್‌ ಯುಸೂಫ್‌ ಆಲಿ ತಾಕಾ!” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, 
“ಮ್ಹಜೊ ದಾವೊ ಹಾತ್‌ ಜಾಲ್ಕಾರ್‌ಯೊ ತಾಚ್ಕೆ ತಸಲ್ಯಾ ಪಂದ್ರಾ ಜಣಾಂಕ್‌ ಪುರೊ." 

“ಮ್ಹಾಕಾ ಮಾಫ್‌ ಕರಿಜಾಯ್‌ ಸರ್ದಾರ್‌ ಸಿಮಾಂವ್‌" ಮ್ಹಣಾಲೊ ಯುಸೂಫ್‌ ಆಲಿ, 
ತಕ್ಲಿ ಬಾಗಾವ್ನ್‌, “ತುಜ್ಕೆ ಖುಶೆಕ್‌ ಹಾಂವ್‌ ಕಬೂಲ್‌ ಆಸಾಂ. ಪುಣ್‌ ಹೈ ಘಡ್ಯೆ, ಟಿಪ್ಪು ಸರ್ದಾರಾ 
ಖಾತಿರ್‌ ಆನಿ ತುಜೆ ಖಾತಿರ್‌ ಮ್ಹಜೊ ಕಾಯ್ದೊ ಹಾಂವೆಂ ಕರಿಜಾಯ್‌.” 

“ತರ್‌ ಕಿತೆಂ ತು೦ ಮ್ಹಣ್ತಾಯ್‌?'' ವಿಚಾರ್ಲೆಂ ಸರ್ದಾರ್‌ ಸಿಮಾಂವ್ನ್‌. 

“ಹಾಂವ್‌ "ಮ್ಹಣ್ತಾಂ, ಅಬ್ಬೆ, ಬಾದಶಹಾ ಟಿಪ್ಪು ಸುಲ್ತಾನಾಚಾ ನಾಂವಾನ್‌, ಮಾಜಿ 
ಸರ್ದಾರ್‌ ಆಂತೊನ್‌ ಪಾವ್ಲ್‌ ಶೆಟಿಕ್‌ ಹಾಂವ್‌ ಪಯ್ಲೊ ಕೈದ್‌ ಕರ್ತಾಂ, ಆನಿ ಉಪ್ರಾಂತ್‌ 
ತಾಕಾ ತುಜಾ ಹಾತಾಂತ್‌ ಒಪ್ಪುನ್‌ ದಿತಾಂ” ಮ್ಹಣೊನ್‌ ಸರ್ದಾರ್‌ ಯುಸೂಫ್‌ ಆಲಿನ್‌ 
ಪೆಂಕ್ಡಾಕ್‌ ಶಿರ್ಕಾಯಿಲ್ಲಿ, ರಾಜ್‌ ಮ್ಹೊರ್‌ ಆಸ್‌ಲ್ಲಿ, ಹುಕ್ಕೆಚಿ ಸುರುಳಿ ಭಾಯ್ರ್‌ ಕಾಡ್ನ್‌ 
ಥಂಯ್ಸರ್‌ ಆಸ್‌ಲ್ಲ್ಯಾ ಸಕ್ಡಾಂಕ್‌ ದಿಸಾಸಾರ್ಕಿ ಸೊಡವ್ನ್‌ ದಾಕಯ್ಲಿ. 

ಸರ್ದಾರ್‌ ಆ೦ತೊನ್‌, ರಾವ್‌ಲ್ಲೆಕಡೆ ಥಂಡ್‌ ಜಾಲೊ. ಪುಣ್‌ ಖರಸ್‌ ತಾಚಿ 
ರಾವೊಂಕ್‌ ನಾತ್‌ಲ್ಲ್ಯಾನ್‌, ತಾಚಿಂ ಹರ್ದೆ೦ ಮಾತ್ರ್‌ ವಯ್ರ್‌ ಸಕಯ್ಲ್‌ ಜಾತಾಲೆಂ. 

“ಸರ್ದಾರ್‌ ಆಂತೊನ್‌ ಶೆಟೀ” ಮ್ಹಣಾಲೊ ಯುಸೂಫ್‌ ಆಲಿ ವ್ಹಡ್ಲ್ಯಾ ತಾಳ್ಕಾನ್‌, 
“ಬಾದಶಹಾ ಟಿಪ್ಪು ಸುಲ್ತಾನಾಚಾ ನಾಂವಾನ್‌ ಹಾಂವ್‌ ತುಕಾ ಕೈದ್‌ ಕರ್ತಾಂ!" 

ಸರ್ದಾರ್‌ ಆಂತೊನಿನ್‌ ಹೆ ಪಾವ್ಟಿಂ ಜಾಪ್‌ ದೀಂವ್ಕ್‌ ನಾ. ಕಸಲ್ಕಾಗಿ ಗೂಂಡ್‌ 
ಚಿ೦ತ್ನಾ೦ನಿ ಮಗ್ನ್‌ ಜಾಲ್ಲೆಬರಿ ತಕ್ಲಿ ಪಂದಾ ಘಾಲ್ನ್‌ ತೊ ರಾವ್ಲೊ. ತೊ ತಸೊ ಬಾವ್‌ಲ್ಲೊ 
ಪಳೆವ್ನ್‌ - ದುಸ್ಮಾನ್‌ ಜಾಲ್ಕಾರ್‌ಯೂ - ಸರ್ದಾರ್‌ ಸಿಮಾಂವ್‌ ಚುರ್ಚುರೆ ಭೊಗ್ಗೆ. 

“ಸರ್ದಾರ್‌ ಆ೦ತೊನ್‌ ಶೆಟೀ'' ಮ್ಹಣಾಲೊ ಸರ್ದಾರ್‌ ಯುಸೂಫ್‌ ಆಲಿ ಪರ್ವಾನ್‌, 
ಪುಣ್‌ ಚಿಕ್ಕೆ ಲ್ಹಾನ್‌ ತಾಳ್ಕಾನ್‌, “ಟಿಪ್ಪು ಸುಲ್ತಾನ್‌ ಶಹೀದಾಚಾ ನಾಂವಾನ್‌, ಆನಿ ತಾಣೆ 
ಮ್ಹಾಕಾ ದಿಲ್ಲೆ ಹುಕ್ಕೆಖಾಲ್‌, ಆನಿ ಹಾಂಗಾ ಹಾಜರ್‌ ಆಸ್‌ಲ್ಲ್ಯಾ ತಾಚಾ ಖಾಸ್ಗಿ ಮಿತ್ರ್‌ 

ಆನಿ ಸರ್ದಾರ್‌ ವೀರ್‌ ಸಿಮಾಂವ್‌ ಪೆದ್ರು ಪ್ರಭುಚ್ಶೆ ರಜೆನ್‌, ಹಾಂವ್‌ ತುಜಿ ತಾಲ್ಟಾರ್‌ 
ವಿಚಾರ್ತಾ೦.'' 

“ಹಾಂವ್‌ ಸಲ್ವಾಲೊಂ" ಮ್ಹಣಾಲೊ ಸರ್ದಾರ್‌ ಆ೦ತೊನ್‌ ಬೋವ್‌ ಸವ್ಯಾಸಾಯೆನ್‌. 

ತಾಲ್ವಾರ್‌ ಘೆ೦ವ್ಕ್‌ ಮುಕಾರ್‌ ಸರ್ಚಾ ಆದಿಂ, ಯುಸೂಫ್‌ ಆಲಿ, ಕ್ಷಣ್‌ಭರ್‌ 
ಕಾವ್ಮೆವ್ನ್‌ ಪಾಟಿಂ ರಾವ್ಲೊ. ತ್ಕಾಚ್‌ ವೆಳಾರ್‌, ಸರ್ದಾರ್‌ ಆಂತೊನಿನ್‌ ಆಪ್ಲ್ಯಾ ದಾವ್ಕಾ 
ಹಾತಾಂತ್ಲಿ ತಾಲ್ವಾರ್‌ - ಥೊರು೦ ಮುಕಾರ್‌ ಪಾಟಿಂ ಕರ್ನ್‌ ದಿ೦ವ್ಚಾ ಖಾತಿರ್‌ - ಥಂಯ್ಚಾ 
ಥಂಯ್‌ ಘುಂವ್ಡಾಯ್ಲಿ. ತಶೆಂ ಕರ್ತಾನಾ ತಾಲ್ಟಾರ್‌ ಹಾತಾಂತ್ಲಿ ನಿಸ್ರೊನ್‌ ಮ್ಹಳ್ಳೆಬರಿ 
ಧರ್ಣಿಕ್‌ ತೆಂಕ್ಲಿ - ಥೊರುಂ ಧರ್ಣಿರ್‌ ಆನಿ ಪೊ೦ತ್‌ ವಯ್ರ್‌ ಜಾವ್ನ್‌ ತಿ ಉಬಿ ಆಸ್ತಾನಾಂಚ್‌ 
ಸರ್ದಾರ್‌ ಆ೦ತೊನ್‌ ಪಾವ್ಲ್‌ ಶೆಟ್‌, ದೊಳ್ಕಾ೦ಕ್‌ ಕಾಳೊಕ್‌ ಆಯಿಲ್ಲ್ಯಾ ಜಿನ್ಸಾರ್‌ ಮುಕಾರ್‌ 
ಲಕೊನ್‌ಸೊ ತೈಚ್‌ ತಾಲ್ವಾರಿಚೆರ್‌ ವೊಮ್ಮೊ ಪಡ್ಲೊ. 

ಧರ್ಣಿರ್‌ ತೊ ಆಡ್‌ ಪಡ್ತಾನಾ, ತಾಲ್ಪಾರಿಚಿ ಧೊಮೊಸ್‌ ತಾಚಾ ಪೊಟಾಂತ್ಸ್ಯಾನ್‌ 
ರಿಗೊನ್‌ ಪಾಟಿಂತ್ಸ್ಯಾನ್‌ ಭಾಯ್ರ್‌ ಸರ್‌ಲ್ಲಿ. ತಾಚಾ ವೊ೦ಟಾ೦ಚೆರ್‌ ಆಮ್ರುಕೊ ಹಾಸೊ 
ಖೆಳ್ತಾಸೊ ದಿಸ್ತಾನಾ೦ಚ್‌, ರಗ್ತಾಚೆ ಬುಡ್ಬುಡೆ ತೊಂಡಾಂತ್ಸ್ಯಾನ್‌ ಭಾಯ್ರ್‌ ಸರ್ಲೆ, ಆನಿ ತಾಣೆ 
ಥಂಯ್ಚ್‌ ಪ್ರಾಣ್‌ ಕೆಲೊ. 

ಜಾತಾ ಕಿತೆಂ ಮ್ಹಣ್‌ ಚಿ೦ತ್ಚಾ ಆದಿಂ ಹೆ೦ ಅವ್ವಡ್‌ ಅಥ್ವಾ ಹೊ ಜೀವ್‌-ಘಾತ್‌ 
ಘಡೊನ್‌ ಜಾಲ್ಲೊ. 

ಭೊಂವಾಂರಿಂ ಆಸ್‌ಲ್ಲ್ಯಾ ಸಕ್ನಾ೦ನಿ ಆಕಾ೦ತೊನ್‌ ಆನಿ ವಿಜ್ಮಿತ್‌ ಜಾವ್ನ್‌ ಏಕ್‌ಚ್‌ 
ಪಾವ್ಟಿಂ ಮೆಟ್‌ ಮುಕಾರ್‌ ಕಾಡ್ಲೆಂ. ತಾ೦ಚ್ಕೆ ಬರಾಬರ್‌ ಸರ್ದಾರ್‌ ಸಿಮಾಂವ್‌ಯೊ ಮುಕಾರ್‌ 
ಉಡ್ಲೊ - ತಸೊಚ್‌ ಥಟಕ್ಕ್‌ ಜಾವ್ನ್‌ ಪಾಯ್‌ ತಾಣೆ ಪಾಟಿಂ ಕಾಡ್ಜೊ. 

ಸಕ್ಡಾಂ ಪ್ರಾಸ್‌ ಪಯ್ಲಿ, ಆಗ್ನೆಸ್‌ ಕುಂವರ್ನ್‌ ಸರ್ದಾರ್‌ ಆಂತೊನಿ ಸರ್ಶಿನ್‌ 
ಪಾವ್‌ಲ್ಲಿ, ಆನಿ ಮೊಡ್ಕಾ ಬಗ್ಗೆನ್‌ ತಿಣೆ ದಿಂಬಿ ಮಾರ್‌ಲ್ಲಿ; ಮುಖಮಳ್‌ ತಿಣೆ ಆಪ್ಲ್ಯಾ 
ಹಾತಾ೦ಚೆರ್‌ ವೊಮ್ತೆಂ ಧರ್‌ಲ್ಲೆಂ - ತಿ ರಡ್ತಾ ವ ಮಾಗ್ಗೆ ಕರ್ತಾ ಮ್ಹಣ್‌, ದೆಕ್ತೆಲ್ಕಾಂಕ್‌ 
ಸಮ್ದಾನಾತ್‌ಲ್ಲೆಂ. - 

ಸರ್ದಾರ್‌ ಸಿಮಾ೦ಂವ್ಕ್‌ ತಿ ದೀಷ್ಟ್‌ ಸೊಸುಂಕ್‌ ತಾಂಕ್ಲಿನಾ ಮ್ಹಣ್‌ ದಿಸ್ತಾ. ಪಾಟಿಂ 
ತೊ ಘುಂವ್ಲೊ. ತ್ಕಾ ಗುಜ್ಜುಜ್ಕಾಂತ್ಲೊ ಆನಿ ತ್ಕಾ ಗಲಾಟ್ಕಾಂತ್ಲೊ. ಹೆರಾಂಕ್‌ ಕಳಿತ್‌ 
ನಾಸ್ತಾನಾ ಪಯ್ಸ್‌ ತೊ ಸರ್ಲೊ ಆನಿ ಚಾರ್‌ ಮೆಟಾಂ ಮುಕಾರ್‌ ವಚೊನ್‌, ಫಾಡ್ಲಾಕ್‌ 
ದೀಷ್ಟ್‌ ದೀವ್ನ್‌ ತೊ ರಾವ್ಲೊ. ಹಾತಾಂತ್ಲಿ ತಾಲ್ಟಾರ್‌ ತಾಣೆ ಕಾಡ್ನ್‌ ನ್ಹ೦ಯ್ತ್‌ ಉಡಯ್ಲಿ. 
ಸುರ್ಯೊ ಬುಡ್ಗೊ. ಪೃಥ್ವಿಚೆರ್‌ ಅಂಧ್ಯಾರ್‌ ಚರೊಂಕ್‌ ಲಾಗ್ಲೊ. ಪುಣ್‌ ಸರ್ದಾರ್‌ 
ಸಿಮಾ೦ವ್ಕ್‌, ತ್ಕೆ ಘಡಿಯೆ, ಭಾಯ್ಲ್ಯಾ ಸ೦ಸಾರಾಚಿ ಆನಿ ಆಪ್ಲ್ಯಾ ಭೊ೦ವಾರಿಂಚಾ ಕಾಳೊಕಾಚಿ 
ಪರ್ವಾ ನಾತ್‌ಲ್ಲಿ. ಕಿತ್ಕಾಕ್‌, ತಾಚೆರ್‌ ಏಕ್‌ ಶಾಶ್ವತ್‌ ಕಾಳೊಕಾಚೆ೦ ಧಾ೦ಖಾಣ್‌ ಪಡ್ಲಾಂ 
ಮ್ಹಣ್‌ ತಾಕಾ ತೈ ಘಡಿಯೆ ಭೊಗ್ತಾಲೆಂ. 

ತಶೆಂ, ನ್ಹಂಯ್‌ ಡೆಗೆರ್‌ ತೊ ಚಡುಣೆ ಅರೈೆ೦ ವೊರ್‌ ರಾವ್ಲೊ. ತಿತ್ಲ್ಯಾ ವೆಳಾ 
ಭಿತರ್‌ ಸರ್ದಾರ್‌ ಆ೦ತೊನ್‌ ಪಾವ್ಲ್‌ ಶೆಟಿಚೆ೦ ಮೊಡೆಂ ಘರಾಕ್‌ ಸಾಗ್ಕಿಲ್ಲೆ೦. ಸಮೇಸ್ತಾಂಕ್‌ 
ತ್ಕಾ ವೆಳಾರ್‌, ಮೊರ್ಲ್‌ ಪಾವ್‌ಲ್ಲ್ಯಾ ಗ್ರಾಯ್ಕಾಚಿಚ್‌ ಖಬರ್‌ ಶಿವಾಯ್‌ ಹೆರ್‌ ಕಾಂಯ್‌ 
ಪಡೊನ್‌ ವಚೊಂಕ್‌ ನಾತ್‌ಲ್ಲೆಂ, ಮ್ಹಳ್ಳೆಂ ಸಹಜ್‌. 

ಸರ್ದಾರ್‌ ಸಿಮಾಂವ್‌ ಚಿಕ್ಕೆ ಮುಕಾರ್‌ ವಚೊನ್‌ ನ್ಹಂಯ್ಚಾ ಉದ್ಯಾಲಾಗಿಂ 
ರಾವ್ಲೊ, ಹಾತ್‌-ಪಾಯ್‌ ತಾಣೆ ಧುಲೆ, ದೊಳ್ಳಾಂಕ್‌ ಉದಾಕ್‌ ಮಾರ್ಲೆಂ ಆನಿ ನಿತಳ್‌ ವ 
ಮ್ಹಳೆಂ ಮ್ಹಳ್ಳಿಂ ಲೆಕಿನಾಸ್ತಾಂ ಚಾರ್‌ ಘೊಟ್‌ ಘೊಲ್ಲಿಂ. 

ಉಪ್ರಾಂತ್‌, ಸವ್ಕಾಸ್‌ ಮೆಟಾಂ ಕಾಡ್ನ್‌, ಸ್ಪಪ್ಲಾ೦ತ್‌ ಚಲ್‌ಲ್ಲೆಬರಿ ಘರಾ ಸರ್ಶಿನ್‌ ತೊ 
ಆಯ್ಲೊ. ಥಂಯ್ಸರ್‌, ಭಾಯ್ರ್‌ ಭಿತರ್‌ ದಿವೆ ಜಳ್ತಾಲೆ. ಸರ್ದಾರ್‌ ಆ೦ತೊನಿಚೆ೦ ಮೊಡೆಂ 

ಸೊಪ್ಕಾರ್‌ ದೊವರ್‌ಲ್ಲೆಂ. ಯುಸೂಫ್‌ ಆಲಿ ಆನಿ ತಾಚೆ ಶಿಪಾಯ್‌ ಥಂಯ್ಸರ್‌ ಬಸೊನ್‌ 
ಆಸ್‌ಲ್ಲೆ. ಸರ್ದಾರ್‌ ಸಿಮಾಂವ್‌ ಆಂಗ್ಗಾಂತ್‌ ಪಾವ್‌ಲ್ಲೊ ಪಳೆವ್ನ್‌, ಯುಸೂಫ್‌ ಆಲಿ, 
ಲೊರ್ಸಾಮ್‌ ಆನಿ ಕಾಮಿಲ್‌ ತಾಚೆ ಸರ್ಶಿಂ ಆಯ್ಲೆ. 

ಥೊಡೊ ವೇಳ್‌ ಕೊಣ್‌ಯೂ ಉಲಂವ್ಕ್‌ ನಾಂತ್‌. ಉಪ್ರಾಂತ್‌, ಯುಸೂಫ್‌ 
ಆಲಿನ್‌೦ಚ್‌ ಉಲಂವ್ಕ್‌ ಆರಂಭ್‌ ಕೆಲೆಂ: 

“ಇಷ್ಟಾ, ಖಂಯ್‌ ತುಂ ಪಾವ್‌ಲ್ಲೊಯ್‌? ಕಾಮ್ತಿಗೆಲೊ ಚಾಕೊರ್‌ ದೋನ್‌- 
ತೀನ್‌ ಪಾವ್ಟಿಂ ತುಕಾ ವಿಚಾರ್ನ್‌ ಭಿತರ್‌ ಗೆಲೊ. ತು೦ ಆಯಿಲ್ಲಾಕ್ಷಣ್‌ ತುಂವೆಂ ಭಿತರ್‌ 
ಯೇಜಾಯ್‌ ಮ್ಹಣ್‌ ತಾಚ್ಕೆ ಧನಿನಿನ್‌ ಸಾಂಗ್ಲಾಂ ಖಂಯ್‌. ತ್ಕಾ ಶಿವಾಯ್‌ - ಛೆ, ಹೆರ್‌ 
ಕಿತೆಂಯೂ ಮಾಗಿರ್‌ ಉಲಯಾಂ. ಪಯ್ಲೊ ಭಿತರ್‌ ವಚ್‌, ಆನಿ ತಿಚೆಕಡೆ ಉಲಯ್‌. ತುಂವೆಂ 
ಭುಕೆಕ್‌ ವ ತಾನೆಕ್‌ ಕಾಂಯ್‌ ಕಾಣ್ಕೆ೦ವ್ಕ್‌ ನಾಂಯ್‌ ಮ್ಹಣಾಲೊ ತೊ. ಪುಣ್‌, 
ಜಾಣಾಸೊನ್‌೦ಚ್‌, ಸರ್ದಾರ್‌ ಆ೦ತೊನಿಚೊ ಪ್ರಸ್ತಾಪ್‌ ತಾಣೆ ಕಾಡುಂಕ್‌ ನಾ. ತ್ಕಾ ಭಾಯ್ರ್‌ 
ತ್ಕಾ ತೆ೦ಪಾರ್‌, ಟಿಪ್ಪುಚೆ ಶಿಪಾಯ್‌ ಆನಿ ಚಡಾವತ್‌ ಸರ್ದಾರ್‌ - ಘೊಡೊ ಪುಣಿ ಮೆಲ್ಕಾರ್‌ 
ದುಃಖ್‌ ಪಾವ್ತಾಲೆ, ಪುಣ್‌ ಮನಿಸ್‌ ಮೆಲ್ಕಾರ್‌ ಪರ್ವಾ ಕರಿನಾತ್‌ಲ್ಲಿ. 

“ಮ್ಹಾಕಾ ತಾನ್‌ ವ ಭುಕ್‌ ಲಾಗೊಂಕ್‌ ನಾ' ಮ್ಹಣಾಲೊ ಸರ್ದಾರ್‌ 
ಸಿಮಾಂವ್‌. “ಲೊರ್ಸಾಮಾ, ಆಮ್ಚಾ ಘೊಡ್ಕಾಂಕ್‌ ತಯಾರ್‌ ಕರಾ - ಆಮ್ಕಾಂ ಆತಾಂ 
ವಚಾಜಾಯ್‌." ನಿಜಾಯ್ಕಿ ತ್ಕಾ ವೆಳಾರ್‌ ಸರ್ದಾರ್‌ ಸಿಮಾಂವ್‌ ಭುಕ್‌ ವ ಪುರಾಸಣ್‌ 
ಭೊಗಾನಾತ್‌ಲ್ಲಿ. ಬದ್ಲಾಕ್‌, ತಾಚೊ ಅತ್ಮೊ, ಮೊಗಾ ಖಾತಿರ್‌ ಉಪಾಶಿ೦ ವೊಳ್ಳಳ್ತಾಲೊ 
ಜಾವೈತ್‌. 

“ಆತಾಂ - ಹೈ ರಾತಿಂ ಖಂಯ್‌ ವಚಾಜಾಯ್‌?' ಮ್ಹಣಾಲಿ, ತೆವ್ಶಿಲ್ಕಾನ್‌ ಯೇವ್ನ್‌ 
ರಾವ್‌ಲ್ಲಿ ಆಗ್ನೆಸ್‌ ಕುಂವರ್ನ್‌. 

ತಿಚಾ ಸವಾಲಾಕ್‌ ಸರ್ದಾರ್‌ ಸಿಮಾ೦ವ್ನ್‌ ತಕ್ಷಣ್‌ ಜಾಪ್‌ ದೀಂವ್ಕ್‌ ನಾ. ಬದ್ದಾಕ್‌, 
ಯುಸೂಫ್‌ ಆಲಿಕಡೆ ತೊ ಉಲಯ್ಲೊ: "ಯುಸೂಫ್‌, ತು೦ ಫಾಲ್ಕಾ೦ಂ ಫಾಂತ್ಕಾರ್‌ 
ಸರ್ದಾರ್‌ ಆಂತೊನಿಚೆಂ - ಆ೦ತೊನಿಕ್‌ ಘೆವ್ನ್‌ ತುರ್ತಾನ್‌, ಶಿರಾಡಿಚ್ಕೆ ವಾಟಿನ್‌ ವಯ್ರ್‌ 
ವಚ್‌. ಹಾಂವ್‌ ಥೊಡ್ಕಾ ದಿಸಾಂ ಉಪ್ರಾಂತ್‌ ಯೇಂವ್ಕ್‌ ಪ್ರಯತ್ನ್‌ ಕರ್ತಾಂ ಮ್ಹಣ್‌ 
ಸಾಂಗ್‌. ತುಜಿಕಡೆಯೂ ಆತಾಂ ಉಲವ್ನ್‌ ರಾವೊಂಕ್‌ ಮ್ಹಾಕಾ ವೇಳ್‌ ನಾ -” ಮ್ಹಣ್ಚೆ 
ಭಿತರ್‌ಚ್‌, ಸರ್ದಾರ್‌ ಯುಸೂಫ್‌ ಆಲಿ, ಹಾಂಕಾಂ ದೊಗಾಂಕ್‌ಚ್‌ ಸೊಡ್ನ್‌ ತೆವ್ಮಿನ್‌ 
ಗೆಲ್ಲೊ. ಲೊರ್ಸಾಮ್‌ ಆನಿ ಕಾ೦ಬಿಲ್‌, ಘೊಡ್ಕಾಂಕ್‌ ಪಳೆಂವ್ಕ್‌ ಗೆಲ್ಲೆ. 

“ಅತಾಂಚ್‌ - ಹೈ ರಾತಿಂ ಖಂಯ್‌ ವಚಾಜಾಯ್‌?'' ವಿಚಾರ್ಲೆಂ ತಿಣೆ 
ಪರ್ತ್ಯಾನ್‌, ಹಾಳ್ವಾಯೆನ್‌. 

“ಬುಂಯ್‌ ಜಾಲ್ಕಾರ್‌ ಕಿತೆಂ - ಗೆಲ್ಕಾರ್‌ ಜಾಲೆಂ ಪೆಲ್ಮಾನ್‌. ಹಾಂವ್‌ ಹಾಂಗಾಸರ್‌ 
ಆಯಿಲ್ಲೆಂ ಕಾಮ್‌ ಕಶೆಂಯೊ ತಿರ್ಸಾಲೆ೦'' ಮ್ಹಣಾಲೊ ಸರ್ದಾರ್‌ ಸಿಮಾಂವ್‌. 

“ತುಂ ಆಯಿಲ್ಲೆಂ ಕಾಮ್‌ ಶಿರ್ಸಾಲೆಂ?'' ತಿ ಚಿಕ್ಕೆ ಅಜಾಪ್ಲಿ, "ತರ್‌ - ತರ್‌, ಸರ್ದಾರ್‌ 
ಆ೦ತೊನಿ ಖಾತಿರ್‌ಚ್‌ ತು೦ ಆಯಿಲ್ಲೊಯ್‌ಗೀ?'' 

“ವ್ಹೊಯ್‌, ತು೦ ತಶೆಂ ಚಿಂತಾಯ್‌ ಜಾಲ್ಕಾರ್‌, ಹಾಂವ್‌ ನಹಿಂ ಮ್ಹಣೊಂಕ್‌ 
ಸಕಾನಾ.” 

“ತುಜಿ ಖುಶಿ'' ಮ್ಹಣಾಲಿ ತಿ ಲೋವ್‌ ತಾಳ್ಕಾನ್‌. 

“ಮ್ಹಾಕಾ, ಮ್ಹಜಿ ಖುಶಿ ಮ್ಹಳ್ಳಿ ಉರೊಂಕ್‌ ನಾ -'' 

“ಜಾಯ್ತ್‌ - ತುಜಿ ನಹಿ೦ ಜಾಲ್ಕಾರ್‌, ತುಜಾ ತ್ಕಾ ಟಿಪ್ಪು ಸರ್ದಾರಾಚಿ ಖುಶಿ ಜ್ಯಾರಿ 
ಜಾಲ್ಕಾ ಮ್ಹಣ್‌ ದಿಸ್ತಾ. ಪುಣ್‌ ಮ್ಹಜ್ಯಾ ಆನಾಚಿ ಖಬರ್‌?'' 

“ಹಾ!” ಮ್ಹಣಾಲೊ ಸರ್ದಾರ್‌ ಸಿಮಾಂವ್‌, “ಶಿ. ಖಬರ್‌ ಮಾತ್ರ್‌ ಹಾಂವೆಂ 
ಸಾ೦ಗೊಂಕ್‌ ಬಾಕಿ ಉರ್ಲ್ಯಾ. ತುಜಾ ಆನಾಕ್‌ ಮೊರ್ಲಾಚಿ ಶಿಕ್ಷಾ ಮಾಫಿ ಜಾಲ್ಯಾ. ಪುಣ್‌ ಹ್ಮಾ 
ಬಾರಾ ದಿಸಾ೦ ಭಿತರ್‌ ತಾಣೆ ತಡಿ ಭಾಯ್ರ್‌ ವಚೊನ್‌ ದೋನ್‌ ವರ್ಸಾ೦ ಪಾಶಾರ್‌ 
ಕರಿಜಾಯ್‌. ಮ್ಹಜ್ಯೆ ವರ್ವಿಂ ಚಡಿತ್‌ ರಿಯಾಯ್ತ್‌ ಜೊಡುಂಕ್‌ ಜಾವ್ನಾತ್‌ಲ್ಲ್ಯಾ ಖಾತಿರ್‌ 
ಹಾ೦ವ್‌ ದುಃಖ್‌ ಪಾವ್ತಾಂ.'' 

“ಪುಣ್‌ ಆನಾಕ್‌ ಮೊಡ್ಲಾಚಿ ಶಿಕ್ಷಾ ನಾ!” 

“ನಾ, ತಿ ತಾಕಾ ಟಿಪ್ಪು ಸರ್ದಾರಾನ್‌ ಮಾಫ್‌ ಕೆಲಿ.” 

“ದೆವಾಚ್ಯೆ ಕುರ್ಪೆನ್‌ ತಿತ್ಲೊ ಪುಣಿ ಉಪ್ಕಾರ್‌ ಜಾಲೊ! ಪುಣ್‌ - ಪುಣ್‌ ದೋನ್‌ 
ವರ್ಸಾಂ ಹಾಂವೆಂ ಆನಾ ಥಾವ್ನ್‌ ಪಯ್ಸ್‌ ರಾವಾಜಾಯ್‌ಗೀ?'' 

“ಪಯ್ಸ್‌ ರಾವಾಜಾಯ್‌ ಮ್ಹಣ್‌ ನಾ. ಹಾ೦ವ್‌-ತು೦ ಮ್ಹಣ್ತಾನಾ ವರ್ಸಾಂ 
ಧಾಂವ್ಹಾತ್‌. ಜಾಯ್‌ ಜಾಲ್ಕಾರ್‌ ತುಂವೆಂ ತವೊಳ್‌ ತವೊಳ್‌ ತಾಕಾ ಭೆಟ್‌ ದಿವೈತ್‌ -'' 

“ಪುಣ್‌ ಹೆಂ ಎದೆಂ ವ್ಹಡ್ಲೆ೦ ಘರ್‌ ಆನಿ ಆಸ್ತ್‌ ಬದಿಕ್‌ -?'' 

“ಫಾವೊತ್ಕಾ ಚಾಕ್ರಾ೦ಕ್‌ ದೊವರ್ನ್‌ ತುಂವೆಂ ಆಡಳ್ತೆಂ ಚಲವೈತ್‌. ಜಾಲ್ಕಾರ್‌ಯೂ ತುಜಾ 
ಎಕ್ಸುರೃಣಾ ಖಾತಿರ್‌ ಹಾಂವ್‌ ಖಂತ್‌ ಪಾವ್ತಾಂ.'' 

“ತುಶಾ ಮಸ್ತ್‌ ದೇವ್‌ ಬರೆಂ ಕರುಂ!” ಮ್ಹಣಾಲಿ ತಿ ಹಾಳ್ಚಾಯೆನ್‌. 

“ವ್ಲ್ಹೊಯ್‌, ಮ್ಹಾಕಾ ನಿಜಾಯ್ಕಿ ದೆವಾನ್‌೦ಚ್‌ ಬರೆಂ ಕರಿಜಾಯ್‌” ಮ್ಹಣಾಲೊ ತೊ 
ನಿಧಾನಾಯೆನ್‌. ಉಪ್ರಾಂತ್‌: "ಹಾಂವ್‌ ತರ್‌ ಮ್ಹಜಿ ವಾಟ್‌ ಧರ್ತಾಂ. ಮ್ಹಾಕಾ - ಮ್ಹಾಕಾ 
ಹಾಂಗಾಸರ್‌ ದುಸ್ರೆಂ ಕಾಂಯ್‌ ಕಾಮ್‌ ನಾ ಮ್ಹಣ್‌ ದಿಸ್ತಾ.” 

“ಪುಣ್‌ ಸಿಇಸೊರ್‌'' ಮ್ಹಣಾಲಿ ತಿ ಥೊಡ್ಕಾ ವೆಳಾನ್‌, “ತು೦ವೆ೦ - ಆಮಿ ಕಸಲೆಂಗಿ 
ಏಕ್‌ ಶರ್ತ್‌ ಆನಿ ಉತಾರ್‌ ದಿಲ್ಲೆಂ ಮ್ಹಣ್‌ ದಿಸ್ತಾ. ತುಂವೆಂ ತುಜೆಂ ಶರ್ಡ್‌ ಬರೆಂ ಕರ್ನ್‌ 
ಪಾಳ್ಳೆಂಯ್‌,'' 

“ತರ್‌, ತುಕಾ ಸಮಾಧಾನ್‌ಮೂ?'' 

“ವ್ಹೊಯ್‌, ತುಂವೆಂ ದಿಲ್ಲೆಂ ಉತಾರ್‌ ಪಾಳ್ಳಾಂಯ್‌. ತ್ಕಾ ಸಂಬಂಧಿಂ ಮ್ಹಾಕಾ 
ಪುರ್ನೆ೦ ಸಮಾಧಾನ್‌.” 

“ತಿತ್ಲೆಂ ಆಸ್ಲ್ಯಾರ್‌ ಪುರೊ. ತರ್‌ ಹಾಂವ್‌ ವೆತಾಂ” ಮ್ಹಣೊನ್‌ ತಾಣೆ ಏಕ್‌ ಮೆಟ್‌ 
ತೆವ್ಶಿನ್‌ ಕಾಡ್ಲೆಂ. 

“ಪುಣ್‌ - ಪುಣ್‌ ಸಿಇಜೊರ್‌?” 

“ಪುಣ್‌ ಕಿತೆಂ? ತೊ ರಾವ್ಲೊ. 

“ಪುಣ್‌'' ಮ್ಹಣಾಲಿ ತಿ ಚಿಕ್ಕೆ ನಂರ್ಗೊನ್‌, “ತು೦ವೆ೦ ತುಜೆ೦ ಶರ್ತ್‌ ಪಾಳ್ಳಾಂಯ್‌, 
ತ್ಕಾ ಸಂಬ೦ಧಿ೦ ಮೊಜಿಕಡ್ಟೆಂಯೂ ಉತಾರ್‌ ಘೆತ್‌ಲ್ಲೆಂ -'' 

“ವಿಸರ್‌ ತಿ ಖಬರ್‌'' ಮ್ಹಣಾಲೊ ತೊ ಮನ್‌ ಘಟ್‌ ಕರ್ನ್‌. “ಹಾಂವೆಂ ತಶೆಂ 
ಕರಿನಾಯೆ ಆಸ್‌ಲ್ಲೆಂ. ತಿ ಮ್ಹಜಿ ಚೂಕ್‌ ಆನಿ ಉಣೆಂಪಣ್‌ ಜಾವ್ನಾಸಾ. ತೆ೦ ಚಿಂತುನ್‌ ಆತಾಂ 
ಮ್ಹಾಕಾ ಲಜ್‌ ದಿಸ್ತಾ.'' 

“ತುಂ ತಶೆಂ ಚಿ೦ತಾಯ್‌ ಮ್ಹಳ್ಳೆಂ ಸಮ್ಜೊನ್‌ ಹಾಂವ್‌ ಬೋವ್‌ ಚಡ್‌ ಖುಶಿ 
ಪಾವ್ತಾಂ!'' 

ತಾಂಚೆ ಭಿತರ್‌ ಶರ್ತಾಂಚಿ ಆನಿ ಉತ್ರಾಂಚಿ ಗರ್ಜ್‌ ನಾ ಮ್ಹಣ್‌ ಚಿಂತುನ್‌ ಆಗ್ನೆಸ್‌ 
ಕು೦ವರ್ನಿನ್‌ ತಶೆಂ ಮ್ಹಳ್ಳಿಂ. ಪುಣ್‌ ಸರ್ದಾರ್‌ ಸಿಮಾಂವ್ನ್‌ ತ್ಕಾ ಉತ್ರಾಂಚೊ ವೆಗ್ಳೊಚ್‌ 
ಅರ್ಥ್‌ ಕೆಲೊ! 

“ತುಜಿ ಖುಶಿ!' ಮ್ಹಣಾಲೊ ತೊ. “ತುಜೊ ಆನ್‌ ಆಜ್‌-ಫಾಲ್ಕಾಂ ಭಿತರ್‌ 
ಹಾಂಗಾ ಯೇವ್ನ್‌ ಪಾವ್ತಲೊ. ತುಜಿ ಫುಡ್ಲಿ ಜಿಣಿ ತುಕಾ ಜಾಯ್‌ ತಶಿ ತುಂವೆಂ 


228 


ನಿರ್ಮಿಯೆತ್‌ ........ ಸರ್ವ್‌ ಬರ್ಕಾ-ವಾಯ್ಬಾಂತ್‌, ಹಾಂವ್‌ ತುಜೊ ಹಿತಚ೦ತಕ್‌ ಮ್ಹಣ್‌ 
ತುಂವೆಂ ಉಗ್ಡಾಸ್‌ ದೊವರ್ಲಾರ್‌ ಪುರೊ." 

“ತೆಂ ಹಾಂವ್‌ ಜಾಣಾಸ್‌ಲ್ಲಿಂ.'' 

“ತರ್‌ ಹಾಂವ್‌ ಆತಾಂ ವೆತಾಂ -" 

“ಪುಣ್‌ -'' ಉಸ್ವಾಸ್ಲಿ ತಿ. 

“ಪುಣ್‌?'' 

“ಪುಣ್‌, ತುಂವೆಂ ತುಜೆಂ ಶರ್ಟ್‌ ಪಾಳ್‌ಲ್ಲ್ಯಾ ಖಾತಿರ್‌ ಮ್ಹಜ್ಯೆ ಥಾವ್ನ್‌ ಕಸಲೊಚ್‌ 
ಪ್ರತಿಫಳ್‌ ತು೦ ಅಪೇಶ್ಚಿನಾ೦ಯ್‌ಗೀ?'' 

“ನಾ, ಜೆಂ ಕಿತೆಂ ತುಂ ಖುಶೆನ್‌ ದೀನಾ೦ಯ್‌, ತೆಂ ಜಬರ್‌ದಸ್ತೆನ್‌ ಘೆಂವ್ಕ್‌ 
ಹಾಂವ್‌ ಕಬೂಲ್‌ ನಾ. ಆದೇವ್ಸ್‌!” ಮ್ಹಣೊನ್‌ ಸರ್ದಾರ್‌ ಸಿಮಾಂವ್‌ ತುರ್ತಾನ್‌ ಆಪ್ಲ್ಯಾ 
ಘೊಡ್ಕಾ ಸರ್ಶಿನ್‌ ಗೆಲೊ. 

ಆಗ್ನೆಸ್‌ ಕುಂವದ್ದಿಕ್‌, ರಾವ್‌ಲ್ಲೆಕಡೆ ಮಿಂಟ್‌ ಮಾರ್‌ಲ್ಲೆಬರಿ ಜಾಲಿ. ತಿಣೆ, ತೊ 
ಗೆಲ್ಲೆ ಕುಶಿಕ್‌ ಹಾತ್‌ ಒಡ್ಡಾವ್ನ್‌ 'ಸಿಮಾ೦ವ್‌!' ಮ್ಹಣೊಂಕ್‌ ತೊಂಡ್‌ ಉಗ್ಗೆಂ ಕೆಲೆಂ. 
ಪುಣ್‌, ಗದ್ಗದ್ಕಾ ತಿಚಾ ತಾಳ್ಕಾಂತ್ಸ್ಯಾನ್‌ ಆವಾಜ್‌ ಭಾಯ್ರ್‌ ಸರೊಂಕ್‌ ನಾ. ತ್ಕಾ ಕಾಳೊಕಾಂತ್‌ 
ಆಪ೦ವ್ಚೊ ತಿಚೊ ಹಾತ್‌, ಸರ್ದಾರ್‌ ಸಿಮಾಂವ್ಕ್‌ ದಿಸೊಂಕ್‌ ನಾ......! 

ಭಾಯ್ರ್‌ ಥಾವ್ನ್‌ ತುರ್ತಾನ್‌ ಘೊಡೆ ಧಾಂವೊನ್‌ ಯೇವ್ನ್‌ ಆಂಗ್ಲಾಂತ್‌ ರಿಗ್ಗೆ. 
ರಾಫಾಯೆಲ್‌ ಮಿಂಗೆಲ್‌ ಕಾಮತ್‌, ಥೊಮಾಸ್‌, ಸೋಮಯ್ಯ ಆನಿ ಅಂತುಲ್ಕಾ ಸಾಂಗಾತಾ 
ಯೇವ್ನ್‌ ಘರಾ ಪಾವ್ಲೊ. ತೊ ಶೀದಾ ಮೆಬೂಂಕಡೆ ಯೇವ್ನ್‌ ಘೊಡ್ಕಾರ್‌ ಥಾವ್ನ್‌ 
ದೆಂವ್ಲೊ. ಆ೦ಗ್ಲಾಂತ್‌, ದಿವ್ಕಾಚಾ ಥೊಡ್ಮಾ ಉಜ್ಜಾಡಾ೦ತ್‌, ಆಗ್ನೆಸ್‌ ಕು೦ವರ್ನ್‌ ಉಬಿ 
ಆಸ್‌ಲ್ಲಿ -, ಮೂಟಾಚಾ ಖಾಂಬ್ಕಾಬರಿ. 

“ಮ್ಹಜ್ಯಾ ಬಾಳಾ ಆಗ್ದೆಸಾ!” ಬಾಪಾಯ್ನ್‌ ಧುವೆಕ್‌ ಪೊಟ್ಲುನ್‌ ಧರ್ಲೆಂ. 

“ಆ-ಆನಾ!'' ದುಸ್ರೆ ಘಡ್ಕೆ, ಬಾಪಾಯ್ಚೆ ವೆಂಗೆಂತ್‌ ತಿಚಿ ಮತ್‌ ಚುಕ್ಲಿ. 

ತಿತ್ಲ್ಯಾ ವೆಳಾರ್‌ ಸರ್ದಾರ್‌ ಸಿಮಾಂವ್‌, ಕಾಳೊಕಾಂತ್‌ ಪಾಶಾರ್‌ ಜಾವ್ನ್‌ ಪಯ್ಸ್‌ 
ಪಾವ್‌ಲ್ಲೊ. ತಾಚೊ ಘೊಡೊ ಫಿ೦ರ್ಗಿಪೆಟಿಚ್ಕೆ ವಾಟಿನ್‌ ಕದಮಾ೦ ಉಡಯ್ತಾಲೊ. 


- ಸಮಾಪ್ನ್‌ :- 

ಪ್ರಕಾಶಕಾಂಚಿ೦ ದೋನ್‌ ಉತ್ರಾಂ 

"ಖಡಾಪ್‌' ಮ್ಹಳ್ಳಿಂ ಲಿಖ್ಲೇನಾಂವ್‌, ತ್ಕಾ 
ಮಹಾನ್‌ ಕೊಂಕ್ಣಿ ಸಾಹಿತಿಚೆಂ ಖರೆಂಯೊ 
ನಾಂವ್‌ - "ತುಂ ಜಾವ್ನಾಸಾಯ್‌ ಪೆದ್ರು- 
ಖಡಾಪ್‌ ...' ತಿಂ ಉತ್ರಾಂ ಸರ್ವಶ್ರ್‌ ಕೊ೦ಕ್ಣಿ 
ಲೊಕಾಂಕ್‌ ತಾ೦ಚೊಚ್‌ ಖಾಸ್‌ "ಖಡಾಪ್‌' 
ಮ್ಹಣೊಂಕ್‌ ಅಭಿಮಾನ್‌ ಭೊಗ್ತಾ, ಆನಿ ಹ್ಯಾ 
ಖಡ್ಬಾಚೆರ್‌, ಪಾಟ್ಲ್ಯಾ 50 ವರ್ಸಾ೦ವಯ್ರ್‌ 
ಥಾವ್ನ್‌ "ಕೆನರಾ ಕೊಂಕಣೀ ವೈಭವ್‌' 
ಮಜ್ಬೂತ್‌ ಥರಾನ್‌ ಉಭಾರ್ಲಾ ಮ್ಹಣ್‌ 
ಉಗ್ಡಾಸ್‌ ಕರ್ತಾ. 


ಶ್ರೀ ವಿ. ಜೆ. ಪಿ. ಸಲ್ಹಾಇಜ್‌ ಆಮ್ಚೊ 'ಖಡಾಪ್‌' 1925 ಇಸ್ವೆಂತ್‌, 
ಒಮ್ಹ್ದೂರ್‌ ಫಿರ್ಗಜೆಂತ್‌, ಸಲ್ದಾಇಾಂಗೆಲ್ಮಾ 
ಕುಟ್ಮಾಂತ್‌ ಜಲ್ಮಲೊ - 8 ಜಣಾಂ ಭಾವ್‌ಭಾ೦ವ್ಡಾಂಪೈಕಿ ನಿಮಾಣೊ - ವಿಶೆಂತ್‌ 
ಜುವಾಂವ್‌ ಪೆದ್ರು ಮ್ಹಳ್ಳ್ಯಾ ನಾಂವಾನ್‌, ಆಮ್ಚೇ ಕೆನರಾ ಕೊ೦ಕ್ಣಿ ಕ್ರಿಸ್ತಾಂವ್‌ 
ಸಮಾಜೆಂತ್‌ ತಾಚೊ ಪ್ರವೇಸ್‌ ಜಾಲ್ಲೊ. 40ವ್ಕಾ ದಶಕಾರಿತ್‌ (1942), ಬೆಂದೂರ್‌ 
ಫಿರ್ಗಜೆಂತ್‌, "ಬಾವಾನಾತ್‌ಲ್ಲೊ ಗುಲೊಬ್‌' ಮ್ಹಳ್ಳ್ಯಾ ನಾಟಿಕಾದ್ವಾರಿಂ, ತಾಚಿ ಸಾಹಿತ್ಕಿಕ್‌ 
ಆನಿ ಕಲಾಸೆವಾ ಉಗ್ತ್ಯಾನ್‌ ಆರಂಭ್‌ ಜಾಲ್ಲಿ, ತಿಚ್‌ ಉಪ್ರಾಂತ್ಲ್ಯಾ 50 ವರ್ರಾಂವಯ್ರ್‌ 
ನಿರಂತರ್‌ ಫುಲೊನ್‌ ಆನಿ ವಾಡೊನ್‌ - ತೀಚ್‌ ಮ್ಹಣ್ಯೆತ್‌, ಕೊ೦ಕಣಿಚ್ಕಾ ವಿವಿಧ್‌ 
ಮುಖಾಂನಿ ಜಿವಾಳ್‌ ಆನಿ ಮೊಗಾಳ್‌ ಜಾಲ್ಲಿ, ಕೆನರಾ ಕೊ೦ಕ್ಣಿ ಕ್ರಿಸ್ತಾ೦ವಾ೦ಚ್ಕಾ ವ್ಹಡ್ಪಣಾಚಿ 
ಆನಿ ವೈಭವಾಚಿ ಚರಿತ್ರಾ! 


ಕಸೊ ತುಕ್ಸ್ಯಾರ್‌ಯೊ, ಕಸೊ ಲೆಖ್ಲ್ಯಾರ್‌ಯೂ, ವಿ. ಜಿ. ಪಿ. ಏಕ್‌ 
ಸರ್ವತೋಮುಖ್‌ ಪ್ರತಿಭಾವಂತ್‌ - ಜೈತೆವಂತ್‌! ಚಾರಿತ್ರಿಕ್‌ ಕೊ೦ಕ್ಣಿ ಕಾದಂಬರಿ . 
ಯಾಂಚೊ ಜನಕ್‌ ಆಜೂನ್‌ ಎಕ್ಲೊಚ್‌ "ಖಡಾಪ್‌' ಮ್ಹಣ್‌ ತೊ ನಾಂವಾಡ್ಲಾ. ನಾಟಕಿಸ್ತ್‌, 
ಬರವ್ಪಿ, ಉಲವ್ಪಿ, ಶಿಕವ್ಪಿ, ಸ೦ಗೀತ್‌ಗಾರ್‌, ಕಲಾಕಾರ್‌, ನಿರ್ದೇಶಕ್‌ ಆನಿ ಆಮ್ಚೇ 
ಸಮಾಜಿ೦ತ್ಲೊ ಅಪ್ರತಿಮ್‌ ಪತ್ರಿಕೋದ್ಯಮಿ-ನಿದರ್ಶಕ್‌ 'ಪಯ್ಲಾರಿ' ` ಕೊಂಕ್ಣಿ 
ಹಫ್ಮಾಳ್ಕಾಚೊ ಆನಿ "ಕನ್ನಡವಾಣಿ' ದಿಸಾಳ್ಕಾಚೊ ಸ್ಥಾಪಕ್‌ ಸಂಪಾದಕ್‌! ವಯ್ದಾ 
ಪಣಾಂತ್‌ಯೊ ಯಶಸ್ವೀ ಪ್ರಕೃತಿ ಚಿಕಿತ್ಸೆಚೊ 'ದೊತೊರ್‌' ತೊ ಜಾವ್ನಾಸಾ. ತಾಚ್ಯಾ 
ಸಾಹಿತಿಕ್‌ ಉತ್ಪಾದನಾ೦ಚಿ ತಶಿ ಹೆರ್‌ ಸಾಧನಾ೦ಚಿ ಯಾದಿ ಲಾ೦ಭ್‌ ಆಸಾ-ಮಟ್ವಾನ್‌ 
ಸಾಕ್ಷೆಕ್‌: 50 ವಯ್ರ್‌ ವಿವಿಧ್‌ ಪುಸ್ತಕಾಂ, ಕಾದಂಬರ್ಕೊ ಆನಿ ಭಾಷಾಂತರಾಂ; 70 
ವಯ್ರ್‌ ಲ್ಲಾನ್‌ವ್ಹಡ್‌-ಸಾಮಾಜಿಕ್‌, ಧಾರ್ಮಿಕ್‌ ಆನಿ ಸ೦ಗೀತ್‌-ನಾಟಕಾಂ; 7000. 
ವಯ್ರ್‌ " ಶ್ಲೋಕ್‌-ಕವನಾಂ, ಕವಿತಾಂ ಗಿತಾಂ, ಪದಾಂ, ಚುಟುಕಾಂ ಇತ್ಯಾದಿ. 
ಪತ್ರಿಕೋದ್ಯಮಾಂತ್‌ (ಕೊ೦ಕ್ಣಿ ಆನಿ ಕನ್ನಡಾಂತ್‌) ತಾಚ್ಯಾ ವಾವ್ರಾಕ್‌ ತಾಚೆಂಚ್‌ ವಿಶಿಷ್ಟ್‌ 
ಸ್ಥಾನ್‌ ಆಸಾ (ಉಗ್ಡಾಸಾಕ್‌: "ಪಯ್ಲಾರಿ' ಕೊ೦ಕ್ಣಿ ಹಫ್ನಾಳ್ಕಾಚೊ (1950) ಆನಿ 
"ಕನ್ನಡವಾಣಿ' ದಿಸಾಳ್ಕಾಚೊ (1960) ಸ್ಥಾಪಕ್‌-ಸಂಪಾದಕ್‌!). ಅಶೆಂ ಸಾಂಗ್ಚೆಂ 
ಜಾಯ್ತೆಂ ಆಸಾ. ಪುಣ್‌, ವರ್ತ್ಕಾನ್‌ 'ಕೊ೦ಕ್ಣಿ ಚಾರಿತ್ರಿಕ್‌ ಕಾದ೦ಬರ್ಕಾಂಚೊ ಬಾಪ್‌' 
ಮ್ಹಣೊನ್‌ಲಚ್‌ ತೊ ಜಾಲಾ ಅಮರ್‌ "ಖಡಾಪ್‌' ಶ್ರೀ ವಿ. ಜೆ. ಪಿ. ಸಲ್ದಾಇಬ್‌, MA: 
ND; 0111; MD (AM). 


ರೇಗೊ ಎಂಡ್‌ ಸನ್ಸ್‌, ಪ್ರಗಟ್ಲಾರ್‌ 


